
पदवाक्यप्रमाणपारावारीणानाँ सवतन्त्रस्वतन्त्राणाम्‌ 
अस्मद्गुरुवर्याणां प्राक्कथनरूपाण 


आशीवेचांसि 


इयं माधवीया घाठुवृत्तिः पूर्वं क्षिणपश्चिमसमुद्राधीश्वरकम्पराजसुत- 
सङ्गमराजमहामन्त्रिणा मायणपुण माधवसहोद्रेण सायणेन विरचिता 
इति तत्तदूगणान्ते समाप्तिसूचकेतदूप्रन्यदशेनतो5वसीयते । 


अस्याञ्च घात्वर्थाः सहजा उपसगेनिपातप्रद्योत्याश्व, झृत्सु तिङ्क्षु च 
धाठुप्रयोगा अतिगूढ़ाः, धातुप्रयोगसम्तरद्धसूत्रार्थाः, धात्बथेसम्बद्धाः 
कालाः, धातुसम्बन्धिन आदेशा आगमा विकाराश्च सम्यक्‌ प्रदशिताः। 
धातूनां पदव्यवस्था, प्रत्ययनियमः, सनाद्यन्तधातुभेदाः, नामधातुभेदाः, 
तप्रयोगाश्चात्रोपदशिताः । | 
_ मन्येड्स्या धातुवृत्तेरध्ययनेन सर्वे धातुविषयविशया धुवं 
बिनङक्ष्यन्ति । 

अस्याश्च लोके दुलेभायाः सम्पादनेन सुलभत्वं सम्पादितवद्धयो 
श्री स्वामिद्वारिकादासपद्वित्तेभ्यो व्याकरणाचार्येभ्यो भूयसः साघुवादान्‌, 
मुद्रकेभ्यः प्रकाशकेभ्यश्च ग्राच्यभारतीप्रकाशनप्रतिष्ठानाध्यच्तेम्यो भूयसो 
घन्यवादान्‌ वितरन्‌ विरमामि 


वा, संस्कृतविश्ववियालयः, 
वाराणसी 
२४ | ७ । ६४. 


रघुनाथशमा 
वेदान्तविभागाध्यक्षः 


निवेद्यते किञ्चिदिह प्रवेदनम्‌ 


व्याकरणात्‌ पद्सिद्धिः पदसिद्धेरर्थनिणंयो भवति । 
अर्थात्तत्त्वज्ञानं तत्त्वज्ञानात्‌ परं श्रेयः॥ 


इत्यभियुक्तोक्तिप्रामाण्येन निःश्रयसाधिगमहेतोस्तत्त्वज्ञानस्य पद्‌- 
पदार्थज्ञानमूळकत्वान्मोक्षप्रतिपादकानां भारतीयद्शेनश्ञास्त्राणां प्रायः 
संस्कृत भापानिबद्धस्वात्तेषां सम्यकपदपदार्थज्ञानसम्पादनाय संस्कृतशब्दा- 
नुशासनानि अवऱ्यमध्येतञ्यानि भवस्ति। तेषु प्रसिद्धानि नवेव, यथा -- 


ऐन्द्रं चान्द्रं कादाकृत्स्नं कोमारं झाकटायनम्‌ । 
सारस्वतं चापिशलं शाकलं पाणिनीयकम्‌? ॥ 


~ 


एष्वपि नवसु निखिळलौकिवेदिकशाब्दानां नितरां व्युत्पादकं 
पाणिनीयं शब्दानुशासनमेब जगतीदानीं जयति। अन्येष्वत्रशिष्टेषु 
शब्दानुशासनेषु लौकिकवैदिकशब्दानां न तथा साघु सर्वोङ्गसम्पन्न 
व्युत्पादनं दृष्टिपथमायाति यथा पाणिनीयाष्टके इति तदेव तत्र सवेतो 
भावेन श्रेष्ञ्यं भजते इत्यसन्दिग्धम्‌ । 


एतञ्च भगवता पाणिनिना सूत्रपाठ-गणपाठ-धाठुपाठ-लिङ्गाडुरासन- 
भेदेन चतुर्धा विभञ्य स्वोपज्ञातम्‌। अतिसंक्षिप्रस्येतस्य न्यूनांशपरि- 
पूरणेन, अत्याबइयकाचेपसमाधिप्रद्शेनेन च भगवता भाष्यकारेण 
पतञ्जलिना सुपरिष्कृतमेतद्‌ विजयतेतराम्‌ । 


क्रमेण सम्प्रदायस्यास्य विरलीभावेन, भाष्यस्य च गूढाशयतया 
तत्रत्यानामभ्युपगमवादानां सिद्धान्तानाञ्च दुरूहतया, मन्दमतीनां ततो- 
ऽभीष्टसिद्धावन्तणयमालोच्य सरलान्‌ निबन्धान्‌ निमिन्वतामवांचां 
विदुषां विभिन्ना शेली परिलक्ष्यते । तत्र केचन सूत्रपाठक्रमेण व्याचछ्युः, 
यथा -- कारिकाकार-वामनजयादित्यप्र श्तयः । ततः शब्दसिद्धौ भूयांसमा- 
यासमवलोक्यापरे भट्रोजिदीक्षितप्र ्रतयस्तत्तच्छब्दसाधुर्बोपयोगीनि 


ee 


१. एतानि सवण्यिवाधिकृत्य पृथग्‌ भुमिकायां यथावसरं विचारयिष्यामः । 


(डु) 


भिन्न भिन्नप्रकरणपठितान्यपि वचनान्येकत्र संकलय्य व्याचख्युः । 
€ ७ थे 
इमे उभयेऽप्याचायां घाहुपाठस्य व्यत्यासमसहमानारतं तथेवोदधापु: । 


वेद भाष्यकारः सकळविद्न्माननीयो मनीपी अस्या धातु वृत्ते रचयिता 
सायणाचार्यस्तु शब्दयोनिश्च घातवः’ इत्यभियुक्तोक्तिम “नाम च धातुः 
जमाह निरक्ते....व्याकरणे शकटस्य च तोकम इति भाष्योक्ति च 
मनसिकृत्य सर्वानेव शब्दान्‌ साक्षात्‌ परम्परया वा घातुप्रकृतिकानेव 
मन्यमानो धातूनेव मुख्यत्वेनाङ्गी कृत्य तेषां तिङन्त-णिजन्त-सनन्त यङन्त- 
यह्लुगन्तरूपाणि कृद्न्तरूपांण च प्रद्श्ये कृदन्तेभ्य एव सुंब्विभक्ति- 
तद्धितादिप्रत्ययोश्च प्रदिदशयिषुः भाष्यकार-भतृहरि-केयट-काशिकाकार- 
सेत्रेय-क्षीरस्वामिप्रश्ृतीनां वचनोपन्यासपुरःसरमिमां धातुवृत्ति निमेमें। 


तामिमां माधवीयां धातुवृत्ति सर्वाङ्गसोष्ठवातिशयादनतिविस्तृत- 
स्याच्च पाणिनीयव्याकरणस्य निखिलविषयःनत्पेनेवायासेनावजिगमि- 
पूणामभ्यसिषूणाॐ।त्यन्ताहादप्रदामाकलय्यतस्यां मुद्रण कृतह्ृदयेः 
आच्यभारतीप्रकाशनप्रतिष्ठानाध्यक्षः प्रम्णाऽस्या साघुसम्पादने भृशं 
प्रार्थितो5ह मन्दः कवियराःप्रार्थी, प्रांशुलभ्ये फळे लोभादुद्वाहुवामन 
इव विदुपांमुपहास्यतामेवांगमिष्यम्‌ यदि वाराणसेयसंरकृतविश्वविद्या- 
लयेऽनुसन्धानसद्दायकपदमलङकुवंतां वेयाकरणकेशारिणां मस्सुद्ृद्दराणां 
श्रील श्रीकालिकाम्रसादशुक्कमहोदयानां साहाय्यं नाध्यगमिष्यम्‌ । 


एषां विट्टद्धौरेयाणां साहाय्येन सम्पादनकमंणि प्रवृत्तेन मया अस्या 
धाहुबृत्तेः प्राक्तनं संस्करणचतुष्टयमादशस्वेन स्वीकृतम्‌ । पु प्रथमं 
संस्करणं कारिकराजकीयपाठशालाप्रधानाथ्यापकेविद्ठ हुरेण्यभारहाजो 
पाह: श्रीदामोद्रशाखिभिः सम्पादितम्‌ , काश्यामेव मेडिकल हाल्‌ 
नाम्नि मुद्राणालये मुद्रितम्‌ , 'लाजसे कम्पनी’ एतदाख्येन प्रतिष्ठानेन 
१८९७ सिष्टाब्दे प्रकाशितमस्ति। तदिदं संस्करणं बाराणसेयपरम्परया 
सम्पादितरबादस्माभिर्मूलपाठे प्रायः प्रमाणत्वेन स्वीकृतम्‌ । पुस्तकस्थ- 
टिप्पणीषु च यत्रतत्र 'क' सङकेतेन स्मृतम्‌ । 

द्वितीयम्‌-बी० ए२ इत्युपाधिधारिभिः अ० महादेवशास्त्रिमि 
ण्डितरत्नेः कः रङ्गाचायेमहोदयेञ्च सम्पादितम्‌ , महिशुर( मंसूर ) 
पत्तने “गतरनेमेण्ट ब्राञ्च प्रेस' नाम्नि मुद्रणालये मुद्रितम , १८०० 


( ०.) 


ख्रिष्टाब्दे महिशूरराज्यशासनेन प्रकाशितमस्ति। तदिदं संस्करणं 
शुद्धतमम्‌_, अर्वा चीनवेज्ञानिकमुद्रणप्रणाल्या मुद्रितमिति बहुत्रातोऽस्मा- 
भिस्साहाय्यं गृहीतम्‌। एतच्च टिप्पणीषु यत्रतत्र 'ख' सङ्गेतेन स्मृतम्‌। 

तृतीयं संस्करणम्‌ -काशीस्थ 'चोखम्बा संस्कृत सीरीज’ कार्यालयतः 
१९३४ खिट्टाबदे प्रकाशितम्‌ , व्याकरणाचा: “अनन्तकृष्णशाङ्धि- 
फडके? इत्याख्येविद्टद्भिः, सदारिवरार्मशास्रिमहोदयेश्च सम्पादितमस्ति। 
दिदं संस्करणं भ्रशपाठबहुलमशुद्धिप्रचुरञ्चेवि नास्मार्क किञ्चिदपि 
साहाय्यं व्यदधात्‌ । 

चतुर्थश्च-एकोनविंशतिशताब्द्या अन्तिमे भागे सुप्रसिद्धे “पण्डित! 
पत्रे भागशो मुद्रितम । एतत्संस्करणमवळम्ब्येब महिशूर-भारद्वाजीय- 
संस्करणे मुद्रिते जाते इति न तत्र किञ्चिदपि ग्रामं वेशिष्ट्यमवशिष्ट- 
मासीदिति नास्माभिस्तद्वहु परामृष्टम्‌ । 

अस्यां धातुवृत्तो सायणाचार्येण भूयांस आकरम्रन्थाः प्राचीना 
निबन्धाश्च (भाष्य-केयट-कारिका-पदमअरी-न्यासत-वातुप्रदीप-क्तीरतरङ्गिणी- 
प्रभूतय: ), ग्रन्थकार नित्रन्धक्राराश्च ( आपिशलि-शाकटायन-भतंहरिः 
वामन-जयादित्य-अमरसिंह-यादवप्रकाशप्रभूतयः ) कचित्‌ स्वोक्ति- 
संवादाय, कचिस्स्त्रोपदरिंताथप्रतिष्ठापनाय, कचिञ्चतदुक्तिखण्डनाय 
तत्रतत्रोदाहृताः। एते सर्वेऽप्यस्माभिर्यथोपज्ञव्धि तत्रतत्र परामृष्टास्तथा 
तेषामुद्धरणानि च यथामति संरोध्य यव्रास्थानमेकक द्विकोद्धरणचिह्नेन 
(% >» इन्वर्टड कॉमा ) चिह्ितानि। निबन्धकारणां नामानि तत्रतत्र 
पृथक्कारकेः कनीयोभिः सीसकाक्षरेमुद्रापितानि । पाठसौकर्याय च सर्वत्र 
धातुसूत्राणि तेषां रूपाणयपि च कनीयो भिरेव मुद्राक्षरेमुद्रापितानि । 

अनुसन्धितसूनां सौकर्यायादो धाठुसुत्रसंख्या, धातुसंख्या चान्ते सवत्र 
निदिष्टा। नास्माभिरत्र महिशूरसंस्करण भारद्वाजसंस्करणं वाऽनुसृते 
तयोरेतट्विषयेऽशुद्धिबहुलत्त्ात्‌। 

विदुषां परितोषाय माधवीय-धातुवृत्तेः प्राधान्येनोपजीव्यभूतो मैत्रेयः 
दवम्‌, पुरुषकारः, क्तीरस्तामी च तत्र तत्र टिप्पण्यामस्माभिः सपरिश्रम- 
मुद्घृताः। मेत्रेयक्षीरस्वाभिनोः घातुसूत्र-पाठान्तराण्यपि स्थापितानि । 
एबमेच तत्रतत्र महाभाष्य-केयट-काशिका-पद्म्जरी-अमरकोइाप्र भृतीनां 
न्थानामप्याचार्यण परित्यक्तः प्रसङ्गनिर्देशः कृतः । 


( ९ ) 


अन्ते चं-अनुसन्धित्सूनां सौकयबुद्धया गणनिर्देशपूर्विका सूत्र- 
संख्यासमन्विता अ्थेसहिता : घातुसूची अपि वणेक्रमपूविका संयोजिता । 
एवमेव धातुवृत्तौ निदिष्टानां ग्रन्थानां ग्रन्थकतृणाञ्चः नामानि तथेव 
संयोजितानि । | | 


भूमिकायाञ्च--धातुवृत्तिमवलंम्ब्य सर्वेऽपि स्थूलाः सूक्ष्माश्च विषया 
समासव्यासाभ्यां परीत्षिताः। ` 


एवमिदं संस्करणं सवंतोभावेन सुवंहितं शुद्धतमं विदुषां प्रमोदाय 
कल्पेत--इति बयं मन्यामहे । 


उपकृतिस्मृतिः 


सचेत; प्रथमं पद्वाक्यप्रमाणपाराबारीणानां सर्वेतन्त्रस्वतन्त्राणां 
वारणसेयसंस्क्ृतविश्वविद्यालये वेदाग्तविभागाध्यक्षपद्मंलड कवतां 
ब्रृहस्पतिकल्पानां. गुरुषयाँणा श्री १०६ श्रीरघुनाथशमेमहोदयानां 
चरणाब्जयोः प्रणतिततिं संबिद्धामि येषां कृपाकटाच्तेणेव सुमहत्यस्मिन 
दुःसाधे कर्मणि प्रवृत्तोऽहं साफल्यमभजम्‌। येश्च करूणासम्प्रक्तचेतसा 
मढुत्साहवर्धनाय प्राक्कथनरूपमाशीर्वेचनमत्र संयोजितम्‌ । 


ततश्चास्मत्सवविधश्रद्धादरभाजनभूताः पूर्वोक्ताः श्रीशुक्लमहोदया 
अपि माम्‌ भृशमुपक्ृतवन्तस्सहस्रशस्सत्परामशीदानेन। शुद्धचेतसा च 
स्वीकरोम्यहं यदत्र सम्पादने यस्सौष्ठवं तत्तेबामेव , केवलम्‌। `; यत्तन्न 
प्रमादश्च मम बुद्धिमान्द यज: । 


एवमेव वाराणसेयसंस्क्रतविइवबिद्याळयेऽध्यापकपदमलङ्कवताम्‌, 
एम, ए., आचार्योपाधिभाजां तच्त्रविशारदानां ( डाक्टर ) श्रीराम- 
अवधपाण्डेयमहोद्यानामपि स्मरणमावइयकम्‌ , येः समये समये मम 
प्रमादं समादधद्भिरवलम्बनप्रदानेनानेकशो मम स्खळतिरवरुद्धति तेऽतीव 
घन्यवादाहाः। 

अनेकेषु शास्त्रेषु कृतभूरिपरिश्रमाणां संस्क्कतव्याकरणशास्त्रस्य 
प्रसिद्धतिह्यविदां क्षीरतरङ्गिणीसम्पादकानां श्रीयुधिषिरमीमांसकमहाशया- 
नामपि भ्रृशमुपकति स्मरामि, येविरचिताः सम्पादिताञ्च ग्रन्थाः प्रतिपदं 
मम मागंमालोकितवन्तः । 


( १० )) 


काशिक-हिन्दुविकविद्यालयीयप्रशिक्षणमदाबिद्यालये भूतपूबेप्रधानां- 
ध्यापका असकद्वरिष्ठाः श्रीसत्यांशुमोहनमुखोपाध्याया अपि मम 
घन्यवादाहां:, येषां सत्परामर्शेनाहं साफल्यमवाप्नवम । 


अथ च--प्रतिलिपि-प्रतिसंशोधनादिसौविध्यसम्पादनेन बहु साहाय्यं 
समर्पितवत आयुष्मते “एम. . ए.' इत्युपाधिधारिणे रघुकुलप्रसूतये 
अस्मत्प्रियशिष्याय श्रीउदयनारायणाय अनेकशः साघुवादा वितीर्येन्ते, 
येन महत्यस्मिन्‌ कमणि "वृत्तस्य मम सर्वथा सेवा रक्षा च कृता । 


प्राच्यभारतीम्रकाशनाभ्यक्षा अपि भूयोभूयो घन्यवादाहाः, ये प्राच्यः 
भारतीसेबां हृदि निधायेद्टशी महन््वशालिनो रत्नभूतान्‌ ग्रन्थान्‌ मुद्राप्य 
सर्वजनेभ्यः सौछभ्यं प्रददति। प्राथ्येते च भगवान्‌ सवेज्ञस्तेषाभी- 
हृशीमेब मतिमनुपालयितुम्‌ , येन ते$हनिशं प्राच्यभारतीमित्थमेव 
संसेवेरन । 


बहूनामाकरप्रन्थानामनुपलब्ध्या, मम प्रमादेन, सीसकाक्षरव्यत्यासेन, 
प्रतिसंशोधकदृष्टिदोषेण बा जातानशुद्धिदोषान्‌ क्षाम्यन्तु प्राचीनग्रन्थ- 
परिशीलनशालिनो गुणेकपक्षपातिनो विद्वांसः । सफलयन्तु च मामकीनं 
परिश्रमं धातुवृन्तिषठन-पाठन-पर्थालोचनादिनेति सप्रश्नयम भ्यथेयते-- 


गुरूपूणिमा, २०२१ | 
प्राच्यभारतीभबनम्‌ ¦ स्वामी द्वारिकादासशास्त्री 
कमच्छा, वाराणसी-१. | 





भूमिकायाम्‌ 


१, धातुवृत्तबंहिरङ्गपरीक्षा 


शब्दानुझासका ह्यष्टौ 
आचायः पाणिनिस्तेषां श्रेष्ठः 
धातुपाठः पाणिनीयः 


धातूनामथेनिद्‌शः पाणिनीयः 


धातुपाठे द्विधा प्रोक्त 


विषयक्रमः 

वृद्धपाठन्रये तावञ्ज्येष्ठ, सायणसंस्कृत; ९ 


घातुपाठेऽव्यवस्थायां विचारः 


घातूनां संहितापाठः 
अन्ये धातुवृत्तिक्रत; 
सायणाचायंस्य जीवनम्‌ 
यज्ञनारायणः सायण एंव 
घातुवृत्तेव शिष्यं 
धातुबृत्तिसमोक्षणम्‌ 


२, धातुवृत्तेरन्तरङ्गपरीक्षा 


१, धातुशब्दनिवंचनम्‌ 
२, धात्वर्थविचारः 
३, लकारार्थविचारः 


४, सकमंकत्वाकर्मत्वविचारः 
५, द्विकमंकघातुपरिगणनम्‌ 


६, अनुबन्धविचारः 

७, गणपाठस्तत्फलञ्च 
८, संकोणेविधयः 

९, अनिट्कधाठुविचारः 


१०, सन्दिग्धार्थंघाहुविचारः 

संक्षिप्तसद्वेतविवृत्तिसूची 


अ० को०- श्रमरकोशः 
उत्तरमेघ०--मेघदूतकाव्ये उत्तरमेघः 
उत्तररा०---उत्तररामचरितम्‌ 

क्रु० सं०--क्रग्वेदसंहिता 


काव्यप्र०--काव्यप्रकाहः ( मम्मट- 
विरचितः ) 
काव्याल०--काब्यालङ्कारसूत्राणि 
वामनकृतानि 


काशि०--काशिकावृत्तिः 

का० सृ०--काव्याळड्ारसूत्राणि वामनः 
कृतानि 

का० स्‌०- कातन्त्रसूत्रम्‌ 

कि रा०--किराताज्चंनीयकाब्यम्‌ 
किराता०--किराताजुंनीयकाब्यम्‌ 

कु० स०--कुमारसम्मवकाब्यम्‌ 


कौमा रा:--कातन्त्रानुयायिनो चेयाकरणाः 


क्षी» त०--क्षीरतरङ्गणो 

क्षी र०--क्षीरस्वामी 

क्षी रस्वामी--क्षीरतरङ्गणीकार 

क्षी रत रङ्किणीसम्पादक:--श्रीयुधिष्टिर- 

मीमांसक 

क्षी स्वा० टी०--क्षीरस्वामिकृता 
अमरकोशोद्धाटनरीका 

जयमङ्गला--मड्काब्यरीका 

तरङ्गिणो--क्षीरतङ्किणो 

तै० सं०--तैत्तिरीयसं हिता 

त्रिकाण्डकोशः--चन्द्रकीर्तिशीरस्कन्ध- 


सम्पादितः 


दे०--दैवम्‌ ( देवविरचितम्‌ ) 
धातुप्रदी प:~~राजशाहीसं स्करणम्‌ 
धार प्र०-—धातुप्रदीपः ~ 
नि०--निरुक्तम 
न्या०---न्याखः (काशिकाव्याख्यान भूतः) 

न्यासोइयोत:--मलिनाथकृता काशिका 
वृत्तिटीका 

प० म०--पदमञ्जरी ( काशिकाव्याख्या ) 

पाठा०--पाठान्तरम्‌ 

पा० धा० सू०--पाणिनीयसूत्रम्‌ 

पा० स०--पाणिनीयसून्नम्‌ 

पु०--दैवे पुरुषकाराख्यवात्तिकम्‌ 

पूवेमेघ०-- मेघदूतकाब्ये पूवमेघ 

भट्टोजिदीक्षित:--वेयाकरणसिद्धान्त- 
कौसुदी प्रणेता 

म० भा० प्र०--महामाष्यप्र दीपः 

म० भा०--पातञ्जलमहामाष्यम्‌ 

भाष्यम्‌ तैत्तिरीयसंहिता माष्यम्‌ 

मुद्रितक्षी रतरङ्षिणी-श्रीयुधिष्ठिर- 
सीमांसकसम्पादिता 

मेत्रेयः--धातुघ्रदीपकर्ता 

रघु०--रघुवंशकाव्यम्‌ 

वा०--वाक्यपदीयम्‌ 

वा०--वात्तिकम्‌ ( कात्यायनझुनिकृतम्‌ ) 

वासवदत्ता--एतदाख्यं नाटकम्‌ 

वि० वि०--विधिविवेकः 

वेणी ०--वेणीसंहारनाटकम्‌ 

वैज ०--वेजयन्तीकोशः 

दाङ्ग ० प०--शाङ्गेघरपद्धतिः 

शिशु ०--शिशुपालवधम्‌ (माघकविकृतम्‌) 

शिशु» व०--शिशुपाळवधकाव्यम्‌ 

शि० स्‌०--शिवसूत्रम ( अइउण' इत्या- 
दिकम्‌) 

सं० व्या० शा० इ०--संस्कृत व्याकरण- 
शाख का इतिहास ( श्रीयुधिष्टिर- 
मीमांसककृतः ) 

स्वामी--क्षीरस्वामी (क्षीरतरङ्गिणोकारः) 

हेला०-हेलाराजः (वाक्यपदीयटीकाकारः) 


भूमिका 


पाणिन्यादीन्‌ नमस्कृत्य तदेतिह्यं समीक्ष्य च । 
_ बहिरङ्गपरीक्षेयं धातुवृत्तेविधीयते ॥ 


>~ 6 = — + 
शब्दानुशासका ह्यष्टो सिद्धाः संस्कृतवाङ्मये 


“मुखं व्याकरणं स्मृतम्‌? इत्यभियुक्तोक्तेव्याकरणं नाम वेदाङ्गेषु मुख्य 
मङ्गम्‌। ईदृशे च व्याकरणे सन्ति इन्द्रचन्द्रादिकृता अष्टो, (नब वा) 
व्याख्यानभेदाः । तथा चोक्तम्‌ 

इन्द्रश्चन्द्रः काशकृत्स्नापिशली शाकटायनः । 
पाणिन्यमरजेनेन्द्राः जयन्त्यष्टादिशान्दिकाः ॥ इति । 

यथा वा— 

ऐन्द्रै चान्द्रं काशकृत्स्नं कौमारं शाकटायनम्‌ । 
सारस्वतं चापिशलं शाकल्यं पाणिनीयकम्‌ ॥ इति । 

१, इन्द्रो व्याकरणकत्तति तेत्तिरीयसंहितायामप्याम्तायते -'वाग्वै 
पराच्यव्याकृताऽवदत्ते देवा इन्द्रमब्रुवन्निमां नो वाचं व्याकुविति सोऽब्रवी- 
वरं वृणे मह्यं चेवेष वायवे च सह गृह्याता इति तस्मादैन्द्रवायवस्सह 
गृह्यते तामिन्द्रो मध्यतोऽवक्रम्य व्याकरोत्‌’ इति । ( ६४७) । शाक- 
टायनव्याकरणे च 'जराया ङसिन्द्रस्याचि’ ( १।२।३७ ) इतीन्द्र उल्लिख्यते | 
कथासरित्सागरे तु-- 'पाटलिपुत्रं नन्दे शासति वर्षनाम्नो द्विजस्य पाणिनि- 
वररुचि-व्याडि-इन्द्रदत्तादयरिशिष्या आसन्‌ । तदा च तपःप्रभावान्नवं 
व्याकरणं रचितवता पाणिनिना सह विवादे सम्प्रवृत्ते तादात्विक- 
पाणिनिपराजयकुपितकपदिकृतघोरहुङ्का रविनष्टस्वीयैन्द्रव्याकरणो वररुचिः 
पाणिनिना पराजितः तदीयतन्त्रमेव प्राचीकशत्‌’ इति कथोपलभ्यते । 

२. चन्द्रस्तु विक्रमादित्यसहभ्रुवा भतृंहूरिणा प्रणीते वाक्यपदीये 
उल्लिख्यते- | 

“य: पतञ्जलिशिष्येभ्यो भ्रष्टो व्याकरणागमः । 

काले स दाक्षिणात्येषु ग्रन्थमात्रे व्यवस्थितः ॥ 
पर्वतादागमं लब्ध्वा भाष्यबोजानुसारिभिः । 

स नीतो बहुशाखत्वं चन्द्राचार्यादिभिः पुनः’ ॥ इति । 


(३० 


अस्यां धातुवृत्तौ च “चन्द्रस्तु--मदि जाड्ये’ इत्येव पपाठ' ( मा० 
घा० ५८ पु० ) इत्यादिना चान्द्रवाक्यमपि तत्रतत्रोदाह्ृतम्‌ । 

३. 'सङ्घघाया;' ( ५।१।५८ ) इति सूत्रे "त्रिकं काशकृत्स्नम्‌, अष्टकं 
पाणिनीयम्‌, दशकं वेयाघ्रपदीयम्‌' इति कार्शिकायाँ दृश्यते । सङ्धुर्षा- 
परपर्यायं देवताकाण्डमपि चतुरळंक्षणीरूपं काशकृत्स्तकृतमिति सम्प्रदायतः 
प्रतीयते । 

४. वा सुप्यापिशलेः’ ( ६।१।९२ ) इत्यादौ पाणिनिना आपिशलि- 
निदिष्टः । माधवीयायां धातुवृत्तो च तनादो क्षिणुधातो ( मा० धा० 
५०८ पृ० ) “तथा चापिशलिः 'शब्बिकरणे गुणः? इति धातुगुणमभिधाय 
'करोतेश्च' मिदेश्च' इत्यसूत्रयत्‌'? इत्यापिशलिसूत्रमुदाहारि। शाकटाय- 
नामोघायां वृत्तौ च 'अष्टका आपिशलपाणिनीयाः, त्रिकाः काशकृत्स्ताः, 
चतुष्काइशाकटायनाः? इति दृस्यते । सामप्रातिशाख्यमप्यापिशालिकृतमिति 
प्रसिद्धम्‌ । 

५, ऋक्तन्त्रव्याकरणं नाम सामप्रातिशाख्यं शाकटायनकृतमिति 
शब्देन्दुरेख रोपक्रमे दृश्यते । “वेयाकरणानां च शाकटायन आह--धातुजं 
नामेति'' इति 'उणादयो बहुरूम्‌’ (३।३।१) इति पाणिनीयसूत्रे पतञ्जलिः । 
अघुनोपलभ्यमाने शाकटायनव्याकरणे धातोरुणादिप्रत्ययविधायकम्‌ 'उणा- 
दय;? इति सूत्रं हृश्यते । अत्र शाकटायनीये “न संयोगाद्‌? ( १।१।११५ ) 
इति सूत्रं संयोगपरव्यञ्जनस्य द्वित्वनिषेधकं दृश्यते । तत्सूत्रार्थानुवाद- 
रूपतया च त्रिप्रभृतिषु शाकटायनस्य ( ८४५० ) इति पाणिनीयं सूत्रं 
प्रतीयते । 'त्रिप्रभृतिषु वणषु संयुक्तेषु शाकटायनमतेन द्वे भवतः? इति तत्र 
काशिका । तदेतत्पर्यालोचने इदमेव शाकटायनतन्त्रं पाणिनिसमकालमिति 
प्रतीयते । परे त्वन्यथेव प्रतिपन्ते-“आदुद्विषो झेजुस्वा' ( १।४।१०५ ) 
इति शाकटायनीयतन्त्रेऽस्मिन्‌ आदन्ताद्विशिष्य परस्य ङितो ल; वेकल्पिको 
केजुस्भावो विहित: । पाणिनिना तु 'लङः शाकटायनस्यैव’ ( १।४।१११ ) 
इति स एव जुस्भावः शाकटायनानुमततया वणितः। तथा 'वानु- 
ञ्यातु' इति शाकटायनीयतन्त्रेऽस्मिन्कृतं वेकल्पिकमस्पष्टश्नुतियकारवकारः- 
विधानं पाणिनिना 'व्योर्लघुप्रयत्ततरः शाकटायनस्य’ ( ८।३।१८) इति 
शाकटायनानुमतत्वेन वणितम्‌ । यदि इदमेव शाकटायनीयतन्त्रं पाणिने- 
रनुमतं तदा तत्रेव वेकल्पिकत्वेन दृष्टस्य विधेः पाणिनिना शाकटायनीयत्वे- 
नाभिधानं विफलं स्यात्‌ । अन्यतन्त्रे नित्यस्य विधेर्वा प्रतिषेधस्य वा 
वेकल्पिकतायाः प्रदर्शनाय हि तस्य तस्य तन्त्रान्तरकारानुमतत्वेनोल्लेखो 
दृष्ट इति । 


€ हे, 

६. अमरस्य तु नामलिङ्गानुशासनमेवाधुना दृस्यते, तत्र पाणिनितन्त्र- 
दृष्टप्रत्यया एवाश्रिता लिङ्गादिसंग्रहे । 

७. जैनेन्द्रव्याकरणस्य प्रवक्ता पुज्यपादापरनामा देवनन्दी आसीदिति 
प्रसिद्धि: । 

८. संस्कृतवाङमयेऽत्यन्तं महत्त्वपुर्ण कातन्त्रव्याकरणं 'कोमार' 'कला- 
पक? 'कलाप' इति नामभिः प्रसिद्धं कुमारस्य कात्तिकेयस्याज्ञया शवेवर्मणा 
विरचितम्‌ । अथवा कुमाराणां बालानां कृते व्याकरणस्य सुखबोधाय 
परोक्तं तन्त्रं कोमारस्‌ इति बोध्यम्‌ । 

९, सारस्वतं व्याकरणं विदृषामाश्चयदात्रा धाराधिपतिना सिन्धुल- 
महाराजपुत्रेण जयसिंहमहाराजपित्रा भोजदेवेन सरस्वतीकण्ठाभरणनाम्ना 
विरचितम्‌ । अनुभूतिस्वरूपाचायेर्व्याख्यातं व्याकरणमपि 'सारस्वत' इति 
नाम्ना प्रसिद्धम्‌ । 

आचार्य! पाणिनिस्तेषु श्रेष्ठः शब्दानुशासकः 

१०. निखिलसंस्कृतवाङमये पाणिन्यरुपज्ञव्याकरणस्य साङ्गस्य सम- 
ग्रस्योपलब्धिरेव ईटृशस्याषंतन्त्रस्य सम्प्रति वेयाकरणजगति सर्वतोऽधिकं 
माहात्म्यं प्रख्यापयति । नेतावदेव, वयं त्वेतन्मन्यामहे यदिदमेव व्याकरण- 
मुत्तरवत्तिनामन्ये्षां प्रधानमुपजीव्यमिति । 

भगवता पाणिनिना च स्वशाब्दानुशासनकारत्स्व्योपपत्त्ये सूत्रपाठेत 
सहेव धातुपाठोऽपि प्रधानाङ्गत्वेन प्रोक्तः । न ह्येतस्य प्रवचनं विना 
कश्चिदप्याचार्यः शब्दानुशासनस्य सम्यक्‌ प्रवचने समर्थो भवति। अत 
एवोत्तरवत्तिषु कातन्त्रादिव्याकरणेष्वपि धातुपाठपरम्परा समाना दरी 
टश्यते--इति माधवीयधातुवृत्तिसमीक्षयाऽवगम्यते । एवमेवं भागुर्यापि- 
दालिप्रभृतिभिः पाणिनेः पूर्वतनेराचारयेरपि, यत्रतत्र ग्रन्थेषु तत्तत्प्रोक्त- 
धातूनामुपलब्ध्या, धातुपाठ: प्रोक्त एवेति सुस्पष्टम्‌ । 

'घातुपाठः पाणिनीयः पक्षोऽयं सवेसम्मतः 
पाणिनीयेवयाकरणेः समादृतो धातुपाठः पाणिनिप्रोक्त एवेति पाणि- 
नीयानां परम्परा । अत्र केवलं काशिकावृत्तर्न्यासाख्यटीकाकर्ता जिनेन्द्र 
बुद्धिरेव विरुद्ध: । तेन ह्मस्यापाणिनीयत्वे हेतुद्वयं प्राशि । परन्तु तेने- 
वान्यत्र आपिशलिधातुपाठमालोचयताऽस्य धातुपाठस्य पाणिनीयत्वमपि 
प्रतिपादितमिति तदुक्तिः स्ववचनेनेव खण्डिता भवतीति किमत्राधिकं 
वयं ब्रूमः । 


( ४) 


अथ प्रथमस्‌ “भूवादयो धातवः’ (१।३।१) इति सूत्र विज्ञापितस्तत्खिल- 
रूपो धातुपाठोऽपि पाणिनीय एवेत्यत्र कानिचित्‌ प्रमाणान्यपि प्रस्तूयन्ते-- 

१, ‘अदिप्रभृतिभ्यः शपः' ( २।४।७२); 'जुहोत्यादिभ्यः इलुः' 
( २।४।७५ ); ‘दिवादिभ्यः श्यन्‌’ ( ३।१।६९ ); 'भृजामित्‌? ( ७४७६ ); 
'निजां त्रयाणां गुणः इलो’ ( ७४७५ ); शे मुचादीनाम्‌’ ( ७।१।५९ ); 
'कणां च सप्तानाम्‌? ( ६।४।१२५); किरश्च पञ्चभ्यः’ ( ७।२।७५ ); 
इत्यादिष्वनेकेषु सूत्रेषु धातुपाठान्तर्गतधातूनां गणपाठस्मरणं प्रमाणयति 
'सुत्रपाठप्रवक्ता आचायः कञ्चिद्‌ धातुपाठमपि पूर्वं प्रोक्तवान्‌’ इति । 

२, धातुपाठस्थैविविधेर्ङाद्यनुबन्धेः 'अनुदात्तङित आत्मनेपदम्‌’ 
( १।३।१२ ); स्वरितत्रितः कत्रैभिप्राये क्रियाफले’ ( १।३।७२ ); 'ड्वितः 
बित्रः? ( ३।३।८८ ); ट्वितोऽथुच्‌’ ( ३।३।८९ ) इत्यादिषु बहुषु सूत्रेषु 
कार्येविधानमपि प्रमाणयति धातुपाठस्य पाणिनिप्रोक्तत्वम्‌ । 

३, 'वृद्धिरादेच्‌' ( १।१।१ ); भूवादयो धातवः? ( १।३।१ ); 'चुट्‌’ 
( १।३।७ ); “स्वरितत्रितः कत्रभिप्राये क्रियाफले’ ( १।:।७२ ); इत्याद्यनेक- 
सूत्रव्याख्यानेषु महाभाष्यकारो भगवान्‌ पतञ्जलिरपि स्वकीये महाभाष्ये 
इमं घातुपाठं स्पष्टमेव पाणिनिप्रोक्तत्वेन स्वीचकार । 

४ अथ च प्राचीनाः वेयाकरणाः वामन-जयादित्य-क्षीरस्वामि-जिनेनद्र- 
बुद्धिप्रभृतयः सूत्रपाठमिव धातुपाठमपि पाणिनीयमेव स्वीकुर्वन्तः, तत्रस्थः 
प्रयोगाणां सामर्थ्यवरोनानेकान्‌ उच्यम-उपरम-विधूनन-प्रीणन-ब्याज शोभादि- 
शब्दान्‌ निपातनात्साधयन्ति । इत्थमेतच्छब्दसाधनप्रकारोऽपि तत्तदाचा- 
याणां मते धातुपाठस्य पाणिनीयत्वमेव साधयति । 

एवमेते: प्रमाणशुतैहेतुभिः सङभिः धातुपाठस्य पाणिनिप्रोक्तत्वे न 
कश्चिच्छङ्काकलङ्क इति स्पष्टम्‌ । 

Ce नक 
धातूनामथनिर्देशः पाणिनीयः स्मृतो बुध: 
व्याकरणेतिहासलेखके: श्रीयुधिष्ठिरमीमांसकमहाशायेः स्वकीये 
“व्याकरण शाख का इतिहास” नाम्नि ग्रन्थे प्रकरणमिदं विशदं व्याख्यात- 
मिति तस्येव संस्कृतच्छायामत्र स्थापयामो विदुषां परितोषाय* । 

“थे खलु धातुपाठं पाणिनीयमुररीकुर्वन्ति तेऽपि धात्वर्थानां पाणिनीय- 
त्वांपाणिनीयत्वयोविप्रवदन्ते। तेषां पाणिनीयत्वापाणिनीयत्वयोर्यानि 

प्रमाणानि, तान्यत्र निदिइयन्ते । तथा हि— 


१, अन्न धातुसन्नसंख्यानिदंशस्तु सौकर्यार्थमस्यैव ग्रन्थस्य कृत इति ध्येयम्‌ । 


अ. अ 


अपाणिनीयत्वप्रतिपादकानि प्रमाणानि-येः प्रमाणेर्धात्वर्थनिदेशानाम 

वाणिनीयत्वं प्रतीयते, तान्युच्यन्ते 

“परिमाणग्रहणं च कतंव्यम्‌-इयानवधिर्धातुसंज्ञो भवतीति 
वक्तव्यम्‌ । कुतो ह्यंतद्भूहान्दो धातुसंज्ञो भवति, न पुनभ्वधदाब्दः ?' 
( महा० १।३।१) यदि हि नाम “भू सत्तायाम्‌, एध वृद्धो’ इत्येवं सार्थको 
धातूनां पाठो भवेत्‌, तहि भ्वेधसमुदायस्य धातुसंज्ञायाः शङ्कव नोदेति 
भूशब्दानन्तरं सत्तायां पदस्य पाठात्‌ । अत एवतद्धाष्यव्याख्याने 
कैयट आह 

न चार्थपाठः परिच्छेदकः, तस्यापाणिनीयत्वात्‌, अभियुक्तेरुपलक्ष- 
णतथोक्तत्वात्‌’ इसि । 

अत्रेव अभियुक्तपदख्याने नागेशेन--'भीमसेनेनेत्येतिह्मम्‌? इत्युक्तम्‌ । 

२, “पाठेन धातुसंज्ञायां समानाब्दानां प्रतिषेधो वक्तव्यः। या इति 
धातुः, या इत्याबन्तः। वा इति धातुः वा इति निपातः। नु इति धातुः, 
नु इति प्रत्ययः। दिव इति धातुः, दिव इति प्रातिपदिकम्‌।' 
( महा० १।३।१ ) 

यदि हि नाम धातुपाठेषु 'या प्रापणे’ “वा गतिगन्धनयोः इत्येवं सार्थो 
धातूपदेशः स्यात्‌ तहि शद्धुवेयं नोदीयात्‌ । यः खलु प्रापणे$थ 'या’ शब्द 
स धातुसंज्ञो भविष्यति । आबन्तस्तु नेव प्रापणार्थकः, कुतस्तस्य धातुसंज्ञा- 
प्राप्तियंस्याः प्रतिषेधः कत्तंव्यो भवेत्‌ । एवं 'वा' 'नु’ 'दिव'-आदिष्वप्यह्यम्‌ । 

३, (क ) “न ह्यर्था आदिश्यन्ते क्रियावचनता च गम्यते ।' ( महा० 
३।१।८; ११; १९ ) 

(ख )'कः खल्वपि पचादीनां क्रियावचनत्वे यत्नं करोति।' 
( महा० ३।१।१९ ) 

(ग) “को हि धातु-प्रातिपादिक-निपातानामर्थानादेष्टं समर्थः ।'” 
( महा० २।१।१ ) 

द्वितीयवाक्यं व्याचक्षाणो नागेश आह--'पचादीनामर्थरहितानामेव 
पाठात्‌ ।' 

४, मद्टोजिदीक्षितोऽपि भुवादिसूत्रकोस्तुभे ( १।३।१ ) अर्थरहितानामेव 
धातूनां पाठं स्वीचकार। तथा हि-_'न च या प्रापणे इत्याद्र्थनिदशो 
नियामकस्तस्यापाणिनीयत्वात्‌। भीमसेनादयो ह्यर्थं निदिदिशुरिति स्मर्यते। 
पाणिनिस्तु भ्वेध इत्याद्यपाठीदिति भाष्यकयटयोः स्पष्टम्‌ ।' इति । 

५ स एव पुनराह शब्द कोस्तुभे--( १।२।२० ) 'तितिक्षाग्रहणं ज्ञापकं 
भीमसेनादिकृतोऽथनिदश उदाहरणमात्रम्‌।' इति । 


( ६) 


एभिः प्रमाणेरिदं स्पष्टं यत्पाणिनीयधातुपाठे योऽर्थनिर्द्ः सोऽपाणिः 
नीयः । पाणिनिस्तु 'भ्वेधस्पर्ध' इत्येवमर्थविरहितानेव धातून्‌ पपाठेति । 

पाणिनीयत्बघ्रतिपादिकानि प्रमाणानि- तत्र यैः प्रमाणेर्धात्वर्थनिर्देशानां 
पाणिनीयत्वं सिद्धयति, तान्युच्यन्ते 

महाभाष्ये केचन धातवोऽर्थनिदशपुरःसर मुद्ध्रियन्ते । तेन ज्ञायते 
महाभाष्यतः प्रागपि पाणिनीयधातुपाठेऽर्थेनिदश आसीत्‌ । 

२, 'चरुदूर ( १।३।७) इति सूत्रव्याख्याने महाभाष्यकारः पठति— 
'अथवा आचार्यं्रवृत्तिर्ज्ञापयति-नवंजातीयकानामिद्विधिर्भवति इति यदय- 
मिरितः काँश्चिन्ठुमनुषक्तान्‌ पठति--'उ बुन्दिर्‌ निशामने' ( भ्वा० ६१५ ), 
स्कन्दिर्‌ गतिशोषणयोः? ( भ्वा० ६९९ ) इति । 

पाणिनिना धातुपाठस्य प्रवचन कृतमित्यनेन वचनेन ज्ञापितं पुरस्तात्‌। 
अतो येन खल्वाचायण 'उ बुन्दिर्‌, स्कन्दिर्‌’ धात इरितो नुमनुषक्तौ च 
पठितो, तेनेव तयोरत्र निदिष्टाः 'निशामने’ 'गतिशोषणे च? अर्था अपि 
पठिता इति विस्पष्टम्‌ । 

३, भुवादिसूत्रेऽप्याह भाष्यकृत्‌-- 

वापः प्रकरणे दृष्टः, छेदने चापि वर्तने- केशश्मश्रू वपतीति। ईडि 
स्तृतिचोदनायाच्ञासु दृष्टः, प्रेरणे चापि वर्तते अग्निर्वा इतो वृष्टिमीट्ट 
मरुमेऽमुतर्च्यावयन्ति-इति । करोतिरभूतप्रादुर्भावे दृष्टः, निर्मलीकरणे 
चापि वर्तते- पृष्ठं कुरु, पादो कुरु, उन्मृदानेति गम्यते ।' . महा० १।३।१) 
अत्र महाभाष्यकृता केषाञ्चिदर्थानां दृष्टत्वमुक्तम, केषाञ्चिञ्च वतंनत्वम्‌ । 
तत्र 'दृष्टः! 'वर्तंते’ पदयोरेकार्थ्यं नेति तु वाक्यविन्यासादेव स्पष्टम्‌ । तेन 
गरोऽर्थो 'दृष्ट:' इत्युक्तस्तस्यायमेवाभिप्रायो यत्‌ स धातुपाठे पठितो व्यतत 
इति; यस्त्वर्थो 'वर्तते’ क्रियया निदिष्टः स खलु धातुपाठेऽपठितोऽपि लोक- 
वेदयोरुपलभ्यते इति । 

४, बहवो हि वेयाकरणा धातुपाठे कृतानामर्थनिदशानां सुत्रवत्‌ 
प्रामाण्यं स्वीकुवेन्ति । तद्यया— 

( क ) 'कथमुद्यमोपरमो ? 'अड उद्यमे’, 'यम उपरमे? इति निपात- 
नादनुगन्तव्यो ।' ( क्राशि० ७।३।१४ ) । 

(ख) 'धु विधुनने!; 'तृप प्रीणने’ इति निपातनादेतयोनुंग्भविष्यति’ 

( न्या० द्विश भा० ७९२ पु० ) 

(ग) “शुभ शुम्भ शोभाथ'-अत एव निपातनात्‌ 'शोभा' इति 

साधुः’ । ( क्षीरत० ६३४) 





(७) 


( घ) "शोभेति निपातनात्‌ ।। ( ५।२।४१) इति काव्यालङ्कारे 
वामनोऽपि । 

यदि नाम धात्वर्थनिर्देशः पाणिनीयो नाभविष्यत्ताह वेयाकरणानां 
तत्र सूत्रवत्प्रामाण्यबुद्धिरपि नोदेष्यत्‌ । दृश्यते च यतस्तत्र सूत्रवत्प्रामाण्य- 
बुद्धिः, तस्माद्‌ स्पष्टमेव यद्धात्वर्थनिदशान्‌ प्रमाणीकुवंन्तो वेयाकरणा- 
स्तानर्थनिदशान्‌ पाणिनीयानेवानुमन्यन्ते । 

५, धातुवृत्तिकाराः बहुत्र धातुसूत्राणां संहितापाठस्य प्रानाण्यमाश्रित्य 
सुत्रविच्छेदे विप्रवदन्ते । यथा-- 

( क ) 'तपणऐश्वयंवावृतुवरणे’ ( मा० धा० दि० ५१५२ सू० ) इति 
देवादिकपाठे मध्ये पठ्यमानं 'वा' पदं पूवंसूत्रस्यावयवः, उतोत्तरस्य ? 
'पूर्वावयवे भौवादिकस्य तप सन्तापे ( मा० धा० भ्वा० ७०४ सू० ) 
इत्यस्येश्वर्ये वा दिवादित्वमाचष्टे’ इत्येके मन्यन्ते। 'उत्तरावयवेऽपि वा इति 
पृथक्पदं सद्‌ भोवादिकस्य 'वृतु’ धातोः ( मा० धा० भ्वा० ४९१ सू० ) 
वरणे वा दिंवादित्वं ब्रूते - इत्यपरे संगिरन्ते। 'वा इति धात्वेकदेशस्तेन 
'वावृतु' इति धातुः इत्यन्ये आतिष्ठन्ते । 

( ख ) 'पतगतौवापशअनुपसर्गात्‌? ( मा० धा० चु० २५०-२५१ सू० ) 
इत्यत्रापि 'वा' पदं पूर्वसूत्रस्यावयवः उतोत्तरस्य ? इति विवादः । कंचन 
पूर्वसूत्रावयवं मन्यमानाः 'पतधातोर्गंतौ वा णिजुत्पद्यते’ इत्याहुः । अपरे 
उत्तरसूत्रावयवं मन्यमाना अपि 'वा' पदं स्वतन्त्रमभ्युपगम्य पशोऽनुपसर्गा 
द्वाऽदन्तत्वमाहुः । अन्ये तु वा’ पदं धात्ववयव ब्रुवाणाः 'वापश' इत धातु 
स्वीचक्रुः । 

अयं सर्वोऽपि विवादो घात्वर्थनिदशानां पाणिनोयत्वमुररीकृत्येवोप- 
पद्यते। यदि हि नामेताऱृरेषु स्थलेषु 'भ्वेधस्पधंवत्‌? केवलो धातुनिदश 
एव पाणिनीयोऽभविष्यत्तहि 'तपवावृतु' 'पतवापश' इत्येवं संहितापाठे 
वा शब्दे पञ्चमानेऽपि “वावृतुः धातोः 'वापश' धातोश्च स्वरूपे सन्देह एव 
नोदपत्स्यत । वा-रहितपाठे तु नतराम्‌ । यदि हि 'तपवावृतु’ 'पतवापश' 
इत्यर्थविरहिते पाठ सन्देहावसरोऽपि स्यात्तहि 'तप-वावृतु' अथवा 'तपवा- 


वृतु’, एवं 'पत-वावश' यद्वा 'पतवा-वश' इत्येवमेव सन्देहः स्यात्‌; न तु 
यथा वृत्तिकारा आहुस्तथा । 


सायणाचार्यः सार्थपाठं पाणिनीयं मन्यमानः 'तपणऐश्वर्यवावृतुवरणे’ 
इत्यत्र 'तप ऐश्वय वा, वृतुवरणे' इत्येवम्‌, 'तप ऐश्वर्य, वावृतु वरणे’ इत्ये 
बञ्चोभयथा सन्धिविच्छेदमपि पाणिनीयमेवाह । तथा हि-- 


अस्माकन्तूभयमपि प्रमाणम्‌; आचायणोभयथा शिष्याणां प्रतिपाद- 
नात्‌ ( मा० धा० पृ० ४१८ ) 


(८४ ) 


६, यदि हि पाणिनीये घातुपाठश्थनिदशोशपाणिनीयः स्यात्तहि समाने 
प्रघट्टके एकस्येव धातोः द्विः पाठो नोपपद्यते । धातुस्वरूपनिदशेनाय 
सकृत्पाठ एव पर्याप्तः स्यात्‌ । तथा हि-- . 

(क ) अट्टादिषु हुडेः—हुडि सद्धाते, ( भ्वा० १७२ ), हुडि वरणे 
( भ्वा० १८० ) । 

( ख ) शौट्टादिषु किट:--किट खिट त्रासे ( भ्वा० २०१ ) इट किट 
कटी गतौ ( भ्वा० २१५) । 

( ग ) मव्यादिषु खेल;--केल्‌ खेलु क्ष्वेलु वेज्ञ चलने ( भ्वा० ३५२.) 
पेलू खेळू शेल षेलु गतौ ( भ्वा० ३५३ ) । | 

७, एवमेव धात्वर्थानामपाणिनीयत्वे समानार्थकेषु सकृत्‌ पठितस्य 
धातोरुत्तरसूत्रे एवान्यार्थनिदंशाय पुनः पाठो नोपपद्यते । यथा-- 

(क) रघिलघि'"'गत्यर्थाः ( भ्वा० ७७), लघि भोजननिवृत्तावयि 
( क्षी० त० भ्वा० ७६) । क 

(ख ) गज गर्जि''''''शब्दार्थाः ( भ्वा० १५५), गज मदने च 
( भ्वा० १५६ )। 

( ग ) तय णय गतौ ( भ्वा० ३१२ ) तय रक्षणे च (भ्वा० ३१२) । 

एवमन्यत्रापि द्रष्टव्यम्‌ । 

अथ च धात्वर्थेनिदंशस्थापाणिनीयत्वे एकस्य धातो: समाने प्रघट्टके 
सकृत्‌ प्रवचनमेव सम्भवति, न द्विः; अर्थतिर्दशाभावेश्थभेदात्‌ पुनः पाठे 
हेत्वभावात्‌ । यदि हि नाम केनचिदर्वाङ्कालिकेनार्थविरहिते पाणिनीये 
पाठे धातुभिः सह अरथंसंयोजनं कृतं स्यात्तहि एकस्य धातोर्द्रावर्थावेकस्मिन्नेव 
स्थाने निदिशेत्‌, न तु पाणिनिना सकृत्पठितस्य धातोरर्थभेदाद्‌ द्वयोः 
स्थानयोः पाठं कुर्यात्‌ । अनेन ज्ञायते-यथा पाणिनिना सूत्रपाठे “बहुलं 
छन्दसि’ इति समानवर्णातुपूर्वीकं सूत्रमर्थभेदाच्चतुर्देशसु स्थानेषु पठितम्‌, 
तथेव धातुपाठेऽप्येक एव धातुरर्थभेदाद्‌ द्विखिर्वा पठित इति । 

एतेः  प्ररमाणेर्धातुनामर्थेनि्दशः पाणिनीयएवेति विस्षष्टमुक्त 
भवति । इति । 


थातुपाठो द्विधा प्रोक्तो लघुवृद्धविभेदत! 


वस्तुतस्तु भगवता पाणिनिनोभयथा धातुपाठप्रवचनं कृतम्‌ । तत्र तेन 
केचन अर्थनिर्देशरहिताः “भ्वेधस्पर्ध' इत्येवं धातव एव संहितापाठेन प्रतिपा 
दिताः। अपरे “भू सत्तायाम्‌, उदात्तः । एध वृद्धौ’ इत्येवमर्थनिदशसहिताः। 
अस्यामुपपत्तौ महाभाष्यमेव प्रमाणम्‌ । 


( #8) 


तथा च अर्थनिदशरहितः धातूनां संहितापाठः 'लघुपाठः’ इति वेया 
करणनिकाये प्रसिद्धः, सार्थनिदशो धातुपाठश्च 'वृद्धपाठः' इति । 

अष्टाध्याय्या व्याख्यानग्रन्थानामालोडनेन शैली चेयमाचार्यस्य-इत्य- 
नुमीयते। तथा च यथा अष्टाध्याय्यां भाष्यवातिककृतोर्व्याख्यानं लघुपाठ- 
माश्रित्य, काशिकाकारादीनाञ् व्याख्यानं वृद्धपाठमाश्रित्येति द्विधा व्या- 
ख्यानमुपलूभ्यते; एवमेव धातुपाठस्यापि दिधाप्रवचनस्वीकारे सर्वं समञ्जसं 
स्यात्‌ । परम्परा चेयं प्राचीनानामाचार्याणां रघुवृद्धपाठप्रवचनरूपेति 
पुष्कलं संस्कृतवाङ्मयमप्यत्र प्रमाणमिति दिक्‌ । 

यच्च -मेत्रेय-भट्टरोजिदीक्षित-नागेशादयो धात्वर्थंनिर्देशं  भीमसेनकृतं 
मन्यन्ते; तत्तु भाष्याद्यपर्यालोचनविजुम्भितमेव । भीमसेनो नाम कश्चिद्‌ 
वेयाकरणः सायणाचार्यादिवद्‌ धातुपाठ व्याख्यातवानित्येव वक्तुं शक्यते 
न तु तेन धात्वर्थनिदशोऽपि कृत इत्यपि; भाष्यादिविरुद्धत्वात्‌ । 


वृद्धपाठत्रये तावज्ज्येष्ठः सायणसंस्कृतः 

तत्र धातूनामर्थनिदशविरहितो लघुपाठइ्शनेः शनेः पठने पाठने चोप- 
योगाभावाद्विरलतामगात्‌ । सार्थनिदशो वृद्धपाठस्तु अध्ययनाध्यापने 
बहुलप्रचारत्वादिदानीं सवंत्रोपलभ्यते। सोऽयं वृद्धपाठखिविध इति वेया- 
करणेषु प्रसिद्धम्‌ । अत्रेदं वक्तव्यम्‌ 

यथा निखिलसंस्कृतवाङमये अन्येषां बहूनां ग्रन्थानां देशभेदेन विविधाः 
पाठा उपलभ्यन्ते तथेव पाणिनीयशाब्दानुशासनस्यापि स्थितिः । पाणिने- 
रष्टाध्याय्या; काशिकावृत्तिसम्मतः पाठः पौरस्त्येः प्रमाणत्वेनाश्रीयते । 
दाक्षिणात्यस्तत्रभवान्कात्यायनञ्च यं पाठमाश्रित्य वात्तिकानि प्रणिनाय 
- स दक्षिणेषु एव प्रमाणम्‌ । क्षीरस्वामी च यं सूत्रादिपाठ क्षीरतरङ्गिण्या 
दिषु निदिशति स पश्चिमोत्तरशाखीयः। एवमर्थेनिदशसहितस्य वृद्धधालु 
पाठस्यापि देशभेदेन त्रयः पाठा उपलभ्यन्ते । तत्र प्राच्याः ` मेत्रेयप्रभृतयो 
यं पाठमाद्रियन्ते, स पूर्वदेशीय: पाठ; । क्षीरस्वाम्यादयो यं पाठमाश्रयन्ति 
स पश्चिमोत्तरदेशेषु प्रमाणत्वेन स्वीकृतः। आचार्यपाल्यकीत्तरुपजीव्यभ्ूतः 
पाणिनीयधातुपाठश्व दाक्षिणात्यसम्मतो धातुपाठः इत्यनुमीयते; न 
त्विदानीं स साक्षादूपलभ्यते । 

सम्प्रति यः पाणिनीयो धातुपाठो वेयाकरणराद्रियते स सायणा 
चायः परिष्कृतो वर्तते इत्येतिह्यपृष्ठानि प्रमाणम्‌ । 


धातुपाठेऽव्यवस्थायां विचारः क्रियतेऽधुना 
अत्रेवं विचायते परमविदुषा श्रीयुधिष्ठिरमीमासवेन सूक्ष्मेक्षिकया-- 


(९४३27) 


“थय; खल्वर्थनिदशसहितो धातुपाठः सम्प्रत्युपलभ्यते, तत्र पाठानां 
महत्यव्यवस्था दृश्यते । तत्र केषाञ्चिद्धातूनां क्रमविपर्यासः, केषाञ्चिदर्थ- 
विपर्ययः, केषाञ्चिदभावः, केषाञ्चिच्च पुनराधिक्यमपि दृश्यते । नहि धातु- 
पाठस्य कयोरपि द्वयोर्व्याख्यानयोस्समानः पाठ उपलभ्यते । एषा चाव्य- 
वस्था चिरकालादेव प्रस्ता, उत्तरोत्तरं च वृद्धिङ्गता । तथा हि— 

( १) ‘जक्षित्यादयः षट्‌'"'न वार्थः परिगणनेन, आगणान्तमभ्यस्त- 
संज्ञा । इहापि तहि प्राप्नोति आङः शासु'`` ।' ( महा० ६।१।६ ) 

एतेन भाष्यवचनेन स्पष्टं पद्धगवतः पतञ्जलेः काले आङ; शासु 
इच्छायाम्‌’ इत्यस्य धातोः 'वेवोङ्‌ वेतिना तुल्ये (मा० धा०, अ० ८५ सू०) 
इत्यनन्तरं कचित्‌ पाठ आसीत्‌ । भाष्यव्याख्यातुः केयटस्य कालेऽपि 'आङः 
शासु’ धातोः बेवीङ्‌' उत्तरं पाठो नासीदिति तदीयव्याख्यानतो विज्ञायते। 
एतेन केयटात्प्रागेव केनचिद्विदुषा आड; शासु’ धातोः “आस उपवेशने’ 
( अ० १४ ) इत्यनन्तरं पाठः परिवतितः स्यात्‌ । 

२, आगणान्तमभ्यस्तसंज्ञायां येऽन्ये तत्र धातवस्तेभ्योऽभ्यस्तकार्य 
प्राप्नोति, तत्परिहरन्नाह भाष्यकारः-“षसिवसी छान्दसो” ( ६।१।६ )। 
अत्राह केयट:--'षस्‌ शस्ति स्वप्ने इति ये न पठन्ति, केवलं षस्‌ स्वप्ने, 
वश कान्तो इति, तन्मतेनेतदुक्तम्‌’ । इति । 

एतेन स्पष्टं यत्‌ केयटकाले द्विविधः पाठ आसीदिति । अयं द्विविधः 
पाठोऽद्यापि लभ्यते । यथा धातुप्रदीपे वृत्तौ च--'षस्‌ सस्ति स्वप्ने, वश 
कान्ती' इति; क्षी रतरङ्गिण्याञच --'षस्‌ स्वप्ने; वश्‌ कान्तो’ इति । 

३, माधवीयधातुवृत्तिकारः सायणो बहुत्रेत्यं लिलेख 

(क , “इह केचिद्‌ “धृञ्‌ धारणे’ इति पठन्ति सोऽनार्षः...। अस्मा- 
भिस्तु मेत्रेयाद्यनुरोधेन जित्प्रकरणे हरत्यन्तरं पठित्वाऽयमरुदाहृतः? । 
( मा० धा० २६६ पृ० ) 

(ख ) 'गाङ्‌ गतौ'...“गापोष्टक्‌ इत्यत्र न्यासपदमञ्जर्योरयं धातुरा- 
दादिक इति स्थितम्‌ । शपि पाठे चास्य प्रयोजनं नास्ति । अस्माभिस्तु 
क्काप्ययं पठितव्य इति मेत्रेयाद्यनुसारेणेह पठितः ।?' ( मा० धा० २६७ पृऽ ) 

(ग) 'षच समवाये...एवं च न्यासकारादीनां बहुनामभिमतत्वादयं 
धातुरस्माभिः-पठितः ।? ( मा० धा० २९२ पृ० ) 

( घ) यथा तु भाष्य-वृत्ति-न्यास-पदमञ्जर्यादिषु, तथायं धातुर्नेति 
प्रतीयते इति जीयंताबुपपादितम्‌ । आत्रेयमेत्रेयपुरुषकारादिषु दशंनादि- 
हास्माभिलिखितम्‌। ' ( मा० धा० २९५ पृ० ) 


( ११ ) 


( ङ ) 'एते पञ्चदश स्वामिकाश्यपानुसारेण लिख्यन्ते |! ( मा० धा० 
५६२ पृ० ) 
(च) 'तत्राद्यो बृहिश्च मेत्रेयादयनुरोधेन दण्डके पठितः ।' ( मा० 
घा० ५६२ पृ० ) 
(छ ) “डु कृञ्‌ करणे’ इति भ्वादौ पठ्यते ।'*'अनेत प्रकारेणास्मा- 
भिर्धातुवृत्तावयं धातु्िराकृतः ।” ( ऋग्भाष्यम्‌ १।८२।१ ) । 
४, क्षीरस्वामी धातुपाठागमश्र॑शात्खिन्नमना आह - 
पाठेऽथ चागमभ्रंशान्महतामपि मोहतः । 
न विद्मः कि नु जहिमः कि वात्रादध्महे वयम्‌ ॥ 
( क्षी० त० पृ० २७८ ) 
५ महाभाष्ये (१।३।१) पठ्यते-“ईडि: स्तुतिचोदनायाच्जासु द 
सम्प्रति धातुपाठे ईड स्तुतौ’ इत्येव पठ्यते चोदनायाच्ञार्थो नोपलभ्येते । 
एभिः प्रमाणेहुस्तामलकवत्‌ विस्पष्टं भवति-यत्पाणिनीयधातुपाठे 
चिरकाळात्पाठविपर्यासारम्भोऽशुत्‌ । 


धातूनां संहितापाडो वृत्तिकारः समाश्रितः 
यथा  महाभाष्यकारादिभिरष्टाध्याय्यां सुत्रागा संहितापाठस्येवं 
प्रामाण्यमभ्युपगम्यते तथेव धातुपाठेऽपि तत्तद्वधाख्याकारेः धातुसूत्राणां 
संहितापाठस्येव प्रामाण्यं स्वीक्रियते। अत एव यत्रतत्र 'तपऐश्वयवावृतु 
वरणे' 'पतगतौवापशानुपसर्गात्‌’ इत्यादौ विवदन्ते ते ते धातुवृत्तिकाराः। 
अयं व्याख्यानभेदो संहितापाठमाश्रित्येव संभवति, नान्यथा। 
यश्च संहितापाठ प्रमाणीकृत्य विविधः सूत्रविच्छेदः प्रदशितस्तत्र तंत्रा- 
चायेः, सं पाणिनीय एवेति वंयाकरणानां परम्परा । इयमेवोररीकृत्य 
तपऐश्वयवावृतुवरणे' इत्यत्राह आचार्यः सायण:-- 
“अस्माकन्तूभयमपि प्रमाणम्‌, आचायणोभयथा हिष्याणाँ प्रतिपाद- 
नात्‌” ( मा० धा० पु० ४१८ ) 
अयं भावः--श्लातुपाठं प्रवचताऽऽचायण पाणिनिना केचन शिष्या 
तप ऐश्वर्य वा, वृतु वरणे’ इत्येवं विच्छिद्य प्रतिपादिताः, केचन च. 'तप 
ऐश्वय, वावृतु वरणे’ इत्येवमिति । 
आचायाः सायणादन्ये थातुवृत्तिकृत स्त्विमे 
पाणिनिप्रोक्तधातुपाठं सायणाचार्यादन्येऽप्याचार्या व्याख्यातवन्तः; पर- 
न्त्विदानीन्तेषु केषाञ्चिदेव कृतय उपलभ्यन्ते। ईट॒शामुपलब्धकृतीनामाचार्याः 
णामेव संक्षिप्तवणंनं प्रसङ्गप्राप्ं प्रस्तूयते 


(५१२ .) 


१, पाणिनिः-यथा ` पाणिनीयाः 'उभयथा ह्याचार्यण शिष्या; सूत्र 
प्रतिपादिता:--केचिदाकडारादेका संज्ञा, केचित्प्राक्रुडारात्परं कार्यम्‌' 
( म० भा० १।४।१ ); 'शुङ्गाशब्दमन्ये पठन्ति, ततो ढक प्रत्युदाहरन्ति-- 
शौङ्गेय इति । इयमपि चेतत्प्रमाणस्‌, उभयथा सूत्रप्रणयनात्‌’ ( काशि० 
४।१।११८) इति महाभाष्य-का शिकादिप्रामाण्येन पाणिनीयसुत्राणां काञ्चित्‌ 
पाणिनिकृतां वृत्ति स्वीकुर्वन्ति; एवमेवाचायंण धातुपाठं प्रवचता तत्रापि 
काचिद्‌ वृत्तिः कृतेति पूर्वोक्ताभि्युक्तिभिः प्रमाणयितुँ शक्यते । अतो 
वयमिदं स्वीकुर्मो यत्पाणिनीयधातुपाठे प्रथमो वृत्तिकार आचार्यः पाणिनिः 


स्वयमेवासीदिति । 
२, सुनागः- महाभाष्ये बहूनि सौनागवात्तिकानि प्राप्यन्ते। पदमञ्जरी- 


कारहरदत्तमतानुसारमाचार्यः सुनागस्तेषां प्रवक्ता । केयटश्चेममाचार्यं 
कात्थायनादर्वाचीनं मन्यते। माधवीयायाँ धातुवृत्तावपि शकधातौ, अस- 
घातौ, शक्नुधाती च सौनागमतनिर्दशेन, 'सौनागाः कर्मणि शकेरिट- 
मिच्छन्ति विकल्पेन, अस्यतेर्भावे' इति 'विभाषा भावादिकर्मणोः’ 
( ७।२।१७) इत्यत्र काशिकावृत्तौ सौनागमतोद्धरणेन चानुमीयते पाणिनीयः 
धातुपाठे सोनागवृत्तिः। क्षीरस्वामी अप्येकत्र धातुविषयकं सौनागमत- 
मुद्धरति (क्षी० त० ३ पृ०) इति सुनागोऽपि धातुवृत्तिकार इति निश्चीयते । 
३, मीमसेनः-धातुप्रदीपकर्ता मैत्रेयः, उमास्वातिभाष्यव्याख्याता 
सिद्धसेनगणिः, अमरटीकासर्वस्वकारः सर्वातन्द;, कविकल्पद्रुमटीकाकारो 
दुर्गादासः, देवव्याख्याता कृष्णलीलाशुकमुनिः, भट्रोजिदीक्षितनागेदाप्रभृत- 
यश्च स्वस्वग्रन्थेषु बहुत्र धातुविषयकं भीमसेनमतमुल्लिलिखुः । एतेन 
विज्ञायते यञद्भीमसेनाख्येन पाण्डुपुत्रवृकोदरादतिरिक्तन केनचिद्विदुषा 
काचिद्धातुवृत्तिविरचितेति । 'पाणिनीयधातूनामर्थनिदेशकोऽयमेव भीम- 
सेनः? इति मतं त्वस्माभिः पूर्वं युक्तिभिः खण्डितमेव । 

४, चीरस्वामी-शाब्दिकमूर्धन्यः क्षीरस्वामी 'क्षीरतरङ्गिणी'-नाम्ना 
पाणिनीयधातुपाठ व्याख्यातवान्‌ । व्याख्यानमिदम्रुपलभ्यमानेषु व्याख्यानेषु 
प्राचीनतमं महत्वपूर्णञ्च । अत एव मेत्रेयसायणवर्धमानप्रभृतयस्ततोऽर्वा- 
चीना. धातुवृत्तिकाराः आचार्याश्च क्षीरस्वामिमतं पदे पदे समुद्धरन्ति 
क्चित्तदुक्तिखण्डनाय, कचित्परमतदूषणे दार्ढ्याय स्वमतदूषणनिरासाय वा । 

_ अयमाचार्यः कस्मिन्‌ काले कर्मिन्‌ देशे च समुत्पन्न इति न शक्यते 
दृढं वक्तुम्‌ । 

“त्याय्ये वत्मनि वत्तंताय भवतां षड़ वृत्तयः कल्पिताः? इति क्षीर- 
तंरङ्किण्युपोद्घातश्लोकघ्रामाण्येन च विज्ञायते यदनेनाचार्यण क्षीरतरङ्गिणी 
बिहायान्या अपि अमरकोशोद्धाटनादथः पञ्च वृत्तयो विरचिताः । 


( १२ ) 


५, मैत्रेय-- बौद्धविदुषा श्रीमैत्रेयरक्षितेन पाणिनीयधातुपाठ एका 
संक्षिप्ताकारा वृत्तिर्धातुप्रदीपनाम्ना कृता । अयं मैत्रेयरक्षितः पाणिनीय- 
तन्त्रस्यासामान्यपण्डित आसीदिति धातुप्रदीपसमीक्षया प्रतीयते । यथो- 
चोक्तं तेनापि स्वयमेव धातुप्रदीपान्ते-- 

आकृष्य भाष्यजलधेरथ धातुनामपारायणक्षपणपाणिनिशास्तरवेदी । 
कालापचान्द्रमततत्वविभागदक्षो धातुप्रदीपमकरोज्जगतो हिताय ॥ इति । 
अत एवार्वाचीनेराचार्ये: सायणप्रभुतिभिरपि स्व-स्व-धातुवृत्तिषु मेत्रेय- 
व्याख्यात एव पाणिनीयधातुपाठ: प्रमाणतया स्वीकृत; । 'योऽयं पाणिनि 
धातुपाठः साम्प्रतमध्ययनाध्यापने प्रयुज्यते, सोऽपि मेत्रेयव्याख्यात: एव 
सायणाचायंण तु स केवलं प्रतिसंस्कृतः' इति मतं माधवीयधातुवृत्ति 
पर्यालोचनानन्तरं हढं स्वीकर्तुं शाक्यते । 
वुत्तिन्यासँ समुहिश्य कृतवान्‌ ग्रन्थविस्तरम्‌ । 
नाम्ना तन्त्रप्रदीप यो विवृतास्तेन धातवः ॥ 


इति धांतुप्रदीपोपसंहा ररलोकप्रामाण्येन तन्त्रप्रदीपोऽप्यन्या कृतिमेत्रेय- 
रक्षितस्येति निश्चीयते । 

अयमाचार्यः कदा क्क च जन्म लेभे इत्यविदितचरमेव | केचित्त्वस्य 
धातुप्रदीपे बहुत्र बवयोरभेदेन व्याख्याने पाणिनीयतन्त्रे प्रमादाद्‌ बाङ्गत्व- 
मस्यानुमिन्वन्ति । 

६, देवः-अनेन विदुषा 'देवस्‌’ इति नाम्नेकः इलोकात्मकः प्रकरण- 
ग्रन्थो निबद्ध: । अस्मिन्‌ ग्रन्थे पाणिनीयधातुपाठेऽनेकत्र पठितानां सरूपाणां 
धातूनां पाठप्रयोजनविचारः कृतः । अयमाचार्यो मेत्रयरक्षितादर्वाचीन इति 
ऐतिह्यविदां मतम्‌ । माधवीयायां धातुवृत्तौ सायणाचायण देवस्य; अस्य 
वात्तिकस्य पुरुषकारस्य चासकृन्निदशः स्वोक्तप्रामाण्यार्थं कृत इति घ्रामा- 
णिकोऽयं धातुवृत्तिकार आसीदित्यवसीयते । 

७, श्रीकृष्णलीलाशकसुनिः--अनेनाचायण 'देव’ग्रन्यस्य “पुरुषकार” 
नामक वात्तिकं लिखितम्‌ । अस्मिन्‌ ग्रन्थे पाणिनीयेतरव्याकरणसम्प्रदाय- 
ग्रन्थानामपि अनुपदमुद्धरणदशेनादस्याचायस्यानेकतन्त्रनिष्ठं ज्ञानमासी 
दिति स्फुटं भवति । सायणेन स्वकीयायां धातुवृत्तावयमस्य ग्रन्थश्च बहुधा 
निदिष्टः । 

आचार्योऽयं १२०० वेक्रमाब्दे जात इत्येतिह्यविदः । 

८, अन्ये आचार्याः--अपरेऽपि शतश आचार्याः काले काले पाणिनीय- 
धातुषार्ठ व्याचख्युः । तेषु केचित्‌ सायणाचार्येण स्वकीयायां धातुवृत्तौ 


( १४ ) 


स्मृताः स्वमत-परमतविवादेषु । तेषां नामानि चास्माभिरत्र ग्रन्थान्ते प्रथम - 
परिशिष्टे संगृहीतानीति तानि तत एवावगन्तव्यानि । 


धातुवृत्ते रचयितुः सायणायंस्य जीवनम्‌ 


व्याघ्रभ्ुत्यादिभिराचा्येः, मैत्रेयरक्षितक्षीरस्वाम्यादिविद्वृद्धिञ्च प्रणीतेषु 
प्राचीनेष्वर्वाचीनेषु च नानाविधेषु धातुव्याख्यानेषु सत्स्वपि तेषु सायणा- 
चार्यविरचितं ‘माधवीयधातुवृत्ति’ नामकमेतत्प्रस्तुतं व्याख्यानं सर्वोपकारकं 
सुगमतमं चेति निविवादम्‌ । - 

को हि नाम संस्कृतभाषाभिज्ञः सहृदयः वेदभाष्यकत्तृः सायणाचार्यस्य 
नाम्नोऽनमिज्ञः । वेद-ऽयाकरण-काव्य-कोश-न्याय-साहित्येतिह्मधर्मशाख्रादि- 
नानाविधेषु विषयेषु प्रसन्नगम्भीरया सुललितया गिरा ग्रन्थराशि विरच- 
यद्धिरेभिराचार्यपुङ्गवे; सुतरां सत्यापितं खल्विदं पदम्‌ 'भारद्वाजकुलेश 
सायण ! गुणस्त्वत्तस्त्वमेवाधिकः' इति। यद्यप्येभिः पूर्वाचार्यपरम्परयेव 
प्रायः सवऽपि ग्रन्था रचितास्तथापि सवष्वपि विषयेषु एषाँ काप्यतितल- 
स्पुररचनारोली महतीं चित्तचमत्कृति जनयति, धुनोति चावइयं सहृदयानां 
विदुषां शिरांसि । 

अयमाचार्यः १३७२ वेक्रमाब्दे मायणगृहे सम्भूतः । अस्य पितुर्नाम 
‘सायणः’ इति, मातुश्च 'श्रीमती' इति। भ्रातरौ च द्वौ। तत्र ज्येष्ठो माधवा- 
चार्यः प्रसिद्धः, कनिष्ठश्च भोगनाथः कविः। अयं गोत्रेण भारद्वाजः, शाखया 
तैत्तिरीयः, सूत्रेण च बौधायन आसीत्‌ । यज्ञनारायणार्य; इत्यस्य नाक्षत्रं 
नाम । त्रयश्चास्य विद्यागुरव:- श्रीविद्यातीर्थ-भारतीतीर्थश्रीकण्ठनामानः । 

पाणिनीयव्याकरणे, मीमांसायाम्‌ , वेदेषु च निष्णातोऽयमासीदित्ये- 
तत्कृतग्रन्थपर्यालोचनया स्पष्टं प्रतीयते । 

विजयनगरराज्याधीश्वरस्य सङ्गममहीपतेरयं महामन्त्री, कुलगुरू राज्य- 
प्रबन्धकश्चासीत्‌ । सङ्गममहीपतिश्च सङ्गम(प्रथम)सुतस्य बुक्कूमहीपते: 
हरिहरसहोदरस्य कम्पराजस्य सुतः १४१२ वेक्रमाब्दतः १४२० वेक्रमाब्दं 
यावत्‌ विजयनगरराज्यं शशास । 

अस्येव राज्यप्रबन्धकालेऽयमाचार्यः सतीष्वपि प्राक्तनीषु धातुवृत्तिषु 
तत्रत्यान्‌ दुरुक्तानुक्तादिविषयान्‌ परिहृत्य लोकोपकारकमिदम्‌ 'माधवीय- 
धातुवृत्ति'नामकं नवीनं ग्रन्थरत्नं प्रादुरभावयत्‌ । 


यथोक्तमनेन धातुवृत्तेरारम्भे- 
“अस्ति श्रीसङ्गमक्ष्षापः पृथ्वीतळपुरन्दरः । 
यत्कीत्तिमोक्तिकादश त्रिलोक्या प्रतिबिम्ब्यते? ॥ ४ ॥ 


( १५ ) 


“तस्य मन्त्रिशिरोरत्नमस्ति मायणसायणः । 
यः ख्याति रत्नगमति यथार्थयति पार्थिवीम्‌? ॥ ८ ॥ 
“तेन मायणपुत्रेण सायणेन मनीषिणा । 
आख्यया माधवीयेयं धातुवृत्तिविरच्यते' ॥ १३ ॥ 
एवमेव तत्तत्प्रकरणसमाप्तावपि-- 
५डुति श्रीपूर्वेदक्षिणपश्चिमस मुद्राधीशवरकम्पराजसुतसङ्गममहाराजमहा- 
मन्त्रिणा मायणपुत्रेण सायणाचायण विरचितायां माधवीयायां घातुवृत्तो” 
इत्यादि । | 
___ तदेवं धातुवृत्तिरचनाकालः १४१२ वेक्रमाब्दात्‌ १४२० पर्यन्तमस्तीति 
स्पष्टम्‌ । 
सोऽयं महामनाः सायणो विजयनगराधिपतेः प्रथमस्य हरिहरस्थ 
कम्पणनाम्नोऽनुजस्य ( वे० सं० १४०३-१४१२ ) मन्त्रिपदम्‌, तदतु 
तत्पुत्रस्य सङ्गमस्य ( वे० सं १४१२-१४२० ) मन्त्रिपदं शिक्षकपदञ्चा- 
लख्भकार । अन्ते च प्रथमस्य ङुक्ुतृपतेः ( वे० सं. १४२१-१४३७ ), 
द्वितीयस्य हरिहरस्य ( वे० सं० १४३८-१४४४ ) चामात्यपदधुरां वोढवा 
१४४४ वेक्रमाब्दे स्वर्ज॑गाम । | 


कुण्डिनारयो यज्ञनारायण: सायण एव हि 


अस्माभिरनुपदमेवोक्तम्‌ -'यज्ञनारायणार्यः' इति सायणाचार्यस्य 
नाक्षत्रं नाम’ इति; परन्त्वत्र विप्रवदन्ते विद्वांसः । यथा हि ग्रन्थस्यास्य 
महिशूरसंस्करणसम्पादकाः तत्संस्करणभूमिकायामाहु:-- 

“इद्‌ं पुनरिह नश्चिन्तास्पदं यदस्या धातुवृत्तेरन्तःप्रविश्य विमशने सायणा- 
र्यादेन्य एव कश्चित्कर्ताऽस्याः प्रतीयते इति । तथा हि--उपोद्वातपद्यभ्यः परतः 
करिंमश्चित्प्राक्तने कोशे इदं पद्यं इश्यते 

“सुधा तु वृत्तिविहिता बुधानां श्रीदव्सचिह्लेन कृते हि नाके । 
सुधातुदत्तिर्विहिता डुधानां श्रीकुण्डिनायण कलळावपीह ॥› इति । 
तद्नेन कुण्डिनायों धातुवृद्ेनिर्मातेति स्पष्टम्‌ । अनन्तरं त्तु तत्तद्धातु- 
प्रक्रियानिरूपणे यज्ञनारायणोऽस्या निर्मातेत्यवगम्यते । यथा भ्वादौ क्रमधातु- 
प्रक्रियान्ते-- 
“यज्ञनारायणायंण प्रक्रियेयं ` प्रपञ्चिता । 
अस्या निःशेषतः सन्तु बोद्धारो भाष्यपारगाः ॥' इति । 
( मा० घा० ० ९. ) 


( १६ ) 


तथा तत्रेव मव्यतिप्रक्रियाया अन्ते-'यथा तु माष्यं तथाऽस्य न 
यङलुगस्ति । 
अथापि शिष्यबोधाय प्रक्रियेयं प्रपञ्चिता । 
यज्ञनारायणायण घुद्धव्यन्तां माष्यपारगाः ॥? इति । 
( मा० घार प्‌? १४४ ) 
वदुधातुप्रक्रियाम्रकरणेऽपि वदते यज्ञनारायणायंः, भासमानस्तत्र सूत्राथं 
वक्तीत्यर्थः । वदते यज्ञनारायणार्यः, जानाति वक्तुमित्यथंः |” इति (पृ० ११) 
मीमांसकमनीषी अपि क्षीरतरङ्किणीभूमिकायां सायणप्रसङ्गे आह-- 
“येयं महती ( योऽयं महान्‌ ) ग्रन्थराशिः सायणनाम्नोपलभ्यते न सा 
सर्वा ( स सवः ) सततममात्यपदभारमुद्ठहता सायणेनेव विरचिता (विरचितः), 
अपि तु तेन स्वस्य सह्ायकैबंहुभिः पण्डितैनिर्मापिहा ( निर्मापितः) इति 
विद्वस्समाजे प्रसिद्धि वंतते। अत एव तन्नाम्ना प्रसिद्धेषु ग्रन्थेषु यन्न तत्र पारस्परिको 
विरोधोऽप्युपलभ्यते । सत्येवं माधवीया धातुदृत्तिस्तेन स्वयं विरचिता, आहो- 
स्वित्‌ तत्सहायकेनान्येनेव केनचिद्‌ विदुषा निमिता इति सन्देहो जागत्यच । 
धातुवृत्तौ ‘क्रसु पादविक्षेपे’ इति सूत्रव्याख्यानान्ते पल्यते-- 
यज्ञनचारायणायण प्रक्रियेयं प्रपञ्चिता । 
तस्याः निःशेषतस्तन्तु बोद्धारो भाष्यपारगाः ॥ ( ए० ९५) 
एवं “मव्य बन्धने’ इति सूत्रान्ते$पि-- 
'अन्नापि शिष्यबोधाय प्रक्रियेयं प्रपन्चिता । 
यज्ञनारायणायेण डुध्यतां भाष्यपारगेः' ॥ (प्र १४४.) 
उभयत्र स्खूतो यज्ञनारायणः किं सायणस्येव नामान्तरम्‌ , उत तत्सहायकस्य 
धातुद्ृत्ते रचयितुर्वास्तविकं नामेति सन्देहनिगंमकं न किन्चि्रमाणसुपलभ्यते । 
वयं व्वनुमिनुमो यदयं यज्ञनारायणः सायणस्य सहायको घातुवृत्ते रचयिता 
स्यात्‌ |” इति | ( क्षी० त० भूमि० ३९-४० ए० ) । 
जेकबूप्रभृतयः पाश्चात्या विद्वांसोऽपि मीमांसकमतमेवोररीकुर्वन्ति । 
माधवीयधातुवृत्तिसम्पादकाः भारद्वाजदामोदरशाख्रिणस्तु नामधातु 
वृत्तिभ्ुमिकायां विभिन्नं मतमुपस्थापयन्ति । यथा हि-- 
एतस्य ग्रन्थकत्तेः सायणेति कुलनाम्नैव असिद्धिरिति माघवीयधातुवृत्ती- 
तिवृत्तनिरूपणे विस्तरेण व्यवस्थापितम्‌ । व्यावहारिकं तु नाम ( क्रमधाता 
पू ९५ ) । ' 
'यज्ञनारायणायण प्रकियेयं प्रपञ्चिता । 
तस्याः निःशेषतस्सन्तु बोद्धारो भाष्यरपारगाः ॥' इति 
मव्यघाती (प्र १ ४) च । 


( १७) 


अत्रापि शिष्यबोधाय प्रक्रियेयं प्रपञ्चिता । 
यज्ञनारायणायंण बुध्यतां भाष्यपारगेः ॥ इति 
माधवीयधातुत्रृत्तिस्थश्लोकाभ्यां यज्ञनारायण’ इति निर्धार्यते ।” इति । 


अहो बत महत्कष्टं यद्ये: कलाकुशलेः कोविदैः स्वकीयाभिः कमनीयाभिः 
कृतिभिः संस्कृतसाहित्यभाण्डागारं सम्पूरितम्‌, येषां कृपाप्रसादेन च 
संस्कृतसाहित्यं विश्वसाहित्यमुकुटमणिवद्राजते, तेषां जीवनेतिवृत्तविषये 
सामान्यतोऽपि वयं वद्भिताः। तेषां विषये वयं यत्र तत्र विकीर्णैः केञ्चित्‌ 
प्रामाणिकवचनेरेव किञ्चिज्ज्ञातुं शक्नुमः । 


सायणविषये पाश्चात्त्यानुसारि . मीमांसकमनीषिमतं केवलं कल्पना- 
श्रितम्‌ । यदि कल्पनयेव सर्वं साध्यते, र्ताह्‌ इत्थं कल्पनीयं येनास्माक- 
मिष्टसिद्धिः स्यात्‌ आचार्यस्य चादरातिशयो भवेत्‌ । यद्यपि भारद्वाजशालि- 
मतमपि कल्पनाश्रितमेव, तथापि तद्युक्तियुक्तम्‌। भवति हि भारतीयानां 
नामद्वयम्‌ । एकं व्यावहारिकं येन सर्व पुरुषाः व्यवहरन्ति । द्वितीयं 
नाक्षत्रम्‌, यद्धि केवलं नित्यनैमित्तककाम्यकर्मानुष्ठानकाल एवोपयुज्यते । 
अतः साध्वीयं कल्पना युज्यते-सायणेति नाम व्यावहारिकं वंशपरम्परा- 
प्राप्माचार्यस्य । यज्ञनारायणेति च नाक्षत्रं नाम । कुण्डिनायंति तु तस्यैव 
पर्यायभ्रूतमित्यनर्थान्तरम्‌, अपपाठो वा । महिशुरसंस्करणसम्पादका अपि 
अन्ते सामान्येनास्माकमेव कल्पतापथमवलम्बन्ते। यथा हि— 


“'यद्ा-कल्पनायास्सवंपथीनत्वात्‌ , इत्थमपि कल्पयितुं युज्यते 
यथा -अधुनाऽस्माभिरुपलब्धेषु कोशेषु एकत्रेव 'सुधातुवृत्तिः' इति पद्यमुप- 
लभ्यते, ततोऽत्र श्रीकुण्डिनायण' इत्येषः 'श्रीसायणार्यण? इत्यस्य स्थाने 
लेखकप्रमादकृतोऽपपाठ एव नूनं स्यात्‌ ।' "तथा 'यज्चतारायणार्यः? इत्यप्य- 
स्यैव सायणार्यस्य सांस्कारिकं नाम। 'सायण' इति वंशनाम्ना व्यवहार- 
सिद्धं नाम । 'सवंदर्शनसंग्रह'~उपक्रमस्थेन -- 

“श्रीमत्सायणदुग्धान्धिकौस्तुभेन महौजसा । 
क्रियते माधवार्यग सर्वंदानसंग्रहः' ॥ 

इत्यनेन पद्येन सायणेति वंशनामापीति स्पष्टं प्रतीयते । 

यथा हि सामवेदभाष्योपक्रमे~पश्चामिना माधवेन श्रीनारायणसुनुना' 
इति मायणपुत्रत्वेनान्यत्रोललिखितस्यापि स्वस्य माधवाचार्येण नारायण- 
सूनुत्वाभिधानात्‌ मायणस्येव “नारायण? इति सांस्कारिकनामान्तरमिति 
कल्प्यते, तथेवास्यापि सायणस्य माधवसहोदरस्य 'यज्ञनारायणार्य' इति 
साँस्कारिकनामान्तरकल्पना नात्यन्तमनुपपन्ना ।? इति। . 


( केक) 


वेशिष्टयं माधवीयाया धातुवृत्तेरिदं किल 

“माधवीयधातुवृत्तेः प्राचीने वे पाणिनीयधातुपाठव्याख्याने क्षीरस्वामि- 
ेत्रेयरक्षितकृते समुपलभ्येते। परं ते अत्यन्तं संक्षिप्ते स्तः। तयोरपि मेत्रेय- 
कृतो धातुप्रदीपः संक्षिप्ततरः। नेताभ्यां विद्वांसोऽपि धातुकान्तारावगाहनं 
कर्तुं शक्ताः, किम्पुनरकृतधियः ! नेव च तयोः प्रतिधातु णिजन्तसन्नन्तादि- 
रूपाणि प्रदव्यन्ते । माधवीयायां धातुवृत्तौ तु खलु प्रायेण सर्वेषां धातूनां 
णिजन्तादिप्रक्रिया: संक्षेपतः प्रदश्यन्ते । अपि च सन्दिग्धेषु रूपेषु विविध- 
मतान्युद्धत्य निर्णयो विधीयते । यद्यप्यनेकत्र परमसूक्ष्मविचारचर्चया 
काठिन्यमपि समपद्यत, तथापि कृतधियां विपश्चितामध्यापकानां कृते इयं 
परमसाहाय्यमातनुते । भद्रोजिदीक्षितकृतसिद्धान्तकोमुद्याः प्रचारतः 
पूर्वं धातुपाठस्य कीदृशी अध्यापनप्रवृत्तिः पाणिनीयेष्वासीदित्यस्य वास्तविकं 
रूपमत्रेवोपलभ्यते । कि बहुना, आर्षपाठविधिना अध्यापकानामध्येष्य- 
माणानाञ्च काशिकावृत्तिरिवेयमपि प्रधानसहायभूता वर्तते ।?? 

इत्थं श्रीयुधिष्ठिरमीमांसकमहोदयाः व्याकरणशाञ्नस्येतिहासे माधवीयां 
धातुवृत्ति संवर्णयन्ति । वयमप्यत्र सम्मता इति नातोऽधिकं ब्रूमः । 


नीरक्षीरविवेकेन धातुवृत्तिसमीक्षणम्‌ 

अथेवंविधविविधप्राचीननिबन्धारायविमर्शेनपुरस्सरं विरचितायामप्य- 
स्यां धातुवृत्तौ प्रतीयन्ते केचिद्दोषा आकरविरोधप्रयोगविरोधयुक्तिविरो- 
घादयः । ते च नवीनेभंट्रोजिदीक्षित-नागेशभट्प्रभृतिभिस्तत्र तत्र बहुधा 
प्रादशिषत । निदशंनार्थ परमिह केचित्प्रदश्येन्ते - 

तत्र भाष्याद्याकरविरोधो यथा--“भसंज्ञायामल्लोपे उत्तरपदमनच्कम्‌ । 
स्थानिवद्भावश्चाल्विधित्वान्नेत्येकाजुत्तरपदत्वाभावात्‌ प्रातिपदिकान्त- 
नुम्विभक्तिषु चेति विकल्पो भवति वृत्रघ्नो वृत्रघ्ण इति” इति हनुघातु- 
प्रकरणे अदादौ ( ३१६ पृ० ) धातुवृत्तावुक्तम्‌, तदिदं 'अट्कुप्वाडनुम्व्य- 
वायेऽपि’ इति सूत्रभाष्यविरुद्धस्‌ । तत्र हि—“कुव्यवाये हादेशेषु प्रतिषेधो 
वक्तव्यः । कि प्रयोजनम्‌ ? प्रयोजनं वृत्रघ्नः, खरघ्नः, प्राघानीति । 'हन्ते- 
रत्युवंस्य' इत्यत्पूर्वग्रहणं न कतेव्यं भवति’ इति 'वृत्रध्नः! इत्यत्र णत्व- 
प्रतिषेध एवाभाषि ॥ 

एवं क्रयादो ग्रहधातो ( ५३५ १० ) -“'जागुहीता, जाग्रहीष्यति- 
'ग्रहोऽलिटि' इत्यत्र ग्रहेर्यद्विहितमार्धधातुकं तस्य य इडिति विहितविशे- 
णत्वेऽपि द्विःप्रयोगरूपत्वाद्‌ द्विर्वचनस्य द्विरक्तोऽपि स एव ग्रहिरिति दीर्घो 
भवति” इत्यभिहितम्‌, तदिदं भाष्यादिविरुद्धम्‌। तथा हि--एकाचो द्वे 
प्रथमस्य’ इति सूत्रे 'ग्रहेरङ्गात्‌ इति भाष्यमुपादाय केयट आह--'ठृचोऽपि 


( १९ ) 


जरिगृहीत्यङ्गं न तु ग्रहिः, विशेषणसामर्थ्याद्धि यथाश्रुतरूपाश्रयणम्‌ इति । 
यद्यपि तत्र यङन्तं प्रक्रम्येदमुक्त तथाऽपि युक्तिसाम्याद्यङ्लुगन्तेऽपि न दीघं 
इति लक्ष्यते इति । 

एवं नामधातुप्रकरणे ( ६२२ पृ० )--कविरिवाचरति कवयति' 
इत्युपक्रम्य 'लुङयन्तरङ्गमपि गुणं सिचि वृद्धिरपवादत्वाद बाधत इति 
वृद्धावायादेशे च अकवायीत्‌' इत्यभिहितम्‌, तदिदं केयटादिविरुद्धम्‌ । 
सिचा धातोराक्षेपात्‌ “क्त इद्धातोः’ इत्यतो धातोरित्यनुवतंनाच्च धातुरेव 
यो धातुरिति व्याख्यानमाश्रित्य नामधातोनं वृद्धिरिति कयटादिभिरभि 
धानात्‌ । 

एवं भ्वादौ कषधातौ ( १७४ पृ० ) --“आकषेण चरति आकषिक 
'आकषात्‌ ष्ठल्‌’ इति वृतीयान्तादस्माच्चरतीत्यथ ष्ठल्‌” इत्यभिहितम्‌ । 
तदिदम्‌- . 

आकर्षात्पर्पदिभं्रादिभ्यः कुसीदसूत्राच्च । 
आवसथात्किसरादेष्पितष्षडेते ठगधिकारे ॥ 

इति वात्तिकविरुद्धम्‌ । एतद्वात्तिके 'आकषात्पर्पादे’ इति पाठकल्पने 
वृत्तभङ्गापत्तेः । 

एवं भ्वादो भुधातो ( १९ पु०) 'अस्तिसिचोऽपृक्ते’ इति सत्रे 
द्विसकारनिदशं केषाञ्चिदभिमतत्वेनानूद्य दूषयित्वा 'अस्तिसिचः? इत्यस्य 
तन्त्रेण विद्यमानसिचः? इत्यर्थान्तरपरत्वं स्वमभिहितम्‌, तदपि ` भाष्य- 
विरुद्धम्‌; स्थानिवत्स्त्रे 'आहिभुवोरीट्‌प्रतिषेधः’ इति वात्तिकं प्रक्रम्य 
“भवतेश्च न वक्तव्यः; 'अस्तिसिचोऽपृक्ते’ इति द्विसकारको निद 
अस्तेस्सकारान्तादिति” इति भाषणात्‌ ॥ 

क्वचित्‌ मह्दाकविप्रयोगविरोघोऽपि । यथा भ्वादौ 'बुधिर बोधने’ इति 
धातो ( २२५ पृ० ) अस्य तराब्दे दीपजनेति चिण्नेति अबोधिष्ट इत्येव 
भवति। तत्र हि दैवादिकेनित्यात्मनेपदिभिरकर्मकेस्साहचर्यात्ताटश एव 
डुघिण ह्यते’ इत्यभिहितम्‌ , तदिदं महाकविप्रयोगविरुद्धम्‌ ; क्रमादमुं 
नारद इत्यबोधि सः’ इति माघे 'अबोधि तज्जागरदुःखसाक्षिणि’ इति 
नेषधे च सकमंकादपि बुधेश्चिण्दर्शनात्‌ ॥ 

क्वचित्तु युक्तिविरोधोऽपि ।  यथा-अदादो राधातौ ( ३६६ पृ० ) 
अतिरि ब्राह्मणकुलमित्युक्रम्य “आमि तु 'तुमचिरवृज्वःद्वावेभ्यो नुटपुवं- 
विप्रतिषेधेन? इति नुट्यात्वे च अतिराणामिति भवति” इत्यभ्यधायि; 
तदिदं न युज्यते; 'ह्लस्वन्यापो नुट्‌’ इति नुटि कृते हलादिविभक्तिपर- 
कतया “रायो हलि” इत्यात्वप्रवृत्तो नुण्णिमित्तस्य हुस्वसन्निपातस्य 


(७०) 


विघातप्रसङ्गात्‌ सन्निपातलक्षणो विधिरनिमित्तं तद्विघातस्य’ इति परि- 
भाषाविरोधात्‌ । 'नामि’ इति दीघंस्तु आरम्भसामर्थ्यादेव सन्निपातपरि- 
भाषां बाधत इति अतिरीणामित्यंव युक्तमिति । 

एवं भ्वादौ एघधातौ ( ४८ पृ० ) ““एत्येधत्यूठ्सु' इति सूत्रे अतुवृत्त- 
मेचीति एधतेरपि विशेषणम्‌ । मा भवान्‌ प्रेदिधत्‌ इत्यत्र व्यभिचारसंभवात्‌'' 
इति वृत्तिप्रदीपकारमतं प्रकृतिग्रहणे ण्यन्तस्य ग्रहणसम्भवान्तिराकारि, 
तदिदं न युज्यते; एधतिग्रहणे ण्यन्तस्य ग्रहणासम्भवेऽपि णिचप्रकृतेग्रेहणस्य 
दुर्वारतया मा प्रेदिधत्‌ इत्यत्र प्रकृतिभूतस्य एधतेरेजादित्वव्यभिचारावश्य 
कत्वात्‌ । “योगविभागः करिष्यते-वृद्धिरेि, तत. एत्येधत्योः, एत्य 
धत्योश्चेचो वृद्धिर्भवति । तत ऊठि, ऊठि च वृद्धिभेतीति?” इति भाष्ये 
एचः एत्येधत्योणभयत्रापि सम्बन्धस्य भाषणाच्च । 

एवं भ्वादौ भूधातो ( ४६ प्‌० ) षृम्भूशब्दः अन्धूटम्भू' इत्यादिना 
दृढशब्दे उपपदे दृढशब्दस्य टम्भावस्य भूधातोः कुप्रत्ययस्य च निपातनेन 
सिद्धः इत्येकः पक्षः। 'ृभी ग्रन्थे’ इत्यस्माक्कुप्रत्यये निपातनेन सिद्ध 
इत्यन्यः। तदेतत्पक्षद्वयेऽप्यकारो न धातोरित्युवङोऽप्रसङ्गादजादिविभक्तो 
यणेवेति रूपे न भेदः इत्यभ्यधायि, तदिदं न युज्यते; दृढशब्दोषपदक- 
भुधातुप्रकृतिकस्य टम्भूशाब्दस्य ओप्रत्यये अमि च 'न्करपुनः' पूर्व॑स्य 
भुवो यण्वक्तव्यः' इति यणः प्रवृत्तेः दभिप्रकृतिकस्य प्रथमयोःपूर्वसवणः' 
'अमि पूर्व इत्याभ्यां पूर्वरूपस्य प्रवृत्तिरिति रूपभेदस्य सत्वात्‌ । . . 

एवं चुरादो यत्रिधातो ( ५६९ पृ० ) “अत्रापि पूर्ववत्‌ ( चिन्तिवत्‌ ) 

इदित्करणात्‌ यन्त्रतीत्याद्यपि भवति’? इत्युक्तम्‌ । तथा कुद्रितत्रिमत्रिष्वपि 
कुन्द्रति, तन्त्रति, मन्त्रति-इत्युदाहृतस्‌ , तदिदं चिन्त्यम्‌; यत्रि-तत्रिन्मत्रि 
कुद्रयो हि संयोगान्ताः। तेषां सकारविसिष्टपाठेऽपि ‘अनिदिताम्‌’ इति 
नलोपो न लभ्यते, नकारस्यातुपधात्वात्‌ । तत्कथं तेषामिदित्त्वं णिजभाव्रं 
ज्ञापयेत्‌ ! 'चिन्त्यात्‌? इत्यादो णिजभावपक्षे नलोपव्यावृत्त्या सार्थकतां 
लभमान इकारो णिजभावं चित्तेज्ञापयतीति तूचितम्‌ । न चेह तथेति 
स्फुटं वेषम्यमिति । 

एवं भ्वादो भूधातो ( ३६ पृ० )--“बोभोति--“भुसुवोस्तिडि” इति 
गुणनिषेधोऽत्र न भवति; 'दार्घात' सुत्रं बोभूत्विति छन्दसि गुणाभावार्था 
न्विपातनाउ्ज्ञापकात्‌ । इदमेव 'प्रकृतिग्रहणे ` यङ्लुगन्तस्यापि ` ग्रहणम्‌’ 
इत्यत्र ज्ञापकम्‌” इत्युक्तम्‌ , तदिददं न सङ्गच्छते; असत्यामुक्तपरिभाषायां 
'बोभूतु' इत्यत्र भूसुवोः’ इत्यस्याप्राप्त्या गुणनिषेधार्थतया निपातनस्य 
चरिताथत्वात्‌ । 


( २१) 


एवं नामधातुप्रकरणे एव ( ६२५ पृ० ) “द्यौरिवाचरति देवति’ 
मिहितम्‌, तदिदमनुचितम्‌; ऊठि पुगन्तेति गुणं बाधित्वा अन्तरङ्गत्वाद्यणि 
द्यवतीत्यस्येवौचित्यात्‌। न च यणि कतंव्ये बहिरन्गस्योठोऽसिद्धत्वम्‌; 
नाजानन्तर्य' इति निषेधात्‌। न च 'वार्णादाङ्गम्‌’ इति गुणस्य बलीयस्त्वम्‌; 
समानाश्रये हि तत्‌, न तु व्याश्रयेऽपि । सिवेरोणादिके नप्रत्यये ऊठि 
यणि गुणे स्योनशब्द इति धातुवृत्तो जुहोत्यादौ वृधातो स्वयमभिहितस्ये- 
त्थमेव सङ्गमनीयत्वात्‌ । 

एवं भ्वादौ उखधातो ( ८२ पृ० )-“ऊखतुः इत्यादो सवणँदीघंस्यान्त- 
वत्त्वेनाभ्यासरोषत्वात्‌ हुस्वो न भवति। अभ्यासमात्राश्रयत्वेनान्तरङ्ग- 
ऽस्मिन्‌ पूर्वपराश्रयस्य 'बहिरङ्गस्य सवणंदीघंस्य 'असिदधं बहिरङ्गमन्तरङ्ग 
इत्यसिद्धत्वात्‌’’ इत्यभिहितम्‌, तदिदं न सङ्गच्छते; वार्णात्सवणंदीर्घात्‌ 
आङ्गस्य ह्वस्वस्येवान्त रङ्गत्वात्‌, “वार्णादाङ्गं बलीयः? इति न्यायात्‌। तस्मात्‌ 
आङ्गत्वात्पर्जन्यवल्लक्षणप्रवृत््या हुस्वे कृते ततस्सवर्णंदीर्घः । पुन ह्वंस्वस्तु 
नापायः, सकृत्प्रवृत्तिन्यायादित्येव युक्तम्‌ । 


एवमेव भ्वादौ भूधातो (३६ पृ०)“अबोभुवन्‌ इत्यत्र सिचः 
प्रत्ययलक्षणेन 'सिजभ्यस्त' इति जुसृभावः आत एवेति नियमान्न भवति । 
अभ्यस्ताश्रयस्तु विदिसाहचर्याल्लडविषय इति नेह प्रसज्यते । विदेह्म॑व्यव 
हितो झिलंङघेव सम्भवति’? इत्यभिहितम्‌। तदिदं न युज्यते; 'दरिख्रिम्चतु 
इति सूत्रे कृत्वोऽ्थंग्रहणेन कचित्साहचर्यानाश्रयणस्यापि ज्ञापितत्वेन इह्‌ 
साहचरयंस्य नियामकत्वासम्भवेन जुस एव युक्तप्रवृत्तित्वात्‌ । अत एव 
भाष्ये अच: परस्मिन्‌’ इति सूत्रे पञ्चमीसमासप्रयोजनतया अपीपचन्नित्युः 
दाहृतम्‌ । किञ्रेह अन्तादेशाप्रवृत्तिवेलायां ‘अदभ्यस्तात्‌? इत्येतत्मवृत्ति 
द्वारा । तस्मात्‌ पक्षभेदेन अबोभूवुरिति वा अबोभ्रुवदिति वा रूपं युक्तम्‌, 
न तु अबोभूवन्‌ इति॥ 

चुरादौ पृधातौ ( ५४० पृ० ) - दीर्घोच्चारणस्य सेट्कत्वार्थंतामाश्चित्य 
णिच्पाक्षिकतालिङ्गत्वमभिहितम्‌, तदिदं न युज्यते; धातुपाठकृता पाणि- 
निना विहिष्येवोदात्तानुदात्तानां पाठात्‌ । न हि “ऋकारान्ताः सेट्काः’ 
इति तेन परिभाषितम्‌, येनेत्थं तस्याशयः कल्प्येत । अतएव कविकल्पद्रुमे 
पारयतेनित्यण्यन्तत्व मुक्तम्‌ ॥ 

चुरादौ संग्रामयुद्धे ( ५७३-७४ पृ० ) इत्यत्र “संग्रामशब्दात्‌ तत्क- 
रोतीति णिचाऽपि सिद्धाविह संग्रामस्य पाठस्सोपसर्गात्स द्धातात्प्रत्ययार्थः'’ 
इत्युपक्रम्य “अस्यातुदात्तेत्वमपाणिनीयमिति पाठस्य तदर्थतया न व्याप- 
कत्वभङ्गः' इत्यभिहितम्‌, तदिदं न युज्यते; “युद्धे यो ग्रामशब्दः? इत्युवत्येव 


( १9 


सामर्थ्यात्संपूर्वस्य लाभे तद्विशिष्टपाठस्य ज्ञापकत्वसम्भवात्‌ । अत्रानुदात्ते- 
त्वस्यापाणिनीयताश्रयणस्यानुचितत्वात्‌ । 

कचित्तु पूर्वोत्तरप्रन्थयोर्व्याधातो$पि । यथा--भ्वादौ अचंधातो ( ८४ 
पु० ) 'अयं युजादौ स्वरितेत्पठ्यते । तत एवार्चतीति सिद्धे क्रियाफलस्य 
कर्दृगामित्वेऽपि परस्मेपदा्थे इह पाठः’? इति भ्वादिपाठस्य फलकवृंगा- 
मित्वेशपि परस्मेपदार्थत्वमभिहितम्‌ । चुरादौ पुनराधृषादो अचंधातो 
( ५६३ पृ० “अर्च पूजायाम्‌-अर्चयति। अचति इति भौवादिकेन 
स्वरितेताऽचिनेव सिद्ध . णिज्विकल्पनं कतृंगामिफले अचंतीति यथा 
स्यादिति’ इति णिज्विकल्पस्य तदर्थत्वमभिहितमिति स्फुटतरो व्याघातः । 

एवं दिवादौ षह ( षुह चक्यर्थ ( ४०७ पृ० ) इत्यत्र सहेरचुरादो 
पाठो दिवादावपाठश्व हरदत्तकेयटादिग्रन्थोपष्टम्भेन समथितः । जुरादो 
'बह मर्षणे? ( ५६३ पृ० ) इति प्रक्रम्य “अस्येह पाठो वृत्तिकारादीनाम- 
नभिमत इति दिवादाववोचाम'' इति तद्विरुद्धमेवाभिहितम्‌ ॥ 

अदादौ चक्षिङ्धातौी ( ३२८ पृ० )--“अनुदात्तत्त्वप्रयुक्तमात्मनेपद- 
मनित्यमिति ज्ञापनार्थोऽयं ङकारः । तेन 'तालेरिशिञ्जद्ठळयसुभगेः? “ठृष्णे 
जुम्भसि' प्रार्थयन्ति शयनोत्थितं प्रियाः” इत्यादयः प्रयोगाः उपपदन्ते । 
ननु शिङ्क्ते इति शिञ्जः, जुम्भत इति जृम्भः, तद्वदाचरतीति को शतरि 
सिपि च शिञ्जन्‌, जम्भसीति सिद्धघतः । तथा प्राथंनं परार्थः, ततस्तत्करोः 
तीति णौ प्रार्थयन्तीति, तत्‌ किमनेन ज्ञापनेन? सत्यम्‌; शब्दास्सिद्धघम्ति, 
अर्थास्तु सहृदयह्ृदयङ्गमा न भवन्ति’ इत्यभिहितम्‌ । चुरादौ पुनरंथंधातो 
( ५७१ पृ० ) “प्रार्थयन्ति शयनोत्थितं प्रियाः? इत्यादि कृदन्तात्तत्करोतीति 
णिचि नेयम्‌”? इत्यभिहितम्‌ । स्पष्टश्चात्र पूर्वोत्तरग्रन्थयोर्व्याचातः। किञ्च= 
इह, आत्मनेपदानित्यत्वज्ञापनेन प्र्रार्थयन्तीति प्रयोगसाधनमप्यसङ्गतम्‌; 
अर्थयतेरात्मनेपदस्य आगर्वादात्मनेपदिनः इति विशिष्य विधानादिति ॥ 

अदादौ ऊर्णुञ्‌ धातौ ( ३४७ पृ० ) - उरूमाचष्टे वारयतीत्यत्र “णावि- 
वदिति वरादेशे वृद्धि: इत्यभिहितम्‌। नामधातुवृत्तो तु “उरो: वरयति’ 
इति वृद्धिमकृत्वेबोदाहृतम्‌ । 

कचित्तु कल्पनाया अस्वारस्यमपि । यथा-दिवादौ क्षुधधातो ४३० पृ०) 
“श्ुधित इति तदस्य सञ्जातमितीतचि” इत्युक्तय्‌ । “वसतिक्षुधोरिट्‌” 
इत्यनेनेटि निष्ठायामपि क्षुधितशब्दसाघुतायां सम्भवन्त्यां इतच्पर्यन्तानुः- 
धावनमस्वरसम्‌ । 

अदादौ चक्षिङ्घातो ( ३२६ पु० )--ख्या प्रकथने इति धातोरपि 
ख्याङादेशस्येव आर्धधातुके ख्शादिता प्रकल्पिता 'सस्थानत्वं नमः ख्यात्रे’ 


( २३ ) 


इति वात्तिकसङ्गमनाय । एवं सति ख्यातेस्सावंधातुकेर्शप ख्शादिप्रयोगा- 
पत्ति: । तत्रानभिधानाश्रयणे च ख्याते; ख्शादित्वस्य सावंधातुकेश्नभिधानस्य 
च कल्पनापेक्षया ताद्दशवात्तिकसङ्गतये ख्यातेस्सावँधातुकमात्रविषयता- 
कल्पनमेव लघुतयाऽऽश्रयितुं युक्तमिति । 

त इमे दोषा प्रदशितधातुवृत्तिवाक्यानां प्राचीनग्रन्थप्रदशितार्थमात्राः 
नुवादप्रवृत्ततया, प्राचीनग्रन्थभेदसिद्धमतभेदप्रदर्शनमात्रप्रवृत्ततया वा यथा- 
कथख्ित्परिहरणीयाः । स्फुटतरं चायमर्थं एतद्ग्रन्थपर्यालोचनेनावगम्यते । 
तथा हि-अदादावूर्णृञ्‌ धातौ ( ३४६ पु० ) तावत्‌ “औणुंनवत्‌-'दीर्घो 
लघो,? इत्यभ्यासस्य दीर्घो न भवति, 'चङ्परे णौ यदङ्गं तस्य योऽभ्यासः' 
इति सूत्रार्थात्‌। अत्र त्वङ्गावयवस्याभ्यासो न त्वङ्गस्येति’' इति वदन्‌ 
धातुवृत्तिकारः जागृधातौ ( ३७७ पृ० ) पुनः “णौ चङि अजजागरतु-- 
सन्वल्लघुनि’ इतीत्वं येन नाव्यवधानन्यायेन एकवणन व्यवधान एव 
भवति, न पुनरनेकेनेतीह न भवति’? इत्यभिदधे, तदिदं विरुद्धमिव 
प्रतीयते; जागृधातावप्यङ्गावयवस्येवाभ्यासेन ऊर्णोतिप्रदशितसूत्रार्थातुसा- 
रेण अजजागरदित्यत्रेत्वप्रसक्तरेवाभावात्‌ प्रकारान्तरेण तद्वारणप्रयत्नस्या 
नुचितत्वात्‌ । | 

वस्तुतस्तु मतभेदाभिप्रायकतया नानयोरग्रन्थयोविरोधः । ऊर्णोति- 
प्रकरणस्थो हि ग्रन्थः हरदत्तमताभिप्रायकः; “अङ्गस्य यो$भ्यास;' इत्येवं 
त्रार्थस्य तेनोपवर्णनात्‌ । जागृधातुप्रकरणस्थस्तु पुनः केयटमताभिप्रायकः; 
“चङ्परे णो यल्लघु तस्मिन्परतः'? इत्येवं केयटे तत्ूत्रार्थवर्णनात्‌। यद्यपि 
केयटे 'केचित्तु' इत्यादिना “अङ्गस्य योऽभ्यासः'? इत्यादर्थवर्णनप्रकारोऽपि 
प्रदशितः, तथाऽपि तत्प्रकारस्य परमतत्वेनोक्ते; इतरपक्ष एव स्वमंततया 
निर्धार्यत इति । स्पष्टं चेमं भेदं धातुवृत्तिकारस्स्वयमेव नामधातुवृत्तौ 
प्राचीकशत्‌ । यथा-- इद चाग्लोपित्वेनेत्वाभाववचनं सन्वत्सूत्रस्य चङ्‌ 
परे णो यदङ्गं तस्य योऽभ्यासो लघुपर इत्यर्थवादिनां हरदत्तादीनामनु- 
सारेण, न तु चङ्परे णो यल्लघु तस्मिन्‌ परतोऽभ्यासस्येतिवादिनां केयट- 
कारादीनाम्‌'' इति । ( ६०४ पृ० ) 


एतेन यद्‌ भट्टीजिदीक्षितैस्सिद्धान्तकोमुद्याम्‌-- 
संज्ञायाः कार्यकालत्वादङ्गं यत्र द्विरुच्यते । 
तत्रेव दीर्घस्सन्वच्च नानेकाक्ष्विति माधवः ॥ 
चकास्त्यर्थापयत्यूर्णोत्यादौ नाङ्गं द्विरुच्यते । 
कित्वस्यावयवः कश्चित्तस्मादेकादिविदं यस्‌ ॥ 

इति श्लोकाभ्यां चकास्तौ सन्वद्भावो न भवतीत्येतन्माधवमतत्वे 


( २४) 


नोपन्यस्तम्‌ । तदूर्णोतिप्रकरणस्थधातुवृत्तिग्रन्थामिप्रायपरामशनेत्यवधेयं 
सुधीभिः 

कचित्तु पुनराशयानवबोधेनेव प्राचीनेरत्र धातुवृत्तावुःद्भाविताः ते ते 
दोषा मनोरमादावेव तत्रतत्र निराकृताः। विस्तरभिया तु नेह तत्प्रकार 
प्रपञ्च्यते । 

कचित्तु ग्रन्थकारेधातुवृत्तेरनुक्तोपालम्भोऽपि कृतो दृश्यते । यथा- 
सिंद्धान्तकोमुद्यां नामधातलुप्रक रणे-'आचारेऽवगल्भक्लीबहोडेभ्यः किब्वा' 
इति वात्तिकं प्रक्रम्य . 'वात्तिकेऽवेत्युपसर्गविरिष्टपाठात्केवलादुपसर्गान्तर 
विर्शिष्टाच्च क्यङवेति माधवाव्यः, तङ नेति ब्रूतम्‌’ इति; तत्तु अनुक्तो 
पालम्भमात्रमवधेयम्‌। इत्यं हि गल्भधातौ केषुचित्कोशेषु माधवीयधातु 
ृत्तिग्रन्थः-“अवगल्भेति विरिष्टग्रहणादनपस्रष्टादन्योपसरष्टाच्च आचारक्किपि 
गल्भति प्रगल्भति इति भवति’ इति" । 

क्वचित्तु धातुवृत्तिकारमतविपरीतं मतं यदाश्रितं अर्वाचीने मंनोरमा- 
कारादिभिः तत्‌ शब्दरत्नक्ारादिभिस्ततोऽप्यर्वाचीनेनिराकृतम्‌ । यथा चुरादो 
पूुजधातो 'पूजितो राज्ञास्‌-'मतिबुद्धिपूजाथभ्यश्च' इति वतमाने क्तः । 
क्तस्य च वर्तमाने इति कर्तरि षष्ठी । क्तेन च पूजायामिति समासनिषेधः। 
पूजितो यस्सुरासुरेः' इत्यार्षः प्रयोग इत्याह इत्यभिहितम्‌ । “नित्यं 
कोटिल्ये गतौ?! इत्यत्र. नित्यग्रहणेन . तक्रकोण्डिन्यन्यायानित्यताज्ञापनात्‌ 
“पूजितो यस्सुरासुरेः'” इत्यत्र भुतेऽपि क्तस्य सौलभ्येन; कर्तरि दृतीयाया 
न काचिदनुपपत्तिरिति मनोरमाकारांः। नित्यग्रहणस्यातभिधानमाश्चित्य भाष्ये 
प्रत्याख्याततया न तन्च्यायानित्यताज्चापकत्वं सम्भवतीति तु शड्दरत्नकाराः 

इत्थमेवान्णेऽप्यत्र प्रतीयमानाः केचन दोषाः यथाकथञ्चित्‌ सुपरिहरा 
कुशलमतिभिः । सन्तु वा दुरुद्धराः एव कतिपये दोषाः, नेतावता दुरवधाः 
रणाखिलशब्दान्वाख्यानप्रक्रियावधारणावरणान्धतमससमूलोन्सूलननिपुण - 
धामनि धातुवृत्तिनामनि सुधाधामनि कस्यचित्कलङ्कलेशशङ्कयाऽनादरणा- 
वतरणं सम्भाव्यते; गुणभ्रुयस्त्वेन अल्पीयसो दोषस्य तिरोधानात्‌ । 

धातुवृत्तेदूंषणमु-द्भावयन्तोऽपि च ग्रन्थकारा बहुषु प्रदेशान्तरेषु पर- 
दूषणप्रसङ्ग माधवग्रन्थविरोधमेव प्राधान्येन तदृदूषणसाधनतया निदिशन्त 
प्रामाणिकप्रबन्धगणमूर्धन्यमिमं धातुप्रबन्धमनुसन्दधिरे । 

तस्मादञ्जसा साध्वसाघुशब्दस्वरूपावदिधारयिषुभिः प्राक्तननाना- 
निबन्धाशयानेकः साक्षाञ्चिकीर्षुभिश्चाखिलेरप्यनुकलमयं . धातुवृत्तिनामा 
प्रबन्धः परिशीलनीयोऽवश्यमिति सकलमतिभद्रम्‌ । 


१, काश्यां सुद्रिते 'पण्डित'पत्र षष्ठसंपुटे २१ पुटे द्रष्टव्योऽथं पाठः | 


भ २ 


पाणिन्यादीन्‌ नमस्कृत्य तदुक्तीः प्रसमीक्ष्य च । 
अन्तरङ्गपरीक्षेयं धातुवृत्तेविधीयते ॥ 
>ज्गरॅ०६००-- 


१ 
१. धातुशब्दनिवंचनम्‌ 

दधाति = धारयति क्रियारूपमर्थम्‌, भ्वादिगणपाठमर्यादाञ्च; दधाति = 
सर्वं नाम धातुजमाह” इदि सिद्धान्तात्‌ निष्पादनद्वारा प्रातिपदिकानि 
पुष्णातीति वा धातुः । धाधातोरोणादिकस्तुन्‌ प्रत्ययः । 

यद्यप्येवं रीत्या धातुशब्दस्य निर्वंचनमपि सम्भाव्यते, तथापि शब्द- 
शास्त्रेऽस्मिन्‌ संकेतकरणात्‌ पारिभाषिकोऽयं धातुशब्दः । तत्राछुनिकसंकेतः 
परिभाषा, तया चार्थबोधकं पदं परिभाषिकस्‌। यथा झास्त्रकारादि- 
संकेतितनदीवृद्धयादि पदस्‌। तथा च क्रियावाचकत्वे सति भ्वादिगण- 
पठितत्वे सति पाणिनीयसंकेतसम्बन्धेन धातुपदवत्त्वमेव धातुत्वम्‌ । तथा 
चाथर्वणे-'को धातुः, कि प्रातिपदिकम्‌, कः प्रत्ययः? इति । 

१ २. धाच्वर्थबिचारः र्ग 

सवषां शब्दानां धातुत एव जायमानत्वात्‌ धात्वर्थेनिरूपणाय प्रकरण- 
मिदं प्रारब्धम्‌ । तत्र फलानुकुलो यत्नसहितो व्यापारो धात्वर्थः। कर्दृंकमं- 
संख्याकाला आख्यातार्थ: । फलत्वञ्चात्र-तद्धात्वर्थजन्यत्वे सति कतृंप्रत्यय- 
समभिव्याहारे तद्धात्वर्थनिष्ठविशेष्यतानिरूपितप्रकारतावत्त्वम्‌ । व्यापार- 
त्वञ्च धात्वर्थफलजनकत्वे सति धातुवाच्यत्वस्‌। अनुकुलत्वञ्च संसर्गः । 
व्यापारमुख्यविशेष्यको बोधः। 

अत्र घ्राचीनवेयाकरणा:--“फळव्यापारयोर्धातुः?' इति द्विवचनेन फल- 
निरूपिता च धातोः पृथक शक्तिंः। अत एव फले स्तोकादिरूपकमं णोऽभेदेन 
ग्रामादिरूपकर्मणश्च भेदेनान्वयः। विशिष्टे शक्तिस्वीकारे पदाथकदेशत्वेन 
फले कर्माद्यनन्वयापत्तिः। नेयायिकानामाख्यातपदोपस्थापितयोः. कृतिवतं- 
मानयोरिव, वेयाकरणानां कदसङ्कयोरिव च व्युत्पत्तिवेचित््येण धातुपदो- 
स्थापितयोः फलव्यापारयोः परस्परान्वयबोधः स्यादेव''--इति वदन्ति । 

नागेशभट्टस्तु-फलावशिष्टव्यापारे, व्यापारविशिष्टफले च धातूनां शक्ति 
अन्यथा व्यापारोहेश्यकफलविधेयकस्य फलोद्देश्यकव्यापारविधेयकस्य 


EE, 


बोधापत्तिः, उद्देशयविधेयभावेनान्वयप्रयोजिकायाः पृथगुपस्थितेः सत्त्वात्‌ । 
फलावच्छिन्नव्यापारबोधे कद्‌ प्रत्ययसमभिव्याहृतधातुजन्योपस्थितिः कार- 
णम्‌ । एवं व्यापारावच्छिन्तफलबोधे कर्मंप्रत्ययसमभिव्याहृतधातुजन्यो- 
पस्थितिः कारणमिति न सवंत्र सर्वबोधप्रसङ्ग इत्याह । वस्तुतस्तु-विदिष्टे 
शक्तिर्नास्ति; फलावच्छिन्नव्यापारत्वस्य, व्यापारावच्डिन्नफलत्वस्य च 
शक्यतावच्छेदकत्वे गोरवात्‌ । फलव्यापारयोरेकदेशत्वेन तत्र कर्ठ कर्मा- 
दीनामन्वयासम्भवाच्च । प्राचीनमते एकवृन्तावलम्बिफलद्वयवत्‌ उभयांशे 
एका खण्डशइ्शक्तिरिति न शक्तिद्वयकल्पनं न वा बोधजनकत्वसम्बन्धद्वय: 
कल्पनम्‌ । प्रत्युत नव्यानामेव तत्‌ कल्पनीयं भवेदिति तत्त्वविदः । 

मण्डनमिश्रस्य मीमांसकस्य “फलमेव धात्वर्थः, अनुकुलव्यापारस्तु = 
आख्यातार्थः लडाद्यथेवत्तमानत्वादीनां व्यापारेऽन्वयः, एकपदोपात्तत्वात्‌ । 
फलस्याख्यातार्थंव्यापारं प्रति विशेषणत्वमु'? इति मतम्‌। अन्ये मीकांसकास्तु 
व्यापारमात्रं धात्वर्थः, फलञ्च द्वितीयार्थं इति मन्यन्ते। तन्न शोभनम्‌ । तथा 
हि व्यापारो व्यापारत्वेन धातुवाच्य उत क्रियात्वेन तत्तद्रूपेण वा? नाद्यः, 
निखिलधातूनां पर्यायतापत्तेः। पूर्वदेशविभागानुकुला क्रिया त्यजेरर्थ; । 
सेवोत्तरदेशसंयोगानुकुला क्रिया गमधात्वर्थः । क्रिया चात्र पादसञ्चारादि- 
रूपा;  तस्याश्चोभयधातुवाक्यत्वात्‌ । नापि तृतीयः, उक्तदोषात्‌। एवं 
फलस्य द्वितीयार्थत्वेऽपि उक्तविकल्पदोषो बोध्यः । 'तत्तद्धातुसममिव्याहृत- 
द्वितीयाया एव संयोगादिफलवाचकत्वम्‌' इत्यन्गीकारे तु महद्गोरवम्‌। 

नव्यमीमांसकास्तु-फल्व्यापारो धात्वर्थो । उभयत्र खण्डश एका 
शक्तिः। अत एव पदार्थकदेशान्वयशङ्कापि न। तत्र जन्यजनकभावः 
संसर्गः। व्यापारमुख्यविशेष्यकश्च बोधः। तत्रेव कर्मातिरिक्तक्रारकाणा- 
मन्वयः । कमंकारकस्य च कतृ पदसमभिव्याहारे फले$न्वय इत्याहुः । 

३, लादेशाथविचारः 

‘उच्चारित एव शब्दोऽ्थप्रत्यायको भवति नानुच्चारितः' इति भाष्या- 
ल्लोके तथेवानुभवाच्च लादेशानां तिङामर्थनिरूपणाय प्रकरणमिदं प्रारब्धम्‌ । 
“वतँमाने लट्‌' इत्यादिविधायकान, “ल:कर्मंणि' इत्यादि शक्तिग्राहकसूत्रा- 
णाव्वादेशा्थ॑ स्थानिन्यारोप्य प्रवृत्तिः । तत्र सड्ख्याविशेषकालविशेषक़ारः 
कविशेष-भावा लादेशमात्रस्यार्थाः । धातूनां फलव्यापारौ अर्थौ, तिङर्थाः-- 
कढुंकमं सङ्ख्याकालाः । तत्र सङ्कथा कत्तृप्रत्यये क्तरि, कमंप्रत्यये तु 
कर्मणि विशेषणम्‌ । कालस्तु धात्वर्थंव्यापारे विशेषणम्‌ । फलव्यापारयोः 
फलं विशेषणम्‌, व्यापारः प्रधानम्‌ । इदमत्र रहस्यम्‌-'क्रियाप्रधानमाख्या- 
तम्‌’ इति तिरुक्तात्‌, “भूवादयो धातवः? इति सूत्रस्थक्रियाप्राधान्यबोधक- 


( २७ ) 


भाष्याच्च कर्त्राख्याते कर्माख्याते वा सर्वत्र व्यापारमुख्यविशेष्यक एव 
बोध:। अत एव 'फले प्रधानं व्यापारस्तिङर्थस्तु विशेषणम्‌', इति सङ्गच्छते। 
एवञ्च “ग्रामं गच्छति चेत्रः' इत्यत्र ग्रामभिन्नकर्मनिष्ठसंयोगानुकुल एकत्वा- 
वच्छिन्नचेत्राभिन्नकदंको वतंमानकालिको व्यापारः । 'ग्रामो गम्यते 
चैत्रेण” इत्यत्र तु चेत्राभिन्नकतूवृत्तिः वर्तमानकालिक एकत्वावच्छिन्न- 
ग्रामाभिन्नकर्मेनिष्ठसंयोगानुकुलो व्यापार इति प्राचीनवेयाकरणाः । नव्यास्तु 
कर्त्राख्याते व्यापारमुख्यविशेष्यकः, कर्माख्याते तु फलमुख्यविशोष्यको 
बोधः । 'फले प्रधानं व्यापारः? इत्यादिना व्यापारस्य प्राधान्यबोधनं तु 
कर्त्राख्याताभिप्रायेण । अथवा तत्र प्रधानाप्रधानोभयपदच्छेद:। प्रधान 
कतृ प्रत्ययसमभिव्याहारतात्पर्यंकस्‌ । अप्रधानन्तु कमंप्रत्ययसमभिव्यां- 
हारतात्पर्यकम्‌ इति न काप्यनुपपत्तिः। अत एव “सुप आत्मनः . क्यच्‌’ 
इति सूत्रस्थं भाष्यं सङ्गच्छते । 

वर्तमानत्वादिकालो लडादिद्योत्यः, वाच्योऽपि । पक्षद्वयस्यापि भाष्या- 
दावभिहितत्वात्‌, युक्तियुक्तत्वाच्च । तथाहि तत्तद्धातूनामेव वर्तमानोऽ्थः। 
लट्‌ तु तद्द्योतकः । न च बहूनां धातूनां तत्र शक्तिकल्पने शक्ततावच्छेदक- 
नानात्वात्‌ गौरवमिति वाच्यम्‌; ` व्यापारसन्तानस्येव कालत्वेनाभ्युपग- 
मात्‌, तस्य च धात्वथंत्वात्‌ । कालस्य व्यापारसन्तानातिरिक्तत्वे प्रमाणा- 
भावात्‌ । तथा च तस्मिन्‌ द्योत्ये लडादय इति “वतमाने लट्‌ इति सूत्रार्थः । 
तस्माद्‌ योतकत्वमेव लटः । एवं वाचकत्वमपि, 'वरतँमाने लट' इति 
सूत्रात्‌ वतंमानकाले लड्विधानात्‌’ व्यापारसन्तानस्य कालात्मकत्वा- 
भावाच्च । तथा चोक्तं हरिणा--'क्रियाभेदाय कालस्तु संख्या सर्वस्य 
भेदिका’ इति। अनेन स्पष्टमेव क्रियापरिच्छेदकत्वं कालस्योक्तम्‌ । नहि 
स्वपरिच्छेदकत्वं स्वस्य सम्भवति । तस्मात्‌ वाचकत्वमेव लट; । नेयायि- 
कास्तु-लकाराणां कृतो शक्तिः, कृतित्वजातेः शकयतावच्छेदकत्वे लांघवात्‌ः। 
रथो गच्छतीत्यादौ व्यापारे लक्षणा । शक्ततावच्छेदकञ्च लकारसाधारणं 
लत्वमेव। तिप्त्वादीनां शक्ततावच्छेदकत्वे गोरवस्‌ । अयमत्र विदोषः 
लत्वेन यत्ने शक्तिः, आत्मनेपदत्वेन च फले । अन्यूनानतिप्रसकतस्य 
धर्मस्येवावच्छेदकत्वनियमेनात्मनेपदत्वस्य तथात्वादित्याहुः । 

४, सकमेकत्वाऽकर्मेकत्वनिरूपणम्‌ 
फल-व्यापारयोरेकमनिष्ठतायामक्मकः । 
धातुस्तयोधेमिभेदे सकर्मक उदाहृतः॥ १.॥ 

फलस्य=्गतिनिवृत्त्यादिरूपस्य, व्यापारस्य=्गतिनिवृत्त्यनुकुलव्यापारा- 

दिरूपस्य च, एकनिष्ठतायाम्‌ एकाधिकरणवृत्तितायां सत्यां, धातुरकमंको 


( २२८ )) 


भवति, फलसमानाधिकरणव्यापारबोधकत्वं समानाधिकरणफलावच्छिन्न- 
व्यापारबोधकत्वं वाऽक्र्मकत्वमिति फलितोऽर्थ । यथा स्था गतिनिवृत्तौ 
( स्वा० ३३९ पृ० ), अत्र फळं गतिनिवृत्तिः, व्यापारस्तदतुकुल इति फलं 
व्यापारश्चोभयं 'देवदत्तस्तिष्ठति’ इत्यत्र देवदत्तरूपेकाधिकरणे वत्त॑ते, देव- 
दत्तस्तिष्ठतीति कोऽर्थः ? गतिनिवृत्त्यनुकूलव्यापारवान्‌ देवदत्तः । एवं तयो 
फल-व्यापारयोः,  धमिभेदे अधिकरणभेदे भिन्नभिन्नाधिकरणवत्तितायां 
सत्यां धातुः सकर्मको भवति, फलव्यघिकरणव्यापारबोधकत्वं व्यधि- 
करणफलावच्छिन्नव्यापारबोधकत्वं वा सकर्मकत्वमिति फलितोऽर्थः । यथा 
डुपचष्‌ पाके, देवदत्तस्तण्डुलान्‌ पचति, कोऽर्थः ? तण्डुलनिष्ठविक्लूत्यनुक्‌ ल- 
व्यापारवान्‌ देवदत्तः, अत्र फलं विक्ल्तिः सा तण्डुलेषु वत्त॑ते, व्यापार- 
स्तदनुकूल:, स देवदत्ते वर्तंते इति फलव्यापारयोरभिन्ताधिकरणता । 

अर्थान्तरे हि वत्त॑मातस्याकर्मकस्यापि सकर्मकत्वं भवति, कालाऽध्व- 
भाव-देशापेक्षया च सर्व एव धातवः सकर्मकाः । मासमास्ते, कोशो गुड- 
धानाभिभूंयते, गोदोहं स्वपिति, कुरून्‌ शेते ॥ १॥ 

अर्थान्तरवृत््यादिना च सकर्मकस्यापि अकर्मकत्वं भवति, यदाह-- । 

धातोरर्थान्तरे व॒त्तधात्वथनोपसंग्रहात्‌ । 
प्रसिद्धेरविवक्षातः, कर्मणोऽर्कामका क्रिया ॥ २ ॥ 

अर्थान्तरे वर्तमानाद्धातोः सकर्मकस्यापि अकमिका क्रिया भवति, 
यथा--भारं वहति, उद्यच्छतीत्यथे;, नदी वहति, ख्रवतीत्यर्थः । 

कर्मणो धात्वर्थान्तःप्रवेशादकर्मकत्वम्‌, यथा-- 

जीव प्राणधारणे, जीवति । हद पुरीषोत्सर्ग, हदते; अत्र प्राण-पुरी 
षाख्ये कर्मणी धात्वथनेव क्रोडीकृते । 

कर्मणः प्रसिद्धत्वात्‌, यथा-वृध सेचने, देवो वर्षति, न पुनरत्र रक्तं 

वर्षंति, पार्थः शरान्‌ वर्ष॑ति । 

कर्मणोऽविवक्षिंतत्वात्‌, यथा-नेह पच्यते, नेह भुज्यते। कर्माविवक्षा 
चौदासीन्यनिवृत्तिमात्रपरतया प्रयोगात्‌, यथा कि करोतीति प्रश्‍ने पचति 
पठतीत्यादि प्रत्यवस्थानम्‌, न तु भवति विद्यते वेत्यादि, तेषामपर्यनुयोज्य- 
त्वात्‌; यत्तु कि करोतीति प्रइने भवतीत्युत्तरं तत्‌ क्रियाख्यकर्मनिबन्धनं, न 
तु बाह्यकर्मापेक्षं भवनं करोत्यर्थावगमात्‌। क्रिया हि सर्वधावूनामान्तरं 
कर्म अत एव क्रियाविशेषणानां कमंत्वं स्मरन्ति । नन्वेवं “क्रियाविशेषणाद्‌'' 
इति योगो व्यर्थः, “कर्मणि” इत्येव द्वितीयासिद्धः, नेवम्‌; आन्तरकमणा 
सकर्मणोऽपि अकमंकका्यप्रतिपत्त्र्थत्वाद्‌ योगस्य, तेन 'सुखं सुष्ट: इत्यादो 
कत्तेरि क्तः सिद्धः सुखं स्थातेत्यादौ कुन्निमित्ता पष्ठी न भवतीति । अतएव 


(०३६) ) 


सकर्मकाकर्मकव्यवहारो द्रव्यकर्मनिमित्त इत्युच्यते, यदाह-- सकमंका- 
कर्मकत्वं द्रव्यकमंनिबन्धनम्‌? ॥ २ ॥ 


७, द्विकमंकधातवः 


द्विकर्मका धातवश्च भाष्ये इत्थं परिगणिता;-- 

दुहियाचिरुधिप्रच्छिभिक्षिचिञमुपयोगनिमित्तमपूर्वविधो । 

ब्रुविशासिगुणेन च यत्सचते तदकीत्तितमाचरितं कविना ॥ 
नीवह्योहरतेश्चापि गत्यर्थानां तथेव च। 
द्विकमंकेषु ग्रहणं कर्तव्यमिति निश्चय; ॥ 


६, धातूनामचुबन्धविचारः 

अथास्मिन्‌ धातुपाठेऽपेक्षितानि इदादिशाख्नाण्यष्टाध्याय्या एवावगन्त- 
व्यानि । इहोक्तानि 'उदात्तः परस्मेभाषः' इत्यादीनि तु सम्प्रदायानुगतोप- 
देशात्‌ । तानि चापेक्षितविधानानि कानिचिद्‌ यथायथामिहोच्यन्ते । 

तत्रादावित्सुत्राणि-- 

( १) उपदेशेऽजनुनासिक इत्‌ ( १।३।२ ) । 

उपदेशेऽनुनासिकोऽजित्संज्ञः स्यात्‌ । उपदेश आद्योचारणम्‌ । स च 
घातुपाठ-प्रातिपदिकपाठो, सूत्रवात्तिके च। एतेहि शब्दा उपदिद्यन्ते--- 
एघेँ, स्पद्ध॑ इत्यादि । अत्रान्त्योऽकारोनुनासिकः। सूत्रकारकृत इदानी- 
मयमनुनासिकपाठः परिभ्रष्टः । तेन हि “प्रतिज्ञानुनासिक्याः पाणिनीयाः?” 
इह्‌ गुरूपदेशादेवाधुनानुनासिकज्ञानमित्यर्थः। भवतु । अत्रोकारोऽनुनासिकः। 
उपदेशे किम्‌ ? अश्न आँ अपः--लाक्षणिकमत्रातुनासिकत्वम्‌ । अनुनासिकः 
किम्‌ ? चिरिणोति। एत्संज्ञकस्य सर्वत्र लोपः 'तस्य लोपः’ ( १३।९ ) 
इत्यनेन । प्रयोजनाभावे तु न कस्यापीत्संज्ञा, “इदर्थाभावात्‌ सिद्धम्‌’ इति 
(-२।३।३ वा०, १।२।७ वा० ) वात्तिककारवचनात्‌ । यथा 'बह्वल्पर्थाद्‌’ 
इत्यादिना ( ५।४।४२ ) विहितस्य शसः सकारस्य न लोपः; प्रयोजनाभा- 
वातु । बहुशः अल्पशः । 

(२) हलन्त्यम्‌ । ( १।३।३ )। 

उपदेशेऽन्त्यं हलित्‌ स्यात्‌ । यथा शीङ । कृञ्‌। धूञ्‌ । क्षभरूष । इक्‌ । 
इण्‌ मृङ्‌। चक्षिङ्‌। दाप्‌ । देप्‌। दाण्‌ । ओहाक्‌ इत्यादि । 

(३) न विभक्तो तुस्माः ( १।३।४ ) । 

विभक्तिस्थास्तवर्गंसकारमकारा इतो न स्युः । पचेरन्‌ । पचतः । 
अद्राक्षम्‌ । विभक्तिश्च’ इति ( ।४।१४० ) तिङां विभक्तिसंज्ञा । 'इटोऽत्‌' 
इत्यत्र (३।४।१०६) तु मुखसुखार्थस्तकारः, नत्तित्संज्ञकः; ` तित्स्वरापत्तेः । 


( ३०.) 


(४) आदिञिटुडवः ( १।३।५ ) । 

उपदेशे किम्‌ ? जिकारीयति। आदिः किम्‌ ? पटूयति। अस्ति हि 
पृथ्वादिषु पटुशब्दोपदेशः । 

(क ) इर उपसंख्यानम्‌ ( १।३।७, वा० )। 

इर इत्संज्ञा स्यात्‌ । श्व्युतिर्‌-अश्च्युतत्‌ । घुषिर्‌-अघुषत्‌ । दृशिर- 
अदशांत्‌ । 

अथ संक्षेपतः इत्त्वकलं विचार्यते 

( १) आदित्फलम- आदितश्च ( ७।२।१६ ) । 

धातोराकारेतो निष्ठायामिण्‌ न स्यात्‌ । जिमिदा-मिन्नः मिन्नवान्‌। 
त्रिक्ष्विदा-क्ष्विण्ण:, दिवण्णवान्‌ । जिष्विदा-स्विन्नः, स्विन्नवान्‌ । 


विभाषा भावादिकमंणो: ( ७।२।१७ ) । 

भावे आदिकर्मणि चादितो धातोर्वा निष्ठायामित्‌ स्यात्‌ । मिन्नमनेन, 
मेदितमनेन । प्रमिन्नः, प्रमेदितः । 

( २) इदित्फलम्‌--इदितो नुम्‌ धातोः ( ३।१।५८ ) । 

इदितो धातोतुंस्‌ स्यात्‌ । मित्त्वादन्त्यादचः पर: । स्कुदि-- स्कुन्दते । 
दुनदि-नन्दति । कुडि-कुण्डिता । हुडि-हुण्डितुम्‌ । वदि-वदन्ते । स्पदि- 
स्पन्दते । स्पन्दितव्यम्‌ । स्पन्दनम्‌ । 

( ३ ) ईदित्फछम्‌--श्वीदितो निष्ठायाम्‌। ( ७२।१४) । 

इवयतेरीदितश्च निष्ठायामिणू न स्यात्‌ । टुओश्वि-शुनः, शुनवान्‌। 
ओलजी-लग्नः, लभवान्‌ । ओविजी-विम्नः, विञ्नवान्‌ । दीपी-दीप्तः। 
उन्दीःउन्नः, उत्तः। 

( ४) उदित्फकम- - उदितो वा (७२५६) । 

उदितः परस्य क्त्व इड्‌ वा स्यात्‌ । शमु-दामित्वा, शान्त्वा । दिवु 
दीवित्वा, दत्वा । क्रमु-क्रमित्वा, क्रान्त्वा, क्रन्त्वा; तसु-तमित्वा, तान्त्वा । 
दमु-दमित्वा, दान्त्वा । 

( ५) उदित्फरम्‌- स्वरतिसूतिसूयतिधत्रूदितो वा ( ७।२।४४ ) । 

स्वरत्यादेखूदितश्च परस्य वलादेराधंधातुकस्येड ब्रा स्यात्‌ । पिधु- 
सेद्धा, सेधिता । असेत्सीत्‌, असेधीत्‌ । सेद्धव्यम्‌, सेधितव्यम्‌ । गाहु-गाढा 
गाहिता । गाहिष्यते, घाक्ष्यते । गाढुम्‌, गाहितुस्‌। गुप-गोप्ता, गोपिता 
गोपायिता । स्वृ-स्वर्ता, स्वरिता । पूड-सोता, सविता । सोष्यते, सवि 
ष्यते । धूञ्‌-धोता, धाविता । 

( ६) ऋदित्फलम्‌- नाग्लोपिशास्वृदिताम्‌ ( ७४२ ) । 





( ३१ ) 


णिच्यग्लोपिन; शास्तेर्‌ क्रदिताञ्चोपधाया हुस्वो न स्याच्चङ्परे 
णो । यथा मालामाख्यद्‌ अममालत्‌ । मातरमाख्यत्‌ अममातरत्‌ । शासु- 
अन्वशासत्‌ । बाधृ-अबबाधत्‌ । याच-अययाचत्‌ । ढोकृ-अडुढोकत्‌ । 
लोकु-अलुलोकत्‌ । लोच्‌-अलुलोचत्‌ । 

( ७ ) लुदित्फळम--पुष्पादिद्युताद्यलुदितः परस्मेपदेषु (३।१।५५) 

इयनुविकरणपुषादेद्युंतादेलु दितश्च परस्य च्लेरङ्‌ स्यात परस्मेपदेषु । 
घस्लु-अघसत्‌ । गम्लु-अगमत्‌ । सप्लु-अस्रपत्‌ । शक्लु-अशकत्‌ । 
आप्लु-आपत्‌ । पुष-अपुषत्‌ । शमु-अशमत्‌ । द्युत्‌-अद्युतत्‌ । वृतु-अवृतत्‌। 
परस्मेवदेषु किम्‌ ? अद्योतिष्ट । अवर्तिष्ट । 
. (८) षदित्फलम्‌_- ह्यधन्तक्षणश्वसजागृणिइव्येदितास्‌ ( ७।२।५ ) 

ह्यघन्तस्य क्षणादेण्यंन्तस्य श्वपतेरेदितश्च वृद्धिन॑ स्यादिडादौ सिचि। 
ग्रह-अग्रहीत्‌ । भ्रम-अभ्रमीत्‌ । टुवम-अवमीत्‌ । व्यययीत्‌ । क्षण-अक्ष- 
णोत्‌। श्वस--अश्वसीत्‌ । जागृ-अजागरीत्‌ । ष्यन्तस्य-ऊन-आनयीत्‌ । 
इल-ऐलयीत्‌ । अद-आर्दयीत्‌ । छन्दस्येव प्यन्तस्योदाहरणम्‌ । भाषायान्तु 
चङ्‌ स्यात्‌ । औननत्‌ । ( मन्तान्तरे ओनिनत्‌ । ) ऐलिलत्‌। “येनाहिदद 
देत्यपुरं पिनाकी’! इति । र्वि-अइवयीत्‌। एदिताम्‌-कटे- अकटीत्‌ । 
रगे-अरगीत्‌ । हसे-अहसीत्‌ । कखे-अकखीत्‌ । 

( ९ ) भोदित्फलम--ओदितश्च ( ८।३।४५ ) 

ओदितो निष्ठातकारस्य नकार: स्यात्‌ । ओलस्जी-लग्नः, छग्नवान्‌ । 
ओविजी-उद्रिग्न:, उद्टिग्नवान्‌ । ओप्यायी-पीनः, आप्यानः। भुजो-भुग्न: । 
रुजो:-रुग्णः। टुओद्वि-शुनः । ओहाक्‌-हीनः । ओहाङ-हानम्‌ । "स्वादय 
ओदितः? इति स्वादि गणसूत्रम्‌ । पुड-सूनः । दूङ-दूनः। दीङ्‌-दीनः। 
डीङ्‌-उङ्डीनः । 

( १० ) अग्लोपफलम्‌-सन्वल्लघुनि चङ्परेऽनग्लोपे। ( ७४५९३) 

चङ्परे णो यदङ्गं तस्य योभ्यासो लघुपरस्तस्य सनीव कार्य स्याद्‌ 
णावग्लोपेऽसति । अचीकरत्‌ । अचीकमत्‌। अपीपचत्‌ । अपीपवत्‌ । 
अलीलवत्‌ । अशिश्रवत्‌ । अशुश्रवत्‌ । लघुनि किस्‌ ? अततक्षत्‌ । अररक्षत्‌ 
अजजागरत्‌ । चङ्‌ परे किम्‌ ? अहं पपच। परग्रहणं किम्‌? केवले 
चङि एव मा भूत्‌ । अचकमत । अनग्लोपे किम्‌ ? अचकथत्‌ । अररहत्‌ । 

टृषदंमाख्यत्‌ अददषत्‌ । णावग्लोपे सन्व-द्ावनिषेधः फलम्‌ । 

( ११) इरित्फ्लम--इरितो वा । ( ३।१।५७ ) 

इरितो धातोइलेरङ्‌ वा स्यात्‌ परस्मेपदे परे। च्युतिर--अच्य्रुतत्‌, 
अच्योतीत्‌ । भिदिर्‌-अभिदत्‌ , अभेत्सीत्‌ । खिदिर्‌--अच्छिदत्‌, 


( ३२ ) 


अच्छेत्सीत्‌। टशिर्‌-अदशेत्‌, अद्राक्षीत्‌। परस्मेपदे किम्‌ ? अभित्त । अच्छित्त। 

( १२ ) जीत्फलम--ञीतः क्त; । ( ३।२।१८७ ) 

ञीतो धातोरवंत्त॑माने क्तः स्यात्‌ । जिभिदा-भिन्नः। निधृषा--धृष्टः। 
निइन्धी-इद्ध: । जिक्ष्विदा--क्ष्विण्ण: । 

( १३ ) टवित्फलम्‌- ट्वितोश्युच । ( ३।३।८९ ) 

ट्वितो धातोरथुच्‌ स्याद्‌ भावे । टुवेपृ- वेपथुः । टुओश्वि-श्वयथु; । 
टुमस्जो-मज्जथुः। टुनदि--नन्दथुः । 

( १४) डवित्फळम्‌-ड्वितः वित्र: । ( ३।३।८८ ) | 

ड्वितो धातोः वित्र: स्यात्‌ भावे । क्त्रेमँम्‌ नित्यम्‌’ ( ४४२० ) इति 
ततो मप्‌ । डुपचष्‌-षक्त्रिमम्‌ । डुदाजू-दत्रिमम्‌ । डुघाज्‌- हिन्रिमस्‌.। 
डुवप्‌ -उप्त्रिमम्‌ । डुलभष्‌ - लबृच्रिमम्‌ । 

( १५ ) मित्फलम्‌ -मितां ह्वस्व; । ( ६४९२ ) 

मितामुपधाया ह्वस्व; स्याण्णौ परे । ज्ञपयति । घटयति । व्यथयति। 
जनयति । शमयति । 

चिण्णमुलोदीर्घि$न्यतस्याम्‌ । ( ६४९३ ) 

चिणूपरे णमुल्परे च णौ मितामुपधाया दीर्घो वा स्यात्‌ । अशमि 
अशामि। शामंशमम्‌, शामंशामम्‌। अक्षञ्जि, अक्षाञ्जि । क्षञ्जक्षाञ्जस्‌ । 
अघटि, अघाटि । घटंघटम्‌, घाटंघाटम्‌ । 

( १६ ) पित्फलम्‌ _ षिद्भिदादिभ्योऽङ्‌ । ( ३।३।१०४ ) 

षिद्भ्यो भिदादिभ्यश्च स्त्रियामङ्‌ स्यात्‌ । जष-जरा । त्रपूष्‌-त्रपा । 
क्षमुष्‌-क्षमा । डुपचष्‌-पचा । भिदा। मृजा । कृपा । | 

( १७ ) डित्फलम्‌ - अनुदात्तङित आत्मनेपदम्‌ । ( १३।१२ ) 

अनुदात्तेत उपदेशे यो ङित्‌ तदन्ताच्च धातोलंस्य स्थाने आत्मनेपदं 
स्यात्‌ । अनुदात्तेतो धातवो धातुपाठाज्‌ ज्ञातव्याः । आस-आस्ते। वस- 
वस्ते । पूड-सूते । सूयते। शीङ्‌-शेते, शिश्ये। मृङो ङित्वं स्वरार्थम्‌, 
म्रियतेलुङ्लिङोश्चेति ( १।३।६१ ) आत्मनेपदनियमात्‌ । चक्षिङो ङित्व- 
मन्त्येकारेत्वपरित्राणार्थम्‌, तेन तत्र न नुम्‌ । चष्टे । चक्षाते। चचक्षे । 

( १८ ) अनुदात्तेस्फलम्‌ = अनुदात्तेतश्च. हलादेः । ( ३।२।१४१.) 

अनुदात्तेतश्च हलादेरकर्मकाद्‌ युच्‌ स्यात्‌ । वृतु-वत्तेनः । वृष्ु-वर्धेनः । 
विचक्षणः । अनुदात्तेतः. किम्‌ ? भविता। हलादेः किस्‌ ? - एधिता । 
आदिग्रहणं किम्‌ ? जुगुप्सनः। मीमांसनः। अकर्मकात्‌ किम्‌? वसिता, 
वस्त्रम्‌ । | 





(“क 


( १९ ) जित्फलम--स्वरितत्रितः कत्रैभिप्राये क्रियागले । ( १।३।७२ ) 
स्वरितेतो जितश्च धातोरात्मनेपदं स्यात्‌ कतृंगामिनि क्रियाफले । 
यजते, यजति। पचते, पचति। षुञू-सुन्‌ते, सुनोति। डुकृञ-कुरुते, करोति। 
डुदाङ-दत्त, ददाति । स्वरितेतो धातवो धातुपाठादवगन्तव्याः । 
इदं फलितम्‌ - अनुदात्तेद्‌ धातुरात्मनेपदी । स्वरितेद्‌ उभयपदी । 
उदात्तत्‌ परस्मेपदीति। उदात्तेच्च धातुः धातूपाठे एव निर्दिष्ट; । धातुष्वे 
भ्योऽपरे केचित्‌ कित्‌, णित्‌, पिच्च दृष्यन्ते। तत्र इणूदाणो णितो । इव्‌ 
ओहाक्‌ च कितौ । दाब्‌, देपौ पितौ । 
७, गणा आचायनिर्दिष्टाः फलेन साहिता इमे 
१. भदादिः--अदिप्रभृतिभ्यः शपः (२।४।७२) लुक्‌ स्यात्‌ । 
अत्ति । हन्ति 
२. चुरादिः - सत्यापपाशरूपवीणात्‌लइलोकसेनालोमत्वचवर्मवर्णंचू ण॑- 
चुरादिभ्यो णिच्‌ । ( ३।१।२५ ) 
३. जुहोत्यादिः-जुहोत्यादिभ्यः इलुः ( २१४७ ) । शापो लोपः स्यादि- 
त्यर्थः । जुहोति । ददाति, दत्ते । 
४. दिवादिः--दिवादिभ्यः इयन्‌ ( ३।१।६९ › शपोऽपवादः । दीव्यति 
नइयति । विद्यते । 
स्वादिः-स्वादिभ्यः इन; ( ३।१।७३) सुनोति । सुनुते, 
६. तुदादिः--तुदादिभ्यः शः ( ३।१।७७) । तुदति ।: तुदते । 
७. रुधादिः = रुधादिभ्यः इनम्‌ (३।१।७८) रुणद्धि । रुन्धे। 
८. तनादिः-तनादिकुङभ्य उ: । ( ३।१।७९) तनोति। तनुते । 
९. अनुदात्तोपदेशवनतितनोत्यादीनामनुनासिकलोपो झलि ` क्ङिति। 
( ६।४।३६ ) । हत: । गतः। रत; । ततः । 
१०. क्रयादिः-कऋ्रधादिभ्यः इना ( ३।१।८१)। क्रीणाति, क्रीणीते । 
पुनाति, पुनीते । लुनाति, लुनीते । 
श्नु-श-श्नम्‌-उ-श्ना इत्येते च शपोऽपवादाः । 
१३. रुदादिः- रुदादिभ्यः सार्वधातुके ( ७-२-७६) वलादेरिट्‌ स्यात्‌ । 
रोदिति । रुद, स्वप, वस, अन, जक्ष इति रुदादिः । 
रोदितिः स्वपितिश्चेव शवसितिः प्राणितिस्तथा । 
जक्षितिशचेति विज्ञेयो रुदादिः पञ्चको गणः॥ इति। 
१२. फणादिः-“फणाञ्च सप्तानाम्‌” । ( ६।७।१२५ ) एत्वाभ्यासलोपौ 
किति लिटि सेटि च थलि। 


( २३४) 


फणती राजति भ्राजभ्राशभ्लाशास्तथा स्यमः। 
स्वनतिश्चेति विज्ञेयो फणादिः सप्तको गण; ॥ इति । 

१३. यजादिः-- “वचिस्वपियजादीनां किति’’ ( ६।१।१५ ) एभ्यः 

संप्रसारणं स्यात्‌ । 
यजो वपो वहश्चेव वेजुव्येत्रौ हवयतिस्तथा । 
वद्वसो इवयतिश्चव स्मृताः नव यजादयः॥ १॥ 

१४. भृञआदि:- भत्रामित्‌”' । (७।४।७६) भ॒जमाङओहाडिति भभादयः। 

१५, णिजादिः-- णिजाँ त्रयाणां गुणः इलो?” ( ७४७५) णिजिर्‌ 

विजिर्‌, विष्लु इति णिजादयः । 

१६. जक्षित्यादिः-' जक्षित्यादयः; षट्‌’' ( ६।१।६ ) । 
“जक्षिजागृदरिद्राणां चकासे: शासेरेव च। 
दीधीवेव्योशच सप्तानां जक्षित्यादाबुपग्रहः’’ ।| 

१७. किरादिः--किरश्च पञ्चभ्यः’? ( ७२।७५ ) । सन इट स्यात्‌ । 

कृगृटङ्धृङप्रच्छ इति किरादिः । 

१८. सुचादिः “शे मुचादीनाम्‌” ( ७।१।५९ ) । नुम्‌ स्यात्‌ । 
ञ्चतिलम्पतिश्चव विन्दतिलिम्पतिस्तथा । 
सिञ्चतिः कृन्ततिश्‍चेव खिदिः पिशिमुंचादय: ॥ 

१९, तुजादिः--“तुजादीनां दीर्घोभ्यासस्य” ( ६॥१॥७ ) । छन्दस्येव । 

तूतोज । मामहान; । 

२०, तृम्फादिः-- शि तृम्फादीनां नुम्‌ वाच्यः” ( ७।१।५९, वा०) 

तफ तृम्फ वृप्तावित्यतो ये तुदादो नकारानुषक्तास्ते दृम्फादयः । 


दु २१, रघादिः--“रधादिभ्यञ्च” (७२४५) । वलादेरार्धधातुकस्य 
ट्‌ स्यात्‌ 
स्याद्‌ रधिनेशिस्तृपिश्‍चेव हपिद्रृहिमुंहिः खिहिः । 


स्नुहिश्चेति भवन्त्येते देवादिका रधादयः ॥ १॥ 
२२, शमादिः--“शमामृष्टार्ता दीर्घः श्यनिः' ( ७।३।७४ ) । 
दामित्यष्टभ्यो घिनुण्‌ ( ३।२।१५१ ) । 
शमिस्तमिदेमिश्चेव श्रमिश्रमिः क्षमिः क्लमिः । 
इत्येते मदिना सार््धमष्टो शमादयः स्मृताः ॥ १॥ 
२३, घटादिः भ्वाद्यन्तर्गंतः । 'घटादयो मितः? इति मित्त्वम्‌ । 
२४, ज्वलादि-- ज्वलिति कसन्तेभ्यो ण:!? ( ३।१।१४० ) णः स्यात्‌ 
वा । पक्षे अच्‌ । ज्वलः, ज्वाल; । भ्वादिषु जवलादयः पठ्यन्ते । 
२५, प्वादिः “प्वादीनां ह्वस्वः'' ( ७।३।८० )। शिति परे। प्वादिः 
क्र्याद्यन्तगण: । पुनाति, पुनीते । 


( ३५ ) 


२६, ल्वादिः:--' ल्वादिभ्य:!? ( ८२।४४ ) ल्वादय एकविशतिः क्रया- 
द्यन्तगंण: । तेभ्यः निष्ठातस्य नः स्यात्‌ । दूनः शीण: । 
२७, पुषादिः-- दिवाद्यन्तगंत: । 'पुषादिद्युतादि' इत्यङ्‌ । 
२८, द्यतादिः:--भ्वाद्यन्तगंत: । “दुद्धघो लुङि’ इत्यङ्‌ । 
२९. सिवादिः--'सिवादीनां वाड्‌’ ( ८३1१७ ) । सिवु, सह, सुट, स्तु 
स्वज्जएते सिवादय; । 
३०, काण्यादिः-- | 
काणेराणेस्तथा श्राणेर्भाठेहेठेलुठेरपि । 
ण्यन्तस्य भाष्यकारेण काण्यादित्त्वं प्रदशितम्‌ ॥ 
बोधिन्यासकृता लोर्डिलोपिर्वाणिश्च ह्वयिना । 
सहिताः पूर्वमुक्ताइच काण्यादौ परिकीतिताः ॥ 
दुर्गद्यांण च काण्यादि मन्यते शाकटायनः । 
लोठि तदेवमेतेऽत्र धातवो द्वादश स्मृताः ॥ 
७ संकीणेविधयः | 
क्तरि शप्‌ (३।१।६८ ) सार्वधातुके यक्‌ ( ३।१।६१ ) धात्वादेः षः सः 
( ६।१।६४ ) । णो नः ( ६।१।६५ ) । आदेच उपदेशेऽशिति ( ६।१।४५ ) । 
न क्वादेः ( ७।३।५९ ) । रत्लो व्युपधाद्धलादेः संश्च ( १।२।२६ ) इत्या- 
दयो विधयो धातुभ्यो यथायोगं प्रयोक्तव्याः । अष्टाध्यायीत एव तेऽव- 
धार्य्या: । विस्तरभयान्नात्रालिखिषत । तथा उदात्तः सेट । अनुदात्तः 
अनिट्‌ । परस्मेभाषः परमेपदी । आत्मनेभाष आत्मनेपदी । उभयतोमाषः 
अथवा विभाषित उभयपदीत्यर्थः । वृदिति वृत्तः समाप्त इत्यर्थं; । 
८, अनिट्कधातूनां विचारः 
एकाच उपदेशेऽतुदात्तात्‌ ( ७२।१० )--उपदेशे यो धातुरेकाजनुदात्तः 
तस्मादुत्तरस्य वलादे: आर्धधातुकस्य इडागमो न भवति । प्रकृत्याश्रितोऽयं 
प्रतिषेधः । के पुनरुपदेशेऽनुदात्ताः ? ये तथा पठ्यन्ते। त एव विस्पष्टार्थमत्र 
अनिट्कारिकासु विभज्य प्रदश्यंन्ते । 
अनिट्‌ स्वरान्तो भवतीति इश्यताम्‌ इमांस्तु सेटः प्रवदन्ति तद्विदः । 
अदन्तमुद्न्तस्॒ताञ्च वृडयुजी श्रिडीङिवणष्वथ शोडश्रिजावपि ॥ १॥ 
गणस्थमूदन्तसुताञ्च रुस्नुवो चुवन्तथोर्णोतिमथो युनुक्ष्णुवः । 
इति स्वरान्ता निपुणं समुच्चितास्ततो हळन्तानपि सन्निबोधत ॥ २ ॥ 
अस्यायमर्थः--स्वरान्तः अजन्तो यो धातुः स सर्वत्र अनिट्‌ भवतीति 
दृश्यताम्‌ अवगम्यताम्‌ । तेषु स्वरान्तेषु धातुषु मध्ये तद्विदः आचार्याः 
इमांस्तु = वक्ष्यमाणान्‌ धातून्‌ तु सेटः प्रवदन्ति; अदन्तस्‌-आकारान्तं 


AN 


( ३६) 


सर्वस्‌; क्रदन्तम्‌-क्रकारान्त सर्वस्‌; ऋताञ्न-ऋकारान्तानाञ्च मध्ये 
वृङ्वृ्रौ- वृङ्‌ सम्भक्तो, वृञ्‌ वरणे इत्येतौ; श्विडीङिवणषु-- इवर्णान्तेषु 
धातुषु मध्ये टु ओ श्चि गतिवृद्ध्योः, डीङ्‌ विहायसा गतौ; अथ शीड: 
श्वित्रावपि = अथ अनन्तरं, शीङ्‌ स्वप्ने, श्रिञ्‌ सेवायाम्‌, इत्येतौ द्वावपि । 
एतदुक्तं भवति--अकारान्ताः सर्वे धातवः, ऋटकारान्ताः सर्व, ऋका रान्तेषु 
द्वावेव, इवर्णान्तेषु चत्वारः, एतान्‌ धातून्‌ सेटः प्रवदन्ति इति । गणेषु 
तिष्ठति इति गणस्थः; तं गणस्थम्‌ ऊदन्तम्‌ ऊकारान्तं सवम; उतां च 
रुस्नुवो = उकारान्तानाञ्च मध्ये, रु शब्दे, स्तु प्रस्रवणे; क्षुवम्‌ = टु क्षु शाब्दे; 
तथा ऊर्णोतिम्‌ = अर्णुजू आच्छादने 
वाच्य अर्णोनुँवद्धावो यङ्प्रसिद्धिः प्रयोजनम्‌ । 
आमश्च प्रतिषेधार्थमेकाचश्चेडुपग्रहात्‌ ॥ 
इत्यतिदेशादेकाच्त्वमस्तीत्युदात्त ऊर्णोतिरुपदिश्यते । अथो = अनन्त- 
रमु; युनुक्षणुवः = यु मिश्रणे, णु स्तुतो, &णु तेजने, इत्येतान्‌ सप्त धातून्‌ 
सेट; प्रवदन्ति आचार्या। अनेन प्रकारेण स्वरान्ता धातवः निपुणं समुच्चिता! 
सम्यगुक्ता: । ततो हलन्तानपि सन्निबोधत = ततः अनन्तरं हलून्तानपि 


अवगच्छत इत्यर्थः । 
शकिस्तु कान्तेष्वनिडेक इष्यते घसिश्च सान्तेषु वसिः प्रसारिणी । 


रभिश्च भान्तेष्वथ मेथुने यमिः ततस्तृतीयो लभिरेव नेतरे ॥ ३ ॥ 

ककारान्तेषु धातुषु मध्ये शक्लु शक्तो इत्येको धातुरनिडिष्यते; सका- 
रान्तेषु घसिः, प्रसारिणी वसिश्च; घस्लृ अदने, वस निवासे, इत्येतावुभौ 
अनिडाविष्येते । प्रसारणं सम्प्रसारणम्‌, तदस्यास्तीति प्रतारिणी; वस 
निवासे इत्यस्य यजादित्वात्‌ सम्प्रसारणं विधीयते । प्रसारणीग्रहणं वस 
आच्छादने इत्यस्य धातो; निवृत्त्यर्थम्‌ । रभ राभस्ये, यभ मंथुने, डु लभष्‌ 
प्राप्ती, इति त्रय एव धातवः भान्तेषु अनिट इष्यन्ते, नेतरे = नान्ये । 

यमि्ञेमन्तेष्तनिडेक इष्यते रमिश्च यश्च श्यनि पठ्यते मनिः । 

नमिश्चतुर्थो हनिरेव पञ्चमो गमिस्तु षष्ठः प्रतिषेधवाचिनाम्‌ ॥ ४ ॥ 

अमन्तेषु--न्मूप्रत्याहारघटकनकारमकारान्तेषु धातुषु; प्रतिषेधवाचि- 
नाम्‌ = इट्प्रतिषेधवाचिनाम्‌ आचार्याणां मते षडेव अनिट इत्यर्थः । 
'जमन्ताइः? (उणादिसू ) इति सूत्रकारेण कथितत्वात्‌ जकारेणापि भका- 
रस्य ग्रहणमस्ति, अतो अम्प्रत्याहारोऽस्ति इति मन्तव्यस्‌ । यमु उपरमे, 
रमु क्रीडायाम्‌, यश्च श्यनि पठ्यते स मनिश्च--देवादिक इत्यर्थः । मन 
ज्ञाने, णम प्रह्वत्वे शाब्दे च, हन हिंसागत्योः, गम्लु गतौ इति । एतदुक्तं 
भवति--मकारान्तेषु चत्वारः, नकाराण्तेषु द्वाविति । 


( २७ ) 


दिहिदुहिमहतिरोहती वहिः नहिस्तु षष्ठो दहतिस्तथा लिहिः । 

इमेऽनिटोऽष्टाविह मुक्तसंशयाः गणेषु हान्ताः प्रविमज्य कीतिताः ॥ ५ ॥ 

दिह उपचये, दुह प्रपूरणे, यिह सेचने, रुह बीजजन्मनि प्रादुर्भावे च 
वह प्रापणे, णह बन्धने, दह भस्मीकरणे, लिह आस्वादने-इत्यष्टावनिटः । 
अत्र मुक्तसंशया इति किमु ? तन्त्रान्तरे चत्वारोऽपरे धातवः पठ्यन्ते- 
सहिरिहिमुहिलुहयः । तन्त्रान्तरं व्याकरणान्तरस्‌ आपिशलादि । 

दिशिं दादी दंशिमथो सरश स्पृशि रिशि दुशि क्रोशतिमष्टमं विशिम्‌। 

लिश्िञ्च शान्ताननिटः पुराणगमाः पठन्ति पाठेषु दशेव नेतरान्‌ ॥ ६॥ 

शकारान्ता ये धातवः गणपाठेष पठ्चन्ते तेषां मध्ये, पुराणगाः = पुरा- 
तनराब्दशाश्नेषु अतीव परिणतहृदया आचार्या इत्यर्थः; दश धातव एव 
अनिटः इति प्रवदन्ति नेतरान्‌। दिश अतिसर्जने, दृशिर्‌ प्रेक्षणे, दंश 
दंशने, मृश आमशांने, स्पृश संस्पर्शने, रुश रिश हिंसायाम्‌, कुंश आह्वाने 
रोदने च, विश प्रवेशने, लिदा अल्पीभावे इति । 


रुधिस्सराधियुधिबन्धिसाधयः क्रुधिक्तधी बुध्यतिशुध्यती ब्यधिः । 
इमे तु धान्ता दश येऽनिटो मतास्ततः परं सिध्यतिरव नेतरे ॥ ७ ॥ 
धकारान्ता ये धातवः तेषु इमे धातवः अनिटो मताः-रुधिर्‌ आवरणे, 
राध साध संसिद्धो, युध सम्प्रहारे, बन्ध बन्धने, क्रुध कोपे, क्षुध बुभुक्षा- 
याम्‌, बुध ज्ञाने, शुध शौचे, व्यध ताडने, षिघु संशुद्धो इति । 
शिषिं पिषिं पुष्यतिशुष्यतो त्विषिं श्लिषिं विषिं तुष्यतिदुष्यतो द्विषिम्‌ । 
इमान्‌ द॒शंवोपदिश्न्स्यनिडविधो गणघु षान्तान्‌ कृषिकषती तथा ॥ ८ ॥ 
शिष्लु विश्लेषणे, पिष्लु सञ्चूर्णने, पुष पुष्टौ, शुष शोषणे, त्विष 
दीप्तौ, हिलष आलिङ्गने, विष्लू व्याप्तो, तुष तुष्टी, दुष वकृत्ये, विष अप्रीतौ 
कृष विलेखने, कृष आकर्षणे -भौवादिकस्तोदादिकश्च गृह्येते - इति द्वादश 
षान्ता अनिटः 


तपिन्तिपिञ्चापिमथो वपिं स्वपि लिपि लुपिं तृष्यतिदृ प्यती सृपिम्‌ । 
स्वरेण नीचेन शपिं छुपिक्षिपी प्रतीहि पान्तान्‌ पठितांख्योदश ॥ ९ ॥ 
तप सन्तापे, तप ऐश्वय -द्वयोरपि ग्रहणम्‌ । तिपृ तेपृ ष्टिपृ प्टेपृ 
क्षरणार्थाः, आप्लु व्याप्तो, टु वप्‌ बीजसन्ताने, जि ष्वप्‌ शये, लिप उपदेहे, 
लुप्लु छेदने, तृप प्रीणने; दप प्रहर्षणामोचनयोः, सृप्लु गतो, शप आक्रोरो, 
शप उपालम्भने, छुप स्पश, क्षिप प्रेरणे इति पान्ता अनिटः । 
अदिं हर्दि स्कन्दिमिदिस्छिदिचुदीन्‌ शर्दि सदिं स्विद्यतिपद्यती खिदिम्‌ । 
तुर्दि नुदि विद्यति विन्त इत्यपि प्रतीहि दान्तान्‌ दश पञ्च चानिटः ॥ ०॥ 


( २८ ) 


अद भक्षणे, हद पुरीषोत्सर्ग, स्कन्दिर्‌ गतिशोषणयोः, भिदिर्‌ विदारणे 
छिदिर द्वेधीकरणे, क्षुदिर्‌ सम्पेषणे, शद्लु शातने, षद्लू विशरणगत्य 
वसादनेषु, त्रि ष्विदा गात्रप्रक्षरणे, पद गतो, खिद देन्ये, खिद परितापे 
तुद व्यथने, णुद प्रेरणे, विद सत्तायाम्‌, विद विचारणे, इति पञ्चदश दान्ता 
अनिटः । अत्र विद्यति इत्यविभक्तिको निदशः; विन्त इत्यत्र इति शब्देना- 
मिहितत्वात्‌ अव्ययेनाभिहिते कर्मणि न कर्मविभक्तिः इति प्रतिषेधात्‌ 
प्रतिषेधविषये प्रथमाविभक्तिर्भवति । 
पचि वचि बिचिरिचिरञ्जि एच्छतीन्‌ सिचि सुचि णिजरिमजिमञ्जि थ्रजतीन्‌ । 
त्यजि यजिं युजिरुजिसञ्जिमजतीनू सुजि स्वजि सृजिस्रुजि विद्ध थनिटस्वरान्‌ ॥ 
अयमथं:-चकारान्तेषु षड्धातुन्‌ अनिट्स्वरान्‌ विद्वि अनुदात्तस्वरान्‌ 
अनिट इत्यर्थः । छका रान्तेषु एकम्‌, जकारान्तेषु पञ्चदश धातून्‌ अनिट 
विद्धि इति । डु पचष्‌ पाके, वच परिभाषणे ब्रुवादेशश्च, विचिर्‌ पृथग्भावे 
रुचिर्‌ विरेचने, रञ्ज रागे, प्रच्छ ज्ञीप्सायाम्‌, षिच क्षरणे, मुच्लु मोक्षणे 
णिजिर्‌ शौचपोषणयोः, भज सेवायाम्‌, भञ्जो आमने, भ्रस्ज पाके 
त्यज हानौ, यज देवपूजासङ्गतिकरणदानेषु; युजिर्‌ योगे, युज समाधौ -- 
द्वयोरपि ग्रहणम्‌, रुजो भङ्ग, षञ्ज सङ्ग, टु मस्जो शुद्धौ; भुज पालनाभ्य 
बहारयोः, भुज कौटिल्य-द्योरपि ग्रहणम्‌, ष्वञ्ज परिष्वङ्गे, खज विसग, 
मृजू शुद्धो, मृज शौचालङ्कारयोः-एते अनिटः। सजिमृजि इत्यत्र मृजे 
प्रमादपाठः; मृज सृज्जु इत्यतयोरूदित्वादिड्विकल्पस्यावइयकत्वात्‌ । 
अयमर्थः काशिकावृत्त्यादवपि प्रपञ्चितः । 


सन्दिग्धाथो धातवः 

केचित्सन्दिग्धार्था अपि धातवो धातुपाठे उपलभ्यन्ते, यथा--वेष्ट 
वेष्टने ( भ्वा १६० ), 'चेष्ट चेष्टायाम्‌ ( भ्वा १६१), तुडि तोडने ( भ्वा 
१७९ ), तडि ताडने ( भ्वा १८३ ), तुड्‌ तोडने ( भ्वा २४० ), देवृ देवने 
( भ्वा २४० ), देव देवने ( भ्वा ३२७), रुष रोषे ( ११७ चु ) दशि दंशने 
(चु ११२), गम्लु गतौ ( भ्वा ७०२ ) इत्यादयः । तथा हि न केवलं वेष्ट 
वेष्टने इत्यत्रेवाथ; सन्दिग्धः, अपि तु वट वेष्टने ( भ्वा २०० ) इत्यत्रापि 
सुतरामथ सन्देह उत्पद्यमानोऽन्योन्याश्रयदोषमपि पातयति धातुपाठे । 
एवमेव गम्लु गतावित्यत्रेव न केवलं धात्वर्थः संन्दिग्धः; अपि त्वन्येष्वपि 
गत्यर्थकेषु धातुषु सन्देहमुत्पादयतीति शङ्खाकलङ्कूः पाणिनीयानां शब्दानां 
नित्यत्वसिद्धान्तेन परिमार्जनीयः । 





तस्मै श्रीगुरवे नमः 


माधवीया धातुदृत्ति: 


१. भ्वादिगणः 
मङ्गलाचरणम्‌ 
वागीशाद्याः सुमनसः सरवार्थानासुपक्रमे । 
यं नत्वा कृतकृत्याः स्युस्तं नमामि गजाननम्‌ ॥१॥ 
जीयाइन्तिस्ुलो यस्य छीछयाऽजाण्डखण्डने । 
कन्दाङ्कुरवदाभाति न्ताम्रं तद्वहिर्गतम्‌ ॥२॥ 
चिदानन्दकलां वारणो वन्दे चन्द्रकलाधरास्‌ । 
नेर्मल्यतारतम्येन बिम्बितां चित्तभित्तियु ॥३॥ 
अस्ति श्रीसङ्गमद्र्मापः ऽथ्वीतलपुरन्द्रः । 
यत्कीतिमौक्तिकादश त्रिलोक्या प्रतिबिम्ब्यते ॥४॥ 
यशः  क्षीराहुतीकृत्य यत्प्रतापहुताशने । 
परे यान्ति पदं दिव्यं राजानो रणदोक्षिताः ॥५॥ 
तूणे कर्णान्तिकं प्राते यत्प्रतापधनञ्षये । 
पुरो निधाय गाङ्गेयमास्मा संरक्ष्यते परैः ॥६॥ 
कुर्वन्‌ शत्ुयशाँसि धूमपटछी कूलुङ्कषाज्यास्पदः 
काष्टासङ्गविवर्द्धितः प्रकटयन्‌ भूति नवां भूयसीम्‌ । 
आातन्वन्नितरप्रतापदहनं रुफूर्जत्स्फुलिङ्ाकृति 
प्रायो यच्छति यत्प्रतोपददनः कर्मे न विस्मेरताम्‌ ॥७॥ 
तस्य मन्त्रिशिरोरत्नमस्ति मायणसायणः । 
यः ख्याति रत्नगभति यथार्थयति पार्थिवीस्‌ ॥८॥ 
नित्योन्मीरितदानवारिरधिकं निर्धूतपङ्कोदयो 
दूरापास्तहरीशछङ्कनविधिर्भङ्गप्रसङ्गोज्मितः । 
क्ष्माभृत्क्षोभक्कतिक्षम: क्षणिकयन्‌ दोषाकरोद्धोषणा- 
मानन्दाय चकास्ति यस्त्रिजगतामाश्चर्यरत्नाकरः ॥९॥ 
यत्क्रीती जाहवीस्फूतौ कीर्त्या विद्विषतामपि । 
कछिन्दनन्दिनीकान्तिः स्पर्धयेव ५ प्रपद्यते ॥१०॥ 
येन निमीयते नित्यं घनेरायोधनेरपि । 
श्रयसे यशसे दान विदुषां विद्विषामपि ॥११॥ 
न ध्यान न व्रत नार्चा न समाघिनं वा जप! । 
मन्त्रसिद्धा बल॑ यस्य मतिरेव महीयसी ॥१२॥ 


२ माधवोयघातुवृत्तौ 


तेन मायणपुत्रेण सायणेन मनीषिणा। 
आख्यया माधवीयेयं धघातुवृत्तिविरच्यते ॥१३॥ 
अस्याः पूर्वनिबन्धेभ्यो गुणवत्ता न कथ्यते । 
सवं एव स्ववाक्येषु यदाहु णगौरवम्‌ ।।१४॥ 
सा च सन्त्यक्तमात्सयेगुःणगृह्ये्मनीषिभिः । 


सून्रवात्तिकभाष्याणामीक्ष्य्ता पारच्थमि: ॥१९॥ 
कल्पयन्तु खला दोषं कि तेर्यदयमुद्यमः । 
सुनित्रयगिरामर्थसतत््विदुषः' प्रति ॥ १६॥ 


सुधा तु वृत्तिविहिता बुधानां श्रीवत्सचिक्क न कृते हि नाके । 
सुधातुवृत्तिर्विहिता बुधानां श्रीकुण्डिनार्यंण कछावपीह ॥१७॥ 
१. भु सत्तायाम्‌-वत्तंत इति रोषः । सत्तेहात्मभरणम्‌ । यदाह हरिः 
'ग्रात्मानमात्मना बिभ्रदस्तीति व्यपदिश्यते । › इति । 
हेलाराजश्च--'अस्ति आत्मानं बिभर्ति सत्तां भावयतीति यावत्‌? इति । 
केयटकारोऽपि आत्मभरणवचनो भवतिः? इति । नेरुक्ताशच 'अस्तीत्युत्पन्नस्यात्म- 
घारणमाचष्टे ' इति । 
२. उदात्तः--नानुदात्त इत्यर्थः । तेन “एकाच उपदेशोऽनुदात्तात’ इती 
ण्निषेधो न भवति । एवमुत्तरत्रापि । 
परह्मेभाषा -परस्मेपदीत्यर्थः । उपळच्षणमर्थनिर्देशः। हिमवतो गङ्गा 
प्रभवति, मल्लो मलाय प्रभवति, ग्रामस्य प्रभवति, पणान्‌ पराभवति, इदमेवं 
सम्भवति, स्थाली तण्डुलान्‌ सम्भवति, शमनुभवतीत्यादौ प्रकाशनाङ्गनिःसरण- 
पर्याप्त्येरवयाँमि भवोत्प्रेक्षान्त भांवनसंवेदनादीनामवगमात्‌ । न च मन्तठ्यम्‌- 
'प्रभूप्रशृतयर्समुदाया एवैतेषवर्थेषु वत्तंन्ते’ इति; एवं द्दीह भुवः क्रियावाचिर्वा- 
भावारसमुदायस्य च भूवादावपाठान्नेह धातुत्वमिति तन्निबन्धनप्रस्ययाभावात्‌ 
प्रभवतीत्यादि रूपं न स्यात्‌ । किञ््च-उपसर्गसम्बन्धमन्तरेण भूतिकामः’ पुत्रो 
भवति’ “बहुवे भवतो श्राठृव्यः' इत्यादाबेइवरयोत्पत्तिछिप्सा दयोऽवगम्यन्ते । 
न चोत्पत्तिः सत्ता, उत्पन्नस्यात्मघारणळक्षणा सेत्युक्तत्वात्‌। तथा च नैरक्त 
जायतेऽस्ति विपरिणमते बद्धंतेऽपत्तीयते विनश्यति? इति क्रमेण षड्‌ भाव- 
विकारानाहुः। लोकेऽपि सत्ताजन्मनोभिन्नत्वादेब “घटः किमुत्पद्यते' इति पृष्टो 
न कश्चिदप्यस्तीति प्रतिवक्ति। तथाचारयेणापि “तत्र जातः “तत्र भव? इति 








१, ०मतत््वऽ-पाठा० । २, श्छोकोऽयं केवलं ख, पुस्तक एवोपलभ्यते । 
३. वा त०, सा० ४७ का०। ३, तु० हेछा० प्० १५६ । ५ म० भा० प्र १।३।१ । 
६, नि० भ० १, खं० ३। ७, 'परस्मेभाषः? इति तूचितः पाठः, तु० ='परस्मेभाष इति 
परस्मेपदिनः पूर्वावार्थसंज्ञा'-धा० प्र, पृ० ८। ८, नि० भ० १, ख० २। 


भ्वादिगण; ३ 


भेदेन निर्दिश्यते । तस्माद्वातुरेवानेकार्थाभिधायी, प्रादयस्तु प्रकरणादिवद्विरोष- 
स्मृतिहेतबो द्योतकाः । द्योतकापेक्षा च शब्दशक्तिस्वाभाव्यात्‌ क्कचिदेव, यथा 
हरिशब्दो भेकादावेव । एवमुत्तरत्राप्यर्थेनिर्देशो ऽतन्त्रम्‌। यथा बीजसंताने वपिः 
पठितः केशान्बपतीत्यादौ छेदनेऽपि बत्तते; तथा करोतिरभूतप्रादुर्भावे पठितः 
अस्मानमितः कुरु, पादौ कुरू, यः प्रथमः शकलः परापतेत्स स्वरुः कायः, चोर- 
ङकारमाक्रोशतीत्यादौ स्थापननिमंळीकरणोपादानोच्चारणादौ वत्तेते। चोरङ्कारमि- 
त्यत्र चोरशब्दमुच्चार्यति ह्यर्थः, न त्वचोरश्चोरः क्रियते । अर्थनि्देशस्योपलक्ष- 
णत्व एब “कुदे खुदे गुदे गुद क्रीडायामेब? इत्येबकारोपपत्तिः। “गाध्‌ प्रतिष्ठा- 
लिप्सयो:' इत्यादौ त्वनेकारथामिधानं प्रपञ्चार्थम्‌ । तदेवं सत्स्वपि बहुष्वर्थेषु 
माङ्गलिकत्वात्‌ सुप्रसिद्धत्वात्‌ सवंपदार्थव्यापित्वाच्च सत्तायाः निर्देशः कृतः । 
उक्तं च भाष्ये-- 'न सत्तां पदार्थो व्यभिचरति”? इति । हरिणाप्युक्तम्‌ — 

“संबन्धिमेदात्सत्तव भिद्यमाना गवादिषु। 

जातिरित्युच्यते तस्यां सवं शब्दा व्यवस्थिताः ॥ 

तां प्रातिपदिकार्थं च चात्वर्थं च प्रचक्षते? ॥ इति । 

माङ्गलिकत्वमपि प्रसङ्गात्‌ सत्ताख्यस्य परब्रह्मणः स्मरणेन। आदौ भुवो 

निर्देशो भूशब्दस्य मद्दाव्याहृतिस्मरणेन माङ्गलिकत्वात्‌, सर्वेधात्वर्थव्याप्यर्था- 
सिधायित्वात्‌, “भूवादयो धातवः? इति प्रसङ्गाद्‌ भूवादिशब्दस्य साधुत्वलाभ- 
हेतुत्वाच्च । कृभ्वस्तयो हि क्रियासामान्यवचनाः। सामान्यं च विशेषेषु प्रत्येकं 
परिसमाप्यते । आसत्मभरणं च पाकादिष्वप्यस्तीति भ्वस्त्योः क्रियासामान्य- 
बाचित्वम्‌ । उक्तं च केयटे-“तद्ध'यात्मभरणं विरूद्वार्थसमवायेः पाकादिभिरविरुद्ध - 
कार्थसमवायम्‌? इति । तेन यथा ब्राह्मणो गाग्ये: इत्यत्र ब्राह्मण्यं सामान्यं 
गाग्येत्वं विशेषस्तद्वदिहाप्यात्म भरणं सामान्यं पाकत्ादिकं तु विशेषः । करोतेरपि 
क्रियासामान्यमर्थः, ब्राह्मणो गाग्ये? इतिवत्‌ “कि करोति ? पचति’ इति क्रिया- 
सामानाधिकरण्यदशनात्‌। इत्थं च करोस्यर्थः प्रश्नः पचत्यादिभिव्याकृतो भबति । 
अत्यन्तभेदे तु करोत्यर्थो न व्याकृतो भवेत्‌, यथा “किं करोति देवदत्त: ? घट? 
इति । कथं तहि करोत्यर्थविशेषत्वे सर्वेधात्वर्थानामासनमपि करणमिति “किं 
करोति” इति प्रइने 'न करोत्यास्ते इति करोत्यर्थे निषेधेनोत्तरं संगच्छते ? उच्यते, 
नात्र क्रियासामान्यं एच्छयते; किन्तु लोकप्रसिद्धो गमनागमनादिरविंशेषः, तत्रैवं 


` लौकिकानां करियात्वाभिमानात्‌। तेन तन्निषेधपूर्वेकम्‌ आस्ते’ इत्युत्तरं युञ्यते । 


यद्वा-क्रियासामान्यसत्तावश्यम्भावादू विशेषविषय एव प्रश्न इति तन्निराकरणेन 


प्रतिवचनं बोद्धव्यम्‌ । 


१. म० भा० प्र ५।२।९४ । २, वा० तृ०, जा० ३३-३४ का० । ३, म० 
भा० प्र० १।३।१ । 


४ माघवीयधातुवृत्तो 


क्रिया च यष्वस्तु सिद्धमसिद्ध वा शब्देन साध्यत्वेनाभिधीयमानमा- 
श्रितक्रमं तदिति वैयाकरणानां मतम्‌ । तदुक्तम्‌ -- 
“यावत्सिद्वमसिद्ध वा साध्यत्वेनाभिधीयते । 
आश्रितक्रमरूपत्वाट्क्रिपेति व्यपदिश्यते? ॥। इति । 


नन्वेबं सति वितता बहवः क्षणा धातुवाच्या इत्युक्त भवति, यथा पचती 
त्यत्राधिश्रयणोद्‌कासे चनतण्डुलावपनेधोपकर्षणादिः, ततइचेषां बहुत्वेनेकत्वा- 
भावात्‌ कथमेकक्रियात्वेने कधातुवाच्यस्वम्‌ ? न चास्ति समुदायभावः; क्षणानां 
क्षणिकत्वेन युगपदसन्िधानात्‌ , नेष दोषः; क्रमवतामेषां क्षणानामेकफलो दे- 
शेन प्रवृत्तानां सङ्कलनाबुदड्धया समापादितेक्यानां क्रियात्वव्यवहारात्‌। न च 
यदनन्तरं फळं निष्पद्यते तस्येव फलसाधनत्वम्‌, एवं ह्यधिश्रयणादिचेयश्य 
स्यादिति तेरपि समीहितफलानुगुणेयंथास्वं विशष आधीयत एवेत्यवश्यं फल- 
साधनत्मङ्गीकत्तेव्यम्‌; एवं च “काल्पनिकः समुदायो धातुवाच्यः? इत्युक्तं 
भवति । तत्रावयवक्षणाः समुदाये गुणभावमापन्ना इति न ते शाब्द भेदं प्रयुञ्जते । 
तदुक्तम्‌ -- 
“गुणभूतैरवयवैः समूइः क्रामजन्मनाम्‌ । 
बुद्धया प्रकडिपिताभेद: क्रिपेति व्यपदिश्यते ? ॥ 
क्रमजन्मनामेषां क्षणानामभेद एकत्वबुद्धया सङ्कलनात्मिकया प्रकल्पत 
स च समूहस्वभावो गुणमूतैरवयवैर्युक्त इत्यथः । 'गुणभूतेरवयवेः' इति वचनम- 
वयवानां शब्दभेद प्रति प्रयोजकर्वं नेति प्रतिपादनाथम्‌। एवं समूहरूपाया 
क्रियाया एकत्वादपूबापरीभावादकमत्वेऽप्यवयवक्रमाश्रयेण क्रमिकत्वव्यवद्दारः । 
उक्तं च — 
® “सख चाइूर्वापरीभूत एकत्वाद्यक्रपात्मकेः । 
पूर्वापराणां धमेण तदर्थनानुगम्प्रत ? ॥ इति । 
कथं तह्ेकेकरस्मिन्‌ क्षणे धातोः प्रयोगः, पचतीत्यधिश्रयितयपि वक्तारो 
भवन्ति ? उच्यते, अधिश्रयणारम्भ एव फलाभिसन्धेस्तत्रेव समुदायस्यारोपात्‌ । 
अयं च समाश्चितपूर्वापरीभाव एवारोप्यत इत्येकोऽपि क्षणः क्रमिको भवति । 
अत एब क्षणान्तरेऽनुट्टीयमानेऽवुष्टास्यमाने चाध्यारोपितपचिरूपस्य क्षणस्या- 
तीतत्वादपाक्षीदिति भूतकालता; तथा तस्य क्षणस्य भावित्वादितरेष्वभाविष्वपि 
पक्ष्यतीति भविष्यत्काळता; तथेवेकस्य क्षणस्य वत्तमानत्वादन्येष्ववत्तमानेष्वपि 
पचतीति वत्तमानकाळता चेति कालत्रययोग उपपद्यते । यथोक्तम्‌ -- 


१. वा० तृऽ, क्रिः १का०। २, वा० १०, क्रिश ४ का०। ३, वा० त्‌०, 
क्रिश (९ का०। । | 





भ्वॉदिंगण: ५ 


“समूहः स तथाभूतः प्रतिमेदं समूहिपु । 
समाप्यते ततोऽमेदे कालभेदस्य संभवः? ॥ इति । | 
तथाभूतः क्रमिकः सन्‌ प्रतिभेदं प्रत्येकं समूह आरोप्यते । ततो विषय- 
विषयिणोरभेद एकत्वे कालभेदः सम्भवतीत्यथे: । तदेवं शब्देन साध्यतया प्रतीय- 
प्रानः समाश्रितक्रमो ऽर्थः क्रियेति स्थिते 'घटो भवति’ इत्यात्मभरणलक्षणा सत्ता- 
'ऽपि तैवाभिधीयत इति तस्या क्रियात्वे न विचिकित्सा । तथा च -- 
क्रिवाभेदाय कालस्तु संख्या सर्वस्य भेदिका ॥ इति । 
क्रियाभेदहेतुना कालेन “अभूद्‌, अस्ति, भविष्यति’ इति प्रयोगाः । नह्म- 
क्रियस्य कालेन विभागोऽस्ति। उक्तं च = 
“कालानुपाति यद्रपं तदस्तीति प्रतीयते? ॥ इति । 


` एबं च भूतं भव्यायोपदिश्यते’ इति न्यायेन देवदत्तः पचतीत्यादिवत्‌ 
घटो भवतीति क्रियाकारकभावेन समन्वय उपपद्यते । किं करोति, इति प्ररने पचती- 
स्यादिवदस्तीति प्रतिवचनाभावो निर्ज्ञातसत्तस्यानिर्ज्ञौतो व्यापारभेदः एच्छचते, 
न तु निज्ञांता सत्तेवेति; तद्विषयस्य प्रश्‍नस्येवानुदयात्‌ , न त्वक्रियत्वात्‌। यदा 
ठु सत्ताविषय: प्रश्नो विनाशाशङ्कया “कि करोति देवदत्त;' इति, तदा “अस्ति 
ताबदू? इति प्रतिवचनमपि भवत्येव । ननु क्रियायाः क्रमिकत्वमध्यारोपेणेत्युक्तम्‌, 
गोणता ठु प्राप्नोति ? अत्र परिहरन्ति -- 
"प्रवद्दारस्य सिद्धत्वान्न चेयं गुणकल्पना । 
उपचारो पि सुख्यस्यासंभवादपदिश्यते ॥ इति । 
यथा गोशब्दस्यासम्भवात्सासनादिमदर्थस्य वाहीकादिवृत्तित्वे । 
एवं स्थिते सर्वपाषेदत्वाटूयाकरणस्य तत्तत्ते्थिकानुरोघेन हरिणा क्रियायां 
मतभेदाः प्रदर्शिताः, तेऽपीह संक्षेपेण प्रदश्येन्ते । यथा -- 
यदनन्तरं फळं निष्पद्यते सा क्रिया । यथोदनं पचतीत्यत्र विक्लेदनम्‌ , 
तदनन्तरं ' फंलनिष्पादात्तदेव कारकम्‌, नहि साक्षादजनयत्कारकं नाम । अधि- 
श्रयणादीनां विक्लेदनोपयोगित्वान्न बैयथ्यंम्‌ ; तेषु तु पच्यादिप्रयोगस्तद्‌र्थत्वेन 
बिक्लेदनरूपाध्यारोपात । पौवापय तु पूर्वांपरक्षणापेक्षया । उक्तं च -- 
"अनन्तरं फलं यस्याः कल्प्यते तां क्रियां विदुः । 
प्रधानभूतां तादर्थ्याद्न्यासां तु तदाख्या” ॥ इति । 
अथ वा-- 'चेत्रः पचति, मैत्रः पचति, क्षीरं पचति, ओदनं पचतिः 
इत्यादिषु , कर्तृक भेदेन. भिन्नेषु पाकादिपु पच्यादिप्रत्ययानुत्रत्तेधटादिपु 


१, वा० १०, क्रिश ५ का०। २, वार तृ०, क्रि १२ का०। ३, वा० 
तृ», क्रि० १३ का०। ४, वा० तृ०, क्रि० १४ का० | 


६ माघवीयधातुवृत्तौ 


घटत्वादिबदस्तिपचित्वादिकं नाम जातिः सा क्रिया । ननु युगपदवस्थितैरव- 
यवैरारब्धेषु सत्सु घटादिषु समवायाद्वटत्वादीनामभिव्यक्तियुँज्यते, इह तु 
क्रमजन्मभिरयुगपद्धाविभिः क्षणैरवयव्यन्तरमारब्धुँ न शाक्यते यत्समवायात्‌ 
पचित्वाद्यभिव्यक्तिः स्यात्‌ ; नेष दोषः; क्रमजन्मभिरयुगपद्धाविभिरनारब्धा- 
वयविभिरुस्तेपणा दिक्षणेरत्तेपणत्वादीनामिवाभिव्यक्त्युपपत्तेः । यथैव चोत्लेप- 
णाद्यवयवकर्माणि इदमहमुर्क्षिपामीत्यादिबुद्धीनां विशिष्टप्रयत्नजन्यतया मिथः 
स्वतो भिन्नान्युत्तेपणत्वादीनामाधारत्वमपि प्रतिपद्यमानानि दुरबघारत्वाद्विशिष्ट- 
जातिविषयां बुद्धि न प्रकल्पयन्ति, एवमिद्दाप्येकेकक्तणदर्शनेन पचित्वादीनाम- 
प्रत्ययः। अत्र च साध्यत्वक्रमिकत्वे व्यज्ञकक्षणद्वारेण । उक्तं च-- 

'जातिमन्ये क्रियामाहुरनेकव्यक्तिव्तिनीस्‌ । 

असाध्या व्यक्तिरूपेण सा साध्येवो पकल्प्यते? ॥ इति । 

एकेकस्मिन्‌ च्तणेऽपि पचित्वादेवेस्तुतो विद्यमानत्वात्तत्रतत्र शब्दयोग 
उपपद्यते । 

अथ वा-कारकभेदभिन्नविक्लेदनादिरूपाया यस्याः क्रियाव्यक्तेरनन्तरं 
फलं निष्पद्यते तत्र समवेता विक्लेदनस्वादिका पच्यादिक्रिया। अस्याश्च साध्य- 
त्वादिकमाश्रयद्वारकम्‌ । यदाह -- 

“अन्ते या वा क्रिया भावो जाति: सेव क्रिया स्मृता । 
सा व्यक्तेरनुनिष्पादे जायमानेऽतगम्यते? ॥ इति । 
अत्रापि मते व्यक्तिदशेनवत्तादथ्यांद्न्यत्र पच्यादिप्रयोगः । 

अथ वा-- अधिश्रयणादिव्यापारविरिष्टेषु कारकेषु सर्वेष्वेवाधिश्रयणादि- 
व्यापारेष्वन्त्य एव व्यापारे समवेतोपहितभेदा सत्ता क्रिया । तदुक्तम्‌ -- 

स्वव्यापारविशिष्टानां सत्ता बा कर्वकर्मणास्‌ । 
क्रिया व्यापारभेदेषु सत्ता वा समवायिनी ॥ 
अन्ते वात्मनि या सत्ता सा क्रिया केश्चिदिष्यते । 
भाव एव हि धात्वर्थ इत्यवच्छिन्न आगमः” ॥ इति । 

“भाव एव हि? इत्यादिना घड भावविकारा इति ह स्माइ भगवान्‌ 
वाष्यायणिः?' इति भाष्यकारानुमतं ` निरुक्तकारवाक्यमस्य संवादकत्वेन दर्शयति । 
जातिसमुदू देशेऽप्युक्तम्‌ -- 

“प्राप्रमविशेषा त क्रिया सैवाभिधीयते । 
क्रमरूपस्य संद्वारे तत्सत्त्वमिति कथ्यते? ॥ 


१. वा० १०, क्रिश २१ का०। २. वा? तृ०, क्रिश २२ का०। ३. वार 
तृ०, क्रि २३-२४ का० । ४. म० भा० १।३।१ । ९, नि० अ० १, ख० २। 
६. वा० १०, जा० ३५ का०। 





भ्वादिगणः :७ 


व्यापारविशेषाणां साध्यस्वातक्रमिकत्वाच्च तदुपहितायाञ्च ते भवतः । 

अथ वा-शब्दोच्चारणसमनन्तरं यो5थेः प्रतिभासते बुद्धथाकारत्वेन स 
शब्दार्थः। तदुक्तम्‌-“बुद्धिप्रतिभासः शब्दा्थः' इति । यदि हि बह्दिः- 
सत्तासमाविष्टार्थोऽरथः स्यात्‌ तदा पटोऽस्ति नास्तीत्यादौ पोनरुक्त्यविरोधौ 
स्याताम्‌, तथा सता जन्मायोगादू पटो जायत इत्यादिप्रयोगोऽनुपपन्नः स्यात्‌ । 
किं च बहिरत्यन्तासत्सु शशविषाणादिषु तत्तच्छब्दप्रयोगो न स्यात्‌ । बुद्धयपा- 
रूढे तु शब्दार्थे दोषा नावतरन्ति। बुद्धिसत्तासमाविष्टस्य बहिस्सत्ताऽसत्ता- 
जननप्रातपादनाय “अस्ति, नास्ति, जायते' इति प्रयोगस्योपपन्नत्वात्‌ । अर्थक्रिया- 
कारित्वं तु 'दृश्यविकर्पयोरभेदाध्यवसायादुपपश्यते । शशविषाणदिष्वप्यस्ति- 
प्रयोगो नास्तिप्रयोगश्च बुद्धिसत्तयेवास्ति, न तु बाह्यसत्तयेत्येवं प्रतिपादनाय । 
तसमाद्धातूनामपि वुद्धिसिद्धाः क्षणास्तदूगता जातिः सत्ता वार्थः, सेव क्रिया । 
साध्यत्वादिकिं वा भेदेनाध्यबसितं दृश्यक्षणद्ठारेण । उक्तं हि-- 

दि तज्ातिमन्ये तु डुद्धिसत्तामथापरे । 
प्रत्यस्तरूपां भावेघु क्रियेति प्रतिज्ञानते' ॥ इति । 

बुद्धिशब्देन बुद्धिप्रतिभास्याकारोऽत्र विवक्षित: । 

तदेवं भुवः क्रियाबाचिच्वात्पाठाञ्च “भूवादयो धातवः? इति धातुत्वे 
“वर्तमाने छट” इति वर्तमानस्वोपाधिकार्थाद्वातोलेट “प्रत्ययः”, “परश्चः 
इति प्रत्ययसंज्ञैकः परस्तात्‌। ननु बहवः क्षणा धातुवाच्यास्तत्र केचन भूताः, 
केचन भविष्यन्त इति तेपामविद्यमानत्वात्त कथं वत्तेमानत्बं धात्वथविशेषणम्‌ ? 
उच्यते; नेह विद्यमानत्वं वत्तमानत्वम्‌, किं तर्हि? प्रारव्धापरिसमाप्तत्वम्‌ ; तञ्च 
यावतः क्षण॒समृहस्य फलावधिप्रवृत्तिस्तावतः प्राकफलजननाद भे देनाध्यवसित- 
स्यास्त्येव । एबं च काल्पनिकसमृहाकारेण विद्यमानस्वं चत्तमानत्वमित्युक्तं 


भबति । र] 
कार्योत्पत्ती समर्थ वा स्वेन धर्मेण तत्तथा । 


आत्मतत्त्वेन ग्रह्मेत सा चास्मिन्वरमानता ॥ इति । 
अस्याथे:-- वाशब्दो बक्ष्यमाणपक्षापेक्षः, एकेकक्षणानन्तरं फलनिष्पत्त- 
रद्‌शनादिताक्षणवैयथ्यप्रसङ्गात्सर्वज्ञणानन्तर दर्शनाच्चेकफलसाधनत्वेन क्षणानां 
कल्पितमेकं समुदायरूपं कार्योत्पत्तो समथेमित्युच्यते, तत्स्वेन धमेण क्रमवत्वेन 
तथा युक्तमात्मतत्त्वेनात्मीयेन विद्यमानत्वेन गृह्यते सेयमस्मिन्समुदाये वत्तेमान- 
तेति। वाशब्दसूचितः पक्ष उच्यते--बिप्रसृतावयब: क्रिथाक्रलापः प्रयोक्तुः 


१. म० भा० प्र० 'सिद्धे शब्दार्थसम्बन्थे' इति वात्तिकव्याख्यानावसरे। २, वा० 
तृ०, क्रि २५ का०। ३. वा० तृ० ८८ का०। 


८ माधवीयधातुबृत्तौ 


सङ्कलनाबुद्ध्युपारुढः प्रतिपत्तबुद्धी संक्कान्तस्तस्या एकत्वाद्वत्त॑मानस्वाञ्च तंद- 
भेदेनैको वत्तेमानश्च व्यपदिइयत इति । उक्तं च-- 

'क्रियाप्रबन्धरूपं यत्‌ बुद्ध घात्मा विनिगृह्यते । 

संक्रान्तबिम्बमेकत्र तामाइवर्तेमानतास्‌' ॥ इति । 

अयमर्थः प्रयोक्तुः सङ्कलनाबुद्धरात्मा क्रियाप्रबन्धरूपं बस्तु एकत्र प्रति- 

पत्तज्ञाने संक्रान्तबिम्बं संक्ान्तस्वरूपं यद्विनिगृह्यतेऽवधायेते तस्मात्तस्य 
ज्ञानस्य वत्तंमानतामेव तदभेदात्‌ क्रियाया वत्तेमानतामाहुरिति। ननु यथो 
पळब्धिस्मरणम्‌ , उपलब्धिश्च क्रमेणेति प्रयोक्तुः कथं सङ्कलनारिमिकका बुद्धियंदु 
पारोहेणासो प्रतिपत्तः क्रियाकलापं शब्देन युगपपद्वगमयेत्‌ ? ततश्चकबुद्धथ- 
पारोहाभावात्कथमेकत्वबत्तमानत्वे स्याताम्‌ ? नेष दोषः; अनुभववासनाया 
प्रत्यासन्नत्वात्क्रमेणानुभवतामपि सङ्कलनायोगात्‌। अनुभवपूवर्वं हि स्मरणस्य 
नियतम्‌, न तु क्रमिकत्वमपि; अन्यथा -समुञ्चयशतादिप्रस्ययाभावप्रसङ्ञात्‌। 
नन्वेवमस्त्वस्येव बौद्धस्य बत्तमानत्बं कथं बाह्यस्येति चेन्न; दृश्यविकल्पयोरभेदा- 
ध्यवसायात्‌ । अन्ये तु--काळ एव कियाया उत्पन्नध्वस्तत्वेन साधनसम्पत्त्या 
संभाव्यमानोदयरवेन प्रारब्धापरिसमाप्तस्वेन चोपहितः सन्‌ क्रमेण भूतादिभेदं 
प्रतिपद्यते, तत्काळयोगात्क्रियाया अपि तत्तट्टयपदेश इति । उक्तं च-- 

'क्रियोपाविश्च सन्‌ भूतभविष्यद्वत्तंमानता । 

एकादशभिराकारे विभक्ता प्रतिपद्यते? ॥ इति । 

काल इति शेष: । एकादशात्वमप्युक्तम्‌-- 
“भूत; पञ्चविधस्तत्र भविष्यंश्च चतुविधः । 
वक्तमानो द्विधा ख्यात इत्येकादशकल्पना” ॥ इति । 


तत्र ताबद्द्यतनानद्यतनव्याभिश्रसामान्यरूपाञ्चत्वारो सुख्यभूतभेदाः। 
सामान्यमपि विरोषेभ्यो व्यावृत्तेभेंदः। उक्तं च 'अनेकमन्यपदार्थे’ ` इत्यत्र 
सामान्यमपि यथा विरोषस्त टटदू” इति । परोक्षस्त्वनद्यतनभूतभेदो न तु भूतभेद 
इति न प्रथग्गण्यते । “आइांसायां भूतवञ्च” इत्यतिदिष्टभूतकार्यो भविष्यन्नप्येको 
गौणो भूत इति भूतः पञ्चविधः। भविष्यन्‌ ठु गोणाभावादद्यतनादिभेदेन 
चतुविधः । वतमानो गोणमुख्यभेदेन द्विविधः। “वर्तेमानसामीप्ये’ इत्यतिदि 
वरत्तेमानकायो भूतभविष्यन्तौ गौणौ । तदेवमेकादशभेदा कालस्य। यद्यप्य- 
न्येऽप्योपाधिका भेदाः सन्ति, तथापि शाखप्रक्रियायामियन्त एवोषयुञ्यन्त 
इत्येवमुक्तम । 








१. वा? तृ०, का० ८९। २, वा० तृ०, ३७ का०। ३. वा? तृ०, ३८ का० । 
४, स० भा० २।२।२४ । 





म्वादिगणः है 


लटोऽकारटकारयोः “उपदेशेऽजनुनासिक इत’ :' हलन्त्यम्‌? इतीत्संज्ञा । 
उपदेशो धातुसूत्रप्रातिपदिकप्रत्ययागमादेशलक्षणः । प्रतिज्ञानुनासिक्याः 
पाणिनीयाः । 'तस्य लोप? इतीतो लोपः। “अदशनं लोपः”-अदशनं चेह 
प्रसक्तस्य शब्दस्य विनाशः प्रयोजनं लडित्यनुवादष्टिट्ट-यपदेशश्च । 
एषा दिगन्यत्राप्यनुसन्येया। ननु “शषसर' 'हळ' इत्यत्र छकारस्येत्त्वे तेन 
“आदिरन्त्येन सहेता” इति प्रत्याहारः, सति च तस्मिन्‌ ळण’ ` इत्यत्र 
लकारस्य हत्स्वात्तस्येब “शषसर्‌” “हल' इत्यत्रान्ते निर्देशादित्संज्ञा, तदा- 
श्रयञ्च हलिति प्रत्याहार इतीतरेतराश्रयत्वादयमेव तावत्‌ प्रत्याहारोऽनुपपन्नः, 
ततः सर्वेषामेच णकारादीनामित्त्वं न स्यादिति सवेग्रस्याहारव्यवह्ारोऽनुपपन्न 
इति कथमत्राच्त्वेन हल्त्वेन चाकारटकारयोरित्त्वम्‌, एवं च “आदिरन्त्येन इति 
ग्राहकसूत्रमपि व्यथ स्यादिति चेत्‌, नेष दोषः; हलिति सूत्रं हकारात्पर 
लकारः, ळपरत्वं तु तस्यैकादेशढक्षणक्तम । तेन तस्याच्त्वादित्त्वं भविष्यति, 
स एव 'हलन्त्यम्‌' इत्यत्राप्येकादेशेन लपरेण निर्दिष्ट इति। एवमपीतरे 
तराश्रयमेव-लकारस्य सत्यामिस्संज्ञायां हलिति प्रत्याहारः, सत्यस्मिन्नेओजिति 
चकारस्येत्त्वम्‌, तस्मिश्च सत्यजिति प्रत्याहारः, अस्मिश्च प्रस्याहारे सति लकारस्ये- 
संज्ञया भाव्यमिति। एवं तर्हि हलू च छ्‌ चेति समाहारइन्ट्रेन द्वितीयस्यापि 
छकारस्य निदेशात्‌ प्रत्याहारमन्तरेण तस्येस्संज्ञासिद्धिः। अश्रवणन्तु संयोगान्त- . 
लोपेन। अथ वा--श्वेतो धाबतीत्यादाबिव ट्वितीयमप्यत्र हळ्म्रहणं तन्त्रेणोपा- 
दीयते । तत्रेकेन हस्य लिति हकारसमीपस्य लकारस्य बिनेव प्रत्याहारादित्संज्ञा 
भविष्यति । यद्वा हस्य छ हल' इति तत्पुरुषस्य प्रत्याहारस्य च हलशब्दस्ये- 
कशेषेऽथट्टयं लप्स्यत इति न सङ्कटं किञ्चित्‌ । तत्पुरुषः पुंहिङ्गः, प्रत्याहारस्तुः 
भयलिङ्गोऽप्यन्तमित्यनेन साहचय्यादिह नपुंसकलिङ्ग इति । “नपुंसकमनपुंस- 
केन" इति तस्य शेष. एकत्वं च । 

“छ: कर्मणि च भावे चाकमेकेभ्यः?-उत्सुष्टानुबन्धश्चायं लकारः, लकाराः 
सकमेकेभ्यो धातुभ्यः कमेणि कत्तेरि च भबन्ति, अकमेकेभ्यस्तु भावे कतेरि चेति 
यथायोगं कत्रोंदौ भवन्ति । “स्वतन्त्रः कत्ता”--क्रियाप्रसिद्धो यदक्कारक प्रधान भूतं 
बिबक्षितं तत्‌ कतृसंज्ञ भवति। नबु च सामप्रीसाध्यायांः क्रियायां स्वस्व 
व्यापारे सर्वेषां स्वातन्त्रयात्‌ कथमेकस्य तत्‌ ? उच्यते; करणादिप्रवृत्तेः प्रागेव 
परस्मादर्थितादेरेब निमित्तात्कतः प्रबृत्ति, करणादि तु तदधीनत्रवृत्तिनिवृत्ति । 
तथा हि-अथीं हि कत्ता तस्प्रयुङक्त, न तदेनम्‌। किञ्च--तस्य प्रतिनिघि- 
दृ इयते, ग्रीह्यपचारे नीवारेरिञ्यते, कतुः स नास्ति; तद्भेदे कियान्तरमेवेति 
प्रसिद्धिः । किञ्च-कारकान्तरानुपादानेऽप्यसौ दृश्यते भवत्यादिपु। तस्मादुक्त 
स्वातन्त्र्यम्‌ । तथा चोक्तम्‌ 


१० माघवीयधातु वृत्तौ 


“प्रागन्यतः शक्तिछाभान्न्यगभावापादनादपि । 
तदधीनप्रवृत्तित्वात्‌ प्रवृत्तानां निवर्त्तनात्‌॥ 
अदृष्टत्वात्प्रतिनियेः प्रविवेके च दर्शनात । 
आरादप्युपकारित्वातस्वातन्त्रयं कतु रुच्यते" ॥ इति । 
प्रागन्यतः शक्तिलाभादीनां शाब्देन प्रतीतिमात्रस्य विवक्षणादचेतनेष्वपि 
तदनपायात्‌ कतेतोपपत्तिः। उक्तं च-- 
'सवरभ्युदितिः शब्दैनियमो न तु वस्तुनि । 
कतृ घर्मविवक्षायां शब्दात कर्त्ता प्रतीयते? ॥ इति । , 
वृत्तौ तु स्वातन्त्रयेणागुणभावो बिबक्ष्यत इति तस्य च सावेन्रिकत्वात्सवत्र 
कतोपपत्तिः। उक्त च-- व 
कर्ता च त्रिविधो ज्ञ य: कारकाणां प्रवर्तकः । 
केवलो हेतुकर्ता च कर्मकर्ता तथापर: ॥ इति । 


“कतुरीषिसततमं कमे?--कत्रा क्रियया यदाप्तुमिष्टतमं तत्कर्म । “तथा युक्तं 
चानीप्सितम्‌”~-येनैव प्रकारेणिष्सिततमं क्रियया युञ्यते तेनेब प्रकारेण तथा 
युञ्यमानमनीप्सितमपि कर्मे। “अकथितं चः~-अपादानादिविशेषकथारहितं 
दुह्यादिकारर्कं गवादि च कमे । “दिवः कर्मे च”--दिवः साधकतमं करणं तत्कर्मे- 
त्यादि । चतुर्विधं कर्मईप्सिततमनीप्सिततमाकथितसंज्ञाम्तरपूवेभेदेन। तत्राद्यं 
त्रिधा--निवेस्यम्‌, विकार्यम्‌, प्राप्यमिति। द्वितीयमपि द्वेधा-- द्वेष्यम, इतर- 
दिति । तदुक्तम- 

छनिडर्त्य" च विकार्य च प्राप्यं चेति त्रिधा मतम्‌ । 
तत्रेप्सिततम॑ कर्म चतुर्धान्यत्त कल्पिवम्‌ ॥ 
भौदासीन्येन यत्प्राप्यं यञ्च कर्तुरनीप्सितम्‌ । 
संज्ञान्तरेरनाख्यातं यचच्चाप्यन्यपूर्वकम्‌? ।। इति । 

तत्र निर्वेत्येम्‌---यस्योपादानकरण नास्ति, सदपि बा तत्परिणामित्वेन नाश्री 
यते; यथा--संयोगं करोति, पटं करोति, मृदा घटं करोतीति । विकार्यमपि द्वेधा -- 
परकृत्युच्छेदसम्भूतमेकम्‌, प्रकृत्यनुवृत्तो गुणान्तरोत्पच्त्योपलक्षितमपरम्‌, यथा-- 
काष्ठानि भस्म करोति, हिरण्यं कुण्डलं करोतीति । ब्रीहीन्परोक्षतीत्यादौ प्रोक्षणा- 
2. € ९ ७ 
दिजन्यादृष्टरूपेण विक्रियमाणा ब्रीह्यादयोऽपि विकाय कमे । प्राप्यं पुनरेकमेव, 
यत्र क्रियाकृतो विशेषो न गम्यते, यथा--वेदमधीत इत्यादौ वेदादि । 
तथा चोक्तम्‌  । 

१, वा० तू, सा० १०१-१०२ का० । २, वा० १०, सा० १०३ का०। 
३, वा० त्‌०, सा? ४९-४६ का० । 





भ्वादिगण; ११ 


'सती वाऽविद्यमाना वा प्रकृतिः परिणामिनी । 
यस्थ नाश्रीयते तस्य निर्वत्यंत्वं प्रचक्षते? ॥ 
'तन्निवत्यं विकार्यं तु द्विधा कर्म व्यवस्थितम्‌ । 
प्रकृच्युच्छेदसंसूतं किञ्चित्‌ का्ादिभस्मवत्‌ ॥ 
किञ्चिद्‌ गुणान्तरोस्पत्त्या सुवर्णादिविकारवत्‌ । 
क्रियाकृतविशेषाणां सिद्धिर्यत्र न गम्यते॥ ` 
दर्शर्नादनुमानाद्वा तत्प्राप्यमिति कथ्यते” ॥ इति । 


भावस्तु केवळो घात्वर्थः। छस्य“ तिप्तस्मिसिप्थस्थमिब्वस्मस्तातांमः 
थासाथांध्वमिड्बहिमहिड?”-- तिबाद्योऽष्टादृश “षष्ठी स्थानेयोगा’ इति लस्य 
स्थाने स्युः। स्थानं प्रसङ्गः, योगः सम्बन्धः। इह शास्रेऽनियतसम्बन्धविशेषा 
षष्ठी स्थानेयोगेत्यथेः। तत्र तिबादिष्विबिशेषेण प्राप्तेषु, “शेषात्कतेरि परस्मे- 
पद्म्‌? इत्यात्मनेपदविषयादन्यत्वेन शेषादन्यस्मात्परस्मेपद्मेब, तञ्च कत्तेय्येव । 
आत्मनेपदविषयश्च स येषाम्‌ अनुदात्तङित’ इत्यादिनाऽऽत्मनेपद्‌ं विहितम्‌। “ढः 
परस्मेपदम्‌” । “तङानावात्मनेपदम्‌? तङिति तिबादिसूत्रेणोपात्तास्ताद्यो नव 
प्र्याहारेणोच्यन्ते । आन इति शानच्‌कानचो । अत्र यद्यपि 'लः परस्मैपदम्‌' 
इति लादेशानां सामान्येन परस्मेपदसंज्ञोच्यते, तथापि 'आकडारादेका सन्ना’ 
इत्यतः परेषां ,'कडाराः कमेधारय’ इत्यतः प्राचामेकस्येकेब संज्ञेति नियमात्‌ 
तङानयोरात्मनेपद्संज्ञयाऽनवकाशाया बाधिता सा तट्ट्यतिरिक्तिविषयाऽबति ष्ठते । 
“युष्मद्युपपदे समानाधिकरणे स्थानिन्यपि मध्यमः” युष्मदि समानांघकरणे 
व्यबहिते वाऽव्यवहिते वा प्रयुज्यमाने स्थानिन्यप्रयुञ्यमाने वा लान्ताथेस्य 
युष्मदर्थेविशेष्यत्वे एव मध्यमः। “अस्मद्यत्तमः पूर्वेबद्व्याख्या। “रेषे प्रथमः 
यत्र युष्मदस्मदी समानाधिकरणे न स्तः स शोेषस्त>ब प्रथमः । “तिङस्नीणि- 
त्रोणि प्रथममध्यमोत्तमाः”-तिङः परस्मेपदान्यात्मनेपदानि च प्रत्येकं 
न्रीणित्राणि पदानि भूत्वा यथासंख्यं प्रथमादिसंज्ञानि । “यथासंख्यमनुदेशः 
समानाम्‌”--संख्या क्रमः, अनुदेशः पश्चादुञ्चायंमाणो विधीयमानः, 
अनुदेशशब्दस्य सम्बन्धिशब्द्त्वादाक्षिप्ता उदू देशिनः, तेषामनुदेशिनां च 
संख्यातः पाठतञ्च समानानां यो यः क्रमस्तेन तेन क्रमेण संबन्ध 
इत्यर्थः । तत्राप्येवं व्यवस्था-“बहुषु बहुवचनम्‌’, 'दूथेकयोट्विविचनेककचने' 
बहुत्वादिषु यथासंख्यं बहुवचनादीनि। “तान्येकवचनद्विवचनबहुबचनान्ये- 
कशाः”-तानि ळब्धप्रथमादिव्यपदेशानि त्रीणित्रीणि प्रत्येकं यथासंख्यमेकवचना- 


१, वा० त्‌०, सा० ४७ का०। २, वा० तृऽ, सा० ४९-९१ का० । 

दिसंज्ञानि । एवं तिबादिषु। 'कत्तेरि ' शप्‌? कर्तृवाचिनि सावेधातुके धातोः 
शप्‌ स्यात्‌ । “तिङ्‌शित्सावेधातुकम”--प्रत्यय इति शेषः । शकारस्य “लशक्क- 
तद्विते”-ळशकवर्गास्तद्वितवजप्रत्ययाद्या इत इतीत्वाह्लोपः। “सावधातुकाद्धघातु 
कयो?”--अनयोरिगन्ताङ्गस्थाने गुण: । “आडधातुकं शेषः”-तिडशिद्धथो5न्यो 
घातुसंशब्दनेन विहितः प्रत्यय आद्धघातुकम्‌ । “अदेङ_ शुणः'-अदेङो मात्रिक- 
द्विमात्रिकौ तद्धाविनावतद्धाविनी च, तौ च गुणो । “अणुदित्सवणस्य चाप्र- 
त्यय:?/--अणू चोदिच्च गृह्यमाणः सबणेग्राहको भवति विधीयमानमणं वर्जयित्वा, 
उदिच्छब्देन कादयः पञ्चोच्यन्ते । “तुल्यास्यप्रयत्नं सवर्णम”--आरस्यं ताल्वादि, 
तत्स्थः प्रयत्नो यस्य वणेस्य येन तुल्यः स तं प्रति सवण: । अकुहविसजेनीयानां 
कण्ठः । स्पृष्टं करणं स्पर्शानामिति स्थानप्रयत्नसाम्यम्‌ । कादयो मावसाना 
स्पशो: । “तपरस्तत्कालस्य” -तः परो यस्मात्स च तात्परश्च तपरः, स उदात्ता- 
दिभिन्नं सबणमात्मना तुल्यकाछं स्वं च ग्राहयतीति भिन्नकालाम्रहः। शुणविधो 
च इको गुणवृद्धी” इत्यनेन गुणवृद्ध्योः स्वसंज्ञया विधाने इक इत्युपस्थाप्यते। 
“अङ्गस्य’ इति चाधिकृतम्‌ । ''यस्मात्प्रत्ययविधिस्तदादि प्रत्यये ऽङ्गम्‌?--यस्मात्‌ 
प्रत्ययबिधिस्तदादि तञ्च तस्मन्नेव प्रत्ययेऽङ्गम्‌ । तत्रानयोः सामानाधिकरण्ये- 
नान्वयस्य न्याय्यत्वादिकोऽङ्गस्य विशेषणता । “येन बिधिस्तदन्तस्य”- यद्विशेष- 
णसुपादाय किञ्चिद्विथीयते तदात्मान्तस्य स्वस्य च ग्राहकमिति तदन्तत्वलाभः । 
“अलोऽन्त्यस्य*-आदेशः षष्ठीनिदिष्टस्यान्त्यस्य भवति। अन्त्यस्येवाळः स्थानषष्ठी 
स्थानित्वं प्रतिपाद्यतीत्यन्त्यस्य स्थानित्वादिगन्ताङ्कान्त्यस्येत्युक्तार्थेलाभः। स 
चेह्द गुणः । “स्थानेऽन्तरतमः” अनेका देशप्रसङ्ग सदृशतमः स्यात्‌, स सदृश 
गुणादिसदृशात्‌ स्थानसदृश इति नियमादुकारस्योपूपष्मानीयानामोष्ठो इत्यो 
छयस्यौदौतोः कण्ठोष्ठ्यमिति ओष्ठ्य ओकारः । तस्य “एचोऽयवायावः? इति 
यथासंख्येनावादे रे सिद्धं भवति इति। अस्य च “सुप्तिङन्तं पदम्‌? इति पदत्वे 
“युष्मद्स्मदोः षष्ठीचतुर्थी द्वितीयास्थयोवान्नाबो”' इति पदात्परयोरपादादो वत्तेमा 
नयोः समानवाक्यस्थयोः श्रयमाणषष्टयादिद्विव चनान्तयोरनयोयंथासंख्यं वान्ना- 
बादेशो भवत: । “बहुवचनस्य वस्नसौ” । “तेमयावेकवचनस्य? इमावादेशो न 
ट्वितीयेकवचनान्तयोः, “त्वामौ द्वितीयायाः” इति त्वामोविधानात्‌। एषामपि 
पूवेबद्ट-याख्या । भवति वाम्‌, भवति नौ, भवति वः, भवति नः, भवति ते, भवति 
मे, भवति ते, भवति मे, भवति त्वा, भवति मा । यथायोगं स्वं, देयं, प्राप्तमिति 
शोषः । एते चानेकाल्त्वात्‌ 'अनेकाळरित्सर्वस्य’ इति सर्वादेशाः । एषां च 
स्थानिबदादेशोऽनल्बिधो' इति स्थान्यलाश्रयकायं वजेयित्वा स्थानिकार्यविधा- 
नात्‌ पदत्वे तन्निबन्धनानि स्त्वादीनि यथायोगं ज्ञेयानि । भवतः-अत्र तसः 
सकारस्य प्रयोजनाभावादित्त्वाभावः। न च लोप एव प्रयोजनम्‌, एबं हि नोपदि- 

श्येत। 'सिति च? इति पदत्बं यकाराजाद्यसवेनामस्थानविषयमिति न प्रयोजनम्‌। 
यद्वा-- 'विभक्तित्चव' इति सुपः तिङश्चेकवचनादिसंज्ञाः सन्तो विभक्तय इति 
'न विभक्तौ तुस्माः इतीत्त्वाभावे “ससजुषो रुः” सान्तस्य पदस्य सजुषश्च 
रुरिति रुत्वे 'खरवसानयोतिसजनीयः इति विसजेनीयः। “विरामोऽवसानम्‌? 

विरतिर्विरामः वर्णस्याभावोऽनुञ्चारणम्‌, तत्र वर्णेष्वप्युञ्चरितत्रध्वंसिषु बुद्धिकृतं 
पौर्वापर्यमित्यभावरूपेऽवसाने ऽपि तत्सम्भवात्‌ परसप्तमीत्वोपपत्तिभबति । 
“मोऽन्तः?। प्रत्ययादेरिति शेषः। अन्स्योऽकार उञ्चारणाथंः, न तु 





तकारस्यानन्त्यत्वेनेत्वनिवृत्तये लुप्यते; तस्य प्रयोजनाभावादेव सिद्धः। न च 


'तित्स्वरितम? इति स्वरितत्वं प्रयोजनम्‌; तितः प्रत्ययस्येति तत्र स्थितेः। न च 
स्थानिवच्त्रास्रत्ययः; तदेकदेशत्वादस्य । अत्र शाबन्त्यकारयोः “अतो रुणे’ इत्य- 
पदान्ताकारादू गुणे परे तयोः पूर्वपरयोः पररूपमेकादेश इस्येकादेशं बणंमात्रा- 
श्रयत्वेनान्तरङ्गं प्रक़्तिप्रत्ययापेक्षत्वाद्वहिरङ्गोऽपि गुणो 'वार्णादाङ्गं बलीयः 


` इति बाधते । अस्ति च समानाश्रयत्वम्‌ ; उभयोर्विकरणापेक्षत्वात्‌। पूवं त्वेका- 


देशे “अन्तादिवञ्च' इत्येकादेशा आश्रीयमाणं पूर्व प्रत्यन्तवत्परं प्रत्यादिवदिति 
“सावंधातुकमपित्‌? इत्यत्राश्रीयमाणस्य पितोऽस्य सावेधातुकस्ये आदे शस्यादिव- 
द्धावाच्छपो5पि सावेधातुकप्रहणेन ग्रहणात्‌ ङित्त्वात्‌ ‘ङ्किति च' इति ङ्किन्निमित्त- 
योरिग्लक्षणयोरुंणब्ृद्धयोनिपेधादू शुयो न स्यात्‌ । भवतु वा पूर्वेमेकादेशः, 
तदाप्यदोषः ; “अचः परस्मिन्‌ पूवेबिधी' इति पररनिमित्तोऽजादेशोऽचः पूर्वे- 
सम्बन्धिनि कार्यमात्रे कत्तंव्ये स्थानिना तुल्यः स्यादिति स्थानिबुडया व्यवधानेन 
निषेधस्याप्रसङ्गात्‌। किं च तत्रापिदित्यस्य प्रसञ्यप्रतिषेधस्वेन सिद्धान्तितत्वात्‌ 
'पिस्सार्वधातुकं ङिन्न’ इत्याश्रीयमाणं पितं प्रत्येका देशस्यान्तवत्त्वात्‌ ङित्वस्या- 
प्रसङ्गात्‌, अस्तु गुणेकादेशयोः प्रवृत्तौ कामचारः। भवसि। भवथः । भवथ । 
भवामि । भवावः। भवामः--“अतो दीर्घो यनि” इति यञादौ -सावेधातुके 
ऽक्ारान्ताङ्कान्त्यस्य दीघः, स च स्थानी कण्ठ्य इति तादृश आकारः । “यस्मिन्‌ 
विधिस्तदादवल्प्रहणे? इति यञादीति लाभः। 'ऊकालोअ्झस्वदीघंप्लुतः इत्यचो 
मात्रिकद्विमात्रिकत्रिमात्रिकाः क्रमेण हुस्वादिसंज्ञाः । 

परोच्ते लिट्‌ भूतानद्यतनपरोक्षतोपाधिकार्थंवृत्तेर्घांतोलिट्‌ । धातु 
वाच्याथाः क्रियाया इन्द्रियेणासन्निकर्पात्परोक्षत्वे सिद्धे परोक्षग्रहणं साधनपरोक्ष- 
ताथम्‌। पूववत्तिबाद्यः । ते च ढिट्‌ च' इति लिडादेशत्वादाघधातुकाः 
अत्र च लङ: शाकटायनस्येव' इत्यत एवकारानुवृत्त्या न सावेधातुका इति 
विकरणाभावः । एषां च लिडादेशानां नवानां तिबादीनां 'परस्मेपदानां 
णलतुसुस्थलथुसणल्वमाः इति यथासंख्यं णलादयः स्युः। ते च स्थानिवत्त्वे 
ताधेधातुकाः, प्रत्ययाश्च । णलो णकारस्य प्रत्ययादित्वाञ्च इत्संज्ञायां लोप: । 

प्रयोजनम्‌ ? वृद्धयादि । नन्वत्र णकारो लुप्यत इत्यनेकात्त्वाभावात्‌ 'अनेकाळ्‌ 
शित्सवंस्य' इति सर्वादेशत्वं न स्यात्‌ , नेतत; आदेशोत्तरकालं प्रत्ययत्वतदा- 
दित्वेन{णकारस्येच्वे लोप इत्यादेशदशायामनेकाल्त्वात्‌ । एवं भू अ इति स्थिते- 
“अचो ङिणिति' इति ञितणितप्रत्ययपरस्याजन्तस्याङ्गस्य बृद्धि: प्राप्नोति । वृद्धि- 
रित्यादैचां तद्भावितानामतद्भावितानां “वृद्धिरादैच्‌ इति संज्ञा, तपरकरणादैचौ 
ट्विमात्रिकी गृह्येते “तादपि परस्तपरः इति । “भुवो वुग्लुङलिटोः” इत्यजादौ 
लुङि लिटि च विधीयमानो वुक्‌ कृताकृतप्रसङ्गित्वेन नित्यो वृद्धि बाधते । 
अत्र वृद्धो कृतायामोकारान्तस्य प्राप्नोत्यन्यत्र तुकारान्तस्येति शब्दान्तरप्राप्त्या 
बुगनित्य इति चेत्‌ , न; एकदेशविक्कतस्यानन्यत्वान्न शब्दान्तरप्राप्तिरिति । 
“आद्यन्तौ टकितो”~ यथासंख्यं षष्ठीनिर्दिष्टस्येति बुगयं भुबोऽन्त्यः। “लिटि 
धातोरनभ्यासस्य’ धातोरवयवस्य प्रथमस्यैकाचो ट्विवेचनमजादेस्तु द्वितीयस्ये- 
ति भुव आदिर्ट्रिरुच्यते । “पूर्वोऽभ्यासः?--अत्र प्रकरणे, द्विरुक्तस्येति शेषः । 
“हलादिः शेषः” अभ्यासस्यादिहळ्‌ शिष्यते, अनादिस्तु निवर्तत इत्यः। “हुस्त्र:” 
इति--अभ्यासस्याचो हस्वः । “भवतेरः? इति --लिटि परेऽभ्यासान्तस्याकारा- 
देशः। “अभ्यासे चर्चे” इति-अभ्यासमलां चरो जशश्च । तत्र वर्गाणां 
प्रथमद्वितीयाः शषसा विसर्जेनीयजिह्वामुळीयोपध्मानीया अघोषा विवृतकण्ठाः 
श्वासातुप्रदानाः; दृतीयचतुथेपञ्चमहकारा घोषवन्तः संवृतकण्ठा नादानुप्रदाना 
इत्योष्ठयस्य घोषवतः संवृतकण्ठस्य नादानुप्रदानस्य भकारस्य तादृशो बकारः 
बभूव । ननु “अचि इनुधातुश्रुवां य्वोरियङ्बङो’ इत्यजादौ प्रत्यये शनुश्रुवोर- 
न्त्यस्य धास्न्तयोरिवर्णोवणयोरियङ्बङोर्विधानात्‌ , अत्रोबङि कत्तेव्ये 
असिद्धवदत्राभात्‌” ~ समानाश्रयमाभीयशा ख्माभीयेऽसिद्धमिति वुको5सिद्ध- 
त्वादुंबड स्यात्‌ । अस्तु, पुनवुंग्‌ भविष्यति, ततश्च “उपधायां च”--घातो- 
रुपघाभूतौ हेल्पर यौ रेफवकारौ ताभ्यां पूर्वस्येको दीः स्यादिति दीघ्वम्‌ , 
“ढोपो व्योर्वलि’ इति-पूर्वयकारवकारयोवलि परे लोप इति पूर्वस्य वकारस्य लोपे 
सेत्स्यति बभूवेति ? न सिद्धयति; “पूर्वत्रासिद्धम”-- अस्माद्योगात्‌ परे पूर्वत्रा- 
सिद्धाः परे च मिथः पूवेत्र पू्वत्रासिद्धा इति 'उपधायां च? इत्यस्य वलि ळोपं 
प्रत्यसि द्वत्वात्पूवेळोपे हल्पर उपधावकारो नेति दीर्घीप्रसङ्गात्‌। अथ वा-- 
दीर्घवलोपयोरन्तरङ्गयोः कत्तव्ययोः “असिद्धं बहिरङ्गम्‌’ इति बहिरङ्गस्य वुकोऽ- 
सिद्धतवान्नेव दीर्घरवं स्यात्‌, नापि वलोपः । एवं तर्हि 'वुग्युटावुवङ्यणोः सिद्धौ 
वक्तव्यौ? इति वुकः सिद्धत्वादुवड न भविष्यति? 'शनसोरह्ोपः इति तपर- 
करणालिङ्गादा भीयस्यासिद्धत्वस्यानित्यत्वाद्वात्र वुकः सिद्धत्वं भवति--बभूवतुः । 





१. पा० सू० ६४२२ (वा०) । 

बभूवुः । बभूविध--आडद्वंघातुकस्येड्वलादेः' इतीट्‌। टित्त्वात्तदादिः। बभूविथ 
इत्यत्र वृद्धिवदू गुणो वुका बाध्यते । बभूवथुः-स्थानिवत्त्वेन विभक्तित्वान्न सकारस्ये- 
त्वम्‌ । युयं बभूव। नन्वत्राकारः “अलोऽन्त्यस्य’ इति थशब्दाकारस्यादेशः प्राप्नोति, 
फळं च यथासंख्यं स्यात, मेवम्‌ ; अत्र धातोरित्यनुवतेते, तस्मात्परस्य विधीय- 
मानोऽकारः 'आदे: परस्य’ इति थकारस्य, ततो ठ्व्योरकारयोः पररूपम्‌। अहं 
बभूव । बभूविव । बभूविम-उत्तमविपये चित्तव्याच्तेपात्‌ परोक्षतासम्भवः। अत्र 
“असंयोगालिट्‌ कित्‌”~-असंयोगान्ताद्धातोः परोऽपिहिट्‌ किदिति वमयोः कित्त्व 
'ठञ्युकः किति’ इति श्रिञ उगन्ताञ्च धातोः परस्य कितो नेडिति प्राप्तस्य निषेधस्य 
'कुस्‌भ्रवृस्तुद्र स्रश्रवो लिटि'--क्रादय एब लिठ्यनिटः, ततोऽन्ये लिटि सेट इति 
नियमात्सेट्त्वम्‌ । अत्र केचिदेवमाहुः-“वुग्विधावोरित्यनुवृत्ते्द्धिगुणयोः 
कृतयो रुवर्णान्तत्वाभावात्तह्लक्षणस्य वुकोऽप्राप्ेस्तस्याप्यसिद्धत्वारपरत्वात्प्राप्तयो- 
गुणव्ृद्धयोः “इन्धिभवतिभ्यां च”--आभ्यां परो लिट्‌ किदिति कित्त्वेन बाध- 
स्ततो वुक। अत्र ङिद्‌प्रहणानुदृत्तेर्डित्वमप्यस्यातिदिश्यते इत्युभयातिदेश- 
साम्यादनिग्ळक्षणाया अपि वृद्धेनिषेधः। तेन यङलुकि भवतीति निर्देशाकित्वा- 
भाबादू व्रद्धिगुणयोः कृतयोरनुवर्णोन्तत्वाद्‌वुगभावात्‌ - बोभाव, बोभविथ, बोभव- 
इति सिद्धम्‌” इति, सर्वमेत द्वात्तिकविरुद्वम्‌; यदाह--इन्धेश्छन्दोविषयत्वात्‌ भुवो 
वुको नित्यत्वात्ताभ्यां लिटः किट्रचनार्थक्यम्‌ः^ । इति । 

“अनद्यतने लुट्‌”-अह उभयतोऽद्वरात्रमद्यतनः कालः। अविद्यमानाद्य- 
तनभविष्यत्युपाथिकार्थाद्वातोलुंट स्यात , छस्य तिबादिषु स्यतासी छलुटो?--- 
ल इति लुङ्लटोर्त्सृष्टानुबन्धयोः सामान्येन ग्रहणम्‌ , ललुटोरादेशेषु परेषु 
धातोयथासंख्यं स्यतासी स्याताम्‌। अत्र केचित्तासेरिकारमुञ्चारणार्थमाहुः । 
परमते त्वनुनासिकं सळोपप्रतिषेधार्थम्‌। इह्‌ तु प्रयोजनाभावान्न प्रसञ्यते । 
'लुटः प्रथमस्य डारौरसः'--लुडादे शस्यात्मनेपद्प्रथमस्य परमस्मैपदप्रथमस्य च 
यथासंख्यं डारौरसः स्युः। टे? इति भस्याङ्गस्य टेडिति विधीयमानो लोपोऽ- 
त्राभखेपि डिस्वसाम्थ्याद्भवति । अचोऽन्त्यादि टि’ - एकत्र सन्निविष्टानामचा- 
मन्त्याजादिष्टिः। इड्गुणावादेशाः-- भविता । अत्रेटः पुगन्तलघूपधस्य च~ 
पुगन्तस्याङ्गस्य लघूपधस्य़ चेको गुण इति प्राप्तो 'दीघीवेबीटाम्‌' इति निषिध्यते । 
'हुस्बं लघु' । “अलोऽन्त्यात्पूवे उपघा”--धात्वादौ वणंसमुदायेऽन्त्यादलः पूर्वे 
उपघा-भवितारौ। भवितारः-“रि च” इति रेफादौ प्रत्यये तासस्त्योः सकारस्य 
लोप: । भवितासि--'तासस्त्योलोपः सकारस्य सकारादी प्रत्यय इति शेषः । 
अत्रे 'नाञ्मली' इत्यञ्झलो मिथः सावण्येनिषेघेऽपवादे प्रवृत्ते पश्चात्तद्विषयपरि- 


१. पा० सू० १।२।६ (वा?) । २, भद्वरुभयतो-पाठा० । 


१६ माध्रवीयधातुवृत्तौ 


हारेण सवणसंज्ञाप्रवृत्ती तदुपजीव्यप्रवत्तेमानस्य प्रहणकशा रूस्य 'नाजभली!इत्य- 
त्रानिष्पन्नत्वादड्प्रहणेन पठितानामेवाचां ग्रहणादन्येषां हळभिः सवर्णसंज्ञाया 
अनिषेधादाकारस्य सवर्णेन हकारेण ग्रहणादिण्स्वात “आदेशप्रत्यययोः इतीण्‌ 
कोश्च परस्या देशरूपस्य प्रत्ययावयबस्य च सकारस्य विधीयमानं पर्वं कस्मान्नेति 
चेत्‌, न; हकारो विवृतः, आकारो विवृततरः, एवं हि पठन्ति-'ए औ विव्रततरौ 
ताभ्यामप्याकारः इति । “वयस्यासु मूर्ध्नः? इत्यादिनिर्देशात्‌। यद्वा--'विवृतमू- 
ष्मणां स्वराणां च? इत्यत्र 'ईषत्पृष्टमन्तस्थानाम' इत्यतः ईषदित्यनुबत्तेते, तच्च 
पृथग्बिभक्तिनिर्दि्टे: प्राथमिकेरूष्मभिरेव संबध्यते, न तु स्वरेरिति नेव सावण्ये- 
प्रसङ्गः । अत एव भाष्यवात्तिकयोः सूत्रं प्रत्याख्यातम्‌ । भवितास्थः । भवितास्थ । 
भवितास्मि । भवितास्वः । भवितास्मः । 

'लट्‌ शेषे च’-क्रियार्थक्रियोपपदादन्यो भविष्यत्कालः शेषः, तत्र शेषे 
चार्क्रियार्थक्रियोपपदे भविष्यति च धातोर्ळ्ट स्यात्‌। चतुर्विधो भविष्यन्नि- 
्युक्तम्‌। तत्रानद्यतने लुड्विधानादन्यत्रायं विथिः । 'अनद्यतन? इति बहुब्रीहिः 
निर्देशाद्वयामिश्रेडप्ययमेव । लस्य तिबादिषु “स्यतासी? इति स्यः। इडादयः-- 
भविष्यति । भविष्यसि । ` भविष्यामि । क्रियायां कियार्थायासुपप दे- धनी भवि- 
ष्यामीति राजानं सेवते। “आदेशाप्रत्यययोः इति सवेत्र षत्वम्‌ । 

'लोट्‌ च'-विध्यादिष्वर्थेषु घातोळोट्‌ स्यात्‌। ते च वच्यन्ते। लस्य 
तिबादिषु “एर्‌” इति लोडादेशेऽकारस्योकारः- भवतु । भवताम्‌--अत्र “छोटो 
लङबत्‌' इति लडवत्कायोतिदेशात “तस्थस्थमिपां तान्तामः’ इति  ळङस्तसा- 
दीनां विधीयमानास्तामादय आदेशा लोट्यपि भवन्तीति तसस्ताम्‌। भवन्तु । 
मव --'सेह्यपिच्च' इति । लोटः से्हिरादेशः। अपिदिंत वचनात्‌ स्थानिवत्त्वेन 
पिन्न भवति । अस्य प्रयोजनं तत्र तत्र दर्शयिष्यते । हेः अतो हे? इत्यकारान्तात्‌ 
परत्वेन 'प्रत्ययस्य लुक्श्लुलुपः’ इति प्रत्ययादशेनस्येता: संज्ञा,अनेकसंज्ञाविधानेन 
तद्धावितग्रहणविज्ञानातू तत्तच्छब्दभावितस्य प्रत्ययादर्शनस्य सा सा संज्ञेति 
संज्ञानामसङ्करो भवति । विधिप्रदेशेषु भाविसंज्ञाविज्ञानान्नेतरेतराश्रयत्वम , 
यथा-अस्य सूत्रस्य शाटकं बय इति। अत्र यदि शाटको न वातव्यः, अथ वातव्यो 
न शाटक इति विप्रतिषेधात्‌ स वातव्यो यस्योतस्य शाटक इति व्यपदेशो 
भावीति ह्यथेः। भवतम्‌ । भवत- लडवद्धावात्तम्तौ । ताम्तमोमेकारस्य 'न विभक्तौ 
तुस्मा’ इतीत्त्वनिषेधः | भवानि-“मेनिः-इति लोडादेशस्य मेरनिरादेशः, अयं 
चापवादस्वाहङबद्भा्वप्राप्ममा देठ बाधते, मेनुरित्यबचनादू “एरु” न भवति । तथा 
“इतश्च” इति डिह्लादेशपरस्मेपदेकारस्य विधीयमानो लोपो लड्वद्भावान्न 


१-१, अयं पाठः ख. पुस्तके रिप्पण्यामुदूध्तो न तु मृछे-इति ध्येयम्‌ । 





भू] स्वादिगण? १७ 


भवति । “मो न॑ः? इत्यवंचनात्‌ । भवाव । भवाम । लङवद्भावात्‌ “नित्यं ङितः? इति 
ङित्वाहादेशोत्तमसकारस्य विधीयमानो लोपोऽत्रापि भवति। 'आडुत्तमस्य 
पिञ्च? इति लोडादेशोत्तमस्याडागमः टिक्त्वादादिः। तस्य सवर्णदीघेः। पिच्ये- 
त्युत्तमस्य पित्त्वातिदेशप्रयोजन तत्र तत्र भविष्यति । आडागममन्तरेण "अतो 
दीर्घ? इति दीर्घेणापि रुपे सिद्धे तस्रवृत्तिः पर्जन्यवहक्षणप्रवृत्त्या । ननु तामादयो 
ङिहादेशानामुच्यन्ते न त्वाहत्य लङादेशानामिति कथं ते लङ्वद्भावेन प्राप्यन्ते ! 
उच्यते; विरोषातिदेशे सामान्यस्याप्यतिदेशात्‌। तथा हि वसिष्ठबद॑यभित्युक्त 
बसिष्ठखप्रयुक्त ब्राह्मणत्वप्रयुक्तश्चातिदिरयते। कथं तहि 'लुङलङलुङक्ष्वडु- 
दात्तः? इत्याहत्य बिधीयमानोऽडागमो न भवति ? अत्र वृत्तिकारः परिहारमाह-- 
“४ब्विदो लटो बा? इति वाप्रहणमनुवत्तेते, सा च व्यवस्थितविभाषा भविष्यति” 
इति । अत एव तामादयः सलोपइ्चेति तेन परिंगणितम्‌। यद्वा-लोट इत्युपमेये 
पष्ठीदशेनादुपमानं विज्ञायते, लङ इव कार्य्यं तह्लोटो भविष्यतीति, न तु लेङिं 
यत्कार्यं तह्लोटीति अडाटौ न भवतः। यदायं लोट्‌ “आशिषि लिङ लोटौ” इत्या- 
शिषि विधीयते, आशी रिष्टस्याप्तिरिच्छा, तदा 'तुह्योस्तातङारिष्यन्यतरस्याम' 
इतिं तुह्यो्चा तातड देशः--भवतात्सः। भवतात्‌ भवात्‌ । भवताम्‌ । ननु तातंड्यं 
“अनेकाल्‌ दिरस्वस्य' इत्यस्यापवादेन 'डिच्च' इत्यनेनान्त्यस्य कस्मान्न भवति ? 
उच्यते; किमिदं डित्त्वं बूतात, शृष्टादित्यादौ गुंगवृद्धिप्रतिषेधार्थम, उतान्त्या- 
देशार्थमिति सन्दिग्धप्रयोजनम्‌। न चान्त्यादेशाथत्वे गुणवृद्धिप्रतिषेधार्थत्व- 
सम्भवः; अप्रत्ययस्वात्‌। अनेकाल्त्वं तु निश्चितम्‌; ' डिच्च' इत्येतच्चानङा दिष्वनन्यं- 
प्रयोजनेषु ङित्वेषु सावकाशमितीहासंन्दिग्वपरमं 'अनेकाह्शित्सवंस्य' इत्ये 
तदेव प्रवत्तेते । भवतात्त्वमित्यत्र तातङा परेण पूर्ववाधितस्यं हेलुकः स्थानिवद्धा- 
वेन पुनः प्रवृत्तिः सकृदूगतपरिभाषया न भवति । यद्वा-'हुमल्ग्यो हेथि 
इत्यतो हेरित्यनुवत्त्यं 'अतो हे? इत्यत्र हिम्रहणेमन्तरेण लुकि विधातव्ये 
पुन्हिग्रहणस्य हेरिति विशेषणेन मुख्यहिपरिग्रहार्थत्वात्‌, इदमपि तातङः 
संवादेशत्वे प्रमाणम्‌ । 

“अनद्यतने लङः” अविद्यमानाद्यतनभूतोपाध्यथांद्धातोलेङ्‌ स्यात्‌ । 
लस्य तिबादिषु 'इतश्च' इतीक्रारलोपः। 'लुङलङ्लङक्ष्वडुदात्तः इत्यङ्गस्याड्‌- 
बिधिः टित्त्वादादिः, उदात्तश्च-अभवत्‌। अभवद्‌-“भलां जशोऽन्ते~—पदान्ते 
कलां जशा इत्यंत्रान्तरतम्यात्तकारस्य दकारे “वाऽवसाने” झलां वा चरित्यान्तर- 
तम्याइकारस्य वा तकारः । अभवताम्‌ --'तस्थस्थमिपां तान्तन्तामः’ इति तसस्ताम्‌ । 
अभवन्‌-अन्तादेरो इकारलोपे “संयोगान्तस्यं लोपः”~-संयोगांन्तस्यं पदान्तस्य 
लोप इति तलोपः। “हुळोऽनन्तराः संयोगः?-अजव्यवहितश्हिष्टोश्चारितो 
हल्समुदायः संयोगः। भभवः--इकारलोपे रुत्वविसजैनीयौ । अभवतम्‌ । भ्रभवत । 

अभवम्‌ । श्रभवाव । अभवाम--'तस्थस्थमिपां तान्तन्तामः’, “नित्यं डित’ इति 
तामादयः सलोपश्च । 

“ बिघिनिमन्त्रणामन्त्रणाधीष्टसम्प्रहनप्रा्थेनेषु लिङ” -विधिः प्रेरणं भ्रृत्यादेः 
कस्याञ्चित क्रियायां नियोजनम्‌ । निमन्त्रणं नित्यनेमित्तिकमेविषया प्रवत्तेना । 
आमन्त्रणं काम्यकमेंविषया सा, अधीष्टं सत्कारपूर्विका सवेक्मेविषया सेव । एषु 
हु प्रवत्तनानुवत्तेत , सैव लिङर्थः। भेदेन तूंपादानं प्रपञ्चाथेम्‌ । प्रवत्तेना 
जहिहि रिल धर्म च प्रवदन्ति प्रवर्त्तनाम्‌? । 

इत्याचार्याः । सम्प्रश्नः सम्प्रधारणम्‌ - तद्वा इदं वा कत्तेढ्यमिति । प्रार्थनं 
याचनम्‌ । एषु प्रत्ययार्थेविशेषणेषु धातोलिङ स्यात्‌ । “यासुट्‌ परस्मेपदेष- 
दात्तो डिच्च” लिङः परस्मेपदेषु तेषामेव यासुट , टिन्त्वादादिः, उदात्तश्च सीयुटो- 
ऽपवाद्‌ः। लिङ च ङित्‌। इदमेव ङिट्ूचनं ज्ञापकं ङिल्लादेशानां स्थानिवत्त्वेन 
ङित्वाभावस्य। यदि हि स्यात्‌ , अचिनवम्‌ › अमार्जेमित्या रौ गुणवृद्धी न स्याताम्‌। 
इयं च ज्ञापकापेत्षा सार्वधातुकमपित्‌’ इत्यस्य पर्युदासत्वपत्ते, प्रसञ्यप्रतिषेधस्वे 
तु “पिन्न ङित्‌’ इति निषेधेन स्थानिवत्त्वेन “सावेंधातुकं ङिंद्‌' इत्यतिदेशेन 
च प्राप्तस्य सर्वस्य डित्बस्य निवारणात्‌ । चिनुयादित्यादिसिद्धयथं ङित्वं च 
वक्तव्यम्‌। भव यास्‌ त्‌ इति स्थिते “सुट्‌ तिथोः”--लिङसम्बन्धिनोस्तकार- 
थकारयोः सुट्‌ स्यादिति सुट टित्वादादिः। अयं तकारथकारभक्तः, यासुट्‌ तु तिङ- 
भक्त इति विषयभेदादनयोने वाध्यबाधकभावः । 'लिङः सलोपोऽनन्त्यस्य’ 
सावेधातुकलिङ: सम्बन्धिनो ऽनन्त्यस्य सस्य लोप इति यासुट्‌ सुटसकारयोर्छोपः । 
सुडिह पजेन्यबलक्षणप्रवृत्त्या तु कृतः, न त्वस्मिन्‌ कृते बा5कृते वा विशेषो- 
ऽस्ति; लोपनात्‌ । श्रवणं त्वाशीलिङात्मनेपदे । “अतो येयः? इत्यदन्तादङ्गात्परस्य 
या इत्यस्येय्‌ इत्यादेराः। 'आद्‌ गुण? इत्यवणान्तादचि पूर्वपरयोरेको गुणो भवन्‌ 
कण्ड्यस्याकारस्य इचुयशानां तालु’ इति ताळव्यस्येकारस्य च “एदैतोः कण्ठतालु 
इति कण्ठताळव्य एकारः । यकारस्य बलि लोपः-भवेत्‌। भवेताम्‌ । भवेयुः 
“भेजुस्‌' इति लिङादेशस्य झेजेसादेशो जकारे च “जुसि च' इति बिशेषणार्थ लुप्ते 
“उस्यपदान्तात्‌? अपदान्तादवणादुसि परे पूर्वपरयोः पररूपमित्येतद्वाधित्वा 
'अतो येयः’ परत्वान्नित्यत्वाच्च प्रवत्तेते। यद्यप्यन्तरङ्गस्वात्‌ पररूपं न्याय्यम्‌ „ 
तथापि यास्‌ इत्येतस्य इय्‌ भवतीति विप्रतिषेधसूत्रे भाष्यकारेव्याल्यातत्वात्‌ 
'लिङः सलोप” इत्यस्यापवाद्‌ इय्‌ अतो येय’ इत्यत्र त्वादूगुणे कर्तव्ये यलोपस्य 
सिद्धत्वमापेम्‌ , यां इय इति वा पठनीयमिति बोध्यम्‌ । भवेः । भवेतम्‌ । भवेत । 
भवेयम्‌ । भवेव । भवेम । 

"आशिषि लिङलोटौ? इति लिङि तु 'लिङाशिषि' इत्याद्धेधातुकत्वान्न 
लिङ: सलोपः । “किदाशिषि’ इति कित्त्वान्न गुणः । “स्क्रोः संयोगाद्योरन्ते च”-- 
कलि परे यः संयोगः पदान्ते च यः संयोगस्तदाद्योः स्कोर्लांप इति झल्परसँयोगा- 
दित्वेन यासुटः सस्य लोपः। पदान्ते तु संयोगे तदादित्वेन सुटोऽपि सकारो 
लुप्यते--भुयात्‌ । भुयास्ताम्‌ । भूयासु; । भूयाः । भयास्तम्‌ । भयास्त। भयासम्‌ । 
भूयास्व । भयास्म । सलोपस्य पूवत्रासिद्धत्वेन तिस्योः संयोगान्तलोपो न भवति 
पदान्तसंयोगादिलोपस्यानवकाशत्वात्‌ । ननु “हल्ड्याब्भ्यो दीर्घात्सुतिस्यपृत्तं 
ल” इति दलन्ताद्‌ दीघांदू ङ्याबन्ताञ्च परस्य सुतिस्यए्क्तस्य लोपविधानेऽपि 
स्कोरिति सलोपस्य पूवंबदसिद्धत्वाद्धलन्तात्परोऽप्रक्तत्वेन लोपः कस्मान्न भवति ? 
सुतिस्यएक्तमिति प्रत्ययनिर्देशेन प्रक्ृतेरात्तेपात्ततः परस्याएक्तस्य लोपविज्ञानात्‌ । 
न चेह सकारान्तस्य प्रकृतित्वम्‌ । यद्वा स्को?' इति लोपस्यासिद्धत्वे भूयादित्यत्र 
सुटसस्य लोपोऽप्यसिद्ध इति तस्य तकारभक्तरवादप्रक्तस्यैवाभावः। “अपृक्त 
एकाछ्‌ प्रत्ययः । 

“लुङः"भूतो पाधिकार्थाड़ातोलुङ, स्यात्‌। "भूतः पञ्चविध प्रोक्तः? 
इत्युक्तम्‌ , तत्रानद्यतने लङविधानात्ततोऽन्यः सर्वो भूतोऽत्र गृह्यते। ‘अनद्यतनः 
इति बहुव्रीहिनिर्देशान्न व्यामिश्रे लङः प्रसङ्ग: । लस्य तिबादिषु 'च्लि लुङि 
इति धातोः परश्च च्लिः। तस्य “च्लेः सिच’ इति सिजादेशः । स्थानि- 
न्यादेशे च चकारानुबन्धस्य प्रयोजनं वक्ष्यते । तस्य 'गातिस्थाघुपाभूभ्य 
सिचः परस्मेपदेषु' इति लुक। स च नित्यत्वादिटः पूर्व: । “दाधा घ्वदाप्‌ 
इति अदापो दाधारूपा धातवो घुसंज्ञाः । अडागमः--श्रभृत्‌ । अत्र सिचो 
' लुका लुप्तत्वात्‌ प्रत्ययलक्षणाभावात “सिचि वृद्धिः परस्मेपदेषुः इति परस्मैपदे 
परे सिचि विधीयमाना वृद्धिने भवति । तथा गुणोऽपि न भवति, 'भूसुवो 
स्तिडि” इति तिङि सार्वधातुके निषेधात्‌ । अत एव वा निषेधादू वृद्धेरप्य- 
भावो भविष्यति। यदि स्याद्‌ , अपवादेनानयेव गुणस्य बाधादप्रसङ्गात्‌ 
कथमसों निषिध्येत? ननु 'अस्तिसिचोऽप्रक्तः इत्यस्तिसिउभ्यां ` परस्य 
सावंधातुकाप्रक्तस्य विधीयमान ईट प्रत्ययळक्तणेनात्र कस्मान्न भवति ? अत्र 
केचिदेवमाहुः--“अस्तीति ट्विसकारकनिर्देशादेकेन सिचो विशेषणाच्छ यमाणा- 
त्सिच: परस्येडबिधिरितीह न भवतिः इति, इद्मविचारितरमणीयम्‌; अस्ती 
ति पदान्तभूतस्यास्य सकारस्य पदान्तरेणान्वयायोगात्‌ । एथक्पदत्वे तु न 
तस्य धातुत्वम्‌, नापि तत्सहितस्य समुदायस्येति धातुविषयरितब्निदेश 
एव नोपपद्येत । अन्ये वणयन्ति--आहिभुवोरीदप्रतिषेध:” इत्यत्र न केवल- 

मस्त्यादेशस्य भुवः स्थानिवत्त्वेन प्राप्त ईण्‌ निषिध्यते, किन्त्वनादेशस्यापि” 
इति । स्थानिवत्त्वदूषणपरे च तत्र वात्तिके कथमनादेशो भूर्गद्यत इति 
त एव प्रष्टव्याः। न चानादेशस्याम्रहणे निषेधस्य वेयथ्यं प्रमाणम । अथभेदेन 
रूपद्व्याथत्वात्तस्य । वयं तु परिहरामः--सिचो5ल्पाच्कत्वात्‌ बहुबिषय- 
त्वेनाभ्यहितत्वाञ्च पूर्वेनिपाते कत्तेव्ये 'अस्तिसिच इति वचनात्तन्त्रादिना 
विद्यमानसिचः इत्यस्याप्यथेस्य लाभान्नेडिति । किश्च--अथेद्वयपरिग्रहे डितब- 
प्युपपद्यते, अन्यथा सिजसिभ्यासित्येव ब्रयात्‌, न चासत्यस्यतिनिवृत्त्यथः, 
विकरणेन व्यवधानात ताभ्यां परस्य सावंधातुकाएक्तस्यासम्भवातू । श्रभूताम्‌ । 
अंभूवन--अजादो “भुवो वुक' इति बुक्‌। अत्र झेः प्रत्ययलक्षणेन सिचः पर- 
त्वेऽपि “सिजभ्यस्तविदिभ्यञ्चः इति सिजादिभ्यः परस्य ङिल्लादेशस्य भर्वि- 
धीयमानो जुरंभावो न भवति। आत” इति नियमात सिज्लुगन्ताद्यदि 
भवत्यात एवेति । अभ्यस्तम्‌ 'उभे अभ्यस्तम्‌’ 'जक्षित्यादयः षद्‌? इति वक्ष्यते । 
अभुः । श्रभुतम्‌ । अभूत । श्रभूवम्‌ । अभूव । अभूम । 

“लिङ्निमित्ते लङ क्रियातिपत्तो' । लिङो निमित्तं हेतुहदेतुमद्भावादि, 
कुंतश्चिट्वेगुण्यारिक्रियाया अनभिनिर्वत्तिः क्रियातिपत्तिः, अत्र धातोल ङ स्यात्‌ । 
लस्य तिबादिषु ` स्यतासी” इति स्यः। इडागमः, “इतश्च? इत्यादि--यदि सेवा- 
परोऽभविष्यत्‌ ` श्राव्यः अभविष्यत्‌ । अभविष्यताम्‌ । अभविष्यन्‌ । श्रभविष्यः । भ्रभ- 
विष्यतम्‌ । ्रभविष्यत । अभविष्यम्‌ । अभविष्याव । श्रभविष्याम । उदाहरणे क्रियाति- 
पत्तिने सेवापरो नाप्याढ्य इति । 

श्रथात्मतेपदं प्रदश्यते। “कत्तेरि कमेव्यतिहारे”--कमें क्रिया। अन्ययोग्या- 
याः क्रियाया अन्येन करणं परस्परकरणं च कर्मेव्यतिहारः। अस्मिन्‌ गम्य- 
माने लस्यास्मनेपदं स्यात्‌ इति लस्य तिबादिषु विकरणादि साधारणं पूर्वे- 
वदेवं । 'टित आस्मनेपदानां टेरे? इति टिल्लादेशानामात्मनेपदानां टेरेत्वं स्यात्‌ । 
इदं चेत्वम्‌ “आदथन्तवदेकस्मिन्‌? इति केवळस्याप्यादन्तप्रयुक्तकार्याति देशात्‌ 
केबलस्याप्यचष्टिसंज्ञाविधानाद्धवति । व्यतिभवते--व्यतिभवेते । अत्र आतो ङित 
इत्यदन्तादङ्गात्परस्य ङिदवयवस्याकारस्येयादेश इति 'सार्वंधातुकमपित’ इति 
ङिति आताम  आकारस्येयादेशे वलि लोपः। आद्गुण? 'नानथेकेऽलोन्स्य- 
बिधिः’ इति टेरेत्बमत्रान्त्यस्य न भवति। 'ईदृदेदूट्विवचनं प्रगृह्यम्‌’ इति ईदाद्य- 
न्तस्य द्विवचनस्य प्रगृह्यत्वात्‌ “प्लुतप्रगृह्या अचि’ इति प्रकृतिभावादू व्यति- 
भवेते एतावित्यादावयादीनि न भषन्ति। इह प्रकृति भावः परभूताड्निमित्तविका- 
सभाबः । व्यतिभवन्ते-अत्र त्रीणि कार्याणि प्राप्नुबन्ति-अन्तादेशः, अदूभावः, 
शबिति। अत्र विशेषविहितस्वेनाम्ता देशापवादादद्भावान्निस्यस्वाच्छप्‌। तत्र कृते 
ऽङ्गस्यादन्तत्वादद्धाबस्य न प्राप्तिरिति सामान्यबिहित एवान्तादेशः प्रवतेते । 

ब्यतिभवसे- “थासः से? इति टिल्लादेशस्य थासः सेभावः--व्यतिभवेथे ।  ब्यतिभ- 
चेते इतिवत्‌ । व्यतिभवध्वे । व्यतिभवे । व्यतिभवावहे । व्यतिभवामहे । इटि त्वेत्बात्‌ 
परत्वादू 'आदूगुणः । कृते बा तस्मिन्‌ “अतो गुणे' इति पररूपम्‌ । व्यतिशब्द्‌ः 
कम्मैव्यतिहार्योतनार्थः। तस्य च “ते प्राग्धातोः”-7ते गर्युपसगेसंज्ञा धातोः 
राक्‌ प्रयोक्तव्या इति नियमात्‌ पूर्वेप्रयोग; । “उपसगां: क्रियायोगे’, 'गतिश्च' 
इति प्रादयो यस्त्रियायुक्तास्तं प्रत्युपसगेसंज्ञा: सन्तो गतयः। इतरेतरस्य व्यतिः 
भवन्ति, अन्योन्यस्य.  व्यांतभवन्ति--इत्यत्र इतरेतरान्योन्योपपदाच्च' इति कमे्यति- 
हारलक्षणमात्मनेपद्‌ निषिध्यते । 'अन्योऽन्योपपदाच्च' इति चकारेण परस्परोपः 
पदादपि न भवति-- परस्परं ब्यतिभवम्ति । ब्यतिबभूवे । ब्यतिबभूवाते । व्यतिबभूविरे 
व्यतिबभूविषे । व्यतिबभूवाथे । व्यतिबभूविदवे, व्यतिबभूविध्वे । ब्यतिबभूवे । व्यतिबभू- 
बिहे । व्यतिबभूविमहे । “लिठस्तझयोरे शिरेच”लिटस्त मयो रोंशरेचाबादेशौ 
स्त: । एशः शकारो 'अनेकाल्शित इति सबांदेशाथः । बि भाषेट? इंति---इणः 
परो य॑ इद्‌ तत. परेषां षीध्वंलुङढिटा घकारस्य मूधन्य इत ताद्वकल्प: । ठेरेत्ब- 
मजादो वुक्‌ । वलादो क्रादिनियमादिट्‌ । भवतेर;' इत्यभ्यासस्यात्वम्‌ । ब्यतिम- 
वित्ता । व्यतिभवितासे--थासः से’ इति सेभावे 'तासस्त्यो इति सल्ोप:।॥ व्यति- 
भविताष्वे--अत्र सकारस्य घकारादिप्रस्ययपरत्वात्‌ घ च' इति लोपे. घकारस्य 
“अनचि च? इति अच उत्तरस्य यरो द्वित्वमचि नेति द्वित्वे “फलां जश्‌ भशि? 
इति घकारस्यान्तरतम्यादकारः । येषां धे च' इति सिचो लोप इति पक्षस्तेषा- 
मप्यत्र सकारस्यान्तरतम्याउजइत्वेन दकारे नात्र रूपभेदः । व्यतिभविताहे---इटष्टे- 
रेत्वे “ह एति’ इति सकारस्य हकारः । व्यतिभवितास्वददे। व्यतिभवितास्महे । न्यतिभवि- 
मते इत्यादि पूर्वेबत्‌ । व्यतिमवताम्‌। व्यतिमनेताम्‌। ब्यतिभवन्ताम्‌ । व्यतिभब्रस्व। व्यति- 
भवेथाम्‌ । व्यतिम्नवध्वम्‌ । व्यतिभवे । व्यतिभवावहे । व्यतिमवाम हे-टेरेत्बम । 'आतो ङित्रः’ 
इत्यादि पूर्वेबत्‌ । 'आमेत' इति लोडादेशानामेकारस्यामादेराः। सेध्वेशब्द्योस्तु 
“सवाभ्यां वामो? इति यथासंख्यं वामादेशावपवादो ।. उत्तमेकारस्येत्वे 'एत पे 
इत्येकारः ॥ अयमप्यामा देशापवाद्‌ः । अत्राडागमे कृते तस्य तत्परस्य चेकारस्य 
““झाटश्व”--आटठो5चि परे पूर्वेपरयोरेका वृद्धिरित्येकारे तस्य शबकारस्य च 
“बरह्िरेचि?--अबणादेचि परे पूवेपरयोरेका वृद्धिरित्यकार: । व्यत्यभवत । 
व्यत्यभवेत्ताम्‌ । व्यत्मुभवन्त । व्यत्यभवथाः । व्यत्यभवेथाम्‌ ।  व्यत्यभवध्वम्‌ । ` व्य॒त्यभवे । 
ब्यत्यश्चवावहि । व्यत्मभवामहि । व्यतिभवेत । व्यतिभवेयाताम्‌ । व्यलिभवेरन्‌ । वयति 
भवेथाः । व्यतिभवेयाथाम्‌। ब्यतिभवेध्वम्‌ । ब्यतिभवेय । व्यतिभवेवहि । व्यतिभवेमहि-- 
लिङः सीयुट्‌’ इति लिङादेशस्य सीयुट्रित्त्वादादिः । 'सुट्‌ तिथोः? ।' 'लिङः; 
सलोपः? । :आदूगुण:? । बलि लोपः। 'भस्य रन्‌? इति लिङो भस्य रन्नित्यादेशः, 
न बिभक्ती' इति नेन्नकारः । इटोऽत्‌? इति लिङादेशस्येटोऽदादेशः । तकार 

उच्चारणारथो नादेशावयवः। यद्वा-आदेशावयवत्वेऽपि इदमस्थसुः’ इति थमु 
प्रत्ययस्य "प्राग्दिशो विभक्तिः इत्यतः परे दिकूशब्देभ्य इत्यतः पूर्वे प्रत्यया 
विभक्तय इांत विभक्तित्वे तत्स्थस्वेन मकारस्येत्संज्ञानिषेघे सिद्धे तत्परित्राणायो- 
कारासञ्जनेन “न विभक्तो' इत्यस्यानित्यत्वज्ञापनादित्वाह्लोप्स्यते। आशिषि 
व्यतिभविषीष्ट । व्यतिभविषीयास्ताम्‌ । व्यतिभविषीरन्‌ । व्यतिभविषीष्ठाः । व्यतिभविषीया= 
स्थाम्‌ । ध्यतिभविषीढ्वम्‌ , व्यतिभविषीघ्वम्‌ । व्यतिभविषीय । व्यतिभविषीवहि । व्यति 
भविषीमहि । आद्धघातुकत्वा देषु लिङः सलोपाभावः। अत्र सीयुट्‌ 'यदागमास्तदू 
प्रहणेन गृह्यन्ते? इति प्रत्ययग्रहणेन गृह्यते, तथा तद्वयवभक्तः सुडपि रुड्बत्‌ 
समुदायभक्त इति ट्वयोरपि सकारयोः प्रत्ययाबयवत्वात्‌ आदेशप्रत्यययो:' 
इति षत्वम्‌ । तथा हि “शीङो रुट?” इति--प्रत्ययावयबभकारादेशस्य अतो रूद्‌ 
इति विहितोऽपि रूट्‌ समुदायभक्तत्वेन सावेधातुकम्रहणेन गृह्यत इति शेरत इत्यत्र 
शीङ: सावधातुके? इत शुणः प्रबत्तेते । '्ना ष्टुः’ षकारटवगाभ्यां युक्तयो 
सकारतबगेयोयेथासंख्यं ष्टाराते तकारथकारयाः टकारठकारों । निरमत्तिंनमित्त- 
योयथासंख्यं 'तोः ष' इति षकारे परे तवगेस्य ष्टुत्वनिषेधान्न भवति । ध्वमि 
'बिभाषेटः इति मूद्धेन्याबकल्पः । ध्यत्यभविष्ट । व्यत्यभविषाताम्‌। व्यत्यभविषत । 
व्यत्यभविष्ठाः। व्यत्यभविषाथाम्‌ । व्यत्यभविध्वम्‌ । व्यत्यभविषि । व्यत्यभविष्वहि । 
ब्यत्यभविष्महि । सचीड्गुणावा देरापत्वान यथायोगं ष्टुत्वं च । “आत्मनेप देष्व- 
नत? इति भस्याद्भावः । तकारस्य प्रयोजना भावान्नेत्वम । ध्वमि षत्वस्य पूवेत्रा- 
सिद्धत्वात्‌ 'थि च? इति सलोपे गुणः। इणः परस्माद्टः परत्वात्‌ वभाषेट? इति 
मूद्धन्यविकल्प उदाहाय: | व्यत्यमविष्यत--इत्याद्‌ छङवत्‌ । 

अथ भावकर्मणोलंकाराः प्रदश्यन्ते । तत्र 'भावकमणोः इत्यनयो ळस्यात्मः 
नेपद्मेब। “सावधातुके यक्‌? इत भावकमेवाचांन सावधातुके घातोयागांत 
लटि, लोटि; लङि, ।वध्यादिर्लिंङ च यक्‌। अन्यन्न सावधातुक स्यादिभिरस्य 
बाधः, लिङाशीिङोस्त्वाद्धवातुकत्वान्न प्रसङ्गः । यकः कित्त्वान्न गुण: । 
भूयते । भूयताम्‌। श्रभृयत, भूयेत भवता- अत्र प्रत्ययेन कतुरनभिघानात्तृतीया । 
'कर्तेकरणयोस्तृतीया' इत ।तङकृत्तास द्धतसमासेरनभिहतयोरनयोस्तृती यो च्यते । 
तत्र भावस्य युष्मदस्मदथावशष्यत्वात्प्रथमपुरुष एब । तत्राप्याख्यातेन स्वतः 
क्रियाया निवृत्तभेदाया आभधानादेकवचनमंच सवांत भवदुम्याम्‌ भर्वाद्भिः, त्वया 
युवाभ्या युष्माभिः, मया श्रावाभ्यामस्माभिभू यते इति । भवन्तीत्यादौ तु प्रत्ययेन 
कतुराभधानात्‌ तत्क्रत बहुत्वम्‌ । भुयते मासः काळभावाध्वगन्तव्याः कमसज्ञा 
ह्यकमेणाम्‌, दृरत्चाकमेणाम्‌? हात. मासाद्योऽकमेकाणां कर्माण । तन्न 
कमेंणोऽभिघानात्‌ कमणि द्वितीया न भवति। सा च तिङादिमिरनमिद्विते 
[वधीयते । ` भुयते भवता मासम्‌--इत्यत्र भावे लविघानात्‌ कमगो5नभिधानादू 

द्वितीया । ननु सकर्मकत्वारकथं भावे लकारः ? उच्यते; कालादिभिने कश्चि- 
दप्यकर्मक इति तट्व्थतिरिक्तेन क्मणाऽकमंकाणां भावे विज्ञानात्‌ । कथं 
तर्दि मासे ल: अक्रमंकाणां भावकरत्रालेविधेः? उच्यते; एवंविधानां भावकम्‌ कर्तु 
लविज्ञानात्‌ । तथोक्तं 'काळाध्वनोः इत्यत्र मासादौ कर्मणि भावे च छकारं 
प्रस्तुत्य “ ' प्राकृतमेवेतत्कर्मे यथा कटं करोति, शकटं करोति’ इति, पुनश्च तत्र यदि 
तर्हि प्राकृतमेवेतररमं अकर्मकाणां भावे लो भवतीति भावे लो न प्राप्नोति’ इति 
चोदयित्वा 'अकर्मेकाणामित्युच्यते, न च केचित्कालभावादिभिरकमंकाः । त एवं 
विज्ञास्यामः ककचिद्येऽर्मेकाः इति । अथ वा येन कमंणा सकर्मकाश्चाक्मकाश्च 
भवन्ति तेनाकमेकाणां न चेतेन कमेणा कश्चिद्‌प्यकमेकः। अथ वा 'यत्कमे भवति, 
न च भवति, तेनाकर्मेकाणाम' न चेतत्कमं कचिदपि न भवति ” इति । भ्रनुभुयते 
मुखम्‌ --इत्यादौ संवेदनाद्य्थेत्वादूभुवः सवेद्यादिभिरपि सकमेकत्वात्कमेण्येव लः। 
भुयेते, भुयन्ते इत्याद्युद।हायम्‌ । तथा -भूयताम्‌ । श्रभूयत । भूयेत मासः--इत्यादिं 
च। ठिटि न विशेषः । अत्र केचिदाहु;--भवतेर इत्यत्बं श्तिपा निदेशात्‌ 
भावत्र्मणोने? इति । अयमस्याथेस्य कथं प्रतिपादकः ? इति त एव प्रष्टव्याः । 
तस्य तु प्रयोजनं यङलुकि मन्त्रविषये आमभावे लिटपरत्वे सत्यत्वनिवृत्तिः । 
भविता । भाविता--“स्यसिच्सोयुट्तासिषु भावकमेणारुद्शेऽउमनग्रहदृशां वा 
चिण्त्दिद्‌ च” इत्यजन्तानां हनादानां च धातूनामाद्धचातुकेषु भावकम वषयेष 
स्यादिषु वा ।चणाव कायोमट्‌ च स्याद्त्याभधानात्‌ चिगण्बत्पक्ते वृद्धिः । 
इदड्‌वधानमनिडथं ण्यन्ताथं च । र्यसिजादानामाद्धधातुकत्वस्याव्याभचारेऽपि 
तेन ।वशेषणं सायुडथेम्‌। तन सावधातुक पवेध्यादांळाङ सायुटि चिण्बर्वस्या- 
भाबः। एन ` स्यासच्सायुडावषयं दूरूप्यमुदाहायेम्‌ भविष्यते । भविष्यते । 
श्रभविष्यत । अभाविष्यत । श्रभाव । भ्रभाविषाताम्‌ । अभविषाताम्‌ । भविषीष्ट । भाविषो 
इत्यादि । लुङ ढिङ[ध्वेमि चण्वत्पने "विभाषेटः इति मूद्धेन्यविकल्पनाच्चातुरूप्यं 
नेयम्‌ । लुङ तशब्दे 'चिण्भावकमेणाः? इति चिण्विधानात्‌ च्लेश्चिण्‌ , ततः 
"चिणो लुक्‌' इति तशब्दस्य लुक्‌ । 

अथ कमंकरततोच्यते । 'कमवत्कमेणा तुल्यक्रियः? । 'कत्तेरि शाप' इत्यतः कर्तग्रह्‌- 
णमनुवृत्तं प्रथमान्तामह्‌ विपारणम्यते। इह्‌ कर्म न पारिभाषिकम्‌ , तेनात्यन्तवि- 
लक्षणेन क्रियायाः साट्टश्यायोगात्‌ । नापि क्रियामात्रम्‌ ; यया कयाचन कियया 
क्रयायाः साट्टश्याव्याभिचारात्‌ । अतः कमेह्‌ तत्स्था क्रिया, अनया तुल्यक्रियः 
कन्तो कमणा ठुल्यस्तत्कार्याणि लभत इत्यथेः। तानि च यगात्मनेपदाचण्चिण्व- 
द्भावाः। एकस्मिश्च प्रयोगे कमेणा तुल्यक्रियस्य कतुरसम्भबात्‌ कर्मस्बकतेत्वे 


१, स? भा? २।३।५ । 

प्रयोगभेदेन ज्ञेये । यद्येनं घट॑ भावयतीत्यत्र कमेस्था क्रियोत्पत्तिः, अस्ति च तया 
तुल्यकियत्वं घटो भवतीत्यत्र कर्तुरिति यगादि कस्मान्न भवति ? अथस्वभावा- 
देवास्य योगस्य धातुविषयत्वे सिद्धे धातो रित्यनुवृत्तिसामर्थ्या द्विभक्तिबिपरिणा- 
मेन सप्तम्यन्तं बिवक्तितेकत्वं बिज्ञायत इत्येकस्मिन्‌ धातो कमणा तुल्यक्रियस्य 
कतुः कमेबद्धाबादू;इह तु घातुमिद्यते। एबं च कर्मेव्यापारोपसजेनकर्तृव्यापाराथो 
घातुयंत्र सौकर्यातिशयप्रतिपादनाय कमं व्यापारमात्रे बर्तते सोऽस्य विषयः सम्पन्न: 
ततच, 'शन्रुमभिभवति? इत्यत्र न्यगभवनोपसजेने न्यग्भावने वृत्तो भवतियदा 
न्यग्भवनमात्रे बत्तेते वदा-श्रभिभुयते शत्रः स्वयमेवेति यगात्मनेपदे भवतः। नन्वत्र 
कमस्था क्रिया न्यग्भवनं सेव कर्तस्थापीति क्रियाभेदाभावात्‌ कथं भेदनिबन्धनं 
साइइ्यमिति चेत्‌ , न; कर्मकत्रेवस्थाभेदेन भिन्नकारकगतत्वेन भेदोपपत्तः। 


वत्रातिदेशेन यगादिवदू द्वितीया कस्मान्न भवति? न च 'अनभिह्दिते' इति ` 


निषेधः; अस्य कायांतिदेशत्वाद्‌ अत्र च तदघिकाराभावात्‌ , उच्यते; “व्यत्ययो 
बहुळं लिङयारिष्यङ' इति संहितया सूत्रपाठादू लिडीति द्विलकारको निदेश 
तत्रेकं ळप्रहणमनुबत्तते। तच्चेह पष्ठ्यन्तं सत्‌ तद्न्तर्वं प्रयोजयति, कायंप्रतीति 
श्चाध्याह्ियत इति ळान्तकायंविषयत्वार्दात देशस्य द्वितीयायाश्चातथात्वादप्रसङ्गः। 
एवं च कमांश्रयाः इत्यादयोऽपि न भवन्ति । नन्बभिभूयमानो देवदत्तो यज्ञदत्तः 
मभिभवतीत्यत्रापि कमेवद्भावः प्राप्नोति, अत्र हि यज्ञदत्ते कमणि दृष्टो न्यग्भाव 
इतरस्मिन्‌ देवदत्ते च कतेरि दृश्यते यदसौ न्यग्भवन्‌ न्यग्भावयति, नेष दोषः; 
इह कर्मणा तुल्यक्रिय इति कर्मस्थया क्रियया तुल्यायाः क्रियाया प्रसङ्गास्कतुंश्च 
क्रियापेक्षत्वात्‌ प्रत्यासत्त्या तदपेक्षयेव कतुः कर्मवद्भावविज्ञानात्‌। इह्‌ च 
न्यग्भबनं न कर्तृत्व उपयुज्यते, किन्तु न्यरभावनमेच; अन्यगभवतोऽपि न्यग्भावने 
कर्तत्वसंभवातू । वस्करणास्स्वाश्रयेण कमेकतृत्वनिबन्धनो भावे लकारो5पि भवति। 
अभिभूयते शात्रणा स्वेनेवेति, तेन शत्रोद्वितीया न भवति । सवेत्र कमेबदुदाहरणानि । 
लुङि तशब्दे तु 'अचः कमंकतरि' इति चिणादेशविकल्पनात्‌ पक्षे सिचि 
तस्य च पूर्वेवद्ठा चिण्वदिटि तत्पक्षे वृद्धौ अभ्यभावि, अभ्यभाविष्ट, अभ्यभविष्ट इति 
त्रेरुप्यम। स्वाश्रये भावे ळकारे तु चिण्‌ आवकमेणोः? इति चिणेव--अभ्यभावि 
शत्रणा स्वेनेवेति । 

भ्रथ पुरुषविषये किञ्चिद्‌ विचार्यते । युष्मद्स्मदन्येषु सह विवक्षितेषु “त्यदादीनि 
सवीनत्यम”--अन्येस्सहवचने त्यदादीनि शिष्यन्ते, मिथस्तु पराणीति शिष्यमा- 
णाभ्यां युष्मदस्मद्भयामशिष्यमाणार्थामिधानेऽपि स्वार्थापेक्षो मध्यमोत्तमावेव 


भवतः; न तु शिष्यमाणारिष्यमाणरूपस्यार्थस्य युष्मद्स्मदर्थान्यस्वेन शेषत्वात्‌ ` 


प्रथमः, यत्र युष्मदस्मदी समानाधिकरणे न स्तः स शेष इत्युक्तत्वात्‌। तेन 
देवदत्तश्च त्वं च स च च्वं च युवां भवथः, देवदत्तश्च स च त्वं च युयं भवथ। देवदत्तरचाहं 


i ता डकार 





wits ~ 

च श्रावां भवावः। देवदत्त्च स चाहं च वयं भवाम इति । युष्मदस्मदोः सहविव- 
क्षायां परत्वादस्मदा शिष्यमाणेन युष्मदस्मदर्थाभिधानेऽपि परत्वादस्मदर्थापेक्ष 
उत्तमो भनति--त्वं चाहं च श्रावां भवाव इति। भवतापि युष्मदस्मदोः सह- 
वचने तस्य पू्ेपाठाश्रयेण तयोरेव शेषे- भवश्च तवं च युवा भवथः, भवाँश्चाह च 
प्रावां भवाव इति । सहविवक्षा चानेकस्यार्थस्येकशुणक्रियाभिनिवेशार्थ बुद्धया 
निरूप्यमाणस्य क्रियागुणद्वारेणान्योऽन्यापेक्षया समुदाय भावमापन्नस्य सहभावेन 
बक्तुमिच्छा, उदूभूताबयवभेदुस्वाच्च द्विवचनबहुचने । असहविवक्षायां 
द्रेतम--एक एव छकारोऽनेकक्ारकाथांभिधायी, प्रतिकारकमावत्तेते बेति। 
तत्राद्ये पत्ते युष्मदस्मदुन्यानामशोषत्वाद्यथायोगं मध्यमोत्तमौ भवतः--स च त्वं 
च भवथः। तथा मध्यमोत्तमयोयुंगपरप्रसङ्गे परत्बादुत्तम:---ख चाहं च भवाव 
इति । पक्षान्तरे तु ळाभिधेयतत्तर्ारकापेक्षया प्रथमादयो यथायोगं भबन्तीति 
न विबादः। भवान्‌ भवति, त्वं भत्रसि, भ्रहं भवामीति। अलिङ्गस्सम्बोघनेकवि- 
षयश्च युष्मदर्थः, भवद्थस्त्वन्य इति तद्योगे प्रथमः। यदा त्वस्मात्सम्बोघन- 
विभक्तिः तदा युष्मदथयोगात्‌ मध्यमो भवति- हे भवन्‌ भवसि इति । भ्रतित्वं 
भवति, अत्यहै भवति इत्यादो त्वामतिक्रान्तो मामतिक्रान्त इत्यन्न 'अस्याद्यः 
क्रान्ताद्यर्थे द्वितीयया’ इति वत्युरुषे त्वमतिक्रान्तो येनाहमतिकान्तो येनेत्रि 
अनेकमन्यपदार्थे ?--इस्यनेकं सुबन्तमन्यस्य पदस्यार्थे वत्तंमानं समथ समस्यत 
इति बहुन्रीह्दो बाऽतिक्रमितुः प्रवान्यात्तस्येव लान्तार्थविशोषणत्वान्न मध्यमो- 
त्तमो । यदा सतिशब्दः पूजितबचनः, तदा स्वती पूजायाम्‌ इति तत्पुरुषे 
युस्मद्स्मदोरथेस्य प्राधान्यात्तेन बिशेष्यखादू--भ्रतित्वै भवसि, श्रत्यहं भवामि 
इ।त भवतः । त्वदूभवति, मदुभवतीत्यत्र च्व्यन्तयोरेतयोस्त्वमिबाहमिवेति च 
स्वार्थारोपेण वत्तेमानस्वादमुख्याथेत्वात्‌ 'गोणमुख्ययो मुख्ये कायेसम्प्रत्यय; इति 
न्यायेन मध्यमोत्तमो न स्तः। तथा हि--अभूततद्धावे कृभ्वतियोगे सम्पद्यकर्तरि 
चिः” इति कार्यातमनाऽभूतस्य कारणस्य कार्यात्मना भावे बिवक्षिते सम्पद्यमाने 
कायात्मना भवतिकत्तेरि वृत्तात्प्राति पदिकास्क्रभ्बस्तियोगे च्विबिधीयते । एतदुक्तं 
भवति-अभेदविवक्षया कारणवृत्त: कारयंशब्दात्‌ प्रत्ययः इति । त्वत्कल्पो 
भवति, मत्कल्पो भवतीत्यादावपि गोणाथेत्वाच न मध्यमोत्तमौ । तञ्च “ईष- 
दसमाप्तो कस्पच्देश्यदेशीयरः”-सम्पूणेता पदार्थानां समाप्तिः, किङःचन्न्युन- 
तेषदसमाप्तिः, एतद्विरिष्टेऽर्थं वत्तमानास्रातिपादिकात्‌. “तिङ्श्च” इति--तिड- 
न्ताच्च स्वार्थे कल्पबादय इति प्रकृत्यथं सदृशार्थान्तरवृत्तिभ्यो विधानात्‌ । यदा 
तु कालान्तरदृष्टयुणेषद्समाप्तिविशिष्टस्वाथ वृत्त: प्रत्ययः तदा न गोणार्थर्वाम्ति 
त्वत्कल्पो भवसि, मत्कल्पो भवामीति भवतः। त्वमेवेदानी किञ्चिन्न्यूनगुणो 
भवसीत्यर्थः । पूत्र तु त्वत्सद्दशो $न्यो भवतीत्यथेः । 

श्रथ तिङन्तात््रत्ययाः प्रदश्यन्ते | “अतिशायने तमबिष्ठनी”--अतिशायनं प्रक- 
षॉऽभिभवः। ` एतदुपाधिकार्थवृत्तेङथाप्प्रातिपदिकादेतौ स्याताम्‌। तथा 
'तिङश्च’ इति तिङन्ताच्च। बहूनामेकस्य निर्धारणे वृत्तौ 'द्विवचनविभञ्यो- 
पपदे तरबीयसुनो”--द्टयोरर्थयोवचने विभज्ये विभक्तव्ये चोपपदे तरबीयसुनो- 
विधानात्‌ । तत्र 'अजादी गुणवचनादेव? इतीष्ठनीयसुनोरुणवचनादेव नियमा- 
त्तिङन्तात्तरप्मपावेब। एतदन्तात्‌ “किमेत्तिङव्ययघादाम्वद्र व्यप्रकर्ष”-किमा- 
दिभ्यो यो घस्तदन्तादू द्रव्यप्रकर्षे गम्यमाने आमुरित्यामुः । उकारो मकारस्या- 
नन्त्यत्वेनेत्त्वनिवृत्तये । इल्लुप्यते। तत्र स्वणदिनिपातमव्ययम्‌ः तथा 'तद्वितइचा- 
सवेविभक्ति? इत्यसवैविभक्तियुक्त तद्धितान्तम्‌ “कृन्मे जन्त' इति मकारे जन्तकृदन्तम्‌ 
क्त्वातोसुन्कसुन' इति वत्वाद्यन्तम्‌ अव्ययीभावश्च’ इत्यव्ययीभावश्चाव्ययम्‌ । 
'तरप्तमपो घः'। तत्राभि परे, 'यचि भम्‌’ यकारादावजादो च स्वादावसर्वनाम- 
स्थाने परतः पूर्व भमिति घान्तस्य भसंज्ञा। इह स्वादयः स्वौजसमौडित्यारभ्य 
कप्पयेन्ता: । घान्तस्य “यस्येति च”--इवर्णोवर्णयोरिति भसंज्ञानिमित्ते तद्धिते च 
परे लोप इति लोप:--भवतितराम्‌, भवतितमाम्‌ । तद्धिताञ्च 'तद्धिता? इत आरभ्य 
आपञ्चमाध्यायपरिसमाप्तेवेच्यमागाः प्रत्ययाः। आमन्तं 'कृत्तद्धितसमासाश्च कृदन्तं 
तद्धितान्तं समासश्च प्रातिपदिकमिति प्रातिपदिकम्‌ , कृतः समासाश्च वक्ष्यन्ते । 
प्रतिपांदेकाच्च 'ङचाप्प्रातिपादकात्‌? '्वाजसमांद्ङष्टाभ्यांम्भस्ङेभ्याम्भ्यस्ङ- 
सिभ्याम्भ्यस्ङसोसाम्‌ङयोस्सु५' इति बिधीयमानेषु स्वादिषु पदत्वाथेमेकवचनं 
सुः । तस्य च “अव्ययादाप्सुप:”--अव्ययाद्धिदितस्याप; सुपश्च लुगिति लुक । 
स्वरादृष्वामिति पाठाद्व्ययत्वम्‌ , आबिति टापूडाप्चापः । “प्रशंसायां रूपपूर' 
प्रशसा स्तुतिः। एतदुपाधिकार्थात्‌ ङ याप्प्रातिपदिकात्‌ तिङन्ताच्च रूपप्‌ 
स्यात्‌ । स्वभावादेतदन्तन्नपुंसकप्रथमेंकवचनमेव । तस्य “स्वमोनेपुसकात' इति 
नपुंसकलिङ्गात्परत्वेन लुकि प्राप्ते अतोऽम्‌? इत्यम्भावे, “अमि पूवे:?7-- 
अकोऽमि परे पूर्वेपरयाः पूवरूपमेकादेशा इाते पुर्वेरूपत्वम्‌, तेन भवति- 
रूपमित्यादि भवति । एवं कल्पबाद्यन्तादपि स्वभावान्नपुंसकात्स्वादिकायम्‌ । 
'अव्ययसर्वेनाम्नामकच्‌ प्राक्टेः' इत्यकच्‌ । तत्र 'तिङश्च’ इत्यनुवृत्तरस्यांपे 
टेः प्रागज्ञातादिष प्रागिवायेष्वथषु भवति। अकार उच्चारणाथेः । चकारः 
“चित” इति स्वराथः, तत्र हि “चितः सम्रकृते” इत्युच्यते भवतकि । 
श्रथ तिडोऽ्ये लादेशा उच्यन्ते-"'लटः शतृशानचावप्रथमासमानाधिक- 
रणे”-लळटः शठ्शानचावादेशो नित्यं स्यातामप्रथमान्तेन चेत्सामाना- 
धिकरण्यं अवात । तत्र शोषस्वाद्स्य ळटः शठ, तस्य शित्त्वात्सावधातुक्त्वे 
पूवेबच्छबादयः । शात्रन्तस्य 'कृदतिड” इति तृतीयधात्वधिकारररवाहृतस्य 
म्रत्ययस्य कृत्संज्ञाविधानात्‌ कुदन्तत्वेन प्रातिपद्कित्वादविशेषेण स्वादिश्रसङ्ग 

कर्मेखस्य विवक्षितत्वात्‌ “कर्मणि द्वितीया इति द्वितीया । द्वितीयादिशब्दै 
सुपां त्रिकाः ` पूवांचायेप्रसिद्धयोच्यन्ते। तत्रापि 'सुप” इति सुपस्नीथि- 
च्रीणि पदानि भूत्वैकशो यथासंख्यमेकवचनादिसंज्ञानीति तिङवदेकत्तरादो 
क्रमेणेकबचनादि भवति । तत्रामोटोः “सुडनपुंसकस्य” सुडिति प्रत्याहारेणादित 
पञ्च बचनानि गृह्यन्ते । तान्यनपुंसकलिङ्गसम्बन्धीनि सर्वनामस्थानानीति सर्व 
नामस्थानत्वे “उगिदचां स्वेनामस्थानेऽधातोः? इति नुम्‌। उगितामङ्गानां लुप्त- 
नकारस्याञ्चतेः पूर्वेमधातो रुगितः पश्चाद्धातोश्चास्मिन्रमिष्यते । 'अञ्चतिप्रहृणस्य 
डगितो धातोयंदि भवति अञ्नतेरेवेति नियमाथेखाद्‌ अधातुग्रहणमधातुभूत- 
पूवाथम्‌ । नुम्‌ मित्त्वात्‌ “मिदचोन्त्यात्परः इत्येकत्र सन्निविष्टानामचामन्त्यादचः 
परः। “नश्चापदान्तस्य मालि --अपदान्तयो नेकारमकारयोर्भल्यनुस्वार इति 
नस्यानुस्वारः। “अनुस्वारस्य ययि परसवण:! । स च स्थानेऽन्तरतमः? इति 
नासिक्यानुस्वारस्य तादृशो नकारः--भत्रन्तं पश्य, भवन्तौ पश्य, भत्रतस्तानित्यत्र शासि 
श्वादिष्वसवेनामस्थाने' इति पूवस्य प्राप्तायाः पदसंज्ञाया: यचि भमः भसंज्ञया 
परयाऽनवक्ाशया बाधात्‌ “कलां जशोऽन्ते' इति जश्त्वं न भवति । कर्तृ 
रणविबक्षायाम्‌--कर्तकरणयोस्तृतीया' । उक्तः कत्तो । “साधकतमं करणम्‌? 
क्रियाप्रसिद्धौ यत्कारकं कारकान्तरापेक्षया प्रकृष्टं बितरक्तितं यद्घयापारानन्तरं 
क्रियानिष्पत्तिरविवक्ष्यते तत्करणम्‌ । तदुक्तम्‌ 

{क्रियायाः  परिनिष्पत्तिर्यद्ववापारादनन्तरम्‌ । 

विवक्ष्यते यदा तत्र करणत्वं तदा स्मृतम्‌ ॥ 

वस्तुतस्तदनिदेश्यं न हि वस्तु व्यवस्थितम्‌ । 

स्थाल्या पच्यत इत्येषा विवक्षा इश्यते यत: ॥ 

क्रियते येन येने : तत्तत्करणमिष्यते । 

तेनाश्वेन रथेनेति सिद्ध दोपिकयेति च ॥ इति। 


टायाष्टकारशङसीति विशेषणार्थः । अन्यथा 'सुपां सुलुग्‌' इति 
बिहितस्याकारस्यापि प्रदणमापद्येत-भवता तेन। भवद्भचां ताभ्याम्‌ । भवद्भिस्तैः । 
हलादौ पद्त्वाज्ञशत्वम्‌ । सम्प्रदानविवक्षायाम्‌- “चतुथी सम्प्रदाने? । कृदाद्यन- 
भिहित इति शेषः। 'कमंणा यमभिप्रति स सम्भ्रदानम्‌? दृदातिकम्मेणा करण- 
भूतेन कतां यमर्थभिम्रेति तरदानराकत प्रेरयित्रनुमन्तू वा कारकं सम्प्रदानम्‌ 


उक्तश्च € ० बह” 
“अनिराकरणात्कत्त्‌ स्त्यागाङ्गै कर्मणप्सितम्‌ । 


~ ¢ ० 2 । 
प्ररणानुमातम्यां च लभते सम्प्रदानताम्‌? ॥ इति । 

दानं चेह्वापुनग्रेहणाय किश्चिदुद्दिश्य स्वीयत्यागः। भवते तस्मै ददाति 
भवद्भ्यां ताम्यां ददाति। भवद्भ्यस्तेम्यो ददाति । अपादानविज्ञायाम्‌--अपादाने 
पञ्चमी? ध्रवमपायेऽपादानम' सावधिकं गमनमपायः । तदुक्तम्‌- 
संयोगभेदादू भिन्नात्मा गतिरेव ्रमिर्यथा । 
घुवावधिरपायोऽपि समवेतस्तथा धवः? ॥ इति । 
अस्मिन्‌ साध्ये यदू धरुवमेतदनाविष्टं तत्कारकमपादानम्‌ । तथा हि-- 
अपाये यदुदासीनं चलं वा यदि वा$चलम्‌ । 
ध्ुवमेवातदावेशात तद्पादानसुच्यते ॥ इति । 
त्रिविधं चेतत्‌ । यथाह-- 
निर्दिष्टविषयं किञ्चिदुपात्तविषयं तथा । 
अपेक्षितक्रियं चेति त्रिधाऽपादानसुच्पते ॥ इति । 
तत्र प्रथमं धातुनाऽभिहितापायविषयम्‌ , द्वितीयं धात्वर्थाङ्गार्थत्वेना- 
भिहितापायबिषयम्‌ , तृतीयं तु सामर्थ्यादिना प्रतीयमानापायविषयम्‌। 
भवतस्तस्मादागच्छति । भवतो मेघाद्विद्योतते विद्यत्‌- अत्र निःसरणाङ्गे विद्योतने 
विद्‌'तिवेत्तंते । भवतस्तस्मादाब्यतरः- अत्र प्रकर्षप्रत्ययसाम्थ्याहिभागकरणतया 
प्रकषेलक्षणा क्रिया प्रतीयते । अत्रावधिविभक्तव्ययोरेकीकारो विभागस्वड्धेठुरप- 
कषण च बॉद्धम्‌। तथा चाह 
“बुवा समीदितेकत्वान्‌ पञ्चालान्‌ कुरुभिर्यदा । 
पुनर्विभजते वक्ता तदापाग्रः प्रतीयते? ॥ इति । 
तत्रतत्र ङसीत्यनुवादाथो ङकारेकारौ । विभागोऽपायः, अस्मिन्‌ साध्ये 
यदू ध्रुबमेतड्धेतुभूतक्रियानाविष्टं तदपादानमिति सूत्रार्थः । शेषविवक्षायामू-- 
षष्ठी शेषे--अनभिहित इति शेषः । कर्मादिभ्योऽन्यः प्रातिपदिकार्थव्यतिरेक- 
हेतुः स्वस्वामिसम्बन्धादिः शेषः । द्विष्ठोऽप्यसौ सम्बन्धो गुणगत एव ब्देन 
प्रतिपाद्यत इति तस्मादेव षष्टी, न तु प्रधानात्‌ । तदुक्तम्‌- 
द्विष्ठोऽप्यसौ परार्थत्वाद्‌ गुणेषु व्यतिरिच्यते" ॥ इति। 
तथा च बात्तिकमपि 'उक्तं पूर्वेण' इति । अस्यार्थः भ्रातिपदिकार्थुतरे 
पद्सामानाधिकरण्ये उपसंख्यानमधिकत्वादिति चोद्यस्य न वा वाक्याथंत्वादिति 
सामानाधिकरण्यप्रतीतेवाक्यतेन पदसंस्कारवेलायामभावात प्रातिपदिकार्थ 
निबन्धना प्रथमा यथा भवति, एवमत्रापि प्रघानगतसम्बन्धप्रतीतेर्वाक्यार्थत्वेन 
पद्संस्कारवेलायामभावान्न प्रसङ्गः षष्ठया इति । परिह्दारभाष्यं चाथेरुपमेवै- 


१, वा० त°, सा० १३७।२, वा०तृ०, सा १३६। ३. वा० ०, सा० ४। 

तंदेवंजातीयकमिति' । भवतोऽस्य स्वम्‌, भवतोरनयोः, भवतामेषाम्‌ । अधिकरणविव- 
हायाम्‌---“सप्तम्यधिकरणे च' चकाराद्‌ दूरान्तिकार्थेभ्यश्च । “आधारोऽधि- 
करणम्‌”---कर्तकमेणोः क्रियाश्रयभतयोधारणक्रियाँ प्रति य आधारस्तत्कारक- 
मधिकरणम । त्रिविधं चतत्‌। यदाह-- 

कतृ'कर्मव्यवहितामसाक्षादू धारयत्‌ क्रियाम्‌ । 

उपकुर्वन्‌ क्रियाखिडो शाखे5घिकरणं स्मृतम्‌' ॥ 

आपश्लेषिकमेळं स्यात्तथा वैषयिकं परम्‌ । 

अभिव्यापकमित्येतत्‌ न्रिघाधिकरणं मतम्‌ ॥ 

आस्ते कटे शकुन्तः खे तिले तेलं व्यवस्थितम्‌ । 

क्रमेणाधारभेदानामुदाइरणदर्शनम्‌ ॥ इति । 

भवति कटे शेते । मेघच्छन्ने भवति खे बलाका । भवति तिले तैलम्‌, भवतोरनयोः, 

भवत्स्वेषु । प्रथमासामानाधिकरण्ये प्रथमासामानाधिकरण्या भावे च 'नन्बोविभाषा' 
इत्यतो विभाषानुदृत्तेर्विकल्पेन भवतः भ्रातिपदिकार्थलिङ्गपरिमाणवचनमात्रे 
प्रथमा? । भवन्नयम्‌ । 'इल्ङम्याब्भ्य;' इति सुलोपः। तकारस्य संयोगान्तलोपः । 
तस्यासिद्धत्वात्‌ 'नलोपः प्रातिपदिकान्तस्यः इति विधीयमानो नलोपो न 
भवति । भवन्तौ तौ । भवन्तस्ते-जसो जकारोऽसन्देहेत विभक्तिस्वरूप- 
प्रतिपत्त्यर्थः । भवत्तरः, भवत्तमः, भवद्रपः, भवत्कल्पः इत्यादी तरबादि- 
पूचेबत्‌ । भवत्कः-'प्रागिवात्कःः । “इवे प्रतिकृतौ’ इत्यतः घ्रागितः परेष्व- 
ज्ञातादिष्तर्थेष द्योत्येप प्रातिपदिकात्क इति कः। तद्धितत्वान्न ककारस्येत्त्वम्‌ । 
शत्रभावे भवतीत्यादि पूर्वमुक्तमेव । अत्र तिङः स्थानिवत्त्वेन छद्त्वाच्छत्रा देशो 
न भवति, वाग्रहणस्य व्यवस्थितविभाषातविज्ञानात्‌। यदि हि स्यात्‌, स्थानि- 
बद्भावेन तिङन्तत्वात्तस्मास्परात्‌ घात्‌ ‘किमेत्तिङव्यय’ इत्यादिना आसुः स्यात्‌; 
ततश्च भवत्तरामिति तृतीयमपि रूपं स्यात्‌। असामानाधिकरण्ये खल्वपि भवत 
इदं भावतम--“तस्ये दम”--षष्ठीसमर्थादू ङ'याप्प्रातिपदिकात्सम्बन्धिन्यर्थेऽणिति 
अण्‌ । 'तद्वितेष्बचामादेः इत्यादिवृद्धिः निति णिति तद्धिते परेऽङ्गस्या- 
चामादेरचो वृद्धिरिति । इयं च 'अत उपधायाः इति जिति णिति पत्ययमात्रे 
परेऽङ्गस्योपघाया अतो चिधीयमानां वृद्धिमपवादत्वाद्राधते । न च भवत 
इत्यस्य ` देवदत्तादिविशोषापेक्षत्वादस्तीहापि सामानाधिकरण्यमिति वाच्यम्‌ ; 
तहि सापेच्तत्वादस्मात्रत्यय एव न स्यात्‌ । समर्थः पदविधिः’ :इतीह शास्त्र 
पद्विधिः समथेपदाश्रय इत्युक्तत्वात्‌ । इदमप्युदाहरणम्‌-भवतो भक्तिभंवद्ध- 
क्तिरिति । “षष्टी”--षष्ठयन्तं समर्थन सुबन्तेन बा समस्यत इति समासः। 'सुपो 

घातुप्रातिपदिकयो” इति तद्धितान्तसमासप्रातिपदिकयोरन्तभूतस्य सुपो लुक । 
अत्र केचित--लडिति वत्तमाने 'लटः शतृशानचो' इति पुनलेडम्रहणादू 
'नन्बोर्विभाषा' इति भूते विहितस्यापि लटोऽप्येतावादेशो भवत इति । 
एतद्भाष्यवार्तिकयोर्नोक्तम्‌ , वृत्तिकारस्य च नेष्टम्‌ । यदाह--ढडिति वत्त॑माने 
पुनलेड्प्रहणात्‌ कचित्‌ प्रथमासामानाधिकरण्येऽपि भबति” इति । “सम्बोधने 
च? शतृशानचाविति शेषः | आभिमुख्यकरणं सम्बोधनम्‌, तञ्च स्वभावात्‌ 
कचित्‌ कार्य विनियोगार्थम्‌। यदाह -- 
“सिद्धस्यामिसुखीभावमात्रं सम्बोधनं विदुः । 
प्रात्ताभिसुख्यो ह्यर्थात्मा क्रियायां विनियुज्यते? ॥ इति । 

हे सुखमनुभवन्‌ वधंस्व । 'लक्षणहेत्ोः क्रियायाः'-छत्षणं चिहूम , हेतु 
कॉरणम्‌। क्रियाया छक्षणहेत्वोवतेमानाद्धातोलेंटः शतृशानचौ स्याताम्‌ । शयन- 
मनुभवन्‌ यवनो भुङक्ते --अत्र शयनानुभवनं यवनभोजनस्योपलक्षणम्‌ , शुश्रषुभेवन्‌ 
विद्यामधिगच्छति, अत्रापि शुश्रषाभवनं विद्याधिगमस्य हेतुः। योगद्दयमिदँ 
प्रथमासमानाधिकरणे नित्याथम्‌। प्रथमा च सम्बोधने च’ इति सम्बोधनाधिक- 
प्रातिपदिकार्थे विहिता। “माङ चाक्रोशे'- आक्रोशः शपनम्‌, अस्मिन्‌ गम्यमाने 
माङ यपपदे शतृशानचौँ भवतः। मा भवन्‌ । माङि लुङ? इति प्राप्ते अस्मा- 
देबा देशवचनाछडनुमीयते । सुखमनुभवन्नित्यादौ “कर्तकर्मणोः कृति’ इत्यनयो 
कृद्योगे विधीयमाना षष्ठी न भवति, “न लोकाव्ययनिष्ठाखळर्थेतृनाम? इति लादि 
योगे प्रतिषेधात्‌ । छ इति शतृशानचौ, कानच्‌ , कसुकिकिनौ चोच्यन्ते। उ 
इत्युवर्णान्ता कृतः; उ:, इच्छुः, उकः प्रत्यय एव। अव्यय इति कुन्मे जन्त 
क्त्वातोसुन्‌कसुनः? इति उक्ता अव्ययकृतः । 'क्तक्तवतू निष्टा’। खलथः--खल 
युच्‌ । तृन्निति “पृङग्रजोः शानन्‌’ इति शानन्नादयः “तृन्‌? इति ठन्पर्यन्ता 
प्रत्याहारेणोक्ताः । प्रत्याहारश्च 'लटः शत” इति वृशब्द्स्य तृनो नक्रारेण। 
सुखस्यानुभवक्तिति प्रयोगः शोषळक्षणया षष्टया । अत्र षष्ठीसमासः 'पृरणगुणः 
सहितार्थसदव्ययतव्यसमानाधिकरणेन'--इति  पूरणादिसिनिषेधान्न भवति । 
तत्र “पूरण' इति पूरणाथंप्रत्ययान्ताः । 'गुण' इति शुणद्वारेण गुणिनि वर्तितुं 
शक्ता गुणमात्रनिष्ठा शुक्लादयः; ये तु गुणं स्वनिष्ठतयेवाभिदधति ते न 
रसादयः, यतस्तस्स्थैश्च गुणेः षष्टी समस्यत इति तेः समास उक्तः। सुहिः 
तार्थास्तृप्त्यर्थाः। सदिति तौ सत’ इति सत्संज्ञो शतृशानचो। अव्यया 
उक्ताः तव्यो न सानुबन्धकः, 'निरनुबन्धकम्रहणे न सानुबन्धकस्य’ इति । 
समानाधिकरणमे कबिभक्त्यन्तं विशेषणं विशेष्यं वा । 

अथ शत्रन्तातलनीप्रत्यया इह प्रदश्यंन्ते । 'उगितश्च'-यत्प्रातिपादिकमचयव- 
वारेण साक्षाद्वोगित्‌ येन विधिस्तदन्तस्य’ इति तदन्तात्‌ व्यपदे शिवद्भावेन 
केवलाच्च प्रातिपदिकात्‌ स्त्रियां ङोप्स्यात्‌। ङकारः सामान्यग्रहणाथंः, 
पकारस्तद्विघातार्थंः । “ग्रहणवता प्रातिपदिकेन तदन्तविधिन?, 'व्यपदेशिबदू- 
भावोऽप्रातिपदिकेन” इति परिभाषे  प्रातिपदिकस्वरूपग्रहणप्रत्ययविधिविषये 
इति नेह स्तः। ङीबम्तस्य “यू स्त्र्याख्यौ नदी'--अन्यानपेक्षया स्त्रियां 
वृत्तमीदूदन्तं नदी, इति नदीत्वे “ शप्श्यनोनित्यम्‌”--शप्श्यनोनिमित्तखेन सम्ब- 
न्थिनः शतुर्नित्यं नुम्‌ शीनद्योः परयोः। जुम्‌ मिच्चादन्त्यादचः परः । इह्‌ 
नदीशब्दो नद्यवयवे वत्तैत इति शतुनेदीपरत्त्रम्‌ । भवन्ती । भ्रतिभवन्ती । ङन्यन्तस्वा- 
त्स्वादिष्‌ सो ह॑ल्ङ'्यादिलोपः। भवन्त्यौ । भवन्त्यः । अजादौ “इको यणचि’ इति 
संहितायां यण भवति। “प्रथमयोः पूर्वसवर्णः? इत्यकः प्रथमाद्वितीययोरजादौ 
बिभक्तौ परतः पूर्वपरयोः पूर्वसवर्णदीर्घः एक इत्येतदत्र न भवति, दीर्घाज्जसि 
च' इति निषेधात्‌ चकारादिचीति गृह्यते । हे भवम्ति-'अम्मार्थनद्यो हस्वः” इति 
हुस्वः । अम्बार्था मात्रर्थाः । 'एङ्घरस्वात्सम्वुद्धे' इति सम्बुद्धेहढो लोपः । ‘एकः 
वचनं सम्बुद्धिः । सम्बोधने प्रथमाया इति शेषः । भवन्तीम्‌ ; भवन्ती:-अत्र अमि 
पूर्व” पूर्वसवर्णदीघश्च यणं बाघेत । ङिद्वचनेषु'आण्‌ नद्याः इति टित्त्वादादि- 
राडागमः। 'आटञ्च' इति यथायोगमेकार आकारञ्च वृद्धिः ~ भवन्त्ये, भवन्त्याः । 
आमि 'हुस्वनद्यापो नुद्‌? इति नुट्‌ टिस्वादादो--भव्रन्तीनाम्‌। सप्तम्येकवचनस्य. 
'ङेराम्नद्याम्नीभ्यः इत्यामादेशे-भवन्त्याम्‌ । नीशब्देन तदन्तो ग्रामण्यादि- 
रुच्यते । भवन्तितरा, भवन्तीतरा । पूर्ववत्तरप्‌ । अत्र “घरूपकल्प-चेलड्‌-ब्रव- 
गोत्र-मत्त-हतेषु ङःयोनेकाचो हस्वः इति घादिषु परेषु ` ङग्थन्तस्यानेकाचो 
विधीयमानो नित्यो हस्वः ‘उगितश्च’ इत्युगितः परस्या नद्या विधीयमानेन 
हृस्वविकल्पेन बाध्यते, अत्र घादयः प्रत्ययाः, चेलडादीनि प्रातिपदिकानि । 
अत्र हरदत्तः -“चेळडादीनां वृत्तिविषये कुत्सनवचनत्त्वात्‌ तैः 'कुत्सितानि 
कुत्सने” इति समासः” इति\। न्यासकारस्तु “चेळड्‌ `ब्रु-गोत्राणामेवं समास- 
मुक्त्वा मतहताभ्यां तु “विशेषणं बिशाष्येण” इत्याहः । एवं मतहतादिष्व- 
प्युदाहायंम्‌ । 

श्रथ नपुंसकप्रक्रिया । भवतू ब्राह्मणकुलं तिष्ठति पश्येति वा -“स्वमो नपुंसकात्‌” 
इति लुक्‌। भवन्ती कुले - “नपुंसकाच्च” इत्योडः शीभावः। आऔङिति 
प्रथमाद्वितीययोट्विवचनस्य पूवांचारयांणां संज्ञा । शकारः 'आच्छीनद्यो? इति 
विशेषणार्थः । 'शप्ड्यनो? इति नित्यं नुमागमः। भवन्ति कुलानि--'जइशसोः 

जिः” इति नपुंसकाङ्गात्पर्त्वे जश्शसोः शिरादेशः। शकारः शीति तत्र तत्रानु- 
वादार्थः। 'शि सर्वनावस्थानम्‌ः इति शोः सर्वनामस्थानव्वे. “नपुंसकस्य कळच: 
इति मळन्तस्याजनन्तस्य नपुंसकाङ्गस्य सवेनामस्थाने नुमिति नुम्‌। भवता 
इत्यादि पुंछिङ्गवत्‌ । 

श्रथ शानच्‌ । व्यतिभवमानः--'आने मुक? इत्यदन्तस्यानपरत्वेन मुक्किस्वा- 
द्न्त्यः । व्यतिभवमानौ--- प्रथमयोः पूर्वेसवरण? इति दीर्घस्य 'नाद्चि" इति 
निषेधे “बरृद्धिरेचि’ इति वृद्धि: । व्यतिभवमानान्‌--तस्माच्छसो नः पुंसि’ 
इति तस्मात्प्रथमयोः पूवेसवणंदीर्घात्‌ परस्य शसवयवस्य सकारस्य न इति 
नकारादेशः । व्यतिभवमानेन--'टाङसिङसामिनात्स्या?--अदन्तादङ्गात्परेषां 
टादीनां यथांसंख्यमिनादय इति इनादेशे गुणः । व्यतिभवमानाम्याम्‌--'सुपि चः 
इत्यदन्ताङ्गस्य दीर्घं इति सुप्परस्वाह्दीघेः । व्यतिभवमानैः--'अतो भिस ऐस? 
इत्यदन्ताङ्गात्परत्वेन भिस ऐसादेशः । व्यतिभवमानाय--“ङयेः? इत्यदन्तादङ्गात्‌ 
परत्वेन ङार्यादेशाः। “कष्टाय? इति निर्देशात्सन्निपातपरिभाषाया अनित्यत्वात्‌ 
'सुपि च? इति दीर्घेः। व्यतिभवमानेम्यः अत्र झलादिबहुवचनसुप्परादन्ताङ्गत्वेनं 
'बहुवचने मँल्येत” इरयेत्वम , सुपि च? इति दीर्घश्च प्राप्नोति । तत्र विप्रतिषेधै 
परं कायम? दयोस्तुल्यबळविरोधे परस्य प्राप्यमाणत्वात्परमेत्वं प्रवत्तेते । व्यतिभंवः 
मानात्‌ । व्यतिभवमानस्य--'टाङसि? इत्यादिना ङसिङसोरात्स्यौ । व्यतिभेवमा- 
नयोः-“ओसि च? इत्यदन्तस्याङ्गस्यौस्परत्वे नकारेऽयादेशः । व्यतिभवमानानाम्‌-- 
'हुस्बनद्यापो नुद्‌? इति नुटि अजन्तस्याङ्गस्य नाम्परत्वेन नाभि’ इति दीर्घः । 
ध्सुपि वचे? इत्येव वा । व्यतिंभवंमाने--' आदूशुणः। व्यतिभवमानेषु--एत्वे षत्वम्‌ । 
व्यतिभवमानस्येदं व्यातिभवमानम्‌- अत्रासांमानधिकरण्ये शानच्‌ “तस्येदम्‌? इत्य- 
ण्याँदिवृद्धिः । “न य्वाभ्यां पदान्ताभ्यां पूवो तु ताभ्यामेच” इति--पदान्ताभ्यां 
यकारवकाराभ्यां परस्याचामादेरचो वृद्धिने भवति, किन्तु ताभ्यां यथासङ्कय- 
मेजागमो भवति तद्धिते ङिगति किति वा पर इत्येतस्य “न कर्मव्यतिहारे’ 
इति निषेधः । 

श्रथ ख्रियाम्‌ । व्यतिभवमाना “अजाद्यतष्टाप्‌” अजादिगणपठितादकारा- 
न्ताच्च प्रातिपदिकात्‌ स्त्रियां टाबिति टाप्‌। पकारः समान्यम्रहणार्थेः, टकारः 
स्तदबिघातार्थेः। अत्र शानचः स्थानिवत्त्वेन टित्त्वात्‌ “टिड्ढाणञ्‌ इयसञ्दप्न- 
ञमात्रच्तयप्ठक्ठळकळ्करप्ख्युनाम इति यथाकथञ्चित्‌ टितः प्रातिपदिकाडढा- 
दन्ताच्चानुपसजनात्‌ खिया विधीयमानो ङीप्‌ , ट एव इदू यस्य स टिदित्य- 
वधारणस्याश्रयणाह्वटश्च ठ्रयनुबन्धक्खान्न भवति, सामगीत्यादौ टकोऽनेकानुबन्धः 
कृत्वेऽपि टित्त्वसाम्थ्यांत ङीप , लटस्तु टित्त्वमेत्वाद्र्थतया सावकाशम्‌ । 
हल्ङ्यादिना सुलोप:। व्यतिभवमाने-“औङ आप? इत्यापः परत्वेनौङः शीभावे 

गुण: । ईकारप्रत्ययपरत्वेन “यस्येति च? इति लोपो न भवति। 'ओढः श्यां परे 
प्रतिषेधः? इति निषेधात्त। व्यतिमवमानाः--सवर्णदीघेः । हे व्यतिभवमाने-- 
“सम्बुद्धौ च? इत्याप एत्वम्‌। एङः परत्वात्सोर्ळोपः । व्यतिभवमानया-* आङि 
चापः? इत्येत्वेऽयादेशः। आङिति ठृतीयेकवचनस्य पूर्वाचायेसंज्ञा । चकारात्‌ 
“ओसि चः । व्यतिभवमानाये='याडापः? इति आपः परस्य ङिटूचनस्य याडागम- 
ष्टिस्वादादिः । वृद्धिरेचि’ इति वृद्धिः । व्यतिभवमानायाः। व्यतिभवमानयोः-- 
“आङि चापः इत्येस्वेऽयादेशः । व्यतिभवमानानाम्‌ “ह्रस्वनद्यापो नुद? । व्यतिभव- 
मानायाम्‌- ङेरामादेशः । व्यतिभवमानासु । 

ग्रंथ नपुंसके । व्यतिभवमानम्‌--- अतोऽम्‌? इत्यम्भावः। व्यतिभवमाने- 
“नपुंसकाच्च इति शीभावे पूवेबदोड: इयामिति यस्येति छोपनिब्वृत्तिः । ब्यतिभव- 
मानानि--जश्शसोः शिः? । “नपुंसकस्य भझलचः' इति नुम्‌। 'सर्वेनास्थाने 
चासम्बुद्धौ? इति नान्तस्याङ्गस्योपधाया दीर्घः । हे व्यतिभवमानेत्यत्र “अतोऽम्‌? 
इत्यम्भावेऽमि पूर्वत्वे च 'एङ्घ्रस्वातः इति सम्बुद्धेहेलो मकारस्य लोपः । 
ततीयादि पुंलिङ्गबत्‌। “लटः सद्व’ इति लट इव ळटोऽपि शतृशानचोवि- 
धानादू भविष्यन्नित्यादि लडवत्सवेमुदाहायेम्‌। तत्र स्त्रियां नपुंसकद्विवचने 
च “'आच्छीनद्योनुम? इति नुम्विकल्पो विशेषः । अत्रानुवृ्तं शतृप्रहणं स्वावयबे 
वत्तेते । तेनावणान्तादङ्गात परो यः शत्रबयवस्तस्याङ्गस्य शीनद्योः परयोबा 
नुमिति सूत्रार्थः, अथ वा=अवर्णान्तादङ्गात्‌ शीनद्योः परयोः शत्रन्तस्य बा 
नुमिति। तत्रं येन नाव्यबेधानमिति तक्रारेण व्यवधानम्राश्रयिष्यते, अवणां- 
न्तादङ्गातपरो यः शाता तदन्तस्याङ्गस्येति सूत्रार्थो नोक्तः। अङ्गान्तस्य शात्र- 
वयवस्य चान्तरङ्गत्वान्नुमः पूर्वेमेकादेशे व्यपवर्गा भावादवणान्ताङ्गास्परस्य 
शतुरसम्भवात्‌। न चान्तादिवद्भावः, ‘उभयत आश्रयणे ` नांन्तादिवतः इति 
निषेधात्‌। भूतपूर्वगत्याश्रयणे तु लुग्विकरणादावदती, जुद्वतीत्यादावपि स्यात्‌ । 
व्यतिभविष्यमाण इत्यादो 'अदकुप्वाङ नुम्व्यबायेडपिः इति णत्वम्‌। अडादिभि- 
व्यंत्रायेऽपि रषाभ्यां परस्य समानपद्स्थस्य नो ण इति सूत्रार्थः । भविष्यन्नित्यत्र 
तु “पदान्तस्य' इति निषेधान्न भवति । 

प्रथ सनन्ताः प्रदश्यंन्ते । “धातोः कमणः समानकतकादिच्छायां वा?-यो 
घातुरिषेः कमे समानकर्तक्चा्थद्वारेण तस्मादिच्छायां बा सन्‌ स्यात्‌। 
नकारो निर्देशाद्यर्थेः । “सनि ग्रहगुहोश्च” --ग्र हिशुहि भ्यासुगन्ता देका चश्च परस्य 
सनो नेडितीण्निषेधः। “इको भटू” इति इगन्ताद्धातोः परस्य झलादेः सनः 
कित्वान्न: गुण: । “सन्यङोः? एतद्‌न्तस्य प्रथमैकाचो द्वे भंवतोऽजञादेस्तु द्वितीय 
स्येति द्वित्वेडभ्यासकायम्‌ । सनाद्यन्ता घांतबः’ इति सनादिणिङ्‌पर्रन्तानां 
्रत्ययन्तानां घातुत्वात्पूबेवलडादिपु तिबादयः। : बुभूषति इत्यादि । लिटि 

तु “कास्प्रत्ययादाममन्त्रे लिटि” कासे प्रत्ययान्ताञ्च धातोलिंटि पर आम्प्रत्यय 
इत्यामः । अकारो मकारपरित्राणार्थः । सूत्रे त्वत एव निर्देशात्पररूपम्‌। आम- 
स्याधेधातुकत्वात्त “अतो लोपः आधधातुके’ इति सनोऽकारस्य लोपः। 
आमः इत्यामः परस्य लेलुंक्‌ । प्रत्ययलक्षणत्वेन कृदन्तास्वादुत्पन्नस्य सुप 
स्वरादिष्वामिति पाठाद्व्ययत्वादक्‌ । तत्र यद्यमा साहचयांदामपि तद्धित 
एवेत्युच्यते तह “आम” इत्येव लुग्भविष्यति । लिङ्ग्रहणं तु तत्र निवत्ति- 
ष्यते । अत्रामन्तस्याव्यक्तपदा्थकत्वात्पदस्वाय प्रथमातिक्रमे कारणाभावात्सु 
रेवोत्पत्स्यते । तस्य च हल्ङ्यादिलोपः सिद्ध इति किं लुको विधानेनेति चेत्‌, 
यदा तु प्रयोगवशाद्‌ द्वित्वायभिव्यक्तौ ट्विवचनादयृस्पद्यते तदथ लुगेषितव्यः। 
कुश्चानुप्रयुञ्यते लिटि’ इत्यामन्तस्य पश्चादेवाव्यवह्दिता एव कृभ्बस्तय एव 
लिट्पराः प्रयोक्तव्याः । अत्र ‘अभूततद्भावे कृभ्वस्तियोगे’ इति कृशब्दस्य कृञो 
द्वितीयेति अकारेण प्रत्याहारनिर्देशात्‌ कृञिति कृभ्वस्तय उच्यन्ते । बुभूषाञ्च- 
कार । बुभुषाम्बभूव- अत्र “मोऽनुस्वारः? पदान्तस्य मोऽनुस्वारो हलीत्यनुस्वारे 
तस्य 'वा पदान्तस्य? इति यन्नि परे विधीयमानः परसवणेविकल्पो भवति । 
अनुस्वारपक्षोऽप्युदाह्दायेः। 'आम्प्रत्ययवस्कृञोऽनुप्रयोगस्य’ इत्यत्र पूर्ववदि- 
त्यनुवृत्त्या (पूर्ववत्कुओ5नुप्रयोगस्य' इति द्वितीयोऽपि योगः सम्पद्यते। 
तत्राद्य आम्प्रस्ययप्रकृते रिवाकन्रेमि प्रायेऽप्यनुप्रयुञ्यमानस्य कृञ आत्मनेपदं 
प्राकरणिकं विधत्ते। द्वितीयस्स्वर्थात्‌ पूर्वस्येव कत्रेभिप्राये परस्मेपदमिस्यत्र 
आम्मप्रकृतेः शेषत्वेन नित्यपरस्मेपदित्वात्‌ कृञओोऽपि परस्मेपदमेत्र। इदमेव 
कृञ्‌ग्रहणमनुप्रयोगे कृञिति प्रत्याहारम्रहणे लिङ्गम्‌., अन्यथाऽनुप्रयोगस्येत्येव 
ब्रयात्‌ । बुभुषामास--अत्र अस्तेभूँः' इत्याद्धंधातुके विषये विधीयमानो 
भभावोऽनुप्रयोगे प्रत्याहारम्रहणसामर्थ्यादत्र न भवति, अन्यथा प्रतिपत्ति- 
लाघवाय कुभ्मिस्येव व्रयात । बुभषिता-इट्यतो लोपो शुणं परत्वादू वाणां 
दाङ्गमिति वा बाधते । ब्रुभूषिष्यति । बुभषतु । भबुभूषत्‌ । बुभूषेत्‌ । आशिषि बुभूष्यात्‌- 
अतो येयः न भवति, आद्धेधातुकर्वात्‌। अत्र 'अक्ृत्सावंधातुकयो दीघ 
इति अङ्गद्यकारेऽसावेधातुके च परेऽजन्तस्याङ्गस्य विधीयमानो दीघंः 
“ण्यह्लोपावियङयण्गुणवृद्विदीर्घेभ्यः पूर्वेविप्रतिषेधेन' इत्यतो लोपस्य बलीयस्त्वा- 
त्तेन वाध्यते। अबुभषीत्‌-“अस्तिसिचोऽप्ृक्तः इति इडागमे इट इटि’ इति 
सिचो लोप: । 'सिञ्लोप एकादेशे सिद्धो वक्तव्य? इति सिउ्छोपस्य पूवंत्रासिद्ध- 
त्वा भावात्सवणंदीघः । श्रबुभूषिषुः--'सिजभ्यस्त’ इति ज्ुस्‌। भरब्रुभूषिष्यत्‌ । 
भथात्मनेपदम्‌ । व्यतिब्रुभूषते । व्यतिबुभषाञ्चके । “आम्प्रत्ययवत्‌? इति निस्यस्तङ 
कृञः । ब्यतिबुभूषाम्बभूव। भासेति वा | व्यतिबुभूषिता । व्यतिबुभषितासे । व्यतिबुभ्‌- 
-चिष्यते । व्यतिबुभषताम्‌ । ध्यत्यबुभूषत । व्यतिबुभुषेत । आशिषि--व्यतिबुभुषिषीष्ट्‌ । 

व्यत्यबुभूषिष्यत । सर्वत्र 'पूर्वेवत्सन? इति तङ्‌। सनः पूर्वो धातुर्येन निमित्तना- 
त्मनेपदी सन्नन्तमपि तेनेब तथेत्यर्थः । 

अथ भावकमंणोः । बुभूष्यते त्वया । अनुबुभृष्यते सुखम्‌ । यकि--अकृत्सावं- 
घातुकयोदीघः' इति दीघ वाधित्वा “अतो लोपः? पूर्वेविप्रतिषेधेन भवति । 
बुभषाळ्चक्र भवता । ग्रनुबुभषाञ्चक्रे सुखम्‌ । बभूवे, ग्रासे इति वा। इहानुप्र युज्यमानाना- 
मन्तार्थाभिव्यक्तिमात्रपरत्वात्‌ करोतेभावे, इतराभ्यां कर्मणि लिड़पपद्यते। 
प्रयुज्यते चेवम्‌--रोमन्थमन्थरचळद्शुरुसास्नमासाञ्चक्र निमीळदळसेक्षण- 
मौक्षकेण' प्रकाशोनाकाशे दिनकरकरान्बिक्षिपद्ठिस्मिताक्षे नरेन्द्रो पेन्द्र 
बपुरथ विशद्धाम वीत्षाम्बभूषे’ इति। 'ह एति’ इत्यस्तेहत्वं तासि साह- 
चर्यात्साबेधातुकोत्तमेकवचने एवेतीह “लिटस्तभयोः? इति तशब्दस्येशीटश्चेत्वे 
न भवति । केचित्त तासेरुत्तमेवेकवचनमेकारः सम्भवतीत्येतावन्मात्रसाहचर्या 
श्रयेण लिडुत्तमंकवचनेऽपि हत्वमिच्छन्ति। तत्र साहचयंसङ्कोचे कारणं न 
बिद्मः। लळुङलटोराशीलिंङि लुङि च कर्तबदेव रूपम्‌। न च चिण्वदिटि वृद्धौ 
च 'आतो युक्‌ चिण्कृतोः? इत्याकारान्तस्य चिणि ङ्णिति कृति च परे युको 
बिधानाद्रपभेदप्रसङ्गः, “ण्यह्लोपौ? इत्यादिना वृद्धेरतो लोपेन बाधस्यो क्तत्वात्‌ । 
लुङचेकबःचने तु चिणो विधानात्तत्र अबुभषि इति विशेषः। तथा लोटि छङि 
विध्यादिलिङि च कर्तवत्प्रक्रिया । यक तु विशेषः । कमकत्तरि 'भषाकर्मकिरति- 
सनां चोपसंख्यानमन्यत्रात्मनेपदात्‌? इति यक्चिणोनिषेधास्सबेत्र कर्तवद्र पम्‌ । 
बस्क्ररणात्‌ स्वाश्रये भावे लकारे यकचिणोर्विषये कमंवद्रपम्‌ , कत्तरि तृतीया 
विशेषः । भ्रभिबुभष्यते शत्रणा स्वयमेव इत्यादि । इच्छायाः कर्तस्थत्वेन कमस्थत्वा- 
भावेऽपीष्यमाणस्य प्राधान्यात्तस्य च कमस्थत्त्रादस्ति कमवद्भावः । अत 
एव 'भषाकम इति यक्चिणौ निषिध्येते । 

श्रय यङ्‌ । “धातोरेकाचो हलादेः क्रियासमभिहारे यङ”-पोनःपुन्यं भूशार्था 
चा क्रियाणां समभिहारस्तत्र द्योत्ये एबंविधाद्ातोयंङ स्यात। द्विवेचनादि 
पूर्ववत्‌ । “गुणो यङलुकोः'यङि यङ्लुकि चाभ्यासस्येको गुण इति गुणः। 
बोभूयते। 'अनुदात्तङित आत्मनेपदम' इत्यादिनाऽऽत्मनेपदम्‌। यङो ङकारस्य 
गुणप्रतिषेधाथत्वेनावयवे चरितार्थत्वान्न समुदायार्थत्वमिति थङन्तस्य धातोरङि 
चवार्कथमात्मनेपद्मिति नाशङ्क्यम्‌ ; तत्र धातु्रहणा भावात्‌ ङिन्मात्रात्परस्य लस्य 
तट्विविः। 'अनुदात्तेतो ये धातवो ङितःच” इति प्रायिकाभिप्रायं वृत्तिकारः 
वचनम्‌ । अथ वा ङितश्च’ इत्यत्र शब्दा इत्यध्याहायम्‌ । अत एव “अनुदात्तेतो 
ङितश्च ये धातवः? इति नोक्तम्‌ । चङादावतिप्रसङ्गपरिहारस्तत्र तत्र वक्ष्यते । 

बोभूयते त्वया । श्रनुबोभूयते :सुखम्‌ इत्यादि सनन्तवत्प्रक्रिया । कमेवत्कमेकर्ता । 
लुङि तशब्दे 'अचः कर्मकतंरिः इति चिणो बिकल्पनात्पक्षे सिजपि भवति । 
तेन श्रभ्यबोभूयि शत्रुः स्वयमेव, भ्रभ्य्रोभ्‌यिष्ट इति च भवतः। वत्करणाद्भावे 
तु लकारे नित्यं चिणेव । अभ्यबोभूयि शत्रुणा स्वयमेवेति । 

अथ यङ्लुक्‌। “यङो5चि च”--यङोऽचि प्रत्यये नित्यं लुक्‌ । चकारेण 


Da 


बहुलग्रहणानुकर्पणादयं विकल्पेनानेमित्तिकोऽपि। प्रत्ययलक्षणेन यङन्तस्बा- | 


द्वातुत्वे लडादि, द्विवेचनञ्च । आत्मनेपदं तु ङिन्मात्रात्तद्वियेः प्रत्ययेळक्षण- 
खाभावान्न भवति । “चर्करीतं परस्मेपद्‌ि अदादिवच्च ? इति वचनाद्‌ 'अदि- 
प्रश्चतिभ्यः शपः? इत्यदादिभ्य उत्तरस्य शपो विधीयमानो लुग्यङ्लुगन्तेऽपि 
भवति । 'चकरीतमः इति यङ्लुगन्तस्य पूर्वाचायंव्यपदेशः। अत्र परस्मेपदीत्यनु- 
वादो न विधिरित्याहुः। यङो वा इति यङ्लुगन्तात्परस्य हलादेः पितः 
सार्वधातुकस्य बा ईडागमः--बोभवीति। बोभोति । 'भूसुबोस्तिडि> इति शुण- 
निषेधोऽत्र न भवति; 'दाधत्तिः सुत्रे बोभूत्विति छन्दसि गुणा भावार्थान्नि- 
पातनाउज्ञापकात्‌। इदमेव प्रकृतिग्रहणे यङ लुगन्तस्यापि ग्रहणम्‌? इत्यत्र 
ज्ञापकम्‌ । बोभूतः । बोश्रुवति--“अद्‌भ्यस्तात्‌?¬अभ्यस्तादङ्गात्परस्य प्रत्ययादेझे- 
कारस्यादित्यदादेशे उवडादेशः। “उभे अभ्ग्रस्तम्‌?~ अस्मिन्प्रकरणे ये द्वे विहिते 
ते उभे अपि समुदिते अभ्यस्तम्‌। तथा जक्षित्यादयः षट्‌? इति जक्ष एतदादयो 
जागृ दरिद्रा शास दीधीङ्‌ वेवधीङ्‌ चकासञ्च । बोभवाञ्चकार--पूवंचत्‌ कुजो5- 
नुप्रयोगस्येति कृञो नित्यं परस्मेपदम्‌।  बोभविता। बोभविष्यति । बोभवीतु, 
बोभोतु । बोमूतात्‌--इत्यत्र तातङो ङित्वान्न गुण: । “सार्वधातुकमपित्‌ इत्यस्य 
प्रसञ्यप्रतिषेधात्तत्र च ङिदितयनुतृत्तेस्तस्य च श्रूयमागस्य पितश्चोद्देश्योपादेय- 
त्वव्यत्ययेन 'पिन्न ङित्‌ , ङिन्न पित्‌? इत्यथद्वयस्य भाष्ये समाश्रयणात्तातङः 
स्थानिवत्त्वप्राप्तं पित्त्वं ङिस्वेनानवकाशेन निवार्यत इति ईडभावः। बोभूहि-- 
'सेह्यपिच्च इति पित्त्वनिषेधादीड गुणो न भवतः । बोभवानि। बोभवाव । 
बोभवाम--आडुत्तमस्य पित्त्वात्‌ उवङ बाधिता परत्वादू गुणो भवति । अहला- 
दित्व्वादीडभावः । श्रबोभवीत्‌ । भ्रबोभोत्‌ । श्रबोभूताम्‌ । भ्रबोभवु:--“सिजभ्यस्त? इति 
जुसि 'जुसि च’ इतीगन्तस्याङ्गस्य शुगः । बोभूयात्‌-यासुटो ङित्वेन पित्त्वस्य 
निबत्तेनादीटोऽभाबः । आशिषि त्वसाबंधातुकत्वेन लिङः सलोपाभावो विशेषः । 
बोभूयुः--इत्यत्र जुस्भावे ‘उस्यपदान्तात्‌? इति पररूपम्‌ । यासुटो जुस्भक्तत्वेन 
“जुसि इति शुणोऽत्र न भवति, येन नाप्राप्तिन्यायेन “सावेधातुकमपितू! 
इत्यतिदिष्टाङतत्वाश्रयस्य निषेधस्येव तेन बाधात्‌ ; तत्र 'क्सस्याचि’ इत्यतोऽ- 


१. २:७१ पा० धा० सू०। २, म० भा० ३।१।४३। 


भ] म्वादिगणः ३७ 


'चीत्यधिकारादजादो जुसि तद्विधानाद्वा । भ्रबोभोत्‌ । प्रबोभूबीत्‌ । 'गातिस्था' इति 
सिचो लुक। “यङो बा” इतीटो बिकल्पः। सिचः प्रत्ययळच्षणेन अस्तिसिचः” इति 
नित्यस्तु न भवति, श्रयमाणे सिचि तस्थोक्तत्वात्‌। ईदपत्ते 'भुवो वुग' इत्यजा- 
दिलक्षणो वुग्‌ नित्यत्वाद्‌ गुणं बाधते । भबोभूवक्षित्यत्र सिचः प्रत्ययलक्षणेन 
'सिजभ्यस्तः इति जुस्भावः ‘आत एव’ इति नियमान्न भवति । अभ्यस्ताश्रयस्तु 
बिदिसाहचर्यालङविषय इति नेह प्रसञ्यते । विदेह्यव्यवहितो भिलंड'येच सम्भ- 
बति। न च सिचां साहचर्याल्लुङविषयोऽपि स्यादिति वाच्यम्‌ ; विप्रतिषेधे 
परम! इति परसाहचर्यस्य बलीयस्त्वात्‌ । भबोभविष्यदित्यादि । 

अथात्मनेपदम्‌ । व्यतिबोभूते । व्यतिबोभुवाते । अजादावुचङः । व्यतिबोभवाञ्चक्रे । 
व्यतिबोभवाम्बभूव । “आम्प्रत्ययवत्‌? इति कृञो नित्यं तड । व्यातबोभविता। व्यति- 
बोभ्रविष्यते ।  व्यतिबोभृताम्‌। व्यतिबोभ्रुवाताम्‌्-अजादावुबङ। उत्तमे त्बाटि 
गुणः व्यतिबोभवे । व्यत्यबोभत्‌ । व्यत्यबोभ्रुवाताम्‌ । व्यत्यबोभुवि । पूचंवदुबङजादी | 
व्यतिबोभ्रुवीत । व्यतिबोभुवाताम्‌ । व्यतिबोभ्रुवीय । पूेवदजादादुबङ। आशिषि-- 


व्यतिबोभविषोष्ट--आद्धंधातुकत्वादिड्गुणी । ध्वमि विभाषेटः? इति मूद्धन्य- 


बिकल्पो द्रष्टव्यः । व्यत्यबोभविष्ट । ध्वमि पूचवन्म्‌द्धेन्यविकल्पः । व्यत्यबोभविध्यत । 
भावकमंणोः कर्मेकत्तेरि च बोभयते त्वया इत्यादि सव प्रक्ृतिवन्नेयम्‌, अभ्यास 
एको विरोषः। 
श्रथ संतू । बोभ्ुवद्‌ ब्राह्मणः । उगिलक्षणो नुम्‌ नाभ्यस्तात इति निषिध्यते । 
बोभुवती श्लो । बोभ्रुवती ब्राह्मणकुले--स्त्रियां नपुसकद्विवचनयोश्च नित्यस्वाद्न्तरङ्ग- 
त्वाच्च नुमः पूषे शपो लुक्यङ्गस्यावर्णान्तरबात्‌ “आच्छीनद्योः इति विकल्पितो 
नुम्न भवति । नापि शप्श्यनो?' इति नित्यः, तस्यावर्णात्‌ परशतूविषयत्बात्‌ । 
न च प्रत्यलक्षणेनारपरत्बम्‌ , तस्याप्रत्ययलच्षणत्वात्‌ । बोभुर्वात कुलानि, बोभ्रुवन्ति 
कुलानि इत्यत्र तु शो नाभ्यस्तात' इति निषेधस्य 'बा नपुंसकस्य’ इति विकल्प- 
नात्‌. पचते नुम्भवति । व्यतिबोभ्रुवानः-लडादेशस्य तु शतुः स्येन व्यवधाना- 
दभ्यस्तात्परत्वा भावात्‌ नाभ्यस्तात इति निषेधो न भवति । नापि 'वा नपुंस 
कस्य? इति बिक्रल्प इति सवे प्रकृतिवत्‌ । 
भ्रव णिच्‌। 'हेतुमति च'स्वतन्त्रस्य कतुः श्रयोजको हेतुः, तद्वयापारः 
प्रेषणादिहेंतुमान , स च कत्तां मा विरंसीदिति तत्र धातोणिच्‌ स्यात्‌ । णकारो 
वृद्धयर्थेः । चकारो शिच्णिङो सामान्यम्रहणाबिघातादय्यथंः । ' सन्यन्तत्वा द्धातुत्वे 
ळडादयः। तेषां णिचश्च’ इति क्रियाफलस्य कर्तृगामित्वे तङ। अन्यथा तु 
परस्मेपदम्‌ । भावयते सस्यम्‌। भावयति सस्यम्‌ । यदा तु फळस्य कर्तगामिखमु 
पपदेन प्रतीयते तदा “विभाषोपपदेन प्रतीयमाने” इति परस्मपद्मापि भर्वाते-- 
स्वं सस्यं वयति इति । यदा 'चित्तवत्कर्तृकादकमेकादस्माण्णिच्‌ तदा क्रिया 

फलस्य कर्तंगामित्वेडपे “अणावकमंकाचित्तवत्कर्तकातः इति परस्मैपद्म। 
पुत्र भावयतीति । विभाषोपपदादप्ययमेव विप्रतिषेधेन स्वं पुत्रं भावयतीति । “गतिः 
बुद्धिप्रत्यवसानारथेराब्दकमांकमकाणामणि कर्ता स णो? इत्यणो कर्तां णौ कमं । 
भावयाञ्चक्रे, चकार, बभूव, श्रास । 'अयामन्ताल्वाय्येतिन्विष्णुषु' इति आमादिषु 
विधीयमानो णेरयादेशो णेरनिटि’ इत्यनिडादावाद्धंधातुके विधीयमानं णिळोप- 
मपवादत्वाद्वाधते । यदायं ण्यन्तः चित्तवत्मरकृतित्वेन नित्यं परस्मेपदी तदा 
अनुप्रयुक्त: करोतिरपि पृषेवत्‌ कृञोऽनुप्रयोगस्येति भिन्नेन कल्पितेन योगेन 
परस्मेपद्येव । भावयिता इत्यादि प्रकृतिवत्‌ । आशीर्लिङि ` णेरनिटि’ इति 
णिललोपः। स च “अक्कत्सार्वधातुक्यो:' इति दीघं ण्यह्लोपाविस्यादिना बाधत 
इति भाव्यात्‌ इत्यादि भवति । आत्मनेपदे स्विडादित्वाण्णिलोपो नेति शुणाया- 
देशयोः भावयिषीष्ट इत्यादि । ष्वमि “विभाषेटः? इति मुद्धेन्यविकलपः। लुङि 
'णिश्चद्रुुभ्यः कतेरि चङ्‌ ? इति सिजपवादश्चङ।... चकारङकारौ विशेषणार्थो । 
णिळोपः | 'णो चङ'यपधाया हुस्व” इति चङपरे णावङ्गस्योपघाया हस्वः । 
“चडङि”--इत्यनभ्यासस्य चङ्परस्य घातोः प्रथमस्येकाचोऽजा देस्तु द्वितीय- 
स्येति द्विथेचने कत्तव्ये णो कृतं स्थानिवदिति रूपस्थानिवच््वे भूशब्दो भौशब्दो 
वा द्विरुच्यते । तत्र भोशब्द्स्य द्विवेचनपत्तेऽपि 'हस्व:' इत्यभ्यासस्य हुस्वो भवन्‌ 
एच इग्घस्वादेशे' इति नियमादिग्भावान्नान्तरतम्यादुकारः। तस्य च 'ओ 
यण्ञ्यपरे? इतीकारः। उवणान्तस्याभ्यासस्यावर्णपरे पबर्ग यणि जकारे 
च परत इकार इति सूत्राथः । तस्य 'दीघो ल्घो? इति दीघेः। चङ्परे णौ 
यदङ्गं तदभ्यासस्य लघोलेघुनि धात्वत्षरे परे दीघो भवति अनग्लोप इति 
सूत्राथः । इदमेवेत्ववचनं ज्ञापकं णो कृतस्य स्थानिवत्त्वे; अन्यथोवर्णान्ताभ्यासरो 
न कचिदपि स्यात्‌। नन्वत्र 'सन्बहृघुनि चङपरेऽनग्लोपे? इति चङपरे णौ 
यद्ङ्गं तद्‌भ्यासस्य लघुनि परेऽनग्लोपे सन्तरत्कायांतिदेशादित्वं सिद्धम्‌, 
सन्बत्काय चेत्वमेव, 'सन्यत” इति सनि परेऽभ्यासाकारस्येत्वविधानात्कि 
णो कृतस्य स्थानिवत्त्वेन येन 'ओः पुयण्ञ्य' इति वक्तव्यं स्यात्‌ , सत्यम्‌ ; अत्र 
सन्वद्भावेनापि सिद्धयति, जुद्दावयिषतीत्यादावप्येवं स्यात्‌ । श्रबीभवत्‌ । अबीभवत । 
नन्वत्र यङ इव चङोऽपि ङित्वेन तङ स्यादिति चेत्‌, न; बिकरणातपूव 
नियमप्रवृत्तेः। अत्र च ज्ञापकं वृद्ध थः स्यसनोः? इति स्यसनोस्तङो विकल्प- 
नम्‌ । पूवं तु विकरणे तेन व्यवधानान्नानुदात्तेतोऽनन्तरस्तङस्ति। नापि शेषा- 
दिति; आत्मनेपद्परस्मेपदनियमयोरत्राप्रसङ्गादेव । आत्मनेपद्परस्मपद्यो लेस्य 
तिबादय इति सामान्येन सिद्धेः किमनेन विकल्पबचनेन ! 
श्रथ कर्मर । ण्यन्तस्य सकमंकत्वाद्धावासम्भवः। तत्र ढटलोट्लङ- 
विध्यादिलिङक्षु यकि विकरणे णिलोपे भाव्यते । भाव्यताम्‌ । भ्रभाव्यत । भाव्येत 

इत्यादि । अतोऽन्येषु लुङव्यतिरिक्तेषु कळेबद्रूपम । लुङि तु कतेरि चङो विधा- 
नास्सिजेव । तशब्दे तु चिणि--्रभावि। श्रभावयिषातामित्यादि। तत्र चिणि 
गिलोपः। अन्यत्र तु गुणायादेशौ । ध्वमि 'विभाषेट? इति मूद्धन्यबिकल्प: । 
स्यादिषु चिण्वदिटपत्ते ‘असिद्धवदत्राभात्‌’ इति चिण्वदिटोऽसिद्धत्वाण्णिळोपे 
भाविष्यते । अभाविष्यत । ग्रभाविषाताम्‌ । भाविषीष्ट । भाविता इत्याद्याप द्रष्टव्यम्‌ । 
अत्रापि षीध्वंलुङोर्घकारस्य पूर्वबद्ठा मृद्धन्यः। कमकत्तरि तु “यक्चिणोः प्रति- 
षेषे णिश्रन्थिप्रन्थिब्र॒ञात्मनेपदाकमकाणामुपसङ्कयानम्‌? इति यकिचिणो 
निषेधाद्यथायोगं शप्चडोः सवत्र कर्तृवद्रूपम्‌ , स्यादिषु तु कमवत्‌ । बर्करणाद्धावे 
तु ल्कारे कमंवदुदाहायम्‌ । कर्त्तरि दृतीया विशेषः। णिश्रिन्थीति यक्चिणो 
निषेधः कमेकत्तरीतीह तो स्त एब। 

ग्रथ कृतः प्रदश्यन्ते । भव्यं भवता । भ्रनुभव्यो घटः । “अचो यत्‌? इति यत्त । 
अयं 'कत्तेरि कृत्‌? इति कत्तरि प्राप्तोऽपि “कृत्याः प्राङ ण्वुलः? इति तव्यादीनां 
ण्वुल: प्राचां कृत्यसंज्ञाविधानात्‌ तयोरेव कृत्यक्तखलथा” इति भावकर्मणो- 
नियम्यते । “भव्यगेयप्रबचनीयोपस्थानीयजन्याप्लाव्यापात्या वा? इति निपा- 
तनात क्तयोपि भवति। अत्र वाग्रहणं “तयोरेव’ इति सामान्यस्य बाधा मा 
विज्ञयीति । उदाहरणेष गुणे "वान्तो यि प्रत्यये? इत्यवा देशः । अत्र वान्त इति 
पृवसूत्रनिदिष्टाववावावुच्येते। तौ च तत्र यथासंख्यादोदौतोरितीद्यापि तथैब । 
अनेन च विशेषविहितेन यता सामान्यविहितानां तव्यत्तव्यानीयरां न बाधः; 
'बा5सरूपो$स्त्रियाम? इत्यस्त्र्यधिकारविहितस्यासरूपप्रत्ययस्य पत्ते बाधकत्व- 
वचनात्‌ । तव्यत्तव्यतोः स्वरे षष्ठीसमासनिषेघे च विशेषः । भवितव्यम्‌, भवनीयम्‌ 
अनीयरो रेफः उपोत्तमं रिति’ इत्युपोत्तमस्योदात्तार्थः। भ्रवश्यभाव्यम्‌-'ओरा- 
वश्यके” इत्यवश्यम्भावे द्योत्ये उवर्णान्तळक्षणो ण्यत्‌। वृद्धौ बान्तो यि? इत्या- 
चादेशः। पवेवदनेनापि तव्यादीनां न बाधः । यन्त॒ सरूपत्वाद्वाध्यते। 'नानुबन्ध- 
कृतमसारूप्यम्‌? इत्युक्तम्‌। अवश्यमो मकारस्य "लुम्पेदवश्यमः कृत्ये तुंकाम- 
मनसोरपि” इति समासे लोपः। समासश्च मयूरव्यंसकादयश्च? इति तत्पुरुष: । 
मयूरव्यंसकादिश्चाक्गतिगणः । देवभूयं गतः । देवत्वं गत इत्यथः । ‘सुवो भावे’ 
इत्यनुपसः सुबन्ते उपपदे भुवः क्यप्‌। कित्त्वान्न गुण: । अनुपपदादुपसृष्टा- 
च्चाचो यदेव। “उपपदमतिङ? इति तरपुरुषो नित्यसमासः। उपपदं सुबन्तं 
समर्थन नित्यं समस्यते समासोऽतिङन्तश्चेति सुत्राथः। इदमेवातिङप्रद्णमत्र 
सुपेत्यस्यासम्बन्धे ज्ञापकम्‌ । तथा योगविभागेन “कुगतिप्रादयः? इत्यत्रापि सम्ब 
ध्यत इति तत्रापि सुपेस्यस्यासम्बन्धं ज्ञापयति । तेन गतिकारकोपपदानां कृद्धिः 
सह समासवचनं प्राक्‌ सुबुत्पत्तेः? इति पर्वाचार्यपरिभाषा्थः संगृहीतो भवति । 


अस्य प्रयोजनमुत्तरत्र दर्शोयिष्यते । 'तत्रोपपदं सप्तमीस्थम?र इति तृतीये 
\ 

धात्वधिकारे सप्तम्या नि्दिष्टस्योपपदसंज्ञा। धात्वघिकारादेब तृतीये धात्वः 
धिकार इति सिद्धे तत्र ग्रहणं योगविभागेनाधिकृतेन प्रत्ययपदेन सम्बध्यते । 
तेनायमथंः-तन्रोपपदे सत्येव प्रत्यय इति । भ्रभिभावी । अभिभूतवानित्यर्थः। 
भ्रभिभावीभृत इति--ग्रहादो णिन्यन्तो निपातितः । परिभवी । परिभावी अत्रेव 
निपातनाण्णिनौ पत्ते वृद्ध'यभावः। ग्रभावी--“अचामचित्तकर्तकाणाम्‌? इति 
ग्रहादिपाठाण्णिनिः। अन्न प्रतिषिद्धानामित्यनुवृत्तरयं प्रत्ययो नळ्पर्वादेव । 
“नञ्‌” नञ्‌ समर्थेन सुबन्तेन समस्यत इति तत्पुरुषसमासः । न लोपो नञः 
इति उत्तरपदे नलोपः। 'सर्वनामस्थाने चासम्बुद्धौ? इति नान्ताङ्गक्त्वादुपधादीषं 
सर्वत्र इन्हन्पृषारेम्णां शौ’; 'सौ च' इति उपधालक्षणदीर्घमात्रस्य शौ सावेबेति 
नियमात्‌ अभिभाविनावित्यादो न भवति । पदान्ते नलोपः प्रातिपदिकान्तस्य 
इति नछोपः । सम्बुद्धौ तु न ङिसम्बुद्धयोः’ इति निषेधान्न भवति । परिपूवत्वे 
प्रातिपद्कान्तचुःम्वभक्तिषु च' इति समासप्रतिपादिकान्तस्य नकारस्य नुम्वि- 
भक्तिस्थस्य च पबपदर्थान्निमित्तादुत्तरस्य वा णत्वबिधानात्पच्षते परिभाविणौ इति 
णकार उदाहायेः । सम्बुद्धो तु 'पदान्तस्य' इति निषेधः । ननु चामुं बिकल्पमप- 
वादस्वाट्वाधित्वा कृत्यचः’ इति डपसगस्थान्निमित्तात्परस्य कृत्स्थस्याच: परस्य 
नकारस्य नित्यं विधीयमानं णब्वं स्यात्‌ । तत्र हि 'अन्मानाऽनीयानीनिनिष्ठा देशाः’ 
इति इनिरपि प्रतिपदं परिगण्यते । न चापवादेषु पूवेत्रासिद्धस्वप्रसङ्गः, नेष 
दोषः; कृत्यचः? इत्यस्य “न आभूपूकमिगमिप्यायीवेपाम्‌' इति निषेधात्‌। 
खरियाम्‌ ऋन्नेभ्यो ङीप्‌’ इति ङीपि-अभिभाविनीत्याद्‌। नपुंसके स्वमोलुंकि 
नलोपः। सम्बुद्धो तु “बा नपुंसकानाम्‌? इति वा नलोपः। श्रभिभाविन्नित्यादि । 
शौ तु इन्हन्पृषायेम्णां शो इति दीर्घे ्भिभावीनीति। वासरूपविधिना सवेत्रात्र 
ण्वुल्तृचावपि भवतः-- श्रभिभावकः, भ्रभिभवितेत्यादि । तत्र ण्वुलो “युवोरनाकोः 
इत्यकादेशः। यु बु इत्युस्सृष्टानुवन्धयोः प्रतिज्ञातानुनासिकयणोः प्रत्यययोग्ने- 
हणम्‌ । दृचि तु ऋदुशनस्पुरुदंसोऽनेहसां च? इति असम्बुद्धौ सावृकारान्ताना- 
मुशनसादीनां चाङ्गानां विधोयमानोऽनङि ङित्त्वाद्न्त्यादेशे 'अप्वृन्तृच्स्वसुन- 
पृनेष्ट्व्टक्षत्रृहो त्तपोठृप्रशातणाम्‌? इत्यबादीनामङ्गानायुपधायाः सम्बुद्धिवजिते 
सर्वनामस्थाने दीघंविधानाददीर्घे नळोपः। अत्र सावसम्बुद्धौ नोपधायाः? इति 
नान्तळच्षणो वा दीधः । सम्बद्धो द्विवचनादौ सर्वनामस्थाने सप्तम्येकवचने च 
ऋतो डि सब्नामस्थानयो? इति शुणः। स च “उरण्‌ रपरः?--ऋवणस्य 
स्थानेऽण्‌ प्रसञ्यमान एव रपर इति रपरः। तत्र सम्बद्धो 'रात्सस्य' इति 
हल्ङ्यादिना बा सुलोपे हे श्रभिभवितः। अन्यत्र खबेनाम्रस्थाने “अप्तुन? इति 
दीर्घे श्रभिभवितारो ` इत्यादि । श्रभिभवितृनित्यत्र पूवसबणदी तस्माच्छसो न? 
इति नत्वे “पदान्तस्य इति णत्वनिषेधः । श्रभिमवित्रा । प्रभिभबितुम्याम्‌ इत्यादि । 

अजादौ यण्‌ । ङसिङसोस्तु तयोरकारस्य ऋकारस्य च “ऋत उत्‌? इत्येक उकार 
उभयोः स्थाने भवन्नप्यसाव्रकारस्थानिकोऽपीति पूर्वबद्रपरत्वे सलोपः । श्रभिभ- 
वितृणाम्‌--क्ुभ्नादिषु च? इति णस्वनिषेधे नुनमनतुप्नो तिम्रहणादृवणंगतोऽपि 
रेफो णत्बनिमित्तमिति रषाभ्याम्‌’ इति णते “नामि? इति दीघ: । प्रभिभवितरि-- 
ऋतो डि” इति गुणः । ख्रियाम्‌-“क्रन्नेभ्यो ङीप्‌? इति ङीप्‌। भ्रभिभवित्रीत्यादि । 
नपुंसके--पू्वबत्स्वमोलुक । भ्रभिभवित्‌ । ओङः शीभावे इकोऽचि ` बिभक्तौ’ 
इति नुम्‌-भ्रभिभवितृणी । शौ “नपुंसकस्य मळचः? इति नुमि “सर्वनामस्थाने 
चासम्बुद्धौ? इति दीर्घ भ्रभिभवितृणि। अयं नुम्‌ वृद्वयोखतज्वद्धावगुणेभ्यो नुम्‌ 
पृ्ेबिप्रतिषेधेनः इति “ऋतो डि” इति गुणं बाधते । तृतीयाजादी “तृतीयादिषु 
भाषितपुंस्कं पुंवद्रालवस्य’ इति समानायामाकृतौ भापितपुंस्कस्येगन्तस्य नपुं 
सकस्य पुंबद्धावबिधानात्‌ पुंसोब पत्ते नुमभावात्‌ भ्रभिभवित्रा, श्रभिभवितृणा 
इत्याद्य भयमपि भबति । आमि 'नुमचिरतृुञ्वद्भावेभ्यो नुट पूवेबिप्रतिषेधेनः इति 
नुटि “नामि? इति दोघः। भवतीति भावः-- भवतेश्च’ इति वक्तव्यात्पत्ते णः । 
तस्याभावे ‘अज्विधिः सबेधातुभ्य; इत्यचि-भव; । आशितो भवत्यनेनेति आ्राशि- 
तम्भवः ओद्न; । आशितस्य भवनमाशितम्भवः “आशिते सुवः करणभावयोः? इति 
खच्‌ , उपपद्समासः। 'अरुट्विषदजन्तस्य मुम्‌? इति खिदन्ते उत्तरपदे ऽजन्तस्य 
पूवस्यान्त्याद्‌चः परो सुमागमः । ्राब्यम्भविष्णुः, भ्राव्यम्भावुकः--अनाढ्य ' आढ्यो 
भवतात्यथ  आबढ्यसुभगस्थूलपलितनग्नान्धप्रियेषु च्व्यर्थेष्वच्व्यन्तेषृपप- 
देषु 'कतरि भुवः खिष्णुच्खुकञो? इति कत्तेरि कारके खिष्णुच्खुकमी इत्येतौ 
स्याताम्‌ । उभयत्र खित्त्वात्‌. पूर्ववत्‌ सुम्‌ । खुकञो .जित्त्वाद्रुद्धिः । सुभगा- 
दिष्वप्येवसुदाद्वायम्‌। भविष्णुः--“सुबश्च' इति तच्छीळतद्धमतस्सा्चुकारिष्विः 
ष्णुचू । अस्य भाषाबिषयत्वं चाद्रा इच्छन्ति । भाष्यादौ छान्दससमेत्र 
स्पष्टम्‌। तच्छोळादो तच्छब्देन धास्रथं उच्यते । तत्र फळनिरपेक्षप्रवृत्तिः 
तच्छीळ: धात्वर्थः कुलक्रमागतो धर्मा यस्य स तद्धमा। धारत्रथं सकुद्‌पि यः 
साघु करोति स तत्साघुकारी। भूण्णः--'ग्लाजिस्थश्च ग्स्नु? इत्यत्र चक्राराद्‌- 
स्मादपि ग्स्नुः । गित््वान्न शुणः। अत एव '१्युकः किति? इतीटो निषेधः । 
भावुकः--'लषपतपद्स्थाभूवृषहनकमगमशुभ्य उकञ्‌? इति तच्छीढादावुकन्‌ । 
थित्त्वाद्वूद्धिः । परिभबी-- जिहृक्षिविश्रोण्बमाव्यथाभ्यमपरिभूप्रसूभ्यश्च' इति 
तच््वीलादाविनिः । इकारो नकारपरित्राणाय। वासरूपविधिना परिपूर्वादप्युकन्‌ 
भवति। परिभावुकः इति । विभनाम कञ्चित्‌ । प्रतिभुधनि कांधमणयोमध्यस्थ: । 
भुबः संज्ञान्तरयोः’ इत्यनयोर्गम्यमानयोः किप्‌। अन्तरशब्देन धनिकाधम- 
णेयोमध्यस्थ उच्यते । संज्ञान्तरे स्वभावादुपसगनियमः। कित्त्वान्न गुण; । 
इकारो “वेः? इति सामान्यम्रहणाथेः । पकारस्तदविघाताथेः । वकारस्य वेरपु- 

क्तस्य? इति लोप: । विश्रुवौ इत्यादौ “ओः सुपि” इति धातोरवयवः संयोगो 
यस्मादुबणास्पूर्वो नास्ति तदन्तस्यानेकाचोऽङ्गस्याजादौ सुपि यण्‌ इति प्राप्तस्य 
यणो “न भुसुधियोः इति निषेधादुवङ्‌। वषासु भवतीति वर्षाभुः । वर्षाभ्वौ । 
वर्षाभ्वः । पववत्‌ क्विप्‌। संज्ञायाम्‌’ अस्यां सप्तम्यन्तं समस्यत इति तत्पुरुषः । 
क्विप्‌ च? इति सोपपदनिरुपपदसाधारणे सवधातुविषये क्किप्युपपद्समासो 
वा। 'वषाभ्ब₹च' इत्यजादो यण्‌। चशब्दी हन्कारपुनःपूर्षस्य च सुवो 
यणर्थः। दृन्भूशब्दो न्भ? इति निपातितः। अत्र तु भूशब्दस्यानथकत्वात्‌ 
नभसुधियोः' इत्यत्र ग्रहणाभावः सिद्ध इति केयटे। तेन 'ओः सुपि’ इत्येव 
यण्‌ सिद्ध इत्यथः। “हम्भ? इति मान्तमेके पठन्ति । श्रनुस्मृतौ कारशब्दस्य स्थाने 
करशब्द्‌ः प्रयुञ्यते--“दृन्पुनःकरवर्षसु भुवः? इति । कारशब्दस्यकदेशविकृत- 
स्यानन्यत्वात्‌ सिद्धमिति तद्विवृतो। अत्र क्षीरस्वामि-सुभुतिचन्द्र प्रतयो भेके 
वर्षाभूशब्दं हस्वान्त प्रतिपद्यन्ते । अत एव स्त्रियां “शिली गण्डूपदी भेकी वर्षाभ्वी 
कमठी डलि? इति 'भुवश्च' इति उकारान्तळक्षणं ङीषं पठन्ति । 'वर्षाभ्वश्च 
इति अत्र वर्षासु भवतीति बर्षा वा भवते प्राप्नोतीति वषाभूरोषधिविशेष इत्य- 
थेविशेषमभिदधानस्य कैयटस्याप्ययमेवाशयो छक्ष्यते। तथा भागुरिरपि हुरंवान्तं 
मन्यते । यथाह च-- 
भार्या भेकस्य वर्षाभ्तो, श्रृङ्ठी स्यान्मदूयुरस्य तु । 
शिली गण्डू पदस्यापि कच्छपस्य डुलिः स्म्रता ॥ इति । 

यादवप्रकाशस्तु भेके5प्यूकारान्तमाह--भेक्यां पुनर्नवायां त्री वर्षाभूदेदुँरे 
घणि? इति। तथा सुबोधनीकारोऽपि-“ भुवश्च’ इत्युद्न्तान्‌ डीष्विधानात्‌ वर्षा 
भवीति पाठो न युक्त: । युक्तस्तु पाठो 'वर्षाभ: कमठी डलि?” इति । एवमेवोक्तं 
रक्र्यारतनेऽपि । वर्षासु प्रापि भवतीति वर्षाभूमेण्ड्कः पुंखी । तेनास्त्र्याख्यत्वान्न 
हस्वाद्य इति नदीसंज्ञायामाख्याग्रहणं नियत ख्रीलिङ्गपरिम्रहार्थमिति तन्मतम्‌ । 
केयदेऽप्येवमुक्तम्‌--'आख्याप्रहणसामथ्यान्नियम आश्रीयते। स्त्रियमेव यावा- 
चक्षाते न तु लिङ्गान्तरयुक्तमपीत्य्थः? इति । उक्तं च पुनस्तत्र “इष्वशानिप्र 
श्रृतीनासुभयलिङ्गानां पटवादीनां च शुणवचनत्वार्सवॉलङ्गानां स्जीविषयत्वा- 
भावात्‌ स्त्रियां वृत्तो ‘ङिति हस्वरच? इति नदीसंज्ञा न प्राप्नोति। एवं तर्हि 
“ङि.त हस्वश्च' इत्यत्रेबॅविधो नियमो नाश्रीयते, केवलस्य स्त्रीशब्द्स्यानुवत्त- 
नादित्यदोषः”? इति । हरदत्तस्तु “पदान्तरमनपेक्ष्य स्त्रीबचनानां ग्रहणार्थमाख्या- 

ग्रहणं नतु नियतख्रीवचनानाम? इत्याह। यदाह-“पदान्तरमनपेक्ष्य स्वयमेव यौ ख्रि- 
यमाचक्षाते इत्याश्रीयते । इष्वशनिप्रश्रतीनामुभयलिङ्गानां शब्दार्थ एव स्त्रोत्वमिति 
संज्ञा भवति । एवं पटुशब्दप्रश्नतीना गुणवचनानामपि शब्दार्थं एव ख्रीत्वम्‌। 
तथा च पटुरानीयतामित्युक्त ख्रियमप्यानीय कृती भवति’ इति। पुन्चे- 
वमाह-“नियतख्लीवचनानां ग्रहणाथमाख्याप्रहणमिति वदतां मते आङपर्वाद्ध'या- 
यतेः क्विपि संप्रसारणे आध्ये ब्राह्मण्ये अत्रापि भाष्यकारोदाह्ृते न स्यात्‌, 
तस्मात्पूर्वं एव प्रकार आश्रयणीयः। कथं. तहिं प्रत्युदाहरणं ग्रामण्ये खरिये 
खलप्वे ख्रिये इति? उच्यते, क्रियाशब्दत्वेऽप्यनयोः पुंसि मुख्या वृत्तिः, 
पुंसामेब खल्विद्मुचितं यदू प्रामनयनं नाम । एवं खळपवनमपि । आध्यानं 
तु स्रीपुंससाधारणमिति विशेषः” इति । न्यासोदृथोतादौः अप्येवमुक्तम्‌। 
ृत्तिकारस्याप्यवमेव पक्षो ऽभिमतः। यदाह--“आख्याम्रहणं शब्दार्थे खीत्वे यथा 
स्यात्पदान्तरद्योत्ये मा भत्‌? इति । प्रक्रियारत्ने त्वाधीशब्दो नित्यस्जीवचन इति 
नदीसंज्ञासिद्विर्क्ता। एवं च हरदत्तादिमते वषा भशब्दस्य भेक्यभिधानेऽपि नदी 
संज्ञया भाव्यमिति तन्निबन्वनानि हस्वादीनि भवन्ति। केयट-सुभतिचन्द्रादीनां 
मते नदीसंज्ञायां न विवादः, ऊकारान्तस्योषधिविशेषवाचित्वेन नियतस्धी 
विषयत्वात्‌ । एवं च प्रक्रियारलेनोक्ती नदीसंज्ञाभावः "त्यजेदेकं कुलस्यार्थे’ इति 
न्यायेन त्याज्यः । षछ्ठीबहुवचने तु परत्वान्नित्यत्वाच्च नुटि कृते तस्य विभक्ति 
अक्तत्वात्‌ 'एकाजुत्तरपदे णः? इत नित्यं णत्वम्‌। एकाज्‌ उत्तरपदं यस्य तस्य 
प्रातिपदिकान्तनुम्वभक्तिस्थस्य पूवपदस्थान्नमित्तस्य नित्यं णत्वमिति सूत्रार्थः ॥ 
विभुः प्रभुः, सम्भुः विप्रसम्भ्यो डवसंज्ञायाम इति व्यादिभ्यः परस्मादूभुवो डप्र- 
त्ययः । डित्त्वाट्टिलोपः । शम्भु:--“मितद्रवादिभ्य उपसंख्यानम्‌'। इति डः । सुख- 
रूपो भवतीस्यर्थः। यद्वा-अन्तभावितण्यर्थो भवतिः, तेन सर्वेषां सुखं भाव- 
यतीत्यर्थः। यद्वा-शामेण्येन्तादू “अन्येभ्योऽपि दृश्यते’ इति विचि शं शमयिता 
रोगाणां भवतीति शम्भु: । श्रयते च-“भिषक्तम त्वा भिषजां शृणोमि”, 'त्वादत्ते 
मीरुद्र शन्तमोभिः शतं हि मा च्यशीय भेषजीमिः?, 'अध्यबोचदधि वक्ता प्रथमो 
दैव्यो भिषक ” इति। शम्भवत्यस्मादिति व्युत्पत्तिरपादाने डप्रत्ययाभावा- 
न्त्या । विभ्वी । प्रभ्वी । सम्म्वी--भुवञ्च' इति भवतेरूद्न्तस्यानुपसजेनस्य 
स्त्रियां ङीष्‌। उपसजेनत्वे त्वतिविभुब्राह्मगीति ङीष्‌ न भवति । भविष्यतीति 
भावी “भुवश्च? इत्यौणादिक इनिणिद्रञ्च। तेन वरृद्धिः। अर्यं च “भविष्यति 


१, प० म० १।४।३ (पा० सू०)। २. न्या० १।४।३ (पा सू०); न्यासोइयोत- 
नाम्नी टीका मल्लिनाथसूरिविरचिता-इत्येतिह्मविदः । ३. काशि० १।४।३ (पा० सू०) । 
४, १० सँ० २।३३।४। ९, ऋ० सं २।३३।२। ६, तै सं० ४।५।१ । 


४४ माघवीयघातुवृत्तौ [भू 


गम्यादयः? इति गम्यादिषु पाठादू भविष्यत्कालविषय: । भाव:--'श्रिणीभुबो- 
5नुपसर्गे' इति अकत्तेरि कारके भावे च घञ्‌। उपसृष्टात्त “ऋदोरप्‌ इत्यपू-- 
प्रभव इति । ऋदिति दकारो सुखसुखाथं इत्योरित्युकार ऊकारमपि गृह्णाति । 
प्रभाव इत्यत्र तु प्रकृष्टो भावः प्रभाव इति प्रत्ययार्थे एव प्रशब्देन विशेष्यते, न 
प्रकृत्यर्थे इति क्रियायोगाभावादनुपसगत्वादू घञूसिद्धिः। विभावानुभावशब्दो 
विभावयत्यनुभावयतीति ण्यन्तादृचि व्युतपाद्यौ । परिभवः, परिभावः, परीभावः 
“परौ भुवोऽवज्ञाने’ इति पत्ते घञपौ । “उपसगेस्य . घञ्यमनुष्ये बहुलम्‌? इति 
घअन्त उत्तरपदे पूर्वोपसगेस्य वा दीर्घोऽमनुष्ये विषये । भूति:--ख्रियां क्तिन्‌? 
इत्यकत्तेरि च कारके भावे च सर्वधातुभ्यः क्तिन्‌! “मन्त्रे वृषः इत्यादिना 
सुबः क्तिन्वचनमस्य  नित्त्वात्‌ 'ङ्नित्यादिनित्यम्‌' इत्याद्यदात्तत्वे प्राप्ते 
उदात्तार्थम्‌ , न तु भाषायां प्रयोगनिवृत्त्यर्थम्‌ । प्रयुञ्यते च भाष्ये--“सर्च इमे 
स्वभूत्यर्थे प्रबत्तन्ते' इति । भूः-“सम्पदादिभ्यः किव्वा बक्तव्यः इति क्विप्‌। 
क्विपः सर्वस्य लोपः। भवत्यांस्मन्ननेनेति वा भावः पुंसि संज्ञायां घः प्रायेण’ 
इति पुंलिङ्गयोः करणाधिकरणयोघः। प्रायम्रहणं क्कचिद्संज्ञायामपि यथा 
स्यादिति । अनाब्येनानायासेन।ब्येन भूयते ईषदाब्यम्भवं भवता, स्वाब्यम्भवं भवता । 
अनाब्येनाब्येन भूयते इुराब्बम्भवं भवता । "कतृ कर्मणोश्च भूकृञोः -च्व्यथेविषय- 
क्तृकमंबचनयोश्च शाब्दादीपदाद्षु चोपपदे भूकृनोः खलिति खळ्‌। तत्र तु 
सु्रोऽकमेकत्वास्कतेरि उपपदे भावे प्रत्ययः। करोतिस्तु. कर्मणि, स्वभावात्‌। 
कृच्छुम्रहणं दुरो विशेषणम्‌ । अकृच्छूम्रहणं स्वितरयोः । खिस्थान्मुम्‌ । नन्वत्र 
घात्बर्थमात्रं ।विशिंषित ईषदो गत्योरपि सुदुरोश्च कथं व्यबहितप्रयोगः। न च 
मुमर्थात्‌ खित्करणादिति वाच्यम्‌, ‘खित्यनव्ययस्य’ इत्यत्र कृदू्रहणपरिभाषाया 
उपस्थानात्सगतिके खिद्न्त उत्तरपदे मुमथेत्बस्य सम्भवात्‌। न चेचं वाच्यं 
'दृद्यस्य हृल्लेख? इत्यत्राण्प्रहणादवाणन्तस्य प्रहणे सिद्ध पुनर्ढखप्रहुणा दु त्तर- 
पदाधिकारे प्रत्ययम्रहणपरिभाषाया अप्रवृत्तेज्ञांपनात्तदभावात्ताद्वेषया कृदूप्रहण- 
परिभाषा कथं ्रवत्तेत इति ? यतो नुम्यव्ययात्परस्य खितोऽसम्भवात्तदन्तस्य 
च सम्भवादनव्ययस्येति निपेधसामथ्यांदुत्तरपदाधिकारेऽपीह प्रत्ययम्रहणपरिः 
भाषया अवइयझुपस्थातव्यम्‌। ततश्च तद्विषया कुदूम्रहणपरिभाषाऽप्युप- 
स्थास्यते। एवं तहिं भाष्ये ईषदाढ्यम्भवमित्यादेरूदाहृतत्वात्रयोगनियमः। 
अवत्सीयादी प्रधानभूत्छप्रत्ययार्थेनान्वीयमानस्य नञइछान्तेन  समासवतू 
खिदन्तार्थेनान्वीयमानस्यापीषदादे: खिदन्तान्तेन समासः । केयटे तु खित्करणादेब 
कर्तकमेणोः पूवेप्रयोग उक्त; । तस्यायं भावः-अनव्ययस्येति †नषेधसामथ्या- 
देब तद्न्तत्बळाभः, न त्वस्मादेव प्रतिषेधादिहोत्तरपदाधिकारेऽपि ज्ञापितया 
प्रत्ययम्रहणपरिभाषया; यतस्तद्विपया कृदूम्रहणपरिभाषा प्रवर्त्तेतेति । मुखतो- 

भृत्वा, मुखतोभूय, मुखतोभावम्‌--“स्वाङ्गे तस्प्रत्यये कृभ्वोः? इति तस्प्रत्ययान्ते स्वाङ्ग 
उपपदे क्त्वाणमुलौ । तत्र 'तृतीयाप्रश्नतीन्यन्यतरस्यामः! इति 'उपदंशस्तृतीया- 
याम्‌? ` इस्येव मादीनामुपपदानाममेब तेन चान्येन च तुल्यविधानानाममन्तेन 
समासविकल्पनान्मुखतो भावमित्येकं पदम्‌, द्वे बा पदे । क्त्वान्तेनापि तृतीया- 
प्रश्चतीनोसुपपदानां 'क्त्वा च' इति समासविकल्पनात्तत्पत्ते 'समासेऽनञ- 
पूर्व क्त्वो ल्यप इति ल्यबादेशः। अत्रानञिति नऽसदृशमव्ययं परिगृह्यते । 
कृन्मेजन्तः’ क्त्वातोसुन्कसुनः? इति णमुल्क्त्वान्तयोरव्ययत्वात्सुपो लुक्‌ । स्थानि- 
त्वेन ल्यबन्तमव्ययम्‌। विनाभूय, विनाभुत्वा, विनाभावम्‌; नानाभूय, नानाभूत्वा, 
नानाभावम्‌ । एकघाभूय, एकधाभूत्वा, एकघाभावम्‌--“नाथार्थप्रत्यये च्व्यर्थे” इति 
नाथार्थप्रत्ययान्ते च्व्यथेविषये उपपदे कुभ्वोः क्त्वाणमुलाबिति तौ। नाना- 
शब्देन 'विनङभ्यां नानाञौ नसह” इति विहितो नानाआावुच्यते। धाशब्देन 
‘संख्याया विधार्थे धा’ 'अधिकरणविचाले च” इति विहितो धाप्रत्यय उच्यते । 
तंत्र विधा नाम प्रकारः सामान्यस्य भेदको विशेष: । अधिकरणविचालोऽप्यधि- 
करणं द्रव्यं तस्य विचालः सङ्क'यान्तरापादनम्‌ एकस्याने कीकरणमनेकस्येकीकरणं 
वा । तदेकधाभूयेत्यादेरयमर्थः-अनेकं द्रव्यमेकं भूत्वेति एकस्यानेकीकरणे 
द्विघाभूयेत्यादो द्रष्टव्यम्‌ । ये तु धाप्रत्ययस्यादेशा 'एकाद्धो ध्यमुअन्यतरस्याम्‌', 
'द्विञ्योश्च धमुञ्‌ः, “एघाच्च' इति विहिता ध्यमुञादयस्तेषामपि स्थानिवत्त्वेन 
घाम्रहणेन अहणात्तद्न्ते चोपपदे भुवः क्त्वाणमुलो भवत इति ऐकध्यम्भूयेस्याद्य- 
दाहायम्‌। “नाथाथ’ इत्यत्राथंप्रह्‌णं तु ध्यमुञन्तास्स्वार्थे डद्शनमिति यो डप्र- 
त्ययस्तदर्थम्‌, स हि स्वार्थिकलाद्धार्थः। तथा नानथमपि। अन्यथा साः 
बन्धकस्वादयं नाशब्देन न गृह्येत । तूष्णीम्भूय, तूष्णीम्मूत्वा, तूष्णीम्भावम्‌ । 'तुष्णीमि 
सुवः इति क्त्वाणमुलौ । ग्रन्वग्भूय, भ्रन्वग्भूत्वा, प्रन्वग्भावम्‌ । 'अन्बश्चानुखोम्ये’ 
इति क्त्वाणमुलौ । आनुलोम्यमनुकूलता । नावेत्यादियोगत्रयबिषयेऽषि “तृतीया- 
प्रश्रतीनि’ इति समासकिक्रहपो द्रष्टव्यः। भूतो धटः। भूतं घटेन। अत्र 
‘निष्ठाः इति भूते बिहितस्य क्तस्य गत्यथादिपरत्वे 'गत्यर्थाकमं करिलषशीङस्था- 
सजनरुहजीयतिभ्यञ्च' इति कत्तेरि चकाराद्भावकमंणोइच विधानाद्‌ भुबरचा 
क्मेकत्वास्कत्‌भावावथो, अयं च नपुंसके भावे क्तः” “ल्युट्‌ च? इति क्तल्युटौ 
न बाधते; यतस्तयोर्घात्वर्थस्यं सिद्धता विषयः, अस्य तु धात्वर्थमात्रम्‌ इति 
विषयभेदः, तेन घटस्य भूतं भवनमिति भवतः । क्तयोगे कत्तेरि षष्ठया 'न लोका- 
व्यय’ इति निषेधो न भवति, नपुंसके भावे क्त उपसंख्यानम्‌? इति तद्विधानात्‌ 
शेषविज्ञानाट्वा तस्सिद्धिः। इदमेषां भतम्‌='क्तक्तवतू निष्ठा” इति ध्रौव्यादिभ्यो 
विहितस्य क्तस्य 'क्तोऽधिकरणे च ध्रोव्यगतिप्रयबसानाथेभ्यः? इत्यत्राधिकरण- 
मर्थः। चकारो यथाप्राप्नस्यानुज्ञानार्थः। तेन ध्रौव्यार्थेभ्यः कतृ भावाधि- 

करणेष गत्यर्थेभ्यः कर्मकत्रेधिकरणेष कर्माविवक्षायां भावे च । प्रत्यवसानार्थेभ्य 
कर्माधिकरणयोः पूदबदत्रापि भावे । ध्रौव्यार्थां अकमेकाः । प्रत्यवसानाथां अभ्य- 
बहारार्थाः। “अधिकरणवाचिनश्च’ इत्यधिकरणे क्तयोगे षष्टी । “अधिकरण- 
[चिना च” इत्यस्याः समासनिषेधः । अवत्यनेनात्रेति वा भवनम्‌ । करणाधि- 
करणयोश्च? इति सामान्यविहितो ल्युट्‌ । अस्य कालसामान्यविषयर्वाद्‌ भत- 
विषयेणाधिकरणोक्तेन न बाध: | परिभवनमित्यत्र 'कृत्यच इति उपसगस्था- 
न्निमित्तादुत्तरस्य कृत्स्थस्याच उत्तरस्य नस्य विधीयमानं णत्वं “न भाभपूकमि- 
गमिप्यायीवेपामः इति निषिध्यते । अत्र “ण्यन्तानां च भादीनामुपसंख्यानमः 
इति वचनात्परिभावनमित्यत्रापि णत्वं न भवति । 
प्रथोणादयः । हन्भ्‌ः तरुः । सर्पजातिभेद इति पुरुषकारे। 'अन्धूरम्भूजम्भू- 

कपेलूककन्धूदिधिषूः' इति दृढशब्द्‌ उपपदे कूप्रत्ययान्तो निपातितः। उपपदस्य 
च दृस्भावोऽस्मादेव निपातनात्‌ । केचिदुपपदं नान्तं पठन्ति। अजादाचस्य 
यणिति वषाभूप्रस्तावेडबोचाम । कचिदुणादिवृत्तो दृभी ग्रन्थ इत्यस्मात्कूः 
प्रत्यये निपातनमित्युक्तम्‌ । तत्राप्ययमूकारो न धातोरिस्युवङोऽप्रसङ्गाद्यणेवेति 
न रूपभेदः । भवनं गृहम्‌ । बहुलमन्यत्रापि इति युच्‌ । भुवनम्‌ । ' भसूधूम्रस्जि- 
भ्यश्छन्दसि' इति क्युन्‌ , भाषायां बहुलवचनात्साघुरिति “वा भुवनम्‌’ इत्यत्र 
हरदत्तः। भूमिः भुव:--कित्‌ इति मिन्‌प्रस्ययः । कृष्णभूमः । उदग्भूमः । पाण्डुभमः- 
'अच्‌ प्रत्यन्ववपूर्वात्सामलोम्न? इत्यत्राजिति योगविभागादच समासान्तः । 
तथा च श्लोकवात्तिकम्‌-'कृष्गोदक्पाण्डपूर्वाया भूमेरच्प्रत्ययः स्मृतः? इति । 
भरिः। अदिशदिभशुषिभ्यः किन्‌? इति क्रिन्‌ । भवः । अन्तरिक्षलोको महाः 
व्याहृतिश्च। भूरञ्जिभ्यां कित्‌? इत्यसुन्‌ , किच्वान्न गुणः । श्रदभुतः । “अदि 
सुबो डुतच्‌? इति डुतच्‌। एवं प्रसिद्धप्रयोगा उणादिप्रत्ययान्ताः प्रदृशिताः । 
अतः परमप्येवं वक्ष्यते 

सूत्रवातिकभाष्येषु छान्द्लावेव केतरलम्‌ । 

कानचकसू प्रतीयेते तेन नात्र प्रपद्चितो ॥ 

केचिदाहुः कसो; किस्वाज्ज्ञापकादनुमीयते । 

अस्ति प्रयोगो भाषायामित्येवं प्राज्ञमानिनः ॥ 

तथा दि छान्दसत्वेऽस्य छन्दस्युभयथेत्यतः । 

सार्वधातुकसं हत्वान्ङिरवे सिद्धेऽतिदेशतः ॥ 

अनुनासिकलोपः स्यात्‌ संयोगान्तेषु धातुषु । 

अन्यत्रापि लिट: कितत्वेऽसंयो गा ह्लिटकिदित्यतः ॥ 


१, काशि० ५।४।७९ (पाळ सू०).। , २०२, अयं पाठ; ख. पुस्तके नास्ति ।... 

सिद्धे कृतः ककारोऽसो भाषायामर्थवानिति । 
तदसत्तेरुरित्यादो यथा छिटि गुणः किति ॥ 
नतच्छत्यृतामितीद्वापि तितीर्वति गुणो भवेत्‌ । 
सं मा भूदिति कित्त्वस्य भाष्ये फलसमर्थनात्‌ ॥ १॥ 

३. एघ वृद्धौ । कत्थान्ता उदात्ता अनुदात्तेतः। एधते। एधसे । एघे। एधमानः। 
एघाञ्चक्र । एघाम्बभव । एघामास । इजादेश्च गुरुमतोऽनृच्छ इत्यामप्रत्ययो 
ऽमन्त्रे । 'दीघं च' इति दीघं गुरुसंज्ञम्‌। करोतेः आम्प्रत्ययवत्‌’ इति नित्यं 
तङ्‌। एघिता। एघितासे । एविताहे । हू एति । एधिष्यते । एधिष्यसे । एधिष्ये । 
एधिष्यमाणः । “लुटः सट्टा’ । एधताम्‌ । एघस्व । एधै-आमेतः?'। “सवाभ्यां वामो’ 
एत ऐ? । ऐघत । ऐघथाः। ऐघे । “आडजादीनाम्‌?-इत्यजा देरङ्गस्य लुङलङलङ क्षु 
आडागम इत्याट्‌ टित्त्वादादो । आटश्च’ इति वृद्धि: । एषेत । एधेथाः। एघेय । 
आशिषि-एघिषीष्ट । एधिषीष्ठाः । एधिषीय । ऐधिष्ठ। ऐघिष्ठा: । ऐधिढवम्‌ । ऐधिषि । 
“घि च' इति सलोपः । इण्णन्तमङ्गमिति इणः षीध्बंलुझलिटां धोऽङ्गात्‌? इति 
धकारस्य मूघन्यः । अत्र हरदत्त एवं मुद्धन्यसुक्त्वा पत्षान्तरमाह--“'अन्ये खिटो 
विभाषाया वच््यमाणत्वादू गोबलीवदेन्यायेन तट्वयविरिक्तमिणन्तमिह्द गृह्यते? 
इति बद्न्त ऐधिध्वमित्यादो ढत्बं नेच्छन्ति” । एधिष्यत । ऐघिष्यथाः । एंधिष्ये । 
भावे लद्लोट्ळङ्विध्यादिलिङ्‌क्ष यगुदाह्यायः | एध्यते भवता इत्यादि। लुङि 
'चिणो लुक' इति तशब्दस्य लुकि ऐघि भवता इति । शोषेष कर्तवद्रपम । 

सन्यजादित्वादू द्वितीयस्येकाचो द्विवेचनेऽभ्यासकायम्‌। 'पूर्ववत्सनः? 
इति तङ। एदिषिषते इत्यादि सवैत्र प्रकृतिवत्‌ । न च स्यादिषु चिण्बद- 
पत्ते वृद्धी युकि रूपान्तरमपि स्यादित्याशङ्कयम्‌। ण्यह्लोपेत्यादिनाऽतो 
लोपेन वृद्धेबांधस्योक्तत्वातू । एषयते सस्मम्‌ । 'णिचञ्च’ इति कन्नेभिप्राये 
तङ। अस्मिन्नुपपदेन प्रतीयमाने “विभाषोपपदेन प्रतीयमाने’ इति पर- 
स्मेपदमपि भवति । स्व॑ सस्यमेवयति इति । अण्यन्ते चित्तवत्कतृूके तु “अणा- 
बकमेकाचित्तवत्कतेकात? इति परस्मेपदमेव-पुत्रमेधयतीति। विभाषोपपदाद्‌पि 
परत्वादिदमेव भवति, तेन स्व॑ पु॒त्रमेधयतीत्येव । “गतिबुद्धि? इति सर्वत्र प्रयोज्यस्य 
कर्मत्वम्‌ । एघयाञ्चक्रे। चकार। बभव। प्रास । 'अयामन्त? इति णेरयादेशः । 
अत्र यदा प्रकृतेः चित्तवक्कर्तेकत्वेन नित्यं परस्मैपदं तदा कृञोऽपि “पूवबत्कृञो 
ऽनुप्रयोगस्य' इति कल्पितेन योगेन तथेव । एधयितासि। एघयितासे । एधयिष्यति । 
एधिष्यते । एघयतु । एषयताम्‌ । ऐघयत्‌ । ऐघयत । एघयेत्‌ । एधयेत । आशिषि 
एघ्यात्‌ । एधिषीष्ट । यासुट्यनिडाद्याधंधातुकत्वाण्णिलोपः 'अकृत्साबंधातुकयो 
इति दीघस्य पूवेविप्रतिषेधेन बाधकः। ध्वमीटि गुणायादेशयोरिणः पर इटि 
विभाषेटः? इति मुद्धेन्यविकल्पः । ऐदिघत्‌ । ऐदिषत । णिश्रि इति चङि णिलो 

पस्य 'ट्विवेचनेऽचि’ इति द्वि्वेचननिमित्तेऽचि योऽजादेशः स द्विवचने 
कत्तेव्ये स्थानित्वं प्रतिपद्यत इति “चङि” इति द्विवचने स्थानिवत्त्वात्‌ “अजादे 
द्वितीयस्य? इति धिशब्दो विरच्यते । इदं च “णौ चडि? इत्युपधाहृस्वाद्‌ बहि 
रङ्गादप्युत्तरकाछं द्रष्टव्यम्‌। अत्र च लिङ्गमोणेऋ दित्करणम्‌ , तद्धि मा भवा- 
नोणिणदित्यत्र 'नाग्लोपि? इति चङि हृस्वस्य निषेधार्थम्‌ „ पूव तु द्विर्वचने हृस्व- 
साविन्युपधा नेति किं निषेधेन ! तेन मा भवानिदिधिदिंति भबति, “न माड्योगे' 
इत्याटो निषेधः । कमणि लुङ'येकवचने चिण्‌। अन्यत्र सिचीडगुणायादेशाः । 
ऐघि । ऐधयिषाताम्‌ इत्यादि । ध्वमि “चि च? इति सलोपे णेगेणायादेशयोरिंण 
परत्वादिटो 'विभाषेटः इति वां मूद्धन्यः। अन्येषु लेबु कर्तबद्रपम्‌। लिल्यमु 
प्रयोगे नित्यं तङदाहायः। स्यादिषु पत्ते चिण्वदिटि त॑स्य असिद्धवदत्रः इत्य- 
सिंद्धत्वाण्णिळोपे एधिष्यत इत्यादि प्रक्ृतिवद्रपाण्यपि पन्चे द्रष्टव्यानि। न 
चं ध्वमि णेरिणः पर इडिति तहोपात्पर्व विभाषेटः” इति रूपभेदस्य प्रसङ्गः; 
नित्यत्वादन्तरङ्गत्वात्पवंत्रासिद्धत्वा्च पर्वमेव णेरलोपात्‌ । कमंकतेरि यक्चिणो 
विषये तयोः 'णिश्रन्थि? इति निषेधाच्छप्सिचोः कर्तवद्रपम्‌ । स्यादिषु कर्मेवत्‌। 
वत्करणात्स्वाश्रये भावे छकारे सवत्र कमवत । कत्तेरि ततीया विशेषः-एघ्यते 
स्वेनैवेत्यादि । प्रेषते । 'एत्येधत्यृठ सुः इति वृद्धि: । एजादाविणि धातावेधतौ 
चावर्णान्तादुपसगात्परे ऊठि चावरणोत्‌ पवेपरयोरेकादेशो वृद्धिरिति सूत्रार्थः । 
इयञ्च वृद्धिरेत्येधत्योरेङि पररूपस्यांपवाद इत्यवर्ान्तो पसरगेलाभः । ऊठि त्वाद्‌ 
गुणस्य । अत्र वृत्तौ "एङग्रहणमेतेरेव विशेषणं नेधतेः; अव्यभिचारात्‌’ इतिः । 
अत्र प्रदीपकृत्‌ 'मा प्रेदिधदित्यत्र व्यभिचारासम्भवा न्नेतत्सारम्‌? इत्याह । इदमेव 
त्रसारम्‌ , ण्यन्तस्य शाब्दान्तरत्वा देधतिप्रहणिनां्रहणांत्‌। अत एव हि “न भाभपू- 
कमि’ इत्यत्र "ण्यन्तानां च भादीनामुपसँख्यानम्‌ः इत्युक्तम्‌। वक्ष्यन्ति च तत्र 
न्यासकाराद्यः 'शब्दांन्तरत्वांतू ण्यन्तानां न प्राप्नोति तस्मादुपसंख्यानम इति । 
स्वयं च तत्रेव वक्ष्यतीति पूबापरबिरोधँ स एव प्रष्टव्यः । कि च ण्यधिकस्यापि 
प्रहणे 'उपसर्गात्सुनोति’ इत्यंत्राभिषावयतीत्यत्र तेनाभेर्योगात्सुनो ति 
प्रत्यनुपसगेत्वात्‌ षत्वं न स्यादिति चोदयित्वा प्रेषणादिरिहाभिषवे इति सुनोतिं 
प्रति उपसगंखात्‌ षत्वं सिद्धमिति भाष्यकारादीनां समाधानमनुपपन्नं स्यात्‌ । 
अत एव हि वृद्धिविंधो हरदत्तः 'एङप्रह गमेतेरेव विशेषणं न पुनरेधतेः इति वृत्ति- 
मुपादाय 'बाहुल्याभिप्रायेणंतदुक्तं मा प्रेदिघदित्यत्र व्यभिचारसम्भवादित्याहुः? 
इति मतान्तरेणाहद । एवितः । एघितमनेन । इदेमेषामेषितंम्‌ । “क्तोऽधिकरणे च' इति 


क्त: | एधः असुन्‌? इत्यसुन्‌ ॥२।॥। 


१. काशि० ६।१।८९ (पाँ० सू०)। 

४. स्पद्धं सङ्घर्षे । सङ्गः पराभिभवेच्छा । पराभिभवस्य धातवर्थेनो प संग्रद्वा- 
द्कमेत्वम्‌। उक्तव्व-- 

व्धातोरथान्तरे वृत्ते्धात्वथेनोपसंग्रहात्‌ । प्रसिद्ध रविवक्षातः कर्मणोऽकमिका क्रिया" ॥ 

इति । स्पर्द्धते । स्पद्धेसे । स्पद्ध । स्पद्ध॑मानः । पस्पद्धे । पस्पद्धिषे । पस्पद्धे । “शापूरवा 
खेयः?-अभ्यासस्य शपूर्वाः खयः शिष्यन्ते अन्ये हलो निवतन्त इति पकारशेष: । 
स्पद्धिता । स्पद्धितासे । स्पद्धिताहे । स्पद्धिष्यते । स्पद्धिष्यसे । स्पद्धिष्ये । स्पद्ध॑ताम्‌ । 
स्स्व । स्पद्धे । श्रस्पद्धंत । भ्रस्पद्धंथाः । श्रस्पद्धे । स्पर्धेत । स्पद्धेयाः । स्पद्धय । 
आशिषि - स्पदिषीष्ट । स्पद्धिषोष्ठाः । स्पद्धिषीय । श्रर्स्पद्धि्ट । प्रस्पद्धिष्ठाः । श्रस्पद्धिषि । 
भ्रस्पद्धिष्यत । श्रस्पद्धिष्यथाः । प्रस्पद्धिष्ये । भावे -लट्लोट्लङविध्यादिलिङ्क्षु यकि 
स्पद्ध्थते । स्पद्धथँताम्‌ । श्रस्पद्धर्थंत । स्पद्धर्येत इत्यादि । लुङि तशब्दे चिणि अस्पद्धि । 
आशीरादिषु कर्तवत्‌ । पिस्पद्धिषते । पिस्पद्धिषाञ्चक्रे । पिस्पद्धिषिता इत्यादि । 
सन्यतः? इतीतमभ्यासस्य पुववत्‌ पूर्ववत्सनः? इति तङ्‌। आधेधातुकेऽतो 
ळोपः। विध्यादिलिङयतो लोपाभावालिड: सलोपे गुणबलिलो पयोः । पिस्पद्धिषेत । 
भावे यक्चणोविशोषः-पिस्परद्धिष्यते इत्यादि । पास्पद्व्ते ‘दीघो कित: इत्य भ्यास- 
स्याकारस्य दीर्घे यङि तल्लुकि च । पासद्धंतावक्े, पास्पद्विता इत्यादि । तत्राद्धेधातुके 
“यस्य हल? इति हळ उत्तरस्य यशब्द्स्य लोपः। स चादेः परस्येति यकारस्य । 
अकारस्य अतो लोपः। भावे तादिषु यक्यपि अतोलोपयलोपयोः कर्तवत्संवेत्र 
रूपम्‌ । पास्पद्वर्यते इत्यादि । लुङि तु चिणि प्रपास्पद्धि इति भवति। सन्यङोस्तास्या- 
दिषु चिण्वदिटि न विशेषः, अतो लोपेन वृद्धेर्बांधादित्युक्तम्‌ । यङो लुक्यदादिः 
वच्चेति शपो लुकि “मषस्तथोर्धोऽधः?-—भष उत्तरयोस्तकारथकारयोदेधातिं 
वजेयित्वा धकार इति धत्वे “कलां जश्‌ झशि' इति जइत्वमान्तरतम्याइ- 
कारः । पास्पद्धि । एवं वचनान्तरेषु । पास्पद्धः । पास्पद्धेत। अदभ्यस्तात्‌’ इत्य- 
द्वावः। पास्पत्सि। खरि च'- खरि च परे झलां चर इति चत्वम्‌ - पास्पद्धः 
पास्पद्ध । सर्वेत्र हलादेः पितः सावेधातुकस्य यङो वा’ इति ईड्दाहायः । पास्प- 
ढीतीत्यादि । पास्परद्धाच्वकार । पूर्ववत्‌ कृञोऽनुप्रयोगस्य’ इति नित्यं परस्मेपदम्‌। 
पास्पद्धिता । पास्पद्धिष्यति । पास्पद्धं । पास्परद्धात्‌ तातङि ङिञ्च पिन्नेति स्थानि- 
वत्त्वप्राप्तस्य पित्वस्य निषेधादीडभावः। पास्पर्दाम्‌। पास्पद्धंतु । पास्पद्धि, पास्पर्द्धीत्‌ 
पास्पद्धम्‌, पास्पर्ढानि । सेह्योदेशे 'हुझलभ्यो हद्धि” इति धिभावः। हेरपित्त्व- 
वचनादिडभावः। श्रपास्पत्‌'। इतश्च लोपे हल्ड यादिलोपे च “झलां जशोऽन्ते’ 
इति जश्त्वे 'वाऽवसाने' इति चत्वं तकार: । तदभावे अपास्पद' । "रात्सस्य 
इति नियमान्न संयोगान्तलोपः --भ्रपास्पर्दाम्‌ । भ्रपास्पधुः 'सिजभ्यस्त? इति जुस्‌। 


१. चा० त०, सा० ८८ का० । 
> 

भ्रपास्पत्‌', भ्रपास्पद*, 'भ्रपास्पाः-सिपो हल्ङ्यादिलोपे पू्वेबञ्जश्त्वे वा चत्व च, 
तदभावे ‘दश्च’ इति सिपि परे वा रूः। 'रोरि' इति पूदस्य रेफस्य लोप: । 'ढळोपे | 
पुर्वस्य दीर्घोऽणः ` इति पूर्वस्याणो दीघ: 'द्रलोप’ इति ढकाररेफयोर्लोपनि- 
मित्तयोः परंयोरित्युच्यते। श्रपास्पद्धम्‌ । श्रपास्पद्धं । पास्पद्ध॑म्‌ । श्रपास्पध्वं । | 
भ्रपास्पध्मं । पास्पद्धर्थात्‌ । पास्पद्धर्थाताम्‌ । पास्पद्ध्यं $ । यासुटो ङित्वेनापिच्वादीड- | 
भावः । आशिषि--पास्पद्धर्थात्‌ । पास्पद्धर्थास्ताम्‌। असावधातुकत्वादीडभावः। | 
अपास्पर्द्धीत्‌ । अपास्पिष्टाम्‌ । ग्रपास्पद्धिषु; । श्रपास्पद्धौः । श्रपास्पद्धिषम्‌ । अस्तिसिच | 
इति पितो नित्यमीदट्‌। इट ईटि’ इति सिचो लोपे 'सिउ्लोप एकादेशे सिद्धो 
वक्तव्य? इति सवणंदीर्घः। 'बदत्रजद्दलन्तस्याचः इति परस्मेपदपरे. सिचि | 
बिहिता वृद्धिः नेटि’ इति निपिद्धयते । भ्रपास्पथिष्यद्‌ इत्यादि । भावे सवेत्र 
यङन्तबद्रूपम्‌.। | पास्पदष्यते इत्यादि । णो स्प्धयतीत्यादि एधयतीतिवदुदाद्दार्यम । | 
लुङ्यनजादिस्वात्प्रथमस्येकाचो द्विवचनम्‌ । 'संयोगे गुरू इति संयोगपरस्य | 
हस्वस्य गुरुसंज्ञाविधानात्‌ 'सन्वह्घुनि? इति इत्वम्‌ , (दीर्घो लघोः? इति दीघञ्च | 
न भवति, शुरुसंज्ञया चाकडारीप्रतयानवकाशया लघुसंज्ञा बाध्यते। कर्मणि-- | 
यक्चिणोविषये णिलोपे स्पध्यते इत्याद । प्रकृतो भाववद्रपाणि उदाहायाण । 
अन्यत्र स्पधयाव्चक्रे इत्यादि कतृबत्‌ । लुङि चडोडभाबात्‌ चिण्‌ । अ्रस्पद्धि । द्विवे- | 
चनादी सिच्‌। श्रस्पधंयिषाताम्‌ इत्याद्य॒दाहायम्‌। ध्वमि 'बिभाषेट” इति मृद्धन्य- | 
बिकल्प: । स्यादिष चिण्बदिटि तस्य 'असिद्धवद्त्र' इत्यसिद्धत्वाण्णिळोपे स्पधिष्यते | 
इत्यादि प्रकृतिवद्रपम्‌ । कमेकतेरि यक्चिणोनिषेधात्‌ शप्चडी स्पधंयते इत्यादि | 
कर्तेबन्नेयम्‌। अत्रापि स्यादिष चिण्बदिट्पक्ते कमवत्‌ । वस्करणात्‌ स्त्राश्रये. | 
भावे लकारे सब कर्मबत्‌। फतेरि तृतीया विशेष: । स्पर्धनः--“अनुदात्तेतश्च | 
हलादे: इति तच्छीलादौ युच्‌ । स्पर्दा । “गुरोश्च हलः? इति गुरुमतो हलन्तात्‌ | 
खियामकारप्रत्ययः। वासरूपेण क्तिन्‌ अखियाम्‌? इति निषेधान्न भवति। इदमेषां | 
स्पद्धितम्‌ । स्पद्धितमनेन । स्पद्वितः-“क्तोऽधिकरणे च? इति कर्तभावाधिकरणेष क्तः । | 
स्पर्घालुप्रयोगश्चिन्त्यः ॥ ३ ॥ 

« गाए प्रतिष्ठालिप्सयोग्र्थे च। आत्मयापनं तस्साधनं च प्रतिष्ठा । 
लब्धुमिच्छा लिप्सा । एकत्र स्थापनं सन्दर्भा बा प्रन्थः। तत्राद्येऽकमेकः, इतरयोः 
सकमेंकः, गाधते । गाधसे । गाघे। गाधमानः । जगाघे। जगाधिषे । जगाघे । गाधिता । 
गाधितासे । गाधिताहे । गाधिष्यते । गाविष्यमाणः । गाधताम्‌। गाधस्व। याधे। भ्रगा- 
घत । प्रगाधथाः ।-श्रगाघे । गाधेत। गाघेथा$। गाधेयः। आशिषि--गाधिषीष्ट । श्रगाधिष्ट । 
ग्रगायिष्ठाः । प्रगाधिषि । श्रगाधिष्यत इत्यादि । भावकमेऋतेष लदलोटळङविध्या- 
दिलिङ्क्लु याकि गाध्यते । गाध्यसे । गाध्यताम्‌ । प्रगाध्यत । गाध्येत इत्यादि । अन्येष 
लेष कतबत्‌। लुङयेकबचने तु चिणि भ्रगाधीति। लिप्सायामप्यार्थिकेन न्याये 


i 

नेष्यमाणप्रधानत्वात्तस्य च कमेस्थत्वात्सनन्तवर्कर्मकर्तत्वोपपत्तिः--जिगाधिषते । 
जिग़ाधिषाञ्चक्रे । जिगाधिषिता । जिगाधिषिष्यते। जिगाधिषाताम्‌ । श्रजिगाधिषत। 
जिगाधिषेत । आशिषि =जिगाधिषिषीष्ट । भ्रजिगाधिषिष्ट । श्रजिगाधिषिष्यत इत्यादि । 
सर्वत्राभ्यासकायम्‌ । आर्धधातुकेऽतो लोपः । भावक्रमंगोयेक्चिण्विषयेः 
जिगाधिष्यते। श्रेजिगाधिषीस्यादि। कर्म कत्तेरि यक्चिणोनिषेधात कर्तेव देव । जागाध्यते 
जागाधाञ्चक्रे । ` जागाधिता । जागाविष्यते। जागाध्यताम्‌ । ग्रजागाध्यत । जागाध्येंत । 
आशिपि-जागाधिषोए । श्रजागाधिए। अ्जागाधिष्यत । सवेत्राभ्या सस्य “दीर्घोऽकितः? 

आधधातुके अतो लोपः, 'यस्य हल? इति यलोपाछ्योपौ । भावादिष यक्यल्लोप- 
यलोपयोः सर्वत्र कर्तवद्रपम्‌। लुङचेकवचने तु भ्रजागाधीति चिण्विरोषः । 
सन्यङो श्चिण्वदिं्यतोळोपेन वृद्धिबाधादू न विशेष इत्युक्तम्‌ । यङ्‌लुकि “मष 

स्तथोर्धा5घः? “लां जश्‌ कशि? जागादि इत्यादि। सिपि “एकाचो बशो भष्‌ 


भषन्तस्य र्ध्वोः? इति-धघातोरवयबस्य भाषन्तस्येकाचो बशः स्थाने भषादेशः 
सकारादौ प्रत्यये ध्वे च परे पदान्ते च विषये इत्यान्तरतम्यात्‌ गकारस्य घकारे 


“ख्रि च? इति धकारस्य तकारे जाघात्सि इति। जागाधाडचकार--'पूर्वेवत्कृजः इति 


परस्मेपदम्‌। जागाधिता । जागाधिष्यति । जागाद्धु, जागाद्धात्‌ । जागाघानि। अजा- 


घात्‌ । श्रजाघाद्‌--हल्ङ'यादिलोपे पदान्ते चेति बशो भषादेरो जशे च चव्वेम्‌। 
सिपि तु 'दइच' इति वा रुत्वे भ्रजाघाः इत्यपि। जागाध्यात्‌। जागाध्याताम्‌ । 
आशिषि- जागाध्यात्‌ । जागाध्यास्ताम्‌ । भ्रजागाघीत्‌ । भ्रजागाधिष्टाम्‌ । भ्रजागाघि- 
ष्यत्‌ इत्यादि । सर्वेत्र यङलुगन्तात्परस्य हलादेः पितः सार्वधातुकस्य पचते ईडुदा- 
हायंः। लुडि तु 'अस्तिसिचः? इति नित्यः। भावादौ यङन्तवत्‌। गाघयति । 
गाधयाञ्चकार । गाधयिता । गाधयिष्यति । गाघयतु । प्रगाधयत्‌ । गाघयेत्‌ । आशिष्य- 
निडाद्यार्धेधातुकत्वाण्णिळोपे- गाध्यात्‌ । श्रजगाधत्‌। अत्रास्य ऋदित्त्वात्‌ नाग्लो 
पिशास्त्रृदिताम्‌? इति णो चकि हस्वे निषिद्धेऽभ्यासस्याळघुपरत्वात्सन्वदित््वलघु 
दीघतवे न भवतः । गाधयते इत्याद्यदाहायम, प्रतिष्ठायाम्‌ 'अणावकमकात्‌' इति 
चित्तवत्कर्त्तकत्वे परस्मेपदमेव । भाषकर्मणो येकिचिणोबिषये णिल्लोपे गाधतिवदू 
रूपम्‌। स्यादिषु तु ण्यन्ते कर्तवत्‌। चिण्वदिटि तु णिळेपे गाधितेत्यादि प्रक 
तिबदेब। कमेंकर्तरि यक्चिणोनिषेधास्सर्वेसु लकारेषु कर्तवत्‌ । गाधनः--अजुः 
दात्तेत इति युच्‌। गाधा--“गुरोइच हलः? इत्याकारः । प्रतिष्ठायां स्पद्धिवत्‌। 
भावकनत्रंधिकरणेषु क्त उदाहायेः, इतरयोस्तु ‘तयोरेव’ नियमास्कमणि ॥ ४॥ 

६, बाधु लोडने। लोडनं प्रतिघातः। गाधिवत्‌। बाहुः अजिद्दशिकम्य 
मिपसिबाधामृजिपशितुरुग्दीर्घहकारश्च? इति कुप्रत्यये घातोहकारः- भद्रबाहूः 
चतुष्पाद्विशेषः। “बाह्वन्तात्संज्ञायामः इति खियामूङ प्रत्ययः। सुबाहुनाम 
कञ्चित्‌ , तस्यापत्यं सौबाहविः--बाह्वादिभ्यश्च' इति षष्ठयन्ताद्‌पत्य इञ्‌॥ 

“ओर्गुणः?~-उबरणॉन्तस्य भस्याङ्गस्य तद्धिते गुण इति गुणेऽवादेशः। यद्यपि 
बाह्वादिषु केवलो बाहुशब्दः पठ्यते, समासप्रत्ययविधौ तदन्तविधेः प्रतिषेधः’ 
इति तद्न्तविधिइच प्रतिषिध्यते; तथापि केवलस्यापत्येनायोगात्तदन्तत्वलाभः, 
संज्ञात्वेन बिनियुक्तादू बाहोस्तु प्रत्ययो नेष्यते। यदाह 
'अमिव्यक्तपदार्था ये स्वतन्त्रा छोकविश्रुताः । 
शास्त्राथस्तेषु कर्त्तव्यः शब्देषु न तढुक्तिधु'' ॥ इति । 

राजश्वशुराद्यत्‌? इत्यत्र भाष्यादौ चोक्तं “संज्ञायां श्वशुराद्यन्न' इति। 
उभाबाहु, उभयाबाहु प्रहरति। 'द्विदण्डयादिभ्यश्च’ इतीच्‌ समासान्तः। तस्य 
च द्विदण्ड्यादिष्वेबं पाठाह्लोपः, प्रत्ययलक्षणेन तदन्तत्वात्‌ तिष्ठद्‌शुप्रश्चतिष्विच 
पाठात्तदन्तस्याव्ययी भावत्त्रविधानात अव्ययीभावश्च’ इत्यव्ययत्वे सुपो लुक। 
उभयाबाहुः इत्यत्र “उभादुदात्तो नित्यम्‌’ इत्यत्रास्वरितत्वादेव वाग्रहणाननुवृत्ते- 
नित्यमयचि सिद्धे नित्यग्रहणं योगभेदेन वृत्तो नित्यम्रयजन्तस्य प्रयोगाथमिः 
त्युभशब्द्स्यो भयादेशः । अयमर्थः सर्वादिसूत्रे केयटादौ स्फोरितः । तथा च तत्र 
वात्तिकमपि--'उभस्य सवंनामत्वेऽकजर्थः पाठः। अन्याभावो द्विवचनटाब्विषय- . 
त्वादू। उभयोन्यत्र' इति । उभाबाहु इत्यत्र तु द्विदण्ड्यादिपाठादू उभयाभावः॥॥। 

७. नाधृ नाथृ याञ्चोपतापेश्वर्याशोःषु । उपतापो रोग इति वृत्तौ । उपघात इति 
तर्रङ्गिण्याम्‌। आद्यो घान्तः, अपरस्थान्तः । अस्य थान्तस्य धान्तकाण्डे पाठोऽ- 
थसाम्यात्‌। उभावपि दन्त्यादी । सव॑ गाधतिवत्‌। द्वितीयस्य तु विशेषः। 
“आशिषि नाथः’ इत्याशिष्येवात्मनेपदम्‌ । कर्मणि शेषत्वेन विवक्षिते षष्टी च । 
सपिषो नाथते इत्यादि । 'षष्टी शेष’ इत्येवात्र षष्ठीसिद्धौ वचनमिदं सर्पिषो 
नाथनमित्यादो समासनिवृत्त्यथंमू , षष्ठी श्रयत एव न लुप्यत इति । स लोपश्च 
समासे । उत्तञ्च-- 

'साधनेव्यपदिष्टे च भ्रयमाणक्रिये पुनः । प्रोक्ता प्रतिपदं षष्टी समासस्य निवृत्तये? ॥ 

इति । न तहीदानीमिदं सम्भवति सपिनाथनमिति । भवति यदा कृद्योग- 

लक्षणा षष्ठी) तथा च वातिकम्‌--'प्रतिपद्बिधाना च षष्टी न समस्यते”, 

कृद्योगा च षष्ठी समस्यते’ इति। न चेबं सति समासनिषेधस्य वेयथ्येमिति 
वाच्यम्‌ ; यतः शेषषष्ठयाः समासे 'समासस्य’ इत्यन्तोदात्तत्वेन भाव्यम्‌। 
अन्यस्यारतु 'गतिकारकोपपदाकत्‌' गत्यादिभ्यः परं कृदन्तमुत्तरपदं प्रकृति- 
स्वरमितयुत्तरपंदप्रक्ृतिस्वरेण भाव्यम्‌, स च लिति प्रत्यये पूर्वमुदात्तत्वम्‌ । 
अनाशिषि परस्मेपदं द्रष्टव्यम्‌ । नाथति । ननाथ। नायिता । नाथिष्यति। नाथतु । 


१. यद्यपीयं कारिका “बाह्वादिभ्यश्च? इति सूत्रभाष्यप्रदीपे हरिनाम्ना स्मृता, परं 
बहुश्ोऽन्तिष्टापि साम्प्रतिके वाक्यपदीये नोपछब्धा। २, बा० तृ०, सा० १९९ का० । 

भ्रनाथत्‌ । नाथेत्‌। नाथ्यात्‌ । अनाथीत्‌ । श्रनाथिष्यत्‌ । निनाथिषते इत्यादि । यङ- 
लुक्यभषन्तत्वात्‌ 'फषर्तथोर्घोऽधः? इति घखाभावे खरि च? इति चर्व 
नानात्ति । नानात्तः। नानात्थ इत्यादि बिशेष: । ` अत्र मेत्रेयामरणकारावाद्यं णोपदेशा 
पठन्तौ “णो नः? इति धात्तादिस्वाण्णकारस्य नकारं विधाय “उपसर्गादसमासेऽपि 
णोपदेशस्य”? इति उपसगस्थान्निमितात्परस्य णोपदेशानकारस्य समासासमासयो- 
णेत्वविधानात्‌ प्रणाधते इत्यादी णत्वं प्रयोजनमाहतुः । सर्वे नादयो णोपदेशा 
इत्यस्य पर्युदासे “नृतिनन्दिनर्दिनक्किनटिनाधृनाथुनुवजंम इत्यत्र चैनं न पेठतुः । 
अत्र काश्यपः 'नाधतेणोप देशत्वमयुक्तम्‌, गणकारवृत्तिकारादीनामनिष्टत्वाद्‌’ 
इति। नृतिनन्दीत्यादिवाक्ये नाधृनुवज नृत्यादीन्‌ पठिस्वैतान्सप्त बजेयिस्वेति 
बदन श्रीकरोऽप्यत्रेवानुकूलः । तथा पयुंदासवाक्ये नदेतिवजञे सर्वानेतान्‌ पठतः 
शाकटायनन्यासकृतोऽप्ययमेच पक्तोऽभिमतः। उभयोस्थान्तपाठस्तु धान्तप्रकरण- 
विरोधान्नाशक्यः। इमौ याञ्चायामकथितेप्सिततमाभ्यां द्विकमेकी - 
_'ुहियाचिरुधिप्रडिछभि क्षिचिजासुपयोगनिमित्तमपूर्व विधो । 
ब्रुविशासिगुणेन च यत्सचते तदक्रीत्तितमाचरितं कविना” ॥ 
इत्यत्र भित्तेरर्थपरत्वात्‌ । उक्तं च कैयटे- “दुह्यादीनां चार्थोपलक्षणा- 
योपादानात्‌ पर्यायप्रयोगेऽपि कर्मसंज्ञा भवति’. इति । अर्थाश्रया चेयं संज्ञा न 
दुह्यादिवत्स्वरूपाश्रयेति भित्ति प्रस्तुत्य वदतो हरदत्तस्याप मतेऽत्र न बिवाद्‌ः। 
श्लोकाथेस्तु--उपयुज्यत इत्युपयोगः, पयःप्रश्ति प्रधानं कर्म, तस्य निमित्तं 
गवादि तञ्च, यञ्च ब्रबिशास्योरुणेन प्रधानकमेणा घर्मादिना क्रियां प्रति साधन- 
सेन गुणत्वात्‌ ळब्धगुणव्यपदेशेन सचते सम्बन्धमुपेति माणवकादि, तदुभयं 
कारकमपूबेविधो बिरोषेगाबितक्षितस्वादपादानादिसंज्ञाभावे कविना क्रान्त- 
दर्शिना सूत्रकारेणाकथितं कर्मोक्तमिति। याचिरिह्दानुनयार्थेः। याचनार्थस्य तु 
भिक्षिणेव सिद्धम्‌ । 
अथान्येऽपि द्विकमेकाः प्रसङ्गात प्रद्श्यन्ते । यदाह-- 
“नीवद्योईरतेश्चापि गत्यर्थानां तथैव च । द्विकर्मकेषु ग्रहण कर्त्तव्यमिति निश्चयः? ॥ 
_ गत्य्थग्रहणं गत्यादिसूत्रोपात्तानाझुपलक्षणम्‌। 
जयतेः कर्षतेर्मन्थेर्मुपे्देण्डयते; पचेः । तारे दस्तथा मोचेस्त्याजेदपिश्र संग्रहः ॥ 
कारिकायां चशब्देन सुधाकरसुखेः कृत: । ग्राहेरिह ग्रहो नेव इरदत्तस्य सम्मतः ॥ 
यदसो 'गतिबुद्धि? इत्यत्र “अथ कथम्‌ अयाचितारं नहि देवदेवमद्रिः सुता 

म्राहयितुं शशाक? इति ? स्वतन्त्राः कबयः। यद्वा सुतां प्रति न किञ्बिदुद्वाह- 

विषयं ग्राहयितुं बोधयितुं शशाकेत्येवं व्याख्येयम्‌ तत्र बुद्धयर्थखात द्विकमं- 
कत्वं सिद्धम्‌” इति समर्थयते, इयं च निर्वाहणा दिक्‌ ; प्रतिग्रहुणस्य ममेदमिति 
बुद्धिबिशेषरूपत्वात्‌ सुतां ग्राहयितुं ममेयमिति बोधयितुं न शशाक इत्येवं 
व्याख्यातुसुचितत्वात्‌। इदानीं न किञ्िठुट्ठाहविषयमित्याद्यध्याहत्तव्यं भवति । 
तथा श्रीकराचायस्याप्यभिमतमुपादानाथस्य ट्विकमकत्वम्‌ । 
| "अजिग्रहत्तं जनको धनुस्तद्यनादिद्दैत्यपुरै पिनाकी । 
जिज्ञासमानो बछमस्य बाह्वो हसन्नभाइक्षीद्र घु नन्दनस्तत्‌ ? ॥ 

इति भट्रिञ्लोकं विवृण्वन्यदाह -- “तद्धनुस्त॑ रामं जनकोऽजिम्रहत्‌ 
बोधितवान्‌ अनेन धनुषा त्रिपुरं दग्धमिति। ग्रहेश्च बुद्धयथंत्वात्‌ 'गतिवुद्धि 
इत्यादिना रामस्य कमेसंज्ञा, घनुषस्तु “कतुरीष्सिततमम्‌ः इति, ग्रहिद्विकमेकः । 
उपादानाथंत्वे तु ग्रहिगत्यादिष्वेकोऽपि न भवतीति कथं तमिति” इति। अत 
एव-- 
'तमादौ ङुलविद्यानामर्थमर्थविदां वर: । पश्चात्पार्थिवकन्यानां पाणिमाहयत्‌ पिता? ॥ 


इत्यत्र अर्थमग्रहायदित्यत्र वृद्ध चर्थत्वादू द्विकमे करवमुक्त्वा पाणिमग्राहयदित्यत्र 
तेनेस्यध्याहारेण व्याख्यानात्‌ प्रकृत्युपस्छेषेण ब॒ड्धयपादानयोग्रहणम्‌। किश्चास्य 
ट्विकमेंकत्वे “अथ प्रजानामधिपः प्रभाते जायाप्रतिप्राहितगन्धमाल्याम्‌? इत्यत्र 
“ण्यन्ते कर्तुश्च कर्मणः? इति प्रयोज्याया घेनोरमिधानेन भाव्यम्‌ ; ततश्च जायया 
गन्धमाल्ये या धेनुः प्रतिग्राहितेति बिग्रहीतव्यम। अत्र च प्रथमाथ बजंयित्वा 
सवेविभक्त्यर्थेषु बहुत्रीहिरित्युक्तत्वात्समासो न स्यात्‌; सत्यपि समासे समाना- 
धिकरणोत्तरपदाभावात्‌ 'खियाः पुंबत' इति एंबद्भावो न स्यातत। पक्षान्तरे 
तु गन्धमाल्ययोरेब कमत्वात्तयोरेव क्तेनाभिधानात्‌ जायया प्रतिग्राहिते 
गन्धमाल्ये यया घेन्वेत्यृढरथादिवत तृतीयार्थे समासः सिध्यतीति गतमद्‌ः। 
इषिशकी च ट्विकमंकावेब भाष्य उक्तौ। एबं च “अयाचितारं नहि देवदेवम्‌’ 
इत्यत्रापि देवः शक्यपेक्षया कमे, सुता प्रतिग्राहापेक्षयेति न सङ्कटं कि चित्‌। 
` ` अथ द्विकरमकसाधारणमिर्द विचायंते । किमेते लादयः प्रधाने कर्मणि भवन्ति, 
अथाप्रधाने ? न चानयोयुंगपदभिधानसम्भवः भिन्नकत्तत्वात्‌ । अत्राह-- 
“प्रधानकर्मण्याख्येये लदीनाहु््िकर्मणाम्‌ । अप्रधाने दुद्दादीनां ण्यन्ते कतु ञ्च कर्मणः ॥ 
इति । अभिधान इति शेषः। अत्र द्विकर्मेणामित्यनेन 'नीवह्यो्हरतेश्चः इति 
चशब्द्समुञ्चिताः कृषिः नयत्यादयश्च त्रय उच्यन्ते? अन्येषां विशेषस्य वक्ष्य- 
माणत्वात्‌ । तथा दुह्यादीनामित्यनेन कारिकोपात्ताश्चशव्दसमुच्चितेष्वहेतुमण्ण्य- 

न्ता दण्ड्यादयश्चोच्यन्ते । ण्यन्त इत्यनेन तु गत्यादिसूत्रोपात्ताशचशब्दसमुश्ि- 
तास्तार्यादयश्च । अत्र बुद्धिप्रत्यबसानार्थशब्दकमेकेषु प्राकृते वा कर्मणि प्रयोज्ये 
वा लादयः | यदाह-- 
“कथितेऽभिहिते त्वविधिस्त्वमतिगु णकर्माण लादिविधिः सपरे । 
घुवचेष्टितयुक्तिषु चाप्यगुणे तदनल्पमतेर्वचनं स्मरत? ॥ 
अस्यार्थः-तत्र प्रथमः पादः प्रधानकर्मणि लादिभिरभिहिते गुणकमेणि 
ष्ठीत्येक्रीयमतदूषणपर इति इहानुपयोगान्न व्याख्यायते । सपरे गत्यादिसृत्रोपा- 
त्तसहिते दुह्यादौ गुणकमेणि लादयः । गुणकर्मेति पुरुषप्रवृत्तेः पयःपरश्चत्यर्थत्वात्‌ 
दु्यादावप्रधानं गवाद्युच्यते । ण्यन्ते तु शब्दतः प्रयोजकव्यापारस्य ध्राधान्यं 
प्रयोऽ्यव्यापारस्य त्वप्राधान्यमिति तदाप्यं घर्मादयुच्यते । ध्रुबयुक्तयोऽक्मकाः, 
चेष्टितयुक्तयो गत्यर्थाः, एष्बगुणे5प्रयोज्ये, तदेतदनल्पमतेमेधाविन आचायेस्य 
वचनमिति। अत्र स्मरतेत्यनेनागमस्याविच्छेदं दशयति । एवं चात्रापि याचनस्य 
धनाद्यथेत्वात्तस्येव प्राधान्यादन्यद्राजादिकमप्रधानमिति तत्रेव लादयो भवन्तीति। 
नाथ्यते राजा घर्न नाथ्यः नाथितः सुनाथ इत्यादि भवति। नाथिता धनस्य राज्ञ 
इत्यत्र च द्वितीयावत्क्मेणि षष्ठयुभयत्र भवति । ‘गुणकर्मेण्युभयथा गोणिकापुत्रः 
इति भाष्ये उक्तत्वाद्‌ द्वितीयापि द्रष्टव्या--नाथिता घनस्य राजानमिति । भाष्ये 
नयतेरुदाहरणं प्रदशेनमात्रम्‌। स्पष्टं चेतत्‌ पदमजर्यादिषु | नाथितव्यो राजा घनं 
देवदत्तेन इत्यत्र कतेकमंणो: प्राप्ता कृद्योगलक्षणा षष्ठी 'कृत्यानां कत्तेरि वा’ इत्यत्र 
कृत्यानामिति योगं विभज्य उभयप्राप्तो नेति चानुवत्त्यं उभयप्राप्तौ कृत्ये षष्ठथ- 
भावस्य भाष्ये प्रतिपादितत्वान्न भवति । स्पष्टं चेतत्‌ कैयटादौ । यत्तु ‘कृत्यानाम्‌ 
इत्यत्र उभयप्राप्तौ कृत्ये षष्ठीप्रतिषेधः? इति वृत्तिसुपादाय प्रतिषेधोऽयं कत्तेरि 
षष्ठ्याः; कर्मणि षष्ठ्यास्तु प्रधानस्य कमेणः कृत्येनाभिधानादन्यस्याप्राधान्याद- 
प्रसङ्ग’ इति न्यासेऽर्थसतत्वमुक्तम्‌। तद्‌ द्वितीयाबदप्रधाने षष्ठ्यनिवाय्येति यस्किः 
खित्‌ । 'कत्तरि वा’ इति विधीयमानषष्टीविकल्प उभयप्राप्तिव्यतिरिक्तकृत्य- 
विषयः--नाथितव्यं सपिदेवदत्तेन देवदत्तस्येठि वा ।। ६-७ ॥ 
८, दध धारणे । दान इति केचित्पठन्ति, “दद दाने’ इत्यत्र धारणे इति; 
तदयुक्तम्‌ । | 
“तद्वेषोऽसद्ञोऽन्याभिस्खनीभिर्मधुरताग्तः । दधते सुलभा शोमां तदीया विञ्रमा इव ॥ 
व्रज विटपमसझुं ददस्व तस्ये। पिबति च पाति च याऽसको रहस्त्वाम्‌ ॥ 
'दादृदो दुददृद्दादी दादादो दुददोददोः । दुद्दादं दददे दुढे ददाददददोऽइदः? ॥ 
इत्यादौ द्धो धारणाथंत्वस्यान्यस्य दानार्थस्य च व्यवस्थितत्वात्‌ । 

दघते । दधेते । दघन्ते । दधसे । दघे । दधावहे । दघामहे । दघमानः। देधे । देघाते । 
देघिरे । ` देधिषे । देघे । देघिवहे । “अत एकहल्मध्येऽनादेशादेलिटिः किति लिटि 
परत्रावस्थिते यस्यादेरादेशो नास्ति तस्यासहाययोहलोर्मध्यगतस्याकारस्येकारो 
ऽभ्यासस्य च लोप इत्येत्वाभ्यासळोपौ । लोपोऽयं शिदिति सवादेशः । नन्ब- 
भ्यासादेदेकारस्य जश्त्वेन प्रकृतिजशां प्रकृतिजश इति दत्वे कथमना दे शादित्वम्‌ । 
न च पर्वत्रासिद्धत्वम_; 'तफलभजत्रपश्च’ इति फलभजिम्रहणात्‌। असिद्धत्वे 
ह्यना देशादित्वेनेवेरवाभ्यासलोपयोः सिद्धत्वान्न तत्कुयात्‌। एबं तहि 'न शशद्द- 
बादिगुणानाम' इति ` शसिदद'योरेताभ्यासलोपनिषेधाद्रपाभेदे आदेशादित्वं 
नाश्रयिष्यते। तथा च वात्तिकम्‌--'प्रथमतृतीयादीनामादेशादिर्वादेत्वाभाव 
इति चेच्छसिददिप्रतिषेधो ज्ञापको रुपाभेदै एत्वविज्ञानस्यः इति । दघिता । 
दधितासे । दधिताहे । दधिष्यते । दधिष्यमाणः । दधताम्‌ । दधस्व । दधे । भ्रदधत। 
भदधेताम्‌ । भ्रदघन्त। श्रदधथाः। भ्रदधे। ्रदधावहि । दधेत। दधेयाताम्‌ । दघेथाः । दघेय । 
आशिषि--दधिषीष्ट । ्रदघिष्ट । अदधिषाताम्‌ । श्रदधिष्ठाः। अदधिषि। श्रदधिष्यत 
इत्यादि । कर्मे कर््रो यक्चणिबिषये--दध्यते । दध्यताम्‌ । श्रदध्यत । दध्येत । श्रदाधि । 
इत्यादि । अन्यत्र कर्तेवत्‌ । दिदधिषते । दिदधिषाचक्र । दिदधिषिता । दिदधिविष्यते । 
दिदधिषताम्‌ । ग्रदिदधिषत । दिदधिषेत । आशिषि--दिदधिषिषोष्ट । भ्रदिदधिषिष्ट । 
भ्रदिदधिषिष्यत इत्यादि ।॥ कर्मणि यक्चिण्विषये दिदधिष्यते इत्यादि । अन्यत्र 
कर्तबत्‌। कमेकत्तेरि तु यक्चिणोनिषेधात्सवेत्र कर्तवत्‌। अतो लोप आद्धेधातुके 
दादध्यते । दादधाञ्चक्रे। दादधिता । दादधिष्यते । दादध्यताम्‌ । श्रदादध्यत । दादध्येत । 
आशिषि दादधिषीष्ट । ्रदादधिष्ट । ग्रदादधिष्यत । दीर्घोऽकितः इत्यभ्यासदीर्घः । 
सवेत्रार्धधातुके “यस्य हलः’, “अतो लोप? इति यलोपाह्लोपौ । कमेकर्त्रायेडन्ते- 
ऽपि बिशषो नेति गाधतावेवोपपादितम्‌ । दादद्धि । दादद्धः । दाधत्सि । दादध्मि । 
'दघस्तथोश्च' इत्यत्र कृतद्विवेंचनस्य दधातेम्रहणात्‌। तकारथकारादो चकारात्‌ 
सकारादौ ध्वे पदान्ते च बशो विधीयमानो भऽभावोऽस्य न भवतीति “एकाच? 
इति सादौ ध्वे पदान्ते च विधीयमानः; सामान्य एव भवति | दादधाञ्चकार्‌ । 
दादधिता । दादधिष्यति । दादद्ध, दादद्धात्‌ । दादद्धि। दादधानि। श्रदाधत्‌) भ्रदाधद्‌ । 
ग्रदादद्धाम्‌ । श्रदादघुः । ग्रदाधाः, भ्रदाघत्‌, ग्रदाधदु । ग्रदादद्ध । म्रदादधम्‌ । 
ग्रदादघ्व । अत्र 'हल्ङथाव्भ्यःः इति तिप्सिपोळेपि पदान्तत्वात्‌ “एका चः': 
इति  भषभावे जश्त्वे वा चत्वेम्‌। सिपि तु दरच' इति वा स्त्वं च। 
झशादौ “कलां जश भशि! इति धकारस्य दकारः। दादध्यात्‌ । दादध्या- 
ताम्‌। आशिषि-दादष्यात्‌ । दादध्यास्ताम्‌ इत्यादि । ग्रदादधीत्‌ , भ्रदादाधीत्‌। 
“अतो हळादेलेंघो:” इति हलादे हेळन्तस्य घोरतः स्थाने वा वृद्धिरिडादो परस्मे- 
पद्परे सिंचि। एवम भ्रदादधिष्टांम्‌ । प्रदादाधिष्टाम्‌ इत्यादि । अदादधिष्यत्‌ इत्यादि । 

स्त्र यङ्लुकः परस्य हलादे पितः सार्वधातुकस्य पक्ष ईड्दाहायेः । कर्मणि 
यङन्तबदिति बाधतावेवोपपादितम्‌ । दाधयति इत्यादि बाधयतिबत्‌। चङि तु 
“णौ चडि” इति हुस्वत्वे सन्वदित्वदीघत्वे बिशेषः । प्रदीदघत्‌ इत्यादि । दधनः-- 
अनुदात्तेतः? इति युच्‌॥ ८॥ 

९, स्कुदि श्राप्रवणे। आप्रबणम , उत्प्लवनमुतप्लुत्य गमनं वेति तरङ्गिणी । 
उद्धरणमिति भोनः। अत्र सक्र्मकः । “इदितो नुम्‌ घातोः? इत्यन्तेदित्त्वान्नु- 
मागम उपदेशिवट्टचनाठुपदे शावस्थायाम। स्कुन्दते। स्कुन्दसे। स्कुन्दे । चस्कुन्दे । चुस्कु- 
न्दिषे । चुस्कुन्दिवहे । 'शापूर्वा” इति खय: शेष: | “कुहोश्चुः? अभ्यासकवगहकारयो 

बगे इत्यान्तयांत्‌ ककारस्य चकारः । स्कुन्दिता । स्कुन्दिष्यते। स्कुन्दताम्‌ । श्रस्कुन्दत । 
स्कुन्देत । आशिघि-स्कुन्दिबीष्ट । श्रस्कुन्दिष्ट । श्रस्कुन्दिष्यत । भावादिषु यक्चिणौ 
स्कुन्द्यते । स्क्ुन्द्यताम्‌ । अस्कुन्द्यत । स्कुन्येत । प्रस्कुन्दि इत्यादि । छुस्कुन्दिषते । चरुस्कु- 
न्दिषाञ्चक्रे । चुस्कुन्दिषिता । चुस्कुन्दिषिष्यते । चुस्कुन्दिषेताम्‌ । भ्रचचुस्कुन्दिषत । श्चुस्कुन्दि- 
षेत। आशिषि- घुस्कुन्दिषिषीष्ट । अच्नुस्कुन्दिषिष्ट । अच्चुस्कुन्दिषिष्यत । चोस्कुन्यते । 
चोस्कुन्दाञ्चक्रे । चोस्कुन्दिता । चोस्कुन्दिष्यते । चोस्कुन्द्यताम्‌ । श्रचोस्कुन्द्य॒त । चोस्तुन्द्येत । 
चोस्कुन्दिषीष्ट । अचोस्कुम्दिष्ट । अचोस्कुन्दिष्यत । भावादौ न विशेष इति गाधतो 
प्रतिपादितम्‌ । चोस्कुन्दीति । चोस्कुन्ति । चोस्कुन्दाञ्वकारेत्याद्‌ । लङि तिप्सिपोह- 
ल्ङचादिसंयोगान्तलोपयोः-- श्रचोस्कुन्‌ । भावादौ यङम्तवदित्युक्तम्‌ । स्कुन्दयति । 
सकुन्दयते इत्यादि । स्कुन्दनः-युच्‌ । स्तुन्दा--उपदेशावस्थायां नुमो विधानादू 
घातोरुर्मत्त्वाद्‌ ‘गुरोशच हळ” इति खियामकारो लघूपध शुणा भावश्च ॥&॥ 

१०, श्विदि श्‍वत्ये । अकमंकः। तस्य गुणस्यापि धातुना साध्यतया 
क्रमिकतया चाभिधानात्‌ क्रियात्वम्‌। यदाहू-- 

“घेतते; श्वेत इत्येतत्‌ शेतत्वेन प्रकाश्यते । आत्रितक्रमरूपत्वाइमिधारनं प्रवर्तते? 

इति । पूदेवन्नुमागमः-श्विन्दते । श्विन्दसे । शिश्विन्दे इत्यादि स्कुन्दिवत्‌ ॥१०॥ 

११. वदि अभिवादनस्तुत्योः । प्रगतिपूवमाशिषो वाचनमभिवादनम्‌ । तथा 
च प्रयोगः“ अभिवदति - नाभिवाद्यतेऽप्याचायं. श्वशुरं राजानम्‌? इति । 
वन्दते । ववन्दे । वन्दिता इत्यादि । पूर्वबन्नुमि कृतेऽकारस्यासहा यहल्मध्यगतद्वा- 
भावान्ने्वाभ्यासलोपौ; “न शसददवादिगुणानाम्‌? इति निषेधाद्वा । गुण इति 
तद्भावितोऽक्रार उच्यते । वन्दारः-“शाबन्द्योरारुः इति तच्छीलादिकतृष्वारू- 
प्रत्ययः | वन्दना-'घट्टिवन्दिविदिभ्यश्च’ इति स्त्रियां युच्‌। वन्दा वृक्तरुहा । बाहु 
छकात्‌ स्त्रयां संज्ञायामकारः। “वन्दा वृक्षादनी वृक्षरुहा जीवन्तिकेत्यापिः इति 
भ्रमरः । वन्दीति स्तोतर्याबश्यकणिन्यन्तः । हृठहृतमदिलायां तु इन्‌” इति सबधातु 


१, वा० तृ०, क्रि ३ का० । 

विषयेन्नन्तात्‌ “सर्वतोऽक्तिन्नर्थादित्येकेश इति ङीषि। अयं बशादिरिपश्र॑शः। 

यदाह राजानकः संदिग्धस्योदाहरणे- 

'आिङ्भितस्तत्रभवान्संपराये जयश्रिया । आशीःपरम्परां वन्द्यां कणं कृत्वा छुपां कुरु? ॥ 
अत्र वन्द्यामिति किं हठह्ृतमहिलायामुत नमस्यामिति सन्देह इति। 

वन्द्रः --पूजकः । 'स्फायितञ्चिवश्चिश किक्षि पिक्षुदिसृपिकृषिहृपिवन्यून्दिश्चिति वृत्य 

जिनीपदिमाद्मुदिखिदिच्छिदिभिदिमन्दिचन्दिदहिदसिदम्भिवसिवाशिशीङहसि- 

सिधिशुभिभ्यो रकः इति रक प्रत्ययः॥ ११ 

१२, अदि कल्याणे सुखे च । अत्र कल्याणं मङ्गळं सुखमात्मशुणः। 
भन्दते । बभन्दे । भन्दिता इत्यादि स्कुन्दिवत्‌ ! देवदत्ताय भद्रं भुयाद्देवदत्तस्येति वा। 
नेन्द्रा ग्रचञ्विप्रकुत्रचुब्रक्षुरखुर भद्रो ्रभेर भे लशु शुक्लगौरवन्ने रामाला? इति 
रक्यनुनासिकलोपे च भद्रशाब्दो निपातितः । तद्यक्तात्‌ “चतुथी चाशिष्यायुष्य- 
मद्र भद्रकुशलसुखार्थहितेः? इत्याशिषि गम्यमानायां चतुर्थीषष्ञ्यौ। अत्रायुष्या- 
द्योऽथेपराः । भद्राकरोति मुण्डयतीत्यर्थः। 'भद्राच्चेति वक्तव्यम्‌’ इति परिवापणे 
मुण्डने कृञो योगे डाच्‌ प्रत्ययः। अस्य 'ऊर्यादिच्विडाचश्च' इति गतित्वात्‌ 
पूर्व प्रयोगः। अत एव निपातत्वेनाव्ययत्वात्सोलुक्‌ ।१२।। 

१३. मदि स्तुतिमोदमदस्वप्नकान्तिगतिषु । ` काम्तिगतिष्वित्येके। मोदो 
हषेः। मदो गर्व: । स्वप्न आलस्यम्‌। चन्द्रस्तु मदि जाञ्ये इत्येव पपाठ । 
स्तुतिगतिभ्यामन्यत्राक्मेकः । मन्दते । ममन्दे । मन्दिता इत्यादि पूवेबत्‌ । मन्दुरा-- 
'मन्दिवाशिमथिचतिचङ्कयङ्किभ्य उरच्‌’ इत्युरच्‌ । मन्दिरम्‌--“इषिमदिसुदिखिदि- 
च्छिदिभिदिमन्दिचन्दितिमिमिहिमुहमुचिरुचिरुधिशुषिबन्धिभ्यः किरच्‌’ इति 
किरच्‌। मन्द्रम्‌ -*्फायितञ्ि’ इत्यादिना रक्‌। मन्दारः-- अगिमदिमन्दिभ्य 
आरन्‌' इत्यारन्‌। मन्दरः--वाहुळकादरः। यद्वा मन्दं रातीति मन्दरः । अय- 
मिदित्‌। मदी हर्षे इदित्‌ दिवादौ । मद हर्षग्लेपनयोघेटादौ । मद्‌ तृप्तियोग इति 
चुरादो ॥ १३॥ 

१४. स्पदि किञ्चिचलने । चलनं कम्पनम्‌ । अकर्मकः । स्पन्दते । पस्पन्दे । 
स्पन्दिता इत्यादि पूर्ववत्‌ । स्पन्दयति 'निगरणचलनार्थे भ्यरच? इति ण्यम्तात्परस्मे- 
पद्मेव। निगरणमभ्यवहारः ॥ १४॥ 

१५. व्लिदि परिदेवने । परिदेवनं शोचनम्‌ । सकर्मकः । क्लिन्दते देवदत्तम्‌ । 
चिक्लिन्दे । क्लिन्दिता इत्यादि पूर्ववत्‌ । क्लेदा-क्लेदौषधिशशाङ्कयोः' इति यादव- 
प्रकाशः। 'श्वन्नुक्षन्पषन्प्लेहन्स्नेहन्मुद्धन्मञ्ञन्नयेमन्विश्वप्सन्परिञ्मन्मातरिश्वन्म- 
घवन्निति’ इति कनिनि गुणनुमभावयोनिपातितः। “सर्वनामस्थाने चासम्बुद्धौ 


१, मम्मट इति शेषः। २. काव्यप्र ७।१६४। 

इति नान्तत्बादुपधाया दीर्घ: । सम्बुद्धी हल्ङ्यादिलोपे प्रत्ययळक्षणेन सुबन्त- 
त्वात्पदत्वे नलोपः प्रातिपदिकान्तस्य’ इति प्राप्तो नलोपो 'न ङिसम्बुद्ध यो? इति नि- 
विध्यते, भसंज्चायामल्ोपे क्लेद्व इत्यादि । सप्तम्येकवचने विभाषा ङिश्योः? इत्य- 
होपस्य विकल्पनात्‌ क्लेद्वि, क्लेदनि इत्यपि भवति । हलादौ पदत्वान्नलोपे क्ले- 
दभ्याम्‌ इत्यादि । नलोपस्य पूवेत्रासिद्धत्वात्‌ सुपि च', “अतो भिस ऐस्‌’, ` 
“बहुवचने भल्येत! इत्येते विधयो न भवन्ति । स्कुन्यादय एतदन्ताः सप्त 
इदित: । अर्थ परस्मेपदादिष्वपि पठिष्यते । ऊदिदाद्रींभावे दिवादौ ॥ १५॥ 
१६. मुद हर्ष । मोदते । मोदेते। मोदसे। मोदे । लघुपधत्वादूगुण:। मुमुदे । मुमुदाते । 
मुमुदिषे। मुमुदिवहे । 'असंयोगालिट्कित? इति कित्त्वान्न गुण: । मोदिता । मोदिष्यते । 
मोदताम्‌ । ग्रमोदत। मोदेत । आशिपि--मोदिषोष्ट । भ्रमोदिष्ट । श्रमोदिष्यत 
इत्यादि । भावे--मुदयते । मुद्यताम्‌ । प्रमुद्यत । मुद्येत । श्रमोदि । शेषं कर्तवतू । मुमु- 
दिषते, मुमोदिषते । “रलो व्युपधाद्धलादेः संश्च” रलन्ताद्धढादेरुकारेकारोषधात्‌ 
परौ सेरौ क्त्बासनो वा कितौ भवत इति कित्त्वपच्ते न शुणः। मुमुदिषाथक्र 
इत्याद्यदाहायम्‌ । मोमुद्यते । मोमुदाञ्चक्रे। मोमुदिता इत्यादि) अत्रांधेधातुके यढोपा- 
छोपयोलेधुपधगुणो न भबति। “न धातुळोप आधेधातुके' इति धात्वेकदेशलोपनि- 
मित्तार्धधातुकनिमित्तयोशुणवृद्धयोनिपधाद्‌ अचः परस्मिन्‌ पूर्वविधौ’ इत्यल्लोपस्य 
स्थानिवत्त्वाद्वा । मोमोत्ति, मोमुदीति । मोमुत्तः। मोमुदति। मोमोत्सि। मोम्रुदीसि । मो- 
मोदि, मोमुदीमि। मोमुढः यङ्लुकोऽनेमित्तिकर्वात्‌ “न धातुळोप'इति निषेधो न भव- 
ति। ईटि तु “नाभ्यस्तस्याचि पिति सावधातुके? इति निषेधः । मोमोदाञ्चकार । मोमो- 
दिता । मोमोदिष्यति । मोमोत्त , मोमुत्तात्‌, मोमुदीठु । मोमुद्धि । हेरपित्त्वाज्ञ गुण: । 
मोमुदानि। मोमुदाव । आट्यजादिपित्सावंधाठुकत्वात्‌ 'नाभ्यस्तस्य' इति गुण- 
निषेधः । लङीडभाववच्ते तिप्सिपोहदेल्ङयादिलोपे ‘वावसाने’ इति पन्चे चत्वेम्‌ । 
सिपि तु 'दञ्च' इति वा रूत्वमपि। श्रमोमोत्‌, श्रमोमोदु । अमोमुत्ताम्‌ । भ्रमोमोत्‌, 
अमोमोद्‌, अमोमोः । म्रमोमु दम्‌ । ईटि श्रमोमुदीत्‌ । अमोमुदीः । मोम्रुद्यात्‌। आशिषि-- 
मोमुद्यास्ताम्‌। यासुटो ङिन््वकित््वाभ्याञ्न गुण: । श्रमोमोदीत्‌-सिड्लो पस्यासिद्ध- 
त्वाद्वा प्रत्ययळक्षणेन बा गुणः । भ्रमोमोदिष्टाम्‌ । हङन्तलक्षणा वृद्धि: “नेटि? 
इति निषिध्यते । भ्रमोमोदिष्यत्‌ इत्यादि । मोदयति । मोदयाञ्चकार इत्यादि पूर्वबतू । 
लुङि भ्रमूमुदत्‌-'दीर्घो घो” इति दीर्घः । मुदित्वा, मोदित्वा । उक्तः कित्त्वविकल्प:। 
मुदितमनेन, मोदितमनेन । "निष्ठा? इति भूते यः क्तः स तयोरेव कृत्य? इत्युक्त- 
नियमादकमेकाद्स्मादू भावे । प्रमुदितमनेन, प्रमोदितमतेन । प्रमुदितः, प्रमोदितः । 
अत्रादिक्रियाङक्षणस्य भूतव्वाश्रये 'निष्ठा' इति क्तः। स च 'आदिकमेणि क्त; 
क्तरि च? इति भावकत्रो योरपि भवति । प्रमुदितवान्‌, प्रमोदितवान्‌ । 'उठुपधा- 
द्भावादिकमेणोरन्यतरस्यामः इति सेटो निष्ठायाः पचे कित्त्वनिषेधादूं गुणः । 

भाबादिकमंभ्यामन्यत्र--मुदितो देवदत्तः, मुदितवानित्येव । ध्रोव्यार्थत्वास्कत्तेरि 
। मुदितवानित्यत्र “अत््रसन्तस्य चाधातोः’ इत्यत्वन्तस्याधातोरसन्तस्य चोप- 
घायाः सम्बुद्धिवजिते सो विहिताद्दीघादनन्तरं क्तवतोरुदिच्वेन नुमि हल्ङःथाः 
दिसंयोंगान्तलोपी । पूव तु नुमि न दीघेस्य प्रसङ्गः, उपघाभावात्‌। न च संयोगा- 
_ न्तलोपदनन्तरमुपधात्वे भूतपूवेगत्या5त्वन्ताश्रयस्य दीघेस्य प्रसङ्गः, नापि 
नान्तत्वेन “सवेनामस्थाने? इति दीघेस्य; यतस्तयोः संयोगान्तलोपो5सिद्धः । 
मोदन:-युच्‌ । मुत्‌-'सम्पदादिभ्यः किप्‌? इति ख्ियां क्तिपू । मुदिरः इषिमदि? 
इत्यादिना किरच्‌ । मुद्गः--“मुदिग्रोगेग्गौ’ इति गक्‌ । कित्त्वान्न गुण:। मुद्गेन 
संसृष्टै मौद्गम्‌ । 'मुद्रादण्‌' इति तृतीयान्तादस्मात्संसृष्टेडण्‌ प्रत्ययः । मुद्रा-- 
स्फायितञ्चि) इत्यादिना रक्‌ । संसगार्थो5यं चुरादो ॥ १६ ॥ 
१७. दद दाने । किश्चिदुद्विश्यापुनग्नेहणाय स्वीयत्यागो दानम्‌। ददते । ददसे । 
ददे । दददे । दददाते । दददिषे । दददे। “न शसद्द' इत्येखाभ्यासलोपनिषेधः । 


ददिता । ददिष्यते । ददताम्‌ । श्रददत । ददेत । आशिषि -ददिषोष्ट । भ्रददिए । भ्रददिष्यत । - | 


कर्मांदो-दद्यते । दद्यताम्‌ । श्रदद्यत। दद्येत। भ्रदादि । दोषं कर्तुवत्‌ । दिददिषते । 
दादद्यते । दाददीति, दादत्ति । दादयति । दादयते । शोषं मुदिबन्नेयम्‌॥ १७॥ 


१८, ष्वद स्वद॑ भ्रास्वादने । संवरणे इति क्षीरस्वामो । आस्वादनमनुभवः । 
अत्रायं सकर्मकः, स्वदन्ति देवा उभयानि हव्या’ इति दशनात्‌ । छान्दसं परस्मेप- 
द्म्‌। तथा स्वादन इति ण्यन्तेनार्थेनिर्देशा्च सकमेकोऽयम्‌। यद्वक्ष्यति 'चुरादावा- 
स्वादने सकमेकात्‌? इति । अस्यार्थस्तत्र प्रपळ्चयिष्यते । यदायमनेकार्था धातव 
इति रुचौ वत्तते तदाऽकर्मेकः। आद्यः षोपदेशः। तदुक्तं भाष्ये-*“अज्दन्त्य- 
पराः सादयः षोपदेशाः स्मिङस्विदिस्वदिस्वञ्जिस्वपयश्च” इति । प्रायेणायमा- 
ङपूर्यः । भ्रास्वदते रसम्‌ । सस्वदे । सस्वदिता इत्यादि ददिवत्‌ । रुच्यथेत्वे खल्बपि 
दघि स्वदते देवदत्ताय । “रुच्यर्थानां प्रीयमाणः? इति तप्येमाणस्येषां प्रयोगे सम्प्र- 
दानत्वाददेबदत्ताच्चतुथी । अन्यकंतैकोडमिळाषो रुचिरिति वृत्तिः । अत्र हरदत्तः-- 
“यो ऽसिळाषस्याश्रयः प्रीयमाणः ततोऽन्यकतेक इत्यर्थः । कर्थं पुनरन्याश्रयस्या- 
सिलाषस्यान्यः कर्ता भवति, यावता यदाश्रयव्यापारं धातुः प्राधान्येनाचष्टे स 
कत्ता । नेदं कर्तैलज्ञणम्‌ , किं तर्हि? स्वातन्त्रयमेव । तञ्च कचिद्टास्तवं कचिद्‌ 
चेवक्षिकम्‌ । तत्र माघुयातिशयेन स्वविषयं देवदत्ता ्र्यममभिलाषं जनयदू दधि 
तत्र कत्रिति गीयते”? इति । अत्र “सात्पदाद्योः इतिसातिप्रत्यय पदाद्योः सका- 
रस्य षत्वनिषेधादिणः परत्वेऽपि न पत्वम । कर्मादो स्वद्यते इत्यादि । सिस्वदिषते। 
स्तौतिण्योरेव षण्यभ्यासात्‌? इति नियमान्न षत्बम्‌। अभ्यस्थान्निमित्ता दुत्तरस्य 

“आदेशप्रत्यययोः? इति परत्वं कृतषत्वे सनि यदि भवति स्तौतिण्यन्तानामेवेति 
स्‌त्राथे : । सास्वद्यते । सास्वदीति, सास्वत्ति। स्वादयति। स्वादयते। असिस्वदत्‌ । 
शेषं पूर्ववत्‌ । ण्यन्तात्सनि 'स्तोतिण्योरेब' इति नियमात्‌ पत्वे ग्राप्ते तदपवादः 
भसः स्विदिस्वदिसहीनां च' इति सकारो विधोयत इति सिस्वादयिषति इति 
भबति। ये त्वसुं दन्त्यादि पठन्ति, तेषामिदं सत्ववचनं कथमर्थवदिति त एव 
प्रष्टव्याः । स्वदते । सस्वर्दे इत्यादि स्वदिवत्‌ । अज्दन्त्येति षोपदेशलक्षणं केवल- 
दन्त्यविषयमिति दन्त्योष्ठ्यपरोऽयं न षोपदेशः। अत एव दन्त्योष्ठ्यपराः 
स्िद्यादयः स्वदीत्यादिना पुनः पठ्यन्ते । स्वादुः । 'कृवापाजिमिस्वदिसाध्यशुभ्य 
उण? इत्युण्प्रत्ययः । स्वाद आस्वादन इत्यत्रेवाग्रे ॥ १८-१६ ॥ 

१९, उदं माने क्रीडायां च। क्रीडायामकमकः। चकारादास्वाद्ने च । इह 
मानं सुखमिति सम्मतायाम्‌ । ऊदते। ऊर्दाञ्चके । ऊदिता । ऊदिष्यते। अदैताम्‌ । 
श्रौदंत । ऊदत । आशिषि -ऊदिषी् । ग्रौदिए । श्रौदिष्यत । 'उपघायां च? इति 
- घातोरुपघाभूतरेफात्‌ पृव॑त्वादिको दीर्घः सवेत्र । यथायोगं भावकर्मकर्तषु 
उद्यंते इत्यादि । ऊदिदिषते। “न न्द्राः संयोगादयः’ इति द्वितीयस्येकाचो नद्‌- 
राणां संयोगादीनां द्विवेचननिषेघादकारादिद्रिरुच्यते । ऊदंयति । श्रोदिदत्‌ ॥ २०॥ 

२०. कुदे खुद गुदे गुद कीडायामेव । अत्र कैयटपुरुषकारमैत्रेयादिषु तृतीयो 
न पश्यते । सम्मता-मोघविस्तर-चान्द्रेषु तु त्रयोऽपि पञ्चन्ते। गुदक्रीडा “गुदविहारः? 
इति चरके । मेत्रेयकाश्यपौ गुद इत्यपि पृथक्‌ धातुरिति। अत्रेबकारो धातूना- 
मनेकार्थत्वे ज्ञापक इत्युक्तम्‌ । स्फूजेदीर्थोप देशात. ‘उपधायां च? इति दीघें एषां 
न इति चन्द्रः । मेत्रेय-सम्मता-मोघविस्तरकारादयस्तु दीघत्वरमिच्छुन्ति । कूदते । 
'बुकूद । कूदिता । कूदिष्यते । कूदंताम्‌ । भ्रकूर्दत । कूदत । आशिषि - कूदिषीष्ट । भ्रकू- 
दिष्ट । श्रकूदिष्यत । भावे --कूद्यंते । इत्या दि । चुकूदिषते । चोक्द्य॑ते। चोकूत्ति । चोकर्दीति। 
चोकत्तंः । चोकर्दाञ्चकार । चोकूदिता। इत्यादि। छङि तिप्सिपोहल्डयादिलोपे 
'चाऽबसाने? इति चत्त्वेविकल्पः । प्रचोकूर्दोत्‌, श्रचोकूत्‌, भ्रचोकूद' । सिपि तु 
“दृश्च? इति वा रुत्वमपि--प्रचोकूः । चान्द्रेपि मते 'रो रि? इति लोपे 'ढूलोपे? 
इति दीर्घस्य विद्यमानत्वादत्र न विशेषः। कूदंयति । प्रद्॒कूदंत्‌ । एवमितरयोरप्यु- 
दाह्दायेम्‌। शुदेः--गोदते । जुगुदे । गोदिता इत्यादि । जुगुदिषते, जुगोदिषते । गुदित्वा, 
गोदित्वा इत्यादि मुदिवन्नेयम्‌ । गुदम--इगुपधलक्षण: कः । गोद इति : पचाद्य- 
जिति मैत्रेय: ॥ २१-२४ ॥ | 

२१. षूद क्षरणो । क्षरणं निःसारणम्‌ । अत्रायमक्मकः । हिंसायामपि 
बत्तैते, मधुसूदनः इति) अत्रायं सकर्मेकः । ण्यन्तोऽयं' संस्कारेऽपि वत्तेते। 
'अञ्निईव्यं शमिता सूदयाति’ इति। हव्यं हवनाह पशो हृदयादि शमिता शामि- 
त्रोग्निः सूदयाति संस्करोतीति। क्षरणस्वादुकरणनाशनाथंत्वम्‌ “अहोरात्राणि मरुतो 

विलिष्टं सूदयन्तु? इत्यत्राह भट्टभास्करः- तथा हि अहोरात्राणि मरुतश्च तब- 
विलिष्टं विनांशितं विर्हिष्टं बा सृदयन्तु क्षारयन्तु स्वादु कुदेन्तु बा । यद्वा 
यद्विलिप्टं यागायोग्यं यद्विरूपं विशसितं तट्विनाशयन्तु' इति । क्षरणे तु 
'तब विलिष्टं न्यूनं पूरयन्तु इति पूरणाथेत्व दृश्यते । सूदते । सुपुदै । सूदिता । 
इत्यादि । भावादो-सूद्यते इत्यादि । सुसूदिषते -“स्तोतिण्योरेबः इति नियमान्न 
षत्वम्‌ । सोसूद्यते । सोसूत्ति । सूदयति । सूदयते । श्रसूषुदत्‌ । “णो चङि’ इति 'हृस्व- 
त्घम्‌ । सूदिता--“सूददीपदी क्तश्च’ इत्यनुदात्तेष्क्षणस्य युचो निषेधात्‌ 'ठृन्‌' इति 
सामान्यस्ताच्छीलिकस्तृन्‌ । मधुसूदनः । 'नन्दिग्रहिपचादिभ्यो ल्युणिन्यचः’ 
इति ल्युः। सूदयति क्षरति क्षारयति रसानिति च सूदः पङ्कः पाचकश्च। 
'इगुपधज्ञाप्रीकिरः कः? इति इगुपधखात्‌ कत्तेरि कः ! अयं चुरादावपि ॥ २५॥ 

२२, हाद अव्यक्त शब्दे। ` अव्यक्तशाब्दो वाद्यादिधोषः। ह्वादते। 
जह्लादे। 'कुहोइचुः' इत्यभ्यासहकारस्यान्तरतम्यात्‌ भकारश्चुत्वम्‌ , तस्य 
“अभ्यासे चच? इति जइर्वं जक्रारः। हादिता इत्यादि । भावे-हादथते इत्यादि । 
भ्रह्मादि। जिह्लादिषते। जाह्वाद्यते। जाह्वादीति, जाह्वत्ति इत्यादि । ह्लादयति । 
ह्लादयते । श्रजिह्ृदत्‌ । 'अस्स्मृदस्वरप्रथन्रदस्त्‌स्पशामः इति स्मरत्यादीनां चङ्परे 
णो लघुनि धाव्वक्षरे पर इत्वापवादादत्बवविधानाउज्ञापकादिस्वबिधौ 'येन नाव्य- 
वधानं तेन व्यवहितेऽपि’ इत्येकेन व्यवहिते भवतोति नियमानाश्रयणाद्‌भ्यासस्ये- 
त्वम्‌ दोघेस्तु न भवति संयोगपरत्वेनालघुत्वात्‌। हृदः-पयाद्यचि प्रषोदरादित्वात्‌ 
हस्वः । माहिकहदो नाम वाहीकम्रामविशेषः, तत्र भवादिः माहिक ह्ृदीयः--“कन्था- 
पळदनगरग्रामहदोत्तरपदात्‌' इति रोषेऽर्थे छः । 'बाहिकम्रामे भ्यश्च' इति प्राप्तयोः 
ठङ्निठयोरपवादः । “आयनेयीनीयियः फढखडघां प्रत्ययादीनाम्‌' इति प्रस्यया- 
दीनां फादीनां यथासंख्यमायन्नादिबिधानात्‌ छस्येयादेशः। छबिधो निपातनाद्वा 
हृदस्य हृस्वः ॥ २६ ॥ 

२३. हादी सुखे च । चकाराद्व्यक्तशब्दे च । हादते इत्यादि हाद्वित्‌। 
विशेषस्त्वीदित्वात्‌ श्वीदितो निष्ठायाम्‌’ इतीडभावो 'हादो निष्ठायाम्‌? इत्युप- 
धाहस्वश्च। तथा "रदाभ्यां निष्ठातो नः पूर्वस्य च दः’ इति निष्ठातकारस्य पूवेद्‌ः 
कारस्य च नकारः भ्राहृश्चः, भ्राहृन्नवान्‌ ॥ २७ || 

२४. स्वाद श्रास्वादने | स्वादते इत्यादि स्वदिवत्‌। अषोपदेशत्बादू श्रसिस्वदद्‌ 
इत्यादो न षत्वम्‌ । स्वदिना समानार्थोऽप्ययमाकारोपधसाम्यादिह पठितः। 
अज्दन्त्येति षोपदेशळक्षणे दन्त्यम्रहणेन केवलो दन्त्यो गृह्यते, न तु दन्त्योष््यो- 
ऽपीत्ययमषोप देशाः स्वर्दिबत्‌ ॥ २८ ।। 

२५. पदे कुत्सिते शब्दे । रेफबहान्तसंयोगान्तेषूदाद्ष्चयं न पठितः, 
शब्दविशेषार्थन हायादिनापि साम्यात्‌ । स्वादिर्त्वाकारवत्संयोगादित्वेन हाद्य- 

नुरोधेन मध्ये पठितः। इह कुत्सितः शब्दो गुदरवः । तदाह केशवस्वामी 
“कौत्ते कदेति पदेते शुदरवे' इति । पदंते। पपे । पदिता। पदिष्यते । पदंताम्‌ । 
प्रपर्दंत । पर्देत । पदिषोष्ट । श्रपदिष्ट। भावे प्यते इत्यादि । पिपदिषते । पापद्यंते । 
पाप्येते । पापर्दीति, पापत्ति इत्यादि । लङि तिप्सिपोहेल्ङश्यादिलोपे बा चरत्यमर 
सिपि तु पक्षे दृञ्च' इति रुत्बं चोदाहायम्‌ । एदाकुः--“पर्देनित्‌ सम्प्रसारणमल्लोप- 
श्व इति काकुप्रत्ययो5होप: सम्प्रसारणं च ॥ २९ ॥ 

२६. यती प्रयत्ने । यतते । यतेते। येते । येतिषे । एत्वाभ्यासलोपौ । यतिता । 
यतिष्यते । यतताम्‌। भ्रयतत। यतेत। आशिषि- यतिषीष्ट । ग्रयतिष्ट ।: भग्रयतिष्यत । भावे- 
यत्यते इत्यादि । यियतिषते । यायत्यते । यायतीति, यायत्ति इत्यादि। लाड तिप्सिपो- 
हल्ङ यादिलोपे जरत्वे वा चस्बेम । सिपि तु 'दश्च' इति वा रुत्वमपि । यातयति । 
अयीयतत्‌ । यत्यम्‌--“तकिशसिचतियति जनीनामुपसंख्यानम्‌ इति भावे यत्‌। 
ग्रायत्तः, ग्रायत्तवान्‌--ईदिस्वात्‌ श्वीदितो निष्ठायाम इतीडभावः। यल; । 
।यजयाचयतविच्छप्रच्छरक्षो नङ' इति भावादौ नङः। यतिः- इन्‌ सवेधातुभ्यः 
इतीन्‌ । यत निकारोपस्कारयोरिति चुरादौ ॥ २० ॥ 

२७, युतु जुतु भासते। योतते । युयुते । योतिता इत्यादि । भावे--युत्यते । 
इत्यादि । युगुतिषते- युयोतिषते । 'रलो व्युपधात्‌’ इति वा कित्त्वम्‌ । योयुत्यते । 
योयुती ति । योयोत्ति इत्यादि । ईटपत्ने नाभ्यस्तस्य इति गुणनिषेधः । योतयति । 
प्रयुयोतत्‌ । क्रद्त्वात्‌ नाग्छोपि' इत्युपधाद्वस्वनिषेधः । युतित्वा, योतित्वा । 
सन्वस्कित्वविकल्पः । उदुपधाद्धावादिकमणोरन्यतरस्याम्‌ इति निष्टायाँ मुदि- 
वत्‌ कित्त्वविकल्प उदाहायंः । युतितमनेन, योतितमनेन इत्यादि | जोतते इत्यादि 
युतिवत्‌ ॥ ३१-३२ ॥ 

२८, विथु वेथृ याचने । 'द्वितीयो दान्तः । आद्यो धान्तः इति कौशिकः । 
क्षीरस्वामिना त्वयं पक्षो दूषितः । वेथते । विविधे। “असंयोगाहिट्‌ कित्‌’ इति 
कित्त्वान्न शुणः । वेथिता । वेथिष्यते । वेथताम्‌ । श्रवेथत । वेथेत । आशिषि वेथि- 
षीष्ट । ग्रवेथिष्ट । अ्रवेथिष्यत । विविथिषते, विवेथिषते । वेविथ्यते । वेविथीति--“नाभ्य- 
स्तस्य? इति गुणनिषेधः । वेवेत्ति ॥ वेथयति । श्रविवेथत्‌-ऋदित्त्वात्‌ 'नाग्लोपि 
इत्युपधा हुस्वनिषेधः । द्वितीयस्य विशेषः विवेधे । वेथ्यते । विवेथिषते । घेवेथ्यते । 
वेवेथीति । वेवेत्तः । इत्यादावशुणविषय एकारश्रबणम्‌। अस्य ऋृदित्करणसुपधा- 
हुस्वनिवृत्त्यर्थम्‌। इमौ द्विकमको । दुद्यादित्वादप्रधाने कमणि लादयः। षष्ठी 
तु द्वितीयाबदुभयत्र। गुणकमेणि तु विक्रल्पेन, अप्रधाने कृत्येनाभिहिते 
कर्तृकर्मणोनेंच षष्ठी । सबेमेतन्नाथताबुपपादितं तत एवावगन्तव्यम्‌॥ ३३-३४॥ 

२९, श्रथ शेथिल्ये । शोथिल्यं वश्लिष्टताऽगाढता बा । इदित्त्वं नुमथम्‌ । 
अत एव किति नलोपाभावः । श्रन्यते । शश्रत्ये । श्रन्थिता । श्रन्थिष्यते । . श्रन्थताम्‌ । 

ग्रश्नस्थत । श्रन्थेत । आशिषि- श्रन्थिषीष्ट । ग्रश्नन्थिष्ट । भ्रश्नन्थिष्यत । भावे- श्रन्थ्यते 
इत्यादि । शिश्रन्थिषते । शाश्रन्थ्यते । शाश्रन्यीति, शाश्रन्ति। खरि च'इति चत्बेम्‌ । छङि 
तिप्सिपोहे ल्ङयादिलोपे संयोगान्तलोपे च श्रशाश्रन्‌ । श्रव्ययति । श्रन्ययते । श्रशक्ष- 
न्थत्‌ । शन्था--“गुरोञ्च हृलः' इत्यकारः । "ण्यासश्रन्थो युच्‌’ इत्यत्र लाक्षणिक- 
त्वान्नास्य ग्रहः । प्रश्रयः । हिमश्रथः । 'अवोदैधोद्मप्रश्रथहिमश्रथाः इति घञि नलो 
पवृद्धयभावयोनिपातनम्‌। गणान्तरपठितस्य वा निपातनम्‌ । श्रन्थ विमोचन- 
प्रतिहषेयोरिति ऋथादिः। श्रन्थ ग्रन्थ सन्दर्भ इति च । इमावाधृषीयाबपि । श्रथ 
प्रयत्न इति चुरादिः। दौदल्ये कथादिः । आध्वृषीयो मोक्षणे ॥ ३५ ॥ 

३० ग्रथि कौटिल्ये । कौटिल्यं शाठ्यं वक्रता वा । ग्रन्थते इत्यादि श्रन्थिबत्‌ । 
अभ्यासकार्यविशेषः । केचिदिमावनिदितौ सानुषङ्गो पठन्तः किति नलोपमि- 
च्छुन्ति। अत्र तरङ्गिणी इदित्त्वादनुनासिकलोपाभावात श्रेथे ग्रेथे इत्युदाहूरन्‌ 
वृत्तिकारो श्रान्तः’ इति । अत्र वृत्तिकार' इति धातुवृत्तिकृठुच्यते । तथा सानु- 
षङ्गपाठः काशिकावृत्तिकारस्याऽप्यनभिमतः। यतः-- श्रन्थिप्रन्थिद्‌स्भिस्वञ्जी- 
नाम्‌’ इति लिटः कित्त्वबिधो श्रेथतुर्म्रेथतुरिति परस्मेपदिनावेबोदाजहार । ग्रन्थ 
सन्दर्भ इति क्रथादौ युजादौ च । ग्रन्थ बन्धन इति च युजादौ ॥ ३६॥ 

३१. कत्थ 'छाघायाम्‌। कत्थते । चकत्ये । कत्थिता। इत्यादि । कर्मणि 
कत्थ्यते इत्यादि । चिकत्थिषते। चाकत्थ्यते । चाकत्थीति इत्यादि पूर्वेवत्‌ । विक- 
त्यी--वौ कपलसकत्थस्रम्भ' इति वावुपपदे तच्छीलादिषु घिनुण्‌ । वासरूपेण 
युच्‌ विकत्थनः ॥ ३७ ॥। 

३२. एघादय उदात्ता अनुदात्तेतः । 

प्रथ तवर्गीयान्ता. परस्मेपदिनः । 

३३. श्रत सातत्यगमने । सातत्यगमनं सन्ततगमनम्‌ । ग्राममतति । ग्रामा- 
यातति । भ्रतसि । श्रतामि । ग्रतत्‌ । श्रतन्‌ । भ्रतन्ति । "गत्यर्थकर्मणि द्वितीयाचतुथ्यों’ 
इति कर्माण ह्वितीयाचतुथ्योँ। चेष्टायामिति वचनात्‌ मनसातति ग्राममित्यन्र 
द्वितीयेव । अध्वन्यर्थग्रहणात्‌ मागंमततीत्यादावपि द्वितीयेव । आत । श्राततुः । 
झातिथ । भ्रातिव । अत आदेः? इत्यभ्यासादेदीघो लिटि । श्रतिता। अ्रतिष्यति । 
प्रततु । भ्रातत्‌ । आटि वृद्धिः । श्रतेत्‌ । आशिषि - श्रत्यात्‌ । मा भवानतीत्‌ । 'वद्‌व्र- 
जहळन्तस्य' इति वृद्धेः 'नेटि’ इति निषेधः । ओ्रातिष्यत्‌ । कर्मणि--ग्रत्यते । श्राते । 
श्रतिता । : भ्रतिष्यते । भ्रत्यताम्‌ । भ्रात्यत । ग्रत्येत । आशिषि--श्रतिषीष्ट । श्राति । 
श्रातिषाताम्‌ । भ्रातिषत । गत्यर्थानां कर्तस्थक्रियस्वान्न कमेकत्तांस्ति। कर्मव्यतिहारे 
तङस्य नास्ति; न गतिहिंसार्थेभ्यः’ इति निषेधात्‌। व्यत्यतति इत्यादि ।' श्रतिति- 
षति । श्रातयति देवदत्तं ग्रामम्‌ । 'गतिबुद्धि' इति प्रयोज्यस्य कमेत्वम्‌ । 
भ्रतितो ग्रामम्‌ । प्रतितो ग्रामः । भ्रतितं देवदत्तेन, इदभेषामतितम। "गत्यर्थाकर्मक 


| 

इति “क्तोऽधिकरणे च? इति योगद्व्येन कर्तकर्मभावाधिकरणेषु क्त: । प्रक आसन्नः 
“इण्भीकापाशल्यतिम्छिभ्यः कन्‌? इति कन्‌। श्रातिः गन्ता पक्षिविशेषशच-- 
“अज्यतिभ्यां च' इतीण्प्रत्ययः। पादाभ्यामततीति पदातिः--*पादस्य पदाञ्या- 
तिगोपहतेषु? इत्याऱ्यादिषृत्तरपदेषु पदादेशः । शोभनमततीति स्वातिः नक्षत्रम्‌ । 
घ्वाती--“सर्वतोऽत्तिन्नर्थात्‌? इति बा डीप) स्वात्यां जातो माणवकः स्वातिः— 
अत्र सम्धिवेळायुतुनच्तत्रेभ्योऽण' इति शेपिको5ण । यदा जातार्थे तदा तस्य 
'श्रविष्ठाफल्गुन्यनुराधास्वातितिष्यपुनर्वसुहर्तविशाखापाढावहुलाल्लुक्‌? इति लुकि 
लुक्तद्धितलुकि’ इति स्नीप्रस्ययस्य लुक्‌ । स्वाती इति ङीषन्तस्य प्रहणादडी- 
षन्तादणो लुङ्‌ नास्ति; तेन “न य्वाभ्यां पदान्ताभ्यां पूर्वो तु ताभ्यामैच्‌? इति 
यथासंख्यादिह वकारातपूर्वेमीकारे वृद्धिनिषेधे च सौवातः इति भवति। वृद्धि- 
निषेधस्य प्रयोजनमन्यत्र। अस्तु वेहापि ‘टिड्ढाणञ्‌’ इत्यादिना स्त्रियां ङीपि 
“यस्येति च' इत्याकारलोपे सोबाती भार्या यस्येति बहुत्रीही 'स्रियाः पुंवद्भाषित- 
| पुंस्कादनूङ्‌ समानाधिकरणे ख्रियामपूरणीप्रियादिषु' इति प्राप्तस्य पुंवद्धावस्य 
“वृद्धिनिमित्तस्य च तद्धितस्यारक्तविकारे” इति रक्तबिकारादतिरिक्तार्थस्य 'च 
बृद्धिनिमित्ततद्धितान्तस्य पुंवद्भावो नेति विधीयमानो निषेध इहाणो वृद्धिनिमि- 
त्तत्बाभावान्नेति पुंवद्भावे सौवातमाय्यं इति भवति। “स्त्रियाः पुंवत्‌’ इति 
सृत्रस्यार्थ--स्त्र्यथेस्य शाब्दस्य स्त्रियां वत्तेमाने समानाधिकरणे पूरणीप्रियादि- 
बर्जित उत्तरपदे पुंस इव रूपं भवति, स चेत्‌ खीशब्दो भाषितपुंस्कादनूङ्‌ 
भवतीति । पूरणीति पूरणप्रत्ययान्तः ख्रीलिङ्गपञ्चम्यादिशब्द उच्यते । भाषितः 
पुमान्‌ यस्मिन्नर्थे प्रवृत्तिनिमित्ते स भाषितपुंस्कः, इह तु शब्दस्तद्योगात्तथोक्तः, 
ऊडोऽभावोऽनूङ्‌ । भाषितपुंस्कातपरोऽनूङ्‌ यस्मिन्‌ ख्रीशव्दे स भाषितपुंस्काद्‌- 
नूङ्‌ । निपातनात्पञ्चम्या अलुक्‌ | ग्रतिथिः--“ऋतन्यस्जिबन्यऽञ्यपिमद्यत्यङ्गि- 
कुयुक्ृशिभ्यः कत्निञ्यतुजलिजिष्ठुजिष्ठजिसन्स्यनिथिन्तुल्यसासानुकः? इत्यक््या- 
दिभ्यो द्वादशभ्यः कल्यादयो द्वादश प्रत्ययाः यथासंख्यमित्यतेरिथिन्‌ । अतिथौ 
साधुुरातिथेयः--“पश्यतिथिबसतिस्वपतेढेञ्‌? इति सप्षम्यन्तात्साध्वित्यर्थे ढञ्‌ । 
ढस्य “आयनेयीनियिय? इत्येया देशः । अतिथय इदमातिथ्यम्‌-“अतिथेऽङ्यंः' इति 
चतुथ्यन्तात्तादर्थ्य ऽयः । श्रवसः क्षोमं प्रहरणं वायुश्च~ अत्यविवमिचमितमिन- 
मिरभिळमिनभितपिपतिपनिपणिमहिभ्योऽसच्‌' इत्यसच्‌ । प्रतसी उमा, 'पिद्रोरा- 
दिभ्यश्चः इति स्त्रियां ङीप्‌। सातयतीति सातयः--“अनुपसर्गालिम्पबिन्द्धारिपारि- 
वेद्य॒देजिचेतिसातिसाहिभ्यश्च' इति कत्रि शो शपि गुणायी । सातिः सौत्रो 
धातुरिति वृत्तौ। बोधिन्यासेऽपि 'सातिः सुखे बत्तेते सौत्रः? इति। जिनेद्रहरदत्तौ 
“सातिर्हतुमण्ण्यन्त? इति। इदिदून्धनार्थं उत्तरत्र भविष्यति ॥ ३८ ॥ 

३४. चिती संज्ञाने । संज्ञानं चेतन्यम्‌ । चेतति । चिचेत । चिचिततुः । चिचे- 

मा० घा० ५ 

तिथ । चिचित, चिचेत । चिचितिव। चिचितिम । चेतिता । चेतिष्यति। चेततु। 
अचेतत्‌ । चेतेत्‌ । आशिषि --चित्यात्‌ । श्रचेतोत्‌ । प्रचेतिष्यत्‌ । भावे--चिव्यते 
इत्यादि । चिचितिषति, चिचेतिषति । चितित्वा, चेतित्वा। 'रलो व्युपधात्‌' 
इति कित्त्वविकल्प: । चेचित्यते । चेचितीति । “नाभ्यस्तस्य' इति गुणनिषेधः । 
चेचेत्ति। चेतयति देवदत्तम्‌ । भ्रचीचितत्‌ । 'अणाबकमैकातू' इति परस्मैपद्मेव । 
“गतिबुद्धि' इति प्रयोड्यं कर्म । चित्तः । चित्तवान्‌--“श्वीदित’ इति अनिदत्वम्‌ । 
चितः-इगुपधलक्षण: कः । चेतन:-बाहुलकात्कत्तरि ल्युट्‌ । चित्‌ चैतन्यम-सम्पदा- 
दित्वाद्धावे किप्‌। चेतः--“असुन्‌? इत्यसुन्‌ । सुचेतीकरोति--“अरूमेनश्चक्षुश्चे- 
तोरहोरजसां लोपश्च' इति कृभ्बस्तियोगे च्विः, सलोपश्च 'अस्य च्वौ? इती- 
कारोऽकारस्य । अत्र मेत्रेयः -'कणः कञ्च इति चितेः कणप्रत्यये घातोरन्त्यस्य च 
ककारे चिक्षणः इति। बहुळबचनादूगुणाभावः प्रस्ययकस्येत्संज्ञाऽभावश्च' इति । 
हरदतस्तु चिनोतेः किप्‌-चित्‌ , कणतेरच्‌-कणः, तकारस्य ककारञ्चिक्कणादिपाठात्‌। 
केचित्तु चिक्कणादिषु तकारमेव पठन्ति । न्यासकारोऽेवं निर्वाह । स्मरणार्थो- 
ऽप्ययम्‌, 'चेतन्ती सुमतीनाम्‌’ इति दशेनात्‌। “अधीगर्थदयेशां कर्मणि” इति 
कमेणः शेषत्वे पछी । अधीगर्थाः स्मरणार्थाः । तथा सन्धानार्थोऽपि । यदाह 
श्रीरामस्वामी --'प्रायो विनाशः चित्तं सन्धानं विनष्टस्य सन्धानं प्रायश्चित्तम्‌ 
इति । प्रायस्य चित्तिचित्तयोः’ इति पारस्करादिपाठात्‌ सुट्‌। चिति स्मृत्यामिति 
चुरादी । चित सञ्चेतन इति तत्रैवात्मनेपदी ॥ ३६॥ 

३५. च्युतिर आसेचने। ‘उपदेशेऽजनुनासिक इत”, 'हळन्त्यम? इतीकाररेफयो- 
रित्त्वम्‌ । सेचनमाद्रीभावनम्‌ । यदाह हरदत्तः-'सिचिः कर्मस्थक्रियः, आद्री भावनं 
ह्यत्र प्रधानं तदर्थत्वात्कारकव्यापारस्य’ इति। आङीषदर्थेऽभिव्याप्तो वा। च्योतति । 
बुच्योत । चुच्य़ोतिथ । चुच्युतिव। च्योतिता । च्योतिष्यति। च्योततु। ग्रच्योतत्‌ । च्योतेत्‌ । 
आशिषि--्युत्यात्‌ । लुङिः ‘इरितो बा? इति च्लेः परस्मेपदेष्वङादेशविधानात्‌ 
ङिन्त्वान्न गुणः--श्रच्युतत्‌ । भ्रच्युतताम्‌ इत्यादि । अङभावे भ्रच्योतीत्‌ इत्यादि । 
कर्मादौ च्युत्यते इत्यादि । चुच्युतिषति, चुच्योतिषति । च्योतित्वा, च्युतित्वा । 
पूर्वेवत्‌ कित्त्वविकल्प: । चोच्युत्यते । चोच्युतीति, चोच्योत्ति। ईटि 'नाभ्यस्तस्य’ 
इति गुणनिषेधः । च्योतयति । भ्रजनुच्युतत्‌ । निष्ठायाम्‌ 'उदुपधाद्धावादिकमंणोः’ 
इति कित्त्वबिकल्प उदाहार्य: । च्युतितमनेन, च्योतितमनेन इत्यादि । कर्माविव क्षायां 
कमेंकन्तरि भावसम्भवः॥। ४० ॥ 

३६, श्च्युतिर्‌ क्षरणे । क्षरणं स्रुतिः। शच्योतति । चुश्च्योत इत्यादि च्युति- 
वत्‌। अभ्यासे खयः शोषः। सकारादिरयम्‌ , निर्देश: श्चुत्वेन । सकारादित्वे 


१, श्रीधामस्वामी-ख, पुस्तके । 

प्रयोजनं मधु श्च्योततीति मधुश्च्युत्‌-क्किप्‌ , अस्मात्‌ 'तत्करोति तदाचष्टे' 
इति णिचि 'णाविष्ठवत्रातिपदिकस्य' इतीष्ठनीव कार्येबिधानाट्रिलोपे मधुइच्या- 
यतेः क्किप्‌। तस्य लोपे प्रत्ययलक्षणेन णेरनिटि’ इति णेश्च लोपे यकारान्ताद्‌ 
अस्मात्कृदन्तात्‌ प्रातिपदिकात्सो तस्य हल्ङ्यादिलोपे प्रत्ययळक्षणेन सुबन्व- 
त्वेन पदत्वे “संयोगान्तस्य? इति यलोपे श्चुत्वस्य पुर्ेत्रासिद्धस्वात्‌ “स्कोः इति 
सलोपे “चो; कु:' इति चकारस्य पदान्तस्य कुत्वे तस्य जश्त्वे मधुगिति रूपसिद्धि- 
रिति वृत्तिन्यासपदमञ्जरीसम्मताकारमेत्रेयाद्भिर्क्तम्‌ । यद्येबमटतीत्यट्‌, अट्‌, श्च्यो- 
ततीत्यत्रापि इचुस्वस्यासिद्धस्वात्सकारपरत्वात्‌ 'डः सि घुट्‌' इति धुट्‌ प्राप्नोति, 
नेतत्‌ ; श्चुत्वं घुदस्वे सिद्धं बक्तव्यम' इत्युक्तत्वात्‌ । अत एव वृत्तिकारादिविरो- 
धात्‌ ताळव्योष्मादिवादिनौ स्वामिकाश्यपावुपेक्ष्यौ । यद्यपि तयोः “अद्‌ द्योतति' 
इत्यत्र घुडभावः सिद्धः, मधुगित्यत्र संयोगान्तस्य’ इति यकारवकारयोळोपे 
श्रश्वम्रस्जसृजमजयजराजश्राजच्छशां षः? इति ब्रश्चादीनां छकारशकारान्तानां 
च भलि पदान्ते च षत्वविधानात्‌ शकारस्य षकारे 'मळां जश? इति जरत्वे 
मघुडिति स्यात्‌ । अत्र इचुतिरित्ययकारमपि पठन्ति। तथा च “मधुश्चुतं घृत- 
मिव सुपूतं', श्वोतन्ति ते बसो? इत्यादौ भट्टभास्करः । अत्र मेत्रेयोऽपि--श्चुतिरि- 
त्यप्येके पठन्ति, 'चुतिर_ हासन इति च॥ ४१॥ | 

३७, मन्थ विलोडने' । विळोडनं क्षोभणम्‌ । मन्थति । ममन्थ । ममन्थिथ । 
मन्थित। । मन्थिष्यति। मन्थतु। ्रमन्यतु । मन्धेत्‌। आशिषि-मधथ्यात्‌। यासुटः 
कित्वान्नलोपः अनिदितां हळ उपधायाः क्ङिति’ इति । भ्रमन्थीत्‌ । प्रमन्थिष्यत्‌ । 
कर्मादौ मथ्यते इत्यादि । मिमन्थिषति । मामथ्यते । मामन्थीति, मामन्ति। लङस्ति- 
प्सिपोहल्ङ्याद्लोपे संयोगान्तलोपे च भ्रमामन्‌ । मन्थयति । भ्रममन्थत्‌ । मथित्वा, 
मन्यित्वा । नोपधात्परस्य 'नोपधात्थफान्ताद्वा' इति थकारफकारान्तात्सेटः क्त्वः 
कित्वविकल्पनात्‌ पत्ते नळोपः। मन्थः-'हृळश्च' इति करणे घन्‌। मन्धनी- करणा- 
धिकरणयोश्च' इति अधिकरणे ल्युडन्तात्‌ 'टिड्ढाणन्‌’ इति ङीप्‌। मन्थानः 
 “सम्यानच्स्तुवः’ इत्यानञ्बाहुळकादस्मादपि । अत्रायं धातुर्यद्यपि क्षीरस्वाम्यादि- 
भिने पध्यते, तथापि मेत्रेयचन््रदुगेः पठितत्वात्‌, 'शमीगर्भादम्निं मन्थति’, 'ततो 
यथा प्राशु मन्थति । यदि मथ्यमानो न जायेत? इत्यादिदर्शनाच्चास्त्येव । अयं 
द्विकमंकः। दुद्यादि्वादप्रधाने कर्मणि लादयः-अमृतमम्बुनिधिमंथ्यत इति । 
द्वितीयावत्‌ कृद्योगळक्षणा षठ्युभयत्र कर्मणि “गुणे तूभयथा गोणिकापुत्र' 
इति वचनाद्‌ द्वितीयापि-अमृतस्यास्वुनिधेर्मन्थिता । अम्बुनिधिमिति च । 
अमृतं मन्थितव्योऽम्बुधिर्दवेरित्यत्र 'कृत्यानामः इति योगविभागेन कर्तृकमंणो१ 








१, जुतिर _ भासने-ल, पुस्तके । २, क्षीरस्वामी त्विदं सूत्रं न पठति । 

पष्ठी निपिध्यते । नाथतो सर्वमेतदुपपादितम्‌। अयं क्रयादावपि। इह चाग्रे 
निरनुषङ्ग एवेदित्‌ ॥ ४२॥ 

३८. कुथि पुथि लुथि मथि' मान्य हिसास इक्लेशनयोः । कुन्थति । चुकुन्ये इत्यादि । 
मन्थिबत्‌ । विशेषस्त्विदित्वात्‌ क्ङिति नलोपा भावः कुन्थ्यते इत्यादि । तथा हिंसा- 
त्वात्‌ 'न गतिहिंसा? इति कर्मव्यतिहारे हिंसायां तङनिषेधश्च। एवं पुन्थति- 
लुन्थति-मन्थतयोऽपि । मान्थतिस्तु सवत्र मन्थतिबत्‌। अत्र च क्षीरस्वामी मन्थं 
सानुषङ्गमनिदितं पठित्वा मथ्यत इति चोदाहृत्य 'मथीति दोर्गा मन्यन्ते’ 
इत्याहद । ` सम्मतायां तु द्वावपि पठ्येते । खडगोपकुन्थं शत्रं मारयति, खडगेतोप- 
कुन्थमिति वा--“हिसार्थानां च समानकमंकाणाम्‌? अत्रानुप्रयोगधातुना समान- 
कर्मेकाणां हिंसार्थानां तृतीयान्त उपपदे वा णमुलिति णमुल्‌। 'तृतीयाप्रश्रतीनि 
इंति समासविकल्पः । सवस्मिन्नेवात्र णमुल्प्रकरणे क्रियाभेदे सति वासरूपेण 
क्त्वांपीति वृत्तावुक्तम्‌ । तेन खड्गेनोपकुन्थ्य इति समानकर्तृकयोः पूर्वेकाले” इति 
क्त्वापि भवति। एवं खड्गोपपुन्थमित्यप्युदाहायम्‌। कुन्थ संश्लेषण इति क्रथादौ। 
कुथ पूतीभावे । पुथ हिंसायामिति दिवादौ । पुथ भाषारथश्चुरादो ॥ ४२-४७ ॥ 

` ३९, षिध गत्याम्‌ । केचिदुदितं पठन्ति । यदाह्‌ काश्ययः- “उकारः उदितो 
बा? इति विशेषणार्थः” इति। तरङ्गिणी चायमुदिदिति, तदूवृत्तिविरो धादुपेक्ष्यम्‌ । 
यदाह्‌-'ततः परं सिध्यतिरेब नेतरः? इत्यनिद्कारिकायां सिध्यतिबुध्यत्यो 
श्यना निर्देशादन्यविकरणयोबुँधिसिध्योरिड्‌ भवत्येव--बोधिता। सेधिता । 
निष्ठायामपि प्रतिषेधाभावादू बुधितं सिथितमित्येब भवतिः इति। उदित्त्वे 
हि “उदितो बा? इति क्त्वायां विक्रल्पस्योक्तत्वाद्‌ “यस्य विभाषा’ यस्य धातो 
कचिट्टिभाषेडक्तस्तस्य निठायामिण्नेति प्रतिपेवेन भाव्यमिति कथमेवं नयात्‌ ? 
तत्र न्यासपदमञ्योरपि सिघेरुदिच्वमनापमित्युक्तप्‌। अत एव क्षीरस्वामी सिद्ध- 
मित्युदा हृत्य निरनुबन्धपाठे तु सिधित इत्यपरितुष्यन्नुदाजहार । अथोदाहर- 
णांनि~“धास्वादेः षः सः? । सेघति । सिषेध । सिषेधिथ। सिषिधिव । 'आदेश- 
प्रत्यययोः? इति षत्वम्‌ । सेषिता। सेधिष्यति । सेधतु । श्रसेधत्‌ । सेधेत्‌ । आशिषि 
सिध्यात्‌ । ग्रसेधीत्‌ श्रसेन्निष्यत्‌ । कमेणि--सिध्यते इत्यादि । गत्यथत्वेन कर्तस्थ- 
क्रियत्वादू न कर्मेक्तास्ति। सिसेधिषति, सिसिधिषति । सेधित्वा, सिवित्वा। “रलो 
व्युपधात्‌’ इति कित्त्वबिकल्पः। स्तौतिण्योरेव षणि’ इति नियमान्न षत्वम्‌। 
सेषिध्यते । कुटिलं गच्छतीत्यथः । “नित्यं कोटिल्ये गतो? इति यङ। “नित्यप्रहणं 
क्रियासमभिहारे यङो नित्रृत्तये? इति वृत्तौ प्रतिपादितम्‌। सेषिधीति, सेषेद्धि । 
'मषस्तथोः इति धत्वे जइत्वप्‌। सेधयति। भ्रसीषिधत्‌ । ‘दीर्घो लघोः? इति दोघे: । 


१, “मन्थ' इति क्षोरस्वामो । २, क्षीरस्वामिप्र्तयः । ३. क्षी० त०, २३ पृ० । 

“सिध्यतेरपारलीकिके? इति णावात्बं श्यना निर्देशादस्य न भवति, प्रतिषेधति 
“उषसर्गात्सुनोतिसुबतिस्यतिस्तौतिस्तो भतिस्थासेनयसे धसिचसङ्जस्व्ञाम* इति 
उपसगेस्थान्निमित्तात्परस्य सुनोत्यादिसकारस्य षत्वविधानात्‌ “सात्पदाद्योः? इति 
निषेधं बाधित्वा सिधिसकारस्य पस्वम्‌। 'सेघेतीति शपा निर्देशो यङ्लुङनिवृत्यथो 
देबादिकनिवृत्तयर्थश्च' इति हरदत्तः । तेन प्रतिसेषिधीतीत्यत्र अभ्यासे न पत्वम्‌ , 
परस्य “आदेराप्रत्यययोः? इति पत्वम्‌ । अन्यस्त्वाह-'शपा निर्देशोऽयं सिध्यते- 
रेब निवृच्यर्थो न यङ्लुकः, तेनेह पर्वं भवत्येव । एबं हि सेधतेगतौ” इति 
निषेधे श्तिपा निर्देशो ऽथंवान्‌ः अन्यथा यङ लुकि पत्वस्येवाप्रसङ्गात्‌ किमनेन इति। 
्रत्ेषेषत्‌ इत्यादों उपसर्गेस्थान्निमित्तात्परख्ाभावेऽपि 'प्राक्सिताद्‌ड्ञ्यवायेऽपिः 
इति परबम्‌। प्राक्सितादिति उपसगात्सुनोतीत्यादयः परिनिविभ्यः सेवत्यन्ता 
उच्यन्ते । प्रतिषिषिधिषतीत्यत्र स्तोतिण्योरेब’ इति नियमं बायित्वा स्थादिष्वभ्या- 
सेन चाभ्यासस्य? इति अभ्यासात्परस्य षत्वम्‌ , प्रकृतेस्तु “उपसर्गात्तः इतिं। इदं 
षस्वमषोपदेशार्थमत्रणन्ताभ्यासाथ स्तोतिण्योरेवः इति नियमवाधनाथ चेत्यु 
क्तम्‌ । सुत्राथस्तु—स्थादिषु प्राक्सितीयेषु “उपसर्गात्‌? इति अभ्यासेन व्यवहित 
स्य च भवतीति। अत्राभ्यासस्य उपसर्गा’ इत्येव सिद्धेऽभ्यासग्रहणं योगमे देन 
प्राक्सितीयेषुः स्थादिष्वेवा भ्यासस्य षस््म्‌ , न त्वन्यत्रेति निषेधप्रतिंपादनार्थम्‌। 
इदं च 'उपसर्गादू? इति षत्वं “सेघतेगेतो' इति निषेधात्‌ प्रतिसेघति गा इत्यादौ 
गत्यथेत्वे न भवति । सुषेधः, दुष्षेधः, निष्षेधः-“सुषामादिषु च” इत्येष षत्वम्‌ । 
नन्वत्राय उपसगस्थान्निमित्तात्परत्वादेव सिद्धम्‌, इतरयोरपिः 'नुस्विसजनीय- 
शठ्यवायेऽपिः इति किमेषां गणे पाठेन ! अत्र वृत्तिः~“सुशब्दस्य ' कमेंप्रकचनीयः 
खान्निदुशब्द्योः क्रियान्तरविषयस्वादनुपसगंत्वे सति पाठोऽयम्‌ 'सेधत्तेगेतो? 
इलि प्रतिषेधबाधनाथं वेति । सित्रः साघुपर्यायः। सिध्यतेवायम्‌ । “स्फायितञ्चि? 
इत्यादिना रक्‌। सिघ्रको वृक्तविरोषः । संज्ञायां कन्‌ । सिध्रकप्रचुरो ' बनविरोषः, 
सिंध्रकावणम्‌---वनगिर्यो: संज्ञायां कोटरकिंशुलकादीनाम्‌' इति कोटरादित्वाद्वन 
उत्तरपदे दीघेः॥ 'बनं पुएगामिश्रक्रासिप्रकासारिकाकोटराग्रेभ्य?। इति वन- 
नकारस्य णखम्‌।: वनमिति षष्ञ्यर्थे प्रथमा । इदं णसं संज्ञायाममात्परत्वे त्व- 
संज्ञायामपीति स्थितम्‌। सिध्मम्‌--बाहुछक्रान्मन्‌ । सिध्यतेर्वा । सिध्मल;-सिध्मा- 
दिभ्यञ्च' इति प्रथमान्तादस्त्युपाधिकादस्त्यर्थ छच्‌ ॥ ४८ ॥ 

४०, विधुः शास्त्रे माङ्गल्ये च । शास्त्र शासनमिति मैत्रेयशाकटायनौ । शिष्टा- 
वित्येव चन्द्र: । शास्त्रं शा्रविषयं शासनम्‌। माङ्गल्यं मङ्गलक्रियेति क्षीरस्वामी ॥ 
एकं कर्सङ्गण्यामवि }- सेघति इत्यादि: पूर्ववत्‌. ।  विशेषस्तूदित्त्याह्वल्लादाबाधधातुके 
स्वरतेसतिसूयतिघूचूदितो बा? इति इटो विकल्पनातू--सेद्धा ।' सेत्स्यति ॥ असेः 
त्सीद. इति. लुङि “बद॒ब्रज? इति वृद्धिः । तथाऽऽशीलिङ्‌ लुडोरात्मनेप दे वु 

“लिङसिचावात्मनेपदेषु” इक्समीपाद्धलः परौ झलादी लिङसिचावात्मनेपदेषु 
किताविति कित्त्वादगुणत्वे--व्यतिषित्सीष्ट । व्यत्यषिद्ध । व्यत्यषित्साताम्‌ इत्यादि 
भवति । क्त्वासनोइचेडभावे--सिध्वा । सिषित्सति इति। 'हलन्ताञ्चः इति 
इक्समीपाद्धलः परस्य झलादे: सनः कित्त्वान्न गुणः । निष्ठायां यस्य विभाषा’ 
इतीण्निषेधात्‌ सिद्धम्‌ इति भवति । अत्र मेत्रेयसम्मताकारौ-“ 'कृसृभ्रवृस्तुद्र स्रश्रुबो 
लिटि!--क्रादय एव लिव्यनिटस्ततोऽन्ये लिटि सेडित्यनेन नियमेन पुरस्ताखति- 
षेघकाण्डस्यारम्भात्‌ तस्य तदाश्रयस्य नियमस्य च बलीयस्त्वमिति यावान्‌ 
कश्चिदिडभावः प्रतिषेधनिबन्धनो बिकल्पनिबन्धनो चा स सर्वो बाध्यत 
इत्युदिछ्लक्षणं विकल्पं बाधित्वा लिटि क्ादिनियमान्नित्यमिडिति सिषेधिता” 
इत्याहतुः। तथा च “अचस्तास्वत्‌? इत्यत्र वृत्तिकारः-~नित्यग्रहणं किम्‌? विधोता, 
विघविता, विदुधबिथ । तासी विभाषितेटस्थलि नित्यमिडागमो भवतिः इति । 
अत्र न्यासे 'स्वरत्याद्सूत्रेय धूञ इड्विकल्पः, तस्य ` नित्यम्रहणाद्विभाषितेट- 
स्थळि नित्यमिडागमो भवति? इति । हरदत्तस्तु 'नित्यमिडागमो भवति’ इति 
वुत्तिमुपादाय “यावान्‌ कश्चिदिडभावः प्रतिषेधनिबन्धनो विकल्पनिबन्धनो वा 
स सर्वेः कादिसूत्रेण नियम्यत इत्यस्मिन्पक्ष इडभावः। यदा तु प्रतिषेघाधि- 
कारेण क्रादोनामेव लिटीण्न भवतीति नियमात्‌ प्रतिषेध एव सर्वा निवत्त्यते, 
'स्बरति’ इत्यादिसुत्रेण विकल्पो भवत्येवेति पक्षस्तदा विदुघोथ, विदुधवि- 
थेत्युभयं भवतिः इति । अस्यायमभिप्राय;--अत्र वृङव्यर्तिरिक्तानां क्रादीनाम्‌ 
“एकाच उपदेशेऽनुदात्तात्‌” एकाज्‌ यो घातुरुपदेशेऽनुदात्तस्तस्मात्परस्य वलादे- 
राघेवातुकस्येण्नेति प्रकृत्याश्रयः प्रतिषेधः ।सिद्धः, वृङ्‌ वृओोस्तूगन्तत्वात्‌ १युकः 
किति? इति प्रत्ययाश्रय इति सिद्धे सत्यारभ्यमाणेनानेन नियमेन तुल्यजातीयानां 
काद्व्यितिरिक्तानां येषां प्रकृत्याश्रयः प्रत्ययाश्रयो वा निषेधः प्राप्तरतेषामेवेट्‌ 
प्राप्यत इति पुरस्तासप्रतिषेधकाण्डारम्भस्य प्रयोजनम्‌ “स्मृत्वा स्मृतः? इत्यादो 
परमाप स्वरत्यांदेविकल्पं बाधित्वा १युक्ः किति’ इति निषेधप्रवृत्तिरिति च तेनो- 
क्तम्‌। हरदत्तानुवादी रामदेवमिश्रोऽपि क्राद्सूत्रे 'अनुदात्तोपदेशानामत्र प्रकृत्याश्रयः 
प्रतिषेधः; वृङ्बृओोस्तु प्रत्ययाश्रयस्तदुभयस्याप्ययं नियमः? इति । वृत्तिप्रन्थो- 
ऽप्यत्रेबानुकूलः । अत्र मते--सिषेषिथ, सिषे; : सिषिधिव, सिषिध्व इत्यादि 
भवति । एतद्नन्वरं मरु मरण इत्यामरणे पठ्यते, तदू भाष्यबिरोधादुपेच्यम्‌। 
यद्ययं स्यास्कथं “व्यत्ययो बहुळम्‌' इत्यत्र स च न मरति, न म्रियत इति प्राप्तेः 
इति ब्रूयात ? अयमनूदित्संराध्यर्थे दिवादौ ॥ ४९ ॥ 

४१, खाह मक्षणे । खादति । चखाद । चखादिथ । खादिता । खादिष्यति । खादतु। 
प्रखादत्‌ । खादेत्‌ । आशिषि- खाद्यात । प्रखादीत्‌ । कर्मादो--खाद्यते इत्यादि। चिखा- 
दिषति। चाखाद्यते । चाखादीति, चाखात्ति । खादयति मोदकं देवदत्तेन “गतिबुद्धि? : इत्या“ 

दिना प्राप्त प्रयोज्यस्य कर्मत्वम्‌ 'आदिखाद्यो: प्रतिषेधः? इति निपिध्यते । “निगरण- 


। चलनःइति नित्यं परस्मैपदम। ऋदित््वादचखाददित्यत्रो पधा हृस्वो न भवति। खादितो 


मोदकः, खादितमनेन, इदमेषां खादितम्‌-*क्तोऽधिकरणे च’ इत्यादिना कर्मभावाधि- 
करणेष क्तः। खादकः - 'निन्दहिसक्लिशखादविनाशपरितक्षिपपरिरटपरिवादिव्या- 
भाषासूञो बु? इति ताच्छीलिको वुञ्‌ । ण्वुलेब सिद्धे वुञ्विधानं ज्ञापकाथ 
तच्छीलादिषु वासरूपविधिना तृजादयो न भवन्ति’ इति वृत्तौ ॥ ५०॥ 

४२; खद स्थैये हिंसायां च । चकाराद्भक्षणे च । स्थैयेऽकर्मकः । खदति । चखाद 
इत्यादि खादिवत्‌। लुकि अखादीत्‌, अखदीत्‌-“अतो हलादेलंघो” ` इति वृद्धि- 
विकल्पः । खादयति । श्रचीखदत्‌ । स्थैयेऽकमेत्वा्रयोञ्यं कमें । खदिरः--“अजिर- 
शिशिरशबिरशिथिळस्थिरस्फिरस्थविरखदिराः? इति किरजन्तो निपातित।। यव- 
लदा-यवस्य सारः। स्वभावास््लीविषयोऽयम्‌। यवखदी--ब्रीह्यादिभ्यञ्च' इति 
मत्वर्थ इनिः ॥ ५१॥ 

४३. बद स्थैयें । ओष्ठ्यादिः। बदति । बबाद इत्यादि खदिवत्‌ । किति लिटि 
थलि च सेटि रूपाभेदे आदेशादित्वानाश्रयणा देत्वाभ्यासलोपयोः- बेदतु, बेदुः, 
बेदिथ इत्यादि। बदरम्‌-बाहुळकादरन्प्रत्ययः। बदरी षिद्गौरादिभ्यश्च’ इति 
ङीष्‌ । अत्र पाठादेब वारन्‌ प्रत्ययः । अत्र मेत्रेयः सानुषङ्गं पठित्वा नलोपे कृते 
एस्वाभ्यासलोपयोबेदतुरित्याह, तदसत्‌; संयोगान्तत्वेन मन्थ्याद्विछिटः कित्त्वा- 
भावात्‌। बिदि अवयवे इत्यग्रे ॥ ५२॥ 

४४. गंद व्यक्तायां वाचि । गदति। जगाद । गदिता इत्यादि खदिवित्‌। वचर्न 
शन्द्‌प्रकाशनफळत्वास्कमस्थमिति न्यास-पदमञ्जरी-केयटेषु। प्रणिगदति- “नेगेदनदपत- 
पदघुमास्यतिहन्तियातिवातिद्रातिप्सातिवपतिवहतिशाम्यतिचिनोतिदेरिधप च” 
इति उपसगस्थान्निमित्तात्परस्य नेर्गदादिष णत्वमिति णत्वम्‌। अड्व्यवायेऽपि 
इदमिष्यत इति प्रणयगदत्‌ इत्यादावपि भवति । गादयति पुत्र श्लोकं देवदत्त 
'गतिबुद्धि’ इत्यादिना प्रयोज्यस्य कर्मत्वम्‌ । अत्र शब्दकर्मेति कमशब्देन साधन- 
मुच्यते, न क्रिया । यदि हि स्यात्‌, 'गतिबुद्धिप्रत्यबसानशब्दार्थाकमेक' इति 
लघ्वसन्दिग्ध॑ च ब्रयात्‌ । एवं न्यासकेयटपदमज्ञार्यादिष्वपि स्थितम्‌। तेन शिष्येणं 
मं गादयति इत्यत्र प्रयोज्यस्य न कमेत्वम्‌। अत्र “नित्याकमेकगत्यर्था+्यवहारार्थ- 
शब्द्क्महशोऽखाददिक्रन्दिशब्दायह्वेञः? इति शाकटायनसुत्रव्याख्यायाममोघायाम्‌ 
“निस्याकमं केभ्यो गत्यर्थे+्योऽभ्यवहारार्थेभ्यः शब्दनक्रियेभ्यः शाब्दकमं के भ्यश्च 
दृशेश्च यो णिस्तस्य कता कमं भवति 'खाददिकन्दिशब्दायह्वेञ्‌? इत्येतान्‌ 
वैजेयित्वा” इत्युक्तम्‌। तन्मते क्रन्द थादित्रयव्यतिरिक्तेष॒ सर्वेष शब्दार्थेपु प्रयोज्य 
स्य कमेत्वेन भाव्यम्‌, सुत्रे राब्दकर्मकेति कमंग्रहणात्‌ क्रन्यादिपर्युदासाचच । 
तेनाभेइयस्य ' लाभः। गद्यम्‌---गदिमद्चरयमश्चानुपसर्ग इति कमणि यत्‌| 

उपसृष्टात्त ण्यतू--प्रगाद्यमिति । निगदः--'नो गदनदपठस्वनः’ इति पक्षेडप्‌। 
अन्यदा घञि--निगादः । अनुगदतीति श्रातुगादिकः । “अनुगादिनष्ठक' इति स्वाथ 
ठक्‌। अस्मादेव निपातनाण्णिनि: । न तयं केवलं प्रयोगाहः, ठको नित्यत्वादिति 
न्यासपदमव्जर्यादिप । कमव्यतिहारे नास्य तङस्ति; “प्रतिषेधे हसादीनामुप- 
संख्यानम्‌ इति निषेधात्‌। हस्ादयो हृसिप्रकारास्ते च शब्दनक्रियाः । स्तनगदी 
देबशब्द इति चुरादी ॥ ५३ ॥ 

४५. रद बिलेखने। विलेखनं भेदनम्‌ । रदति। रराद। रेदतुः। रेदिथ 
इत्यादि पूवेबतू । रदनः-- करणाधिकरणयोश्च? इति ल्युट्‌ ॥ ५४॥ 

४६. णद अव्यक्त शब्दे । 'णो न? । घात्वादेरिति शेषः। प्रणदति। प्रणनाद । 
प्रणेदतुः । प्रणेदिथ इत्यादि गदिवत्‌। “उपसर्गादसमासेऽपि णोपदेशस्यः इति 
उपसर्गस्थान्निमित्तात्परत्वेन नकारस्य णत्वम्‌। प्रणिनदति इत्यादौ 'नेगेद' इति 
ण॒त्वम्‌। इदमप्यड्व्यवायेऽपीति प्रणयनदत्‌ इत्यादावपि भवति। धातुनकारस्य 
निशब्देन व्यवधानादुपसगादिति णत्वं न. भवति । अशब्दकारकत्वेऽपि. 'अणा- 
वकर्मकः इति प्रयोज्यस्य कर्मत्वं घटं नादयतीति। नदो-पचादौ नदडिति पाठात्‌ | 
टित्त्वातू ङीप्‌। नद्यां भवं नादेयमू--'नद्यादिभ्यो ढक' इति शोषिको ढक्‌ , तस्यै" 
यादेशः । पञ्चानां नदीनां समाहारः पञ्चनदम्‌ । नदीभिश्च? इति नदीवचनेः सह 
संख्याया अव्ययीभावः। अभिधानस्वभावादयं समासः समाहार इव्युक्तम्‌। 
‘अच्‌’ इति योगविभागाद्च्समासान्तः । उक्तं च~ 
कुष्णोदक्पाण्डुपूर्वाया भूमेरच्‌ प्रत्ययः स्मृतः । गोदावर्याश्च नद्याश्च संख्याया उत्तरे यदि ॥ 

इति । निनदः--“नो गदनद’ इति पक्षे अप्‌। तदभावे घञ--निनादः । 
इदित्समृद्धयर्थोऽग्रे। णद्‌ भाषाथइचुरादी ॥ ५५ ॥ 

भ्रदं गतौ याचने च। याचने द्विकमेक: । नाथत्यादिवल्लादयो नेयाः। 
प्रदति । भ्रानदं । भ्रानदंतुः । भ्रानदिथ । श्रानदिव । भ्रानदिम । अत आदेः? इत्यभ्या- 
सादेदीघे “तस्मान्नुड्‌ (द्विहलः? इति दीघंभूतादभ्यासात्परस्य नुडागमः । श्रदिता । 
भ्रदिष्यति । भ्रदतु । भ्रादंत्‌ । भ्रदंत्‌ । आशिषि - अर्द्यात्‌ । मा भवानर्दीत्‌ । नेटि' 
इति सिचि वृद्धेनिंषेधः । कर्मादो--भ्रचंते इत्यादि । गत्यथेत्वे कर्तस्थक्रियात्वान्न 
कर्मे कत्तास्ति। “क्तोऽधिकरणे च? इत्यादिना कर्वकमंभवाधिकरणेघुक्त उदाद्वायं:। 
तथा 'गत्यर्थकमेणि इति द्वितीयाचतुरथ्या।. कमेव्यतिहारे “न गतिहिंसा' इति 
तङ्निषेधः, णो 'गतिबुद्धि इति प्रयोज्यस्य कमेत्बं.'च । अदिदिषति।. 'नन्द्रा 
इति निषेधाद्रेफर्वाजतस्य द्वितीयस्येकाचो द्विवचनम्‌। समण्ण, । न्यएणुः 
ष्यणणंः । प्रम्यण्ण:--अर्दै; सन्निबिभ्यः' । अभेश्चाविदूर्ये’ इति. समादिपूव? 
पदाददे: परस्य निष्ठाया इण्निषेधे रदाभ्याम्‌? इति. तकारद्कारयोनत्बे पूथस्य 
राभ्याम्‌ इति णत्वे परस्य ष्टुत्वेन णकारः ।,'अभेश्चाविदूय्ये : इति निषेधाद्न्यत्र 

भ्रम्यादितो वृषलः शीतेन इति भवति। आविदूयं प्रत्यासत्ति अस्माद 
निपातनाद्‌ “न नब्पूर्वात्‌ इति निषेधं बाधित्वा भावे ष्यञ्‌ । हिंसार्थाऽयं 
चुरादौ ॥ ५६॥ 

४८. नंद गदं शब्दे। दन्त्यादिः, नृतिनन्दिनदीति पयुदासात्‌ नद॑ति। ननदं। नदिता 
इत्यादि नदिवत्‌ । यङलुकि पदत्यादिवत्‌। गेहे नर्दी~“पात्रे समितादयश्च’ इति 
पत्ते तत्पुरुषः तत्रेव पाठात्सप्तम्या अलुक्‌। एवं गदति इत्यादि । गदंभः--कृगश- 
शलिकलिगर्दिभ्योऽभच' इत्यभच्‌॥ ५७-५८॥ 

४६, तद॑ हिसायाम्‌। सकमेकः। तदेतीत्यादि पूर्वंवत्‌। “न गतिहिसा' 
इति तङनिपेधात्‌ कर्मव्यतिहारेऽपि परस्मेपदम्‌। दरडोपतद॑ गाः कालयति । 
दणडेनोपतर्दमिति वा-- 'हिंसाथानाम? इति णमुळ्‌। 'तृतीयाप्रभ्रतीनिः इति समास- 
विकल्पः । वासरूपेण क्त्वायां दण्डेनोपतद्यं इति ॥ ५६ ॥ 

५०, कदं कुत्सिते शब्दे । कुत्सितशब्द्‌ इह्‌ ` कोक: | यदाह्‌ केशवस्वामी 
“कौच्ते कदेति पदेते गुदरवे' इति। कर्दति इत्यादि नदेतिबत्‌। कदंमः- बाहु- 
लकादमच ॥ ६० ॥ 

५१, खदं दन्दशूके। दन्दशूक इति दन्दशूककर्तका क्रियाऽभिधीयते। साधन- 
प्रधानप्रयोगित्वख्यापनाथं दन्दशुकम्रहणमिति सम्मतातरङ्गिण्योः। दन्दशूको 
गर्हितदंशानशीलः, इह तु तत्स्था क्रिया; दंश इत्यनुक्तिस्ताच्छील्यादिप्रतिपन्तय- 
थेति मैत्रेयेण प्रतिपादितम्‌ । दन्तशुक इति केशवस्वामी. दकारस्य स्थाने तकारमाहः 
तन्मद्वान्तो न सहन्ते । यदाह्‌ ‘दन्दशूको बिलेशयः? इत्यत्र सुभुतिचन्दरः-- दंशो ङ- 
न्तान्नुक्यूकप्रत्ययेऽहोपयलोपयोः' इति। तथा "इषुमति रघुसिंद्दे दन्दशूकान्‌ 
जिघांसी” इति भट्विरळोकव्याख्याने “दन्दशूकान्‌ हिंख्रान्‌ दंशो: 'लुपसद्‌”?? इत्या- 
दुक्तं शङ्कराचार्येण । हिंख्रमात्रे प्रयुञ्जानो भट्टिकारो दुन्दशुकशब्द्स्य नेघण्टुक- 
प्रसिद्धि नाद्रियते । खदेतोत्यादि पूषंबत्‌ ॥ ६१॥ 

५२. रति श्नदि बन्धने । अत्र घनपालः-'तान्तं द्रमिडाः पठन्ति, आर्यास्तु 
दन्तम्‌? इति। उभयमिति मेत्रेयस्वामिकाश्यपसम्मताकारादयः। ग्रन्तति । ग्रानन्तः । 
भ्रानन्ततुः । भ्रानम्तिथ । ्रानन्तिव । भ्रन्तिता इत्यादि । इदित्त्वान्नुमि द्विहल्त्वात्‌ 
तस्मान्नुड्‌ द्विहलः इति लिटि नुडागमः । प्रन्तितिषति। अनुस्बारपरसवर्णयो 
पूनेत्रासिद्धत्वात्‌ न न्द्राः. इति नकारवज्ञ द्विरुच्यते। नच पूर्वत्रासिद्धीय- 
मट्विबंचने? इत्यसिद्धत्वनिषेधः; अस्य ट्वियेचननिषेधरूपत्वात्‌।. उक्तं चैवं 
हयवरड? इत्यत्र कैयटे । भ्रन्तयति । श्रान्तितत्‌ । एवम्‌ श्रन्दति इत्यादि । श्रन्तः- 


घअज्बा॥ उणाडिदृत्तो ठु हसिम्म्रिण्वामिदमिलूपूधूर्विभ्यस्तन्‌ः इति अमेस्तनि 

व्युत्पाद्यते । अन्ते भवम्‌ भ्रतत्यम--'दिगादिभ्यो यतः इति सप्तम्यन्ताद्धवार्थे 
यत्‌ । प्रन्तिमम्‌- अन्ताच्चेति वक्तव्यम्‌? इति शेषिको डिमच्‌- प्रन्तिकः । “अत 
इनिठनौ?-अदन्तादस्त्युपाधिकादस्येति षष्ठ्यर्थे इनिठनाविति ठन्‌। 'ठस्येक?-- 
ग्रावसथस्यान्तिकम्‌-- दूरान्तिकार्थैः षष्ठ्यन्यतरस्याम्‌? इत्यन्तिकयुक्तात्‌ षष्ठी- 
पञ्नम्यौ । अन्तिकशब्दात्तु 'दूरान्तिकार्थेभ्यो द्वितीया च' इत्यत्र पञ्चस्यनुवत्तेते, 
चकारेण दृतीया समुञ्चीयत इति द्वितीयापञ्चमीठृतीयाः स्युः। तथा 'सप्तम्य- 
धिकरणे च’ इति चशब्दाद्‌ दूरान्तिकार्थसमुञ्चयार्थात्सप्रमी चेति चतस्रो 
विभक्तयः--अन्तिकम्‌ , भनन्तिकात्‌ , श्रन्तिकेन, प्रन्तिके इति । एताश्चतस्रो विभक्त- 
योऽसत्त्ववचनेभ्यः प्रातिपंदिकार्थं इति वृत्तौ । भाष्ये तु— 
'दृरादावसथान्सूत्रं दूरात्पादावसेचनम्‌ । दूराच भाव्यं दस्युभ्यो दूराच कुपिताद्‌ गुरोः? ॥ 
इति सत्त्ववचनाद्धिकरणे पञ्चमी हृश्यते। कैयटे च--'आवसथस्य 
दूर इत्यर्थः? इति । अन्तिकादागतः स्तोकान्तिकदूराथकच्छाणि कन” स्तोकाद्यथाः 
कुच्छशब्द्श्च पञ्चम्यन्ताः क्तान्तेन वा समस्यन्त इति तत्पुरुषः । पक्षे विभक्तेस्तु 
“पञ्चम्याः स्तोकादिभ्यः इत्यलुक्‌। एऐकपद्यमेकस्वयेञ्च विशेष; । नेदिष्ठः, 
नेदीयान्‌-*अन्तिकबाढयोनेंद्साथो' इति इष्ठन्नीयसुनोर्यथासङ्कचन्नेदसाधावा- 
देशौ । अस्मादेव वचनात्‌ “अजादी शुणबचनादेवः इति बाध्यते । अन्दू: भूषायां 
श्वृ्कले च। 'अन्दृद्टम्भू? इत्यूकारप्रत्यये निपातित।। पन्दुको गजनिगलः। 
संज्ञायां कनि केण: इति हस्वः ॥ ६२-६३ ॥ 

५३, इदि परमेश्वर्ये । इन्दति । इन्दाञ्चकार । इन्दिता इत्यादि । लिटि 'इजा देशच’ 
इत्याम्‌ । इत्रः 'ऋज्ञेन्द्रः इति रन्नन्तो निपातितः । इंद्राणी -'इन्द्रवरुणभवशर्व- 
रुद्र सृडहिमारण्ययवयवनमातुलाचायाणामानुक' इति पुंयोगादाख्यायां ङीषा- 
नुकौ । 'पुंयोगादाख्या? नाम पुंसो योगात्तच्छब्देन खियामभिधानम्‌ । इन्द्रमा- 
तमन इच्छति 'सुप आत्मनः क्यच्‌’ इति इषिकर्मणः सुबन्तादात्मेच्छायां क्यचि 
अकारस्य ‘अस्य च्ची' इति वतेमाने क्यचि च? इतीकारे इनद्रीयति। अस्मात्सन्यतो 
लोपे “न न्द्राः? इत्यत्राजादेरिति बत्तते, स च कर्मधारयः पञ्चम्यन्त इत्यादेरचः 
परेषां नद्राणां द्विवेचनानषेध इति व्यवहितत्वा हकारस्य द्विवचने इन्दिद्रीयिषतोति 
भवति । अग्नन्द्रौ देवते अस्य आाग्नेनद्रै हृविः देवतान्ट्वे च? इति पूव 
पद्स्यानङ , “साऽस्य देवता” प्रथमान्ताहवतो पाधिकादस्त्यर्थेऽणित्यणि 'देवता- 
न्द्रे च” इति प्राप्ताया उत्तरपद्वृद्धेः नेन्द्रस्य परस्य’ इति निषेधः। इन्दिरा- 
बाहुलकात्‌ किरच्‌ ॥ ६४॥ 

५४, विदि भ्रवयवे । अबयब इति अवयवक्रियोच्यते। बशादिः । बिन्दति । 
बिबिन्द । बिन्दिता इत्यादि । बिन्दुः-बाहुळका दुप्रतययः । अत्र मेत्रेयः बिन्दुः 
रिच्छुः' इति सूत्रं बशादिं पठन्‌ बिन्दुशब्दं व्युद्पाद्यत्‌। वृत्तौ तु वेत्तेरेव तत्र 

| पाठः । अत्र सम्मतायां 'भिदि अवयवे । भिन्द्ति । यद्यभिधानमस्ति भिन्दुरिति 
दृश्यते? इति ॥ ६५ ॥ 

५५. गडि वदनैकदेशे' । इह बदनैकदेशारम्भलक्षणा क्रिया वदनेकदे शशब्दे- 
| नोच्यते । गण्डति । गण्ड--अच्‌ । “अत्यादयः पञ्चते न तिङ्विषया# इति 
काश्यप। । सम्मतायां तु बिदिभिदी एव प्रकृत्येवमुक्तम्‌ । अविगीतमन्ये सर्वेषां 
तिङंमुदाहरन्ति ॥ ६६ ॥ 

५६, णिदि कुत्सायाम्‌ । निन्दति । निनिन्द । निनिन्दिथ । निनिन्दिव । निन्दिता 
इत्यादि । कर्मादौ निन्दते इत्यादि। प्रणित्दति--'उपसर्गादसमासेऽपि’ इति णत्वम्‌ 
| अत्र मेत्रेयाभरणसम्मताकाराः वा निसनिक्षानिन्दाम्‌, इति णत्वविकल्पमिच्छन्ति, 
तद्युक्तम्‌; यतस्तत्र कृत्यचः? इत्यतः कृतीति वत्तेते; तञ्च निन्दादिभिबिरोष्य- 
माणमर्थात्परसप्तम्यन्तमिति उपसरगेस्थान्निमित्तात्परस्य निसादिनिकारस्य कृति 
परे बा णस्वमिति सुत्राथेः । तथा च शाकटायनः-'निसनिक्षनिन्दः कृति वा’ 
इति । एवं हि प्रकरणमबाधितं भवति, णोपदेशश्च सार्थेकः । वृत्तौ च प्रणिन्दनम्‌ , 
प्रनिन्दनमिति कृद्न्तमेवोदाह्वारि । निन्दकः--“निन्दहिंस' इति वुञ्‌ । णिह कुत्सा- 
सन्निकषेयोरिति दिवादौ ॥ ६७॥ 

५७, टुनदि समृद्धौ । आदिअिटुडव? इति त्रय एते धात्वादयः समुदाया 
इत: । प्रयोजनं नन्दथुः इत्यत्र “दूबितोऽथुच्‌? इति  भावादावथुच्‌। नन्दति। 
ननन्द । नन्दिता इत्यादि । भावे नन्द्यते इत्यादि। निनम्दिषति । नानन्दयते । नानन्दीति, 
नानन्ति । नन्दयति । श्रनतन्दत्‌ । नन्दयतीति नन्दनः नन्दिग्रहि’ इति ल्युः । अयं 
तवर्गीयोपदेशः, नृतिनन्दीति णोपदेशलक्षणपयृदासात्‌। न नन्दतीति ननान्दा । 
ननान्दारौ । “नञि च नन्देः' इति ऋन्प्रत्ययो वृद्धिश्च, न षद्स्वस्रादिभ्यः? इति 
ऋन्नेभ्यः इति ङीपो निषेधः। “णान्ता षट्‌ इति षकारनकारान्ता सङ्कथा 
षडित्युच्यते। स्््रादिपाठादेव नञो नलोपाभावः। ननान्ढुरपत्यं नानान्द्रः 
“अनृष्यानन्तर्ये बिदादिभ्योऽञ्‌’ इत्यञ्‌ । अनूपीत्यबिभक्तिक भिन्नं पदम्‌ , 
तेन बिदादिभ्यो गोत्रापत्येऽञ्‌ अत्रानृपिभ्यस्त््नन्तरापत्ये इति सुत्रार्थः ॥ ६८॥ 

५८, चदि भ्राह्मादने दीप्ती च । चन्दति । चचन्द । चन्दिता इत्यादि । चन्दनः ~ 
करणे ल्युट्‌। चन्द्रः -*स्फायितद्भिः इत्यादिना रक्‌। चन्द्रकम्‌ संज्ञायां कन्‌ । 
चन्द्रिका--टापि “प्रत्ययस्थात्कातपू्वस्यात इदाप्यसुपः” इति इत्वमकारस्य, असुप 
इत्यापो बिरोषणम्‌, स चेदाप्‌ सुपः परो न भवतीति। चन्दिरः-“इषिसुषिः 
इत्यादिना किरच्‌ ॥ ६६॥ 

५९. त्रदि चेष्टायाम्‌ । त्रन्दति । तत्रन्द । त्रन्दिता इत्यादि ॥ ७०॥ .. . 

६०, कदि कदि कदि श्राह्वाने रोदने च । आह्वाने सकर्मकः । कन्दति । चकन्द्‌ । 


१, क्षीरस्वामी तु नेदं सूत्रै पडति। 

कन्दिता इत्यादि ॥ चिकन्दिषति । चाकन्यते । चाकन्दीति, चाकन्ति । कन्दयति । 
पुत्र देवदत्तेन । 'गतिबुद्धि? इत्यत्र शब्दकर्मति साधनकमंणो प्रहणात्‌ प्रयोज्यस्य न | 


कर्मेखम्‌ । शाकटायनमते त्वस्त्येव । सर्वमेतदूदतौ प्रतिपादितं तत एवावगन्त- 


व्यम्‌ ।क्रन्दति, क्लन्दति इत्यादि पूर्ववत्‌ । संक्रन्दयतीति संक्रन्दनः---नन्द्यादित्वाद्‌ | 
ल्यु: । आक्रन्दत्यस्मिन्चिति आक्रन्दो देश: । आक्रन्यते रक्षणार्थमाहूयते इति. | 
्राक्रन्दः शरणम्‌ । कर्मण्यधिकरणे वा घञ्‌। आक्रन्दं धावति भ्राक्रन्दिकः । 'आक्र- | 


न्दाट्रख्च' इति ठञ्ठको । अनयोः स्वरे विशेषः। ठस्येकः । कन्दरः -बाहुळकाद्रः । 
यट्टा-कन्दं वैक्लव्यं राति भीरूणामिति कन्दरः। कन्दलः--वाहुळकात्कलः 


प्रत्यय: । यद्वा-पृषेबद्रातेः कः । 'कपिळकादीनां संज्ञाछन्दसोः इति लस्वम्‌। | 


अथ वा--लातेरन्त भाबितण्यथास्कः। कन्दली--गोरादित्वादू डोष। एते घटाः 
द्योऽपि । आद्यावेवेत्यपरे ।। ७१-७३ || 

६१. क्लिदि परिदेवने । क्लिन्दति इत्यादि । अस्यानुदात्तेत्सु पठितस्येह पाठः 
परस्मेपदार्थः, स्वरितेत्स्वपाठः क्रियाफलस्य अकर्वृंगामित्वेऽप्यात्मनेपदं कर्तृगा- 
मित्वे च परस्मेपदं यथा स्यात्‌ ॥ ७४ ॥ 

६२. शुन्ध शुद्धौ । शुन्धति । शुशुन्ध । शुन्धिता इत्यादि । आशीलिङि कित्त्वात्‌ 
“अनिदिताम्‌? इति उपधालोपे शुष्यात्‌ । तथा यक्यङोरपि--शुष्यते, शोध्यते 
इति । यङ्लुकि लङि तिप्सिपोर्हल्ङचादिलोपे संयोगान्तलोपे च प्रत्ययलक्षणेन 
लघूपधरुणो न भवति; संयोगान्तलोपस्य पू्वत्रासिद्धत्वात्‌ । शुधितः, शुधितवान्‌, 
शुघित्वा--“उदुपघात्‌? इति निष्ठायाः कित्वबिकल्पो न भवति. सन्निपातलक्षणो 
विधिरनिमित्तं तद्विघातस्य’ इति । अत्र कित्त्वसन्निपातनिमित्तमुदु पधत्वम्‌ ; यत 
इदं कित्त्वाश्रये नलोपे भवति । घान्तप्रकरणमपहाय संयोगान्तप्रकरणानु- 
रोघेनायमिह निर्दिष्टः । अयं शौचकमेणि युजादौं । शुधि शोच इति दिवादौ 
अननुषङ्गोऽनिट्‌ च ॥ ७५ ॥ 

६३, श्रतादयः उदात्ता उदात्तेतो गता: । 

प्रथमं माङ्गलिकमेषति पठित्वा तदनुरोधेन तवर्गीयान्तानात्मनेपदिनश्च परस्मैपदिनश्च 
पठित्वा मातृकापाठक्रमेणा कवर्गीयान्तानाह-- 

६४, शीकृ सेचने । ताळव्यादिः। दन्त्यादिरिति धनपालकाश्यपौः अत एव 
षोपदेशलक्षणे -सुपिसुजिस्तुस्त्यासीकृसेकृसुवर्ञमः इति पेठतुः। पुरुषकारस्तु तन्न 
मृष्यति, यदाह-'सीकृ इत्यायां इति धनपालः, तत्र चाद्यः पक्षः शीकर इति 
घ्रयोगानुगुणः। योऽपि षोपदेशळक्षणे सीकृपाठः सोऽप्येचं प्रयुक्त” इति । 
शोकते । शिशीके । शीकिता'। शीकिष्यते । शीकताम्‌ । प्रशीकत । शीकेत। आशिषि-- 
शिकिषीष्ट । प्रशीकिष्ट। ग्रशीकिष्यत। कर्मेणि--शींक्यते इत्यादि । शिशीकिषते । 
शेशीक्यते । शेशीकीति, शेशीक्ति । लङि' भ्ररेशीकीत्‌, प्रशेशीक हल्ड-यादिलोप: । ग्रशेशीक्‌ 

स्थातित्यत्र “स्कोः? इति सलोपो न भवति; निमित्तनिमित्तनोभिन्नपदस्य सखात्‌। 
उक्तश्वैव॑ “परेश्च घाङ्कयोः? इत्यत्र कैयटे-पद्स्येत्यघिकारात्मत्यासत्तिन्यायाश्रयणा- 
देकपदस्थयोनिमित्तनिमित्तिनोग्रेहणम्‌? इति । शोकयति । भ्रशिशीकत्‌ । शीका-- 
“गुरोश्च हलः? इत्यकारः । शोकायते - तत्करोतीत्यर्थै “अटाट्टाशीकाकोटापोटासोटा- 
रलुष्टाग्रहणं कर्त्तव्यम्‌? इति क्यङ। अयमपि पाठस्ताळव्यादित्वे प्रमाणम्‌ । 
अयं क्यङ “तत्करोति? इति णिचोऽपवबाद्‌ इत्येके, सोऽपीष्यत इति व्यासादौ । 
कान्तस्त्रादस्मात किप नोदाहत्तेव्यः। स्थितं चेवं “परेश्च घाङ्कयोः? इत्यत्र 
भाष्यकैयटयोः । तथा “स्कोः संयोगाद्यो? इत्यत्र वृत्तितद्व याख्यानेष्वपि । मर्षणा- 
थोऽयं युजादौ ॥ ७६ ॥ 

६५. लोकृ दर्शने । लोकते। लोकः। भाषार्थोऽयं चुरादौ ॥ ७७॥ 

६६. श्लोकृ सङ्घाते । श्लोकते। सङ्घातो प्रन्थः। स चेह प्रन्थ्यमानव्यापार 
इति श्रातिवदकमेक इति स्वाम्यादयः । काश्यपादयस्तु ्रन्थितृव्यापार इति मथ्ना- 
तिवत्सकमक इति । इलोकेरूपस्तोति उपश्लोकयति । सत्यापपाशरूपवीणातूळसेना- 
लोमत्वचवमंवणचूण(चुरादिभ्यो णिच्‌? इति णिच्‌ ॥ ७८॥ 

६७. द्रेकृ धक शब्दोत्साहयोः। शब्दोरसाह इति केचित्‌ यदाह काश्यपः 
'्रेकते--शब्देनोत्साहं करोति’ इति । उत्साहो व्रद्धिरिति चन्द्र: । औद्धत्यमिति 
स्वामी । द्रेकते । दिद्रेके । द्रकिता इत्यादि । द्रेकणः--'रषाभ्यामः इति णः। एवं 
ध्रेकते इत्यादि ।। ७९-८० ॥ 

६८. रेक शङ्कायाम्‌। आङ्पूर्वः संशये । “आरेकं संशयं प्राहु: इति वच- 
नात्‌ । रेकते इत्यादि ॥ ८१॥ | 

६९, सेक स्ेक्क सकि श्रकि श्लकि गत्यर्थाः । अन्त्यो ताळव्यादी, अन्ये द॒न्त्या- 
दयः। सेकते । सिसेके। सेकिता ॥ खरेकते। सिख्रेके। खकिता ॥ खङ्कृते। सस्चङ्क॥ 
ख्ड्टिता॥। श्रङ्कते । शशाङ्क । श्रङ्किता ॥ श्लङ्कते । शश्लङ्भे । श्लङ्किता इत्यादि 
अत्र मैत्रेय: तृतीयं श्रेकू इति तालव्यादिमेकारोपधं पठति । अत्र क्कचित्सीक इति 
दन्त्यादिरपरोऽपि धातुः पञ्चते, तदनार्षम्‌; “स्तसृजिसृपिरत्यासेकृसुबजंम? इति 
पोपदेशपयुंदासे भाष्यादिष्वपाठात्‌। अत्र क्षीरस्वामी--'अस्य दन्त्यादेः स्थाने 
ताळव्यादि पठिस्वाऽथेभेदात्पुनः पाठः? इत्युकत्वा 'पेकू इत्यन्ये विकल्पेन षोपदे 
कार्यार्थे पेठुः? इति ॥ ८२-८६ ॥ 

७०, शकि शङ्कायाम्‌ । शङ्भुते । शशङ्के । शङ्किता इत्यादि । शिशङ्िषते । 
शाशङ्कथते । शाशङ्कीति, शाशङक्ति । लङि इडभावे श्रशाशन्‌ । शङ्‌ कुः-*्वरुशङ्कु- 
पीयुनीलङगुलिगु? इत्युध्रत्ययान्तो निपातितः । शङ्‌ कुला-बाहुळकादुरूच्‌ । शकल 
शक्ताविति स्वादौ । शक विभाषितो मषेण इति दिवादौ ॥ ८७॥ 

७१. अकि लक्षणे । श्रद्धे । भानङ्ध । अङ्किता इत्यादि । अञ्चिकिषते । अनुः 

९ ९ Ra 
स्वारपरसवणयोः पूवत्रासिद्धत्वात्‌ न न्द्राः इति निषेधात्‌ ककारादिद्वितीये- 
काच्‌ द्विरुच्यते। न च 'पृवेत्रासिद्वीयमद्वि्वचने’ इति असिद्धत्वनिपेधः; न न्द्राः? 
इत्यस्य निषेधरूपत्वादित्यतती स्थापितम्‌ । आहुश्चात्र स्वामिकाश्यपादयोऽपि— 
“धन न्द्रा” इति निषेधात्‌ कादेद्विवंचनम्‌” । प्रादुनम--'कृत्यचः इति णत्वस्य 
“इजादे: सनुमः?--हलन्ताद्धातोः सनुमो यदि भवति ति इजादेरेवेति नियमा- 
दृभावः। श्रङ्‌कुरः-*मन्दिवाशिमथिचतिचङ्कथङ्किभ्य उरच्‌’ इत्युरच्‌। अकि 
कुटिलायां गतावित्यप्रे। अङ्क लक्षण इति चुरादौ ॥ ८८ ॥ 

७२. वकि कोटिल्ये । वङ्कुते। ववङ्क । वता इत्यादि । प्रवद्कुनम्‌ । पूर्वेव- 
दणत्बम्‌ । वइक्रिः-'वङक्रथादयरच’ इति क्रिन्नतो निपातितः । अयं गत्यर्थः 
पठिष्यते ॥ ८९॥ 

७३, मकि मण्डने । मङ्झते इत्यादि । प्रमङ्कनम्‌ । अकिवदणत्वम्‌ । मङ्कुनः-- 
क्रघमण्डार्थे+्यश्च' इति ताच्छील्यादौ युच्‌ । कमकत्तरि 'भूषाकमे? इति यकिचि- 
णोनिषेधादू मङ्कते कन्या स्वयमेव, ्रमङ्िष्ट कन्या स्वयमेवेति शप्सिचो भवतः। 
मङ्टिः--इन्‌’ इतीन्‌ ॥ ६० ॥ 

७४; कक लौल्ये । छौल्यं गर्वेश्चाषल्यं च । ककते । चकके । ककिता इत्यादि । 
काकः---घन्‌ बाहुलकात्कतरि, कायतेवां आकनि । ककिरिदिदू गत्यर्थः पठिष्यते, 
तस्माद्वा धञ्‌॥ ९१॥ ` 

७५. कुक वृक श्रादाने । कोकते । चुकुके । कोकितेत्यादि । दृकुकिषते, चुकोकि- 
षते । कुकित्वा, कोकित्वा । “रलो व्युपधात्‌? इति कित्त्वविकल्पः । कुकितमतेन, 
कोकितमनेन । प्रकुकितः, प्रकोकितः । प्रकुकितवान्‌, प्रकोकितवान्‌। "उदुपधात्‌? 
इति कित्त्वविकल्पः । प्रकोकनम्‌ , प्रकोकणम्‌। 'हळश्चेजुपधात्‌’ हलादे रिज्ुप- 
घात्परो यः कृत॒ तत्स्थस्य नकारस्य उपसगस्थान्निमित्तात्परस्य वा ण इति णत्व 
विकल्प: । 'कृत्यचः इति नित्यापवादः । कोकः देवसेवमेषादयः पचादिषु 
द्रष्टव्याः? इत्यादिशब्दस्य प्रकाराथत्वादिगुपधार्कं बाघित्वाऽच्प्रत्ययः। कोकिलः-- 
'सलिकरल्यनिमहिवडिभडिभण्डिशण्डिपिण्डितुण्डिकुकिभूभ्य इलच्‌? इति इलच्‌। 
कोकिला-जातिलक्षणङीषं ` वाधिस्वाऽजादिस्ट्टाप्‌ ॥ वृक--वकंते । ` ववुके । 
वर्कितेत्यादि । विवकिषते । वरीबृक्यते । रीगृदुपधस्य च? ऋत्वतोऽभ्यासस्य रीगिति 
रीगागमः, वरीवुकाञ्चक्र इत्यादावह्लोपस्य स्थानिवत्वात्‌ 'न धातुलोपः” इति वा 
गुणाभावः । वर्वक्ति, वरिवर्ति, वरीवृक्ति। वबू'कीति, वरिवुकीति,  वरीवृकीति । 
रुग्रिको च लुकि’ इति ऋत्बतोऽभ्यासस्य रुग्रिकौ चकाराद्रीकच । ईटि 
नाभ्यस्तस्याचि पिति’ इत्यगुणत्वम्‌। एबं वर्वक्तं इत्यादि । वर्वकाव्चकार 
इत्यादो यङलुकोऽनेमित्तकत्वात्‌ “न धातुळोपः इति गुणनिषेधा भावः । भ्रववु'कीत्‌ । 
अवक्‌ । भ्रववंगं.। भ्रववंकं. स्थाता इत्यत्र 'स्को: इति कलोपो भिन्नपद्त्वान्नेति 

शीकतावुक्तम्‌। लुङि सावैधातुकाश्रये गुणे “नाभ्यस्तस्य? इति निषिद्धेऽपि सिजा- 
श्रयो भवत्येव प्रत्ययलक्षणेन--श्रवर्वर्कीत्‌ । श्रवर्वकिष्टाम्‌ इत्यादि । हलन्तलक्षणा 
वृद्धिः “नेटि? इति निषिध्यते । वकंयति। श्रवकंयत्‌ । अवीवृकत्‌ “उन त्‌ चड- 
परे णावुपधाया ऋकारस्य वा ऋकार इत्युकार आदेश इररारामषबादः। वुकः-- 
इगुपधलक्षणः कः । मृगविशेष आयुधजीविसङ्घविशेपश्च । तत्र द्वितीयाथांभिधा- 
यिनो “वृकाट्टेण्यण्‌? इति स्वार्थ टेण्यणि वार्केण्यः । “ञ्यादयस्तद्राजाः? 'पुगा- 
ङङ्यो ग्रामणीपूबात्‌? इत्यारभ्यापादपरिसमाप्तेवक्ष्यमाणाः प्रत्ययास्तद्राजसंज्ञा 
इति टेण्यस्य तद्राजत्वे ‘तद्राजस्य बहुषु तेनवास्त्रियाम इति लुकि बहुषु वृकाः । 
तेनेवेति वचनाद्यदिः बहुत्वं तद्राजकृतमेवेत्यवगतेवाकेण्यमतिकान्ता श्रतिवाकंशया 
इत्यादावथान्तरकृते बहुत्वे लुग्‌ न भबति। तथा “अस्त्रियाम्‌? इति वचनात्‌ स्त्रयां 
टित्त्वात्‌. डीपि 'हळस्तद्धितस्य’--इल उत्तरस्य तद्धितयकारस्य लोपो भवतीति 
परत इति “आदेः परस्य? इति यकारलोपे “यस्येति च’ इत्यकारलोपे वाकेणी, 
वार्केण्यो, वाक्य इति भवति । वर्कारः-तरूगः पशुः । वबाहुळकादरच्‌ ॥९२-६३॥ 

७६, चक तृप्तौ प्रतिघाते चेति घनपालमेत्रेयादयः । चक तृप्तावित्येव क्षीर- 
स्वामिशाकटायतौ । चकते । चेके । चकिता इत्यादि । चकोरः-“कटिचकिभ्यामोरःचः 
इत्योरच्‌। अयं घटादावपि ॥ ९४ ॥ 

७७, ककि वकि श्वकि त्रकि ढौकृ त्रोकृ ष्वष्क वस्क मस्क टिकृ टीकृ रघि लघि 
गत्यर्थाः । कडुते । चकङ्क । कङ्किता इत्यादि । वद्कुते। ववङ्क । वाङ्डिता इत्यादि । 
प्रवङ्कुनम्‌। “कृत्यचः? इति णत्वम्‌ “इजादेः सनुमः? इति नियमाज्न भवति । 
' कड्कुतः-बाहुळकाद्तच्‌। कङ्कत एत्र कङ्कतिका-संज्ञायां कनि टापि 'प्रत्यय- 
स्थात? इतीत्वम्‌ ॥ श्वङ्कते। शश्वङ्क । श्वङ्किता ॥ त्रङ्कते । तत्रङ्क । त्रङ्किता ॥ ढौकते । 
डुढौके । ढौकिता॥ त्रोकते । तुत्रौके । त्रौकिता ॥। ष्वष्कते । षष्वष्के । ष्वष्किता । 'सुब्धातुष्ठि- 
वुष्वष्कतीनां सत्वप्रतिषेधो वक्तव्य? इति सत्वनिषेधः। वस्कते । ववस्के । वरिकिता॥ 
मस्कते । ममस्के । मस्किता॥ टेकते । टिटिके। टेकिता। लिटि “असंयोगाल्लिट्‌ कितू इति 
किन््वान्न गुण: ।। टोकते। टिटीके । टेकिता ॥ रङ्कते। ररङ्ख । रङ््िता॥ लद्धते । 
ललङ्के । लङ््िता इत्यादि । ढौकतित्रौकत्योयेङलुकोरभ्यासस्य हृस्वे गुण: । 
न च हृस्वस्य “दीर्घोऽकितः इत्यनेन बाधः; “अभ्यासविकारेष्वपवादा नोत्सगाँन्‌ 
विधीन्‌ बाधन्ते? इति तत्राकित इत्यनेन ज्ञापितत्वात्‌ । अस्ति च दीघस्य दीर्घत्वे 
प्रयोजनं हस्वनिवृत्तिः । कृते तु हस्वे तस्य दीर्घं ऊकारो न भवति, “गुणो 
यङलुकोः? इत्यस्य निर्विषयस्वप्रसङ्गात्‌। ढौकतित्रीकतिटेकतिटीकतीनामृदित्त्वा- 
ण्णी चङयपघाया हस्वाभावः । प्रडढौकत्‌ । भ्रतुत्रोकत्‌ । श्रटिटेकत्‌ । प्रटिटीकत्‌ । 


Ss 


१. क्षीरस्वामी तु न पठति । 

इति । लघु-- लङ्टिवंह्यो नलोपश्च’ इत्युप्रत्ययनलोपौ । लघिमा--“षृथ्वादि भ्य इम- 
निज्वा? इति भावकर्मणोरिमनिच्‌। “टे: इतीष्ठेमेयस्सु लोपः। वाम्रहणात्‌ “इगन्ताच्च 
छुघुपूर्वात' इति अणि पूर्वस्य भसंज्ञायामोशुणे लाघवमिति, लघुपूर्वान्ताद्ति 
सूत्राथेः। रघुः--'वालमूलळघ्वङ्गुलीनां वा लो रत्वमापद्यते’ इति पत्ते लकारस्य 
रेफः। शङ्कतिः सम्मतायां दन्त्यादिः पठ्यते। अत्र दण्डके तिक तीक इति 
कचित्पड्येते, तदपि तिकः प्रतीक इति दर्शनाद्‌ ग्राह्ममेव, इशुपधलक्षणकान्तो । 
तिकस्यापत्यं तैकायनिः-*तिकादिभ्यः फिञ्‌? इति फिञ्‌ । फस्यायनादेशः । तेका- 
यनयश्च केतवायनयश्चेति तिककितवाः--“तिककितवादिभ्यो इन्द्रे इति इन्दवे 
बहुषु फिञो लुक । लघि भोजननिवृत्तो चेति स्वाम्यादयः। छघि शोषण इत्यग्ने । 
भाषार्था5यं चुरादौ ॥ ६५-१०७ ॥ 

७८, श्रधि वघि मधि गत्याक्षेपे। आक्षेपो निन्दा, गतौ गमनारम्भे चेति 
स्वामी । भ्रद्धते । झानङ्घ । भ्रद्धिता इत्यादि । अन्जिधिषते । “न न्द्राः? इति नवे 
द्विरुच्यते । अभ्यासस्य चुत्वेन झकारे जइत्वे जकारः। अङ्घयति । आजिघत्‌ । 
वद्धते । मद्धते इत्यादि । प्राङ्कनमित्यादौ इजादेः सनुमः? इति नियमाद- 
णत्वम्‌ ॥ १०८-११० ॥ 

७९. मघि कैतवे च ॥ १११ || 

८०, राघू लाश द्राध सामर्थ्ये। राघते । रराघे । राधिता इत्यादि । रिराधिषते । 
राराध्यते । राराधीति । राराग्धि। लङि श्रराराक्‌ । राघयति । श्ररराघत्‌ । ऋदित्त्वा- 
दुपधाहुस्वनिषेधः । एवमितरयोरपि । उल्लाघः । 'अनुपसगोत्फुलक्षीबकुशोलाघा” 
इति क्ते इडभावस्तलोपश्च निपात्यते । 'उह्लाघः इति बचनादू अनुपसृष्टाद्न्यो- 
पसुष्टाञ्च लाघितः, प्रलाधित इति भवति ॥ ११२-११४ ॥ 

८१. द्रा आयामे चे। आयामो देष्येक्रियेति कौरिकः। कदुर्थनमिति 
स्वामी । धाघू इति तवगेचतुर्थांदिमपि केचित्पठन्ति ॥ ११५॥ 

८२. श्लाशृ कत्थने । कत्थनं इलाघनम्‌ । देवदत्ताय श्लाघते । देवदत्तं स्तुKँस्तां 
स्तुति तमेब बोधयितुमिच्छतीत्यथे: । “इलाघह,ङस्थाशपां ज्ञीप्स्यमानः” इलाघा- 
दीनां प्रयोगे ज्ञीप्स्यमानो ज्ञापयितुमिष्यमाणः सम्प्रदानमिति देवदत्ताश्चतुथी, 
केचिदाहुः-' आत्मानं परं वा स्तुवन्‌ तां स्तुतिमन्यं बोधयितुमिच्छतीत्यर्थः इति । 
तथा च भट्टिः श्लाघमानः परख्रीभ्यस्तत्रागाद्राक्षसेश्वरः” इति। देवदत्तं 
ठळाघत इति ज्ञीप्स्यमानर्बाविवक्षायां कमत्वम्‌॥ १९६ ॥ 

८३, शीक्रादय उदात्ता अनुदात्तेतो गताः॥ 


१. द्र० क्षी० त०, ३० पृ० । २, भ० का० ८।७३ । 

अथ परस्मेपदिन श्राह 

८४. फक्क नीचैगँतौ । इतः शिध्यन्ता उदात्ता उदात्तेतः। “नीचंगेतिमन्द- 
गमनमसद्वयवहारो वा इति स्वामी । अधोगमनमिति केशवस्वामी । फक्कति । पफक्क । 
फक्किता। फक्किष्यति। 'फकतु । प्रफक्कत्‌ । फकेत्‌ । आशिष फक्यातु । अफक्कीत्‌ । 
प्रफ्रकिष्यत्‌ ॥ : क्रमादी . फकधते. इत्म्रादि। प्रिकरक्किषति॥ ` पाफक्ग्रते । पाफकीति.) 
पाफक्ति॥ फक्कयति । ।श्रपर्फक्त्‌ ॥ ११७ || 

/ ६५. तक हसने । तकति। तताक । तेकतुः। तकिता । क्षतकीत्‌, प्रताकीद 

` इत्यादि । “अतो हलादे' इति वा वृद्धिः । व्यतितकति । प्रतिषेधे हसादीनाम! 
इति तङनिषेधः ।- तक्यम्‌--तक्रिशसि' इति यंत ॥ ११८ ॥ 4 

८६. तकि कुच्छुजीवने । तङ्कुति॥ तत । तता इत्यादि । यङ्लुकि लडिः 
इडभावे--भ्रतातन्‌ । अस्यानन्तरं मेत्रेयः झुक गताविति पठित्वा 'शोकति) शुकः, 
शुक्र' इत्युदाजहार, अस्मिन्हि सति “शुकवल्कोल्काः' इति शुभेः कनि भलोपे छुक्रः 
शब्द्न्निपातनमनर्थकं स्यात्‌, इगुपधळचक्षणेन ` कप्रत्ययेनेव सिद्धत्वात्त । तथा 
शुके रग्विधानेनापि श्‌क्रशाब्दसिद्ध “ऋञ्ञन्द्र' इत्यादो शुचेनिपातनमनर्थकं 
स्यादित्यस्य पाठोऽनाषे इब प्रतीयते।। ११६९ ॥ 

८७. वृक्क भषणो । भषणमिह श्रवः । डुक्कति । बुबुक्क । बुकिता इत्यादि । अयं 
चुरादावपि ॥ १२० ॥ | 

८८. कख' हसने । कखति । चकाख । करिता इत्यादि । भ्रकखीत्‌, भ्रकाखीत्‌ । 
अतो हलादेः? इति वा वृद्धि: ॥ १२९ ॥| 

८९. प्रोखु राखु लाख द्राखु ध्राखु शोषणालमथंयो; । ग्रोखति । भ्रोखाचकार । 
प्रोखिता इत्यादि । प्रोचिखिषति । प्रोवयति । मा भवानोचिखत्‌ । ‘ट्रिवचनेऽचि’ इति 
णिलोपस्य स्थानिवत्त्वात्‌ खिशब्दस्य द्वितीयस्येकाचो द्विवचनम्‌ , क्रद्च्वान्नोप 
धाहस्वः। इदमेव ऋदित्वं ज्ञापकम्‌ 'अन्तरङ्गादपि द्वि्वेचनात्पूवमुपधा हुस्बत्वं 
भवति’ इत्यस्य । अस्य च प्रयोजनं मा भवानिदिधदिति सिद्धिरित्येधतावुक्तम्‌। 
प्रोषति-“एङि पररूपम्‌” अवणान्वादुपसर्गादेडि परे पूर्वपरयोः पररूपमिति 
पररूपत्वम्‌ । राखति। भ्ररराखत्‌ । लार्खातं॥ द्राखति॥ घाखति इत्यादि ।।१२२-१२६॥ 

९०. शाख श्लाखु व्याप्तौ । शाखति। श्लाखति इत्यादि । शाखा--“गुरोश्च 
इत्यकारः। शाखेव शाख्यम्‌-'शाखादिभ्यो यः इति इवार्थे यः। प्रतिदाखं 
भवं प्रातिशाख्यम्‌ “अव्ययी भाषाञ्च' इति भवार्थे ण्यः। शाखा अस्य सन्तीति 
शाखी --व्रीह्मादिभ्यश्च' इति इनिः। विशिष्टा शाखा विशाखा, सा प्रयोजनं 
प्रयोजिका यस्य वैशाखी मन्थः। 'विशाखाषाढादैण्मन्थदण्ड्यो? इति प्रयोजनेऽण 


१, 'खर्छ' इति क्षीरस्वामी । 
मा० घा० ६ 

प्रत्यय: । विशाखेति नक्षत्रं तत्र जातः, “सन्धिवेलाद' युतुनक्षत्रेभ्यो$ण! इत्यण । | 
तस्य श्रविष्ठाफल्गुनी' इत्यादिना लुकि “लुक्तद्धितलुकि' इति स्रीप्रत्यस्य लुकि | 
विशाखो माणवकः ॥ १२७-१२८॥ | 

९१. उख उखि वख वखि मख मखि णख णखि रख रखि लख लखि इख' इखि' 
ईखि वल्गि रगि लगि अगि वगि मगि तगि त्वगि श्रगि श्लगि इगि रिगि लिगि गत्यर्थाः | 
द्वितीयान्ताः पञ्चदश, ठृतीयान्तास्रयोद्श । श्रोखति । प्रोखति । “एङिः पररूपम्‌? । 
उवोख । ऊखतुः। उवोखिथ। उवोख । गुणविषये “अभ्यासस्यासवर्णेः इति अभ्यास- 
स्येवणोवर्णेयोरसवर्णेऽचि परत इयङ्वङावित्युवङ्‌। लिटि पिट्टचनेषु गुणः, 
गुरुमानयं धातुरिति तेषां स्थानिवच्वेन लिद्त्वादू आम्म्राप्षः सन्निपातपरिभाषया 
निवत्तते। आमि हि गुणनिमित्तप्रत्ययस्य “आमः? इति लुक्‌ स्यात्‌। ऊबतुरित्यादौ 
सवणेदीघेस्यान्तवत्त्वेना भ्यासशेषत्वादू हृस्वो न भवति, अभ्यासमात्राश्रय- 

च ९ गेदी ९ ® 

त्वेनान्तरङ्गऽस्मिन्‌ पू्वपराश्रयस्य बहिरङ्गस्य सवर्णदीघस्य असिद्धं बहिरङ्गः 
मन्तरङ्ग' इत्यसिद्धत्वात्‌ । भ्रोखिता इत्यादि । लुङि नेटि इति बृद्धेनिषेधे ळघूपध- 
शुणेन मा भवानोखीदिति भवति । भ्रोचिखिषति-ळघूपधगुणे कृते द्वितीयस्यै 
काचो द्विवचनम्‌ । प्रोखयति । मा भवानुचिखत्‌। द्विवेचनात्‌ पूर्वेमेवोपधाहस्वत्व- 
मिति ज्ञापितम्‌ । भ्रोखित्वा--'न.क्त्वा सेट! इति भ्रकित्त्वाद्गुणः । भावादि- 
कर्मेणोनिष्ठायाम- “उदुपधात्‌? इति किच्चविकल्पनादू उखितमनेन, श्रोखितमनेन 
इत्यादि नेयम्‌ ।.उखो मुनिः-इगुपधत्वास्कः। उखेन प्रोक्त श्रौल्रीयः रळोक:-- 
'तित्तिरिविरतन्तुखण्डिकोखाच्छण्‌? इति वृतीयान्तात्‌ प्रोक्तार्थेः छण्‌, णित्त्वादू 
वृद्धि: । यदा तु प्रोक्तं छन्दो ब्राह्मणं वा तदा. छन्दोब्राह्मणानि च तद्विषयाणि' 
इति नियमादू अध्येतृवेदितृप्रत्ययविषयमेब। तेन “तदधीते तद्वेद' इति औखीय- 
शब्दादू ट्वितीयान्तादू अध्येतृवेदित्रोरण्‌ , तस्य 'प्रोक्ताल्लुक' इति प्रोक्तप्रत्यया- 
च्छुण! परत्वेन लुकि श्रोलीयो माणवकः । ध्रौषीया ब्राह्म णीत्यत्र प्रत्ययछच्षणेना- 
णन्तस्वादू टिड्ढाणञ्‌? इति न ङीब्‌ भवति, अत इत्यजुवत्त्यांणोऽकारस्य च 
विशेषणविशेष्यत्वाश्रयणादू बर्णाश्रयत्वादू 'वर्णाश्रये नास्ति प्रत्ययलक्षणम्‌’ इति 
प्रत्ययलक्षणनिषेधात्‌। उखायां संस्कृतमुख्यम्‌ शूलोखाद्यत्‌ इति सप्तम्यन्तात्संस्कृत- 
मित्यर्थे यत्‌ । प्रोषणम्‌--'कृत्यचः' इति णत्वम्‌ ॥ उद्वति । उङ्काञ्चकार। उङ्किता । 
उञ्चिखिषति। उल्कयति। औ्रौञ्चिखत्‌ इत्यादि । प्रोह्षणम-“इजादे: सनुमः? इति 
णत्वम्‌ ॥ वखति । ववाख। वखिता इत्यादि। ववखतुरित्यादो किति लिटि बकारादि- 
त्वादेत्वाभ्यासलोपी न। लुङि अतो हलादेरिति वा बृद्धि: | प्रवखीत्‌, प्रवाखीत्‌ इति। 
एवंपरेषामप्यनिदिताम्‌ ॥ वङ्कयति । प्रवङ्कनम्‌- इजा देः? इति नियमादणत्बम्‌ ॥ 
भखति । ममाख । मखिता इत्यादि ॥ मङ्कति ॥ नखति ॥ नङ्कति । मूधेन्या दे रुप देशा 


१, मेत्रेयो न पडति । २, क्षीरस्वामी न पठति । 

“उपसगात्‌? इति णत्वेन प्रणखति इत्याद्यपि यथा स्यादिति । रखति ॥ रक्षति । 
प्ररङ्खणम-- रषाभ्याम? इति णखम्‌। इजादेरिति नियम उपसगात्‌ 'कृत्यचः? इति 
प्राप्तस्येब ॥ लखति । लङ्कति ॥ एखति । इयेख । एखिता इत्यादि ओखतिवत्‌ ॥ 
इङ्कति। इह्वाञ्चकार॥ ईखति। ईखाञ्चकार। यद्यपि मेत्रेयेणादितख्रय इदित 
उखिबखिमखयः, मूद्धेन्यादिणेखिरनिदित्‌ , इखिश्च न पठ्यन्ते, तथापि तदि- 
रानेकव्याख्यात्‌णां प्रामाण्यादस्माभिः पठितः। अत्न चन्द्रः त्रखिमपि पपाठ । 
सम्मतायां तु त्रख त्रखि शिखि इति त्रयः पठ्यन्ते । द्रमिडास्तु रिखिमपि पठन्ति। 
एवमेकोनबिंशातिः खान्ताः ॥ वल्गति। रङ्गति । रङ्गन्त्यस्मिन्‌ प्रेक्षकाणां मनांसीति 
रङ्गः--“हळश्च' इति संज्ञायामधिकरणे घन्‌। र्जर्वाऽयं द्रष्टव्यः । लङ्गति । 
विलगितः--“अनिदितां नलोपे लजङ्गिकम्प्योरुपतापशरीरविकारयो रुपसंख्यानम' 
इति नलोपः। उपतापादन्यत्र लङ्गितः॥ भ्रङ्गति। अङ्गस्यत्रावयवीत्यङ्गम-रङ्गवदू 
घन्‌। नाङ्गत्यत्रेति श्रङ्गो जनपद्‌ः--पूर्ववद्‌ घञ्‌। अङ्गिरगतौ विपरीतलक्ष- 
णयात्र बर्तते, दशे इत्यत्र हरिबत्‌। न हृइ्यतेऽस्मिन्‌ चन्द्र इति हि 
दशंशब्दो घृत्तस्वामिना व्युत्पादितः। कल्याणान्यङ्गान्यस्याः सन्तीति श्रङ्गना-- 
“अङ्गात्‌ कल्याणे? इति पामादिपाठान्मत्वर्थीयो नः। विशिष्टं विहीनं वाऽङ्ग- 
मस्येति व्यङ्गः, तस्यापत्यं व्याङ्गिः--“अत इञ्‌? "स्वागतादीनां च' इति वृद्धि- 
प्रतिषेचैजागमयोनिषेधः। एवं स्वाङ्गिरित्यत्रापि । सर्वाङ्गं व्याप्नोतीति सर्वाङ्गीणः 
स्नायुस्तापो वा, “तत्सर्वादेः पथ्यङ्गकर्मपत्रपात्रं व्याप्नोति’ इति सबादेः पथ्या- 
द्यस्तादू द्वितीयान्तादू व्याप्नोतीत्यर्थे खः । भ्नग्निः--“अङ्गेने लोपश्चः इति 
निप्रत्ययो नलोपश्च । अग्निर्देवता अस्य, प्राग्नेयं हविः--सर्वेत्राम्निकलिभ्यां ढग्व- 

व्य? इति ढक्प्रत्ययः । सबेत्रेति वचनादरथान्तरेऽप्ययमेव । भ्रग्नीषोमौ, अग्नी- 
वरुणौ “ईदग्नेः सोमवरुणयोः इति देवताइन्द्लक्षणस्यानङोऽपवाद ईकारः । 
अग्नीवरुणौ देवता अस्य आग्निवारुणम्‌--देवताइन्द्वे च' इत्युभयपदवृद्धिः । 
'इदूवद्धौ' इति वृद्धिमत्युत्तरपदे अग्नेरिकार इस्वापवादः। श्रभायी-- वृषाकप्यग्नि- 
कुसितकुसिदानामुदात्त? इति पुंयोगे ङीष्युदात्त ऐकारे चान्तादेशे आयादेशः । 
अञ्नायी देवता अस्य श्राग्तेयम्‌-_लिङ्गविशिष्टपरिभाषया 'सवेत्राग्रिकढिभ्यां ढकः 
इति ढकि "भस्याढे तद्धिते’ इति 'पुंबद्भावपयुंदासे स्रीभ्यो ढको ग्रहणम’ इति 
कैयटादावुक्तत्वातपुंबद्भाबः । अग्निमिन्ध इति भ्रग्निमिन्धः । ञ्राष्ट्राग्न्योरिन्घे सुस्व- 
क्तव्यः? इति सुम्‌ । प्रग्रम—रुद्रन्द्राम्रः इति निपातनाद्रकि नलोपः। अग्रे भवम्‌ 
भ्रग्रिमम्‌--'अग्रपश्चाड्िमच्‌' इति डिमच्‌। अ्रङ्गारः--अङ्गिमदिमन्दिभ्य 
आरन्‌? इत्यारन्‌ । ग्रङ गुलिः ऋतन्य्नि’ इत्यादिना उलिम्रस्ययः । भ्रङ्‌गुरिः—- 
'बालमूळ' इत्यादिना पत्ते रः। पञ्चाङ्गलयः प्रमाणमस्य पञ्चाङइगुलः-“तद्धितार्थो- 
त्तरपद्समाह्दारे च” तद्धितार्थे विषयभूते उत्तरपदे परतः समाद्दारे चांभिधेये 


८४ माघवीयधातुवृत्तौ [ लिगि 


दिक्संख्ये' समानाधिकरणेन समं समस्येते इति प्रमाणे तद्धितार्थे विषयभूते 
समासः । 'सङ्कयापूर्वो ट्विशुः' इति द्विगुत्वे द्विगुश्च’ इति तत्पुरुषश्चायम्‌ ; तत्र 
'प्रमाणे द्यसञ्द्ञञ्भात्रचः’ इति प्रमा गोपाधिकादस्मात््रमाणिनि मात्रच्‌ , तस्य 
'द्विगोलेङ नित्यम्‌ इति लुकि 'तत्पुरुषस्याङ्गलेः सङ्कयाव्ययादेः इत्यचि “यस्येति 
च इतीकारलोपः । श्रत्यङ्गुलम्‌--*अत्यादयः क्रान्ताद्यर्थे’ इति तत्पुरुषः, अव्य- 
यादित्वादच्‌ । शोभमाङ्गुलिः स्वगुलिः, प्रत्य गुलिः--“न पूजनात्‌” याव्‌ 
शब्दानुपांदाय समासान्तो विधीयते ते यदा पूजावचनात्परें भवन्ति तदा 
समासान्तो नेत्यत्राचोऽभावः। कुत्सिताङ्गलिः किमङ गुलिः “किं न्षेपे” तेपे यः 
कि शब्दः स समानाधिकरणेन सुबन्तेन समर्थेन समस्यत इति तत्पुरुषः । 
'किमः क्षेपेः इति क्षेपबचनादस्मात्परस्य समासान्तनिषेधाद्‌ अञ्न भेषति। 
नाडलिः श्रनङगुलिः-अत्र “नञस्तत्पुरुषात्‌? इति समासान्तनिषेधः । नञः 
परोत्तरपदान्तात्तसुरुषात्समासान्ता नेति सूत्राथेः। पञ्चाङ्गुलिसदृशा अवयचा 
अस्य पञ्चाङ्गुल एरण्डः । धान्यादीनां वित्तेपदार्श्च पञ्चाङ्गलमाहुः । अदुलेदा रॅणि' 
इति बहुत्रीही षच्‌ । श्रङ्‌ गुलीयकम्‌-संज्ञायां कन्‌ । ' जिह्वामूलाङलेरछः? इति सप्त- 
म्यन्ताद्भवार्थे छः । अङ्लीयमेव श्रङ्‌ गुलीयकम--संज्ञायां कन्‌ वङ्गतीति वू: 
जनपदः । अङ्गवद्व्यत्पत्तिः । मङ्गतीति मङ्गलम्‌ --मङ्गेरलच्‌' इत्यळच्‌। तङ्गति॥ 
त्रङ्कति। श्रङ्गति । श्लङ्गति। इङ्गति। रिङ्गति। लिङ्गति। लिगि चित्रीकरण इति 
चुरादौ च ॥ १२६-१५६॥ 

९२. त्वगि कम्पने च) त्वङ्कति ॥ १५७ ॥ 

९३. युगि जुगि वुगि वजने । युङ्गति। जुङ्गति। वुङ्गति इत्यादि ॥१५८-१६०॥ 

९४. घघ हसने । धघति । जघाघ । घघिता इत्यादि । १६१ ॥ 

९५. मघि मण्डने । मङ्छति । मद्धते कन्या स्वयमेव । श्रमङ्िष्ट कन्या स्वयमेव । 
भूपाकम्वान्न यक्चिणौ । मञ्चनः-“क्रथमण्डार्थेभ्यत्च’ इति युच्‌॥ १६२॥ 

९६. शिघि श्रांघ्राणे। शिङ्खति। शिष्खाचको रोगविशेषः। 'लूधूशिष्ठिधा- 
5 भ्यञ्च' इत्यानतक्प्रत्ययः ॥ १६३ ॥ 

९७, फक्कादय उदात्ता उदात्तेतः ॥ 

ग्रथ क्रमप्राप्ताश्चवर्गान्तानात्मनेपदिन श्राह 

९८, वचं दीप्तौ । ईजान्ता एतदादय उदात्ता अनुदात्तेतः । वर्चते । ववचे। 
वाचिता । वविष्यते । वचंताम्‌ । श्रवचंत । वर्चेत। आशिषि--वर्चिषोष्ट । श्रवचिष्ट । 
भ्रवचिष्यत । भावे--वच्यंते इत्यादि । विवचिषते । वावच्यंते । वावर्चोति, वार्वाक्त। 
अ्वावर्चीत्‌ । श्रवावकं.~'रात्सस्यः इति नियमान्न .संयोगान्तलोपः । भ्रवावकं. 


१. पादुलकमाहुः ख, पुस्तके । २. अत्र स्वामि-मेत्रेयौ 'दुघि पालने’ इत्यधिकं 
सूत्रं पठत।; मेत्रेयस्तु 'छघि शोषणे’ इत्यपि पठति । ३, क्षीरस्वामी नेदं सूत्रं पठति । 





लोच ] स्वादिगणः दप 


स्थातेत्यादौ कुत्बस्यासिद्धवात्‌ 'स्को? इति कलोपो न भवति । यद्वा तत्र निमित्त- 
निमित्तिनोः समानपदस्थत्व एव सलोप इतीह नव प्रसङ्ग: । वच॑यति । श्रव॑त्‌ । 
वचं: दीप्तिः पुरीषळच--'असुन' इत्यसुन्‌ । वचंस्कम्‌ पुरीषम्‌--“संज्ञायां कन्‌' । 
सोऽपदादौ’ इति विसजेनीयस्य सत्वम्‌, 'कुप्बोः इत्यस्यापवाद्‌ः । ब्रह्मवचंखम्‌ । 
हस्तिवचंसम्‌- ब्रह्महस्तिभ्याँ वच॑सः? इत्यच्‌ समासान्तः । पल्यवर्चसम्‌, राजवचंसम्‌- 
पल्यराजभ्याञ्च' इत्यच्‌। ब्रह्मबचंसस्य निमित्तं संयोग उत्पातो वा ब्रह्मव चंस्यम्‌ 
तस्य निमित्तप्रकरणे ब्रह्ववचसाढुपसङ्घयानम' इति यत्‌ । वच्यंम--ण्यति 'चजो 
कु घिण्ण्यतोः? इति कुर्वं न भबति। “न छादेः? इत्यत्र काद्यजिव्रजियाचिरुच्या- 
दीनां न प्रतिषेधो निष्ठायामनिट: कुत्बबचनात्‌' इत्युक्तत्त्रात्‌ । अस्यार्थ:--चजो 
कु घिण्ण्यतो निष्ठायामनिटः इति सूत्रं कत्त॑व्यम्‌ , तेन 'न कादेः?, 'अजित्रज्योम्च 
इति योगद्वयम्‌ , 'यजयाचरुचप्रवचचेश्चः इत्यत्र याचिरूच्यचिग्रहणं न कत्तव्यं 
भवतीति; तेषां सेद्खादित्यभिप्रायः | अयमत्र विवेकः—ये क्ादयोऽन्ये बा 
निष्ठायामनिटस्तेषां कुत्वम्‌ , ये तु सेटस्तेषां नेति। एवञ्नात्र मते ग्लुचादीनां कब- 
गांदित्वेऽपि निष्ठायामनिद्त्वात्कुत्वेन भाव्यम्‌। अत्र हरदत्तः -“यथोत्तरं मुनीनां 
प्रामाण्यम्‌? इति वात्तिककारानुसारेण कुत्वस्य भावाभावौ व्यवस्थाप्याबिति । 
कथन्तर्हि शोकः समुद्ग इति ? यतः शुच्युञ्जी निष्ठायां सेटौ । अत्र भाष्यम्‌ 
शुच्युञ्ञ्योघेगि कुत्वं बक्तव्यम्‌' इति। अत्र हरदत्तः-'तच्च यथान्यासेऽपि वक्तव्य 
घञ्येब यथा स्यादू, ण्यति माभूत्‌ इति, तदेव वात्तिकक्रारपत्ते विध्यर्थं भवि- 
ष्यति’ इति ॥ १६४ ॥ 

१६. षच सेचने। अयं सेवनार्थोऽपि। तथा च 'त्रयं एनां महिमानः 
सचन्ते? इत्यत्र क्षुरमटुभास्करोययोः 'सचन्ते सेवन्ते’ इति । निरुक्ते च “सक्तुः 
सचित इति सेव्यमानस्य' इति । अस्येतौ बाचकावित्य्थः । 'अनू महि दवं वृषभस्य 
वोचं यं पूरवो वृत्रहणं सचन्ते’ इत्यत्र च सेवन्त इति। सचते । सेचे। सचिता । सचि- 
ष्यते । सचताम्‌ । श्रसचत । सचेत । आशिषि- सचिषीष्ट । ` ग्रसचिष्ट । भ्रसचिष्यत । 
“स्तोतिण्यो रेव’ इत्यषत्वम्‌। सासच्यते। सासचीति, सांसक्ति। साचयति। भ्रसीष- 
चत्‌। सक्तुः-“सितनिगमिमसिसचि’ इति तुन, तितुत्र’ इतीण्निषेधः । सक्तुलः- 
सिध्मादिभ्यः? इति मत्वर्थे लच्‌ । सचिवः--बाहुलकाद्रप्रत्यय: इट्‌ च। यट्टा-संचि 
सेवा, इन्प्रत्ययः, तां वातीति सचिवः, आतोऽनुपसर्गे कः । यद्वा- केशा ट्टो ऽन्यत- 
रस्याम्‌? इति बप्रत्ययः “अन्येभ्योऽपि दृश्यते? इति मणिबराजीवादिवदस्मादपि । 
अयं समवाये स्वरितेदम्रे ॥ १६५ ॥। 

१००, लोच्‌ दर्शने । लोचते । लुलोचे। लोचिता इत्यादि । लुलोचिषते । लोलो- 
च्यते । लोलोचीति, लोलोक्ति । लोचयति । भ्रनुलोचत्‌ । ऋदित्ताण्णौ चङि हृस्वा- 
भावः । भाषार्थोऽयं चुरादौ ॥ १६६॥ 


८६ माघवीयघातु वृत्तौ [ शच | 


१०१. शच व्यक्तायां वाचि । शचते । शेचें । शकिता इत्यादि । शची -इन्नन्तात्‌ | 
"कृदिकारादक्तिन” इति ङीष्‌॥ १६७॥ 

१०२. श्वच श्वच गतौ । श्वचते । शश्वचे । श्वचिता ॥ श्वव्चते। शश्वञ्चे। 
श्वव्चिता इत्यादि । शच्यादयस्तालव्याद्यः ॥ १६८-१६६ ॥ 

१०३. कचे बन्धने । कचते । चकचे। कचिता इत्यादि । कचते यूनां मनांसि 
बध्नातीति कचः-पचाद्यच्‌ । काचः--'दलश्च' इति संज्ञायां घञ्‌ || १७० ॥ 

१०४, कचि काचि दीप्तिबन्धनयोः। कब्चते । चकञ्चे । कळ्चिता । काढ्चेते । 
चकाळ्वे । काग्चिता इत्यादि । कण्डुकः--बाहुळकाठुकप्रत्ययः | काब्चनम्‌-- 
अनुदात्तत्त्वादयुच्‌ । काञ्चनस्य विकारः काव्चनम्‌--'घ्राणिरजतादिभ्योऽन्‌? इति । 
रजवादित्वादञ्‌ “नित्यं वृद्धशरादिभ्यः? इति मयटोऽपवाद्‌ः। काढ्चिः, काञ्ची । 
इन्नन्तात्‌ 'कृदिकारादृक्तिनः' इति वा ङीष्‌। काञ्चिकम्‌- संज्ञायां कन्‌ । दीप्तो 
चेति वक्तव्ये बन्धनम्रहणं प्रपञ््ार्थम्‌। १७१-१७२ ॥ 

१०५, मच मुचि कल्कने । कक्कनं दम्भ; शाठ्यं चेति मैत्रेयः । दम्भः कत्थनं 
चेति स्वामी । मचते। भेचे। माचिता॥ मुञ्चते । मुमुळ्चे । मुञ्चिता इत्यादि । 
सुचेति चन्द्र: । तन्मते मोचत इत्यादि । सुच्ळ मोक्षणे इति तुदादौ। सुच प्रमोचने 
इति चुरादौ ॥ १७३-१७४ ॥ 

१०६. मचि धारणोच्छायपुजनेषु। मञ्चते इत्यादि । मञ्चः पचाद्यच्‌ । 
शाकटायनस्तु सुचि हित्वा द्वावेव धातु पपाठ 'मचि कल्कने, मच्ळ धारणो- 
च्छ्रायपूजनेषु' इति। तेन चानुदात्तेत्स्थाने इदित्‌ क्रियते तस्य च स्थाने लदित्‌। 
धनपालस्तावत्‌ शाकटायनाबुसारी ।। १७५ ॥ | 

१०७, पचि व्यक्तीकरणे । पञ्चते। पद्कुः--“चज्ोः कु घिण्ण्यतोः? इति कुत्वम्‌ । 
वात्तिकमते न्यङकादिद्रे्टव्यः। तेन हि निष्ठायामनिटः कुत्रमुच्यते। पञ्चन्‌-- 
बाहुल कात्कनिन्नित्यबहुवचनान्तः। तत्र “ष्णान्ता षद्‌? इति षट्संज्ञाविधानात्‌ 
'षड्भ्यो लुक्‌! इति जश्शासोलुक्‌। पञ्चानामित्यत्र 'षटचतुभ्येञ्च' इत्यामो नुटि 
“नोपधायाः? नान्तस्योपधाया नामि दीर्घं इति दीघ 'नळोपः प्रातिपदिकान्तस्य’ 
इति नळोपः। स्त्रियामपीद्मेव रूपम्‌, “न षट्स्वस्रादिभ्यः? इति टापो ङीषश्च 
निषेधात्‌ । अस्ति च टापः प्रसङ्गो नकारे लुप्ते। पञ्चानामपत्यं पाञ्चिः- 
बाह्वादित्वाद्म्‌ । “नस्तद्धिते” नान्तस्य भस्य तद्धिते टिलोप इति टिलोपः। 
पङ्क्तिः--“पङक्तिविंशति त्रिशञ्चत्वारिशत्पञ्चाशात्षष्टिसप्तत्यशीतिनवतिशतम्‌' इति 
“तद्स्य परिमाणम्‌’ इति विषये तिप्रत्ययो निपात्यते । पञ्च परिमाणमस्य वर्गस्य 
पञ्चत्‌ । 'पञ्चद्दशतो वर्ग वा’ इति डत्यन्तो निपातितः । वाग्रहणात्‌ “ संख्याया 


१, क्षीरस्वामी मैत्रेयश्च नेमं पठतः । 

अतिशदन्तायाः कन्‌? इति कनि पढ्चकः। पचेति दुर्गः, तथा वधेमानो5पि । 
यदाह-- अनिडिवधौ पच्यादिसुत्रे डपचष्पाके पच व्यक्तीकरणे' इति । सम्म- 
तायां तु वर्घमानवदुक्त्वा 'अन्येस्त्वयमिदित्‌ पठ्यते’ इत्युक्तम्‌। “तिङ गोत्रा- 
दीनिः इत्यत्र पचति गोत्रमित्युपादाय “पच व्यक्तीकरणे’ इति पठन्‌ न्यासकार। 
परस्मेपदिनं च मन्यते। डुपचष्पाके इत्यम्रें। पचि विस्तारवचने इति 
चुरादौ ॥ १७६ ॥ 

१०८. ष्टुच प्रसादे । स्तोचते-“धात्वादेः षः स? । ष्टुत्वं निमित्ताभावान्न 
भवति । सत्वातपूवं तु पूर्व्रासिद्धत्वेन न भवति । तुष्ट्चे-'शपूर्वाः खयः? इति 
रोष: | स्तोचिता इत्यादि । तुस्तुचिषते। तुस्तोचिषते। स्तुचित्वा, स्तोचित्वा - 'रळो 
. व्युपधात्‌? इति कित्वविकल्पः । 'स्तोतिण्योरेब' इति नियमात्सन्यषर्वम्‌ । तोष्टु- 
च्यते। तोष्ट्रुचीति, तोष्टोक्ति । स्तोचयति । भ्रतुष्ट्रचत्‌ । स्तोकः- घन्‌ । उदश्चित्स्तोकम्‌- 
अल्पमुदश्चिदित्यर्थः। ““पोटायुवतिस्तोककतिपयगृष्टिषेनुवशावेहद्वष्कयणीप्रवक्तृ- 
रोत्रियाध्यापकधूतेजोतिः?--पोटादिभिः समानाधिकरणेः ` जातिवाचि सुबन्तं 
समस्यते इति तत्पुरुषः । अत्रेव निदेशाद्‌ वात्तिककारमते कुत्वम्‌ । स हि “चजोः 
कु घिण्ण्यतोनिष्ठायामनिटः? इति सूत्रं न्यास्थत्‌ । स्तोकान्मुक्तः, स्तोकेन मुक्तः 
स्तोकत्वेन मुक्त इत्यर्थः। 'करणे च स्तोकाल्पकृच्छूकतिपयस्यासत्त्ववचनस्य' इति 
तृतीयापञ्चम्यो । “असत्त्वबचनस्य' इति वचनात्‌ स्तोकेन विषेण हत इति 
सत््ववचनात्तृतीयेव । स्तोकान्मुक्त इत्यत्र स्तोकान्तिक' इत्यादिना समासेऽपि 
'पञ्चम्याः स्तोकादिभ्यः’ इत्यलुग्बचनात्तदेव रूपम्‌ । संस्तोज इति वणेविकारा- 
भ्युपगमादिति मेत्रेयः ॥ १७७ || 

१०६, ऋज गतिस्थानाजँनोपाजँनेषु । अयं पाठो मेत्रेयस्य । ऊर्जेनेष्बिति 
क्षोरस्वामिधनपालशाकटायनाः । भ्रजंते--“'उरण्‌ रपर? इति रपरो शुणः। भ्रावृजे-- 
अत्र ऋजशब्द्स्य द्विवचने हलादिशेषे “उरत्‌? इति ऋबवर्णान्ताभ्यासत्वादकारो 
भवन्‌ ‘उरण्रपरः? इति रपरः। पुनहेलादिशेषे अत आदेः? इति दोघे “तस्मान्नुड्‌ 
द्विहलः इति बुट्‌। ऋकारैकदेशस्यापि रेफस्य हत्त्वाश्र्यणादू द्विहदलूत्वम्‌। 
तत्र हि द्विहल्प्रहणं गौणस्येहृशास्य हलः परिग्रहार्थम्‌। अन्यथा तस्मान्नुडित्येव 
ब्र्यात्‌। न चाटतुरित्यादावेकहल्यतिप्रसङ्गः; 'अश्नोतेश्च' इत्यनेन द्विहलो यदि 
भवत्यक्षोतेरेवेति नियमात्‌। अस्या्नातिमात्रनिवृत्त्य्थत्वे “नाश्नः' इत्येव ब्रूयातू । 
'ऐऔच्‌' इत्यत्र “द्विहल्प्रहणं न करिष्यते’ इति भाष्यम्‌ । तत्र कैयटे-'अवणों- 
पधस्य यदि भवति अश्चोतेरेव' इति नियमाश्रयेण द्विहल्ग्रहणं प्रत्याख्याय नुडुक्तः । 
भजिता । भ्रजिष्यते । भ्रजंताम्‌ । प्राजँत । ्रजेत। आशिषि- भ्रजिषीष्ट । प्राजिष्ट । 
श्रजिष्यत । अजादिस्वादाडागमः। श्रजजिषते-सनीटि गुणे 'न न्द्रा” इति रेफवजे 
द्विरुच्यते । प्रजयति । श्राजिजत्‌ । प्राज्यंते इत्यत्रं कमादौ यकि “उपसर्गाद्टति 

घाती” अवर्णान्तादुपसँगाटकारादी ` धातौ परे पूवेपरयोव द्विरेकादेश इति 
आँ द्विः । प्रजित्वा--“न क्त्वा सेट इत्यकिचादूगुणः । चत्ज्यम्‌-- क दु पघाच्चा- 
क्छपिचतेः' इति भावकर्मणोः क्यप्‌ ॥ १७८ ॥ 

११०. कूजि भुजी भजंने ॥ द्वितीय ईदित्‌। भजनं पाकविशेषः।: घरक्षते । 
प्राउ्जति--- उपंसगाद्ति' इति वृद्धि: । क्रव्जाञ्चिक्रे भ्रानृञ्जे इति सम्मतातरङ्जिएयो 
तदसत्‌ ; नुम्विधावुपदेशिवद्टचनात्‌। अत एव काश्यपमत्रेयादयः सघ आममेव 
उदाजहः । कऋजिता । ऋजिष्यते । ऋञ्ञताम्‌। भ्राव्जंत । कन्जेत । ऋजिषीष्ट। भ्राजिष् । 
प्राश्रिष्यत--'आटश्च' इति वृद्धिः । क्रष्जिजिषते । “न न्द्राः इति नवजे द्विरुच्यते । 
क्रज्ञयति । मा भवान क्रब्जिजत्‌ ।॥ भज्जंते । बभुजे । भजिता इत्यादि । बिभजिषते । 
बरीभुज्यते । रीगृदुपधस्य च”: इति रीक्‌। बर्मृंजीति, बरिभूजीति, बरीभूजीति; बर्भाक्त, 
बरिर्भाक्त, बरीर्भाक्त इत्यादि । 'रुग्रिको च लुकि*इंति रुभ्रिको । भजेयति । भ्रबीभृजत्‌ । 
उक्र द्वा । अन्यदा--भ्रबभजंत्‌ । भुक्तः, भुक्तवानू--'श्वीदितो: निष्ठायाम्‌ः इति 
अनिट्त्वम्‌ । भर्गः--घजि कुत्वम्‌ । भ्रस्ज पाके इति तुदादो ॥ १७६-१८०॥ 

१११. एज्‌ भ्रेजू भ्राजू दीप्तौ । एजते । प्रजते-'एङिः पररूपम्‌’ । एजाञ्चक्रे। 
एजिता इत्यादि । एजिजिषते। एजयति । मा भवानेजिजत्‌--ऋदित्त्वान्नो पघा हस्वः; 
अन्यथेधत्यादिवदू द्विनंचनात्पूवमेवोपधा हस्वः स्यात्‌ । अङ्गमे जयतीत्यङ्गमेजयः । 
एवं जन्मेजयः--“एजेः खश इति ण्यन्तादस्मात्करमण्युपपदे खश्‌। शित्त्वात्सावे- 
घातुकत्वाच्छपि शुणायादेशो । अन्यथाधेघातुकत्वात्‌ 'ण्य्लोपो' इत्यादिना शुणं 
बाधित्वा णिलोपः स्यात्‌ । खिच्चात्‌ 'अरुट्विषदजन्तस्य’ इति पूवपद्स्य मुम्‌ 
वृत्तौ तु 'एज कम्पने’ इति परस्मेपदिण्यन्तात्‌ खशुक्तः। उदेजयतीति उदेजयः । 
अनुपसर्गाहिम्प' इत्यादिना उत्पूर्वात्‌ ण्यन्तादस्माच्छुप्रत्यये' शपि शुणायो । 
अनुपसगेप्रहणमथांदस्य विशेषणम्‌., अत्राप्युपसर्गान्तरनिब्रत्यथ च। तेन समुदेजयः 
इत्यादावपि णिलोपः । शजतें । बिम्रेजे । श्रेजिता इत्यादि । बिभ्रेजिषते । बेञ्रेज्यते । 
वेश्रेजीति, बे्रेक्ति। श्रेजयति । अबिभ्रेजत्‌ । 'हुस्वः? इति इकाराभ्यासस्य, पूर्े- 
वदृदित्त्वान्नोपधाहुस्वः । श्राजते इत्यादि श्रेजिबत्‌। 'ब्रश्चश्रस्जसूज’ इत्यादिना 
झळलि पदान्ते च विधीयमानं षत्बमस्य नास्ति; राजिसाहचर्यात्कणादिपठितस्येव 
तत्र ग्रहणादिति मेत्रेयक्षीरस्वामिसम्मताकाराद्यः। एवं च अवश्यपठितव्येन 
फरादिकेन भ्राजते इत्यादीनां सिद्धेरिह पाठोऽनार्ष इव’ इति न्यासोक्तं दुरुक्तम्‌ । 
यद्घा-तत्रापीबशब्देन पूर्वाक्त एव ` पक्षः सूच्यते । ्राजयति।  अबिश्रजत्‌, 

बिभ्राजत्‌ । “श्राजभासभाषदीपजीवमीलपीडामन्यतरस्यामः इति चङ्परे णो 
उपघाहस्वनिकल्पः। एबच्चास्य ऋदिच्वम नुदात्तत्वमात्नकळम्‌ |, -आजिष्णुः=- 
सुवश्च” इति चकारादिष्णुच्‌। विभ्राक-'भ्राजभा स धुविद्य॒तोजिपजुम्रावस्तुवः किप्‌? 
इति ताच्छीलिके किप्‌ । ‘चोः कु? इति छुरम्‌। न्रश्वादिसूत्रे। राजिसाहचयात्‌ 

फंगांदिकस्यैव ग्रहणमित्युक्तत्वान्न षस्वम्‌। यत्त वृत्तौ किप्सूत्रे विश्राडिति कृतषत्व 
स्यैवोदाहरणन्तद्‌ ठ्यनुवन्धकत्वे5पीह फणादिकमपि ग्रत इति सृचयितुम्‌ः,'न 
त्वस्यापि षत्वमस्तीति । अत्र रेजिरपि क्तचित्पठ्यते, तदनार्षमिव। यदाह भट्ट 
भास्करः-“ रेजते अग्ने प्रथिची मखेभ्यः? इत्यत्र राजतेइछान्दसस्वम्‌”इति॥। १८३॥ 

११२. ईज गतिकुत्सनयोः । ईजते । ईजाञ्चक्रे। ईजिता इत्यादि । कममांदो 
ईज्यते इत्यादि । ईजिजिषते । ईजयति। मा भवानिजिजत्‌--द्विंवेचनात्पूर्व “णौ चङिः 
इति हस्व इत्युक्तम्‌ ?८४॥ 

११३. वर्चादय उदात्ता भ्रनुदात्तेतः ॥ 

११४. शुच शोके। एतदादयो व्रजान्ता उदात्ता उदात्तेतः । शोचति । शुशोच । 
शोचिता । शोचिष्यति । शोचतु । अशोचत्‌ । शोचेत्‌ । आशि षि--शुच्यात्‌ । श्रशोचीत्‌ । 
प्रशोचिष्यत्‌ । कर्मणि-शुच्यते इत्यादि । शुशूचिषति, शुशोचषति । शुचित्वा, शोचित्वा-- 
कित्त्बविकल्पः। शोशुच्यते। शोशुचीति, शोशोक्ति। शोचयति। भ्रशूशुचत्‌। ‘दीघो ळघोः?। 
शोचनः--“जुचङक्रम्यदन्द्रम्यसृगृधिञत्रलछुचळषपतपद्‌ः' इति तच्छीलादौ युच्‌। 
प्रशुचितः, प्रशोचितः--'उदुपधादू? इति कित्त्वविकल्पः । शुद्रः~ शुचेदेश्चः इति 
रक्प्रत्ययो दकारादेश उपधादीर्घश्च । शूद्रा चामहत्पृवा जाति” इत्यजादिपाठात्‌ 
'जातेरस्जीविषयादू? इति ङीषं बाधित्वा खयां टापि शुद्रा । जातिबचनात्पुंयोगे 
शूद्री इति ङीष्‌ भवति। अमहत्पूरदेत्युक्तेमहा शू दश ब्दाज्जातिलक्षणो ङीषेव भवति 
महाशुद्रोति। महाशूद्रशब्दो ह्याभीरजातिवचनः । अयमेवामहरपूर्वस्येति प्रतिषेधो 
ज्ञापकः स्त्रीप्रत्ययेषु तदन्तविधेः । शोकः-घञ्‌। बात्तिकमते “तुन्दशोकयोः? 
इति निपातनात्‌ कुत्वमेष्टञ्यम्‌ । ईशुचिर, पूती भाव इति दिवादौ ॥ १८५ ॥ 

११५. कुच शब्दे तारे । कोचति । डुकोच । कोचिता इत्यादि पू्वेबत्‌ । कुचः-- 
इशुपधात्क्रः । “कुच गतौ’ इति स्वामी । अयं सम्पचंनार्थे ज्वलादो, पुनः पाठे 
प्रयोजनं तत्नेव वक्ष्यते । सङ्कोचनार्थर्तुदादौ ॥ १८६ ॥ | 

११६. कुब्च क्रब्च कोटिल्याल्यीभावयो> । दुन्त्योपधाविमो । 'गतिकोटिल्या- 
ल्पीभावयोः, गतेः कोटिल्ये द्रव्याल्पत्वे च? इति क्षीरस्वामी । कुञ्चति । छुकुम्च । 
कुञ्चिता इत्यादि । छुकुव्चिषति । चोकुञ्च्यते 'अनिदिताम? इति नलोपः । चोकुब्चीति- 
'न लुमताङ्गस्य' इति निषेधात्‌ प्रत्ययलक्षणेन नळोपो न भबति । चोकुङ्क्ति इति 
कुर्वेन चकारे निवत्तिते “निमित्ताभावे नेमित्तिकस्याप्यभाबः? इति इकारे 
निशृत्तेऽनुस्वारस्य पुनः परसवर्णो ङकारः.। भ्रचोकुञ्चीत्‌ । श्रचोकृन्‌- संयोगान्त- 
लोपे सति पूवेवन्निमित्ताभावात्‌, अकारेऽनुस्वारे च निवृत्ते .नकारोऽवतिष्ठते । 
कुन्चयति । अ्ुकुञ्चत्‌-चङ्पेक्षः अनिदिताम्‌’ इति नलोपो .णिळोपस्य स्थानि- 
वच्चात्‌ 'असिद्धबदत्र' इत्यसिद्धत्वाद्वा व्यवधानान्न भवति । कुचितः, कुचित- 


१; क्षीरतरङ्किण्यामत्र “क्रन्च गतो? इत्युपछभ्यते, न चु 'कुच गतो? इति च्येय्‌। 

वान्‌-“अनिदिताम' इति नलोपः । कुब्चिलेत्यत्र तु “न क्त्वा सेट? इत्यकित्त्वान्न- 
लोपो न भवति । निकुचितमनेन इत्यादौ भावादि्किमंणोः उदुपधाद्‌? इति कित्त्व- 
विकल्पो न भवति, “सन्निपातलक्षणो विधिरनिमित्तं तद्विघातस्य’ इति। तथा 
चास्याः परिभाषायाः प्रयो जनवात्तिकम्‌-“उदुपधत्वमकित्त्वस्य निकुचिते’ इति । 
इदमेवास्य नोपघत्वे मानम्‌ । अत एवोदित्पाठिनौ चन्राभरणकारौ प्रत्युक्तो; यतस्त- 
न्मते 'उदितो बा’ इति कत्वायामिटो विकल्पनान्निष्टायाम्‌ 'यस्य विभाषा’ इति 
प्रतिषेधात्सेटो निष्ठाया एवाभावः । इदित्पाठोऽप्यनेनेव प्रत्युक्तः:; यत इदित्वान्न- 
लोपस्य नेव प्रसङ्गः। निकुचतिरित्यत्र 'तितुत्रथसिसुसरकसेषु च? इति तिप्रत्ययस्य 
विधीयमानमनिद्त्बं तितुत्रेष्वप्रहादीनामिस्युक्तत्वान्न भवति । एवं क्रुञ्चति । 
चक्रव्च इत्यादि । क्रङ-_“ऋत्विक्द धुक्स्रग्दिगुष्णिगञ्चयुजिक्रश्ां च? इति किन्‌ , 
तस्य सर्वापहारी लोप: । पदत्वे चकारस्य संयोगान्तलोपे “किन्प्रत्ययस्य कुः” 
क्विन्प्रत्ययो यस्माद्विहितस्तस्य पद्स्य कवगो देश इति नकारस्य ङकारः । संयोगा- 
न्तळोपारपू्व प्रत्ययलक्षणेन “अनिदिताम्‌? इति लोपो न भवति । ऋस्विगित्यादि- 
भिनिपातनैः साहचर्याद्‌ अन्यस्याप्यलाक्षणिकस्य कार्यस्य ज्ञापनात्‌ । तदुक्तं 
वृत्तो-“नलोपः कस्मान्न भवति ? ऋस्विगित्यादिनिपातनेः साहृचर्यात्‌? इति। 
अत एव साहचयाँदुपपदाधिकारेऽपि केबलात्‌ क्विन्प्रत्ययः । क्रन्वा--अजादि- 
पाठाडङन्तादपि टाप्‌। क्रञ्चव क्रौग्चः-- प्रज्ञादिभ्यश्च’ इति स्वार्थेऽण प्रत्ययः । 
क्रञ्चास्मिन्नस्तीति क्रञ्चकीयो देश:-'क्रच््वा हस्वत्वं च! इति नडादिपाठात्‌ चातुर्थक 
छुप्रत्ययस्तत्सन्नियोगेन तुगागमो हस्वत्वं च । “चोः कुः? इत्यत्र यदुक्तं वामनेन- 
“क्रुब्चेत्यत्र सङीति वचनाञ्ञकारस्य चकारे. कलि परतः कुर्वं न भवति, 'युजिः 
क्रव्वाड्व' इति निपातनाद्वा । नकारोपधो वा धातुरयं रेफवजितः कुद्न कोटिल्या- 
ल्पीभावयोरिति पठ्यते, नलोपो निकुचित इत्यत्र हश्यते, युजिकृञ्चामिति तस्येव 
रेफाधिको नलळोपाभावश्व निपात्यते” इति; तत्कञ्खे्नोपधत्वेऽपि क्रव्चाशब्दे न 
दोष इत्येचम्परम्‌ , न त्वयं धातुर्नास्ति सन्वा अकारोपध इत्येवम्परम्‌ । स्पष्टं चेवं 
तत्र त्यासपदमज्नर्यो: । “न क्त्वा सेट्‌? इत्यत्र च द्वावपि घातू न्यासकृतोपात्तो । तथा 
“ऋत्विक्‌ इत्यादिसूत्रे जयादित्यक्ष--“कुञ्ः । नलोपः कस्मान्न भवति ? निपातनै 
साहचयात्‌” इति ॥ १८७-१८८॥ 

११७. लुञ्च भ्रपनयने। लुञ्चतीत्यादि पूववत्‌ । जुचित्वा, तुन्चित्वा “वब्चिलुळच्य- 
तश्च इति सेटः कर्वः कित्त्वविकल्पनात्‌ पत्ते नलोपः। केचिद्मुमुदितं पठन्ति, 
तद्नाष॑म्‌ ; राजदन्तादिषु 'मृष्टलुचितम्‌' इति पाठात्‌ । उदित्त्वे हि क्त्वायाम्‌ 
“इदितो बा” इतीटो विकल्पनादू निष्ठायाम्‌ “यस्य विभाषा' इति प्रतिषेधाल्लुः 
चितमिति न स्यात्‌ ॥ १८९ ॥ 

११८. भञ्चु गतिपूजनयोः । भ्रव्चति । श्रानब्च । प्रब्चिता इत्यादि । गतौ 

्यत्यञ्चतीत्यत्र 'न गतिहिंसा’ इति तङनिषेधः। पूजायां तु “नाञ्चेः पूजायाम्‌’ 
इति नलोपनिषेधाद्‌ प्रञ्च्यते गुरुः, भ्रञ्च्यात्‌ इत्यादि भवति । ग्रब्चित्वा, श्रङकत्वा-- 
“उदितो बा? इति इड्विकल्पः। इटि 'न क्त्या सेट? इत्यकित्त्वान्नलोपाभावः । 
निष्ठायाम 'यस्य विभाषा’ इतीटः प्रतिषेधात्‌ समक्रम्‌ इति, अञ्चोऽनपादाने’ इति 
निष्टानत्वम्‌। अपादाने तु उदक्तमुदकं कूपात्‌ इति। पूजायां तु क्त्वानिष्ठयोः ‘उदितो 
वा? इति विकल्पं 'यस्य विभाषा’ इति निषेधं च बाधित्वा अञ्चेः पूजायाम्‌ 
इति नित्यमिट्‌ । प्रञ्चित्वा गुरून्‌, ग्रश्रिता प्रस्य गुरखः--इत्यत्र मतिवुद्धिपृजार्थे- 
भ्यश्च’ इति वर्त्तमाने क्तः। मतिरिच्छा, बुद्धिज्ञानम्‌ , पूजा सत्कारः, “क्तस्य च 
वत्तेमाने' इति 'न ळोकाव्यय' इति निषेधं बाधित्वा कत्तेरि षष्टी । अस्याश्च , 
कतेन च पूजायाम्‌? इति समासो निषिध्यते । 'पूजितो यः सुरासुरैः’ इत्यत्र 
बत्तेमानक्तेन तक्रकोण्डिन्यन्यायेन भूते क्तस्य बाधात्‌ तृत्तीया चिन्त्या । यद्वा-- 
तेनेत्यधिकारे “उपज्ञाते, इति भूते क्तेन निर्देशाद्‌ अयं वत्तंमानक्तेन न 
बाध्यत इति सामान्येन ज्ञापकाश्रयणेनायं प्रयोग; समर्थनीयः। तैलमुदच्यते 
ऽस्मिन्निति तैलोदङ्कञ्चमभस्निकादि: । ‘उदङ्कोऽनुदके’ इति घङ्निपात्यते । उदके 
तु उदकोदव्चनम्‌--ल्युट्‌ । “पुंसि संज्ञायाम्‌ इति घस्तु न प्रत्युदाहृतः, घघञो 
रुपे स्वरे वा विशेपाभावात्‌। घञ्यपि कृदुत्तरपदप्रकातस्वरमाद्दात्तत्वं 
बाधिता 'थाऽथघञ्क्ताजबित्रकाणाम'’ इति उत्तरपद्मन्तोदात्तमेव । प्रत्यञ्चतीति 
प्रत्यझ ---त्रद्रत्विकूः इत्यादिना क्विनि “अनिदिताम' इत्यादिना नलोपे सौ 
'उग्रिदचां सबेनामस्थाने' इति जुम हुल्ङयादिसंयोगान्तलोपयोः 'क्षिन्प्रत्ययस्य 
कु: इति कुर्वं ङकारः । प्रत्यञ्चौ इत्यादि। असंज्ञायां तु “अचः” लुप्तनकारस्याञ्चते - 
रकारस्य लोपो भसंज्ञायामित्यल्लोपे, “चो” लुप्रनकाराकारेऽञ्चतो परे पूर्वपद्स्य 
दीघे इति दीर्घ प्रतीचः इत्यादि । हळादो जश्त्वे प्रत्यगम्याम्‌ इत्यादि । प्रत्यक्ष इत्यत्र 
खरि च’ इति चत्वम्‌। नपुंसके तु स्वमोलुकि प्रत्यक्‌ । द्विवचनबहुवचनयोः-- 
नपुंसकाच्च इति शीभावे भत्वे पूनबदह्लोपदीघेयोः प्रतीची; जश्शसोः शिः 
इति तस्य सवेनामस्थानत्वादू “नएंसकस्य भझळचः' इति नुमि प्रत्यञ्चि। शेष 
पूर्ववत्‌ । ख्ियाम्‌ प्रतीची--'अञ्तेशचोपसंख्यानम्‌' इति ङीपि भतवे पूर्वबदछ्लोप- 
दीघंत्वे । पूजायां तु सर्वत्र नकारस्य लोपनिषेधाच्छुवणम्‌। अत एब अचः’, 
“चौ? इति अल्लोपदीघंत्वेडपि न भवत:--प्रत्यड , प्रत्यञ्चौ इत्यादि । पदृत्वे संयोगा- 
न्तळोपे 'किन्प्रत्ययस्य' इति कुर्वं ` ङक्ारः। सप्षमीबहुबचने “ङ्णोः कुक्टुक्‌ 
शरि” ङकारणकारयोः पदान्तयोयंथासंख्यं कुक्टुको शरि वेति कुकि चयो 
द्वितीयाः शरि पौष्करसादेः' इति बा खकारे प्रत्यङश्षु, प्रत्यङ्‌ षु, प्रत्यङख्यु इति । 
त्रीणि रूपाणि । नपुंसके शिभाव-शीभावावेव विशेषः । उत्पूवेत्वे ‘उद ईत्‌' इति 
उद्‌ः परस्य लुप्तनकारस्याञ्चतेरादेः भसंज्ञायामीकारे उदीचः इत्यादि १ अन्यत्सवं 

प्रत्यक्शब्दवत्‌ । प्रतीच्यादिभ्यो “दिकशब्देश्यः सप्तमीपञ्चमी प्रथमाभ्यो 
दिग्देशकालेष्बस्तातिः इति दिगादिवृत्तिभ्यः सप्तम्याद्यन्तेभ्यः स्वार्थे वाऽस्ता- 
तिः। दिशि दृष्टः शब्द इह दिक्शब्दः । 'अश्बरेलुंक्‌' इत्यस्तातेलुक। 'लुक्तद्धित- 
लुकि' इति ख्रीप्रत्ययस्य लुक्‌ । प्रत्यग्वसति । प्रत्यगागतः । प्रत्यग्रमणीयम्‌ इत्यादि । 
प्रत्ययलक्षणेन तद्धितान्तत्वातू “तद्धितञ्वासवेविभक्ति” इति अव्ययत्वात्सुपो 
लुक्‌ । अस्तातेरभावे प्रतीच्यां वसति। प्रतीच्यामागतः। प्रतीची रमणीया इत्यादि । प्रागेव 
पुरुषः प्राचीन: प्रागेव कुलं प्राचीनम्‌। प्राच्येव ब्राह्मणी प्राचीना--'विभाषाञ्चेरदिकिस्- 
याम. इत्यञ्चत्यन्तात्‌ प्रांतिपदिकात्स्याथे वा खः। 'अदिकिस्ियाम? इत्युक्तत्वाद्‌ 
दिरृत्तरप्यस्तात्युत्तराद्‌व्ययादलिङ्गाद स्री वृत्तित्वात्खो भवति प्राचीनं दिक इति । 
यदा सप्तमीपञचम्योरथस्यामिहितत्वात्‌ प्रातिदिकार्थत्वात्‌ प्रथमेव प्राचीनं दिशि 
वसति, प्राचीनं दिश भ्रात इति । तथा च स्थानिवत्सूत्रे भाष्यम्‌ - प्राचीन 
ग्रामादाम्राः इति । प्राच देश इत्यथः । खान्तोऽयं स्वभावान्नपुंसकलिङ्गः । 
प्राच्यम्‌ । श्रपाच्यम्‌ । उदीच्यम्‌ । प्रतीच्यम्‌ --द्यप्रागपाशुद्क्प्रतीचो यतः इति शोषिको 
यत्त । सम्यङ समः समिः’ इति अञ्चतावप्रययान्त उत्तरपदे समः सम्यादेशः । 
तियंङ,-_“तिरसस्तियंललोपे' इति “अचः? इति लोपाभावे तिया देशे यण्‌ , लोपे तु 
तिरश्च इत्यादि । सहाञ्चतीति सध्प्यङ्‌- सहस्य सध्रिः इत्यञ्चतावप्रत्ययान्त उत्तर- 
पदें सध्व्यादेश:। विष्वगञ्चतीति विष्वद्रथड_, देवानम्चतीति देवद्रघ ङ “विष्वग्देव- 
योश्च टेरद्र यञ्भतावप्रत्यये’ टेरद्रयादेशोऽञ्तावप्रत्ययान्त उत्तरपदे। चकारात्सर्व- 
नाम्नश्च सवंद्रयङ्‌ इत्यादि । अदसोऽद्रथादेशे मतभेदः । 'अदसोऽसेदांदु दो मः 
इति असकारान्तस्यादसो दका रात्परस्य विधी यमानझुत्वमकाररेफयोरांप, तथा “दो 
म? इति मतवमपि ट्व्योरप दकारयोरिति भ्रमृमुयङ्‌ इति भवतीति केचित्‌ । 
अदसो रेफादे रास्योकारस्य तदिकारापेक्षो यण्‌ उत्वस्य पूवेत्रासिद्धत्वान्न भवात । 
शसादौ भत्वे अचः? इत्यह्लोपे चो’ इति अद्रॉरकारस्य दीघ पूबवदुकारस्य 
रेफादेशस्य यणभावे ग्रमुमुईचः इत्यादि । अपरे तूत्बमत्वे अन्त्यसदेशयोरेव 
रेफदकारयोरिति प्रदमुयङ इति रूपं प्रतिपन्नाः । अत्रांप पूवेवदुकारस्य यणभाबः 
शसादावह्लोपादि च । अन्ये तु असेरिति पदम्‌ 'अः सेः सकारस्थानकोऽकारो 
यस्य’ इति व्याचक्षाणा अद्र यादेशे स्यदाद्य्वाभावान्नोत्वमत्वे इति श्रदद्वयङ, इत 
रूपमाहुः । तथा च शळोकवात्तकम्‌=- 
अदसो द्रे: पथङ सुतवं केचिदिच्छन्ति एस्ववत्‌। केचिदन्त्यसदेशस्य नेत्येकेऽसे दि इश्यते ॥ 
` अञ्च गतियाचनयोरित्यम्रे स्वरितेत्‌ । विशेषणारथोऽयं चुरादौ ॥ १९० ॥ 
११९, वन्चु चञ्चु तञ्छु त्वव्डु भ्रुन्डु' म्लुब्चु ग्रु म्लुचु गत्यर्थाः । वञ्चति। 
वञ्च । वञ्चिता इत्यादि । आशीलिङि यासुटः कित्वाद्‌नुनाखिकलोपे वच्यात्‌ । विवञ्चिः 


Ts 





१-१, क्षीरस्वामी न पठति; 'म्छुन्चु' इति ख, पुस्तकेऽपि नास्ति । 

षतिं। वनीवच्यते । नीग्वञ्च स्र॑सुध्वंसु ्रंसुकसपतपदस्कन्दाम्‌' इति यङ्लुकोरभ्यासस्य 
नीगागमः । वनीवश्चीति, वनीवङ्क्ति। यङो लुका लुप्त्वान्नलोपाभावः। वनीवक्त 
इत्यादौ तसादीनां ङित्वेन नलोपः। माणावकं वञ्चयते--विप्रलम्भते इत्यर्थः । 
'गृधिबङच्योः प्रङम्भने’ इलि ण्यन्ताभ्यामाभ्यामकत्रेभिप्रायेऽपि तङ्‌ । प्रलम्भनं 
मिथ्याफलाख्यानम्‌ । अतोऽन्यत्र वञ्चयति, वञ्चयते इत्युभयं भवति । वडूक्त्वा, 
वञ्चित्वा, वचित्वा-7'उदितो वा? इतीड्विकल्पः । वञ्चिलुञ्च्युश्वच' इति सेटः 
क्वो वा कित्बविधानात्पक्षे नलोपः। वक्तः, वक्तवान्‌-“यस्य विभाषा’ इत्यनिद्स्वम्‌ । 
वठ्च्यं वञ्चन्ति बणिजः-गन्तव्यं गच्छन्तीत्यर्थः । '“क्रहलोण्यत इति ण्यति 
'चजोः कु घिण्ण्यतोः? इति कुर्वं 'बञ्चेगेती' इति निषिध्यते । अन्यत्र वङ्कथं 
काष्ठमिति कुत्वं भवति । कुटिलमित्यर्थः। वक्रम्‌--*स्फायितञ्निः इत्यादिना 
रक्‌।। चञ्चति इत्यादि पूवेबत्‌। चञ्चत्‌ । चञ्चन्नेव कश्चिद्‌ विशेषः चञ्चकः-- 
यश्च मण्यादिः स्वयमचञ्चन्नपि प्रभया चञ्चन्चिव लक्ष्यते सोऽपि चञ्चत्कः। 
“स्थूलादिभ्यः प्रकारवचने कन्‌? इत्यत्र चञ्चदूब्ृहतोरुपसंख्यानात्‌ कन्‌ । प्रकारश्च 
भेदः सादृश्यं च । अपरे 'चञ्चाबृहतोरुपसंख्यानम्‌ इति पठन्ति, तृणमयः पुरुष- 
श्चङचा, ततप्रकार्ञ्चकः । 'केण: इति हस्वः ॥ तञ्चति । तक्रम्‌--“स्फायितर्डिच' 
इत्यादिना रक्‌ ।। त्वञ्चति ॥ म्रुब्चति ॥ म्लुञ्चति ॥ ज्रोचति । म्लोचति। भञ्रुचत्‌, 
ग्रस्रोचीत्‌ । भ्रम्लुचत्‌ । भ्रम्लोचीत्‌ । 'जस्तम्भुम्रुचुम्लुचुअचुग्लुचुग्लुञ्चुखिभ्यश्च' 
इति च्लेबाँ डङ । मुम्रुचिषति । मु ज्रोचिषति । ज्र.चित्वा । म्रोचित्वा । *रळो ठ्युपधादू? 
इति किच्वविकल्प: । भावादिकर्मणोः उदुपधादिति कित्त्वविकल्पनादू भ्रुचितमनेन, 
म्रोचितमनेन इत्यादि । एवं म्लुचेरपि। सर्वेषासुदित्वेन कत्वायामिड्विकल्पना- 
ज्िष्टायामनिट्त्वम । वञ्चु प्रलम्भन इति चुरादो। तञ्चू सङ्कोचने इति 
रुघादो ॥ १६१-१९८॥ | 

१२०. ग्रु ग्लुचु कुजु खुजु स्तेयकरणे । ग्रोचति । जुग्रोच । ग्रोचिता इत्यादि । 
ग्लोचति इत्यादि ग्रुचिवत्‌। जस्तम्भुसूत्रे ्रचिमपि केचित्पठन्ति । कोजति। खोजति । 
इमावपि प्रचिवत्‌ , अङभावो विशेषः प्रनिकोजति । प्रनिसोजति--'शेषे विभाषा! 
इति उपसगेस्थाज्ञिमितात्परस्य नेणेत्बं तत्रेव सूत्रे 'कखादावषान्त उपदेशः? इति 
पर्युदासान्न भवति। रोषश्च गदादिव्यतिरिक्तो घातुः । ग्रोकः, ग्रोवयम्‌=-घञ्ण्यतो 
'चज्ञोः कु घिण्ण्यतोः निष्ठायामनिटः’ इति बात्तिकसुत्रेण कुत्वम्‌ ॥१६६-२०२॥ 

१२१. ग्लुळ्यु षस्ज गतौ । ग्लुम्चति । जुग्लुञच । रलुञ्चितता इत्यादि । लुडि 
'जुस्तम्भु' इत्यादिना वार्डाङ नलोपे - ग्रग्बुचत्‌, प्रग्लुञ्चीत्‌ । अङविधौ ग्लुचिग्लु- 
=च्योरेकतरोपादानेनापि भ्रग्लुचद्‌, भ्रग्लोचीद्‌, प्रग्लुञ्चोदु इति सिद्धौ उभयोपादान- 
मर्थभेदादिति केचित्‌ । अपरे तूभयोपादानसामथ्यांदू ग्लुञ्चेनलोपो न 
भवतीति भ्रग्लुञ्चत्‌ इति चतुर्थमपि रूपमाहुः, इदमुद्धाष्यम ; अन्यतरोपादानेः 

नापि रूपत्रयसिद्धेरन्यतरच्छक्यमकतुमिति प्रतिपादितत्वात्‌ । अनेकार्थत्वाद्‌ 
घातूनामत्र विषयेऽरथेभेदो न प्रयोजक इति तत्र कैयटे । ग्लुचित्वा, ग्लुकत्वा ॥ 
सजति--'धात्वादेः षः सः इति ट्टितीयस्य सकारस्य जइत्वेन शकारे 
तस्य 'मळां जश्‌ भाशि' इति जश्खवेन जकारः। ससज्ज। सजिता इत्यादि । 
सिसजिषति, सिसजयिषति--स्तौतिण्योरेघ' इति नियमादणावषत्म्‌, हेतुमति 
वच? इत्यत्र “यद्भिप्रायेषु सञ्जन्ते’ इति भाष्यप्रयोगादयमात्मनेपद्यपि । अतोऽ- 
स्यात्मनेपदित्व दूषयन्तो वद्धेमानक्षीरस्वाम्यादय एव हुष्टाः। अत्र सश्चिमपि 
केचित्पठन्ति, 'तमजिह्ा असश्चत’ इत्यादि च दृश्यते ॥ २०३-२०४॥ 

१२२, गुजि भ्रव्यक्ते शब्दे। गुज्ञति। जुगुष। गुखिता इत्यादि) गुज्ञा “गुरोइच हलः? 
गुरुमतो हलन्ताद्धातोरकार इत्यकारः । ज्ञयते इदित्त्वान्नलोपाभाषः । अत्र स्वामी 
“अन्िदिदित्येके' इति भूसूत्रे । सुधाकरस्तु अनिदित्पारायणेषवपाठीत्‌, लक्ष्ये पुन- 
रिदमविगीतमिति । शाकटायनस्तु द्वावपि पपाठ । शुञ्ज शब्दे इति तुदादौ ॥२०५॥ 

१२३. श्रचं पूजायाम्‌ । श्रचंति । श्रानचं । प्रचिता इत्यादि। अयं युजादौ स्वरितेत्‌ 
पठिष्यते । तत एवार्चेतीति सिद्धे क्रियाफलस्य कर्तृगामिरवेऽपि परस्मैपदाथ इह 
पाठः । अयमात्मनेपदीति शाकटायनः, प्रयोजनं तु तन्मते क्रियाफलस्याकरतृगामि- 
त्वेपि तङ्‌। “यः पूर्णादृदचतिः 'अविरघ्नीमुद चन्स्वाप’ इत्यादिदशेनात्‌ “अच 
इत्येके? इत्याभरणोक्तं युक्तम्‌॥ २०६ ॥ 

१२४. म्लेच्छ भ्रव्यक्ते शब्दे । इहाव्यक्तशब्दोऽस्फुटशब्दोऽपशब्दश्च । उक्त 
हि पस्पशायाम्‌ 'तस्मादू्राह्मणेन न म्लेच्छितवे नापभाषितवै म्लेच्छो ह वा एष 
यदपशब्दः? इति । “न म्लेच्छितवा इत्यस्य पर्यायो नापभाषितवा' इति कैयटे । 
म्लेच्छति । मिम्लेच्छ । म्लेच्छिता इत्यादि। “दीघोत्‌” दीर्घाच्छकारे परतो दीघेस्य 
तुगिति तुक्‌ । “तस्मिन्निति निदिष्टे पूवस्य” इति सप्तमीनिर्देशे पूवस्य पष्ठी प्रक- 
हप्येति दीघस्येति छाभ: । ननु 'तस्मादित्युत्तरस्य' इति पञ्चमीनिदेशे उत्तरस्य षष्ठी 
प्रकल्प्येत्युक्तत्वादिह चानवकाशया दीर्घादिति पञ्चम्या छि च? इत्यत्र सावकाशाया 
छ इति सप्तम्या एव षष्ठी प्रक्‍्ळप्तियुक्ता, ततश्च तुकः. कित्त्वेन छकारात्परत्वे 
श्चुत्वचत्वेयोर्म्दश्चतीति द्विचकारकं रूपं स्यात्‌, नेष दोषः; यतः 'विभाषा 
सेनासुराच्छाया? इति निर्देशाहिङ्गात्‌ पञ्चम्या एव षष्टी प्रकलपयिष्यते। मिम्लेच्छि- 
षति । मेम्लेच्छयते । मेम्लेच्छीति, मेम्लेष्टि । मेम्लेष्टः । भेम्लेच्छति इत्यादि । भलि 
“द्रश्च' इत्यादिना पत्वे ष्टुत्वम्‌ । मेम्लेक्षि-षढोः कः सि’ इति कत्वे षत्वम्‌ । मेम्लेशिम । 
' भेम्लेश्म इत्यत्र “च्छूबोः शूडनुनासिके च” इति च्छकारवकारयोर्यथासङ्कःचं 
शकरोठावादेशौ भवतोऽनुनासिकादौ प्रत्यये भलादौ च ङ्कितीति च्छुकारस्य 
शकारः। अयं च क्रमश्च क्त्बिच्छतरोःः इति निदेरास्सतुक्कस्य । अन्त्या देशस्तु 
न भवति, 'नानथेकेऽलोन्त्यस्य विधिः? इति; नङो ङिस्करणाद्वा, अन्त्या देरो विशन 











भाछि ] भ्वादिगण! हश 


इत्यत्रानिगुपधत्वादेव गुणाप्रसङ्गात्‌ किं डित्त्वेन ! अत एव ङित्वाच्छवोरिति 
निर्देश: सतुक्कस्येत्यपि ज्ञायते, ये तूठ्‌ विधौ कूङितीति नानुवत्तयन्ति तेषां झलादि- 
मात्रे शकारे कृते तस्येंव 'व्रश्च' इत्यादिना पतव द्रष्टव्यम्‌ । अत्र मते तत्र छग्रहणं 
व्यर्थं स्यात्‌ । वृत्तिप्रदीपे तु वितुक्कस्य शादेश उक्तः, तुगभावस्तु “अकृतव्यूहाः 
पाणिनीयाः कृतमपि शास्त्रं निवत्तेयन्तीति । म्लिष्टम्‌- श्लुव्धस्वान्तध्वान्त- 
लग्नम्लिष्टविरिब्धफाण्टबाढानि मन्थमनस्तमस्सक्ताविस्पष्टस्वरानायास श्ररेषु' इति 
अविस्पष्टार्थे निपातितः। अपशब्दे तु म्लेच्छितमिति भवति, अस्य शापि पाठो ` 
म्लेच्छन्तीति 'शप्ट्यनोर्नित्यम? इति नित्यनुमर्थः, शे हि विकल्पः स्यात्‌, स्वरे 
च भेदः । शपि शपः पित्त्वादू अनुदात्तो सुष्पितो’ इति अनुदात्तः, शस्तु प्रत्यय- 
स्वरेणाद्य॒दान्तः। एवमीदृशामन्येषामपि धातूनां विकरणभेदे फलत्रयम्‌ । 
अयं चुरादावपि ॥ २०७॥ 

१२५, लच्छ लाछि लक्षणे॥ लच्छति। ललच्छ । लच्छिता इत्यादि । “छे च” 
हुस्वस्य छे परतस्तुगिति तुक्‌ । भ्रलच्छीत्‌ इत्यत्रान्तरङ्गत्वात्पू्व तुकि अकारस्या- 
रघुत्वादू “अतो हलादेः? इति वा वृद्धिने भवति । तथा ललच्छ इत्यादौ 'अत उप- 
घायाः इति वृद्धिरनुपधात्वान्न भवति ॥ लाञ्छति इत्यादि पूवेवत्‌ , लालाव्छयते 
इत्यादाविदित््वान्नलोपो न भवति। लाग्छः--'क्किप्चः इति सोपपद्निरुपपद्‌- 
साधारणेक्किपि तस्य लोपे 'च्छवोः' इत्यत्र “द्विचकारनि्हेशः, एकः सतुक्कः अपरः 
केबलः'इति न्यासपदमञर्यादिषूत्तत्वात्‌ लान्‌ लांशौ, लांशः इत्यादि भवति। च्छवोरिति 
निरो पूर्वे वितुक्कसतुक्कयोः समाहारद्रन्ट्रे पञ्चादू वकारेणेतरेतरयोग इति द्विवच- 
नयथासंख्ययोरुपपत्तिः। द्वन्द्वाच्चुदषहान्तात “इति समासान्तः सौत्रत्वान्न 
भवति । हरदत्तस्तु सतुक्कछकारवकारयोः समाहारट्टन्द्रे पश्चाद्वितुक्केनेतरेतरयोग 
इति समासान्ताभावो द्विवचनोपपत्तिरचेति। अत्र मते सतुक्कस्यापि च्छकारस्योठ्‌ 
स्यादिति तदभावे यत्नः कत्तेव्यः। एवं च यङ लुक्यपि जशत्वे लालांष्टि, लाला 
इत्यादि पूवंवद्भवति । शूड्वधो कूङिदूम्रहणानुतृत्तिपत्ते लालांष्टीत्यादौ व्रश्वादिसत्रे 
छुम्रहणे षत्वम्‌, तत्रापि पूर्ववर्केवलोऽपि छो गृह्यते ॥ २०८-२०९ ॥ न 

१२६. वाछि इच्छायाम्‌ । वाञ्छतीत्यादि लाग्छिवत्‌ ।। २१० ॥ 

१२५. प्रालि श्रायामे । श्राग्छति। भ्राञ्छ। अत्र लिट्यभ्यासहस्वे “अत 
आदेः? इत्यत्र तपरकरणं स्त्राभाविकहुस्वपरिग्रहार्थमिति न्यासकारहरदत्तादिभिः 
प्रतिपादितस्वाद्‌ दीर्घोभावादू नुडभावे सबर्णेदी घेः । अन्ये तु तपरकरणं मुखसु- 
खाथेमिति ध्रानाञ्छेत्युदाहरन्तीति मेत्रेयः। श्राब्छिता इत्यादि । आम्छिच्छिषति । 
“न न्द्रा? इति नकारवजे द्विती येकाच्‌ द्विरुच्यते । श्राञ्छयति। श्राञ्चिच्छत्‌ ॥२ ११॥ 

१, 'वाच्छि' इति ख, पुस्तके । २, आडिछ' इति ख, पुस्तके । 

_ १२८. होच्छ लजायाम्‌ । होच्छति जिहोच्छ। हीच्छिता इत्यादि म्लेच्छिवत्‌ । 
ही ऊच्नायामिति जुहोत्यादौ ॥ २१२ ॥ 

१२९. हुर्छा कौटिल्ये । इह्‌ कौटिल्यमपसरणमिति मेत्रेयस्य मतम॑ । हति । 
जहुछं। हिता इत्यादि। उपधायां च' इतीको दीर्घः। जुइखिषति। जोहुर्छीति,, जोहोति 
जोहुत्तंः । जोहोषि । जोहोषि । जोहोमि । जोहूवंः । जोहूमंः । “राह्लोप:? इति रेफात्प- 
रयोः च्छबोर्लोपः को झलादावडुनासिकादौ प्रत्यये । अत्र सतुक्कस्य छस्याभावात्‌ 
केब्रलो गृह्यत इति वुच्यादौ । हुः । हुरौ । हुरः- राल्लोप: तत्र पदत्वे च “बोरू 
पघाया दीर्घ? इति रेफवकारान्तस्य धातोः . पदस्योपधाया इको दोघे इति इको 
दीर्घ: । इणः, हृणंबान्‌-आदितश्च' इत्यनिटत्वे निष्टायाम्‌ राह्लोपे “रदाभ्याम्‌ 
इति नत्वे 'रषाभ्याम' इति णत्वम्‌ । भावादिकमंणोस्तु “विभाषा भावादिः 
कर्मणोः इति आदितो निष्ठायाः पत्ते इड्विधानादू हणंमनेन, हितमनेन इत्यादि 
द्रष्टव्यम्‌ ॥ २१३॥ 

१३०. मुछा मोहसमुच्छाययोः । मूर्छति । हुछिवत्‌। विशेषस्त्वनिटो निष्ठायाम्‌, 

ध्याख्यापमूढिमदामः इति नत्वनिषेधः-मूर्तः, मूत्तंवान्‌, मूत्तंमनेत इत्यादि । 
मूछोस्य सञ्जाता मूर्खितः--तदस्य सञ्जातं तारकादिभ्य इतच्‌, तदिति प्रथमा- 
समर्थात्‌ सञ्जातोपाघिकादस्येत्यर्थे इतजितीतच्‌ ॥ २१४ ॥ 

१३१. स्मुर्छा^ विस्तृतौ । स्फूछँति । पुर्फूछे इत्यादि पूर्ववत्‌ । अभ्यासे खय 
शोषः ॥ २१५ ॥ 

१३२. युच्छ प्रमादे । ग्रुच्छति । युच्छति। य्रुयुच्छ। युच्छितेत्यादि ˆ म्लेच्छाः 
दिवत्‌ । अन्तरङ्गात्वात्तकि अळघूपधत्वान्न गुण: । '“वाणाँदाङ्गं बलीयः? इत्याङ्गस्य 
बळीयस्सवं . यत्राङ्गवार्णयो युगपत्प्राप्तिः समानाश्रयरबं च तत्रेति, इह वेपरीस्यान्न 
भबति ।। २१६ ॥ 

१३३. उछि उब्छे। 'उञ्छः कणश आदानं -कणिशाद्यर्जनं शिलमः इति 
यादवप्रकाशः । एवं विज्ञानेश्वरोऽपि । “उळ्छति? सूत्रे 'उळ्छति” उच्चिनोतीत्यर्थं इति 
न्यासः । 'बदराण्युळछति बादरिकः, श्यामाकानुञ्छति श्यामाकिकः’ इत्युदाह 
रतो वृत्तिकारस्यापि “व्यापित्वेनोञ्चय एवार्थः? इत्यभिप्रायो लक्ष्यते । उब्छति 
उच्छाञ्चकार । उन्छिता इत्यादि । इदित्त्वादू उन्छयते इत्यादौ नलोपो न भवति । 
उब्चिच्छिषति “न न्द्राः? इति छादेट्विनंचनम्‌। अभ्यासस्य चर्च हस्वे 'छे च' इति 
ठुकि हलादिशेषो न भवति, अवयवभक्तत्वेनाभ्यासभक्तत्वाभावात्‌। न च 
स्व्कळिदेवदत्त. इत्यादिवत्‌ इहावयववायवस्य समुदायाबयवबत्बम ; यतः “छे चः 
इत्यत्रागमिनोऽभावादेव पूर्वेसूत्रा दू हस्वस्येत्यनुदृत्तिसिद्धावपि चकारेण तदनु- 


१, स्मूर्छा-श्षीरस्वामी । 

कृष्यते । पूवेसूत्रे हृस्वान्तस्येति स्थितम्‌। इह तु तथा मा भूदिति हिं यत्नः । 
उन्छयति। मा भवानुञ्चिच्छत्‌ । अयं तुदादौ पठिष्यते। स पाठ उञ्छती इति 
शीनद्योनुम्विकल्पार्थो ऽवश्यमभ्युपगन्तव्य इतीह पाठः किमर्थं इति चेत्‌ , स्वरार्थेः। 
उञ्छतीव्यत्र शपि ‘अनुदात्तो सुप्पितो’ इति शप्तिपोरनुदात्तत्वेन “धातोः? 
धातोरन्त उदात्त इत्युकारस्योदात्तत्वे ‘उदात्तादनुदात्तस्य स्वरितः’ इति शबः 
कारस्य स्वरितरवे 'स्वरितात्संहितायामनुदात्तानाम, इति तिबिकारस्य प्रचयत्वे 
त्रयोऽचः क्रमेणोदात्तस्वरितप्रचया भवम्ति। शे तु 'आयुदात्तश्च' इति प्रत्ययाः 
दित्वेचाकारस्योदात्तत्वे, “अनुदात्तं पदमेकवजेम्‌” यन्न पदे उदात्तः स्वरितो वा 
विधीयते तत्र तं बजेयित्वाऽन्यदनुदात्तमिति धातोरप्यनुदात्ततवे पूर्वेवत्तिपः स्वरि- 
तत्वेऽचोऽनुदातत्तो दात्तस्वरिता भवन्ति । विपर्ययः कस्मान्न भवति धातोरन्तोदा- 
तत्वे झास्यानुदात्तत्वमिति, यतोऽयं स्वरभेदो न स्यात्‌ „ नेतदस्ति; 'सति शिष्ट- 
स्वरो बलीयान्‌? इति यस्मिन्नसति यः शिष्यते स बलीयानित्य्थेः । ननु अन्यत्र 
विकरणेभ्यः? इत्यपि तत्र पठ्यते, नायं पयुदासो घातुखरविषयः; किन्तु लसार्ष- 
धातुकस्वरविषयः। “लादेशस्य सार्वधातुकस्य प्रत्ययाद्यदात्तत्वं सति शिंष्टोडपि 
चिकरणस्वरो न बाधते? इति, अस्य च ज्ञापकं तादृशमेव । तथा हि--'तास्यनुदा- 
तेन्डिददुपदेशाङसावेधातुकमनुदात्तमहन्विङोः? इति तासेः परस्य सार्वधातुकस्य 
सति शिष्टस्वरेणानुदात्तत्वेऽपि सिद्धे पुनविंधानाञ्ज्ञायते “अन्यत्र विकरणेभ्यः’ 
इति । तच्च रसार्वधातुकविषयम्‌॥ २१७ ॥ 

१३४, उच्छौ' विवासे । समाप्तिबबास इति तरङ्गिएयाम्‌ । “विपूर्वः चार्यं प्रायः 
प्रयुज्यते? इति पुरुषकारे । व्युच्छति । व्युच्छाञ्चकार । व्युच्छिता इत्यादि । आम्बिधा- 
वागमनिमित्ततापि शुरुमत्ता गृह्यते, अत एव अनृच्छः’ इति प्रतिषेधः । उचिच्छि- 
षति-अत्र द्विर्वचने तुकि तुकश्चुत्वस्य पूर्वत्रासिद्धत्वात्‌ हृलादिशेषेण तकारस्य 
शेषे प्राप्ते 'खपूर्वाः खय इति वक्तव्यम्‌’ 'शपूर्वा: खय? इत्यत्र शग्रेहणमपनीय 

खम्रहणं कत्तव्यमित्यथंः। तेन खपूवाः खयः शिष्यन्ते अन्ये निबत्तन्त इति 
तकारस्य निवृत्तो छकारस्य 'अभ्यासे चच’ इति चर्चे रूपम्‌। अभ्यासचर्खस्य 
तुक्यसिद्धखादुकारस्य पुनस्तुग्न भवति; 'अभ्यासजश्त्वचल्वेमेखतुकोः सिद्धं 
वक्तव्यम्‌’ इति चर्त्वेस्य सिद्धत्वात्‌ । अत्र “पुवेत्रासि द्वीयमद्विंवेचने’ इति अना- 
श्रित्योक्त 'खपूर्वा: खयः? इति । यदाहुहंरदत्तादयः-तदाश्रयणे हि श्चुत्वस्य द्विवचने 
सिद्धस्वाद्धलादिशेषेण छस्य निवृत्ताविष्टसिद्धे: । व्युष्टः, ब्युष्ठान्‌---श्वीदितो 
निष्ठायाम्‌? इतीड्भावः । व्युष्टे दीयते कार्य वा वैयुष्टय-“ठयुष्टादिभ्यो5णू' इति 
तत्र च दीयते कार्येमिति विषयेऽण्प्रत्ययः। “न य्वाभ्याम्‌ इति ऐच्‌ , वृद्धेर- 
भावश्च । अयमपि तुदादौ पठिष्यते । पूर्ववदुभयत्र प्रयोजनम्‌ ॥ २१८ || 


१. 'उछि' इति क्षीरतरङ्गिण्याम्र । मन्ये सम्पादकस्तत्र आन्त} । 
मा० घा० ७ 

१३५. घज ध्रजि धुज' धर्जि' ध्वजः ध्वजि गतौ। घ्रजति । दघ्राज । घजिता 
इत्यादि । श्रघ्रजीत्‌ । ग्रधाजीत्‌-'अतो हलादेः इति बा वृद्धि: । दिघजिषति । 
दाध्रज्यते । दाघ्रजीति, दाधक्ति। 'चोः कु? भलि पदान्ते च। खरि चः इति 
चर्त्वम्‌ । घ्राजयति । श्रदिघरजत्‌ ॥ घः्जति। दध्रव्ज । धव्जिता इत्यादि । दिघरजिषति । 
दाघ्रङज्यते । दिघ्रलिषति । दाघुञ्ज्यते । दाध्रज्लीति, दाघ्रङक्ति। लङि तिप्सिपोरहल्ङचा- 
दिलोपे संयोगान्तलोपे च--भ्रदघन्‌ ॥ धर्ज॑ति । दघजँ। घिता इत्यादि। 
दिधजिषति। दरीधृज्यते। “रीगृदुपधस्य च? इति रीक्‌। दधुंजीति, दरिधृजीति, 
दरीघृजीतिः दर्धाक्त, दरिधक्ति, दरीधक्ति। 'रुग्रिकौ च लुकि’ इति रूम्रिग्रीकः। 
“नाभ्यस्तस्याचि? इति पत्ते न शुणः। एवं तसादौ दर्धक्तः इत्याद्युदाहायम्‌ । 
घजंयति । भ्रदधर्जत्‌, प्रदीधजत्‌ । उत्र द्वा । ध््ित्वा-“न क्त्वा सेट? इत्यकित्त्वाद्‌ 
शुणः। घज्यम्‌--“क्रढुपधाच्चाक्छपि चृतेः' इति क्यप्‌। घजः--“चजोः कु घि- 
णण्यतोनिष्ठायामनिटः' इति वात्तिकसूत्रेण कुत्वम्‌॥ धूर्जात । दधृज्ञ। घृञ्जिता 
इत्यादि । दिष्ृण्जिषति। दरी धुष्ज्यते । पूवेवद्रीक्‌ । दाधृज्ञीति, दाघुङक्ति इत्यादि । 
घृजिवत्‌। लडिः तिप्सिपोहेल्ङथादिलोपसंयोगान्तलोपयोः भदाधुन्‌-संयोगान्त- 
लोपस्यासिद्धत्वादलघूपधत्वारप्रत्ययळणेन न शुणः। घृज्ञयति । भ्रदघुज्ञत्‌ ॥ घ्वजति॥ 
ध्वज्ञति इत्यादि ध्रजधृजिवत्‌ । तर्रङ्गणीकाश्यपसम्मतासु आद्यो ब्रजब्रजी इति 
दन्त्योष्ख्यादी पड्येते । अन्यत्र सर्वत्र तवगीयादी एव ॥ २१६-२२४ ॥ 

१३६, कूज भ्रव्यक्ते शब्दे । कूजति । चुकूज । कूजिता । कूजिष्यति । चोकूज्यते । 
चोकूजीति, चोकूक्ति । कूजयति। भ्रचूकुजत्‌ । कूजः, कूज्यम्‌्-'न क्कादेः' इति निष्ठायां 
सेट्त्वात्कुत्वाभाव: ॥ २२५ ॥ 

१३७. श्रजं षर्ज अजंने। भ्रजंति। भ्रानजं । भ्रजिता इत्यादि। श्रजिजिषति । प्रजयति । 
ग्राजिजत्‌ । स्वर्गः-वात्तिककारमते न्यङ्क्वादित्वात्कुत्वम्‌ । ऋजुः~'अजिदृशिः 
इत्यादिना कुप्रत्ययः, ऋजादेशइच । अजे प्रयत्न इति चुरादौ ॥ सजति । ससजं । 
सजिता । सिसजिषति--स्तोविण्योरेव' इति नियमान्न षत्वम्‌ । सासज्यंते । सासक्ति 
इत्यादि । सजँयति । भ्रससजंत्‌ । सिसर्जयिषति ।। २२६-२२७ || 

१३८. गर्जे शब्दे । गर्जति इत्यादि ॥ २२८ ॥ 

१३६. तजं भत्संते । तजंति। ततजे इत्यादि । अयं चुरादावपि ॥ २२६ ॥ 

१४०, कजं व्यथने || २३० ।| 

१४१. खर्ज पुजने . च । कर्जेति । चकजं । कजिता ॥ खजंति इत्यादि । खरः 
'खर्जेपिज्ञादिभ्य ऊरोळची? इत्यूरः ॥ २३१॥ 

१४२. श्रज गतिक्षेपणयोः । श्रजति। विवाय। विव्यतु । विव्युः। विवयिथ, विवेथ । 
विव्यथु॥ । विव्य । विवाय, विवय । विव्यिव । “अजेव्यंघञपोः? घञपोरन्यस्मिन्ना द्ध 


१, क्षीरस्वामी न पठति । २. "मार्जने? इति मेत्रेयः क्षीरस्वामी च । 

धातुके विषयभूते वीभाव इति वीभावे द्विवचने .“एरनेकाचोऽसंयोगपूर्वस्य” 
धातोरवयवः संयोगो यस्मादिंवर्णात्पूर्वी नास्ति तदन्तस्यानेकाचोऽङ्गस्याजादो 
यणिति यण्‌ । अत्र वकारस्य हल्परत्वात्‌ ‘उपधायां च' इति दीर्घे अचः 
परस्मिन्‌? इति यणः स्थानिवच्तात्‌ “असिद्धं बहिरङ्गमन्तरङ्ग’ इति असिद्ध्वाद्वा 
न भवति । वृद्धिणुणयोर्विषये परत्वात्तौ भवत: । 'णलुत्तमो वा’ इति उत्तमे 
गित्त्वत्रिकल्पनात्पत्ते गुण: । बलादौ क्रादिनियमादिट्‌। वीभावो ह्यनुदात्तत्वाद्‌ 
अनिट्‌ , थलि तु “अचस्तास्वत्थल्यनिटो नित्यम्‌” अजन्तो यो धातुस्तासौ 
नित्यमनिद्‌ तस्य तासाविव थलीण्निषेचे प्राप्ने “ऋतो भारद्वाजस्य”-योऽय॑ 
तासौ नित्यानिटस्थलीण्निषेधः स भारद्वाजस्य मतेन ऋकारान्तस्येवेति नियमा- 
दन्यत्राथोट्िकल्प इतीडागमः पाक्षिकः। अजेरुदात्तत्वस्य इडर्थत्वात्तत्सामथ्या- 
टूलादावाद्धधातुकेऽयमादेशो विकल्पित इति पत्ते व्यादेशाभावात्‌ भ्राजिथ 
इत्यपि भवति । तथा बमयोरपि आजिव, जिम इति। उक्तञ्च वृत्तौ ““वलादावार्द्ध- 
धातुके विकल्प इष्यते” इति । अत्र केचिद्वमयोबेलादित्वस्य क्रथादिनियमेनेटः 
पर्यवसानान्न कदाचिदपि बलाद्याद्धेघातुकाभिव्यक्तिरिति न तत्रायमा देशविकल्पः। 
थलि तु भवत्येव यतस्तत्रेडविकल्पः” इति । ननु विव्यतुरित्यादौ द्विवेचना- 
त्पूरव परत्वादियडि 'द्विवेचनेऽचिः इति तस्य द्विवचने कत्तेव्ये स्थानिवत्त्वादुत्तर- 
खण्डे जग्मतुरित्यादिवदादेशरूपमेवावतिष्ठेतेति कुतो यणः प्रसङ्गः ? उच्यते, 
द्विवंचनार्थमियङि निवृत्त पुनरयमिच्छतावश्यं प्रवत्तेयितञ्यः, तत्र दशायाम्‌ 
"असिद्धवर्दत्ररः इतीयङोऽसिद्धरवादङ्गस्यानेकाचत्वादपबादस्वेन वा यणेव 
भविष्यतीति इट-किटेत्यत्रायमर्थः प्रपञ्चयिष्यते । भजिता, वेता। प्रजिष्यति, 
वेष्यति । प्रजतु । घ्राजत्‌ । आशिषि--वीयात्‌ । बलाद्याद्धेधातुकत्वान्निस्यं वीभावः । 
भ्राजीत्‌, भ्रवैषीत्‌ । आजिष्यत्‌, भ्रवेष्यत्‌ । प्रजिजिषति, विवीषति। “इको कल! इति 
सनः कित्त्वान्न गुणः । 'आद्धेधातुके? इत्यस्य विषयसप्तमीत्वात्मागेव प्रत्ययोत्पत्तौ 
वीभावे हळादित्वाद्यङि वेवीयते नात्र यङ लुगस्ति; यतो लुका यङाद्वंघातुकस्य 
विषयस्वापहारान्नाड्धेघातुकाभिव्यक्तिरिति वीभावस्य नेव प्रसङ्गः। उत्तन्ेव 
“न लुमताङ्गस्य' इत्यत्र कैयटे--न लुमता यस्मिन्निति चेत हनिणिङादेशा 
न सिद्धयन्ति’ इति भाष्यवात्तिकयो र्क्तेः लुङि च? इत्यादौ विषयसप्तम्याश्रय- 
णेनादेशाः सेत्स्यन्तीत्याशङ्क'य "लुका लुङो बिषयत्वापहाराद्रिषयसप्तम्याश्रय- 
णेऽप्यसिद्धिः” इति। वाययति, प्रवीवयत्‌ कर्मादौ वीयते इत्यादि । स्यादिषु 'स्यसि- 
चसीयुट्तासिषु वा चिण्वदिट्‌? इति वृद्ध थाययोः वायिष्यते । ्रवायिष्यत । श्रवायिष्यथ 
वायिषीष्ट । श्रवायिष्ट इत्यादि । चिण्बदिटोऽभावे--वेष्यते, श्रवेष्यत, अवेष्ट । वेषीष्ट, 
वेता इत्यादि । अत्र पत्ते वळाद्यार्घधातुकसद्भावात्पत्ते व्यादेशाभावे - श्रजिष्यते । 
प्राजिष्यत । प्रजिषाताम्‌ । श्रजिषीष्ट। श्रजिता इत्यादि इति त्रैरूप्यम्‌ । लिटि ध्वमि 

चिण्बत्प्ते वृद्धथायादेशयोः 'विभाषेटः? इति मूद्धेन्यो विकल्पेन । अन्यदा तु 
इणः षीध्वम्‌ ? इति नित्यो व्यादेशाभावरचेति चात्‌ रूप्यम्‌~ वायिषीध्वम्‌, वायि- 
पीढ्वम्‌, वेषीढवम्‌, भ्रजिषीःवम्‌ इति । लुङि तु घि च! इति सिचो लोपे चिण्व- 
ढ्टि व्या देशस्य बृद्धधयाययोर्मुद्धन्यस्य पू्वेवद्विकिल्पः । अचिण्वरपत्ते तु नित्यः। 
आदेशाभावे च सिज्छोपे इटाङ्गमिणन्तमिति नित्ये मुर्धन्ये--श्रवायिध्वम्‌, प्रवा- 
बिढ्वम्‌, भ्रवेदवम, भ्रौजिदवम्‌ इति चातूरूप्यम्‌ । येषां तु दर्शनम्‌ इणष्षीध्वम्‌ः 
इत्यत्रेण्प्रहणेनेटो न ग्रहणमिति „ तेषां मूर्द्धन्याभावात्‌ लिङ्वदेब रूपाणि । 
कमेकत्तेरि तशब्दे “अचः कमेकत्तेरि इति चिणो विकल्पनात्पच्ते सिचि चिण्वदिटि 
च भ्रवायि, श्रवेष्ट,. ्रवायिष्ट. इति त्रैरूप्यम्‌ । अन्यत्‌ सबै कमेवत्‌। सम्भवति च 
च्तेपणाथस्य कर्मकत्तो । प्रवयणम्‌, प्राजनम्‌-'वा यो? इति बीभावविकल्पः, “कृत्यचः? 
इति . बीभावे. णत्बम । समज: पशूनां सङ्घ इत्यर्थः, ; उदजः तेषामेव प्रेरणम्‌ । 
‘समुदोरजः पशुषु? इत्यप्‌ , घातवर्थस्यापशुबिषयत्वे समाजः, उदाजः इति घेव । 
अघञपोरिति पर्युदासान्न वीभावः । 'अजित्रज्योश्च' इति अङुल्वम्‌। समज्या-- 
'संज्ञायां समजनिषद्निपतमनविदषुङशीडङश्मिणः’ इति स्त्रियां भावादो क्‍्यप्‌ । 
“प्रतिषेधे क्यप उपसंख्यानम्‌? इति बीभावनिषेध: । प्रवेयम-“आद्धंधातुके' इत्यस्य 
विषयंसप्नमीखात्‌, प्रागेव बीभावे 'अचो यतः; अन्यथा ण्यति. वृद्धौ प्रवेयमिति 
स्यातू | वातमजा मृगा:--खशप्रकरणे 'वातशुनीतिलरा धंष्वजधेद्‌तुदजहाति भ्य: 
खश उपसंख्यानम्‌? इति खश । अस्य शिस्वेन सावंधातुकत्वान्न वीभावः | अजिरम्‌- 
“अजिरिशिशिर' इति निपातितः । वेणु:--अजिवररीभ्यो निदू” इति णुः। वेणु- 
कीयम्‌- नडादीनां कुक्च’ इति चातुरथिकशछः कुगागमञ्च । भ्राजि--'अञ्यतिभ्या 
च? इतीणि वृद्धिः, “पादस्य पदाज्यात! इति. निर्देशान्न वीभावः । प्रजः, प्रजा-- 
अजादिपाठाट्टापू। अत एब वीभावाभावः । अज्ञानां समुह: भ्राजिकम्‌--'गोत्रो- 
क्षोष्ट्रोरश्ररा जराजन्यराजपुत्रवत्समनुष्याजादूवुन्‌' इति बुन्‌ ॥ २३२ ॥ 

१४३. तेज पालेने'। तेजति | तितेज । तेजिता । तेज:--“असुम्‌ तिज? इति 
'नित्यासुन्नन्त: । क्षमार्थोञम्रे । तिज निशान इति चुरादौ ॥ २३२ ॥ 

१४४, खज मन्धे। खजति । चखाज। खजिता इत्यादि । श्रखजीत्‌ , ग्रखाजीत्‌ 
“अतो हळादेः इति वा वृद्धि: । खजाको मन्थः--'खजेराकः' इत्याक: । अत्र 
केचित्त्‌ "कज मदे” इत्यपि पठन्ति ॥ २३४॥ 

१४५. खजि गतिवेकल्ये । खज्नति । चखन्न । खंजिता इत्यादि । इदिच्वान्नलोपा- 
भावः ॥ २३५ | 
१४६. एजू कम्पने । एजति । एजाञ्चकार । एजिता । एजिजिषति । एजयति । 


कळ... BIS, 





१. अस्य सूत्रस्य स्थाने क्षीरस्वामी “कज मदे? इतिः पठति'। 

मा मवानेजिजत्‌। तऋृदित्वान्नोपधाहृस्बः । एजते इति दीप्तो गतः ॥ २३६.॥ 

१४७, टुझोस्फर्जा : बञ्जनिर्घोषे । टुशब्दस्य आदिमिटुडव? इतीरवे लोपः। 
टबितो 5थुच? इत्यथुचि. स्फजंथुरित । ओकारः 'ओदितइच’ इति निष्ठानत्बार्थः;] 
स्फर्णवान्‌-- आदितश्च' इत्यनिदत्वम्‌। ननु निष्ठानदार्थादो दित्करणसामथ्या देवा 
निटत्बं सिद्वम्‌। एवं तहि “विभाषा भावादिकमणो? इति इडविकल्पार्थमा- 
दित्वम-- स्फूणंमनेन, स्फजितमनेन इत्यादि । स्फुजंति । पुस्फूर्णं । स्फुज्जिता । पुस्फाजि 
षति । पोस्फूज्यंते । पोस्फूक्ति । प्रपोसफूक' । स्फर्जेयंति । भ्रपुस्फूजंत्‌ । अस्य दीर्घोपदेशेन 
उपधायां च' इति दीर्घस्यानित्यत्वज्ञापनात्‌ मुर्ति हुछेति स्फुळेति इत्यपि भव- 
तीति केचिदिति मेत्रेये प्रतिपादितम्‌ ॥ २३७॥ 

१४८. लि क्षये । "अनिट स्वरान्तः’ इत्ययभनिट्‌। इह पाठस्तु उत्तरधातुसा 
दृ्यादिति मेत्रेये प्रतिपादितम्‌ । क्षयति । चिक्षाय । चिक्षियतुः । चिक्षेथ, चिक्षयिथ । 
चिक्षिविव--क्रादिनियमादिट्‌। थलि 'अचस्तास्वत? इति निषेधाद्‌ भारद्वाजनिय- 
माच्च विकल्पितः। अजादौ 'अचि इनुधातु’ इत्यादिनेयङ , एरनेकाचः’ इति यण 
तु सँयोगपूवेत्वान्न भवति । क्षेता । क्षेष्यति । क्षयतु । भ्रक्षयत्‌ । क्षयेत्‌ । आशिषि 
क्षीयात्‌ अङृत्सावंधातुकयोः? इति दीधः । ब्रक्षैषीत्‌ सिचि वृद्धिः । कर्मादौ क्षीयते 
इत्यादि वीवत्‌ । अन्तभोवितण्यर्थोऽयं सकर्मकः। “न क्षीयत इरंयक्षरम्‌? इति 
भाष्ये दर्शनात्‌ । चिक्षीषति-अज्मनगमां सनिःइति भळादो सनि दीघेः॥ चेक्षीयते 
चेक्षयोति 'सावेधातुक्राधेधातुयोः’ इति गुण: । *नाभ्यस्तस्य' इति निषेधो छघूपध- 
सुणस्य । क्षोणः, क्षीणबान्‌, क्षीणमिदम्‌--अस्य ध्रोव्यार्थत्बात्‌ ` क्तोऽधिकरणे च? इति 
त्त: ॥. “अधिकरणवाचिनश्च?- इति तद्योगो कर्तरि षष्ठी, 'निछ्ठायाग्नण्यद्थ इति 
क्षियो.दीघः; ण्यदर्था भाबकमंणी, "क्षियो दीघात्‌? इति निष्ठानत्ब्रम्‌।ः ण्यदर्थे तु 
क्षितमनेत, क्षितोऽयमनेन, क्षीणस्तपस्वी, क्षीणो जाल्मः, क्षितः इति बा 'वाक्कोश- 
देन्ययो? इति क्षियो निष्ठायां वा दीघ; | पू्ेवहीघेपच्ते नत्वम्‌ । क्षेतुं शक्यः क्षय्यः-- 
क्षय्यज्ञय्यो शक्यार्थे?! इतिः निपातनादयादेशो भवति। प्रक्षीब-=*क्षियः' इति 
ल्यपि दी्घः। क्षि निवासगत्योरिति तुदादौ । क्षीष -हिसायामिति. -कचादौ । 
-क्षिणुहिसायामिति तनादो ॥ २३८॥ 

१४९..क्षोज. श्रव्यक्ते शब्दे । क्षीजति। चिक्षीज। क्षीजिता। ` चिक्षीजिषति । 
चेक्षोज्यते । चेक्षीक्ति । क्षीजयति । भ्रचिक्षिजत्‌ “णी चङि’ इति हुस्वः। कूजिना 
सहायं न. पठितः, अप्रसिद्धत्वात्‌ ॥ २३६॥ 

१५०. लज लाज भर्जने ॥ २४०-२४१ ॥ 

१५१. लाज लाजि भत्संने च। चकारो भिन्नक्रमः। एतावपि भजन इति मैत्रेयः । 
भस्सेनम्रहणं भजेनस्याप्युपळक्षणमिति पुरुषकारे । ` लजति। ललाज । लेजतुः । 
लजिता । अलुजीतु । .श्रलाजीत “अतो हलादेः इति वा. वृद्धि; । लिलजिषति । लाल- 

ज्यते। लालक्ति। लाजयति । ग्रलीलजत ।। लक्षति । ललब्ज । लब्जिता । लिलन्जि- 
षति । लालञ्ज्यते इदित्त्वान्नलोपाभावः । लालर्डक्त । लक्षयति । ग्रललब्जत्‌ ॥ एवं 
लाजति । लाक्षति इत्यादि । लाज: । ओलजी ओलस्जी व्रीडने इति तुदादो । लज 
प्रकाशने इति कथादो । लजि इति पटपुटादिदरडके भाषार्थः ॥ २४२-२४३ ॥ 


१५२. जज जजि युद्धे । जजति । लजिवत्‌ । जङ्गलम्‌-बाहुलकात्‌ कलप्रत्ययः 
कुत्वं च । कुरुजाङ्गलेषु भवं कौरजाडुलम, कौरजङ्गलम्‌-“तत्र भव” इत्यणि 'जङ्गल- 
घेनुवळजान्तस्य विभाषितमुत्तरम्‌’ इति पूर्वपदस्य नित्या वृद्धिः, उत्तरपदस्य 
तु वा॥ २४४-२४१ ॥ 

१५३. तुजः हिसायाम्‌ । तोजति । तुतोज । तोजिता । तुतोजिषति, तुतुजिषति । 
तुजित्वा, तोजित्वा-'रलो व्युपधादू' इति कित्त्वविकल्पः । तोतुज्यते । तोतोक्ति । 
तोनयति। भ्नतूतुजत्‌। भावादि्किमंणोः 'उदुपधाद्‌? इति किच्वविकल्पनात्‌ 
तुजितमनेन, तोजितमनेन इत्यादि ॥ २४६ ॥ 

१५४. तुजि पालने च । तुक्षति । तुतुज्ञ। तुिता। तुतुज्िषति । तोतुब्ज्यते । 
तोतुङक्ति । प्रतोतुङ्‌। तुजयति। प्रतुतुब्जत्‌ । तुङ्गः--वात्तिकमते न्यङकादित्वात्‌ 
कुत्वम्‌ । भाषार्थोऽयं युजादौ ॥ २४७॥ 

१५५. गज गजि गूज गृजि मुज मुजि शब्दार्थाः । गजति ॥ गञ्जति इत्यादि । 
लजलजिवत्‌। जगजतुः इत्यादावा देशादित्वान्नेर्वाभ्यासलोपौ । गजः--अच्‌। 
गञ्जा तु मदिरागृहम्‌ ॥ गर्जति । जगजं । गिता । जिगजिषति। जरीगृज्यते । जगृजीति 
इत्यादि पूवेवत्‌ । गर्जयति । भ्रजगर्जत्‌, भ्रजीगृजत्‌-“उकऋ त्‌? बा ॥ गृज्ञति । जगृञ्ज । 
गृजिंता । जिगृज्िषति । जरीगृब्ज्यते--'रीगृत्वतः' इति रीक्‌। जरिगृज्ञीति इत्यादि ॥ 
मोजति । मुन्जति इत्यादि तुजिवत्‌ । मज म्रजीति स्वामिच्दो ॥ २४८-२५३ ॥ 

१५६. गज मदने च । अयं चुरादावपि शब्दार्थः । गजे शब्द इत्यम्ने ॥२५४॥ 

१५७, वज ब्रज गतो । वजति। ववाज । ववजतुः । वजिता इत्यादि । 'न शस- 
द्द्वादिगुणानाम्‌” इत्येत्वाभ्यासलोपनिषेघः। भ्रवजीत्‌, प्रवाजीत्‌ “अतो इढादे? 
इति बा वृद्धिः । वाजः । वाज्यम्‌--घञ्ण्यती; 'अजित्रज्योञ्च' इति चकारेण कुत्व- 
निषेध; ॥ ब्रजति इत्यादि । लुङि 'बद्व्रज' इति नित्या वृद्धि:--प्रब्राजीदिति । 
ब्रज्या--व्रजयजोभावे क्यपू” इति क्यप्‌। व्रजः- “गोचरसञ्चरवहव्रजव्यजापण- 
निगमाञ्च इति अधिकरणे घान्तो निपातितः। परिब्राट-“परौ ब्रजेः षः पदान्ते’ 
इति क्किपि षत्वं दीघच । एती चुरादावपि ॥ २५५-२५६ ॥ 

१५८, शुचादय उदात्ता उदात्तेतः क्षिवर्जम्‌ । 


कळकळ पलाश गिर्गिण 


१. “तुज तुजि’ इति स्वामिमेत्रेयो । २, स्वामी 'मज' इति पठति । 

ग्रथ क्रमेण प्राप्तानात्मनेपदिनष्टवर्गोयान्तानाह-- 


१५९. ग्रटु अतिक्रमणहिसयोः । इतः शाडन्ता उदात्ता अनुदात्तेतः । दोपधोऽयं 
स्मयते इति मैत्रेयः । तोपघोऽयमिति "्टुना ष्टुः? इत्यत्र न्यासवृत्तिप्रदीपकाराद्यः । 
स्वाम्यपि क्विपि अदिति तकारश्रवणार्थ तोपधत्वमुक्त्वा दोपधत्वमप्याह । 
मेत्रेयस्तु स्वमते दोपघत्वमुक्त्वा तोपधत्वं मतान्तरमाह । 'अडु' इति डान्तपाठ 
प्रकरणविरोधादुपेक्ष्यः । भ्रट्टते । ग्रानट्टे । भ्रदृताम्‌ । आदृत । भ्रट्रेत । आशिषि 
भ्रट्रिषीष्ट । मा भवानट्टिष्ट । थ्राट्टिष्यत । ष्टत्बं सर्वत्र । दोपधत्वे चत्वेश्च । अटिट्रि 
षते—'पूवत्रासिद्वीयमद्विवंचने? इति ष्टुत्वस्यासिद्धस्वाभावाद्‌ (द्विटकारस्य 
सन्नन्तस्य द्विवचने हलादिशेषे रुपम्‌। यदापि प्राणणिषतीत्यादौ णत्वे कृते 
तस्यासिद्धत्वा भावात्सणत्वस्य द्विषेचनेनेवेष्टसिद्डौ उभौ साभ्यासस्य’ इति 
पुनणेत्वविधानात्‌ पूवत्रासिद्धीयमद्विवेचने’ इत्यस्यानित्यत्वज्ञापनात्‌ ष्टुत्वस्या- 
सिद्धत्वात्‌ तकारादेट्विवचनं तदापि 'खपूरवाः खयः? इति टकारस्यैव रोषादिदमेंव 
रुपम्‌। एवं च पुरुषकारादिषु अतिट्रिपते इति तकारस्य शोषेणोदाहरणभ्रदशीनं 
चिन्त्यम्‌। दोपधत्वे तु 'पूर्वेत्रासिद्ठीयमद्वि्वचने’ इत्यस्य द्विवेचनविषयत्वात्‌ 
“न न्द्रा? इति द्विवेचननिषेधे ` प्रवृत्त्यभावात्‌ ष्टुस्रस्यासिद्धत्वाद्‌ दकारवजे 
द्विरुच्यते । दकारस्य पुनष्टुत्वे चत्व च अट्रिटिषते इति भाव्यम्‌। भ्रट्टयति । 
्राटिटत्‌ । दोपधत्वे तु श्राट्टिटत्‌ । ग्रट्टा-गुरोश्च” इत्यकारः । अट्टं करोति श्रट्टायते--- 
“अटाट्या? इत्यादिना क्यङ। अयमनादरे चुरादिः ॥ २५७ ॥ 

१६०, वेष्ट वेष्ठने। वेष्टते। विवेष्ठे। वेष्टिता । विवेष्टिषते । वेवेष्टथते । वेवेष्टीति, वेवेष्टि । 
वेवेष्ठः । लेडि--श्रवेवेट्‌। वेष्टयति । भ्रविवेष्टत्‌, भ्रववेष्टत्‌ । “विभाषा वेष्टिचेष्ट्योः 
इति चङ्परे णावभ्यासस्य पत्तेऽकारः। कर्मादौ वेष्ट्यते इत्यादि ।। २५८ ॥ 

१६१. चेष्ट चेष्टायाम्‌ । वेष्टिवत्‌। अकमेकस्त्वयम्‌ ॥ २५६ ॥ 

१६२. गोष्ट लोष्ट सङ्घाते । गोष्टते । जुगोष्टे । गोष्टिता ॥ लोष्ट्ते । लुलोष्टे। लोष्टिता 
इत्यादि वेष्टिवत्‌॥ २६०-२६१ ॥ 

१६३. घट्ट चलने। घट्टते । जघट्टे। घट्टिता इत्यादि । अयं चुरादावपि। २६२॥ 

१६४, स्फुट विकसने ।  स्फोटते । पुस्फुटे । स्फोटिता इत्यादि । पुस्फुटिषते 
पुस्फोटिषते । स्फुटित्वा, स्फोटित्वा-'रलो व्युपधात्‌” इति कित्वचिकल्पः । 
पोस्फुटख्यते । पोस्फुटीति, पोस्फोट्रि । भ्रपोस्फोट्‌। स्फोठयति। भ्रपुस्फुटत्‌। अयं 
तुदादावपि । विशरणार्थोऽग्रे परस्मेपदिषु । भेदनार्थश्चुरादौ ॥ २६३॥ 

१६५, ग्रडि गतो । अशठते । श्रानण्ठे। ग्रण्ठिता । श्रणिटठिषते । श्रणठ्यति। 
आरिटठत्‌ । “न न्द्राः? इति नवजं द्विरुच्यते ॥ २६४ ॥ 


१, क्षीरस्वामी नेदं सूत्रं पठति । 

१६६. वठि एकचर्यायाम्‌ । एकचयो सहायगमनम्‌। वणठते । ववण्ठे । विवरिठ- 
षते। वावप्ठ्यते । वावण्ठीति, वावरिठ । तिपः ष्टुत्वे चर्वेम्‌। लोटि हेद्धित्बे ष्टुत्वे 
जशत्बे वाबरिढ । छङि-श्रवावन्‌ । बण्ठयति । श्रववण्ठत्‌ । अयमनिदित्‌ स्थौल्याथंः 
परस्मेपदिषु ॥ २६५ ॥ 

१६७. मठि कठि शोके । इह शोक आध्यानम्‌॥ मातुमंण्ठते उत्कण्ठत 

इत्यथेः । ‘अधीगर्थ’ इति कर्मणि दोषे षष्ठी । मठ मदनिवासयोः, कठ कृच्छ्रः 
जीबन इत्यमरे परस्मेपदिष्वनिदितो । कठि शोक इतीदित्‌ चुरादौ ॥२६६--२६७॥ 

१६८५ मुठि पालने । मुण्ठते इत्यादि ॥ २६८ ॥ 

१६६, हेठ बिबाधायाम्‌ । अमु परस्मेपदिष्वपि केचित्‌ पठन्ति। विबाधनं 
शाख्यम्‌ । हेंठते । जिहेठे । हेठिता इत्यादि । हेठयति। श्रजीहिठत्‌ , भ्रजिहेठत्‌ । 
'काण्यादीनां बा? इति णो चङचुपधाया हस्वविकल्पः । 
काणेराणेस्तथा श्राणेर्भा ठे हु ठे ेरपि । ण्यन्तस्य भाष्यकारेण काण्यादित्वै प्रदशितम्‌॥ 
बोधिन्यासङ्घता छोडिछोपिर्वाणिश्च व्हायिना । सहिताः; पूर्वसुक्ताश्च काण्यादो परिकीर्तिताः॥ 
ुर्गश्चाणि च काण्यादि मन्यते शाकटायनः। छोडि तदेवमेतेऽत्र धातवो द्वादश स्मृता; ॥२६९॥ 

१७०, एड च । विपूर्वो ऽयमिति स्वामिकाश्यपौ । मेत्रेयाद्यस्तु केवलमेवो- 
दाजहु: । एठते । एठाञ्चक्रे । एठिता । एटिठिषते । एठयति । मा भवानिटिठत्‌-- 
द्विवेचनात्पूबेमुपधाहुस्ब इत्युक्तम्‌ ॥ २७० ॥ 

१७१, हिडि गत्यनादरयोः । हिण्डते । जिहिण्डे । हिणिडता । जिहिण्डिषते । 
जेहिण्ड्यते । जेहिरिड । भ्रजेहिन्‌ । भ्रजिहिएडत्‌॥ २७१ ॥ 

१७२. हुडि सद्धाते। हुएडते । जुहुण्डे । हुण्डिता इत्यादि पूर्ववत्‌ । अत्र 
काश्यपः--'आयास्तु न पठन्ति । द्रमिडास्तु तं पठन्ति’ इति । भाष्यादौ तु हुण्डे- 
त्यविगीतमुदाहियते ॥ २७२ ॥ 

१७३. कुडि दाहे । कुण्डते इत्यादि । कुण्डः । कुएडम्‌==अच्‌ । स्यां कुण्डी । 
'जानपद्कुण्डगोणस्थलभा जनागकाळनीळकुशकायुककबयाद्‌ वृत्त्यमत्राबपनाकृत्रि- 
माश्नाणास्थौस्यवणोनाच्छादनायोविकारमेथुनेच्छाकेशवेशेषुर इति अमत्रे डीप्‌ । 
अन्यत्र कुण्डा । चैकल्यार्थाऽन्नेब पठिष्यते, रक्षणार्थश्चुरादौ ॥ २७३ ॥ 

१७४, वडि विभाजने ।। २७४ ॥। 

१७५, मडि च । अन्न स्वामी बडि विभाजने, मडि. चेति एथक्‌ सूत्रणा- 
दूर्थान्तरेऽपिः। नन्दी तु बडि विभाजने, मडि वेष्टन इति भङ्क्त्वा पठति? इति । 
वरडते। ववण्डे। बण्डिता॥ मणडते। ममणडे। मणिडता इत्यादि। मणइकःशलिमण्डि- 
भ्यामूकण्‌” इत्यूकण्‌ । कूपमणङ्कः, उदपानमणइकः, कच्छमणङ्ुकः -“पात्रेसमिता- 


१, वेष्टने' इति मेत्रेयः । 

दयश्च' इति तेपे सप्तमीतत्पुरुषः। चेपश्च “कृपे मण्डूक इव’ इत्य दृष्टविस्तारताद्यव- 
गमात्‌। क्रुधमण्डार्थेभ्यश्च' इति युज्विधी भूषणार्थं एव वृत्तौ उदाहृतः । 
तस्य “अनुदात्तत” इति युचः सिद्धत्वान्न त्वस्य युज्‌ नेति। मडि भूषाया- 
मित्यग्रे परस्पमेदिषु । णो हर्ष च ॥ २७५ || 

१७६. भडि परिभाषणे । परिहास इति देवः । “परितो भाषणं परिभाषणम्‌ः 
इति स्वाम्यादयः। यः सनिन्द उपालम्भस्तत्र स्यात्परिभाषणमिति निघण्टु; । 
'भणडते इत्यादि । भरिडलो दूतः--“सलिकल्यनिमहिभडिभण्डि’ इत्यादिना इलच्‌ । 
कल्याणा्थेश्चुरादौ ॥ २७६ ॥ 

१७७. पिडि सङ्घाते। पिण्डते इत्यादि । पिणिडलो गणकः:--पूबेबदिलच्‌ । 
चुरादाबप्ययम्‌॥ २७७ ॥ 

१७८. मुडि मार्जने । शुद्धिन्यग्भाबी माञेनम्‌ । मुएडते इत्यादि । खण्डनार्थ: 
परस्मैपदिषु ।। २७८ ॥ 

१७९. तुडि तोड्ने । तोडनं दारणं हिंसनं च। तुरडते इत्यादि । तुरिडः--- 
“इन्‌? इतीन्प्रत्ययो वृद्धनाभिः, साऽस्यास्तीति तुरिडल:--'तुण्डादिभ्य इलश्च' 
इत्यत्र स्वाङ्गाद्‌ वृद्धौ’ इति गणसूत्रेण स्वाज्ञादूबृद्धी वृत्तादस्मादिळचू । तुण्डिळ 
एव तुरिडभः-- तुशिडवलिवटेभ ? इति मत्वर्थीयो भः। तुण्डिलो बहुभाषी । 
“सळिकल्यनि? इत्यादिनेळच्‌ । अयमनिदिस्परस्मेपदिषु ॥ २७६ ॥ 

१८०, हुडि वरणे । बरणं स्वीकारः। हरणमिति मेत्रेयः । हुएडते । ` शुहुएडे । 
हुरिइता इत्यादि । स्फुडि विकसने इत्येके पठन्ति ॥ २८० ॥ 

१८१, चडि कोपे । चण्डते इत्यादि । चण्डनः- “क्रुधमण्ड' इति: बा “अनुः 
दात्तेतः इति वा युच्‌ । चएडालः-'पतिचण्डिभ्यामार्च्‌' इत्यालच्‌ । चण्डालस्या- 
पत्यं चाएडालकिः--अत इञि ‘सुधातुरकङ्‌ च’ 'व्यासवरुडनिषाद्‌ चण्डाळबिम्बाः 
नाम्‌? इत्यकङा देशोऽन्त्यस्य । चाएडालीति शाङ्ग रवादित्वात्‌ डीनि। ' तद्यक्तात? इति 
सूत्रेऽण्प्रकरणे 'कुलाळलकुटकर्मारव्यासवरुडनिषाद्चण्डाळमित्रामित्रेभ्यश्छन्द्स्यु- 
पसंख्यानम्‌' इति उत्तत्वाच्छान्दसः--चाण्डालः। चण्डी इति “कृदिकारादक्तिनः 
इति ङीष्‌ । अयं चुरादौ च॥ २८१॥ 

१८२. शडि रुजायां सङ्काते च । ताळव्योष्मादिः । शरडते इत्यादि । शणडः-- 
असुरपुरोहितः । शण्डिलः तीर्थेमृपिश्च । “सलिकल्यनि' इत्यादिनेलच्‌ ॥ २८२॥ 

१८३. तडि ताडने । तण्डते इत्यादि । तण्डः--अच्‌ । वतरंड:--'वष्टिभागुरि- 
रह्लोपमवाप्योरूपसगेयोः? इत्युपसगेस्याह्वोपः । वतण्डस्य गोत्रापत्यं वातरुब्यः । 
वातण्‌ड:-'गर्गादिभ्यो यञ्‌? “शिवादिभ्यो5ण? इति यथणी । यदा त्विदमपत्य- 


१. मेत्रेयोऽपि । २, अञको> १।६।१४। ३, मजञने-क्षोर ? । ४, क्षीरस्वाम्यादयः ! 

माङ्गिरसं भवति तदा “वतण्डाच्च' इति शिवाद्यणं बाधिखा येव । अपत्ये तु 
स्रीलिङ्गे “लुक्‌ खियाम” इति लुक्‌। 'शारङ्गरवायञो डीन? इति डीन्‌-- 
वतण्डी । अनाङ्गिरसे तु लुगभावात्‌ वातरड्यायनी--'प्राचां ष्फ तद्धितः? इति 
यञन्तात्‌ ष्फः, फस्यायनादेशः । षित्करणसामर्थ्यात्‌ स्वार्थे ङीष्‌। ष्फप्रत्यया- 
भावे यञश्च’ इति ङीषि “यस्येति च? इत्यल्लोपे “आपत्यस्य च तद्धितेनाति”-- 
आपत्ययकारस्यानाकारादौ भसंज्ञानिमित्त तद्धित ईति च परे लोप इति लोपे 
बातण्डी । 'अनाति' इति वचनात्‌ वातण्चायनी इत्यत्र यलोपो न भवति। 
वितण्डा । तण्डुलम्‌-'लुठितनितडिभ्य उलच्‌? इत्युङच्‌ ॥ २८३ ॥ 

१८४. पडि गतौ । पण्डते। पण्डितः। गोष्ठेपणिडतः--'पात्रेसमितादयश्च' 
इति चेपे सक्षमीतस्पुरुषः, तत्रेव पाठादलुक्‌। गोष्ठ एब पण्डितो न सदसीति 
क्षेपावगतिः । परड:--अच्‌ । पणतेर्वा 'ञमन्ताडुः? । पण्डस्यापत्यं पण्डारः-- 
“आरगुदीचाम्‌? इत्यत्र रकापि गोधार इति सिद्धे आरग्बचनादन्यत्रापि 
भवतीति बृततावुक्तम्‌ । नाशार्थरचुरादौ ॥ २८४॥ 

१८५, कडि मदे। कण्डते इत्यादि । भेदने चुरादिः। अनिदिदिहैव। 
अदादौ च परस्मेपदी ॥ २८५ ॥ 

१८६, खडि मत्ये। खुडि इत्यप्येके पठन्ति । खण्डते । खरड:--अच्‌ । खडि 
भेदने चुरादिः ॥ २८६ ॥ 

१८७. हेड होड़' श्रनादरे । हेडते । जिहेडे। हेडिता । जिहेडिषते । जेहेड्यते । 
जेहेडि । हेडयति । ग्रजिदेडत्‌ । कदित्त्वाज्ञोपधाहुस्वः । एबं होडते । जुहोडे इत्यादि । 
होडः--पचाद्यच्‌ । होड इवाचरति होडते--“आचारे5वगल्भज्लीबहोडेभ्य: 
क्विब्वा? इति किपि सनाद्यन्ताः? इति धातुत्वे लादयः। होडादीनामकारस्यानु- 
दात्तत्वानुनासिकत्बयोः प्रतिज्ञानात्‌ अनुदात्तङितः? इति तङ। तथा च 
भाष्यं सर्वेप्रातिपदिकेभ्यः किबित्युकत्वा-“न तर्हीदानीं गल्भाद्यनुक्रमणं 


कत्त॑व्यम्‌। कत्तेव्यं च, आत्मनेपदार्थमतुबन्धानासङक्ष्यामि? इति । किवभावे ` 


“कतुं; क्यङ्‌ सलोपश्च” इति उपमानात्कतुः सुबन्तादाचारे क्यङिति कयङ्‌। 
उपमानस्य कुर्वं संनिधानादाचरणक्रियापेक्षम्‌। सलोपश्चेति चशब्द्स्यान्बा- 
चयशिष्टार्थत्वाद्यत्रान्स्यः सकारः सम्भवति तत्र लोपः, स च व्यवस्थितविभाषया- 
होडायते । अनुनासिक्त्वप्रतिज्ञानं किप्सन्नियोगेनैवेतस्संज्ञाया अभावात्‌ 
“अकृत्साबेधातुकयोः इति दीरघेः। हेडु वेष्टने इति घटादौ । हेड गतावित्यम्रे 


परस्मेपदी ॥। २८७-२८८ ॥ 
` ९१८८५. वाड श्राप्लाब्ये। वशादिः। आप्लवनमाप्लवः। वाडते। भ्रववाडत्‌ 


इत्यादि ॥ २८६ ॥ 

१८९, द्राड घ्राइ विशरणे । द्राडते । धाडते इत्यादि ॥ २६०-२६९ ॥ 

१९०, शाडू श्लाघायाम्‌ । शाडते इत्यादि । लडयोरेक्यात्‌ शालते इति 
काशयपः । अत एव मेत्रेये 'ख्पशाली शाला” इत्युदाहृतम्‌ । 'ळस्य’ इत्यत्र भाष्य- 
कैयटयोः शाला इति श्यतेलेप्रत्यये व्युत्पादि । शालीनः अधृष्टः-'शाळीनकीपीने 
अधृष्टाकार्ययोः इति खमि निपातितः। गवां शाळा गोशालम्‌ , गोशाला-? 
विभाषा सेनासुराच्छायाशालानिशानाम्‌? इति सेनाद्यन्तस्य तत्पुरुषस्य वा 
नपुंसकत्वम्‌ । गोशाले जात: गोशालः-- तत्र जातः इत्यण्‌ , “स्थानान्तगोशाल- 
लरशालाञ्चः इति लुक्‌ । लिङ्गविशिष्टपरिभाषया गोशाळाशब्दादप्यणो 
लुग्भवति । एवं खरशालः। वत्सशालायां जातः वत्सशालः, वात्सशालो वा 
“बत्सशालाभिजिद्श्चयुक्रातभिषजो बा इति अणो बा लुक्‌ । शालिः इन 
इतीन्‌ । शालीनां भवनं क्षेत्रं दालेयम्‌--'न्रीद्विशाल्योढेक्‌' इति ढक्‌ ॥ २९२ ॥ 

१६१. अट्टादय उदात्ता भ्रनुदात्ततः ।। 

१६२. शौट्‌ गर्वे। इतो गञ्यन्ता उदात्ता उदात्तेतः । शौटति। शुशौट । 
शौटिता । शोटिष्यति । शौटतु । भशोटत्‌ । आशिषि--शौख्चात्‌ । भ्रशौटीत्‌ । 
ग्रशौटिष्यत्‌ । शुशोटिषति । शोशोस्वते । शोशौट्टि । अभ्यासस्य ह्वस्वः। गुण: । 
शौटयति । श्रशुशोटत्‌--शौटीरः । 'कूरपूकटिपटिशीटिभ्य ईरन्‌? इतीरन्‌ ॥२६३॥ 

१६३. यौट्‌ बन्धे । यौटति इत्यांद्‌ ॥ २६४॥ | 

१९४. ग्रेट्‌ म्रेड़ म्लेटु उन्मादे । द्वितीयस्तृतीयान्त: | तथा च “तस्य परमाम्रे- 
डितम' इति दृश्यते । तत्र न्यासे 'आम्रेड्यते आधिक्येनोच्यते’ इति । टान्तमध्ये 
पाठस्तु तदर्थेसाम्याज्ञाथतिवत्‌ । भ्रेटति । म्रेडति। म्लेडति इत्यादि ॥ २९५-२९७॥ 

१६१. कटे वर्षावरणयोः । अयमनेदिद्‌ग्रे । कटति । चकाट । कटिता इत्यादि । 
प्रकटीत्‌ । “अतो हलादेः? इति वा वृद्धिः 'ह्ययन्तक्षणश्चवसजागृणिइव्येदिताम्‌' इति 
एदित्वात्‌ निषिध्यते । कटः-पचाद्यच्‌ । कटी-*कटात्तु श्रोणिवचने’ इति गौरा- 
दित्वात्‌ ङीष्‌ । निकटे वसति नेकटिकः--'निकटे वसति? इति सप्तम्यन्ताद्वसत्यर्थ 
ठक्‌। कारः लिङ्ग:--हृढशच” इत्यधिकरणे संज्ञायां घञ्‌ । कटीरः जघनं कञ्चुक 
'कृश्पः इत्यादिना ईरन्‌ । कटित्रं चमे--अशित्रादिभ्य इतीत्रः । कटकम्‌-- कुन्‌ 
शिल्पिसंज्ञयोः? इति कन्‌। कटुः--बाहुळकादुप्रत्यय: | कट्वरः- छित्बरछत्वर- 
घीवरपीबरमीवरचीवरनोबरतीवरगह्वरकटवरसंयट्टराः' इति वरचि निपात्यते। 'चटे 
इत्येके” इति काश्यपः। चटति इत्यादि पू्ेबत्‌। चाटुः-~टूसनिजनिचटिरहिभ्य बण? 
इति बुण्‌। चटुः--बाहुलकादुकारः । 'संज्ञापूवेको विधिरनित्य” ञुणि वृद्ध थ- 
भाषो बा । चटुलः- बाहुङकाढुळच्‌ । चटकः “किन्‌ शिल्पिसंज्ञयोः’ इति कन । 
चटका--अजादिपाठाट्टाप्‌ , प्रत्ययस्थात्‌’ इतीत्वाभावश्च । चटकाया अपत्यं 
चाटकेरः-“चंटकाया ऐरग' इत्येरक्‌। “चटकाञ्च' इति वक्तव्यात्‌ चटकस्यापत्यमपि 

चाटकैरः। स्त्रियां त्वपत्ये “स्रियामपत्ये लुग्बक्तठ्य” इति ऐरको लुकि चटका 
इति भबति । भेदनार्था5यं चुरादौ ॥ २९८ । | 

१९६. भ्रट पट गतो । श्रटति । भ्राट । प्रटिता। अटिष्यति । भ्रटतु । झाटत्‌। 
श्रटेत्‌ । आशिषि--श्रव्यात्‌ । मा भवानटीत्‌ । नेटि’ इति सिचि वृद्धथभाव: । 
प्रटिटिषति । अ्रटाव्यते । “सूचिसृत्रिमूत्यट्यत्यंशूर्णोतीनामुपसंख्यानम्‌ः इति यङि 
अजादित्वात्‌ ट्यशब्द्स्य द्विवंचनेडभ्यासस्य 'दीर्घोऽकितः? इति ददीधेः। 
नन्वत्र यङेब कायी निमित्तं च, एकस्य कार्यिनिमित्तत्वे च बिरुद्ध, नेतत; 
आकारमेदात्‌। अनभ्यासाकारेण कार्यी यङाकारेण निमित्तम्‌, तथा हिन 
देवदत्तशालायां त्राण आनीयतामित्युक्ते यदि देवदत्तोऽपि ब्राह्मणश्च शाळा- 
स्थश्च भवति तदा सोऽप्यानीयते। यङ्लुकि “सन्यङोः? इत्यस्य षष्ठ्यन्तत्वात्‌ 
यङपेच्चया पूर्वस्य कार्या भावात “न लुमता” इति प्रत्ययळक्तणस्य प्रतिषेधा भावा- 
द्यडन्तत्वादू अटशब्दस्य ट्विवेचने हलादिशेषे 'दीघोऽकितः' इति दीर्घ सबणंदीे 
च तिपः ष्टुत्वे भ्राट्रि इति भवति । इटपत्ते तु--श्राटीति । राहुः । भ्राटति। श्राट्सि । 
झाट्ठः । श्राटाञ्चकार इत्यादि । श्राह इत्यत्र हि भावे ष्टुत्वे पूवेस्य जइत्वं डकारः। 
डि हूर्ङ'थादिना तिस्योछोपे- श्राट्‌ । अटतीति ग्रटा । अचि टापू । तां करोति 
भ्रटायते 'अटाट्या' इत्यादिना क्यङ्‌। कुलस्य अटा कुलटा--शा कन्ध्वादित्वात्‌ “कुलः 
टाया वा? इति निर्देशाट्टा पररूपम्‌। कुलटाया अपत्यं कोलटिनेय:, कौलटेयः 
स्जीभ्यो ढकि “कुलटाया वा? इति पत्ते इनङादेशोऽन्त्यस्य । यदायं कुळटाशब्द्‌ः 
स्रीक्कुद्रायां वत्तते, क्षुद्रा दुःशीला अङ्गहीना वा, तदा श्रुद्राभ्यो बा' इति ढूकि 
कौलटेरः इति भवति । तदभावे बाशब्देन ढकि कोलटेयः इति । अटाल्या-- 
'परिचर्यापरिसयांसृगयाटाट्चानामुपसंख्यानम? इति गमनमात्रे शप्रत्यये यकि 
ट्वि्वेचनहलादिशेषाभ्यासदीर्षेषु निपात्यते । पटति। पपाट । पेटतुः । पेटिथ। 
पटिता । भ्रपटीत्‌, भ्रपाटीत्‌ । अतो हलादेः इति बा वृद्धिः। पिपटिषति । पापस्वते । 
पापटीति, पापट्टि इत्यादि । पाटयति । श्रपीपटत्‌ । पाहूपटः==ण्यन्तात्पचाद्यचि 
'पाटेणिलुक्चोक्चाभ्यासस्य” इति णिलुक्‌ , द्विवेचनम भ्यासस्योगागम उपघा- 
दीघेश्व, अको दोर्घोच्चारणसामथ्याद्‌ हृस्वस्या भाव: । अस्यागमत्बखामथ्यान्न 
हलादिशेषः:; अन्यथादेशमेव विदध्यादुकारम्‌। 'अभ्यासस्यानचिः इति बा 
हलादिशेपह्स्वयोरभावः, अभ्यासस्य यदुक्तं तदचि नेति । णेरनिटि? इति सिद्ध 
लुग्वचनं प्रत्ययलक्षणेन वृद्धेरभावाथम्‌। पाव्चका सुराविशेषः=¬पाठ्यकालाव- 
दातसुरायामः इतिः स्थूलादिपाठात्‌ ण्यन्तादस्मात्कन्‌ । ` पटुः--'कलिपाटिनमि- 
भनिजनां गुक्पटिनाकिघताश्च’ इत्युप्रत्यये यथासंख्यात्पटादेशः। अत्र शुगेक 
आगमः, अन्ये आदेशाः पटोभाोवकमंणी पटिमा--प्रुथ्वादिभ्य इमनिउवा 
इतीमनिच्‌ , टि? इति टिलोपः। तदभावे “इगन्ताञ्च लघुपूर्वात्‌? ,इस्यणि पाटनम्‌ । 

गोहठेवटु: पात्रेसमितादयश्च’ इति क्षेपे सप्तमीतस्पुरुपः। तत्रेव पाठादलुक । गोष्ठ 
एव पटुने सद्सीति च्षेपावगतिः । पटाका- शालिपटिपतिभ्यो नित्‌ इत्याकिन्िच्च । 
पटलम्‌--- बृबादिभ्यश्चित' इति कलप्रत्ययः चिञ्च । पटलिका--संज्ञायाँ कन्‌ । 
पटीरः--कश इत्यादिनेरन्‌। पाटलम्‌--ण्यन्तात्कलप्रत्ययो बाहुलकात्‌ । 
वाटली --“जातेरख्जीविषयादयोपधात? इति ङीप्‌ । पाटल्या: पुष्पाणि पाटलानि-- 
“बिल्वादिभ्योऽण्‌? इति बिकारावयवयोरण्‌ , तस्य “पुष्पफलमुलेपु बहुलम्‌’ 
इति लुप तत्रेव बहुलग्रहणान्न भवति । लुपि हि कोशीतक्याः फलानीत्यादिवत्‌ 
लुपि यक्तवद्द यक्तिवचने' इति युक्तवद्भावः स्यात्‌ ॥ २६६-३०० ॥ 

१९७. रट परिभाषरो। रटति इत्यादि । परिराटी- सम्प्रचानुरुघाङयमाङ यसप- 
रिसृसंसुजपरिदेविसंज्बरपरिच्षिपपरिरटपरिबदपरिदहपरिसुहदुपद्विषद्रह्ददुहयुजॉ- 
क्रीडबिवचत्यजरज भजाति चरापचरामुषाभ्याहनश्च' इति परिपूर्बादस्मात्ताच्छी 
लिक्रो घिनुण्‌ । परिराटकः ~ निन्देहिंस” इत्यादिना वुन्‌ ताच्छीलिकः ॥ ३०१॥ 

१९८. लट बात्ये। लटति इत्यादि। लट्वा--“अशू प्रुषिलटिकणिखटि- 
विशिभ्यः कन्‌? इति कन्‌। लाटयतीति लाटः--ण्यन्तादच्‌ । केवलाद्वासंज्ञायां 
घञ्‌ ॥ ३०२ ॥ 

१९९. शट रुजाविशरणगत्यवसादनेषु | शटति इत्यादि । शाटकः--घञन्तास्सं- 
ज्ञायां कन्‌। शाटी--जातिळक्षणो ङीष ॥ ३०३ ॥ 

२००. वट वेष्टने । वटति । घवाट । ववटतुः । बादित्वादेस्वाभ्यासलोपाभावः। 
वटिः -_“इन्‌? इतीन्प्रत्ययः। वटिभः--'तुन्द्बलिवटेभे? इति मत्वर्थ भः। 
बटकः--संज्ञायां कन्‌ । वटका अन्नमस्यां पौणमास्यां वटकिनी पौ्णेमासी--“तद्‌- 
स्मिन्नन्नं प्रायेण संज्ञायाम्‌? इत्यत्र 'वटकेभ्य इनिर्वक्तव्यः? ` इतीन्‌ । घटादावयं 
परिभाषणाथंः । पट वट ग्रन्थे इति कथादौ । 'वट वेष्टने’ इति क्षीरस्वामी । यस्तु 
तत्र विभाजनार्थः, तं बटीति शाकटायताद्यः पठन्ति। वटी विभाजने इति 
इहेवाग्रे चुरादी चानदन्तेषु॥ २०४ ॥ 

२०१. किट खिट त्रासे । केटति । चिकेट । केटिता । चिकिटिषति, चिकेटिषति। 
किटित्वा, केटित्वा इत्यादि । एवं खेटति इत्यादि । खेटः~'हलश्च' इति संज्ञायां 
घञ्‌ ईह त्रासो भयोत्पादनम्‌ । किटिगेत्यर्थोऽम्रे भविष्यति । इहेके न पठन्ति । 
पठताम्मेत्रेयादीनामर्थेभेदारपुनः पाठ इत्यभिप्रायः ॥ ३०५-३०६ ॥ 

२०२. शिट विट भ्रनादरे । आद्यस्ताळव्यादिः, अपरो मूद्धेन्यादिः। शेटति ॥ 
सेटति इत्यादि किटिवत्‌। सिसेटिषति, सिसिटिषति इत्यत्र 'स्तौतिण्योरेव' इति 
नियमान्न षखम्‌। पोपदेशफलं तु सेषिध्यते, भ्रसीषिटत्‌ इत्यादौ ॥ ३०७-३०८॥। 

२०३, जट झट सङ्खाते। जटति । जजाट । जेटतुः। जटिता। जटा--अजन्त- 
त्वाट्टाप्‌। निन्दिता जटा अस्य जटालो जटिलः--'जटाघटाकलाः क्षेपे? इति 

सिध्मादी पिच्छादौ च पाठाहजिलचो । 'जख्चपि' इति भाष्यकारप्रयोगाद्‌ अन- 
द्न्तत्वेऽपीनिः । झटति । जकाट । जझटतुः । झटिता इत्यादि ।। ३०९-३१० ॥ 

२०४. भट भृतौ । भटति । भटित्रं शूलेन संस्कृतं मांसमिति निघण्टु; । वेतन- 
मित्युणादिवृत्तौ अशित्रादिभ्यः? इतीत्रः। अयं घटादिः परिभाषणार्थः ॥ ३११॥ 

२०५. तट उच्छाये । तटति। तटोऽस्या अस्तीति तटिनी--अत इनिठनौ? 
इति मत्वर्थे इनिः । तरी-गौरादिपाठान्‌ ङीष्‌। तड आघाते इति डकारान्त- 
ठ्चुरादौ ॥ ३१२॥ ढे | 

२०६, खट काङक्षायाम्‌ । खटति खट्वा- अश्‌ प्रषि'इत्यादिना कन । खटवारूढो 
जाल्म:--खददवा क्षेपे? इति क्षेपे गम्यमाने द्वितीयान्तस्य खट्बाशब्दस्य क्तान्तेन 
तत्पुरुष: ॥ २१२ ॥ 

२०७, णट नृतौ । अत्र पुरुषकारे “णट नृत्ते नृत्तावित्यपि क्षीरस्वामी, इत्युभ- 
यथापि न्तेनमेवाथेः' इति । अयं णोपदेशः। नृतिनन्दि' इति णोपदेशपयुंदास- 
वाक्ये नाटीति सवृद्धिकस्य प्रहणादस्य घटादित्वान्मि्त्वात्‌ नाटिरूपाभावाद्‌- 
ग्रहणम्‌। यदाह हरदत्तः --“ “जञासिनिम्रहण’ इत्यत्र “नट नृत्तो’ इत्यस्य घटादि- 
पठितस्याप्रहणम्‌ , विकृतनिर्देशात” इति । अत एव णोपदेशपयुंदासविवरणेऽपि 
न्यासपदमञ्जरीपुरुषकारादिभिरवस्यन्दनाथस्य चौरादिकस्य ग्रहणं कृतम्‌। ननु 
क्षीरस्वामी घटादौ “नट नृत्तौ? इति पठित्वा "नटयति शाखा? इत्युदाहृत्य 'नृत्तौ 
नाटयति’ इति वक्ष्यति, अवश्यं हरदत्तादिभिरप्युभयत्र पाठसाम्यांद्स्य नाट- 
यतीत्यङ्गीकार्यम्‌ , तत्कथमुक्तं विक्ृतनिर्देशादिति ? उच्यते; द्टयोप्रेहणे नटीत्येव 
निर्दिशेत्‌ , न तु नाटीति विक्रतम्‌ , तत्सामरथ्याँद्यस्य नाटीत्येव रूपं तस्येव 
पर्युदासो विज्ञास्यते, न तु यस्य नटिरूपं नाटिरूपं च । ननु योऽस्ति घटादिः 
घातुनित्यं नटिरूपमापन्नः स एव विक्रृतनिर्देशेन व्यावर्त्यत, मेवम्‌ ; येऽन्यत्र 
पठिता घटादो पठ्यन्ते, न ते प्रथग्‌ धातवः; किन्तु 'मित्त्वाथेमेब तेषामनुवादः’ 
इति तत्र स्थितत्वात्‌ । इह नृत्तिनेत्तनम्‌ , यस्कारिषु नटव्यपदेशः; न तु 
मागेदेशीशब्दाभ्यां प्रसिद्धं नृत्तं नृत्यं च, यस्कारिषु नत्तेकव्यपदेशः। तत्र 
बाक्याथाभिनयो नाट्यम्‌, पदार्थाभिनयस्तु नृत्यम्‌ । ‘अभिनयशून्यः पुनः 
शास्रोक्ताङ्गभङ्गः स्वगात्रविक्षेपो नृत्तः इति तद्विद्‌ः। नैघण्टुकाना तु “ताण्डवं 
नटनं नाट्यं लास्यं नृत्यं च नत्तेनम्‌' इति अभेदव्यबह्दारो निरूढलक्षणया 
नेयः। प्रणटति इत्यादि । नटी—गोरादित्वान्डीष्‌ ॥ ३१४॥। च 

२०८. पिट शब्दसङ्घातयो: । पेटति । पिपेट । पेटिता इत्यादि । पिपिटिषति, 
पिपेटिषति । पिटित्वा, पेटित्वा । पेटयति । श्रपीपिटत्‌ । पिटकम्‌--“क्न्‌ शिल्पिसंज्ञयो? 
इति क्षुन्‌ पिटाकः~“पिटाकादयश्च' इत्याकः ॥ २१५॥ . 

२०६. हट दीप्तौ। हटति । जहाट । हटिता । भ्रहटीत्‌, भ्रहादीत्‌ इत्यादि । 

हाटकम्‌~' संज्ञायां च! इति ण्वुल्‌ , बाहुलकादयस्ियामपि हाटशब्दात्‌ कन्वा॥३१६॥ 

२१०, षट श्रवयवे । सटति । ससाट । सेटतुः । सटिता । सिंसटिषति--स्तीति- 
ण्योरेव' इत्यषत्बम्‌। साटयति । श्रसीषटत्‌ । सटा--अजन्ताट्टाप ॥ २१७ ॥ 

२११. लुट विलोडने । 'एतदाद्यः पाठत्यन्ताष्टवरगतृतीयान्ताः? इति कौशिक- 
काश्यपनन्दिद्रमिडाः ते चास्मादनन्तरे पिटहटी च पेठुः । लोटत । लुलोट । लोटिता । 
लुलुटिषति, लुलोटिषति । लुटित्वा, लोटित्वा । लोटयति । श्रलूलुटत्‌, भ्रलुलोटत्‌ । 
काण्यादित्वादुपधाहस्वविकल्पः। भूसूत्रे सुधाकरः--“लुल विलोडने’ इति लान्तो- 
ऽपि दृश्यते, “लोळ्द्‌भुजाकारब्रहत्तरङ्गम' इति माघः । डळयोरेकत्वस्मरणमिति 
वा प्रतिविधेयम्‌” इति । अयं दिवादावपि । भाषार्थरचुरादौ । प्रतिघाते द्यतादी 
इदित्‌ । स्तेयार्थः परस्मेपदिषु । लुण्टेति चुरादौ ॥ ३१८॥ 

२१२. चिट परप्रेष्ये । चेटति इत्यादि पूर्ववत्‌ । काण्यादित्वाभावो विदोषः । 
चेटी--इनन्तात्‌ “सर्वेतोक्तिन्नर्थांदित्येके’ इति ङीष्‌ ॥ ३१९ ॥ 

२१३. विट शब्दे । वेटति इत्यादि । विटः इगुपधलक्षणः कः । विटपः-- 
‘बिटपविष्टपबिशिपोलपाः? इति निपातितः || ३२० ॥ 

२१४. बिट भ्राक्रोशे । बशादिः। बेटति इत्यादि । हिठेत्यत्र केचित्पठन्ति, 
हेठतीत्यादि ॥ ३२१ ॥ ii 

२१५. इट किट कटी गतौ । अत्र मेत्रेयः“कटीति हुस्वान्तं पठन्ति’ इति चतुर्थ 
घातुमुक्त्वा मतान्तरेण दी्घान्तं पठन्‌ ई इति चतुर्थं धातुं दीघमुक्र्वा फलं च 
व्यपदेशिवद्भावेन गुरुमत्त्वेजादित्वाभ्यामयाञ्चकारेत्याम्सिद्धिमाह। क्षीरस्वामी 
तु “त्रयो घातवः, तृतीय ईदित' इत्यङ्गीकृत्य कटित्वा, कट्टः, कट्टवानित्युदाह्ृत्य 
“अन्ये कटीई इति धात्वन्तरं प्ररिंलष्टमाहुः’ इति चोक्त्वा कण्टति, कण्टकः, “उद्‌- 
यति दिननाथो याति शीतांशुरस्तम्‌? इति चोदाजहार। सम्मतातरङ्गिण्योस्तु कटि- 
इ इति चत्वारो धातवस्तृतीय इदिदिति व्याख्यायि । धनपालशाकटायनौ तु त्रीनेव 
घातूनाहतुः । अयं पक्षः समर्थितः पुरुषकारेण । यदाह इ ई इति हुस्वदीघौ धातू 
प्रस्तुत्य “अन्ये पुनरुभावपि न पठन्ति । व्यक्तं चेतत्‌ धनपालशाकटायनवृत्त्योः । 
अपि च शौट्ट गर्वे इत्यादिकान्‌ काश्चन धातून्पठित्वा अन्ते चोदात्ता इत्युच्यते; 
तञ्चास्मन्प्रकरणेऽयतेरपि पाठे सति तस्य 'अनिटस्वरान्तो भवतीति दृश्यताम्‌’ 
इत्यनुदात्तत्वात्प्राचुयोभिप्रायेण कथञ्चिन्ने यं स्यात्‌ , यथाह मैत्रेयरक्षितः--“उदात्त- 
त्वमयतिवजे भट्रग्रामन्यायेनोदात्ता इति सामान्योक्ति? इति। स चायं न्यायः 
सुनिश्चित एवायते: पाठे शोभते । विप्रतिपन्ने पुनरुदात्तत्वोक्स्या्जस्यवशादपाठ- 


१. शिझु० व° ३।७२। २, “पिट इति क्षीरस्वामी, "अर्थ भेदाद्‌ द्विः पाठ? 
इति चाह । ३. “बिट विड' इति भेत्रे । ४, शिझु० व० ११।६४। 

एव ज्यायान्‌ । उदयतीत्यादि चेवमसाध्वेवास्तु” इति । हरदततस्यापि प्रायोऽयमेव 
पक्षोऽभिमतः। यदाह-- “उपसगस्यायतो' इत्यत्रायतिरनुदात्तत्‌ , कथं तर्हि 'उद- 
यति विततोध्वेरदिमिरञ्जौ ? इति परस्मेपदम्‌ किमनेन वन्यगजशौचेन ! यदि वा 
पचाद्यजन्तादुदयशब्दादाचारक्तिपि लट्‌ । केचित्त इटकिकटीत्यत्र इकारमपि 
घालुं पठन्ति” इति । वृत्तिकारोऽपि घ्रायेणात्रेवानुकूलः। यदाह . “एतिस्तुशासु 
इत्यत्र क्यपि “इत्य: इत्युदाह्ृत्य--“कथमुपेयमिति ? इ इत्यस्येतद्र्‌ पम” इति । 
यदि हीमौ स्यातां प्राथम्यादनयोरेकमुपाद्दीत। अथोदाइरणानि--एटति । 
इयेट । ईटतुः । इयेटिथ । पिद्वचनेषु ‘द्विवचनेऽचि’ इति शुणस्य स्थानिवत्त्वादिद्‌- 
शब्दस्य द्विरुक्तौ हलादिशेषे ‘अभ्यासस्यासवर्णे’ इति इयङ्‌ । नन्वेबं शुणस्य 
स्थानिवत््वादबश्यं स पुनः प्रवत्तेयितव्यः । तस्यां च दशायां गुणादन्तरङ्गत्वात्‌ 
सबणेदीर्घेण भाव्यम्‌ । न चास्ति वार्णादाङ्गं बलीयः इति; यत इदमाङ्गवार्णयोः 
समाननिमित्ततवे प्रवत्तते। न च कार्यी निमित्तत्वेनाश्रीयते, सत्यम्‌; इदानी 
मेवाम्रे परिहरिष्यते । एटिता इत्यादि । इटिटिषति। एटयति। मा भवानिटिटत्‌ । 
णिलोपस्य "द्विवचनेऽचि इति स्थानिवत्त्वाट्टिशाब्दस्य द्विवेचनम्‌। अत 
पुर्वेमेवोपधाहृस्व इत्युक्तम्‌॥ केटति । चिकेट। केटिता । चिकेटिषति । किटित्वा 
केटित्वा इत्यादि । किटिः इशुपधात्‌/ इतीन्‌ , कित्त्वान्न गुण; । कण्टतिः। चकणट। 
करिटता । इत्यादि । कण्टकः-संज्ञायां कन्‌ । कणटकितम्‌ तारकादित्वादितच्‌ । 
अनिदिद्वादिनाम्‌--कटति इत्यादि। इ इति चतुर्थधातुवादिनाम्‌- श्रयति । 
इयाय । ईयतुः । ईयुः । इययिथ, इयेथ । भारद्राजनियमादिडविकल्पः। इय । इयय । 
इयाय । इयिव । इयिम। पिट्टचनेषु शुणवृद्धयोः *द्विवचनेऽचि’ इति स्थानि- 
वत्त्वादू इकारस्य द्विवचने 'अभ्यासस्यासव्णे’ इतीयङ्‌। अन्यत्र पूववदियङ्‌। 
स्थानिवद्भावाद्‌ इशब्दस्य ट्विरुक्तौ पुनरियङः घ्रवत्तेनायां तं बाधित्वा “एरने 
काचः इति प्राप्तं यणमन्तरङ्गत्वाट्वाधित्वा सबणेदी्घे पुनरियङादेशः। यदापि 
सवरणेदीर्घस्य यणश्चेकार आश्रयो भवति स्थानिवत्त्वेनेति समानाश्रयणे “बार्णा- 
दाङ्ग बळीयः' इति दीघं बाधित्वा यण्प्रवत्तेते, तदापीदमेच रूपम्‌। अत्र पक्षे 
इययिथेत्यत्रापि न दोषः। यतस्तत्रापि समानस्थानित्वेनास्ति समानाश्रयणतवं 
दीर्घगुणयोः। एवमपि न सिद्धयति, यदत्र द्विचेचनकालेऽपहृतो शुणः पुन 
्रवत्तेते । ततश्चानादिष्टादचः पूर्वत्वेनाभ्यासो दृष्ट इति तस्य 'अभ्यासस्यासवण? 
इति इयङि कत्तव्ये गुणस्य स्थानिवत्त्वाद्‌ असवणे इति प्रतिषेधः स्यात्‌ , 
एवं तहि, अत एवांसव्णेप्रहणसामर्थ्यात्‌ स्थानिवत्त्वं न भविष्यति । नन्वयमस्ति 
वचनस्यावकाशोऽर्तेलिटि द्विर्वचने “अत्तिपिपर्त्योश्च' इति अभ्यासेत्वे इयत्ति, 


१. शिख्ु० व० ४।२०। २, "ऐरतद्रूपस्‌, नेण? इति काशिकादृत्तिपाठ; । 

इयत इत्यादि, नैतत्‌ः न ह्येकसुदाहरणं थोगारम्भं प्रयोजयति, इयति प्रयोजने 
'अभ्यासस्यात्तो' इत्येव ब्रूयात्‌ । उवोऽणादि तु न प्रयोजनम्‌ , तस्य छान्दसत्वे 
“तन्वादीनां छन्द्स्युपसङ्कयानम्‌' इति सुवगाँदिवदुवङः सिद्धत्वात्‌। भाषायामामा 
भाव्यम्‌ । एता । एष्यति-स्वणन्तस्वादनिदूतवम्‌ । भ्रयतु । आयत्‌। ग्रयेत्‌ । आशिषि— 
ईयात्‌-'अक्ृस्सार्वधातुकयोः? इति दीर्घः। ऐषीत्‌। मा भवानेषीत्‌ । ऐष्यत्‌ । 
कर्मेणि-ईयते इत्यादि । स्यादौ चिण्वदिटि वृद्धौ भ्रायिष्यते इत्यादि । ईषिषति-- 
'अज्मनंगमां सनिः इति दीघेः। “इको कल? इति सनः कित्त्वान्न शुणः। 
भ्राययति । मा भवानयियत्‌ । णो चङि वृद्धयाययोः 'णी चङि’ इति हस्वे णिलोपे 
तस्य स्थानिवत्त्वेन यिशब्दस्य द्विवचनम्‌ । इतः, इतवान्‌ । प्रेत्य--ल्यपि 'पत्ब- 
तुकोरसिद्ध” इति एकादेशस्यासिद्धत्वाद्‌ हस्वनिबन्धनस्तुक्‌ । किटेति मैत्रेममतेन 
त्रासे गत: । कटिश्चेदित्‌ वर्षावरणयोः ॥ ३२२-३२५ ॥ ` 

२१६. मडि भूषायाम्‌ । मण्डति। ममण्ड। मण्डिता इत्यादि । मण्डते कन्या 
स्वयमेव । श्रमण्डिठ कन्या स्वयमेव--भूषाकमेत्वाद्यकिचणोर्निषेधः । मिमण्डिषति । 
मामण्ड्यते । भ्रमामनु । मण्डयति । भ्रममण्डत्‌ । मण्डनः क्रधमण्डार्थेभ्यश्च’ इति 
युच्‌ । मएड इति विभागे गतः॥ ३२६ ॥ 

२१७, कुडि वैकल्ये । कुण्डति इत्यादि । कुण्डते इति दाहे गतम्‌ । अत्र 
स्वामी “कुंटीति कौशिकदुर्गो? इति । शाकटायनः पुनः प्रकरणानुरोघेन डान्तमेवा- 
ध्यगीष्ट ॥ ३२७॥ 

२१६. मुट' प्रमरदने । मोटति। मुमोट। मोटिता। मुमुटिषति, ` मुमोटिषति । 
मुटित्वा, मोटित्वा--'रखो' व्युपधात्‌ ? इति कित्त्वविकल्पः । सुडेति धनपालः। 
(पुडेति पकारादिडोन्त इति शाकाटायनः। क्षीरस्वामी तु द्वावपीदितौ पपाठ । 
मैत्रेयस्वमुँ टान्तमेव पठित्वा सुडि खण्डने इति चाप्रे पठित्वा 'पुडि चेत्येके’ 
इत्याहद । मुट प्रमदेनाच्षेपयोरिति तुदादौ । मुट सञ्चूणेने इति चुरादौ ॥३२-॥ 

२१९. चुडि श्रल्पीभावे । चुण्डति इत्यादि । चुटेति दुर्गः । चुट छेदने इति 
तुदादौ । चुटचुटी द्वाबपि चुरादौ ॥ ३२९॥ 

२२०. मुडि खण्डने । मुण्डति इत्यादि । मुण्डः । मुण्डं करोतीति मुण्डयति । 
'मुण्डमिश्रःहच्णळवणत्रतव ख्रहुलकरळक़ततूस्ते भ्यो णिचः इति करोत्यर्थे श्चि णावि- 
वदिति टिलोपः | यवनमुण्डः । काम्बोजमुण्डः-मयूरव्यंसकादितवाद्विशेषणस्य परनि- 
पातः । अत्र मैत्रेयः-“पुडि चेत्येके । पुण्डति। पुण्डः। पुण्ड्म्‌। पुण्डरीकम्‌? इति । 
'उकारबत्पवगो दिप्रकरणादिहायं निर्दिश्यते, मडि भूपायामित्युकारवान्न भवतो- 
ति डकारान्तोऽप्यकारवत्त्वादादो निर्दिष्ट? इति मैत्रेयः । अत्र 'शुठि खण्डनप्रम- 


१, 'सुटि' ख, पुस्तके । 'मुडि' इति क्षीरस्वामी । २, “चुटि' इति ख. पुस्तके मेत्रेये च । 
मा० घा० ८ 

इनयोः? इति क्कचिद्धातुकोशे पठ्यते । मैत्रेयादयस्तु न पठन्ति । तत्राद्यपाठ एव 
ज्यायान्यदिष्टैवाग्रे शुठि शोषणे इति भविष्यति । अस्मिन्‌ हि सति तस्य रूपा- 
भेदाद्‌ शोषणग्रहणमपीहैव कत्तेव्यं स्यात्‌ ॥ २२० ॥ 

२२१. रुटि लुटि स्तेये । रुण्टति। लुण्टति इत्यादि । 'रुठिलुठीत्येके' इति 
क्षीरस्वामी । शाकटायनस्तृतीयान्तौ पपाठ । ळोठतीति विलोडने गतम्‌। लुट प्रति- 
घाते इति द्य॒तादौ । रुष रोषणे इति चुरादौ । तत्र रुठेत्येके ॥ २३१-२३२ ॥ 

२२२, स्फुटिविशरणे । अयं पाठो मेत्रेयादीनाम्‌। स्फोटति। पुस्फोट । स्फोटिता। 
पुस्फुटिषति, एस्फोटिषति । स्फुटित्वा, स्फोटित्वा इत्यादि । इकाररेफयोः उपदेशेऽ- 
जनुनासिक इत्‌” , 'हळन्त्यम्‌? इतीत्त्वम्‌, तेन लुङि इरितो बा’ इति परस्मपदे 
विधीयमानोऽङविकल्पो भवति श्रस्फुटत्‌) श्रस्फ़ोटीत्‌ इति । इदितो नुम्‌ धातोः 
इति नुम्‌ अन्तेद्तो विधानादस्य न भवति । स्फुटेति चन्द्र, । अस्याङ नास्ति । 
स्वामिकाश्यपौ तु स्फुटि स्फुट स्फटेति त्रीन्‌ धातून्‌ पठतः । स्फुण्टति । स्फोटति । 
स्फटति इत्यादि। स्फट-अच्‌ , टाप्‌। स्फुट विकसने इत्यात्मनेपदिषु 
टान्तः ॥३३२॥ 

२२३. पठ व्यक्तायां वाचि । पठति। पपाठ । पेठतुः । पठिता । श्रपाठीत्‌ । 
पाठयति श्लोकं पुत्रम्‌ इत्यादि ॥ ३३४॥ 

२२४. वठ स्थौल्ये । वठति । ववाठ । वठिता इत्यादि । वादित्वान्नैत्वाभ्यास- 
लोपौ । ववठतुः । ववदुः । वठि एकचर्यायामात्मनेपदी गतः ॥३३५॥ 

२२५. मठ कठ मदनिवासयोः । अयं पाठो मैत्रेयस्य । . अन्येषां. “मठ मद- 
निवासयोः, कठ कृच्छजीबने? इति । मठति । कठति इत्यादि । कठ: -अच्‌ । कठेन 
प्रोक्तं छन्द: 'कलापिचेशम्पावनान्तेवासिभ्यश्चः इति वेशम्पायनान्तेबासित्वा- 
ण्णिनिः। तस्य 'कठचरकाल्लुक इति लुक्‌। “छन्दोब्राह्मणानि च तद्विषयाणि 
इति नियमात्‌ 'तद्धीते तद्वेद? इति अध्येतृवेदितृप्रत्ययान्त एव प्रयोगाः । 
तस्य चाणः प्रोक्ताल्लुक्‌ इति लुक । तदेव कठेन प्रोक्त छन्दोऽधीयमानोऽपि 
कठः । कठिनम्‌ आऔंणादिक इनच्‌ । वंशकठिने व्यवहरति वांशकठिनिकः 'कठिना- 
न्तप्रस्तारसंस्थानेषु व्यवहरति” इति कठिनान्तादिभ्यः सप्तम्यन्तेभ्यो व्यवहृरती 
यर्थ ठगिति ठक्‌। कठोरम्‌--'कठिचकिभ्यासोरच्‌’ इत्योरच्‌। अनन्तरम्‌ अठ 
गताविति क्चित्पध्यते । मैत्रेयादयस्तु न पठन्ति ॥३३६-३३७॥ 

२२६. रु परिभाषणे । रठतीत्यादि ॥३३८॥ 

२२७. हठ प्लुतिशठत्वयोः । हठति। जहाठ इत्यादि । हठ बलात्कार इति 
चन्द्रदुगों ।। ३ ३६॥। 


१, 'वटि विभाजने इत्यधिकं सूत्रं पठतः स्वामिमेत्रेयौ । २, क्षीरस्वाम्यादीनास्‌ । 
३, क्षीरतरङ्गिण्याम्‌ । ४. 'प्लुतिशङ्कुबन्धनयो।? इति स्वामिमेत्रेयौ । 

२२८. र्ठ लु उठ' उपघाते। रोठति । लोठति इत्यादि ॥ अत्र मैत्रेयः --“उठेत्य- 
प्येके? इति । धनपालशाकटायनौ तु रूठलुठेत्येव पेठतुः। क्षीरस्वामी तु 
उठि पठित्वा *रुठ लुठ इत्यपि दौर्गा? इत्याह । श्रोठति। उवोठ । ऊठतुः । श्रोठिता 
इत्यादि । एठतिवत्प्रक्रिया । लुठेः काण्यादित्वात्‌ः भ्रलूलुठत्‌ । प्रलुलोठत्‌ इति 
भवति । अयं श्लेषणे तुदादिः। लुठि आस्ये प्रतिघाते च। रुठि लुठि गता- 
वित्यम्रे इदितौ । लुठ इलेषणे इति तुदादौ । “असौ डान्त इत्येके? इति मैत्रेयः । 
तथा च स्वामी 'लुठतीति लक्ष्यदशेनात्‌ ' तुदादो पाठः’ इति। लुठ प्रतिघाते 
इति द्युतादीं ॥३४०-३४२॥। 

२२९. पिठ हिंसासंक्लेशनयोः । पेठति इत्यादि । पीठम्‌-=घञ्‌। 'अन्येषामपि 
दृऱयते' इति दीर्घः । पीठी--इन्ञन्तात्‌ कृदिकारादक्तिनः? इति ङीष्‌ ॥३४३॥ 

२३०. शठ केतवे च। चकाराद्धिसासंक्लेशनयोश्च । शठति इत्यादि । 
स्वाम्याद्यः पुनञ्चकारं नेव पेठुः। गत्यसंस्कारयोरयं चुरादो तन्नेव शलाधाया- 
मात्मनेपदिषु, सम्यगवभाषणे कथादौ ॥२४४॥ 

२३१, शुठ गतिप्रतिघाते । प्रतिघात इत्येव धनपाल: । तथा च “कुठि इत्युत्तर- 
घातौ प्रतिहतिमात्रं प्रतीयते अतिशिष्यते इत्यथेः' इति स एवाह। शोठति इत्यादि। 
शुठीति क्षीरस्वामी । शुठ आलस्ये इति चुरादौ । शुठि शोषणे इत्यत्रेवाम्रे ॥२४५॥ 

२३२. कुठि च । कुण्ठति इत्यादि । कुण्ठः ॥३४६॥ | 

२३३. लुठि श्रालस्ये प्रतिघाते च । लुण्ठति इत्यादि । लोठतीत्युपघाते 
गतम्‌ ।।३४७॥ | 

२३४. शुठि शोषणे । शुण्ठति । शुष्ठः। शुणठी। शोठतीति गतिप्रतिघाते 
गतः ॥३४८॥ 

२३५. रुठि लुठि गतौ। अर्थभेदात्पुनः पाठो लुण्ठेरित्याहुः। रुण्ठति । 
लुएठति इत्यादि ।। २४९-३५०।। | / 

२३६. ब्रुइ भावकरणे । भावकरणमभिप्रायसूचनम्‌_। च्रइति । द्वइ । चुङ्डिता 
इत्यादि । चुच्नुड्रिषति। चोडुड्यते । श्रचोच्त्‌ । अयं दोपधं इति संयोगान्तलोपे 
तकारस्य श्रवणं भवति । दुइयति । ्रच्नुब्रुहुत्‌ ॥३५१॥ 

२३०. प्रहृ भ्रभियोगे.। अयमपि दोपध इति क्किपि श्रत्‌ इति भवति। भ्रति । 
प्रानइ । श्रिता । श्रहिडिषति । 'न न्द्रा? इति दुकारबज्जेस्य द्विवचनम्‌ । झडुयति । 
ग्राडिडत्‌ ॥३५२॥ 

२३८. कह्‌ कार्कश्ये । कडुति इत्यादि । अस्यापि दोपधात्वाद्यङ्लुकि क्विपि च 
भचाकत्‌, कद्‌ इति च भवति । कञ्च तत्‌ जलं च कजलम्‌ ॥३५३॥ 


१, 'उठ' ख, पुस्तके नास्ति । 

२३६, क्रीड्‌ विहारे। क्रीडति । चिक्रीड । क्रीडिता । चिक्रीडिषति । चेक्रीड्यते । 
चेक्रीट्टि । अचेक्री ट्‌ । प्राक्रीडते--क्रीडो5नुसम्परिभ्यञ्च' इति अन्वादिपुवाच्चकारा- 
दाङपूर्वात्तङ्‌ , एवम्‌ भनुक्रीडते इत्याद्युदाहा्यम्‌। समा साहचर्यादनोरुपसगेस्य 
ग्रहणम , तेन 'तृतीयाथे' इति यदा अनोः कर्मप्रवचनीयत्वं तदा तङ्‌ न भवतीति 
माणवकमनुक्रीडति इति, माणवकेन सह कीडतीत्यर्थः। 'कर्मप्रवचनीययुक्ते द्वितीया’ 
इति माणवकादू द्वितीया । संक्रीडन्ति शकटानीत्यत्र 'समोऽकूजन इति वक्तव्यम्‌' 
इति उक्तत्वान्न तङ। कूजन्ति शकटानीति हास्यार्थः। आक्रीडी-'सम्पूच? इत्यादिना 
घिनुण्‌। चिक्रीडः-'कृञादीनां के द्वे भवतः? इति कप्रत्यये द्विवचनम्‌ ॥३५४॥ 

२४०, तुड तोडने। तोड़नं दारणं हिंसनं चेत्युक्तम्‌ । तोडति । तुतोड । 
तोडिता इत्यादि । तूड़ इति स्वामिशाकटायनो । तुण्डते इत्यात्मनेपदी गतः ॥२५१॥। 

२४१. हुड़ हुड' होड़ गतौ । हृडति । जुहुड। हुडिता । हुड्यति । भ्रजूहुडत्‌ ॥ 
होडति । जुहोड । होडिता । होडयति । भजुहोडत्‌ इत्यादि । हुङ्‌ हूडू गताविति. धन- 
पालशाकटायनौ । होडते इत्यनादरे गतः ॥। ३५६-३५८ 

२४२. रौड़॑ श्रनादरे । रौडति इत्यादि ।।३५९।। 

२४३. रोड लोड उन्मादे । रोडति । लोडति इत्यादि ॥३६०-३६१॥ 

२४४, प्रड उद्यमने । डति । श्रडो वृश्चिकलांगूछम्‌ , तेन तेक्ष्ण्यं लक्ष्यते । 
विरिष्टोऽडस्ते्षण्यमस्य वयडः, तस्यापत्यं घ्याडि:--“अत इञ्‌?, . “स्वागतादीनां 
च” इति वृद्धिप्रतिषेधेजागमयोनिषेध: ॥३६२॥ 

२४५. लड विलासे । लडति इत्यादि । जिह्वोन्मथने घटादौ। अनन्तरम्‌ “लल 
इप्सायाम? इति कचित्पठ्यते तत्‌ क्षीरस्वामि पुरुषकाराद्यो नानुमन्यन्ते, यत्‌ रल- 
योडेलयोश्चैकस्वस्मरणात्‌ ललयति ललना' इत्याहुः। लड ` उपसेवायामिति 
चुरादौ ॥३६३॥ 

२४६. कड मदे। कडति इत्यादि । क्षोरस्वामी तु कडीति पठित्वा 'कडेति दुर्गा? 
इत्याह । ` अयं तुदादौ च। उभयत्र पाठफळं तत्रेव छक्ष्यते। कण्डते इति 
गतः ।।३६४॥ | 

२४७. गडि वदनैकदेशे । गरडति इत्यादि । अत्र वक्तव्यं अन्तत्यादिष्बसु 
पठित्वोक्तम्‌ ॥३३५॥ ॒ 

२४८. शौटादय उदात्ता उदात्तेतः । 

तवर्गान्ताः केचनेधत्यादयो' गताः, केचन द्यतादौ वक्ष्यन्ते इति क्रमप्राप्तानात्मनेपदिनः 


पवर्गान्तानाह-- 


१. हुड ख, पुस्तके मेत्रेये च नास्ति । २, 'द्वौड' इति क्षोरस्वामी । ३, काड क, 
पुस्तके । ४, विकासे-इति मैत्रेयः । ५. पूवं ७५ एष्ठेऽवलो कनीयस्‌ । 

२४९. तिपु तेषु टिप ऐप क्षरणार्थाः । एतदादयः स्तोभत्यन्ता उदात्ता अनुदा- 
ततेतः । “तपिं तिपिं चापि’ इत्यनिटकारिकासु पाठात्‌ तिपिरेकोऽनुदात्तः, क्रदित्प- 
वर्गान्तात्मनेषदित्वसाम्याञ्चेह पाठः । क्षीरस्वामिना त्वयं सेड्दाहृतः, तत्काश्यप- 
ृत्तिन्यासपदमन्र्यादिविरोधात्‌ “तपिं तिपि’ इति व्याप्रभूतिवचनविरोधाच्चोपेक्ष्यम्‌ । 
तेपते । तितेपे । तितपिषे । तितपिवहे । क्रादिनियमादिट्‌ । तेप्ता । तेप्स्यते । तेपताम्‌ । 
भ्रतेपत । तेपेत । आशिषि - पिप्सीष्ट । अतिप्त । श्रतिप्साताम्‌ । कलि सिञ्लोपः “लिङ- 
सिचावास्मनेपदेषु”इति इक्समीपाद्धलः परयोझेलायोलिङसिचोः कित्त्वान्न गुणः। 
आत्मनेपदेष्विति सिचि एव त्रिशेषणम्‌ , न लिङः; परत्वासम्भवात, परस्मेपदिषु 
मलादित्वासम्भवाच्च। तितिप्सते । तितिप्सेते, “हन्ताच्च' इति इक्समीपाद्धला देः 
सनः कित्त्वान्न गुण: । तेतिप्यते । तेतिपीति, तेतेक्ति । तेपयति । ग्रतितेपत्‌ । ऋदित्त्वा- 
ण्णो चकि हस्वाभावः ॥ तेपते । तितेपे। तेपिता । तेपिष्यते । तेपताम्‌ । भ्नतेपत । 
तेपेत । तेपिषीष्ट । अतेपिष्ट । तितेपिषते । तेतेष्यते । तेतेपीति, तेतेप्ति ॥ स्तेपते । तिष्टिपे । 
तिष्टिपाते । अभ्यासे खयः शोषः । स्तेपिता इत्यादि तेपिवत्‌। तिस्तेपिषते, तिस्ति- 
पिषते । स्तिपित्वा, स्तेपित्वा । 'स्तोतिण्यो रेव’ इत्यपत्वम्‌। रलो व्युपधात्‌? इति 
वा कित्त्वम्‌ । तेष्टिप्यते । तेष्टिपीति, तेट्टेपि । तेष्टिपत: । तिपिवत्‌ ष्टेपिः। अभ्यासे 
खयश्शेषो विशेषः । “दिष्ट देप? इति च काश्यपः || ३६६-२६६ ॥ | 

२५०, तपु कम्पन च || २७० ॥। 

२५१. ग्लेषृ देन्ये ॥ ग्लेपते इत्यादि ॥ ३७१ ॥ 

२५२, द्वेष कम्पने । वेपते । वेपथुः--'ट बितोऽथुच्‌' इत्यथुच्‌ । 'विपिनम्‌-- 
विपितुद्योहस्वञ्च' इतीनचि हस्वः ॥ ३७२ ॥ 

२५३. केवृ गेपुग्लेपु च। “चकारार्क्रम्पने गतो च, सूत्रविभागात्‌' इति स्वामी । 
मेत्रेयस्तु चकारमन्तरेण पठित्वा “कम्पन इत्यपेक्ष्यते? इत्याह । वेपतिना सहेषाम- 
पाठोऽप्रसिद्धत्वज्ञापनायेति तस्याभिप्रायः। ग्लेपेरथेभेदार्पुनः पाठः। केपते 
इत्यादि । वेषादीनां ते पतेश्वलनाथेत्वात्‌ ‘निगरणचळनार्थेभ्यः' इति णो परस्मेपद्‌- 
मेब। एषामनुदात्तेत्वात्‌ 'चलनशब्दार्थादकर्मकाथयच्‌’ इति युचि वेपन इत्युदा- 
हायम्‌॥ ३७३-३७५ ॥ 

२५४. मेऽ रेप लेषु गतौ । अयं पाठः स्वामिनः । मेत्रेयस्तु भेष्ट लेए सेवने 
रेष प्लेवू गतो? इत्याह । भेपते ॥ रेपते ॥ लेपते इत्यादि । क्चित्पछ्येते-~ हेप घेप्र 
हत च ॥ ३७६-३७८ ॥ 

२५५. त्रपुष्‌ लजायाम्‌ । त्रपते। त्रेपे। तफलभजत्रपश्च' इति किति छिटि 
सेटि थलि एत्वाभ्यासलो प। त्रपेर्थल्नास्ति। त्रपिता, त्रश्ता । त्रपिष्यते, त्रप्त्यत्ते। उदि 
त्वादिङविकल्पः। त्रपताम्‌ । भ्रत्रपत । त्रपेत । आशिषि-त्रपिषोष्ट, त्रप्सौष्ट । श्रत्रपि 
्रत्त। कलि सिचो लोपः । तित्रपिषते, तित्रप्सते । तात्रप्यते।  तात्रपोति, तात्रपति । 

श्रपयति । श्रत्रितपत्‌ । घटादित्वान्मित्त्वम्‌ । त्रपित्वा, तप्त्वा । त्रप्तः, त्रप्तवान्‌--“यस्य 
विभाषा? इति निष्ठायामिण्निषेधः । ` त्राप्यम्‌-आसुयुबपिरपिलपित्रपिचमश्च' 
इति भावे ण्यत्‌, 'पोरदुपधातः इति यतोऽपवादः । त्रपा-- षिद्धिदादिभ्यो5ङ” 
इति खियामङ्‌। श्रपत्रपिष्णु:--“अलडकृञ्‌निराकृनप्रजनोत्पचोत्पतोन्मदरूच्यप- 
त्रपवृतुवृघुसहचर इष्णुच’ इति तच्छीलादाविष्णुच्‌ । त्रपु-- शुस्वृस्निहित्रप्यसि- 
वसिहनिक्कदिबन्धिमनिभ्यञ्च/ इत्युप्रत्ययः । त्रपुणो विकारः त्रापुषम- त्रपुजतुनोः 
षुक्‌? इति घुगागमोऽण्प्रत्ययश्च ॥ ३७६ ॥ 

२५६, कपि चलने । कम्पते । चकम्पे । कम्पिता इत्यादि । कम्पयति-- निग- 
रणचळना' इति नित्यं परस्मेपदम्‌। कम्प्रः-“नमिकम्पिसम्यजसकमहिसदीपो र; 
इति ताच्छील्यादो रः) वासरूपविधिना अनुदात्तेतः इति बा “चळनशाब्दे’ इति 
वा युचि कम्पनः । ननु पदेरनुदात्तेत्त्वादेव युचि सिद्धे ‘जुचङक्रम्य’ इत्यादिना 
पुनयुंज्बिधानेन ताच्छीलिकेषु बासरूपबिधिर्नेति ज्ञापितम्‌ । अन्यथा 'लषपतपद्‌' 
इत्युक्या अनुदात्तेहक्षणयुचः समावेशो सिद्धे पुनस्तद्विघानमनर्थकं स्यात्‌, नेत- 
दृस्ति; 'सृददीप’ इति दीपेः युञ्निषेधादस्यानित्यत्वज्ञापनात्‌। नित्ये हि नमिकम्पि' 
इत्यादिना विशेषविहितेन रप्रत्ययेन युचो बाधस्य सिद्धत्वात्‌ किं तन्निषेधेन ! 
विकपितः--बिकृतशरीर इत्यथः ।  “लगिकम्प्योरूपतापशरीरयोः इति नलोपः । 
कपिः-'कटिकम्प्योनेलोपश्चः इतीन्प्रत्यये नळोपः। कपेर्भावकमेणी . कापेयम्‌-- 
'कपिज्ञात्योढेक्‌ इति ढक्‌। वृषो धमेस्तस्याकपिः अकम्पिता वृषाकपिः विष्णुः 
रुद्ररच । वुषाकपायी श्रीः गोरी च। 'वृषाकपि? इत्यादिना पुंयोगलक्षणे ङीषि 
अन्त्यस्येकारः । कपिलः-“कपेञ्च' इतीळच्प्रत्ययः, बाहुळकादत एव निर्देशाद्वा 
नलोपः । कबलः, कम्बलः-बाहुळकात्‌. कलप्रत्ययः, पकारस्य बकारः पक्षे नलोपश्च । 
कम्बल्यमूर्णापलशतम्‌--कम्बलाय हितमिति विषये 'कम्बलाञ्च संज्ञायाम्‌’ इति 
यत्‌ । द्वाभ्यां कम्बल्याभ्यां क्रीता शाटी द्विकम्बल्या-“तद्धितार्थोत्तरपदसमाद्दारे 
चः इति तद्धितार्थे समासे “द्विगुश्च? इति द्विगुत्वे प्राग्वतेष्ठञ्‌, इति प्राग्वतीये: 
्वर्थेषु विहितस्य ठञः, ‘अध्यद्धपूरवद्विगोलुंगसंज्ञायामः इति लुक्‌। अत्र द्विगोः 
इति प्राप्तस्य ङीपः “अपरिमाणबिस्ताचितकम्बल्येभ्यो न तद्धितलुकि’ इति 
निषेधः । अपरिमाणान्तात्परिमाणत्वेऽपि बिस्ताद्यन्ताश्च द्विगोस्वद्धितलुकि सति 
डीब्नेति सूत्राथः। पाण्डुकम्बलेन परिवृतो रथः पाएडुकम्बली--“पाण्डुकम्बला- 
दिनिः” इति पाण्ड्कम्बलशब्दात्तयीयान्तात्‌ परिवृतो रथ इत्यथे इनिः । येन यत्प- 
रिवृतं तत्तस्यास्ति इति मस्वर्थीयेनिना सिद्धे इदं वचनं ठनो निवृत्त्यर्थम्‌ ॥३८०॥ 

२५७. रबि लबि भ्रबि शब्दे । रम्बते । ररम्बे । रम्बिता । रिरम्बिषते । रारम्ब्यते। 
रारम्बीति, रारम्सि। अअरारन्‌। हे इति रस्बत इति हेरम्बः ॥ लम्बते इत्यादि ॥ 
भ्रमते । आनम्बे । श्म्बिविषते । श्रम्बयति । ्ाम्बिबत्‌ ।  त्रीण्यम्बकानि चक्षंषि 

अस्येति त्र्यम्बकः--त्रयाणां लोकानामम्बः पितेत्यागमविदः: । 'द्यो्भेमिरापस्ति- 
स्रोऽम्बा अस्य? इति भारतम्‌ । अम्बः शब्द: , त्रयः शब्दा अकारोकारमकाराः 
प्रतिपादका अस्य वेति भट्टभास्करः; स एव सृष्टिस्थितिसंहारविषयास्तिस्रो वा 
शक्तयोऽस्येति च। श्रम्बरीषम्‌-“भ्राष्ट्रमम्बरीषम्‌' इति निपात्यते । अम्बा । हे 
भ्रम्ब--'अम्बार्थनद्यो” इति हस्वः सम्बुद्धौ ॥ ३८१-३८३ ॥ 

२५८. सबि भ्रवखंसने च। अलाबुः--नथि लम्वेनेलोपश्च' इति नञ्युपपदे 
उकारप्रत्ययो नळोपञ्च णिद्वद्भावादू वृद्धिश्च ॥ ३८४॥ 

२५९. कबू वर्णे । कबते । चकबे । कबिता । चिकबिषते । चाकब्यते । चाकप्ति । 
काबयति । भ्रचकाबत्‌ । कबर!--बाहुलकादर: । कबरी-- जानपद’ इत्यादिना केश- 
वेशे छीष्‌। अन्यत्र कबरा। कबुंरः~वाहुळकादुरप्रत्ययो रेफोपजनश्च ॥३८५॥ 

२६०. क्लीब प्रधाष्ठ्ये । क्लीबते । चिक्लीबे। क्वीबिता। क्वीबयति । भ्रचिङ्कीबत्‌ । 
क्लीब इवाचरति क्कीवते-“आचारेऽबगल्भक्लोब' इति क्विप्‌ , तत्सन्नियोगेन चेषा- 
मकारस्यानुदात्तताऽनुनासिकताप्रतिज्ञानादनुदात्तत्वात्तङति होडवो प्रतिपादि- 
तम्‌ । किबभावे 'उपमानादाचारे/ इति क्यङि क्लीबायते ॥ ३८६ ॥ 

२६१. क्षीबृ' मदे । क्षीबते । चिक्षीबे । क्षीबिता । क्षीबर्यात । ग्रचिक्षीबत्‌ । क्षीबः- 
“अनुपसर्गातफुलक्षीब' इति निष्ठायामिडभावस्तलोपरच, इच्छुब्द्लोपो वा 
निपात्यते ॥ ३८७॥। 

` २६२. शीभु कत्थने। शीभते। शिशीभे। शीभिता । रिशीभिषते । शेशीम्यते । 
शेशीब्धि-“भषस्तथोः इति तकारस्य धकारे “कलां जश्‌ कशि? इति भकारस्य 
बकार्‌ः। शीभयति। भ्रशिशीभत्‌ । शोभरः--बाहुलकादरः ॥ ३८८॥ 

२६३, चीभू च । चीभते इत्यादि ॥ ३८९ ॥ 

२६४, रेभ शब्दे । रेभते । भ्ररेमत इत्यादि । विरिब्धः-- क्षुव्घस्वान्त’ इत्या- 
दिना स्वरे निष्ठायामिडभावे उपधाहुस्तरत्वं च निपात्यते । अन्यत्र रेभितः। अभि- 
रभी च कचित्पठ्येते' । भ्रम्भते । रम्भते इत्यादि । भ्रम्भः-असुन्‌। अम्भसोऽ- 
पत्यं श्राम्मिः। 'सम्भूयोऽम्भसोः सलोपश्च’ इति बाह्वादिपाठादिनिं सलोप:॥३&०॥ 

२६५. एमि स्कभि प्रतिबन्धे । स्तम्भते । तस्तम्भे खयः दोष: । स्तम्भिता । तिस्त- 
म्भिषते। 'स्तोतिण्योरेब? इत्यषसम्‌ । षोपदेशफलं ण्यन्तात्सनि तिष्टम्भयिषति 
इति पत्वम्‌ । उत्तम्भते । उत्तम्भिता । उतम्भितः--'“उदः स्थास्तम्भोः पवस्य” इति उद्‌ 
परयोरनयोः सकारस्थाने पूर्वस्य सवर्ण इति तकारः। 'स्तम्भेः इत्यादावुपसर्गा- 
तपरस्य षत्वविधौ 'स्तम्भुरतुम्भु' इति प्रतिपदोक्तस्यैव स्तम्भेः प्रहणं न त्वस्य लाक्ष- 
णिकस्येति विस्तम्भते इत्यादो न पत्वम्‌ । “उदः स्थास्तम्भोः? इत्यत्र तु नायं न्यायः; 


१, 'क्षोत्र' इति मैत्रेयः । २. 'अभि रभि शब्दे-इति दुर्ग” इति क्षीरतरङ्गिण्याम्‌ । 

यतस्स्तम्भुरूपमुभयोरपि लाक्षणिकम्‌ । अत्र स्वामिमेत्रैयौ ष्रभेष्टकारमेकीयमतेनौ 
पदेशिकमाहदतुः । तत्र ष्टम्भते विष्टम्मते इत्यादौ सववत्र ष्टुत्वेन षत्वे लिडादावभ्यासे 
टकारस्य शेषे तष्टम्भ इत्यादि भवति ॥ स्कम्भते । चस्कम्भे । स्कभिता । स्कम्मितः-- 
'असितस्कभित' इति निपातनं छन्द्सि। 'वेः स्कभ्तातेनित्यम? इति षत्वं आनिदे- 
शात्‌ सौत्रस्येव, नास्येति विस्कम्मते इति भवति । “स्तन्मुस्तुन्भुस्कन्भुस्कुन्भु' इति 
सौत्राश्वत्वारो धातबः, ते च भ्तन्सुस्तुन्भुस्कन्भुस्कुन्भुस्कुङभ्यः श्नुः इति श्नाश्नु 
विकरणा इति नात्रोदाहियन्ते । स्तोभते इत्यग्रे स्तम्भार्थे ॥ ३६१-३६२ ॥ 

२६६. जभि जृभि गात्रविनामे । 'जभी इत्येके, जब्धम्‌' इति मेत्रेयः । अयमेव 
पाठः प्रायेण वृत्तिकारस्य सम्मतः। यदाह- रधिजभोरचि’ इत्यत्र अज्मदणप्रत्युदा- 
हरणे 'रच्धा, जब्धम्‌? इति, अनीदित्त्वे इटा भाव्यमिति कथमेबमुदाहरेत्‌ ! जम्भते। 
जजम्भे । जम्भिता । जम्भिष्यते। जम्भताम्‌ । भ्रजम्भत । जम्भेत । जम्भिषोष्ट । श्रज- 
म्मिष्यत। जिजम्भिषते- रधिजभोरचि’ इति अजादी प्रत्यये नुम्‌ । जज्ञभ्यते-लुपसद- 
चरजपजभदहद्शगुभ्यो भावगद्दायाम्‌’ इति यङ। भावो घात्वर्थस्तस्य गहा 
भावगहा। अयं च यङ्‌ पृवसूत्रान्नित्यग्रहणानुवृत्त्या तक्रकौण्डिन्यन्यायेन वा 
क्रियासमभिह्दारयङो बाधक इति माष्यादो स्थितम्‌ । जपजभदहदशभञ्जपशां च” 
इति अभ्यासस्य यङि यङलुकि च बुगागमः। इदं च जुग्ग्रहणमनुस्वारोपलणाथम्‌ ; 

नुगतोऽनुनासिकान्तस्य' इत्यत्रान्तम्रहणात्‌। तद्धि तदन्तविधिनाप्यनुनासि- 
कान्तस्य धातोरभ्यासस्य नुकि सिद्धे तदन्तस्य यत्काय तद्यथा स्यादिति। न च 
नुकोऽन्त्यत्वे किञ्चित्कायंमस्ति, अस्ति चानुस्वारस्य 'वा पदान्तस्य? इति परसवण- 
विकल्पः । “कतुः क्यङ सलोपश्च’ इतिवदनुनासिकेत्यविभक्तिको निर्देश: । तेन 
जन्ञम्यते इत्यत्रानुस्वारस्यापि पत्ते श्रचणं भवति । जब्जभीति, जढ्जब्धि । जव्जब्धः 

जन्जम्भति इत्यादि। 'रघिजभोरचि' इत्यत्र 'प्रकृतिप्रहणे यङ्लुगन्तस्यापि 
ग्रहणम्‌’ इति अजादौ जुंमागमः । जम्भयति । ग्रजजम्मत्‌ । जम्भो द्न्तविरेषोऽभ्य- 
बह्दाय॑ च। शोभनो जम्भोऽस्यास्तीति सुजम्भा--'जम्भासुहृरिततृणसोमेभ्य 

इति स्वाद्यादेजम्भान्तात्‌ बहुब्रीहेरनिचि 'सवेनामस्थाने चासम्बुद्धौ? इति नान्त- 
स्योपधाया दीघः। पदत्वे 'नलोपः प्रातिपदिकान्तस्य' इति नलोपः भसंज्ञायां 
अल्लोपोऽनः’ इत्यह्लोपः-युजम्न्न इत्यादि। ङौ तु विभाषा ङिश्योः इति 
विकल्पित इति सुजम्म्न, सुजम्भनि इति भबतः। सम्बुद्धौ न ङिसम्बुद्धयोः इति 
नलोपनिषेधः । नपुंसके तु वा नपुंसकानाम' इति पक्षे नलोपः। अन्यत्र तु 
नित्यः। दीघस्तु न भवति; असवेनामस्थानत्वात्‌। शो सवनामस्थानपरत्वात्‌ 
सुजम्भानि इति । 'विभाषा ङिश्योः? इति श्यामह्लोपबिकल्पनातं, सुजम्भ्नी, सुजम्भनी 
इति भवतः । खयां ऋन्नेभ्यः’ इति ङीपः 'अनो बहुत्रीहे” इति निषिद्धत्वात्‌ 
पुंसीव रूपम्‌ । यदा तु “डाबुभाभ्यामन्यरस्याम्‌”? मन्नन्ताद्ातिपद्काद्न्नन्ता- 

दहुत्रीहेश्व डाबिति डाप्‌ , तदा डित्त्वाट्टिलोपे एजम्भा, सुजम्मे इत्यादि । अत्र ङीपः 
प्रतिषेधस्य डापः श्रवणस्य च वचनद्वयप्रामाण्यादेव सिद्धौ अन्यतरस्याङप्रहणेन 
भिन्नेन योगेन ङीपोऽभ्यनुज्ञानात्‌ सुजम््नी इत्याद्यपि भवति। अत्र च योगे 'अनो 
बहुब्रीहेः? इत्येबानुवत्तेते, न तु मनः इति। तेन सीमादेः प्रातिषदिकादू 
ङीबभाबः। सुजम््नी इत्यादौ तु अन्नन्तबह्ुत्रीहित्वाद्भवत्येव। सुपर्वा सुशर्मा इत्यादौ 
तु “अन उपघालोपिनोऽन्यतरस्याम्‌' इति नियमान्न भवति। सिद्धे सत्यारभ्यमा- 
णोऽयं नियमार्थः यद्न्यतरस्यां डीड्बिधानं तदुपधालोपिन एव इति। अत्र ह्यह्लोषो 
“न संयोगाद्वमन्तात्‌? इति निषिद्धयते । वमन्तात्‌ संयोगात्‌ भसंज्ञानिमित्ते 
प्रत्ये परेऽह्लोपो नेति सुत्रार्थः । 'जम्भासुहरितदृण’ इत्यत्र जम्भेति भाविना 
समासान्तेन निर्देशात्समासार्थादुत्तरपदादक्ृते एव समासे समासान्ता 
इत्ययं पक्षो ज्ञाप्यते । तेन ब्विपुरीत्यादि सिद्धयति। यदि ह्यत्र 'ऋकपूरब्धूः? 
इत्यकारः समासे कृते स्यात्‌, तदा समासस्याकारान्तोत्तरपद्त्वाभावात्‌ “अकाः 
रान्तोत्तरपदो द्विगुः खियामिष्यते’ इति ख्रीलिङ्गता न स्यात्‌। जृम्भते । जज॒म्मे । 
जुम्मिता इत्यादि । यङःथङ्लुकोः 'रीगृत्वत? इति वचनाद्रुग्रि्रीको भवन्ति। जरी- 
जुभ्यते। जरीजुम्भीति इत्यादि । जुम्भयति। भ्रजजुम्भत्‌ । जभिः विनाशनाथे चुरादौ । 
भाषार्थोऽयं परस्मेपदिष्वपि इति केचित्‌ ॥३६३-३६४॥ | 

२६७, शल्भ कत्थने । शत्भते । शशल्मे । शल्मिता इत्यादि ॥३६५॥ 

२६५. वल्भ भोजने । दन्त्योष्ठयादिः । वल्मते । ववल्मे । णो निगरणार्थत्वात्त 
नित्यं परस्मैपद्म्‌ । वल्भयति ।। ३६६॥ 

२६६. गल्भ धाष्स्ये । गल्मते । प्रगल्भः । अवगल्भ इवाचरति प्रबगल्भते--- 
'आचारेऽवगल्भ' इति किप्‌, तत्सन्नियोगेनाकारस्यानुदात्तत्वानुनासिकत्ब- 
प्रतिज्ञानं प्रागेवोक्तमित्यनुदात्तेच्वात्तङ्‌। क्विपोऽभावे क्यङि भ्रवगल्भायते । अव- 
गल्भेति विशिष्टप्रहणादनुपसुष्टादन्योपसुष्टाश्चाचारक्किपि गल्भति, प्रगल्भति इति 
भवति ॥२६७॥ 

२७०, श्रम्भु प्रमादे । ताळव्योष्मादिः । एवं काश्यपः । दन्त्यादिरिति चन्द्रः । 
स्वामी चेचं पठित्वा मतान्तरेण स्रन्स्विति दन्त्यान्त्यत्वमप्याह । मैत्रेयस्य त्वयसेब 
पक्षः। यदाह स: संयोगान्तसाधम्येण सान्तोऽप्यत्र निदिश्यते। यतादाबप्ययं 
पठिष्यते। तस्येव च ध्यंसुसाहचर्यान्नीगित्याहः। दत्वे पुनरसाहचर्येमि- 
च्छन्ति” इति । दैवेऽप्येवमेवोक्तम्‌ । तत्र तावदयं पक्षो वृत्तित्ठ चाख्याकृतामन- 
भिमत इब प्रतीयते, यददत्त्वसूत्रे उभयोम्रंहणं नीक्सूत्रे नास्येति चाहुः। सति 
ह्येबमवश्यं वक्तव्यम्‌। तथैव स्वामिचन््रयोरपि पाठोऽनभिमत इव । यत्‌ “वो कष- 
छसकत्थश्रम्भ' इत्यत्र 'श्रम्थु विश्वासे’ इति बद्न्नमुं नोपाद्दत वृत्तिकारः, अम्रहणे 
कारणं चाचष्ट । तथा व्याख्याकृतोऽपि न वृत्तिकारबचनम्जुपढक्षणमाचक्षत, 

नाप्यम्रहणे कोरणम्‌ । श्रम्भते । शश्रम्मे । श्रम्भिता । श्रम्मित्वा, अ्रब्ध्वा--उदित््वाः 
दिड्विकल्पः, “न क्त्वा सेद्‌' इत्यकित्त्वान्नलोपा भाव: । श्रब्ध---“यस्य विभाषा’ 
इत्यनिटत्बम्‌ । ३६८।। 

२७१. ष्टुभु स्तम्भे ! स्तोभते । तृष्टुभे । स्तोभिता इत्यादि । तुस्तुभिषते, तुस्तो- 
भिषते । स्तुभित्वा, स्तोभित्वा--“रलो व्युपधात्‌’ इति वा कित्त्वम्‌। उदित्त्वात्पत्ते 
क्त्वायामिडभावे स्तुब्ध्वा इति। 'निष्ठा' इति निष्टायां यस्य विभाषा’इति स्तुन्धम्‌ । 
सनि स्तौतिण्यो रेव’ इत्यषत्वम्‌ , निष्टोभिता। निष्टोब्धा-'उपसर्गारसुनोति? इत्यादिना 
प्राक्सितादडव्यवायेऽपि’ इति च षत्वम्‌। नितुस्तोमिषते इत्यत्राभ्यासेन व्यवा- 
यात्‌ अस्थादित्वाञ्च स्तौतिण्योरेव? इति नियम एवावतिष्ठते । प्रनुष्ट्रप--पुवेवत्‌ 
षत्वम्‌ । त्रिष्टुप--सुषामादिघु च? इति षत्वम्‌ । अनुष्टुवेच भ्रानृष्टरभम, एवं त्रिष्टुबेव 
त्रेष्ठुभम्‌ । “छन्दसः प्रत्ययविधाने नपुंसके स्वार्थे उपसंख्यानम्‌? इति स्वार्थे 
उत्सादिभ्यः प्राग्दीवयतीयोऽण्‌ , स्वार्थेऽपि प्राग्दी व्यतीयः ।।३६8॥। 

२७२. तिप्यादय उदात्ता भ्रनुदात्तेतः तिपिवर्जम्‌ । 

२७३. गुपू रक्षणो । एतदादयः शुम्भान्ता उदात्तेतः । “गुपूधूपविच्छिपणि- 
पन्तिभ्य आय? इत्यायप्रत्ययः स्वाथ “आयादय आद्धघातुके वा’ इति आद्धघातुके 
विषये विकल्पेनायमुत्पाद्यते । तस्मिन्‌ लघूपवशुणः। आयादय आयेयङ्णिङच । 
'सनाद्यन्ता धातव? इति धातुस्वे--गोपायति। गोपायाञ्चकार-- “कारप्रत्ययात' 
इत्याम्‌ । गोपायिता । गोपायिष्यति । गोपायतु । गोपायत्‌ । गोपायेत्‌ । आशिषि 
गोपाय्यात्‌ । श्रगोपायीतु । श्रगोपायिष्टाम्‌ । श्रगोपायिष्यत्‌ । जुगोपायिषति । गोपाययति । 
भ्रजुगोपायत्‌ । सर्वत्राद्धेधातुके अतो लोपः। अत एवाग्लोपित्वात्‌ “णौ चङि’ इति 
हस्वाभावः । गोपाय्यम्‌-- अचो यत्‌? । गोपायितः । गोपायित्वा । गोपाया-- “अप्रत्य 
यांत? इत्यकारः। आया भावे-जुगोप। जुगुपतुः । जुगोपिथ, जुगोप्थ । जुगुपिव, जुगुप्व । 
ऊदित्त्वादिडविकल्पः। “यावान्‌ कश्चिदिडभावः प्रतिषेधनिबन्धनो बा विकल्प 
निबन्धनो वा सर्वः क्रादिसुत्रेण नियम्यते” इति मैत्रेयः सेधतावाह; तन्मते नित्यमिटा 
भाव्यम्‌ । 'क्रादिनियम्नः प्रतिषेधविषयः? इति वादिनां हरदत्तादीनां बिकल्प एव। 
आयादीनामुत्पत्तिविक्रल्पः इत्युक्तम्‌ । निवृत्तिविकल्पे हि प्रत्ययलक्षणेन प्रत्ययान्त- 
त्वात्‌ गोपायाञ्चकार इति स्यात्‌ । गोपिता, गोप्ता । गोपिष्यति, गोप्स्यति । गुप्यातू-- 
'किदाशिषि' इति कित्त्वान्न गुण: । भ्रगोप्सीत्‌, श्रगोपीत्‌ । श्रगोपिष्यत्‌, श्रगोपस्यत्‌ । 
जुगुप्सति, जुगुपिषति । - गुप्त्वा, गुपित्वा, गोपित्वा -- रलो व्युपघात्‌' इति क्त्वासनोः 
कित्त्वविकल्पः। सनि अनिद्पत्ते 'हळन्ताञ्च' इति किच््वम्‌। जोगुप्यते- 
आयान्तस्यानेकाच्स्वात्‌ न यङ्दाहृतः। आयोत्पत्तिविकल्पस्य यङपि प्रयो 
जनम्‌ । नात्र यङो लुगस्ति यत्‌ “आयादय आद्धंधातुके वा’ इति आद्धेधातुक- 
व्यक्तेरभिञ्यक्तावेवायं विकल्प उच्यते । लुकि हि तेन विषयत्वापहारान्नाद्धः 

घातुकव्यक्तेरभिव्यक्तिरिति कथमायाभावः स्यात्‌? उपपादितञ्चायं प्रकारोऽज 
गतिक्षेपणयोरित्यत्र । गोपयति । प्रशूगुपत्‌ । गरप्तः--*यस्य विभाषा? इति नेट 
उत्पत्तिः । गुप्ति--'तितुत्र' इति नेट्‌। उत्पत्तिविकल्पस्य चेदं प्रयोजनम्‌ , अन्यथा 
प्रत्ययान्तत्वादकार एव स्यात्‌ । गोप्यम्‌--ण्यत्‌ । कुप्यम-- राजसूयसुर्येशृषोद्यरु- 
च्यकुप्यकृष्टपच्याव्यथ्याः इति क्यपि शुपेरादिकस्वं निपात्यते । अयं भाषार्थो 
रक्षणा्थेश्चुरदौ। रुप गोपने इति इहेवाम्रे। गुप व्याकुलत्वे इति दिवादो॥४००॥ 

२७४, धूप सन्तापे । अस्यापि पुर्वेबदायस्तद्‌भावश्च । धूपायति । धुपायाञ्चकार । 
धृपायिता इत्यादि । आयाभावे वळादौ सर्वत्र नित्यमिडस्य विशेषः । “रलो व्युप- 
घात? इति कित््वविकल्पस्याप्यत्र न प्रयोजनम्‌ ; अळघूपधत्वात्‌। आयाभावेऽपि 
नास्य क्तिनस्ति, गुरुमत्त्वात्‌। तेन धूपा इत्यकार एव भवति । साषार्थोऽयं 
चुरादौ ॥४०१। 

२७५. जल्प जप व्यक्तायां वाचि । 

२७६, जप मानसे च । जल्पति । जजल्प। जल्पिता इत्यादि । जल्पाकः--'जल्पः 
भिक्षकुट्रलुण्टवूङः षाकन्‌? इति ताच्छील्यादो षाकन्‌ । षित्वात्‌ स्त्रियां जल्पाकी । 
जल्पति पुत्रं देवदत्तः । जल्पयति पुत्रं देवदत्तं यज्ञदत्तः 'जल्पत्यादीनामुपसंख्यानम्‌? 
इति प्रयोञयस्यादाब्दकारकत्वेऽपि कर्मत्वम्‌ ।। जपति । जजाप । जेपतुः । जपिता । 
भ्रजपीत्‌, भ्रजापीत्‌-“अतो हलादेः? इति वा वृद्धि: । जिजपिषति । जव्जप्यते--*लुप- 
सद्‌? इत्यादिना भावगर्हायां यङ । “जपजभ' इत्यादिनाभ्यासस्य नुक्यनुस्वारे 
परसबर्णविकल्पो जभिवत्‌। जब्जपीति, जञ्जप्ति। जापयति । प्रजीजपत्‌ । जप्यम्‌— 
“पोरदुपधात्‌ इति यत्‌ । कणेजपः--“स्तम्बकर्णयोरमिजपोः’ इति यथासङ्क'थम्‌ , 
जपेः कर्णे सुबन्ते उपपदे ऽच्‌ “हस्तिसूचकयो: इति वचनात्‌ सुचकविषयः। 'तत्पु- 
रुषे कृति बहुळम्‌? इति सप्तम्या अलुक्‌ । जञ्जपुकः--यजजप' इति यङन्तात्त- 
च्छीढादावूकप्रत्यये “अतो लोपः? 'यस्य हलः’ इति अल्लोपयलोपौ। जपः 
“व्यघजपोरनुपसरे' इति अप्‌। उपसुष्टात्तु घनि-उपजापः। अनयोः कमे- 
व्यतिहारे न तङस्ति, “प्रतिषेधे हसादीनामुपसंख्यानम' इत्युक्तत्वात्‌ ॥४०२-४॥ 

२७७, चप सान्त्वने। चपति। चचाप। चेपतुः। चपिता इत्यादि जपिवत्‌ । 
“चपो वृक्षः? इति मैत्रेयः । वेणुविशेष इति दण्डनाथः । तस्य विकारः चापः-- 
तालादिभ्योऽण्‌? इति विकारावयवयोरणू।।४०५॥ | 

२७८. षप समवाये । समवायः सम्बन्धः सम्यगबबोधो वा । सपति इत्यादि 
जपिबत्‌। सिसपिषति। 'स्तोतिण्योरेब? इति अषत्बम । सापयति । भ्रसीषपत्‌ । 
सप्ति:--'क्तिच्क्तो च संज्ञायाम्‌ इति क्तिच्‌। सप्त-“सप्यशूभ्यां तुद्‌ च' इति 
कनिन्प्रत्ययः तुडागमश्च । पञ्चन्राब्दुवत्‌ षट्संज्ञा तत्रायं च । सप्तानामपत्यं 
सापिः--'बह्वादिभ्यश्च' इतीञि 'नस्तद्धिते' इति टिलोप: । अत्र शाकटायनः 

क्षीरस्वामी च सचति चाहुः’ इत्युक्त्वा सचति संचिवः' इत्यप्याह्‌तुः।४०६॥ 

२७९. रप लप व्यक्तायां वाचि । रपति। लपति इत्यादि जपिवत्‌ । विल्लापः 
यति पुत्रम्‌ इत्यत्र जल्पत्यादित्वात्प्रयोज्यस्य कर्मत्वम्‌ । भ्रलीलपत्‌, भ्रललापत्‌--- 
काण्यादित्वादू उपधाहुस्वविकल्पः । राप्यम्‌, लाप्यम्‌ “आसुयुवपिरपिलपित्रपिः 
इति ण्यत्‌ , यतोऽपवादः। अत एव जपतिना समानार्थत्वेऽपि प्रथङनिर्देशः । 
रिपुः-~*रपेरिच्चोपधायाः? इति उप्रत्यय उपधाया इकारः ॥४०७-४०८॥ 

२८०. चुप मन्दायां गतौ । चोपति । चुचोप । चोपिता । चुचुपिषति, चुचोपिषति । 
चुपित्वा, चोपित्वा--'रळो व्युपधात्‌' इति कित््वबिकल्पः। चोप्यते । चोडुपीति, 
चोचोप्ति । चोपयति । भ्रंचुचुपत्‌ । चोपनः--चलनार्थरवाद्‌ युच्‌ । णौ नित्यं परस्मे- 
पद्म्‌ । गले चोप्यते गलेचोपकः--“कृत्यल्युटो बहुलम्‌’ इति बहुलब'चनादू ण्यन्ता- 
दस्मात्कमेणि ण्युछ । “कर्तृकरणे कृता बहुछम्‌ इति बहुलवचनार्सप्तम्यन्तस्याषि 
समासः। 'तत्पुरुषे कृति बहुळम' इति बहुलबचनादलुक्‌ , “अमूद्धेमस्तका- 
स्वाङ्गादकामे? इति बा । 'उदुपधाद्भावादिकमेणोः’ निष्ठायां बा कित्त्वे दुपितमनेन, 
चोपितमनेन इत्यादि । उुप्रम्‌-ऋजेन्द्रादौ रकि निपातितः। स्वरेण नीचेन 
शपि छुपि क्षिपिम? इत्यनिद्कारिकापाठो द्वितीयादेरिति तत्र तौदादिकस्य छुप 
संस्पंशीने” इत्यस्येव ग्रहणं न त्वस्य ४०९॥ | 

२८९१. तुष तुम्प तरु तरुम्प तुफ तुम्फ त्रफ त्रुम्फ दिसार्थाः। तोपति इत्यादि चुपिवत्‌ । 

तुम्पति । तुतुम्प । तुतुम्पतु:--संयोगान्तत्वाहिटो न कित्त्वम्‌ । तुम्पिता । तुम्पिष्यति । 
तुम्पतु । श्रतुम्पत्‌ । तुम्पेत्‌ । आशिषि--तुप्यात्‌। “किदाशिषि' इति कित्त्वात्‌ अनि- 
दितामिति नलोपः। श्रतुम्पीत्‌ । भ्रतुम्पिष्यत्‌ । तुतुम्पिषति। तोतुम्प्यते । तोतुम्पी ति, 
तोतुम्प्ति । तोतुझः । तुम्पयति । भ्रतुतुम्पत्‌ । प्रस्तुम्पति गौ;---श्रात्तम्पतौँ गवि कत्तेरि 
इति सुद्‌ तुम्पतेः। तुम्पताबिति घातुनिदँशो न तिङन्तानुकारणमिति प्रस्तुम्पः, 
प्रस्तुम्पकः इत्यादि च भवति । प्रतोतुम्पति इत्यादावत एव श्तिपा निर्देशान्न 
भवति ॥ त्रोपति ॥ त्रुम्पति ॥ तोफति ॥ तुम्फति इत्यादि तुपितुम्पिबत्‌ । तत्रारेफ- 
सरेफयोः सानुषङ्गयोट्वितीयान्तयोः सेट: क्त्वो 'नोपधात्थफान्ताट्टा’ इति किश्व- 
बिकल्पनात्‌ पन्चे नलोपे तुपित्वा, तुम्फित्वा । त्रफित्वा, त्रुम्फित्वा इति भवति। 
अरेफाश्चत्वारस्तुदादावपि । आद्यस्तु चुरादावपि । तत्र त्वदेनम्थ: ॥ ४१०-४१५ 

२८२, पप रफ रफि भ्रबं पर्ब लब बर्ष म्बे कबं खबं गर्म ` शार्वं षं चब गतौ । 
आद्यः प्रथमान्तः । परौ द्वावपि द्वितीयान्तो। एकादश षरे तृतीयान्ताः। 


१७%) _ १ ०० 


ट्वितीयवृतीयो मुक्त्वा सर्वे रोपघाः | पर्पति । पपपे । पपिता इत्यादि । 'पप्यंतेऽनेनेति 


१. “बफ? इति स्वामी । २, स्वामिमेत्रेयो न पठत: । ३, 'गर्ब घव’ इति स्वामी । 
४, “चवै, भब नर्ब' इति क्षीरतरङ्गिणीपाठ; । 








a २ 

पपः--येन पीठेन पङ्गेवश्चरन्ति स उच्यते । हलश्च' इति घञ्‌ । 'पर्पेण चरति 
पपिकः--_'पर्पाद्भ्यिष्ट्रन' इति तृवीयान्ताश्वरत्यर्थे छन्‌ । पित्त्वातू स्त्रियां पपिकी ॥ 
रफति ॥ रम्फति ॥ श्रबति । श्रांनबं ॥ पर्बेति ॥ लबंति॥ ब्बंति ॥ मबंति ॥ कबंति ॥ 
खबैति ॥ गर्बंति ॥ शबंति ॥ सबंति। भ्रसिषबंत्‌ ॥ चर्बंति । अबाँद्यो नोपधा इति 
कोशिकः ॥४१८-४३१॥ 

२८३. कुवि छादने' । कुम्बति इत्यादि । कुम्बा--गुरुमत्त्वादकार: । “चिन्ति- 
पूज़िकथिकुम्बिच चेरच' इत्यङबिधौ चोरादिकस्य ग्रहणम्‌ ॥४२२॥ 

२८४. नुबि तुबि प्रर्मे । लुम्बति । तुम्बति इत्यादि । तुम्बी अळाबूः- 
गोरादित्वान्ङी ष्‌ ॥४३३-४३४॥ 

२८५. घुबि वक्त्रसंयोगे । चुम्बति इत्यादि । लुम्ब्याद्सत्रयश्चु रादो ॥४३५॥ 

२८६. षुञु पुम्भु हिसार्थौ । अत्र मैत्रय एवं पठित्वा 'षिभु षिम्भु इत्येके? 
इति ऋकारस्य स्थाने इकारमप्याह्‌। तरङ्गिण्यां तु ऋकारवन्तौ दन्त्यादी 
पठित्वा “षोपदेशपयुदासे सुग्रहणेनानर्थकस्यापि ग्रहणम्‌' इत्युक्तम्‌ सभंति। 
ससर्भ । सभिता इत्यादि । सिषभिषत । मैत्रेयपाठे स्तौतिण्योरेव' इत्यषत्बम्‌ । 
सरीषुभ्यते । सरीषृभीति, सरिषुभीति, सषुभीति। सरीषब्धि, सरिषब्धि, सर्षोब्ध । 
सभंयति। अससभंत्‌। श्रसीषुभत्‌। “उत्र द्वा’ सिषर्भयिषति। तरङ्गिणीमते तु 
षत्वं न भवति। सभित्वा, खुळ्वा । ऊदित्त्वादिडविकल्प: । खब्धमु-'यस्य विभाषा? 
इत्यनिद्त्वम । डम्यम-ऋठुपघत्वात्‌ क्यप्‌ । खम्भति । सखम्भ। सख्म्भतुः । सम्यात्‌ । 
नलोपः किङतोः । इकारवरपाठपत्ते-सेभति । सिम्भति इत्यादि ॥४३६-४३७॥। 

२८७. शुभ शुम्म भाषणे हिंसायां च । द्वाविमौ देवमेत्रेयादयः पठन्ति । स्वामी 
तु निरनुषङ्गं न पपाठ । इदमेव प्रात्रेयस्यापि मतम्‌; तुदादौ “शोभत इति शपि? 
इति वचनात्‌ । दुगंस्तु भासने इस्यस्यार्थमाह। एवं घनपालशाकटायनौ । गुप्तस्तु “सावष्ट- 
म्भनिषुम्भसम्भ्रमनमदू भूगोलम्‌ इत्यादिदशनाम्मूर्धन्यादित्वमाह्। शोभति। शुम्भति 
इत्यादि । तोपतितुम्पतिवत्‌। शुभः-इगुपघलक्षणः कः । शुभ्रम्‌ स्फायितञ्चि’ 
इत्यादिना रक्‌। इमौ शोभां तुदादी। निरनुषङ्गस्वमरे च दीप्तौ तङि ॥४३८-६॥ 

२८८. गुपादय उदात्ता उदात्तेतः । 

प्रथानुनासिकान्ता:--- 

२८९. घिणि घुणि धणि ग्रहणे । एतदादयः कम्यन्ता उदात्ता अनुदात्तेतः । 
घिएणते । जिधिएणे । घिरिणता । घिरिणष्यते । घिरणताम्‌ । ग्रधिएणत । धिणणेत । 
आशिषि घिरिणाषोष्ट । श्रघिरिणाष्ट । श्रघिण्णिष्यत । जिधिण्णिषते। जेधिण्णयते । 
जेधिण्णीति । जेघिण्टि। लडिः-श्रजेधिन्‌ । घिण्णयति । श्रजीघिण्णत्‌ । घिण्णितम्‌ । 


१, सूत्रह्रयमिदं क्षीरस्वामी न पठति। २. ५०्ट्भु ष्ट्म्भु हिसार्था? इति ख, पुस्तके । 

स्त्र नुमः ष्टुत्वम्‌। यङ्लुकि लङि संयोगान्तलोपस्यासिद्धत्वान्नकारान्तत्वम्‌ । 
एवम्‌ घुण्णते । घृण्णते । जधुण्णे इत्यादि । जरीषृण्ण्यते । 'रीगृत्बतः? इति रीक्‌ । 
जरीषृण्णीति, जघ'ण्णीति इत्यादि । अजष्‌'न्‌ इत्यत्र संयोगान्तलोपस्यासिंद्धत्वान्न 
गुणः । 'पदान्तस्य’ इति णत्वं न ॥ ४४०-४४२ || 

२६०, घुण घरां श्रमणो । धोणते । जुघुणे । घोणिता । जघुणिषते, जुघोणिषते । 
घुशित्वा, घोणित्वा-*रलो व्युपधात्‌’ इति कित्त्वविकल्पः । जोघुएण्यते। जोघु- 
णीति, जोघुण्टि। जोघुण्टः इत्यादो अनुनासिकान्तत्वात्त 'अनुनासिकस्य 
क्विकलोः ङ्किति’ इति दोघे उपधायाः। भलीति क्ङ्तोविशेषणम्‌। घोणायति । 
ग्रजूघुणत्‌ । उदुपधत्वाद्धाबांदिकम गोः, घुणितमनेनेत्यादि । घोणा-क्रोडादिनिपातना- 
दृचि टाप्‌। कल्याणघोणा-अत्र “स्वाङ्गाञ्चोपसजेनाद्संयोगपधात” इति उपसजे- 
नसंयोगोपधस्वाङ्गान्ताद्वहुव्रीहेवा डीषिति प्राप्तस्य ङीषः “न कोडादिबह्वचः’ इति 
निषेधः । अयं ङीष्‌ कोडायन्ता हूह्वजन्ताञ्च नेत्यर्थः । घुणँते इत्यादि । यङ्लुकि 
लकि भ्रजोघुण्‌'-'रात्सस्य’ इति नियमात्‌ संयोगान्तलोपाभावः। इमौ तुदादौ 
परस्मेपदिनौ ॥ ४४३-४४४ ॥ 

२९१. पण व्यवहारे स्तुतौ च । 

२६२. पन च। प्रथङनिदेशात्‌ स्तुतावित्यनेनेवायं सम्बध्यते । शतस्य 
पणते, शतं पणते-“व्यवह्ृपणोः समर्थयोः? इति कर्मणि शेषे षष्ठी । अन्यदा 
द्वितीयेव । समर्थयोरिति समानार्थयोरित्यर्थः, शकन्ध्वादित्वात्‌ समशब्दाकारस्य 
पररूपम्‌ । द्यूते कयविक्रयव्यवहारे च समानार्थत्वमनयोः । पेणे । पणिता । पणि- 
ष्यते। पणताम्‌। श्रपणत। पणोत। पशिषीष्ट। भ्रपणिष्ट। ग्रपणिष्यत । पिपणिषते । पम्प- 
ण्यते--*नुगतोऽनुनासिकान्तस्य' इति नुक्‌ । पम्पणीति। पम्परिट। पम्पाणटः-“अनुः 
नासिकस्य क्विझलोः? इति दीघः। भ्रपम्पण्‌ । पाणयति। भ्रपीपणत्‌ । पणयम्‌--“अवद्य- 
पण्यवयाँ गह्मेपणितव्यानिरोधेषुः इति पणतिव्ये व्यवहतँव्ये निपातितः । अन्यत्र 
ण्यति पाएयम्‌ । मूलकपणः, शाकपणः--यः संव्यवहाराय मूलकादीनां परिमितो 
मुष्टिबंध्यते स उच्यते। “नित्यं पणः परिमाणे’ इति परिमाणे गम्यमाने अप्‌ प्रत्यय; । 
अन्यत्र घञि पाणः। व्याव्दारिकोऽप्युन्मानळक्षणपरिमाणयोगात्‌ पण इत्युच्यते, 
स पणश्चेट्विवादः स्यादित्यादौ। इदं दास्यामीति पणनस्य परिच्छेदनात्‌ पणोक्तिः। 
प्रध्यद्घेपएयम्‌ । दिपण्यम्‌-- पणपादमाषशताद्यत्‌? इति अध्यधेपूर्वात्‌ प्रातिपदिकात्‌ 
पणायन्ताद्‌ द्विगोश्चाहीयेष्वर्थेषु यत्‌। एत्यात्र आपणत इति श्रापणः--गोचर- 
सञ्चरवहव्रजव्यजापणनिगमाञ्च' इत्यधिकरणे घान्तो निपातितः । पणितम्‌ । 
क्विपि पाण्‌--“अनुनासिकस्य’ इति दीघंः। वणिक--'पणेरिज्यादेश्व वः? इति 
इजिप्रत्ययः पकारस्य च वकारः। वणिजो भावो वणिज्या--दूतवणिग्भ्यां च? 
इति यः। यद्यप्ययं भावकर्माधिकारे, तथापि स्वभावाद्भाव एव खित्रयां च। 

वाशिज्यमिति-'प्रज्ञादिभ्यत्च’ इत्यणन्ताद्‌ वाणिजशब्दात्‌ “गुणवचनब्राह्मणा- 
दिभ्यः कमेणि च? इति ब्राह्मणादेराकृतिगणत्बात्‌ ध्यञि कर्मीण चेति चकारेण 
भावः समुश्चीयते । बिबिधमत्र पणन्त इति विपणिः--'इन्‌? इतीन्‌ । पणसम्‌ 
पण्यपर्यायः-अत्यमिचमितमिनमिरभिलभिनभितपिपतिपणिपनिमहिभ्योऽसच्‌ः 
इत्यसच्‌। ‘गुपूधूप’ इत्यायो व्यवहाराथेस्य नेत्युक्तान्युदाहारणानि तद्विषयाणि । 
तथा च वृत्तिः-स्तुत्यर्थन पनिना साहचर्यात्तदर्थः पणिः प्रत्ययमुत्पाद्यति” इति । 
एव॑ न्यासपदमञ्नर्याद्ष्वपि । अत एव तर्रङ्गिण्यामपि--“न चोपलेभे वणिजां 
पणायान्‌? इति प्रयुञ्जानो भट्रिश्रान्त:” इत्युक्तम्‌ । पणायति राजानम्‌ । पणायाञ्च- 
कार । पणायिता इत्यादि । आद्धेधातुकविवक्षायामायानुत्पत्तौ उक्तान्येवोदाहर- 
णानि। अत्र गुपादिविदायोत्पत्तिविकल्पस्य प्रयोजनं पेणो इत्यादिसिद्धिः, पणाम्च- 
कारेत्यादिनिवृत्तिञ्च । निवृत्तिविकल्पे हि प्रत्ययलक्षणेन प्रत्ययान्तव्वादाम्स्यात्‌ । 
एवमन्यान्यपि प्रयोजनानि शुपिवन्नेयानि। अत्र स्वामिकाश्यपसम्मताकारवासुदेवा- 
दयः पणायत इत्यायान्तादात्मनेपदमुदाहरन्ति, तदसत्‌ ; यदस्यानुदात्तेचष्वं व्यबहा- 
राथेस्यायाभावात्स्तुत्यथेस्याद्वेधातुक आयविकल्पनात्‌ प्रकृतावेत्र चरितार्थम्‌ । 
अवयवे चाचरितार्थ लिङ्गं समुदायस्य विशेषकम्‌ , यथा-जुरुप्सते इति। स्पष्ट 
चेवं “गुपृधूप’ इत्यत्र न्यासपदम्नर्यादिषु । त्र क्षेमेन्द्रन्यासे पणते: सावेधातुके5- 
प्यायविकल्प उक्तः । तथा-सुधाकरकाश्यपतर्र्गणीकाराध्च विच्छेस्तुदादिपाठा- 
छिङ्गात्‌ सावेधातुकेऽपि विकल्पमाहुः। नित्ये ह्याये विच्छायतीति शपापि 
सिद्धयतीति किं तत्र पाठेन? न चास्ति स्वरभेदः, शे कृते प्रत्ययस्वरेण तस्योदा- 
त्वे घातुर्वऽ्येमानस्वरेणानुदात्तः। शापि तु तस्य पित्त्वेनानुदात्तत्वात्‌ 'धातो- 
रन्तः'इति धातुरन्तोदात्तः। तत्र “एकादेश उद्‌/त्तनोदात्तः इत्युभयथापि बिकरणा- 
न्तस्योदात्तत्वात्‌। अनेनेवाभिप्रायेण च्छवोः शूठ? इत्यत्र न्यासे गां विच्छुतीति 
गोविडित्युक्तम्‌_, नेतत्सा घु; विच्छायती विच्छायन्तीति “आच्छीनद्योः? इति नुम्बिक- 
हपस्य प्रयोजनस्य सम्भवात्‌ । शपि तु 'शप्ट्यनोनित्यमर इति नित्यो नुम्‌ 
स्यात्‌। 'गुपूधूपविच्छि? इत्यत्र कैयटपदमञर्यादिष्वप्येवमेव स्थितम्‌। विच्छ 
गतावितयत्रात्रेयमेत्रयाबप्येवमेवाहतुः। तथा देवोऽपि'विच्छेराये शतुर्वा जुं शे स्यादिति 
तुदादिता इति। अत्र पुरुषकारे -तुदादौ विच्छिः पठ्यते, न तु विच्छायतिंरिति 
विच्छेरेवानन्तरेण शेन भाव्यम्‌। स चेव भवन्नायविकल्पस्य कल्पकः स्यादेव । 
अत्रैव 'आयादय आद्धेधातुके वा? इत्यत्र न्यासान्तरम्‌, “आयादयः शापि नित्यम्‌’ 
इति भाष्यं चानुकूलम्‌। 'नित्ये विन्छेराये शाब्म्रहणं शित उपलक्षणमिति 
कल्प्यं स्यादू? इति सुधाकराद्युक्तमेव समर्थितम्‌ । नायं भाष्यस्यार्थः, तत्र हि पर- 

सप्तमील्वमाश्रित्य सूत्रं दूषयित्वा तत्परिहाराय “सावेधातुके नित्यम्‌ इत्यभिहिते 
तत्राप्यायेनानवकारोन बिकरणानां बाधदोषमुद्भाव्य तत्परिहारायेब यथा पुनरयं 
सूत्रभेदेन परिद्वारः। यदि पुनः शपि नित्यमित्युच्येत तदा सिभ्यतीत्युक्तम्‌। 
तेनापि न्यासेन सार्वधातुके नित्यमित्यनेन समानफलेन भाव्यम्‌ । तञ्च शब्म्रहणस्य 
शित उपळक्षणत्व एब युञ्यते, अतश्चोपलक्षणस्वमेवेष्टव्यम्‌, यत्तत्र यथान्यास- 
मेवास्तु इति सूत्रमेव विषयसप्तम्याश्रयणेन सिद्धान्तितम्‌। अत एव च तत्र 
कैयटेन “तौदादिकाद्विच्छेः शेन भाव्यं न तु शपा, एवं तहि न्यासभेदोपलक्षणाथ- 
मिदं शिति नित्यमिति न्यासः कत्तव्यः? इत्युक्तम्‌ । यदप्युक्तं पुरुषकारे “ 'तुदा- 
दिभ्यः शः इति हि शो विधीयते न तु बिच्छायेः, विच्छेरेब तुदादिषु पाठात्‌, 
तञ्चेतद्विच्छेः शाविधानमाये नित्ये सति आयान्ताद्धवपरिक्लिश्येत” इति; तदपि 
सूत्रस्वभावादाये नित्ये सति शुपादिष्वनुबन्धकरणवत्‌ बिच्छेः पाठोऽपि 
समुदायार्थतया युज्यते इति न सङ्कटम्‌। तथा च हरदत्तः-“बिच्छिरयं तुदादौ 
पढ्यते, तत्सामथ्यांदायप्रत्ययान्तादपि शबिकरणो भवति, न तु शप्‌; यथा 
जुगुप्सते इत्यात्मनेपदम्‌ तेन विच्छायती, विच्छायन्तीति “आच्छीनद्योः इति 
चुम्विकल्पो भबति” इति॥ पनायति इत्यादि पणिबत्‌। पनसः--“अत्यमि’ इत्यादिना 
असच्‌ ।।४४५-४४६॥ 

२९३. भाम क्रोधे । भामते । बभामे । भामिता इत्यादि । बिभामिषते । बाभामीति, 
बाभान्ति। बाभान्मि। बाभान्वः। बाभान्मः । 'नुगतः इति तपरकरणायङलुकोरभ्यासस्य 
न नुगागमः । 'म्वोञ्च' इति मकारान्तस्य धातोनकारादेशो भवति मकारवकारयोः 
परत इति मकारस्य नकारः । ळङि अ्रबाभात्‌-'मो नो धातोः’ इति नकारः, पदस्येति 
शेषः। एवं क्किप्यपि भान्‌ । भामः कोधः, सोऽस्या अस्तीति भामिनी । देवदत्ताय!भामते 
इत्यत्र “कुधद्रुहेष्यासुयार्थानां यं प्रति कोप? इति कोपविषयत्वेन देवदत्तस्य 
सम्प्रदानत्बम्‌ । अमेः क्रोध; । अपकारो द्रोहः। अत्तमा ईष्या । गुणेषु दोषा- 
विष्करणमसूया ॥४४५॥ | 

२६४. क्षमूष्‌ सहने । क्षमते । चक्षमे । चक्षमिषे, चक्षन्से। चक्षमिघ्वे, चक्षन्ध्वे । 
चक्षमिवहे, चक्षणवहे । चक्षमिमहे, चक्षणमहे। ऊदित्त्वातसवेत्र बलाद्याद्वेघालुक 
इड्विकल्पः । अनिद्पत्ते “्वोश्च' इति नत्वे 'रषाभ्यामः णत्वम्‌। क्षमिष्यते, 
क्षस्यते । क्षमताम्‌ । भ्रक्षमत । क्षमेत । आशिषि-क्षमिषीष्ठ, क्षंसोष्ट । भ्रक्षमिष्ठ, भ्रक्ष॑स्त । 
रक्षमिष्यत, प्रक्षंस्यत कर्मादौ क्षम्यते । ग्रक्षमि-- नोदात्तोपदेशस्य मान्तस्यानाचमेः' 
इति चिणि ञ्णिति कृति च वृद्धिनिषेधः । चिक्षमिषते, चिक्ष॑सते। चडक्षम्यते । 
चडक्षमीति, चङ्क्षन्ति। 'नुगतः’ इत्यभ्यासस्य नुक्‌ । लुङि 'ह्मथन्त’ इति वृद्धि- 
निषेधात्‌ --भ्रचङक्षमीत्‌ । क्षमयति । भ्रचिक्षमत्‌ । 'जनीजुष्क्नसुर्जोमन्ताश्च' इति 
अमन्तत्वाण्णो मित्त्वे 'मितां हस्वः इत्युपधाया हृस्वः। क्षमित्वा, क्षान्त्वा । 
्षान्तः--“यस्य विभाषा? . इत्यनिद्त्वम्‌। क्षामः--घञ्‌ । क्षमकः--ण्वुळु । 

ग्रपराधक्षमः । प्रपराधक्षमा--'इक्षिक्षमिभ्यां च? इत्यणोऽपवादो णः, अणि हि 
डीप्स्यात्‌। क्षमा-'षिद्विदादिभ्योऽङ’ इति पिच्वात्‌ खरियामङ। ण्यन्तस्यास्य 
'चिण्णमुलो दीर्घोऽन्यतरस्याम्‌' इति चिण्णमुल्परे णो मितामुपधाया दीघवि- 
कल्पनात्‌ प्रक्षमि, प्रक्षामि । क्षमंक्षमम्‌, क्षामंक्षामम्‌ इति भवति। आमीक्ष्ण्ये 
णमुल्च” अस्मिन्‌ गम्यमाने समानकर्तकत्वे पू्वेकाळत्वे च णमुलिति णमुळ्‌। 
चकारः क्त्वासमुञ्चया्थंः । “आभीक्षण्ये ट्रे भवतः? इति द्विवचनम्‌ । पोनःपुन्यमा- 
भीदण्यम्‌। स्यादिष्त्रपि दीघेवि कल्पः चिण्वदिदपच्षेऽपि भवति-क्षामिष्यते,क्षमिष्यते। 
्रक्ञामिषाताम्‌, श्रक्षमिषाताम्‌ । क्षामिषीष्ठ, क्षमिषीष्ट । क्षामिता, क्षमिता इत्यादि । 
चिण्बदिटोऽभावे क्षमयिष्यते । भ्रक्षमिषाताम्‌ । क्षमयिषीष्ट । क्षमयिता इति । लुङः 
कवचने चिण्परो णिरिति पत्ते दीर्घो भवति--श्रक्षमि, अक्षामि इति । यङलुगन्ता- 
दपि चिण्णमुलोञ्चिण्वदिटि च अयं दीघेविकल्पो द्रष्टव्यः-श्रचङक्षामि, प्रचडक्षमि । 
चडक्षामंचङक्षामम्‌, चङक्षमंचङक्षमम्‌ । चङक्षामिष्यते, चङ्क्षमिष्यते इत्यादि । अत्राप्य- 
चिण्वत्वच्ते चडक्षमिष्यते इत्यादि । अत्र चिण्णमुळोदीर्घोऽन्यतरस्यामः इति हुस्व- 
बिकल्पेनापि दीर्घे सिद्धे दीघंग्रहणं ण्यन्ताद्यङन्ताच्च णौ चिण्णमुल्परे दी घार्थम्‌ । 
अक्रियमाणेऽस्मिन्‌ णिळोपाछ्ञोपयोः परनिमित्तयोः पूर्वस्य हस्वविकल्पे कत्तेव्ये 
स्थानिवत्त्वान्न चिण्णमुल्परे णौ मिदङ्गमनन्तरमित्यसौ न स्यात्‌। क्रियमाणे तु 
दीघेविधि प्रति न स्थानिवदिति स्थानिवत्त्वं निषिद्ध चते । नन्वेवमपि दीर्घे कतेव्ये 
ण्यल्लोपयोः 'असिद्धवदत्र’ इत्यसिद्धस्वात्‌ व्यवधानं दुर्वारम्‌ , नेत्‌ ; व्याश्रयरवे 
नासिद्धत्वाभात्‌। तथा च बामनः--“णो हि णियङोर्ळोपः, चिण्णमुल्परे णावङ्ग- 
स्येति दीर्घत्वम्‌? इति । अयमपि दिवादौ ।।४४८॥। 

२६५. कमु कान्तो। कमेणिङ्‌'इति स्वार्थे णिङ्‌। अयमाद्धेधांतुके विकल्पेनो- 
त्पद्यते । अत्राप्युस्पत्तिविकल्पस्य प्रयोजनं गुपिवद्‌ द्रष्टव्यम्‌। कामयतेङित्वात्तङ 
कामयाञ्चक्रे । कामयिता । कामयिष्यते । कामयताम्‌ । ्रकामयत । कामयेत । आशिषि-- 
कामयिषोष्ट । प्रचीकमत-- णिप्रहणेष्वयमपि गृह्यते? इति “णि! इति कतेरि चङ्‌। 
'रनिटि' इति णिळोपे 'णौ च' ति हस्वः । चिकामयिषते। कामयति--णिङन्ताण्णो 
णिरनिटि' इति लोपः। कामयिता । कामना--ण्यासश्रन्थः? इति युच्‌। मांसकामः, 
मांसकामा--शीलिकामिभिक्षिचरिभ्यो ण” इति अणोऽपवादो णः। अणि हि 
सति स्त्रियां ङीप्स्यात्‌ । णिङभावे चकमे । कमिता । कमिष्यते । कमिषीष्ट । प्रच- 
कमत -“कमे रुपसंख्यानम्‌' इति कतरि चङ । भ्रकमिष्यत । चिकमिषते । चद्धुम्यते। 
अत्र यङलुङ न'इति शुप्‌ रक्षणे इत्यत्र स्थापितं तत एवावगन्तव्यम्‌। कामयति-न 
कम्यमिचमाम'इति मित्त्वनिषेधाद्‌ वृद्धिः। ‘चिण्णमुलोः इति दीघेविकल्पो मिद्टि- 
षय इत्यस्यामिच््वात्‌ चिण्णमुल्परेऽपि णो नित्या व्रृद्धिः-श्रकामि। कामङ्कामम्‌ 
इति। तथा चिण्वदिट्यपि मित्त्वा भावात्‌ कामिष्यत इत्याद्येव भवति, न तु कमिष्यत 

इत्यादि । अचिण्वत्पत्ते तु गुणाययोः कामयिष्यते इत्यादि । अस्योदित््वमणिङपत्ते 
क्त्बायामिडबिकल्पार्थमू , तेन कमित्वा, कान्त्वा इति । निष्ठायां तु 'यस्य विभाषा 

इति निषेधात्‌ कान्त इति । कामुकः~-'छषपत’ इत्यादिना उकञ्‌ । कामङ्कामम्‌-- 
'नोदात्तोपदेशस्य' इति चिणि ञिति णिति च कृति वृद्धिनिषेधो$स्य न भवति । 
तत्र 'अचनामिकमिवमीनाम? इति पयुंदासात्‌ । कामुकी मंथुनेच्छावती--*जानपद्‌? 
इत्यादिना मेथुनेच्छायां ङीष्‌ , अन्या कामुका। कञ्रः-नमिकम्पि’ इत्यादिना रः । 
कमनः इति वासरुपेणानुदात्तेहक्तणे युचि । कन्तुः काम:- अजिद्टशि' इत्यादिनो 

प्रत्ययस्तुगागमश्च । कन्तुकम-'कुमारीक्रीडनकानि च? इति कुमारीकरीडनकाद्स्मात्‌ 
कन्‌ । कंसः--वतवदिहनिकमिकषिभ्यः स? इति सः । कंसाय हितं कंसीयम्‌ । 
तस्मे हितम? इति विषये प्राक्‌ क्रीताच्छः” इति छः । तस्य विकारः कांस्यम्‌-- 
कंसीयपरशव्ययोयंञञो लुक्च’ इति यथासंख्यादस्माद्विकारे यञि प्रातिपदिका- 
दित्यधिकारात्ततः परस्य छस्य यतश्च लुक्‌ , यञञोस्तु विधानसामर्थ्यान्न 
भवति । कंसेन क्रीतं कंसिकम्‌--'कंाट्टिठन्‌'इति टिठन्‌ आहीयेष्वर्थेषु । टित्वात्‌ 
स्त्रियां कंसिकी ।।४४९॥। 

२९६, घिएणादय उदात्ता अनुदात्तेतः । 

२९७, भ्रण रण वण भण' मण कण कण व्रण भ्रण ध्वण शब्दार्थाः । इतः 
क्रम्यन्ता उदात्ता उदात्तेतः । भ्रणति । श्राणा । श्रणिता । श्रणिणिषति । श्राणयति । 
मा भवानणिणत्‌ । श्रणः--स्वल्पो धान्यविरोषश्च। 'अणश्च' “धान्ये नित’ इत्यु 
प्रस्ययः। अण॒नां धान्यानां भवनं क्षेत्रम्‌ भ्रणव्यम्‌, आणावीनम्‌-'विभाषा तिल- 
माषोमाभङ्गाणुभ्यः? इति षष्ठ्यन्ताद्भवने क्षेत्रे यत्‌ । विभाषाग्रहणात्‌ खञ्च । 
यति “ओर्गुणः? उवर्णौन्तस्य गुणो भवति भसंज्ञानिमित्ते तद्धिते परे इति गुणे 
‘वान्तो यि’ इत्यवादेशः। अपणुप्रकारः श्रणुकः स्थूलादिभ्यः प्रकारवचने कन्‌? 
इत कन्‌। प्रकारो भेद: साहऱ्यं च। भ्रणुकः सूक्ष्मदृक्‌ । अणु निपुणे इति यावादि- 
पाठात्‌ कन्‌ । भ्रएडम्‌-*ञमन्ताडुः? इति डः। चाहुलकाडुकारस्य नेत्त्वम्‌ । श्राडू 
जलतरणिः--“अणो ङश्च इत्यूकारप्रत्ययो डश्चान्तादेशः । रणति । रराण । रेणतुः । 
रणिता । भ्ररणीत्‌, भ्रराणीत्‌। अतो हलादेः इति वा वृद्धिः । रिरणिषति । 
रंरणयते । रंरणीति, रंरणिट । रंराणटः~-*नुगतो ऽनुनासिकान्तस्य? इत्य भ्यासस्या- 
नुस्वारः, “अनुनासिकस्य किमलोः क्ङिति’ इति दीघ: । राणयति। प्ररीरणत्‌, 
प्ररराणत्‌ । काण्यादित्वाद्‌ हस्वबिकल्पः। रणयति इति गतो घटादिः । रणनं रण 
शब्द: । रणन्त्यस्मिन्निति रणो यज्ञः संप्रामश्च--“बशिरण्योरूपसंख्यानम्‌’ इति 
अकत्तेरि कारके अप्‌ प्रत्ययः। रणितम्‌। रण्डा “अमन्ताडु: । रणरणको हृल्लेखः 


१, क्षीरस्वामी न पठ्ति । २. मैत्रेयो न पढति । 

“चर्थे कविधानम्‌ इति कः । “कृञादीनां के द्वे भवतः? इति द्विर्वचनम्‌, संज्ञायां 
कन्‌। प्रषोदरादित्वाद्धलादिशेषाभावोऽभ्यासस्याकारश्च । वणाति। ववाण । 
ववणातुः इत्यादि। वकारादित्वादेत्वा भ्यासलोपाभावः। अयमपि काण्यादिः। वाण 
शततन्तुः बीणा--'हलश्च? इति संज्ञायां घञ्‌। वाणी--इअ वपादिभ्यः' इति 
इञन्तात्‌ “सबंतोऽक्तिन्नथांदित्येके? इति ङीष्‌। अन्तर्वाण्यस्येति अन्तर्वाण 
विपश्चित--'निष्प्रवाणिश्चः इति चकारात्‌ “नद्य॒तश्च' इति कपो निषेधः। अवश्यं 
वणतीति वाणिनी-अआवइयकणिन्यन्तान्ङीप्‌। वरडः--पूवबडु: । अल्पतनु 
पशुः । भणति । बभाणा । भणिता इत्यादि । अयमपि काण्यादिः। भण्यते इति 
भाणः-कर्मणि घञ्‌। भणितिः~-'तितुत्र' इतीण्निषेघे 'तितुत्रेष्वम्रहादीनाम्‌' 
इति वचनादिडागमः। भण्डः । भडेर्बा भाण्डम्‌--“पुच्छभाण्ड” इति निर्देशा- 
हीघेः। भामेवां डप्रत्यये । सम्भाणड्यते, भाण्डानि सिञ्चनोतीत्यथंः। 'पुच्छ- 
भाण्डचीबराण्णिङ' इति णिङ्‌। ' भाण्डात्समाचयने? इति च बृत्तिः। डित्तत्वा- 
तङ । समबभारडत--'शिश्रि) इति चङ ॥ मणति। ममाणु । मेणतुः। मणिता । 
इत्यादि । मणितम्‌ । मणिः-इन्प्रत्ययः। मणिप्रकारो मणिकः-स्थूलादित्वात्‌ 
कन्‌। मणिरेब मणिकः--यावादित्वास्कन्‌ । मशिकः अलञ्जरः-संज्ञायां कन्‌ । 
मणडः । मण्डतेबा ॥ कणति । चकाण । कणिता इत्यादि । अयमपि काण्यादिः । 
कणयति इति गतो घटादित्वात्‌। कणः लेशः सूक्ष्मतण्डुलश्च~गोचरादिसुतरे 
चकारस्यानुक्तसमुञ्चयार्थरबाद्‌ घः। कणिका-संज्ञायां कनि प्रत्यय- 
स्थात? इतीत्बम्‌ । कणठः--कणेष्ठः। बाहुळकात्‌ ठस्येकाभावः । अयं निमील- 
नाथश्चुरादो ॥ क्वणति । चक्वाण । क्वणिता इत्यादि । क्वाणः, कणः। निक्काणः, 
निक्वणः। कल्याणाश्रक्कणा वीणा, कल्याणप्रकवाणा इति वा -_“कणो वीणायां चः? इति 
अनुपसृष्टान्निपूवोत्‌ वीणाविषयाञ्च कणेरवाऽप्प्रत्ययः। सोपसगार्थं वीणात्रहणम्‌ । 
कुणालो धान्यं यज्ञोपकरणं च--“पीयुक्कणिभ्यां काळन्‌ हस्वः संप्रसारणं च 
इति काछन्प्रर्ययः, यथासंख्यात्सम्प्रसारणं च । कुणपम-- कण: सम्प्रसारणं चश 
इति कपन्प्रत्ययः सम्प्रसारणं च । कङ्कणीका प्रति सरः--'चङक्कणेः कङ्कश्च? इति 
यङ्लुगन्तादीकन्प्रत्ययः कङ्कणादेशश्च ॥ त्रणति । घव्राण । व्रणिता इत्यादि । अयं 
बशादिः कचित्पठ्चते । दन्तोष्ठयादिरिव सबेत्र। तथा च देवः- ब्रणेच्छव्दाथ- 
विषये, ब्रणयेद्र।त्रचूणेने? इति । गात्रचूणेनार्थोऽयं कथादिः ॥ अणति । बञ्राण । 
अऋशिता॥। ध्वणति । दष्वाण । घ्वणिता इत्यादि । ध्रणिरपि सम्मतायामत्र पठ्यते.॥। 

२९८, श्रोणृ भ्रपनयने । ग्रोणति । घ्रोणति। ओणाञ्चकार । श्रोणिता। भ्रोणि- 
णिषति । ्रोणयति । मा भवानौणिणत्‌ । ऋदितवान्नोपधाहुस्वः । इदमेव ऋदित््व 


द्विवचनात्‌ पूवमुपधा हस्वस्वे ज्ञापकमित्युक्तम्‌ । भ्रवावा-- अन्येभ्योऽपि दृयते” 


१. देऽ ९३:का० । 


१३२ माधवीयधातुवृत्तौ [ प्रोण 


इति वनिपि .विड्वनोरनुनासिकस्यात' इति णकारस्याकारेऽवादेशे 'सर्वेनाम- 
स्थाने? इत्युपधादीर्घ॑ नलोपः । सख्याम्‌ श्रवावरी--'वनो र च? इति वन्नन्तप्राति- 
पढ्किखात ङीब्री । “वनो न हशः” हशन्ताद्यो बन बिहितस्तदन्तान्‌ डोब्रो 
नेत्ययं प्रतिषेधः प्रायिकत्वादच नेति न्यासादो ।॥।४६०॥ | 
२९. शोण वणांगत्योः । शोणति । शशोण । शोणिता । शशोशिषति । शोशो 
रयते !)“शोशोरिंट । शोणयति । श्रंशशोगात्‌ । शोणितम्‌ । शोण: । शोणी, शोण । 
शोणारप्राचाम' इति वा ङीष ॥४६१। । 
३००. श्रोण सङ्घाते । श्रोणति इत्यादि । ' श्रोणिः । इन्प्रत्ययः । श्रोणी । 
कृदिकारत्बाद्वा डीष्‌ । श्रोणा नक्षत्रम--अजन्ताद्राप ॥४६२।। 
३०१. श्लोण च । श्लोणति इत्यादि । शोणादयः ताळव्योष्मादयः ।।४६३॥। 
३०२. प्रेण गतिप्रेरणशलेषणेषु । पेण इति कचचित्पठ्यते। प्रेगति इत्यादि ॥४६४॥ 
- >.३०३..घण शब्दे' । उपदेश नान्तोऽयमिति प्रागस्य निर्देशो न कृतः । तस्य 
प्रयोजनं.यङलुकीति मैत्रेयः । अतोऽस्य दण्डके पाठः प्रक्षिप्तः । धणति इत्यादि । 
रपाभ्याम्‌ इति णत्वम्‌। यङ्लुकि दन्धन्ति,  दन्धान्त इत्यादौ णत्वस्य ` 'नश्चा- 
पदान्तस्यः इत्यनुस्वारे$सिद्धत्वात्‌ कृते . तस्मिन्परसवणः,; तस्यासिद्धत्वात्‌ 
पुनणत्वं न भवति । अभ्यासस्य “नुगतः इति नुक्‌।  अस्मादनन्तर काचत्‌ 
कोशे? “वण अण घण'इति त्रयः पढ्यन्ते, तत्र भणिमेत्रेयानुसारेण दण्डके-पठितः। 
घणिरपि सम्बतायामिति तत्रेवोक्तम | वणति । वणः--“उद्वणः? इत्यच्‌।।४६५॥ 
३०४. कनी दीस्तिकान्तिगतिषु । कनति । चकान । कनिता इत्यादि । कन्याः 
कन्याया अपत्ये कानोनः--“कन्यायाः कनीन च’ इति अण्‌ कनीना देशश्च । अत 


एव निर्देशाद्यत्‌ ; स्वरितान्तर्बं तु “तिल्यशिक्यमर्त्यकाइमयेधान्यकन्याराजन्य- . 


मनुष्याणामन्तः इति; अन्यथा यतोऽनावः? इति यद्‌न्तस्य टु“यचो विधीयमान 
आद्युदात्तः स्यात्‌। कंनकम्‌- कन्‌ शिहिपिसंज्ञयोः' इति कन ॥४६६।। 

३०५. एन वन शब्दे । स्तनति। तस्तान। स्तनिता इत्यादि । तिस्तनिषति । 
तंस्तन्यतें। तंस्तनो ति । तंस्तन्ति । ध्वनतिवत्प्रक्रिया । स्तानयति । प्रतिष्ठनत्‌ । ध्रभिनिष्टानः 
बिसजेनीयः-अभिनिसः स्तनः शब्दसंज्ञायाम्‌ इति परवम्‌, अन्यत्र प्रभिनिस्तनति 
मृदङ्गः । अत्र त्याते सकारादिरयं पठितः। तदस्य षोपदेशपर्युदासबाक्ये उपा- 
दानान्निमूलम्‌। अत एव पुरुषकारे मूद्धन्यादिरेवायं दर्शितः । स्तान्यम्‌--ण्यत्‌ । 
स्तनः--अच्‌ । स्तन्यम्‌ 'दारीरावयवाद्यत्‌’ इति भवाथ यत्‌ । स्तनितम्‌--स्तनय- 
तीति' देवशब्दाथस्य ' कथादिपठितस्य ॥ वनति। वंवान। ववनतुः । वनिता । 
इत्यादि। वनितम्‌ । वनित्वा। वतिः--क्तिनि तितुत्र' इतीण्निषेधात्‌ 'अनुदा- 





१. सूत्रमिदं क्षीरस्वामी न पठति । २. तरङ्गिण्याम्‌ । ३. “स्तन धवन’ इति क्षीरस्वामी । 

तोपदेशवनतितनोस्यादीनामनुनासिकलोपो कलि क्ङिति, इत्यनुनासिकलोपे 
वतिः इति भवति । अनुदात्तोपदेश यमिरमिनमिहनिगमिमन्यतयः। ` प्रवत्य-= 
“बा ल्यपि? इत्यनुदातत्तोपदेशादीनां बिधी यमानोऽयमनुनासिकलोपविक्रल्पो व्यब- 
स्थित्तविभाषाविज्ञानात्‌ नान्तेषु नित्यः, अन्यत्र विकल्प इतीह नित्यः । वन्तिः-- 
क्तिच्‌ “न क्तिचि दीघेश्च' इति दीर्घानुनासिकलोपयोनिपेधः। 'अनुदात्तोपदेश- 
वनति? इति श्तिपा निदंशात्‌ वंवान्त इत्यादावनुनासिकलोपो न भवति । वनोति- 
निवृत्त्यथस्तु श्तिपा निर्देशो न भवति; तनोत्यादित्वेन तस्यानुनासिकलोप- 
स्येष्टत्वात्‌। वनिष्ठुः-अपा नं मांसविशेषश्च। “ऋत न्यञ्चिवनि’ इत्यादिनेष्ठुच्‌। वनम्‌- 
अच्‌। वनानां समृहो वन्या-“पाशादिभ्यो यः? इति समूहे यः। तदन्तं स्वभा- 
बात्‌ स्रीलिङ्गम्‌। वन्यम्‌--दिगादित्वाद्भवार्थे यत्‌ । वानेयम्‌-'पूर्वनगरी? इति नद्या- 
दित्वात्‌ ढक्‌ शोषिकः। वनिः, बनी-'कृदिकारादक्तिनः? इति वा ङीष_॥।४६७-४६ 

३०६. वन षण सम्भक्तौ । बनेरथभेदार्पुनः पाठ इति मेत्रेयः । तथैवोदाहर” 
णानि--संनति । ससान। सेनतुः ' सनिता इत्यादि । सायात्‌, सत्यात्‌ -'किदाशिषि 
इति कित्त्वाद्‌ “ये विभाषा” जनसनखनां यकारादौ किङत्यात्वं वेति, तद्वि- 
कल्पः। एवं यग्यङोरपि। घातुपारायरो तु ““लोपो थि’ इतिवद्वणंमात्रे ` निर्देष्टव्ये 
य इत्यत्बतो नि्हशाद्यासुट्यात्वं न” इत्युक्तम्‌। सिसनिषति, सिषासति 
“सनीवन्तद्धश्वस्जिदम्भुश्रिस्वृयूर्णभरज्ञपिसनाम? इतीड्बिकल्पः; इडभावे जन- 
सनखनां सञमलो? इति झलादो सनि किङति च बिधीयमानमातबं भवति। 
सासायते । संसन्यते-““ये विभाषा’ इत्यात्वम्‌। इदं च 'किङित्येवेति ण्यति न 
भवति-सान्यम्‌ इति । संसनीति, संसन्ति । संसातः । प्रकृतिग्रहणन्यायेन 'जनसरन' 
इत्यात्वे 'अनुनासिकस्य? इति दीघं परत्वाद्‌ बाधित्वा5त्रापि भवति । सातिः । 
सातः सातवान्‌ । आत्वसूत्रे च 'झळादिसन्‌ जनखनोने सम्भवति इति सनोतेरेब 
बिशेषणम' डत वदता वृत्तिकारेण सनोतेः 'सनीवन्तः इति पक्ष इडागम तदिह 

नोत्यथेमेव सन्प्रहणम्‌' इत्यभिघानादिडिविधावात्वे च तानादिकस्येव प्रहणमिती 
ब प्रतीयते । अन्ये तु पुनरूभयत्रो भयोरग्रहणमाहुः। एबं च वृत्तो सनोतेरित्युपादानं 
तस्यानुनासिकलोपादात्वं विप्रतिषेधेन इति वक्ष्यामि’ इत्येवमथ मन्तव्यम्‌ । 
सानुः--'दसनिजनिचरिचटिभ्यो घण? इति अण्प्रत्ययः । बनु याचने, षणु दाने 
इति द्यं तनादी ॥४६९-४७०॥ 

३०७, श्रम गत्यादिषु । कनी दीप्तिगतीस्यत्र गतेः परयोः शब्दसम्भक्त्योरादि- 
शब्देन ग्रहः । भ्रमति । ग्राम । श्रामतुः। प्रमिता इत्यादि | प्रमिमिषति । भ्रामयति इत्यन्न 
न कम्यमिचमाम्‌? इति मिखनिषेधात्‌ मितां हस्वः’ इति "पोरदुपधात्‌? हुस्वा- 
भाव: । भ्रम्यम्-“पोरदू? इति यत्‌ । निष्टायां “रुष्यमस्वरसंघुषास्वनाम्‌' इती डविकल्प- 
नात्‌ भ्रामितः, श्रान्तः ; भ्रमितवान्‌, भ्रान्तवान्‌ इति भवति । इडभावे ‘अनुनासिकस्य 

किमलोः क्ङिति' इति दीघेः। क्किपि पूर्वबत्‌ दीर्घ “मो नो धातोः? इति नत्वे 
श्रान्‌ इति भवति। नलोपस्तु न भवति, असिद्व्त्वादिति प्रागेवोष्तम्‌। प्रमः-- 
घि ‘नोदात्तोपदेश’ इति व्रद्धिनिषेधः। अत एव चिण्यपि ण्यन्तात्‌ न 
कम्यमि’ इति मित्त्वनिषेधात्‌ ण्यपेक्षया वृद्धौ मा भवान्‌ श्रामि इति भवति । 
श्रामयः इत्यम रोगे इति चोरादिकस्य । भ्रमत्रम्‌्--“अमिनक्षियजिबन्दिपतिभ्यः’ 
इत्यत्रन्‌ । ्रमित्रः--“अमे द्विषति चिञ्च’ इतीत्रप्रत्ययः । श्रात्रः-“अमितम्योदीघ श्व’ 
इति रप्रत्यये दोघ: । श्रान्त्रम्‌--अत्यसिचमिशंसिभ्यः त्रन्‌? इति त्रन्‌ ॥४७९॥ 

३०५. द्रम हम्म मीम्‌ गतो । द्रमति । दद्वाम । द्रमिता इत्यादि । लुङि “ह्ययन्त' 
इति वृद्धिनिषेधात्‌ अद्रमीत्‌ । दिद्रमिषति। दन्द्रम्यते । दन्द्रमीति, दन्रन्ति। दन्द्रान्तः 
इत्यादि । उत्तमे 'म्वोञ्च' इति नत्वे णत्वम्‌ दन्द्रणिम इत्यादि । भ्रदन्द्रन्‌ इत्यत्र 
तिप्सिपोरहेल्ङ्यादिलोपे “मो नो धातोः? इति नत्वे 'पदान्तस्य' इति णत्वं न 
भवति । द्रमयति । श्रदिद्रमत्‌। अमन्तत्वान्मित्त्वम्‌ । भद्रमि, श्रद्रामि । द्रमन्द्रमम्‌, 
्रामन्द्रामम्‌ “चिण्णमुलोः? दीघेविकल्पः। स्यादिषु चिण्वदिदपत्ते दीध॑विकल्पे 
णिलोपे च द्रमिष्यते, द्रामिष्यते इत्यादि । शुद्धे पुनरिटि णेगुणाया- 
देशयोः द्रमयिष्यते इत्यादि । अण्यन्तात चिणि 'नोदात्तोपदेशस्य’ इति वृद्धिनि- 
षेधात्‌ श्रद्रमि इत्येव भबति। एबं निति णिति कृति च द्रमः, द्रमकः इत्यादि । दन्द्र- 
मणः -'जुचडक्रम्य' इत्यादिना ताच्छील्यादी यङन्तादस्माद्युचि अल्लोपयलोपी । 
द्रमिडः“ञमन्तत्ताङुः' इति ड:। 'नेडबशि कृति इति निषेधो बाहुलक्रान्न 
भवति हम्मति। जहम्म। हम्मिता इत्यादि । जिहम्मिषति। जेहम्म्यते। जँहम्मीति । जंह- 
न्ति। जंहन्तः इत्यादाबनुपधात्वान्नोपधादीर्घः । लङि हृल्ङ्यादिसंयोगान्तलोपयोः 
“मो नो धातो” इति नत्वे भ्रजंहन्‌ । हम्मयति। श्रजहम्मत्‌ । हम्मित्वा । हम्मतिः 
ज्ञानम्‌ , गत्यथों बुद्ध यर्थः, न हम्मतिः श्रहम्मतिः अज्ञानम्‌। यद्वा अहमिति मतिः। 
अहंशब्दो मान्तोऽहङ्कारवचनोऽव्ययम्‌ ॥ मीमति । मिमीम । मिमीमतुः । मीमिता । 
इत्यादि । मिमीमिषति । मेमीम्यते । मेमीमीति, मेमीन्ति इत्यादि । लङि भ्रमेमीत्‌ । 
मीमयति । भ्रमिमीमत्‌ । मीमित्वा । मीमितः । अयं “शाब्दे च' इति कचित्‌ पठ्यते 
॥४७२-४७४॥ 

२०९. चमु छमु जमु झमु भ्रदने । चमति । चचाम । चेमतुः। चमिता इत्यादि । 
आङपूवेत्वे तु 'ष्विवुक्कमुचमां शिति’ इति दीघेः । श्राचामति। भ्रांचामतु । . श्राचा- 
मत्‌ । भ्राचामेत्‌ । श्राचामयति । चिणि ञिति णिति कृति च नोदात्तोपदेशस्य’ इति 
वृद्धिनिषेधात्‌--प्रचमि । चमः । चमक इत्यादि । अत्रापि 'अनाचमेः इति वच- 
नातू प्राचामि । ग्राचामः, श्राचामक इति वृद्धिरेव । ननु वात्तिके अचमिकमिवमी- 


१, क्षीरतरद्रिण्यासू । 


क्म ] म्वादिगणः १३५ 


नाम? इति केबलस्योपादानात्‌ सवत्र वृद्धया भाव्यम्‌, नैतत्‌; यत इदं वात्तिकं 
घात्वन्तरमपि पर्युंदसनीयम्‌ , न केवलं सुत्रोपात्त इत्येवम्परम्‌। तथा च माष्ये' 
अध्यमीष्ट-'अत्यल्पमिदमुच्यते अनाचमेरिति'इति। अत एव व्यासः-*चमेस्तातरद्ना- 
चमेरिति सूत्र एबोपादानात्‌ प्रतिषेधः? इति। तथा वद्ध॑मानोऽपि उपसर्गोपादानात्‌ 
अचमि,पर्यंचमि' इति । अपि च वृत्तावपि वात्तिकस्योदाहरणमाङपूर्वेमेव दरितम्‌। 
चिचमिषति । चञ्चम्यते ¦ चञ्चमीति। चञ्चन्ति । चञ्चान्त इत्यादि। अत्रापि प्रक्रतिवदाङः 
पू्त्वे चिणि निति णिति कृति वृद्धिः, अन्यत्र तद्‌ भावश्च। चामयति-- न कम्यमि- 
चमाम? इति मित्त्वनिषेधः । चम्यतेऽत्रेति चमसः-अत्यमिचमिः इत्यसच्‌ । चमूः= 
'कृषिचमितनिरमिसजिखजिभ्य ऊः इत्यूकारप्रत्यय: ॥ छमति। चच्छाम । छमिता 
इत्यादि। चिच्छमिषति। चञ्छम्यते। चढ्छमीति, चञ्छन्ति। चञ्छान्तः इत्यादि। छमयति- 
अमन्तत्वान्मि््वम्‌। चिण्णमुल्परे णौ 'चिण्णमुलोदीघोऽन्यतरस्याम्‌ः इति वा 
दीर्घः । प्रच्छमि, प्रच्छामि । छमंछमम्‌ । छामंछामम्‌ इति । चिण्वदिटि वृद्धेभांवा- 
भावाभ्यां णिलोपे छमिष्यते, छामिष्यते इत्यादि । शुद्धे पुनरिटि शुणाययोः छम- 
यिष्यत इत्यादि । णिचोऽभावे चिणि ञिति शिति कृति च 'नोदात्तोप देशस्य’ 
इति वृद्धिनिषेधात प्रच्छमि इत्यादि भवति ।। जमति । जजाम। जेमतुः । जमिता ॥ 
झमति । जमाम । झमिता इत्यादि पूर्ववत्‌ । अत्र मेत्रेयः जिमि केचिद्‌च्छुन्ति, 
जेमनम्‌ इति । एषामुदित्त्वात्‌ क्त्वायामिडविकल्पे चमित्वा, चान्त्वा इत्यादि 
भवति । निष्ठायाम्‌--'यस्य विभाषा? इत्यनिदत्वात्‌ चान्त इत्यादि । :अनिटि-- 
'अनुनासिकस्य किकलोः क्ङिति’ इति दीघेः ।। ४७५-४७८ ॥ 

३१०, क्रमु पादविक्षेपे। क्रामति । चक्राम। चक्रमतुः । क्रमिता। क्रमिष्यति । 
क्रामतु । भ्रक्रामत्‌। क्रामेत्‌ आशिषि--्रम्यात्‌ । भ्रक्रमीत्‌ । “ह्यथन्तक्षण' इति 
वृद्धिनिषेधः । भ्रक्रमिष्यत्‌ । क्रमः परस्मेपदेषु' इति परस्मेपदे शिति दीर्घः । क्राम 
इत्यत्र हेलुँकि प्रत्ययलक्षणेन परस्मेपदपरशित्परत्वेन दीघेः। न च “न लुमता’ 
इति निषेधः; तस्य लुमता लुक्तप्रत्ययनिमित्ताङ्गसंज्ञाविषयत्वातत। इह च हो 
बिकरणान्तमङ्गम्‌। क्रमस्तु विकरणे, बिकरणश्च नित्यत्वात्‌ पूर्वमेवात्र भवति। 'वा 
भ्राशभ्लाशश्रमुक्मुक्कमुत्रसित्रुटिलषः? इति शब्बिषये पक्षे श्यनो विधानात्‌ 
क्राम्यति । क्राम्यतु । प्रक्राम्यत्‌ । क्राम्येत्‌ इत्यपि भवति । पूर्वबद्दीर्ध: । चिक्रमिषति । 
चङ्क्रम्यते । चङ्क्रमीति, चङक्रन्ति इत्यादि । क्रमयति । भ्रचिक्रमत्‌ । “मितां हस्वः इत्यत्र 
ृत्तिः-'केचिद्‌त्र वेत्यनुबत्तयन्ति सा च व्यवस्थितविभाषा, तेन संक्रामयतीत्येब- 
मादि सिद्धं भवति? इति। अविगीतस्तु संक्रमयति इति । अत्रेव रसातलं संक्रमिते 
तुर इत्यादिभ्रयोगो नुकूलः । क्रमते। चक्रमे। क्रन्ता । क्रंस्यते। क्रमताम्‌। अक्रमत। क्रमेत, 


१, म० भा? ७।३।३४ (पा० सू०) । 

कंसीष्ट । भ्रक्रस्त । भ्रक्रस्यत । अनुपसर्गाद्वा’ इति पत्ते तङ। अत्रापि शाब्विषये वा 
श्यनि क्रम्यते इत्यादि । 'वृत्तिसगेतायनेपु क्रमः इति वृत्त्यादिषु नित्यस्तङ्दाहारयः। 
वृत्तिरप्रतिबन्धः। सर्गे उत्साहः। तायनं स्फीतता । अयं वृत्त्यादिविषयस्तडः 
उपपराभ्याम्‌’ इति सिद्ध संत्यारम्भान्नियमादन्योपसुष्टान्न भवति । तेन संक्रामति 
इति परस्मंपदमेब । यदायमाङपूर्व उद्गमनार्थस्तदा 'आङ उद्गमने’ इति वचनात्‌ 
नित्यस्तङदाहायः--श्राक्रमते भानुः इत्यादि । अत्र ज्योतिरुद्वमने इति वक्तव्यम्‌ 
युक्तत्वात्‌ भ्राक्रामति धूमो हम्यंतलात्‌ इत्यत्र न भवति । उद्गमने वर्तमानोऽ- 
यमकमंकः? इति केयटे उक्तम्‌' । पदमज्ञार्या तु “आक्रमति धूमो हम्यतलम्‌' इति 
वृत्तिमुपादाय 'उद्गमने क्रमिरकमंकः, तस्मादाक्रामति धूमो हर्म्यतलादिति पठि- 
तव्यम्‌' इत्युक्तम्‌ । यद्वा 'उद्गमनपूविकायां व्याप्तो अत्र क्रमिद्रेष्टव्यः?इति द्वितीया 
समथिता । “नभः समाक्रामति चन्द्रमाः इत्यत्र नोटूमनं विवक्षितम्‌, किं तर्हि, 
व्याप्तिरिति परस्मंपद्म्‌'इति तत्रेवोक्तम्‌ । विक्रमते-सुष्ठु पदानि विक्षिपतीरयर्थः। 
अश्वादीनां गतिविशेषो विक्रमः? इति वृत्तिः । “वेः पादविहरणे’ इति नित्यस्तङ्‌। 
अन्यत्र विक्रामत्यजिनसन्धिः इति। त्रल्यतीत्यथे: । ` प्रक्रमते भोक्तुम्‌, ` उपक्रमते 
भोक्तुम- “प्रोपाभ्याँ समथाभ्याम इति नित्यस्तङ्‌। समथो समानाथो । तञ्च 
` समानाथत्वमादिकमणि । अन्यत्र प्रक्रामति, उपक्रामति इति, आगच्छति उपगच्छु- 
तीति चाथः। आत्मनेपदेषु वलाद्याधधातुकस्य ` *स्नुक्रमोरनात्मनेपदनिमित्तेः 
इतीडभावः। स्नुक्रमोचलाद्याघेधाजुकस्येडागमो भवति आत्मनेपदनिमित्ताभावे 
इत्यक्षरार्थः । तदथांदनयोर्दात्तत्वादेवेटः सिद्धावारम्भादात्मनेपदनिमित्तत्वे 
निषेधार्थ सुत्रं भवति । निमित्तग्रहणं कुवद्रपताश्रतिपत्त्य्रथम्‌, न तु योग्यतापर- 
मिति कर्मकर्तविषयाद्धाबकमेविषयाच्चास्मात कृतः सत्यामपि योग्यतायामात्मने 
पदाभावात्‌ प्रक्रमिता, प्रक्रमितुम्‌, प्रक्रमितव्यम इतीड्‌ भवत्येब। न चार्थविशेषा उप- 
सगंविशेषाश्चारमनेपद्स्य निमित्तं न क्रामतिरिति कथमस्यात्मनेपद्‌निमित्तत्वमिति 
मन्तव्यम्‌; यतस्तेषां विषयतया विशेषणत्वात्‌ तद्विशिष्टो धातुरेव निमित्तम्‌ । 
चिक्रंसते चिक्रस्यते इत्यादी “पूबेबत्सनः? इत्यतिदेशास्रक्रतिगतमेव सनन्तेऽप्यास्मने- 
पदस्य निमित्तमिति तस्य क्रमिनिमित्तत्वादिडभावः। चिक्रस्यते इत्यादो भावकमे- 
णोरपि परत्वात्‌ (पूर्वेवत्सन:” इत्येवात्मनेपदमिति प्रकृते रेवात्मनेपद्निमि त्तत्वमि- 
तीड्भावः सिद्धः। अस्ति च विप्रतिषेधः, भावकमेणोरित्यात्मनेपदक्रमिनिमित्तत्वा- 
भावादिट्‌ स्यात्‌, अनेन तु सति नेति । यदा तु सनन्ताण्णिच्‌ , तदात्मनेपदस्य 
क्रमिनिमित्त्वाभाबात्‌ चिक्रमिषयते इतीटा भाव्यम्‌। तथा चिक्रमिषते स्वयमेव 
इति कर्मकतयपि। अत्र हि कमपदनिदेशनिमित्तमेवात्मनेपदम्‌, न तु क्रमिनिमिः 


१, म० भा० प्र १।३।४० (पा० सू०)। २, प० म० १।३।४०। 

न्तम्‌। अत्र हरदत्तः -“सिद्धं तु स्नुक्रमोरातमनेपदेन समानपदस्थस्येण्निषेधात्‌ 
“क्रमे श्च'इति वात्तिककारबचनादिहाप्यत्मनेपदेन समानपदस्थत्वादिटा न भाव्यम्‌?’ 
इत्याह। भाष्यवात्तिकपूर्वापरपर्यालोचनायां समानपदस्थत्वे तात्पर्यं नेति प्रती- 
यते । यतस्तु वात्तिककारः “आत्मनेपदे परे स्नुक्रमोनेडित्येवं सूत्राथे आश्रीयमाणे 
निर्दिष्टपरिभाषया आनन्तर्ये एव भाव्यत्वात्‌ प्रचिक्र॑सिष्त इत्यत्र स्येन व्यवधा- 
नात्‌ प्रक्रसीष्ट इत्यत्र च सीयुट आत्मनेपदभक्तत्तात्‌ प्रकंस्यते इत्यत्र व्यपवर्गाभावात्‌ 
आत्मनेपदपरत्वाभावादिण्निषेधाप्रसङ्गाद्‌ आत्मनेपद्परप्रतिषेधे तत्परसीयुडेका- 
देशेषु च प्रतिषेधो बक्तव्य इत्युक्तत्वात्‌, तस्परिहारमात्राय सिद्धत्वात्मनेपदेन 
समानपदस्यस्येण्निषेधादू” इत्याह्‌। भाष्यकृता च ‘यथान्यासमेवास्तु' इति सूत्रमेव 
स्थापितम्‌ । न च तत्र समानपदस्थत्वावगतिः। तथा बृत्तावपि--'न चेत्स्नुकमी 
आस्मनेपद्स्य निमित्तम्‌ , निमित्तम्रहणं सीयुडादेस्तत्परस्य च प्रतिषेधार्थम्‌? इत्यु- 
क्तम्‌। गतमदः। प्रकान्तेत्यादावात्मनेपदाभावेऽपि 'क्रमेस्तु कत्तर्यात्मनेपद्बिषया- 
दसत्यप्यात्मनेपदे प्रकृतिप्रतषेधो वक्तव्यः'इति इडभावः। अनुपसगांत्‌ क्रमेः क्रन्ता 
क्रमिता इत्युभयमपि भवति । ““अनुपसगाद्वा' इति विकल्पेनात्मनेपदनिभि त्तादि- 
त्येके। अन्ये त्वात्मनेपदबिषयादिति अनन्यभाषं विषयशाब्दं वणंयन्तः क्रमितेत्येव 
भवितव्यमित्याहुः” इति पदमज्चर्याम्‌ । क्रमेरात्मनेपदे तासावनिट्त्वात्‌ “उपदेशे- 
5त्बत: इति थल इण्निपेधो नाशङ्कथः; यतः परस्मेपदे तासौ सेदत्वान्नित्यानिद्‌- 
स्वाभावः । क्रान्त्वा क्रन्त्वा, क्रमित्वा -उदित््वादिड्विकल्पः। इडभावे क्रमश्च क्त्विः 
इति बा दीघेः । क्रात्तः--“यस्य विभाषा? इतीण्निषेधः । क्रम:--घञ्‌ । “नोदात्तो- 
पदेश’ इति व्रद्धिनिषेधः । क्रममधीते क्रमकः--“क्रमादिभ्यो बुन्‌? इति “तदधीते 
तद्वेद इति विषये बुन्‌। चङ्क्रमणः--'जुचङक्रम्य' इति युच्‌। न क्रामतीति 
नक्रः-“डोऽन्यत्रापि दृइयते? इति डः। 'नश्राणनपान्नवेदानासत्यानमुचिनकुळ- 
नखनपुंसकनक्षत्रनकनाकेषु प्रकृत्या’ इवि निपातनान्ननो नलोपाभावः। क्रिमिः-- 
'क्रमिगमिनमिस्थम्भामच इच्च? इतीन्प्रत्यये अकारस्येकारः । क्रमिण:--“लोमादि- 
पामादिपिच्छादिभ्यः शनेलचः इति पामादिपाठान्मत्वर्थीयो नः ॥४७६॥। 
यज्ञनारायणायंण' प्रक्रियेयं प्रपञ्चिता । अस्या निःशेषतस्सन्तु बोद्धारो भाष्यपारगाः ॥ 

३१ १. भ्रणादय उदात्ता उदात्तेतः || 

३१२. प्रय वय पय मय,चय तय णय गतो। इत आरभ्य रेवत्यन्ता 
उदात्ता अनुदात्तेतः। भ्रयते। भ्रयाञ्चक्र--'द्यायासश्च' इत्याम्‌। अयिता। 
्रयिष्यते । श्रयताम्‌ । श्रायत । श्रयेत । आशिषि--श्रयिषीष्ट । श्रायिष्यत । अस्य लुङ्‌- 
लिटोध्वेमि 'बिभाषेटः? इति मूद्धन्यविकल्प उदाह्वार्यः । एवमन्येष्वपि यान्तेषु । 


१. कोऽयं यज्ञनारायणार्यं इति भूमिकायां विचारितम्‌ । 
२. 'यय' इति मैत्रेयः । ३, “नय' इति क्षीरतरङ्विण्याम्‌ । 

प्रयियिषते । श्राययति । मा भवानयियत्‌ । प्रायः, श्रयः-घञचो । चलनार्थत्वेऽपि 
नास्य युजस्ति, “न ये’ इति यान्तानां तन्निषेधात्‌ । तेन भ्रयिता इति सामान्यस्तून्‌ 
भवति । प्लायते--“उपसगेस्यायतो' इति उपसर्गस्थस्य रेफस्यायतिपरत्वाहृत्वम्‌ । 
नन्वेका देशस्य स्थानिवत्त्वाद्रेफस्यायतिः परो न भवति, सत्यम्‌ ; “येन नाव्यवः 
धानं तेन व्यवहितेऽपि वचनप्रामाण्यात्‌’ इति एकेन वर्णेन व्यवघानमाश्रयिष्यते । 
न चास्ति 'पूषेत्रासिद्धे न स्थानिवदू? इति, “तस्य दोषः संयोगादिलोपटत्ब- 
णस्वेषु' इति तस्य सापवादत्वात्‌। एबं च पल्ययते इत्यत्रापि ळत्वं भवति । न 
चानम्तरो निर्दुरो रेफोऽवकाश इति बाच्यम्‌ ; तर्हि लाघवार्थं तावेवोपाददीत । 
येषान्तूपसगेविरेषणमयतिग्रहणम्‌ 'अयतिपरस्योपसर्गस्य यो रेफः? इति, तेषां 
नैवास्य चोद्यस्यावसरः; किन्तु प्रत्यय इत्यत्रापि लत्वं स्यात्‌। भवितव्यमेवेति तेषा- 
मेव केचित्‌ । अपरे तु 'प्रतिपूर्वस्यायतेनेव प्रयोगः? इति, तेषां प्रत्ययशब्दः प्रति- 
ूर्वादिणोऽचि । प्रत्ययितशब्दोऽप्यस्मादेब तारकादित्वादितचि । निरयते, दुरयते 
इति प्रयोगस्सान्तयो द्रेष्टळ्य: | नह्यत्र लत्वप्रसङ्गः, ‘ससजुषोः? इत्यस्यासिद्धत्वात्‌। 
वयते । ववये -वादित्वान्नेत्वाभ्यासलोपो । वयिता इत्यादि पूर्ववत्‌ । विवयिषते । 
वावय्यते । वावयीति, वावति । वावतः । वावयति। वात्रयीषि, वावसि। वावथः । 
वावथ । वावयीमि । वावामि । वावावः । वावोमः। बलि यलोपः। यनादौ तु कृते 
यलोपे “अतो दीघो यञि’ इति दीघः। झौ यलोपात्पृव नित्यत्वादद्धावे वल्पर- 
तवाभावाद्यलोपाभाबः। लोटि सेहिभावबात्‌ परत्वात्पू्ं बलि लोपे तदनन्तरं 
हिरादेशः, तस्य च “अतो हेः? इति लुकि वावा इति भवति। पूवं तु हिभावे 


तमाश्रित्य बलि लोपे सन्निपातपरिभाषया हेलुँङ न स्यात्‌ , उत्तमे तु नित्यः ` 


स्वादाटि यलोपाप्रसङ्गात्‌ वावयानि इत्यादि भवति। लङि तिप्सिपोः परमपि 
हल्डयादिलोपे यलोपो बाधते इति भ्रवावत्‌ , श्रवाव इति भवति। इदं च 
'व्योर्षेलि लोपः इस्यनुवादपूर्वं विधेये निर्दिश्ये तस्य पूर्वनिर्देशेन विध्यन्तरादू- 
बळीयस्त्वज्ञापनादवगम्यते । यत्तु तत्र बृत्तावुक्तम्‌-'पूवेनिर्देशस्य फळं वेरप्रक्तलोपा- 
त्पूवे बलि लोपः इति, तद्विध्यन्तरोपलक्षणम्‌ । आहुश्चेबं तत्र व्याख्यातारः । 
यद्वा--प्रकृतिविशेषं प्रत्ययबिशेषं चापेक्षमाणाद्धल्ङचादिलोपात वणंमात्रापेक्ष- 
स्वादन्तरङ्गो बलि लोप इति पूवेमेवासावत्र प्रबत्तिष्यते । पयते । पेये । पिता ॥ 
मयते । मेये । मयिता ।। चयते । चेये । चयिता ॥ तयते । तेये । तयिता ॥ नयते । नेये 
नयिता इत्यादि । चयिबत्त्‌। नयतेणोपदेशात्वात्‌ प्रणयते इति णत्वं भवति । अत्र 
षयीति मूद्धन्योष्मादिरिपि कचित्‌ कोशे पघ्यते, मैत्रेयादिभिस्तु न पथ्यते । 
बयादीनामपि अयिवत्‌ “न य? इति युञ्निषेधात्‌ तच्छ्ीलादौ तृनेव। “णय 
रक्षणे च? इति मैत्रेयः । तय णयेत्येके । अयादीनां को बलि लोपे तुकि प्रत्‌, वत्‌, 
१, क्षीरस्वामी तु 'तय रक्षणे च' इति पठति । 

इत्यादि भवति । अतो लोपस्तु न भवति, आद्ध॑घातुकोपदेशे यदकारान्तं तस्य 
तद्विघानात्‌ ।।४८०-४८६॥ 

३१३. दयं दानगतिरक्षणहिसादानेषु । सपिषो दयते । सपिदँयते “अधीगर्थदयेशां 
कमणि? इति कर्मणि शोषे षष्ठी । अशेषे तु द्वितीयेव । दयाञ्चक्रे। “दयायासश्च 
इत्याम्‌ । दयिता इत्यादि । वयिवत्‌। दयालुः~स्प्रहि गृहिपतिदयिनिद्रातन्द्राश्रद्धाभ्य 
आलुच्‌? इति ताच्छीलिक आलुच्‌ । दया । दयतिभिदादिषु द्रष्टव्यः ॥४८७॥ 

३१४. रय गतौ । रयते इत्यादि वयिवत्‌। रायः-घन्‌ । रयः तु अचि' ॥४८८।। 

३१५. ऊयी तन्तुसंताने । ऊयते । ऊयाञ्चक्रे। इजादेश्च गुरुमतः इत्याम्‌। 
ऊयिता इत्यादि । ऊययति। मा भवानूनियत्‌ । द्विवेचनात्पूर्वैमुपधाहुस्वत्वमित्युक्तम्‌ । 
ऊयित्वा, ऊतः, ऊतवान्‌-ईदित्त्वान्निष्ठायामनिटत्वम्‌। ऊतिः--बाहुलकात्‌ क्तिन्‌ । 
“ऊतियूति’ इति निपातनमतरतेः क्तिनि उदात्ताथंम्‌” इति वृत्तावुक्तम्‌ ।।४८६॥। 

३१६. पूयी विशरणे दुगंन्धे च । पूयते । पुपूये। पुयिता इत्यादि । पुपूयिषते । पोपू- 
थ्यते । पोपूयीति, पोपोति । पोपूतः-इत्यादि । बयतिवत्‌ । तसादौ ङित्त्वान्न गुणः । 
पूययति । भ्रपूपुयत्‌ । पूयित्वा । पूतः, पूतत्रान्‌-ईदित्त्वान्निष्ठायामनिद्त्वम्‌ । पृतिः— 
'गन्धस्ये दुत्पूति’ इत्यादिनिदेशात्‌ क्तिन्‌ । पुयः— पचाद्यच्‌ ॥४६२॥ 

३१७, क्नूयी शब्दे उन्दने च । क्नूयते । चुक्तूये । क्नूयिता इत्यादि पूयतिबत्‌। 
क्रोपयति 'अत्तिह्रीवळीरीक्नूयीक्ष्माय्यातां पुड णौ’ इति पुकि यलोपे 'पुगन्त- 
लघूपधस्य च' इति शुगः । भ्रच्वुक्नुपत्‌-क्ृतेऽपि गुणे 'णो चङि’ इति ह्ृस्वः। 
कनूयीति सानुबन्धकस्य निद्रशाद्यङलुकि चोक्नुयीति इति भवति । चेलक्नोपं वृष 
देवः—'चेले क्तोपे? इति ण्यन्तादस्मात्‌ कमणि चेल उपपदे वर्षप्रमाणे गम्यमाने 
णसुळ्‌। यावता वर्षेण चेळं क्किद्यति ताबदू वृष्ट इत्यर्थः । चेल इत्यर्थप्रहणमिति 
व्नक्रोपम्‌ इत्याद्यपि भवति । अस्यापीदित्त्रान्नि्ठायामनिटत्वरम्‌॥४६१॥ 

३१८. क्ष्मायी विधुनने । ३मायते । चक्ष्माने । क्ष्मायिता इत्यादि । चिक्षमायिषते । 
चाक्ष्माय्यते । चाक्ष्मायीति, चाक्ष्माति । तसादौ क्ङिति सावधातुके “शनाभ्यस्तयो- 
रातः? 'ई हल्यघो’ इति लोप इत्वञ्च -चाक्ष्मीत इत्यादि । लोटि तातङपच्ते ङित्त्वात्‌ 
चाक्ष्मीतात इति भत्रति। हेरप्यपित्त्वात्‌ डित्त्वात्‌ चाक्ष्मीहि। छङि नित्यत्वाद्यलोपा- 
तपूव सिजभ्य्रस्त' इति जुस्भावो भवति । प्रचादमायीत्‌ । भ्रचाकष्मीताम्‌ । ग्रचाक्ष्मा- 
थुः इत्यादि । क्षमापयति । श्रचिक्ष्मपत्‌ । अत्तिह्वी’ इत्यादिना पुक्‌ । अस्यापि सानु- 
बन्धकस्य निर्देशात्‌ यङ लुकि चाक्ष्माययति इति। इदिचवान्निष्ठायां क्ष्मातः, क्ष्मात- 
वान्‌ ॥।४९२॥ 

३१९. स्फायी श्रोप्यायी वृद्धी । स्फायते । पस्फाये-अभ्यासे “शापूवाः खयः? 


"२, 'रीङः' इति ख, पुस्तके । 

इति खयः शेषः । स्फायिता इत्यादि चमायिबत्‌। णौ स्फायो वः? इति यकारस्य 
चकारे स्फावयति। प्रपिस्फवत्‌ इति भवति। स्फीतः, स्फीतवात्‌ “स्फायः स्फी निष्ठायाम्‌’ 
, इति स्फीभावः। वत्वस्फीभावी प्रकृतिग्रहणन्यायेन यङलुक्यपि भवत इति । 
पास्फावयति । स्फीतः, स्फीतवान्‌ स्फायः स्फी निष्ठायाम्‌? इति स्फीभावः । वत्बंस्फी- 
भावौ प्रकृतिप्रहणन्यायेन यङ्लुक्यपि भवत इति पास्फावयति, स्फीतः, स्फीतवान्‌ 
इति भवति। स्फायत इति स्फाः-क्किपि बलि लोप: ।: अयं वेरप्रक्तळोपात्पूरव 
भवतीति वयतो प्रतिपादितम्‌ । स्फाञ्च तदण्डं च स्फाएडम्‌ । एवं स्फान्त्रम्‌ । वृद्धा- 
एडान्त्रे उच्यते । स्फारः--स्फायितश्चिः इत्यादिना रक्‌ ॥ प्यायते । पिप्ये । पिप्याते। 
पिप्यिरे। पिव्यिषे। पिप्याथे। पिप्यिध्वे। पिप्यिवहे-परत्वात्‌ लिड्यङोश्च’ इति 
प्यायः पीभावे पुनः प्रसङ्गविज्ञानात पीशब्द्स्य द्विवचने 'एरनेकाच' इत्यजादौ 
यण्‌ । प्यायिता इत्यादि पूर्ववत्‌ । लुङि 'दीपजनबुध पूरितायिप्यायिभ्योऽन्यत- 
रस्याम इति कत्तरि तशब्दे बा चिणि भ्रप्यायि, भ्रप्यायिष्ट इति भवति । यङि 
छिड्वत्पीभावे पेपीयते इत्यादि । यङ्लुकि तु पाप्याति। पाप्यात इत्यादि पूवेवत्‌ । 
पीनः, पीनवान्‌--“प्यायः पी निष्ठायाम्‌’ इति वा पीभाबः। इयं च व्यवस्थित- 
बिभाषेति अनुपसुष्टे तु नित्यम्‌। उपसुष्टे तु नेव, श्राप्यानः प्रप्यानश्चद्भमाः 
इति । आङ्पूर्वादन्धूधसो भवत्येव- श्रापीनमन्धु; , श्रापीनमूधः इति । 'ओदितिश्च' 
इति निष्ठानम्‌ । इंदित्वं पीभावाभावे निष्ठाया इण्निवृत्त्यथेम्‌ । ओदितोऽनन्त- 
राया निष्ठाया नत्वार्थमिदमोदित्त्वम्‌ । कृते पीभावे स्वरान्तस्तात्‌ “अनिट्स्वरान्तः 
इत्यनिट्त्वे सावकाशमिति पीभाबाभाव इण्निवृत्तेने ज्ञापकः । स्फायेस्त्वीदित्त्वे 
स्फीभावस्य नित्यत्वात्‌ स्वरान्तत्वादनिट्त्वे सिद्धे अनुदात्तत्त्वमात्र फलम्‌। न च 
सत्यपीटि सबणेदी घेस्वेनेदमेव रूपमिति मन्तव्यम्‌ ; परत्वादियङ्प्रसङ्कात्‌ ।।४६३॥ 

३२०. तायृ सन्तानपालनयोः। सन्तानः प्रबन्धः। तायते। तताये। तायिता इत्यादि 
पूवेबत्‌ । लुङि; दीपजन' इत्याद्ना कत्तेरि तशब्दे बा चिणि-श्रतायि, अतायिष्ट 
इति भवति । ऋदित्त्वाण्णो चङ्युपधाया हुस्वाभावात्‌ श्रततायत्‌ । अनीदित्त्वान्नि- 
छ्ठायाम्‌--तायितः, तायितवान्‌ ॥ ४९४ ॥ 

३२१, शल चलनसंवरणायोः। शलते। शेले । शलिता । शलिष्यते। शलताम्‌ । प्रश- 
लत । शलेत । आशिषि-शलिषीष्ट्र । श्रशलिष्ट । शाशल्यते । शाशलो ति, शाशल्ति । लङि 
तिप्सिपो्हल्ङयादिलोपः--श्रशाशल्‌ । शालयति । श्रशीशलत्‌ । शलित्वा । शलितः। 
शलभः-'कृगसुशळिभ्योऽभच्‌'। शल्कम्‌-'इण्भिकापाशलि' इति कन्‌। शलाका- 
“शलिपतिपटिभ्यो नित्‌? इत्याकः। दालुकः-- शालिमण्डिभ्यामूकण्‌? इत्यूकण्‌ । 
शललम्‌--“कलतृषश्च’ इत्यत्र प्रत्ययस्य पूरवेनिदेशस्य धात्वन्तराद्प्ययं भवतीति 
सूचनार्थत्वात्‌ कुण्डढादिवत्‌ कलः प्रत्ययः । शलली --पिप्पल्यादित्वात्‌ ङीष्‌ , 
जातिलक्षणो बा । शलानुः-गन्धद्रव्यविशेषः, शलालुः पर्ण्यं व्यवहायमस्य 

शलालुकः--“शलालुनोडन्यतरस्याम” इति प्रथमान्तादस्य पण्यमित्यर्थे एन्‌ । 

वात्‌ स्त्रियां शलालुकी । अन्यतरस्यांप्रहणात्‌ 'प्राग्बहतेप्टक? इति ठकि किति 
न्च” इत्यादिवृद्धौ शालालुकः । उभयोरपि ठशब्दयोरूगन्तात्परत्वात्‌ 'इसुसुक्ता- 
न्तात्कः? इति कादेशः। अत एव “शलालुनः इति निदेशादालुप्रत्ययः । शाला इति 
शाळतावुक्तम्‌। अयं गत्यर्थो ज्वलादो ' परस्मंपदी । ४६५ ॥ 

३२२. वल वल्ल' संवरणो सञ्चरणो च । वलते। ववले। वलिता इत्यादि 
शलिवत्‌ । णो घटादित्वाद्‌ वलयति इति। वालः-हळश्च’ इति करणे घञ्‌। वारः- 
बालमूल' इत्यादिना पक्षे रः । वलिः, वली- इन्नन्तात्‌ “कृदिकारादक्तिनः इति वा 
डीप । वलिनः-पामादि्वान्मत्वथ नः | वलिभः- तुन्दिवलिवटेभः इति भः। अयमपि 
मत्वर्थीयः । वलिः-'वलेबेलञचाहिरण्ये’ इति इन्प्रत्यये चला देशः । वलभी -बाहुळ- 
कादभचि पिप्पल्यादिदशेनात डीष। वलयः--“वलिमलितनिभ्यः कयन इति 
कयन्‌ । वल्गुः-~-“वलेगुक्चः इति उप्रत्ययो गुगांगमश्च । वलाकः-'वलाकाद्‌- 
यशच? इत्याकन्नन्तो निपातितः। वलाकाया अपत्यं वालाकिः-'बाह्वादिभ्यश्च 
इतीङप्रत्ययः । अत्रैव पाठात्‌ जातिछत्षणङीषं बाधिता टाप्‌, अजादित्वाद्ठा । 
वलाका अस्य सन्तीति वलाक्री--'ग्रीह्यादिभ्यश्च’ इति मत्वर्थ इनिः । वलीकं 
नोब्रम्‌ -““अलीकादयदच? इतीकन्‌। वल्मीकम्‌ बाहुळकान्मुडागमः ॥ ` वल्लते । 
ववल्ले। वल्लिता इत्यादि । यङलुकि तिप्सिपोर्हल्ङ'यादिलोपे संयोगान्तलोपे च 
अवावल्‌ । वल्लभः-=-'रासिवहिभ्यां च' इस्यभच्‌। वल्लरी--बाहुळकादरप्रत्यये 
'पिप्पल्यादिदशेनात्त डीष । वल्लिः, वल्ली इति कृदिकारत्वाद्वा ङीष्‌ । वल्लूरं 
शुष्कमांसम--'खजेपि्ञादिभ्य ऊरोलचो? इति ऊरः॥ ४९६-४९७ ॥ 

३२३. मल मल्ल घारणे । मलते । मेले। मलिता ॥ मल्लते इत्यादि पूर्ववत्‌ । 
माला--“अकत्तेरि च कारके?--इति कमणि घन । 'लस्य” इत्यत्र भाष्यकंयटयो 
माङोऽयं लप्रत्यय उक्त: | माली--ब्रीह्यादित्वादिनिः | मालमारी= दइष्टकेषीका- 
मालानां चिततूलभारिषु? इति. यथासंख्यान्मालाया भारिण्युत्तरपदे हस्वः । 
केचित्त तत्र 'हारि? इति पठन्ति। माल्यम्‌ ऋहलोण्यत्‌’ । मलयः वलिमछि 
इति कयन्‌ । शारीरं धायते इति मलम्‌--अच्‌ । मृजेवां व्युत्पादयिष्यते । मलिनः 
मलोमसः--'उयोत्स्नातमि स्राश््र ्गिणो ज स्विन्नूजस्वलगो मिन्मलिनमलीमसाः' इती 


नजीमसजन्तो मखर्थ निपातितो । केन मल्यते इति कमलम्‌ घञर्थे कविधा- 
नम्‌’ इति कः, 'कर्तकरणे क्ता’ इति समासः । कमेर्वां कलप्रत्यये व्युरपादनीयः । 


प्राममकी- “छन्‌ शिल्पिसंज्ञयोर५वर्यापि’ इति कनि गौरादित्वान्ङीष । मल्ल?" 
अच्प्रत्ययः । मल्लिका संज्ञायाम्‌, इति ख्यां ण्वुल्‌ । मल्लकः-कवुन्‌ । मलं 
मल्लते धारयतीति मलमल्लं कौपी नम्‌ ।। ४९८-४९९ ॥ 


/ "१, क्षीरस्वामी न'पठति । 

३२४. भल भल्ल परिभाषणहिसादानेषु । भलते । भल्लते । इत्यादि । भालः-अक- 
त्तेरि च कारके? इति घञ्‌। भां दीप्ति लातीति बा भालः। भल्लूकः श्वापद्‌ः-- 
डलुक्रादयश्च? इति ऊकनम्तो निपातितः। भल्लूकोऽप्युळ्कादिः । भल्यते हिंस्यते 5- 
नेनेति भल्लः--पुंसि संज्ञायाम्‌? इति घः, ‘हलश्च’ इति घञ्‌ बा। भज्लो--'जाते 
रस्त्रीविषयादयोपधात्‌” इति ङीष्‌। अयमाभण्डने चुरादिः || ५००-५०१ ॥ 

३२५. कल शब्दसंख्यानयोः । कलते इत्यादि । कालः--अकत्तेरि च कारके 
इति घञ्‌ । काले भवं काल्यम्‌्-'दिगादिभ्यो यत्‌? इति सप्तम्यन्ताद्भवाथं यत्‌ । 
काळ: प्राप्रोऽस्य काल्य उत्सव:--“कालाद्यत' इति प्रथमान्तादस्य प्राप्रमित्यथ यत्‌। 
अनित्यो वर्ण; कालेन रक्तो वा कालकः-““कालाञ्च” इति अनित्ये वर्ण रक्ते च 
वत्तमानात्स्वार्थे कन्‌ । कालो--'जानपद? इत्यादिना वर्णे ङीष्‌। अन्यत्र काला, 
कालिका -संज्ञायां कनि 'केऽणः हस्वः । कलिलम्‌-*सलिकलिः इति इलच । 
कलभः 'क्‌ग॒सशलिकलि' इत्यभच्‌। कलिः-'इन्‌’ इतीन्प्रत्ययः । कलिना दृष्ट 
साम कालेयम्‌ -'कलेढेक्‌? इति तृतीयान्तादू १४ सामेत्यर्थे ढक , “आयनेयी’ 
इत्यादिनेया देशः । “सवेत्रार्निकळिभ्यां ढग्वक्तव्यः इत्युक्तत्वात्‌ सर्वेष्बर्थेष्बयं 
ढग्भवति । कलिका--संज्ञायां कन्‌ प्रत्ययः। कलि गृह्णाति कलयति "मुण्डः 
मिश्र? इत्यादिना गृह्णात्यर्थे णिचि णाविष्ठवदिति टिलोपः। अत्र हलिकल्योरद- 
न्तस्वनिपातनं सन्बद्भावप्रतिषेधार्थेमिति णिसन्नियोगेनाकारबिधानादग्लोपित्वादू 
हस्वाभावात्‌ भ्रचकलत्‌ इति भवति। अत्र यद्यपीकारोऽप्यगेव, तथापि तस्य टेरिति 
लोपात्परत्वादू वृद्धौ ऐकारे तस्य चायादेशात्पूच परत्वाट्टिलोपेऽङ्गमग्लोषि न: 
स्यात्‌ । कृते त्वत्वे वृद्धी कृतायामप्यर्लोप्येब। ननु च वृद्धावात्वे पुकि च 
तरक्षहितस्य टिलोपेन भाव्यमित्यनग्लोपित्वात्‌ कथमग्लोपः? नेषः दोषः; तत्राग्लो 
पिग्रहणस्य समुदायाथ्त्वात्‌। अन्यथा मालामाख्यत्‌ भ्रममालत्‌ इत्यादौ केवलस्या- 
प्यको लोपे “अचः परस्मिन्‌? इति तस्य स्थानिवस्वाद्‌भ्यासस्य चङपरणिपरत्वा- 
भावादेव सन्बद्भावो न भविष्यतीति किमग्लोपिग्रहणेन ! न च मन्तव्यं सवेत्रा 
भ्यासस्य चङपरणिपरत्वायोगाद्टयधानेन भाव्यमेवेत्यका प्राप्तेन स्थानिवद्भावेन 
व्यवधानेऽपि तदिठि तत्रेव निषेधार्थंमेतदस्त्विति । 'येन नाव्यवधानं तेन व्यव- 
हितेऽपि वचनप्रामाण्यादू? इति न्यायेनावजेनीयोत्तरवयञ्जनव्यवधानस्येवाश्रयणं 
युक्तम्‌ । अयं क्षेपे चुरादिः, गतिसंख्यानयोः कथादिः ॥ ५०२॥ 

३२६. कल्ल भ्रब्यक्ते शब्दे । कल्लते इत्यादि । कल्लोलः-किशोरादित्वादोर- 
प्रत्ययः, कपिलकादित्वाहत्वम्‌। अशब्दे इति स्वामी। अशब्दस्तृष्णीम्भाव 


इति च ॥ ५०३ ॥ 
३२७. तेबृ देवु देवने । तेवते। तितेवे। तेविता । तेविष्यते । तेवताम्‌ । ग्रतेवत । 


तेवेत । तेविषीष्ट । प्रतेविष्यत इत्यादि । तितेविषते । तेतेव्यते । तेवयति । श्रतितेवतु-- 








रंवृ | भ्वादिगण: १४३ 


ऋदित्वान्नोपधाहृस्वः। वकारान्तानामूठ भाविनां भाषायां यङलुङनास्ति 'च्छवोः 
झूठ? इत्यत्र क्डिदूम्रहणानुवृत्त्यननुव्वत्ती प्रस्तुत्य “तत्र त्वेतावानेव विशेष:--- 
अनुवत्तेमाने क्ङिदूग्रहणे छः पत्वं वक्तव्यम्‌? इति भाष्ये उक्तत्वात्‌। 
षत्वमित्यक्ङिति झलादो पत्वाथ 'व्रश्चश्रस्ज'इत्यत्र छुग्रहणं कत्तव्यम । क्डिदधि- 
काराभावे तु भलादिमात्रे छः पत्वं शकारान्तस्वादेव सिद्धयतीत्यर्थः। यदि च 
वकारान्तानामपि यङलुक्‌ स्यात्‌ , तत्रापि क्डिंदूग्रहणानुवृत्तो ऊठा न भाव्यम्‌; 
अन्यदा लु भाव्यमिति विशेषस्य विद्यमानत्वादू “तत्र स्वेतावान्‌ विशेषः’ इत्यादि 
भाष्यं कथं सङ्गच्छेत । स्पष्टं चेतत्तत्र कैयटे। देवते इत्यादि पूवेवत्‌ । प्रादेवकः-- 
देबिक्रशोश्चोपसर्गे' इति तच्छीलादौ बुन्‌ । देवरः-“अर्तिकमिचमिभ्रमिवाशिभ्यञ्च’ 
इत्यर: । देवलः-'कपिळकादीनां संज्ञाच्छुन्दसोः' इति वा लत्वम्‌ । यद्वा देवॉल्लाति 
आदत्ते इति देवलः-अनयोः क्किपि वलि लोपात्परत्वात्‌ च्छवोः शुठ? इत्युल्यया- 
देशे तयुः, दयः इति भवति। एवमन्यत्रापि वकारान्तेषु । दिवीति प्रीणनार्थोऽग्रे 
परस्मेपदी, दिवु इति क्रीडार्थो दिवादिः । परिपूजनार्थश्चुरादिः ॥५०४-५०7॥। 

३२८. पेवृ गेवु ग्लेवृ प्लेवृ म्लेवृ सेचने । 'शेवृ खेत्र मेवृ इत्यप्ये केः इति मेत्रेयः। 
सेवते । सिषेवे । सेविता इत्यादि । सिसेविषते। “स्तौतिण्योरेब’ इत्यषत्वम्‌ । सेषेव्यते। 
सेवयति। ग्रसिषेवत्‌। एषाम्‌ सर्वेषामृदित्त्वात “णो चडि” इति न हुस्वः। परिषेवयते- 
“परिनिबिभ्यः सेवसितसयसिवुसहसुदस्तुस्वज्ञामः इति पत्वं “सात्पदाद्योः? 
इति निषेधापवादः। “प्राक्सितादडव्यवायेऽपिः इति वचनात्‌ पर्यषेवत इत्यादावपि 
भवति । परिषिषेविषते इत्यत्र षणीति नियमः स्थादिष्वभ्यासेन चाभ्यासस्य’ 
इत्यनेन बाध्यते । एवं निविभ्यामप्युदाहाय॑म्‌। सेवित्वा । सेवितः । क्विपि 
सयुः । अत्र मेत्रेयादयो दन्त्यादिमपि पठन्ति। तथा च “परिनिविभ्यः सेवः 
इत्यत्र न्यासेऽपि “पोपदेशस्य “सात्पदाद्योः इति निषेधे प्राप्ते परस्य त्वप्राप्ने एव'इति 
तदिदं षोपदेशळक्तणपयुदासे स्त्यासेक्सबज॑म” इति स्त्यायतिवदनुपादानाद्भाष्य- 
कारस्यानभिमतत्बमिव प्रतीयते । अत एव “परिनिविभ्यः? इत्यत्र हरदत्तः-'सेवेति 
भूवादिष्वनुदात्तत' इत्याह, न तु 'सेबति’ इति । गेवते । ग्लेवते । प्लेवते । म्लेवते । 
शेवते । खेवते । मेवते । "एवृ रोवृ केवृ’ इत्यपि ककचिस्पठ्यते ॥५०६-५१०॥ 

३२९. रेवृ प्लवगतौ । प्लबगतिः प्लुतगतिः। रेवते इत्यादि । रेवा--अचि 
टाप्‌। रेवणः--अनुत्तादित्वाद्वा चलनाथत्वाद्वा युच्‌ । अत्र मैत्रेयः 'प्लब' इति 
घाबन्तरमाह, तच्चिन्त्यम्‌ ; यदि हि स्यात्‌ आप्लवशब्दस्यास्मात्‌ चनि सिद्धौ 


१. “०ग्छेबु पेव मेत म्लेवू सेवने’ इति ७० पुस्तके । 'एवु देवू षेत्र सेवू केवृ खेतर रेव 
प्र प्छेबृ मेव म्ळेवू सेवने’ इति क्षीरस्वामी, मेत्रयस्तु 'शेवू पेत्र गेवू ग्लेब्ृ पृ मेवृ म्लेवृ 
सेचने? इति पठति । २, 'रवृ प्लेवू गतो? इति मेन्नय; 

तदर्थं 'विभाषाडिरुप्लुबो” इति प्लुवः पत्ते घळ्बिधानमनर्थक॑ स्यात्‌ । तथा 
प्लुडो णौ वृद्धयावादेशयोश्चङि णो कृतस्य स्थानिवत्त्वात्‌ प्लुदाब्द्स्य ट्विरुक्ता- 
वपुप्लुवदिति निरये प्राप्ते पत्ते अपिप्लवदिति सिद्धयथ “स्रवतिशणोतिद्रवति- 
प्रचतिप्लवतिच्यवतीनां वा’ इत्युक्रारस्येत्वविधानमनथंकं स्यादिति। सति 
ह्ास्मिन्ननेनेवापिप्लवदिति भविष्यति । अत एव किलापरितुष्यन्मैत्रेयोऽपि "प्लव 
इत्येके’ इत्याह ॥५११॥ 

३३०, श्रायादय उदात्ता भ्रतुदात्तेतः । 

३३१. मव्य बन्धने । .एतदादयोऽवस्यन्ता उदात्तेतः । मव्यति। ममव्य। 
मव्यिता । मव्यिष्यति । मव्यतु । भ्रमव्यत्‌ । मव्येत्‌ । आशिषि-मव्यात्‌ । “हलो यमा 
यमि लोपः? इति वा यलोपः । भ्रमध्यीत्‌-'नेटि’ इति न वृद्धिः, “ह्यथन्तः इति 
वा । मिमव्यिषति । मामव्यते । अत्र तृजादौ यदा हलो यमाम” इति धातुयकारस्य 
लोपः, तदार्धधातुकमाश्रित्याह्लोपः, “यस्य हलः’ इति यङोऽपि लोपे मामविता 
इत्यादि । यदा “हलो यमाम्‌? इति न भवति तदा पूर्ववद्यङो लोपे मामब्यिता 
इत्यादि । मामव्यीति, मामति । ईडभावे 'लोपो व्योबेलि’ इति व्योर्लाप: । 
मामौतः-यलोपे वकारस्याङ्गात्परत्वाटटलिलोपमपवादस्वाट्वाधित्वोठि वृद्धि: । 
मामव्यति--अड्भाचो नित्यत्वाद्वऔलि लोपं बाधते । मामब्यीषि, मामसि । व्योलोपः । 
मामौथः । मामौथ । यलोपे ऊठि वृद्धिः । मामव्यीमि, मामौमि -अनुनासिकत्वादूठि. 
बुद्धिः । मामौवः--ठ्योलोपः, “अतो दीघो यञि’ इति दीघंः । मामौमः । मामव्यीतु, 
मामतु, मामतात्‌ । मामौताम्‌। मामव्यतु । माम, मामतात्‌ । मामोतम्‌ । मामोत। 
मामव्यानि । मामव्याव । उखहित्वाभ्यां परत्वात्पूर्वमेब व्योळोपि पश्चात्‌ तुह्यो?इति 
तातङि तदाश्रय उठत्र नाशङ्कनीयः पुर्वमेव वकारस्य लुप्तत्वात्‌ । हेस्तु अतो हेः? इति 
लुक्‌ । उत्तमे नित्यत्वादाटि न व्योर्लोपः। श्रमामव्यीत्‌ । भ्रमामत्‌ । श्रमामौताम्‌ । 
भ्रमामव्युः । भ्रमामः । श्रमामब्यम्‌ । अमामौव । श्रमामौम । तिप्सिपोहेल्ङ्थादिलोपा- 

द्न्तरङ्गत्वाहृलिलोपः । झिमिपोजुस्भावाम्भावो वलिल्लोपं निस्यत्वात्‌ बाधेते । 
वसि व्योलांपे 'अतो दीर्घो यञि? इति दीघे.। मसि यलोपेऽनुनासिकादित्वा- 
दूठि वृद्धिः । मव्ययति। अममव्यत्‌ । मव्यित्वा । मग्यितः । क्िपि--'लोपो व्यो वलिः 
इति विधेयस्य लोपस्य पूरवेनि्देशाद्‌ वेरप्रक्तलोपाद्वूळोपस्य बलीयस्त्वस्य 
ज्ञापनादप्रक्तढोपात्‌ पूं यकारस्य वलिलोपः, वकारस्य सबपवादेनोठा बाघान्न 
भवतीति. ऊठ्‌ वृद्धयोः उमौः। यथा तु भाष्यं तथास्य न यङलुगस्ति, तच्च 
तेवतावुक्तमुपपादितं च ॥५१२॥ 

अथापि शिष्यवोध।य प्रक्रियेयं प्रपञ्चिता । यज्ञनारायणार्यण बुद्धघन्तां भाष्यपारगाः ॥ 

३३२. सूक्ष्यं ईक्ष्य ईष्यं ईष्यार्थाः । सुक्ष्यति । सूषूक्ष्यं । सुक्ष्यिता । सूक्ष्यिष्यति । 
सूक्ष्यंतु । असृक्ष्यत्‌ । सूक्ष्येतु । आशिषि-सूर्क्यात्‌। भ्रसू्कष्यीत्‌ । भ्रसूव्यिष्यत्‌ । सुसुक्ष्यिषति- 

“्तोतिण्योरेब' इति नियमान्न षत्वम्‌। सोसूक्ष्यंते-'हलो यमाम्‌? इति पत्ते यलोपः। 
अन्यदा तु यकारद्वयम। सोसूषर्यीति, सोसुष्टि-बहूनां समवाये द्टयोरपि संयोग- 
संज्ञाया आश्रितत्वात्‌ 'स्को? इति कछोपः। लङि तिप्सिपोईल्ङयादिलोपे पदान्त 
संयोगादिस्वात्‌ कलोपे जश्त्वंचस्वयोः- श्रसोसुरटं , भ्रसोसुडं -सर्वत्र यकारस्य वलि 
लोप: । सूक्ष्यंयति । प्रसुसुक्ष्यत्‌ । सृक्ष्य आदरे इत्यग्रे || ईक्ष्यंति । ईक्ष्याञ्चकार । ईक्षियता। 
ईक्ष्यष्यति । ईक्ष्येतु । ऐक्ष्यतु । ईक्ष्येत्‌ । ईक्ष्यात्‌ । ऐक्षीत्‌ । ऐक्ष्यष्यत्‌ । ईचिक्ष्यिषति । न 
द्राः’ इति रेफवजंस्य ट्रिवेचनहलादिशेषे चत्वेम्‌ । ईक्ष्य॑यति । ऐचिक्ष्यत्‌ ॥ ईष्यंति । 
ईर्ष्याञ्चकार । इष्यता इत्यादि । सनि 'इष्यंतेस्तृतीयस्य ट्रे भवत इति वक्तव्यमः 
इत्यत्र वृत्ती “कस्य तृतीयस्य ? केचिदाहुव्यंञ्जनस्य; अपरे पुनराहुः 'तृतीयस्ये- 
काचः? ” इति । तत्र तृतीयस्य व्यञ्जनस्य’ इति पत्ते यकारादेद्वितीयस्येकाचो 
द्विवचने-ईष्यियिषति । पक्षान्तरे तु तृतीयस्यैकाचः सन एव ट्विवचने-ईष्यिषि- 
षति इति भवति। ईष्येयति, ऐषिष्यत्‌। ईष्या-'शुरोश्च हलः’ इत्यकारप्रत्ययः । 
एषामीष्याथत्वात्‌ 'क्रघद्रह' इति कोपविषयस्य सम्प्रदानत्वाश्चतुथी । देवदत्ताय 
सुक्ष्यंति इत्यादि। किपि--बलि लोपेऽएक्तळोपे च पदान्तसंयोगादित्वात्‌ स्कोः’ 
इति कलोपे जरत्बचत्वयो:-सुट* । “रात्सस्य? इति नियमान्न संयोगान्तलोपः। 
एवमीक्ष्यतेरपि ईटं_। ईष्यतेरपीदमेब रूपम्‌ ॥५१३-५१५॥ | 

३३३, हय गतो । भक्तिशब्दयोरपीति केचित्‌ । हयति । जहाय । जहयिथ। 
हयिता । प्रहयीत्‌ । *ह्मयन्त’ इति न वृद्धिः । जिहयिषति । जाहय्यते । जाहयीति, 
जाहति । जाहतः । जाहयति--“अदादेशो वलि लोपाज्नित्यः? इत्युक्तम्‌ । जाहसि। 
जाहामि--वलोपे अतो दीर्घौ यञि’ इति दीघेः। हाययति । प्रजीहयत्‌ । हयित्वा । 
हयतेः को वलि लोपे तुकि हत्‌ इति भवति । 'अतो लोपो न इत्ययतावुक्तम्‌ । 
हयः । हयी बडवा--गोरादित्वान्‌ ङीष्‌ ॥५१६।। 

३३४. शुच्य श्रभिषवे । अवययानां शिथिलीकरणं सुरायाः सन्धानं वाऽभि- 
षवः; यथा 'सोममभिषणोत्यजीषमभिषुणोतिःइति। सुराघ्रकरणे च~ सन्धानं स्याद- 
भिषवः” इति । अभिषवः स्नानमिति चन्द्रः । शुच्यति । शुशुच्य । शुच्यिता । शुशुच्यि 
षति । शोशुच्यते । हलो यमाम? इति यलोपपच्षेऽतो लोपे “यस्य हल? इति चाध- 
धातुके यशब्दळोपे न धाठुलोपः'इति वाल्लोपस्यासिद्धत्वात्‌ स्थानिवत्त्वाद्वा शुणा- 
 भावे-शोशुचिता। यमो लोपाभाबे तु शोशुच्यिता। शोशुच्यीति, शोशोक्ति-वलिलोपे 
लघूपधस्वादूगुणः । यङलुकोऽनेमितिकत्वाद्‌ -गुणस्यानाद्धधाठुकनिमित्तत्वाद्वा 
न धातुलोपः? इति निषेधाभावः । शोशुक्तः । शोशुच्यति । शोशुच्यीषि, शोशोक्षि । 
शोशुच्यीमि, शोशोच्मि। शोशुच्वः। शोशोक्तु । शोशम्धि- हेधित्वे “चोः कु” इति 
चकारस्य ककारे 'भलां जश्मरशि? इति जशश्‍त्बं गकारः। भशोशुष्युः इत्यत्र वलि- 
छोपान्नित्यर्वाञ्ज्ुस्भावः । इगन्तविषयत्वाञ्जुसि गुणो न भवति । श्रशोशुच्यमु-- 

नित्यत्वाट्टलि लोपात्‌ पूर्वमम्भावः। शुच्ययति, श्रशुशुच्यत्‌ । शुच्यित्वा। शुच्यितः । 


शुक्तिः इत्यत्र तितुत्र’ इत्यानिद्तबम्‌ । “चुच्य इत्यपि पठन्ति’ इति मैत्रेयः । चुच्यति 
इत्यादि ।।५१७॥। 
३३५, हयं गतिकान्त्योः । ह्यात । जहयं । हयिता। अर्हर्यीत्‌ । 'नेटि’ इति न 


वृद्धिः । जिहयिषति । जाहय्यंते । पूवेबदाधेधातुंके यमो यमि लोपे यळोपाह्रोपाभ्यां 
जाहर्ता । अन्यदा जाहयिता इत्यादि। जाहर्य्यीति, जाहति। जाहतंः। जाहयंति। जाहषि- 
“शारोऽचि” अचो रहाभ्यां शरोऽचि न द्वित्वमिति षकारस्य द्वित्वाभाव: । 
जाहमि। लोटि--जाहहि। जाहर्य्याणि इत्यत्र नित्यत्वादाद्‌ बलि लोपं बाधते । प्रजा- 
हर्यीत्‌-ईडभावे बलिलोपहल्ङथादिलोपयोः अजाहः । भजाहर्ताम्‌ । प्रजाहर्युँ; । प्रजा- 
हृय्यंम्‌ । हय्यंयति ! श्रजहय्यंत्‌ । हय्यित्वा । हथ्यितः । हर्य्या-स्त्रियामकार:। क्विपि बलि 
लोपे हः । हय्यंतो यज्ञ/- भूदृशियजियच्यमिनमिहय्येभ्योऽतच्‌' इत्यतच्‌ ।॥५१८॥। 

३३६. भ्रल' भूषणपर्याप्तिवारणोषु । प्रलति । श्याल । भ्रलिता । मा भवातालीत्‌ । 
“अतो ल्रान्तस्य”अकारसमीपरेफलकारान्ताद्धातोः परस्मेपद्परे सेटि सिचि अतो 
वृद्धि” इति वृद्धि: । प्रलिलिषति । भ्रालयति । भ्रालिलत्‌ । भ्रलित्वा। ्रलितः । भ्रलकम्‌- 
'संज्ञायाम'इति कुन्‌ । प्रलका-टापि प्रत्ययस्थात्‌? इतीत्वं क्षिपकादित्वान्न भवति । 
्रालिः-इञ्वपादिभ्यः’ इतीञ्‌ । श्राली-क्दिकारत्वात्‌ ङीष्‌ । भ्रलीकम्‌-'अलीका- 


द्यश्च'इति कीकन्‌। अत्र मेत्रेयः--'अकारमनुनासिकस्वरितत्वमिच्छन्ति’ इत्याहृ । 
तत्र भ्रलते इत्यादि ।।५१६।। 


३३७. निफला विशरणे । चित्त्वं 'जीतः क्त? इति वत्तेमानक्तार्थम्‌ । फलति । 
पफाल । फेलतुः--“तफलभजत्रपञ्चः इति किति लिटि थलि च सेव्येत्वाभ्यास- 
लोपौ । निरनुबन्धकपरिभाषायाः प्रत्ययग्रहणविषयस्वाद्स्यापि तत्र ग्रहणम्‌ , 
न केवलं फलनिष्पत्तावित्यस्यबर। अन्ये तु इयं परिभाषा सावत्रिकी'इति भजत्र 
प्च? इति चग्रहणेन सानुबन्धकममुं समुद्चिन्वन्ति। उभयथा रूपे न विबाद: । 
फलिता इत्यादि । भ्रफालीत्‌ इत्यत्र “अतो ल्रान्तस्य’इति वृद्धि: । पिफलिषति । पम्फु 
ल्यते । पम्फुलीति,पम्फुल्ति । पम्फुल्तः । पम्फुहिम-'चरफलोश्च' इति यङि यङलुकि अभ्या- 
सस्य नुक । अत्रापि पूववत्‌ सानुबन्धकस्यापि प्रहः। 'उत्परस्यातः? इत्यभ्यासा- 
च्वरफळयोरकारस्योत्वम्‌। तपरकरणं ळघूपधशुणनिवृत्त्यथम्‌। फालयति । अपी 
फलत्‌ । फलम्‌-अच्‌। फलित्वा । फुल्लःअस्याकमंकत्वात्कतंभावाधिकरणे क्तं 
आदितश्च’ इति निषेषे 'अनुपसगातुक्षीबक्कशोहाघाः' इति निपातनान्निष्ठा- 
तकारस्य ळत्वम्‌ । अत एव {नपातनादुत्वं च । यद्वा -लत्वस्यासिद्धत्वात्तकारादि 
प्रत्ययपरस्वात्‌ 'क्ति च' इत्युत्वम्‌ । 'आदितश्च' इति निषेधस्य विभाषा भावादि- 
कर्मणोः विकल्पनात्‌ फलितम्‌ इत्यपि भवति । अनुपसगाँदिति वचनादुषसुष्ट- 


१, 'अहाँ' इति क्षीरतरङ्गिर्याम्‌ । “अले! इति मेत्रेय। । 

स्योत्वे लत्वाभावात्‌ प्रफुल्तम इति भवति । समुत्पूवत्वे तु “उकुल्ठसम्फुङ्खयो रुप- 
संख्यानम' इति लत्वम्‌। 'क्तवतोरप्येतलत्वमिष्यते' इति वृत्तिः तेन फुल्लवान्‌ 
इति भवति । फल्यु:--“फलिपाटी? इत्यादिनोळप्रत्यये गुगागमः । क्किपि फलतीति 
फल्‌ । फलिवांचरतीति 'सबेप्रातिपदिकेभ्य? इति क्किपि फलो धाठुत्वे- फलति । 
पफाल । फेलतुः । फेलुः । पम्फुल्यते इत्यादि प्रक्कतिवत्‌ । प्रत्ययान्तधातुत्वे आम्‌ न 
भवति, “कास्यनेकाचः? इति उक्तत्वात्‌ । निष्ठायां फलितम्‌ इति नित्यभिडेव, 
आदि्वाभावात्‌।।५२०।। 

३३८, मील श्मील' स्मील क्ष्मील निमेषणे । निमेषणं सङ्कोचः। द्वितीयस्ताल- 
व्यादिः। तृतीयो दन्त्यादिः । मीलति । मिमील । मीलिता इत्यादि । मिमीलिषति । 
मेमील्यते । मेमीलीति, मेमील्ति । मीलयति । ग्रमीमिलत्‌, भ्रमिमीलत्‌- ्राजभास' 
इत्यादिना णौ चङ'धूपधाया हुस्वविकल्पः॥ रमीलति ॥ स्मीलति॥ दमीलति इत्यादि । 
मिल श्लेषणे इति हुरत्रोपधस्तुदादी ।॥५२१-२४॥। 

३३६. पील प्रतिष्ठम्मे । प्रतिष्टम्भो रोधनम्‌ । पीलति । पिपील । पीलिता 
इत्यादि । पीला नाम काचित्‌-इगुपधलत्षणे कप्रत्यये टाप्‌। पीलाया अपत्यं पैलः- 
“पीलाया बा'इत्यण्‌ । तदभावे इथचः'इति ढक्‌ पैलेयः । अणन्ताद्यून्यपत्ये वा अत- 
इञि तस्य 'पेळादिभ्यश्च' इति लुकि पैलः पिता पैलः पुत्रः । पीलुः-“मृगय्वादि भ्यश्च’ 
इति उप्रत्ययः । पीलोः पाकः, पीलुकुणः तस्य पाकमूले पील्वादिकणोदिभ्यः कुण- 
बजाहचौ” इति षष्ठ्यन्तात्पील्वादेः कणांदेश्च यथासंख्यं पाकमूलयोः कुणब्जाह 
चोविधानादस्मात्‌ कुणप्‌ , ककारस्य 'लशक्कतद्धिते' इति तद्धितत्बान्नेस्वम्‌ ॥५२५।। 

३४०, णील वर्णे । नीलति। प्रणीलति । निनील । नीलिता इत्यादि । नीलः-- 
इगुपधलक्षणः कः। नीली ओषधिरबंडवा च। 'जानपद्‌’ इत्यत्र “नीलादोषधौ 
“प्राणिनि च' इति ङीष्‌। अन्यत्र नीला शाटी । जानपदाभावे च “संज्ञायां वाइति 
वचनात्संज्ञायां नीली, नीला इत्युभयं भवति । नील्या रक्त वस्त्रं नीलम्‌--'तेन रत्तं 
रागात! “रञ्यतेऽनेनेति रागः, शुक्लस्य वणान्वरापादनमिह रञ्ञेरर्थः' इति वृत्तिः । 
रागवचनात्त॒तीयान्ताद्क्तार्थे यथाविहितं प्रत्यय इत्यणि प्राप्ते नील्या अन्वक्तव्यः? 
इत्यन्‌ । णिळ गहने इति हृस्वोपधस्तुदादो ।।५२६॥। 

३४१. शील समाधौ । शीलति इत्यादि । शीलम्‌-इगुपधलक्षणः कः, घञ्‌ वा । 
शीले समाधाने भवा प्रवृत्ति: शैली--अणि ङीष्‌ । शीळ उपधारणे इति चुरादौ । 
शिल उञ्छे इति हुस्वोपधस्तुदादौ ॥५२५। म 

३४२, कील बन्धने । कीलति इत्यादि । कोलः--इगुपधलक्षण: कः, ‘हळ च’ 
इति घंञ्‌ वा । कीलकम्‌- कन्‌ । संज्ञायां कुन्वा ।॥५२८ 


१, मेत्रेयो न पठति ।  २.*क्षीरतरद्भिण्यां नास्ति । 

३४३. कूल श्रावरणो । कूलति इत्यादि । कूलम्‌--पूर्ववत्क:॥1५२९॥। 

३४४, शूल रुजायां सङ्घाते च । शूलति । शुलम्‌ । शूलेषु संस्कृतं शूल्यम-'शूलो 
खाद्यत्‌' इति सप्षम्यन्तात्संस्क्ृतमित्यर्थे यत्‌। शूले पचति शूलाकरोति-शूले प्रोय 
पचतीत्यर्थः । 'शूलात्पाके) इति कमा योगे डाच्‌ । “डाचि बहुलं ट्रे भवतः” इति 
द्वि्वम्‌ “अव्यक्तानुकरणस्य डाजन्तस्य नेष्यते’ इत्युक्तत्वान्न भवति । “ऊर्यादि 
च्बिडाचरच? इति डाजन्तस्य निपातत्वं गतिस्वं च । तत्र निपातर्वेऽव्ययरवा- 
तसोलुक्‌ । गतित्वात्‌ शूलाकृत्य इत्यत्र 'कुगतिप्रादयः' इति समासे क्त्बो ल्यप्‌। 
अयः शूलेनान्विच्छति प्रायःशूलिकः-~-“अयःशूलदण्डांजिनाभ्यां ठक्ठञौ? इति 
तृतीयान्तादस्मादन्विच््तीत्यथ यथासंख्यं ठक। अयःशूलशब्देन कराचार 
उच्यते ।।५३०॥। 

३४५. तूल निष्कर्षे । निष्कपो निष्कोषणम्‌ , तच्चान्तर्गतस्य बहि निस्लारणम्‌ । 
तूलति । तूलम्‌ । तूलेरनुकुष्णाति भ्रतुतूलयति --“सत्यापपाद? इत्यादिना णिचि 
टिलोपः । णौ चङ'यग्लोपिरवात्‌ भ्रतुतूलत्‌॥५३१।। 

३४६. पल संघाते । पलति । पल: ।।५३२।। 

३४७, मूल प्रतिष्ठायाम्‌ । मूलति । मूलम्‌ । मूले जातो मूलकः 'पूर्वाहापराह्वाद्रा 
भूलप्रदोषावस्कराद्‌ चुन? इति “तत्र जातः? इति विषये वुन्‌। नक्षत्राणोऽषवादः । 
डत्पाटनीयं मूलमस्य इति मूल्यो मुद्रः“ मूलमस्याबर्हि? इत्यौपाधिकास्रथमान्ता- 
“मूलादस्येत्यर्थ यत्‌ । आबद्दीति बृहू उद्यमने इत्यस्माद्धोवे घना बहिः,सो ऽस्यास्ती 
तीनिः । उद्यमनमिह्दोत्पाटनम्‌, ये सुपक्का मूळोत्पाटनमन्तरेण ग्रहीतु न शक्यन्ते 
इति-ते एवमुच्यन्ते । मुद्रादिषु मध्यतो लूयमानेपु कोशा अपि लूथेरन्नित्य- 
वश्यमेषां मूलमुत्पाटनीयम्‌। मूलेनानाम्यं मूल्यं लाभाख्यं द्रव्यम्‌-~'नोवयोधसं- 
विषमूलमूळसीतातुलाभ्यस्ताय्यंतुल्यप्राप्यवष्यानाम्यसमसमित सम्मितेषु इति 
यथासंख्यं मूलादाताम्ये यत्‌ ,  आनाम्यममि भवनीयं ` शेपीक्रियमाशमित्यथः । 
मूलं नाम पटादीनामुस्पत््यथं वणिग्भिवितियुक्तं द्रव्यम्‌; तेन हि स्वस्मादतिरिक्त 
लामाख्यं शेषीक्रियते, आत्मन उपकारकं क्रियते; यतः स्वयं तेन सगुणम्‌ गुणो 
भागः, इदमेव मूलमस्य सभागीकरणम्‌, ` तत्प्रति मूलस्योपकारकस्वं शेषख्रमाना- 
म्यत्बं च । मूलेन समो मूल्यः पटः, -उपादानसमानफल, इत्यथः ।-अनेनेव : सूत्रेण 
तृतीयान्तान्मुलात्समे यत्‌॥ न विद्यते मूलमस्याः सा भ्रमूला-'पाककण' इत्यादिना 
प्राप्तं ङीषं बाधित्वा "मूळान्ननः? इत्यजादिपाठाद्टाप्‌ । , शतमूली-='पाककणं 
इत्यादिना ङीष्‌ । अयं, रोइणारथश्चुसदिः ।५३३॥ 

३४८, फल निष्पत्तौ । फलति इत्यादि| ञ्िफळावत््‌ । फलितम्‌ इति, निष्ठायामि- 
डेब । फळतीति फलम्‌ । सम्फला--“पाककणे? इति ङीषं बाधित्वा 'सम्भस्जाजिन- 
शणपिण्डेभ्यः फलात्‌? इत्यजादिपाठाट्टापू । : भस्त्रफलाद्योऽप्येवम्‌-=*ङ'यापोः 

संज्ञाच्छन्द्सोग्हुळम? इति. हुस्बः ।) :'अल्पं फलं फलिका, ततो&न्यत्फलम , 
फळं च तत्फलिकां च फलाफलिका-'कुतापक्कतादीनामुपसंख्यानम!इति कमें घारयः। 
अन्येषामपिः हङ्यते’ इति दीघेः  पूर्वपद्स्यः। एकमेव फळमबस्थाभेदादल्पस्वः 
महत्त्वाभ्या युञ्यते | त्रिफला-अजादिदशेनाट्टाप । फलिनः— फळबद्दोभ्यामिन- 
उवक्तव्यः?,इति मतथे इनच्‌ । फलकम्‌--संज्ञायां कन्‌ । निष्पाद्यते कृपिरनेनेति 
फालः-7 हिलरच? इति करणे घन ॥५२४॥: 

३४९. घुल्ल भावकरणे । भावकरणमभिप्रायाबिष्कारः। छुल्लिः । छल्ली 
इनन्तत्बाद्रा ङीष ।॥॥५३५॥ 

३५०. फुल्ल विकसने । फुल्लति । फुल्लः--अच्‌ । फुल्लित्वा । फुल्लितः ।।५३६।। 

३५१. चिल्ल शैथिल्ये भावकरणे च । चिल्लति । चिल्लः । 'तिळ गतौ” इति दृगं- 
मेत्रयौ । तिल्लेत्यन्ये .। तैलति इत्यादि । तिलः-इगुपघळक्षणः कः। तिळ स्नेहने 
इति तोदादिकाद्वा । तिलानां भवनं क्षेत्र तित्यम्‌ तैलीनम्‌--“विभाषा तिल’ इति 
यत्खञौ । तिलेभ्यो हितं तिल्यम्‌-'खळयवमापतिळवृषन्रह्मणइच' इति चतुथ्ये- 
न्तात्तद्धितार्थे यत्‌ । निषफलस्तिलः तिलपेजः, तिलपिञ्जः-'तिळान्निष्फला्पिजपेजौ 
इति तो । तिलकम्‌ -संज्ञायां कुन्‌ । तिळ स्नेहने इतिं चुरादौ च ॥५२७॥ 

३५२. वेल चेल केल खेल क्ष्वेल वेल्ल चलने । वैलति इत्यादि। वेला-'गुरीश्च 
इत्यकारः॥ चेलति। चेलः--पचादौ चेलडिति पाठात्‌ अच, टित्वं स्त्रियां 
डीबंथम्‌। चिल वसने इत्यस्माट्टा चेलम्‌। प्रसङ्गादत्र किञ्चिदुच्यते-कुट्सिता 
बराह्मणी ब्राह्मरिचेली इति “कुर्सितानि कुत्सनैः” कुत्साहेतुधमंवचनेः समानाधिः 
करणे: समस्यन्त इति तत्पुरुष: । 'घरूप' इत्यादिना हस्वः । चेलादयो वृत्तिविषये 
कुत्सनवचंनाःइति भवतावुक्तंम्‌। तत्र चेलमकुलीनेन तन्तुवाये नोत्पा दितं भवति 
त॑त्सादरयादू' ' ब्राह्मण्यांदिषु वृत्त्या चेलशाब्द्स्य कुत्सनवचनत्वम्‌। खिचेढी 
ललीचेली वा, वामौरचेली, ' वामोल्चेली वा ॥ “नद्याः शेपस्यान्यतरस्याम” इति 
हुस्वविकल्पः । अडी च या नदी ङचन्तं च यदेकाचे सं शेपः, तस्य घादिषु वा 
हवै इति सूत्राथे: । अत्रान्तरेणापि शेषम्रहणं 'पूर्वसूत्रव्यति रिक्तविषयत्वे सिद्ध 
तस्सामर्थ्यास्पूवेश्रंतेङथन्तानेकांजपेत्तं शोषत्वं बोघयितुम्‌। तेन यदडथन्तमने 
काच्च ङन्यन्तमेकाच्‌ तंत्रेवायं विकल्प इति,  यदभाषितंपुस्कमामलक्यादि, यञ्च 
संमानायामाकृती अभाषितधुंस्कं द्रोण्यांदि पूवसूत्राविषयं तत्र न भवति । 
लक्ष्मीचेली, यवागूचेलो इत्यादौ च ङथन्तनदीत्वेऽपि 'क्रन्नद्या प्रतिषेध इत्युक्त- 
त्वान्नोयं विधि भवति । श्रीचेली इत्यादी तु नदीग्रेहणान्नांस्य प्रसङ्ग! । नापि पूव- 


१-१, क्षीरस्वामी न पठति । २, क्षीरस्वामिप्रमृतयः । ३, ख० पुस्तके नास्ति । 
४. तरङ्किण्यां नास्ति; 'वेछ चेल्ल' इति मेत्रेय: । 

पुत्रस्य, ङ'चन्तानेकाच्त्वाभावात्‌ । विदुषीचेली इत्यादौ “उगितश्च” उगितः परा 
या नदी तस्या हुस्वविकल्पः। विद्वच्थ्रयसोः पुंबद्भावोऽत्र पत्ते वक्तव्यः? इति 
ृत्तावुक्तत्वात्‌ विद्वच्चेली इत्यपि भवति।। केलति। केलिः। इन्प्रत्ययेः केली । 
अप्रत्ययः- केला । केलयति--'कण्ड्वादिभ्यो यक्‌? इति स्वार्थे यकि सनाद्यन्तत्वेन 
धातुत्वे लडादि ॥ खेलति । खेला । अयमपि कण्ड्वादिः ॥ वेल्लति । वेज्ञो विषम्‌- 
संज्ञायां घञ्‌ । वेज्लयति। वेल्रादीनां  पञ्नानामुदित्त्वाञ्चडीति हुस्वाभाचातं 
भविवेलत्‌ इति भवति। वेहेस्त्वनुपधात्बान्न हस्वप्रसङ्गः ५३८-५४३ 

३५३. पेल शेल फेल गतौ । पेलति। प्रपिपेलत्‌ । पेला भुक्तसमुज्मितम्‌ ॥ शेलति । 
वशिशेलत्‌ । अत्र कचित्खेळ,षेल,सेल इत्यपि त्रयः पड्चन्ते। तत्र खेळतिः मेत्रेयाद्य- 
नुसारेणाग्रे पठिष्यते । सेलतेस्तु दन्त्यादेः पाठः षोपदेशापयुंदासवाक्येऽनुपादा- 
नादनाषेः । मूद्धन्यादिस्तु सेछुः इलेष्मातक इत्यादिदशेनादू ग्राह्यः ।५४४-५४६॥। 

३५४. स्खल संचलने । स्खलति । चस्खाल । भ्रस्वालीत्‌ । णौ घटादित्वात्‌ 
स्खलयति 11५४७) 

३५५. खल सञ्चये । खलति । चखाल । भ्रखालीत्‌ । खलति पापानि संचि- 
नोतीति खलः-अच्‌। खल्यते सञ्चीयते धान्यादिकमिति खलम्‌। “खनो घ च'इत्यत्र 
बृत्ति;-“खढँ भगः पदं चेति वक्तव्यम्‌?इति । तत्र हरदत्तः--'घित्करणसामथ्यांद्‌- 
न्येभ्योऽप्ययं भवति, नहि खनः कश्चिदवयवः कुत्वभागस्तिः। खलानां समूह: 
खल्या--“खलगोरथातू' इति षष्ठ्यन्तात्समृहे यत्‌ । खलिनी “इनित्रकट्यचश्च 
इति पूवेत्रेष विषये इन्यादिविधानादिह यथासंख्यादिनिः। सर्वं एते यादयः 
स्वभावात्‌ स्रीविषयाः। खलाय हितं खल्यम्‌ -'खलयब’ इति यत्‌ । यस्मिन्काले 
खले यवा भवन्ति स कालो खलेयवम्‌, एवं खलेबुसम्‌-'तिष्ठदूगुप्रश्चतीनि . च' 

इत्यव्ययीभावः । तत्र ह्येनं पठ््यते-'खलयवादीनि प्रथमान्तानि विभक्त्यन्त- 
रेण न सम्बध्यन्ते, अन्यपदार्थे च वर्तन्ते’ इति । तेनेतौ प्रथमान्तावेब। अव्ययी- 
भावात्‌ अव्ययीभावश्च’ इति नएंसकत्वम्‌। खलन्ति सञ्चलन्ति केशा अस्मा- 
दिति खलतिः । अयं च भीमादिषु पाठात्‌ 'मीमादयोऽपादाने' इत्यपादानविषयः। 
अत्रेव पाठा देवातिप्रत्यये धातूनामने कार्थेत्वात्सः'चळने वृत्तिः । यद्वा--पूर्वस्येब 
घातो भीमादिषु पाठात्‌ सलोपः। खलत इत्यप्यतचि निपातितः । शास्त्रम्‌, 
शाठ्यम्‌ , शिरोमध्यं च ॥५४८॥ 

३५६. गल भ्रदने । गलति । श्रगालोत्‌ । गलः “गोचरसञ्चर’ इत्यादौ चकारेण 
पुंसि संज्ञायां घः । गिरतेर्वा ॥ १४६ 

३५७. षल गतौ । सलति । सालयति । असीषलत्‌ । सालः-'अकत्तेरि च कारके! 
इति संज्ञायां घञ्‌ । सलिलम-“सलिकलि’ इत्याद्निलच्‌ ॥५५०॥। । 

३५८. दल विशरणे । दलति। णौ घटादित्वात्‌ दलयति । दाडिमम्‌-दाल- 
शब्दादूघनन्तात्‌ तेन निर्वृत्तम्‌’ इत्यत्र विषये “भावप्रत्ययान्तादिमज्यक्तव्यःइती- 
मच्‌। डळ्योश्चाभेदः। ङं दळतीति कुद्दालः--प्रषोदरादिः| अयं घटादा- 
बपि ॥५५१)॥ 

३५६. चल श्वल्ल प्राशुगमने । श्वलति। शश्वाल । ग्रधालीतु । शिश्वलिषति । 
शाश्वल्यते । श्वालयति । भ्रशिधलत्‌ ॥ श्वल्लति । श्रश्वल्लीत्‌-अत्राङ्गान्त्यस्य लकारस्या- 
कारसमीपत्वा भावात्‌ 'अतो ल्रान्तस्य’ इति वृद्धिर्न भवति ॥५५२-५५३॥। 

३६०, खोल खोर गतिप्रतिघाते । खोलति। घुखोल । खोलयति । भ्रष्रुखोलत्‌ । 
ऋदित््वान्नोपधाहुस्वः । खोडः खज्ञः-पचाद्यच्‌ , लडयोरभेदः॥ एवं खोरति 
इत्यादि ।।५५४-१५५॥। 

३६१. घोर गतिचातुय्ये। धोरति । धोरिता । भ्रदुधोरत्‌ । घौरितकम्‌- अश्वानां 
गतिविशेषः । निष्ठान्तास्सज्ञायां कन्‌ ।।५५६॥। 

३६२. त्सर छद्मगतो । त्सरति । तत्सार । तत्सरतुः । त्सरिता । भ्रत्सारीतू--'अतो 
ल्रान्तस्य” इति वृद्धिः । तित्सरिषति । तात्सथंते । तात्सरीति, तात्सत्ति। तात्सषि । 
प्रतात्स; । त्सरुः--“भूमशीतृचरित्सरितनिधनिमस्जिभ्य उ? इति उप्रत्ययः । 
त्सरौ कुशल: त्सर्कः-“आकर्षादिभ्यः कन्‌? इति सप्तम्यन्तात्‌ कुराल ` इत्यर्थे 
कन्‌ ।। ५५७ | 
Fh ३. कमर हूछने। क्मरति। चक्मार। क्मरिता। प्रक्मारीत्‌ इत्यादि 
पूवंबतू ॥ ५५८ ॥ 

३६४, भ्रश्न वञ्र मञ्न चर गरयर्थाः । चरतिभक्षणार्थो5पि । प्रश्नति । श्रानञ्र । 
ग्रश्रिता। मा भवानभ्रीत्‌-अङ्गान्त्यस्य रेफस्याकारसमीपत्वाभावात्‌ “अतो ल्रान्तस्य’ 
इति न वृद्धिः । श्रबिश्रिषति । भ्रश्नयति । श्रबिभ्रत्‌ । ग्रञ्रयते--इत्यत्न रेफस्य हलः 
परत्वाद्यम्परत्वा्च 'हढो यमाम्‌? इति पाक्षिको लोपो न भवति; तत्र यथा- 
सङ्क'याश्रयणात्‌ । तथा चोत्तरसून्ने सवणंम्रहणमर्थबत्‌। उक्त च वृत्त्यादी सवर्णेग्र- 
हणस्य फळं शिण्डीत्यादौ यथासङ्कयनिरासः । प्रश्रम-अच्‌। श्रूनो वा व्युत्पाद्‌* 
यिष्यते । भ्रश्रिः-इनम्तः काष्ठकुद्दालः । भ्रश्रकम- संज्ञायां कुन्‌ ॥ वश्रति। ववज्न । 
वश्रता। विवश्रिषति। वावभ्रथते। उक्तो रेफे यलोपाभावः। वावत्रति-भकाररेफतकाराः 
संयुञ्यन्ते। “अनचि च' इति भकारस्य पत्ते (द्विवचने 'झलां जश्मशि’ इति 
पूवस्य जइत्वेन वकारभकाररेफतकाराः द्रष्टव्याः । ळाङ-तिष्सिपोहेल्ङः्यादिलोपे 
संयोगान्तलोपे च “कलां जशोऽन्ते? इति जश्त्वे च वावसाने’ इति चर्त्वे श्रवावप्‌ ; 
भ्रवावब्‌ ॥ एवं मञ्नति इत्यादि ॥ चरति । चचार । चेरतुः । चेरुः । चरिता । इत्यादि । 





१, 'विदारणे' इति मैत्रेयः । २, क्षीरस्वामी नेदं सूत पठति । 


१५२ मा्घवीयधातुवुत्तौ [ चर 


भ्रचारीत्‌ “अती ह्रान्तस्यइति वृद्धि: चिचरिषति। चन्ूयते- लुपसदचर' इति भाव- 
गर्हायामेव यङ्‌ ।. “चरफलोश्च” इत्यभ्यासस्य नुकि 'उत्परस्यातः इत्युत्वे तस्य 
हल्परत्वे हलि च' इति दीर्घः चब्चुरीति, चचेति। अत्र दीर्घस्य पूर्वेत्रासिद्धत्वेन 
प्राप्तो रघृपघशुण 'उत्‌?इति तपरकरणसामथ्यान्न भवति। तपरत्वं हि बिकारनिवृः 
'्यर्थम्‌ । यद्येवं दीर्घोऽपि निबत्तेत इतिं न-मन्तव्यम्‌>` यतस्तपरस्वेन निवृत्त 
प्रसक्तायामपि दीघेत्वमसिद्धम्‌। ` श्रचञचूः-=-ळङि' तिप्सिपोहेल्ड-यादिलोपे रेफस्य 
विसजेनीयः । यदायमुत्पूवेः सक्र्मकस्तदा “उदश्चरः सकर्मकात्‌’ इति तङ्‌, 
गुरुवचनम्‌ उच्चरते इति उत्क्रम्य गच्छन्तीत्यथेः । तंथा समुपसृष्टात्‌ “समस्तृतीया- 
युत्तात्‌'इति तङ । श्रश्वेन सञ्चरते इति। सम इतीयं पष्ठी। तेन व्यवहितेऽपि भर्व॑ति 
--प्रश्वेन समुदाचरते इति । चर्थ्यम्‌-~-“गद्मद्चर’ इति भावक्मणोर्यत्‌.। अनुप- 
सगे? इति वचनारसोपसगें उपचायंम्‌ इति ण्यदेव । श्रॉचार्यो देशः--“चरेराङि चा- 
गुरो?इति यत्‌ । गुरो तु प्राचायं इति ण्यदेब। आचार्यस्य खली श्राचारर्यानी-'इन्द्र- 
बरुण” इत्यादिना ङीषानुको । 'आचाय्यादणर्बं च? इति णत्वाभावः। चर- 
तीलिं चरः--चरंडिति पचादिपाठादच्‌} टित्‌  ल्ियाञ्चरी । चरस्य. गोत्रापत्यं 
चारायणः--'नडादिभ्यः फक्‌? इति षष्ठ्यान्ताद्रो त्रापत्ये . फक्‌, फस्यायना देशः । 
चराचरः-- चरिचांढिपतिवदीनां वा | ट्वित्वमच्याक्चाभ्यासस्यः इति अचि पत्ते 
द्विवेचनम्‌ , अभ्यासस्यागागमः । आगमसामर्थ्यांन्न हलादिशेषः ; अन्यथादेशः 
मेब कुर्यात्‌ । दीर्घोच्चारणसामथ्यांन्न हस्वः 1] कल्याणाचारः । कल्याणाचारा 
“शीलिकामि' इत्यादिना कम्मेण्युपपदे ण:। कुरचरः--'चरेष्ट? इत्यधिकरणे 
उपपदे टप्रत्ययः। टित्वात्‌ ख्रियां कुरुचरी । ` मिक्षाचरः--*भिक्षासेनादायेषु च’ 
इति सिक्षादिषूपप देषु टप्रत्ययः। एवं सेनाचरः, ग्रादायचरः इति । अनघिकरणाथमिदं 
सुत्रम्‌ । चरिष्णुः अढंकञ्‌' इत्यादिना इष्णुच्‌। अतिचारी । उपचारी--“सम्पुच्‌' 
इत्याद्ना ताच्छीलिको घिनुण्‌ । ब्रह्म वेदस्तदर्थ व्रत चरतीति ब्रह्मचारी-'सुप्य- 
जातो? इति णिनिः। समानो ब्रह्मचारो सन्रह्मचारी-'चरणे ब्रह्मचारिणिः इति 
इति चरणे गम्यमाने समानस्य सभावः । चरणशब्दः शाखाध्यायिषु रूढः । 
सन्रह्मचारिण इमे साब्रह्मचाराः--“नान्तस्य टिलोपे . सत्रह्मचारिपीठर्सापकलापिः 
कोथुमितेतिलिजा जिलाङ्गलिशिलालिशिखणिडसूकरसद्मसुपवेणासुपसङ्ख्यानम्‌? 
इति टिलोपः । चय्य॑तेऽनेनेतिः चरित्रम्‌--अत्तिलूधूसूखनसह्घचर इत्रः इतीत्रः 
करणे । प्रज्ञादिपाठात्स्वाथऽणि चारित्रम्‌ । गोचरो विषयः, सञ्चरो मार्गे: *गोचर- 
सञ्चर’ इत्यधिकरणे घञ्भ्रत्ययान्तो निपात्येते । अत्र सञ्चरत्यनेनेति सञ्चर इति 
वृत्तिः । तत्र सुधाकरः“ 'समस्तृतीयायुक्तातः इति तडा भाव्यम्‌” इति । परि- 
चर्या परिचर्या' इत्यादीनां स्त्रियां भावे शे यक्‌। चरितं तदिति चर्मे-“मन्‌? इति 
मन्‌ । अयं च ‘उणादयो बहुलम' “भूतेऽपि हश्यन्ते’इति भूते। चमाण्यस्यां सन्ति 

चर्मण्वती: नदी--आसन्दीवदष्ठीवञ्चक्रीबत्कत्तीवद्‌द्रमणवच्चमंण्वती’ इति मतुपि 
नलोपाभावो णतं च संज्ञायां निपात्यते। चमी --्रीह्मादिभ्यञ्चः इति मत्वं 
इनिः । “नस्तद्धिते? इति टिलोपः । चमिणोऽपत्यं चामिकायणिः= “वाकिनादीनां 
कुक्च? इति फिञ्‌ , कुक्चागमः । कुकि नान्तत्वा भावेऽपि “चमेंवर्मिणो नलोपश्च 
इति वंचनान्नलोेपः। सवः चमंणा कृतः सर्वचर्मीणः, सावंचर्मीणः--'सवंचमंण 
कृतः खख? इति कृत इत्यर्थे तृतीयान्तादू अस्मात्‌ खखञौ, सवंचमण इत्य- 
समर्थः समासः; यतः सबशाब्द्स्य कृत इत्यनेन सम्बन्धो बृत््यादावुक्तः । , चम॑णः 
कोशः चाम: चमंगः कोश उपसंख्यानम्‌? इति - टिलोपः । अन्यत्र 'अन्‌' इति 
प्रकृतिभावात्‌ चामंणां चक्षुः । चार ृसनिजनिर्चारः इति अण्प्रत्ययः चरुः 
भ्रमरशीतचरि इत्युप्रत्ययः । अयं हि भीमादित्वादपादाने चरन्त्यस्मादादायेति छि 
व्युरपत्तिः ॥ चरकः--क्वुन्‌, चरकेण प्रोक्तमपि चरकम्‌--तेन प्रोक्तम्‌? इत्यण 
'कठचरकाल्लुक' इति लुक , चरको नाम वशाम्पायनः । उक्तं च-'कढापिवेशम्पा 
यनान्तेवासिभ्यश्च' इत्यत्र 'आलम्बिइचरकः प्राचां पलिङ्गिकमळावुभो'इत्युपादाय 
चरको नाम वेशमम्पायनः इति । तत्राभेदविबक्षयालब्यादीनामिद्‌ं विशेषणम्‌| 
चरकाय हितं चारकीणम्‌ । माणवचरकाभ्यां खञ्‌’ इति “तस्मे हितम? इति विषये 
खञ्‌ । चर सञ्चयने इति चुरादौ ॥ ५५६-५६२ ॥ 
३६५. ष्ठिव्‌ निरसने । 'सुब्धातुछठिवुष्वष्कतीनां प्रतिषेध इति प्रतिषेध 
बस्य । अस्य ट्वितीयस्थकारष्टकारो वेति वृत्ति: । आचायण शिष्येभ्य उभयंथा 
प्रतिपादनात्‌ उभयमपि भ्रमाणमिति व्याख्यातारः। षोवति-टिवुक् युंचमा रिति? 
इति दीर्घः । तिष्ठेव । तिष्ठिवतुः। अभ्यासे खयः शोष: | ष्ठेविता । हेविष्यति । छुँवितु। 
आशिषि हीव्यात्‌ 'हृलि च'इति दोघे: । श्रषठेवीत्‌ । तिष्ठेविषति, तुषघषति “सीके 
न्त्ध इति सनः पत्ते इडागमः, तंदा च 'हळन्तान्चः इति सनः कित्वे बढि 
लोपं बाधित्वा 'च्छंबोः शूट? इति ऊठि यणादेशे द्विंबचेनम्‌। अत्र बर्णमात्रा 
श्रयत्वेन चान्तरङ्गं यणि कत्तव्ये बाह्यप्रकृतिप्रत्ययाश्रयत्वेन बहिरङ्गस्योठोऽसि- 
द्वत्वं न भवांते; 'नाजानन्तय? इति निषेधात्‌ । तेष्ठीव्यते । छेंवयति । श्रतिष्ठिवत्‌ । 
ऊड्भाबिनां बकारान्तानां यङलुङनारतीति तेवतावुक्तम्‌। ठकारपच्तेः सर्वत्रा- 
भ्यासे टकार उदाह्वायेः | टिष्ठेव इत्यादे । छेवित्वा, ष्ख्चत्वा-उदित्वादिडिबिकल्प 
इति। 'न क्त्वा सेट्‌'इति कित्त्वानपेधादू गुणः, अन्यदा तु कित्त्वादूठि यणादेशः। 
ष्स्चतः । ष्व्वूतिः--'यस्य विभाषा’ 'तितुत्न' इत्यनिदत्वम्‌ । ठीवनम्‌ , ष्ठेवनमू-- 


पूषोद्रादित्वारपच्े दीघेः, तथा च चान्द्रसूत्रम्‌--' छ्िवुसिबोदीघेश्च' इति। अयं 
दिवादावपि ॥ ५६३॥ 

३६६. जि जये । अत्र मैत्रेयः 'उत्तरधातुसादृश्यानुरोधेनाजन्तोऽप्यत्र निंहि- 
श्यते' इति ॥ ईद जय उस्कष्ाप्िरित्यकमेकोऽयम्‌ । यस्तवग्रेडमिभवार्थ: स 
सकमसंक: । यदाह्‌ देव;-- 

जयिजयाभिभवयोराद्येऽ्थेऽलावकर्मकः । उत्क्षंप्रातिराद्यो बर्थो ह्वितीयेई्थे सकर्मक: ॥इति । 
जयति । जिगाय । जिग्यतुः । जिगयिथ, जिगेथ । जिग्यिव 'सन्लिटोर्जः' इत्यभ्या- 
सादुत्तरस्य कुत्वं गकारः । अजन्तत्वादनिदत्वे कदिनियमादिट्‌। थलि तु भार- 
द्वाजनियमादिड्बिकल्पः । अजादौ क्ङिति लिटि 'एरनेकाच’ इति यण । जेता । 
जेष्यति। जयतु । झजयत्‌ । जयेत्‌। जीयात्‌-' अकृत्सावेधातुकयो:इति दीघ: । प्रजैषीत्‌ । 
जिगीषति । इको झल'इति सनः कित्त्वान्न गुणः। “अञ्फनगमां सनि”अजन्तानां 
हन्तेगेमेश्च झलादौ सनि दीघं इति दीः । पूर्ववदभ्यासात्परस्य 'सन्लिटो इति 
कुत्वम्‌ । जेजीयते। जेजयीति, जेजेति। जेजितः। जेज्यति--अजादौ क्ङिति 
यण्‌ । णापयति-—'क्रीङजीनां णौ’ इत्यचः स्थाने आत्वे पुगागमः। श्रजीजपत्‌ । 
विजयते, पराजयते--“विपराभ्यां जे? इति तङ। अयं प्रकृतिम्रहणन्यायेन यङ- 
लुगन्तादपि--विजेजिते, पराजेजिते इति । यङलुगन्तात्सनि 'सन्लिटोर्ज इति 
कुत्वं न भवति, तत्र प्रत्यासत्त्या सन्लिङनिमित्तस्यवाभ्यासस्य ग्रहणात्‌। 
तथा च वृत्तिः-“सनि लिटि च प्रत्यये जेरजङ्गस्य यो5भ्यासः इति । 'विपरा- 
भ्याम्‌? इत्यत्रोपसर्गयोम्रेहणात्‌ पराजयति सेना इत्यादौ तङ्‌ न भवति। अस्या- 
क्मेकत्वास्सर्वे कृतो न सन्तीति तन्त्रेणाभिभवार्थे प्रदुशैयिष्यन्ते ॥५६४।। 

१६७, जीव प्राणघारणे। प्राणळक्षणस्य कमणो धात्वर्थेनोपसंग्रहणाद- 
कर्मकोऽयम्‌ । जीवति। जिजीव । जीविता इत्यादि । जिजीविषति । जेजीग्यते । 
वकारान्तानामुद्भाविनां यङलुङ नास्ति इति तेवतावुक्तम्‌। जीवर्यात । भ्रजि- 
जीवत्‌ । प्रजीजोवत्‌-'श्राजभास’ इत्यादिना णौ चङचपधाहुस्वबिकल्पः । 
यावजीवम्‌ । यावति विन्दज्जीबोः' इति यावव्युपपदे णमुलू । जीविका-'धात्वथे- 
निईशे ण्बुल्वक्तव्यः' इति ण्खुळ्‌। जीवनस्य मूतो णीमूतः- प्रषोद्रादिपाठा- 
ज्जीभाव: । उणादौ तु 'जेमुंट्‌ चोदात्तः’ इति जयतौ व्युत्पादितः । जीवातुः 
“जीवेरातुः? इत्यातुप्रत्ययः । जैवातृकः जीवेरातूकन्‌ वृद्धिश्च? इति आठ्कनि 
वृद्धि: जीवन्तः~' रुहिनन्दिजीविप्राणिभ्यो झच्‌ षिट्टदा्शषि इति कच ,षिद्वद्धावात्‌ 
ख्चियां ङीषि जीवन्ती । जीवन्तस्य गोत्रमपत्यं वा जैवन्तायनः---'द्रोणपरवेतजीवन्ता 
दुन्यतरस्याम इति गोत्रापत्ये वा फक्‌। तदभावे इञि जैवन्तिः ॥५६५॥ 

३६८, पीव मीव तीव शीव स्थौल्ये । पीर्वात । पिपीव । पीविता । पिपीविषति । 
पेपीव्यते । पीवयति । भ्रपीपिवत्‌ । एवं मीवति ॥ तीवति इत्यादि । प्रणीवति 'उपसर्गा- 
दुसमासे' इति णत्वम। पीवरः स्थूलः। मीवरः मानी । तीवरो निषाद: । नोवरो 
वणिक्‌ । "छ्ित्वर इत्यादिना रचि वढि लोपे निपात्यन्ते। टित्त्वात्‌ स्त्रियां ङीपि 
पीवरी इत्यादि । उणादिवृत्तौ तु पा पाने, तेवृ देवने, मागे मागणे, णीञ्‌ प्रापणे 


१, दु० १३-१४ का०। 

इत्येतेभ्य एते व्युत्पादिताः ॥५६६-५६९॥ 

३६९. क्षीवु' निरसने । क्षीवति इत्यादि । उदित्त्वात्‌ कत्वायामिड्बिकल्पः। 
क्षीवित्वा, क्ष्युत्वा । इडभावे ऊठि यणादेशो निष्ठायां यस्य विभाषा’ इतीण्निषे 
घात्‌--क्ष्युतः । “त्तेवु निरसने’ इति चन्द्रः । सेवति इत्यादि ॥५७०॥। 

३७०. उवी तुर्वी थुर्वी दुर्वी धुर्वी हिंसार्थाः । उवंति । उवाञ्चकार । ऊविता । 
ऊविष्यति । ऊवंतु । ्रौवंत्‌ । ऊत्‌ । भ्रो्व्यात्‌ । भ्रौर्वीत्‌ । ऊविविषति। ऊवंयति। मा 
भवात्रृविवत्‌ । रेफोपधत्वात्‌ ' उपधायां च? इति सवेत्र दोघे:। ऊएणंः । ऊरणंवान्‌ -- 
ईदित्त्वान्निष्ठायामनिटत्वे झळादिप्रत्ययपरत्वात्‌ “राहोप? इति वलोपे रेफस्य 
हल्परत्वादू इलि च' इति दीघेः। “रषाभ्याम्‌ इति निष्ठानस्य णत्वम्‌। एवं 
क्विप्यपि 'राह्लोपः’ इति बलोपे ‘र्वोरुपधायाः’ इति पदत्वे दीर्घः--ऊः उरौ उर 
इत्यादि ॥ तूवंति । तुतूवं। तूविता । तुतूविषति । तोतुरव्यते-'हलो यमाम्‌? इति 
वकारस्य लोपो यथासंख्यान्न भवति । तोतूर्वीति, तोतोत्ति। तोतूर्तः । तोतूवंति 
इत्यादि । पिद्टचनेष्वनिट्पत्ते वकारस्य झल्परत्वेनानुनासिकादिप्रत्ययपरत्वेन च 
राल्लोपे लघूपधगुण | हलि च्च ड्ति दीघबं तु गुणे पूर्वेत्रासिद्धम | डित्स्वनेनेव 
दीघेः। तोतूवंति इत्यत्र परत्तरान्नित्यत्वाञ्च राहोपात्पूर्वमद्भावे कृते झल्परत्वा- 
भावान्न राह्लोपः। 'उपधायां च? इति रेफोपधत्वाद्दीघः। तोतूतंः इत्यत्र बलि 
लोपे “हलि च? इति दीघेः । अमलादित्वादनुनासिकत्वाश्च राह्लोपस्य न प्रसङ्गः । 
तोतोतुं, तोतूर्तात्‌। तोतूहि। तोतूर्वाणि। उत्तमे राल्लोपान्नित्यात्वादाडागमः। 
लडि-तिप्सिपोः परत्वाद्राष्लोपे हल्ङ'यादिलोपे भ्रतोतोः इति । भ्रतोतुयुँ;--इत्यत्र 
नित्यत्वादू जुसि मल्परत्वाभावान्न राह्लोपः। तूवंयति । भ्रतुतुवंत्‌ । तुवित्वा । तुरः । 
तुरणंवान्‌-इ द््वान्निष्ठायामनिटत्वम्‌ । एवं थूवंति ॥ दुर्वोतत ॥ धुवंति इत्यादि । धृः, 
घुरौ-श्राजभासभाष' इत्यादिना क्विपि राह्लोपः। पद्त्वे “वोः इति दीर्घ: । 
धूषु' इत्यत्र खरवसानयोः इति विसर्जनीयः “रोः सुपि’ रोरेव सुपिःइति नियमान्न 
भवति । धुपंतिः--“अहरादीनां पत्यादिषु उपसंख्यानम्‌’ इति विसर्जनीयापवादः 
पत्ते रेफः । “उभयत्राप्यादिशिब्द्‌ः प्रकारे’ इति हरदत्तः । रेफाभावे बिसजंनीयो 
धुःपतिः। अत्र विसर्जनीयस्य “कुप्वोः :कःपौ च' इति पवगंपरत्वेन पक्ष 
उपध्मानीय उदाहायेः । इणः षः इति षत्वमपदादिकबरेपवर्र परविसर्जनीयबिषय- 
मितीह न भवति । ध्रुयंः, धोरेयः--“घुरो यडढको' इति द्वितीयान्ता दृहतीत्यर्थे 
यड्ढको। धुयंम्‌ इत्यत्र यति'द्दलि च' इति दीघेस्य 'न भकुछ्लुराम्‌” इति प्रतिषेधः । 
बी: इति दीघस्तु यचि भम्‌’ इति भत्वेन पदत्वस्य बाधान्न भवति । सवेघुरां 
बहति सवंध्रुरीणः- 'खः सवेधुरात्‌/ इति खः। 'ख इति योगविभागात्‌ दक्षिण- 


१, 'क्षिवु' इति मत्रेयः । २. क्षीरस्वामी न पठति । 

धुरीणः, उत्तरधुरीणः' इति वृत्ति: । योगविंभागस्येष्टसिद्ध यथेखाद्‌ धुरीण इत्यपि 
द्रष्ठव्यम्‌। अत्र, 'कक्पूरब्धू;पथामानक्षे' इति ऋगाद्यन्ते; समासे: अकारस्य 
समासान्तस्य विधानात्‌ 'परवलिङ्गं दन्ट्रतत्युरुषयोः? इति परवल्लिङ्गतया. सबे- 
घुराया इति निर्देष्टव्ये सबेधुरादित्ति निर्देशः शब्दरूपापेक्ष? इति बुत्तावुक्तम। 
(“अन्‌च्चे इति बचनादक्षस्य थूःअक्षधुः। दृढा धूरस्य इढघुःश्रक्ष इत्यादाबकारो न भवति। 
सुधरः्रतिघुः,किधूः,श्रधः इत्यत्र न पूजनात्‌’ “किमः क्पे’ 'नअस्तत्पुरुषात्‌ इति समा- 
सान्ताभावः। पूजायां स्वती परिगणितौ। किमः तेपे? इत्यत्र न्यासान्तरेणापिन्तेप- 
प्रहणं लक्षणप्रतिपदोक्तपरिभाषया “किं क्षेपे इति विहितस्य च्तेपविषयस्येव तत्पुरु- 
षस्य लाभे तत्करणात्सा परिभाषा नेद्वास्तीति ज्ञापनात्‌ कुरिसता धूरस्य किघुः शाकट 
इत्यत्रापि समासान्तो न” इत्युक्तं पदमञर्याम्‌; तद्भाष्यबिरोधांदुपेक्ष्यमिति। अयं 
चाकारःसमासार्थादुत्तरपदादकृत एव समासे भवति। तेन दिघुरीस्यादावकारान्तो 
न्तरपदत्वादू “द्विगोः इति डीप्साद्व:। एतच्च जम्भवावुपपादितम्‌। एकधुरां बहति 
एकधुरीणः, एकधुरः~ एकधुराल्लुक्‌ च' इति लुक्‌ खश्च पत्ते । धू्तो हस्ती-' हसिम 
ग्रिण्वामिः इत्यादिना तन्‌। अक्षेषु धूत: श्रक्षधूतंः~ सप्तमी शोण्डे इति सप्तम्यन्तं 
शोण्डादिना समस्यते । ब्राह्मणधरत्तः-'पोटायुवति’ इत्यादिना समास: ॥५७१-५७॥ 

३७१, गुर्वो उद्यमने । 

३७२. मुर्वो -बन्धने । गूवति ॥ मूर्वेति। भुमूर्वं इत्यादि । मूर्वा --“शुरोश्च' 
इत्यकारप्रत्ययः । मोर्वी-'तस्य विकारः’ इत्यणि ङीप्‌ ।।५७६-५७७॥ 

३७३. पुवं पर्वं फव मवं पूरणो पूर्वति। 'उपाधायां च' इति दीघंः। क्विपि 
राहोपे पुः। पिपत्तों चर व्युत्पादयिष्यते। पुरि भवादि. पौरेयमु--नद्यादिभ्यो 

ति शोषिको ढक्‌। तत्र वृत्तौ “पूवनगरीति पाठस्वा केचित्पूर्वेनगिरीति पठन्ति, 
विच्छिद्य च प्रत्ययं कुवन्ति, उभयमपि प्रमाणम्‌’ इत्युक्तम्‌ । द्विपुरी-ऋकपूरब्धूः 
इत्यकारः समासान्तः, स चाकृत एव समास इति जम्भतावुक्तम्‌ , तेनाकारान्तोत्तं 
रपदद्दिंगुत्वे डीप पूनेवदत्रापि स्वतिकिनङभ्यः परत्वे समासान्तो न भवति । 
पुव: अच्‌। “संबांदीनि संवनामानि” 'असंज्ञोपसजेनानि सबाँदीनि संवनाम- 
संज्ञानीतिं सर्वनामत्वे “सर्वनांज्ञः स्मे’ इतिं ङेः स्मेभांवः - पृवंस्मै। 'पूवादिभ्यो 
नवभ्यों वा? इति पुर्वस्मौतृ, पूर्वातु । पुर्वेस्मिन्‌, पूर्वे इति ङसिंङयो स्मात्स्मिनौ । 
आमि सवेनान्नः सुट्‌’ ` इंति पुर्वेषाम्‌ इत्यामः सुडागमः । 'बहुवचने ' झल्येत्‌' 
इत्येत्वे षत्वम्‌ । जास च “पूर्वपरावरदक्षिणोत्तरापरोधराणि व्यवरथायामः 
संज्ञायाम्‌' इति जसः कायं प्रति सवनामसंज्ञाविकल्पनात्‌ संवंनामंत्वे जस 
शी? इति शीभावे पूर्व, पूर्वाः । जसः कायं प्रतीत्युक्तत्वात्‌ अव्ययसर्वनाम्नांम- 
कच्‌ प्राक्‌ टे? इत्यकचि संज्ञायां बिकल्पाभावात्‌ पूवके पृवंका इति भवति । 
ब्यवस्था नाम स्ताभिधेयापेक्षोऽचधिनियमः। मासेन . पूर्वाय मासपूर्वाय 

इत्यत्र "पूर्वसद्ृशः इति तृतीयासमासत्वे तृतीयासमासे? इति सर्वेनामत्वाभा- 
बः । अत्र समासे इति प्रकृते पुनः समासवचनाद्वाक्ये5पि नेयं संज्ञा । स्त्रियां तु 
“सर्वनाम्नः स्याड्‌ हस्बश्च' इति ङिद्रचनेपु स्याडागमे हुस्वत्वे पृवस्यै, पर्वस्या, 
पूर्वस्याम्‌ इति । शीभावाद्यनद्‌न्तत्वान्न भवति । पूर्वस्मिन्नहनि १्वेद्ुः= सिद्यःपरु- 
त्परायैषमःपरेद्यव्यद्यपूऽेयुरन्येदरन्यतरेदयुरितरेद्युर१रेयुरधरेयुरुभयेद्युर्तरेद्युः ” 
इति ऐद्यस्प्रत्यये यस्येति लोपे निपात्यते । तद्धितश्चासवेविभक्तिः? इति अव्यय 
उचायम । पुरो वसति। पुर भ्रागतः, पुरो रमणीयम्‌ । 'पूर्वाधरावराणामसिपुर- 
घवश्चैषामः इति सप्तमीपञ्चमीप्रथमान्तेभ्यः पूर्वादिभ्यो5सिप्रत्ययः स्वार्थ, 
तत्संनियोगेनेषां यथासंख्यं पुरादय आदेशा इत्यसिप्रत्यये पूबेस्य पुरादेशः । 
परस्ताद्वसति । पुरस्तादागतः । पुरस्ताद्रमणीयम्‌-- अस्ताति च’ अस्तातो परतः 
पूर्वादिभ्यः पूर्ववत्‌ पुराद्यादेशाः । पुर्वत:, पूर्वंत्र-- किंसवेनामबहुभ्यो5द्वचा- 
दिभ्यः इत्यधिकृत्य पञ्चम्यास्तसिल्‌’ “सप्तम्यास्त्रट/ इति स्वाथ तसिल्त्रढो । 
पुरो भवं पौरस्त्यम्‌-'दक्षिणापइचास्पुरसर्त्यक' इति शेषिकस्त्यक्‌ । पुर- 
स्कृत्य-- “षुरोऽव्ययम? इति _ क्रियायोगे गतित्वात्‌ कुगतिप्रादयः’ इति 
समासे क्त्वो ल्यपि तुक्‌। “नमस्पुरसोगेत्यो? इति कुप्वोः परतो विसर्जनी- 
यस्य स॒र्वम्‌ , गतिसंज्ञायामव्ययबचनात्‌ पुरःकृत्वा इत्यत्रानव्ययस्वेनः गतित्बा 
भावास्सत्वसमासयोरभावः। पूर्व कृतमनेन ` पूर्वी ~~ पूर्वादिनिः? इति प्रथमा- 
न्तातपूषेशब्दादनेनेस्यर्थे इनिः । पूर्व कृतमनेनेति 'सुप्सुपा' इति समासः । ` कृत- 
पूर्वी कटम्‌ “सपूबोच्च” इतीनिः। सपूवा द्वि्यमानपूर्वो दित्यर्थः । पूवः पुरुषः पूर्व 
पुरुष:-' पर्वा परप्रथमचरमजघन्यसमानमध्यमध्यमवीराइच' इति समानाधिकरणः 
विशेषणसमासः । पूर्वं कायस्य पूर्वकायः “पूर्वापराघरोत्तरमेकदे शिसेकाधिकरणे” इति 
एकदेशिनाऽवयविना षछ्ठयन्तेन पूवांदीनि सामर्थ्यादवयबबचनानि समस्यन्त इति 
तत्पुरुष: । “एकाथिकरणे’ इत्युक्तत्वादवयविन्येकद्रव्ये सत्ययं समासः। तेन पूर्वे: 
छात्राणामित्यत्र समासो न भवति । पूर्वापरम्‌ । पूर्वापरे, पूर्वापरौ--'विभाषा वृक्ष- 
मृगतृणधान्येव्यञ्जनपशुदकुन्यश्ववडवपूर्वापराघरोत्तराणाम्‌' इति इन्द्रस्य विभा- 
पयेकधद्भावः । स नपुंसकम्‌? इति विहितेकबद्धावो नपुंसकलिङ्गः । पूर्वपव पुष्यन्ति 
पूर्वेतर पुष्यन्तीत्यथे: । 'पूर्वेप्रथमयोरर्थांतिशयविवक्षायां द्वे भवत: इति द्वित्वम्‌ 
पर्वति । पपवं । पविता । पिपविषति । पापर्थ्यते। पापति लङि तिष्सिपोः भ्रपापः। क्किपि 
“राह्लोषः>पः, परो परः । पर्वतः-भ्रृम्टशियजिपवि' इत्यादिनातच्‌। पर्वते भवो 
मनुष्य: पवंतीय:---'पर्वेताच!इति शैषिकः छः । भवादावमनुष्ये ‘विभाषाऽमनुष्ये’ 
इत्यॅणि पावंतम्‌ इत्यपि भवति । “तस्य जन्यं रघोर्घोर ` पार्वतीयैगेणेरभूत” इति 


१, रघु० ४1७७ । 

प्रयोगः तस्येदम्‌’ इत्यणि द्रष्टञ्यः। पर्वतोऽभिजनोऽस्याः पावंती-'सिन्धुतत्ष- 
शिल्लादिभ्योऽणञौ'इति प्रथमान्तादमिजनोपाधिकादस्येत्यर्थे तक्षशिलादित्वादनि 
ङोप्‌, यत्र पर्वेरुषितं सोऽभिजनः। एवं फर्वेति ॥ मर्वेति इत्यादि। पव निकेतने इति 
चुरादौ । अत्र देवः--'पूव्यंतीति तु यत्‌ स्वप्ने तत्कण्ड्वादिषु दर्शनात! 
इत्याहः । गणपाठे पुनः पूर्वशब्दो न दृश्यते, यस्तवर्थनिर्देशसहिते गणे पढ्यते 
"लेट लोट धोत्ये पूवंभावे स्वप्ने च इति सो5नयोरथनिदेश । अत एव शाकटा- 
यनायाममोधायाँ वृत्तावर्थनिर्देशमन्तरेण कण्डबादीनां पाठे पूर्वशब्दो न पठ्यते । 
स्पष्टं चतत्‌ परुषकारे ॥५७८-५८१ ॥ 

३७४. चवं प्रदने । चवंति इत्यादि । चवंयति देवदत्तम्‌--'निगरणचलन' इति 
नित्यं परस्मैपदम्‌। 'गतिबुद्धिः इति प्रयोज्यस्य कमेत्वम्‌॥ ५८२॥ 

३७५, भवं हिसायाम्‌ । भर्वति इत्यादि । अयमीदित्स्वपि क्कचित्पठ्यते ।।५८३॥ 

३७६. कवं खवं गर्वं दपे। कर्वेति। खर्वेति। गर्वेति इत्यादि । कर्वीती- 
दित्स्वपि पञ्चते ५५४-५८९ ।। 

३७७, भ्रव॑ शवं षव, हिसायाम्‌ । भ्रवंति। भ्रानवं श्राविता । श्रविविषति॥ शर्वंति । 
शर्वः-श््ृगोतेरोणादिके बप्रत्ययेऽपि। शर्वस्य स्त्री शर्वाणी -'इन्द्र वरूण’ इत्यादिना 
ङीषानुको॥ सिषविषति इत्यत्र स्तौतिण्योरेव’ इत्यषख्वम्‌। षोपदेशफलं ण्यन्ता- 
त्सनि सिवंयिषति इति। सवे: सत्तवप्रत्यये वा। सर्वेनामकाय पूवशब्दवत्‌। सवेस्मि- 
न्काले संवंदा-'सबकान्य'इति काले वत्तंमानासस्वार्थे दाप्रत्ययः, “सर्वस्य सोऽन्यत- 
रस्याम इति पत्ते दकारे प्रत्यये सभावः। सर्वस्मै हितं साव॑म्‌। सर्वीयम्‌- सर्वपुरुषाभ्यां 
णढञौ? इत्यत्र 'सवांण्णस्य वा वचनम्‌? इति उक्तत्वाच्चतुथ्यंन्ताद्धितमित्यर्थे 
छागौ। सर्वे देवाः सवंदेवाः-“पूर्वेकालेकसवेजरत्पुराणनवकेवलाः समानाधिकरणेन 
इति कर्मधारयः । सवेषां झुक्कतरः सवंशुक्षः-'गुणात्तरेण समासस्तरलोपइचः इति 
तरबन्तस्य तरबन्तेन समासस्तरलोपश्च ॥ ५८६-५८८॥ 

३७८. इवि घ्याप्ती । इन्वति-इदित्त्वान्नुम्‌ । नुम्विधावुपदेशिवद्वचनादिजा- 
दिगुरुमत्त्वात्‌ इन्वाञ्चकार । इन्विता । इन्विष्यति । इन्वतु । ऐन्वत्‌ । इन्व्यात्‌ । ऐन्वीत्‌ । 
इन्विविषति । इन्वयति । ऐन्विवत्‌ । इन्वितः । इन्वका--तारकाविशेषः-_ संज्ञायां 
कुन्‌, क्षिपकादित्वात्‌ 'प्रत्ययस्थात्‌’ इतीत्वाभावः॥ ५८६॥ 

३७९. पिवि मिवि णिवि सेचने । अयं पाठो मेत्रेयस्य च। अन्ये तृतीयं मर्ध 
न्योष्ठयादिं पठन्ति। “सेवने' इति तरङ्गिण्याम्‌ । पिन्वति। पिपिन्व। पिन्विता । 
पिपिन्विषति । पेपिन्व्यते । विन्वयति । श्रपिपिन्वत्‌ ॥ एवं मिन्वति इत्यादि ।।५९०-५९२॥। 


१. दे० १६३ का०। २, तरङ्गिण्यां नास्ति। ३. तरङ्गिण्यां नास्ति) ४, 'खंखने' इति मैत्रेयः। 

३८०, हिवि दिवि घिविं जिवि प्रीणनार्थाः । अत्र केचिंदाद्यमिकारादिं पठित्वा 
“पुनः पाठोड्थँभेदात' इति, धातूनामनेकार्थत्वे तु न प्रयोजनमस्ति । तस्मात्‌ 
मैत्रेयोक्त एब हिवीति पाठो उयायान्‌। हिन्वतित्यादि । जिहिन्व। हिन्विता इत्यादि पिन्वति- 
वत्‌ । एबं दिन्वति इत्यादि । घिनोतेः “धिन्विकृण्व्योर च? इति शब्बिषये उप्रत्ययः, 
अकारश्चान्तादेशाः । तस्यातो लोपः; तस्य स्थानिवत्त्वात्‌ उ प्रत्ययमपेक्ष्य ढघूपध- 
गुणो न भवति, तस्य तु पित्सु गुणः। धिनोति । घिनुतः । घिन्वन्ति-अन्वा देशे यणा- 
देशः । घिनोषि । धिनुवः, धिन्वः; घिनुमः, धिन्मः-'लोपश्चास्यान्यतरस्यां म्वोः? असं- 
योगपूर्वो य उकारस्तदन्तस्य बकारस कारादौ प्रत्यये वा लोप इति पत्ते उलोपः । मिपि 
तु परत्वादूगुणे उकारस्याभावः। धिनोतु । धिनु “उतश्च प्रत्ययादसंयोगपूर्वातत’ 
योडयमुकारो5संयोगपूर्वः तदन्तात्रत्ययात्‌ परस्य ह्वेलुंगिति लुक्‌ । घिनवानि-नित्य- 
त्वादुकारलोपात्‌ पूर्वमाट्‌। प्रधिनोत्‌ । श्रधिनुताम्‌ । अघिनोः । भ्रधिनवम्‌ । श्रधिन्व, 
प्रधिनुव । प्रधिनुम, प्रधिन्म । घिनयात्‌ । अन्यत्र कारे पूर्ववत्‌ । घिन्वयति इत्यादि । 
निन्वति इत्यादि देवने गतम्‌ ॥ ५६३-५६६ ॥ 

३८१. रिवि रवि धवि गत्यर्थाः । रिणवति॥ रण्वति ॥ धन्वतीत्यादि। धन्वा-'कनि- 
न्युवृषितक्षिराजिधन्विद्युप्रतिदिवःइति कनिन्‌ । उणादिवृत्तौ घन्विः सौत्रो धातुरु- 
च्यते । नान्तत्वा दसम्बुद्धौ सर्वनामस्थाने दीर्घः । भसंज्ञायां “न संयोगाट्टमन्तात्‌' 
इति अह्लोपनिषेधात्‌ धन्वन इति । स्त्रियाम्‌ “अनो बहुब्रीहेः' इति ङीपो निषेधात्‌ 
सुधम्वा, सुधन्वानौ इत्यादि । यदा तु 'डाबुभाभ्याम? इति डाप्‌ तदा सुधन्वा सुधन्वे 
इत्यादि । अत्रान्यतरस्यां ग्रहणात्‌ यत्‌ डापोऽभ्यनुज्ञानमुक्तं तदुंपधालोपिन 
एवेति जम्भतावुक्तम्‌।।\५६५-५६६॥। 

३८२. कृवि दिसाकरणयोश्च । चकाराद्रतौ । कृणोति--'धिन्वकृण्ञ्योर चः 
इति शब्बिषये उकारग्रत्ययोऽकाररचान्तादेशः । अह्लोपादि सर्वे धिन्बिवत्‌ । अयं 
स्वादौ च ।। ६०० ॥ 

३८३. मव बन्धने । मवति । ममाव । मेवतुः। मविता, भ्रमवीत्‌। भ्रमावीत्‌-- 
“अतो हलादेः’ इति वा वृद्धिः । मिमविषति। मामव्यते। मामवीति, मामोति। 
मामूतः। मामवति। मामोषि। मामोमि । मामावः। मामूमः-“उवरत्वरस्त्रियविमवामु- 
पघायाश्च” उ्वरादिनासुपधावकारयो: को भझलादावनुनासिकादौ च प्रत्यये परे 
ऊडिव्यूठादेशे पिति शुणः। मामतीत्यत्र परत्वात्‌ नित्यत्वात्‌ अद्धावे झला- 
दित्वं पयेबसन्नमिति ऊण्न भवति । मामाव इत्यत्र बलि लोपे 'अतो दीर्घो यनि’ 
इति दीर्घः । 'अबरत्वर' इत्यत्र कचित्‌ वृत्तिकोशे को मलादौ क्ङितीति पठ्यते, 
तत्र क्ङिदू्रहणं संपातायातम्‌ ,अवतेस्तुन्योतुरिति दशनात्‌। तथा अनुनासिकादि- 


ग्रहणं चावश्यमत्रा नुवत्यम्‌ । अवतेमेनिम्प्रस्यये तस्य च टिलोपे ओमिति दही 


१, क्षीरस्वामिप्रम्ृतयः । २. 'दवि धवि’ इति क्षीरस्वामी । 


१६० | माघवीयधातुवृत्तौ [ मव 


नातू । तथा च 'न धातुलोप” इत्यत्र कैयटे 'आस्रेमाणम? इति उपादाय. छान्द- 
सत्वाट्टकारस्य कण न भवतीत्युक्तम्‌ । मामोतु । मामोतात्‌ । मामोहि । मामवानि=- 
नित्यस्त्रादाटि झलादित्वं पयवसन्नमित्यूडभावः। लङि तिप्सिपोरूठि श्रमामोतू, 
भ्रमामोः । मिपि नित्यत्वादम्भावे-प्रमामवम्‌ । मावयति । श्रमीमवमू चकारान्तानाम- 
ड्भाविनां यङलुङ नःइति यदुक्तं तत्‌ 'च्छवो? इति ऊडबिपयं द्रष्टव्यम्‌ । क्किपि 
मूः, मुवी ।।६०१॥ 

३८४.. श्रव रक्षणगतिकान्तिप्रीतितुप्त्यवगमप्रवेशश्रवणास्वाम्यर्थयाचनक्षियेच्छादीप्त्य- 
वाप्त्यालिङ्भनहिसादानभागवृद्धिषु। श्रवति । श्राव। प्रावतु:। भ्रविता। मा भवानवीत्‌ । अवि- 
विषति। प्रावयति । मा भवानविवत्‌ । क्विपि ऊः, उवो, उव:-'ज्बरत्वर'-इत्यादिनोठ । 
ऊतिः--“ऊतियृति' इत्यादिना क्तिनि निपात्यते। “स्त्रियां क्तिन्‌'इति सिद्धे निपातन- 
मुदात्तार्थम्‌ । अविषः--“अविमह्योष्टिषच्‌’ इति टिषच्‌ । टित्त्वात्‌ सियाम्‌. ग्रविषी। 
ऊनः=इण्सिखिदीङष्यबिभ्यो नक'इति नकि किच्वादगुणछम्‌ । श्रोम--“अबतेष्टि- 
लोपश्च’ इति मन्‌, तस्य च टिलोपे ऊठि गुण: । ोतुः-- सितनि' इत्यादिना 
तुनि ऊठि. गुण: 1. दृष्णोतु:--'ओत्वोष्ठयोः समासे वा’ , इति. वा. पररूपम्‌ । 
अन्यदा 'वृद्धिरेचि' इति वृद्धिः। अविः-इन्नितीन्‌ । अविरेव भ्रविक:--“अवे: क? 
` इति स्वार्थे कप्रत्ययः । भ्रवनिः-'अत्तिसृधृधम्यम्यश्यवितृजनिभ्योऽनिः’ इत्यनिः । 
भ्रवनो-क्कदिकारस्वात्‌ ङीष्‌ । भ्रवीः क्रतुमती-अबितस्ततन्त्रिभ्य ई: इति इप्रत्ययः । 

३८५. मव्यादय उदात्ताः उदाततेतो जयतिवजम्‌। 

„३७६, घाबरु. गतिशुद्धयो: । उदात्तः । स्वरितेत्‌ । “स्वरितञितः कत्रेभिप्राये 
क्रियाफले” इति क्रियाफलस्य प्रधानस्य कढंगामित्वबिवक्षायां 'तङ॥ धावति । 
दघाव 1 दधावतुः । धाविता इत्यादि । तङपत्ते धावते इत्यादि । यदा .क्रियाफलस्य 

त॑गामिस्बमुपपदेन प्रतीयते तदा 'विभाषोपपदेन प्रतीयमाने’ इति ` परस्मेपदं 
भवति। स्वार्थं घावति इति । दिधाविषति,दिधाविषते । “पवेबत्सनःइति क्रियाफलस्य 
कढँगामित्े तङ । दाधाव्यते । धावयति । ग्रदीधवत्‌ । धावित्वा, धौत्वा--'उदितो वा 
इतीडविकल्पः। इडभावे “च्छत्रोः शूठ? इति ऊठि “एत्येधत्यूठ्‌ सु’ इति वृद्धिः, 
निष्ठायां “यस्य विभाषा” इति अनिटखात्‌ --धौतः, घोतवान्‌ । अत्र मेत्रेयः~-'कथं 
घाबितो धावितवान्‌? इति उपक्रम्य कृतिचतिनृतीनामीदित्त्वं “यस्य विभाषा 
इत्यस्यानित्यत्वे ज्ञापकमाह। नित्यत्वे ह्येतेषाम्‌ 'सेसिचि कृतचुतछतवृदनृतः इति 
सकारादाबिटो बिकल्पनान्निष्ठायामनिट्त्बस्य सिद्धत्बा त्कि तदर्थेनेदित्त्वेन ॥६०३) 


प्रथ ऊष्मान्ता भ्रात्मनेपदिनः-7 
३८७, धुक्ष धिक्ष सन्दीपनक्लेशनजीवनेषु । धुक्षते । दुधुक्षे । धुक्षिष्यते । धुक्षताम्‌ । 





१, क्षीरस्वामी न पठति । ' 

्रधुक्षत । धुक्षेत । घुक्षिषीष्ट । प्रधुक्षिष्ट । दुधुक्षिषते । दोधुक्षीति, दोधुष्टि। अनिटि 'स्कोः 
इति कलोपः । तस्यासिद्धत्वान्न छघुपधगुण: । दोधुक्षीषि; दोधुक्षि-अनिदत्बे 'स्को? 
इति कळोपे “षढोः कः सि? इति कत्वे सिप; पत्बमू । दोघुष्टु। दोधुइढि--अनत्र 
सेहिः,. तस्य. घित्वे ष्टुत्वे च “फला जश भशि’ इति दकारः । दोधुक्षाणि । 
ळडितिप्सिपोहदल्ङयादिलोपे पदान्तसंयोगत्वात्कळोपे “कलां जशोऽन्ते? इति 
जश्त्वस्य “वावसाने इति चर्त्वे ग्रदोधुट्‌ , भ्रदोधुड्‌ । घुक्षयति । प्रदुधुक्षत्‌ । घुक्षा ॥ एवं 
षिक्षते इत्याद ॥ ६०४-६०५ ॥ 

३५८, वृक्ष वरणे । वृक्षते । ववृक्षे -द्विवेचने उरद्त्वे च हलादिशेषः । 
वृक्षिता इत्यादि । विवृक्षिषते। वरीवृक्ष्यते-'रीगृत्वतः’ इति रीगागमः । वढेष्टि, 
वरीवष्टि, वरिपृष्टि इत्यादि । वृक्षयति । भ्रववुक्षत्‌ । वृक्ष: । वृक्षाः ।।६०६॥ 

३८९. शिक्ष विद्योपादाने । शिक्षते । शिशिक्षे इत्यादि घुक्तिवत्‌। अत्र 
तरङ्गिणीकाराद्य: ““शिक्षेजिज्ञासायाम?इति वचनं नियमाथम्‌” इति व्याचक्षाणा 
जिज्ञासाया अन्यत्र परस्मेपदमू आहुः, तदयुक्तम्‌;. शकेः सनन्तस्य बिध्यथे- 
सम्भवात्‌ , न च विधिसम्भवे नियमो युज्यते । एवमेव समर्थितं न्यासकैयटपद 
मज््यादिषु ।। ६०७ 

३६०. भिक्ष याच्ञायामलामे लामे च। भिक्षते इत्यादि पूववत्‌ । अयं द्विकमंकः, 
तत्र 'अभ्रधाने दुहादीनाम्‌? इति बचनाह्वक्कत्यखलर्था अप्रधाने भवन्ति । पौरवो गां 
भिक्ष्यते । भिक्षितव्यः। भिक्षितः। सुभिक्ष इत्यादि । षष्ठी तु द्वितीयावदुभयत्र भबति.। 
भिक्षिता गोः पौरवस्य इति। अप्रधाने तूभयथा गोणिकापुत्रः? इति भाष्ये 
उक्तत्वात्पौरवमिति द्वितीयापि भषति । मिक्षितव्यो राजा धनं देवदत्तेन इत्यत्र 'अन- 
सिहिते कमणि कत्तरि च 'कर्तकर्मणोः इति षष्ट्या 'उभयप्राप्तो कृति प्रतिषेध 
इत्युक्तत्वात्‌ न प्रसङ्ग। सबमेतन्नाथतावुपपादितं तत एवावगन्तव्यम्‌ । भिक्षुः 
सनाशंसभिक्ष उ? इति ताच्छीलिक उप्रयम्रः । भिक्षाकः-'जल्पभित्ष’ इति 
षाकन्‌ । षित्त्वात्‌ [स्या भिक्षाको ॥६०८॥ 

३६१. क्लेश भ्रव्यक्तायां वाचि। वाघन इति दुगः। अत्र स्वामो 'क्लेश 
व्यक्तायां वाचि चे इति पठन्निमावपि पूवेधातोरथावेवाद । चन्तरढुगमेत्रेयसम्मता- 
कारदेवाद्यस्तु घाखन्तरमेवाहुः । क्लेशते । चिवलेशे ५ चिक्लेशिषते। चेक्लेश्यते। चेक्ले टि । 
इत्यादि । हौ तु चेक्लेडढि । व्रश्चादिना षस्बे घेष्ण्टुखे जइरत्रम्‌। क्लेशयति । 
ग्रचिक्लेशत्‌ । कलेश उपतापे इति दिवादौ ॥६०६॥ 

३९२. दक्ष वृद्धी शीघ्रा्थें च । दक्षते । ददक्षे। दक्षिता इत्यादि । दक्षिणः= द्रुदक्षि- 


व लाल 





१. 'मिक्षायाम्‌? इति क, पुस्तके । २, पूर्व ९९ पष्ठेऽत्रलोकनीयम्‌ । ३. “व्य्रक्तायाम' 
इति मैत्रेयः । ४, 'क्छेशे च व्यक्तायां वाचि’ इति सुद्वितक्षीरतरङ्गिणीपाङः । 

भ्यामिनन्‌”इतीनन्‌। पूवेशाब्दवत्‌ सवेनामत्वं तत्कायं च। स्त्रियां तु टापि दक्षिणा । 
द्क्षिणामहंतीत्यादि दक्षिणीयः, दक्षिण्यः-'कडड्करदक्षिणाच्छ 'च' इति द्वितीया- 
न्तादहंतीत्यर्थ छयतौ । ग्रामस्य दक्षिणतो वसति । दक्षिणत श्रागतः । दक्षिणतो 
रमणीयम्‌--दक्षिणोत्तराभ्यामतसुच्‌'इति सप्तमीपञ्चमीप्रथमान्तात्‌ स्वार्थेडतसुच , 
षष्ख्यतसथेप्रत्ययेन इति तद्यक्तात्षष्टी । 'अतसथप्रत्ययेन' इति सप्तम्याद्यन्ता- 
स्वार्थे यो बिहितः स उच्यते। दक्षिणा ग्रामस्य-'उत्तराधर'इत्ययमातिरतसुज्विषये । 
पूववत्‌ ग्रामतः षष्ठी। दक्षिणेन ग्रामम्‌ । ग्रामस्येति वा- एनबन्यतरस्याम? इत्युत्तरा- 
दिभ्य एनप्‌। “अपञ्चम्या:” इति वचनादयं सप्तमीप्रथमान्तेभ्य उत्तराद्यर्थेऽवधि- 
सापेक्ष इति अवधिमतस्तस्य सामथ्यांदवध्यपेक्षमदूरत्वम्‌। अन्यतरर्यांग्रहणं 
यथाप्राप्तातसुजाद्यभ्यनुज्ञानार्थम्‌। इतरथा ह्ययमदूरे बाधकः स्यात्‌। “एनपा 
द्वितीया”इति तद्य॒क्तात द्वितीया षष्ख्यपीध्यते इति षष्टी च। दक्षिणा ग्रामात्‌-'दक्षि- 
णादाच्‌” इत्याच एनपो विषये, 'अन्यारादितरत्तेदिक्छब्दाशख्त्तरपदाजाहि युक्ते’ 
इत्याजन्तयुक्तात्पञ्चमी । अन्य इत्यथप्रहणम्‌। आरादितरत्ते इति स्वरूपग्रहणम्‌ । 
दिक्शब्द दिशि दृष्टाः पूर्वादयः । अञ्चत्तरपदाः प्रागादयः। आजाही प्रत्ययौ । 
दिक्शब्दर्वादेव सिद्धेऽञ्रत्तरपदग्रहणमस्तात्यन्तार्थम्‌। तत्र हि 'षष्ञ्यतसर्थ- 
प्रत्ययेन' इति षष्ठी विधीयते, एवमाजाह्योरपि। दक्षिणाहिः ग्रामात्‌--'आहि च 
दूरे'इत्याहिः। पूवेबदवध्यपेक्षं दूरत्वम्‌ । चकारादांजपि द्रष्टव्यः । सबै एते 'तद्धित- 
श्वासत्रेविभक्तिः? इति अव्ययसंज्ञकाः। दक्षिणा भवः दाक्षिणात्यः--'दक्तिणा- 
पश्चात्पुरसर्त्यक्‌' इति शषिकस्त्यक्‌ । दक्षिणाशब्दः पश्चातपुरोभ्यां साहचर्या- 
दिहाजन्तोऽव्ययो गृह्यते । अत एव सर्वेनामखाभावात्‌ 'सवैनाम्नो वृत्तिमात्रे 
पुंवद्भावः’ इति पुंवद्भावो न भबति ॥६१०॥ 

३९३. दीक्ष मोणडथेज्योपनयननियमब्रतादेशेषु । दीक्षते इत्याद्‌। “अनुदात्ततश्च 
इति युच्‌। “सूददीपदीक्षश्च इति निषेधाद्‌ दीक्षिता इति सामान्यस्तृन्‌ ।६१२॥ 

३६४, ईक्ष दशंने । ईक्षते । ईक्षाञ्चक्रे । ईक्षिता । ईक्षिष्यते । ईक्षताम्‌ । ऐक्षत । 
ईक्षेत । ईक्षिषीष्ट । ऐक्षिष्ट । ईचिक्षिषते । ईक्षयति । एऐचिक्षत्‌ । देवदत्तायेक्षते । नैमित्तिकः 
पृष्टः सन्‌ शुभाशुभं पर्यालोचयतीत्यर्थः। “राधीक्ष्योर्यस्य विप्रश्नः”? । अनयोस्त 
त्कारकं सम्प्रदानं यस्य विप्ररनः । यद्विषयं पच्छ'यत इत्यथः । स्वसम्बन्धिन 
शुभाशुभस्य विप्रशनयोगित्वात्कारकमपि तथो च्यते । तदिह धातुरर्थात्‌ शुभाशुभ- 
पर्यालोचनवृत्तिः । अन्यत्र देवदत्तमीक्षते इति द्वितीयैव । सुखं प्रतीक्षते सुखप्रतीक्ष 
सुखप्रतीक्षा-'इक्षिक्षमिभ्यां चेति वक्तव्यम्‌? इति कर्मण्युपपदे णप्रत्ययः ॥६१२॥ 

३६५. ईष गतिहिसादशनेषु । ईषते । ईषाञ्चक्र । ईषता इत्यादि । 'तीषसहलु भ- 
रुषरिषः इत्यत्र हुस्वादेग्रेहणात्‌ ईषता इत्यादो नेडविकल्पः । ईषा । मनस ईषा 
मनीषा--इषोद्रादिः । ईष्व श्राचायंः । 'ईष्व इति बनन्तस्य निपातनमस्य’ इति 

मेत्रेयः । उणादिवृत्तौ तु इषु इच्छायाम्‌ इति तौदादिकस्य निपातनमुच्यते इष्वः 
इति हुस्वादिः । तन्मतेऽयमिच्छा्थेः । परस्मेपदिषु इष गताविति दिवादौ । अय- 
मिच्छार्थः तुदादौ, आभीक्षण्यार्थः क्र्यादौ ॥६१३॥ 

३६६. भाष व्यक्तायां वाचि । भाषते । बभाषे । भाषिता । बिभाषिषते । बाभाष्यते । 
वाभाषीति, बाभाष्टि। भाषयति। प्रबभाषत्‌, श्रबीभषत्‌-'श्राजभास’ इत्युपधाहस्व- 
विकल्पः । माषकः--“निन्दृहिंस’ इत्यादिना बुञ्‌ ताच्छीलिक्रः ॥ ६१४ ॥ 

३९७. वर्ष स्नेहने। दम्त्यौ्ठयादिः। वष॑ते । ववर्षे । वषिता । विवषिषते । वाव- 
ष्यते । वार्वष्ट। लङि तिप्सिपोः भ्रवावद्‌', श्रवावडं रात्सस्य’ इति नियमान्न 
संयोगान्तलोपः । वृषु सेचन इत्यमरे परस्मेपदी । शक्त्यर्थरचुरादो ॥ ६१५॥ 

३६८. गेषु प्रन्विच्छायाम्‌ । ग्लेष इति मैत्रेयः । अन्विच्छ अन्वेषणम्‌ । गेषते । 
जिगेषे । गेषिता । जिगेषिषते । जेगेष्यते । जेगेष्टि । जेगेष्टः । गेषयति । श्रजिगेषत्‌-ऋदि्वा- 
न्नोपधाहत्वः ॥६१६॥ 

३९९, एष प्रयले । एषते इत्यादि ।।६१७॥ 

४००. जेषु रोषृ एष प्रेष गतौ । जेषते ॥ नेषते । प्रणेषते ।। एषते । एषाञ्जक्ने । 
एषिता । एषिष्यते । एषयति । मा भवानेषिषत्‌ ॥ प्रेषते ॥६१८-६२१॥ 

४०१. रेषु हेषु प्रव्यक्त शब्दे । रेषते। अयं स्वभावादूवृकविषयः । हेषते । 
भयमश्वविषयः । हेष॒ इति सरेफश्चात्र द्रष्टव्यः । यदाह्‌ केशवस्वामी 

'कौक्षें कदंति पद॑ते ग्रुदरवे रेषेति वाके भवेत्‌, 
बुक्षेति श्‍वरवे भषेति हयजे ह्वेषेति हेषेति च' ॥ इति । 

तथा 'ेषा ह्वेषा च निःस्वने” इत्यमरः ॥६२२-६२२॥ 

४०२. काख शब्दकुत्सायाम्‌ । कासते । कासाञ्चक्रं। 'कास्प्रत्ययादू' इत्याम्‌ । 
कासिता । कासिष्यते। कासंताम्‌। प्रकासत । कासेत। कासिषीष्ट । श्रकासिष्ट। चिकासिषते । 
चाकास्यते । चाकास्ति। लोटि हेधिभावे ‘धि च'इति सलोपे चाकाधि। न च धि च' 
इत्यत्र भाष्यकृता सिजित्यपेक्ष्यते । छङि--तिपि हल्ङ्यादिलोपे प्रत्ययलक्षणेन 
तिप्परत्बात्‌“तिप्यनस्तेः” इति अस्तिवजितस्य सान्तस्य पदस्य तिपि परे दकार इति 
दकारे तस्य चर्त्बे प्रचाकात्‌। सिपि तु “सिपि धातो रुबा” इति सान्तस्य अस्तिवजि- 


| तस्य धातोः पदस्य पत्ते रुत्वे भ्रचाकाः इत्यपि भवति। कासयति । भ्रचकासत्‌ । ऋदि- 


चत्ान्नोपधाहुस्वः। कासः--हलश्च? इति संज्ञायां घञ्‌। कासरः-ओणादिकः 
अरः । कासारः--बाहुलाकादारः । कासूः शक्तिः । कासूतरी-- कासूगोणीभ्यां रच्‌’ 





१, 'पर्ष' इति क्षीरस्वामी, 'पर्ष वर्ष? इति मेत्रेयश्च । २, 'येख्‌' इति क्षीरस्वामी, 
७० | Ps hg 
मत्रयश्च । इतः पूर्व “प्रेस यत्ने’ इत्यधिकं सूत्रं पडति मैत्रेयः । ३, “हेष' इति क्षीरस्वामी 
मन्नयश्च । ४, क्षीरस्वामी न पठति । ९. अ० को० २।८।४७। 

इति अल्पत्वे द्योत्ये ष्टरच्‌। षित्त्वान्डीष्‌। अस्मादेव निर्देशादूकारप्रत्ययः । 
कसतीति उवळादौ गत्यथः। कस्त इति गतिशासनयोरादादिकस्य; तत्रान्येऽ- 
निदित्पाठिनः कस्तः इत्याहुः । अन्ये तु ताळव्यान्तं पठन्तः कष्टः इति ।!१२४॥ 

४०३, भार दीप्तौ । भासते इत्यादि कासिवत्‌। भासयति। अबीभसत्‌, 
ग्रबभासत्‌ । '्राजभास’ इत्युपघाहस्वविकल्पः । एवं चास्य क्रदित्त्वं तङमात्र- 
फलम्‌ । अनुबन्धान्तराकरणं तु प्रकरणाजुरोधात्त। भास्वर;--स्थिशभास" 
इत्यादिना तच्छीलादी वरच्‌। भाः। भासौ । भासः ्राजभास’ इति ताच्छी- 
लिकः कत्तेरि क्विप्‌ ॥६२५॥ 

४०४, णास रास शब्दे । नासते । प्रणासते॥ रासते इत्यादि कासिवत्‌ । 
नासा-अकारः।  नासिका-संज्ञायां कनि केऽणः’ इति हुस्वः। प्रत्यय- 
स्थात” इतीत्त्वम्‌ । नासायां भवं तस्ये हितं नास्यम्‌ शरीराबयत्राद्यत्‌?इति यत्‌ । 
नासिकाशाब्दात्त यति 'नस्नासिकाया यत्तसुद्रेषु' इति नर्भावे नस्यम्‌ इति । 
एवं नस्तः । नः्वुद्रः इत्यादि । आद्यादिभ्य उपसंख्यानम्‌’ इति सावविभक्ति 
कस्तसिः। “अपादाने चाहीयरुहोः इत वा अपादाने या पञ्चमी तदन्तात्स्वार्थ 
तसिः हीयरुहोः प्रयोगे नेति। नःक्षुद्रः इत्यत्र नासिकया क्षुद्र इति 'पूर्वेसद्दश' 


इत्यादिना समासरतृतीयायाः। तत्र हि ऊन इत्यर्थग्रहणम्‌ । नासिक्यो वणाः, नासिक्यं 


नगरम्‌ इत्यत्र यति “वणेनगरयोने? इति नस्भावप्रतिषेधः। वाघ्रीव नासा यस्य 
वाध्रीणसः अजविशेषः- “अञ्‌ नासिकायाः संज्ञायां नसं चास्थूलात्‌” इति 
नासिकान्ताद्‌ बहुव्रीहेः संज्ञायामच्‌_ समासान्तः, नासिकायाश्च नसादेशाः। 
अस्थुळादिति वचनात्‌ स्थूलनासिक इत्यत्राऽनस्भावौ न भवतः। खुरणाः--“खुर- 
खराभ्यां नस्‌ बक्तव्य? इति नस्भावः । “आदेशान्तरकरणं प्रत्ययनिवृत्त्यर्थम्‌' इति 
केयटपदमज्र्यादौ । अत्र वृत्तौ “अजपीष्यते’ इति। तेन खुरणसः, खरणास इत्यपि 
भवति । प्रगता नासिका अस्य प्रणसः-“उपसर्गा्च” उपसगेपूर्वनासिकान्ताद्‌ 
बहुच्रीहेरजित्यचू , नासिकायाश्च नस्भावः। 'उपसगांद्दहुङम्‌' इति उपसर्गस्थान्नि- 
मित्तात्परस्य नसो नकारस्य णत्वम्‌ । उभयत्रोपसगंग्रहणं प्राद्यपलक्षणार्थम्‌। 
बिगता नासिका, अस्य विग्रः वेग्रो वक्तव्य? इति ग्रादेशो नासिकायाः । 
यद्यहं नाथ नायास्यं विनसा हतबान्धवा? इति भट्रिप्रयोगे विशेषविहितेन 
ग्रादेशेन भाव्यमिति महान्तो न सहन्ते। केचित्त बात्तिकम्‌ “वेः खो वक्तव्य 
इति पठन्तो विख इति उदाहरन्ति । तुङ्गनासिका -“नासिकोद्रौप्ठजङ्वादन्तकण- 
शुङ्गाच्च' इति नासिकाद्यन्ताइहुत्रीहेबा ङीप्‌। रासः क्रीडाविशेषः । रासभः 
'रासिवल्लिभ्यां च' इति अभच्‌ । रास्ना । 'रास्नासास्नास्थूणावीणा' इति नप्रत्यये 


१, भ० का० ९।६ ॥ 

निपातितः ॥६२६-६२७॥ 

४०५. णस कौटिल्ये । नसते । प्रणासते । नेसे। नसिता इत्यादि । नासयति। 
अनीनसत्‌ ।॥६२८॥ 

४०६. भ्यस भये । भ्यसते । बम्यसे । भ्यसिता । भ्यसिष्यते। बाम्यस्यते । बाम्य- 
स्ति । म्यासयति । अबिभ्यसत्‌ । बाभ्यवि इत्यत्र हेधिभावे धिं च? इति सलोपः। 
तस्यासिद्धत्वात्‌ “अतो हे? इति लुक न भबति । एवं नसेरपि नीनधि इति 
भवंति ।।६२६।। 

४०७. श्राङः शसि इच्छायाम्‌। आङः शासीति पाठादयमाङपुवं एव 
प्रयोक्तव्यः । तथा च काश्यपः “अयमाङपूर्वे एंव प्रयोक्तव्यः इति । सम्मतायां 
न च केवलो नाप्युपसर्गान्तरपूर्वे? इति। श्राशंसते। भ्राशशंसे। श्राशंसिता। 
आशिशंसिषते । श्राशशंस्यते-इदित्त्वान्नुमं , नलोपाभावश्च । भ्राशाशंस्ति । भ्राशांशन्धि 
इत्यत्र “घि च’ इति सलोपेऽनुस्वारपरसवणा। लङि तिप्सिपोहेल्डयादिलोपे 
संयोगान्तलोपे च ग्राशाशनु । श्राशंसयति। भ्राशशंसत्‌ । ग्राशंसुः । ' सनाशंसभिक्ष 
उ: इत्युप्रत्ययः । प्राशंसितः । ्राशस्य - क्त्यो ल्यप्‌ । 'दोर्गास्तु नोपधमनिदितं 
पठन्ति’ इति स्वामी । तेषां नलोपाभावो विशेषः । शंसु स्तुतावित्यम्रे परस्मैपदिपु । 
आङः शासु इच्छायाम्‌ । शासु अनुशिष्टाविति द्रयमदादो ६२०) | 

४०८. ग्रसु ग्लसु श्रदने । ग्रसते । जग्रसे । ग्रसिता इत्यादि पूर्ववत्‌ । ग्रासयति 
पिण्डं देवदत्तम्‌ । निंगरणार्थत्वान्नित्यं परस्मेपदम्‌ , प्रयोज्यस्य कमंत्वं च। ग्रसित्वा, 
ग्रस्त्वा-उदित्त्वादिङ्‌वकल्पः । ग्रस्तः “यस्य विभाषा’ इति अनिटत्वम्‌ । ग्रस्यत 
इति ग्रासः कवलः। पिण्डं प्रसते पिण्डग्रः अत्वसन्त’ इति दीघंः अधातोः इति प्रति- 
पेधान्न भवति । ग्रसिष्णुरिति हेलाराजीये लिङ्गनिर्देशे प्रयुज्यते । “भुवश्च’ इत्यत्र 
चकारस्यानुक्तसमुञ्चयाथत्वाद्‌ श्राजिवान्नवाह्यः । अत एव "सुवश्च इत्यत्र वृत्तौ 
चकाराद्‌ भ्राजेश्च भाषायामिति चशब्दः क्रियते॥ एवं ग्लसति इत्यादि॥।६३१-३२॥ 

४०९. ईह चेष्टायाम्‌ । ईहते । ईहाञ्चक्रे । ईहिता । ईहिष्यते । ईहृताम्‌ । ऐहत । 
ईहेत । ईहिषीष्ट । ऐहिष्ट । ईजिहिषते। ईहयति । मा भवानीजिहत्‌। ईहा । एही । 
पर्येही -आङपूर्वापरयांङपूवांचचेनन्तात्‌ शाङ्गरवादिपाठान्डीन्‌ ॥६३३।। 

४१०, बहि महि वृद्धौ । बहते । बबहे । बंहिता । बंहिषोष्ट । बिंबंहिषते । बाबंह्यते । 
इदित्त्वान्नुम्‌ , नलोपा भावश्च । बाबणिङ~झलि पदान्ते च हो ढः इति ढकारस्य 
ढकारः। 'मषस्तथोर्धोऽधः? इति तकारस्य धकारे “ष्टुना ष्टुः’ इति ष्टुत्वे 'हो ढे 
लोपः'इति पूर्वेस्य लोपः । अत्र ढत्तष्टुखवे आश्रयात्‌ सिद्धे । नकारस्या नुस्वारपरस- 
वर्णी । बाबण्डः । वार्बहति। बाभडक्षि--ढत्वे “एकाचो ' बशो भप भषन्तस्य 
सध्वोः'इति बकार्‌स्य भष्भावेन भकारे “षढोः कस्सि’ इति कत्बम्‌ । वाबण्डः । 
बाबंह्मि । बाबंह्नः । लङि तिप्सिपोहो धात्‌ पूवं हल्ङयादिलोप इति भषेन्तत्वाभा- 

वान्न भष्भावः । बंहयति । भ्रबबंहत्‌ ॥ एवं मंहते इत्यादि । अयं भाषार्थश्चुरादाविति 
स्वामी । मह पूजायामिति इद्दैवाग्रे परस्मेपदिषु । महीयते इत्यादि “महड” इति 
कण्ड्बादिपाठात्‌ ॥६३४-६३५॥ 

४११ भ्रहि गतौ । भ्रंहते । श्रानंहे । श्रंहिता । भ्रजिहिषते । 'कुद्दोश्चुः' इति 
हकारस्य झकारे 'अभ्यासे चच? इति जइत्वेन जकारे नकारस्यानुर्वारपरसवणोँ । 
अंहयति । भ्राजिहत्‌ । ग्रंहः--असुन्‌ । चुरादौ भाषार्थः ॥६३६॥ 

४१२. गहं गल्ह कुत्सायाम्‌ । गह्ते । जगहे। गहिता । जिगहिषते। जागह्यंते । 
जागर्हीति इत्यादि बंहिबत्‌। लङि तिप्सिपोहल्ङ्यादिलोपे 'रात्सस्यः इति 
नियमात्‌ संयोगान्तलोपाभावादू हकारस्य ढकारे झ्षषन्तत्वात्पदान्तविषयत्वाश्च 
भष्भावे श्रजाषडं_। अयमाधृषीयोऽपि। गल्हत इत्यादि पूवेबत्‌ । यङ्लुकि तिप्सि- 
पोळोपे संयोगान्तलोपे प्रजागल्‌ ॥६३७-६३८॥ | 

४१३, बहे बल्ह प्राधान्ये । ओष्ठ्यादी । बह्ते । बल्हते इत्यादि । बहते सर्वे- 
षववयवेषु प्रधानं भवती ति बहुम्‌ । बहिणः-“फलबहाभ्यामिनञ्वक्तव्यः' इतीनच्‌ । 
ब्ही--मत्त्वथीय इनिः । इमौ भाषाथो चुरादी । बर्हिस्तु हिंसायामपि तत्रेव, ब्रहि 
वृद्धाविति अन्नैवाग्रे परस्मेपदिषु ॥६३६-६४०॥ 

४१४. वहं वल्ह परिभाषणहिसादानेषु । दन्त्योष्ठ्यादी । वहंते॥ वल्हते। वबल्हे । 
वल्हिता इत्यादि । अन्न धनपालमैत्रेयौ परिभाषणादावोष्ठ्यादित्वम्‌ , वृद्धौ दन्त्यो- 
ष्ठ्यादित्वं चाहतुः । 'छादयत्यनेनेति वर्हः घन्‌'इति वदन्‌ शाकटायनोऽप्यत्रेषाचुः 
कूल: । यथा वयं तथा स्वामी । यदाह--“बहे बल्ह प्राधान्ये, वुनि बहक? इति । 
एवं मुनिप्रबर्हा इति प्राधान्ये प्रयोग उपपद्यते । प्रवल्हिका इति च भाषार्थ । तदुक्तं 
पुरुषकारे--'प्रवल्हिका प्रहेलिका इति, तथ्चात्रेवानुकुलम्‌। भाषाविशेषत्वात्‌ प्रवल्हा 
इति । तथा च बढूचव्राह्मणम्‌--प्रबल्हिकाशशंसति प्रबल्हिकाभिर्वे देवा असुरान्‌ 
प्रबल्ह्यायैनानस्यायन्‌? । व्याकृतं चेतत्‌ गोविन्दस्वामिना 'प्रवल्ह्य अनृतं भाषित्वा’ 
इति । यत्तूक्तं शाकटायनेन 'आच्छाद्यते5नेनेति बह: घन्‌’ इति, नेतदोष्ट्यादित्वे 
साधकम्‌ ; 'सर्वेष्बबयवेषु प्रधानं भवति? इत्येवं व्युत्पादितत्वात्‌ । वृहू उद्यमने 
इति चुरादौ ॥६४१-६४२॥ 

४१५. प्लिह गतौ । प्लेहते । पिप्लिहे । पिप्लिहिषते । प्लिहित्वा, प्लेहित्वा-- 
'रळो व्युपधादू? इति कित्त्वविकल्पः । प्लीहा -'श्वन्नुक्तन्पूषन्प्लीहन्क्लेदन्स्ने- 
हन्मूद्धन्मज्ञन्नयमन्विश्वप्सन्परिञ्मन्मातरिश्वन्मघवन्‌' इति कनिनन्तो निपातितः । 
उणादिवृत्तौ ठु प्लीहशब्दपू्वाद्धन्तेष्टिलोपे ठ्युत्पादितः । यथा वयं तथा 
मेत्रेयः । |प्लीहानाबित्यादो “इन्हन्पूष” इति नियमो हुन्शाब्दस्यानथेकत्वान्न 





१, मेत्रेयो न पडति । २, “वहू उद्यमने इति तुदादो' इति ख, पुस्तके । 








ऊह ] [ +वादिगणं। १६७ 
इति माष्यादौ स्थितम्‌ ।।६४३।। 

४१६. वेहू जेह बाहू प्रयले। आद्यो दन्त्यौष्ठ्यादिः। अन्त्यः केवळोष्ठ्यादिः । 
उभावपि केवलौष्ठ्यादी इत्येके, दन्त्योष्ड्यादी इत्यन्ये । वेहते। जेहते । बाहते 
इत्यादि। ऋदित््वाण्णो चङि हस्वाभावः--श्रविवेहत्‌ इत्यादि | वेहत्‌ गभोपघातिनी 
गौः—'संश्चतपद्वेहत्‌? इति अतिप्रत्यये निपात्यते । गोवेहत्‌--*पोटायुबतिस्तोक’ 
इत्यादिना कर्मधारय: । वाहा-अजन्तत्वाट्टाप्‌। बाढम्‌- श्लुब्धस्वान्त’ इत्यादिना 
निष्ठायामिडभावो भृशार्थे, अन्यत्र बाहितम्‌ । जेहतिगेत्यर्था5पि, उक्तं च 'रेणुभि- 
जेहमानम’ इत्यत्र क्वुरभट्टभास्करीययो; ।॥। ४४-६४६ 

४१७. द्राह्‌ निद्राक्षये । निक्षेपे इति केचित्‌ । द्राहते । यङ्लुकि 'दादेघातोघंः' 
इति कलि पदान्ते चेति हस्य घकारे 'मषस्तथोः? इति धत्वे जइत्वे च दाद्राग्धि। 
दाद्राग्धः इत्यादि । सिपि भष्भावेन दकास्य धकारे “खरि च' इति धकारस्य 
चर्त्वेन ककारे सिप: सकारस्य पत्वे दाध्राक्षि। लड हल्ङ्यादिना तिप्सिपोर्लोपः, 
भष्भावजशत्बचत्बेपु भ्रदाध्राक्‌ ।।६४७।। 

४१५, काश्णु दीप्तो । काशते । चकाशे । काशिता । कारिष्यते । काशतामू । ग्रका- 
शत। काशेत। कारिषीष्ट । भ्रकाशिष्ट। श्रकाशिष्यत। चिकाशिषते । चाकाश्यते । चाकाष्टि । 
्रश्चादिना घत्वे ष्टुत्वम्‌. चाकाक्षि। चाकारिमि। चाकाश्वः । चाकाश्मः । चाका ह्र 
इत्यत्र हेथिंभावे व्रश्चादिना पत्वे ष्टुत्वे जरत्वम्‌ । लङि श्रचाकाट्‌\ काशयति । 
्रचकाशत्‌ । काशः- अच्‌ घञ्‌ वा। नीकाशः इकः कारो” इति इगन्तस्योपसरगस्य 
काश उत्तरपदे दीर्घ: । काशिः, काशो-अक्तिन्नस्वात्‌ वा ङीष्‌ । कारिषु भवा 
काशिका--'काश्यादिभ्यष्ठञ्ञिठो' इति शेषिको ठञ्ञिठौ । ठञि ‘टिड्ढ? इति 
डीोपू--काशिकी । काष्ठम्‌ । काष्ठा-- हनिङुषिनी रामिकाशभ्यः कथन्‌? इति क्थन्‌ । 
आकारोपधप्रकरणादयमिह पठितः । अयं दिवादो च। काश्च गतिशासनयोरि- 
त्यदादौ । अन्ये दुन्त्यान्त्यमिदिति पठन्ति । अनिदितमपरे ।। ६४८ 

४१९. ऊह वितर्के । वितकः सम्भावनम्‌ । ऊहते । ऊहाञ्चक्रे । ऊहिता । ऊहि- 
ष्यते । उहताभू । भ्रोहत । ऊहिषी्ट । भ्रौहिष्ट। ऊजिहिषति। ऊहयति। प्रौजिहत्‌ । 
समूहति, समूहृते-'उपसर्गाद्स्यत्यूहोवां वचनम्‌'इति उपसुष्टादस्मात्परस्मेपद्‌ं च । 
समुह्यात्‌ इत्यत्र 'किदाशिषि' इति किर्वे “उपसर्गाद्‌ ध्रस्च ऊहतेः? इति यकारादौ 
घिङति हस्वः। एवं यक्यपि समुह्यते इति। यद्यपि 'उपसर्गादस्यत्यृह्ोःः इति बात्ति- 
कमकर्मकाधिकारे पठितम्‌ , तथापि वृत्तिकैयटादौ सकम काकर्मकसाधारणमुक्तम्‌ । 
'अनुक्तमप्यूहृति पण्डितो जनः इति प्रयोग आङ्पूवस्येति सुधाकरः। एबं च 
सति भ्रोर्हात इति गुणः पठितव्यः । श्रोद्यते इत्यत्रान्तादिबद्भावेनोपसगांत्परत्वेन 


१, इतः पूर्व 'माद्द माने’ इत्यथिऊ सूत्रं पडति मैत्रेयः । २, दुर्ग-क्षोरस्तामिप्रशुतयः । 


१६५ माघचीयंघातुवृत्तौ [उह 


“उपसर्गादूधरस्ब ऊहते? इति हस्वबो न भवति । 'उभयतश्राश्रयणे नान्तादिवत' 
इति वचनात्‌। यद्वा- अत्राण इति वत्तते, स च साम्यातपूर्वेण णकारेणेति 
हुस्वाप्रसङ्घ: । एवं च समौद्यत इत्यादावप्याटि वृद्धौ हृस्वो न भवति ॥६४६॥ 

४२०, गाहु विलोडने। गाहते । जगाहे। जघाक्षे। जगाढवे--“थासः से'कलि 'हो 
ढः इति ढत्वे भष्भावे कत्वम्‌ । ध्वमि ढत्वभष्भावयो: धत्वे ढलोप: । कादिनियः 
मस्य प्रतिषिद्धविषयत्वादूदित्वादिदपत्ते जगाहिषे इत्यादि । गाढा, गाहिता । घाक्ष्यतै, 
गा हिष्यते । गाहताम्‌ । अगाहत । गाहेत । गाहिषोष्ट । श्रगाढ । भ्रघाक्षाताम्‌ । ग्रघाक्षत । 
श्रगाढाः। भ्रघाडढ्वम्‌। प्रधाक्षि । झला दोसिडळोपे ढत्वषस्वष्टुरवढ लो पा: । प्रत्ययळक्षणेन 
सादिप्रत्ययपरत्वाद्वष्भावो नाशङ्कथः; सिञ्लोपस्य प्रत्ययलक्षणे पूवेत्रासिद्धत्वात्‌ । 
अत एवासिद्धत्वात्सिज्लोपात्पूवे न भष्भावः । ध्वमि तु परत्वाद्भष्भावः। इदपत्ते 
भ्रगाहिष्ट इत्यादि । जिघाक्षते, जिगाहिषते । जागाह्मते । जागाढि । गाहयति । ग्रजीगहतु । 
गाढवा, गाहित्वा । गाढः, गाहितः । 'गाहट? इति पचादौ पाठात्‌ टिच्त्वात्‌ खियाँ 
गाही। गह्वरम्‌ लित्वर' इत्यादिना ष्वरचि हस्वे निपात्यते। उणादिवृत्तौ तु गाधते- 
निपातनमुक्तम्‌। गहनं करोति गहनायते-'संत्रकष्टकक्ष' इत्यनेन द्वितीयान्ताद्रहनात 
कण्वचिकीर्षायां क्यङ्‌ । कण्वं पापम्‌। सत्रादयश्च वृत्तौ पापवचनां इति हरदत्तादिः 
भिरुक्तम्‌ । अत्रेव बात्तिके निर्देशात्‌ ल्युटि हुस्वः। गहे भवं गहीयम्‌-'गहादिभ्यञ्च' 
इति शोषिकोऽत्र छः । 'गह’ इति निर्देशादचि हस्व: ।६५०॥ 

४२१, गृह ग्रहणे । गहंते । जगृहे । जगृहिषे, ` जघृक्षे । जगृहिध्वे, 'जशृद्वे । 
गहिता, गर्ढा । गहिष्यते, घक्ष्यते । गहताम्‌ । श्रगहंत । गहिषीर, पक्षीष्-- लिङसिचा- 
वात्मनेपदेषु’ इत्यनिदपत्ते कित्त्वान्न शुणः। ग्रगहिष्ट, श्रचक्षत । श्रगहिषा- 
ताम्‌ । ग्रगहिषत, ग्रधृक्षत । ग्रगहिष्ठाः, अ्रधक्षथाः । भ्रगहिद्वम्‌, प्रगहिध्वम्‌, ग्रघृक्षध्वम्‌ । 
ग्रगर्हिषि, प्रद्ृक्षि । श्रगहिष्वहि, अ्रधक्षावहि । आनदपक्षे-' शाल इगुपधादनिटः 
क्सः, क्सस्याचि’ इत्यह्लोपः । यजादौ “अतो दीर्घो यजि' इति दीघेः । ढत्वादि 
तु पूवेवत्‌ । जिगहिषते, जिषएक्षते- इडभावे 'हलन्ताञ्च' इति सनः किर्वम्‌ । जरी- 
गृह्यते--रीगृत्वत? इति रीक्‌। जगृंहीति, जर्गोढ । जगृंढः-रूग्रिकोरप्युदाह्माय॑म्‌ । 
गर्हित्वा, गृढवा । गृढम्‌ । गृहम्‌--इशुपधळक्षणः कः । अत्र मैत्रेयः गेहे क? इति 
गृह्णातेः कविधानं तस्यापि गृहमिति यथा स्यात्‌” इति। अयं कचित्कोरी ग्रिह 
इदुपधः पठ्यते, तदनाषः, थदाह देवः 

ण्यन्तस्य ग्रहणे गृहेर्ग्हयते तत्राऽनदन्तादू गृहे- 
भूवादेः शपि गते शिन तु पदे गृह्णात्यगृह्णीत चै ॥ इति । 
अत्र पुरुषकारे? 'गृहेरित्यनेनेव पू्स्माददन्तत्वमात्रं विशोषः,गृहिरवं चाविशि- 


---->---_ MS 





१, 'ग्लहू' इति क्षीरस्वामी । २; दे० १६४ का०। ३, दै० ११२ ५८ । 


मलू] ' स्वादिगणः ' शद 


ति दशेयता मन्दानां गृहपाठाशङ्का निरवकाशतां नीता। “ग्लह” इति स्वामिका- 
श्यपसम्मताकारादयः पठन्ति, तदपि ग्राह्मम्‌। तथा च ‘अक्षेषु ग्लहः इत्यत्र वृत्तिः- 
ग्हिः प्रकृत्यन्तरम्‌' इति । ग्लहते इत्यादि पूर्ववत्‌ । ग्लहोऽक्षस्व--' अक्षेषु ' ग्लहः? 
इत्यप्‌ । अक्षादन्यत्र ग्लाह इति घञ्‌ । एषां तु निपातनं ग्रहेरेतदिति तेषामनक्षे 
ग्राह इति प्रत्युदाहायम्‌। लत्वाभावो विशेष: ।॥६५१॥ 

४२२. घुषि कान्तिकरणो। घुंषते । जुघुंषे । घुंषिता । जुघुंषिषते। जौषुँष्यते । 
जोच्नुष्टि । लोटि हेधिभावे ष्टुत्व जरत्वा नुस्वारपरसवर्णेषु जोधुण्डि। छङि ति।प्सपोः 
लोपि अजोघुन्‌ । घषीत्यदुपधं पेठतुर्चन्रकाश्यपौ । स्वामी घसेति दन्त्यान्तमदुपधँ- 
पपाठ । यथा बयं तथा देवमेत्रेयदुर्गः । षकारान्तोऽप्ययं “घुषिरविशब्दने इत्युत्तरं- 
घातुसाम्यादिह पाठतः ६५२९ , 

४२३, घुक्षादयः उदात्ता भ्रनुदात्तेतः । 

४२४. घुषिर, प्रविशब्दने । इतो5हेत्यन्ता उदात्ता उदात्तेतः। विशब्दनं 
प्रतिज्ञानम्‌ , तच्च शाब्देन रवाभिप्रायप्रकाशनमिति न्यासे । 'अस्मादन्यस्मिः 
न्रथे यथाप्रयोगमयं धातुवेत्तते’ इति पुरुषकारे । सवत्र क्षीरस्वामिधनपालभागवृत्ति- 
कारा घुषिं शब्दार्थ पेठुः । चन्द्रदुगौं तु अविशाब्दमपहाय ‘शाब्दे? इत्येवं पेठतुः। 
घुष शब्दे’ इति पठन्‌ शाकटायनोऽप्यत्रेवानुकूलः। तेन च इरित्स्थाने 
तदित्‌ इति क्रियते। यदि शब्द्‌ इत्यर्थः स्यातं , तर्हि घुषिरविशब्दने’ इति इंट- 
प्रतिषेचेऽपि लघु धुषिरंशब्द इत्येच वाच्यं स्यात्‌। इति घुषिरविशाब्दार्थं इति 

्रेयादिपाठो ज्यायान्‌ । घोषति । जुघोष। घोषिता । लुङि इरितो वा’ इति पर- 
स्मेपदेषु च्लेरङादे राविकल्पनात्‌ - प्रचुषत्‌, अधुषताम; श्रघोषीत्‌, प्रघोषिष्टाम्‌ 
इत्याद्य॒भयं भवति । 'लुग्वा टुह' इत्यत्र न्यासे व्यत्यधुक्षतेति वृत्तौ प्रत्युदाह- 
रणमुपादाय 'अनित्यमागमशासनम्‌'इत्यनिद्‌त्वमुकत्वा “शालं इगुपधात्‌? इति क्से 
उक्त: । हरदत्तादयस्तु 'प्रत्युदाहरणं घुष्यतेः' इति मन्वाना इडभावाय यत्नं न कृत- 
वन्त: । घुष्यतिहि नित्यानिट्‌। जुघुषिषति, जुघोषिषति । घुषित्वा, घोषित्वा- रलो 
व्युपघातःइति कित्त्वविकल्पः | जोघुष्यते । जोघोष्टि । लोटि हेधित्वष्टुत्वयो: च जश्त्वे 
च्‌ षकारस्य जोघुड़ढि। कि तिप्सिपोः प्रजोधोट 1 घोयषति । श्रज्ुघुषत्‌ । घु रज्जुः 
घुषिरविशब्दने? इति निष्ठायामनिटत्वम्‌ । सम्पूवेस्वे तु “रुष्यमत्वरसंघुषास्वनामं' 
इति इटो विकल्पनात्‌ सड्घुटटा रज्जुः, संघुषिता रञ्जु: इत्युभयं भवति । घुषिर्बि- 
शब्दने इति चुरादौ ।। ६५३ ॥ 

४२५, श्रक्ष व्याप्ती । प्रक्षति । श्रानक्ष । श्रानष्ठ, श्रातक्षिथ । आनक्ष्व, प्रानक्षिव-- 





"घसिः इति क्षीरस्वामी । २ इत्युदात्तः क. पस्तके। ३, 'शब्दार्थः'इति स्वामिः 
यौ । ४, “व्यासौ संघाते च' इति भेत्रेयः॥ 


१७० माधंवीयघातुवृत्तौ [ भक्ष्‌ 


ऊदिक्त्वादिडविकल्प: । थल्यनिट्पक्षे 'स्कोः' इति कलोपे ष्टुत्वम्‌ । अक्षिता, श्रष्टा । 
भ्रक्षिष्यति, अ्क्ष्यति-- षढोः कः सि?इति कत्वे. आद्यस्य "स्कोः? इति लोप: । अक्षतु । 
्राक्षत्‌ । भ्रक्षेत्‌ । भ्रक्ष्यात्‌ । मा भवानक्षीत्‌ । मा भवानक्षिष्ट्राम्‌-'नेटि’ इति न वृद्धि: । 
अनिदपक्षे 'वद्व्रजहलन्तस्यइति वृद्धी मा भवानाक्षीत्‌ । मा भवन्तावाष्टामित्यादि । 
ननु येन नाव्यवधानमिति न्यायेनेकेन वर्णेन व्यबधानमाश्रयितुं युक्तं न त्वने- 
केनेति वळोपस्यासिद्धस्वादनेकेन व्यवधानात्‌ कथं वृद्धि: ? नैतत्‌; तत्र हल- 
ग्रहणं हल्समुदायप्रतिपत्त्य्थेमित्युक्तत्वात्‌। तथा हि--“बदब्रञ्योः इति योगो 
विभज्यते । तत्र 'अत' इति अनुवत्तयिष्यते। ततः ‘अचः? इति द्वितीयो योगः। 
तत्राङ्गेनाचो विशेषणात्‌ अपाक्षीदित्यादावेकेन वर्णेन व्यवधाने वृद्धिसिद्धी पुनः 
क्रियमाणं हल्सम्ुदायप्रतिपत्त्यथं भवति। अस्य कटरवाचिसार्वंधातुकपरत्वे 
“अन्षोऽन्यतरस्याम' इति पक्षे इतुभेवति-भरक्षणोति । भ्रक्ष्णातः । अक्ष्णवन्ति-अजादौ 
“अचि श्नुधातु’ इत्यादिनोवङ्‌ । अ्रक्ष्णोतु । भ्रक्णुहि इत्यत्र 'उतश्च प्रत्ययात्‌’ 
इति हिलुङ न भवति; तत्रेबासंयोगपूर्वा दित्युक्तत्वात्‌ । भ्रक्ष्णवानि इत्यत्र आटि 
परत्वादुवङं बाधित्वा गुण: । भ्राक्ष्णोत्‌ । ग्रक्ष्णुयात्‌ । भ्रचिक्षिषति । अनिद्पक्षे 'पूर्व- 
त्रासिद्धीयमद्विवं चने? इत्युक्तत्वात्‌ अस्मात्परत्वात्‌ “स्कोः इति कलोपे 'षढो:' इति 
कर्वे च सन: कक़ारसहितस्य द्वितीयस्येकाचो द्विवचने हलादिशेषे सन्यतः’ 
इतीत्वे प्रचिक्षति इति भवति | ्रक्षपति। चङि णिलोपस्य स्थानिवत्त्वात्‌ क्षिशब्दस्य 
द्विवेंचने श्राचिक्षत्‌ । अक्षित्वा, भ्रष्टा । निष्ठायाम-ग्रष्टः । ग्रज्षि- इन्‌? इतीन्प्रस्ययः । 
प्रसणा--'अस्थिद्‌धिसक्थ्यक्ष्णामनङ्दात्त?इति तृतीयाद्यजादाबजन्तस्यानङादेरो 
. 'अल्छोपोऽनः' इत्यह्लोपः। ङी `विभाषा डिइ्योः' इति विकल्पनात्‌ भक्षणि, ्रदिण 
इत्युभयं भवति। विशाळमक्षि यस्य स विशालाक्ष:--“बहुत्रीही सक्थ्यद्णोः 
स्वाङ्गात्‌ षच्‌” इति स्ताङ्गवाचिसक्थ्यन्तादू बहुत्रोहेः षच्‌ । षित्वात्‌ 
ख्रियाम्‌--विशालाक्षी । स्वाङ्ादिति वचनात्‌ स्थूलाक्षा वेणयष्टि; इत्यत्र ' अक्ष्णो5- 
दु्शेनात' इत्यचि टाब्‌ भवति । अदशेनवाच्यक्षन्तात्‌ समासमात्रादजिति 
सूत्रार्थः । इह च दशनं चक्षुरिति गवाक्षम्‌, कबराक्षम्‌ इत्यत्रा चक्षुवेंच नस्याक्षि- 
शब्द्स्याउभवति । यद्वा अत्र समुदायो द्शेनसाधनम्‌_, न तु तदवयवोऽत्षिशब्द 
इति तस्य द्शनयोगाभावाददशेनादिति निषेधस्य नैव प्रसङ्ग: । कबराक्षमू इति 
सच्छिद्रं यदृश्वानां मुखपिघानं तदुच्यते । कथं स्थूलाक्षिरिक्षुरिति ? यदि दृश्यते, 
“अनित्यः समासान्तः इति निर्वाह्मः । अयं समासान्तः स्व॒तिपूर्वस्यापि भवति । 
“न पूजनात” इत्यत्र “बहुत्रीहौ सक्थ्य&णोरनिषेधः? इत्युक्तत्वात्‌ ६५४ ॥ 

४२६. तक्षु त्वक्षू तनूकरणे । तक्षति। ततक्ष इत्यादि अक्षिवत्‌। “तनूकरणे 
त्तः इति पक्ष शब्विपये इनौ तक्ष्णोति इत्यादि अक्ष्णोतिवत्‌। तक्षा -'कनि- 
्युत्रृषितक्षिः इति कनिन्‌। तक्ष्णोऽपत्यं ताक्ष्णः शिवादिभ्योऽण्‌? इत्यण्‌ | 





बक्ष ] भ्वादिगणः १७१ 


अत्र “अन्‌ःइति अन्नन्तस्याण्परत्वात्प्रकृतिभावे प्राप्ते “षपूवेहन्‌धृतराज्ञामणि' इति 
षपूर्वो योऽन्शाब्दो हनश्च तयोर्धतराजन्शाब्द्स्य चाणि प्रत्ययेऽह्लोप इत्यल्लोपः । 
“शिबाद्यणा 'सेनान्तधणकारिभ्यश्च’ इति ण्यस्य बाधो नेष्यते”? इति वृत्तावुक्त- 
त्वात्‌ ताक्षण्यः इत्यपि भवति । नस्तद्धिते इति टिलोपो “ये चाभावकर्मणोः? 
इति प्रकृतिभावान्न भवति। सेनान्त इति सेनाराब्दान्ता गृह्यन्ते । लक्षण इति 
स्वरूपग्रहणम्‌ । कारिणः इति शिल्पिन इति। ग्रामस्य तक्षा मामतक्षः । कुट्यां भवः 
कौटः, स चासौ तक्षा च कौटतक्षः, स्वस्तन्त्रस्तक्षो च्यते, म्रामकोटाभ्यां च तक्ष्णः’ 
इति टच संमासान्त:। पञानां तक्ष्णां समाहारः पञ्चतक्षम्‌, पञ्चतक्षी -'तत्षन्नळोप- 
श्रः इति नलोपः। पक्षे स्रीत्वै च, तदा “द्विगोः इति डीप । अन्यदा “स नपुँस- 
कम्‌? इति नपुंसकस्तरम्‌। तक्ष त्वचने इत्यग्रेऽनूदित्‌॥ ६५५-६५६ ॥ 

४२७, उक्ष सेचने । उक्षति। उक्षाञ्चकार । उक्षिता इत्यादि पूर्वेवत्‌। 'इक्षां 
प्रचकुनेगरस्य मार्गान्‌? इति अद्टिप्रयोगमुपादाय सुधाकरादयः--“उक्ष्यत इत्युक्षाः, 
कमणि घम्‌, उक्षान्‌ प्रचक्रुः इति पाठान्तरं न्यास्थन्‌ । उक्षा-*श्चन्नुक्षन्‌? इति 
कनिनन्तो निपातितः। उक्ष्णां समूहः श्रौक्षकम्‌-'गोत्रोक्ष' इत्यादिना वुञ्‌। 
उक्षण इदम्‌ श्रोक्षम्‌-“आऔक्षमनपत्ये’ इति निपातनाट्िलोपः । अपत्ये तु प्रौक्ष्णः-- 
षपूर्वहन्‌’ इत्यल्लोपः । जातोक्षः । महोक्षः । वृद्धोक्षः--“अचतुर' इति कमंधारयाद्चि 
टिळोपो निपात्यते ॥। ६५७॥। 

४२५, रक्ष पालने । रक्षति । ररक्ष । रक्षिता इत्यादि । निरक्षतीति निरक्षी — 
रक्षश्रवसवपशान्नो' इति प्रहादिपाठाण्णिनिः। रक्षणम्‌ । रक्ष्णः- यजयाच’ इत्या- 
दिना नङ । रक्षः--असुन्‌। राक्षसः प्रज्ञादिभ्यञ्च' इति स्वार्थेऽण्‌ ॥ ६५८ ॥ 

४२६, शिक्ष. चुम्बने । निक्षति। निनिक्ष। निक्षिता इत्यादि । प्रशिक्षणम्‌, 
प्रनिक्षणम्‌। “बा निंसनिक्षनिन्दांम’ इति णत्वविकल्पः । अयं विकल्पः कृत्येवेति 
निन्दृतौ प्रतिपादितम्‌ । तेन प्रणिक्षति इत्यादौ 'उपसगांत्‌' इति णत्बं भवति।।६५६॥ 

४३०, तुक्ष सतृक्ष' णक्ष गतौ । तृक्षत । ततक्ष । तुक्षिता इत्यादि । तितृक्षिषति । 
तरीक्षयते । “रीगृत्वत? इति रीक्‌। तर्तेष्टि -स्को? इति कलोपस्यासिद्धस्वाहृघू- 
पघस्वाभावान्न शुणः। एवं रिम्रीकोः। तृक्षयति । प्रतितृक्षवु। तृक्षतीति तृत्तः 
तस्यापत्यं ताक्ष्यंः-'गभादिभ्यो यञ्‌'इति यञ्‌ ॥ स्तृक्षति । तस्तृक्ष इत्यादि पूवेवत्‌। 
षोपदेशफलं तरीष्ट्क्ष्यते इत्यादौ ॥ नक्षति । प्रणक्षति । नक्षत्रम्‌ --अमितक्षि' इत्य- 
रप्रत्ययः । 'न श्राण' इत्यत्र नङपूर्वात्‌ क्षरतेः क्षीयतेवां नक्षत्रमिति निपातितम्‌ ॥ 

४३१, वक्ष रोषे। सङ्घाते इत्येके । वक्षति। इत्यादि । वक्षः-असुन्‌ ।।६६३॥ 


१. भ० का० २।१०। २, "क्षः इति मत्रेयः। ३-३, “मक्ष रोषेः वक्ष सङ्घाते' 
इति क्षीरस्वामी । 


१७२ माधवोयधातुदृत्तौ [मृक्ष 


४३२, मुक्ष सद्धाते । मुक्षति इत्यादि । 'मक्ष इत्यप्येके इति मैत्रेयः । 
मक्षति । ममक्ष । मक्षिता इत्यादि । मक्षिका-'क्वुन्‌ शिल्पिसंज्ञयोः इति क्वुनि 
टापि “प्रत्ययस्थात्‌? इतीत्वम ॥६६४॥ 

४३३, तक्ष त्वचने । तवचनं संवरणमि ति दुर्गकाश्यपमेत्रेया: । ख्वचो ग्रहणम' 
इति स्वामी । तक्षति इत्यादि । अयमूदित्तनूकरणे गतः। अत्र मेत्रैयः "पक्ष परिग्रहे 
इत्यप्येके' इति । पक्षति । पक्ष:--घन्‌ । पक्षस्य मूलं पक्षतिः--“पक्षात्ति इति 
तिप्रत्ययः। पक्षे भवं पक्ष्यप--“दिगादिभ्यो यत्‌? इति यत्प्रत्ययः। पक्षसी-- 
छुदिपर्यायः, वस्सराद्वेवचनश्च--असुन्‌ प्रत्ययः ॥६३५॥ 

४३४, पृक्षं भ्रादरे । आदरानादरे'इति कचित्पत्यते, तदसत्‌; सोमेन यक्ष्य- 
माणो नत्तेन्सूर्क्षे्न नच्त्रम' इति दशेनात्‌ सोमेन यच्यमाणो 'वसन्ते ब्राह्मणोऽ- 
ग्नीनादधीत । उत्तरयोः फल्गुन्योरग्निमांदधीत' इत्यादि ऋतुनक्षत्राणि नाद्रियेत 
इति तत्रार्थः। तथा- अवहेडनमसूक्षेणम्‌इति दृश्यते। सूत्तेणमादरः। ततो डन्यद्‌- 
सूक्षेणमनादरः । सूक्षंति । सुसूक्षं । सूक्षिता इत्याद ॥६६६॥। 

४३५. काक्षि वाक्षि माक्षि काङ्कायाम्‌ । काङ्कति । चकाङ्कग। काङ्किता इत्यादि । 
चिकांडिंषति । चाकाङ्थते । चाकाह्लीति, चाकांष्टि, इत्यादि । काह्लेयति। अचका- 
हत्‌ ॥ एवं वाङ्घति ॥ माङ्कति इत्यादि ॥६६७-६६६॥ 

४३६. द्राक्षि घ्राक्षि ध्वाक्षि घोरवासिते च । द्राङ्वति । घ्राङ्कति । ध्वाङ्कति । द्राक्षा। 
ध्राक्षा । द्राक्षामान्‌ । ध्वाक्षामान्‌-“मादुपघायाश्च मतोर्वोऽयवादिभ्यः? मकारान्तात्‌ 
मवर्णोपघात्‌ अवणान्तात्‌ अवर्णोपघाश्च परस्य मतुपो मकारस्य वकार इति 
प्राप्तं वत्वं “यवादिभ्यः परस्य न? इति निषेधान्न भवति। द्राक्षाधाक्षाशब्द- 
योरनुनासिकलोपोऽपि यवादिपाठादेव । घ्वाङ्कतीति ध्वाङ्कः। तीर्थे ध्वाङक्ष 
इव तीर्थ्वाङ्टः--“्वाङच्तेण क्षेपे इति सक्षम्यन्तं ध्वाङक्षचाचिना च्तेपे गम्यमाने 
नित्यं समंस्यते इति तत्पुरुषः । चषेपोऽत्रानवस्थादिनाऽवगम्यते ॥ ३७०-६७२॥ 

४३७, चुष पाने । चूषति । चुचूष । चूषिता इत्यादि । चुचृषिषति । चोदूष्यते । 
चोचेष्टि । चुषयति । अचुचुषत्‌ ।। ६७२॥ 

४३८. तूष तुष्टौ । तूषति इत्यादि पूर्वबत्‌ ॥६७४॥ 

४३६. यूष वृद्ध । पुषति इत्यादि । पूषो--दीपस्थापनार्थं कुञ्ये आकल्पितो 
बिळविशेषः। पचाद्यच्‌। गौरादित्वात्‌ ङीप्‌। पूषा--श्वन्नुच्ञन्‌” इत्यादिना 
कनिनन्तो निपात्यते । पृंषणौ --इन्हन्पूषायम्णां शो? इति उपधालक्षणस्य दीर्घस्य 


१, 'भ्रक्षः' इति मेत्रेयः । २, 'त्वक्ष’ इति क्षीरस्वामी । ३-३, 'सूक्ष्यं अनादर? इति 
क्षीरस्वामी; '०अनादरे? इति मेत्रेयः । ४, 'माक्षि द्वाक्षि श्राध ध्वाक्षि' इति क्षीरस्तामी । 
५. क्षीरस्वामी न पठति। ६, 'घोरनिवाशिते' इति क्षीरस्वामी । 


रिष] स्वादिगणः १७३ 


शावेव प्रत्यये नियमात्‌ 'सर्वेनामस्थाने? इति दीर्घो न भवति । सौ तु सौ च” 
इति विधानादू भवति। अयमसम्बुद्धिविषयः । श्रतिपूषाणि ज्योतींषि इत्यत्र 
शिपरत्बात्‌ दीघेः। अपत्यादावणि पौष्णः पपूर्वेहन्‌’ इत्यह्लोपः । पुष पुष्टाविति 
इहेवाग्रे, दिवादौ, क्रयादौ च । एष धारणे इति चुरादी ॥६५५॥ 

४४०, मूष स्तेये। मूषति। मुषक:--संज्ञायां क्वुन्‌। मूषिका--अजादि- 
पाठात्‌ जातिळक्षणडीपं बाधित्वा टाप्‌। मुष स्तेये इति हृस्वोपधः क्र्यादौ ॥ 
लूष रूष भूषायामिति सुधाकरः । लूषति । रूषति । रुषितः । ६५६॥ 

४४१. शृष प्रसवे । “ताळव्योष्मादिरिति पारायणिकाः इति स्वामी । दृयते 
च तैत्तिरीयके-“सक्षशूष? इति । केचित्‌ दन्त्यादिं पठन्ति, तदनाषेम्‌ ; षोपदेश- 
ळच्षणविरोघात्‌ । शूषति इत्यादि ॥६७७॥ । 

४४२, यूष हिसायाम्‌ । युषति । युषम मांसरसविशेषः ॥ ६७८] 

४४३. जूष च। जूषति । जुषी प्रीतिसेबनयोरिति तुदादौ, जुष परिभाषणे 
इति युजादो हुस्वोपधो ॥६७६॥ 

४४४, भूष ग्रलङ्कारे । भूषति । भूषते कन्या स्वयमेव । प्रभुषिष्ट कन्या स्वयमेव-- 
'भूषाकमंरइति यक्चिणोनिषेधः । भूपाफळं शोभनाख्यं कर्मणि दृयते इति कमे- 
स्थक्रियात्वं कैयटे इत्युक्तम्‌ । 'अङ्कास्सूनाः परिभूषम्त्यश्चम्‌' इत्यत्र भट्टभास्करः 
“सूना मांसविकषेणसाधनान्यस्थ्यादीनि, . अश्वं परिभूषन्ति परितो भवन्ति’ 
इति भवतेर्लोटि सिपि रूपमुक्त्वा “भूषयतेबा शपः 'छन्दस्युभयथा’ इत्यसावे- 
घातुकत्बाण्णिलोषः? इत्याह । तदस्य धातोरनुस्मरणात्‌। न चायं नास्तीति 
शक्यते वक्तम्‌ ; स्वेषु व्याख्यानेष्वविवादेनोपादानात्‌ । अयं चुरादौ च ॥६८०॥ 

४४५, ऊष रुजायाम्‌ । ऊषति । ऊषाञ्चकार । ऊषिषति । अषयति । मा भावानू- 
षिषत्‌ । णिळोपस्य स्थानिवत्त्वात्‌ बिशाब्दस्य द्विवंचनम्‌। उषः~-घञ्‌ । ऊषरः-- 
“ऊषशुषिमुष्कमधो रः मत्वर्थ र: । उष दाह इति अग्रे हृस्वोपधः ॥६८१॥ 

४४६, ईष उञ्छे । ईषति इत्यादि ऊपिवत्‌ । ईषत इति गतो गतः ॥१८२॥ ` 

४४७. कष खष॑ शिष जष कष शष वष मषः रुष रिष हिंसार्थाः । तृतीयषष्ठौ 
ताळव्योष्मादी । सप्तमो द॒न्त्योप्ठ्यादिः। कषति। चकाष । कपिता इत्यादि] 
भ्रकषीतु , भ्रकाषीत--“अतो हळादे” इति वा वृद्धि: । सवंङ्कषः । “सवेकूला भर- 
करीषेषु कषः? इति खच्‌ । 'अरुट्टिषदजन्तस्य? इति खिद्न्ते उत्तरपदे पूर्वपद्स्य 
मुम । एबं कूलादिपूदाद्दायेम्‌ । विकाषी -'वो कपलपकत्थश्रम्भःः इति तच्छी- 
लादीषु घिनुण्‌ । श्राकषः। निकषः--'गोचरः इत्यादिसूत्रे चकारस्यानुक्तसमुच्चयाथे- 


` १, पूर्ण इति स्वामिमेत्रेयो। २. पाठोऽयं क्षोरतङ्गिण्यामक्षरशो नोपलभ्यते । 
३. स्वामिमेंत्रेयौ न पठतः । ४. 'मष सुप? इति क्षीरस्वामी । 

त्वात्‌ अधिकरणे घः। आकषेण चरति झाकषिकः--“आकषात्‌ छल इति 
तृतीयान्तादस्मात्‌ चरतीत्यर्थे छल । षित्त्वात्‌ श्राकिषिकी । आकषे कुशळ 
ग्राकषकः--“अकषादिभ्यः कन्‌’ इति सप्म्यन्तात्‌ कुशल इत्यथे कन्‌। निमूल- 
काषं कषति, समूलकाषं कषति निमूळं समूळं च कषतीत्यर्थः । “निमूलसमूलयोः 
कषः? इति णमुल । उपपदसमासः । कषादिपु यथाविध्यनुप्रयोगः' इति यस्मात्‌ 
णमुलो विधानं तस्येवानुप्रयोगः। कषादयश्च निमूलसमूलयोः कषः इत्यारभ्य 
“उपमाने क्मेणि च' इत्येतदन्तेषूपात्ता घातवः। अत्रानुशब्दो नानन्तरे, अपि 
तु धात्वर्थानुवादेन पश्चाद्भावे; तेन व्यवहितपूवप्रयोगोऽपि द्रष्टव्यः। तथा च 
बुत्ति;--धातुसम्बन्धे प्रस्ययविधानादनुप्रयोगार्थं वचनम? इति। तथा 'यथाविध्य- 
नुप्रयोगः पूवेर्मिन्‌? इत्यत्र हरदत्त -“अनुशब्दो धात्वर्थानुवादेन पश्चाद्भावे, न 
त्वानम्तर्ये । तेन पूरवप्रयोगो व्यबह्दितप्रयोगोऽपि भवति'इति । न्यासे च “अथ पूवे 
प्रयोगस्य व्यवहितप्रयोगस्य च निवृद्ध्यथं कस्मान्न भवति यथा 'कृ्चानुप्रयुञ्यते 
लिटि” इत्येतत्‌ , तन्न; एतयोरिष्टत्वात”इति । पादौ कषितुँ शीलमस्य पत्काषी 
सुप्यजातौ गिनिस्ताच्छिल्ये’ इति णिनिः 'ह्िमकाषिहतिषु च' इति द्विमादावु 
त्तरपदे पादः पद्धावः। कष्टं व्याकरणम्‌ । कुच्छसाध्यमित्यथंः। कष्टानि वनानि 
दुष्प्रवेशानीत्यथेः । 'कृच्छुगहनयोः कषः’ इति निष्ठायामनिदस्वम्‌। अन्यत्र 
कषितो देवदत्तः । कष्टाय कमेणे क्रामति कष्टायते--'कष्टाय क्रमणे’ इति चतुथ्यं- 
न्तादनाजेवे क्यङ , क्रमणमिहानाजंवम्‌। कष्टं चिकीषति कष्टायते 'सत्र- 
कत्तकष्ट' इत्यादिना द्वितीयान्तात्कण्बचिकीर्षांयां क्यङ। कक्षः--'वृतिवदि 
इत्यादिना सप्रत्ययः। “षढोः कः सिः इति कत्वम्‌ , “तितुत्र इति इण्निषेधः। 
कक्षायते-'सत्रकक्ष' इत्यादिना क्यङ ॥ खषति इत्यादि पूववत्‌ । खष्पः बढात्कारः- 
खष्पशष्पबाष्पपपरूपकूपेशिल्पा? इति पप्रत्ययान्तो निपात्यते ॥ शेषति। 
शिशेष । रिशेषिथ । शेष्टा । शेक्ष्यति । शेषतु । भ्रशेषत्‌ । शेषेत्‌। आशिषि--रिष्यातू । 
भ्ररिक्षत्‌-'शल इगुपधादू'इति क्सः। अनिटत्बं च-'शिर्षि पिषिं जहिष्यतिपुष्यती 
त्विषिम' इति व्याघ्रभुतिवचनात्‌। तदुक्तं पुरुषकारे-- शिषो5सर्वोपयोगे यौ 
शेषयेच्छेषतीत्युभे । लुङ'चभावाद्‌ङो ऽशोषीत्‌ इति देवमुपादाय “अशेषीदित्ययु्तं 
शिषि पिषिमित्यनिट्कारिकाप्रामाण्याच्छ्िषिमात्रस्यानिदत्वेन क्से सति अशिक्ष 
दिति युक्तत्वात्‌? । तथा मेत्रेयोऽपि रोष्टेत्यनिटमुदाजहार। एषं च लिटि सेटत्व 

क्रादिनियमेन द्रष्टव्यम्‌ । एवं चास्य सेटां मध्ये पाठो यथा शिषिमात्रस्यानिदत्वेन 
“शल इगुपधादू' इति पान्तसाम्यात्‌ षान्तपरस्मैपदिसाम्याञ्च द्रष्टव्यः । शिशिक्षति- 
'हळन्ताश्चर इति सनः कित्त्वम्‌। शेशिष्यते । शेशेष्टि । शेषयति। प्रशीशिषत्‌ । 


१, दे० १७८-९ का० । २, दे” १०५ पृ? | 

शिष्टा । शिष्टः। शिष्टवान्‌ । शिष्पः कलायोगः-*खष्पशिष्प’ इति पप्रत्ययान्तो 
निपातितः ॥ जषति। जजाष। जेषतुः। जेषिता इत्यादि कषिवत्‌। किति 
लिटि सेटि थलि चेत्वाभ्यासलोपी ।॥ एबं झषति ॥ शषति इत्यादि । शष्पं पूर्व- 
बस्पः॥ भष आदानसंवरणयोरित्यम्रे स्वरितेत्‌ । वषति । ववाष। ववषतुः। 
'बषिता इत्यादि । वादित्वान्नेत्वाभ्यासलोपौ ॥ मषति इत्यादि ॥ रोषति । रुरोष । 
ररोषिथ । रोषिता, रोष्टा । रोषिष्यति इत्यादि । तकारादौ तीषसहलुभरुषरिषः’ 
इतीडविकल्पः। रुषित्वा। रोषित्वा,रुष्ठा-इटपत्े रलो व्युपधादू? इति कि₹्वविकल्पः । 
निष्ठायां 'रूष्यमत्वरसंघुषास्वनाम' इतीटो विकल्पनात्‌ “यस्य विभाषा? इति 
निषेधो न भवति- स्ट, इषितः मतिबुद्धिपूजार्थेभ्यश्च इत्यत्र चकारस्यानुक्त- 
समुचथेत्वाद्वतमाने क्तः। इट्पक्षे 'उठुपधाद्धावादिकर्मणोरन्यतरस्याम्‌? इति 
कित्त्वविकल्पनात्पक्षे गुणे रोषितमनेन इत्यादि भवति । रुष रोषे इति दिवादौ 
चुरादौ च ॥ रेषति इत्यादि रोषतिवत्‌। निष्ठायां “यस्य विभाषा’ इतीटो निषेधात्‌ 
रिष्टः । रेषते इति शब्दे गतः । अत्र दण्डके मुषिरपि कचित्‌ धातुकोशे पठ्यते । 
स्तेयार्था5यं पूर्वत्रेव पठित इतीह पाठे नाभिनिवेष्टव्यम्‌। हिंसाथेत्ब॑ यदि 
दृश्यते, तदा धातूनामने कार्थत्वाद्भविष्यति ६८३-६९२ 

४४८. भष भत्संने । इह्‌ भत्सेनं श्वरवः, यतस्तत्रैवायं प्रसिद्धः। भषति । 
भषकः--कवुन्‌।। ६९३ ॥ 

४४६. उष दादे । प्रोषति । श्रोषाञ्चकार । 'उषविद्‌’ इत्याम्विकल्पः। उवोष । 
ऊषतुः। उवोषिथ। उवोष-पिद्ठचनेषु गुणस्य स्थानिवत्त्वादुषशब्दस्य द्विवचने पुन- 
गुणे 'अभ्यासस्य'इत्युवङ । न चाभ्यासस्यानादिष्टादचः पूर्वत्वेन गुणस्य स्थानि- 
वत्त्वम्‌, असवणंग्रहणसामथ्यादिति प्रागेवोपपाद्तिम्‌। प्रोषिता । भ्रोषिष्यति । 
प्रोषतु । भ्रोषतू । श्रोषेत्‌ । उष्यात्‌ । ध्रौषीत्‌ । श्रोषिषति । भ्रोषयति । मा भवानुषिषत्‌ 
प्रत्युष्टम्‌ इत्यत्र भट्टभास्करः“ 'ओदितश्च' इत्यत्र चकारस्यानुक्तसमुच्चयार्थत्वादाश्व- 
स्तादिविदिट्प्रतिषेधः” इति । उष्मा- मनिनि बाहुळकाद्‌ दीधे: । 'ऊष रुजायाम्‌’ 
इत्यस्माद्वा । उष्णः-इण्सिञ्जिदीङुषि’ इति नक्‌ । ऊष्णिका यवागूः-ब्राह्मणको- 
षिणके संज्ञा याम?इति कनि निपास्यते। ऊष्णं करोतीति उष्णकोऽलसः-'श्ीतोष्णाभ्यां 
कारिणि? इति कन्‌ । उष्णं न सहते उष्णालुः--'शीतोष्णत्‌प्रेभ्यस्तदसहने’ इत्या- 
लुच । श्रोष्ठः-'उषिकुषिकाषिगातिभ्यस्थन्‌? इति थन्‌ । बिम्बोष्ठी, बिम्बोष्ठा-'नासि- 
कोद्रौष्ठ' इति वा ङीष्‌ , "ओत्वोष्ठयोः समासे वा’ इति पररूपं वृद्धेरपवाद्‌ः । 
अन्यदा वृद्धौ बिम्बौष्ठी, बिम्बौष्ठा। पार्यो्ठथम--सप्रम्यर्थेडञ्ययी भाव: । तस्मा- 
द्धवार्थे “परियुखादिभ्य उपसंख्यानम्‌’ इति ञ्यः । उष्टः-'न्‌' इति द्रन्‌, बाहुळका- 
दगुणत्बम । उष्ट्राणां समूह: श्रोष्टूकम--“गोत्रोक्षो इति वुञ्‌ । उष्टस्य विकारा- 
वयबयोरपि श्रौणटूकम-ऽष्टादू वुञ्‌’ इति बुञ्‌ ॥ ६९४ ॥ 

४५०. जिषु बिषु मिषु सेचने । जेषति । जिजेष । जेषिता। जिजषिषति, जिजेषि 
षति । जिषित्वा, जेषित्वा--'रलो व्युपधात्‌’ इति किच्चविकल्पः । ‘उदितो वाः, इति 
क्त्वायामिड भावे-जिष्टा। जेजष्य्रते। जेजेष्टि । जेषयति। भजीजिषत्‌ । जिष्टम्‌ ॥ वेषति । 
विवेष विविषतुः । विवेषिथ । विवषिव । 'शिषिं पिषि शुष्यतिपुष्यती | स्विषिं 
शिलषि विषिं तुष्यतिदुष्यती. द्रिपिम? इत्यनिद्कारिकापाठाद्स्यानिटत्वेऽपि क्रादि- 
नियमादत्रेटू । वेष्टा । वेक्ष्यति । भ्रविक्षत्‌ “शल इशुपधादू' इति क्सः। विविक्षति-'इळ- 
न्ताश्चः इति सनः कित्त्वान्न गुणः। उदित्त्वात्कत्वायामिड्विकल्पः-विषित्वा, विष्टा । 
विष्टम्‌ । वेषेण सम्पादी वेष्यो नट:- 'कमेवेषाद्यत्‌? इति तृतीयान्तात्सम्पादिन्यर्थे 
यत्‌। सम्पत्तिः शोभाविशयः। वेषेणात्यन्तं शोभत इत्यथंः। विष्लु व्याप्ती जुहो 
त्यादौ । विष विप्रयोग इति च क्रयादौ ॥ मेषति इत्यादि जेषतिबत्‌ । मेषः। मेषट॒ इति 
पचादिषु दशोनादचि टित्त्वास्स्रियां मेषी । अयं स्पद्धायां तुदादो ।।६९५-६९७॥ 

४५१. पुष पुष्टी । पोषति । पुपोष । पुपोषिथ । पोषिता । पोषिष्यति । श्रपोषीत्‌ 
‘शिषिं पिषि शुष्यतिपुष्यती'इति इयना निर्देशादयं सेट । तथा पुषादीत्यङविधा- 
बाप दैवादिकस्य ्रहणम्‌। सेटकस्वात क्सोऽपि न भवति। स्वपोषं पोषति--“स्वै पुष 
इति णमुल्‌। अत्र स्वशब्दः, पिन्निदिश्यते, तेन “पित्पयायबचनस्य तद्रिशेषार्थेस्य 
च ठ्रू्यथम्‌' इत्युक्तत्बात्‌ स्वशाब्दे तत्पयांयबाचिनि विशेषवाचिनि चोपपदे प्रत्यय 
इति गोपोषं धनपोषम्‌ इत्यादि च भवति। पुषित्वा, पोषित्वा। पुषितम्‌, पृष्टमू इति दैवा- 
दिकस्य, पोषितम्‌ इति ण्यन्तस्य । पोषयतीति पोषयिलुः 'स्तनिह्वषिगदिमदिपुपिभ्या 
णेरित्नुच? इति ण्यन्तादिर्नुच्‌ ।. 'अयामन्त' इति णेस्यादेशः । अयं दिवादि 
क्रयादिश्च । घारणाथश्चुरादिः । नन्वेक एव. पुषिः विकरणभेदाय पुनः पञ्चते 
कचिच्चायं सेट , अन्यत्र पाठादनिट्‌ इत्यर्थादाघेघातुके विकल्पितेदकत्वात्‌ ‘यस्य 
विभाषा” इतीटा निष्ठायां न भाव्यम्‌? नेतत; यस्य वाचनिक इडविकल्पस्तस्येब 
तत्राश्रयणात्‌ ॥ ६६८ 

४५२. त्रिषु श्टिषु प्रषु प्लुषु दाहे । श्रेषति । शिश्रेष । श्रेषिता ।। श्लेषति । शिश्लेष । 
शिश्लेषिथ । श्लेषिता । 'शिषि पिषि शुष्यतिशिष्यती स्थिषि विपि डिलषिम्‌'इत्यनि- 
ट्कारिकायां दैवादिकस्य शिलषपेग्रहणम , नास्येतीडुदाहृतः। उक्तं च केयटे-'स्छिष 
आलिङ्गन इति क्सबिधाबनिट इत्यनुवत्तनादू दाहाथेस्य सेटो म्रदणाभाव 
इति । एवं तत्र न्यासपदमञ्र्योरपि। यस्त्वनिटकारिकाव्याख्यानन्यासे द्वयोग्नह 
णमिति पाठः, स स्वोक्तिविरोधादू ग्रन्थान्तरबिरोधाञ्च प्रमादलिखितः। तथा च 
वद्ध॑मानस्वामिसम्मताकाराद्यश्चामुं सेटमाहुः । स्छेपतोति ऋेपः-श्याद्व यधा स्र॒सं्रव- 
तीणवसाबह्ृलिहर्हिषश्चसञ्च'इति कत्तरि ण: | श्वेष्मा मनिन्‌। ळेष्मल:-मत्वर्थ लच्‌ । 
शेष्मणः पामादित्वान्नः। अयमपि मत्वर्थो। शछेष्मणः शमनं कोपनं. वा छेष्मिकमू--- 
तस्य निमित्तप्रकरणे “वातपित्तःछेष्मभ्यः शमनकोपनयोसपसं ख्यानमरः इति ठक्‌ । 

श्षक्ष्णः-- ज्हिषेरश्चोपधाया? इति क्नप्रत्ययः॥ डपधायाश्चाकारः। र्हिष्यतेवा 
शरा: । आ्रचारुशक्ष्णः- “पूर्वसट्टश' इत्यादिना समासः। आलिङ्गने दिवादि: । 
स्हेषणे चुरादिः ॥ प्रोषति ।। प्लोषति इत्यादि । प्लुष्यति इति दिवादिपाठात्‌ सेट । 
प्रषिप्लुबी द्वौ स्नेहने क्रयादौ ॥ ६६६-७०२ ॥। 

“ ४५३. पृषु वृषु मृषु सेचने । 

४५४. मृषु सहने च । इतरौ हिसासंक्लेशनयोश्च । अत्र काशयपः- “मृषु 
हिसासंक्केशनदानेषु? इत्यादि पपाठ । पर्षति । पपष । पिता । पषिष्यति । पर्षतु । 
भ्रपषंत्‌ । आशिषि--पृष्यात्‌ । -भ्रपर्षोत्‌ । पिपषिषते । परीपृष्यति । पपुँषीति, पपि, 
पर्पक्षि। लोटि पपुृंडि--इत्यत्र हेङित्वान्न गुणः । पपृंषाणि--“नाभ्यस्तस्याचि 
पिति? इति गुणनिषेधः। लङि तिप्सिपोहेल्ङचादिलोपे-भ्रपपंटं । “रात्सस्य 
इति नियमात्‌. न संयोगान्तलोपः । भ्रपपृंषोत्‌ । पूर्वबदगुणत्बम्‌। एवं रिग्रीकोरू 
दाहायंम्‌। पष॑यति । भ्रपपषंत्‌। श्रपीपुषत्‌ । ‘उऋद्टा’। पषित्वा, प्ष्टा-उदिक्त्वाद्रिकल्प: । 
पृष्टम्‌, इषितम्‌-'बाहुळकात्पषे; किच्च’ इतीतच्‌ अस्माइपीति। पुषतम्‌--प्रषिरञ्जिभ्यां 
कित? इत्यतच्‌ । . पृषत्‌ ` बिन्दुरंगशच-वत्तमाने प्रषन्महदुवृद्दज्जगच्छतृवच! 
इत्यतिप्रत्यये शुणाभ्नावः।  शतूबद्धावादू ‘उगितश्च’ इति स्त्रियां ङीपि--पृषती । 
पाष्णिः--“घृणिएृश्निपाष्णिभूणिचूणितू्णि? . इति. निप्रत्यये _ निपात्यते । 
वाण्णीलः-' सिध्मादिभ्यश्च इत्यत्र “पाष्णिधमन्योदीघे्च' इति पाठात्‌ ढचि दीघ: । 
तत्रान्यतरस्यांम्रहणस्यानुबत्तेत्तात्‌ मतुपि पार्ष्णिमान्‌ ॥ वषंति। ववषं । वेतीति 
वर्षम्‌“ अउ्बिधौ भयादीनामुपसंख्यानं नपुंसके क्ता दिनिवृत्त्यर्थम? इत्यच्‌ । वृषभो 
बर्षणात्‌ इति भाष्यकारप्रयोगात्‌ ल्युडपि । वृष्टि:--'तितुत्र' इति नेद्‌। वृषभः- 
“ऋपिवृषिभ्यां कित्‌? इत्यभच्‌। वृषः--इगुपलक्षणः कः। वृषाय हितं बुष्यम्‌- 
'खलयवमापतिळब्ृपत्रह्मणश्चः इति यत्‌ । अत्राकारान्तस्य ; वृषशब्दस्य ग्रहणात्‌ 
'कनिन्युवृषिः, इति कनिनन्तादू वृषन्दराब्दाद्यन्न भवति । 'ग्राक्क्रीतीयश्छस्त्वन- 
भिधानान्नः इति भाष्यादौ स्थितत्वादू वृष्णे हिर्तामति वाक्यमेव भवति | 
वृषमात्मन इच्छति वृषस्यति, मेथुनमिच्छत्रि इत्यर्थः अश्वक्षीरवृषलबणाना- 
मात्मप्रीतौ क्यचि” इत्यसुक्‌ “अश्चवृषयोमेथुनेच्छायाम्‌' इति । अन्यत्र क्यचि 
च? इतीकारे बुषीयति । वृष्णिः--'सरृवृषिभ्यां कित्‌’इति निः । बृषण;--बाहुलकात्‌ 
क्युन्‌ । वर्षेत इति स्नेहने गतः॥। मर्षेति । ममषं । मुषित्वा, मषित्वा-- तृषिमृषिकृषे 
काश्यपस्य”इति सेटक्त्वः कित्त्वविकल्पः । अनिटपक्षे मृष्ठा । निष्टायां मुम्‌ । मृष 
स्तितिक्षायामःइति कित्त्वमनिटो निष्टायामेवेति देवादिकस्य तत्र ग्रहणम्‌, स हि 
सेट , मृषस्तितिक्तायामिति दिवादौ युजादौ च स्वरितेतो ॥ ७०३-७०५ ॥ 


१; “मषु हिसासङ्कातयो:' इति क्षीरस्वामी पृथक्‌ सूत्रं पठति । 
मा० घा० १२ 


१७८ माघधवोयधघातुवुत्तौ [ घृषु 


४५५. धृषु सङ्घर्ष । धर्षति । सद्धषंणम्‌ । धृष्टम्‌ ॥७०६॥ 
४५६. हु प्रलीके । हषंति । हृष्टानि लोमानि । हृषितानि लोमानि । हृष्टं लोमभिः, 


हृषितं लोमभिः - अत्रोदित्वान्नित्यमनिट्तवे प्राप्ते हृपेलोमसु' इति लोमविषया- 
लीकवाचित्वात्पच्ते इडागमः । यस्तु दिवादौ हृष तुष्टाविति पठ्यते, तस्य तु 
सेट्कत्वान्षिष्ठायामनेन पक्षे इण्निषिध्यते इतीयमुभयत्र विभाषा। अत्र 'लोमान्य- 
ङ्गजानि केशाश्च” इति वृत्तावुक्तम्‌ । ढोमभ्यो अन्यत्र हृष्टम्‌ इत्येव भवति । दैवादि- 
कस्य तु हृषितम्‌ इति । हृष्टो देवदत्तः, हृषितो देवदत्तः-विस्मित इत्यर्थः । हृष्टा दन्ताः, 
हृषिता दन्ताः-प्रतिहता इत्यर्थः । “बिस्मितप्रतिघातयोश्चेति वक्तव्यम्‌' इति 
इड्विकल्पः । हषु ल:--"हृषेरुलच्‌ इत्युलच्‌ । हृष॑यिलुः—स्तनिहृषि’ इत्यादिना 
ण्यन्तादित्नुच्‌ ॥७०७) 

४५७. तुस हुस हवस रस शब्दे । तोसति। तुतोस । तोसिता । तोसिष्यति । तोसतु । 
भ्रतोसत्‌ । तोसेत्‌ । अ।शिषि--तुस्यात्‌ । श्रतोसीत्‌। तुतुसिषति, तुतोसिषति । तुसित्वा, 
तोसित्वा--*रळो व्युपधादू” इति कित्त्वविकल्पः । तोतुस्यते । तोतोस्ति । तोतुधि-- 
इत्यत्र सेहेधिभावे चकाधीतिवत्‌ 'घि च'इति सलोपः । ढङि तिप्सपोहेल्ड-थादि- 
लोपे 'तिप्यनस्तेः' इति सकारस्य दत्वे भ्रतोतोत्‌ इति भवति। सिपि तु-- 
“सिपि धातोः इति पत्ते रुत्वे श्रतोतोः इति भवति। तोसयति। प्रतुतुसत्‌ ॥ 
हसति । जह्वास। हसिता इत्यादि । जिहसिषति। जाहुस्यते । जाहुस्ति इत्यादि 
तुसिवत्‌। ह्रासयति । श्रजिहुसत्‌ । हुस्व:--बाहुलकादू 'हस्वं लघु इति निर्देशाद्वा 
वप्रत्ययः । हुसिष्ठः । हसीयान्‌ । हसिमा पृथ्वादिभ्य इमनिञ्बा’ इति इमनिच्‌ । 
'स्थूळदूर' इति इछ्ठेमेयःसु यणादिपरं लुप्यते पूर्वस्य च गुणः इत्येतत्थूलादिविषयं 
यथासम्भवम्‌ । अत्र यणादिलोपस्य 'असिद्धवदत्र इत्यसिद्धत्वात्‌ 'टे इति लोपो 
न भवति। हुस्वं करोति हुसयति--“णाविष्ठवदू' इति यणादिल्लोपः। 'अड्भवृत्ते: 
ुनर्वृत्तावविधिनिष्ठितस्य’इति वृद्ध थभाव इति भाष्ये। अग्लोपित्वाञ्चङि इत्त्वाभा- 
वात्‌ श्रजहुसत्‌। हृसति इत्यादि हृसिवत्‌ । रसति इत्यादि । रस इति रस आस्वादन- 
स्नेहनयोरिति चौरादिकस्य ण्यन्तस्य । रसयतीति हि तस्य व्युत्पत्तिः।।५०८-११॥। 

४५८. लस श्लेषणक्रीडनयोः । लसति इत्यादि । विलासी -'वौ कषठस' इति 
तच्छीलादौ घिनुण्‌। न लसः श्रलसस्तस्य भावः घ्रालस्यम्‌-न नञपूर्वात्तत्पुरुषादचतु- 
रसङ्गतळवणवटबुधकतरसलसेभ्यः'इति नङपूर्वात्तत्पुरुषाद्‌चतुरसङ्गतळवबणाद्यत्तरे 
भावप्रत्यया न भवन्तीति निपेधश्चतुरादिपर्युदासादिह्द नेति ष्यञ्‌ भवति। एवं 
न रसः भ्ररसः, प्रारस्यम्‌ इति। प्रलसोऽप्यालस्यः-यतः चातुवेण्यांदित्वात्स्बार्थ 
ष्यञ्‌ भवति । ठस शिल्पयोगे इति चुरादौ ॥७१२॥ 

४५६. घस्ल्‌ प्रदने । अयं न सावेत्रिकः, “लिट्यन्यतरस्याम्‌? इति अदेघस्ह्रा- 
देशविकल्पबिधानवेयथ्येप्रसङ्गात्‌ । ट्वैरूप्य हि साध्यम्‌ । ततश्च यत्र लिङ्गं वचनं 
वास्ति तत्रेबास्य प्रयोग: । अत्रेव पाठः शपि परस्मैपदे लिङ्गम्‌। ल दित्करणमङि । 


हसे '] भ्वादिगणः १७९ 


“घसिश्च सान्तेषु' इति इण्निषेधो बलाद्यार्थधातुके । यत्र प्रत्यये प्रतिपदोपादानम्‌ 
'सृघस्यद: क्मरच' इत्यादौ तद्वचनम्‌ । घसति। घस्ता। घत्स्यति-'सः स्याधे- 
घातुके” इति तत्वम्‌। धसतु । प्रधसत्‌ । घसेत्‌ । शबभावादाशिष्यस्याप्रयोग: । 
प्रघसत्‌, लुदित्त्वादडः । घस्ता । घत्स्यते देवदत्तेनान्नम्‌ इत्यादी शप्परस्मेपदाभावेऽपि 
वलादिनिमित्तः प्रयोग:। घस्मरः--*सृघस्यदः क्मरच्‌? इति तच्छीलादौ क्मरच्‌ । 
घासिः, भच्षयं तृणादिः-'जनिघसिभ्यामिण्‌’ इतीण। 'घासि जघास’ इति 
मट्रभास्करः “बहुलं छन्दसि’ इत्यदो घस्लादेश औणादिकः” इत्याह; तदस्य घसेर- 
स्मरणात्‌ ॥७१३।। 

४६०, ज्जे चच झं परिमाषणाहिसातर्जनेषु। जर्जति । चच॑ति॥ भभंति । 
कर्मेरः-बाहुलकादरः। “चर्चझझेयोस्तुदादौ पठिष्यमाणयोरिह पाठः स्वरार्थः? इति 
देवमेत्रेयपुरुषकारेषु। ऊष्मान्तेषु पाठोऽथांनुरोधादिति च मेत्रेयः। चच अध्ययने इति 
चुरादी ॥७१४-७१६॥ 

४६१, पिस्र्‌ पेस गतौ । पेसति । पेसयति । अपिपेसत्‌ । एकारोपघपाठः क्ङिदर्थ 
इति पिपेसतुः । पेपेस्यत इत्यादि । पेस्वरः-“स्थेश भासषिसकसो वरच? इति बरच्‌ । 
इह क्चित्कोशे विस्र वेस पिश पेश् इत्यपि पठ्यन्ते। आद्यो दन्त्यौष्ठ्यादी 
दन्त्योष्मान्तौ, इतरौ ओष्ड्यादी तालव्योष्मान्तो; चत्वार एते मेत्रयादिषु न 
हृऱ्यन्ते । पिस अवयव इति तु चुरादौ ॥७१७-७१८॥ 

४६२. हसे हसने । हसति । जहास । भ्रहसीत्‌। 'ह्मथन्तक्षण’ इत्यादिना वृद्धि- 
निषेधः । व्यतिहसन्ति । 'प्रतिषेवे हृसादीनामुपसङ्कःयानम’ इति तङनिषेधः । 
हस:--स्वनहसोर्वाः इत्यनुपसृष्टात्‌ पत्ते अप्‌। तद्भावे घञ्‌ हासः। उपसुष्टात्‌ 
तु नित्यं घञेव-त्रहास इति । हस्तः-हसिम्ृग्रिंग्‌' इत्यादिना तन्‌ । 'तितुत्र' इति 
इण्निषेधः। हृस्तोऽस्यास्तीति हस्ती-'हस्ताञ्जातौ? इति इनिप्रत्ययः । हस्तिनां 
समूहो हास्तिकम्‌-- अचित्तहस्तिधेनोष्ठक' इति ठक , ' नस्तद्धिते’ इति टिलोपः । 
लिङ्गविरिष्टपरिभाषया हस्तिनीशब्दादपि ठकि 'भस्याढेऽतद्धिते'इति पुंबद्धाबाद्‌ 
हास्तिकम्‌ इत्येव । हृस्तिधेनुभ्याँ तदन्तविधे रिष्टत्वात्‌ वानहस्तिकम्‌ इत्याद्यपि भवति। 
हरित प्रमाणमस्य हास्तिनः पुरुषः पुरुषहस्तिभ्यामण्‌ च' इति प्रथमान्तात्‌ 
प्रमाणोपाधिकात्‌ अस्येरयर्थेऽण्प्रत्ययः। चकाराद्‌ द्र्यसच्दघ्ञ्मात्रचो भवन्ति- 
हस्तिद्वयसम्‌ । हस्तिदक्षम्‌ । हस्तिमात्रम्‌ इति । अणि 'नस्तद्धिते’ इति टिलोपः, 
इनण्यनपत्ये? इति प्रकृतिभावान्न भवति। इस्तेन दीयते कायं बा हस्त्यम्‌ 
“तेन यथा कथा च हस्ताभ्यां णयतौ' इति तृतीयान्ताद्दीयते कार्यमित्येतयोरर्थ- 
योयेत्‌। हस्ते नक्षत्रे जातो हस्तः--नक्षत्राणः “श्रविष्ठाफल्गुनी’ इत्यादिना लुक्‌ । 
ह्रं मुखम्‌-“स्फायितञ्चि' इत्यादिना रक्‌ ॥७१९॥ 





१-१. “चर्च झर्छ' इति क्षीरस्वामी । ९, 'हृस? इति ख, पुस्तके प्रामादिकः पाठ, । 
ह्‌ | 


१८० माघवोयधातुवृत्तौ [ शिश 


४६३. णिश समाधौ' । ताळव्योष्मान्तः । नेशति । प्रणोशति । नितेश । नेशिता । 
निनिशिषति, निनेशिषति । निशित्वा, नेशित्वा-“रळो व्युपधादू? इति कित्ववि- 
कल्प: । नेनिश्यते । नेनेष्टि— व्रश्चादिना पर्वं ष्टुत्वम्‌ । नेशयति । श्रनीनिशत्‌। अत्र 
मेत्रेयो निशाशाब्दमस्मादाह । तस्यासिप्रायः--क्किपि “आपं चेव हलन्तानां यथा 
वाचा निशा दिशा? इति टाबिति । अन्ये तु नितरां शेरतेऽस्यामिति शेतेरधिकरणे 
डप्रत्यये व्युत्पादयन्ति। निशायां भवं नैशिकम्‌- निशाप्रदोषाभ्यां च'इति शोषिक 
पत्ते ठञ । तद्भावे प्राग्दीव्यतीयेऽणि नैशम्‌ ॥७२०॥ 

४६४. मिश मश शब्दे. रोषकृते च । इमौ तालव्योष्मान्तो । मेशति। मशति 
इत्यादि । मशकः--सज्ञायां क्वुन्‌ ॥७२१-५२२॥ | 

४६५. शव गतौ । दन्त्योष्ख्यान्तः । ताळव्योष्मादिश्च। शवति । शवम्‌। किप्यूठि 
वृद्धौ -शौः ॥७२३॥ 

४६६. शश प्लुतगतौ । तालव्योष्माद्न्तः। शशति । शशः। शशनः--'चलन- ` 
शब्दार्थात्‌'इति युच्‌ । अत्र कश गताविति कचित्‌ पठ्यते,तत्‌ प्रतिष्कशश्च कशेः? 
इत्यत्र वृत्ती कश गतिशासनयोरित्यादादिकस्योपादानादनाषेमिव प्रतीयते । तथा 
“नाभ्यस्तस्य'इत्यत्र “प्रकृत्यन्तराणां वा’ इति भाष्यवृत्ती प्रस्तुत्य तट्ट-याख्यातुभि- 
रादादादिक एवोपादीयते ॥७२४॥ 

४६७. शमु हिसायाम्‌ । दन्त्योष्मान्तः । शसति । शशास । शशसतुः--“न शस’ 
इत्येस्वाभ्यासलोपनिषेधः। शस्यतेनेनेति श्नम्‌ --'दाञ्जीशसः इति करणे ष्टन्‌ । 
खयां षित्त्वात्‌ शक्नी । शस्यम्‌- तकिशसि’ इत्यादिना यत्‌ । शास्यम्‌ इति 'हन्त्य- 
थश्च? इति चुरादिपाठात्‌ स्वार्थं णौ यति । शसित्वा, शस्त्वा--उदित्त्वादि- 
डविकल्पः । शस्तो वृषलोऽविनीत इत्यर्थः । “धृषिशसी वेयात्ये”-धृषिशसी यदा 
वेयात्यविषयौ तदैवेताभ्यां पराया निष्ठाया इडभाव इति नियमादन्यत्र विशसित 
इति भवति। विशसितुधम्य वेशब्रम-ऋतोऽञ्‌? इति षष्ठ्यन्ता द्वम्यंमित्यर्थेऽन्‌- 
प्रत्ययः। तत्र विशसितुरिड्‌लोपश्च' इति वचनादिडलोपः। आङः शासि इतीच्छायां 
गतः ॥७२५॥ ॥ 

४६५. शंसु स्तुतौ। अयं हिसायामपीति दुगं: । द्वाविमौ ताळव्योष्मादी दन्त्यान्तौ। 
शंसति । शशंस इत्यादि । आशिषि कित्त्वात्‌ अनिदिताम्‌’ इत्युपधालोपे शस्यात्‌ । 
रिंशंसिषति । शाशस्यते । ङिच्त्वान्नलोपः । शाशंस्ति-यङो लुका लुप्तत्वात्‌ प्रत्यय- 
लक्षणाभावान्नलोपाभावः। शाशस्तः इत्यादौ तसादीनां ङित्त्वान्नलोपः। शासधि 
इत्यत्र हेरपिरबात्‌ ङि््वान्नलोपे “घि च' इति सलोपः। शंसयति। भ्रशशंसत्‌ । 
शस्यम्‌- शंसिदुहिगुहिभ्यो वेति वक्तव्यम्‌’ इति क्यपि नळोपः। क्यबभावे ण्यति 

शंस्यम्‌ । शंसित्वा, शस्त्वा---उदिच्वाद्डिविकल्पः । इटि 'न क्त्वा सेट? इत्यकित्त्वा- 
न्नलोपाभावः । शस्तम्‌--“यस्य विभाषा’ इति नेट्‌। नुन्‌ शंसतीति नृशंसः 
कर्मण्यण्‌ नरा एनं शंसन्ति नरा अस्मिन्नासीनाः शंसन्तीति वा नराशंसः-घञ्‌ । 
अभ्निर्देशविरोषो वा । वनस्पत्यादिषु पाठातपूर्वपदस्य दीर्घः । ब्राह्मणानि शंसतीति 
्राह्मणाच्छंसी- रूढिरियसृस्विग्विशेषस्य । सुप्यजातौ? इति णिनिः। 'ब्राह्मणा- 
च्छंसिन उपसंख्यानम्‌? इत्यलुक्‌। अस्मादेव निर्देशात्‌ द्वितीयार्थे पञ्चमी । 
अतिशयेन प्रशस्यः श्रेष्ठ; । श्रेयान्‌ । ज्येष्ठः । ज्यायान्‌ “प्रशस्यस्य श्र? 'उय च'इत्यति- 
शायनिकयोरजाद्योः परयोः४ज्यावादेशो भवतः। आदेशयोरकारोजारणंसामध्यां- 
ट्रिलोपो न भबति । ज्यायान्‌ इत्यत्र “ज्यादादीयसः? इति ज्यशब्दात्परस्य ईयसुन 
आदेराकारः। श्रेयसोऽपत्यं श्रायसः- देविकाशिंशापादित्यवाडदी घेसत्रश्रियसामात' 
इति वृद्धिनिमित्ततद्धितपरत्वात्परत्वादेकारस्य स्थाने आकारादेश: ।' प्रशस्यः 
माचष्टे श्रापयति, ज्यापयति-- तत्करोति’ इति णिचि 'णाविष्ठवदू? इति श्रय्यादे- 
शयोर्बृद्धौ पुक्‌ ॥७२६॥ 

४६९. चह परिकत्कने । परिकल्कनं शाख्यम्‌। चहेति। चचाह। चेहतुः । 
चहिता इत्यादि । भ्रचहीत्‌-हान्तत्यान्न बृद्धि: । चिचहिषति । चाचद्यते । चाचाढि-- 
'हो हुः 'मषस्तथोर्धो घःः ष्टुना ष्टुः ढोढे लोपः?, ढलोपे पूर्वस्य दीघं: । अयं 
चुरादौ मित्प्ररणे, कथादौ च । मित्सु पान्तं मैत्रेयः पठिष्यति ।।७२७॥ 

४७०, मह पूजायाम्‌ । महति इत्यादि चहिवत्‌। मही-'मह'इति गौरादिपाठात्‌ 
ङीष । महिषः अविमह्योष्टिषच्‌’ । टित्त्वात्‌ खियां महिषी । महिषा अस्मिन 
सन्ती महिष्मान्‌ देशः--'महिषाच्चेति वक्तव्यम्‌’ इति “तदस्मिन्नस्तीति देशे तन्नान्नि 
इति विषये मतुप्‌ । डित्त्वाट्टिलोपः । महिष्या धम्य माहिषम्‌- अण्महिच्यादिभ्य 
इत्यण्‌ “तस्य धम्येम? इति विषये । महान्‌ । महान्तौ । महान्तः-“वत्तेमाने प्रषन्महदू 
ब्रृहज्ञगच्छतवञ्चः इत्यतिप्रत्यये निपातितः। शत्वद्भावान्नुम्‌। 'सान्तमहतः? 
इत्यसम्बुद्धौ सवेनामस्थाने दीधः । उपधायां संयोगापेच्षस्ुपधात्वम्‌। सम्बुद्धौ तु 
संयोगान्तलोपे-हे महन्‌। शदृबद्भावादतिप्रत्ययस्य ख्ियाम्‌ उगितश्च’ इति ङीपि- 
महती । महांश्चासौ पुरुषश्च महापुरुषः 'सन्महत्परमोत्तमोत्कृष्टाः पूज्यमाने? इति 
पूजावचनाः संदादयः पूञ्यमानबचनेः समानाधिकरणेः समस्यन्ते इति तत्पुरुषे 
आन्महतः समानाधिकरणजातीययोः' इति समानाधिकरणे उत्तरपदे जातीयरि 
च प्रत्यये महत आस्त्रमित्याकारः । जातीयरि महाजातीयः- प्रकारवचने जातीयर 
इति प्रकोरो भेद: सादृश्यं च, तत्र चत्तंमानास्स्वार्थं जातीयरिति जातीयर । 
कथं महावाहुदेवदत्त इति, यावता “सन्महत्‌? इति प्रतिपदोक्ते समासे समांना- 

घिकरणस्योत्तरपदस्य सम्भवस्तत्रेवात्वेन भाव्यम्‌? सत्यम्‌ ; यद्येतावस््रयोज्ञर्न 
स्यात्‌ 'आन्महतो जातीयरि च' इत्येव ब्रयात्‌। चशब्देनोत्तरपदमाच्तेप्स्यते 
तञ्च प्रतिपदोक्तमेब भविष्यति; एबं सिद्धे सति यदत्र समानाघधिकरणम्रहृणं 
तत्समानाधिकरणमात्र आस्वार्थ विज्ञास्यते। महत्या घासो महाघासः--'महत 
आत्वे घासकरविशिष्टेपूपसङ्घयानम्‌” 'पुंबद्दचनं च’ इति पुंवद्भाव आत्बं च । 
एवं महाकरो महाविशिष्ट इति । अमहान्‌ महान्‌ सम्पन्नो महद्भृतश्चन्द्रमाः-अनत्र अम- 
हत्यां प्रकृती वत्तेमानात्‌ महच्छन्दात्‌ कारणात्मना भूतस्य कार्यात्मना भावे द्योत्ये 
च्विर्विधीयते इति महच्छब्दस्य गोणाथेत्वान्मुख्ये च कार्यसम्प्रत्ययात्‌ आस्वा- 
भावः। महतो भावः महिमा-पृथ्वादित्वादिमिनिचि टे? इति टिलोपः। मंहते 
इति वृद्धौ गतः ॥।७२८। 

४७१. रह त्यागे । रहति इत्यादि महतिवत्‌। रहः। रहसी--असुन्प्रत्ययः। 
विरहीकरोति-*'अभूततद्भावे कृभ्वस्तियोगे सम्पद्यकत्तेरि’ “अरुमेनश्चक्षुरचेतो- 
रहोरजसां लोपश्च’ इति च्चिप्रत्ययः, सलोपश्च । “अस्य च्वौ’ इति ईत्वम्‌ । रहसि 
भवं रहस्यम्‌-दिगादित्वा्त्‌ । श्रनुरहसम्‌ । भ्रवरहसम्‌ । तप्तरहसम्‌- “अन्ववतप्ा- 
द्रहसः’ इति अन्वादिपूवीद्रहःशाब्दान्तात्‌ समासमात्रादच्‌ समासान्तः। राहुः 
हृसनिरहिजनि? इत्यादिना खण । रह त्यागे इति कथादौ, मिअकरणे च 
चुरादौ ॥७२९॥। 

४७२. रहि गतौ । रंहति । ररंह। रहिता इत्यादि । इदित््वेन रारंह्यते इत्यादौ 
नलोपो न भवति । रंहः--असुन ॥७३०॥ 

४७३. हह दहि बृह बृहि वृद्धौ । दहति। ददहं। दहिता इत्यादि । दरीहृह्यते 
'रीगृत्वतः इति रीक्‌। दहँहीति । ददंग्धि-'दादेर्घातोघेः इति झलि पदान्ते च 
हकारस्य घकारः । 'झषस्तथोः? इति घत्वम्‌। 'झलां जरझशि' इति घस्य जश्त्वेन 
गकार: । दर्दक्ष इत्यत्र “एकाचो बशः? इति दकारस्य धकार: | खरि च? इति 
घकारस्य चतवं ककारः। लङि तिप्सिपोरपृक्तलोपे घत्वभष्भावजश्त्वचत्वेपु 
प्रद्धंकै । “रास्सस्य? इति. नियमान्न संयोगान्तलोपः। चत्बेस्य पूवेत्रासिद्धस्वादू 
झषन्तखम्‌ । दहँयति । श्रददह॑त्‌ । श्रदीहहत्‌-'उऋद्वा’। दहित्वा । हितम्‌ ॥ इंहति । 
दहंहू । हृहिता। दिहंहिषति । दरींह्यते “रीगृत्वतः’ इति रीक्‌ । ददंहोति । दर्षि । 
दइंझघः। लङि तिप्सिपोहेल्ङयादिलोपे पदान्त संयोगान्तलोपे पदान्तत्वे कषन्त- 
त्वाभावान्न भष्भाब इति श्रददँन्‌ । इंहित्वा । हंहितम्‌। हढ:--दृढ: स्थुळबळयोः? 
इति क्तस्यानिट्त्बं तकारस्य ढत्वं नकारहकारयोर्लोपश्च निपात्यते । इंहेरपीदं 
निपातनं नलोवजेम्‌। तथा च वृत्ति:--अथ हृहिः प्रकृत्यन्तरमस्ति, तस्याप्येत- 
देब सव नलोपवजेम्‌'इति। स्थुलबला भ्यामन्यत्र हृहितः, इंहितः। नन्वत्र तकारस्य 
ढत्वं हकारलोपश्च किमथ निपात्यते, यावता हो ढे 'झषस्तथोः' इति धत्वे 

ष्टुत्वढलोपयोः सिद्धं दृढ इति? सत्यं सिद्धथति ॥ इह्‌ हि द्रढिमा । 
द्रढीयान्‌ । द्रढिष्टः । हृढमाचष्ट्रे द्रढ्यति । 'र ऋतो हलादेलंघोः' इति 'णाविष्ट- 


वत्‌? इति च इष्ठेमेयस्सु णो च हठादेलेघो: क्रकारस्य विधीयमानो रभावो 
ढलोपस्य पूर्वत्रासिद्धसत्रात्‌ संयोगपरत्वेन गुरत्वाहघुत्वाभावान्ञ स्यात्‌ । तथा 
परिदरढय्येत्यत्र परिदृढमाचष्ट इति विगृह्य सोपसर्गाच्चेत्संग्रामयतेरेव' इति नियमाद्‌ 
हृढशब्दाण्णो टिलोपे क्त्वान्तेन समासे क्त्वो ल्यपि च कृते 'ल्यपि लघुपर्वातू 
इति रघुपूर्वा र्णात्परस्य णेल्येपि परे बिधीयमान अयादेशो न स्यात्‌ । नन्वेव 
मपि टिलोपस्य 'असिद्धवद्‌? इत्यसिद्धत्वान्न ढघुपूर्वाद्रर्णातपरो णिर्भबति; नेतत्‌ ; 
णौ टिलोपो णेल्यंप्ययादेश इति व्याश्रत्वेनासिद्धत्वा प्रसङ्गात्‌ । , न च. पूर्वेस्मा- 
दपि विधौ स्थानिवद्भावः इति टिलोपस्य स्थानिवत्त्वेन व्यवधानम्‌ ; 'प्रबेभिदय्य 
गत? इत्यादीनां भाष्ये उदाहरणात्‌। यद्वा--खिघुपूर्वादू' इत्यनेन सामथ्यांदन्य- 
पदार्थस्य वर्णस्याक्षेपादत्न “वर्णग्रहणे जातिग्रहणम्‌’ इति. “निपात एकाच्‌’ 


इत्येकम्रदणेन ज्ञापनात्स्थानिवद्भावेन व्यवधानेऽपि न दोषः। यथा परि- 
दृढस्यापत्यं पारिदृढिः-"अत इञ्‌’ । स्त्रियाम्‌ इतो मनुष्यजातेः इति डीष 


पारिहढी कन्येत्यत्र “अणिञोः” इति अनार्षे गोत्रे यावणिञऔँ : तदन्तयोगुरूपोत्त- 
मयोः खनिया ष्यङिति ष्यङ्‌ प्रसञ्येत ॥ बहति । बहति इत्यादि पूर्वेवत्‌। दादित्वा- 
भावान्न घत्वमिति कलि पदान्ते 'हो ढः” एव । परिवुढः--'प्रभो परिवृढ? इति 
इडभावादि पूवेबन्निपात्यते । अत्रापि हृलोपादेः पूर्ववत्प्रयोजनम्‌। प्रभोरन्यत्र 
परिवुहितः, परिबंहितः इति। अत्र सानुषङ्गावेव पाणिनीयो । यदाह्‌ वृत्तिकारः-- 
दृढपरिवृढनिपातनं यदि हहि: प्रकृत्यन्तरमस्ति’ इति । निरनुषङ्गौ भाष्य कारीयौ , 
दृश्यते हि-हृढनिपातनं किमर्थम्‌ , न हद्देरिङ भवतीत्येवोच्येत; परिवृढनिपातनं 
किमथम्‌ , परिपूर्वादूबृहतेनेड्भवतीत्येवोच्येत? इति । तथा “न धातुलोप आधे- 
घातुके” इत्यत्र हृहिः प्रकृत्यन्तरमस्तीति ॥७३ १-७३४॥ 

४७४ बृहि शब्दने। बृंहितं करिगञ्जितम्‌। वृहिर्‌ इति चद््र-ु्तौ । तत्फलं 
च श्रवृहत्‌ श्रवात्‌ इति पत्ते अङसिद्धिरित्याह क्षीरस्वामी । वृह वृहि भाषार्थो 
चुरादौ । बहेत इति प्राधान्ये गतम्‌ 1।3३५॥ 

४७५. तुहिर, दुहिर्‌ उहिर _भ्रद॑ने। तोइति। तुतोह। तोहिता। लुङि 'इरितो वा? 
इति पक्षे अङ्‌ । प्रतुहत्‌ । भ्रतोहीत्‌ । तुतुहिषति, तुतोहिषति । तुहित्वा, तोहित्वा-'रलो 
व्युपधादू? इति कित्त्वम्‌ । तुह्यते । तोतोढि । तोतूढ इत्यादि । तोहयति । भ्रतूतुहत्‌ । 
तुहिनम्‌-“वेपितुह्यो हुस्वश्च’ इतीन्‌ प्रत्ययः, हुस्बबचनं वेपत्यर्थम्‌॥ दोहति इत्यादि 
तोहतिवत्‌ । “दिहिदुहिमेइतिरोहती' इत्यनिट्कारिकायां मेत्रेयादयो नास्य ग्रहण- 


१. म० भा० ७।२।२१ (पा० सू") । २, तु०-अ० को० २।८।१०७। 
३, क्षीरस्वामी न पठति । 

मिच्छन्ति ॥ ओहति । उवोह। ऊहतुः । उहुः । प्रोहिता इत्यादि उषिवभ्प्रक्रिया। लुङि 
पत्ते मा भवानुहत्‌ ॥७३६-७३८॥ 

४७६, ग्रह पजायाम्‌ । हकारान्तप्रसङ्कादनिडपीह्‌ पठित: । भ्रह॑ति। आनहे । 
प्रहिता । प्रजिहिषति । माभवानजिहत्‌ । सुखाहंः । दुःखाहं:--' अहे” इति कमेण्युप- 
पदेऽच्‌। ग्रहंन--“अहेः प्रशंसायाम्‌ इति शता । प्रशंसाया अन्यत्र वघमहंति 
चोर; । अहेतो भाव ब्राहंन्त्य्‌--“अहतो नुम्‌ च'इति ब्राह्मणादिपाठात्‌ ष्यङ्नुमौ । 
प्रधं--'संज्ञायामघंमेघनिदाघावदाघाः इति न्यङक्वादिपाठात्‌ कुत्वम्‌ । अर्घो 
विक्रीयमाणस्य घान्यादेरियत्ता । अन्ये तु-मूल्यमिति; तथा प्रनधं इति प्रयुज्यते । 
अमूल्य इत्यथे: । पूजाबिधिरप्यर्घः, अर्घाथेमुदकम भ्रष्यंस-_'पादार्घाभ्यां चः 
इति तादथ्य यंतू । अहेतिरा्ठषीयोऽपि ॥७३६। - 

४७७, घुषिरादय उदात्ता उदात्तेतः । : 

एवं तुहिरादीतुष्मान्तान्‌ विकल्पिताङः परिसमाप्य ग्रात्मनेपदपरस्मेपदभेदेन विकल्पिता- 
डोऽन्यानप्याह— 

४७५. द्यत दीप्ती । एतदाद्यः . कृपूपयेन्ता उदात्ता अनुदात्तेतः । . द्योतते । 
दिद्युते । दिद्युताते- द्युतिस्वाप्यो: सम्प्रसारणम्‌’ इति हळादिशेषं बाधित्वा सम्प्रसार 
णम्‌ „ अभ्यासस्येति शेष: । द्योतिता । द्योतिष्यते । द्योतताम्‌ । अद्योतत । द्योतेत । 
आशिषि दयोतिषीष्ट। भ्रद्योतिष्ट, प्रद्युतत-' दयद्भयो लुङि'इति वा परस्मेपदम्‌ । 'युद्भयः? 
इति बहुबचननिदेश आद्यथांबगमार्थः । यदा. परस्मेपदं तदा पुषादित्वादड | 
दिदुतिषते, दिद्योतिषते । . द्युतित्वा, द्योतित्वा-“रळो व्युपघादू'.इति वा कित्त्वम्‌ । 
दैद्यत्यते--'द्युतिस्वाप्यो?--इत्यभ्यासस्य सम्प्रसारणे गुणो यङ्लुकोः? इति 
गुणः । देद्युतीति, देद्योति। द्योतयति। श्रदिद्य॒तत्‌--“द्य॒तिस्वाप्योः? इत्यभ्यासः 
निमित्तेन प्रत्ययेनानन्तर्य नाश्रीयते इति णिचा व्यवधानेऽप्यत्र सम्प्रसारणं 
भवति । अत एब तत्र वृत्तौ अदिदयुतदित्युदाहारि । तथा 'दाधति? इति सूत्रे दविः 
युतद्त्यत्र 'द्यतेयेडलुगन्तस्य शातरि अभ्यासस्य सम्प्रसारणाभावो विगागमश्चात्वं 
चास्य निपात्यते? इत्युक्तम्‌. आनन्तर्ये ह्याश्रीयमाणे यङो लुका लुप्तस्वादानन्तः 
र्याभावान्न सम्प्रसारणस्य प्रसङ्ग इति किं तद्‌भाववचनेन ! अत्र शिवदेवः--'हेर- 
चि इति अभ्यासाढुत्तरस्य हिनोतेः कुत्वमुकत्वा तस्याचडीति निषेधालिङ्गात्‌ 
'प्रक्रतिप्रहणे ण्यधिकस्यापि ग्रहणम्‌ःइति सामान्येन परिभाषामाश्रित्य पयेहारषीत्‌ । 
अत्राभ्यासस्य निमित्तप्रत्ययानन्तय आश्रीयमाणे प्राजीहयदित्यत्र णिचा चडो व्यव- 
घानात्कुखाप्रसङ्गेऽपि क्रियमाणोऽयं निषेधो ण्यधिकस्य प्रहणं ज्ञापयति । अस्याः 
परिभाषायाः सामान्यापेक्षत्वं वृत्तिकारस्यानभिमतम्‌ । यदाह--'हेरचङोऽन्यत्र 
ण्यधिकस्यापि कुर्वं भबति, तेन प्रजिघाययिषतीति सिद्ध भवति’ इति । तथा च 
वात्तिके अपि--'हेश्चङ प्रतिषेधानथेक्यमङ्गान्यत्वात’, “ज्ञापकं त्वन्यत्र ण्यधि- 
कस्य कुत्वज्ञापनार्थम इति । एवं च भस्तम्बकणेयोरमिजपोः, “अहेः इत्यादौ ण्यधि- 

कस्य ग्रहणाभावादू ण्यन्तादचोऽभावादणि सुखाही इत्यादि सिद्धयति । यदुक्तं 
सीरदेवेन 'ण्यधिकपरिभाषाया अव्यापिनीत्वात्‌ अहादावप्रवृत्तिः' इति। सामा. 
न्यस्वमङ्गीकृत्य तदपि वृत्तिवात्तिकबिरोधादेव प्रत्युक्तम्‌। अस्योदुपधत्वांदू' 
उदुपधाद्भावादिकर्मणो? इति निष्टायाः कित्त््विकल्प उदाहायंः--द्यतितमनेन 
द्योतितमनेन इत्यादि । विद्वत श्राजभास' इत्यादिना किप्‌ । दिद्यत्‌--“द्यतिगमि- 
जुददोतीनां द्वे च' इति को द्विखेऽभ्यासस्य सम्प्रसारणम्‌। ज्योतिः - “द्यतेरि 
सन्नादेश्च जः इतीसन्‌ , आदेश्च जः ।11७४०॥ 

४७६. श्विता वणे । श्वेतते । शिश्विते । श्वेतिता । श्रश्वितत्‌, भ्रश्वेतिष्ट इत्यादि 
पूर्ववत्‌ । श्रि्तम्‌-आदितिइ च'इति निष्ठायामनिटखम्‌ । भावादिकमे गोस्तु “विभाषा 
भावादिकर्मणोः? इतीडप्युदाहार्यः। श्वितितमनेन इत्यादि । रिवत्रम्‌--सफाँयि- 
तदभि? इत्यादिना रक ॥७४१।। 

४८०, जिमिदा स्नेहने । मेदते। मिमिदे । मेदिता । भ्रमिदत्‌, भ्रमेदिष्ट इत्यादि । 
“मिदेगुंण? इत्यत्र शिदूम्रहणमनुवत्तेते, तच्च कर्मधारय इति यस्मिन्बिधिरिती 
स्संज्नरकराकारादो सगुण इति एशि गुणाभावः । मिन्नः “ञीतः क्त; *रदाभ्याम' 
इति नत्वम्‌। आदित्त्वादनिटत्वम्‌। भावादिकमेणोस्तु विभाषा भावादिकमेणोः 
इतीट्पत्ते 'निष्टाशीङ' इति सेटो निष्टाया अकित्त्वादू गुणे मेदितमनेन इत्यादि । 
मेदुरः “भञ्जभासमिदो घुरच्‌’इति घुरच्‌। मित्रम्‌ अमिचिमिदिशिसिभ्य 
त्रन्‌? इति त्रन्‌। अयं दिवादिश्चुरादिश्च। मिद्द मेट्ट मेधाद्विसमयो रिति 
हिक्कादौ ।।७४२॥। 

४८१. जिष्विदा स्नेहस्य मोचने च । स्नेहनेमो चनयोरिति कर्चित्पल्यते । स्वेदते । 
सिष्विदे । स्वेदिता। भ्रस्विदत्‌, अस्वेदिष्ट । सिस्विदिषते, सिस्वेदिषते--"स्तौतिण्यो रेव 
इत्यपस्वम्‌ । सेष्विद्यते । सेष्वेत्ति। स्वेदयति। भ्रसिस्विदत्‌ । ण्यन्तात्सनि “स: स्विँदिस्वदि 
सहीनां च'इति अभ्यासात्परस्य षत्वे-सिस्वेदयिषति इति। निष्ठायां मिदिवित्‌ छिन्न; 
इत्यादि । अत्र स्वामी अिक्ष्विदा'इति क्ष्वक्रार पठित्वा अिष्विदा इति नन्दीः इत्याह । 
तत्र क्ष्वेदते । चिदिविदे । श्रदिवदत्‌, प्रक्षवेदिष्ट इत्यादि । क्षवेदतीत्यव्यक्ते शब्दे भवि- 
ष्यति । क्ष्विद्यतीति स्नेहनमो चनयो दिवादौ । स्विद्यतीति च गात्रप्रस्रवणे ॥७४३॥। 

४८२, सूच दीप्तावभिप्रीतौ च । रोचते देवदत्ताय मोदकः रुच्यर्थानां प्रीय- 
माणः? इति. प्रीयमाणस्य सम्प्रदानत्वाच्चतुथी । . रुस्चे। रोचिता । भअरुचत्‌, 
अरोचिष्ट । रुरुचिषते,  इरोचिषते । रचित्वा, रोचित्वा.। भ्रृशं रोचते इत्यर्थे यङने 
ष्यते? इति वृत्तिन्यासादौ । रोचयति । रोचयते--'अणावकमे कात्‌? इति. कन्रेभिप्राये 








१. “गात्रप्रखत्रणेः इति क, पुस्तके । 'जिस्विदा स्नेनमोइनयोः? इति क्षीरस्वामी । 
२. धातुप्रदीपे । १ 

प्राप्तं परस्मेपदं “न पादस्याङयमाङयसपरिमुह रुचिनृतिवद्वस? इति निषि- 
ध्यते । रोचयतीति रोचनः । रोचना-“नन्दिबासिदमिदूषिसाधिबधिशोभिरोचिभ्यो 
ण्यन्तेभ्यः संज्ञायाम्‌ इति नद्यादिपाठाल्ल्युः। रोचिष्णुः:--'अलंकृन्‌? इत्यादि- 
नेष्णुच्‌ । रुच्यः-'राजसूयसूयं’ इत्यादिना कत्तरि क्यच्‌ निपात्यते । रोकः 
घञ्‌। "चजोः कुघिण्ण्यतोः इति निष्ठायामनिटः कुत्वं बद्तो वात्तिकारस्य 
'विभाषा इयावारोकाभ्याम्‌' इति निपातनात्‌ कुत्वम्‌। रोचिः~'*शुचिरूच्योः 
संज्ञाम' इति सिः। स्कमम--'युजिरुचितिजां कुश्च’ इति मक्प्रत्ययः । चकारस्य 
ककारः । रुचकः मणिः क्वुन्‌ शिल्पिसंज्ञयोः इति क्वुन्‌ ॥ ५४४ 

४८३. घुट परिवत्तंने । घोटते । जुघुटे । घोटिता । भ्रघुटत्‌, श्रघोटिष्ट । चुटित्वा, 
घोटित्वा -'रलो व्युपघादू? इति वा कित्त्वम्‌ । जोघुस्थते । जोघोट्टि । घोटयति । 
प्रजूघुटत्‌ । घुटितः । भावादिकर्मणोः किश्त्रविकल्पे घुटितमनेन, घोटितमनेन इत्यादि । 
घोटः--अच्‌ । घोटकः--संज्ञायां कन्‌। घुटिका-—संज्ञायां क्युन्‌ । अयं तुदादौ 
चच ।। ७४% 

४८४, रुट' लुट लुठ प्रतीघाते। आद्यो प्रथमान्तौ । अन्त्यो द्वितीयान्तः । 
अयं पाठो देवमैत्रेयादीनाम्‌ । हरियोगिनस्तु आद्यावेव । “घातोः कर्मणः इत्यत्र केयटे 
द्वाविमौ द्वितीयान्तो पठितौ । क्षीरस्वामी त्वेवं पठिस्वा आह-'“रुट लुट’ इत्येके । 
बाध लोडने इति लिङ्गाद्‌”इति। तथा लुठ दीप्तावित्यप्यसाबाह । लुटि इति तु 
शाकटायनः । सुधाकरस्तु 'भूवादिसुत्रे लुठतिर्द्धितीयान्तो पि; लुठितोः लोठमानः 
इति प्रयोगदशेनात' इत्याह । रोटते ॥ लोटते ॥ लोठते इत्यादि पूर्वबत्‌ । लोटतीति 
लोडने गतम्‌ । रुण्टति लुण्टतीति स्तेये । रोठति लोठति इत्युपघाते। लुण्ठति 
इस्याळस्यप्रतिघातयोः । रुण्ठति लुण्ठति इति दूयं गत्यर्थं ।।७४६-७४८॥ 

४८५. शुभ दीप्तौ । शोभते । शुशुभे । श्रशुभत्‌, भ्रशोभिष्ट । शुशुभिषते, शुशोभिषते । 
शुभित्वा, शोभित्वा । शोशुभ्यते। शोशोब्धि । शोभयति । प्रशूशुभत्‌ । दिंसाभाषणयोः 
शोभति, शुभति इति गतो ।।७४६। 

४८६, क्षुभ सञ्चलने । सञ्चलनं प्रकृतिषिपर्यासी मथनं च । क्षोभते । बरक्षुभत्‌, 
अक्षोभिष्ट इत्यादि पूववत्‌ । क्षुन्धो मन्यः--श्षुब्धस्वान्त’ इति मन्थे निष्ठायामनिट- 
त्वं निपात्यते । अन्यत्र क्षुभितः । अयं दिवादिः क्र थादिश्च ॥७५०॥ 

` ४८५७. णाभ तुभ हिसायाम्‌ । प्रणभते । नेभे । नभिता । श्रनभत्‌, प्रनभिष्ट ।। तोभते । 
तुतुमे । तोभिता । प्रतुभत्‌, प्रतोभिष्ट । णभिरयमभावेऽपि वर्त्तते । "नभन्तामन्यके 
समे? इत्यत्र 'मा भूवन्नन्यके सवे” इति निरक्तम्‌ । तथा नभन्तामन्यकेषां ज्याक्रा 
अघि धन्बसु' इत्यत्र भाष्येषु 'अन्यकेषां शत्रूणां धन्वसु स्थिता ज्याकाः छिन्ना 


१, अत्र स्वामी “रुट दीप्ती' इति एथक्‌ सूत्रं स्वीचकार । २, नि० १२३ । 

मा भवन्तु'इति। नभसः समुद्र आकाशश्च । 'अत्यमि’ इत्यादिना असुन्प्रत्ययः । 
इमौ दिवादी क्रथादी च ॥७५१-७५२॥। 

४८८, खसु ध्वंसु अंसु प्रवसंर्सने । | 

४८६९. ध्वंसु गतौ च । स्वंसते । सस्रंसे। ख'सिता । श्रत्नसत्‌ । भ्रसंसिष्ट--अडिः 
नलोपः। सिख्रंसिषते। सनीस्रंसीति। सनीखंसीति सनोज्नंस्ति-'नीग्बळ्चुसंसु'इत्यादिना 
नीक्‌ । खंसित्वा, सस्त्वा-उदित््वादिड्विक्रल्पः। इटपत्ते कित्त्वा भावान्नलोपाभाषः। 
स्तम्‌ । उखायाः स्रंसते इति उखाखत्‌ -“क्िपू च' इति क्तिप्‌। 'वस्तरुस्ंसुध्वंसु' 
इति पदान्तसकारस्य दकारः । सनीस्रः-यङ्‌ लुगन्तात्‌ कौ नलोपः । दत्वं तु सानु- 
बन्धकनिर्देशान्न भवति । रूत्वविसजेनीयो । अत्वसन्तस्य’ इति दीर्घोऽधातो- 
रिति निषेधान्न भवति । सनीस्र॑सः-अचि परे यङ लुकि यङो लुका लुप्तत्वातत्यय- 
लक्षणाभावान्नलोपाभावः॥ एवं ध्वंसते ॥ अंसते इत्यादि । अत्र तृतीयं मैत्रेयस्वामि- 
बोधिन्याससम्मताकारादयः तालव्योष्मान्तं. पठन्तो नीग्विधाबपि तथेवानुबद्‌न्ति । 
अंशते इत्यादि। अत्र कचित्‌ भ्रशिरपि पठ्यते । श्रशु भ्रंशु अधःपतने इति 
दिवादो । देवमेत्रेयादिमते स्रंसते इति प्रमादेऽपि गतः ।।७५३-७५३॥। 

४६०. खम्भु विश्वासे । विखम्भते। सस्रम्मे । खम्भिता । श्र्भत्‌, अस्रम्भिट्ठ । 
सिस्रम्भिषते । साखम्यते। साखम्भि। खम्भयति। श्रस्रम्भत्‌। खम्मित्वा, ख्वा ।. खब्धम्‌ । 
` वि्रम्मी-'वो कषलस' इति घिनुण्‌। श्रम्भते इति तालव्यादिः काश्यपादिमते 
प्रमादे गतः ।॥७५७॥ 

४९१. वृतु वतने । वतंते। ववृते । वतिता । वतिष्यते, वत्स्यति । वतंताम्‌ । 
भ्रवतंत । वर्तेत । वतिषीष्ट । भ्रवुतत्‌, श्रविष्ठ । भ्रवतिष्यतं, भ्रवत्स्यंत्‌ । विवत्तिषते, 
विवृत्सति-_“वृद्ध य: स्यसनोः वा परस्मेपदम्‌। 'वृद्धथः इति बहुवचननिर्देश 
आद्यर्थावगमाथे इति वृतुवृघुसृधुस्यदिक्कपीनामपि स्यसनोर्वा परस्मेपदं द्रष्ट- 
व्यम्‌ । “न वृद्धयश्चतुभ्यः” इति सकादेराधेधातुकस्य परर्मेपद्परस्य इडभावे 
झलादेः सनः “हलन्ताच' इति कित्वादगुणखमू । नि वृद्धथश्चतुभ्ये? इत्यत्र 
साष्यवात्तिकयोः--'सिद्धं तु व्रृतादीनामात्मनेपदेन समानपदस्थस्येड्बचनात्‌’ 
इत्युक्तत्वात्‌ कृत्परेऽपि सादा परस्मेपदलुकि चेटः प्रतिषेधो भवति । वित्रृत्सिता । 
विवृत्सितुम्‌ । विवृत्सितव्यम्‌ । विवृत्स इति । सामान्येन बलादाविटि सिद्धे आरभ्य- 
माणमिदमात्मनेपदेन समानपद्स्थस्येडविधानमर्थाद्न्यनिवृत्त्यर्थम्‌। विवृत्सिषीयत 
इति आत्मनेपदेन समानपदस्थत्वेऽप्यन्तरङ्गप्रकृ्याश्रयः प्रतिषेधो भवति। न 

तु बहिरङ्ग आत्मनेपदाश्रयो विधिः । वरीवृत्यते। 'रीगृत्वतः इति रीक्‌ । वर्वीत 


१. 'ल्रसु श्रन्सु ध्वन्सु अधःपतने’ इति मेत्रेय: । २, 'सुन्थु' इति तरङ्गिण्यां 
प्रामादिकः पाठः । 

इत्यादि नेयम्‌ । वर्तयति । अववत्तंतू, प्रवीबृतत्‌-_उत्रीद्वा । वत्स्यन्‌ वर्तिष्यमाणो वा 
वत्तिष्ण: 'अळंक्रञ्‌'-इत्यादिना इष्णुच्‌ । हस्तवत्तं वत्तति--“हस्ते बतिग्रहो? इति 
हस्तवाचिनि करणे उपपदे ण्यन्ताद्स्मात्‌ ग्रहेश्च णमुछ्‌ । हस्त इत्यर्थग्रहणमिति 
पाणिवत्तंम्‌ इत्याद्यपि भवति । कषादित्वाद्यथाविध्यनुप्रयोगः । वृत्तः । अयं यदान्त- 
भावितण्यर्थस्तदा सकर्मकः, यथा तिन निर्वृत्तम्‌ इति, निर्वर्तितमिति यत्रार्थः । 
यद्येवं णेरध्ययने वृत्तम्‌? इति निष्ठायामिडभावनिपातनं किमर्थम्‌ ? यस्मादन्तर्भा 
वितण्यर्थाद्स्मात्‌ वृत्तमध्ययनमिति भविष्यति । एवं तहिं ण्यन्तादप्यध्ययने 
वृत्तमित्येव यथा स्यात्‌ , न तु वत्तितमित्येवमथ निपातनम्‌ । अत्र बृत्तिकारोऽमुं 
पक्षमुक्त्वा वित्तितो गुणो देवदत्तेन इति चेष्टम्‌ इत्याह्द। अत्र हरदत्तः-“तेषां नार्थ 
सूच्रेण'इति। वत्तं तदिति वव्मं+उणाद्‌यो बहुलम? “भूतेऽपि ृश्यन्ते'इति मनिन्‌। 
वत्मनिः रथमागः- अदेमुट च? 'वृत्तश्व' इति सुडागमो निप्रत्ययञ्च। “अदिः 
वृत्तिभ्यां सुट्‌ च' इति वक्तव्ये प्रथग्योगकरणात्पत्ते सुण्न भवति । वत्तंनिः इत्यपि 
भ॑वति । वत्तंनी- कृदिकारत्वात्‌ डीष्‌। अयं भाषार्थरचुरादौ ॥७५८॥ 

४६२. वृधु वृद्धौ । वरते इत्यादि पूचेचत्‌। वधिष्णाः--'अलंकृच' इत्यादि- 
नेष्णुच्‌ । वद्धंनः~-नन्यादिपाठात्‌ ल्युः। वृद्ध: । अतिशयेन वृद्धो वर्षिष्ठः । वर्षीयान्‌- 
“प्रियस्थिर इति इष्टन्नीयसुनोयेथासंख्याद्‌ बृद्धस्य वषी देशः । ज्येष्ठः, ज्यायान्‌ 

य च? इति ज्यादेशः । अकारोज्चारणसाम्थ्याट्रिलोपो न भवतीति प्रागेवोक्तम्‌ । 
वृद्धमाचष्टे वर्षयति, ज्यापयति--“णाबिष्टवत्‌' इति वषेज्या देशौ । वृद्धिः 'तितुत्र' इति 
नेट ।. वृद्धथथे द्रव्यमपि वृद्धिः, तत्प्रयच्छति गह्मेमिति वाधुषिकः-'तरप्रयच्छति 
गह्येम्‌? इति द्वितीयान्तादू , गह्योपाधिकार्रयच्छुतीत्यर्थे ठगिति ठक्‌ । वृद्धेषु 
पिभावरच? इति वृद्धनघुषिभावः । वृधुषिः प्रकृत्यन्तरं बा'इति वृत्तिः । वृद्धगह्य- 
त्वमशाख्री यत्वेन । अयं भाषाथइचुरादो ॥७५६॥ 

४६३. श्युधु शब्दकुत्सायाम्‌ । शधंते इत्यादि पूर्ववत्‌। अयं प्रहसने चुरादिः । 
वृतादयस्रय उदितः ॥७६०॥ 

४९४, स्यन्दू प्रवणे । स्यन्दते। सस्यन्दे। सस्यन्दिषे, ससन्त्स्ये। सस्यन्दिवहे 
सस्यन्ड्हे--ऊदित्त्वात्‌ स्वरतिसूति’ इत्यादिना वढादावाद्धंघातुक इड्विकल्पः । 
स्यन्दिता, स्यन्ता । स्यन्दिष्यते, स्यन्त्स्यते-- वृद्धयः स्यसनोः’ इति यदा परस्मेपदं 
तदा - स्यन्देरूदिछ्क्षणमन्तरङ्गमपीड्विऊल्पं 'न वृद्धयः इति निषेधश्चतुरहृण- 
सामथ्यांट्वाघते इति स्यन्त्स्यति, प्रस्यन्त्स्यत्‌ । सिस्यन्त्सति, इत्येव भवति । स्यन्दताम्‌ । 
प्रस्यन्दत। स्यन्दिषीष्ट, स्यन्त्सीष्ट्र। श्रस्यन्दिष्ट, प्रस्यन्दिषाताम्‌ । इडभावे झलि सिलोपे चत्वे 
रस्यन्त । भ्रस्यन्तसाताम्‌ इत्यादि । 'दयुद्धयो लुङि'इति यदा परस्मेपदं तदा “पुषादि- 
युतादि' इति अङि अनुनासिकलोपे-भ्रस्यदत्‌। ` भ्रस्यदताम्‌ इत्यादि । . अस्यन्दि- 
ष्यत, भ्रस्यन्त्स्यत । सिष्यन्दिषते, सिस्यन्त्सते, सिस्यन्त्सति। श्रनुस्यन्दते जलम्‌। 

भ्रनुष्यन्दत इति वा “अनुविपर्येभिनिभ्य” इति वा षत्वम॑। एवं पयोदिभ्य 
उदाहार्यम्‌ । “अप्राणिषुः इत्यस्य पयुदासत्वारप्राण्यप्राणिसमुदायोऽपि प्राणि- 
व्यतिरिक्त इति मत्स्योदके प्रनुष्यन्देते इत्यत्रापि वा मूद्धन्यो भवति । स्यन्दित्वा 
त्यन्त्वा--'कित्ब स्कन्दिस्यन्दोः? इत्यादिष्वपि नलोपो निषिध्यते ।  स्यन्नः-निष्ठायां 
यस्य विभाषा” इत्यनिटत्वान्नत्वम । स्यदः-घञ्ि स्यदो जवे’इति निपातनान्नलोपः, 
बृद्धयभावश्च । जवादन्यत्र स्यन्दः । स्यन्दनः-~- अनुदात्ततरच? इति युच्‌ । सिन्धुः- 
स्यन्दः सम्प्रसारणं धश्च'इप्युप्रस्ययः सम्प्रसारणं घश्चान्ता देशः। सिन्धौ जात 
सिन्धुकः । सैग्धवः-- सिन्ध्वपकराभ्यां कन्‌?, “अणञो च' इति कनणो । सिन्धु- 
रभिजनो यस्य सैन्धवः --“सिन्धुतक्षरिलादिभ्योऽणञो? इत्यण्‌ ॥ सिन्धौ 
भवादिरपि सैन्धवः “कच्छादिभ्यश्च? इति शोपिकोऽण्‌। यदा त्वयं भवादि- 
मनुष्यः तत्स्थो वा तदा 'मनुष्यतत्स्थयोबुञ्‌’ इति वुञ्‌ ¬ सैन्धवको मनुष्यः । सैन्धवकं 
हसितम्‌ इति। ळवणसिन्धौ भवं लावणसैन्धवम्‌-- प्राग्दीव्यतोऽण्‌, हृद्धगसिन्ध्वन्ते 
पूर्वेपद्स्य च' इत्युभयपदवृद्धिः ॥७६१॥ 

४९५, कुपु सामर्थ्ये । कल्पते । चक्लुपे । चक्ल्पिषे, चक्लप्से इत्यादि स्यन्दिवत्‌ । 

शेषस्तु लुटि च क्लपः? इति लुटि स्यसनोरिति पत्ते परस्मेपदं तदा 'तासि च 

क्ळूपःइति तासो सकारादावनिट्त्वं च-कल्सा । कल्प्तासि इति। पू्वेवदिदमूदिल्लक्षणं 
बिकल्प बाधते । अत्र चात्मनेपदेन समानपदस्थस्येति स्थितमिति, सन्नन्वात्क्ति 
परस्मेपद्लुकि च निषेधो भबति--चिक्लप्सिता । चिक्लप्से इत्यादि । 'हुळन्ताश्च 
इति सनः कित्तरान्न गुणः। तथा यदा 'लिङसिचोरास्मनेपदे? इतीड भावस्तदा 
'लिडसिचावात्मनेपदेपु' इति कित्वान्न गुणः क्ल्प्सोष्ट । प्रक्लृप्त । , अक्लप्साताम्‌ 
इत्यादि । इटपत्ते कल्पिषीए, प्रकल्पिष्ट इत्यादि 'क्ृपो रो.छः इति रेफस्य लत्वम्‌ । 
तत्र बर्णात्मकस्य रेफस्य बर्णात्मको लकार:। यस्त्वबर्णात्मक कऋकारस्तस्याबर्णास्मक 
लकारः तत्र स्थान्यादेशयोः वणंकदेशयोः निदेष्टुमशक्यत्त्रात ऋकारस्य ळकार 
सम्पद्यते । चलीक्छप्यते। चल्कल्ि, चलिकल्पि, चलीकल्मि इत्यादौ सूम्रिग्रीकामपि कृपो 
भक्तत्वेन तद्रेफत्वाहत्वं भवति । तथा ह्यक्तम्‌ “अदसोद्रेः पृथङ्‌ सुसं केचिदि- 
च्छन्ति लस्ववत्‌'इति। द्य॒तादीनां यङ लुगन्तानां लुङ'यङ नास्ति „पुषा दिद्यृतादिः 
इति गणनिर्देशात्‌ । तेन भ्रदेद्योतीत्‌ इत्येव भवति । सिञपेक्षोऽत्रःगुणः, नाजादि- 
पिदपेक्षः। तथा वृतादीनां यङलुगन्तानां न व्रद्भयः इति इण्निषेयोऽपि गणनिर्दे 
शान्न भवति । वरीवतिष्यति इत्याद्येव भबति । कृपेर्तु.गणनिदेशा भावात्‌ तासि 
च कलपः? इति इण्निषेधो भवत्येव । चल्क्लप्तासि इत्यादि ॥..६२॥ 

४६६. द्यतादय उदात्ता भ्रनुदात्तेतः । Ar ३७) 

४६७. वृत्‌ । वृत्तः सम्पूर्णो द्यतादिवंतादिश्चेत्य्थः। वृतु वतने इत्यस्मा- 
द्वातोभूतेऽपि क्किप्‌ । 


१९० माधवीयघातुवृत्तौ [ घट 


गराप्रयुक्तकायभाजो द्यतादीन्‌ वृतादींश्च परिसमाप्यान्यानपि गणाप्रयुक्तकायंभाज श्राह- 

४६८, घट चेष्टायाम्‌ एतदादयस्त्वरत्यन्ता उदात्ता अनुदात्तेतः षितश्च, 
तत्फलं घटा इत्यादो षिद्धिदादिभ्यो5ङ' इत्यङ्‌ । घटादयः फणान्ता मितः, तत्फलं 
तत्र तत्र दर्शयिष्यते । घटते । जघटे। घटिता इत्यादि । जिघटिषते । जाघट्वते । 
जाघट्टिं। घटयति । भ्रजीघटत्‌ - मित्त्वात्‌ मितां हस्वः’ इति णावुपधाहुस्वः। यदा 
तु ण्यन्ता्चिण्यमुलौ तदा 'चिण्णमुलोदीर्घोऽन्यतरस्याम्‌' इति चिण्णमुल्परे णौ 
मितामुपधाया वा दीघेशासनात-श्रघाटि, प्रघटि । घाटंघाटम्‌, घटंघटम्‌ इति भवति । 
अण्यन्ते तु वृद्धिरेव । ण्यन्तात्स्यादिषु चिण्वदिट्यपि वा दी्घेः-- घाटिष्यते, 
घटिष्यते । श्रधाटिष्यत, श्रघटिष्यतं । भ्रघाटिषाताम्‌, श्रघटिषाताम्‌ । घाटिषीष्ट, घरिषीष्ट। 
घाटिता, घटिता । चिण्बदिटो5सिद्धत्वात्‌ णेरनिटि’ इति णिलोपः। चिण्बदिड- 
भावे गुणायादेशयोः कृतयोः घटयिष्यते इत्याद्‌। कमेंकत्ते्यप्येवम्‌ । लुङयेकवचने 
तु 'णिश्रि इति यक्चिणोनिषेधाश्चङि प्रजीघटत स्वयमेव इति भवति । “अचः 
कर्मकर्तरि इति चिण्विकल्पस्य ण्यन्तो न विषय इति प्रागेबोक्तम्‌ । “घटादयो 
मितः? इति गणनिर्देशोन विधीयमानत्वान्मित््वस्य यङलुक्यभावात न हुस्वो नापि 
दीघबिकल्प इति जाघाटयति । भ्रजाघाटीत्‌ इत्यादि भवति । घटी-अजन्तत्वात्‌ 
जातेरस्जीविषयात? इति ङीष । घटना--'चटिवन्दिबिदिभ्यश्चः इति युच्‌। 
घटिका-'क्बुन्‌ शिल्पिसंज्ञयोः इति क्वुन्‌ । अपरे गणान्तराधीता इह पठ्यन्ते 
तेषामिहोपात्त एवाथे मित्त्वम्‌ , ये पूर्वाः पठ्यन्ते सेषामुपात्ते चानुपात्ते चार्थे 
मित्त्वम्‌ । तदुक्तं बोधिन्यासे-'केचिदि्दैव पत्यन्ते तेषामुपसर्गादिना अर्थान्तरेऽपि 
सानुबन्धत्वम्‌ , यथा-विघटयति’ इति। अपरे गणान्तराधीता इह पठ्यन्ते तेषामर्थेन 
नियमः, यथा- स्मृ चिन्तायामन्यत्र पठितोऽत्र स्मृ आध्याने, आध्यानमुस्कण्ठा- 
पूर्वकस्मरणम्‌ , स्मरयति, अन्यत्र स्मारयति। अत्र तरक्धिण्यामपीदमेवाथेतत्त्वं 
स्थितम्‌ । ` घटयति इति घट सङ्घात इति चौरादिकस्य, तस्य हि मिरुवं निषिध्यते । 
“नान्ये मितो5हेतो” इति ज्ञपादिपञ्चकव्यतिरिक्ता अहेतो स्वार्थे णिचि मितो न 
न भवन्तीत्यर्थः । अत एव स्वार्थ णिचि मित्त्वनिषेधाच्चेष्टायां मित्त्वाथे तस्याय- 
मनुवादो न भवति ।।७६३।। 

४९६, व्यथ भयसञ्चलनयोः । व्याघ्रात्‌ व्यथते--““भीत्रार्थानां भयहेतुः” इति 
बिभेत्यथांनां त्रायत्यर्थांनां च प्रयोगे भयद्देतुः कारकमपादानमिति व्याघ्रस्या- 
पादानत्वात्पञ्चमी । व्यथते । विव्यये-- व्यथो लिटि’ इत्यभ्यासस्य सम्प्रसारणम्‌ , 
सम्प्रसारणे सम्प्रसारणम्‌’ इति पूवस्य यणो यकारस्य सम्प्रसारणपरत्वास्सम्प्रसा- 
रणं न भवति। सम्प्रसारण इति च सम्प्रसारणभाविनीत्यर्थः । यद्वा-अस्मादेव 


` १, पूं ३८ पष्ठेऽवलोकनीयम्‌ | 

वचनसामर्थ्यात्पूवे परस्य सम्प्रसारणं क्रियते पञ्चादन्यस्य, अत्र च वेलायामस्ति 
सम्प्रसारणपरत्वम्‌। अथवा 'व्यथो लिटि? इति सम्प्रसारणं हुलादिशेपापवाद्‌ 
इति परस्यैव प्रसज्यते, न पूर्वस्येति न चोद्यावकाशः। व्यथिता इत्यादि । विव्य- 
थिष्यते । वाब्यथ्यते । वाव्यथोति, वाव्यत्ति । व्यथयति । भ्रविव्यथत्‌ । घटिवञ्चिण्गमुळो- 
रुदाह्वार्यम्‌ । न व्यथत इति भ्रब्यथ्यः- राजसूयसूये इत्यादिना निपातितः। प्रव्यथी- 
'जिहृक्षि’ इत्यादिना नबपूर्वात्ताच्छीलिक इनिः । व्यथा--पित्त्वादङ्‌। विधुरः 
'छिदिभिदि इत्यत्र व्यथेः सम्प्रसारणं चेति वचनात्कुरचि सम्प्रसारणम्‌ । विधुरः- 
'व्यथेः सम्प्रसारणं धः किञ्च’ इति वचनादुरचि सम्प्रसारणं थकारस्य धकार: । 
“व्यथ दुःखचलनयोः इति दुर्गः । 'भयचळनयोः? इति प्रकाश; । तवगेचतुर्थान्तोऽयं 
दिवादौ ॥७६४।। 

५००, प्रथ प्रख्याने । प्रथते । पप्रथे। प्रथिता । प्रथयति । श्रपप्रथत्‌ । “अत्‌ स्मृह- 
स्वरप्रथम्रदस्त्स्पशाम्‌? इति चङ्परे णावभ्यासस्यात्वमित्वापत्रादः। प्रथि, 
्रप्राथ इत्यादि घटिवत्‌। पृथिवी-'प्रथेः षिवन्सम्भ्रसारणं च' इति पिवनः पित्त्वान्‌ 
ङीष्‌। पृथिव्या निमित्तं संयोग उत्पातो वा पाथिवः-- सव भूमिद्वथिवी भ्याम- 
णञौ' इति अज. । प्रथिव्या ईश्वरः प्र्थिव्यां विदित इति वा पार्थिवः--*तस्ये- 
श्वर “तत्र विदित इति च? इत्यञ्‌ , पृथिव्या जाजो? इति प्राग्दी व्यतीयेष्वर्थेषु 
चाञौ--पा्थिवम्‌ । अनयोः स्त्रियां विशेषः पाथिवा, पाथिवी । पुथुः---श्रथिम्रदि- 
श्रस्जां सम्प्रसारणं सलोपश्च’ इति कुप्रत्ययः सम्प्रसारणं च। सलोपवचनं 
शृजत्यर्थम्‌। प्रथोर्भावः प्रधिमा--पथ्वादिभ्य इमनिञ्वा’ इति इमनिच्‌ । “र 
ऋतो हलादेः इति ऋकारस्य रशब्दः। इमनिजभावे "इगन्ताच्च लघुपूर्वात्‌ 
इत्यणि पार्थिवम्‌ । अत्र ळघोः पूवत्वमिगपेक्षम्‌। तच्चेह द्योरचोरानन्तर्येणाव- 
स्थानासम्भवादेकेन हला व्यबधानमाश्रीयते । 'बोतो गुणवचनात्‌’ इति डीषि-- 
पृथ्वी । गुणमुक्त्वा गुणिनि वत्त॑मानो गुणवचनः । अयं कथादावपि । अत्र केचित्‌ 
“वृथा? इति ऋकारोपधमपि पठन्ति । यदाह्‌ वद्ध॑मानः~' प्रथि कदिक्रन्दिदक्ष्यादीनां 
घटादौ पाठः चिण्णमुलोवंद्ध र्थः’ इति । अत्र स्वामी प्रथेः सम्प्रसारणविधान- 
माष मन्यते । पुरुषकारेऽपि “'यद्प्रथयत्‌ तस्प्थिव्याः प्रथिवीत्वम्‌’ इति श्रौतस्य 
निवेचनस्यानार्षपत्ते एवाञ्जस्यम्‌ अन्यथा यदपर्थयदित्येव ब्रूयात” इति । पुनश्चो- 
क्तम्‌“ सवेथापि एथेघेटादिपाठे तत्फलं घटादयः षितः? इति पित्त्वादाड सति 
पृथेति रूपं द्रष्टव्यम्‌” इति । व्यथादिस्थान्तः, एथ प्रचेपे इति चुरादौ ॥७६५॥। 

५०१. प्रस विस्तारे । प्रसते । पप्रसे । पिप्रसिषते । पाप्रस्यते । पाश्रस्ति । लङि 
तिपि “तिप्यनस्तेः'इति द्रवे भ्रपाप्रत्‌ इति भवति। सिपि तु "सिपि धातो र्वाः इति 

दृत्वरुत्वयोः--प्रपाप्रत्‌, श्रपाप्रः। प्रसयति । प्रपिप्रसत्‌ । अप्रसि, श्रप्रासि इत्यादिः। 

प्रसा ॥७६६।| भे 
५०२. म्रद मदने। म्रदते। मम्रदे। म्रदिता। मिम्रदिषते। माग्रद्यते । माम्र- 

' दीति, मान्रत्ति । म्रदयति । अ्रमम्रदत्‌--“अत्‌ स्मृहत्वरप्रथम्नद' इत्यादिनाभ्यास- 


स्यात्वं मित्त्वापवादः। मृदुः--प्रथम्रदि' इत्यादिना कुप्रत्ययः सम्प्रसारणं च । 
नेतेन मृद्वातिर भावो5नुमातव्य: । तत्र सम्प्रसारणस्यान्याथ वक्तव्यत्वात्‌, सत्व 
व हि मृद्वाते; मृडमृद'इत्यादिनिर्देशो पपत्तिः। मृदोरपत्यं मार्दयः-शुश्रादिभ्यञ्च 
"इलि ढक्‌।' ' ढे लोपोऽकद्र वाः इति. उकारलोपः। मृद्दी--गुणवचनत्बातू ङीष। 
मृद्दिका- कनि “केऽणः? इति हस्वः | म्रदिमा-परथ्वादिभ्य इमनिचि “र ऋत 
इति रः। तदभावे मादंवम्‌ । स्वादुसृदुन इदं सौवादुमृदवम्‌-- द्वारादीनां च? इति 
वृद्धिप्रतिषेध ऐजागमश्च । मद क्षोदे इति ऋकारोपधः क्रथादौ ।७६७॥ 

५०३, स्खद स्खदने। स्खद्न विद्रावणमिति स्वामी। स्खदते। चस्खदे। स्खदिता। 
स्खदयति । भ्रचिस्खदत्‌ । भ्रस्खदि, श्रस्खादि । “स्खदिरिवपरिभ्यां च' इति मित्संज्ञा- 
निषेधस्य वक्ष्यमाणत्वात्‌ श्रवस्खादवति। परिकखायदति इत्यत्र मित्त्वं न भंघति । 
८अपावपरिभ्य: इति बोधिन्यासे पठ्यते, तन्मते--प्रपस्खादयति इत्यत्रापि मित्त्वंन | 


भवति ॥७६८। | 
५०४ क्षजि गतिदानयोः। क्षज्ञ इति कौशिकः । क्षञ्ञते। चक्षव्जे । क्षब्जिता । 


चिक्षन्जिषते । चाक्ष्यव्ज्यते। चाक्षङक्ति--भझलि “चोः कुः इति कुत्वेन गत्वे'खरि च'इति 
“चत्बम्‌। नकारस्यानुस्वारपरसबणों । क्षञ्जयति । भ्रचिक्षञ्ञत्‌। भ्रक्षजि, प्रक्षाजि । क्षञ्जं- 
क्षश्ञम्‌ । क्षाजक्षाज्म्‌ । मिच्चसामथ्याद्नुपधात्वे5पि चिण्णमुलोः? इति दीघेविकल्पो 
भवतीति मेत्रेयसुघाकरादयः । क्षज्ञा इति शुरुमत््वादङि सिद्धयति । एवमन्येषामपि 
संयोगान्तानां दच्यादीनां मित्त्वसामर्थ्यांतू दीघेविकल्पः ।।७६९ ॥ 

५०५, दक्ष गतिशासनयोः । वृद्धिशेघ्रययोरनुदात्तेदयं पठितस्तस्येहाथेविशेषे 
मित्त्वार्थोनुवाद्‌ः । दक्षयति । श्रददक्षत्‌ । श्रदाक्षि, प्रदक्षि इत्यादि ।1७७०॥ 

५०६. करप कृपायां गतो। क्रपते । चक्रपे। क्रपिता । चिक्रपिषते। चाक्रप्यते । 
चाक्रसि । क्रपयति । भ्रचिक्रपत्‌ । ग्रक्रपि, श्रक्रापि इत्यादि.) अस्येह पाठो मित्त्वा्थः, 
न तु षित्त्वा्थः; यतः क्रपेः सम्प्रसारणं च' इति भिदादिपाठात्‌ तत्फलमङ , 
सिद्धयति कृपा इति । कृपाणः युधिबुधिदृशिभ्यः किच्च’ इस्यानच, बाहुळकाद्स्मा- 
दूपि। इपणः-बाहुळकादेव “रञ्जेः क्युन्‌? इत्रि क्युन्‌ अस्मादपि। कृपीट 
“कृतकृपिभ्यः कीटन्‌?इति कीटन्‌। अत्र “'कृपो रो लः इति लत्वा भावाथ कृपिस्थाने 
क्रपिः पठितव्यः” इति 'कृपो रो ल: इत्यत्र भाष्यादौ स्थितम्‌। कपूंरम्‌-'खज- 
पिञ्जादिभ्य ऊरोळचो' इत्यत्रापि करपिग्रहणादूरः। कृपागादो सवत्र बाहुलकात्‌ 
सम्प्रसारणम्‌ । यट्टा-सवं एवेते कृपेरेव, 'लत्वाभाधो बहुवचनात्‌’ इति 
ळत्वसुत्र उक्तम्‌ ।।७७९।। 

५०७, कदि क्रदि क्लदि वैकलव्ये। अत्र क्षीरस्वामी एवं पठित्वाह--'वेकल्ये इति 
चन्द्रः। कथ क्रद क्षद इति नन्दी’ इति। मेत्रेयस्तु--कदिक्रदी द्वाविदितो 
पठित्वा क्रद क्वद इति द्वावनिदितावाह । तत्रेदितोरन्त्यः सरेफः, आद्यो नीरेफ 
अनिदितोस्त्वाद्यः सरेफः, अपरो लकारवान्‌। वद्धंमानोऽपि मत्रेयवह्कारवन्तमिदितं 
नात्र पठति। यदाह-प्रथिकन्दिक्रन्दिदक्ष्यादीनां घटादौ पाठः चिण्णमुलोर्वद्धयथे? 
इति । अत्र कदिकदिक्कदीनामाह्णानरोदनयोः परस्मेपदिषु गतानां पुनरिहोपा- 
दानं न केवलं मिच्वार्थम्‌ ; किन्त्वातमनेपदिषु पाठसामर्थ्यात्तदर्थंमपि । कन्दते । 
चकन्दे । कन्दिता । चिकन्दिषते। चाकन्द्यते। चाकन्ति। कन्दयति । श्रचकन्दत्‌ । 
ग्रकान्दि, भ्रकन्दि । कन्दंकन्दम्‌, कान्दंकान्दम्‌ इत्यादि क्षजिवतू । मित्त्वसामथ्यांद- 
नुपघाया अपि दीघेविकल्पः ॥ एवं कन्दते ॥। क्लन्दते इत्यादि। अनिदित्पाठे कदते । 
कदयतिं । भ्रकदि, भ्रकादि इत्यादि ॥ एवं क्रदते॥ क्ृदते इत्यादि । कन्दनम्‌ । कन्दलः-- 
बाहुलकात्कल: । कन्दली-गीरादित्वान्ङीप्‌ ॥५५२-७७४॥ 

५०८. नित्वरा सम्भ्रमे ।. त्वरते । तत्वरे। त्वरिता । तित्वरिषते.। तात्वयंते । 
तातूति । तातूतंः । तातवरति। तातूषि। तातुर्थः। तातूमि--'जबरत्वबर इत्युपधा- 
बकारयोः को भलादावनुनासिकादौ च भलि क्ङिति ऊठ्‌। लोटि हेर- 
पित्त्वान्डित्वादूठि--तातूहि । त्वरयति । ्रतत्वरत्‌ --'अत्‌ स्मृदृत्वर' इत्य भ्यासस्या- 
खम्‌ । इत्वापवाद्‌ः । श्रत्वरि, भ्रत्वारि। व्वरंत्वरम्‌, व्वारंत्वारम्‌ । तुणांः । त्वरितः-- 
रुष्यमखर' इति निष्ठायामिड्विऊल्पः। अस्यादित््वमातमनेपदमात्रफळमिति 
त्रेयहरदत्तादयः। अन्ये स्वादित््वं यङलुकीडभावाथमाहुः। न हि तत्र 'रुष्यम- 
त्वर' इतीडविकल्प:; “एकाचः? इति तत्रानुवत्तनादिति । तेषामयमभिप्रायः 
आदितश्च’ इत्यत्राव्यभिचारादेकाञ्प्रहणं न सम्ब्रध्यते। न चावयवेऽचरितारथं- 
मादित्वं यङलुगन्तार्थेमपि स्यात्‌; तस्य धात्वन्तरस्वात्‌ । स्वरतेस्त्वादिर्वं नावयवे 
चरितार्थमिति सामध्याद्यङलुगन्तार्थमिति, मेवम्‌; 'प्रयोजनकल्पनायामयमेव 
प्रकारःइति नियमाभावात्‌। यदादित्वसामभ्याोंदिडूविकल्पे नेकाजिति सम्बध्यते 
तेन तत्र स्वरिग्रहणं यङलुगर्थंम्‌ । प्रकृतो त्वादि्वात्प्रतिषेध एवेति वक्तुं शक्यते । 
एवं हि आदित्त्वं प्रकृत्यर्थमेब भवति । तस्मान्मेत्रेयाद्यक्तमेव ज्यायः । तूः । तुरौ । 
तूरः ~“उवरस्वर? इत्यूठ्‌ ॥७७५॥ 

५०६९. घटाटयः षितः 

५१०, उदात्ता श्रनुदात्तेतः । पिरफळमङ्दाहृृतः । 

एवमात्मनेपदिनः समाप्य परस्मेपदिन श्राह 

५११. ज्वर. रोगे।  एतदादयः फणान्ता उदात्ता उद्वात्तेतः। ज्वरति। 
जज्वार । ज्तरिष्यति । ज्वरतु। भ्रज्वरत्‌ । ज्वरेत्‌ । ज्वर्यात्‌ । भ्रज्वारीत्‌--“अतो 
ल्रान्तस्य’ इति वृद्धि: जिज्वरिषति। जाज्वयंते । जाजूति । जाजुतँ; । ज्वरयति । 

भ्रजज्वरत्‌। “अत्स्मः इत्यादिनाभ्यासस्यात्वम्‌। श्रज्वरि, श्रज्वारि इत्यादि । 
ज्वरितः । जूः । जूरौ । जुरः--जिरत्वर' इत्यूठ्‌ । सव्ज्वारी -'सम्प्रच’ इति घिनुण्‌ । 
“रुजार्थानाम्‌? इत्यत्र अज्वरेरिति बचनात्‌ कमेणि षष्ठी न भवति । चोरं ज्वरयति 
रोगः ।७७६॥ 

५१२. गड सेचने । गडति । जगाइ । गडिता । जिगडिषति । जागड्यते । जागट्टि । 
गडयंति । श्रजीगडत्‌ । प्रगडि, प्रगाडि इत्यादि । गडु प्रस्यास्तीति गड्ुलः-“सिध्मादिभ्यञ्च' 
इति लच्‌। अत्रेव वा पाठात्‌ बाहुलकात्‌ वा उप्रत्ययः। गडुली--गौरादित्वात्‌ 
डीष्‌) कण्ठे गडुरस्य गडुकण्ठः~ सप्तम्याः पूर्वनिपाते प्राप्ते गड्वादिभ्यः परवचनम्‌' 
इत्युक्तत्वात्‌ सप्तम्यन्तस्य पूवेप्रयोगो न भवति । अत्र वृत्ति: कथं बहेगड्रिति ? 
प्राप्तस्य चाबाधा व्याख्येयाः इति । 'अमूद्धमस्तकात्‌? इति अलुक्‌। गण्डति 
इति वदनेकदेरे गतम्‌ ॥ ७७७ 

५१३. हेड वेष्टने । हिड अनादरे? इति आत्मनेपदिषु गतः, तस्य परस्मेपदिषु 
अनुवाद्सामथ्योत्‌ परस्मेपदमपि भवति। अन्यथा “घटादयः षितः’ इत्यस्या- 
नन्तरं परस्मेपदिभ्यो जबरादिभ्यः पूर्वमेवात्मनेपद्निमेवानुबदेत्‌। इह्दायमनृदिः 
त्पल्चते, पूर्वस्तु ऋदिदिति घात्वन्तरस्वं नाशङ्क'यम्‌; यत ऋदितोनुबादेऽपि 
मित्त्वात्‌ हुस्वत्वेन भाव्यमिव्युस्सृष्टानुबन्धोऽयमनुवादः । हेडति । जिहेड । हेडिता । 
निहेडिषति । हिडयति । श्रजीहिडत्‌ । अत्र मितां हुस्वो भवन्‌ “एच इग्घ्रस्वादेशे’ इति 
नियमात्‌ आन्तरतम्यादिकार एव हुस्वो भवति। अत एव हस्तविधानसामथ्यात्‌ 
पुनगुणो न भवति । अहिडि भ्रहीडि, इत्यादि । “चिण्णमुलोः? इति दीघेविकल्पे 
“असिद्धवदत्र' इति हृस्वस्य नासिद्धस्त्रम्‌ , व्याश्रयत्वात्‌। णिजाश्रयो हस्वः, 
चिण्णमुल्परण्याश्रयो दीर्घविकल्पः। एवमाद्यथ हि तत्र दीघेग्रहणम्‌ , अन्यथा 
हुस्व एब विक्ल्प्येत । अनादरार्थस्य हेडयति ॥७७८॥ 

५१४. वट भट परिभाषणे । वट वेष्टने, भट भ्रृताविति पठितयोः परिभाषणे 
मिच्वार्थो ऽयमनुवाद्‌ः । वटयति । भटमति । भ्रवटि, भ्रवाटि । भ्रभटि, भ्रभाटि। अत्र 
पुरुषकारे 'बटेत्यप्याद्यो बहुषु कोशेषु दृश्यते? इति ॥।७७९-७८०॥। 

५१५. नट नृत्तौ । पूवेत्र “नृतिर्नाट्यम? इत्युक्तत्वात्‌ इह नृतिशब्देन ततोऽ- 
न्योऽथों नृत्तनृत्यलक्षणः, चळनादिलक्तणश्चोच्यते । अत्र मैत्रेयः-“गताविस्येके, 
नतावित्यन्येश इति । स्वामी च नट नताविति पठित्वा नटयति शाखाम्‌’ इत्युदा- 
हृत्य 'नृत्तो नाट्यात’ इति । नटयति । भ्रनटि, भ्रनटि इत्यादि । अयं णोपदेश इति 
प्रागुक्तम्‌ ॥७८१॥ 

५१६. एक प्रतिघाते । स्तकति । तस्ताक । स्तकिता । तिस्तकिषति। तास्तक्यते । 

तास्तक्तिं। स्तकयति । श्रतिष्टकत्‌ । भ्रस्तकि, प्रस्ताकि इत्यादि । अत्र दन्त्यादिरपि 
कचित्पठ्चते, तत्‌ षोपदेशळक्षणवि रुद्धम्‌ ॥७८२॥ 

५१७. चक तुतौ । चकति । चचाक। चकिता । अचकीतु, भ्रचाकीत्‌ । चकयति। 
अ्रचीचकत्‌ । भ्रचकि, भ्रचाकि इत्यादि । अस्यात्मनेपदिषु पठितस्य परस्मपदिष्वनु- 
वादात्परस्मेपदं हेडतिवत्‌ । अत्र स्वामी-'अयं तृप्तिप्रतिघातयोः पूष पठितः तृप्ति 
मात्रे? इत्यथपाठं व्यत्यास्थत । शाकटायनस्तु-उभयत्रो भयाथेत्वमाह । धनपालस्तु 
पुनयंथास्वामि पठित्वा “पुवं पठितस्यायमनुवादः इति आत्मनेपदमुदा जहार । 
तन्मते परस्मंपदिष्वनुवादो व्यथः स्यात्‌ ॥५८३॥ 

५१८. कखे हसने। कखति। चकाख । चकखतुः। कखिता । अकखीत्‌-एदि- 
त्वास्सिचि वृद्धयभावः! चिकलिषति । चाकख्यते । चाकक्ति । कखयति । भ्रचीकखषतू । 
भ्रकखि, प्रकाखि इत्यादि ॥७८४॥ 

५१९. रगे शङ्कायाम्‌ । 

२०, लगे सङ्गै । रगति। लगति इत्यादि कखिवत्‌ । लग्नः क्षुब्धस्वान्त 
इति अनिट्त्वनत्वे निशायां निपात्येते । अन्यत्र लगितम्‌ । रङ्गतिळङ्गती गत्यर्थेषु 
गतौ ।।७८५-७८६॥ 

५२१. ह्वगे हुगे षगे गे संवरणे। कचित्कोरो स्थगे इति दन्त्यादिरपि पठ्यते, 
तत्‌ षोपदेशळत्तणविरुद्धम्‌। हृगति। जहाग । प्रह्नगीत्‌ । जिहगिषति । जाह्ला- 
ग्यते । जाह्वक्ति। हृगयति । भ्रजिहृगत्‌ । प्रह्मागि, प्रहृगि ॥ एवं हृगति इत्यादि ॥ 
सगति। ससाग। सेगतुः। सेगुः। आदेशादित्ममनेमित्तिकम्‌ , न तु लिण्निमित्त- 
मिति एत्वाभ्यासलोपौ । प्रसगीत्‌ । सिसगिषति। सासग्यते। सासक्ति। सगयति। 
असीषगतू । भसगि, श्रसागि इति । स्थगति। तस्थाग। तस्थगतुः अभ्यासे खयः 
शेष: | स्थगिता । ग्नस्थागोतु । तिस्थगिषति। तास्थग्यते तास्थक्ति। स्थगयति । 
भ्रतिस्थगतू । भ्रस्यगि, श्रस्थागि इत्यादि ।।७८७-७६०॥ 

५२२. कगे नोच्यते । अत्र मैत्रेयः-अस्यायमर्थः इति नोच्यते । क्रियासामा- 
न्यमथं इत्यर्थः । इह शाखे कगे नोच्यते इत्येके’ । स्वामी तु 'अस्यायमर्थं इति 
नोच्यते; अनेकार्थत्वात्‌ । नोच्यत इति योऽथस्तत्रार्थे कगिरित्येके' इत्युकत्वा 
क्रियासामान्यमस्यार्थः इत्याहान्ते। कगठि इत्यादि। कखादयोऽष्टौ 
एदितः ॥७६१॥ 

५२३. प्रक ग्रग कुटिलायां गतौ। भ्रकति। भ्राक । प्रकिता। मा भवानकीत्‌ । भ्रचि- 
किषति। श्रकयति। मा भवानचकत्‌। मा भवानाकि। मा भवानकि इत्यादि। अङ्कत इति 
लक्षणार्थे गतः॥-भगति इत्यादि अकिबत्‌ । अङ्गतीति गतौ गतम्‌ ॥७९२-७९३॥ 


१, क्षीरतरक्षिण्यादौ । २-२, 'छुगे स्थे इति क्षीरस्वामी । 

५२४. कण रण गतो । कणयति। प्रचीकणत्‌ । भ्रकणि इत्यादि । एवं रणयति 
इत्यादि । 'काण्यादीनां वा’ इत्युपधाहुस्वविकल्पो न शङ्कयः, हुस्वभाविन्या 
उपधाया .एवाभावात्‌। कणति रगतीति ` शब्दार्थं गतौ । तयोः काणयति । 
राणयति ।।७६४-५९५। न 

५२५. चण शण' धण दाने च । चणिश्रण्योग्योरादिकयोह तुमण्णिचो5भावात्‌ 
स्वार्थ तु णो "नान्ये मितो5हेतो' इति मित्त्वनिषेधान्न तयोरिमावनुवादाविति 
घात्वन्तरभूतावेतौ । चणति । चचाण । चेणतुः। चणिता । भ्रचणीत्‌, भ्रचाणीतु । 
चिचणिषति । चञ्चण्पते । चञ्चण्टि । चञ्चाएटः । चणयति । ग्रचीचणत्‌ । श्रचणि, श्रचाणि । 
इत्यादि । एबं शणति। श्रणति इत्यादि। शण गतावित्यन्ये । अन्त्यौ ताळव्यादी ॥५९८ 

५२६, थथ क्रथ क्लथ हिसार्थाः । श्रथति । शश्वाथ। श्रथिता। शिश्रथिषति। शाश्रन 
थ्यते। शाश्रत्ति । श्रथयति । श्रशिश्रथत्‌। अश्चथि, अश्राथि ॥ एवं क्रथति॥ क्लथति। कथेस्तु 
“जासिनिप्रहृणनाटक्राथ' इत्यत्र क्राथेति निर्देशान्मित््वेऽपि वृद्धिरिति वृत्तिवद्व'या- 
खेयानेघु । तेन क्राथयति चोरस्येति भवति । मित्त्वफलं तु भ्रक्रथ, श्रक्राथि इत्यादी 
'चिण्णमुल्लो: इति दोघेविकल्प: । तथा “जासिनि? इत्यत्र हरदत्त;- घटादिपाठस्तु 
“घटाद्य: षित:?इत्यातिदेशिको5डयथा स्यात्‌ , चिण्णमुलोः इति दीर्घविकल्पञ्च 
यथा स्यात्‌? इति । ननु “घटादयः षितः? इति मध्ये सूत्रगात्पूर्वधामेव पित्त्वं न 
परेषामिति कथं पित्त्वमुक्तम्‌ ? सत्यम्‌; अत एव किलापरितुष्यन्‌ स्वयमेव दीघे- 
विकल्पप्रयोजनमाह । एवं च दीघंबिकल्परचेति “च शब्दो वार्थो व्याख्येयः । 
अत्र न्या्े~“क्राथीति बिक्रतनिर्देशस्य प्रयोजनं मित्वेडपि वृद्धिः” । तत्रेव षष्ठी’ 
इत्युक्त्वा “चङन्ते वृढठयभावा्चोरमचिक्रधत्‌?? इत्युक्तम्‌ । तत्र शेषाधिकाराखुनः 
संमासनिवृत्तये पुनः शेषे पष्ठीबिधानमिति रोपविवत्तायां षष्टी दुबारा, कमेविव- 
क्षायां तु द्वितीया स्वतः सिद्धति नेदं प्रयोजनम्‌। 'क्रथ हिंसायामिति युजादौ 
स्वरितेत्‌ इति देवः। “अयमात्मनेपदी? इति शाकटायनः। 'जासिनि’ इत्यत्र क्राथीति 
निपातनादू वृद्धिरिति वदतां वृत्तिकारादीनां -नायं घातुरेवास्ति ॥७६६-८०१॥। 

५२७. चन च। हिंसायामिति शोषः। चनति। चनयति। श्चचति, ्रचानि।।८०२॥ 

५२८. वनु च नोच्यते । न केवलं कगे याबदू बनु च नोच्यते” इति 
स्वामी। “नोच्यते?इति कगतो व्याख्यातम्‌ । उदित्करणसामथ्याँद्यमन्यो धातुः, न 
तानाद्किस्यायमनुवादः। क्रियासामान्ये मित्त्वमात्रार्थे ह्यनुवादे तानादिक एवानु- 
वाद्यः, न पुनः शब्दार्थः सम्भक्त्यर्थो बा । 'ग्रतो बनतिरिति कोऽयं ` नियमः ! 
तेन क्रियासामान्येऽपि वनति इत्यादि भवति । तथोदित्त्वादू वान्त्वा, वनित्वा । 





ह 


१. क्षीरस्वामी न पठति । २-२, 'शनथ क्नथ क्रथ' इति ख, पुस्तके । "श्रथ 
श्लथ क्छथ' इति मेत्रेः। ३. दै० १०० का० । 

वान्तम्‌ इति । इदं च मित्त्वं ग्लारनावनुवमां च’ इत्यनुपसुष्टानां विकल्पस्य वक्ष्य- 
माणत्वास्सोपसर्गाथम । प्रवनयति । प्रावीवनत्‌ । -प्रावनि, घ्रावानि इत्यादि ।।८० ३ 

५२६, ज्वल दीप्तौ। उबळ दीप्ताविति पठिष्यते, तस्य मित्त्वार्थोऽयमनुबादः । 
इदमपि मित्त्वं सोपसर्गविषयम्‌। 'उबलहलह्लनमामनुपसगांद्वा’ इत्यनुपसृष्टानां 
विकल्पस्य वक्ष्यमाणत्वात्‌ । प्रज्वलयति । प्राज्वालि, प्राज्वलि इत्यादि ॥८०४॥ 

५३०. हल हाल चलने। इमो च सोपसगावेव नित्यं मित्त्व प्रयोजयतः । 
उवळतिवदनुपसृष्टयोबिकल्पस्य वक्ष्यमाणत्वात्‌। . हृलति । जह्वाल। द्वलिता । 
रह्मालीत्‌ “अतो ल्रान्तस्य’ इति नित्यं वृद्धि: । जिह्वलिषति। जाह्वल्यते । जाह्वल्ति। 
विह्वलयति । व्यह्वलि, व्यह्वालि इत्यादि। एवं ह्यलति इत्यादि । किबंह्ललयति इत्यन्न 
यवलपरे यवला वा? इति यबलपरे हकारे परे मकारस्य पत्ते यबळविधानात्सा- 
नुनासिको वकार उदाहार्य: । कि हलयति इत्यत्र “हे मपरे बा” इति मकारपरे 
हंकारे परे मकारस्य पत्ते मकारविधानान्मकारोऽप्युदाहारय: ॥/२५-८३६॥ 

५३२. स्मृ श्राध्याने । 'स्मृ चिन्तायाम्‌’ इत्यस्याध्याने मित्त्वाथोऽयमनुवादः । 
आध्यानयुर्कण्ठापूचक स्मरणम्‌ । मातुः स्मरति। मातुः स्मरयति । अस्मरि, श्रस्मारि। 
अनाध्याने स्मारयति। 'अधीगर्थ' इति कर्मणि पष्टी। अधीगर्थाः स्मरणार्थ 
इत्युक्तम्‌ ॥८०७॥ 

५३२. द्‌ भये । अत्र देबघनपालपूणांचद्रा असुं धात्वन्तरमाहुः । मैत्रेयस्तु हृ 
विदारण इति क्रयादिः, तस्येह मित्त्वाथ पाठः। दृणन्तं प्रयुङ्क्ते दरयति। भयादन्यत्र 
दारयति । 'घात्वन्तराभ्युपगमे दरति’ इत्येके इति । क्षीरस्वामी पुनदरतीत्युदा 
क्रयादिकस्येव मित्त्वाथमिहानुवाद इत्येके? इत्याह । अत्राभरणकारोऽमुं हुस्वान्तं 
धात्वन्तरं पठित्वा अत्स्मृदत्वर' इत्यत्राप हस्वान्तं पठन्‌ णो चङि श्रददरत्‌ 
इत्युदाजहार, तदसत्‌; तत्र दीर्घान्वपाठस्याचिगीतत्वातू , दृ विदारणे’ इति 
व्याख्याठृभिरुपादानाच्च। किं च हुस्वान्ताभ्युपगमे 'ादप्रां हुस्थो वा’ इति 
हृणातेबिकल्पेन हुस्त्रविधानमनथंकं स्यात्‌ ; यतः हुस्वान्तादस्मातू लिटि विदु- 
द्रतुरिति यणादेशे सिध्यति, विददरतुरिति च इृणातेः 'ऋच्छत्य॒ताम्‌' इति गुणे । 
न च बिदारणे रूपद्वयाथ हुस्वबिकल्पनं स्यादिति वाच्यम्‌ ; धातूनामनेकार्थत्वेन 
अस्यापि विदारणे वृत्तिसम्भवात्‌। तथा च-श्ट्रणातेः तत्र विशाशरतुरिति भवि- 
ष्यति, विशाश्रतुरिति श्रा पाके इत्यस्य। न चार्थभेदः, धातूनामनेकार्थत्वादिति 
शग्रहणं प्रत्याख्याय हृस्त्राथ सुक्तम्‌ ॥८०८॥ | 

५३३, नृ नये । नरयति । श्रनरि, श्रतारि इत्यादि । अन्यत्र नारयति । 
मेत्रेयस्तु नामुमिच्छति, यदाह-- न नय इत्यप्येके इति ॥॥८०९॥। 

५३४, श्वा पाके। श्रे पाक इलप्रे कृतात्वस्य तस्य, श्रा इत्यादादिकस्य च 

सामान्येनेद्मनुकरणम्‌ । लुग्बिकरणालुग्बिकरणयोरिति श्रायतेः, लक्षणप्रतिपदो- 
क्तयोरिति श्रातेः। अत्र च सवत्र पाको विक्कित्तिरिति कैयटकारादयः । श्रपयति । 
अश्नपि, प्रशापि इत्यादि । विक्कदयतीत्यर्थः । पाकादन्यत्र धापयति, स्वेदयतीत्यर्थः । 
घातूनामनेका्थत्वात्‌ स्वेदे वृत्तिः ॥८१०॥ 

५३५, मारणतोषणनिशामनेषु ज्ञा। एषु जानातिमिद्भवति । पशु संज्ञपयति । 
मारयतीत्यर्थः । विष्णुं विज्ञपयति, सन्तोषयतीत्यर्थः । प्रज्ञपयति रूपं द्दायतीत्यर्थः । 
कौमाराणां मतेनात्र सोपसगा; प्रदशिताः। अन्यत्र ज्ञापयति बोधयतीत्यर्थः । नेह 
निशामनं ज्ञानमात्रम्‌ , किन्तु चक्षुःसाघनं ज्ञानम्‌। शाम लन्च आलोचने इत्यस्य 
हीदं रूपम्‌ , आढोचनब्च चक्षुविज्ञाने प्रसिद्धम्‌। उक्तङचवं वृत्तिकारादिभिः-'त्यदा- 
दिषु दृशोऽनालोचने कञ्च', “पश्यार्थेश्चानालो चने इत्यादौ । दैवमेत्रेयपुरुषकाराद्‌- 
च्वपि निशामनं चक्षुविज्ञानमिति स्थितम्‌। अत एव न्यासे “छ्लाघह्‌ नुड्स्था'इत्यत्र 
व्यासे “ज्ञीप्स्यमान इति मारणादिषु पठितस्य घटादेः हेतुमण्णिचः इत्युक्त्वा अथ 
वाःइत्यपरितोषात्‌ “ज्ञप मिञ्च इति चोयादिकस्य स्वार्थ णो'इति प्रक्रियान्तरमुक्तम्‌। 
“चौरादिकश्च ज्ञानज्ञापनयोर्वत्तते’ इति तत्रेब वक्ष्यते । तेन ज्ञापने ज्ञपयति ज्ञाप- 
यतीति रूपद्टयं भबतीति। तथा च देवः-- 

| “जानातीति शिन सिध्येज्ज्ञपयति तु पुनर्मारणादी घटादे- 
श्रौ मित्त्वेडपीदमेव ज्ञप मिदिति पदं ज्ञापने मारणादो । 
तेनार्थात ज्ञापने$थे ज्ञपयतिपद्वत्‌ ज्ञापर्येदित्पपि स्यात” इति । 

तथा मेत्रेयोऽपि इह --'अन्यत्र ज्ञापयति स्वामिनम्‌’ इत्युदाहृत्य चुरादौ च 
“ज्ञप मिच्च'इत्यन्र ज्ञपयतीति मितमुदाह्ृत्य “ज्ञापने मारण।दिषु चाभिधानमस्य’ 
इत्याह। अत्र चन्द्रः-'मारणतोषणनिशानेषुःइति । वद्धंमानर चेवं पठित्वा 'निशातनं 
तीक्ष्णीकरणम्‌’ इति चाभिधाय निशामने इति केचित्‌ निशामनं दर्शानमित्याहुः? । 
स्वामिशाकटायनौ वद्धंमानव दे व,ततर प्रज्ञपयति शरमित्युदाहरणम ,ती्षणीकरोतीत्यर्थः। 
अत्र मित्त्वं बोधिन्यासकारो न सहते; यदाइ- प्राचीनास्तु निशानं नेच्छन्ति'इति । 
एवं काश्यपसम्मताकारादयोऽपीति मेत्रेयाद्यङ्गीकृतो निशामनपाठ एव ज्यायान्‌ । 
यत्तृक्त 'म्लाघह नुङ्‌' इत्यत्र “ज्ञीप्स्यमानो `` बोधयितुमभिप्रेतः'इति वृत्तिप्रन्थमु- 
पादाय हरदत्तेन 'निशामनं ज्ञानमात्रं न चक्षुविज्ञानमेव, यदाह बोघयितुमभिप्रेतः’ 
इति । कथं तहि प्रयुज्यते “तञज्ञापयत्याचार्यः, विज्ञापना भर्तृषु सिद्धमेतिः इति ? 
तस्मान्निशानेष्विति पाठः । शो तनूकरणे, ल्युट्‌ । ज्ञीप्स्यमानो ज्ञपयितुमिष्यमाण 
इति प्रयोगः “ज्ञप मिञ्च' इति चुरादिणिजन्तस्येति नात्र ज्ञापयतिप्रयोग उपोद्रलँ 
निशानमिति पाठाङ्गीकारस्य, यदस्मामिस्तर्सिद्धिरन्यथेवादौ साधिता । अपरे 

तु प्रतिपन्नाः-'निशामनं ज्ञानमात्रम्‌ , ज्ञापयतिप्रयोगो ज्ञा नियोगे इति चौरादि- 


१, दे० ८ का०। 

कस्य; धातूनामनेकाथस्वात? इति । अनेकाथेताड्रीकारे ज्ञान इव मारणतोषणयो- 
रपि ज्ञापयतीति स्यात्‌ ॥८११॥ 

५३६, कम्पने चलिः। चल कम्पन इति ज्बलादो, तस्य मित्रार्थ एबानुबाद: । 
चलयति शाखाम्‌ । कम्पयतीत्यर्थः। अन्यत्र शीलं चालयति, अन्यथा करोतीत्यथः। 
हरतीत्य्थेः? इति स्वामी । सुत्रं चालयति । 'क्षिपतीत्यथे” इति सुधाकरः ।।८१२॥ 

५३७, छदिरुजने । ऊ्जेनं प्राणनं बलनं वा। अज बलप्राणनयोरिति हि 
घातुः। छद अपवारणे इति योजादिकस्य स्वार्थे णिजभावे मित्त्वार्थोऽयमनुवादः। 
घातूनामनेकार्थरवात्‌ ऊजेने वृत्तिः । छदन्तं प्रयुङ्क्ते छदयति । बलवन्तं करोती 
त्यर्थः । अन्यत्र छादयति अपबारयन्तं प्रयुङक्ते इत्यर्थः । यदा च छादयतीति 
स्वार्थे ण्यन्तस्तदा बढीभवति प्राणीभवति; अपवारयतीवेत्यथः । अत्र बलप्राण- 
नयोरपि “नान्ये मितोऽहेतो’ इत्यमिखम्‌ । अत्र स्वाम्यादयः छदि संवरणे इति 
चौरादिक छदेत्यनिदितं पठन्तः “तस्यायमूजेने मित्त्वार्थोऽनुवादः? इत्याहुः, तद्‌ 
युक्तम्‌; तस्यानिदित्पाठेऽपि नित्यण्यन्तत्वात्‌ कतेरि णिचोऽभावात स्वार्थेऽपि णो 

नान्ये मितःइति मिर्त्वं निषिद्वमेव। अत्र देवः-छुदि धात्वन्तरं मन्यते । यदाह 
“यौ वा णाबपवारणे छदत इत्येकं द्वितीयं छदेदू, 
अन्यच्छादयतिच्छदेदिति पुनः स्यादूजनेऽर्थे मितः” । इत्यादि । 

चौरादिकस्येब स्मरत्यादिबत्‌ अनेकाथत्वाङ्गीकरणात्‌ ऊजेनेऽपि छदतीति 
सिद्धे धात्वन्वणऽङ्गीकरणं परस्मेपदमेव यथा स्यादिति तन्मतम्‌। अनुवादे हि तस्य 
स्वरितेत्त्वाच्छदतीतिबत्‌ छदते इत्यपि स्यात्‌। यद्यप्येतत्फळं भवति, अथापि अन्यत्र 
पठितानामिह पाठो मिच्वमात्रफल इति घटतो व्यवस्थापितत्वात्‌ एथग्धातुत्बं 
न सुळभम्‌। किं चेह घातुनिदराथमिकारनिदेशादवश्यमनुवादत्वमेष्टव्यम्‌ , 
यत्फलमुक्तम्‌-- नित्य परस्मेपदमेव यथा स्यात्‌'इति, तच्छाकटायनमतेनेव प्रयोज- 

नम्‌; यतः चौरादिकः परस्मैपद्येव ॥८१३।। 

५३८. जिह्लोन्मथने लडिः । लड विलासे इति पठितस्य मित्त्वार्थोऽयमनु 
बाद: । उन्मथनं क्षोभणम्‌ । अत्र मेत्रेयस्य ‘जिह्वया उन्मथने’इति मतम्‌ , यदाह 
“लडयति जिह्वाम्‌'इति। अयमेव पक्षो गुप्तस्यापि। पुरुषकारे -तु जिह्वाया उन्मथने 
लडयति जिह्वाम’ इत्युक्तं भवति । अपरे तु-जिह्वा चोन्मथनमिति समाहारदन्द्ं 
व्याचक्षते, जिह्वाशाब्देन तद्विषयो व्यापार उच्यते। तत्र चोन्मथने चेति लडयति 
शत्रम , लडयति दधि चेति भवति। धनपालस्त्वेवं पठित्वा आयाणां जिह्णोन्मथन- 
योरिति पाठः इति । स्वामी तु 'जिह्वोन्मथनयोलेडिः' इति, मन्थनमेव मथनम । 
अन्यत्र लाडयति पुत्रम्‌। चल्यादीनां त्रयाणामिकारो धाहुनिर्देशाथः ॥८१४॥ 


१. दे० ११३ का०।२, दै० ६६ १० । ३, कोमारा इत्यर्थः । दृ ०-३० ६६ ए०। 

५३९. मदी हषंग्लेपनयोः। देवादिकस्य मित्तवार्थोऽयमनुवाद्‌ः । मदयति । 
हर्षयति ग्लेपयति वेत्यथंः। ग्लेपनं दैन्यम्‌ । अन्यत्र मादयति चित्तविकारमुत्पाद- 
यतीस्यर्थः । निमादयति अक्ष्रव्यञ्जनानि स्पष्टमुच्चारयतीत्यंथे: । तथा च प्राति- 
शाख्यम्‌-- उपलर्ब्धिनमद्‌? इति, अन्चरव्यञ्जनानामिति शेषः ॥८१५॥ 

५४०. घ्वन शब्दे' । साव्ययं मित्त्वार्थमनूद्यते । ध्वनयति घणटाम्‌ । अन्यत्र 
ध्वानयति अस्पष्टाक्तरमुञ्चारयतीत्यर्थः। तथा च प्रातिशाख्यम्‌-'अच्षरव्यञ्जनाना- 
मुपलब्धिध्वेनि इति । अत्र भोजः-दलिविलिस्खलिरणिध्वनित्रपिक्षपयश्च? इति 
पपाठ । तत्र ध्वनिवंद्धंमानानुसारेण पठितः, उदाह्वतश्व । तथा रणिरपि। दल 
बिदारणे, वळ संवरणे, स्खल सञ्चलने, त्रपूष्‌ जयामिति गता: । तेषां णौ 
दलयति, वलयति, स्खलयति, त्रपयति इति भवति। क्षपीति क्षे क्षय इति वक्ष्यमाणस्य 
कृतात्वस्य पुकि निदेश: | तथा च सुधाकरः-“'क्षे क्षये णिचि पुकि मित्त्वे क्षप- 
यति’ इति ॥८१६॥ 

५४१, स्वन भ्रवतंसने । स्वनयति, अन्यत्र स्वानयति। अयं शाब्दार्थः पठि- 
ष्यते । अत्र मेत्रेयः-'ध्बन शब्दे । स्वन अवतंसन इत्येके’ इति ।।८१७॥ 

५४२, घटादयो मितः । मित्संज्ञका इत्यर्थः । 


५४३. जनीजृष्वनसुरव्णोऽमन्ताश्च । चशब्दान्मित इत्यपेच्यते । जनी प्रादु-` 


भावे, जुष्‌ बयोहानौ, क्नसु द्Zरणदीप्त्योः-दिवादयः। रञ्जरागे-भूवादिइच । 
अम्‌ शब्दोऽन्ते येषां ते अमन्ताः, यथासम्भवं सर्वेषु बिकरणेषु । ते च मितः । 
जनयति । जरयति। जुपिति षिन्निदेशात्‌ जणातेरमित्त्वात्‌ जारयति इति बोधि- 
न्यासादो । मैत्रेयो जुणातेः स्थाने “झू इत्येके इति चतुर्थादिं च वक्ष्यति। क्नसयति । 
रजयति मुगान्‌ रमयतीत्यथेः । 'र्जेणों मृगरमण उपसंख्यानम्‌ इति नलोपः । मृगा- 
दन्यत्र नळोपो न भवति--र्यति पक्षिणः। तथा रमणादन्यत्र न नलोपः-रज्ञयति 
मृगान्‌ तुणादिदानेन । नळोपाभावे मिक्वफलम--श्रर्ञ, श्रराज्ञि इत्यादौ “चिण्ण- 
मुलोः' इति दीघेविकल्पः । अमन्ताः खल्बपि क्रमयति) गमयति इत्यादि । अत्र 
केचित्‌-'जनीजुष्णसु' इति अककारं सूत्रं पठन्तः पेकारञ्चोत्तरघातोरादि व्याच- 
क्षाणाः देवादिकस्य निरसनार्थस्य स्नस्यतेः स्नसयति इति मित्त्वमाहुः । तथा च 
दिवादौ आात्रेयमैत्रेयौ-“षणसु निरसन इत्येके मित्‌? इति । 

५४४, ज्वलह्वलह्मलंनमामनुपसर्गाद्वा । ज्वलादीनां वा मित्त्वं भवति । उपस- 
गात्‌ परेषां नायं विकल्प इत्यर्थः । कचित्तु पत्यते-ज्बलद्दळ्हाळनमो$नुपसर्गादू 
बा? इति, तत्र न क्लेशः । मित इति सम्बन्धः। ज्वलादीनां पूत्र पाठात्‌ प्राप्तिः, 
नमेस्त्वमन्तर्वात्‌ । ज्वलयति, ज्वालयति । ह्वलयति, ह्वालयति । ह्यलयति, ह्यालयति । 


_ क 








१, क्षीरस्वामी नेदं सूत्रं पठति । “ध्वन स्वन शन्दे? इति मैत्रेय; । २, 'ह्लचछ' 
`इति क्षीरस्वामी । 

नमयति, नामयति । उपसृष्टे तु नित्यं मित्त्वे -प्रज्वलयति इत्यादि । उन्नामयति इति 
प्रयोगो घअन्तात्‌ “तत्करोति’ इति णो । एवमन्येषामपीटशां निर्वाह: । “मितां 
हस्वः? इत्यत्र वृत्ती ““वा चित्तविरागे’ इत्यतो वेत्यनुवृ त्तठ्येवस्थितविभाषाविज्ञा- 
नाञ्च संक्रामयति इत्यादि सिद्धिः? इति । यत्त॒ सुधाकरोक्तम्‌ 'घअन्तादुक्वामशब्दात्‌ 
तत्क्रोति'इति णिचि उत्क्रामयति इति, तदयुक्तम्‌ ; नोदात्तोपदेशस्य’ इति वृद्धि- 
निषेधात्‌ उत्क्रामशब्दस्येवा भावात्‌ । 

५४५, 'ग्लास्तावनुवमां च। 'अनुपसगाद्वा इति वत्तते । पूवबदू व्याख्यानम्‌। 
अत्रापि पूर्ववत्‌ कचित्‌ “ग्लास्नावनुवमश्च'इति प्रथमान्तं पठ्यते । ग्छे हृषेक्षये । 
अत्र स्नेति “पणे शौचवेष्टनयोः? इति वक्ष्यमाणस्य “ष्णा शौचे’ इत्यादादिकस्य च 
म्रहणम्‌ , श्रा पाक इत्यत्रोक्तन्यायेन। बनु च नोच्यते’ इति इह पठितो बनति 

नन्तरस्य विधिरिति न्यायादनृद्यते, न तु तानादिको बनोतिः। टुवम उद्विरणे 
अमन्तश्चायम्‌। वन्वमोः प्रापे, ग्लास्नोरप्रापे इत्युभयत्रविभाषेयम्‌। ग्लपयति 
ग्लापयति । स्नपयति, स्नापयति । वनयति, वानयति । वमयति, वामयति । ग्लास्नो 
रुपसृष्टयोमित््वाभावात- प्रग्लापयति, प्रसनापयति इत्येव । बनुवमोस्तु नियमितत्वात्‌ 
प्रवनयति । प्रवमयतीत्येत्र । 

५४६. न कम्यमिचमाम्‌। कमु कान्तौ, अम गत्यादौ, चमु अद्ने-एषाम- 
न्तत्वातं मित्त्वे प्राप्ते निषिध्यते । कामयते । आमयति । भ्राचामयति । 

५४७, शमोऽदर्शेने । शमं उपशमने दिवादिः। अयं च दर्शने न मिद्म- 
न्तोऽपि । निशामयति रूपम्‌ । 'अत्युत्कृष्टमिदं तीर्थ भारद्वाज निशामय’ इति । “शम 
रक्ष आलोचने? इति चौरादिकः। अस्मात्‌ कारिते णावर्थो न सङ्गच्छते । दशे- 
नाद्न्यत्र निशमयति बचः। अत्र स्वामी-नेत्यनपेच्य अदन इति पदं दशनाद्‌- 
न्यत्र मित्‌? इति व्याचष्ट । एवमप्यत्र न फलभेदः ८१८ 

५४८. यमोऽपरिवेषणे । 'यम उपरमे’ इत्यम्रे। अयं परिवेषणादन्यत्र 
भोजनाया' अन्यत्रामन्तोऽपि न मित्‌ । श्रायामयति। द्राघयति व्यापारयति 
वेत्यर्थः। परिवेषणे तु यमयति ब्राह्मणात्‌ । अत्र स्वाम्यादयो नेत्यनपेच््य परिवेषणा- 
दन्यत्र मित्‌'इति व्याचक्षते, तदूवृत्तिविरूद्धम्‌। तथा दि-न पादमिःइत्यत्र आया- 
मयति इत्युदाहृत्य “यमोऽपरिवेषणे इति मित्संज्ञा प्रतिषिध्यते’ इति । तत्र त्यासे 
च- तत्र हि न कम्यमिचमामः इत्यतो नेति भ्रतिषेधोऽनुवत्तते”इति। तथा मेत्रेया- 
दयोऽपि 'नः इत्यनुवृत्त्येब व्याचक्षते। नियमयतीति £योगो5बन्तातू “तत्करोति 
इति णो द्रष्टव्यः 5१६ 

५४९. स्खदिरवपरिम्यां च । न मिदिति शेषः । भ्रवस्खादयति । परिस्खादयति। 


१. युजन्तो इसर भोजनाशाडद;, तस्य च भोजनानुकूलब्यापार इत्यर्थ: । २, “यम; 
समुपनिविषु च' ( पा० सू० ६।३।६३) इत्यन्न । 

अपावपरिभ्यः’ इति बोधिन्यासे । अत्रापि स्वाम्यादयो नेत्यनपेक्ष्य *स्खदे पूवं 
पाठात्‌ सामान्येन प्राप्तं मित्वसुपसृष्टाद्यद्‌ि भवति अवाद्यपसुष्टादेचः इति 
व्याचक्षाणाः प्रस्खादयतीत्यादौ मित्त्वं नेच्छन्ति, इदं वृत्तिकारादीनामनभिमतम्‌ ; 
यतस्तैः सवत्र नेत्यपेक्ष्यते । एवं हि निषेधानन्तरं पाठ उपपद्यते; अन्यथा 'स्खद 
स्खद्ने' इत्यस्यानन्तरमेब अवपरिभ्यां चेति पठेत्‌ । एवं हि द्विः स्खदिग्रहणं न 
कत्तव्यं भवति ॥८२०॥ 

५५०. फण गतौ । 'नेति निवृत्तम्‌ , असम्भवात'इति मेत्रेयः। 'निषेधात्पूर्वम- 
पाठः फणादिकार्यानुरोधात? इति च । फणति । पफाण। पफणतुः, फेणतुः । पफणिथ, 
फेणिथ । पफण, फेण । पफाण, फण । पफणिव, फेणिव । पफरिम, फेणिम-- फणां च 
सप्रानाम्‌’ इति किति लिटि थलि च सेटि एत्ताभ्यासलोपविकल्पः। फणिता 
इत्यादि । अफणीत्‌, प्रफाणीत्‌-“अतो इलादेः? इति वृद्धिविकल्पः। पिफणिषति। 
पम्फण्यते-अनुनासिकत्वान्नुक्‌। पम्फणीति, पम्फाण्टि । पम्फाएटः “अनुनासिकस्य 
क्तिकळोः क्ङिति’ इति दीघेः । पम्फाण्हि इत्यत्र हेझेलः परत्वाभावात्‌ धिभावो 
न भवति । फणयति । प्रपीफणत्‌ । 'अन्यत्र फाणयति तक्रम्‌ निस्नेहयतीस्यर्थः? इति 
स्वामिसम्मताकारो । फाण्टम्‌ श्लुव्घस्वान्क्षः इत्यादिना अनायासेऽनिद्तवं 
निपात्यते । अत्रानाया सशब्देनाल्पप्रयाससाध्यः कषायविशेष उच्यते । तथा हि- 
औषधस्य पञ्च कल्पनाः रसः, कल्कः, शृतः, शीतः, काथ: ।) शीतो नाम 
क्रुण्णमौषधमुदके प्रक्षिप्य रात्रावधिवासितं यदुदकं प्रातः पीयते सः; तदेबो 
ष्णोदके प्रक्षिप्य सद्योऽभिषुत्य पूत्वा पीयते स फाण्ट इति तद्विद: ॥८२१॥ 

_. ५५१, वृत्‌ । समाप्तो घटादिवृ त्त इत्यर्थः । 'अस्मात्पूबे वृदित्येके' इति 
मैत्रेय; 

५५२. ज्वरादय उदात्ता उदात्तेतः । 


५५३, राज दीप्तौ । 
५५४, उदात्तः स्वरितेत्‌ । 


राजति । रराज । रेजतुः, रराजतुः । रेजिथ, रराजिथ। राजिता इत्यादि । 
तङि --राजते। रराजे। इत्यादि पूर्ववत्‌ । रिराजिषति। रिराजिषते। रारा- 
ल्यते। राराष्ट्रि-वृञ्चादिना षत्वं कळि पदान्ते च। राजयति। अरराजत्‌-- 
नाग्लोपि' इत्य॒दित््वाठुपधाहुस्वनिषेधः। सम्यक्‌ राजते इति सञ्राद्‌-'सत्सू- 
द्विष' इत्यादिना किप्‌। “मो राजि समः को? इति समो मकारस्य मकारः किब- 
न्तेऽस्मिन्‌ परे मोऽनुस्वरापवादः। सम्राजोऽपत्यं साम्राज्यः--'सम्राजः क्षत्रिये’ 
इति कुवोदिपाठात्‌ क्षत्रियबचनादस्मादपत्ये ण्यः, अक्षत्रियादणि साम्राजः। 
राजत इति राद्‌-'अन्येभ्योऽपि दृयते’ इति क्किप्‌ । राष्ट्रम्‌ शन्‌? इति दन्‌ । 


१, एताइश; पाठः क्षीरतरङ्गिण्यां नोपलभ्यते । 








राजू] म्वादिगण! २०३ 


‘तितुत्र इतीण्नपेधः । षित्वात्‌ स्त्रियां राष्ट्री-स्वामिनीत्यथेः । राष्ट्रिः--राष्ट्रावार- 
पारादू घखो? इति भावादी शोषिकइछापवादो घः। राजा--'कनिन्युवृषि 
इत्यादिना कनिन्‌ । दन्तानां राजा राजदन्त 
न्तस्य परप्रयोग:। राजन्यः क्षत्रियः- राजश्वशुराद्यत्‌’ इति अपत्येऽरथे यति व्युत्पत्तिः, 
जातिबचनसत्वयम्‌। तथा च तत्र वात्तिकम~ राज्ञोऽपत्ये जातिग्रहणम्‌’ इति । 
जातिश्चेह क्षत्रियजातिरुच्यते। “ये चाभावकमंणोः इति प्रकृतिभावात्‌ 
'नस्तद्धिते’ इति टिलोपाभावः। क्षत्रियजातेरन्यत्राणि राजनः--'अन्‌? इति 
प्रकृतिभावः । राज्ञां समूहो राजकम्‌--' नस्तद्धिते’ इति टिलोपः । 'गोत्रो क्षोष्टोर- 
श्रराज' इति बुञ्‌ । एबं राजन्यकम्‌-“ आपत्यस्य च तद्धितेऽनाति” इति यकारस्य 
अनाति तद्धिते भसंज्ञानिमित्ते विधीयमानो लोपः 'प्रकृत्या5के राजन्यम नुष्य- 
युवानः'इति प्रकृति भावान्न भवति। यद्वा-अयं यकारो “राज्ञोऽपत्ये जातिग्रहणम्‌’ 
इत्युक्तत्वान्नापत्यः । राज्ञ इदं राजकीयम्‌--'राज्ञः क च' इति छप्रत्ययः शोषिकः । 
कश्चान्तादेशः। राज्ञः कमे भावो वा राज्यम्‌--पत्यन्तपुरोहितादिषु “राजाऽसे’ 
इति पाठादसमासोऽयम्‌ । यकारस्य भावक्रमंविषयत्वात्‌ प्रकृतिभावात्‌ “नस्त- 
द्विते? इति टिळोपः । समासे तु ष्यञ्‌-भ्राधिराज्यम्‌ । ब्राह्मणादिषु राजन्‌शब्द 

पठ्यते, स हि तदन्तात्‌ ष्यञर्थः; केवलस्य यको विधानात्‌ । इदमेव “राजासे' 
इत्येतद्वचनं ज्ञापक्रमत्र तदन्तत्वे । अन्नक ब्राह्मणादेराकृतिगणत्वात्‌ राजन्शब्दा- 
न्तात्‌ ष्यनि सिद्धे तत्र राजन्शब्दस्य पाठसामर्थ्यात्‌ केवलात्‌ ष्यव्षपि भवति 

इत्याहुः । तथा चावेष्टयधिकरणे शाबरभाष्यम्‌ राज्यम्‌, तस्य कर्मणि ष्यञ्‌'इति । 
अघिको राजा श्रधिराजः-'कुगतिप्रादयः इति समास: । 'राजाहःसखिभ्यष्टच्‌ 

इति राजाद्यन्तात्‌ तत्पुरुषाट्टचि टिळोपः। अत्र 'छघ्वक्षरं पूव निपतति’ इति 
न्द्रे घि इति च लघ्वक्षरत्वात्‌ घ्यन्तत्वात्‌ सखिशब्दस्य पूर्वनिपाते कतेव्ये 
राजन्शाब्द पूर्व निपात्य सबणदी घेण निर्देशात्‌ यस्य राजन्शब्द्स्य सबणंदीर्घप्रसङ्ग- 
स्तस्ग्रेव टजिति ज्ञापनालिङ्गविशिष्टपरिभाषया अधिराज्ञी इत्यादौ टज्न भवलि । 
अंयं समासान्तसमासारथादुत्तरपदादक्ृत एव समासे भवतीरयुक्तम्‌_, तेन पञ्चराजी 
इत्यादौ अकारान्तोत्तरपदसमाहारद्विगुत्वेन स्त्रियां ङीप्‌ भवति। शोभनो राजा 
सुराजा, भ्रतिराजा इत्यत्र 'न पूजनात? इति समासान्तनिषेधः । तत्र “स्वती 
पूजायाम्‌? इति परिगणितम्‌ । प्रतिराजा इत्यत्र तु प्रतेरंश्वाद्यस्तत्युरुषे' इति प्रतेः 
परेषामंश्वादीनामाद्युदात्तविधौ प्रतिराजा इति पाठात्‌ समासान्ताभावः । किराजा, 
भ्रराजा इत्यत्र “किमः चेपे', नञस्तत्पुरुषात्‌’ इति समासान्ताभावः। महाराजो 
देवता अस्य माहाराजिकः--'महाराजप्रोष्ठपदाटुञ्‌’ इति प्रथमान्ताहेबतोपाधिकात्‌ 
अस्येत्यर्थे ठञ्‌ । महाराजो भक्तिभेजनीयो यस्य महाराजिकः--'महाराजाइन्‌? 

इति प्रथमान्तात्‌ भक्त्युपाधिकाद्‌ 'अस्येत्यर्थे ठञ्‌ । शोभनो राजा यस्यास्ति 
स राजन्वान्‌--'राजन्वान्‌ सोराञ्ये’ इति मतुपि नळोपाभावो निपात्यते ॥८२२॥ 

५५५. टुभ्राज्‌' टुञ्राश्वु टुम्लाश्वु दीप्ती । - 

५५६, उदाता श्रनुदात्तेतः । 

अन्न स्वामी आद्यावधिकृत्य 'दुरुभयस्येत्येके? इत्याह । "त्रयोऽपि ट्वितः’ 
इति मैत्रेयः । वृत्तिकारोऽप्यत्रेवानूकूलः । यदाह-'वा भ्राश’ इत्यत्र टुभ्राशृ 
टुभ्खाश्व' इति । तथा "फणां च सप्तानाम्‌’ इत्यत्र न्यासपदमज्ञरयो: त्रयोऽपि ट्वित: 
पढ्यन्ते । तस्मादयमेव पाठो बहूनां सम्मतः। श्राजतेः पठितस्यापीह पाठः फणादि- 
त्वेन किति [छिट्येत्वाभ्यासलोपविकल्पार्थः । टवित्त्वं तु न फलं भवति; तत्रापि 
टुशब्दस्यासङक्तुं शक्यत्वात्‌ अनेनेव सिद्धे तस्य पाठो व्रश्चादिषत्वनिवृत्त्यथं 
इति तत्रैवोक्तम्‌ । भ्राजते । बभ्राजे। श्रेजे। भ्राजिता इत्यादि । बाग्राष्टि । ग्रबाज्राद 
इत्यादौ व्रश्चादिषत्वम्‌ । श्राजधुः--'टवितोऽथुचः। न भ्राजते इति नश्राद्‌-- 
“नख्राण्नपात्‌' इति नञः प्रकृतिभावः । चङ्परे णो 'श्राज’ इत्यादिना उपधा- 
हस्वबिकल्पनात्‌ अबभ्रजत्‌, अ्रबभ्राजत्‌ । अस्यापि ऋदित्त्वं पूर्ववत्‌ अनुदात्तस्य 
मात्रफळम्‌। त्राष्टरम्‌-ष्न्‌। श्राष्टोमन्ध इत भ्राष्ट्रमिन्ध -“कमेण्यण । 'श्राष्ट्रा- 
ग्न्योरिन्धे? इति मुम्‌ ॥ ज्राशते । बञ्राशे। भ्रेशो । भ्राशिता । भ्राशिष्यते । भ्राशतामू । 
प्रज्राशत । भ्राशेत । आशिषि--भ्राशिषीष्ट । श्रश्राशिष्ट । सावेधाठुके “बा भ्राश 
इत्यादिना पत्ते शपो5पवादे श्यनि ज्राश्यते । च्राश्यताम्‌ । प्रभ्राश्यत । भ्राश्येत इति 
भवति । बिभ्राशिषते । बात्राष्टि ! भ्राशयति । अ्रचज्राशत्‌--क्रदिस्वान्नोपधाह्वसवः ॥ 
म्लाशति, सवे भ्राशतिवत्‌ । ज्राशथुः । भ्लाशधु —ट्वित्त्वादथुच्‌।।८२३-८२५॥ 

५७. स्यमु स्वन ध्वन शब्दे । स्यमादयः क्षरत्यन्ता उदात्ता उदात्तेतः । 

स्यमति । सस्याम । सस्यमतुः, स्येमतुः । सस्यमुः, स्येभुः । सस्यमिथ, स्येमिथ । इत्यादि । 
भ्रस्यमीत्‌ इत्यत्र अतो हलादेः इति बृद्धि: चन्त’ इति निषिध्यते । सिस्यमि- 
धति । सेसिम्यते--स्वपिस्यमिव्येञां यङि’ इति सम्प्रसारणे द्विवचने अभ्यासस्य 
गुणः । संस्यमीति, संस्यन्ति--यडो लुका लुप्त्वात्‌ तर्परत्वाभाचान्न सम्प्रसार- 
णम्‌। “नुगतो5तुनासिकान्तस्य' इति अभ्यासस्य नुक्‌। संस्याम्त इत्यादौ “अनु 
नासिकस्य किमलो:” इति दीघेः । संस्यन्मि~'मो नो धातोः? म्वोश्च? इति नस्वम्‌। 
संस्यांहि इत्यत्र पूव॑मनुनासिकस्य दोघ पश्चात्‌ नश्चापदान्तस्य भालि' इत्यनुस्वारः । 
प्रसंस्यन्‌ इत्यत्र पदान्तत्वात्‌ मो नो धातोः? इति न: । स्यमयति । श्रसिस्यमत्‌-- 
अमन्तत्वान्मित्वम्‌-—स्यमित्वा, स्यान्त्वा- उदित््वादिडविकल्पः। अनिटपक्षे 
अनुनासिकस्य? इति दोघं: । स्यान्तः-- यस्य विभाषा’ इत्यनिद्खम्‌ । स्यमन्तको 


१, 'भ्राज' इति क्षीरस्वामी । २, स्तन ध्वनः इति क्षीरस्वामी । 

मणिः-बाहुळमज्मचि संज्ञायां कन्‌। अयं चुरादौ वितर्कः ॥ स्वनति। 
सस्वान। सस्वनतुः, स्वेनतुः । स्वनिता इत्यादि । भ्रस्वनीतू, अस्वानीत्‌ -'अतो 
हलादेः? इति वा वृद्धिः । सिस्वनिषति । संस्त्रन्यते । संस्वन्ति । संस्वान्तः । स्वानयति । 
असिस्वनत्‌ । शब्दे अघटादित्वान्न मित्त्वम्‌ । विष्वणति । श्रवष्वणति ~ वेश्च स्वनः’ 
इति षत्वम्‌। चकारेणावादित्यनुक्रष्यते । विष्वणनं सशब्दभोजनम्‌। तथा च 
वृत्तौ-'अभ्यवहारक्रियाविशोषो ऽभिधीयते यत्र स्वननमस्ति, सशब्दं भुङ्क्ते इत्यर्थे 
इति । पिनाकी तु 'मु्जानः किख्िच्छब्दं करोति’ इति । काश्यपस्तु भोजनमेवा- 
थेमाह । बोधिम्यासेऽपि पक्षत्रयमपि दशितम्‌ । विषष्ताण । विषिष्वणिषति इत्यादौ 
“स्थादिष्वभ्यासेनः इत्युभयत्र षत्वम्‌। तश्चाषोपदेशार्थमवणाँभ्यासाथ पणि 
प्रतिषेधार्थ चेत्युक्तम्‌ । व्यष्वणत्‌-- प्राक्सितात्‌? इति षत्त्रम्‌ । ग्रवषंष्वएयत इत्यादी 
नुम्विसजेनीय:' इति विश्व स्वनः? इति पस्वम्‌। उक्तं च--अयोगवाहानामट सु 
णत्बम,“शपु भष्भावषत्वेइति । अयोगवाहाश्चानुस्वारविसञेनीयो पध्मानीयजि- 
ह्वामूळीययमा उक्ता:। षत्वे कृते सवत्र 'रपाभ्याम” इति णत्वम्‌। विषंष्वन्ति इत्यत्र 
णस्वस्य पूर्बत्रासिद्धत्वातत 'नश्चापदान्तस्य भलि’ इत्यतुस्वारे परसवर्णो नकारः । 
तस्य पुनणेत्वं न भवति, असिद्धत्वादेव । स्वनः, स्वानः "स्वनहसोर्वा? इति वा 
अप्‌ , तदभावे घञ्‌ । उपसृष्टात्तु प्रस्वान इत्येव । निस्वानः, तिस्वनः-- नौ गदनद 
इत्यादिना घञपौ । स्वान्तम्‌--'क्लुब्धस्वान्त’ इत्यादिना निष्ठायामनिद्वं निपा- 
त्यते, मनोऽभिधानं चेत्‌ । अन्यत्र स्वनितो मृदङ्गः । आङपूवांदस्मात 'रुष्यमत्वर- 

घुपा' इति निष्टायामिड्विकल्प: | इयं चो भयत्रविभाषेति मनसि, अन्यत्र च 
भ्रास्वातितम, ग्रास्वनितमिति ॥ फणादयो गताः || ध्वनति । दध्वान । ध्वनिता इत्यादि 
स्वनिवत्‌। ध्वान्तम्‌-“त्तव्धस्वान्त' इति तस्य निष्टायामनिटत्वम्‌ । अन्यत्र ध्वनितम्‌ । 
ध्वनिः । अयं कथादिइच । अत्र स्वनिध्वन्योर्मध्ये नेति कचित्‌ पठ्यते। ष्टन 
बन शब्दे इति पूर्वमेव गतस्वादयमनापे:। केचित्पोन रुक्त्यपरिहाराय द॒न्त्यादिं 
पठन्ति, सोऽप्यनार्षेः; षोपदेशलक्षगविरोधा।त्‌। अत एव 'फगां च'इत्यत्र 'सप्चाः 
नामिति किम्‌? इत्युक्त्वा ध्वनिः प्रत्युदाहियते, तथा च न्यासे-फणादीन्‌ ध्वन्य- 
न्तानष्ट पठिखा 'वनिबजिताः दोषाः फणादश्रः सप्त! इत्युक्तम्‌। पदमन्ञर्या चेवमष्ट 
पठित्वा 'अन्स्यवजे फणादयः? इत्युक्तम्‌ ॥८२६-८२अा। 

५५८. षम एम वेङ्गव्ये । समति । ससाम । सेमतुः। सेमिथ । समिता । सिसमि- 
षति । संसम्यते । संसमीति । सम्सन्ति। ससान्तः। समयति। श्रसीषमत्‌ ॥ स्तमति। 
तंस्ताम । तस्तमतुः । स्तमिता । तिस्तमिषति । तंस्तम्यते । तंस्तन्ति। स्तमयति । प्रतिष्ट- 
मत्‌ । अत्र स्वाम्याद्यः 'केचिदेतदन्ता घटादयः? इति । बोधिन्यासे तु ध्वन्यन्ताः’ 





१, म० भा०, ५ शि० सू०। २, "न इति चन्द्रश इति क्षीरतरङ्गिण्यांसुक्तम्‌ । 

इति । तत्र फणतौ मित्त्वे न विवादः। राजादीनां त्वनन्तराणां चतुणा णौ 
चङ'य॒धा हुत्वनिषेधाथादृदिस्करणालिङ्गान्न मित्त्वं भविष्यति । स्यमेरमन्तत्वातस्व- 
निध्वन्योइच पूथत्र पाठान्मित्त्वं सिद्धम्‌। सर्वेरपि शब्दाथत्व एव मिक्ष्वं यथा 
स्यादिति पूर्वत्र पाठोऽङ्गीकृतः। पमिष्टम्योरप्यमन्तत्वादेव मित्त्वं सिद्धमिति 
आहोपुरुषिकामात्रमेचेतत्‌ । ध्वन्यन्ताः, ध्म्यन्ता घटादय इति मतद्वयम्‌। यत्त 
तेरूक्तम-'षमिष्टम्योरमन्तयोः पुनः पाठेनामन्तळक्षणस्य मित्त्वस्यानित्यत्वज्ञापना- 
दुंत्कामयतीत्यादिसिद्धि? इति, तदस्माभिः 'अमन्ताश्च? इति मित्त्वविधौ प्रकाराः 
म्तरेणोपपादितिम्‌ ॥८२९-८३२॥ 
५५९, ज्वल दोप्तो। ज्वलति। जञ्वाल। जज्वलतुः । ज्वलिता । भ्रज्वालीत्‌--अतो 
नतस्य’ इति वृद्धि:। जिज्वलिषति। जाज्वल्यते । जाज्वलीति, जाज्वल्ति । ज्वालयति 
ज्वलयति, प्रज्वलयति-घटादिपाठान्निस्यं मित्त्वं सोपसगेत्वे, अन्यदा तु उ्वळह्वल 
इति बिकल्पेन । घटादिपाठादेव अत्रालयतीति सिद्धाबिद्दास्य पाठः-“उवलितिकस- 
न्तेभ्यो णः? इति पाक्षिके णप्रत्यये ज्वाल इति यथा स्यादिति । ञ्वलितीति इति 
शब्द आद्यर्थे। णाऽभावे पचाद्यचि ज्वलः। ज्वलनः 'जुचंक्रम्यःइति तच्छीलादौ 
युच्‌ कत्तरि ।।८३१॥ 

५६०, चल कल्पने । चलति। चचाल । चेलतुः । चेलुः । चलिता इत्यादि पूर्ववत्‌ । 
कम्पने घटादिपाठात्‌ चलयति। अन्यत्र चालयति। चलः, चालः-'उवलिति' इति णवि- 
कल्प: | चलाचलः,चछळ इत्यथः। “चरिचलिपतिवदीनां द्वित्वम च्याक्चाभ्यासस्य'इति 
द्विवचनम्‌ , अभ्यासस्यागागमञ्च । चाचलिः:--'सहिबहिचलिपतिभ्यो यङन्तेभ्य 
किकिनो' इति तयोरन्यतरः। “अतो लोपः’, 'यस्य हल?” इति अह्लोपयलोपौ.। 
चलनः-- चलनशब्दाथांदकमेकाद्यच्‌’ इति युच्‌। चल विछसने इति तुदादो 
चल गताविति चुरादौ ।॥८३२॥ 

५६१. जल घातने । "घातनं तेक्षण्यम्‌? इति स्वामी । जलति इत्यादि पूव- 
बत्‌ । जलः। जालः । लडयोरेकत्वस्मरणातू जडः । जडस्यापत्यं जाडारः--गोधा- 

द्रकापि गौधार इति सिद्धे “आरगुदीचाम्‌? इत्यारग्वचनं 'जाडारः, पाए्डार इति 
सिद्धयथम्‌ःइति तत्र स्थितम्‌ । जाड्यम्‌। जडिमा-'वर्णदृढादिभ्यः ष्यञ्‌'इति ष्यञ्‌ । 
हृढादित्वात्‌ भावकर्मणोः ष्यञिमनिचो । जळ अपवारणे इति चुरादौ ॥८३३॥ 

५६२. टल ट्वल वेक्लव्ये । टलति इत्यादि चलतिवत्‌॥ ट्वलति । टट्वाल । 
ट्बलतुः । ट्वलिता । ्रट्वालीत्‌ इत्यादि । ट्वालः, ट्वलः ॥। ८३४-८३५॥ 

५६३. ष्ठल स्थाने । स्थानं प्रतिष्ठा । स्थलति । तस्थाल । स्थलिता । भ्रस्थालीतू ` 


१. पूर्व २००-१ पृ ्ठयोरवलोकनीयम्‌ । २. 'घात्ये’ इति क्षीरस्वामी । “घान्ये' 
इति मेन्नेय; । ३, स्थछ' इति क, पुस्तके, क्षीरतरङ्भिण्याञ्च । 

इत्यादि । तिस्थलिषति । 'स्तोतिण्योरेव' इति न पत्वम्‌ । तास्थल्यते । तास्थल्ति । 
स्थालयति । प्रतिष्ठलत्‌ । स्थालम्‌, स्थलम्‌ । स्थली--जानपद' इत्यत्राकृत्रिमा्या 
भूमी ङीष्‌। अन्यत्र--स्थला । स्थाली- गौरादित्वात्‌ डीष्‌ । विष्ठलम्‌-- बिकुश- 
मिपरिभ्यः स्थलम्‌’ इति मृद्धन्यः । एवं क्कादढिभ्यः । कपिष्ठलो गोत्रम्‌ “कपिष्ठलो 
गोत्रे इति मूद्धेन्यो निपात्यते । अन्यत्र कपीनां स्थळं कपिस्थलम्‌ ॥८३६। 

५६४. हल विलेखने । विलेखनं कषणम्‌। हलति । जहाल । हलिता । प्रहा- 
लीत्‌ इत्यादि । हलम्‌ । हालम्‌ । हलिः--इन्‌ । हलिं ग्रृह्माति.हलयति । भ्रजहलत्‌- ` 
“मुण्डमिश्र' इत्यादिना गृह्वातीत्यर्थ णिचि “हलिकल्योरदन्तत्बनिपातनं सन्बद्धा- 
बप्रतिषेधार्थम”इतीकारस्यात्वे वृद्धी कृतायामकृतायां बा ठोपे5ग्लोप्यङ्गमित्य- 
भ्यासस्य सन्बदित्वं न भवति । हलानां समूहो हल्या-“पाशादिभ्यो य: इति 
पाशादिपाठात्‌ समूहे य: । हलस्येदं हालिकम्‌ - हलसीराट्टुक्‌ इति षष्ठयन्तात्‌ 
इदमर्थे ठक । हलं वहति हालिकः बलीवद:--हढसीराट्ठक' इति द्वितीयान्ता- 
दृद्दतीत्यर्थ ठक्‌ । हलस्य कषेः हल्यः-कषेः कषणं कृष्यमाणं वा । 'मतजनहलात्‌ 
करणजल्पकर्षघु' इति पष्ठयन्तात्‌ कर्षेऽर्थे यत्‌ । हिहल्या भः--“रथसीताद्दलेभ्यो 
यद्विधौ? इति तदन्तविधिः। न विद्यते हृलियेस्य असौ प्रहलः:--'नव्दुःसुभ्यो 
ह॒लिसक्थ्योरन्यतरस्याम? इति पक्षेडच्‌ समासान्तः। एवं दुःसुपूर्वेपदादपि । अत्र 
हलिहळशब्दाभ्यां बहुव्रीहिणा रूपद्वये सिद्धे पत्ते समासान्तविधानम्‌ 'शेषा- 
द्विभाषा’ इति हल्यन्तात्‌ कन्मा भूदिति। यस्माद्वहुब्रीहेः समासान्तो नोक्त 

षः। न चात्र हलिम्रहणमर्थभेदनिबन्धनं मन्तव्यम्‌। महद्धलं हलिः, 
हळमात्रं त्वन्यदिति नायमर्थभेदः किञ्चिकरः । यस्माद्कारान्तेनापि समासो 
न दण्डवारित इति प्रकरणादिवशेनेवार्थविरेषावगतिः ।।८३७॥। 

_ ५६५. णल गन्धने । ‘बन्धने? इति काश्यपः । प्रणलति इत्यादि । नालः, नलः । 
नाली, प्रणाली-गीरादिर्डीष्‌। डळयोरेकस्वस्मरणात्‌ नडः। अव्युत्पन्नं प्रातिपदिकम्‌’ 
इति हरदत्तः । नडानां समृद्दी नब्चा-'पाशादिभ्यो यः इति यः। नडा अस्मिन्‌ 
देशे सन्तीति नडवलः नड्वान्‌-'कुमुदनडवेतसेभ्यो डमतुप्‌ः , 'नडशादाड्ड्व- 
लच? इति चातुर्थिको ड्मतुप्‌ डवलञ्च । नलिनम्‌-'्रदक्तिभ्यामिनन्‌? इति इनन्‌ 
बाहुळकादस्मादपि। नलिनी- गौरादिषु दशनात्‌ 'जातेरस्रीविषयात्‌’ इति वा 
ङीष्‌ । यद्वा-नळशब्दात्‌ “पुष्करादिभ्यो देशे’ इति मत्वर्थीय इनो ङीपि 
्रष्टव्यः। नलं गन्धं _ ददातीति नलदं ळामञज्ञकम्‌ ॥८३८॥ 

५६६. पल गतौ । पलति इत्यादि । पलम्‌- उन्मानविशेषः। पललं मांसम्‌ 
'कढत्रपश्च' इत्यत्र प्राकप्रस्ययनिदेशादन्येभ्यो भवति’ इति कुण्डलादिबद्स्माद्‌पि 


१, इत। पूर्व मैत्रेय; “गछ गरणे’ इत्यधिकं सूत्रं पठति । 

कॅल्प्रत्येय: | पलालम्‌- स्थाचति” इत्याल्च बाहुलकादस्मादपि। महत्‌ पलालं 
पलाली--पिप्पलादित्यात्‌ डीष। पल्लाढी यस्यास्तीति पलालिनः-- शाकीपला- 
लिदद्रवां हस्वत्वं च? इति पामादिपाठान्नप्रत्ययो हस्वत्यं च। पाल रक्षणे इति 
चुरादौ ॥८३२७॥ ` 

५६७. बल प्राणने धान्यावरोधे च। प्राणनं जीवनम्‌। धान्यमवस्ध्यते यत्र 
कुसूलादौ तद्भान्यावरोघनम्‌ , तद्टयापार इत्यर्थः । बलति इत्यादि । बालः। 
'बलम्‌--करणस्य  कतेत्वोपचाराद्च्‌। बाला--अजादिपाठात्‌ “वयसि प्रथमे? 
इति ङीषं बाधिता टाप्‌। बलवान्‌ । बलुलः~'वातदन्तबलललाटानामूङ च' इति 
सिष्मादिपाठाइच्प्रस्यय ऊङ चागमः । बलः पुषः “अशेआदिभ्योऽच’ इति 
मत्वर्थऽच्‌॥ बाहुबली । ऊरुबली बलाद्वाहरुपूषेपदात' इति पुष्करादिपाठादि- . 
निमच्वर्थ । सवंबली-तत्रेव 'सवादेशच' इति पठ्यते । बलिः- इन्‌” इतीन्प्रत्ययः। 
बल्यर्थास्तण्ड्ा बालेयाः-'छुदिरूपधिबलेढंञ्‌?' इति छदिबलिभ्यां विक्रतवाचिभ्यां 
बिकृत्यर्थायां प्रकृतो ठञिति ठन्‌ । उपषेस्तु स्वार्थेऽयं प्रत्ययः । कुवेराय बलि 
कुबेरबलिः“ चतुर्थी तदर्थाथे' इति चतुर्थ्यन्तस्य तदर्थादिभिस्तंत्पुरुषः। तदर्थे- 
त्यथेग्रहणम , तस्मा इदं तदर्थम्‌। अन्यानि तु प्रातिपदिकानि। अयं 
चुरादी मित्त ।८४०॥ 

५६८. पुल महत्त्वे । पोलति। पुपोल । पोलिता । पुपुलिषति । पूपोलिषति । 
पुलित्वा, पोलित्वाद-रलळो व्युपधात्‌? इति कित्त्वविकल्पः । पोषुल्यते । पोपुलीति । 
पोपोल्ति । पोलयति । श्रपूपुलत्‌--“उदुपधात्‌’ इति भावादिकमेणोनिष्ठायाः सेटः 
कित््वविकल्पनात्‌--पुलितमनेन, पोलितमनेन इत्यादि । पोलः। णाभावे इशुपध- 
लक्षण: कः-पुलः। पुलकः-संज्ञायां क्वुन्‌ । पुलिनम्‌-बाहुलकादिननि गुणाभावः । 
पुलाकः-“बलाकादयइच’ इत्याकनन्तो निपातितः। अयं चुरादावपि । तुदादाव- 
पीति क्षीरस्वामी ॥८४१॥ 

५६९, कुल ' संस्त्याने बन्धुषु च । 'संस्त्याने सङ्घातः इति स्वामी । कचित्त 
“सन्ताने? इति पठ्यते। सन्तानो बिजञातीयेरविच्छिन्नः प्रवाहः। बन्धुशब्देन 
त्ट्यापारः सम्बन्धोऽभिधीयते। कोलति इत्यादि पोळतिवत्‌। कुळस्यापत्यं 
कुलीनः । कुल्यः । 'कौलेयः । कुळराब्दो वृत्तौ तद्वति वतते । 'कुलात्ख?, “अपूर्वपदा 
दून्यतरस्यां यडढकञो' इति खयडढकञः। अत एवापूर्वेपद्ग्रदणात्‌ खस्तद्‌ 
न्तादपि। ब्राह्मणकुलीनः। महाकुलशाब्दात्‌ 'महाकुलादङखञोौः इति अञखनौ । 
अन्यत्तरस्यांप्रहणानुवृत्तः खश्चेति माहाकुलः । माहाकुलीनः । महाकुलीनः इति भवति । 
दुष्कुलशब्दात 'दुष्कुलाडडक' इति ढक_--दीष्कुलेयः । अत्रान्यतरस्यां्रहणा नु- 


१, मेत्रेयरक्षितविरचिते घातुप्रदीपे । 

वृत्ते: खे दुष्कुलीनः। कौलेयकः श्वा--“कुलकुच्तिग्रीवाभ्यः श्वास्यलङ्कारेषु' इति 
यथासङ्घयाच्छुन्यभिषेये कुलाडढकअ्‌ । अमुष्य कुलस्य भावः श्रामुष्यकुलिका-- 
मनोज्ञादिपाठाद्‌ बुञ्‌ । “आझुष्यायणामुष्यपुत्रिकासुष्यकुलिका इत्युपसङ्क थानम’ 
इति पष्ठया अलुक्‌। स्वभावास्ल्लीलिङ्गः । कौलकम्‌--अयं मनोज्ञादिः । निष्कुला- 
करोति पशुप निष्कुष्णातीत्यर्थः । “निष्कुलान्निष्कोषणे? इति कओ योगे निप्कोष- 
णार्थान्निष्कुलशब्दाद्‌ डाच्‌ । निष्कोषणमन्तरवयवानां बहिनिरसारणम्‌। नास्ति 
कुलमस्य नकुलः--“नश्राण्नपात्‌'इति नञः प्रकृतिभावः । कुलकम-शछोकसङ्घात- 
विशेषः । संज्ञायां वुन्‌ । कुलशब्दात्कन्वा ८४२ 

५१७०, शल हुल पत्ल गतौ । 

५७१. हुल हिंसासंवरणयोश्च । अत्र मेत्रेयः-~“चकारोऽत्रान्वाचये, गतावस्य 
तावस्रयोगः। कचित्तु हिंसासंवरणयोश्च' इति। कचित्तु पठ्यते 'शल हल 
हल पत्लू गतो । हुल हिंसासंवरणयोश्‍श्च” इति । अत्र पाठे चकाराद्रतौ चेति 
व्याख्येयम्‌। ह्वळेतेह्मेलतेश्खध घटादिपठितस्यापीह पाठो न विकल्पार्थः, घटादिः 
पाठस्त्वर्थेविशेषे मित्त्वाथं इति बोद्धव्यम्‌। शलति। शशाल। शलिता इत्यादि । 
शालः। शाला। शल इति चलनसंवरणयोगेतः॥ होलति इत्यादि पोळतिवत्‌ ॥ पतति। 
पपात । पेततुः। पतिता । श्रपप्तत्‌-लदित्त्वादङ। “पतः पुम्‌ः इत्यङि परे पुमागमः। 
पिपतिषति । “तनिपतिदरिद्रातीनामुपसङ्कःयानम' इति वा इडागमः । अनिद्पत्ते 
'सनि मीमाघुरभलभशकपतपदामच इस” इति सकारादौ सनि विधीयमाने 
इस्भावे “सस्यार्धधातुके’ इति सस्य तत्वे पिच्छब्दस्य द्विर्वचने “अत्र लोपो- 
ऽभ्यासस्य’ इत्यभ्यासस्य लोपः । “अत्र' प्रहणं सनिमीमा' इत्यादिचतुःसृत्रीविषये 
अभ्यासलोपार्थमिति स्थितम्‌ । अभ्यासळोपोऽनर्थकत्वाद्‌न्त्यस्य न भवति, 
“नानर्थके5ळोन्त्यविधिः इति । अन्ये तु--“अत्र' ग्रहणं सर्वा भ्यासलोपार्थमाहुः । 
तत्र मतेऽभ्यासलोपस्य सनिमीमादिचतुःसूत्रीविषयखमधिकारादू बोद्धव्यम्‌ । 
पित्सति । पनीपत्यते, पनीपत्ति-'नीग्वञ्भ' इति अभ्यासस्य नीक्‌ । प्रणपतति-- 
'नेगेद्‌? इति णत्वम्‌। अडव्यवायेऽपीदमिष्यते- प्रण्यपप्तत्‌ । पतापतः--“चरि- 
चलिपतिवदीनां द्वित्वमक चाभ्यासस्य’ इति पत्ते द्विवंचनमक्‌ चाभ्यासस्य । 
उत्पतिष्णः--“अळङ्कञ्‌' इत्यादिना इष्णुच्‌। पतनः~'जुचङक्रम्य' इत्यादिना 
युच्‌ पातुकः--लिषपतपद' इत्यादिना उकञ्‌ । पतव्यनेनेति पत्त्रम्‌ -'दाम्नीशस्‌ः 
इत्यादिना करणे ष्टन्‌ । सर्वेपत्त्रं व्याप्नोतीति उवंपत्रीणः सारथिः“ तस्सबो देः? 
इत्यादिना सर्वपत्त्रं ब्याप्नोतीत्यर्थे खः । सपत्राकरोति-सपत्त्रं शरं सृगकाये प्रवेश- 
यतीत्यर्थेः । निष्पत््राकरोति-सपत्त्रं शरमपरभागे निष्कामयतीत्यर्थः | “सपत्त्र 


१. 'शाछते’ इति ख° पुस्तके । 
मा० घा० १४ 

निष्पत्त्रादतिव्यथने? इति कृञो योगे डाच्‌। अतिव्यथनमतिपीडा। गेहानुप्रपात- 
मास्ते-“विशिपतिपदिस्कन्दां  व्याप्यमानासेव्यमानयोः इति कमंण्युपपदे 
व्याप्यमानत्वे आसेव्यमानस्वे च गम्यमाने णमुल्‌। तत्र व्याप्तिगुणेन 
क्रियया वाऽनवयवेन द्रव्याणां सम्बन्धः। सा चेह विश्यादिक्रियादिभिेहादेः 
कर्मंणः। आसेवा पौनःपुन्यम्‌ , तञ्च स्वभावास्क्रियायाः। तदयमर्थः 
गेहङ्गेहमनुभ्रपत्य आस्ते, गेद्दमनुप्रपरयानुप्रपत्यास्तेः इति वा। आसिप्रयोगो 
घातुसम्बन्धे प्रत्ययविधानात्‌ । तत्र _ व्याप्त्यासेवनयोः समासेनेवोक्तत्वात्‌ 
'निस्यवीप्सयोः’ इति द्विवचनं न भवतीति भाष्यादौ स्थितम्‌। यदा “तृतीया- 
प्रश्रतीनि' इति समासाभावः, तदा गेहंगेहमनुप्रपातमास्ते, गेहृमनुप्रपातमतुप्रपातम्‌ 
इति द्विवचनं भवत्येच। तत्र नित्यता पौनःपुन्यम्‌, तञ्च क्रियाविषयमिति तत्र 
क्रियावाचिनो ट्विवंचनम्‌। वीप्सा तु व्याप्तुमिच्छा, सा च द्रव्यबिषयेति द्रव्य- 
वचनस्य । अत्रासेवायाम्‌ आभीक्ष्ण्ये णमुल्‌ च' इति क्स्वाणमुळोविधानादेव 
णमुलि सिद्धे पुनर्विधानं द्वितीयान्तस्योपपदत्वार्थम्‌। तेन पाक्षिकः समासो 
भवति । क्त्वो निवृत्यर्थ तु न भवति, इष्टत्वात्तस्येति हि स्थितम्‌। आपततीति 
आपात्य--भिव्यगेय'इति निपातनात्पत्ते कत्तेरि ण्यत्‌ । वावचनेन यथाप्राप्ताभ्यनु- 
ज्ञानात्‌ श्रापात्यमनेन इति भावेऽपि ण्यद्भबति। पतितः-गत्यर्थत्वात्कत्तेरि क्तः। नरकं 
पतितः नरकपतितः-'द्वितीयाश्रित’ इति द्वितीयान्तस्य श्रितादिभिः समासः। स्वर्गा- 
स्पतितः स्वगंपतितः-'अपेतापोढः इति पश्चमीतरपुरुषः। “अल्पशः? इति अल्पायाः 
पञ्चम्याः समासविधानात्‌ कचित्समासो न भवति प्रासादात्पतित इत्यादौ । 
अत एव निपातनान्निष्ठायामिट्‌। अन्यथा 'तनिपति' इति सनि बिकल्पेट्कत्वात्‌ 
“यस्य विभाषा? इति इट्प्रतिषेधः स्यात्‌ । अन्ये तु--कृतिप्रश्मतीनां सेडसिचि' 
इत्यादिना सकारादाबिड्विकल्पनादेव निष्ठायामप्यनिद्स्वसिद्धावनिट्रबाथमिदि- 
स्करणात्‌ “यस्य विभाषा’ इत्यस्यानित्यत्वज्ञापनादित्याहुः। पापतिः--'सहि- 
वहिचलिपतिभ्यो यङन्तेभ्यः किकिनौ’ इति किकिनोरन्यतरः। “अतो लोपः’, 
'यस्य हलः? इति अल्लोपयलोपौ। अभ्यासस्य 'नीग्वञ्न्‌? इत्यादिना नीग न 
भवति, सासह्यादीनां निपातनमिति वात्तिककारव चनात्‌ । सम्निपातः--घञ्‌ । तस्य 
शमनं कोपनं वा सान्निपातिकम्‌--“सन्निपाताच्चेति बक्तव्य? इति ठक्‌। पतङ्गः 
'पतेरङ्गच्‌ पक्षिणि’ इत्यङ्गच्‌ । पतत्रम्‌-'पतेरत्रन्‌? इत्यत्रन्‌ । पतत्रिः~“पतेरक्चः 
इति त्रन्प्रत्ययः, अयागमश्च । पतत्रिन्शाब्द्‌ः पतत्रशब्दादिनौ मत्वर्थ । पातालम्‌ 
'पतिचण्डाभ्यामाळन्‌? इत्याढन्‌, बाहुलकादू वृद्धि: । केचिदू वृद्धधर्थमालनिति 
पठन्ति; तत्‌ 'तद्यक्तादित्यत्राण्प्रकरणे कुळाळवरूडकर्मारनिषादचण्डालमित्रामि- 
चेभ्यः छन्दसि’ इति चण्डालास्स्वार्थेऽण्विधानादयुक्तम्‌। पताका--पिनाकादिर्ब- 
लाकादिवो आकम्रत्ययान्तः । पताकीङु- मत्वर्थीय इनिः। ब्रीह्मादित्वात्‌ पन्थाः 

'पतेस्थ च' इतीन्प्रस्ययः, तकारस्य च थकारः । 'पथिमथ्य॒भुक्षामात' इति 
आकाणादेशोऽन्त्यस्य सौ परे 'इतोऽरसवंनामस्थाने? इति पथ्यादीनामिकारस्या- 
कारे सवर्णदीर्घः । “थो न्थः” इति पथिमथोस्थस्य न्थादेशः सरवेनामस्थाने । 
पन्थानौ सर्वनामस्थाने दीघः। शसाद्यजादौ पथः इत्यादि । “भस्य टेर्लोपः?” 
भसंज्ञकानां पथ्यादीनां टेर्लोप इति टिलोपः। हलादौ नलोपः--पथिम्याम्‌ 
इत्यादि । विपथम्‌। कापथम्‌--'कुगातिप्राद्यः? इति तत्पुरुष: | “का पथ्यक्षयोः? 
इति पथ्यक्षयो रुत्तरपदयोः कुशाब्दस्य कादेशः । त्रयाणां पन्थाः त्रिपथम्‌-- 
“क्रक्पूरब्धू” इति समासमात्नेऽकारः समासान्तः 'नस्तद्धिते’ इति टिलोपः। 'पथः 
संख्याव्ययादेः' इति नपुंसकत्वम्‌। इदञ्च परर्वाह्ङ्गतापचाद्‌ इति विपथो देशः । 
विपथा नगरी इति बहुत्रीहौ न भवति । तथा पन्थानमतिक्रान्तः प्रतिपथ इत्यादौ 
“अत्यादयः क्रान्ताद्यर्थे द्वितीयया? इत्यादिना तत्पुरुषेऽपि न भवति। अत्र हि 
'द्विशुप्राप्तापन्ञालम्पूवेगतिसमासेपु प्रतिषेधः इति परवह्ङ्गता प्रतिषिध्यते । 
“पथः संख्याव्ययात्‌ परः इति यदमरसिहेन नपुंसकत्वमुक्तं तदप्युत्तरपदार्थ- 
प्राधान्य एव । तथा च तत्र व्याख्यातारः-'प्रधानलिङ्गापवादत्वात्‌ क्लीबविधान- 
प्रस्तावादिह न भवति--श्रपथा नगरी, उत्पथो देश इति। कथं तर्हि 'व्यध्वो 
दुरध्वो विपथः कद्‌ध्वा कापथः समाः’ इति विपथकापथयोः पुस्वमुक्तम्‌ ? 
तन्नेबे व्याख्येयम-- अस्त्यन्यो 5कारान्तः पथिपर्यायः पथशब्दोऽद्ध्चादिपाठा- 
दुभयलिङ्गः। तेन समासापपुंस्त्वम्‌ इति । 'विपथकापथो पुन्नपुंसके’ इति चाहुः 
सुभुतिचद्रादयः। पठितश्च काण्डशेषे अकारान्तः पथशाब्दः-'पथः पन्थाश्च 
माग: स्यात्‌ःइति । शाक्यमुनिस्तु संख्याव्ययाभ्यां परस्य पथशब्दस्य पुंस्त्वमेवाइ, 
तत्‌ "पथः संख्याव्ययादेः' इति वात्तिकविरोधात्‌ तत्रत्यभाष्यकैयटवृत्त्यादि- 
महाग्रन्थविरोधात्‌ श्रमरसिहविरोधाञ्च दुःस्थम्‌। अत्र कृतसमासान्तस्य निर्देशात्‌ “न 
पूजनात्‌’, “किमः च्ेपे’, नञस्तत्पुरुषात्‌’ इति यदा समासान्तो निषिध्यते तदा 
'परवलिङ्ञम? इति पुंरत्वमेव-- सुपन्थाः, किंपन्थाः, अपन्थाः इति। “न पूजनात्‌ 
इत्यत्र स्वत्योः परिगणनात्‌ सत्पथ इत्यादो समासान्तो भवति। 'अव्ययीभावश्च’ 
इत्यत्र सुपथम्‌ इति यदुदाइरणं तत्र सुशब्दस्य वेपुल्यमर्थो न पूजेति समासान्त- 
ठाभः। भ्रपथम्‌ इत्यत्र 'नञस्तत्पुरुषात्‌’ इति निषेधस्य "पथो विभाषा? इति 
विकल्पनात्‌ समासान्तः। 'अपथं नपुंसकम्‌’ इति नपुंसकत्वम्‌। “पथ: संख्या- 
व्ययादे? इत्येव सिद्धे किं सुत्रेणेत्याशङ्कायां केयट:--'पूबेकालत्वात्‌ सूत्रस्य नायं 
दोषः? इति । यत्तृक्तम्‌-'अस्त्यकारान्तः पथशब्दः इति, तत्‌ “पथो विभाषा’ इति 
१, अमरसिहेन छ नपुंसकत्वसुक्तमिति विद्वांस एव प्रमाणम्‌ । सर्वत्र पुस्तकेषु 


पाठस्त्वेता गेवोपछभ्यते । २, अ० को० २।१।१६। ३, 'वाटः पथश्च माथश्च’ 
इति मुद्वितन्निकाण्डकोश्ञ(२।१।१९)पाठः । 


{ 

इति सूत्रबिरुद्धम। सति हि तेन अपथम्‌ इति सिद्धयति, नकारान्तेन च अपन्था 
इति, तत्किं सुत्रेण ! पथि जातः पन्धक;--“पथः पन्थ च' इति सप्तम्यन्ताज्ञातार्थ 
वुन्‌; पथश्च पन्थादेशः। पथोऽनपेतं पथ्यम्‌ घमेपथ्यथेन्यायादनपेते इति 
पञचम्यन्ताद्नपेतेऽथं यत्‌। पथि साघु पाथेयम्‌--'पथ्यतिथि’ इति ढञ्‌। 
पन्थानं गच्छतीति पथिकः । पथिकी-- "पथः ष्कन्‌? इति ट्टितीयान्ताद्रच्छतीत्यर्थे 
ए्कन्‌, पित्त्वात्‌ स्त्रियां ङीष । पन्थानं नित्यं गच्छतीति विवक्षायाम्‌, 'पन्थो ण 
नित्यम्‌? इति णप्रत्यये पान्थः । अत एव निर्देशात्‌ णसन्नियोगेन पन्थादेशः । 
शंतपथमधीते वेद बा शतपथिकः । एवं पष्ठिपथिकः--“शतषष्टेः पथः षिकन्‌’ इति 
ट्वितीयान्तात्‌ अध्येत्वेदित्रोः षिकन्‌ । षित्त्वात्‌ स्त्रियां शतपथिकी । पन्थानं 
पन्थानं प्रति प्रतिपथम्‌--“अव्ययं विभक्ति’ इत्यादिना वीप्सायामव्ययीभावः। 
पथोऽभिसुखमिति वा प्रतिपथम्‌--“ लक्षणेनाभिप्रती आभिमुख्ये” इति, लक्षणं 
चिह्वम्‌ , तद्वाचिनाऽभिप्रती आभिमुख्ये गम्यमाने समस्येते, स चाव्ययीभाव- 
समास इति । प्रतिपथमेति प्रतिपथिकः, प्रातिपथिको वा-—'प्रतिपथमेति ठंश्च’ इति 
ट्वितीयान्तादेतीत्यर्थे ठञ्ठकौ । पन्थानं प्रतिगत इति समासेनाभिधानान्नेमौ 
प्रत्ययाविति व्याख्यातारः। सवेपथं व्याप्नोति सवंपथीनः पथिकः--'तस्सर्षा देः’ 
इति खः। उत्तरपथेनाहृतं गच्छति वा ग्रौत्तरपथिकः--'उत्तरपथेनाह्ृतं च’ 
इति तृतीयान्ताइच्छत्याहृतं वेर्थे उञ्‌ । 'आह्ृतप्रकरणे वारिजङ्गलस्थलकान्तार- 
पूर्वादुपसङ्घयानम” इति वार्यादिपूर्वपदादपि ठम्‌ भवति वारिपथिकम्‌ इत्यादि । 
ग्राजिपथिकः । शाङ कुपथिकः-“अजपथशङ्कपथाभ्यां च' इति तेनाह्ृतम्‌’ इत्यत्रैव 
विषये ठञ्‌ । स्थळपथेनाह्ृतं मधुकं मारिचं वा स्थालपथम्‌--“मधुकमरिचयोरण्‌ 
स्थलादिभ्यः इत्यण्‌ । देबपथ इव प्रतिकृति: देवपथः “इवे प्रतिकृतौ’ इति इवार्थे 
साइश्ये वत्तेमानात्‌ प्रथमान्तात्कन्‌। तस्य च सदृशस्य प्रतिकृतित्वे सतीति 
सूत्रार्थः । तदेतदुक्तं भवति-प्रतिक्रतिरूपे सदृशे वत्तमानात्‌ कन्निति। देवपथ 
इव कश्चिदू देवपथः- संज्ञायां च' इतीवार्थे वत्तेमानात्‌ कन्‌ । उभयत्र 'देवपथादि- 
भ्यश्च! इति कनो लुक्‌। परिपन्थशब्दस्तु परिपथपर्यायोऽव्युरपन्नः, उक्तं च 
“परिपन्थं च तिष्ठति’ इत्यत्र वृत्तौ समर्थेविभक्तिप्रकरणे--“पुनद्वितीयोच्चारणं 
लौकिक्रवाक्यप्रद्शनारथं परिपथशब्दपर्यायः परिपन्थशब्दोऽस्तीति ज्ञापयति स 
विषयान्तरेऽपि ध्रयोक्तव्यः इति। एवं “पथः पन्थाश्च मार्गः स्यादू? इति 
काणडशेषे पथिपर्यायो य: पथशब्दः उक्तः स नास्तीति प्रतीयते। सति हि 
तस्मिन्‌_परिपथशब्दवत्‌ परिपन्थशब्दस्यापि सिद्धेः किं ज्ञापकवणेनेन ! “पन्थो 
ण नित्यम्‌? इत्यत्र प्रत्ययसन्नियोगेन पथः पन्थादेशकथनं प्रकृत्यन्तराभाव एव 
घटते । अयं कथादावपि ॥ ८४३-८४३ ॥ 

५७२. कथे निष्पाके । क्रयति । चक्काथ क्रथिता । ्रकथीत्‌ । क्वाथः । कथयतीति 
घटादिपाठात्‌ ॥८४७॥ 

५७३. पथे गतौ । पथति । पपाथ । पेथतुः । श्रपथीत्‌ । पथः । पाथः। पथि गता- 
विति चुरादौ ॥८४८॥ | 

५७४. मथे विलोडने। मथति। ममाथ। मेथतुः । श्रमथीत्‌ । माथ; । मथः। क्थ्या- 
दीनां त्रयाणामेदित्त्वात्‌ 'ह्मचन्तःइति सिचि न वृद्धि: । दरडमाथं घावति दाएड- 
माथिकः। माथ; । मन्या: । दुण्ड इव ऋजुरित्यर्थः । 'माथोत्तरपद्पद्व्यन्नुपद 
घावति? एभ्यो द्वितीयान्तेभ्यो धाबतीत्यर्थे ठगिति ठक्‌ ॥८४९।॥ 

५७५, टुवम उद्विरणे । उद्रिर गमन्तगेतस्य मुखेन निःसारणम्‌ । अत्र सुधाकरः 
“उद्विरणे’ इति पठन्‌ निपातनात्‌ तत्र ऋत इत्‌’ इत्याह्‌। वमति । ववाम। 
ववमतुः वादिस्वान्नेरवाभ्यासलोपो । भागवृत्ती त्वनयोबिकल्पेन वेमतुरित्युदा हृतम्‌, 
तद्भाष्यादिषु चिरन्तनेषु कुत्रापि न दृष्टम्‌। वमिता । श्रवमीत्‌--ह्मचन्तः इति न 
वृद्धि: । विवमिषति । वंवम्यते । वंवन्ति । वंवाम्तः । हेरपित्त्वातू ङिच्वात्‌ “अनुना 
सिकस्य? इति दीर्घेऽनुर्वारे वंवांहि। भ्रवंवन्‌ । वमयति । वामयति-“ग्ळास्नाबनुः 
बमामनुपसर्गाद्वा/ इति मिच्चबिकल्पः । वामः--“नोदात्तोपदेशस्य’ इति वृद्धिनिषे- 
घस्य 'अचिमिकमिबमीनाम! इति निषेधः । वान्तः । वान्तवान्‌--“ आदितश्च’ इति 
चकारस्यानुक्तसमुच्चयार्थत्वात्‌ निष्टायामनिटत्वमिति वृत्तौ । भाष्यवात्तिकयो- 
रनुक्तमपीदं 'प्रयोगबाहुल्यादुक्तम्‌' इति हरदत्तः । तदेवं काश्यपादीनासुदित्पाठः 
प्रत्युक्तः । वमथुः-ट्विच््वादथुच्‌ ॥८५०॥ 

५७६. भ्रमु चलने । भ्रमति। बभ्राम । बञ्रमतुः, श्रेमतुः । बभ्रमुः, भ्रेमुः । 
बभ्रमिथ, भ्रेमिथ--'वा जुश्रसुत्रसाम्‌' इति किति. लिटि थलि च सेटि वा एत्वा- 
भ्याखलोपौं । श्रमिता। भ्रमिष्यति। भ्रमतु । श्रश्रमत्‌। भ्रमेतु । भ्रम्यात्‌ । भ्रश्नमीत्‌ । 
शिद्दिषये 'बाञ्राशःइति पत्ते श्यनि-्रम्यति । भ्रम्यतु । प्रश्रम्यत्‌ । भरम्बेत्‌ । भ्राम्यति 
इति दिवादौ शमादिपठितस्यानवस्थानार्थस्य , शमामष्टानाम्‌ इति दीर्घः। बिभ्रः 
मिषति । : बम्भ्रम्यते ।  अनुनासिकान्तखान्नुक्‌--बम्च्रन्ति । बम्भ्रान्तः। लोटि हो 
बम्भ्रांहि । लङि श्रबम्भ्रन्‌-'मो नो धातोः? इति मकारस्य नकारः । श्रमयति-अमन्त- 
त्वान्मित्त्वम्‌ । घडि भ्रमः नोदात्तः इति. वृद्धिनिषेध: । प्रयोजनं तु भ्रमितुं 
न शक्तः भ्रश्नम इत्यत्र 'अच्कावशक्तो’ इति अजन्तस्य कान्तस्य च.नञः परस्यो- 
त्तरपदस्य तत्पुरुषे अशक्तौ गम्यमानायां विधीयमानस्यान्तोदात्तत्स्याभावः। 
तेन “तरपुरुषे . तुल्यार्थं तृतीयासप्षम्युषमानाञ्ययद्वितीयाङ्ृत्याः’. इति. तत्पुरुषे 
तुल्यादिपूर्वपदस्य विधीयमानः प्रकृतिस्वरो भवति, स च निपातत्वादाद्युदात्त- 


१ 'णेऽपि’ इति ख. पुस्तके । 

मेव। अचि तु “अच्कौ? इत्यन्तोदात्तमेव। भ्रमित्वा, भ्रान्त्वा । श्रान्तः~-'श्रान्तं 
देशमनेकदुगविषमम्‌ इत्यत्र देशञ्चाकमेकाणाम्‌” इति देशस्य कमखम्‌ । 'क्तनाभि- 
धानं तु भवताबेवोपपादितम्‌। श्रमणः-चळनार्थत्वाद्यच्‌। भ्रम इति शमादिपठि- 
तस्य घिनुणि। भ्रमरः अत्तिकमिचमिश्रमि देविवासिभ्यञ्च’ इत्यरप्रत्ययः । 
्रमल१ अक्षिरोगः=- भ्रमिमस्यो रुच्चोपधायाः? इति कलप्रत्ययः, उपधायाश्चोकारः। 
भ्:--“ञ्रमेड़ : इति डूः। डिर वाट्रिलोपः। श्रवौ। श्रवः —अजादौ अचि 
श्नुघातुश्रवाम? इत्युवङ । हे भ्रः इत्यत्र 'नेयङवङस्थानावस्री’' इति नदीसंज्ञा- 
निषेधात्‌ 'अम्बार्थेनद्योहुस्वःः इति . हुस्वाभावः। ङिट्टचनेषु “ङिति हुस्वश्च 
इति नदीत्वविकल्पः। ङिद्गचनेषु इयङ्वङस्थानेष्वीदन्तमूदन्तमिकारोकारान्तं 
च स्त्र्याख्यं बा नदी, खीशाब्द वर्जायत्वेति सूत्राथः। तेन नदीसंज्ञायाम्‌ 
आण्नद्याः इत्यांट वृद्धावुर्वाङ भवे इत्यादि अन्यदा तु केवल्मुवङि श्वे 
इत्यादि । आमि--स्ीशब्दव्यतिरिक्तयोरियङवङस्थानयोः 'वामि’ इति नदी 
निषेघविकल्पनात्‌ भ्रणाम्‌, श्रवाम्‌ इति । श्रूनोम काचित्तस्या अपत्यं श्रौवेयः-- 
'ख्रुवो वुकू च' इति ढक्‌, तत्सन्नियोगेन वुगागमः । लेखाभरेयः--'शुभ्रादिभ्यश्व 
इत्यपत्ये ढक्‌ । “ढे लोपोऽकद्र्वाः” इति ढे परे कद्रवर्जितस्योवर्णान्तस्याङ्गस्यो 
कारस्य लोप इत्युकारलोप: । अक्षिणी च भ्रवौ च भ्रक्षिश्रवम्‌--अचतुर' इत्या- 
दिनाऽचि समासान्ते निपातितः । अकुलम्‌ । अभङ्ग इत्यादौ “इको हुस्वोऽङथो 
गाळवस्य” इति इगन्तस्याङ-यन्तस्य उत्तरपदे विधीयमानो हुरवस्तत्रानुवृत्तस्या 
न्यतरस्यांप्रहणस्य व्यवस्थितविभाषास्वान्न भवति । अ कुंसः, भ्रकुसः । भ्रकुटि 
अ्कुटिः इत्यत्र पत्ते हुस्यो भवति । अत्र भाष्ये-'“अपर आह 'अकारो भ्रकुंसादीनां 
वक्तव्यः’ भ्रकुंसः, कुटिः? इति ॥ ८५१ ॥ 

५७७, क्षर संचलने । क्षरति । चक्षार । क्षरिता । अक्षारीत्‌-'अतो लान्तस्य' 
इति वृद्धिः । चिक्षरिषति । चाक्षयंते । चाक्षति। चाक्षहि। ग्रचाक्षः- हल्डयादि- 
लोपः । क्षारः । क्षरः । क्षरेजः, क्षरजः--“विभाषा वर्षेक्षररारवरात” इति जशब्दे 
उत्तरपदे विभाषा सप्तम्या अलुक्‌। अत्र “कळ सञ्चलने' इति कचित्पत्यते । 
तदपि क्षरिवत्‌॥८५२॥ १ 

५७८, स्यमादय उदात्ता उदात्ततः । 

५७९. षह मषंणो । 

५८०, उदात्तोऽनुदात्तेत्‌ । 

सहते । सेहे । सहिता, सोढा। 'तीषसहलुभ' इतीड्विकल्पः। इड- 
भावे ढत्वघत्वष्टु्ढलोपाः। 'सहिवदह्दोरोदवणस्य’ इति ढलोपे अवर्णस्यौ- 


१, भ० श० ३।१ । २, इत ऊध्वं क्षीरस्वामी क्षल सञ्चये च' इति प्रथक्‌ सूत्रं पठति । 

कार: । सिसहयिषते-'स्तौतिण्योरेबः इत्यषत्वम्‌। सिसाहयिषति--इत्यत्र 
स्तौति? इति नियमं बाधित्वा 'सः स्वदिस्विदिसहीनाम? इति सत्वं भबति । 
सासह्यते । सासोढि। सासोढः। पूदवदू ढत्वादि। सासक्षि-'पढोः कः सि" 
इति कत्वम्‌। लोटि हेधिभावे ढत्वष्टुत्वढलोपोत्वेषु सासोढि इति भवति। 
साहयति । भ्रसीषहत्‌ । परिषहते । निषहते। विषहते-'परिनिविभ्यः'इति पत्वम्‌। 
इदं च "सिवादीनां वाडव्यवायेऽपि' इति अड्व्यवाये विकल्प इति 
पर्यंषहत, पर्यंसहत इति । '्थादिष्वभ्यासेन च’ इत्यत्र 'प्राक्सितात्‌’ इत्यनुव- 
तनात्‌ परिषिसहिषते इत्यत्रोत्तरखण्डस्य षणि प्रतिषेध एव भवति। अत 
एव 'प्राक्सितात' इत्यचुवत्तेनात्तत्र 'अभ्यासस्य' इति योगभेदेन “स्थादिष्वेवा- 
भ्यासस्य षत्वम? इति क्रियमाणो नियमोऽस्मिन्प्राक्सितीये नेति षत्वमभ्यासस्य 
अवत्येव । तथा च तत्र वृत्तौ-प्राक्सितीयः सुनोत्यादिरेब प्रत्युदाहृतः । आत्रेय 
स्तु सामान्येन नियममिच्छन्‌ पत्बमाहू । तत्‌ स्तम्भुसिवुसहां चङि’ इति 
अभ्यासस्य षर्वनिषेधवैयथ्येप्रसङ्गात्‌ वृत्त्यनाञ्जस्याच्च हेयम्‌ । परिसोढा इत्यादौ 
सहेः सोड्रूपस्वात्‌ “सोढ? इति षत्वं निषिध्यते। परिषासोढि इत्यत्राभ्यास- 
स्यासोड्रुपत्वान्नायं निषेधः । पयंसीषहत्‌ इत्यादौ "स्तम्भुसिवुसहां चङि” इति 
“परिनिविभ्यः इति षत्वं निषिध्यते। परस्य तु इण्कोः इति भवत्येव । 'दाश्वान्सा- 
ह्वान्‌ इत्यत्र वृत्तो- साह्वान्‌ इति निपातनमस्य' इत्युक्तम्‌ । यदाह-' परस्मेपद्‌सुपधा- 
दीघेत्वमनिटत्वं च निपात्यते’ इति। कैयटे तु “ 'आध्वृषाद्वा'इति विभाषितणिचः? 
्युक्तम्‌। एवं पदमज्ञर्यामपि । अत्र मते तस्य सहेः परस्मेपदित्वात्कसुर्निपात्य; । 
सह्मम्‌-शाकिसह्दोञ्च'इति कमणि यत्‌। साहृयतीति साहयः-'अनुपसगाहिम्प’इत्या 
दिना शप्रत्ययः । शपि गुणायी । साहः । सहः--णाभावेऽच्‌। सवंसहा वसुमती- 
संज्ञायां भतवृजि’ इत्यादिना खच , 'अरुद्रिषतः इति । सुम्‌। सनं सहत इति 
सवंसहः--'पूस्सबंयोः' इति यथासङ्कयाद्स्य सबशब्दे कमंण्युपपदे खच्‌ । 
सहिष्णुः-अळङकृञ्‌’ इत्यादिनेष्णुज्‌ । सहनः-'अनुदात्तेतः इति युच्‌ । सासहिः-- 
सहिबहिचलिपतिभ्यो यङन्ते भ्यः किकनो' इति किकनोरन्यतरः। सहित्रम्‌-'अति- 
लूधूसुखनसहचर इत्रः? इति करणे इत्रप्रस्ययः । षट्‌-'सहेः पषू लुक्‌ च? इति 
सहेः षषादेशः, कनिनश्च लुक्‌ । “षणान्ताः षट्‌’ इति षट्संज्ञायां 'षड़ भ्यो लुक्‌ 
इति जश्‍शसोलुक । षण्णाम्‌ इत्यत्र 'षट्चतुभ्येश्चः इति षद्संज्ञकत्वादामो नुट्‌ । 
षण्णां पूरणः षष्ठः-“तस्य पूरणे डट्‌”इति पष्ठ यन्तात्पूरणे सङ्कःयान्तरस्योत्पाद केऽ 
डडिति डटि 'षट्कतिकतिपयचतुरां थुक्‌? थगागमे ष्टुत्वम्‌। टित्वात्‌ स्त्रियां 
बष्ठी। यदा तु पूरणो भागो भवति तदा 'ष्टाष्टमाभ्यां अ च' इति स्वार्थे 
अप्रत्ययः | चकारादञ्‌. च-षाषठः । षष्ठः । यदा तु पूरणो भागो मानं भवति 

तदा “मानपश्वङ्गयोः कन्लुको च” इति यथासङ्क'थात्‌ पष्ठस्य माने कन्‌, अष्टमस्य 
लुक्‌ । स च 'पषठाष्टमाभ्यां च च? इति विहितयोबांञोः । चकारादू २थाप्राप्ती 
ञाञौ । तेन षष्ठक मानं षाम्‌, षष्ठम्‌ इति त्रीणि रूपाणि भवन्ति। “पूरणशुण' 
इति पूरणार्थेन समासनिषेधात्‌ 'तान्युञ्छपष्ठ' इत्यादिप्रयोगश्चिन्त्यः । षट्‌ दन्ता 
अस्य षोडनू--“वयसि दन्तस्य दद्‌? इति. दन्तान्तस्य बहुत्रीही वयसि गम्यमाने 
दत्रादेशः। उगित््वान्डुम्‌। षट्‌ च दश च षोडश-'चार्थे दन्द्ः?इति इन्द्ः। समुञ्चया- 
म्वाचयेतरेतरयोगसमाहाराइचार्था:, तत्रासामर्थ्यात्‌ समुच्चयान्वाचययोने समास 
इति स्थितम्‌ । षोढा संख्याया विधार्थे घा’, 'अधिकरणविचाले च' इति 
धाप्रत्ययः। तत्र 'पष उत्वं दतृदशधासूत्तरपदादेष्ष्टुत्बं च' इति पषोऽनत्यस्य 
उत्वम्‌, उत्तरपदादेः ष्टुत्वम्‌ । “घासु वाः इति वचनाद्‌ उत्बष्टुत्वे धाप्रत्यये 
पत्ते न भवत इति षड्धा इत्यपि भवति । अत्र षकारस्य धाप्रत्यये . स्वादिषु’ 
इति पदत्वाज्जश्त्वं डकारः । धकारस्य तु ष्टुत्वम्‌ “न पदान्तात्‌? इति निषेधान्न 
भवति। पदान्ताट्ववगात्‌ परस्यानाम्बर्जितस्य स्तोः ष्टुत्वं नेति सूत्रार्थः ॥८५३॥ 

५८१, रम क्रीडायाम्‌ । 

५८२. श्रनुदात्तोऽनुदात्तेत्‌ । रमते । रेमे। रेमिषे। ` रेमिध्वे-क्रादिनियमा- 
दिट्‌। रन्ता । रंस्यते। रमताम्‌। भ्ररमत । रमेत। रंसोष्ट । भ्ररंस्त । रिरंसते । 
रंरम्यते । रंरन्ति। र॑रन्तः-प्रकृतिग्रहणन्यायेन ‘अनुदात्तोपदेश’ इत्यनुनासिक- 
लोपः। रंरंसि। रंरण्मि। रंरण्मः--'्वोश्च’ इति नखे णखम्‌। र॑र॑हि इत्यत्र 
अनुनासिकलोपस्यासिद्धत्वात्‌ “अतो हवः? इति लुङ न भवति। भ्ररंरन्‌-'मो 
नो धातोः इति नत्वम्‌ । रमयति। अरीरमत्‌ । विरमति । श्रारमति। परिरमति-- 
'ब्याङपरिभ्यो रम? इति परस्मेपद्म्‌। उपरमति--“उपाञ्च' इति परस्मेपदम्‌ । 
इदं च सकर्मकविषयम्‌। अकर्मेकत्वे उपरमति, उपरमते इति; 'विभाषाकमं कात? 
विकल्पस्योक्तत्वात्‌। अन्तर्भाबितण्यर्थोऽयं सकर्मकः । विरराम । विरेमतुः । 
विरेमिथ, विररन्थ । थलि--'उपदेरोऽत्वतः इति उपदेशेऽत्वतस्तांसौ सतस्तत्र 
नित्यानिठस्थळीण्निषेधेऽपि इह भारद्वाजनियमादिदपच्ते भवति। लुङि 
यमरमनमातां सक्‌ च? इति परस्मेपदपरे सक्‌ , सिचश्चेट्‌, इट ईटि’ इति 
सिञ्लोपः--व्यरंसीव्‌। व्यरंसिष्टाम्‌ । रम; । रामः--“उवलितिकसन्तेभ्यो णः इति 
णः । मातन्त्वेऽप्यजुदात्तोदेशत्वात्‌ वृद्धिनिपेधाभावः । रमणः-नन्द्यादिस्वात्‌ 
ण्यन्ताल्युः । स्तम्बेरमः--'स्तम्बकणयोरमिजञपोः' इति स्तम्ब उपपदेऽच्‌ प्रत्यय: | 
“हस्तिसूचकयोः' इति वचनात्‌ हस्तिविषयश्चायम्‌। 'तत्पुरुषे कृति” इति सप्तम्या 
अलुक्‌। रन्तिः-'न क्तिचि दीघेरशच' इति दीर्घानुनासिकलोपनिषेधः। 'अय- 
सुदित'इति केचित्‌ क्त्वायामिडविकल्पमुदाहरन्ति, तन्महान्तो न सहन्ते । रलम्‌- 
“रमेस्तश्च? इति नभ्रत्ययस्तकारश्चान्तादेशः । रमतिः स्वगः--“रमेनित्‌ः 

इत्यतिप्रत्ययः। सुरतः कामः-“सौ रमे क्तः? इति क्तः। सूरतः कृपावान्‌-*रमेः 
पूर्वपदस्य च दीर्घः? इति क्त पूवपदस्य दीघः। रथः--“हनिकुषि' इत्यादिना 
क्थन्‌ । रथ्या । रथकट्चा--“खळगोरथात्‌?, “इनित्रकट्यचश्चः इति यकथ्यचो 
“तस्य समूहः' इति विषये । स्वभावात स्त्रीलिङ्गता । रथस्येदं रथ्यम्‌--'रंथा- 
द्यतः “तस्येदम्‌? बिषये यत्‌ । अत्र वृत्तौ “रथाङ्ग एवेष्यते? इति “रथसीताहलेभ्यो 
यद्विधौ तदन्तविधिः इत्युक्तत्वात्‌ परमरथ्यम्‌ इत्याद्यपि भवति । श्राश्वरयः= 
“पत्रपू्ांदञ्‌” इति वाहनबाचिपूर्वपदात्‌ रथान्तात्‌ अञ्‌। यतोऽपवादः । 
अयमपि रथाङ्ग एवेष्यते । रथं बहति रथ्यमु--'तहूहति रथयुगप्रासङ्गात इति 
द्वितीयान्तात्‌ वहृतीत्यर्थे यत्‌। रथाय हिता रथ्या-'खलयबमाषतिलवृषब्रह्मणश्च 
इति चकारस्याचुक्तसमुञ्चयाथस्वात्‌ चतुर्थ्यन्ताद्वितार्थे यत्‌। वामरथस्यापत्यं 
वामरथ्यः-'कुवादिभ्यो ण्यः? इति ण्यः, तत्र वामरथस्य कण्बादिवत्‌ स्वरवजम्‌' 
इति पध्यते । तस्यायमर्थः-वामरथ्यशब्द्स्यं गर्गाद्यन्तगेणस्य यञन्तस्य कण्वा- 
दर्यर्कायं तद्भवति स्वरं बजेयित्वेति; तेन यञञोश्च? इति गोत्रबहुत्वे विधीय- 
मानो लुगस्यापि भवति--वामरथा इति । तथा 'यञश्च’, “प्राचां षफ तद्धितः? इति 
स्त्रियां विधीयमानो ङीष ष्फऱ्चास्यापि भवतः-वामरथी । वामरथ्यायनी इति । 
षफस्य पित्त्वान्डीपष । 'हळस्तद्धितस्य’ इति .यलोपः। 'यस्येति च? इत्यल्लोपः । 
तथा यूनि यञञोश्च? इति विधीयमानः ष्फगत्रापि भवति वामरथ्यायनः इति । 
आपट्यंस्य इति यलोपस्तत्रेब “अनाति? इति निषेधान्न भबति। तथा 'सङ्घाङ्क 
च्षणेष्वञ्यञिञामण्‌?' इति यञन्तात्‌ सङ्घाङ्कलक्षणेषु विधीयमानोऽण्‌ अस्मादपि 
भवति-वामरथानि सङ्घाङ्कळक्षणानीति। तत्र घोषम्रहणं चोदितम्‌ , तेन वामरथो घोषः 
इत्यपि भबति। आपत्यस्य’ इति यलोपः। तथा “कण्वादिभ्यो गोत्रे” इति 
गोत्रापत्यवाचिभ्यो यञ्जन्तेभ्यः कण्वादिभ्यो विधीयमानोऽण अस्मादपि भबति- 
वामरथाः छात्रा इति । 'स्वरवजेम्‌? इत्युक्तत्वात्‌ “ङिनिस्याद्नित्यम्‌ः इति प्रकृते 
राद्दात्तत्वं न भर्वात, प्रत्ययस्वर एव भवति ॥।८५४॥ 

५६३, षद्ल विशरणागत्यत्रसादनेषु। अयं शदिक्रशी ` चानुदात्ता उदात्तेतः 
सीदति पाप्राध्मास्थाम्नादाण्हश्यतिसतिशदसदां पिबजिघ्रधमतिष्ठमनयच्छः 
पश्यच्छघोशीयसीदाः' इति शिति प्रत्यये परे यथासट्घयात सदेः सीदादेश 
ससाद । सेदलुः। ससत्थ, सेदिथ-थछलि भारद्वाजनियमादिटिपत्ते थलि च सेटि 
इत्येस्व्ाभ्यासलोषो । सेदिव । सेदिम-क्रादिनियमान्निस्यभिट । सत्ता । सत्स्यति । 
भ्रसीदत्‌ । सीदेत्‌ । सद्यात्‌ । श्रसदत्‌-- लुदित्त्वाद्‌ङ। सिषत्सति। सासद्यते--भाव- 
गहायां 'लुपसद्‌’ इति यङ। सासत्ति। लङि सिपि 'दश्च'इति वा रुर्वम्‌-श्रसासतु, 
भ्रसासः । सादयति । प्रसीषदत्‌ । निषीदति --“सदिरिप्रते: इति अप्रतेरिण्णन्तादुप- 
सगात परस्य षत्वम्‌ । न्यषीदत्‌ प्राक सिताद्डव्यवायेऽपिः इति षत्वम्‌ त निषि- 

षत्सति । न्यषीषदत्‌ इत्यत्र “स्थादिष्वभ्यासेन च’ इत्युभयत्र षत्वम्‌। यट्टा-अभ्या- 
सस्य 'सदिरभ्रतेः', “प्राक्सितादडव्यवायेऽपि’ इति षत्वम्‌ । उत्तरस्य तु “इण्कोः 
इति । निषसाद इत्यत्र तु सदिष्वङञ्योः परस्य लिटि? इति उत्तरखण्डस्य पस्व- 
निषेधः । निषेदतुः इत्यादौ अभ्यासस्य लोपे सति अभ्यासात्परत्वाभावान्नायं 
निषेधः । सेदिवान्‌-“भाषायां सद्बसश्रवः इति भूतसामान्ये वा लिट्‌, तस्य च 
कसुः। अस्मादेव वचनात्‌ भूतसामान्ये सदादिभ्यो लिडनुमीयते। इदं चानु- 
भानं बिकल्पेन । अस्य च लिटो नित्यं सुरिति न तिङां श्रवणम्‌, नापि लुडो 
घातुसामान्यविहितस्य सदादिविरोषविहितेनानेन बाधः। न च सदादौ भूत- 
सामान्ये सावकाशस्यास्य लिट: “अनद्यतने लङ”, “परोक्ते लिट? इति भूतविशेष- 
बिहिताभ्यां सदादिभ्योऽन्यत्र सावकाशाभ्यां बाधः; तदट्विघानेऽप्यस्यानुवत्तंना- 
दिति भाष्यादौ स्थितम्‌। क्रादिनियमादिट्‌ , उगिच्वान्नुम्‌। 'सान्तमहतः' इति 
असम्बुद्धो सर्वनामस्थाने दीर्घे सोः हल्ङ्याब्भ्यः इति लोपः । सकारस्य 
संयोगान्तत्वाल्लोषः। भसंज्ञायां बसोः संप्रसारणे 'संप्रसारणाञ्च' इति परस्य 
पूर्वत्वे भ्रासेदुषः इत्यादि । सम्प्रसारणविषये नेडागमः प्रबतेते, पश्चात्‌ निमित्त- 
विघातो भविष्यतीति । हलादो--बसुखंस्रु' इत्यादिना दत्वे प्रासेदिवद्भथाम्‌ इति । 
परिषत्‌--सित्सृद्धिष' इति किप्‌। पषंच्छब्दस्तु प्रषोदरादित्वादू परेरिकारळोपे । 
पषेदा छृतं पारिषदकम्‌-'कुळालादिभ्यो वुञ्‌? इति तेन कृतमिति विषये बुञ्‌ । 
परिषद इदं पारिषदम्‌=-'पत्राध्वर्युपरिषद्‌श्च’ इति तस्येदमरथेऽञ्‌। परिषद्वलः 
रजः कृष्यासुतिपरिषदो वढच'इति मत्वर्थे बलच्‌ । परिषदं समवैति, तत्र साधुवां 
पारिषद्यः--*परिषदो ण्यः? इति योगाभ्यां 'तं समवेति', तत्र साधुः’ इति विषये 
ण्यः। एकदेशविकृतस्यानन्यत्वात्‌ कृतेकारलोपस्याप्येते प्रत्यया भवन्ति। तथा 
व्व भाष्यम्‌ 'एओडङः इत्यत्र--“पाषेदकृतिरेषा तत्र भवताम्‌? इति । तथा “सम्प्रति 
पषेद्दलोक्तम? इति भारते वळच्‌ हृश्यते। भट्टिकाव्ये “पषेद्दलः? इति वलच्‌ । 
दिविषत्‌--पूर्वेवत्‌ किप्‌ । 'तत्पुरुषे कृति बहुलम्‌’ इति अलुक्‌। सुषामादिपाठात्‌ 
षत्वम्‌ । बहुळप्रदणात्‌ लुकि द्यषत्‌- “दिव उत्‌’ इति पदत्वे उत्वम्‌ । सदः । सादः। 
निषीदत्यस्मिन्‌ पापमिति निषादः--“हळइच' इति अधिकरणे घञ्‌। 'उपसगेस्य 
घम्म? इति दीर्घस्तत्रेब अमनुष्ये’ इति प्रतिषेधान्न भवति। निषादस्यापत्यं 
नैषादकिः--“अत इञ्‌’, 'सुधातुरकञ्च' इत्यत्र व्यासवरुडनिषाद्‌? इति अकङा- 
देशः। सद्रुः~'दाधेटसिशदसदो रु” इति तच्छोलादी रु: । निषद्या-“संज्ञायां 
समज' इत्यादिना ख्रियामकत्तरि क्यप्‌। सदः--असुन्‌ । सलमू--' गुधृबिपचिः 
वचियमिसदिभ्यश्च' इति त्रप्रत्ययः। पापं चिकीषेति सत्त्रायते--'सत्त्रकक्ष' 


१, “पर्षद्वछान्‌ मद्दात्रहोराट नेकरिकाश्रमान्‌ ? --भ० का० ४।१२ । 

इत्यादिना कण्वचिकीर्षायां क्यङ। कण्वं पापम्‌। 'सत्त्रादयो वृत्तिविषये पापाथा? 
इत्युक्तम्‌ । निषद्वरः कामकदेमौ--'नो सदेः इति वरच्‌। सद्य-मनिन्‌ । सूकर- 
सदान इमे सौकरसद्मा:--“नान्तस्य टिलोपः? इत्यादिना अन्निति प्रकृतिभावाप- 
वादृष्टिळोप: । सादिः--बसिवपिराजिधृषिसदिहनिवाशिवदिभ्यः इंज › इतीन्‌ 
प्रत्ययः । अयं तुदादावपि । उभयत्र पाठे प्रयोजनं उञ्छतिवन्नेयम्‌ । 'चुरादो 
चायम्‌ ॥॥८५५| 


५८४, शादूछ शातने । अत्र मेत्रे?--शद्‌ल शातने बिशीणतायाँ बत्तेते, 
शातनं च बिषयभावेन निर्दिश्यते, प्रसिद्धत्वात? इति । शीयते-'पाघा’ इत्या. 
दिना शीयादेशः । “शदे: शितः इति शिद्भाविनोऽस्मात्तङ। शशादः। शेदतुः । 
शशत्य, शेदिथ । शेदिव-क्रादिनियमादिट्‌। थलि भारद्वाजनियमादिड्विकल्प: । 
शत्ता । शत्स्यति । शीयताम्‌ । ्रशीयत । शोयेत । आशिषि--शद्याद्‌ । प्रशदत्‌--लूदि- 
च्वादङ। शिशत्सति-शिद्धाव्येव शदिरात्मनेपद्निमित्तै न केवल इति प्रकृतेरत- 
ङनिमित्तत्वात्‌ 'पूर्वेवत्सनः' इति न भवति । शाशद्यते । शाशत्ति। शातयति-- 
'शदेरगतो तः इति णौ तत्वम्‌ । गतो तु गाः शादयति गोपालक इति तत्वं न भवति । 
अयमेव गतो तत्वप्रतिषेधो गत्यथत्वे प्रमाणम्‌। शादः । शदः । शाद्दलम--'नड- 
शादाडडबळच्‌ इति डवलच्‌ चातुरथिकः, डिच्तराट्टिलोपः। शदु:--'दाघेटसि- 
शदसदो रु: । शातयतीति शत्त्रु--तृशदिभ्यां नुन' इति त्रन्‌ । बाहुलकात्‌ 
णे्लोपो वृद्ध यभावश्चेति प्रत्ययलक्षणेन णिञ्नमित्तं तस्वम्‌ ॥८५६॥ 

५८५. क्रश श्राह्वाने रोदने च । 

५८६. सदादयञ्नयोऽनुदात्ता उदात्तेतः । तथा च ब्याघ्रभुतिः-- 

अदि दद स्कन्दिभिदिच्छिदिक्लुदीन्‌ सदि शदि स्विद्यतिपद्यती खिदिम्‌ । 
तुंदि नुदि विद्यति विन्त इत्यपि प्रतीहि दान्तान्‌ दश पञ्च चानिटः ॥ 
दिशि दृशि दुंशिमथो खशि स्ट्रशि रिशि रुशि क्रोशतिमध्टमं विशिम्‌ । 
छिशि च शान्ताननिटः पुराणगाः पठन्ति पाठेषु दरव नेतरान्‌ ॥ 


क्रोराति । चुक्रोश । चुक्रशतुः । चुक्रोशिथ । चुक्रशिव । चुक्रशिम--क्रादिनियमा- 
दिटू। क्रोष्टा । क्रोक्ष्यति। क्रोशतु । भ्रक्रोशत्‌। क्रोशेत्‌। आरशिपि- क्रश्यात्‌। 
ङ्क्ष शाल इगुपधाद्‌? इति क्सः। चुक्रक्षत--“हृलन्ताच्च' इति कित्त्वम्‌ । 
चोक्रश्यते । चोक्रोष्टि । हो-चोक्रहि । घित्वपत्वष्टुस्वजश्स्वानि । लङि तिप्सिपोः-- 
्रचोक्रोटू । क्रोशयति । भ्रचुक्रशत्‌ । भ्राक्रेशकः-'देविक्रशोश्चोपसे? इति तच्छीलादौ 
वुञ्‌। हे क्रोष्टो-'सिर्तानगमि’ इत्यादिना तुन । अस्य 'तृज्वत्कोष्टु? इति 
असम्बुद्धौ सबनामस्थाने तृजन्तरूपातिदेशात्‌- क्रोष्टा, क्रोष्टारौ इत्यादि । शसि 
क्रोष्टून्‌ । अन्यत्र “विभाषा तृतीयादिष्वचि' इति तृञ्चद्धावविकल्पनात्‌- क्रोष्टा, 

क्रोष्टुना इत्यादि। आमि--नुमचिरतृज्वद्धावेभ्यो नुट्‌ पूवेबिप्रतिषेधेन' इति नुटि 
अनजादित्वात्‌ ठज्वद्धावाभावे “नामि? इति दीर्घे क्रोष्टूनाम्‌ इति भबति। 
क्रोष्टो- स्त्रियां च' इति वृञ्वद्भाबः । 'मतिबुद्धि' इत्यत्र चकारस्यानुक्तससुञ्चयाथे- 
त्वात्‌ प्राक्रष्ट- वत्तमाने क्तः । क्रोशः । क्रशः-णाभावे इगुपधत्वार्कः ॥८५७॥ 
५८७, कुच सम्पर्चंनकोटिल्यप्रतिष्टम्भविलेखनेषु । एतदादय: कसन्ता उदात्ता 
उदात्तेतः । रुहिर्त्वनुदात्तः। कोचति। 'कुच ।शाब्दे तारे’ इति पठितस्यापीह 
पाठः सम्पचेनादावेच कोच इति उबालादिनिबन्धनो णो यथा स्यादिति ॥८५८।॥ 
५८८. बुघ श्रवगमने । बोघति। दुबोध । बोधिता इत्या दि । बुबुधिषति, ब्रुबोधिषति । 
बोधित्वा, बुधित्वा-'रळो व्युपधात्‌” इति किच््बषिकल्पः । रुधिस्सराधियुधिबन्धि- 
साधय: क्रधिक्नुधी शुद्धयतिबुध्यती व्यथिः इत्यत्र श्यना निर्देशात्‌ . दैवादिकस्य 
ग्रहणम्‌ , नास्य; नापि “बुघिर्‌ बोधने’ इति वक्ष्यमाणस्य । बोबुध्यते । बोबोडि- मष 
स्तथो? इति घत्वे जश्त्वम्‌ । बोभोत्सि~-*एकाचो बशो भष्‌ झषन्तस्य स्ध्वोः? इति 
भष्त्वे “खरि च? इति चत्बेम । लोटि हेद्धिभावे जश्त्वे च--बोबृद्धि । बोत्रुधानि 
“नाभ्यस्तस्यः इति गुणनिषेधः । लङिः तिपि-ग्रबोभोत्‌ । पदर्वादू भषभावो जश्खं 
च। सिपि तु “दश्च इति वा रुरवे भ्रबोभोः इत्यपि भबति । बोधयति देवदत्तः । 
भ्रबूबुघत्‌-'अणावकमंकात्‌? इति परस्मेपदम्‌ । यदायमणावचित्तवस्कर्तकस्तदापि 


बुधयुध' इति परस्मेपदमेव । न च तत्र युधादिसाहचर्यात्‌ बुध्यते रेव ग्रहणमिति ` 


बाच्यम्‌ ; एवं बुधिम्रहणं व्यर्थं स्यात्‌ , यतो बोधने बोधयते इति दुर्वारम्‌। 
न च बोधतिबुध्यत्योरथभेद्‌ः। एवम्‌-'दीपजन' इति लुङि तशब्दे वा चिण्विधा- 
चपि श्यन्विकरणेरात्मनेपदिभिश्च -साहचर्यात्‌ बुध्यतिबोधत्योद्वयोम्रहणमिति 
व्यत्यबोधि, व्यत्यबोधिष्ट इति दूयमपि भवति । असत्यपि वाऽस्य प्रहणे न विशेषः; 
- यतो दैवादिकेनेव व्यत्योधि, ध्यत्यबोषिष्ट इति रूपद्वयं दुर्वारम्‌। भावादिकर्मणोः 
बुघितमनेन, बोधितमनेन इत्यादि ।।८५९॥। 

५५६, रुह बीजजन्मनि प्रादुभवि च । अनुदात्त उदात्तेत्‌ । रोहति । रुरोह । 
रुरोहिथ । रुरुहिव । क्रादिनियमादिट्‌ । रोढा-गुणढस्वघत्वष्टुसत्रढलोपाः। रोक्ष्यति- 
षढोः कः सि’ इति कत्वम्‌। रोहतु । भ्ररोहत्‌ । रोहेत्‌ । आदिषि--रह्यात्‌ । श्ररु- 
क्षत्‌-~*शल इगुपधादनिटः क्सः’ | ररक्षति । रोस्ह्ते । रोरोढि । रोख्ढ:--ढलोपे' 
इति दीघः। रोरोक्षि । लोटि सेहित्वे धित्बष्टुत्वलोपदीर्धषु--रोरूढि । लङि--श्ररो 
रोट्‌। श्ररोर्ढाम्‌ । रोहयति । भ्ररुरहत्‌ । रोपयति । प्रखूरुपत्‌ । 'रुहः पोऽन्यतरस्याम्‌’ 
इति पत्ते हकारस्य पकारः। भ्रार्ढो वृक्षम्‌ । श्राख्ढो वृक्ष:--'गत्यथाकमेक' इत्या- 


ee oS । 0 


१-१. सूत्नद्वपमिद क्षीरस्वामी 'रुद्द बीजजन्मनि’ इत्येतद्नन्तरं पठति । 
२-२, क्षीरस्वामी न पडति । 


| 
| 

दिना कर्तकर्मणोः क्त: । रोहितिः--हिसुरुहियुषिभ्य इतिः? इतीतिः। रोहितः, 
लोहितः--“रुहेरितश्च लो वा? इति इतः । पक्षे रेफस्य लत्बम्‌ । अलोहितो लोहितो 
भवति लोहितायते; लोहितायति--'ळोहितादिडाउ्भ्य: क्यष्‌? इति च्ब्यथविषयाद- 
च्व्यन्तात्‌ भवत्यर्थे क्यष्‌ । 'बा क्यष?इति पत्ते तङ । लोहित एव लोहितको मणिः= 
“छो हितान्मणो””इति मणो वर्तमानाल्लोहितराब्दात्स्वार्थ कन्‌। लोहितकं मुखं कोपेन- 
“बर्ण चानित्ये’ इति अनित्यबणे बरतेमानाल्लोहितशब्दात्‌ स्वाथे कन्‌ । स्त्रियाम्‌- 
'लोहिताहिङ्गबाधनं वा’ इत्युक्तत्वात्‌ वणादनुदात्तात्‌? इति पत्ते कनो न ङीड्वि- 
घिरिति लोहितिका इति भवति। अन्यदा तु ङीम्नक्रारयोलिङ्गविरिषष्टपरिभाषया कनि 
हुस्वे च लोहिनिका इति । लोहितेन रक्तो लोहितकः पटः--रिक्ते इति लाक्षादिना 
रक्तेऽ्थे वत्तेमानात्‌ लोहितशब्दात्स्वाथे कन्‌ । अत्रापि स्त्रियाम्‌ --'लोहिताहिङ्ग- 
बाघनं वा” इत्यस्यानुवतेनात लोहितिक्रा पटी, लोहिनिका, पटी इत्युभयं भवति । 
रोहिषो मृगमेदः='रुहेवं श्च’ इति टिषचि वृद्धिः। स्त्रियां रौहिषी ॥८६३॥ 

५९०. कस गतौ । कसति। चकास । कसिता । श्रकसीत्‌, ग्रकासीत्‌ । चिकसि- 
षति । चनीकस्यते । चनीकसीति। चनीकधि इत्यत्र हेधित्वे 'घि च' इति सलोपः । 
तस्यासिद्धत्वात्‌ “अतो हे?” इति लुङ न भवति। लङि तिपि 'तिप्यनस्तेः? इति 
सकारस्य पदान्तत्वात्‌ दत्वे श्रचनीकत्‌। “सिपि धातो रत्रा? इति रुत्वम्‌ । 'नीरबङचुः 
इत्यभ्यासस्य नीक्‌ । कासयति। श्रचीकसत्‌ । कस्वरः--स्थेशभास' इति वरच्‌। 
शब्द्कुत्सायां कसते इति गतम्‌ ॥८६१॥ 

५६१. कुचादय उदात्ता उदात्तेतः । 

५९२. रुहिस्त्वनुदात्तः । 

५६३, वृत्‌ । ज्वलादयो वृत्ता इत्यर्थः । 

्रथोभयपदिनः-- 

५९४. हिक्क श्रव्यक्ते शब्दे । एतदादयो गृहत्यन्ता उदात्ताः स्वरितेतः । 
हिक्कति। जिहिक्क । हिक्किता । हिकिकिष्यति । हिवकतु । श्रहिक्कत्‌ । हिकेत्‌ । हिक्कयात्‌ । 
ग्रहिकीत्‌ । जिहिकिषति । जेहिक्क्यते । जेहिक्ति । 'स्को? इति कलोपस्य असिद्धत्वात्‌ 

अलघूपधत्वान्न गुणः । हिकयति । भ्रजिहिक्कत्‌ । हिक्कते । जिहिक्के । हिकिकितासे । 
_ हिविकष्यते । हिककताम्‌ । भ्हिककत । हिक्केत । हिकिक्रषीष्ट । प्रहिक्किष्ट । जिहिक्किषते-- 
“पूर्ववत्सनः? इति तङ ।।८६२॥। | 
५९५. श्रव्खु गतौ याचने च । श्रज्ञति इत्यादि । “अञ्चु गतिपूजनयोः? इत्य- 
` चैबोदाह्ृतम्‌ । श्रञ्चते । ग्रानञ्चे । प्रधितासे । श्रञ्चिचिषते । पूर्वत्र गतो पाठः क्रिया- 
फलस्य कत्तंगामित्वे परस्मेपदार्थः। “अचु इत्येके'इति मैत्रेयः । क्षीरस्वामी तु अञ्चु 

गतौ, अद्भि गतो” इति ह्यो धातू पपाठ। तत्र इदित्त्वप्रयोजनम्‌_ भ्रश्चित इत्यादी 
नलोपाभावमाह । काश्यपमेत्रेयसम्मताकारास्त्वस्य इदित्त्वं नानुमन्यन्ते । 'अञ्ू' 
इति पठन्‌ शाकटायनोऽपि उदित्पक्ष एवानुकूलः, तेन हृथुदित्स्थान एव ऊदि- 
रपड्यते ॥८६३॥ 

५९६, दुयाच याच्जायाम्‌। याचति। यथाच। याचिता। याचते। ययाचे। 
यियाचिषते। यायाच्यते । यायाचीति, यायाक्ति । याचयति । श्रययाचत्‌-*नाग्लोपि’ इति 
हुस्वनिषेधः। न याचत इति भ्रयाची। ग्रह्मादिषु याचव्याह्ृब्रजवद्वसां प्रतिषिद्धा- 
नाम्‌? इति पाठाण्णिनिः। प्रतिषिद्धानां नङपूर्वाणामित्यथंः । याचथुः--'ट्वितो- 
ऽथुच्‌' । केचित्‌ वितं पठन्ति, तदपि प्रमाणम्‌ । तेन याचित्रम्‌ इत्यपि भवति। 
याचितेन निर्वृत्तं याचितकम्‌-“अपमित्ययाचिताभ्यां यक्कनो' इति तृतीयान्तात्‌ 
निरवृत्तमित्यर्थे यथासंख्यात्‌ कन्‌ । अपमित्यशब्दस्य अव्ययस्वात्‌ न ठृतीयास्ति। 
याच्जा-*यज्ञयाचयत' इत्यादिना नङ ; स्तोः श्चुना’ इति श्चुत्वम्‌ । याच्यम्‌-- 
'य॒जयाचरूचप्रवचचेश्च' इति ण्यति कुत्वनिषेधः। “निष्ठायामनिट त्वे कुत्ब- 
वचनम्‌' इति वात्तिकमते ङुत्वस्य नेव प्रसङ्गः ।॥८६४।। 

५९७, रेट परिभाषणे । रेटति । रिरेट । रेटिता । रिरेटिषते । रेरेस्वते । रेरेट्रि । 
रेट्यति । भ्ररिरेटत्‌ । ऋृदित्त्वान्नो धाहुस्वः । रेटते । रिरेटे । रेटिता इत्यादि । रेटित्वा । 


रेटितः ॥८६५९॥ 
५६८. चते चदे याचने च । चतति। चचात। चेततुः। चतिता। भ्रचतीत्‌- 


एदित्तवान्न वृद्धिः । चिचतिषति । चाचत्यते । चाचत्ति । चातयति । श्रचीचतत्‌ । चतते । 
चेते । चिचतिषते इत्यादि । चतित्वा । चतितः। चत्यम्‌ -'तकिशसिचति? इति 
यत्‌। चतुरः--'मन्द्वाशि’ इत्यादिनोरच्‌ । न चतुरः अचतुरः, अविद्यमाना 
चा चतुरा यस्य अचतुरः, तस्य भावः श्राचातुय्यंम-त्राह्मणादिपाठात्‌ ष्यञ्‌ । 
“न नळ्पूर्वांतू तत्पुरुषात्‌? इति निषेधोऽत्रेब अचतुरेति पर्युदासात्‌ न भवति। 
` चत्वार;--चतेरुरन्‌" इत्युरन्‌। 'चतुरनडद्दोरामुदात्तः' इति सर्वनामस्थाने आमा- 
गमः। तदन्तबिधेरत्रेष्टत्वात्‌ प्रियचत्वाः, प्रियचत्वारौ इत्यादावप्याम्‌ भवति । 
है प्रियचत्वः-इत्यत्र तु “अम्‌ सम्बुद्धौ’ इत्यमागमः । अयं समास एव; केवलस्य 
नित्यबहुवचनान्तत्वात्‌ सम्बुद्धत्यभावात्‌। आमि--'षटूचतुभ्येश्व' इति नुटि 
चतुर्णाम्‌ । अत्रापि तदन्तविधिना परमचतुर्णाम्‌ इत्यत्रापि नुट्‌ भवति। 'षट्चतु- 
भ्येञ्च' इति बहुवचननिर्देशाद्यत्र सङ्क्यायाः प्राधान्यं तत्रेवायमिति प्रियचतुराम्‌ 


१. “अचि गतो' इति युद्वित-क्षीरतङ्गिणीपाउः। २. ख, पुस्तके मूले नोपलभ्यते । 
“चदे च याचने’ क्षोरस्वामी । यद्यपि सायणेन चदेधातुमधिकृत्य न किञ्चिदपि व्याख्यात- 
मित्यनुचित एवात्रास्य पाठस्तथापि अन्यत्र पाणिनीयघातुपठेपु सर्वत्रास्योपछम्भात्प्रामा- 
णिकोऽयं पाठ इति मनसिकृत्यास्माभिरप्यर्यं स्वीकृत; । सम्पादकः 

इत्यादौ अप्रधाने नुण्न भवति। चतुएं इत्यत्र रोः सुपि’ इति नियमान्न विसजे. 
नीयः। खतरियाम- त्रिचतुरोः स्रिया तिसृचतसृ’ इति विभक्तौ चतस्रादेशे “अचि 
र ऋतः? इति अजादावृकारस्य पूर्वसवणदीर्घापवादे च रेफे चतलः इत्यादि। 'क्रन्ने- 
भ्यो डीप इति स्वस्रादिपाठात्‌ न षट्स्वस्रादिभ्यः? इति निषिध्यते । चतरणाम्‌ 
इत्यत्र “नुमचिरतुञवद्भावेभ्यो नुट्‌ पूवेबिप्रतिषेधेनः इति नुट्‌। अजादिविभवत्य- 
भावान्न रेफादेशः। नामि दीर्घो न तिसृचतस्‌’ इति प्रतिषेधान्न भवति। चतस्रा- 
देशस्तदन्तेऽपि भवतीति परमचतखः इत्यादि भवति । यत्र बहुब्रीह्यादिना समास- 
स्यान्यलिङ्गत्वं तत्रापि चतुर्थ ख्रीत्वाश्रयोऽयमादेशो भवति। प्रियाश्चतस्रो यस्य 
प्रियचतसा ब्राह्मणः। प्रियचतस्रौ इत्यादि । सावानङादेशः। अजादो 'अचि र 
ऋतः? । अयं परत्वात्‌ पूर्येसवर्णत्वं बाधते, “ऋतो ङि सवेनामस्थानयोः? इति गुणं 
पू्वबिप्रतिषेधेन । तेनाजादौ सबेत्र रेफ एव भवति। अत्र 'नद्युतश्चः इति कप्‌ 
सन्निपातपरिभाषया न भवति । कपि हि प्रकृतिबिभकत्योरानन्तयं बिहन्यते । 
ग्रियाञ्चत्वारोऽस्याः प्रियचत्वाः खनी । प्रियचत्वारो-इत्यत्र अङ्गस्य स्त्रीत्वेऽपि चतुर- 
थस्यास्त्रीत्वात्‌ चतस्रादेशो न भवति । चतुर्णां पुरणः चतुर्थः~-'तस्य पूरणे डटः 
इति डटि 'षट्कतिकतिपयचतुरां थुक्‌’ इति थुगागमः । तुयंम्‌, तुरीयम्‌- चतुरश्छ- 
यतावाद्यक्षरळोपश्च' इति पूरणार्थे छयतौ, आद्यक्षरढोपश्चेति चशब्दस्य . लोपः। 
तुरीयं भिक्षायाः तुरीयभिक्षा । चतुर्थ भिक्षायाः चतुर्थभिक्षा--द्वितीयत्ृतीयचतुथ- 
तुरीयाण्यन्तरस्याम्‌” इति द्वितीयादीन्येकदेशवाचिना षष्ठ्यन्तेन सह वा समस्यन्ते 
इति तत्पुरुषः एकदेशिसमासः } अन्यदा षष्ठीसमासे भिक्षातुरीयम्‌, भिक्षाचतुथंम्‌ 
इत्यपि भवति पूऽनिपातभेदः। चतुष्टयम्‌-“सङ्क'याया अवयवे तयप” इति 
अवयवे वत्तंमानायाः सङ्घयाया अवयविनि तयप्‌ । खरवसानयोः? इति रेफस्य 
विसजेनीये 'हुस्वात्तादौ तद्धिते' इति तस्य पत्बं ष्टुत्वं तकारस्य । जसि -प्रथम- 
चरमतय” इति वा सदनामत्वात्‌ चतुष्टये, चतुष्टयाः। ख्रियां ‘टिड्ढाणञ्‌? इत्या- 
दिना ङीप-चतृष्टयी । चतुभुंडक्त चतुरो वारान्‌ भुङ्क्त इत्यथः । 'द्वित्रिचतुभ्ये 
सुच इति क्रियाभ्याव्ृत्तिगणने सुच्‌ । 'रात्सस्य' इति सकारलोपः । एककर्तृकाणां 
तुल्यजातीयानां क्रियाणां जन्मसङ्कःचानं क्रियाभ्यावृत्तिगणनम्‌। स्वाद्यत्पत्तिः । 
स्वरादिषु सुजिति पाठात्‌ अव्ययस्वात्‌ सुब्लुक्‌ । चतु :करोति, चतुष्करोति-“ हि स्रि 
श्वतुरिति कृत्वोर्थे” इति कृस्वोर्थे वतमानानामेषां विसजेनीयस्य कुप्बोबा ष्वम्‌ । 
अन्यदा तु 'कुप्बोः >‹क><पौ च? इति विसजेनीयजिह्वामूलीयौ । चतुष्कपालम्‌ । 
चतुष्पात्‌ इदुदुपधस्य चाप्रत्ययस्य” इकारोकारोपधस्य यो विसर्जनीयो ऽप्रस्यय- 
सम्बन्धी तस्य कुप्वोः षत्वमिति षत्वम्‌। अविद्यमानानि विशिष्टानि शोभमा- 
* नानि चत्वारि यस्य सः प्रचतुरः । विचतुर।। सुचतुरः--'अचतुर' इत्यादिना बहु- 

ब्रीही अचि निपात्यन्ते । त्रयश्चत्वारो वार्थोऽन्यपदार्थः। त्रिचतुराः। वृत्तिस्वा- 
भाव्यात्‌ संदिग्धेष्वस्य वृत्तिः | चतुणां समीपभूता उपचतुराः रा सङ्घययाव्यया- 
सन्नादूराधिकसंख्याः संख्येये? अव्ययादीनि पूर्वेपदानि सङ्घयेयवाचीनि संङ्घयया 
समस्यन्त इति बहुव्रीहि:। “चतुरो5च्प्रकरणे ऽयुपा भ्यामुपसंख्यानम्‌'इत्यच समा- 
सान्त: । चात्वालम्‌-यत उत्तरवेद्यथा: पांसवो हियन्ते तदुच्यते । 'स्थाचतिमृजेरा- 
छञ्वालमाढीयच:' इति यथासङ्घयात्‌ वाळञ्‌ । चत्वरमू-'छित्बरचत्वर' इति ष्वरचि 
निपात्यते । उणादिउत्तौ छद अपबारणे? इत्यस्य निपातनमुक्तम्‌। अयं द्वितीया- 
दश्च पठ्यते । छदति । छदते इत्यादि ॥८६६-८६७॥ 

५९९. प्रोथ पर्याप्तौ । प्रोथति । पुप्नोथ । प्रोथिता । प्रोथते इत्यादि । पुप्रो- 
थिषति, पुप्रोथिषते । पोप्रोथ्यते । पोप्रोथीति, पोप्रोत्ति । प्रोथयति । भ्रवुप्रोथत्‌-क्र दित्त्वा- 
न्नोपधाहुस्व:। 'प्रोथदश्वो न यवसे? इत्यत्र 'प्रोथति सूदृति अश्व इबा- 
यमश्नि? इति भट्टभास्करः । अयमेव “ 'अपप्रोथ दुन्दुभे दुच्छुनान? इत्यत्र 'प्रोथय 
मारय दुच्छुनान्‌ दुरबलिप्तान? उपसर्गान्तरविकारः । प्रोथु पर्याप्तिगतो” इत्याह्‌ । 
क्षुरे तु “अपप्रोथनं हुङ्ककरणम? इति । प्रोयः-- हलश्च’ इति करणे घञ्‌ ।।८६८।। 

६००, मिहं मेह मेधाहिसनयोः। अयं पाठो देवादीनाम्‌ । मेदति। मिमेद । 
मेदिता । मेदिष्यति। मिमिदिषति, मिमेदिषति । मिदित्वा, मेदित्वा । मेमिद्यते । मेमिदीति, 
भेमेत्ति । भेदयति । भ्रमिमेदत्‌ । मेदते इत्यादि । द्वितीयस्य तु मिमेदतुः इत्यादौ किङ 
तोरेकारश्रवणं विशेष: । क्षीरस्वामी “थान्तावेतौ' । भिदादिसूत्रे मेधाशब्दं व्युतपा- 
दृयन्‌ न्यासकारो घान्तावाद्द । भोजराजस्तु मेधि नानुमन्यते । यदाहृ-'अङ्विधो 
रिखिलिखिसिधिमिधिशुधिभ्यो गुणश्च' इति । कौमाराइचात्रेवानुकूढाः । मेदत 
इति द्यृतादौ स्नेहने गतः ॥८६९-८७२॥ 

६०१. मेध॒ सङ्गमे च । मेधति। मिमेघ । मेघिता । मेघते इत्यादि । मेधा-भिदा- 
दिसत्रादङ। गृहमेधो देवतास्य गृहमेष्यम्‌ । गृहमेधीयम्‌ द्यावाप्रथिवी' इत्यादिना 
छयतौ ॥८७१॥ 

६०२, णिह रोट कुत्सासन्तिकषयोः । नेदति इत्यादि मिटमेद्ववत्‌ । प्रणेदति-- 
“उपसर्गात्‌? इति णत्वम्‌। निन्दतीति कुत्सायां गतम्‌ ।।८७२-८७३॥ 

६०३. श्युधु मृधु उन्दने। उन्द्न॑ क्लेदनम्‌। शधंति। शशर्धं। शश्चृषतुः । 
शद्धिता । शद्ध॑ते । शशृधे इत्यादि । शिशद्धिषति । शरीश्रध्यते । शरीशद्धि । झषस्तथो? 
इति .घत्वे जश्त्वम्‌ । लोटि हो शरीश्ृद्धि। लङि तिपि श्रशरीशतं--“रात्सस्यः इति 
नियमात्‌ न संयोगान्तलोपः । सिपि तु जइस्वे 'दृश्व' इति वा रुत्वे *रो रि' लोपो 
'ढ्छोपे' इति दीर्घ भ्रशरीशाः इत्यपि भवति । एवं सूप्रिकोरपि । शद्ध॑यति । श्रशाशद्धत्‌, 
श्रशीशुधत्‌ । उद्वा । शद्धित्वा, शदृष्वा । शुद्धः । एवं मद्धंति इत्यादि । शघेवंतादौ 

पाठः शब्दकुत्सायां क्रियाफलस्य अकर्तगामित्बेडपि आत्मनेपदाथः। तथा 
वृद्धयः स्यसनोः? इति स्यसनोलुंटि च क्रियाफलस्य कर्तृगामित्वेऽपि परस्मे 
पदार्थ: । तथा पुषादिद्यतादि’ ःत्यङथश्च । वृतादिश्च द्यताद्यन्तगंणः। तथा “न 
वृद्भo्चतुभ्यः? इति स्यसनोः परस्मेपद्‌ इण्निपेधार्थश्च ॥८७५-८७५॥ 

६२४. बुधिर बोधने । बोधति । बुबोध । बोधिता । ्रबुधत्‌, भ्रबोधीत--“इरितो 
वा? इत्यङ विकल्पेन । बोधते । बुबुधे इत्यादि । क्षीरस्वामी लु बुधेत्यनिरितं पपाठ । 
बोघतीति ज्वलादिः परस्मेपदी अवगमने गतः। अस्य तशब्दे 'दीपजन' इति 
चिण नेति प्रबोषिष्ट इत्येव भवति । तत्र देवादिकेनित्यमात्मनेपदिभिरकमंक 
साहचर्यात्‌ तादृश एव बुघिर्गद्यते । तथा “बुधयुध’ इत्यत्र युधनशजनेरकर्मेके 
साहचर्यान्नास्य ग्रहः। स्पष्टं चेतदेबं तत्र ृत्तौ। तेन बोधयति, बोघयते इति 


भवति ॥८७६।॥। 
६०५. उ बृन्द्र निशामने। निशामनं चक्षुविज्ञानम्‌ । बुन्दति । बुबुन्दे । बुन्दिता । 


्रबुन्दत्‌ । प्रबुन्दीत्‌ । बुबुन्दिषति । बोबुन्दयते । बोबृन्ति । हौ ङित्वादनुनासिकलोपे-- 
बोबुद्धि । बुन्दते । बुबुन्दे इस्यादि। उदित्त्वात्कस्वायामिडविकल्पनात्‌-जुन्दित्वा, बुन्त्वा । 
निष्ठायां बुन्नम्‌-नलोपे 'रदाभ्यामः इति निष्ठानत्वम्‌ । बु दबुदम्‌-घञर्थे के नलोपे 
“कुञादीनां के ट्रे भवतः इति ट्विवेचनम्‌। पषोदरादित्वान्न हळादिशेषः ।।८७५७॥। 

०६. वेण गतिज्ञानचिन्तानिशामनवादित्रग्रहणोषु । 'वादित्रग्रहणं नाम वादि 
त्रस्य वाद्यभाण्डस्य वादनाथ ग्रहणम्‌ 'इति क्षोरस्वामी । वेणति। विवेण । वेणिता । 
विवेणिषति । वेवेष्यते । वेवेष्टि । वेणायति । प्रविवेणत्‌ । वेणते । विवेणे इत्यादि । 
वेशिः । वेणी इन्‌ । कृदिकारादक्तिनः? इति ङीष्वा। “उत माता महिषमन्ववे 
नत’ इत्यत्र भाष्यकारास्तवगेपञ्चमान्तमसुं पेठुः ।।८७८॥ 

६०७, खनु भ्रवदारणे । खनति। चखान। चढ्नतु:-'गमहन' इत्याजादौ क्डित्यु 
पघालोपः । तस्य द्विवचनेऽचि’ इति स्थानिवत्त्वात्‌ द्विर्वचनम्‌ । खनिता । खनि- 
ष्यति । ग्रखनत्‌ । खनेत्‌ । आरिषि-- खन्यात्‌, खायात्‌-'जनसनखनां सञभलो 
“ये विभाषा” इत्यात्वम्‌ । धातुपारायणे तु-“लोपो यि’ इतिवत्‌ 'ये विभाषा” इति 
वर्णमात्रे निर्देष्टव्ये य इत्यस्वतो निर्देशादू इदमात्वं यग्यङोरेव, न तु यासुटि’ इत्यु 
क्तम्‌ । श्रखनीत्‌, भ्रखानीत्‌ । चिखनिषति । चङ्कन्यते, चाखायते। चङ्घन्ति । चद्लातः-- 
अनुनासिकस्य” इति दीघ परत्वादू वाधित्वा जनसनखनाम्‌’ इत्यात्वं भवति । 
तत्र भल्प्रहणं सनोत्यर्थम्‌, तस्येब झलादेः सनः सम्भवात्‌ । तेन चिखनिषति 
इत्यत्रावाभावः। खानयति । भ्रचीखनत्‌ । खनते । चख्ने इत्यादि । खेयम्‌-'ई च खनः? 
इति क्यपि तत्सन्नियोगेन ईकारेऽन्तादेशे आदूगुणः। इ इ इति प्रश्लेषेणेकारद्टयं 
बिधीयते। एकस्मिन्विधीयमाने ये विभाषा” इत्यात्वाभावपच्ते सावकाशोऽसौ 
परेणान्तरङ्गेण चास्वेन बाध्येत; यतो हि यकारादौ बुद्धिस्थ एव विधानाद्‌न्तरङ्ग- 

मात्वम , ईकारस्तु क्यप्सन्नियोगेन विधानादू बहिरङ्गः । यदा तु—'ये विभाषा! 
इति परसप्तमी, तदात्बमेव बहिरङ्गम्‌ ; ईत्वं तु क्यप्खंन्नियोगेनान्तरङ्गमिति नार्थ 
प्रश्‍ेषेणात्ववाधनार्थेन इकारान्तविधानेन। एवं च सूत्रेऽपि हस्व एव पठितव्यः। 
नन्वेवमेका देशस्य "षत्वतुकोरसिद्धः? इत्यसिद्धत्वात्‌ ह्स्वाश्रयस्तुक्‌ स्यात्‌, 
नेतत्‌ ; 'पदान्तपदाद्योरेकादेशोऽसिद्धःः इत्येबं तत्र व्यवस्थापनात्‌ । खनक 

खनकी--“शिल्पिनि ष्वुन्‌? इति ष्वुन्‌ । तत्र च “नृतिखनिरञ्जिभ्यः” इति परि 
गण्यते। परितः खाता परिल्ा-'अन्येष्वपि दृश्यते’ इति डः। खायतेऽनेनेति 
खनित्रम्‌--“अर्ति? इत्यादिना करणे इत्रः। खात्वा, खनित्वा--उदित्त्वादनिटपत्ते 
भलादिकित्परत्वात्‌ पूववदात्म्‌ । निखाय, निखत्य-- ये विभाषा” इत्यातबं बा । 
खातः--'यस्य विभाषा’ इत्यनिद्‌ त्वम्‌ । खन्यतेऽनेन अत्रेति वा खनः~'खनो घ 
च? इति करणाधिकरणयोधे: । चकरात्‌ घनि--श्रालानः। ध्रालः-“डो वक्तव्य? 
इति डः । भ्राखरः--'डरो वक्तव्यः? इति डरः । श्रावनिकः-“इको वक्तव्य? इतीकः। 
भ्रानिकबकः--'इकबको वक्तव्यः? इति इकबक: । आखादयः खनित्रवचनाः। 
परिखा भवेदस्मिन्नस्य वा पारिखेयं स्थलम--“परिखाया ढञ्‌? इति प्रथमान्तात्‌ 
सम्भावनोपाघिकादू अस्यास्मिन्नित्यर्थे ढञ्‌ । आखनतीति श्राखुः--'आङपरयो 
खनिश्टभ्यां डिञ्च' इति डप्रत्यये डित्त्वाट्रिलोपः। मुखम्‌--डित्‌ खनेमुट 
चोदात्तः इत्यचप्रत्यये डित्त्वाट्रिहोपः, धातोमुंडागमश्च। मुखे भवं मुख्यम्‌ 
‘दिगादिभ्यो यतः इति यत्प्रत्ययः। इह पाठोऽशरीरावयबाथः। शारीरावयस्य ` 
तु शरीरावयवाद्यत्‌? इत्येव सिद्ध: । मुखमिव मुख्या-'शाखादिभ्यो यः’ इति 
इवार्थे य: | मुखतो भवं मुखतीयम्‌ --'मुखपाइवेतसोरलोपः' इति गहादिपाठा- 
च्छप्रत्यये सलोपे 'यस्येति’ इति लोपः। परिमुखं भवं पारिमुख्यम्‌-'अव्ययी भावाच्च’ 
इति यः। तत्र हि--'परिमुखादिभ्य उपसङ्कयानम्‌’ इति वात्तिकम्‌ , तेन परिः 
मुखादे रेवाव्ययी भावदयं प्रत्ययः। परिमुखं वत्तते ' पारिमुखिकः सेवकः 
'परिमुखं चः इति द्वितीयान्तादू अस्माद्वत्तेते इत्यस्मिन्नित्यर्थे उक्‌ । मुखस्य 
सदृशं यथामुखं प्रतिबिम्बम्‌। समं मुखं सम्मुखम्‌ । समशब्दः सवेपर्यायः । 
यथामुखं दशनः यथामुखीनः आदर्शादिः । एवं सम्मुखस्य दर्शन: सम्मुखीनः-' दर्शने” 
इत्यधिकरणे ल्युट्‌ । “यथामुखसम्मुखस्य दशनः खः? इति पष्ठयन्ताभ्यामाभ्यां 
ददन इत्यर्थे खः। अत एव निर्देशात्‌ सादृश्येऽपि यथामुखम्‌ इत्यव्ययीभावः । 
तथा समोऽन्त्यलोपश्च । “अयं च लोप: प्रत्ययसन्नियोगेनेति केवलो न प्रयोगाहे 

इति व्याख्यातारः। “यथामुखीनः सीताया” इति भट्टिप्रयोगश्चिन्त्यः । गौरमुखा 


oe 


१. भ? का? ५।४८। 

नाम काचित्‌-- नखमुखात्‌ संज्ञायाम्‌ इति स्वाङ्गलक्षणस्य ङीषो निषेधात्‌ 
टाबेव। असंज्ञायां तु सुमुखी, सुमुखा । इत्युभयं भवति ॥८७६॥ 

६०८. चीवु श्रादानसंवरणायोः। चीवति। चिचीव। चीवित्ता। चिचीविषति। 
चेचोव्यते । चीवयति । श्रचिचीवत्‌ । चीवते । चिचीवे इत्यादि । ऊड्भावित्वान्नास्य 
यङलुगस्ति । अनृदिदित्येके । चीवरम्‌--'छ्ित्वरः इत्यादिना वरचि वलोपः । 
चनोतेवां निपातनम्‌। सञ्चीवरयते भिक्षुः चीवरमजयति परिधत्ते इति वाथः। 
पुच्छभाण्डचीवराण्णिङ' इति णिङ्‌ । तत्र 'चीवरादजेने परिधाने? इति वृत्तिः । 
अयं चुरादौ च ॥८८०॥ 

६०६. चाय पूजानिशामनयोः । चायति। चचाय। चायिता। चिचायिषति। 
चेकीयते--“चाय: की’ इति यङचड्लुकोः कीभावः। दीर्घोश्चारणं यङलुगथं- 
मिति स्थितम्‌। चेकयीति, चेकेति। चेकीतः। चाययति । प्रचचायत। चायते । 
चचाये इत्यादि । चायित्वा। श्रपचितः--'अपचितश्च' इति निष्ठायामनिटत्वं 
चिभावश्च पत्ते निपात्यते, अन्यदा--श्रपचायितम्‌। 'क्तिनि नित्यं चिभावो 
वक्तव्यः --श्रपचितिः । चनः अन्नम्‌--“चायते हस्वश्चः इत्यसुनि नुडागमो ह्रस्वश्च, 
बलिलोप: ॥८८१॥ 

६१०. व्यय गतो । व्ययति । वव्याय । व्ययिता । विव्ययिषति । वाव्ययते । वाव्य- 
यीति, वाव्यति । व्याययति । भ्रविग्ययत्‌ । व्ययते । बव्यये इत्यादि । व्ययते इति 
बित्तत्यागे नित्यमात्मनेपदी । अयं चुरादावदन्तः ॥८८२॥ 

६११. दाश्टु दाने । दाशति। ददाश। दाशिता । दिदाशिषति । दादाश्यते। 
दादाष्टरि । दाशयति । प्रददाशत्‌ । दाशते । ददाशे इत्यादि । दाश्वान्‌ -'दाश्वान- 
साह्वांन! इति । कसावद्रित्वमनिटत्बं च निपात्यते । दाशतेऽस्मे इति दाशः-- 
दाशगोघ्नौ संप्रदाने? इति अचि निपात्यते । पुरो दाश्यत इति पुरोडाशः । तत्सह- 
चरितम्रन्थोऽपि पुरोडाशः । पुरोडाशस्य संस्कारकः 'मखस्य शिरोऽसि’ इत्यादि 
मन्त्रः पौरोडाशः । पुरोडाशास्य पौरोडाशस्य च व्याख्यानं तत्र भवं वा पुरोडा- 
शिकम्‌, पौरोडाशिकम्‌ -“पौरोडाशपुरोडाशात्छन्‌” इति प्रत्येकं सप्तमीषष्ठयन्ता- 
भ्यामाभ्यां भवव्याख्यानयोरर्थयोष्ठन्‌ । अत्रेव निर्देशात्‌ दाशेदकारस्य डकारः । 
अस्मादनन्तरं स्वामिकाश्यपावयतिं पठतः, तदनाषं प्रतीयते; यदाह “उपसगंस्या- 
यती? इत्यत्र हरदत्तः--अयतिरनुदात्तेत्‌? इति ॥८८२॥ 

६१२. भेष भये। कचित्‌ गताविति पञ्चते । भेषति। बिभेष । भेषिता । 
बिभेषिषति । बेभेष्यते । बेभेष्टि । भेषयति । श्रब्रिमेषत्‌ । भेषते । बिभेषे इत्यादि ॥८८४॥ 


१, “भेष भ्नेप' क्षीरस्वामी । “स्लेष' इति क. पुस्तके । 

६१३. ओषु गतौ । “भेषु इत्यपि? इति मैत्रेयः । कचित्तु 
इति । भ्रेषति इत्यादि पूर्वेबत्‌ । भ्रेषः ॥८८५॥ 

६१४, प्रस गतिदीप्त्यादानेषु । ग्रसति । श्रास । श्रसिता । प्रसिसिषति । श्रासयति । 
भ्रासिसतू । भ्रासते । भ्रासे इत्यादि । “अष इत्येके? इति क्षीरस्वामिमैत्रेयो । शाकटायन- 
स्तूभावपि ।।८८६॥ 

६१५. स्पश बाघनस्पशंनयोः । 'स्पाशनं ग्रन्थनम्‌? इति स्वामी । प्रहणश्लेषण- 
योरयं चुरादौ । स्पशति । पस्पाश । स्पशिता। स्पाशीत्‌ , श्रस्पशीत्‌। पिस्पशिषति । 
पास्पश्यते। पास्पष्टि । पस्पशा -यङ्लुगन्तादचि टाप्‌, संज्ञापूर्वको विधिरनित्यः? 
इति नाभ्यासस्य. दीर्घः ।  स्पाशयति । भ्रपस्पशतू -- 'अससमृदूस्बर' इत्यादिनाभ्या- 
सस्यात्वम्‌ । स्पशते । पस्पशे । अत्र स्वामी “पष इत्येके इति, तेन पाषण्डः, पाषाणः’ 
इत्याह्‌ । दुर्गशाकटानयोरप्ययमेव पक्षः, अनयोः पाठे “प्रतिस्पशो विसृज तूणितमः, 
“यतो व्रतानि पस्पशे', 'अपसपेश्चरस्पश”, “शब्दविद्येव नो भाति राजनीतिर- 
पस्पशा ' इत्यादिप्रयोगो ऽनुगुणः। पाषण्डपाषाणप्रयो गस्तु 'अनुपसर्गात? इति कथा- 
देभेविष्यति। यद्वा--पष बन्धने इति युजादेः। अस्ति चायं युजादौ । यद्वक्ष्यति 
चुरादौ “परा बन्धने? इत्यत्र मेत्रेयः-~'पष बन्धने इति युजादावेके पठन्ति’ इति । 
अन्न स्वामिकाश्यपादयः-पाशादिदशनात्‌ पशेति पठन्ति । पाशादयो5पि चौरादिकेन 
बन्धनार्थेनापि सिद्धाः । पशुशब्दस्तु पशेव्युत्पादयिष्यते। पसेति दन्त्यान्त- 
स्सौत्रो धातुः, तस्य पसति इत्यादि । पसेयंङयङलुकोः 'जपजभ? इत्यादिना 
अभ्यासस्य नुकि पंपस्यते । पंपसीति इत्यादि । पंपस्यति-इति कण्ड्वादेः। दुःखा- 
यते इत्यथः ।।८८७॥ 

६१६. लष कान्तौ । कान्तिरिच्छ्ञा । लर्षात । ललाष । श्रलषीत्‌ , भ्रलाषीत्‌ । 
लिलषिषति । लालष्यते । लालष्टि । लाषयति। भ्रलीलषत्‌ । लषते । लेषे इत्यादि । “वा 
भ्राश? इत्यादिना शब्विषये वा श्यनि- लष्यति, लष्यते इत्यादि। लषणः--'जुच- 
ङक्रम्य' इत्यादिना युच्‌ । लाषुकः-- लषपत’ इत्यादिनोकञ्‌ । विलाषी । श्रपलाषी- 
“अपे च लष? इति घिनुण्‌। चशब्दादूद्वी च। त्रयोऽपि ताच्छीलिकाः ॥८८८॥ 

६१७. चष भक्षे । चषति इत्यादि लषतिवत्‌ । चषकम्‌ “क्वुन्‌ शिल्पिसंज्ञयोः’ 
इति क्वुन्‌ । चाषः- घन्‌ ॥८८६॥ | 

६१८. छष हिसायाम्‌ । छषति इत्यादि पूवेवत्‌ । चच्छाष । चच्छषतुः इत्यादौ 
अभ्यासस्य जश्त्वम्‌ । 'चत्बमेत्वतुको: सिद्धं वक्तव्यम्‌’ इत्यत्र यथासंख्याश्रयणात्‌ 
एरवाभ्यासलोपयोरपि चर्खस्य सिद्धस्ादादेशादित्वान्नेत्वाभ्यासलोपौ ॥८६०॥ 


पल्यते --'चलने' 


१. “चलने च' क्षीरस्वामी । २, ०स्पाशनयो; इति क्षीरस्वामी । ३. शिल्लु० २1११२ । 

६१६, कष झादानसंवरणायोः। भषति । झषते इत्यादि ळषिवत्‌ । अयं हिसार्थः 
परस्मेपदिषु गतः ॥८६१।॥। 

६२०, म्लक्ष भ्रदने । 'भ्रक्ष' इति क्षीरस्वामी । 'भक्ष? इति मेत्रेयः । तत्र गति- 
बुद्धि? इत्यत्र भक्षेरहिसार्थस्य प्रतिषेधः? इति वात्तिकस्य भक्षयति पिण्डीं देवदत्तः । 
भक्षयति पिण्डीं देवदत्तेन इति ण्यन्ताद्धेतुमण्णो प्रयोज्यस्य कम॑त्वाभावं दशयता 

ष्यकृता भक्ततिरनभिहितः । सति हि “अणि कत्तां स णो’ इत्यसामञ्जस्याद 
स्मादेव हेतुमण्णावुदाहृतं स्यात्‌। तथा वृत्तितट्टयाख्यानेष्वपि 'भक्षेरहिंसा- 
थेस्य' इत्यत्र चुरादिण्यन्तादेव भक्षेहेंतुमण्णावुदाहियते । म्लक्षति। बम्लक्ष। 
म्लक्षिता । बिम्लक्षिषति । बाम्लक्ष्यते। बाभ्लष्टि। 'स्को? इति कलोपः। लोटि 
हौ बाभ्लडि - धित्वष्टुत्वजश्त्वानि । लङि तिप्सिपोहल्ङयादिलोपे- श्रबांम्लट्‌। 
भ्लक्षयति । भ्रबभ्लक्षत्‌ । म्लक्षते । बभ्लक्षे इत्यादि । योऽत्र 'प्लक्त7 इति केषाञ्चित्‌ 
पाठः, सोऽपि प्रक्षरतीति प्लक्ष इति प्रपूवोत्‌ क्षरतेः प्लक्षशब्दस्य भाष्यकारेण 
वयुत्पादितत्वादनाषे एव । तथा च श्रतिरंपि तस्यं शिरड्छिखा मेधं प्राक्षा 
रयन्त्स प्रक्षोऽभवत्तपप्रक्तस्य प्रक्षत्व॑ यत॒ प्छक्षशाखा’ इति। अत्र रत्वं 
कपिलकादित्वांदू द्रष्टव्यम्‌ ॥८६२]] 

६२१, दास दाने । दासति। ददास। दासिता। दासते इत्यादि दाश 
तिवतू ॥८९३॥ | 

६२२. माह माने । माहति । ममाह । माहिता । माहते । ममाहे । मिमाहिषते । 
मामाझते । मामाढि--धित्वढत्बष्टुत्वढलोपाः । माहयति । भ्रममाहत्‌ ॥८६४॥। 

६२३, गहु संवरणे । गहति। जगह--'ऊदुपधाया गोहः इति अजादो 
प्रत्यये ऊकारः । स च 'गोहः? इति विक्रतनिर्देशात्‌ गुणबिषय एव, तेन जुगुहतु 
इत्यादी न भवति । गूहिता । ऊदित्त्वादनिटपक्षे धत्बढत्वष्टुत्वढलोपगुणेपु-- 
गोढा । ढत्बा देरसिद्धत्वात्पूवेमेब गुण इति ढलोपदीघांप्रसङ्गः । गृहिष्यति, घोक्ष्यति- 
ढत्बभष्भावयोः 'षढोः कः सि’ इति कत्वम्‌ । गइतु । श्रमूहत्‌ । गृदेत्‌ । आशिषि-- 
गुह्यात्‌ । अगुणविषयस्वबादनजादित्वबाच्च अत्बं न भवति । श्रगरहोत्‌ । इडभावे 
'शल इगुपघात? इति क्सढत्वभषभावेषु--प्रघुक्षत्‌ । गूहते । जुगुहे । गूहिता, गोढा । 
गृहिष्यते, धोक्ष्यते ।: गूहताम्‌ । श्रमूहत। गृहेत। आशिषि-गृहिषीष्ट । इडभावे 
'लिङ्सिची' इति कित्त्वान्न: गुण । अत एव गोहिरूगप्रसङ्गात्‌ अजादित्वा- 
भावाच्च ऊत्वं न भवति-चुक्षीष्ठ इति । प्रगृहिष्ट । इडभावे लुग्वा दुहदिहलिहगुहा- 
मास्मनेपदे दन्त्ये इति दन्त्यादावात्मनेपदे पक्षे लुक्‌, धत्बष्टुत्वढलोपदीर्घेपु 
भ्रगूढ । भ्रगूढाः । अत्र 'तौ' इति वक्तव्ये दग्त्यग्रहणस्य दन्त्योष्ठ यस्यापि परिम्रहार्थं- 
रवात्‌ भ्रगुह्वहि इत्यत्रापि लुग्भवति।' अलुक्पक्षे ढत्वभष्भावकत्वष्टुत्वेपु-- 

श्रधुक्षत्‌ । भ्रघुक्षाताम्‌ इत्यादि । 'क्सस्याचि" इत्यजादावह्लोपः। कमेण्येक- 
वचने चिणि- प्रगूहि । अन्यत्र कर्तेवत्‌ । सनि “सनि ग्रहगुहोश्च’ इति इण्निषेधे 
'हलन्ताञ्च' इति कित्त्वढत्वादी-जुधुक्षति । जोगुद्यते । जोगुहीति । “नाभ्यस्तस्य' इति 
गुणनिषेधादूत्वा भावः । जोगढि-अनजादित्वादृत्वा भावः । गृहयति । भ्रजुमहत्‌ । 
ञदिति तपरकरणाण्णी चङयुपधाहुस्वत्वं बाध्यते’ इति केचिदाहुः। एतदू 
भाष्यवातिकादो न दृश्यते । अपरे तु ब्रवते--“ “निगूह्य गतः इत्यत्र 'ल्यपि लघु 
पूर्वात्‌ इति णेरयादेशे कत्तव्ये 'असिद्धवदत्रः इत्यृत्वस्यासिद्धत्वनिवृत्त्यथेम”इति, 
नेतद्यक्तम्‌ ; व्याश्रयत्वेनासिद्धत्वाप्रसङ्गात । ल्यपि णेरयादेशः, ऊर्वं तु णावुप- 
घायाः । गहझम्‌--'शासिदुहिगुहिभ्यो वेति वक्तव्यम्‌? इति क्यप्‌ । तदभावे ण्यति 
गोह्यम्‌ । काकेभ्यो गुह्यन्त इति काकगुहास्तिलाः-'मूळविभुजादिभ्य उपसङ्कःया- 
नम्‌? इति कः। गूहन्तेऽत्रानयेति वा गुहा-- गिर्योषध्योः इत्यङ । गूढिः अन्यत्र । 
गुहित्वा, गुढ्वा । गूढ: ।।८६९॥। 

६२४, हिक्कादय उदाताः स्वरितेतः । 

गथाजन्तानुभयपदिन श्राह-- 

६२५. श्रिन्‌ सेवायाम्‌ । 

६२६, उदात्तः। श्रयति । शिश्वाय । शिश्रियतुः । शिधियुः । शिश्रयिथ । शिश्राय, 
शिश्रय। शिश्षियिव । अचि कितीयङादेदाः । अन्यत्र वृद्धिगुणौ। अत्र 'असंयोगाहिट 
इति लिट: कित्वात्‌ 'श्रय॒कः किति’ इति प्राप्तस्येटो निषेधस्य क्रादिनिय- 
मेन बाधः । श्रयिता । श्रयिष्यति । श्रयतु । भ्रश्नयत्‌ । श्रयेत्‌। आशिषि श्रीयात्‌- 
अकृत्सार्वधातुकयोः? इति दीघः। भ्रशिश्रितत्‌ -'शिश्रि इति चङ। ळघूपध- 
गुणादन्तरङ्गरबादियङ। श्रयते। शिश्रिये इत्यादि । शिश्रयषति। शिश्रीषति-- 
सनीवन्तद्ध? इत्यादिना इड्विकल्पः । अनिद्पक्षे 'अञ्मन’ इति दीघेः। “इको 
झळ इति किन्त्वादगुणत्वम्‌ । शेश्रोयते । शेश्रयीति, शेश्रेति । श्राययति । श्रशिश्रयत्‌ -- 
वृद्धथायो । णौ कृतस्य स्थानिवत्त्वात्‌ ध्रीशब्द्स्य द्विवचनम्‌ । श्रायः~-'श्रिणी 
मुवोऽनुपसर्गे' इति.घञ्‌। उच्छायः-'उदि श्रयतियौतिपू द्रवः? इति घञ्‌ । कथं 
पतनान्ताः समुच्छयाः इति ? 'कृत्यल्युटो बहुम्‌? इति चचनात्‌' 'एरच' । 
एवं च “उदि श्रयति’ इति तिपा निर्देशात्‌ यङलुगन्तात्‌ उच्छ्रयः इति अजेव। 
विश्रयी--'जिहक्षिबिश्रिः इति ताच्छीलिक इनिः । श्रीत्वा । शितः--१युकः किति? 
इति इण्निषेधः | कहृश्रितः--'द्वितीयाश्रितातीव' इति समासः । श्रेणिः - बहिश्रिश्र- 
युद्रग्लाहात्वरिभ्यो निः? इति नि: । श्रेणी-क्दिकारत्वात्‌ ङीष्‌ । अश्रेणयः 
श्रेणयः कृता: श्रेंणीकृताः --'%ण्याद्य: कृतादिभिः’ इति तखुरुषः। श्रेण्यादिषु 
च्व्यथंवचनम्‌ ' इति तत्र वात्तिकम्‌। श्री किब्वचिप्रच्छणयतस्तुकटप्रजुश्रीणां 
दीर्घोऽसंप्रसारणं च? इति किब्दीघों । इयङ्स्थानित्वात्‌ , नदीस्वाभावात्‌ हे श्री; 

इत्यत्र अम्बार्थनद्यो हस्वः इति न ह्वृस्वः । ङिट्वचनेषु ‘ङिति हर्श्च' इति पत्ते 
नदीत्वादाटि ङश्चामि श्रिये। श्रियाः । श्रियाम्‌ इत्यादि । अन्यदेयङि श्रिये । 
श्रियः । श्रियि। श्रिमन्यं ब्राह्मणकुलम्‌ इत्यत्र भाष्यकारवचनात्‌ श्रीशब्दस्य हस्व 
मुस्भावश्च । श्मध्र-'श्यनि श्रयतेः डरून्‌? इति श्यन्शाब्दे उपपदे ड्रुन्‌, टिलोपः । 
श्मश्रणः- पामादित्वान्नः ।।८६६।। 


६२७, भृञ्‌ भरणे । एतदादयो नयत्यन्ता अनुदात्ता उभयपदिनः । भरति । 
बभार। बञ्रतुः। बभथं। बभृव-क्रादिनियमादिडभावः । पिति गुणः, वृद्धिः, 
अन्यत्राजादी यण्‌ । भर्ता । भरिष्यति - ऋद्धनोः स्ये’ इतीट्‌। भरतु । श्रभरत्‌। 
भरेत्‌। आशिषि श्रियात्‌-'रिङशयग्लिङ क्षः इति रिङादेशः । रीङि प्रकृते 
रिङप्रहणात्‌ अकृत्सादेधातुकयो? इति न दीघे: । प्रभार्षोत्‌ । भरते । बच्ने । भत्तसि । 
भरिष्यते। भरताम्‌ । श्रभरत । भरेत । आशिषि भृषीष्ट-'उश्च’ इति आत्मनेपदविषय- 
योभलाद्योलिङसिचोः कित्त्वान्न गुणः। श्रशृत-'हुस्वादङ्गात’ इति सिचो लोपः । 
सिज्जाश्रयो गुणः ‘उश्च? इति किन््वान्न भर्वात । बिभरिषति-'सनीवन्त’ इत्यादिना 
वेट्‌ । इडभावे सनो भलादित्वात इको झळ इति कित्त्वे 'अउझनगमाम' 
इति दीर्घे 'उदोष्ठययूबेस्य' इति उत्वरपरत्योः 'हलि च? इति दीर्घे बुभूषंति । 
बेश्रीयते-'रीङ ऋतः इति परत्वाद्रीङि. कृते द्विवेचनम्‌ बर्भात । लोटि हेङि 
स्वादगुणत्बे-बर्भहि । लङि हल्डयादिलोपः-श्रबभंः । एवं रिग्रीकोरपि । सनीबन 
इत्यत्र भरेति शपा निर्देशात्‌ यङलुकि नेडबिकल्प इति बभंरिषति इत्येव भवति । 
अत एव “शपा निदेशादू, आचार्याः शब्विक्रणं नेच्छन्ति’ इति मतं प्रत्युक्तम्‌ । 
तथा च बद्धंमानसुधाकरशिवस्वाम्याद्यो भरेति शापा निर्देशाद्‌ भ्रुञ्‌ भरणे’ इति 
भौवादिकस्य ग्रहणमिच्छ्न्ति। भारयति । प्रबीभरत्‌ । भर्ता । भतुर्भावकमर्ण 
भात्रैम- उद्रात्रादित्वादन्‌ । ग्रामभर्ता--याजकादित्वातू समासः। चारं भरति 
इति चारभरः-चारभरेति पचादिपाठाद्‌च्‌। भृत्यः भरणीयः श्ूमोऽसंज्ञायाम्‌' 
इति क्यपि तुक्‌ । 'सम्पूर्वादू विभाषा? इत्युक्तत्वात्‌ ण्यद्‌पि भवतीति सम्भृत्यः, 
सम्भार्यः इति कयब्ण्यतो भवतः। संज्ञायां तु ण्यदेब भवति - भार्या इति पाणिगु- 
हीतीत्यर्थः । सम्भर्यम्‌ गबामयनो हृविविशेषः। भृत्या भरणविशोषः-- संज्ञायां 
समज? इत्यादिना स्त्रियां भावे क्यप्‌। 'कमेणि भरतो? इति निर्देशाद्‌ भृतिः इति 
क्तिन्नपि भवति। प्रात्मम्भरिः--'फलेग्रहिरात्मम्भरिश्च’ इति इन्प्रत्ययान्तो 
निपातितः। चकारात्‌ कुक्षिम्भरिश्च' इति बृत्तौ। अत एव चकारात्‌ 'ज्योत्स्ना- 
करम्भमुद्रम्भरयश्चकोराः? इत्यपि नित्राह्मम्‌। विश्वम्भरा--संज्ञायां भ्रृतबृजि 
इत्यादिना खचि मुमागमः । भारः--घञ । बंशभारं बद्दति वांशभारिकः~''तद्ध 
रतिबहत्याबद्दति भाराद्वंशादिभ्य:” बंशादिपूवेपदाद्‌ भारान्तात्‌ प्रातिपदिकात्‌, 

द्वितीयासमर्थांत्‌ बहत्यादिष्वर्थघु ठगिति ठक्‌। अपो भरतीति भ्रश्रम्‌-मूलंबिभु- 
जादित्वात्‌ क: । अभ्रं करोति भ्रश्नायते --'शब्दवेरकलहाभ्रकण्वमेघेभ्यः करणे! 
इति द्वितीयान्तात्‌ करणे क्यङ । करणं क्रिया । 'अकृत्साबेधातुकयो इति 
दीघ: । भरुः, भत्ता भ्रिमृशि'इत्युप्रत्ययः । बश्रः=पिङ्गललोचनो नकुलश्च । 
'कुश्रश्च? इति कुप्रत्यये द्वित्वम्‌ । भरतः--'एभ्र्शियजि' इत्यतच्‌ । ट्बिद्यं 
जुददोत्यादौ । ऋकारान्तो भत्सेनादी क्र'यादौ ॥८६७॥। 

६२५. हून_ हरणे । हरण प्रापणं स्वीकारः स्तेयं नाशनं च। यथा भारं 
हरति ग्रामम्‌ । अशां हरति, सुवण हरति चौरः। पापं हरतीति। बिहाराहारप्रहारा- 
दावर्थान्तराभिधानं तूपसरगेबशात्‌ । तत्र यदा प्रापणमथस्तदा "अकथितं च' इति 
द्विकमेकोऽयम्‌ । तत्रास्य लादयः प्रधानकर्मणि भवन्ति--हियते भारो ग्रामम्‌ । 
हत्त॑व्यः । हतः। सुहर इति । कृद्योगलक्षणा षष्टी द्वितीयावदू उभयत्र भवति-- 
हर्ता भारस्य ग्रामस्य इति । “उभयथा गोणिकापुत्रः इति भाष्ये उक्तखात्‌ शुण- 
कमेणि द्वितीयापि द्रष्टव्या - हर्ता भारस्य ग्रामम्‌ इति । हत्तंव्यो भारो ग्रामं देवदत्तेन 
इत्यत्र “कर्तृकर्मणोः कृति’ इति प्राप्ता षष्टी “कृत्यानां कत्तेरि वा’ इत्यत्र कृत्यानाम्‌’ 
इति योगं विभज्य 'उभयप्राप्तो न' इति चानुवर्त्य ‘उभयप्राप्तौ कृत्ये षष्टी न' इति 
भाष्ये प्रतिपादनान्न भवति। स्पष्टं चेतत्तत्र कैयटादौ। हरति, हरते इत्यादि भरतिवत्‌ । 
हारयति । श्रजोहरत्‌ भारं देवदत्तं यज्ञदत्तः देवदत्तेन इति वा। 'हृकोरन्यतरस्याम्‌' 
इत्यणौ कतुरणो वा कमत्वम्‌। इयं च विभाषा यदायं गत्यर्थो ऽभ्यवहारार्थो बा तदा 
पूर्वेण नित्ये कमत्वे प्राप्ते, अन्यदा त्वप्राप्त इत्युभयत्रविभाषा द्रष्टव्या । हारयति 
भारम्‌ इत्यत्र प्रापगाथत्वेऽप्यस्ति गतिप्रतीतिरिति गत्यर्थत्वेन प्राप्तिरुक्ता । स्पष्टं 
चेतत्‌ “हृक्रोः इत्यत्र न्यासपदमज्ञर्यो: । कैयटकारस्य त्वत्र गत्यरथेत्वमनभिमतमेच । 
यदाह्‌ “न वेति विभाषा’ इत्यत्र-'ह्ृक्रोः इत्यस्य उभयत्रविभाषोक्तो प्रत्युदाहरण- 
प्रदर्शने “विपूर्वो दृरतिरत्यथेः इति । संप्रहरन्ते राजानः इत्यत्र हरतेहिंसार्थत्वेडपि 
'न गतिहिसा' इति निषेधस्य 'हृबह्मोरप्रतिषेधःः इति तङ। अत्र हरदत्तः 
““अर्थप्रहणसामर्थ्याद्ये शब्दाम्तरनियपेक्षा गतिहिंसनयोवत्तेन्ते ते इह गृह्यन्ते, 
इत्युपसगेवसेन हिंसार्थेत्वात्‌ हरतेरप्रतिषेधः’ इत्याहुः” इति । एवं हि श्रम्यवहार- 
यति इत्यत्र 'निगरणचळनार्थेभ्यः' इति परस्मेपदनियमो न स्यात्‌ । तथा इद- 
मेषामभ्यवहृतम' इत्यत्र “क्तोऽधिकरणे च’ इति क्तो न स्यात्‌ । किं चाथंग्रहणम- 
न्तरेणाऽपि न्यायत एवान्यानपेक्षया तदर्थामिधायिनां ग्रहणस्य सिद्धस्वादथंग्रहणं 
यथाकथश्चित्तदर्थाभिघायिनां ग्रहण एव प्रत्युत प्रमाणम्‌। एवं हि 'उपमानं 
शब्दार्थप्रकृतावेव' इति प्रक्ृतिग्रहणमप्यथेवत्‌ । तस्येदं हि प्रयोजनम्‌-यत्र गिनि- 
प्रकृतिरेव शब्दार्थः तत्रेवायं स्वरो यथा स्यात्‌ ; यत्र तूपसगाँद्यपेक्षया शब्दार्थत्वं 
गदेभोच्चारीत्यादी, तत्र मा भूदिति। यद्यथेग्रहणमप्यन्यानपेच्चयोपात्ताथाभिघा- 

यिनां महणाथे स्यात्‌ , कि प्रकृतिग्रहणेन! तथा च तत्र वृत्तिरपि-“प्रकृतिग्रहण किम्‌ , 
प्रकृतिरेव यत्रोपसगेनिरपेक्षा शब्दाथा भवति? इति । एवं तत्र न्यासपदमज्ञयोरपि । 
तसमाद्थंग्रहणं यथाकथञ्भिदुपात्तार्थाभिधायिनो प्रण एव प्रमाणम्‌। अत एब 
“न गतिहिसा” इत्यन्न पदमन्र्याम “आहुः? इति कत्रेन्तरनिर्देशः। “ततः संप्रहरिष्यन्तो 
इट्टा कर्णघनञ्जयौ' इत्यत्र युद्धाभिमुख्यमात्रमर्थं इति कमेव्यतिहारस्याभावात्‌ 
परस्मेपदम्‌ । पेतुकमश्वा श्रनुहरन्ते पितुरागतं प्रकारं सततं शीळयन्तीत्यर्थः । 
'हरतेर्गतताच्छील्ये' इति तङ्‌। गतं प्रकारः। ताच्छील्यं तत्भावता । न्यासे 
तु गतीति पढ्चते । यदाह--“गतौ ताच्छील्यम?' इति । शतस्य व्यवहरति--शतं 
पणते, क्रीणाति विक्रीणीते इति वार्थः । 'व्यवहूपणोः समर्थयोः? इति शेषे कर्मणि 
षी । द्यते क्रयविक्रयव्यबद्दारे समानाथेत्वमनयो: । अन्यत्र शलाकां व्यवहरति 
इति द्वितीयेन, विक्षिपतीत्यथः। प्रतिहर्ता, तस्य भावकमणी प्रातिहत्तंमू-- 
उद्वात्रादिखादन्‌ । श्रवहारः माहः--श्याह्ृयथ' इत्यादिना ण: । अंशहरः= 
हरतेरनुद्यमनेऽच्‌’ इति कमंण्युपपदेऽच्‌। अनुद्यमनमञुच्तेपणम्‌। उद्यमने तु 
भारहार इत्येव । कवचहरः--“वयसि च” इति कर्मोपपदात्‌ हरतेरच्‌ बयसि गम्यः 
माने । काळकृतशरीरावस्था यौबनादिर्वयः । उद्यमनाथोऽयमारम्भः। “यदुद्यमनं 
क्रियमाणं सम्भाव्यमानं वा बयो गमयति’ इति वृत्तिः । पुष्पाहरः-आङिः ताच्छी- 
ल्ये? इति कर्मोपपदात्‌ आङपसृष्टात्‌ वाच्छील्येञ्च्‌ प्रत्ययः । इृतिहरिः पशुः 
नाथहरिः पशः--'हरतेदतिनाथयोः पशो’ इति दृतिनाथयोः कर्मणोरुपपदयोः 
हृअः पशो कत्तेरि इन्‌ प्रत्यय: । संहियन्तेऽनेनात्रेति बा संहारः 'अध्यायन्या- 
योद्यावसंहाराधारावायाश्च' इति करणाधिकरणयोघन्‌ निपात्यते। हरणं हारा-- 
हाराकाराबन्धने' इति भिदादिपाठादङ , गुणो दीर्घत्वं च । आहियन्ते ऽस्माद्रस 
इति श्राहारः--अकत्तेरि च कारके’ इति घञ्‌ । हरिः--इन्प्रत्ययः । प्राहिः कूपः- 
प्रहरतेः कूपः? इति प्रोपसृष्टादस्मादिकारप्रत्ययः । तत्र डिदित्यनुवृत्तः टिलोपः । 
हृदयम्‌-'वृञहृनोष्षुक्डुको च' इति कयष्प्रत्ययो दुगागमः । हृदयस्य प्रियं हृद्यम्‌-- 
“हृदयस्य प्रियम्‌? इति षष्ठयन्ताद्यत्‌। हृदयस्य बन्धनो ह्यो मन्त्रः-'बन्धने चर्षो! 
इति षष्ठयन्ताद्यत्‌। बध्यतेऽनेनेति बन्धनम्‌। ऋषिर्वेदः। हृदये भवं हादंगू-'प्राग्दी- 
व्यतोऽण्‌' । हृदयं लिखतीति हुल्लेखः। हृदयस्य लासो हल्लासः-- हृदयस्य हृल्ले- 
खयदण्लासेषु'इति हृदा देशः। तत्र वृत्तौ लेखेत्यणन्तस्य ग्रहणम्‌। घञि तु हृदयलेख 
इति । हृदयस्य शोको हृच्छोकः, हृदयशोकः। सुह्ृदयस्य भावकर्मणी सौहृदयम्‌ , 
सौहादंम्‌-न्राह्मणादिपाठारष्यञ्‌ । एवं दौहंदयम्‌ , दौहादम्‌ । हृदयस्य रोगः हृद्रोगः, 


१. अयं पाठः क, पुस्तके व्य्रत्ययेन पठितः, अझुद्धश्च । 

हृदयरोगः='वा शोकष्यञृरोगेषुः इति ह्ृदादेशविकल्पः। ष्यञिं हृद्धावपत्ते 
'हृद्भगसिन्ध्वन्ते पूवेपदस्य च? इत्युभयपदवृद्धिः । सुहृत्‌ । दुहंतु-'सुहृद्‌दु्दौ 
मित्रामित्रयोः इति बहुब्रीद्दो हृदयस्य हृदादेशः समासान्तः। मित्रामित्राभ्याम- 
न्यत्र सुहृदयः, दुहुँदयः इति भवति । सुहृदः सुह्ृदयस्य च भावकर्मणी सौहादम्‌-- 
हायनान्तयुवादिभ्योऽण’ इति अण्‌। 'हृद्भगः इत्युभयपदवृद्धिः। 'हृदयस्य 
हृल्लेख’ इत्यादिना हृदयस्य हृद्भावः। हृदयस्य भावकमणी हार्दम--युवादिषु 
हृदयासे’ इति पाठात अणि हृद्भावः। हृदयमस्यास्तीति हृदयालुः— हृदयाञ्चा- 
लुजन्यतरस्याम्‌' इति मत्वर्थीय आलुच्‌। तदभावे इनिठनौ - हृदयो, हृदयिक 
इति । हरिणः--'शास्त्याहृश्चिभ्य इनच' इतीनच्‌ । हरिणी - जातेरख्जीविषयात्‌ः 
इति ङीष्‌ । हरेणुः गन्धद्रव्यविशेषः-'कृहृभ्यामेणुः' इति एणुः प्रत्यय: । हरितः 
हश्यांभ्यामितन्‌? इति इतन्‌। हरिणी ब्राह्मगी--'बर्णादनुदात्तात्तोपधात्तो न? 
इतिः स्त्रियां वा ङीष्‌ तकारस्य च नकारः। अयमितनो निद्त्वादुदात्तादिस्वकारोप- 
घश्च भवति । ङीबभावे टापि हरिता ब्राह्मणी । हरित्‌-- हृसृरूहियुषिभ्य इतिः? 
इति इतिप्रत्ययः ।।८९८॥। 


६२९. धन्‌ धारणे । धरति इत्यादि भरतिवत्‌। धारेरुत्तमणेः’ इत्यत्र 
धृञ्‌ अनवस्थाने’ इति तोदादिकस्य मरणमिति न्यासपदमज्र्यादिषु । 
८ “इङ्धार्योः? इत्यत्राप्यस्य” इति न्यासे । 'अध्यायन्याय’इति निपातनमपि तस्येति 
वृत्तिकारेण दर्शितम्‌ । धारयतीति धारयः-'अनुपसर्गालिम्पविन्द? इत्यादिना शे 
शपि शुणायो। वसु धारयतीति वपुन््ररा--“संज्ञायां भ्रतवृजि' इति खचि 
खचि हस्वश्च' इति हुस्वत्वे मुमागमः । धारा--'धारा प्रपतनः इति भिदादि- 
पाठादङि गुणो दीघत्वं च। 'द्रवद्रव्यनिपातनं धारा’ इति न्यासे । खड्गधारादावु 
पमानात्‌ प्रयोगः । धमंः—'अत्तिस्तुहुस्‌शृक्षिक्षुभायावापदियक्षिनी भ्यो मन्‌? इति 
मन्‌ । धमं चरति धामिकः-' घम चरति’ इति द्वितीयान्तात्‌ चरतीत्यथे ठक । तत्र 
अधर्माच्चेति वक्तव्यम्‌’ इत्युत्तत्ात्‌ श्राधमिकः अपि । धर्मेण प्राप्यं धर्म्यम्‌ 
“नोबयोधम' इति तृतीयान्तात्‌ प्राप्येऽ्थ यत्‌ । घर्मादनपेतमपि घम्यंम्‌-'धमप्य- 
थ? इति यत्‌ । कल्याणो धर्मोऽस्येति कल्याणधर्मा - धर्मादनिच्‌ केबलातू इति 
धर्मान्तात बहुब्रीहेरनिच्‌। अत्र केवलादिति बहुब्रीद्यात्चिप्रस्य पूर्वेपद्स्य विशे 
षणम्‌ , तेन पूवेपदीभवतः केवलादन्यनिरपेक्षात्परो यो धमंशब्दस्तदन्ताद्हुव्रीदे 
रिति सूत्राथः । तेन परमस्स्वो धर्मोऽस्य परमस्वधम इति त्रिपदे बहुब्रीहावनिच्‌ 
न भवति। तत्रान्यसापेक्त एव स्वशब्दः पूर्वपदं भवति । 'सवेनामसङ्कययो रुप- 
सङ्घयानम इति स्वशब्दस्य पूर्वेनिपातो न भवतिः आहिताग्न्या देराकृतिगणत्वात। 
यदा स्वो धमे: स्वधर्मः, परमः स्वधर्मोऽस्येति बहुत्रीहिस्तदा यद्यपि पूर्वपदं केवलं 





णोन्‌ ] स्वादिगणः २३५ 


भवति, तथापि ततः परो न धमंशब्द्‌ इति समासान्ताभावः । 'निवृत्तिधमां हि 
स्थानी! इत्यन्न निवृत्तिशब्दो बहुत्रीहेः पूर्वपद भबन्नान्यमपेक्षत इति केवलाः 
दस्मात्‌ परो धमशब्द इति अनिच्‌ सम्भवति । एवं “साध्यसमानधर्मा धर्मी 
पक्षः? इत्याद्यपि निवाह्यम्‌--साध्येन समानः साध्यसमानः, साध्यसमान 
घमो ऽस्येति। ब्राह्मणस्य धर्मा ब्राह्मणधमंः, सोऽस्यास्तीति ब्राह्मणधर्मी-'घमंशीळवणा- 
न्ताष्ः इति मत्वर्थीय इनिः । सिद्धे सति वचनं ठनो निवृत्त्यथेम्‌ । “ब्रुञ्‌ अवध्वं- 
सने! इती हैंवाम्रे। “घञ्‌ घारणे' इति चुरादी क्षीरस्वामी, तद्भाष्यकारस्यानमिमतम्‌ ; 
यदाह भिदादौ धारा प्रपतने, धृतिरन्या/इति । यद्ययं चुरादिः स्यादस्मा देवाङि 
घाराशब्दं व्युत्पाद्य घारणान्येति ब्रूयात्‌। एवं हि दीर्घनिपातनक्कशोऽपि न भवति। 
न चास्यास्सथेभेद्‌ः। तथा न्यासहरदत्तावपि न सहेते, येदाहतु:-दीघेत्बं निपातनात्‌' 
इति । तथा 'अनुपसरगाहिम्प' इत्यत्र व्यासे घृञ्‌ हेतुमण्ण्यन्त उक्तः | पार्या 
द्यस्तूभयथा । यदाहः--“पारस्तीरकमंसमाप्तौ, चुरादिण्यन्त? । अथ वा--“प 
पालनपूरणयोहेतुमण्ण्यन्तः इत्यादि। हरदत्तोऽपि “वृञ्‌ धारणे, ‘ङ अनवस्थाने 
ण्यन्तो । विद्‌ चेतनाख्याननिपातनेषु, चुरादिः। ज्ञानाद्र्थानामन्यतमो ` वा _ 
हेतुमण्ण्यन्तः? इति । यदि घरतिः चुरादिश्च स्यात्‌ , इतरवच्चुरादिण्यन्तौ वेति 
ब्र्याताम । अत्र केचित्‌ “कृञ्‌ करणे’ इति धातुं पठन्ति, तदनार्षम्‌ ; येदाहृतु 
न्यसिकारहरदत्तो-- “क: करत्‌ करति’ इत्यत्र व्यत्ययेन शप” इति। किम्चन यद्ययं 
स्यात्‌ अकरदित्येवमथ कृमृदृरुहिभ्यः छुन्द्सि' इति करोतेरङविधानमनर्थ्कं 
स्यात्‌ , अस्मात्‌ छङि शपि अस्य रूपस्य सिद्ध: । “छन्द्सि लुङ्लङ्लिटः’ इति 
लुङादीनामेकत्र बिधानात्‌ नास्त्यथ भेदः ।।८६६॥ 


६३०, णीम्‌ प्रापणे । इह्‌ प्रापणं गमनं भवति । प्रणयति । भ्रन्वणंयति । अन्त- 
श्शब्द्स्या ङ्किविधिणत्वेषूपसगेत्वमुक्तम्‌। निनाय वृद्ध यायौ । 'द्विवेचनेऽचि? 
इति स्थानिबद्धावान्नीशब्दो द्विरुच्यते । निन्यतुः-इयङः स्थानिवद्धावान्नीदब्दे 
द्विरुक्त पुनर्त्तरखण्डस्येयङ्‌ भवति । अस्यां दृशायामनेकाच्त्वात्‌ “एरनेकाचः? 
इति यणा बाधादिति 'इटकिट' इत्यत्रोपपादितम्‌ । निनयिथ । निनेथ । निन्यथुः । 
निन्य । निनाय, निनय--शुणवृद्धयोरयायो । निम्पिव- क्रादिनियमादिट्‌ । थलि 
तु भारद्वाजनियमाद्विकल्पः। नेता । नेष्यति। नयतु । भ्रनयत्‌ । नयेत्‌ । नीयात्‌ । 
भ्रनेषीत्‌ । निनीषति । नेनीयते । नेनयीति, नेनेति। नेनीतः। नाययति। प्रनीनयतू । 
नाययति प्रजाँ यज्ञदत्तेन देवदत्तः-“नीवह्योः प्रतिषेधः’ इति प्रयोज्यस्य कर्मत्वनिषेधः । 


१, क्षीरस्वामिप्रमुतयः। २, अन्नेव ११२ ए्ठेऽवछोकनीयस्‌ । 

अत्र हरदत्तः--'यद्यपि नेतयोगीतिरर्थः, तथापि गतिफलं प्रापणमथे इति फलतया 
गतिः प्रतीयते इति मत्वा प्रतिषेधः'इति । तथा च कैयटेडनयोयेद्रत्यथेत्वमुक्त तत्फ- 
लतया प्रतीयमानगत्यपेक्षम्‌ । नयते। निन्ये। निन्यिषे । निन्यिध्वे, निन्यिढवे । निन्यिवहे । 
नेतासे । नेष्यते । नयताम्‌ । भ्रनयत । नयेत । नेषोष्ट । भ्रने । “सम्माननोत्सञ्जना- 
चायंकरणज्ञानभ्रतिविगणनव्ययेषु निञः'अकत्रेभिप्रायार्थोऽयमारम्भः । सम्माननं 
पूजनम्‌ । उत्सञ्जनमुस्तेपणम्‌ । आचायंकरणमाचायंक्रिया । ज्ञानं प्रमेयनिश्चयः । 
भ्रृतिर्वतनम्‌ । विगणनमृणादेः प्रतिनिर्यातनम्‌। व्ययो धर्मादिप्रयोजनो विनि 
योगः । तत्र सम्माननाचार्यकरणादयो धारवर्थविशेषणानि, अन्ये तु धात्बर्था: । 
ईदृशार्थान्नयतेस्तङ स्यात्‌ । नयते शास्त्रे । अर्थान्युक्तिभिः स्थिरीकृत्य शिष्येभ्य 
प्रतिपादयतीत्यथः । इह्‌ पूजा शास्रा्थस्य युक्तिभिः स्थिरीकरणम्‌ । शिष्याणां 
चेबंबिधा प्रतिपादना । पुत्रमुदानयते उत्न्तिपतीत्यर्थः । माणवकमुपनयते शाख्जीयेन 
विघिनात्मसमीपं प्रापयतीस्यर्थः । नयते शास्त्रे त॑ प्रमेयं निश्चिनोतीत्यथः। अत्रा- 
यमकर्मकः; कमणो धात्वर्थान्तर्भावात्‌। कमंकरानुपनयते श्रतिदानेनात्मनः समीपे 
प्रापयतीत्यथ: । ऋणं विनयते निर्यातयतीत्यर्थः । शतं विनयते धर्मादौ बिनियुडःक्त 
इत्यथंः। “कर्तृस्थे चाशरीरे करणि’ नयत्यथेस्य थः कर्त्ता तत्स्थे शरीरैकदेशवजिते 
कर्मणि कारके सति नयतेस्तङ स्यात । “इह्‌ शारीरं तदेकदेशः? इति वृत्तौ । 
भन्युं विनयते । कतेग्रहणादू देवदत्तस्य मन्युं विनयति इत्यत्र न भवति । तथा शरीर- 
ग्रहणात्‌ गड विनयतीत्यत्र न भवति। “अयमकथितेष्सिततमाभ्यां द्विकमंक 
इत्युक्तम्‌ । तत्र लादयः प्रधाने कर्मणि अवन्ति, षष्ठी तूभयत्र अप्रधाने । पत्ते 
द्वितीयापि। ‘उभयप्राप्तौ कृत्ये कर्तृकर्मणोः षष्टी नः इति। सर्वमेतद्धरतावुक्तमुदाह्ृ 
च, इहापि तथेवोदाहरणं नेयम्‌। “अकथितं च’ इत्यत्र न्यासे नोवहिहरिजिदण्डी 
प्रस्तुत्य ्रामादीनामप्यजादिवत्‌ क्ियाजन्यफलभाक्स्वेऽपि तदविवक्षायामकथि- 
तत्वमुक्तम्‌ । यदाह 'अकथितेष्वेषां प्रहणं यदा प्रामादीनामीष्सिततमत्वमनी- 
च्लिततमत्वं च न विवक्ष्यते, किन्तु कर्तुरीष्सिततमसमात्रमेव, तदर्थम्‌’ इति । 
न्यासोर्थोते च- अजादीनां ग्रामादीनामीष्सिततमत्त्रमबिरिष्टम' इत्युक्तम्‌ , तदयु- 
क्तम्‌ ; तत्र नीबहिहरीगां प्रापणमथंः इति। तथा च 'न गतिहिंसा’ इत्यत्र 
भाष्यम्‌“ देशान्तरप्रापणक्रिया बहतिः' इति । तत्रेव कैयटे-'देशान्तरप्राप्त्युप- 
सजनं प्रापणमस्य वाच्यम्‌, तत्र गतिनोन्तरीयकत्वातप्रतीयते, न त्वसौ धात्वर्थं 
इति । गितिबुद्धि? इत्यत्र नीवही प्रकृत्य पदमन्ञर्याम्‌- “एत योगेतिफलं प्रापणमर्थः? 
इति। तस्मादत्र गतेरघात्वथत्वादकर्तव्यापारत्वात्तकलसंयोगाप्यमानत्वेऽपि ग्रामा- 
दीनां न कमंतोपपत्तिः। अजादीनां तु घात्वर्थकतंव्यापारपर [पणफळगतिद्वारे 
णाप्यमानत्वाद्यक्तं कमेत्बमू । न चेषं वाच्यम्‌--'अजादिभिः स्वव्यारे गतो 

कर्तभिस्तस्संयोगद्वारेणाप्तुमिष्यमाणव्वादस्तीप्सितकमत्वम' इति; यतः 'कतुरी- 
प्सिततम्‌’ इत्यत्र कर्तृग्रहणं कमणः स्वव्यापारद्ठारेणाप्तुमिष्यमाणत्वमस्य कमेत्व- 
निवृत्त्यर्थसिति स्थितम्‌। अत एव माषेष्वश्वं बध्नातीत्यत्र बन्धनकमंणाऽश्वेन 
स्वव्यापारेण भक्षणेनाप्तुमिष्यमाणानामपि माषाणां कमंत्वं न भवति । कथं 
तहि गत्यथेलोटा' इत्यत्र भाष्यवृत्त्यो: 'इह्यन्तां देवदत्तन' इति बहिगत्यर्थ उदा- 
हृतः ? नेष दोषः; तत्र गतिलोदीत्युच्यमानेऽपि अर्थादू गत्यथलोटीति सिद्धेऽरथ 
हणस्य प्रतीयमानगतीनामीरृशामपि संप्रहार्थत्वात्‌। यञ्च 'हृकोरन्यतरस्याम्‌' 
इत्यत्र “हरतेः “गतिबुद्धि’ इति नित्ये प्राप्ते विकल्पः” इति हरदत्तादिवचनम्‌ , तत्र 
गतिबुद्धि? इत्यत्राथंग्रह णस्य पृदेवन्नयत्याद्यथपरिग्रहाथत्वाद्यक्तमेव प्रतीयमानानां 
गतीनामपि तत्र ग्रहणम्‌ । नेवं नीवह्योः प्रतिषेध उपपद्यते। 'न गतिहिंसा 
इत्यत्र तवर्थग्रहणेन प्रतीयमानगतीनां ग्रहणं भाष्यकारस्य नेष्टम्‌ ; यत्तत्र 'हृबह्यो- 
रप्रतिषेधः? इति वात्तिकस्थवहिग्रहणं न बहिगेत्यथे इति प्रत्याचष्टे । विनीयः 
कल्कः । कल्कश्च पिष्टोषधे पक्कान्नतेलादीनामृजीषे पाके च वत्तते । 'विपूयबिनीय- 
जित्यामुञ्जकल्कहलिषु' इति विपूर्वादस्मास्कल्के क्यपि निपात्यते! श्रानाय्यः-गाहंप- 
त्यादाहवनीयादानीतप्रणीतो दक्षिणाम्निः। तस्य हि योनिबिकह्प्यते 'बेश्‍यकुला 
द्वित्तवतो श्राष्ट्रादू गाहपत्याद्वा' इति "आनाय्योऽनित्ये इति आङपर्चादस्मात्‌ 
ण्यदायौ निपात्येते। अनित्यत्वं चास्य नित्यमज्वलनात्‌ । निपातनस्य रुक्यर्थे- 
स्वाद्धटादावन्ययोनो च दक्षिणाग्नौ भ्रानेय इति भवति । प्रणाय्यः--अपूड्यो 
निष्कामो वा । “प्रणाय्यो5सम्मतो” इति प्रपूर्वादस्माण्ण्यदायी । सम्मतिः पूजा- 
भिलाषो बा, सा यस्य नास्तीत्यसावसम्मतिः। सम्मतौ तु यति प्रणेयः । सात्नाय्यं 
हविः, तञ्च दधिपयसी । 'पाय्यसान्नाय्य’ इति हविषि ण्यदायौ । उपसर्गस्य 
दीघेत्वं च। नयतीति नायः--' दुन्योरनुपसगे” इति अनुपसृष्टादस्मात्कत्तरि 
णः। उपसृष्टात्तु उन्नयः-पचाद्यच्‌। प्रणीः-'सत्सृद्विष' इत्यादिना क्विपू। 
ग्रामणी:--इत्यत्र पूदवत्‌ क्विपि अग्रग्रामाभ्यां नयतेरूपसङ्कःयानम्‌ ? इति णत्वम्‌ । 
नायः--'श्रिणीभुवोऽनुपसरगेः इति घन्‌। उपसृष्टात्त- निणयः। ढुणँयः । निर्नाय 
इत्थेतत्तपसर्गप्रतिरूपकात्परस्य निञो घञि । णत्वं चानुपसगेत्वा देब न भवति । 
कथं नय इति ? बाहुलकादच्‌। भ्रवनायः। उन्नायः- अवोदोर्नियः’ इति घञ्‌। 
उन्नयः पदार्थानाम्‌ इति वाहुलकादचि। परिणायः-समन्ताच्छारिनयनम्‌'। 
“परिन्योनीणोद्यताञ्रेषयोः” इति यथासङ्कयात्परावुपपदे द्यते नियो घन। 
अच्षादिभिः क्रीडनं घतम्‌ । श्रेषश्चलनम्‌ , अचळनमश्रेषः । अनपचार इति 
यावत्‌ । भ्रानायः--'जालमानाय? इति जाले घञि निपात्यते । वेमिः-*निञो 


१, 'समन्तादक्षादिना यदू यतम्‌’ इति क, पुस्तके पाठ) । 

मि? इति मिः । नेमः-'अत्तिस्तु’ इत्यादिना मन्‌ । अस्य सर्वादित्वात्‌ तत्कार्ये 
पूवशब्दवत्‌। नीथो यज्ञ:--हिनिकुषि' इत्यादिना थन्‌ । नेष्टा-'नयतेः षुक्‌ च” 
इति तृनि गुणे धातोः पुगागमः । अप्तृन्‌? इत्यादिना ऋतो डि’ इत्यादिना च 
यथायोगं गुणदीघौं सवनामस्थाने ॥९००॥ 


६३१, भरत्यादयश्चत्वारोऽनुदात्ता उभयपदिनः। 
भ्रथाजन्ताननिट: परस्मेपदिन प्राह-- 


६३२. घेद पाने । एतदादयो जयत्यन्ता अनुदात्ता उदात्तेत्तः। धयति । 
दघौ । दधतुः । दधुः । दधाथ । दधिथ । दधिव “आदेच उपदेशेऽशिति’ इति एजन्तो 
यो धातुरूपदेशे तस्यात्वमिति सबेत्राकारे “आत औ णल? इति औत्वे वृद्धिः । 
अन्यत्र क्ङित्यजादावाद्धेधातुके “आतो लोपः इत्याह्लोपः। इटि च तस्य 
“द्विवचने ऽचि’ इति स्थानिवत्त्वाद्धाशब्दस्य द्विवचनम्‌ । क्रादिनियमादिट्‌ । थलि 
भारट्वाजनियमादिडिविकल्पः । धाता । धास्यति । घयतु । भ्रघयत्‌ । धयेत्‌ । आशिषि 
धेयात्‌--एलिङि” घुमास्थागापाजहात्तिसामाकारस्येकारः। “दाधा ध्वदाप” इति 
दाण्‌ दाने, देङ रक्षणे, डुदाञ्‌ दाने, दो अवखण्डने, घेट पाने, डघान_ घारणादो 
इत्येते घुसंज्ञकाः; दैप्‌ शोधने, दाप लवने इत्येतो बजेयित्वा । प्रकृतिवदनुकरणं 
भवतीत्यात्वेने जन्ताब॒क्ररणमपि दाधारूपमिति ळक्षणप्रतिपदोक्तपरिभाषाया नेह 
प्रसङ्ग: । एवं हि अदाबिति सामान्यम्रहणारथं दैपः पित्त्वमर्थवद्धर्बात । श्रदधत्‌ । 
झदघताम्‌ -“बिभाषा धेटश्व्योः? इति कर्तवाचिनि लुङि च्लेविभाषया चङि 
आतो लोप इटि च' इत्याह्लोपस्य स्थानिवत्त्वात्‌ 'चडि" इति धाराब्दस्य द्विव- 
चनम्‌। चङभावे सिचि यमरमनतमाताम्‌' इति सकि सिचश्चेटि श्रधासीत्‌ । प्रधा- 
सिट्टाम्‌ इत्यादि । यदा “विभाषा घ्रावेट्शाच्छासः इति घादिभ्यः परस्मेपद्परस्य 
सिचो लुक्‌ तदा भ्रधात्‌ । ग्रघाताम्‌ । भ्रघुः इत्याद्‌। “आत.” इति “झेजुस्‌_ सिड्लु- 
गन्ताद्यदि भवति आत एवःइति नियमार्थमिदं सूत्रमित्युक्तम्‌। यदा कम व्यतिद्वारे 
तङ तदा व्यतिघयते व्यतिदषे इत्यादि । “आदेच उपदेशे” इत्यत्राशितीति कमेधारये 
नञ्तत्पुरुषः; श एव इत्‌ शित्‌ , न शित्‌ अशित इति। तेन यस्मिन्‌ विधिस्तदा- 
दावत्प्रहणे” इतीत्संज्ञकराकारदाबयं पयुदास इति एशि आत्वमेव भवति । 
लुङि तु 'बिभाषा धेद्‌श्व्योः इति वा चङि--श्रदधत । श्रदषेताम्‌। अन्यदा 
“स्थाध्वोरिश्च” इति आत्मनेपदपरस्य सिचः कित्वे धातोश्चेत्वे 'हुस्वादङ्गात' 
इति झल्परत्वेन सिचो लोपे व्यत्यधित । व्यत्यधिषाताम्‌ । व्यत्यषिषत। सिच 
कित्त्वादू गुणो न भवति । इत्त्वबिधानं तु गुणविधानार्थमेव स्यात्‌ । 'स्याध्वोरे? 
इति एकारस्याविधानमपि हुस्वादिति सिचो लोपाथ लघ्वर्थ स्यात्‌ । इदं चेत्वं 
न सिचीत्युच्यते, किं तर्हि ? इकारश्चान्तादेशः सिञ्च किदू भवति इत्येतावत्‌ । 


Er 

तेनास्यासिड्निमित्तस्वात सन्निपातपरिभाषया सिञ्लोपो न स्यादिति नाशाङ्कनी 
यम्‌। कमणि लुङःथेकबचने-श्रधायि। “आतो युक्‌ चिण्क्रतो? इति युक्‌ । 
चिणि ञिति णिति कृति परे आकारान्ताङ्गस्य युगित्यर्थः। द्विवचनादौ चिण्वदि 
टपत्ते युकि भ्रधायिषाताम्‌ इत्यादि । अन्यदा भ्रविषाताम इत्यादि । घित्सति-- 
सनिमीमा' इत्यादिना अच इसि: 'सः स्याद्धधातुके’ इति तत्वे अत्र टोपोऽभ्या- 
सस्य’ इति लोपः। देधीयते-“घुमास्थागापाजहातिसां हलि” इति एषां हलादौ 
क्ङित्याद्ेघातुके परे आकारस्येकार -इतीकारे द्विवचनम्‌ । दाधेति-ईटि “आदू 
गुण? । अन्यदा दाघाति। दाद्धः - शनाभ्यस्तयोरातः”? अनयोराकारस्य क्ङिति 
सावेधातुके लोप इति लोपे 'झपस्तथोः इति धत्वे जश्त्वम्‌। 'ई हल्यघो? 
इतीत्वमत्रेवाचोरिति निषेधान्न भवति। आकारलोपस्य पूर्वस्मादपि विधाविति 
स्थानिवद्भावः “पूवेत्रासिद्धे न स्थानिवत्‌’ इति निषिध्यते। अत एव हि 'अधः' 
इति दधातिः पयुद्स्यते। धयतेस्वय पर्युंदासोऽस्मात्‌ मपन्तात्परयोरसं- 
भावान्न भर्वति । न च यङ्लुकि सम्भवात्तदर्थोऽयं पयुदासः स्यादिति वाच्यम्‌ ; 
द्घातौ चरितार्थत्वात्‌। तथा च तत्र वृत्तिः-'द्‌घाति वर्जेयिखा' इति । काश्यप- 
वषंसेनौ तु अधः इति पयुदासमिच्छतः। दाधति--आल्लोप: | दाघेषि, दाधासि । 
दाघेमि, दाधामि । दाध्वः । लोटि हो “वसो रेद्वावभ्यासलोपश्च' इति अन्तस्येकारो 
ऽभ्यासलोपशञ्च । अत्र लोपस्य शित्त्वात्सवांदेशात्वम्‌ , तेन धेहि इति भवति। 
लडि प्रदाधात्‌ । भ्रदाद्वाम्‌ । ग्रदाधुः--सिजभ्यस्त' इति मेजुस्‌ नित्यम्‌। पर- 
त्वात्‌ 'ढङः शाकटायनस्येव' इति आकारान्तनिबन्धनो विकल्पो नाशङ्कूचः, 
अस्मात्परत्वान्षित्यस्राच “शनाभ्यस्तयोरातः? इति पूर्वेमेवाह्लोपे आकारन्तस्याभा- 
वात्‌ । लिङि दाध्यात्‌-'इनाभ्यस्तयोः? इत्याह्लोपः। आशिषि-' एलिङि' इत्येत्वम्‌ 
दाधेयातु । लुङि प्रदाधात्‌-'गातिस्था’ इति नित्यं सिचो लुक्‌। 'विभाषा घ्राधेटः 
इति विकल्पस्तु सानुब्रन्धकनिदेशान्न भवति । अत एव 'विभाषा घेट्श्व्योः? 
इति चङपि न भवति । धापयति, धापयते शिशुम्‌ । आत्वे पुक्‌। “पादिषु घेट 
उपसङ्कयानम' इति 'निगरणचलन' इति परस्मेपदं निषिध्यते । भ्रदीघपत्‌ इत्यत्रा- 
काराश्रयः पुक्‌ तस्योपधात्वसम्पादनेन 'णो चङि' इति हुस्वस्य निमित्तं न 
स्यादिति नाशक. यम; 'मारणतोपणनिशामनेषु ज्ञा इति जानातेणों पुकि 
हस्वाथांत्‌ मित्त्वविधानालिङ्गात्‌। उदयः । धयः--'पाघ्राध्माधेट्रश: रा” इति 
उपसुष्टादनुपसृष्टाश्च कत्तेरि शाः । स्तनन्धयः । नासिकन्धयः--'नासिकास्तनयोध्मा 
घेटो? इति खशि सुमागमः । नासिकायाः ‘खित्यनव्ययस्य’ इति हृस्वश्च । घेट- 
ष्टित्त्वमवयवेऽचरितार्थत्वात्‌ स्तनन्धयी इति समुदाये ङीबथम्‌ । अत्र हरदत्तः 
स्तनन्धयीस्यत्र्व ङीबिष्यते नान्यत्नेत्याहुः इति। 'इदं खश्प्रत्ययान्तोपछत्तणम्‌' 

इत्येके । तथा च क्षोरस्वामो--'स्तनन्धयीत्यादो डीबधे इति । वद्धमानोऽपि 
“'शुनिन्धयी स्तनन्धयीति खश्प्रत्ययान्त एव डीप” इति । नाडिन्धयः । मुष्टिन्धयः-- 
“नाडिमुष्ट्योञ्च' इति खश । शुनिन्धयः- खश्प्रकरणे वातशुनीतिलशर्घेष्वजधेट्‌तुद- 
जहातिभ्य उपसङ्घ्यानमः इति शुनीशब्द उपपदे खश्‌। घटिन्धय:। खरिन्धयः-खरी 
गदेभी । बातन्धयः-'खरीघटिवातेषु” इति बक्तव्यात्‌ खश्‌। केचित्तु--खरीशब्द- 
स्थाने खारीशब्दं परिमाणबचनं पर्ठन्त। 'बातशब्दो भाष्ये न हृऱयते' इति 
हरदत्तः । घार्वेत्सो मातरम्‌--'दाधेटसी? इत्रि रुः। 'न लोकाव्यय’ इति कमणि 
षष्ठया निषेधः । तत्र हि उकारोऽपि प्रश्लिष्यते- ड उक इति । धयन्ति तामिति 
धात्री स्तनपायिका--'धः कमेणि ष्ट्रन? इति ष्ट्रन्‌ । कमंणीतीहाभिधेयनिर्देशः । 
वित्तं ङीषर्थम्‌। धीत्वा--'घुमास्था? इतीत्वम्‌ । प्रधाय-- न ल्यपि’ इतीत्बनिषेध: । 
'इत्बमबकरादी' इति भाष्ये स्थितमिति । क्विप्यपि-धाः। सन्धिः-उपसरगे घोः कि? 
इति किप्रत्ययः । धीयन्ते इति घानाः--'धापुवस्यज्यतिभ्यो नः? इति नः। धेनुः 
घेट इञ्च’ इति नुप्रत्ययः, इकारश्च धातोरिति । डिद्वचनेषु “ङिति ह्वस्वश्च' इति 
पत्ते नदीसंज्ञायामाट्‌्-धेन्वा इति । धेन्वाम्‌ इत्यत्र इदुद्धयाम्‌ इति इकारोकाः 
राभ्यां परस्य ङरामादेशः। घिसंज्ञापक्षे गुणादौ घेनवे, घेनोः इति । धेनावित्यत्र 
'अञ्च घे? इति ङेरौखम्‌ , घेश्चाकारः। धेनूनां समुहो धैनुकम्‌ “अचित्तहस्ति- 
धेनोष्ठक्‌' इति ठकि “इसुसुक्तान्तात्‌ क्र” इति कादेशः । सामूहिकेषु तदन्तावधि- 
रिष्यते, तेन गोधेनूनां समूहो गौषेनुकम्‌ इति भवति । 'जङ्गळवेनुबलजान्तस्य 
विभाषितमुत्तरम्‌? इति वृद्धिनिमित्त तद्धिते उत्तरपदस्य वा वृद्धिः, पूरवेपद्स्य तु 
नित्यम्‌ । “पोटायुवति’ इत्यादिना समासः। अधेनूनां समृह आधेनवम्‌, भ्राधै- 
नवम्‌ इत्यत्र घेनोरनअ? इति ठङिनषेधात्‌ प्राग्दीव्यतीय उत्सादिळक्षणोऽञ्‌। 
घेनुष्या-घेनुबेन्धकीकृता, पीतदुग्धेति यस्याः प्रसिद्धिः। “संज्ञायां धेनुष्या’ इति 
यत्‌ प्रत्ययः षुगागमश्च निपात्यते। घेनुभविष्यतीति धेनुम्भव्या-*धेनो भंव्ये मुम्‌’ 
इति मुमागमः ।।६०१२॥। 


६३३. ग्ले म्लै हषंक्षये । हर्षेक्तयो धातुक्षयः। ग्लायति । जग्लौ । जग्लतुः । 
जग्लाथ, जग्लिथ । जग्ल, जग्लौ । जग्लिव । जग्लिम। ग्लाता। ग्लास्यति । ग्लायतु । 
भ्रग्लायत्‌ । ग्लायेत्‌ । आरिषि-ग्लायात्‌ , ग्लेयात्‌-“वाऽन्यस्य संयोगादेः इति स्थोऽ- 
न्यस्य संयोगादे राद्धेधातुके किति लिङि वा एत्वम्‌ । भग्लासीत्‌-सगिटौ । जिग्ला- 
सति । जाग्लायते । जाग्लेति। जाग्लीत:- ई हल्यघोः' इति क्ङिति सार्वधातुके श्नाप्र- 
त्यस्य चाघोरभ्यस्तस्य चाकारस्य ईकारविधाना दीत्वम्‌-लोटि हेरापत्त्वान्डित्त्वा- 
दीत्वम्‌-जाग्लीहि । ग्लपयति, ग्लापयति । भ्रजिग्लपत्‌ । प्रग्लापयति । Jग्लास्नावचुवमां 
च? इति अनुपसृष्टस्य वा मित्त्वमुक्तम्‌ । सुग्लायतीति सुग्लः--'आदेचः' इत्यात्बं 

प्रागेव प्रत्ययोत्पत्तेरनेमित्तिकमिति “आतश्चोपसरें’ इति उपसृष्टादाकारान्तादू 
विहितः को भवति । ग्लानः-- संयोगादेरातो धातोयण्वतः' इति निष्ठानत्वम्‌ । 
ग्लास्नुः--“ग्लाजिस्थइच ग्स्नु? । सुग्लानं भवता--“आतो युच्‌? इति ईषदादिषु 
कृच्छाकृच्छाथेंपूपपदेपु युच्‌ । स्त्रियां ग्लानिः~'ग्लाम्लाञ्याहास्बरिभ्यो निः 
इति निः । ग्लौ:--ग्ढानुदिभ्यां डो? इति डोः, डित्त्वात्‌ टिलोप: | च्बिरव्ययम' 
अयं च्व्यन्त एवाव्ययम्‌ इति नियमात्‌ “कृन्मेजन्तः? इत्यव्ययत्वाभावात्‌। तेन 
ग्लावौ, ग्लावः इत्यादि यथासम्भवं नेयम्‌ एवं म्लायति इत्यादि । 'म्ले गात्र- 
विनामे? इति कचित्पठ्यते, गात्रविमानः कान्तिह्ानिः ।॥९०२-९०३॥ 

३४. दये ग्यक्रणे । 'न्यङ्गबिघाने? इति क्षीरस्वामी । “न्यङ्गं कुस्सिताङ्गम' 


इति च । द्यायति । दद्यौ इत्यादि ग्लायतिबत्‌ ॥९०४॥ 
६३५, द्र स्वप्नं । 
६३६, धे तुप्तौ । 
६३७. ध्ये चिन्तायाम्‌ । द्रायति। घ्रायति । ध्यायति इत्यादि ग्लायतिवत । 


निद्रालुः-*्प्रहिगृहि? इत्यालुचि दद्रा कुस्सायां गतौ? इत्यादादिकस्य ग्रहणमिति 
वृत्तौ । ,निद्रा-“आतश्चोपसगे? इत्यङ। अनिद्रो निद्रावान्‌ भवति निद्रायति 
निद्रायते--'लोहितादिडाऽभ्यः क्यष्‌’ इति लोहिता देराकृतिगणत्वादस्मात्‌ च्व्यर्थे 
भवत्यर्थे वा क्यष्‌ । बा क्यषः’ इति पत्ते तङ । 'निद्राशब्दो वृत्तिविषये 
तद्वति वतेते? इति न्यासकैयटपदमञ्गर्यादिषु । निद्रातीति निद्र:--आतश्चोपसर्ग 
इति कतेरि कः, अस्माद्वा क्यष्‌ । उक्तं चेतत्‌ द्रा कुत्सायां गतौ’ इत्यत्र श्रात्रेयेण । 
निद्राणः-अकमेकत्वात्‌ कत्तरि निष्ठा, 'संयोगादे? इति निष्ठानत्वम्‌ । निद्रितः-- 
इति तारकादेराकृतिगणत्वादितच्‌ । सुष्ठु ध्यायतीति “ध्यायतेः सम्प्रसारणं च 
इति किप्सम्प्रसारणयोः 'सम्प्रसारणाञ्च' इति परपूर्वत्वे इलः इति दीर्घः-सुधीः । 
सुधियौ इत्यादौ एरनेकाचः इति यणः “न भूसुधियोः इति निषेधात्‌ अचिश्नु 
इति इयङ । ध्यातः--'संयोगादे’ इति निष्ठानस्वम्‌ “न ध्याख्याः इति निषिध्यते । 
धीवा--ध्याप्योः सम्प्रसारणं च' इति क्निपि सम्प्रसारणे परपूवत्वदी घत्वे । 
स्त्रियाम--विनोरच” इति ङीब्रेफयो:---धीवरी ।॥९०५-९०७॥ 

६३८, रे शब्दे । रायति । ररौ इत्यादि पूर्ववत्‌ । कीति रायति इति कीरः 
“सुपि स्थः? इत्यत्र 'सुपि' इति योगाबिभाकः। एवमीदृशा अन्येऽपि निर्वाह्या: । 
“ रा दाने? इत्यदादौ ॥९०८॥। 

६३६, स्त्ये ष्टथे शब्दसङ्ातयोः । एको दन्स्यादिः । अपरो मुद्धन्याद्‌ः। घोप- 
देशळत्षणप्युदास एक एव गृह्यते; उ भयोः पाठवैय््यंप्रसङ्गात्‌। तत्रार्थयोयंथा- 
सङ्क'यं न भवति, पृथगनिदेशात्‌। स्त्यायति। तस्त्यौ इत्यादि ग्लेबत्‌। 


१, क्षीरतरङ्गिण्याम्‌ । 
मा० घा० १६ 

घोपदेशस्यापि “धात्वादेः ष: सः? इति इदमेब रूपम्‌। प्रयोजनं तु तिष्स्वासति, 
ग्रतिष्व्वपत्‌ इत्यादाबादेशसकारत्वात्‌ षत्वम्‌ । यत्तु मेत्रेयसम्मताकारकाश्यपादिभि रु- 
कम-- पुनः पाठफलं धात्वादेः षः सः इति सत्वाभावः इति तत्‌ 'अज्दन्त्यपरा: 
साइयः षोपदेशाः'इति लक्षणस्याव्याप्िप्रसङ्गादुपेक्ष्यम्‌। पाठे षोपदेशानां प्रयोगे 
साद्त्वादज्दन्त्यपरत्व हि लक्षणम्‌, व्यापकेन च नाम लक्षणेन भवितव्यम्‌ । 
प्रस्तीतः, ` प्रस्तीमः । प्रसतीतवान्‌, प्रस्तीमवान्‌--"्त्यः प्रपूदेस्यः इति निष्टायां सम्प्र- 
सारणे परपूत्वदीर्घत्वयोः 'प्रस्त्योऽन्यतरस्याम/ इति प्रोपसृष्टादस्मात्पराया 
निष्टायास्तकारस्य पक्षे मकारः। मकाराभावे “संयोगादेः इति निष्ठानत्वस्य 
स्त्य' इति सम्प्रसारणे पृवेत्रासिद्धत्वात्‌ कृते च तस्मिन्‌ यण्वत्त्वाकारान्तत्वयोर- 
भावादप्रसङ्गः । '्रस्त्य' इति ब्घुवक्तव्ये स्त्यः प्रपूवेस्य' इति वचनम्‌ “प्रशब्दो 
यस्माद्धातूपसगंसमुदायात्पूवंः' इत्याश्रयणार्थम्‌ । तेन प्रसंस्तीत इत्यादावन्योप- 
सगेव्यवधाने5पि सम्प्रसारणं भवति । मत्वं तु प्रस्त्य? इति निर्देशाद्व्यबहिते न 
भवति । स्त्यानः, संस्त्यानः इत्यादो प्रस्त्या भावान्न सम्प्रसारणम्‌ , नापि मत्वम्‌ ।. 
सम्प्रसारणविधो षोपदेशोऽप्ययं स्त्यारूपो गृह्यते'इति वृत्त्यादौ, तेन तस्यापि निष्ठा- 
यामुक्तान्येवोदाहरणानि द्रष्टव्यानि। येऽस्य सव्वं नेच्छन्ति तेषां स्त्यारूपमा- 
पन्नयोट्वयोग्नेह इति, वृत््यादिमहाग्रन्थविरोधश्च। न चास्त्यस्य प्रक्रतिवद्नुकरण- 
मिति स्त्यारूपस्वम्‌ ; यतस्प्त्येप्रकृतावेव सत्वं नाभ्युपगम्यते । स्त्यायति संहन्यते- 
ऽस्यां गभे इति ्री-संस्त्याने 'स्त्यायतेडूंट) इति डुटि डित्त्वाश्रिलोपे बलिलोपे 
चच टित्त्वान्डीप । ट्विवचनाद्यजादो “स्रिया? इतीयङि- ख्रियौ इत्यादि । अम्श- 
सोस्तु वाम्शसो? इति इयङविकल्पनात्‌-ल्रीम, श्वियम्‌। श्रियः, ख्रीः इति 
प्रथमयोः पू॑सवणंदीघो ऽपि भवति । नियङ्वङ्‌ इत्यत्र अस्त्री'इतिनिषेघादियङ- 
स्थानत्वेऽपि नदीत्वात्‌ ख्रियैँ, क्वियाः । छ्वियाम्‌ इत्यत्र आण्नद्याः इति ङिट्टचन- 
स्याऽडागमो “ङेराम्‌? ङेराम्‌ भवति । तथा ख्रोणाम्‌ इत्यत्र 'हुस्वनद्यापोः' इति नुड्‌ 
भवति । तथा हे त्रि इत्यत्र “अम्बार्थनद्योः? इति हुस्वो भवति। स्त्रियाः सम्बन्धि 
स्त्रैणम्‌ - स्त्रीपुंसाभ्यां नञ्स्नञौ भवनात्‌’ आभ्यां यथासङ्कयं प्रागभवनोयाथेषु 
तत्तद्थांनुकूलसमथविभक्तिभ्यां नञ्स्ननाविति नञ्‌ । ब्रीत्वम्‌। ख्रीता-'आ 
च त्वात्‌? चकारेण सवतळोरभ्यनुज्ञानात्‌ त्वतलौ । 'स्त्रीवन्मा भूम' इति भाष्यकार- 
प्रयोगाद्वतिस्साघुः । स्त्री पुंवञ्च' इत्यादिनिर्देशस्य प्रयोगापेक्षत्वाद्वा । अत्र विषये 
'बाधकान्येव निपातनानि’ इति नळ्स्नभौ वतिना बाध्येते, 'यथा सर्वनाम? इत्यत्र- 
` एत्बम। परस्त्रिया अपत्यं पारशवः-'परस्त्री परशुं च'इति शिबादिपाठादपत्ये परशु- 
भावश्च । पारस्त्रेणेयः--“कल्याण्यादीनामिनड? इति ढकीनडादेशो 5न्त्यस्य । अनुः 
शतिकादित्वादुभयपद्वृद्धि: । कुस्त्रिया भावः कमे वा कौब्नम्‌ - युवादित्वादण्‌ । 

एवं सौख्नम्‌ । दौख्नम्‌ ! ख्रीतरा, क्रितरा-'नद्याः शेषस्य' इति हस्वो बा । सूत्राथे 
श्चेढत्यादौ द्रष्टव्यः । स्तूपः उच्छाय:-'स्त्यः सम्प्रसारणमुच्च' इति पप्रत्यय 

प्रसारणपूर्वत्वे तस्य चेकारस्य उकारो दीर्घश्च। 'ऊ च? इत्येव वक्तव्ये दीर्घविधानं 
हुस्वस्यापि श्रबणाथम्‌ , तेन स्तुपः इत्यपि भत्रति ।।६०६-६१०॥ 

६४०. खै खदने। खदन॑ स्थैय हिंसा च। खायति। चखो। खाता इत्यादि॥६११॥। 

६४१. के जै षे क्षये । क्षायति। चक्षौ। क्षाता इत्यादि । क्षामः । क्षामवान्‌-- 
“लायो म? इति निष्ठातो मः णौ क्षपयति। अयं मिदिति घटादौ ध्वनतावुक्तम्‌ ॥ एवं 
जायति, जजौ, जाता ॥ सायति। ससौ। साता। “घुमास्था' इत्यत्र साम्रहणेन स्यतेग्रेहणं 
नास्येति आशीलिडि एलिङि' इत्येत्वा भावात्‌ सायात्‌ इति भवति! अत एव सायते, 
सासायते इत्यादी “घुमास्था' इति ईत्वं न भवति। तथा च तत्र न्यासे गामादाम्रहणे- 
षवविशेषमुकत्वा 'घो अन्तकमेणिःइत्ययमेवोपात्तः | तथा च तन्त्रान्तरे-'स्थास्यति 
जहातिमाति' इति स्पष्टः 'षो अन्तकमंणि’ इत्ययमेव निर्दिश्यते । “विभाषा घ्राधेट्‌- 
शाच्छासः' इति सिचो लुग्विधावपि श्यन्विकरणाभ्यां साहचयात्स्यतिरेब गृह्यते- 
इत्यस्मास्सिचि सकि च प्रसासीत्‌ इत्येव भवति । सिषासति आदेशसकारत्वात्‌ 
पत्वम्‌। सापयति। असीषपतू--'शाच्छासा? इति युग्विधावपि श्यन्विकरणाभ्यां 
शाच्छासाभ्यां साहचर्यात्‌ स्यतिरेव गृह्यते इति अस्य पुगेव भवति । केचिदमुं 
द्न्त्यादिं पठन्ति। तत्‌ षोपदेशलक्षणविरोधादुपेक्ष्यम्‌ ॥६१२-६१४॥। 

६४२. कै गै शब्दे । इह शब्दः शब्दविरोषः। उक्तं चेवं स्वामिना । कायति । 
चकौ । काता । काकः- ईण्भीक इति कन्‌ । गायति। जगो। गाता इत्यादि । 
` घुमास्था' इत्यत्र 'गामादाम्र्णेष्वविशोेषः इति लाक्षणिकगारूपस्य गायतेरपि 
ग्रहणात्‌ आशीलिङिः एत्वे गेयात्‌ इति भवति । 'गातिस्था' इत्यत्र 'गापोप्रंहणे 
` इण्पिबत्योप्रहणम्‌’ इति वृत्तावुक्तत्वात्‌ अस्मातिसिचो लुगभावात्‌ भ्रगासीत्‌ इति 
भवति । गाथकः। गायनः--“गस्थकन्‌? इति 'ण्युटू च' इति कत्तेरि थकन्‌, ण्युट्‌ 
च। ण्युटो णित्त्वात्‌ 'आतो युक’ इति युक्‌। टित्वात्‌ ख्रियोम्‌--गायनी । 
वासरूपेण ण्बुल्त्चोः- गायकः, गाता इति भवति । उद्गाता, तस्य भावकमेणी 
रद्रात्रम--“उद्वात्रादिभ्यो ऽञ्‌? इति अञ्‌ । साम गायतीति सामगः गापोष्टक्‌’ 
इति कमण्युपपदे टक्‌ । टित्त्वात्‌ ख्रियाम्‌-सामगी । गीत्वा । गीतम्‌--'घुमास्था 
इति ईत्वम्‌ । प्रगीतिः--'स्थागापापचो भावे? इति स्त्रियां भावे क्तिन्‌। “ख्यां 
क्तिन्‌? इत्येव सिद्धे पुनवचनं 'आतश्चोपसःे’ इत्याङो बाधनार्थम्‌ गाथा पद्य- 
विशेषः उपिक्रनुषगाथिभ्यः क्थन्‌? इति क्थन्‌ । भ्रवगथः प्रातस्सवनं सोमो 
वा-'निशीथगोपीथावगथाः? इत्यवपूवांदस्मात्थनि धातोहुंस्वत्वं च निपात्यते । 
उद्गीथः --'गर्‌चोदि' इति उदुपसुष्टात्थन्‌ । “घुमास्था इतीत्वम्‌ ॥९१५-९१६॥ 

६४३, शै श्रे पाके । इह पाको विक्लित्तिः। तथा च 'शवतं पाके? इत्यत्र 
वृ्वादावुक्तम्‌। शायति। शशौ । शाता ॥ श्रायति। शश्रौ । धाता इत्यादि गायतिवत्‌ । 
श्रपयति इति घटादित्वात्पाके मित्त्वम्‌। अन्यत्र श्रापयति स्वेद्यतीत्यर्थः । श्यतं 
क्षीरम्‌--म्टितँ पाके’ इति क्ते श्व॒भावो निपात्यते। अत्र पाको विक्लित्तिः, तत्‌ः 
फलको व्यापारश्च। तत्र तत्फलके व्यापारे णिचमन्तरेण वृत्तेरभावात्‌ श्रपेरप्ययं 
श्वभाव इति श्शृतं क्षीरं देवदत्तेन इति भवति। तथा च तत्र वात्तिकम्‌--“श्राश्रप्योः 
श्ृभावो निपात्यते”, इति । यस्तु श्रपेणिचि श्रपिशब्दः, न तस्यायमादेशः, “पाक' 
इति वचनात्‌ । अत्र पाचनाथंः पाकस्तु गुणभूतः। अयं श्व॒भावो व्यबस्थित- 
विभाषाविज्ञानात क्षीरहविपोनिस्यं भवति । अन्यत्र तु न भवति--श्वाणा यवाग 
श्रपिता यवागः इति । संयोगादे? इति निष्ठानत्वम्‌ । श्राणास्मे नियमेन दीयते 
श्राणिकः--'श्राणामांसोदनाट्रिठन? इति नियमेन दीयमानोपाघिकाथात्रथमान्ता- 
न्तद्स्मे दीयते चतु्थ्यथे टिठन्‌ । टित्त्वात्‌ रि याम--श्राणिकी । श्राति इत्यादा- 
दिकस्य, श्रपयति इति चौरादिकस्य ।।९१७-९१८॥ 

६४४, पै श्रो वै शोषणो । पायति। 'पाघा? इत्यत्र नास्य ग्रहणम ; पारूपस्य 
लाक्षणिकत्वात। ऐकारोपदेशसामर्थ्यांत शिति पारूपस्येवाभावाञ्च। पपौ । पाता । 
पास्याति । पायतु । श्रपायत्‌ । पायेत्‌। आशिषि पायातू-'घुमास्था’ इतीत्वम्‌, तद्विषयं 
'एंछिडि? इत्येस्वं चास्य न भवति, पारूपस्य लाक्षणिकत्वात्‌। अत एव 
“गातिस्था? इति सिञ्लुग्विधाबपि अस्याम्रहण।त्‌ भ्रपासीत्‌ इति भवति । पिपासति । 
पापायते-'ई हल्यघोः इत्यभ्यस्ताश्रयमीत्वं  क्डित्सार्वंधातुकविषयमितीह न 
भवति । पापाति, पापेति-ईटि गुण: | पापीतः--'ई हल्यघोः’ इति क्ङिर्सा 
८घातुकपरत्वादीर्वम्‌। पापति--'शनाभ्यस्तयोः? इत्याह्लोपः। छडि--श्रपापेत्‌, 
प्रपापात्‌ । श्रपापाताम्‌ इत्यादि । “सिजभ्यस्तः इति नित्यं जुरभावे-भपापुः 
लङ: शाकटायनस्यैव? इति विकल्पो नेति धयतावुक्तम्‌। आशीर्डिङि--आद्व- 
घातुकत्बात्‌ ई हल्यघोः’ इतीत्वाभावात्‌ पापायात्‌ इति भवति । “घुमास्था' इति 
इत्वमस्य नेति प्रागेवोक्तम्‌ । पाययति-'शाच्छासाह्वाव्यावेपां युक्‌’ इति णौ 
युगागमः । तत्र लाक्तणिकपारूपस्य ग्रहणमिति वृत्तिन्यासपदम्नर्यादिपु । पीत्वा । 
पातँ सर: | पा इति पानार्थं इहाम्रे । रत्तणार्थोऽदादौ ॥ वायति । ववौ इत्यादि 
पायतिवत्‌ । णो-वापयति सरः । आत्वे षुक्‌ । “वो विधूनने जुक' इत्यत्र “वा 
गतिगन्धनयोः इत्यादादिकस्येव ग्रहणम्‌ , तस्येव विधूनने वृत्तिसम्भवादिति 
व्याख्यातारः। “शाच्छासा' इति युक्त तत्रेब 'वे? इति निर्देशात्‌ वेव तन्तु 


१-१, श्रे स्रौ इति ख. पुस्तके; रूपाण्यपि तथैव बोध्यानि। सरो श? इति क्षीर- 
स्वामी । २, “पान इति क. पुस्तके; तच अधिकरणे ढ्युटत्वाह्वोध्यः 

सन्ताने? इत्यम्रे पठिष्यमाणस्येब, न स्वस्य प्रसजति। वानं फलम्‌- ओदि- 
न्वान्नत्वम्‌॥९१९-९२०॥ 

६४५. ट्रे वेष्टने । स्तायति । तस्तौ । स्ताता । स्तापयति । भ्रतिष्टपत्‌ इत्यादि । 
अयं च पाठो मैत्रेयस्य । भट्टभास्करोऽप्यत्नेवानुकूल:, यदाह-“ “स्तायूनां पतये नम? 
इत्यत्र छद्मना वख्रादीनपहरन्ति ते स्तायवः। धे वेष्टने’ इत्यस्माद्वाहुङकादुण्‌” 
इति । स्वाम्यादयस्तु बहबः ण वेष्टने’ इति पठन्ति। तथा च निरुक्तम्‌ -- 
‘उष्णीषं स्नायतेः? इति। व्याचख्युश्चेवम्‌--'उष्णीपं शिरोवेष्टनम्‌। र्नायतेः 
शीचार्थस्य वेष्टनार्थस्य बा, उभयत्रापि सम्भवात्‌? इति । अत एव व्याख्यानात्‌ 
“णे शोभने' इत्यपि भूवादौ द्रष्टव्यः । प्रयुञ्यते च भारते-- 

पाञ्चाल्याः पद्यपत्राक्ष्या; स्नायन्त्याः जघनं घनम्‌ । 
याः खियो दृष्टवत्यस्ता; पुम्भावं मनसा ययुः ॥ 
इति । क्रियानिघण्टौ च "नाति स्नायत्याप्लवते' इति। दैवे च--स्नातीति 
शौचे स्नः स्नापयेदिति चेच्छन्ति केचन? इति ॥९२१॥। 

६४६. दैप्‌ शोधने। पकारोऽदाबिति विशेषणार्थः । अयमेव लाक्षणिका- 
नामपि घुसञ्ज्ञकानां ग्रहणे लिङ्गम्‌। दायति इत्यादि पायतिवत्‌। णिचि 
दापयति । भ्रदीदपत्‌ । दाण्‌ दाने, 'देङ रत्तणे'इती हैवाम्रे । “दाप्‌ लवने'इत्यदादो । 
‘डुदाञ्‌ दाने'इति जुद्दोत्यादौ। दो “अवखण्डने” 'दीङ क्षये'इति च दिवादौ॥। €२२॥ 

६४७. पा पाने । पिबति--“पाघ्रा? इत्यादिना पिबादेशः । 'पिबेरुणप्रति- 
षेधः? इति कात्यायनः । वद्धंमानस्तु-“लोपः पिबतेः इति लिङ्गाद्‌ गुणो न”इति । 
वृत्तो तु 'अकाराम्तोऽयमादेश आद्युदात्तः इति; अतो डघृपधत्वाभावान्न गुणप्र- 
सङ्ग: । पपौ । पाता । पास्यति। पिबतु । श्रपिबत्‌ । पिबेत्‌ । आशिषि पेयात्‌ 
'एलिङि' इत्येत्वम्‌ । प्रपात--गातिस्था' इति सिचो लुक्‌ । पिपासति । पेपीयते-- 
“घुमास्था? इत्यादिनेत्वे द्वित्वम्‌ । पापेति। पापाति। पापीतः “ई हल्यघोः’ 
इतीरबम्‌ । पापति श्नाभ्यस्तयोः? इत्याह्लोपः। पापिता-इत्यादाविटि “आतो 
लोप इटि च” इत्याज्लोपः। लङि सिजभ्यस्त' इति नित्यं जुसि भ्रपापुः । लङ: 
शाकटायनस्येव' इति विकल्पो नेति घयतावुक्तम्‌। लिडिः-पापायात्‌ । अनार्ध- 
घातुकत्बात्‌ 'घुमास्था' इतीरवं न भवति । आशिषि आरङ्खधातुकत्वादीस्वापवादे 
“एलिडि” इत्येत्वम्‌ पापेयात्‌ । 'लुङि-'गातिस्था’ इति सिचो लुकि अपापात्‌ । 
भ्रपापुः-'आतः? इति जुस्‌। पाययति। पाययते- न पादमिः इति निगरणचलनाथ- 
भ्यश्च” इति परस्मेपदस्य प्रतिषेधः। “शाच्छासा? इत्यादिना युक्‌। णेश्चङि 


१, नि० ७।१२।६। २, स्रन्द्स्वामिकृतव्याख्यानमिदम्‌। ३. दे० १२ का० । 

“होप: पिबतेरीच्चाभ्यासस्य' इत्युपधाया आकारस्य लोपः।' युक्ययमुपधा 
भवति । अल्लोपस्य “णौ कृतं स्थानिवत्‌? इति स्थानिवत्त्वात्पायशब्द्स्य द्विचेचने 
ईश्चाभ्यासस्य' इतीकारे प्रपीप्यत्‌ इति भवति । तत्र पिबतेरिति तिपा निर्देशाद्‌ 
यङ्लुकि श्रपापयत्‌ इति भवति । उत्पिबः- पाघ्राध्मावेट्टशशश: इति कर्तेरि श- 
प्रत्यये पिबादेशः । सुरापः । शीघुप:-“गापोष्टक्‌' इति कर्मण्युपपदे टक्‌ । टिच्वा- 
हिस््रयां सुरापी । अत्र "पिबतेः सुराशीध्वोः इत्युपपदनियमादुपपदान्तरे 'आतोऽ- 
नुपसग क? इति को भवति। विशेष: स्त्रियां डीबभावः-क्षीरपा ब्राह्मणी इति । 
द्वाभ्यां पिबतीति ह्िपः--सुपि स्थः इत्यत्र सुपीति योगविभागात्तत्र च “आतः? , 
इत्यनुबत्तनादाकारान्तादर्मात्सुप्युपपदे कप्रत्ययः । एवं कच्छपादयः। प्रपिबन्त्य- 
स्यामिति प्रपा-'घञथे कविधाने स्थास्नापाव्यधियुध्यथेम्‌' इत्यधिकरणे कः। 
प्रपीतिः-स्थागापापचो भावे'इति भावे क्तिन्‌ । 'खियां क्तिन्‌ इत्येव सिद्धे वचनम्‌ 
'आतश्चोपसगे? इत्यङबाधनाथेम्‌ । पीत्वा--'घुमास्था' इतीस्वम्‌। प्रपाय--“न 
ल्यपि’ इतीत्वनिषेघः । निपीय इति-पीङो रूपम्‌ । पीत्वास्थिकः--'मयूरव्यंस- 
काद्यश्च' इति तत्पुरुष: । समासेऽनञ्पूर्वे’ इति क्त्वो ल्यबादेशोऽत एव 
मयूरव्यंसकादिपाठान्न भवति । यद्वा-'अनञ्‌' इति नञसदृशमव्ययं परिगृह्यते, 
तेन ननोऽन्येनाव्ययेन क्तान्तस्य समासेऽयं ल्यब्विधिरिति इह नेव प्रसजति । 
पीतिः पानं, पीयतेऽनेनेति वा पानम्‌, क्षीरस्य पानं क्षोरपानम्‌, क्षीरपाणम्‌ इति वा- 
'वा भावकरणयोः इति पूेपदस्थान्निभित्तादुतत्तरस्य भावकरणविषये पाननका- 
रस्य णत्वविकल्पः । क्षीरं पानं येषां ते क्षीरपाणा उशीनराः-इत्यत्र “पानं देशे’ 
इति पूर्वपद्स्थान्निमित्तादुत्तरस्य भावकरणविषयपाननकारस्य देशेऽभिधेये नित्यं 
णरबम्‌। “पयः पानं भुजङ्गानाम” इत्यत्र “कर्मेणि च येन संस्पशात्‌ कतुः 
शरीरसुखम्‌” येन कमेणा संस्ट्र्यमानस्य कतुं: शरीरस्य सुखं भवति तस्मिन्कम- 
ण्युपपदे धातोभावे ल्युडिति ल्युट्‌ । एवं चोपपदसमासः सिद्धः । "ल्युट्‌ च'इति 
ल्युटि तु 'षष्ठी' इति समासस्य कमणि च' इति निषेधः स्यात्‌। समाना पीतिः 
सपीतिः-विशेषणसमासः। समानस्य छन्दसि’ इति समानस्येति योगविभागारस- 
मानस्य सभावः। कथं पीता गाव इति; यतः प्रत्यवसानाथंत्वात्कत्तेरि निष्ठया 
न भाव्यम्‌ ? उच्यते, पानं पीतमेषामस्तीत्यशेआद्यजन्तोऽयं द्रष्टव्यः । पाग्रुः-— 
'कृबापाजि’ इत्युणू । . सोमपीथः सोमपानम्‌--पातृतुदिवचिविचिरिचिसिचिभ्यः 
क्थन्‌? इति क्थन्‌ । पेर आदित्यः 'मापोरुरिञ्च' इति रुप्रत्ययः, इकारश्चान्ता- 
देशः, तस्य च शुणः। पापम्‌-“पानीविषिभ्यः प? इति पः। पाथः--“पाते- 
रसुन्‌? इत्यसुन्प्रत्ययः थुगागमश्च । पयः-- पिबतेरीच्च' इत्यसुनि ईकारेऽन्तादेशे 
` गुणायादेशो । पय इवाचरति पयायते पयस्यते--'कतुः क्यङ' इति क्यङ्‌ । 

“ओजसोऽप्सरसो नित्यं पयसस्तु विभाषया’ इति प्ते सलोपः। “नः क्ये’ 
इति 'नान्तस्यैव क्ये पदसंज्ञा’ नियमात्‌ 'ससजुषोरु इति न भवति। पयसो 
विकारः पयस्या --'गोपयसो्थत? इति यत्‌। पाकः अर्भकः--“इण्भीपाका? इति 
इति कन्‌। पात्रम--ष्ट्रन्‌। षित्त्वात्‌ स्त्रियां ङीष पात्री । पञ्चानां पात्राणां 
समाहारः पञ्चपात्रम्‌-'तद्धितार्थः इति समाहारे द्विगुः। 'अकारान्तोत्तरपदो 
द्विगुः स्त्रियां भाष्यते’ इति स्त्रीत्वम्‌ पात्रादिभ्यः प्रतिषेधः’ इति निषिध्यते । 
“स नएंसकम्‌? इति समाहारद्विगुद्वन्द्वनिबन्धनं नपुंसकत्वमेव भवति। पात्रस्य 
वापः क्षेत्र पात्रिक्रम्‌ । उप्यतेऽस्मिन्निति वापः। पात्रात्‌ एन” इति षष्ठयन्ता- 
द्वापेऽर्थे छन्‌ । षित्त्वात्‌ डीषि- पात्रिकी क्षेत्रभक्तिरिति । पात्रं परिमाणविशेषः, 
पात्रं सम्भवति अवहरति पचति वा पात्रीणा स्थाली-'आढकाचितपात्रात्खोऽन्यत- 
रस्याम्‌? इति द्वितीयान्तात्सम्भवत्यादिष्वर्थेषु खः । खाभावे, प्राग्वतीये ष्ठनि 
पात्रिकी । आधारप्रमाणादाघेयप्रमाणानतिरेकः सम्भवः । उपसंहरणमभ्यबहारः। 
विक्लेदनं पाकः। द्वे पात्रे सम्भवति अवहरति पचति वा ह्विपात्रिकी, द्विपात्रीणा । 
'द्विगो्छेश्च' इति आढकाचितपात्रान्तात्‌ ट्विगोर्ट्रितीयान्तात्‌ सम्भवत्यादिष्वर्थेषु 
छन्‌ , चकारात्‌ खश्च। अत्रान्यतरस्यांग्रहणानुवृत्तेः प्राग्वतीयष्ठञपि भवति । तस्य 
चाहीयप्रत्ययत्वात्‌ 'अध्यद्धपूर्वा? इति लुक्रि 'द्विगोः इति ङीपि दविपात्नी स्थाली 
इत्यपि भवति। ठन्खञोस्तु विधानसामर्थ्यान्न लुक्‌। पात्रमहेति पात्रियः, 
पात्र्य-'पात्रादू घंश्चः इति ट्वितीयान्तादहंतीत्यर्थे घन्यतो। इह पात्रं भाजनं 
परिमाणं च । सवेपात्र व्याप्नोति सकंपात्रीणः सूपः--'तत्सर्वादे” इति खः । पात्रे 
समितः, पात्रेबहुलः। 'पात्रेसमितादयश्चः इति क्षेपे सप्नमीतत्पुरुषः। अत्रेव 
पाठादलुक्‌। अत्रावधारणेन क्षेपः पात्र एव समितो न पुनः कचित्कार्ये इति। 
भ्रयस्पात्रम्‌-'अतः कृकमिकंस’ इत्यादिना अकारात्परस्य विसजेनोयस्य पात्रे परतः 
सत्त्रम्‌ । अत्र करोतिर्धातुः कमिश्च, अन्यानि प्रातिपदिकानि । लिङ्गविशिष्ट- 
परिभाषया भ्रयस्पात्री इत्यत्रापि भवति । पायतीति शोषणे गतम्‌ ॥९२३॥ 


६४८. घा गन्धोपादाने । जिप्रति~'पाघ्ा’ इत्यादिना जिघ्रादेशः शिति । 
जघ्रौ । जघ्िथ । घ्राता इत्यादि । आशीर्लिङि घ्रायात्‌, घ्रेयात्‌-'वान्यस्य' इति एस्ब- 
विकल्पः । लुङि भ्रत्रातू, श्रप्रासीत्‌-'विभाषा घ्राघेट' इति सिचो वा लुक्‌ 
परस्मेपदे । आत्मनेपदे तु- भ्रघ्रायि । 'भ्रघ्रासाताम्‌ सुमनसो’ इति नित्यं सिचः 
श्रवणमेव । जिघ्रासति । जिध्रीयते । ई घ्राध्मोः? इति यङीरवम्‌ । जाघ्रेति, जाप्राति । 
जाप्रोत:--'ई हल्यघोः? इतीत्वम्‌ । धापयति । प्रजित्रपत्‌, अजिघ्रिपत्‌--'जिघ्रतेवा' 
इति चङ्परे णाबुपधाया वेत्बम्‌। श्तिपा निर्देशात्‌ यङ्लुकि भ्रजाप्रपत्‌ इत्येव । 
आजिघ्रतीति ग्राजिघ्रः-'पाध्राः इत्यादिना उपसुष्टाद्स्माच्छे शपि जिघ्रादेशः । 

व्याजिघ्रतीति व्याघ्रः जिघ्रतेः संज्ञायाम' इति कः। “गतिकारकोपपदानां कृद्भिः 
सह समासवचनं प्राक्‌ सुबुत्पत्तेः? इति सुबुत्पत्तेः प्रागेवात्न समासः। तेन स्त्रियां 
“जातेरख्ीविषयात्‌? इति अदन्तलक्षणो ङीषभवति व्याघ्री इति । सुबन्तेन तु समासे 
पूवमेव स्त्रियां टापि ततस्सुपि अदन्तत्वाभावात्‌ डीप्‌ न स्यात्‌ । व्याघ्रस्य विकारः 
शमे वैयाघ्रम्‌-“प्राणिरजतादिभ्योऽञ्‌”इति प्राणिवाचिभ्यो रजतादिभ्यश्च षष्ठ्य- 
न्तेभ्यो यथायोगं विक्रारावयवयोरर्थयोरञिस्यनिः “न य्वाभ्याम्‌? इति वृद्धिनिषेधः, 
ऐजागमश्च । वेयाघ्रेण परिवृतो रथो वेयाघ्रः--'्वेपबेयाघ्राद्‌ञ्‌' इति ट्वृपवेयात्र- 
दाब्दाभ्यां तृतीयान्ताभ्यां 'परिवृतो रथः’ इति विषयेऽञ्‌। प्राग्दी व्यतीयस्याणो- 
ऽपबाद्‌ः । घ्राणम्‌ । घ्रातम्‌--चुदविद' इति निष्ठानस्वविकल्पः ।॥६२४। 


६४९. ध्मा शब्दाम्रिसंयोगयोः । इहाञ्निसंयोगो मुखबायुनाऽम्निसंयोंगः। धमति- 
“पाघ्रा' इत्यादिना धमादेशः शिति। दध्मौ। ध्माता इत्यादि । लिडि--धमेत्‌ । 
आशिषि ध्मायात्‌, घ्मेयात्‌-'वान्यस्य' इत्येत्वबिकल्पः । दिष्मासति । देध्मीयते-- 
“इ घ्राध्मोः? इति यडीत्वम्‌ । दाध्मेति-'ई हल्यघोः? इतीत्त्रम्‌। दाध्मति-'श्नाभ्य- 
सतयोः इत्याह्लोपः । ध्मापयति। श्रदिष्मपत्‌ । उद्मः--'पाघ्राध्मा’ इत्युपसृष्टाच्छे 
शपि धमादेशः । नासिकत्धमः-'नासिकास्तनयोः' इति नासिकायां कमेण्युपपदे- 
ऽस्मात्‌ खश्‌ । नाडिन्धमः । मुष्टिन्धमः~'नाडी मुष्टयोश्व' नाडीमुष्ट्योः कमणो रुपपदयोः 
खश्प्रत्ययः । अत्र ध्यन्तस्य सुष्टिशब्दस्यापू्वेनिपाताङक्षणव्यमिचारात्‌ लिङ्गात्‌ 
ध्माधेटोरुपपद्योशच यथासङ्क'यं न भवति । पाणयो ध्मायन्ते येषु पाणिन्धमाः 
पन्थानः-'उप्रंपश्येरमदपाणिन्धमाश्चः इति खशि निपात्यते । ध्मात्वा । ध्मातम्‌ 
॥&६२५॥ 


६५०, ष्ठा गतिनिवृत्तौ । तिष्ठति-'पाघ्रा’ इति तिष्ठादेशः शिति । तस्थौ । भ्रधि- 
तष्ठो--स्थादिष्वभ्यासेन चाभ्यासस्य? इति षत्वम्‌ । स्थाता । स्थास्यति । प्रधिष्ठाता। 
अ्रघिष्ठास्यति--'उपगात्‌ इत्यादिना पत्वम्‌ । तिष्ठतु । प्रतिष्ठत्‌ । तिष्ठेत्‌ । आशिषि 
स्थेयात्‌-' एलिंडि” इत्येत्वम्‌ । 'बाडन्यस्य? इति विकल्पस्तु न भवतिः अन्यग्रहणेन 
घुमास्थादिपर्युदासात्‌। श्रस्थात--“गातिस्था' इति सिचो लुक्‌। अध्यष्ठात्‌- 
'प्राक्सितादडव्यबाये5पि? इति षत्वम्‌ । तिष्ठासति । तेष्ठीयते- “घुमास्था' इतीत्वे 
द्वित्वम्‌ । तास्थाति । वास्थीत;--इहल्यघो? इतीत्वम्‌ । वास्थति- श्नाभ्यस्तयो: 
इत्याल्लोपः । स्थापयति । प्रतिष्ठिपत्‌- तिष्ठतेरित्‌' इति चङ्परे णो उपधाया इत्वम्‌ । 
श्तिपा निर्देशात्‌ भ्रतास्थपत्‌ इत्यत्र न भवति । सन्तिष्ठते । सन्तस्थे । संस्थाता । संस्था- 
स्यते । सन्तिष्ठताम्‌ । समतिष्ठत । सन्तिष्ठेत । आशिषि संस्थासीए--'समवप्रविभ्यस्स्थ:? 
इति तङ । लुङि समस्थित । समस्थिषाताम्‌ इत्यादि । स्थाध्वोरिच्च' इति सिचः कित्त्वं 
तिष्ठतेश्चेकारः । “हस्वादङ्गातः इति कळि किति सिज्लुक सन्निपातपरिभाषया 

नेति धयतावुक्तम्‌। सिचः कित्त्वासप्रययलक्षणेन गुणो न भवति । एवम्‌ भ्रवतिष्ठते 
प्रतिष्ठते इत्यादि । नित्यं शाब्दम्‌ भ्रातिष्ठते—प्रतिजानातीस्यथः। ‘आङः स्थ 
प्रतिज्ञाने’ इति तङ। अथस्वभावादयमाङपू्वेः । तिष्ठते कन्या छात्रेम्यः-स्थानेन 
स्वाभिप्रायं प्रकाशयतीत्यथः। प्रकाशनमथोऽनेकार्थत्वाद्धातूनामिति कञ्चित्‌ । 
म्हघहू उ” इत्यत्र पदमजर्या तु स्थानेन स्वाभिप्रायप्रकाशनमथः' इत्युक्तम्‌ । 
श्लाघह्व ड? इति ज्ञीप्स्यमानस्य सम्प्रदानखम्‌ । धर्माध्यन्षे तिष्ठते । तन्त्वनिणंय- 
मपेक्षमाणस्तिष्ठतीत्यर्थः । “प्रकाशनस्थेयाख्ययोश्च' इति तङ । प्रकाशनं स्वांभि- 
प्रायाविष्करणम्‌। स्थेयस्याख्या स्थेयाख्या, तिष्ठत्यस्मिन्निति स्थेयः। रूढश्चायं 
विबाद्पद्स्य निर्णेतरि। तिष्ठत्यस्मिन्निति स्थेय इत्यत्र प्रकरणादिना विवादपद्‌- 
निणेतुः प्रतीतिः, न तु शाब्दीत्यात्मनेपदा भावो हरदत्तेनोक्तः । कुटुम्ब उत्तिष्ठते तदथ 
घटते इत्यथः । 'उदो 5नूध्वकमणि' इति तङ । ऊध्वकर्मणि- आसनात्‌ उत्तिष्ठति । 
अत्र उद्‌ ईहायाम्‌’ इत्युक्तत्वात्‌ अनूश्वकमंण इहया विशेषणाद्‌ 'अस्मादू 
प्रामाच्छतमुत्तिष्ठति’ इत्यत्र ईहाभावात्तङ्‌ न भवति। उत्पद्यत इति हत्रार्थः । 
ऐन्द्रधा गाहंँपत्यमुपतिष्ठते, ऐन्द्रया ऋचा गाहेपत्यमभिधत्ते इत्यथः । “उपान्मन्त्र- 
करणे? इति तङ। मन्त्रः करणं यस्यार्थस्य स मन्त्रकरणः। तदर्थीदुपोपसृशत्‌ 
स्थस्तङिति सुत्राथः। ग्रादित्यमु पतिष्ठते, पूजयतीत्यथः। गङ्गा यभुनामुपतिष्ठते 
संश्लिष्यते इत्यर्थः | राजकीयानुपतिषठते, मित्रीकरोतीस्यर्थः। श्रयं पन्थाः स्र॒घ्नमुपतिषठते 
प्राप्नोतीत्यर्थः । 'उपाददेवपूजासङ्गतिकरणमित्रकरणपथिष्विति वक्तव्यम्‌’ इति 
तङ्‌ । 'आज्ञं प्रतीघुर्विनयाुपास्थुः › इत्यत्र भट्टिरकोके देवपूजादिभ्योऽन्यो ऽर्थ 
इति तङ्‌ न कृत: । श्रर्थो राजानमुपष्ठिते, उपतिष्ठति इति वा । लिप्सुरुपसप तीत्यर्थः । 
उपोपसुष्टोऽयमर्थान्तरवृत्त्या सकर्मकः। वा लिप्सायाम' इति तङविकल्पः । 
यावद्भुक्तमुपतिष्ठते- वीप्सायामव्ययीभावः । भोजने भोजने सन्निधत्त इत्यथः । 
अक्मकाञ्च' इति उपोपसृष्टादस्मादकर्म कात्तङ । तिष्ठतीति स्थायी-ग्रहादित्वा- 
“ण्णिनिः। समे तिष्ठतीति समस्थः--“सुपि स्थः? इत्यत्र सुपीति योगं विभज्य आका- 
रान्तानां कत्तेरि कविधानात्कः प्रत्ययः । अत्र “स्थः? इति वचनं तिष्ठतेरप्याकारा- 
्तत्वासपर्वेणेब कस्य सिद्धत्वात्‌ 'अनिदिष्टा्थाँः प्रत्ययाः स्वार्थे भवन्तिः इति 
न्यायेन भावे कविधानाथम्‌। तेनाखुनामुत्थानम्‌ भ्राखूत्यः । शलभोत्यः इति भवति । 
“उद्‌: स्थास्तम्भोः पूदेस्य इति सकारस्य पूर्वंसबर्णस्तकारः। शं सुखम्‌ , तत्र तिष्ठ- 
तीति शंस्थः--“स्थः क च’ इति कप्रत्ययः। चकारात्‌ क्तिपि--शंस्थाः । 'घुमा- 
स्था' इति इत्वं भाष्यकारप्रयोगान्न भवति । ईस्वमवकारादी' इति तु न स्थिंतम्‌। 
ननु “सुपि स्थः? इत्यत्र योगविभागास्कः सिद्धः, क्विप्च’ इति किबपि वासरूपेण, 

तत्र किं सस्थः क च' इति सूत्रेण ? उच्यते ; “शामि धातोः संज्ञायाम्‌? इत्यत्र 
धात्वधिकाशदेव धातुग्रहणे सिद्धे पुनधांतुग्रहणं बाधकबाधनाथमित्युक्तम्‌ । 
तेन यथा शङ्करा नाम परिव्राजिका तच्छीला चेत्यत्र 'कृञो हेतुताच्छील्ये' इति 
टं बाघित्वाज भवति, तथा कक्किपावपि बाधित्वात्राप्यच्‌ स्यात्‌ । क॑ तु परत्वादपि 
बाघेतेति, तन्मा भूदित्यारब्धव्यमेव 'स्थः क च’ इति सूत्रम्‌। एवमपि किं किपो 
विधानेन; यतो वासरूपेणायमपि भविष्यति ? नेतत्‌ ; अस्याबिधाने यथा क 
अचं बाधते, तथाऽमुमपि बाधेत। स्थास्तुः-'ग्लाजिस्थश्च’ इति तच्छीलादौ क्स्नुः, 
घुमास्था? इतीसम्‌ स्था आ” इत्याकारभ्रहलेषेणाकारान्तस्य विधानान्नेति भाष्ये 
स्थितम्‌। अन्ये तु-'गिदयम्‌ , तेनेत्बस्य न प्रसङ्गः । जिष्णुः इत्यत्र गुणा भावस्तु 
न धातुलोप आद्धेधातुके', “क्ङिति च' इति संहितया सूत्रपाठात्‌ कृतचत्वंस्य 
गकारस्यापि तत्र निर्देशात्‌। तथा १युकः किति’ इत्यत्रापि चर्त्वेन गकारस्यापि 
निर्देशादू भूष्णुः इत्यत्रेड भावः इत्याहुः। उक्तं च-- 

स्नोगित्वान्न स्थ इकारः किन्डितोरीत्वशासनात्‌ । 

गणाभावखिपु स्मार्यः श्युकोऽनिटत्वं कगोरितोः ॥ इति । 


स्थायुकः--'लषपतपद्‌’ इत्यादिनोकञ्‌ । स्थावरः--स्थेशभास' इति वरच । 
प्रस्थास्यते इति प्रस्थायी --'प्रे स्थः’ इति णिनिः। णित्त्वाद्यगागमः। गम्यादिषु 
पाठात्‌ “भविष्यति गम्यादयः? इति भविष्यत्कालता । स्थित्वा । स्थितम्‌ । उपस्थितो 
गुरुं शिष्यः । उपस्थितो गुरुः शिष्येण “गत्यथ? इत्यादिना कर्तकर्मणोः क्तः । उपपूर्वो ऽयं 
सकमेकः। 'द्यतिस्यतिमास्थाम्‌’ इति घुमास्था’ इतीत्बापवाद्‌ ईकारः। प्रस्थाय 
इत्यत्र "अन्तरङ्गानपि विधीन्बहिरङ्गो ल्यब बाधते’ इति ल्यपः पूर्वेमीत्बं न 
न प्रवत्तते । पश्चात्तु निमित्ताभावान्नास्य प्रसङ्गः । प्रतिष्ठतेऽस्मिन्निति प्रस्थः 
'चञर्थे कविधानम्‌? इति कः। माह्दकिप्रस्थो नाम उदीच्यग्रामः, तत्र भवो 
माहकिप्रस्थः--प्रस्थोत्तरपद्पलद्यादिकोपधघाद्ण' इति प्रस्थोत्तरपद्लक्षणोऽण्‌ 
शेषिकः। 'उदीच्यम्रामाश्च बह्व चोऽन्तोदात्ता्ः इति अनोऽपवादः । अणञोः स्वरे 
विशेषः । इन्द्रप्रस्थे भवः ऐद्रप्रस्थः--अनुदीच्यग्रामखात्‌ प्राग्दीव्यतीयो5ण । 
माळाप्रस्थे भवः मालाप्रस्यकः--'प्रस्थपुरवहान्ताश्चः इति प्रस्थायन्ताद्देशवाचिन 
शेषेऽर्थे बुञ्‌ । छुस्यापवादः । प्रतिष्ठत्यम्रे गच्छतीति प्रः -“आतश्चोपसगें' इति 
कः। प्रष्ठोऽप्रगामिनि’ इति षत्वम्‌। अम्रगामिनोऽन्यत्र प्रस्थः । प्रस्थितिः-- 
“स्थागापापचो भावे' इति क्तिन्‌ । 'आतश्चोपसें' इत्यडोऽपवादः 'द्यतिस्यति- 
मास्थामित्ति किति’ इति इत्वम्‌। कथं तहि आस्था इति ? 'वयवस्थायामसंज्ञायाम' 
इति निर्देशात्‌ ज्ञापकादुत्सगोऽङपि भवति। आस्था शीलमस्य भ्रास्य:--'छत्त्रादि- 
भ्यो ण” इति शीलोपाधिकात्प्रथमान्ताच्छतत्रादेरस्येत्यर्थे णप्रत्ययः। यद्यपि 

छत्त्रादिषु स्थाशब्दः पठ्यते, तथापि केबलस्याभावात्‌ सोपसगादेव प्रत्ययः । 
छुस्त्रादिणान्तस्य कार्मशब्दस्य “अन्‌? इति अण्निबन्धनप्रकृतिभावबाधनाथांत 
'कामैस्ताच्छील्ये' इति टिलोपनिपातनालिङ्गात्‌ 'छत्त्रादिभ्यो णेऽण्कायं भवति’ 
इति ज्ञापनात्‌ स्त्रियां ङीपि श्रास्थी इति भवति। तिष्ठत्यस्मिन्निति स्थानीयम्‌-- 
बाहुलकाद्धिकरणेऽनीयर.। उपस्थानीयः इति ‘भव्यगेय’ इत्यादिना कर्तकर्मणोः । 
भीरूणां स्थानं भीरष्ठानन--'भीरोः स्थानम' इति समासे षत्वम्‌, असमासे तु 
“सात्पदाद्योः इति निषेध एव भवति। प्राप्तिरस्वस्त्येव 'नुम्विसर्जनीयशव्येवाये- 
इपि' इति । गोः स्थाने जातः गोस्यानः-“स्थानान्त’ इत्यादिनाणो लुक्‌ । स्थिरम्‌- 
“अजिरशिशिरशिचिरस्थिर' इति किरचि निपातितः । स्थेष्ठः । स्थेयान्‌-*प्रिय- 
स्थिरः इत्यादिना वा इष्ठेमेयस्सु स्थादेशे 'प्रकृत्येकाच? इति प्रकृतिभावाट्टि- 
लोपाभावे “आदूगुणः । 'स्थिरशब्दस्य इथ्वादिषु अपाठादिमनिच्‌ नास्त्येव’ 
इति वृत्तौ स्थितम्‌ । तेन स्थेमशाब्दश्चिन्त्यः । स्थिरं करोति स्थापयति-णाविष्ठबतः 
इति इष्ठवद्भावाण्णो स्थादेशे वृद्धिपुको । गविष्ठिरः, युधिष्ठिरः--“गवियुधिभ्यां 
स्थिरः इति षत्वम्‌ । हळरन्तात्सप्चम्याः'इति अलुक्‌ । अम्बेब तिष्ठतीति भ्रम्बष्ठः- 
“सुपि स्थः? इति कः। उपपद्समासे वृत्तिस्वभावात्‌ इवार्थोऽन्तरभूंतः । व्यासे-- 
“अम्बायां तिष्ठति’इति व्युदपादि। ‘ङ्यापोः संज्ञाछन्दसोः इति पूर्वपदस्य हुस्व: । 
“अम्बाम्बगो भूमिः इति अम्बादिभ्यः परस्य स्थः सकारस्य षत्वम्‌ । एवम्‌ भ्राम्बष्ठा- 
दीन्युदाहार्याणि। तत्र रूढिषु यथाकथञ्चिद्‌ व्युत्पत्ति: । सवत्र “सुपि स्थः? इति 
कः | गोष्टः इत्यत्र तु गावः तिष्टठन्त्यस्मिन्निति प्रथमान्ते गोशब्दे उपपदे घबर्थ 
कः? इत्यधिकरणे कः। भूतपूर्व गोष्टम्‌ गौष्ठीनम्‌--गोष्ठात्‌ खन्‌ भूतपूर्वे? इति 
भूतपूर्वत्वौपाधिकार्थात्‌ गोष्ठात्‌ स्वार्थे खन्‌ । गोष्ठी-इति गौरादित्वात्‌ ङीषि। 
सव्येष्ठः इत्यत्र 'हलदन्त।त? इत्यलुक्‌ । एवं परमेष्ठि-दिविष्ठयोरपि । यद्वा-अन्रेव 
सविभक्तिकनिर्देशसामर्थ्यांत्‌ अलुक्‌। भ्रपष्ठ इति वृत्तिमुपादाय "अपाष्ठः? इति 
कचित्‌ पाठः। तत्र “अन्येषामपि दृश्यते’ इति दीघे?” इति न्यासे उक्तम्‌। कुष्ठ; 
इत्यत्र यदा कुशब्दो निपातस्तदा.प्रथमान्तेऽस्मिन्नुपपदे विधिः । अथानिपातस्तदा 
सप्रम्यन्तःइति च न्यासे । सब्येष्ठा । सव्येष्ठी । सव्येष्ठा सारथिः । 'स्थास्थिन्स्थृणामिति 
वक्तव्यम्‌ इति पत्वम्‌ । अत्र स्थाशाब्दे विवदन्ते--“सव्ये स्थच्छुन्दसि’ इति 
ऋन्नम्तस्य च 'नयतेडिश्च’ इत्यतः डिदित्यनुवतेनाडित्वाट्टिछोपे 'ऋदुशनस्‌' 
इति अनङि सर्वेनामस्थानदी घत्वम्‌ इति न्यासे । प्रदीपादौ तु “स्थाशब्दः किबन्तः 
इत्वे वकारादी प्रतिषेधःइति घुमास्थादिनेतबं न भवति” इति। अनयोः किबन्त- 
पक्षो न्याय्यः, ऋन्नम्तत्वे स्था इत्येव स्थ॒शब्दस्यापि षत्वे सिद्धे तदुपादानमनथेकं 
स्यात्‌ , हम्येषठः, रथेष्ठा इत्यादयश्च प्रयोगा नोपपद्येरन्‌ । तत्र ईत्वे वकारप्रतिषेधः? 


` इत्यस्य भाष्ये प्रत्याख्यानादू अत्रैव स्थेत्यस्य निर्देशात्‌ ईस्वाभाव इति वाच्यम्‌ । 

परमेष्ठी इत्यत्र “परमे स्थः किञ्चश इतीन्प्रत्ययः। कित्वादाकारलोपः। सुष्ठु, 
दुष्ठु-'अपदुःसुषु स्थः इति कुप्रत्ययः। “सृगय्वादित्वात्‌ कुप्रत्ययः” । इति 
न्यासकारवचनादयं योग ऊहितः प्रतीयते। "सुषामादिषु च? इति षत्वम्‌। 
उपसगांत्सुनोति' इत्येव सिद्धे सुषामादिष्वनयोः पाठोऽनुपसगाथः। यदा 
सुशब्दः पूजार्थस्तदा सुः पूजायाम्‌’ इति कमंप्रवचनीयत्वात्‌ एकसंज्ञाधिकारात्‌ 
अनुपसर्गः । दुस्तूपसर्गभ्रतिरूपकः। सौष्ठवम्‌, दौष्ठवम्‌-युवादित्वात्‌ भावकमणोरण्‌ । 
अपष्ठु- अयमपि सुषामादिषु द्रष्टव्यः । स्थाणः- स्थाणुः इति णुः । स्थविरः 
“अजिरशिशिर इत्यादिना किरचि अवादेशोऽन्त्यस्य निपात्यते । स्थविरस्य भाव- 
मंणी स्थाविरम्‌--युवादित्वादण्‌ । दधित्थः । कपित्थः-“सुपि स्थ” इति कः। 
एषोद्रादित्वात्‌ सकारस्य दकारः। स्थाम बलम्‌-मनिन्‌ । अइवस्येव स्थामास्य 
भ्रश्वत्यामा । अयमपि पृषोदरादिः। अश्वत्थाम्नो ऽपत्यम्‌ प्रश्वत्यामः-'स्थाम्रोऽकार 

इति “दित्यदित्यादित्य' इत्यत्र पाठादकारप्रत्ययः। अत्र केवळस्य स्थाञ्नोऽपत्येन 
सम्बन्धा भावात्तदन्तविज्ञानम्‌। स्थलम्‌--स्थाचति' इत्यादिना छः । स्थाली 
गौरादिपाठात्‌ ॥९२६॥। 

६५१, म्ना भ्रम्यासे । प्रामनति -“पाघ्रा इत्यादिना मनाद्‌शः शिति । अन्यत्र 
ग्लेवत्‌ । मम्नौ इत्यादि। श्राम्नायः-धघञ्ं युक्‌ । भ्राम्नातः । ध्राम्तातमनेन । प्राम्नाती 
व्याकरणे - इष्टाद्भ्यञ्च' इति प्रथमान्तादनेनेत्यथं इनिः। सप्तमीविधाने 'क्तस्ये 
न्विषयस्य कर्मेण्युपसङ्क'यानम' इति कर्मणि सप्रमी। नीवभावमभ्यस्यतीति 
निम्नम्‌ सुपीति योगविभागात्‌ 'आतोऽनुपसगे’ इति वा कः । नेर्नीचभाववच- 
नत्वेन मन्यत्यर्थेस्याविशेषणान्न त॑ प्रतीह्ोपसगेत्वम्‌। दिने आन्नायत इति 
द्यम्नम्‌ । द्यशब्दो दिनवचनः । . दृयते च धारयेरनु यत्‌’ इति । सुतरामाम्नायत 
इति सुम्न सुखम्‌--घञथ कः ६२७५ 

` ६५२, दाण्‌ दाने । यच्छति पाघ्रा’ इति यच्छादेशः शिति । अत्रेव दाणिति 
बिशेषणार्थो णकारः । प्रणियच्छति -घुत्वात्‌ 'नेगेद' इति णत्वम्‌ । ददौ । दाता । 
दास्यति । यच्छतु । भ्रयच्छत्‌ । यच्छेत्‌ । आशिषि देयात-चघुस्वात्‌ 'एलिङि' इति 
एकारः । प्रदात्‌ -“गातिस्था' इति सिचो लुक्‌ । प्रण्ययच्छन्‌ । प्रणयदात्‌ --अड्व्य- 
वायेऽपि’ इति नेगंदादिषु णत्बमिति उक्तम्‌ । दिव्सति-सनि मीमा’ इति इस्भाव: । 
“अत्र ळोपः इत्यभ्यासस्य लोपः। 'सस्याद्धेधातुके’ इति तत्वम्‌ । देदीयते-'घुमास्था? 
इतीत्वे द्विर्वचनम्‌ । दादेति, दादाति। दात्तः-'श्नाभ्यस्तयोः इत्याल्लोपे चत्वेम्‌ । 'पूचे- 
त्रासिद्धे' इति वा चत्वेविधि प्रतीति चालोपस्य न स्थानिवत्त्वम्‌ । लोटि हौ “्वसो- 
रेद्धो? इत्यन्त्यविकारे अभ्यासलोपे च देहि । दापयति। श्रदीदपत्‌ । दास्या मालां सम्प्र- 
यच्छते कामुकः, स तां तस्ये दृदातीत्यर्थः। “दाणश्च सा चेच्चतुथ्येर्थे? इति समुपस्‌- 

टात्तृतीयायुक्तादस्मात्तङ , सा चेत्तृतीया चतुथ्यर्थे । उच्यते च चतुथ्यर्थे तृतीया 
अशिष्टव्यवहारे चतुथ्यर्थे’ इति । पूदेसूत्रे सम? इति पष्टयन्तमित्युक्तम्‌ । तदेवा- 
त्रानुवतत इति प्रेण व्यवधानेऽपि तङ भवति-दास्या मालां सम्प्रयच्छते । सम्प्रादित । 
स्थाध्वोरिश्चः इति सिचः कित्त्वम्‌ इत्वं च। 'हुस्वादङ्गात’ इति सिचो लोपो कलि । 
दाणः इति सानुबन्धकनिद्रेशायङलुकि नायं तङविधिरिति दास्या मालां सम्प्रददाति 
इति भवति । गां प्रयच्छतीति गोप्रदः-प्रं दाज्ञः’ इति कमंण्युपप दे प्रोपसष्टाद्स्मा- 
दूणोऽपवादः कः । ननु “आतश्चोपसर्गे? इति कप्रत्ययेन प्रदशब्दं कृत्वा गोशब्देन 
षष्ठीसमासे गोप्रद इति सिद्धम्‌ , किं सूत्रेण ? उच्यते; गां प्रयच्छतीति विव- 
क्षायामणि गोप्रदाय इति स्यात्‌, यथा प्रादन्येनोपसृष्टादू गोसम्प्रदाय इति, 
, मा भूदिति । गोदः-आतोऽनुपसरें’ इति अनुपसृष्टत्वे कः । 
“तं रत्नदायं जितम्ृत्युछोका शात्रिञ्चराः कान्तिसृतो्न्वसर्पन्‌" । 


इति भटिप्रयोगो5यं “दय दाने’ इत्यस्याणि द्रष्टञ्यः। यद्वा--श्यादट्वयघाः 
इत्याकारान्तलक्षणे णे दायशब्दं व्युत्पाय तेन रत्नस्य दायो रत्नदाय इति षष्ठी- 
समासो बिधेयः। दारः -'दाघेटसिशदसदो रूः? इति रु: | दानीयो ब्राह्मणः 
कृत्यल्युटो बहुलम्‌? इति सम्प्रदानेऽनीयर्‌। उपदीयत इति उपदा-“आतश्चो- 
पसग? इत्यङ । देयम्‌-*अचो यत’ इति यति ईद्यति’ इतीत्वे गुणः। दत्त्वा । 
दत्तः । दत्तवान्‌ । दत्तिः--'दो ददू घो? इति तकारादौ किति दद्धावः । प्रत्तम्‌ 
“अच उपसगात्तः” इति अजन्तादुपसर्गात्परस्य दा इत्यस्य योऽच्‌ तस्य तकार- 
स्तादौ किति इत्याकारस्य तक्रारे 'खरि च’ इति दकारस्य तकारः। अत्र अच 
इति द्विरावत्तते; तत्रेकेनोप सगो विशेष्यते, परेण स्थानी निदेश्यते इत्याकारस्य 
स्थानित्वलाभः । अन्यथा 'आदैः परस्य’ इति द्कारस्येव तकारः स्यात्‌ । अन्ये तु- 
“।उपसर्गात्तः इति द्विकारकोऽयमा देशो निर्दिश्यते” इति अनेकाल्त्वास्सवा देशां 
कुवन्ति, तेषाम्‌ “अपो भिः? इत्यत्रेकस्तकारोऽनुब्यः, अन्यथा अद्विरित्यादावपि 
देशत्बं स्यात्‌ । नीत्तम्‌ । सूत्तम्‌--ˆ दस्ति” दा इत्यस्य यस्तकारस्तदादावुत्तरपदे 
इगन्तर्योपसगेंस्य दीर्घं इति दीर्घः। चत्बेस्याश्रयास्सिद्धत्वात्तकारादो द्वित्व- 
मुत्तरपदस्य । येषाम्‌ “उपगांत्तः’ इति हितकारक आदेशस्तेषामाश्रयात्‌ सिद्धि- 
रनपेक्ष्या । 
“अवदत्तं विदृत्तं च प्रदत्तं चादिकर्मणि । सुदृत्तमनुदत्तं च निदृत्तमिति चेष्यते? ॥ 


इति वचनादवदत्तादो अच उपसर्गात्तो न भवति। अत्रेव वात्तिके चकारादव- 
दत्तादीनामबाधः। अत्र आदिकर्मणि’ इत्यर्थातप्रदत्तविशेषणम्‌। अन्ये तु~“अव- 

द्त्तादाववादय उपसर्गप्रतिरूपका निपाता न तूपसर्गा:, इति तस्बस्य नास्ति प्रसङ्गः? 
इति आहुः। मरुद्धिदेत्तो मरुत्तः । “मरुच्छब्द्स्योपसङ्घयानम्‌” इति उपर्गसं- 
झाविधानसामथ्यांदनजन्तत्वेऽपि तत्वं भवतीति व्याख्यातारः । प्रदाय न ल्यपि 
इति “घुमास्था” इतीत्वं निषिध्यते । ल्यपः पूम्‌ “अच उपसगांत्तः इति तो न. 
भवति, अन्तरङ्गानपि विधीन्‌ बहिरङ्गो ल्यप्‌ बाधते! इति । दानुः-'दाभाभ्यां 
नुः? इति नुप्रत्ययः । देष्णः दानशीलः-“गादाभ्यां च' इतीष्णुः । दायतीति शोधने 
गतम्‌ ॥६२८॥ . | 


६५३. ह्व. कौटिल्ये । ह्ूरति। जह्वार । जह्वरतुः । जह्वथं । जह्वरिव- क्रादिनि- 
यमादिट्‌ । थलि तु अचस्तास्वत्‌’ इति निषिध्यते । 'ऋतश्च संयोगादेगुण? इति 
गुण: । अयं च वृद्धा पू्वेविप्रतिषेधेन स्वविषये बाध्यते । हर्ता । ह्वरिष्यति-- 
ऋद्धनोः स्ये’ इति इट्‌ । ह्ृरतु। भ्रह्वरत्‌ । आशिषि ह्वर्यात्‌-““गुणो सिंसंयो 
गाद्योः” इति अतेक्र कारान्तस्य संयोगादेर्यकि यकारादावाद्धंधातुके लिङि च 
गुण इति गुणः । अद्लार्षीत । भ्रह्वष्टाम्‌ । यकि--हृयंते, लिङीव गुणः । यदाशीलिंङि 

ङि चात्मनेपदं तदा 'लिङसिचोरात्मनेपदे” इत्यधिकृत्य ऋतश्च संयोगादेः? 
इति पक्षे-इटि व्यतिह्वरिषीष्ट । व्यतिह्वरिषीयास्ताम्‌ । व्यत्यह्वरिष्ट । व्यत्यह्वरिषाताम्‌ 
इत्यादि। इड भावे-व्यतिह्न षीष्ट । व्यत्यह्नतं इत्यादि । 'लिङसिचावात्मनेपदेषु’ इति 
अधिकृत्य ‘उश्च’ इति कित्त्वविकल्पनातू न गुण: । कलि सिलोपः । जुहषति-- 
'अउमनगमां सनि’ इति दीर्घे 'उदोष्ठ्यपूर्वेस्य' इत्युत्वे रपरत्वे च 'हलि च 
इति दीर्घः । जाहृयंते -“गुणो5त्तिसंयोगाद्योः' इत्यधिकृत्य यङि च' इति गुण: । 
जह्वत्ति। जह्नतः। इत्यादि। लोटि हेडि'त्त्वात्‌ जह हि। उत्तमे जह्न राणि । लडिः 
भ्रजह्व : । ह्व.तम्‌ ।।&२६॥। 


६५४ स्वृ शब्दोपतापयोः । स्वरति । सस्वार । सस्वरतुः। सस्वथं, सस्वरिथ । 
सस्वरिव, सस्वरिम-स्वरतिसूति' इति वलादाविड्विकल्प:। अत एव तासो नित्यानि 
टत्वाभावात्‌ अचस्तास्वत्‌’ इति निषेधो न भवति, नापि “ऋतो भारद्वाजस्य’ इति 
निषेधः; यतोऽयम्‌ ‘अचस्तास्वत्‌’, “उपदेशेऽत्वतः इति निषेधावृकारान्ते कविषया- 
विति नियमयन्नर्थादनुकारान्तेषु पाक्षिकत्वमात्रफलः। युकः किति? इति निषेधेन 
पुरस्तात्‌ प्रतिषेधकाण्डारम्भसामर्थ्यात्‌ परस्यापि स्वरत्यादिविकल्पस्यापि बाधाद्‌ 
वस्मसोः क्रादिनियमेन नित्यमिडेवेति। न च मन्तव्यम्‌-*१युकः किति’ इति निषे- 
धस्य बाधकं क्रादिनियमं स्वरत्यादिविकल्पः परस्त्रात्‌ बाधेत’ इति; अस्मिन्‌ प्रसक्ते 

पुनबोधकस्य निषेधस्यापि प्रसङ्गात्‌ । अस्ति च लिङ्गं पुरस्तादारभ्यमाणेनापि 
प्रतिषेधेन स्वरत्यादिविकल्पस्य बाधने, यदयं स्वरतेः 'सनीवन्त’ इत्यादिना 
बिकल्प शास्ति। इदं च 'सनि ग्रहगुहोश्च’ इति उगन्तानां सन्यारभ्यमाणेन 

निषेधेन परस्यापि स्वरत्यादिविकल्पस्य वाधेनाऽर्थवत्‌। येषां तु दशेनम्‌- 
'यावान कइ्चनेडभावः प्रतिषेधनिबन्धनो बा विकल्पनिबन्थनो वा स सर्वः क्रादि- 
सूत्रेण नियम्यते? इति, तेषामत्र थल्यपि नित्यमिटा भाव्यम्‌ । स्वर्ता, स्वरिता । 
स्वरिष्यति--“ऋद्धनोः स्ये” इति नित्यमिट्‌ विप्रतिषेधेन। स्वरतु । भ्रस्वरत्‌ । स्वरेत्‌ । 
आशिषि स्वर्यात-“गुणोऽत्तिरयोगाद्योः' इति गुण: । प्रस्वारीत्‌ । अ्रस्वारिष्टाम्‌ । 
्रस्वार्षोत्‌ । प्रस्वार्ट्म्‌ । सिस्वरिषति। सुस्वूर्षति--'सनीवन्त’ इत्यादिना इड्विकल्पः ग 
इडभावे 'अड्कनगमाम? इति दीर्घ 'उदोष्ठयपूदेस्य' इति उत्वे रपरे 'हलि च! 
इति दीर्घः । सास्वर्यते--'गुणो5त्तिसंयोगाद्यो? 'यङि च? इति गुण: । सरस्वति । 
सस्त्र'तः इत्यादि । सस्वैरिता इत्यादी स्वरत्यादिविकल्पस्य न प्रसङ्गः, स्वरतीति शितपा 
नि्देशात्‌। स्वारयति । प्रसिस्वरत्‌ । संस्वरते--“समो गम्यच्छिप्रच्छिस्वरत्यत्ति- 
४विदिभ्य? इति समुपसृष्टादकमेकादस्मात्तडः । संसस्वरे । संसस्वरिषे--किति लिटि 
स्वरत्यादिबिकल्पो नेत्युक्तम्‌ । तेन क्रादिनियमान्नित्यमिट्‌ । संस्वरितासे, संस्वत्तसि । 
संस्वरिष्यते--“ऋह द्धनोः स्ये’ इति नित्यमिट । संस्वरताम्‌ । संस्वरेत । आशिषि-- 
संस्वरिषीष्ट, संस्वृषोष्ट । लुङि--समस्वरिष्ट । समस्वृत । इडभावे हृरतिवत्‌। 'उद्च' 
इति कित्त्वादगुणत्बं तङविधो स्त्ररतीति तिपा निदेशात्‌ संसस्वति इत्यादी न तङ्‌। 
स्वृत्वा । स्वृतः--श्युकः किति? इति नित्यमिण्निषेधः। स्वरः--यृपे छिद्यमाने 
प्रथमपतितशकल:, बजरच । 'श्स्वृस्निहि' इत्यादिना उप्रत्ययः ॥९३०॥ 

६५५, स्मृ चिन्तायाम्‌ । मातुः स्मरति इत्यादि ह्वातिवत्‌ । “अधीगर्थ? इति 
कर्मेणि शेषे षष्ठी । सुस्मूषति-ज्ञाश्रुस्मु' इति तङ। स्मरयति इत्याध्याने घटादि- 
पाठात्‌ । अन्यत्र स्मारयति । प्रसस्मरत्‌ --'अत्स्मृहत्वर' इत्यभ्यासस्याकार इस्वा- 
पबादः। अयमनेकार्थत्वात्‌ विस्मरणे चित्तादपक्रमणे च वत्तेते। अनन्तरं 
द्र बरे’ इति कचित्पठ््चते । इरति इत्यादि, ह्वरतिवत्‌। द्यते संह्रियते 
इति द्रारम्‌। द्वारे नियुक्तो दोवारिकः--'तत्र नियुक्त? इति ठकि द्वारादीनां च' 
इति वृद्धिप्रतिषेध एऐजागमश्च। द्वारादिषु तदादिबिज्ञानात्‌ हारपालस्येदं 
दौवारपालम्‌ इत्यत्रापि वृद्धिप्रतिषेध ऐजागमरच भवति। द्वाः इति ण्यन्तात्‌. 
क्किपि ॥९३१॥ 

६५६. ख गतौ। सरति। ससार। सल्नतुः। सस्रु :। ससथं । सखव । अजादाववृद्धि- 
विषये यण्‌ । कादिपाठादनिदरवम्‌ । सर्त्ता। सरिष्यति--क्रद्धनोः स्ये’ इति इट्‌। 
श्रसरत्‌ । सरेत्‌ । लियात्‌ -- रिङ शयग्लिङश्षु' इति रिङा देशः । प्रसार्वीत्‌ । भ्रसाष्टाम । 
'सतिशास्ति’- इत्यडविधो अविद्यमानशपा शासिना साहचर्यात्‌ सत्येत्योरिप्य- 


१. धीरतरङ्मिण्यादौ । 

बिद्यमानशपोजोंहोत्या दिकयोम्रह्मणमिति नास्याङस्ति । सिसीषंति-“अञ्झन’ इति 
दी्घे “सन्यतः इतीत्वे रपरे 'हलि च'इति दीर्घ द्विवचनम्‌ । सेस्रीयते--रीङ क्रत? 
इति रीङ । ससंति। सखतः इत्यादि । सारयति । भ्रसीसरत्‌ । यदायं सरतिर्वगित- 
ग्रमने बत्तेते तदा पाघ्रादिना शित्तत्यये धाबादेशे धावति इत्यादि । उपसर्या 
गभंम्रहुणे प्राप्तकाला “उपसर्या काल्या प्रजने? इति यति निपात्यते । प्रजनं गर्भ- 
ग्रहण तत्र प्राप्तकाला चेदित्यर्थः । अन्यत्र ण्यति उपसार्या । सूयं:---राजसूयसूरय 
इति क्यपि उत्वे निपात्यते, सुबतेर्वा रुडागमे । सूर्यशब्दातं प्रत्ययाः सुवतौ' 
प्रदशेयिष्यन्ते । साधु सरतीति सरकः--“प्ृसृल्वः समभिद्वारे वुन' इति वुन । 
समभिद्दारेणात्र साधुकारित्वमुच्यते । तथा च वात्तिकप-'साधुकारिणि बुन्‌- 
विधानम्‌’ इति । पुरः सरतीति पुरःसरः-'पुरोऽग्रतोऽम्रेषु सत्तः’ इति टः। एवम्‌ 
रग्रतस्सरः, भ्रग्रेसरः इति । 'तत्पुरुषे कृति’ इति सप्तम्या अलुक्‌ । अत्र न्यासात्रेययोः 
“अग्रे इत्येकारान्तत्वं निपातनात्‌’ इत्युक्तम्‌ । 'अप्रस्सरति अग्रेण सरतीत्यादावपि 
एकारान्तत्वं फलम्‌’ इति च । एबं हि 'सवरुणावरुणाप्रसरं रूचा’, 'आयोधना- 
्रसरतां त्यि वीर याते’ इत्यादयः प्रयोगाश्चिन्त्याः स्युः। पूर्वः सरतीति 
पुवंसरः-“पूर्चे कत्तेरि” इति कर्तृवाचिनि पूदेशब्द उपपदे सत्तेष्ट: । कतुरन्य- 
त्राणेव । पूर्वेदेशं सरतीति पसार: इति । उदासारी । प्रध्यासारी--“उप्रतिभ्या- 
माङि सत्तेरुपसङ्कयानम्‌’ इति णिनिः । परिसारी--'सम्प्रच' इत्यादिना धिनुण्‌ । 
सरण:- जुचङक्रम्य? इत्यादिना युच्‌ । खमरः--सघस्यदः क्मरच्‌ इति क्मरच्‌ । 
सत्वरः “इण्नशजिसत्तिभ्यः करप इति करप । खत्वरी-'टिड्डाणञ्‌' इति ङीप्‌ । 
स्तिः “भाषायाँ घाञ्कृमृगमिजनिभ्य? इति किकिनोरन्यतरः । . लिडवद्भावाद्‌ 
द्विवचनम्‌ । सारः- कालान्तरस्थायी । “सृ स्थिरे? इति कत्तरि घञ्‌। स्थिरादन्यत्र 
सर्ता । भावादौ घि -सारः.। अयमुटकर्ष पुंहिङ्गः। न्यायादनपेते नपुंसकलिङ्गः । 
भ्रतिसारो व्याधिः। विसारो मत्स्यः । सारो बलम्‌- “व्याधिमत्स्यबलेषुः इति घञ्‌ । 
अस्थिरार्थमिदं वचनम्‌ । प्रतीसारः “उपसर्गस्य ` घञ्यमनुष्ये’ इति दीघः। 
अतीसारोऽस्यास्तीति प्रतीसारकी-“वातातीसाराभ्यां कुक्च’ इति मत्वर्थे इनिः 
कुगागमश्च । प्रसारः । श्रासारः-भावे 'अकत्तेरि च कारके संज्ञायामः इति घञ्‌ । 
'रुद्धोरुद्न्तमुसलप्रसर निपेते? इति माषे बाहुळकादप्‌ । एवं विसर इत्यपीत्यात्रेयः । 
उपसरो गवाम्‌ । ख्रीगवीषु पुंगवानां गर्भाधानाय प्रथममुपसरणमुच्यते । “प्रजने 
सत्ते: इत्यप्‌ । परिसरः । श्रवसरः--“पुसि संज्ञायाम्‌ इति करणाधिकरणयोघः । 
परितः सरणं परिसर्या--'इच्छा? इत्यत्र “परिचर्यापरिसर्यासृगया’ इति भावे शे 
यकि शुणः। वैसारिगो मत्स्यः-'“बिसारिणो मत्स्ये” इति विसारिनशब्दान्मत्स्यवृत्ते: 


१. तुदादौ “चू प्रेरणे’ इति सूत्रञ्याख्यावसर इत्यर्थः । २, शि्ु० ५:३६ । 

्वार्थेऽण्प्रस्ययः । इनण्यनपत्ये इति प्रकृतिभावः । अस्मादेव 'विसारिणः इति 
नि्हशादण्सन्नियोगेन णिनिः। “म्रहादित्वाण्णिनि:” इत्यात्रेयः । एवं हि पृथक्‌ 
प्रयोगाहेः स्यात्‌ । ग्रहादिषु तु न हृश्यते च। प्रतिषिद्धश्चास्य न्यासपदमञ्ज्योः 
प्ृथक्प्रयोगः। एथक्प्रयोगमसहमानेनेव न्यासकारेणापि 'म्रहादित्वाण्णिनिः' इत्युक्त्वा 
“अत एव निपातनाद्‌” इत्युक्तम्‌। निपातनं च प्रत्ययसन्नियोगेनेव। सणीका 
लाला-*सत्तेंहुंट्‌ च? इति ईकम्प्रत्ययः, नुडागमश्च। साथः सत्तेणिञ्चः इति 
थन्प्रत्ययः, णित्त्वादूवृद्धिः। सर्वंः-- सवेनिघृष्व' इत्यादिना वन्‌ । अत्र वक्तव्यं 
सबै पर्वतावुक्तम्‌' । सरयूः-“सत्तेरयूः? इत्ययूः। सरय्वां भवं सारवम्‌-*दाणिङ- 
नायन? इत्यादिना अण्प्रत्ययेऽयूशब्दलोपो निपात्यते। सरणिः--“अर्तिस्तुसुहु’ 
इत्यादिना अनिप्रत्ययः । सरिव्‌--हृसृरुहि’ इत्यादिनेतिः£्त्ययः । एणिः--'सुत्रृषि- 
भ्यां किञ्च’ इति निप्रत्ययः । सरः--असुन्‌ । सरसी--र्तमाने एषदू ब्हन्महृञ्ञ- 
गत्सरसां शतृवच्च' इति शतृवद्भावात्‌ ङीप्‌। सारद्धः--'सृवृडोर्बद्धिश्‍च' इति 
अङ्गच्प्रत्यये वृद्धि;। अद्भयः सृता इति भ्रप्सरा:-- अङ्गिरा अप्सरा: इत्य- 
सुनि निपात्यन्ते । उणादिशृत्तौ तु अप' इति सौत्रो धातुः, अस्मात्‌ परः सुन्‌ प्रत्यय 
इत्युक्तम्‌ । 'ख्रियां बहुष्वप्सरसः? इति बहुत्ववचनं प्रायिकम्‌ । तदुक्तम- अप्सरः 
सुमनस्सिकतावर्षाणां बहुत्वं प्रायिकम्‌ इति। अप्सरा इव आचरति प्रप्सरायते-'कतुंः 
क्यङ्‌ सलोपश्च’ इति क्यङि सलोपः। तत्र विभाषाग्रहणस्य व्यवस्थितविभाषा- 
भ्रयत्वादू इह नित्यं सलोपः। उक्तं च-'ओजसोऽप्सरसो नित्यं, पयसस्तु 
विभाषया” इति । सारथिः:--'सर्तेणित? इति अथिन्प्रत्यये णित्त्वात्‌ वृद्धिः ॥९३२॥ 
६५७. ऋ गतिप्रापणयोः । ऋच्छति--'पाघ्रा’ इत्यादिना शिति ऋच्छादेशः । 
भ्रार । झारतुः । भ्रारिथ । भ्रारिव-लिटीत्यधिकृत्य क्रच्छत्युताम्‌' इति गुणः । तत्र 
हि-—“ऋच्छत्यृताम्‌ इति सबर्णेदी घेणात्तिश् कारान्ताश्च निदिश्यन्ते। बृद्धिविषये 
तु पूर्वेविप्रतिषेधेन वृद्धिः । तत्र गुणवृद्ध्योः द्विर्वचनेऽचि’ इति स्थानिवत्त्वात्‌ 
ऋशब्दस्य द्विवचने अभ्यासस्योरदत्वे हलादिशेषे च “अत आदेः? इति दीर्घे 
पुनरुत्तरखण्डस्य गु णवृद्ध यो: सवणेदीघः । वळादौ च क्रादिनियमादिट्‌ थलि 
तु ऋतो भारद्वाजस्य’ इति नियमं बाधित्वा इडत्यतिव्ययतीनाम्‌ः इति इट्‌। 
्रता । भ्ररिष्यति-'ऋद्धनोः स्ये’ इति इट्‌ । ऋच्छतु । प्राच्छँत्‌ । ऋच्छेत्‌ । आशिषि 
भर्यात्‌-'गुणोतिसंयोगाद्योः इति गुणः। सरब॑त्रातिम्रहणेषु भोवादिकहोजोत्यादिक- 
योट्टयोरपि ग्रहणमिति स्थितं व्याख्यानेषु । अत एव 'अर्तिः इति साधारणनिदेशाः 
कृतः । भौवादिकिमात्रप्रहणे ऋच्छतीति वक्तव्यम्‌ , जोदोत्यादिकस्य तु शपः रहो 
इयर्तीति। 'अर्तिपिपर्तत्योश्च’ इत्यत्र "छौ? इत्यधिकारात्‌ भौवादिकस्य न 


१. अत्रेव ग्रन्थे १९६-१५९७ प्रष्ठयो: । 

सम्भवः। “सतिशास्त्यतिभ्यश्च’ इत्यङविधावपि शासिना अविद्यमानशपा 
साहचर्यात्‌ 'सत्यती अप्यविद्यमानशपौ गृह्यते? इति ह्यक्तम्‌ , तेनास्य लुङि-भ्रार्षीत्‌, 
भ्रार्शम्‌ इत्यादि भवति । श्ररिरिषति-*स्मिपूङरञञ्वशां सनि’ इति इट । अत्र “त्र 
इति औवादिकजौहोत्यादिकयोद्व्योरपि प्रणम, ऋच्छत्यृताम्‌? इतिवत्‌ । अत्र 
द्विवचनात्‌ पूव गुणे रपरत्वे 'अजादेद्वितीयस्य' इति रिशब्दस्य द्विवचनम्‌ । ‘द्विवे- 
चनेऽचि’ इति नात्र स्थानिवत्वम्‌; “सन्यङोः? इत्यस्य षष्टयन्तत्वात्त। न च 
कार्यी निमित्तस्वेनाश्रीयते । अत्र हरदत्तः -'यत्र सप्तम्या निमित्तं श्रतं तन्निमित्तं 

तु तद्भावितामात्रम्‌' इति । श्ररायंते--'सूचिसूत्रिः इत्यादिना यङि 'यङि 
च? इति गणे 'न न्द्राः इति निषेधस्य यकारपररेफस्य प्रतिषेध इति वाधात्‌ 
रेफादेद्विवेचने 'दीर्घोडकितः इति दीर्घः। श्ररयति। भ्ररति-ऋशब्दस्य द्विवे- 
चने अभ्यासस्योरदत्वे हलादिशेषे ऋतश्च’ इति रुग्रीग्रिकः। उत्तरखण्डस्य 
गुणः। अत्र रीम्रिकोने रूपभेदः; उभयत्रापि 'अभ्यासस्यासवण’ इतीयङा 
भाव्यस्वात्‌ । इट्पक्षे श्रररीति। श्रयंरोति। तसादौ ङितत्वादुत्तरखण्डस्य न 
गुण इति भन्रतः, प्ररियृतः इत्यादि । झो ऋशब्दस्य द्विवचने अभ्यासकार्ये रुकि 
च "अदभ्यस्तात्‌? इति झरद्धावे परखण्डस्य यणि “रो रिः इति रेफस्य लोपे 
“ढलोपे? इति दीर्घे-श्रारति इति भवति । 'पूर्वत्रासिद्धे न स्थानिवत'इति निषेधात्‌ 
रो रि? इति लोपे 'अचः परस्मिन्‌? इति न यणः स्थानिवद्धावः । रिम्रीको्का- 
रमाश्रित्य इयङि पञ्चादद्धावमाश्रित्य तस्य यणि प्ररियति इति भवति। न च 'लोपो 
व्योवेलि' इति यलोपप्रसङ्गः; अचः परस्मिन्‌? इति यणः स्थानिवत्त्वात्‌ । न 
चारिति यलोपं प्रति न स्थानिवदिति; *स्वरदीर्घयलोपेषु लोपाजादेशो न स्थानि- 
वत’ इति वचनात्‌। भ्ररषि, श्ररर्याषि । श्ररमि, श्ररियमि। भ्रक्षवः, भ्रयृवः। अमः, 
्रयृमः। भ्ररराज्वकार, भ्ररियराञ्चकार । श्रररिता, श्ररियरिता । श्रररिष्यति, प्ररियरिष्यति । 
भ्ररतु, भ्ररियतुं । श्रक्रहि, अरयृहि ङित्वान्न गुणः । अरराव, श्ररियराव-आटि पित्त्वादू 
गुण: । ळलडि--अभ्यासस्य रुकि परस्य गुणे तिप्सिपोह्‌ल्ङयादिलोपे रेफस्य 
विसजेनीये अङ्गस्याटि आटः रिग्रीकोरियङि-भ्रारियः। ाक्र/ताम्‌, भ्रारियताम्‌। 
बहुवचने जुसि च' इति गुणे- श्राररः, भ्रारियरुः । लिङि प्रत्रीयात्‌, प्ररिययात्‌। 
आशिषि प्रारियात्‌-- रिङ शयगिलिङ क्षुः इति रिङादेशे 'रो रि’ इति लोपे ढुळोप- 
दीर्घेः। रिम्रीकोरियङि परस्य रिङादेशस्य स्थानिवत्त्वाद्‌ यळोपाभावे भ्ररियू- 
तात्‌ । यलोपविधि प्रति न स्थानिवदिति तु न भबति; तस्य लोपाजादेशविषय- 
रवात्‌ । “शुणोऽति’ इति गुणः श्तिपानिर्देशात्‌ न भवति । लुङि-- श्रारारोत्‌, 
प्रारियारीत्‌ इत्यादि । ग्रपंयति-“अत्तिह्वी” इति पुक्‌। 'पुगन्तलघूपघस्य' इति 
शुणः। मा भवानृपिपत्‌--“उऋत्‌? इति पन्चे ऋकारो गुणापवादः । णिलोपस्य 

द्विवचनेऽचि’ इति स्थानिवत्त्वात्‌ पिशब्दस्य द्विवेचनम्‌ । ऋकाराभावपच्ते गुणे 

द्राः” इति रेफस्य ट्विवेचननिषेधात्‌ पिशब्दट्विवंचने मा भवानपिंपत्‌ इति 
भवति । इितपा निदेशादयङलुकि पुगभावात्‌ भ्ररारयति इति भवति । रिग्रीक्पक्ष्‌ 
प्ररियारयति इति। उपाच्छ॑ंति-“ उपसर्गादृति धातौ” इति अवर्णान्तादुपसगौत्‌ 
ऋकारादौ धातौ परे पूवपरयोरवद्धिः। सा च ऋवर्णस्थानिका इति रपरत्वम्‌ । 
भ्रयेः--*अयः स्वामिवेश्ययोः’ इति यति निपात्यते । स्वामिवेश्याभ्यामन्यत्र ऋ- 
हलोण्य्त इति ण्यत्‌ - प्राय: । स्त्रियाम्‌-्रार्या । भ्रार्याणी-*आयक्षत्रियाभ्यां वा 
इति ङीषानुको । पत्ते विना पुंयोगं स्वार्थं एवायं विधिः? इति वृत्तिः, तेन पुंयोगे 
नित्यं ङीष्‌ भवति- भार्यो इति । श्ररित्रम्‌--'अत्तिलू? इति करणे इत्र: । भ्रारा-- 
प्रतोदः। 'आरा शास्त्रम्‌’ इति भिदादिपाठात्‌ अङ वृद्धिश्च। अन्यत्र प्रात्ति-- 
“उपसर्गात्‌? इति वृद्धिः। क्रणम--'क्रणमाधमण्ये' इति निष्ठानत्वं निपात्यते । 
अघम ऋणे प्रधमणंः । अत एव निदेशात्‌ सप्तम्यन्तेन समासः। अधममृण- 
मस्येति बहुव्रीहिवाँ । निष्टान्तस्य परनिपातः अत एव निदेशात्‌ । तस्य भावः 
आधम््यंम्‌। इदं च कालान्तरदेयविनिमयोपलक्षणार्थम्‌_, तेन 'उत्तमणंः इत्यपि 
भवति’ इति बृत्तिः। ' धारेरूत्तमण: इति निपातनात्‌ बा । पूर्ववत्‌ समासः । प्रगतं 
प्रवृद्धं वा ऋणं प्राणम्‌---प्राद्यो गत्याद्यर्थे प्रथमया’ इति समासः । वत्सतराणांम्‌ । 
कम्बलाणंम्‌ । वसनाणंम्‌--विशेषणसमासः। 'प्रवत्सतरकम्बलवसनाणंद्शानामणे? 
इति वृद्धि: । ऋणाणांम्‌-ऋणापाकरणार्थं यदुपादीयते तठुच्यते । पष्ठीसमासः। 
दशार्णो देशो नदी च। विशेषणसमासः यथाकथख्छिदू व्युत्पाद्यः। “ऋणद्शा- 
भ्यां च' इति वृद्धि: । दशार्णमपहाय सर्वे बहुब्रीहयो वा । लिङ्गन्तु विशेषणायत्तं 
द्रष्टव्यम्‌ आधमर्ण्यादन्यत्र-क्तः। सुखेन ऋतः सुखातंः--'ऋते च ठृतीया- 
समासे’ इति वृद्धि: । अन्यत्र परमत्तंः । श्रात्तंः-इत्यत्राङ्गयुपपदे 'उपगांद्ृति’ 
इति वृद्धिः । भ्रात्रेयस्तु--सौत्राटतेः धातोरचि प्रज्ञाद्यणि व्युत्पादयति । 
अन्यथापि सिद्धे कोऽयं यत्न इति न जानीमः ! प्रषः अतिपूबपियजितनिधनि- 
तृपिभ्यो नित? इत्युसिप्रत्ययः। भ्ररकरोति-अरुमनः? इति च्व्िप्रत्यये सलोपः । 
च्वौ च' इति दीघेः। भ्रशः--'अतेगुणश्शुट्‌ च? इत्यसुन्प्रत्ययः, शुडागमश्च । 
अर्शोऽस्यास्तीति भ्रशंसः--“अशेआदिभ्योऽचः इति अच्‌ मसवर्थे । प्रम--अर्तिस्तुः 
इत्यादिना मनिन्‌ । भ्रररः-असुरविशेषः। 'अत्तेररूः? इत्यरुः । श्रभः बालः-*अत्ति- 
गाभ्यां भन्‌? इति भन्‌। प्रभंकः-- स्वार्थ कन्‌। भ्रथंः--'उषिकुषिंगाति भ्यस्थन? 
इति थन्‌ । ऊमिः--'अत्तेरू च? इति मिम्प्रत्यय उकारश्चान्तादेशः। श्रर्वा--'स्ना- 
मदिपद्यतिपृशकिभ्यो वनिप्‌? इति वनिप्‌। ध्रबंन्तो-अर्वणखसावनञः' इति असौ 
त्‌ इत्यादेशः। ऋदित्वात्‌ “उगिदचाम्‌? इति नुम्‌ । भवंती इत्यत्र ङीपू च भवति । 

“नञः? इति वचनात्‌ भ्रनर्वाणो इत्यत्र नायमादेशः । निक्रेथः साम --'अत्तेनिरि! 
इति निर्युपपदे थक्‌ प्रत्यय: । प्र्रण:--अत्तिंसधृधमि' इत्यादिना अनिप्रत्यय: । 
ग्ररणा:-'अत्तेयर्व' इति उनन्प्रत्ययः। क्रतुः-“अत्तञ्च तु? इति तुप्रत्ययः । किदिति 
तत्रानुवृत्तेने गुण: । ऋतुः प्राप्तोऽस्य प्रात्तंव॑ पुष्पम्‌--क्रतोरण' इति 'तद्स्य 
प्राप्तम? इत्यस्मिन्‌ विषये अण्प्रत्ययः । क्रतुर्दवता अस्य ऋरतव्यम्‌-“वाय्वृतुपि त्रषसो 
यंत? इति 'सास्य देवता? इति विषये यत्‌ , 'ओगुणः वान्तो यि प्रत्यये’ इत्य- 
वादेशः । घररं कवाटम्‌--'अत्तिक्रमि’ इत्यादिना अरप्रत्ययः। इरिणम्‌ ऊष- 
रम-'अत्तेः किदिनश्च' इतीन्‌ प्रत्ययः । किक्त्ववचनान्न गुणः, धातोरिकारादेशश्च । 
भ्रणं:--अर्तेनुँद च? इत्यसुम्प्रत्ययः, नुडागमश्च। प्रणांव:--'अणेंसो ल्लोपश्च' इति 
मत्वर्थीये वप्रत्यये सलोपः ।।&३३॥ 

६५८, गृ छु सेचने । गरति। जगार । जग्रतुः। जगर्थ। जग्रिव। गर्ता । गरि- 
ष्यति । गरतु । श्रगरत्‌ । गरेत्‌। आशिषि ग्रियात-- रिङ शयग इति रिङ्‌ । ग्रगा- 
षीत्‌ । जिगीषति--अज्झन' इति दीर्घे ऋत इत्वे रपरे हृढि च? इति दीघेः । 
जेग्रीयते--'रीङ ऋतः? इति रीङ। जर्गेत्ति। गारयति। श्रजीगरतु। गत्तः---“हसिमृम्री- 
ण्वमि’ इति तन्‌ ॥ घरति । “इतम्‌, घृणा, धमं, इत्येवं विषयः? इति “तृज्वत्क्रोष्टुः 
इत्यत्रोक्तं भाष्ये। गृ इति दी्घान्तस्तुदादौ निगरणार्थः। कयादौ शब्दार्थः । ज्ञाना- 
थेश्चुरादौ। घृ क्षरणदीप्त्योरिति जुहोत्यादी। घृ : स्रवणे इति चुरादौ।।६३४-३५॥ 

६५६. घ्वृ हच्छंने । हू च्छुनं कोटिल्यम्‌ । 'भ्रादृव्यमेव तदपध्वरति’ इत्यादौ 
हिंसायामपि दृश्यते । घ्वरति इत्यादि स्मृबतू ॥९३६॥ 

६६०, ख गतौ । स्रवति । सुख्ाव । सुख वतुः-उवडग देशो ऽशुण ्द्धिबिषये । 
सुस्रोथ । सुस्व । करादिषु पाठादनिट्त्वम्‌। थल्यपि पुरस्तात्रतिषेधकाण्डारम्भ- 
सामर्थ्यादू भारद्वाजनियमं बाधित्वाऽयमेव निषेधः प्रवत्तते। द्रवतावयमर्थः 
प्रपञ्चयिष्यते । स्रोता । खोष्यति । खवतु । श्रवत्‌ । खवेत्‌ । आशिषि स्यात्‌ 
“अकृत्साबेधातुकयो” इति दीर्घः। ग्रसलर वत्‌ गिश्रिढुसुभ्यः कत्तेरि चड? 
अत्र च ळघूपधशुणादन्तरङ्गस्वादुवङ्‌। पुलूषति--'इको भट इति सनः कित्वान्न 
गुण: । “'अज्भन' इति दीर्घः । सोत्र यते । सोत्रोति--'उतो वृद्धिलुकि हलि' इति 
न भवति, “नाभ्यस्तस्य’ इत्यनुवृत्तः । सोल तः । सोखवति । खावयति--“बुधयुघ' 
इत्यादिना नित्यं परस्मेपदम्‌। भ्रसुख्चवत्‌, असित्नवतु-'स्रवतिश्षणोति” इत्यादिना 
अभ्यासोकारस्य वेत्त्वम्‌ । भ्रात्रावः, संखावः-श्याद्व'यधा' इत्यादिना आङसम्भ्यामुप- 
सृष्टादू अस्माण्णः। प्रत्नावी--'प्रे लप’ इत्यादिना घिनुण्‌ । भ्रात्रेयस्तु प्रे छपसु' 
इति पाठं प्रतिपद्य सर्त: प्रसारी इत्युदाजहार । प्रखावः--भ्रे ढुस्तुख्नुवः इति 


१. अत्रेवामे २६४ पृष्टे । 

घञ्‌। स्रवत्यस्मात्‌ घृतमिति ख्नुवः । खुक्‌--“स्रुवः फः, “चिक्च' इति कचिको 
प्रत्ययी। इकारककारावनुबन्धाविती। एतौ भीमादित्वाद पादाने। ्रोतः- स्ुरीभ्यां तुट्‌ 
च? इति असुन्तुडागमश्च । अत्र स्वामी- श्र गतो? इति तालव्यादिमिमुं पपाठ । 
“श्र श्रवणे? इत्येतं तु दन्त्यादिं न्यासकारादयः । सर्वे विरुद्धमेव पठन्ति । स्रवणम्‌ , 
स्रुतिः, श्रोत्रम्‌ , श्रुतिः, श्रबणमित्यादौ च लोकप्रसिद्धोऽर्थो नं सङ्गच्छत इति 
यत्किञ्चिदेतत्‌ । अत्र मेत्रेय---सु इत्यरेफमपि धातुं पठित्वा सवतीत्युदाजहार । 
देवोऽपि अमुमेव पाठमाश्रित्याह--“गतौ तयोश्च सवतिद्विरुवत्येकस्य सो न षः? 
इति । अयमस्याथे:-'सु गतौ, घु प्रसवैश्त्रयंयोश्च इति चकारेणेव गतावपि सबतिः 
सिध्यति, सु गतौ घु प्रसवैइवर्ययोरिति सबतेद्विंः पाठो गत्यथेस्यापोपदेशत्वार्थ 
इति । तत्‌ पोपदेशलच्षणस्याव्यापकत्वप्रसङ्गात्‌ अयुक्तमिति पुरुषकारेण दूषि- 
तम्‌। अपरे पुनः “शु” इति तालव्यादिमाद्यं पठन्ति, तदुक्तम्‌; यदुणादौ 
'सुसिचिमीनां दी्घश्च' इति शवतेः क्रनि शूरशब्दो व्युत्पाद्यते । तथा शाकटायने- 
नापि श्रु द्रु खु गतो’ इति पठ्यते ॥९३७॥ 

६६१. षु प्रसवैश्वयंयोः । 'प्रसबोऽभ्यनुज्ञा’ इति पुरुषकारे । सवति । सुषाव । 
सुषुवतुः । सुषोथ । सुषविथ । सुषुविव । सुघुविम- क्रादिनियमादिट्‌ । थलि भारद्वाज- 
नियमाद्विकत्पः । गुणवृद्धयोरविषये उवङ्‌ । सोता इत्यादि पू्ेवत्‌। 'स्तुसुधूऽःभ्यः 
परस्मेपदेषुः इति सिच इड्विधौ स्तोतिना लुग्विकरणेन साह्दचयाँन्न सूतेग्र- 
हणम्‌ , नाप्यलुग्विकरणेन धूमा परेण साहचयात्‌ सवतिसुनोत्यो हेयोरपि; 
किन्तु पूदेपराभ्यां ङिद्भयां साहचर्यात्‌ स्वादेङितो म्रहणमिति नास्येडागमः। 
अत एव तत्र न्यासे--'सु इति षुञ्‌ अभिषवे’ इत्युक्तम्‌ । तथात्रेयमेत्रेयावपि तमेव 
सेटमुदाहाष्टाम्‌ , नेतरौ । न च निरनुबन्धकपरिभाषया इड्विधौ सवतेरेव ग्रहणं 
युक्तमिति वाच्यम्‌ ; यतस्तदपेक्षया साहदचयेस्येव प्राबल्यम्‌ । तथा च 'सत्सृद्विष' 
इत्यत्र वृत्तौ -'सु इति द्विषा साहचर्यात्‌ सृतेरादादिकस्य ग्रहणम्‌? इति दशितम । 
वद्धंमानस्तु--साहृचर्येनिरनुबन्धकपरिभाषयोरनित्यतामाश्रित्य लुग्विकरणत्वात्‌ 
सौतिमपहाय सुबतिसुनोत्योट्टयोरपि म्रहणम्‌'इति द्व्योरपीटमाह । तन्मते-श्रसावोतु 
इति भाव्यम्‌ । अन्येषां तु भ्रसौषोत्‌ इति । सुसूषति--*स्तौतिण्यो रेव’ इत्यषत्वम्‌ । 
सोषुयैते। सोषोति “उतो वृद्धि? 'नाभ्यस्तस्य' इत्यनुवृत्तेने भवति । कर्मणि - सूयते । 
भ्रसावि । प्रसोषताम्‌ इत्यादि । कर्मेकत्तेरि--'अच; कमे कत्तेरि’ इति तशब्दे ऽपि पत्ते 
सिचो विधानात प्रसौष्ट इत्यपि भवति। स्यादिषु कमेकत्तेरि चिण्बत्पतते श्रसाविष्यत 
इत्याद्यपि द्रष्टव्यम्‌ । भ्रासीव्यम्‌-- अचो यत्‌? इति यति गुणे 'वान्तो यि’ इत्यवा- 

१, क्षीरतङ्गिण्यां नेताहृशः पाठ उपलभ्पते। २, दै० २१ का०| 
३, क्षीरस्वामिप्रग्रतय: । 

देशः। आमुयुवपि' इति ण्यद्विधी सुनोतेग्रेहणमिति वृत्तिकारहरदत्तादयः । एवं 
'सुयजोङं वनिप्‌? इत्यत्रापि । सुत्वा । सुतम्‌ ॥।६३८।। 


६६२. शु श्रवणे । श्ृणोति। श्छृण॒तः। श्वृण्वन्ति। श्वुणोषि । शृणोमि । 
श्यृणावः, श्व्ण्वः । श्हशमः, शृण्मः । श्रवः श्र च? इति शब्बिषये श्नुप्रत्ययः, 
श्रृभावश्च धातोः । श्नोः शित्त्वात्‌ सावंधातुकत्वात्‌ अपित्त्वात्‌ डित्त्वान गुण 
्रक्ृतेः। स्वस्य तु भवत्यक्ङिति। शएएवम्ति-इत्यत्रन्तादेशे “हुश्नुबोः साव- 
घातुके” इति यणादेश उबडो5पबाद: । सूत्राथस्तु--जुहोतेः शनुप्रत्ययान्तस्य 
चानेकाचोऽङ्गस्यासंयोगपूर्वो य उकारः तस्याजादौ सावधातुके यणिति । इनोरु- 
कारस्य वस्मसोः 'लोपश्चास्यान्यतरस्यां म्वोः' इति पत्ते लोप: । शुश्राव । शुधुवतुः। 
शुशुवुः । शुश्रोथ । शुश्रुव । शुश्वम । पित्सु बृद्धिगुणयोरावावौ । अन्यत्राजादावुवङ्‌। 
करादिषु पाठात्‌ ्रवतिवत्‌ थल्यप्यनिट्‌ । श्रोता । श्रोष्यति । श्युणोतु। श्ण 
“उतश्च प्रत्ययादसंयोगपूर्वातः इति हेलुक्‌ । श्गणवानि--आटि गुणावौ । प्रशृ- 
णोत्‌ । भ्रश्वराताम्‌ । शृणुयात्‌ । आशिषि श्र्यातृ-'अङृत्सार्वंधातुकयो दीर्घः? इति 
दीर्घः। श्रश्रौषीत्‌। शुश्रूषते-ज्ञाश्रस्मृदृशां सन? इति तङ। प्रतिशुश्रूषति 
भ्राशुश्षति इत्यत्र भ्रत्याङभ्यां श्रवः इति सन्निमित्तस्य तङो निषेधः। इह 
प्रत्याङोरुपसगेयोग्रेहणात्‌ देवदत्तं प्रतिशुभूषते, भाष्यादाशुश्षषते इत्यत्र च तङेव 
भवति। अत्र हि-प्रत्याङो कमंप्रवचनीयो, 'लच्षणेत्थंभूताख्यानभागवीप्सासु प्रति- 
पर्यनव£ “आङ मर्यादाबचने? इत्येकसंज्ञाधिकारात्‌ कमंप्रवचनीयसंज्ञया उपसगे- 
संज्ञा बाध्यते । लक्षणं चिह्म्‌। कञ्चित्‌ प्रकारं प्राप्त इत्थम्भूतस्तस्याख्यानमित्थ- 
म्भूताख्यानम्‌। भागः स्वीक्रियमाणांऽशः । उक्ता वीप्सा। विना तेनेति मयादा । 
सह्‌ तेनेत्यभिबिधिः। वचनप्रहणादभिविधिरपि गृह्यते । तत्र प्रतिशुश्रषते इत्यस्य 
देवदत्तः शुश्रषाया लक्षणमित्यथंः, देवदत्तसकाशे शुश्रपत इति यावत्‌। एवं 
भाष्यादाझुशषत इत्यस्य विनापि भाष्येण सह वा तेन शुशषते इत्यर्थः । शोश्र्यते । 
शोश्रवीति, शोश्रोति-उतो वृद्धि: “नाभ्यस्तस्यःइत्यनुवत्तनात्‌ नेत्युक्तम्‌ । श्रावयति । 
्रशुश्रवत्‌ । अशिश्रवत्‌-णो कृतस्य स्थानिवत्त्वात्‌ शब्दस्य द्विवचनम्‌ । “सरवात 
शृणोत’ इति पक्षे अभ्यासस्येत्वम्‌ । संश्उणुते । संश्गृण्वाते । संश्णवते । संश्यृण्वे । 
संश्ृणुवहे, संश्वुण्वहे । संशुश्रषे । संश्रोता । संत्रोष्यते । संश्ृणताम्‌। समश्णुत । 
संश्वुएवीत। आशिषि - संश्रोषीष्ट । समश्रोष्ट । कलि सिउ्ळोपस्य पूवेत्रासिद्धत्वाद्‌ 
गुणे हुस्वाभावान्न सिउ्ळोपप्रसङ्ग: । कमेकतेरि--स्रवतिवत्‌ । शुश्रुवान्‌ भाषायां 


१, इदं सूत्रं क्षीरस्वामी नात्र पठति । पाठाभावे कारणाथं क्षीरतरङ्गिण्या १४२ 
पृष्ठस्था पञ्चमी टिप्पणी द्रृष्टन्या । | 


द्र] स्वादिगणः २६३ 


'सद्वसश्वव? इति लिटः कसुः। अयं च लिट्‌ लुङलङलिडविषयः पाक्षिकश्च । 
स्वादे शास्तु नित्यः। तेनानेन लिटा मुक्ते यथायोगं ते लुङलङलिटो भवन्तीति । 
सव चेतत्‌ सीदतावुपपादितम्‌। भसंज्ञायां सम्प्रसारणे सवणदीघ बाधित्वा धातू- 
वर्णत्वादुबङि- शुश्रवुषः इत्यादि । पदत्वे 'बसुखंसु' इत्यादिना दत्वे -शुश्षवद्म्याम्‌ 
इत्यादि । देवदत्ताय गां प्रतिश्ृणोत्याश्णोति वा । याचितः सन्‌ तस्मै ददामीति 
प्रतिजानीत इत्यथः। “प्रत्याङभ्यां श्रवः पूवस्य कत्ता” प्रस्याङभ्यामुपसुष्टस्य 
श्वृणोतेः प्रयोगे प्रतिश्वणोत्याश्टणोतिक्रियापेक्षया पूर्वस्याः क्रियायाः कर्त्ता 
सम्प्रदानमिति देवदत्तस्य सम्प्रदानत्वाचतुर्थी । प्रत्याङभ्यामुपसुष्टः श्शणोति 
प्रतिश्रबणाथे इति अर्थात्‌ पूर्वा क्रियेह याचनम्‌। निश्रावी--'रक्षश्रवसवपशां नौ’ 
इति ग्रहाद्पाठाण्णिनिः। विश्रावः~'वौ क्षुश्रवः' इति घञ्‌। श्रयतेऽनया इति 
श्रतिः-श्रुयजिदृशितुभ्यः करणे’ इति क्तिन्‌ ख्ियाम्‌ , ल्युटोऽपवादः । अख्रियाम्‌- 
श्रयते अनेनेति श्रवणं श्रोत्रम्‌ । यदा नत्तत्रचचनस्तदा श्रवणेन युक्ता रात्रिरिति 
विगृह्य नक्षत्रेण युक्तः काठ? इति बिहितस्याणः “संज्ञायां श्रबणाश्चत्थाभ्याम्‌ः इति 
लुपि श्रवणा रात्रिरिति भवति । अत्र 'लुपि युक्तवद्वयक्तिवचने”इति प्रकृत्यर्थलिङ्ग 
न भवति, विभाषा फाल्गुनीश्रबणा' इति निदेशात्‌। लुबिति लुप्संज्ञया लुप्तप्रत्य- 
याथ उच्यते। तत्र युक्तवद्व थक्तिवचने भवत इति सूत्राथः। युक्तः प्रक्ृत्यथः प्रत्य- 
यार्थेन सम्बद्ध इति कृत्वा व्यक्तिर्लिङ्गम्‌ , बचनमेकत्वादि। यदाऽयं श्रवणांशब्द्‌ 
पौणमासीवचनस्तदा 'श्रबणा पौणेमासी अस्मिन्मासे” इति विगृह्य विभाषा ` 
फाल्गुनीश्रवणाकात्तिकी चेत्रीभ्यः? इति अण्ठकोः कृतयो:- श्रावणः, श्रावणिकः इति 
भबति । श्रवः--असुन । विश्रवसोऽपत्य॑ वैश्रावणः, रावणश्च । शिवादिषु 'विश्रव- 
णरबणे? इति पाठात्‌ अपत्येऽणि तत्सन्नियोगेन विश्रवणरबणाचा देशौ । श्रोत्रम्‌ 
एन्‌ । श्रोणिः-“वहि्रुश्रियुद्रग्लाह्यत्वरिभ्यो नित्‌? इति नित््रत्ययः ॥९३९॥ 

६६३, ध्र, स्थैर्ये । ध्रवति। दुधाव। दुध्रुवतुः। दुघोथ, दुघविथ । दुध्रविव 
क्रादिनियमादिट्‌ , थलि भारट्टाजनियमादिइविकल्पः। शोषं सत्रवतिबत्‌ । ध वः-- 
इति बाहुलकात्कः, यद्वा ध्रबमपाये? इति निदेशात्‌ साधुः। अयं तुदादौ गत्य- 
थश्च । तस्माद्वा अचि घव: | स हि कुटादिः ॥९४०॥ 

६६४, दु द्रु गतौ । दवति । दुदाव । दुदुवतुः । दुदोथ, दुदविथ । दुदुविव । दोता 
इत्यादि पूवेबत्‌ । लिटि क्रादिनियमादिट्‌। थळि भारद्वाजनियमादिडविकल्पः । 
दवः-पचाद्यच्‌। 'दुन्योरनुपसर्गे? इति णविधो दुनोतिरेव वृत्तौ गृहीतः । पद- 
मन्जर्या च नयतिना साहचर्यात्‌ सानुबन्धकस्य दुनोतेरिह हणम्‌’ इति। सन्दावः- 
समि युद्नुदुव? इति घञ्‌ । दुनः--ल्वादिभ्य? इत्यत्र 'दुग्बोदीघश्च' इति वचना 
न्निष्ठानत्वं दीघत्बं च । दूतः“ दुतनिभ्यां दीघश्च' इति तन्‌ , दीघश्च। दूतस्य 


२६४ माघवीयघातुवृत्तौ [ द्र, 


भावकमेणी दृत्यम-'दूतवणिग्भ्यां चेष्यते’ इति यः । “टु दु उपतापे’ इति स्वादौ ॥ 
द्रवति । दुद्राव । दुद्ठुवतुः । दुद्रोथ । दुद्व । क्रादिपाठादनिट्रवम्‌। ननु स्तुद्दस्तु- 
श्रबां निषेधस्य थलोऽन्यत्र चरितार्थत्वात्‌ थलि भारद्दाजनियमाद्विकल्पः स्यात्‌ । 
न चेवं शक्यते बक्तुम्‌--स्वादिव्यतिरिक्तानां ग्रहणं नियमाथम्‌ , स्वादीनां तु 
भारद्वाजनियमप्राप्तस्येवेटो निषेधार्थम्‌ इति; एबं हि कादिनियमात्‌ थलो$न्यत्र 
नित्यमिद्‌ स्यात्‌ । एवं तर्हि स्वादीनां ग्रहणं यः क्रादिनियमात्‌ इट प्राप्तो यश्चापि 
भारद्वाजनियमात. तयोद्वयोनिपेधार्थ भविष्यति। न च मन्तव्यम्‌--'येन नाप्रापति- 
न्यायेन क्रादिनियमप्राप्तस्येवेटो निषेधो युक्त” इति; “पुरस्तात्‌ प्रतिषेधकाण्डार- 
म्भाटुभयोनिषेधः? इति वृत्तावुक्ततवात्‌। अथ वा-सर्वेषां नियमाथंस्वेऽपि न 
दोषः; अनेन नियमेन यः क्रादिव्यतिरिक्तानां नित्यमिट्‌_ प्राप्तः सः 'अचस्ता- 
स्वतः इति निषिध्यते । “यत्र चायं निषेधस्तत्रेव भारद्वाजनियमः? इत्यर्थादस्य 
नियमस्य क्रादष्टकव्यतिरिक्तविषयत्वलाभात । द्रोता । द्रोष्यति इत्यादि पूर्ववत्‌ । 
लुङि णिभ्रि्ुखुभ्यः' इति चङि श्रदुद्रुवत्‌। लघूपधगुणादन्तरद्भत्वादुवडि- 
युक्तम्‌ । दुद्रूषति । दोद्रूयते। दोद्रोति। द्रावयति । भ्रदुद्रवत्‌, श्रदिद्रवत्‌-श्रवति- 
शृणोतिद्रवति’ इत्यभ्यासस्य वेस्वम्‌। 'बुघयुघ' इत्यादिना नित्यं परस्सेपदम्‌। 
सन्द्रावः--'समि युद्रुदुव:' इति घञ्‌ । उद्द्रावः--“उदि श्रयति’ इत्यादिना घञ्‌ । 
प्रद्रावः--'प्रे हुस्तुखुवः' इति घञ्‌ । हरिः । मितद्रुः । शातः डप्रकरणे 'मितद्र - 
वादिभ्य उपसंख्यानम्‌ इति डः। हृरिढुणा प्रोक्तं छन्दोऽधीते हवारिद्रविणः--'कला- 
पिवेशम्पायनान्तेबासिभ्यश्च' इति प्रोक्तार्थे णिनिः। तदन्तात्‌ 'छन्दोब्राह्मणानि' 
इति नियमादध्येद्वेदिठ्प्रत्ययान्तमेवेत्युत्पन्नस्याणः प्रोक्ताल्लुक्‌, इति लुक्‌। 
कलाप्यन्तेवासिनश्च— 

दरिद्ुरेषां प्रथमस्ततश्छगछितुम्बुरू । उछपेन चतु्थन काळापकमिद्दोच्यते ॥ 

इत्युक्ताः । द्रविणम्‌ हुदक्षिभ्यामिनन्‌? इति इनन्‌ । द्रोण: परिमाणादिः । 
कृबजुसिद्रुपत्यनिस्वपिभ्यो नित्‌” इति नप्रत्ययः । खियां गौरादिपाठात्‌-- द्रोणी । 
द्रोणस्य गोत्रापत्यं द्रौणायन; । द्रोणिः-द्रोणपदंतजीवन्तादन्यतरस्याम? इति फक । 
तद्भावे 'अत इञ्‌’। द्रोणं पचतीति द्रौणः, द्रौणिकः -*तस्पचतीति द्रोणादणू 
च? इति अण्ठनो। द्विद्रोणेन धान्यं क्रीणाति--तृतीयाविधाने 'प्रकृत्यादिभ्य 
उपसङ्कयानम्‌' इति दृतीया ॥६४१-६४२॥। 

६६५. जि ज्रि ्रभिभवे । अभिभवो न्यूनीकरणम्‌। जयति। जिगाय इत्यादि 
तिङन्तं “जि जये’ इतिबत्‌। पुनः पाठे फळं तत्रेवोक्तम्‌। भ्रष्ययनापराजयते-- 


१, 'ज' इति क्षीरस्वामी । २. पूर्व १९४ पृष्ठे । 


गुड ] भ्वादिगण। २६५ 


पराजिरत्र न्यूनी भावे बरत्तते । अत्रायमक्मक्रः। अध्येतुं ग्लायतीत्यर्थः। तत्र 
षष्ठ्यां प्राप्तायाम्‌. “पराजेरसोढः” इति अध्ययनस्यापादानत्वात्‌ पञ्चमी । परा- 
पूर्वस्य जयतेः प्रयोगे असोढः सोढुमशक्यो योऽथस्तत्कारकमपादानमिति 
सुत्रार्थः । धनज्ञयः-'संज्ञायां श्रतवृजि’ इति खचि मुमागमः पूवपद्स्य। शत्रुजित्‌ । 
प्रजित्‌-'सत्सृद्विषः इत्यादिनोपसगेंऽप्यनुपसगेऽपि सुबन्ते उपपदे क्विप्‌। 
जिष्णु Jलाजिस्थञ्च ग्स्नु इति ग्स्नुः । जयी--' जिदक्षि इति इनिप्रत्यय । 
जित्वरः--इण्नशाजि' इति करप । त्रयोऽपि ताच्छीलिकाः । जैत्रम्‌- बाहुळकातू 
त्रण प्रत्ययः ॥ ज्रयति । जिज्राय । जिञ्रियतुः। जिज्रयिथ, जिज्रेंथ । जिज्रियिव । ज्रेता । 
ज्रेष्यति । जयतु । भ्रञ्रयत्‌ । ज्रयेत्‌ । आशिषि-ज्रीयात्‌ । भरज्रैषीत्‌ । जिश्रीषति--“इको 
झल इति सनः किच्वान्नं गुणः। 'अज्झनगमाम्‌' इति दोघे: । जेज्रोयते । जेज़ेति । 
ज्राययति । प्रजिज्रयत्‌ । जु’ इति सौत्रो धातुः । जवति इत्यादि । अयं गत्यथंः । 
'वेगवचने? इत्यपरे । जवनः--“जु दङक्रम्य' इत्यादिना युच । प्रजवशीलः प्रजवी- 
प्रजोरिनिः? इतीनिप्रत्ययः। जूः--“श्राजभासः इत्यादिना क्िप। तत्रेव “जू? 
इति पाठात्‌ किप्सन्षियोगेन दीर्घः । जबः-अप्‌। जूतिः--'ऊतियूतिजूति' इति 
निपातनात्‌ क्तिनि दीर्घः ।। ६४३-६४४॥ 

६६६. घयत्यादयोऽनुदात्ता उदात्तेतः 

६६७. श्रयतिस्तूदात्तः' । 

६६८, तथा नित उभयपदिनः’ 

६६६. ष्मिङ्‌ ईषद्धसने । एतदादयः त्रायत्यन्ता अनुदात्ता आत्मनेपदिनः । 
स्मयते । सिष्मिये । सिष्मियिषे । सिष्मियिढ्वे, सिष्मियिध्वे । सिष्मिये। सिष्मियिवहे-- 
“अचि श्नुधातु’ इत्यादिना इयङ । स्मेता । स्मेष्यते। स्मयताम्‌ । भ्रस्मयत । स्मयेत । 
स्मेषोष्ट । श्रस्मेष्ट । सिष्मयिष्यते--स्तौतिण्योरेव इत्यषत्वम्‌। 'स्मिपूङरञ्ञ्वशां 
सनि? इतीट । सेष्मीयते । सेष्मेति । मुएडो विस्मापयते । श्रसिष्मपत्‌--'नित्यं स्मयतेः? 
इति हेत्वेककारके स्मयत्यथ आत्वम्‌ तत्र पुक, 'भीस्म्योहेतुभये? इति 
हेखेककारकार्थयोर्नित्यं तङ। तत्र भयप्रह्णं चित्तविक्ारोपलक्षणम्‌, तेन 

भेतेहेतुभये, स्मयतेहेतुस्मये? इत्यर्थो भवति । यदा तु हेतुत एव स्मयो न 
वति तदात्वं न, न।पि तङनियम इति मुण्डो रूपेण विस्माययति इति भवति। स्मेरं 
मुखम- नमिकम्पि’ इति रः । स्मित्वा । स्मितम्‌ । अयमना दरे चुरादिः ॥६४५॥ 

६७०. गुड भ्रव्यक्ते शाब्दे । गवते । जुगुवे । जुगुविषे । जुगुविवहे । गोता । गो- 

ष्यते । गवताम्‌ । रगवत । गवेत । आशिषि--गोषीष्ट । प्रगोष्ट । भगोष्यत । जुसूषते-- 


= 


१, क्षीरस्वामी तु नेदं सूत्नत्रयं पठति । 

“अउन? इति दीर्घः । जोगूयते--'अकृत्सावेधातुकयोरदी घे इति दीर्घः । जोगोति । 
गावयति । श्रजूगवतू--णी कृतस्य स्थानिवच्त्राद्‌ गुशब्दस्य द्विवेचनम_। गुत्वा । 
गुतः-'दुग्वोदीेश्च’ इत्यत्र निरनुबन्धस्य तौदादिकस्य 'गु पुरीपोत्सगे? इत्यस्य 
ग्रहणमिति नात्र निष्ठानत्वदीघत्वे भवतः। गोत्रम्‌ -“गुध्ृवीपचि’ इत्यादिना 
रप्रत्ययः । ब्राह्मणगोत्रा-“कुरिततानि कुत्सने? इति समासः । “वृत्तिविषये गोत्र- 
शब्दः कुत्सनवचने’ इति चेळतावुक्तम । 'घरूप’ इत्यादिना पूर्वेपद्स्य हस्वः । 
गवाकः क्रमुकवचनः-पिनाकादिपाठादाकप्रत्ययः। गवलं माहिषं श्वङ्कम्‌-- 
बाहुळकादळप्रत्ययः । अनन्तरं “धृञ्‌ धारणे’ इति कचित्‌ पठ्यते, वर्धमानोऽसु 
न सहते; यदाह-“केचित्‌ “वृष्य धारणे? इति पठन्ति, सोऽनाषंः; धरति, धरते 
इति प्रयोगदशेनात”। तत्साहसमात्रम्‌। उपादीयते च 'अनुपसर्गाल्लिम्प’ 
इत्यन्न न्यासपदमन्ञयोः “घञ्‌ धारणे’ इति । देवे च-“घारगार्थे तु घरते घरतीत्युभे' 
इति'। अस्माभिस्तु मेत्रेयाद्यनुसारेण नित्प्रकरणे हरतेरनन्तरं पठित्वाऽयसुः 
दाहतः ॥६४६॥ 


६७१. गाङ गतौ । गाते। त्रिष्वपि वचनेषु समानं रुपम्‌। गा आ आतामिति 
स्थिते अत्रान्तरङ्गत्वाद्धातुशपोरेकादेशे सवर्णदीर्घे ङिदबयव आकारोऽतः परो न 
भवतीति “आतो ङितः? इतीयादेशो न भवति। न च सवणंदीघेस्यादिवद्धावे- 
नातः परत्वमकारस्य; अन्तादिवद्भाबो वर्णाश्रये न' इति स्थितत्वात्‌। न च 
मन्तव्यम्‌-'बाणांदाङ्गं बलीयः इति सवर्णदीर्घात्‌ प्रागेब इयादेशः स्यादू? 
इति; यदयमङ्गात्‌ परस्येत्यङ्गस्य न भवति। बहुवचने भस्य “आत्मने- 
पदेष्वनतःः इति अद्भावः। अत्रापि “अनतः? इति पयुदास आदिवद्धावेन 
नः भवति, वर्णाश्रयत्वात्‌ । गासे। गाथे । गाघ्वे। गे। गावहे। गामहे। इटि 
टेरत्वे वृद्धिः । धातुशपोरेकादेशस्यादिवद्भाबात्‌ “अतो गुणे’ इति पररूपं 
वर्णाश्रयत्वादेव न भवति । “आतो लोप इटि च? इत्यत्र आद्धंघातुकस्यागम- 
स्येटो ग्रहणात्‌ नाह्लोपप्रसङ्गः। जगे। जगाते। जगिषे। जगिध्वे । जगे । जगिवहे -- 
“आतो लोप इटि च? इत्याह्लोपः । गाता । गास्यते-“गाङ्कुटादिभ्योऽङिणन्डित्‌' 
इत्यत्र गाङिति इडङादेशम्रहणात्‌ अस्मात्‌ परस्याङिणितः प्रत्ययस्य ङित्त्वाभावात्‌ 
न “घुमास्थागा” इतीत्वम्‌ । गाताम्‌ । गास्व । गे । गाव हे । श्रगात । भ्रगाताम्‌ । भ्रगात- 
मस्याद्भावः। श्रगाथाः । श्रगे-- आदूरुण: । श्रगावहि । गेत । गेयाताम्‌ । गेथाः । 
गेय-'लिङः सलोपः, आदूगुणः', यलोपः। आशिषि--गासीष्ट । भ्रगास्त । श्रगा- 
साताम्‌ । श्रगासत । भ्रगास्था: । श्रगासि । जिगासते । जेगीयते-घुमास्थागा’ इतीत्वम्‌ । 


१. पूर्वं १४९ पृष्ठे। २, दै० २८ का०। 

गापयति । अजीगपत्‌ । “गापोष्टक्‌ इत्यत्र न्यासपदमजर्यो: “अर्यं घातुरादादिकिः इति 
स्थितम्‌। शपि पाठे चास्य प्रयोजनं नास्ति। अस्माभिस्तु कापि पठितव्यः’ 
इति मेत्रेयाद्यनुसारेणेह पठित: | गायतीति गतं शब्दे ॥६४७॥। ' 

६७२. कुड घुड उङ डड शब्दे । कवते। चुकुवे ॥ घवते। जघुवे इत्यादि 
गबतिवत्ू । कोकूयते इत्यत्र न कबतेयेडि' इति अभ्यासस्य चुत्वनिषेधः । “यङि 
इति वचनात्‌ तल्लुकि-चोकोति इति चुत्वं भवति। 'अयमव्यक्तशब्दे! इति न्यासे । 
तथा देवश्च--'अव्यक्तशब्दे कवते’ इति । अयमात्तशब्दे तुदादौ । शब्दमात्रे 
ऽदादौ ॥ प्रवते । ग्रवेते । ग्रवन्ते। श्रवसे। भ्नवे। ऊवे । ऊवाते। ऊविषे। ऊवे । ऊविवहे- 
अत्रोबङि तस्य द्विवचनेऽचि’ इति स्थानिवत्त्वात्‌ उशब्दस्य द्विवचने वाणांद्न्त- 
रङ्गादपि सबर्णदीर्घात्पूचं बहिरज्गेऽप्युर्वाङ “वार्णादाङ्गं वलीयः? इति कृते पश्चात 
सवणेदीर्घः। श्रोता । श्रोष्यते। भ्रवताम्‌। आवत । भ्रवेत। आशिषि प्रोषीष्ट । 
माभवानोष्ट । अषिषते- इको कल इति सनः कित्त्वान्न गुणः। 'अञ्मन्‌'इति दीघं: । 
सन्यङोः? इति षष्ठचन्तत्वात्‌ षशब्दस्य द्वितीयस्येकाचो द्विवचनम्‌ । श्रावयति । मा 
भवानविवत्‌-वृद्ध'यावौ । चाङ णेळोपे “णो चङि’ इति हस्वे चाङ” इति द्विर्वचने 
णिलोपस्य “द्विवचनेऽचि? इति स्थानिवत्त्वादू द्वितीयस्येकाचो विशब्दस्य द्विवेच- 
नम्‌ ॥ ङवते । इड़वे इत्यादि गवतिवत्‌ ॥।९४८-९५१॥ 

६७३. च्युड ज्युङ प्रङ प्लुङ्‌ गतौ । च्यवते । चुच्युवे । चुच्युविषे । चुच्युविध्वे । 
चुंच्युव --““अचि श्नुधातु' इति उवङ। च्योता। च्योष्यते। च्यवताम्‌ । भ्रच्यवत । 
च्यवेत । च्योषीष्ट । अचोष्ट। चुच्यूषते~'इको झल? इति कित्त्वे अञ्झन्‌” इति 
दीर्घः । चोच्युयते। चोच्योति। च्यावयति । भ्रच्नुच्यवत्‌ , भ्रचिच्यवत्‌ - स्रवतिश्द- 
णोति” इत्यादिना अभ्यासस्य वेत्रम्‌ । च्यवनः -चळना्थेर्वात्‌ युच्‌। ष्योत्रम— 
वाहुलकास्त्रणू ॥ ज्यवते इत्यादि च्यवतिबत्‌। अत्र नन्दी जुः इत्ययकारं पठति, 
तत्‌ “जु इति सौत्रो धातुः? इति वृत्तिन्यासपदमड्जर्यादिष्वभिधानादनाषेमिव प्रती 
यते ॥ प्रवते । पुप्रवे ॥ प्लवते । पुल्लुवे इत्यादि गवतिवत्‌। अत्र मेत्रेयः-'क्लुङः 
इत्येके? । क्कवते, ुक्लुवे इत्यादि |. क्ब इति विकृव इति च बवयोरभेदाद्‌ द्रष्टव्यम्‌ । 
क्रुङ इति कचित्पड्यते ।।९५२-९५५॥। | 

६७४, रङ गतिरेषणयोः। रवते। रुरवे इत्यादि गवतिवत्‌। रावयति । 
ग्ररीरवत्‌--'ओः पुयण्जि’ इति यण्परत्वाद्‌भ्यासस्येते दीघेः। “रु शब्दे? इत्य- 
दादौ। अस्यैव निरनुबन्धकस्य 'उपसर्ग रुवः’, 'विभाषा ङिरुप्लुवोः’ इत्यत्र 
ग्रहणं वृत्त्यादो कृतम्‌ ।।९५६॥ 


१, क्षीरस्वामी न पठति । २. दै० २३ का०। ३. “च्युङ छयुङ्‌? इति क्षीरस्वामी । 

६७५. धृ श्रवध्वंसने। धरते । दध्रे इत्यादि ध्रुञ्वत ॥६५७॥। 

६७६. मेड. प्रणिदाने। प्रणिदानं विनिमयः । प्रत्यर्पेणमित्यपरे । श्रपमयते । 
प्रणिमयते--'नेगेद? इति णखम्‌। तत्र “माडमेडोग्रेहणम' इति वृत्तिः। “मेङ 
आतस्वाभावेऽपि णत्बम? इति हरदत्तः । ममे । ममिषे-“आतो लोपः? इत्याह्लोपः । 
मातासे । मास्यते । मयताम्‌ । भ्रमयत । मयेत । मासीष्ट । प्रप्यमास्त-'अड्व्यबायेऽपि’ 
इति णत्वमिष्यते । मित्सते-सनि मीमा’ इतीस्‌। अभ्यासस्य ळोप: । 'स स्याद्ध- 
घातुके? इति तस्वम्‌। मेमीयते-“घुमास्था’ इतीत्वम्‌। मामाति। मामीतः--'ई 
हल्यघोः? इतीत्वं हलादौ क्ङिति। अजादौ तु “श्नाभ्यस्तयोः? इत्याल्लोपः । 
मापयति । प्रमीमपत्‌ । मितम्‌--'द्यतिस्यतमा’ इतीत्वम्‌ भ्रपमित्य याचते, भ्रप- 
माय याचते--'न ल्यपि’ इतीखनिषेधः । 'मयतेरिद्न्यतरस्याम? इति पक्षे 
इकारः। 'उदीर्चा माङो व्यतीह्दारे’ इति व्यतीद्दारार्थादस्मात्‌ क्त्वा । अपूर्वे- 
कालार्थं बचनम्‌। याचित्वा ्यसावपमयते। अत्र 'उदीचाम्‌? अहणात्‌ यथा- 
प्राप्तमपि भवति--याचित्वा भ्रपमयते इति, अन्यथा येननाप्राप्षिन्यायेन अपूर्वकाल- 
करबया पूर्वेकाळकत्वो बाधः स्यात्‌। अपमित्य निवृत्तम्‌ प्रापमित्यकम्‌--अप- 
मित्ययाचिताभ्यां कक्कनौ? इति निर्वत्ते यथासङ्घयादस्मात्‌ कक्‌। घान्यमायः-- 
“ह्वावामश्च इति कर्मण्युपपदेऽणि युक्‌। अत्र वृत्तौ 'माङ माने’ इत्युपादाय 
“ 'गामादाग्रहणेष्वविशेषः' इति मेङोऽप्युपळत्षणमः इति हरदत्तः ॥६५८।॥ 

६७७. देइ रक्षणे । दयते । दिग्ये। दिग्याते । दिग्यिषे। दिग्ये--दयतेदेगि 
लिटि' इति दिग्यादेशो 'एरनेकाच: इति यण्‌। 'दिग्यादेशेन द्विर्वचनस्य बाध- 
नमिष्यते” इति वृत्तिः । दाता इत्यादि । प्रदित । भ्रदिथाः-स्थाध्वोरिच्च' इति सिचः 
कित्वं मित्त्वं च । प्रदाय--घुमास्था' इतीत्वं न ल्यपि’ इति निषिध्यते । दोषं 
मयतिवत्‌ ॥६५६॥ 

६७८, श्ये गतौ । श्यायते । शश्ये । शश्याते। शश्यिषे। श्याता । श्यास्यते । 
श्यायताम्‌ । श्रश्यायत । श्यायेत । आशिषि श्यासोष्ट । प्रश्यास्त । शिश्यासते । भ्रारया- 
यते । शाश्याति। श्याययति । अशिश्ययत्‌ । भ्रवश्यायः। प्रतिश्यायः--श्याद्वयघा" 
इति णः। श्येङोऽवस्यतेश्चाकारान्तत्वादेव णे सिद्ध प्रतिपदोपादनं सोपसगार्थ- 
मिति स्थितम्‌ । शीनं मेद्‌ः, शीतो वायुः- द्रवमूत्तिस्पशेयोः श्यः” इति द्रवस्य मूतों 
काठिन्ये स्पशंगुणे च बत्तेमानस्य श्यायतेनिष्टायां परतः संप्रसारणे 'इळः? इति 
दीघेः। तत्रास्पर्शे "श्योऽस्पर्शे? इति निष्ठानत्वम्‌ । द्रवमूतिस्पशा भ्यामन्यत्र श्यानो 
वृश्चिक इति सम्प्रसारणं न भवति । निष्ठानत्वं “संयोगादेरात” इत्येव सिद्धम । 
प्रतिशीनः-'प्रतेःच' इति इयेङः प्रतेः परस्य निष्ठायां सम्प्रसारणम्‌ । 'श्यो5स्पर्श” 
इत्यत्र स्पर्श्रहणेन गुणो निषिध्यते, न तु रोग इत्यत्रापि निष्ठानत्वं भवति । 

भ्रभिशीतः । श्रभिश्यानः। श्रवशीनः, भ्रवश्यात;-- बिभाषाभ्य्रवपर्वस्य' इति श्यैङो 
निष्ठायां वा सम्प्रसारणम्‌ । अत्राभ्यवाभ्यामिति वक्तव्ये पू्प्रहणं व्यवहितेऽपि 
यथा स्यादिति । तेन ध्रमिसंशीनः, श्रवसंशोनः इत्याद्यपि भवति। मूर्तिस्पशेयोः 
परत्त्रादियमेव विभाषा भवति । सबंत्र सम्प्रसारणपक्षे स्पर्शादन्यत्र 'श्योऽस्परे 
इति निष्टानत्वम्‌। अन्यत्र 'संयोगा दे रातः इति ॥&६०॥ 

६७६. प्यैङ्‌ वृद्धौ । प्यायते। पप्ये इत्यादि श्येवत्‌ ॥६६१॥। 

६८०. त्रैड्‌ पालने । चौरात्‌ त्रायते--“भीत्रार्थानां भयहेतु इति भयहेतोश्वौ- 
रस्यापादानत्वम्‌ । तत्रे इत्यादि पृर्वेवत्‌। त्राणम्‌ , त्रातः-“नुद्विद्‌’ इत्यादिना निष्ठा- 
नत्वं वा । इदं च व्यवस्थितबविभाषाविज्ञानादेव त्रातः इत्यादी न भवति ।।६६२॥। 

६८१. स्मिडप्रभृतय एतदन्ता भ्रनुदात्ता आत्मनेभाषाः । 

६८२. पूड पवने। एतदादयो डयत्यन्ता उदात्ता आत्मनेपदिनिः । पवते । 
पुपुवे । पविता । पविष्यते। पवताम्‌ । श्रपवत। पवेत । पविषीष्ट । भ्रपविष्ट । पिप- 
विषते-'सनि ग्रहगुहोश्च’ इति चकारेणोगन्तानां समुच्चयात्‌ निषेधे प्राप्ते तदप- 
बाद: 'स्मिपूड” इति इट्‌। 'द्वियंचनेऽचि’ इति गणावा देशयोः स्थानिवत्त्वातपू- 
शब्दस्य द्विवचने ओः पुयणजि’.इत्यभ्यासस्येत्वम्‌ । पोपूयते । पोपोति । पावयति । 
भ्रपीपवत्‌ । पृत्वा, पवित्वा । पृतवान्‌, पवितवान्‌ । पृतम्‌, पवितम्‌-'पूङश्च’ इति क्त्वा- 
निष्ठयोर्वेडागमः। 'पूङः क्वा च'इति सेटोः क्त्वानिष्ठयो्नित्यमकित्त्वम्‌ । पृङ'इति 
सानुबन्धकनिर्देशात्‌ यङलुकि निष्ठायां कित्त्वमेव--पोषुवित्तः। पोपुवितवान्‌ इति । 
क्त्वायां तु 'न कत्वा सेट” इति कित्त्वनिषेधात्‌ पोपवित्वा इति भवति। पवमानः- 
पूङ्यजोः शानन्‌’ इति शानम्प्रस्ययः । पोत्रम्‌ हृलस्य सूकरस्य वा मुखम--'हदळ 
सूकरयोः पुबःइति करणे ष्टन्‌ तच्चेत्‌ करणं ृळसूकरयोरबयवो भवति। "तितुत्र 
इतीण्निषेधः । पवित्रं दभेः--पुषः सञ्ज्ञायाम्‌? इति करणे इत्रः। पूयतेऽनेनेति 
पवित्रम्‌ त्रद्रेषिमन्त्रश्च । पवत इति पवित्रम्‌ , अग्न्यादिः। 'कत्तरि चषिदेवतयोः 
इति ऋषो करणे देवतायां कत्तेरि पवतेरित्रः। यदायमित्रः कत्तरि तदा नपुंसकलिङ्ग 
एबोदाहृतः। पूङ्‌ क्रयादौ, तस्यापि ष्टनित्रयोर्विधो सामान्येन प्रहणमित्युक्तानि 
रूपाणि तस्यापि ॥६६३।। 

६८३. मूङ्‌ बन्धने । मवते इत्यादि पतिवत्‌ । मुभूषते । मूत्वा । मूतः--इत्यत्न 
“युकः किति’ “सनि ग्रहगुहोश्च’ इति इण्निषेधः ।।६६४॥ 

६८४, डीङ विहायसा गतौ । 'विद्वायसां गती? इति कचित्पड्यते । तदाकाश- 
गमने इति पठडद्ध'यां चन्द्रधनपाल्ञाभ्यां प्रत्युक्तम्‌ । “व्योमोरोभ्यां गमने डयते मंहते 
च इति पठन्‌ केशवस्वाम्यत्रेवानुकूलः । अयमेव पाठो मैत्रेयादीनामपि । डयते । 
डिड्ये । डिब्विषे-'एरनेकाचः? इति यण्‌ । डयिता । डयिष्यते। डयताम्‌ । भ्रडयत । 

डयेत । डयिषोष्ट । श्रडयिष्ट । डिडयिषते । डेडीयते । डेडेति । डाययति । भ्रडीडयत्‌ । 
डयित्वा । 'निष्ठा शीड? इत्यत्र “निष्ठा! इति योगविभागात्‌ डयितम्‌ इत्यपि भवतीति 
पारायणे । डीन शाब्दो देवादिकस्य ।६६५॥ 

६८५. पूडादयक्नय एते उदात्ता आत्मनेपदिनः । 

६५६, त प्लवनतरणयोः । 

६५७. उदात्तः परस्मेभाषः। तरति। ततार । तेरतुः । तेसः । तेरिथ । तेरथुः । तेर । 
ततार । तेरिव। तेरिम-“ऋच्छत्यताम्‌'इति गुणः, वृद्धया तु स्वविषये पूवेविप्रतिषेधे 
नायं बाध्यते । 'तृफळभजत्रपश्च' इति किति लिटि थलि च सेटि एव्वाभ्यासळोपौ । 
तरिता, तरीता । तरिष्यति, तरीष्यति-“दूतो बा” इति इटो वा दीघ: । वृङवृङभ्या- 
मृदन्ताञ्च परस्येटो वा दीघं इति सूत्रार्थः । अत्र अलिटि’ इत्यनुदवृत्तेने लिटि दीघं: । 

तरत । तरेत्‌ । आशिषि तीर्यात्‌-'ऋत इद्धातोः? इति इत्वरपरत्वयोः 'हलि च 
इति दीघ: । 'इत्वोत्वाभ्यां गुणवृद्धी भवतो विप्रतिषेधेनः इत्युक्तत्वात्‌ न तयो 
विषये इत्वम्‌ । भ्रतारीत्‌ । भ्रतारिष्टाम्‌ । भ्रतारीः । ध्रतारिष्टम्‌ । ्रतारिष्ट-“वतः? इतीटो 
दीघेः सिचि च परस्मेपदेषु' इति बाध्यते । तितीर्षति, तितरिषति, तितरीषति 

तो वा” इत्यधिकृत्य इट्‌ सनि वा? इति इटो विकल्पनात्‌ “सनि ग्रहगुहोश्च 
इति निषेधोऽत्र न भवति। इडभावे इको झल' इति सनः कित्वादगुणत्वे “ऋतः? 
इति इत्वरपरत्वयोः ‘हलि च? इति दीर्घः। इटपत्ते 'बत? इति दीघविकल्पः । 
तेतीर्यते । तातत्ति-अभ्यासस्योरदत्वे हलादिशेषे ‘दीर्घोऽकितः इति दीघः। 
'रुम्रिको च? इति रुग्रिग्रीको न भवन्ति; “ऋतश्च’ इति तपरकरणेन ऋकारान्त 
स्याभ्यासे तद्विधानात्‌ । तातीतंः । तातिरति। तातषि । तार्ताम । तातीवँः--अगुण- 
विषये इत्बरपरत्वे, हल्परस्वे तु दीघश्च । लोटि ताततुँ । तातर्तात्‌ । तातीर्ताम्‌ । 
तातिरतु । तातीहि। तातराणि। हितातङी ङित््वादगुणः, इतीत्वादि। लङि तिप्सिपो 
हेल्ङयादिलोपे-ग्रतातः । भ्रतातीर्ताम्‌ । ग्रतातर:--अत्र जुसि च' इति गुणेन पर 
त्वादित्वं बाध्यते । तातीर्यात्‌ । तातीर्याताम्‌। आशिषि सळोपाभावो विशेषः— 
तातीर्यास्ताम्‌ इत्यादि । तारयति । ग्रतीतरत्‌ । व्यतितरते। व्यतितेरे। व्यतितरिता, 
व्यतितरोता । व्यतितरिष्यते, व्यतितरीष्यते । व्यतितरताम्‌ । व्यत्यतरत । व्यतितरेत । 
ध्यतितरिषोष्ट्‌, व्यतितीर्षो्--'लिडसिचोरात्मनेपदेपु' इति ऋत इटो विकल्पनात्‌ 
पत्ते इट । तस्य च दीघेत्बम्‌ 'न लिङि’ इति निषेधान्न भवति । इडभावे 'उञ्च 
इति लिङ्सिचोः कित्त्वादगुणत्वे इत्वादि। लुङ'यपि पूर्ववत्‌ सिच इडभावे 
कित्त्वेत्वयो व्यत्वतीटं इति । इटपच्ते दीर्घविकल्पे व्यत्यतरिष्ट, व्यत्यतरीष्टर इत्यादि । 
अयं च दीघविकल्पः प्रकृतस्येट इति चिण्वदिटि न भवति। तेन तारिता, 
तरिता, तरोता । तारिष्यते, तरिष्यते, तरीष्यते इति त्रीणि रूपाणि भषन्ति । लिङि 
तु शुद्धोऽपीट्‌ पाक्षिकः, तस्य च न दीर्घं इति तारिषीष्ट, तरीषीष्ट, तरीषीष्ट इति 

त्रीणि रूपाणि । लुङि त्वेकवचने श्रतारि । अन्यत्र चिण्वदिटि प्रतारिषाताम्‌ । 
शुद्धे पुनरिटि दीर्घविकल्पनात्‌ , भ्रतरिषाताम्‌, प्रतरीषाताम्‌ । अयं चेट 'लिङसिचो 
त्मनेपदेपु? इति पक्षे न भवति तदा 'उञ्च' इति कित्वेत्वादौ प्रतीर्षाताम्‌ इत्य- 
पीति चातूरूप्यं भबति । ध्वमि तु चिण्वदिटि शुद्धेटश्च दीर्घादीर्घयोः 'बिभाषेट 
इति मूद्धेन्यविकल्पनात्‌ भतारिध्वम्‌ , ग्रतारिढ्दम्‌ ; श्रतरिध्वम्‌ , भ्रतरिद्वम्‌ ; 
भ्रतरीध्वम्‌ , अतरीढवम्‌ इति षड्‌ रूपाणि । इडभावे तु नित्ये मूद्धेन्ये भ्रतीद्वमिति 
आहत्य सप्त रूपाणि। रथन्तरं साम--'सञ्ज्ञायां भ्रतवृ्जि' इति-खच्‌ । भ्रवठारः- 
अवे वृस्रोघञ्‌’ इति करणाधिकरणयोधन्‌ । तीर्त्वा । तीर्णः । तीणाँवान्‌--१युक 
किति? इतीण्निषेधः। निष्टायामिखरपरत्वदीघत्वेषु 'रदाभ्याम? इति नत्बम्‌। 
तीणिः'ऋकारल्वादिभ्यःक्तिन्‌ निष्ठावदू भवति’ इति नत्वम्‌। तरुणः 'कृ 
वृतृदारिभ्य उनन्‌’ इति उनन्‌ प्रत्ययः । कवयस्तु तरुणिमा इतीमनिर्चं प्रयुञ्जते । 
नास्य लक्षणमस्ति । तरणी--वयसि प्रथमे? इति ङीप्‌ । तलुनी सुरा--'कपिल- 
कादीनां सञ्ज्ञाछन्दसोवां रो लत्बमापद्यते'इति लत्वम्‌ , 'नङस्नञी कक्तरुणतलुना 
नामुपसङ्घयानम्‌ इति ङीप्‌। नञ्स्नञीकः प्रत्ययाः, इतरे प्रातिपदिके । 
तरु:--भ्रृमृशि' इत्यादिनोप्रत्ययः। तालु -'त्रो रश्च लः इति अण्प्रत्यये रेफस्य 
च लत्वम्‌। तीर्थम—'“पात्‌तुदि’ इत्यादिना कथे ऋन इत्वादि। तषं उत्साह 
सूयोऽभिलाषश्च- 'पातबद्‌? इत्यादिना सः। तरणिः~'अत्तिस्‌’ इत्यादिना 
अनिप्रत्ययः ॥॥६६६॥। 

६८८, गुप गोपने । 

६८९, तिज निशाने । 

६६०. मान पुजायाम्‌ । 

६११, बघ बन्धने । 

गुप गोपनङुत्सनयोरिति मेत्रेयः। एते च शुपादयः “गुप्तिज्किद्भ्यः सन्‌? 
'मान्बधदान्शान्भ्यो दीघश्चाभ्यासस्यः इति नित्यसन्नन्ताः। तथा च भाष्यम्‌ 
“नैतेभ्यः प्राक्‌ सन आत्मनेपदम्‌ , नापि परस्मेपदं पश्यामः? इति । तथा च “पूर्वव 
स्सनः? इत्यत्र वात्तिकम्‌-पूवस्यात्मनेपददशेनात्त। सनन्तादास्मनेपदमिति चेत्‌ 
गुपादिष्वप्रसिद्धि” इति। 'अयं च सन्‌ गुपेनिन्दायाम्‌ तिजेः क्षमायाम्‌ , बन्धेर्वेरू- 
प्ये? इति वृत्तावुक्तत्वात्‌ अत्रापठितेष्वर्थेषु न च सन्‌ अस्ति, न चेषां केवलानां 
पठितेष्वर्थेषु प्रयोगः; पूर्वोक्तभाष्यवात्तिकविरोधात्‌ । किञ्च भाष्यैऽनुबन्धकरण- 
साम्यात्‌ 'अवयवेऽकृतं लिङ्गं समुदायस्य विशेषकं अवति’ इति सन्नन्तादात्म- 


१. 'क्षमायाञ्च' इत्यधिकं पडति क्षीरस्वामी । 

नेपदसमथनं च विरुध्येत । तथा निन्दादेरन्यत्र केवलानां गुपादीनां प्रयोगे तत्रे- 
बानुबन्धासञ्जनस्यात्मनेपदार्थत्वेन चरितार्थत्वात्‌ कथं सामथ्यं कथं वा कृतत्यम्‌ । 
एबं च “गोपते, तेजते’ इति स्वाम्युक्तः केवलात्‌ तिङः प्रयोगः प्रत्युक्तः। अत्र | 
नन्दिमेत्रेयौ “नह्यते भ्यः? इत्यादिना भाष्येण तिङामभावः प्रतीयते, इति निन्दा देर- 
न्यत्र कृतमुदाजहुतुः । हरदततस्त्वेतन्नानुमन्यते; यदाद्द-- पूर्ववत्सनः? इत्यत्र-- 
कथं तर्हि जुगुप्सादेः समुदायस्यानुदात्तेत्बमत आह--अवयव इति। अवयवे 
ह्यचरिताथ लिङ्गं सामथ्यांत्समुदायस्य विशेषकं भवति । यद्येवं गोपयति तेजयति 
इत्यादावपि प्रसङ्ग: । अथ यं समुदायं थोऽबयवो न व्यभिचरति तत्र कृतं लिङ्ग 
तस्य विशेषकं भवति, णिजन्तं च व्यभिचरति; विनापि तेन जुगुप्सते इति गुपे 
प्रयोगादित्युच्येत। यद्येवम्‌ , सन्नन्तादपि न स्यात्‌ ; विनापि तेन गोपयतीति गुपे 
प्रयोगात्‌ । वक्तव्यो वा बिशेषः। अयमुच्यते-शुप गोपने इत्यस्य सन्विधो ग्रहणम्‌ „ 
तस्माञ्च नित्यः सन्नेव भवति नापरः प्रस्ययः । गोपयतीत्यादिकस्तु प्रयोगो “गुप 
रक्षणे’ इत्यस्य, स चान्य एव। अबइ्यं चेतदेवं विज्ञेयम्‌-अन्य एव सन्प्रकृति- 
स्तस्माञ्च सनेव भवतीति; अन्यथा निन्दाया अन्यत्र यथा णिउभवति तथा लडा- 
दिरपि स्यात्‌। एवं तिजिप्रमृतयोऽपि क्षमाद्यर्थे यत्र सन्निष्यते तत्रानुदात्तेतो नित्य 
सन्नन्ताश्च । क्षमादिभ्योऽन्यत्र तु यत्र णिजिष्यते तत्राननुबन्धका एव चुरादी 
पठितव्याः” इति । अत्रेव मते 'अबयवे5कृतं लिङ्गम्‌ः इति भाष्योपपत्तिः। यदि 
हि कृतः स्युस्तहि अनुदात्तेत्त्वं युजथं स्यादू इति कथमकृतार्थ्वोक्तिः ! अथोदा- 
हरणानि--जुग्र॒प्सते । जुगुप्साञ्चक्र । जगुप्सिता । जगुप्सिष्यते । जग्रप्सताम्‌ । ग्रजगुप्सत । 
जगुप्सेत। जगुप्सिषोष्ट । भ्रजुगुप्सिष्ठ--अत्रास्य सनो धातुसंशाब्दनेनाविधानादाघधातु 
नेडगुणौ ।। एवं तितिक्षते इत्यादि। मीमांसते इत्यादौ-'मान्बन्ध’ इत्यभ्यासस्य 
दीर्घेः। अयं च 'अभ्यासविकारेष्वपबादा नोत्सर्गान्वबिधीन्‌ बाधन्ते’ इति अभ्यास- 
स्य हलादिरोषहुस्वादिषु कृतेष्वेव ॥ एवं बीभत्सते इत्यादावपि । अत्र 'एकाचो 
बशः'इति बकारस्य भकारः । घकारस्य “खरि च’ इति चत्व तकारः । गोपायतीति 
रक्षणे गतम्‌ ॥६६७-६७२॥। 

६६२, गुपादयश्चत्वार एतेऽनुदात्तेतः । 

६९३. रभ रामस्ये। राभस्यमुपक्रमः। एतदादयो दददत्यन्ता अनुदात्ता 
अनुदात्ततः । भ्रारभते । प्रारेभे । आरेभिषे । श्रारेभिवहे। कादिनियमादिट । एत्वा- 
भ्यालोपौ । भ्ारब्ध--झषस्तथो? इति धत्वे 'झढां जश झशि' इति जश्ख 
भकारस्य बकारः । भ्रारप्स्यते--'खरि च’ इति चत्वम्‌ । श्रारभताम्‌। भ्रारभत। 
आशिषि- श्रारप्सीष्ट । ग्रारन्ध-सिञ्लोपघत्वजश्त्वे । ग्रारिप्सते-सनि मीमा' इत्या- 
दिना अच इस्‌ । स्कोः’ इति सलोपः। “अत्र लोपः? इत्यभ्यासलो पः-श्रारारम्यते । 
्ारारम्भीति, भारारब्धि । ईट्पक्षे रभेरशब्लिटोः शाब्लिङभ्यामन्यत्राजादौ 

नुम्बिधानान्नुमि अवुस्वारपश्सवणो । घारारब्धः । श्रारारमति-अत्राद्धविऽजादि- 
त्वात्‌ कृतस्य नुमः “अनिदिताम्‌’ इति नलोपः। भरारारम्भाणि। श्रारारम्भाव । 
भ्रारारम्भाम ।  आठ्यजादिस्वान्नुम्‌ , पित्ततरान्नलोपाभावः। लङि तिप्सिपोह- 
ल्ङ्यादिलोपे जश्वचत्बेयो:--श्रारारप । भ्रारम्भयति । श्राररम्भत्‌। अत्र परामपि 
वृद्धि नित्यत्वान्नुम्‌ बाधते । प्रारम्भः । श्रारम्भणाम्‌-अजादिस्ान्तुम्‌। रम्भा 
पचाद्यचि टाप) रभसः-““अत्यबि* इत्यादिनाऽसच्‌ । बाहुळकान्नुमभावः। 
राभस्ये इति निपातनाद्‌ वा॥€७१। ` 

६९४. डलभष प्राप्तो । लभते इत्यादि सवं रभतिवत्‌ । अस्यापि शब्लिड्बजिते 
अजादौ “लभेश्च इति नुम्‌ । भ्रालम्म्या गौः-'आङो यि’ इति आङपूर्वाहृभेये- 
कारादौ दुम्‌ । अत्र यीत्यस्य विषयसप्तमीत्वात्‌ प्रागेव प्रत्ययोत्पत्तेः पूव नुमि 
अदुपध भावात्‌ “पोरदुपधात्‌? इति यन्नेति ण्यदू भवति । ण्यद्यतोश्च स्वरे 
विशेषः। ण्यति “गतिकारकोपपदात्‌ कृत? इति कृदन्तो त्तरपदप्रक्कतिस्वरः 'तित्स्व- 
रितम्‌? इति स्वरितत्वं भवति । यति तु उत्तरपदप्रकृतिस्वरत्वेन यतोऽनावः’ इति 
यद्न्तं दयच्कमाद्यदात्तं स्यात्‌। अत्र च विषयसश्चमीत्वम्‌ “इदितो नुम्‌ 
धातो? इत्यतः घातोरित्यचुतृत्त्या भाष्ये प्रतिपादितम्‌। उपलम्म्या विद्या-“उपात्‌ 
प्रशंसायाम्‌ इति लभेयेकारादो विषये नुम्‌। अत्र धात्त्रथस्य प्राप्तेः प्रशंसापा 
द्नद्वारेण बा प्राप्यमाणद्वारेण वा प्रशंसाया अन्यत्र नुमभावात्‌ “पोरदुपधातः 
इति यति “उपलभ्यमस्मात्‌ वृषलान्न किञ्िदू? इति भवति। अत्रापि ण्यद्यतो 
स्वरे विशेषः । ईषत््लम्भः । सुप्रलम्भः--“उपसर्गात्वल्वञोः इति नुम्‌ । 'लभेञ्च 
इति सिद्धे वचनमिदं नियमार्थम्‌ ‘खल्घञोरजाद्योयंदि भवति उपसर्गात्‌ परस्येव’ 
इति । तेन ईषल्लभः, लाभः इत्यत्र नुम्‌ न भवति। सुलभः, दुर्लभः, सुलामः 
दुर्लांभः इत्यत्र तु उपसर्गारपरस्वेऽपि “न सुदुभ्या केवलाभ्याम्‌? इति नुम्निषेधः । 
अत्र केवळशब्दश्शाब्दोपात्ताभ्यां सुदुभ्यामन्यस्य सजातीयोपसरगस्याभावमाहृ। 
तेन सुढुभ्यामन्योपसग॑रहितस्य ढभेः खल्वञोनुम्न भवतीति सूत्राथः | 
उपसगान्तरयोगे तु प्रतिसुलम्भ इति नुम्‌ भवस्येव। सुदुलंभम्‌, _ ध्रतिसुलभम्‌, 
सुदुलंभः, श्रतिदुलंभः--इति प्रयोगास्तु सुः पूजायाम्‌, “अतिरतिक्रमणे च' इति 
स्वत्योः कमंप्रवचनीयत्वे द्रष्टव्याः। अतिक्रमणं फलप्राप्तावपि क्रियानुपरतिः । 
उक्तेषु सर्वेषृदाहरणेषु खल्घञोनं बाधः; विषयभेदात्‌ कर्मणि खळ्‌ , भावे तु 
घञ्‌ इति । यद्वा-सुरत्र क्षेपे; यथा--“सुषिक्त किं तवात्र' इति। दुनिन्दायां यथा- 
ठु झणः इति । तेन कृच्छाकृच्छार्थत्वाभावात्‌ खलभावः। प्रलाभि, भ्रलम्भि । 
लाभंलामं, लम्मंलम्भम्‌-'विभाषा चिण्णमुलोः? इति लभेलुम्बिकल्पः । व्यबस्थित- 
विभाषाविज्ञानात्‌ सोपसगेस्य नित्यं नुम्‌ भवति--प्रालम्भि, प्रलम्मंप्रलम्भम्‌ इति । 
लाभेन निवुत्तं लब्धिमम्‌ “ड्वितः कित्र? क्त्रिमेब्नित्यम' इति मपू । पित्त्वादड- 

मा० घा० १८ 

लभा । लब्विः-'क्तिन्नाबादिभ्यः? इति क्तिन्‌ ।।६७२॥ 

६६५. ष्वव्ज परिष्वङ्गे । स्वजते--“दंशसञ्जस्वङजां शपि’ इति अनुनासिक- 
लोषः। सस्वजे, सस्वब्जे । सस्वजिषे, सस्वञ्जिषे--'इन्धिभवतिभ्याञ्च’ इत्यत्र 
“श्रन्थिग्रन्थिद्‌म्भिस्वञ्जीनां वेति वक्तव्यम्‌' इति लिटः कित्वविकल्पनात्‌ 
प्तेऽनुनासिकलोपः। तथा च “सदिस्वञञ्योः’ इत्यत्र वृत्तितद्वथाख्यानेषु स्वञ्जेः 
संग्रोगान्तादपि लिटो विभाषा कित्वमिच्छन्तीति। स्वडूक्ता । स्वङ्क्ष्यते । 
स्वजताम्‌ । भ्रस्वजत । स्वजेत । स्वडक्षोष्ट । भ्रस्वङक्त । सिस्वङक्षते--*्तोतिण्योरेव’ 
इत्यषत्वम्‌ । सास्वज्यते । सास्वजोति, सास्तङक्ति। सास्वक्तः। सास्वजति। लोटि 
हौ सास्वग्धि। छङि तिप्सिपोहह ङ'्यादिलोपे संयोगान्तलोपे च-प्रसास्वन्‌ । स्वव्ज 
यति.। श्रसस्वञ्जत्‌ । प्रतिष्वजते-- उपसर्गात्सुनोति इत्यादिना षत्वम्‌ । प्रत्यष्व- 
इक्त--“प्राक्सितादडव्यवायेऽपि’ इति षत्वम्‌ । परिष्वजते । निष्वजते । विष्वजते- 
परिनिविभ्यः’ इत्यादिना पत्बम्‌ । “उपसर्गात्सुनोतिः इत्यादिनेव सिद्धे स्तुस्वञ 
रुपादानम “सिवादीनां वाड्व्यवायेऽपि’ इति परिनिविभ्यः परत्वे अड्व्यवाये 
सिवादित्वादनयोः षत्वविकल्पो यथा स्यादिति। तेन पर्यष्वजत, पर्यस्वजत 
इत्याद्युभयं भवति । प्रतिषस्वजे, प्रतिषस्व्ञे इत्यादौ स्थाद्ष्वभ्यासेन' इत्यभ्या- 
सात्परस्य प्राप्तं षत्वं 'सदिष्वङञ्योः परस्य लिटि’ इति निवार्यते ॥९७३॥ 

६९६. हद पुरीषोत्सर्गं । हदते । जहृदे। जहृदिषे । हत्ता । हत्स्यते । हदताम्‌ । 
भ्रहदत । हृदेत । हत्सीएट । भ्रहत्त ॥ जिहत्सते । जाहद्यते । जाहृदीति, जाहत्ति । हादयति । 
भ्रजीहदत्‌ । हत्वा । हन्नः- रदाभ्याम्‌ इति नत्वम_॥९७४॥ 

६९७, रभादयश्चत्वारोऽनुदात्ता भ्रनुदात्तेतः। नन्दी तु हृदि विभाषानुदात्तेः 
तमाह्‌ । 

६६८. निद्विदा भ्रव्यक्त शब्दे । 

६९९, भ्रयमुदात्त उदात्तेत्‌ । क्ष्वेदति । चिक्ष्वेद । चिक्ष्वेदिथ । चिष्विवदिव । तासौ 
नित्यानिटो भारद्वाजनियम इत्युक्तम्‌ । वेदिता । क्ष्वेदिष्यति । क्ष्वेदतु । भ्रक्षवेदत्‌ । 
क्ष्वेदेतु । क्ष्विद्यात्‌ । भ्रक्ष्वेदीत्‌ । विदिवदिषति, चिक्षवेदिषति-'रळो व्युपधात्‌' इति 
कित्त्वविकल्पः । चेक्ष्विद्यते । चेक्ष्वेत्ति । वेदयति । अचिदिविदत्‌ । दिवदित्वा, ६वेदित्वा । 
हिविण्णः -'ञीतः क्तः? इति वर्तमाने क्तः, “आदितश्च' इति इडभाबः। 'रदा- 
भ्याम? इति निष्टानत्वम्‌। क्िवण्णमनेन, क्ष्वेदितमनेन । प्रष्विवण्णः, प्रक्षवेदित;-- 
'विभाषा भावादिकमंणो” इतीड्विकल्पः । 'निष्ठा शीङस्विदिमिदिक्ष्विदिघुष 


इति सेटो निष्ठाया अकित््वात्‌ गुणः। 'निक्ष्विदा स्नेहनमोचनयोः’ इति 
दिवादौ ॥९७५॥ 
६६९. स्कन्दिर्‌, गतिशोषणयोः । इतो मिद्दान्ता उदात्तेतोऽनुदात्ताः । स्कन्दति। 





SS 


१. "शोषणे? इति क्षीरस्वामी । 

चस्कन्द । चस्कन्दिथ, चस्कन्थ । चस्कन्दिव । क्रादिनियमादिट्‌। थलि भारद्वाज- 
नियमादू विकल्प: । स्कन्ता । स्कन्त्स्यति । स्कन्दतु । प्रस्कन्दत्‌ । स्कन्देत्‌ । स्कद्यात्‌~ 
'किदाशिषि' इति कित्त्वात्‌ अनिदिताम्‌? इति नलोपः । श्रस्कदत्‌ । प्रस्कदताम्‌--- 
(इरितो वाइति वाङि नलोपः । अङोऽभावे-श्रस्क्ानत्सीत्‌। भ्रस्कान्ताम्‌ । भ्रस्कान्त्सुः । 
'चद्न्रज'इति वृद्धिः । झलादो- मलो झालि’ इति सिञ्लोपः । चिस्कन्त्सति । चनी- 
स्कद्यते-नीग्वञ्चु'इत्यादिना नीक्‌। चनीस्कन्दीति, चनीस्कन्ति । चनीस्कत्तः। चनीस्क- 
दति। स्कन्दयति। श्रचस्कन्दतू । गेहावस्कन्दमास्ते-“विशिपति’ इत्यादिना णमुळ। 
तृतीयाप्रश्ृतित्वाद्वा समासः । तेनेवोक्तत्वात्‌ नित्यवीप्सयोः इति न द्विवचनम्‌ । 
असमासे वीप्सायां द्रव्यवचनस्य द्विवचनम्‌ । नित्यत्वे क्रियावचनस्येति गेहंगेह- 
मवस्कन्दम्‌, गेहमवस्कन्दमवस्कन्दम्‌ इति । 'क्रियाभेदे क्त्वापीष्यते’ इत्युक्तत्वात्‌ 
गेहँगेहमवस्कन्द्य इत्याद्यपि भवति । विष्कन्ता, विस्कन्ता-'वेः स्करन्देरनिष्ठायाम्‌' 
इति वा पत्बम । “अनिष्ठायाम्‌' इति पर्युदासे ननिवयुक्तन्यायेन कृत्येवायं 
विकल्पः । तथा वृत्तिकारेणापि पर्युदासो व्याख्यातः, कृतश्चोदाह्ृताः। निष्ठायाम्‌- 
विस्कन्नः--'रदाभ्यामः इति निष्ठानत्वम्‌ । परिष्कन्ता, परिस्कन्ता-“परेञ्च' इति 
बा षखम्‌। “प्रथग्योगकरणात्‌ अनिष्ठायामिति नानुवत्तते’ इति वृत्तिः, तेन 
परिष्कएणः परिस्कन्नः इति भवति । अत एव पर्युदासाभावात्‌ ननिवयुक्तन्यायो 
नास्तीति तिङ'यपि भवत्येव विकल्पः- परिष्कन्दति, परिस्कन्दति इति । परिस्कन्दः- 
"परिस्कन्दः प्राच्यभरतेषु’ इस्यषत्वम्‌ , अस्य प्रयोगस्य प्राच्यभरतविषयत्वे । 
स्क्रन्त्वा । प्रस्कन्य क्त्वि स्कन्दिस्यन्दोः? इति नलोपाभावः । उत्कन्दो नाम रोगः- 
“उद्‌: स्थास्तम्भोः? इत्यत्र रोगे चेति वक्तव्यम्‌’ इति बचनात्‌ स्कन्देः सकारस्य 
पू्ेसवर्णस्तकारो भवति ॥९७३॥ 

७००, यभ विपरीतमेथुने। बिपरीत इति विपरीतानुष्ठित इत्यर्थः? इति मेत्रेयः । 
पुरुषकारे तु “यभ विपरीतो मेथुने इति बिपरीत इति यभेरथ; ? इति । कचित्पठ्यते 
'यभ भेथुने? इति । यभति। ययाभ । येभतुः । येभिथ, ययब्ध । येभिव- क्रादिनियमा- 
न्नित्यमिट्‌। थलि भारट्वाजनियमादू विकल्पः । यन्धा । यप्स्यति । यभतु । अयभतु । 
यभेत्‌ । यभ्यात्‌ । भ्रयाप्सीत्‌ । भ्रयाब्धाम्‌ । यियप्सति । यायम्यते । यायब्धि । याभयति । 
झयीयभत्‌ । यब्ध्वा । यब्धम्‌ । यम्यम्‌--पोरदुपधात्‌ इति यत्‌ । 'जभेत्येके' इति 
मेत्रेयः। 'जभ च' इति घनपालकाश्यपौ । “जप जभ’ इति शाकटायनः । तत्र 
जभेः पाठो न्यासपदमन्ञरीकृतोरनभिमतः। सति ह्यस्मिन्‌ 'लुपसदचरजपजभ- 
दृहदशभञ्जपशां च',रधिभजोरचि' इत्यादौ जभजुभीतिवदसुमप्युपाददीयाताम्‌। 
किञ्च इह्‌ जभेःपाठेऽनेनाप्यनिटा भाव्यस्वात्‌, रमिश्च भान्तेष्वथ मेथुने यभि- 


१, दे ०, ५० ९ १ । 

स्ततस्तृतीयो लभिरेव नेतरः? इति व्याघ्रभुतिवचनेनापि विरोधः स्यात्‌। तृतीयश्च 
यभिरेव, तत्र वृत्तौ यब्धा'इत्युदाहरणात्‌। जम्भत इति गात्रविनामे गतः ।।६७७॥। 
७०१. णम प्रहृते शब्दे । नमति । ननाम। नेमतुः। नेमिथ, ननन्थ । नन्ता । 
नंस्यति । नमतु । श्रनमत्‌ । नमेत्‌ । नम्यात्‌ । अनंसीत्‌ । ्रनंसिष्टाम--यमरमनमाताम' 
इति सगिटी परस्सेपदे । निनंसति । नंनंस्यते । नंनमीति, नंनन्ति । नंनन्तः । नैनमति । 
नन्नन्वः, नन्नन्मः-'स्वो्च? इति मकारस्य नत्वम्‌ । लङिः अनंनन्‌ । भ्रनश्नताम्‌-'मो नो 
घातोः? इति पदान्ते नत्वम्‌। नमयति, नामयति~-'उवलह्वलह्मलनमामन्ुपसर्गाद्वा 
इति मिश्वविकल्पः । सोपसर्गात्त अमन्तस्वान्नित्यं मित्त्वम्‌ प्रणयमति। “उपस- 
गांदसमासेऽपि? इति णत्वम्‌ । भ्रनीनमत्‌ । नमते दण्ड; स्वयमेव । भ्रनंस्त दण्ड 
स्वयमेव- “न दुहस्नुनमाम्‌? इति यक्चिणोनिषेधः। नम्नः--नमिकम्पि' इति 
। नेमि:-- भाषायाँ धान्‌क्रसृगमिजनिनमिभ्यः' इति किकिनोरन्यतरः । तस्य 
लिडवद्भावा देत्वाभ्यासलोपौ । नतम्‌- “अबुदात्तोपदेश' इत्यनुनासिकलोपः । 
प्रणत्य, प्रणम्य-'वा ल्यपि’ इत्यनुनासिकलोपविकल्पः। नृन्‌ नमयतीति नुनमो 
नाम कञ्चित्‌-- क्षुभ्नादिषु च? इति पाठाण्णत्वाभावः । नमः--असुन । नमस्यति 
देवान्‌ । पूजयतीत्यर्थः नमोवरिवश्चित्रङः? इति क्यच्‌ । नमसः पूजायाम' इति 
तत्र वृत्तिः । नमस्कृत्य, नमस्कृत्वा -'साक्षात्रश्रतीनि च! इति कृञो योगे पत्ते 
गतिसंज्ञा, गतित्वे कुगतिप्रादयः? इति समासः । 'नमस्पुरसोगेत्यो” इति विसजे- 
नीयस्य सत्वं च । नमो वेवेभ्यः-'नमस्स्वस्तिस्वाद्दास्वधालंवपड्योगाञ्च' इति नमो- 
युक्ताञ्चतुथी । नाकुः वल्मीक:--फलपाटिनमि' इत्यादिना उप्रत्ययो नाकादेशश्च । 
नप्ता--“नप्तूनेष्ट इत्यादिना दनि मकारस्य पकारो निपात्यते । नप्तारौ इत्यादौ 
असम्बुद्धो सवनामस्थाने “अप्तृन्‌? इत्यादिना उपघादीघः ६७८ 
` ७०२. गम्ल खप्ल गतौ । गच्छति--'इषुगमियमां छः? इति इत्संज्ञकशाकारादौ 
शपि छः। छे च'इति तुक्‌ । जगाम। जग्मतुः। जगन्थ, जगमिथ । जग्मिव । जग्मिम= 
क्रादिनियमादिट्‌ । थलि भारट्टाजनियमादू विकल्पः। ङितोरजाद्योः ‘गमहन’ इत्यु 
पधालोपे तस्य 'ट्विवेचनेऽचि'इति स्थानिवत्त्वाद्‌ द्वित्वम्‌ । गन्ता । गमिष्यति-'गमे 
रिट परस्मेपदे पु'इति सकारादेरिट। गच्छतु । प्रगच्छत्‌ । गच्छेत्‌ । आशिषि-गम्यात्‌ । 
श्रगमत्‌--लुदिस्वाद्‌ अङ। गमहन’ इत्यत्रानङिति पयुंदासात्‌ नोपधालोपः। 
जिगमिषंति । जिगमिष त्वम्‌-इत्यत्र हेलुका लुप्तत्वात्‌ परस्मेपदाभावे भाष्य- 
वात्तिकयोः “सिद्धं गमेरात्मनेपदेन समानपद्स्थस्येटः प्रतिषेधात्‌? इति 
न्यासान्तरेण आत्मनेपदेन समानपदस्थस्य गमेः सकारादेरिण्निषेधात्‌ इड 
भवति । एवं जिगमिषिता इत्यादो कृत्यपीट भवति। इदं च भाष्यं वात्तिकं च 


_ १. क्षीरस्वामी न पठति । 

आत्मनेपदेऽपीण्निनषेघे सिद्ध एवारभ्यमाणमर्थादन्यत्रेटं बोधयति । अत एवं 
भाष्यवात्तिकविरोधात्‌ “गमेरिट्‌? इत्यत्र परस्मेपदप्रह्णं गम्युपलक्षणा्थम । परस्मे 
पदेषु यो गमिनिदि ष्ट इति पदशेषका रदशनमुपेक्ष्यम्‌ । वृत्तावयं पक्ष: प्रतिक्षेपार्थमेव 
उपक्षिप्तः। यदाह्‌ तत्र हरदत्तः-“न पुनरयं पक्षः स्थापितो भाष्यवात्तिकबिरोधादू 
इति । कः पुनरत्र फलभेदः ? उच्यते, सम्पूर्वस्याकमेकस्य गमेः समो गम्यच्छि 
इत्यात्मनेपदित्वात्‌ परस्मेपदेष्वदशेनात्‌ संजिगमिषिता इत्यादौ इण्न स्यात्‌ । 
तथा जिगमिषाञ्चक्रे इत्यत्र भावकमेविषयस्य गमेः परस्मेप देष्वदशनात्‌ इण्न 
स्यात्‌। अथ मतम्‌- “परस्मेपदेषु दृष्ट एव गमिः उपसगांदिवरोनाऽऽत्मनेप दे ऽ- 
पीति इड्भविष्यति’ इति; तह्यंस्य गमेः सवंत्रेट स्यात्‌ , स्यते स बिशेषः? इति 
भाष्यप्रयोगश्च विरुद्धयते । कथं तरह्मात्मनेपदेन समानपद्स्थस्येण्निषेधे जिगमि- 
षितेवाचरति जिगमिषितोयते इति हरदत्ताद्यः ? बहिरङ्गस्य आत्मनेपदस्य प्रतिषे 
[भाव इति। अयं च प्रकारोऽस्माभिः कमतावुपपादितः । जङ्गम्यते-- नित्यं 
कौटिल्ये गतौ? इति गतिवचनत्वात्‌ कौटिल्ये एव यङ। नुगतः' इत्यभ्यासस्य 
नुक्यनुस्वारपरसबर्णो। जङ्गमीति, जङ्गन्ति । जङ्गतः--“अनुदात्तोपदेश’ इत्यनुना- 
सिकलोपः। जङ्गमति--प्रक्कतिम्रहणन्यायेन 'गहमन' इत्युपघालोपः। जङ्गन्मि । 
जंङ्कन्वः--“म्बोश्च’ इति नत्वम्‌ । जङ्गहि इत्यत्रानुनासिकलोपे तस्य 'असिद्धबद्‌त्र 
इत्यसिद्धत्वात्‌ “अतो हे? इति लुग न भवति । अत्र सुधाकरः--“'अनुदात्तोपदेशा 
यम्यादय इति यम्यादेगेणत्वेन निदेशात्‌ निर्दिष्ट यद्रणेन च' इत्यनुनासिकलोपा- 
भावमुक्त्वा यदा धातुपाठ एब गणस्तदा भवितव्यमेव लोपेन” इत्याह 'हन्तेजे: 
इत्यत्र जङ्गहीट्युदाहरणे । न्यासकारोऽपि व्याख्यातृनिदे रोन गणिनिदेशं नानुमन्यते । 
अत एंव न्यासकारसुधाकरबिरोधात्‌ ‘श्तिपा शापा” इत्यत्र यत्रोप देशम्रह णम्‌? इति 
यः कचित्पाठः स उपेक्ष्यः । भ्रजङ्गन्‌-'मो नो धातोः इति नत्त्रम्‌। गमथति । 
भ्रजीगमतू ग्रामं देवदत्तं यज्ञदत्तः, ग्रामायेति वा --'गतिबुद्धि’ इति प्रयोज्यस्य कमेत्वम्‌, 
अत्र “गत्यर्थकर्मणि? इति आमादू द्वितीयाचतुथ्यो । ग्रामश्चात्र गमेरेव कमे, 
यतो ग्रामकमिकायां गतो प्रेष्यते प्रामं गच्छेति; प्रयोज्यस्तु ण्यन्तस्य कम, न 
गमेरिति न तत्र चतुर्थी भवति । अत्र कर्मणि छादयो 'ण्यन्ते कतुश्च कम॑ण 
इत्यभिधानात्‌ प्रयोज्ये भवन्ति । गम्यते ग्रामं देवदत्तः, गुमयितव्य इत्यादि, अत्र 
कृद्योगलक्षगा षष्ठी गत्यर्थकर्मणि’ इत्यत्र चतुर्थी चेति वक्तव्ये द्वितीयात्रहणात्‌ 
[ध्यते । यद्वा- क्त्यानाम' इत्यत्र योगविभागेन ‘उभयप्राप्तौ कृत्ये षष्ठी 
युक्तत्वात्‌ कर्तृवत्‌ कमेण्यपि षष्ठ्या नेव प्रसङ्ग: । ग्रामं गन्ता गमयिता 
इत्यादौ तु पुर्नाद्वितीयाप्रहणादेव पष्ठ्या बाधः । अत्र अनध्वनि’ इति पयुदासात्‌ 
अध्वबचनेभ्यो यथायोगं द्वितीयाषष्ठ्यावेव भवत:--भ्रध्वानं गच्छति, पन्थानं 

गच्छति, प्रध्वनो गन्ता, पथो गन्ता इति । अयं च 'अनध्वनि/इति प्रतिषेधः 'आस्थि- 
तप्रतिषेधश्चायं विज्ञेयः इति वृत्तावुक्तत्वात्‌ आस्थितबिषयः । आस्थितः श्रथः 
ममेव स्वीकृतः। तेन यदोत्पथेन पन्थानं गच्छति तदा ग्रामादिवत्‌ द्वितीया- 
चतुथ्यों द्वे अप्युदाहार्य, द्वितीयया षष्ठ्या बाधोऽपि। चेष्टाग्रहणं मनसा पाट- 
लिपुत्रं गच्छति इत्यादौ चतुथीनिवृत्त्यथंम्‌। श्रागमयते माणवकः, कालं हरति न 
त्वरते इत्यथेः । 'आगमेः क्षमायामात्मनेपद्‌ं वक्तव्यम्‌? इति ण्यन्तात्तङ्‌। क्षमा 
उपेक्षा, कालहरणमिति वृत्ति: । ण्यन्त एवायमत्रार्थे च वत्तेते इति तस्येबोदाहर- 
णम्‌। सङ्गच्छते -'समो गम्यच्छि' इत्यकमंकात्‌ सङ्गमेः तड सञ्जग्मे । सञ्ज 
ग्माते ~-“गामहन' इत्युपधालोपः । सङ्गन्ता । सङ्गंस्यते । सङ्गच्छताम्‌ । समगच्छत । 
सङ्गच्छेत । आशिपि- सेङ्गँसीष्ट, संङ्गसोष्ट । लुङि--समगत, समगंस्त । समगंसाताम्‌== 
“वा गम” इति झलाद्योलिङसिचोरात्मनेपदविषययोवाँ कित्त्वे तदाश्रयः 'अनुदा त्तो- 
पदेश? इत्यनुनासिकलोपः। झालि “हरवादङ्गातः इति सिञ्लोपः। न चास्मात्‌ 
पूर्वम्‌ “अतो लोपः’ इत्यह्लोपस्य प्रसङ्गः; आद्धधातुकोपदेशेऽनकारान्तस्वात्‌ 
'असिद्धवदत्र' इत्यनुनासिकलोपस्यासिद्धस्वाद्वा, सर्वत्र गमेरात्मनेपदेन समान" 
पदस्थस्वात सकारादेरिडभावः । सम्जिगंसते -'अउभन' इति दीर्घो न भवति; अत्र 
आदेशस्य गमेग्रेहणात्‌। यत्तु-तरङ्भिणयां दी्घप्रदशेनम्‌, तदू'गमेदीघे इङग्रहणम्‌, 
अम्रहणे ह्यना देशस्यापि दी्घेत्वप्रसङ्गः? इति वात्तिकविरोधा दुपेक्ष्यम्‌। गम्यम्‌ 
पोरदुपधात्‌’ इति यत्‌। सुतङ्गमो नाम कश्चित्‌-'गमश्चः' इति सुप्युपपदे 
संज्ञायां खच , “अरुद्धिषदजन्तस्य सुम्‌? इति पूर्वपदस्य मुम्‌ । सुतङ्गमेन निवृत्तः 
सौतङ्गमिः ~'वुङुणकठजिरसेनिरढञण्ययफकूफिङ्ञ्य कृकठको डरीहणकशाश्वयेकु- 
मुद्काशठ्णप्रेक्षारमसखिसङ्काशबळपक्षकर्णसुत ङ्गमप्रगादिन्वराहृङुमुदादि भ्यः? इति 
यथासङ्घयात्‌ सुतङ्गमा देश्चातुरथिक इश्यू । भ्रन्तगः -- अन्तात्यन्ताध्त्रदूरपार- 
सर्वानन्तेपु डः’ इति अन्तादिषु कमंसूपपदेषु गमेडेः। डित्त्वसामर्थ्यादभ- 
त्वेऽपि टिलोपः। एवम्‌-श्रत्यन्तग इत्युदाहार्यम्‌ सकँत्रगः । पन्नगः--“सबे्रपन्न- 
योरुपसङ्क'यानम' इति डः। उरसा गच्छतीति उरगः--'उरसो लोपश्च’ इति 
डप्रत्ययः, उरसः सलोपरच। सुखेन गच्छन्त्यस्मिन्नति सुगः। दुगः=-सुढुरोरधिकः 
रणे? इति डः । अत्र न्यासे-वासरुपविधिना पक्षे ल्युडप्युक्तः, तदयुक्तम्‌; “क्तल्युः 
टतुमुन्खल्थेघु चासरूपविधेः प्रतिषेधः’ इत्युक्तत्वात्‌ । अधिकरणादन्यत्न सुगमः 
इति खलेव भवति । निर्गच्छन्त्यत्रेति निर्गो देशः--"निसो देशे? इति डः। 
देशादन्यत्र निगमनम्‌ इति ल्युड़ भवति । ग्रामगः--'डोऽन्यत्रापि दृश्यते’ इति 
ड:। मितं गच्छतीति मितङ्गमो हस्ती खच्प्रकरणे गमेः सुष्युपसङ्क'यानम्‌’ इति 
खच । विहङ्गमः--'विहायसो बिह च’ इति खचि विहायसश्च बिहादेशे 
सुमांगमः । विहङ्गः- खश्च डिद्वा वक्तव्य? इति खचो वा डित्त्वांट्रिलोपः। विहगः- 

“डे च विहायसो विद्दादेशः? इति बिहादेशः। अस्मादेवानुवादात्‌ ‘डोऽन्यत्रापि 
श्यते? इति वा ड: । गामुकः-- 'लषपत' इत्यादिना उकञ्‌ । गत्वरः~—*गत्वरश्च'इति 
करपि अनुनासिकलोपो निपात्यते । गघरी--टिड्ढाणअ' इत्यादिना ङीप्‌ । 
जग्मिः~'भाषायां धाङकृसुगमि’ इति किकिनोरन्यतरस्मिन्‌ उपधालोपः, लिडः 
बद्भावात्‌ ट्विवेचनम्‌। जगत्‌--द्यतिगमिजुद्दोतीनां द्वे च'इति द्विवचनम्‌। गम 
को! इत्यनुनासिकलोपः । ख्ियाम्‌--'वत्तंमाने एषदू ब्रृहन्महऽजगत्सरसां शातृवच्च’ 
इति शतृबद्भाबान्डीष। उत्सादिषु जगतीति पाठाट्टा । जगत्या अपत्यादि 
जागतम्‌--'उर्सादिभ्योऽञ्‌? इति प्राग्दीवयतीयोऽऽ्रत्ययः । जगत इदं जागतम्‌ 
इत्यत्र “अचामादेरचो वृद्धया उपधाळत्तणा वृद्धिबांध्यते' इति वृत्तिः । 
जगत्येच जागतं छन्द:-'छन्द्सः प्रत्ययविधाने नपुंसके सार्थ उपसङ्कयानम ; 
इत्यझ्‌ । भ्रष्वगत्‌ । कलिङ्गगत्‌- अन्येभ्योऽपि दृश्यते’ इति क्विपि अनुनासिकः 
लोप: । अग्ने गच्छतीति भ्रग्रेशु:--'ऊडः च गमादीनाम्‌’ इति को अनुनासिकलोपे 
अकारस्योकारः। अयं च धातोरूकार इति भ्रग्रेग्वौ इत्यादावुवङा देशे प्राप्ते “ओ 
सुपि’ इति यण्‌। 'तरपुरुषे कृति? इत्यलुक्‌ । गमी -“गमेरिन्‌? इति “भविष्यति 
गम्यादयः? इति भविष्यदर्थोऽयम्‌ । भ्रागामी-आडङिः च णित’ इति इनिः, णित्त्वात्‌ 
वृद्धि: । अयमपि गम्यादिपाठादू भविष्यत्कालः । अयं बाहुङक्ात्‌ केवलादपीति 
गामी इत्यपि भवति। ग्रामगमी ग्रामगामी--'श्रितादिषु गमिगाम्यादीनायुपस- 
ह्कयानम' इति द्वितीयाततपुरुपः। 'अकेनो भेविष्यदाधमण्ययोः? इति कृद्योग- 
लक्षणं षष्ठीं बाधिता एतयोयोगे द्वितीया । गमः--ग्रहवृटनिश्चिगमश्च' इति 
भावेऽकत्तेरि च कारके अप्रत्ययः । एकाहेन गम्यत इति एकाहगमः--“अश्वस्येका- 
हगमः? इति निपातनादप्‌। अन्यथाऽत्र परिमाणाख्यायां सर्वेभ्यः इति परि- 
माणस्य गम्यमानखाद्‌ घन स्यात्‌ । अत्र च सवग्रहृणमजपोबांधनार्थमित्युक्तम्‌। 
निगमः-'गोचर’ इत्यादिना करणाधिकरणयोर्घः । गत्वा--'अनुदात्तोपदेशा’ इत्या- 
दिना अनुनासिकलोपः । श्रागम्य, श्रागत्य-'बा ल्यपि’ इति अनुनासिकलोप- 
बिकल्प; । गतम्‌--“क्तोऽधिकरणे च? इति कत्तेकमभावाधिकरणेषु क्त: । ग्राम- 

'द्वितीयाश्रितः इति तत्पुरुषः । गतं च तप्प्रत्यागतञ्च गतप्रत्यागतम्‌--'कृता- 
पक्रतादीनामुपसङ्घयानम' इति तरपुरुषः। गतमेव तस्क्रालं भूयः प्रत्यागमनेन 
गतप्रस्यागतमुच्यते । गन्तुः सितनिगमि’ इत्यादिना तुन । गान्त्रम्‌ चम-'भ्रस्जि- 
गमिनमिहनिविष्यशां वृद्धिश्च इति ष्टनि वृद्धि: । गन्त्री-कम्बलिवाह्यं शक 
टम्‌। वाहुळकात्‌ वृद्धयभावः । वृन्वृचाबित्यादिना संज्ञायां ठन्तूचोरन्तरो वा । 
कम्बल: सास्ना तद्योगान्मर्वर्थीयेनिना कम्बलिनो बळीबर्दा उच्यन्ते । तथा च 
रभस;--प्रबारे5प्युत्तरासङ्गे सास्नायामपि कम्बलः? इति । गात्रम--'गमेरा च 
इति त्रनि मकारस्याकारः। सुगात्री । सुगात्रा--स्वाङ्गाच्चोपसजंनात्‌? इत्यत्र 

“अङ्गगात्रकण्ठेभ्यः’ इति पत्ते ङोष्‌। गौः--गमेर्डाः' इति डोप्रस्यये डिच्त्वात 
टिलोपः। “गोतो . णित्‌’ इति सवेनामस्थानस्य णित्त्वादू वद्धिः । अम्शासोस्तु 
'औतोऽम्शासोः? इति पूर्वेपरयोराकारे गाम्‌ । गाः इति-- तस्माच्छसो नः पुंसि’ 
इत्यत्र तच्छब्देन प्रथमयोः पूर्वसवर्णदीघंस्य पराम्शेनादिह नत्वंन भबति। 
ङसिङसोस्तु 'ङसिङसोश्च'इति ङसोरेङञ्च पूर्वेरुपे गोः इति । गवां गमूह्दो गव्या। 
गोत्रा-'खळगोरथात्‌' इति यः, इनित्रकट्यचश्च’ इति यथासंख्यात्त्रः । स्वभावात्‌ 
स्रीलिङ्गो। यकारादौ प्रत्यये “वान्तो यि? इत्यबादेशः । गोत्रोऽस्यास्तीति 
गौत्रिक:--'एकरोपूर्वाइञ नित्यम? इति मत्वर्थे ठञ्‌ । गोमी--ज्योत्नातमिस्रा- 
श्र ङ्विणोजेरिवन्नूर्जस्वळगो मिन्मलिनमलीमसाः इति मत्वर्थे मिनिप्रत्यये निपा- 
त्यते । गोबिकारोऽवयवो बा गव्यम्‌-'गोपयसोयत्‌? इति षछ्यन्तात्‌ बिकारावय- 
वयोयेत्‌। गोः पुरीषं गोमयम्‌-“गोञ्च पुरीषे, इति मयट्‌ । गवे हितं गव्यम्‌ 
“उगवादिभ्यो यतः इति प्राक्क्रीतीयो यत्‌। गोनिमित्तं संयोग उत्पातो वा 
गव्यः प्राणिनां शुभस्य अशुभस्य वा सुचको महाभूतविकार उत्पातः । “गोइयः 
चोऽसङ्कःयापरिमाणाश्वादेर्यंत” इति थत्‌ । गोशब्दात्सङ्कःयापरिमाणाश्वादिवजि- 
तादू इयचश्च “तस्य निमित्तं संयोग उत्पातो बा? इति विषये यदिति सूत्रार्थः । 
गोरिदं गव्यम्‌--“सबेत्र गोरजादिप्रत्ययप्रसङ्गे यट्वक्तव्य? इति प्राग्दीव्यतीये 
चार्थे यत्‌। एवं च तत्र तत्रार्थे सूत्रेण यद्विधानं प्रपञ्चार्थ भवति । दाराश्च 
गावश्च दारगवम्‌--इन्ट्वात्‌ अचतुर' इत्यादावचि निपातितम्‌ । श्रनुगवं शक- 
टम्‌-गोर्यथा आयतस्तथायतसित्यर्थः । “अनुगवमायामे? ऱ्ति अनुशुशब्दादचि 
निपात्यते । इद्द आयाम’ इति अशेआद्यजन्तः, तद्वति बत्तेते। अनुगुशब्दश्चायं 
“यस्य चायामः' इति अव्ययीभावः, अनुयस्यायामवाची तेनान्यस्यायामवतो 
लक्षणभूतेन समस्यते इति सुत्रार्थः। इह च गोरायामः शकटायामस्य लक्षणं 
भवति । भ्रागवीनः-गवा शृतो य आ तस्य प्रत्यपंणात्‌ कमे करोति स एबमु- 
च्यते । “आगवीन' इति आगुराब्दात्‌ कमेकारिणि खप्रत्यये निपात्यते । आगुश- 
बद्श्च “आङमर्यादाभिविध्योः इतीहाङो मर्यादावचनस्य पञ्चम्यन्तेन गोशब्देन 
गोप्रत्यपणे वत्त॑मानेनाव्ययीभावे पञ्चमी च आङ मर्यादाबचने' इति 
आङः कमेप्रबचनीयत्वे तद्युक्तात्‌ पञ्चम्यपाङपरिभिः? इति विधीयते । गोः पश्चात्‌ 
अनुगु--अव्ययं विभक्तिः इत्यादिना पश्चादर्थऽव्ययीभावः। अनुग्वलं पया 
गन्तुं शीळमस्य भ्रनुगवीनो गोपालकः--“अनुग्वलङ्गामी' इति क्रियाबिशेषणाद्‌ 
ट्रितीयान्तादलङ्गामीत्यर्थे खः। तिष्टन्ति गावो यस्मिन्‌ काले दोहनाय यः स 
काल: तिष्ठद्ग, वहन्ति आगच्छन्ति गावो दोहनाय यस्मिन्‌ स काळः वहद्गु’ 
श्रयन्ति यस्मिन्काले गोदोहूनाय स कालः श्रयदुगु इति, आयन्ति यस्मिन्‌ 
काले दोहनाय स कालः श्रायतीगवम्‌--तिष्ठदूगुप्रश्नतीनि च? इति अव्ययीभावे 

निपात्यन्ते । परमगव:--'सन्महत्परम' इति तत्पुरुषे गोरतद्धितलुकि' इति टच । 
टिखारिक्याम-परमगबी। अतद्धितलुकीति वचनात्‌ पञ्चभिर्गोभिः क्रीतः पञ्चगुः 
पटः इत्यत्र टच न भवति। अत्र हि 'आहांदगोपुच्छसङ्घ्यापरिणाट्ुक' इति 
गोपुच्छादिव्यतिरिक्तात प्रातिपदिकात्‌ यथायथं सम्थेविभक्तियुक्तात्‌ आही- 
येष्वर्थेषु विहितस्य ठकः 'अध्यद्धपूर्वादूद्विलुगसंज्ञायाम्‌? इति लुविक्रयते । द्विगुत्बं 
च “तद्धितार्थोत्तरपदसमाहारे च? इति समासे 'सङ्कयापूर्वो द्विगुः इति द्विगोः, 
'द्विगुञ्च' इति तत्पुरुषत्वादू अस्ति टचः प्रसङ्ग: । पञ्चगवधन इत्यत्र पञ्च गावो धन- 
मस्येति त्रिपदे बहुब्रीदौ 'तद्धितार्थोत्तरपद्‌? इति पूर्वयोः समासे सद्धःयापूर्वत्वेन 
द्विगुत्वात्‌ तत्पुरुषत्वे टच्‌ । पञ्चानां गवां समाहारः पश्चगवम-तद्धिताथ” इत्यादिना 
समासे पूर्ववद्‌ द्विगुतत्पुरुपयोः टच्‌ । अत्र समासार्थादुत्तरपदादकृत एव समासे 
“समासान्ताः? इति अकारान्तोत्तरपद द्विशुत्वात्‌ 'अकारान्तोत्तरपदो द्विगुः स्नरिया- 
मिष्यते? इति "तप्तस्य ख्रीत्वस्य "पात्रादिभ्यः प्रतिषेधः? इति निषेधः । चित्रा 
गावो यस्य चित्रगु:--'गोरियोरुपसजनस्य' इति उपसर्जेनगोशाब्दान्तप्रातिपद्क- 
त्वादू हुस्बः। अत्र 'गोः पूर्वोणत्वात्वस्वरेपु' इति स्थानिवत्त्वनिषेधात्‌ न 
“गोतः इति णित्वम्‌ । ननु अतस्काळव्यावृत्त्यर्थादू ‘गोतः? इति तपरकरणादेव 
न भविष्यति, अस्त्वत्र परिहारः; चित्रगो चित्रगव इत्यत्र तु “सम्बुद्धौ च? 'जसि च! 
इति शुणेऽविक्रतं गोरूपमिति स्याण्णित्त्वम्‌। नन्वेवमत्राप्यनेन निषेधेन स्थानि- 
वत्त्वकृतमेच णित्त्वं निवार्यताम्‌ , न तु स्वाश्रयमपीति गोरुपस्याव्याहतत्वात्‌ 
तदाश्रयं णित्त्वं स्यादेव, नेष दोषः; यदस्य गोरूपस्य लाक्षणिकरवाल्ळक्षणप्रतिपदो- 
क्तपरिभाषया तदपि न भविष्यति । वृत्तौ तु “ गोतः इति पष्ठथन्तमाश्रित्य 
'गोशब्दार्थसम्बन्धि सवेनामस्थानं णिदू” इति व्याख्यातम्‌ , अत्र मते न कुत्रापि 
गिच्बप्रसङ्ग: । यद्‌त्र सर्वनामस्थानं तद्न्यपदार्थस्य सम्बन्धिनो गोदाब्दार्थस्य, 
तपरकरणं त्वोकारान्तोपलक्षणार्थम्‌ , बणेनिर्देशेषु प्रसिद्धत्वात्‌ । तेन योशब्दस्यांपि 
णिस्क्रायं भवति। “अपरे तु--ओत इति पठन्ति’ इति चोक्तं वृत्तौ। गोग्रम्‌ 
गोभ्रग्रम्‌-'सर्वत्र विभाषा गो? इति छन्दसि भाषायां चाति परे बा प्रकृतिभावः । 
अन्यदा “एड: पदान्तादति’ इति पूर्वतरम्‌ । गवाग्रम्‌ अवङ्‌ स्फोटायनस्य? इति 
अबडादेश: । अयं च व्यवस्थितविभाषात्वादू गवाक्षम्‌ इत्यत्र नित्यः । चित्रग्वग्रम्‌ 
इत्यत्र 'गोः पू’ इति स्थानिवत्त्वनिषेधान्न प्रकृतिभावादि । गवाश्वम्‌ । गवाविकम्‌ । 
गवैडकम्‌-अत्र ‘गवाश्वप्रभृतीनि च' इति समाहार एव इन्द्रः । अयं च नियतो 
'गवाश्वप्रश्वृतिषु यथोच्चारितं इन्द्ववृत्तम्‌? इति उत्तावुक्तत्वात्‌ अवङभाव इति । 
'विभाषा वृक्ष! इत्यादिना पशुट्वन्द्व विभाषेब, तेन गोम, गोऱ्या इत्यादि । गङ्गा-- 
'गन्‌ गम्यद्यो? इति गन्‌ प्रत्यय: | गङ्गाया भ्रपत्यं गाङ्गेयः-- शुख्रादिभ्यञ्च? 
इत्यत्र चकारेणाकृतिगणत्वद्योतनाडढक्‌ । तिकादिपाठादपत्येऽपि फिनि गाङ्कायनिः 

इत्यपि भवति ॥ संति । ससप॑ । सख्पतुः । ससपिथ । सस्पिव--क्रादिनियमाद्टि । 
तप्ता, सर्पा । प्स्यति, सप्स्यति-- अबुदात्तस्य चढुपधस्यान्यतरस्याम्‌' इति 
झलादाबकिति प्रत्यये पत्ते मित्त्वादन्त्यादच: परेऽमागमे यणादेशः। अन्यदा 
गुणः । संतु । श्रसपत्‌ । सत्‌ । आशिषि खप्यात्‌ । ्रसपत्‌ । भ्रएपताम्‌-लदिस्वा- 
दडः । सिस्‌प्सति-“हलन्ताञ्च' इति सनः कित्त्वान्न गुणः, नाप्यमागमः । सरीसप्यते- 
'रीगुखतः' इति रीक्‌। सरीख्पीति, सरीसपि, सरीस्रप्ति--प्रकृतिग्रहणन्यायेन 
'अनुदात्त इति अमागमः । सरीखपः--पचाद्यचि यङोऽचि च’ इति यङो लुकि 
“न घातुळोपः? इति लघूपधगुणाभावः। यङ्लुगन्तात्‌ इगुपधलक्षणः को वा । 
सर्पयति । श्रससपंत्‌ , भ्रसीएपत्‌--'उऋःत्‌? वा । सप्यः - क्रढुपघाच्च' इति क्यप्‌। 
सपः--पचादित्वादच्‌ । खक्षा। सप्त: । पीठेन स्रप्तु शीलमस्येति पीठसर्पी--णिनिः 
सुप्यजातौ? इति । पीठसपिण इमे पेठसर्पा: --'इनण्यनपत्ये' इति प्रकृतिभावं 
बाधित्वा नान्तस्य टिलोपे पीठर्साप' इत्यादिना टिलोपः । सपिः-'अचिशुचिहु- 
सृपिच्छादिच्छादिभ्य इस? इतीस्प्रत्ययः। प्रियसपिष्कः-उरःप्रश्वतित्वान्नित्यं 
कप्‌। इणः षः? इति अपदाद्योः कुप्वोर्विसजनीयस्य षत्वम्‌। उप्रः-“ऋञ्ञेनदर’ 
इत्यादिना रक्‌ ॥। ६७६-६८० 

७०३. यम उपरमे । अत्र मेत्रेःः-'उदित्त्वमस्य केचिदिच्छन्ति’ इति । 
यच्छति ~ इषुगमियमाम' इति छः शिति । ययाम । येमतुः । ययन्थ, येमिथ । यन्ता । 
यंस्यति । यच्छतु । श्रयच्छत्‌ । यच्छेत्‌ । आशिषि-- यम्यात्‌ । भ्रयंसीत्‌-'यमरम’ इति 
सगिटौ । यियंसति । यंयम्यते । यंयन्ति । यंयन्तः । यमयति । श्रयीयमत्‌ भो जयतीत्यर्थः । 
अमन्तत्वात्‌ मित्त्वम्‌ । अस्य च यमोऽपरिवेषणे’ इति परिवेषणादन्यत्र मित्त्व- 
निषेधात्‌ प्रायामयते, श्रायामयति इति भवति-- न पादमि’ इत्यत्रायामग्रहणेन 
“अणावकमेकारतः इति कत्रेभिप्रायप्राप्रस्य परस्मेपद्स्य निषेध इति यथायोग- 
मत्रात्मनेपद्परस्मेपदे भवतः । भ्रायच्छते-- दीर्घो भवति, व्याप्रियते इति वार्थः । 
ग्रायच्छते स्वरूपाणि द्राघयति व्यापारयति वेत्यर्थः । ‘आङो यमहनः? इति 
'स्वाङ्गकमेकाच्चेति वक्तव्यम इति अकमंकास्स्वाङ्गकर्मकाच्चाङपूवांदस्मात्तङ्‌। 
इह स्वमङ्गं स्वाङ्गं न तु अद्रवन्मृत्तिमद्‌? इत्यादिना ळक्तितं पारिभाषिकमिति 
देवदत्तस्य पाणिमायच्छति इत्यत्र न भवति । उपयच्छते कन्याम्‌, परिणयतीत्यर्थंः । 
“उपाद्यमः स्वकरणे’ इति तङ। अत्र भाष्यम्‌--“इह कस्मान्न भवति स्वं शाटका- 
न्तमुपयच्छति ? अयं यदा स्वं करोति तदा भवितव्यमेव” अत्र वृत्तिकारशिवस्वामि- 
भ्यामिदं भाष्योक्तमस्वस्य स्वत्वेन करणं प्रसिद्विबशात्पाणिम्रहणविशेष उपसंहू- 
तम्‌। कैयटे तु 'निष्पादनळक्तणोऽत्र करोत्यर्थो गृह्यते? इति । सामान्येनापि 
स्वकरणे पाणिप्रहणबिरिष्टं स्वकरणं शिवस्वामिजयादित्यादूचतुः, प्रसिद्धत्वात्‌ 
उपायंस्त नतीरित्यादिप्रयोगस्तु साधर्म्यात्‌ । भाष्यकारस्तु स्वकरणमात्रे विदिष्टे 
स्थित इत्युक्तम्‌ । भट्टिकाव्ये च 'शाञ्नाण्युपायंस्त जित्वराणि’ इति' सामान्येन 


१, 'उपायंस्त मद्दाखाणि इति भ० का० (१५।२१) पाठः । 

प्रयुज्यते । संयच्छते ब्रीहीन्‌, उपयच्छते भारम्‌ ; श्रायच्छते वख्नम्‌--समुदाङ्भ्यो 
यमोऽग्रन्थे? इति समादिभ्यो यमेस्तङ्‌। यदा तु कत्रेभिप्रायत्वमुपपदेन प्रतीयते 
तदा 'विभाषोपपदेन प्रतीयमाने? इति स्वान्‌ ब्रीहीन्‌ संयच्छति इत्यपि। इहाङो- 
ऽग्रहणमस्वाङ्गकर्मेकार्थम्‌। स्वाङ्गकमेकात्‌ "आङो यमहनः? इत्येव सिद्धम्‌। 
“अग्रन्थे इति वचनात्‌ उद्यच्छति चिकित्सां वेद्यः इति अत्र परस्मेपदमेव । विचि- 
कित्सामधिगन्तुमुद्यमं करोतीत्यर्थः। यदायं यमिगेन्धने वर्तेते, गन्धनं सूचनं 
परेण प्रच्छाद्यमानस्य आविष्करणम्‌ , तदा “यमो गन्धने? इत्यात्मनेपद्म्‌। पर- 
स्मेपदस्य सिच: कित्त्वादनुनासिकलोप:--उदायत । उदायसाताम्‌ इत्यादि । झालि 
सिज्ज्ञोप: । उपयमनाथेत्वे तु 'विभाषोपयमने? इति तङ्‌। तङपरस्य यमेः सिचः 
कित्त्वबिकल्पनात्‌ उपायत कन्याम्‌ , उपायंस्त कन्याम्‌ इत्युभयं भवति । उपयमन- 
मिह्‌ दारकमे । यम्यम्‌-'गदमद्‌' इत्यादिना यत्‌। उपसुष्टात्तु ण्यति विनियाम्यम्‌ 
इति। त्वया नियम्या’ इति प्रयोगः नियमशब्दात्‌ तत्करोति'इति णो यति द्रष्टव्यः । 
धातोणों 'यमोऽपरिवेषणे’ इति मिरबनिषेधादू वृद्धया भाव्यम्‌। वाचंयमः 
“चाचि यमो ब्रते’ इति खच्‌ । 'वाचंयमपुरन्दरो च” इति निपातनादलुक्‌ । 
संयमः, संयामः -*यमस्समुपनिविषु च' पच्षेऽच्‌ , तदभावे घञ्‌ । एवं समुपनि- 
बिभ्यो 5प्युदाहा्यम्‌ । संयत्‌-सम्पदादिस्त्रात्‌ अन्येभ्योऽपि दृश्यते’ इति वा 
क्किपि 'गमः को’ इत्यत्र 'गमादीनामिति वक्तव्यम्‌? इति उक्तत्वात्‌ अनुनासिक- 
ळोपे तुक्‌ । यच्छतीति यमः-अच्‌ । याम्यम-्राग्दीव्यती येष्वर्थेषु यमाच्चेति 
वक्तव्यम्‌? इति ण्यः। यम्ुा-'अजियभिशीङभ्यश्च' इति उनन्‌ प्रस्ययः। 
यन्त्रम्‌ 'शुच्वि' इत्यादिना त्रः प्र त्ययः ॥९८१॥ 

७०४. तप सन्तापे । तपति । तताप । तेपिथ, ततप्थ । तप्ता । तप्स्यति । तपतु । 
भ्रतपत्‌ । तपेत्‌ । तप्यात्‌। प्रताप्सीत्‌ । श्रताप्ताम्‌-'कलो झछि' इति सिज्छोप: । 
तितप्सति । तातप्यते। तातप्ति। तापयति । अतीतपत्‌ । चोरं सन्तापयति इत्यत्र— 
रुज्जार्थांनां भाववचनानामवरेः? इति कर्मणि षष्ठी न भवति; तत्र ‘अञ्वरिसन्ता- 
प्योश.इति निषेधात्‌ । उत्तपते, वितपते -'उट्टिभ्यां तपः इत्यकर्मे कारस्वाङ्गकमे- 
काच्च तङ । अकमंकत्वं भासनार्थरवेन। यदाऽयमस्वाङ्ग र्मे कस्तदा उत्तपति सुवणम्‌ 
इत्येव भवति । तप्यते तपस्तापसः । श्रतप्त तपस्तापसः-- तपस्तपःकमे कस्येव’ 
इति तपःऋमंकस्य तपे: कतुं: कमंवद्भावाद्यगात्मनेपदे । अत्र तपेरञनमर्थं इति 
तापसस्तत्र कत्ता । यत्रासौ कर्म उपवासादीनि तपांसि तापसं सन्तपन्ति इति, तत्र तपि- 
दुःखाजुभवार्थ इति कमेणस्तापसस्य व्यापारो दुःखजननमिति क्रियाभेदाद्विध्यर्थ- 
मेतत्‌। एवकारः सूत्रे सर्ववाक्यानां सावधारणार्थ्वादर्थ्राप्स्यैवाबधारणस्या- 
नुवादकः। अत्र तपोऽनुतापे च' इति चकारेण क्मकत्तेरि चिणो निषेधास्सिच्‌। 
अत्रानुतापग्रहणस्याकर्मकन्रथेस्वादू भ्रत्ववातप्त पापेन कमंणा इत्यत्रापि चिण्न भवति, 

अनुतापादन्यत्र उदतापि सुवर्णं सुवणांकारेण इति भवितव्यमेव चिणा । तप्यम्‌ “पोर- 
दुपघात, इति यत्‌। ललाटन्तप श्रादित्यः---असयळलाटयोदृ शितपोः इति 
यथासङ्क'यात्‌ ललाटे कमण्युपपदे तपे: खशि मुम्‌ । शत्तरुन्तप:--'सञ्ज्ञायां भ्रृत- 
वृजि'इत्यादिना खचि पूवपद्स्य सुमागमः । द्विषन्तपः । परन्तपः-“ट्ठिषटपरयोस्तापे' 
इति खचि णिलोपे खचि हस्वः’ इति हस्वः । ट्विषतस्तकारस्य मुमि संयोगान्त- 
लोपः। अत्र द्विषत्परयो:”इति ट्रितकारनिर्देशात्तकारान्त एव द्विपच्छब्द्‌ उपपदे ऽयं 
प्रत्ययः, न तु लिङ्गविशिष्टपरिभाषया ट्टिषतीशब्द उपपद्‌ इति तत्र कमेण्यणि 
द्विषतीताप इति भवति । तथा तापेरिति ण्यन्तस्य ग्रहणात्केवलादप्यणेव भवति । 
असंज्ञायां द्विषतापः इति । संज्ञायां तु सञ्ज्ञायां भ्रृतव्ृजि' इत्यादिना खजुक्तः । 
तपः-असुन्‌ । तश्चपरति तपस्यति-~-“कमेणो रोमन्थतपोभ्यां वतिंचरोः” इति 
रोमन्थतपोभ्यां कमेभ्यां यथासङ्क'यं वत्तिचरोरर्थयोः क्यङिति क्यङ्‌। कर्मण 

इति प्रत्येकसम्बन्धापेक्षमेकत्वम्‌ । 'तपसः परस्मैपदं च? इति परस्मेपदम्‌। 
तपस्था-क्यङन्तत्वात्‌ अः प्रत्ययात’ इति ख्रियामफारः। तपः शीलमस्य 
तापसः- छिचत्त्रादिभ्यो णः? इति णः । अत्र 'णे5ण्कृत॑ कार्य भवति’ इति प्रागेवो- 
क्तम्‌, तेन तापसी इत्यत्र डीप भवति । तपस्वी -“ तपःसहस्राभ्यां विनीनी’ इति 
मत्वर्थे विनिः। अनत्रेवार्थे अण्च’ इत्यणि तापसः। तपस्वी इत्यत्र 'तसौ मत्रे’ 
तकारान्तं च मत्वर्थे प्रत्यये भमिति भसञ्ज्ञयाऽऽकडारीययाऽनवकाशाया 
'स्वादिष्वसवेनामस्थाने? इति पदसञज्ञाया बाधात्‌ “ससजुषोरु? इति रुत्वं न 
भवति । तापः-घञ्‌। सन्तापाय प्रभवति सान्तापिको रोग:--'तस्मे प्रभवति 
सन्तापादिभ्यः’ इति चतु््येन्तात्सन्तापशब्दारप्रभवत्यर्थे ठञ्‌ । निष्टपति । निष्ट्म्‌- 
'निसस्तपतावनासेवने' इति पत्वम्‌। आसेवनं पौनःपुन्यम्‌, ततोऽन्यद्नासेव- 
नम्‌। अयमेश्वये दिवादौ । दाहे चुरादौ ॥६८२॥ 

७०५, त्यज हानो। त्यजति । तत्याज । तत्यजुः । तत्यजिथ, तत्यक्थ । तत्यजिव । 
त्यक्ता । त्यक्ष्यति । त्यजतु । भ्रत्यजत्‌ । त्यजेत्‌ । त्यज्यात्‌ । प्रत्याक्षीत्‌ । श्रत्याक्ताम्‌ । 
तित्यतिक्षति । तात्यज्यते । तात्यक्ति । त्याजयति । भ्रतित्यजत्‌ । त्यागशीलः त्यागो 
सम्धृचादित्यात्‌ घिनुण्‌। 'चज्ञोः कुघिण्ण्यतो? इति कुत्वम्‌ । त्याज्यम्‌ - इत्यत्र 
'ण्यप्रतिषेधे त्यजेरुपसङ्कयानम्‌' इति कुत्वा भावः । त्यद--त्यजिय्रजितनिभ्यो 
डित्‌? इत्यदि प्रत्यये डित्त्वाट्रिलोप: | स्यः--त्यदादीनाम? इति त्यदाद्य- 
थेविभक्तिनिमित्तनिबन्धने ऽन्त्यस्यात्वे पररूपे च त्यदादीनामित्यधिकारे “तदो 
सः सावनन्त्ययोः इति तकारस्य सकारः । त्यो, त्ये-इत्यादो सवेनामकाय पूवे- 
वंत्‌। “अखादिस्त्यदादिप्राधान्येऽपीष्यते’ इति परमस्यः इत्यादि भवति । अप्रा- 
धान्ये तु प्रतित्यदु इत्यादि । त्यस्येदं त्यदीयम्‌ "त्यदादीनि च' इति वृद्धत्वात्‌ 
वृद्धाच्छ? इति छुः। त्यस्यापत्यं त्यादायनिः~'उदीचां वृद्धादगोत्रात्‌’ इति 

फिञ्‌। अगोत्रप्रस्ययान्तादू वृद्धादपत्ये फिञुदीचां मतेनेति सुत्रार्थः । स्यश्च 
देवदत्तश्च वयौ--त्यदादीनि सबैनित्यम्‌? इति स्यदः दोष:। स च त्यश्च तौ 
इत्यत्र त्यदादीनां यत्परं तच्छिष्यते इति परस्य तदः शेषः। स्त्रियाम्‌ 
'व्यदादीनामः? इति विभक्तावत्वे टापि 'हल्ङः्थाभ्यः? इति सुपो लोपे स्या इति 
भवति । सन्निपातपरिभाषया “न यासयोः’ इति नि्देशाहिङ्गादनित्यत्वज्ञाप- 
नान्न भवति। 'अयं ण्यन्तो ट्विकमेक्? इति सुघाकरादिमतेन नाथतावुक्तम्‌। 
इश्यते च प्रयोगः-'त्याजितेः फलमुत्खातैः ” “पूषोष्मणा त्याजितमात्रभाव? 
इत्यादिः। “अकथितं च’ इत्यत्र गौ; पयस्त्यजति, गवा पयस्त्याजयति इति प्रयुञ्जा- 
नयोः कैयटहरदत्तयोः प्रयोज्यस्य कमेत्वमनभिमतम्‌॥९८३॥ 

७०६. षज्ञ सङ्गे । सजति--शापि 'दंशसञ्जस्वज्जाम्‌’ „त्यनुनासिकलोपः । 
ससज्ञ । ससठ्जतुः। ससङ्क्थ, ससढ्जिथ । ससब्जिव -'अल्न॑योगाह्लिट्‌ कित’ इति 
कित्त्वनिषेधात्‌ ‘अनिदिताम्‌? इत्युपधालोपो न भवति। सङ्क्ता । सङक्ष्यति । 
सजतु । भ्रसजत्‌ । सजेत्‌ । आशिषि किस्वादुपधाछोपे - सज्यात्‌ । प्रसाडक्षोत्‌ । भ्रसा- 
इक्ताम्‌-'वदन्रज' इति वृद्धिः । तत्र 'हल्महणं हल्समुदायप्रतिपत्त्यर्थम? इत्युः 
न्तम्‌ । सिसङक्षति--स्तौतिण्यो रेव' इत्यषरबम्‌। श्रभिषजति उपसगात्‌? इति 
पस्वम्‌। श्रम्यषजत्‌ इत्यादौ तु प्राक्सितादडव्यवाये5पि” इति घत्वम्‌ । भ्रभिषि- 
षङक्षति इत्यत्र “स्तौतिण्योरेब' इति नियमं बाधिता 'स्थादिष्वभ्यासेन च? इत्या- 
दिना परस्य परम्‌ , पूर्वस्य तु “उपसगांत्‌' इत्यनेनेव सिद्धम्‌। अङ्गुली 
सङ्गो यस्याः भ्रङ्गलिषङ्गा यवागूः-“समासेऽङ्कुलेः' इति षत्वम्‌ । प्रासङ्गं वद्दति 
प्रासङ्गयः-'तट्टहति रथयुगप्रासङ्गम्‌? इति द्वितीयान्तात्‌ बहतीत्यर्थे यत्‌। 
प्रासङ्गो युगाद्युगम्‌ । निषङ्गधिः-- नौ सञ्जेघधिन्‌? इति घधिन्‌ प्रत्ययः । चित्त्वात्‌ 
कुत्वमू । सक्थि -' अलिसञ्जिभ्यां क्थन्‌? इति कथन्‌। अजादौ विभक्तौ 
‘इकोऽचि’ इति नुमि सक्थिनीत्यादि । तृतीयायजादी तु 'अस्थिदधिसक्थि? इत्या- 
दिना डिःत्त्वादन्त्यस्य अनङादेरो 'अह्लोपोऽनः? इत्यज्लोपे सक्थ्ना इत्यादि । सप्तम्ये- 
कवचने ठु अह्ोपस्य “विभाषा ङिश्योः? इति विकल्पितत्वात्‌ सविथ्न, सक्थिनि इत्यु- 
भयं भवति । अङ्गाधिकारे तदन्तविधेरभ्युपगमात्‌ प्रिया सक्थ्ना इत्यादावप्यनङ्‌ 
भवति। यद्‌त्रानङविधो नपुंसकस्येत्यनुवृत्तं तदस्थ्यादीनां विशोषणं नाङ्गस्येति प्रिय- 
सक्थ्ना शुनेत्यादौ लिङ्गान्तरेऽपि भवति । नपुंसकानुवृत्तिस्तु 'यरच्छाशब्दानां 
पुहिङ्गानामर्थ्यादीनामनङ मा भूदू? इति भ्रस्थिर्नाम करिचदित्यादि । नन्वत्र 
'अभिव्यक्तपदार्था ये स्वतन्त्रा छोकविश्रृताः । शाखार्थस्तेघु कर्त्तव्यः शब्देषु' न तदुक्तिषु ॥ 

इति नास्ति प्रसङ्ग इति चेत्‌, तहि मन्दधियामनुग्रहायेवानुयृत्तिराश्रिता । 
अत्रोदाहरणे सक्थिशब्दोऽस्वाङ्गवाची द्र्टव्यः। स्वाङ्गवाचिनस्तु 'बहुद्रीद्दौ 

सक्थ्यक्ष्णोः स्ताङ्गात्षच्‌ः इति षचा समासान्ततेन भाव्यम्‌--प्रियसक्थ इति । 
स्वमङ्गं चेह्‌ स्ताङ्ग न तु पारिभापिक्रम्‌ । उत्तरसक्थम्‌, मुगसक्थम्‌, पुवंसवथम्‌== उत्त- 
रमृगपूर्वाच्च सक्थ्न? इति तप्पुरुषे टच्‌ समासान्तः । अत्र चकारेणोपमाना- 
दित्यनुवृत्ती फळकमिव सक्थि फलकसक्यमित्यत्राप भवति । अस्मादेव ज्ञापक्रात्‌ 
असामान्यवचनेनापि सक्थिशाब्देन उपमानस्य समास: । न विद्यते सक्थि यस्य 
प्रसविथ, प्रसक्यः । 'नङदुस्सुभ्यो हलि सक्थ्योरन्यतरस्यामः इति पच्ेऽच्‌ समा- 
सान्तः। एवं सुदुरोरुदाहायंम्‌। एवं सुसत्र्थः । गौर्याः सक्थीच सक्थि यस्य 
गौरिषक्यः--'बहुब्रीहौ सकथ्यक्ष्ण्यो” इति षच्‌। यदा गोर्या: सकथीति षष्टीस- 
मासस्तदा 'अच प्रत्यन्बव' इत्यत्र अजिति योगविभागादजुभयत्र। सुषामादिषु 
'गोरिसक्थः संज्ञायाम्‌ इति पाठात्‌ षत्बं पूवंपदस्य हुत्बत्बं च ॥६८४.। 

७०७, दृशिर्‌ प्रेक्षंणो । पश्यति --'पाघ्रा? इत्यादिना पश्या देशः इत्संज्ञकशका- 
रादौ अचि । ददशं। दहृशतुः । ददशिथ, दद्रष्ठ । ददृशिव। ‘विभाषा सुजिृशो 
इति थलि इडभावपक्षे “सृजिदृशोर्भल्यमकितिः इति अकिति झलादौँ अमागम- 
विधानात अमि यणि व्रश्च’ इत्यादिना षत्वं ष्टुत्वं च । द्रष्टा । द्रक्ष्यति--षत्वम्‌ , 
षढोः कः सि’ इति कत्वम्‌ । पश्यतु । ्रपश्यत्‌ । पश्येत्‌ । आशिषि--हश्यात्‌ । श्रदशंत्‌ । 
घ्रदशंताम्‌-“इरितो बा! इत्यङि 'ऋदृशोऽङि गुणः इति शुणः। अङभावे 'न 
दृशः? इति क्सनिषेधात्‌ सिच्यमि यणादेरो हळन्तलत्षणायां वृद्धौ - श्रदराक्षीत्‌ । 
दिहक्षते-- 'ज्ञाशस्मृहृशां सनः? इति सनन्तात्तङ। 'हळन्ताञ्च’ इति सनः कित्त्वात्‌ 

गुणः, नाप्यमागमः । दरीदृश्यते-रीक । दरीष्टि । दरिद्रः । दद्रैष्टि । दब्रः । लोटि 
हेधित्वेऽमागमे षत्वष्टुत्वजश्त्वेषु-द्देडिङ । दईशानि--आटि 'नाभ्यस्तस्य’ इति 
गुणनिषेधः । ळडिः तिप्सिपोः--भ्रदद्रक्‌ । 'क्विन्प्रत्ययस्य कुः? इत्यत्र 'किनः कु 
इति वक्तव्ये प्रत्ययग्रहणं यस्मात्‌ किनस्ति तस्य सवंत्र पदान्ते कुर्वार्थमिति षत्वं 
बाधित्वा शकारस्यान्तरतम्थात्कुतवेन खकारे 'वाऽवसाने' इति चर्व ककारः। दशं- 
यति रूपतकं कार्षापणम्‌ । भ्रदीदृशत्‌ । श्रददर्शंत्‌-“उऋ त्‌ बा । “दृशेः सवत्र’ इति 
प्रयोज्यस्य रूपतकस्य कर्मत्वम्‌, यदायं दृशिश्चक्षुःसाधने ज्ञानविशेषे वत्तते तदेद- 
मुपसङ्घ यानम । यदा तु ज्ञानमात्रवचनस्तदा बुद्ध'थ्थंत्वादेव सिद्धम्‌ । तत्र 
बुद्धयर्था ज्ञानसामान्यवचना न तु विशेषवचना इति स्थितम्‌ । यदा तु ण्यन्ता- 
दात्मनेपद्‌ तदा “अभिवादिदृशोरात्मनेपद्‌ उपसंख्यानम्‌? इति प्रयोज्यस्य कमेत्व- 
विकल्पनात्‌ दशंयते रूपतर्कॅण कार्षापणम्‌, रूपतर्कम्‌ इत्युभयं भवति । पश्यन्ति भुत्या 
राजानम्‌, दशयते भृत्यान्‌ राजा भृत्येरिति वा। संपश्यते-दृशेइचेति वक्तव्यम्‌’ 
इति संपूर्वात्‌ अकसंकात्‌ ृशोस्तङ। संदहशे । संद्र्टा । संद्रक्ष्यते । संपश्यताम्‌ । समप- 
श्यत । संपश्येत । आशिषि--संहक्षीए्ट । समहक्षत । समहृक्षाताम्‌्-लिङसिचोः कित्वात्‌ 
न गुणः, नाप्यमागमः। कलि सिड्लोपे प्रत्ययलक्षणेन 'षढोः कः सि’ इति कत्वं न 





| 





शिर. ] म्वादिगणः २८७ 


भवति, सिज्लोपस्य प्रत्ययलक्षणेऽसिद्धस्वादिति तत्रतत्रोक्तम्‌। कर्मणि = हश्यते । 
ग्रदशि इत्यादि । स्पादिपु पत्ते चिण्वदिडपीति दिष्यते, द्रक्ष्यते । अदशिषाताम्‌, 
प्रहक्षाताम्‌ । दरिषोष्ट, द्रक्षोष्ट । दषिता, द्रष्टा इत्युभयं भवति । दृश्यम -- ऋदुपधाञ्च 
इति क्यप्‌ । उत्पश्यः -'पाघ्राध्मायेट्दृशः शः इति उपसृष्टात्‌ कत्तरि हो पश्या- 
देशः । दशंनंपश्यः-अत्र 'पश्या्थ इति निपातनात्‌ भावे शः। 'अदश-नमू! 
इत्यादिनिर्देशात्‌ ल्युडपि भवति । भ्रसूयंपश्या राजदाराः । गुप्तिपरं चेतत्‌ । एवं 
नाम गुप्ता यदपरिहायंद्शोनं सूयंमपि न पश्यन्ति इति । 'असूयंललाटयोः’ इति 
खश । अत एवासूर्यति निदेशात्‌ दृशिना नञ्सम्बन्धेन असमथत्वेऽपि समासः । 
उग्रंश्यः--“उम्रंपश्य? इत्यादिना क्रियाविशेषणे कमण्युम्रशब्दे उपपदे खशि 
निपात्यते । ताहशः, तादृक्‌-'त्यदादिषु हशोऽनालोचने कञ्‌ च’ त्यदादिषु 
कमेसूपपदेषु आलोचनात्‌ च&बिज्ञानादू अन्यत्र वत्त॑मानादू शोः कञ्‌ प्रत्ययः । 
` चकारात किन्‌। कञः कित्वात्‌ न गुणः। ताइशी--'टिड्ढाग्ञ्‌ इत्यादिना 
डीप । ताहक्षः--'क्सश्च वक्तव्य” इति क्सश्च। अआ सवेनाम्नः? इति 
हग्हृशवतुषु परतः सवनाम्नोऽन्त्यस्याकारः। 'दृक्ते चेति वक्तव्यम, इति 
चाकारः। सदृक्‌ । सहृशः। सहक्षः- दृग्दृशवतुषु’ इति समानस्य सभावे 
दृक्षे चेति वक्तव्यम इति दृशे च सभावः। अत एव दृगादिषु : सभाव- 
वचनात्‌ 'समानान्ययोश्च' इतिवक्तव्याद्वा कञक्तिन्‌क्साः समानान्ययोरपि उपपद्‌ 
योभेवन्तीति । सदशी इत्यत्र पूवेवन्डीप्‌ भवति । परलोकहृश्वा-'ृरो.क्कनिप' इति 
कर्मण्युपपदे भूते कनिप्‌। ख्रियां वनो र च' इति ङीव्रेफयोः- परलोकहश्वरी । 
सुदर्शनः दुदंशनः--भाषायाँ शासियुघिद्दशिधृषिमृषिभ्यो युञ्बक्तव्य” इति 
खलो.ऽपवादो युच्‌ । कन्यादशं वरयति यां यां कन्या पश्यति तां तां वरयतीत्यर्थः-- 
कमेणि दृशि विदो साकल्ये’ इति कमेण्युपपदे ऽस्मात्‌ साकल्ये गम्यं णमुल । 
पशुः अजिट्टशि' इत्युप्रत्ययः, पशादेशश्च। यदायमसत्त्ववचनस्तदा चादि- 
खान्निपातत्वम्‌ , यथा--“लोधं नयन्ति पशु मन्यमानाः? इति, पशु सम्यगिति 
ह्यत्राथः। दशंनः--भ्रृटशि? इत्यादिनाऽनच्‌। दृक्‌ - संपदादित्वात्‌ क्किप्‌। 
'क्तिनपीष्यते’ इति क्तिनि हृष्टिः ।।९८५॥। 

७०८. दंश दंशने। दंशनं दंष्टाव्यापारः। 'अत एव निर्देशादनुनासिक- 
लोपः? इति स्वामी । दशति--दंशसञ्ज' इति अनुनासिकलोपः झपि। ददंश । 
ददंशतुः । दद॑शिथ, ददंष्ठ। ददंशिव । दंष्टा । दङक्ष्यति । दशतु । भ्रदशत्‌ । दशेत्‌ । 
दश्यात्‌- “किदाशिषि? इति यासुटः कित्त्वादनुनासिकलोपः। श्रदाइक्षीत्‌ । श्रदां- 
शाम्‌--'वदन्रज’ इति वृद्धि: । दिदङक्षति। दन्दश्यते -*लुपसदचरजपजहृदशा- 
गभ्यो भावगहायाम, इति यङ भावगहायाम्‌। 'जपजभदहृदञ्’ इत्यभ्यासस्य 
नुक । दन्दंशीति, दरद॑षटि । दन्दष्टः-~-यङविधौ नुग्बिधो च दृश’ इति कृतनलोपस्य 

निर्देशात्‌ यङलुकि अकिङित्यपि नलोपो नुक्‌ च भवति। दंशयति । भ्रददंशत्‌ । 
दन्दशूक:--'यजजपदक्ां यङः? इति यङन्तादूकप्रत्यये अतो लोपः?, “यस्य हळ 
इत्यल्लोपयलोपौ । दंश्रा- दाम्नी? इत्यादिना ष्ट्रन्‌ । अजादिषु दशनात्‌ टाप्‌। 
अत्रव पाठात्‌ नळोपाभावश्च । ष्टूनि दश’ इति नलोपनि्देशस्तु करणे ल्युडथेः-- 
दशन इति । दष्टी-'ब्रीह्मादिभ्यश्च’ इति मत्वथीय इनिः । मूलकोपदंशं भुङक्ते 
मूलकेन उपदंशम्‌ इति वा--'उपदंशास्टृतीयायाम्‌' इति णमुल्‌। 'दृतीयाप्रश्चः 
तीनि’ इति समासविकल्पः । वासरूपविधिना क्त्वाऽपि भवति । मूलकेनोपदश्य 
इति । उक्तं च--सवत्रेबात्र प्रकरणे क्रियाभेदे सति वासरूपविधिना कत्वाऽपि 
भवति? इति । ननु मळक्रोपदंशमित्यत्र मूलकस्य सुजिनेवान्वयो नोपदंशिना । न 
ह्यत्र मूलकेन करणेनान्य उपदश्य भुङक्त इत्यथः, तेन तृतीयान्तस्योपदंशिना 
सामथ्यांभावात्‌ उपपदत्वं नेति कथं प्रत्ययः, वचनं च दृशनोपदंशं भुङक्तइत्यत्र 
सावकाइम्‌? उच्यते; यद्यत्रेव स्यात्‌ करणे’ इत्येव ब्रयात्‌ , 'तृतीयायाम्‌ 
इति वचनात्त सर्वत्रापि भविष्यति । तद्धि वृतीयान्तस्योपदंशिना आर्थेऽप्यन्बये 
यथा स्यादिति । अस्ति चात्रार्थोऽग्वयः, कमापेक्षस्योपदंशोः सन्निहितेन मळकेन 
सम्बन्धात्‌ ।।९६॥। 

७०६, कृष विलेखने । विलेखनमिहाकषेणम्‌। तथा च पुएषकारे 'कर्षेतिस्त्वा- 
कषणे प्रसिद्धः? इति । द्विकमंकोऽयम्‌--कषंति शाखां ग्रामम्‌ । चकषं । चङ्कषतुः । 
चकषिथ । चकृषिव । क्ृष्टा, कर्टा “अनुदात्तस्य चदुपघस्यः इत्यमागमविकल्पः । 
क्ष्यंति, क्रक्ष्यति । कषंतु । भ्रकर्षत्‌ । कषात्‌ । कृष्यात्‌ । अकृक्षत्‌ । प्रङ्कक्षताम्‌- शल 
इगुपधादू' इति क्सः। यदा 'स्पृशसृशकृपतृपद्दपा सिञ्चा' इति सिच्‌ तदा पूवे- 
वद्मागमविक्रल्पे हळन्तळक्तणायां वृद्धो धाकार्क्षीत्‌ । ग्रकार््टाम्‌ । अक्राक्षीत्‌ । भ्रक्रा- 
टाम्‌ इत्यादि । चिङ्क्षत -“हलन्ताच' इति सनः कित्त्वान्न गुणः, नाप्यमागमः । 
चरीकृष्यते । चरिकृषीति, चरिकष्टि, चरिक्रष्टि । चरीकृषः, चरिक्रट्टः इत्यादि । लोटि 
हेधित्वे ष्टुरबजशत्त्रयोरमागमपत्ते चरिक्रद्धि । श्रन्यदा चरिकृद्धि। लङि तिप्सिपोः 
हल्ङ'यादिलोपे च श्रचरीकटः। “रात्सस्य इति नियमान्न संयोगान्तलोपः । 
अमागमपच्ते भचरीक्रट्‌। एवं वचनान्तरेषु सर्वेषु लक्रारेषु रुग्रीकोश्च 
उदाहायंम्‌। कषंयति शाखां ग्रामं देवदत्तं यज्ञदत्तः । भ्रचीक्षषत्‌, अचकषंत्‌-- 
उकऋ द्वा! । अत्र कृषेः प्रापणाथंत्वेऽपि अस्ति फलतया गतिप्रतीतिरिति 
गत्यथेखात्‌ 'गतिबुद्धि) इति प्रयोज्यस्य कमत्वम्‌। अत्नेवाणि प्रहणसुपसजेनी 
भूतयापि गत्या तदथेत्वे लिङ्गम्‌, अन्यथा ण्यन्तस्य गमनार्थं इति किं णिप्रहणेन ! 
अत एव तत्र नीवह्योः प्रतिषेधः कृतः। कमणि लादयो नयत्यादिवन्नेयाः । 


१. दे० १०५ पृ० । 








कित ] भ्वादिगण? २५९ 


कृष्यम्‌-“तऋृदुपधाश्च’ इति क्यप कर्षतीति कृषः=-इगुपधलश्षणः कः । पाण्यु 
पकषं पयः पिबति--पाणिना उपकृष्य, पागावुपकृष्य वा पयः पिबतीत्यर्थः । 
सप्तम्यां चोपपीडरुधक्रष: इति सप्तम्यन्ते चशब्दात्‌ तृतीयान्ते च उपपदे उप- 
पूर्वादू अस्मात्‌ णमुल्‌। तृतीयाप्रश्चतित्वात्‌ समासविकल्पनात्‌ पाणावुपकषंम्‌, 
पाणिनोपकषंम्‌ इत्यपि भवति । क्रियाभेदे वासरूपेण क्त्वापि भवतीति प्रागे 
बोक्तम्‌ । अत्र णमुल्विधावुपसगंग्रहणं पीडेरेब विशेषणमिति भागवृत्तौ । भट्टिकार- 
रस्त्वतन्त्रै मन्यते, यदाह-“घनुररिभिरसह्ममुष्टिपीडं दधाने ? इति। इदं तावत्साहस- 
मात्रं यदाचार्येण प्रयुक्तस्यातन्त्रस्वाङ्गीकरणम्‌ , यदपि पीडिनेब सम्बन्धकथनं 
तदपि न न्याय्यम्‌; बह्वच्कस्यास्य पूर्वेनिपातायोगात। अत एव वृत्तिन्यासपदमक्षर्या- 
दिषु सवैरुपस्य सम्बन्धो ऽङ्गीकृतः। कर्टा शाखाम्‌, क्रष्टा शााम्‌-अत्र तृनि 'ञ्नित्या- 
देनित्यम्‌? इति प्रकृतेराद्यदात्तत्वेऽप्युपदेशावस्थायां कृषेरनुदात्तत्वाद्‌ अमागम- 
बिधौ चोपदेशाग्रहणानुवतंनात्‌ पत्तेऽमागमो भवत्येव । अयं तुदादावपि ॥९८७। 

७१०, दह भस्मीकरणे । दहति । ददाह। देहतुः । देहिथ, ददग्ध--थलि भारद्वाज- 
नियमादिड्विकल्पः । तत्रानिट्पक्षे दादेधांतोघेः, 'भषस्तथोर्धोऽघः', 'भलां 
जश झशि' इति घत्बधत्वजश्त्बानि । दग्धा । धक्ष्यति--हकारस्य घत्वे, एकाच? 
इति भष्भावेन दकारस्य धकारे, घकारस्य खरि च' इति चत्वम्‌। दहतु । भ्रदहत्‌ । 
दहेत्‌ । दह्यात्‌ । ग्रधाक्षीत्‌-घत्वादि पूवेवत्‌ । भ्रदाग्धाम्‌-झलि सिड्लोंपः । दिषक्षति । 
दंदद्यते-लुपसद? इत्यादिना यङ। 'जपजभ” इति नुक-दंदगिध । दाहयति । भ्रदीद- 
हत्‌ । पारिदाही-सम्पूच? इत्यादिना घिनुण। निदाधः। श्रवदाधः । पर्यायो । 
संज्ञायां मेघनिदाघाबदाघार्घा:? इति न्यङकादिपाठात्‌ कुत्वम्‌। दहनम्‌ ॥ ६८ 

७११, मिह॒ सेचने । मेहति। मिमेह। मिमेहिथ। मिमिहिव-क्रादिनियमा- 
दिट्‌ । मेढा-ढस्बधत्वष्टुत्वढलोपरुणा: । मेक्रयति-ढत्व करवे । मेहतु । भ्रमेहतु । मेहेत्‌ । 
मिद्यात्‌ । भ्रमिक्षत्‌- शल इगुपघाद्‌? इति क्सः । मिमिक्षति--'हळन्ताच्च इति सन 
कित्त्वान्न गुणः । मेमिह्यते । मेमेढि । मेमोढ:--'ठूलोपे' इति दीघ: । मेहयति । ध्रमी- 
मिहत्‌ । मेदुम्‌- दाम्नी' इत्यादिना ष्ट्रन्‌ । मेघः-अचि संज्ञायां मेघ’ इति न्यङका- 
दिषु पाठात्‌ कुत्वम्‌ । मीढवान्‌--दाश्वान्साह्वान्मीढवांश्च' इति कसावद्वित्वानि 
ट्त्वोपधादीघखढत्ानि निपात्यन्ते । मिहिरः -इषिमदि’ इत्यादिना किरच्‌ ॥६८६॥ 

७१२. स्कन्द्यादय एतदन्ता भ्रनुदात्ता उदात्तेतः 

७१३. कित निवासे रोगापनयने च । 

७१४, प्रयमुदात्तेत । गुपिबद्यमपि नित्यसन्नन्तः। चिकित्सति--“गुप्तिज्‌' 


१. भ० का० ११२६ । २, सूत्रमिदं क्षोरस्त्रामिना 'कित निवासे’ इत्यस्यानन्तरं 
पठितम्‌ । 
मा० घा० १६ 

इति सन्‌ । अस्य सनोऽनाद्धेघातुकत्वान्नेटः प्रसङ्गः, नापि गुणस्य । अत्र वृत्तौ ~ 
“व्याधिप्रतीकारे सन्‌? इति यदुक्तं तदुपलक्तणम्‌ ; यतः स्वयमेव क्षेत्रियच्‌ परक्षत्रे 
चिकित्स्यः? इत्यत्र निम्रहापनयननाशनाद्यर्थान्‌ वक्ष्यति । तथा च 'य एवं बिद्वा- 
न्विचिकित्सति’ इत्यादो संशयेऽपि प्रयुज्यते । निघण्टुरपि--“बिचिकित्सा तु 
संशयः’ इति । चिकित्सिषति-इच्छासनन्तादेव सन्प्रतिषेघः। केतयतीति चोरा- 
दिकस्य । अत्राभरणकारो गुपादिसूत्रे गुप्तिज्किद्भ्यः’ इत्यनुक्रम्य “ “शुपादिष्व- 
नुबन्धकरणमात्मनेपदार्थम्‌' इति भाष्ये वात्तिके चोक्तत्वात्‌ कितिः परस्मेपदिषु पठि- 
तोऽपि आत्मनेपदी । न च शुपादिष्विति बहुवचनं वद्दयमाणमर्थापेक्षमिति 
वक्तं युक्तम्‌ ; यतस्तु खलु तत्र गुप्तिज्किदित्यनुक्रम्य शुपादिष्वित्युक्तम्‌?' इत्यादद । 
कैयटे तु 'क्रमदर्शनाय किति: पठितो न त्वयमनुदात्तेत' इति । हरदत्तोऽपि-'शुपा- 
दिष्विति बहुवचनं मान्बधसुत्रामिग्रायं कितिस्तु परस्मेपदी? इत्यादद । इन्दुरपि 
'गुप्तिजावनुदात्तेत्तो न कितिः, तस्य चिकित्सतीत्येव प्रयोगः? इति । एवं स्वामिः 
काश्यपाद्योऽपि। एवं बहुभिमंहप्रन्थैविरोधात्परस्मेपदिषु पाठाच्ाभरणायुक्त 


यत्किज्नित्‌ ॥९९०॥ ` 
७१५, दान ग्रवखण्डन । 
७१६. शान तेजने । 
७१७. इमावपि नित्यसनन्तो स्वरितेतौ । दीदांसति । दीोदांसते ॥ शीशांसति। 


शीशांसते--“मान्बध' इत्यादिना सनीत्वे च कृतेऽभ्यासस्य दीघेः। सन्नयं नाद्धे- 
धातुक इति नेट्प्रसङ्ग इत्युक्तम्‌ । 'दानेराजेवे, शानेनिशाने’ इति वृत्ताबर्थविशे- 
षेऽयं सनुक्तः। दानयति। शानयतीत्यादि चौरादिकस्य ६६१-३६२ 

७१८, डुपचष्‌ पाके । इतो वहत्यन्ता अबुदात्ताः स्वरितेतः । पचति । पपाच । 
पेचतुः । पपक्थ, पेचिथ । पक्ता । पक्ष्यति । पचतु । पचत्‌ । पचेत्‌ । पच्यात्‌ । प्रपाक्षीत्‌ ।। 
पचते । पेचे । पक्ता । पक्ष्यते । पचताम्‌ । श्रपचत । पचेत । पक्षीष्ट । भ्रपक्त। भ्रपक्षा- 
ताम्‌-भलि सिड्ळोपः। स्वामिदासौ पचतः इत्यत्र दासधमेस्य स्वामिन्यारोपात्‌ 
परस्मेपदम्‌। “पचते इत्यत्र स्वामिधर्मस्य दासे समारोपात्तङ इति कैयटादौ । 
पिपक्षति, पिपक्षते, पापच्यते। पापक्ति । पापक्तः। कृष्टे स्वयमेव पच्यन्ते इति कृर- 
पच्याः- राजसूयादौ क्यपि नियात्यते। “कमकत्तरि निपातनम्‌? इति वृत्ति: । 


पचः-अच्‌। श्वानं पचतीति श्वपचः-पचादिपाठसामथ्यात्कर्मोपपदादप्यच्‌। 

उक्तञःच— 

अज्विधि; सर्वधातुभ्यः पठ्यन्ते च पचाद्यः। अण्बाधनार्थमेव स्यात्‌ सिध्यन्ति श्वपचादयः ॥ 
इति । श्वपाकः । मांसपाकः । पिण्डपाकः । कपोतपाकः-अत्र न्यङक्ादिपाठात्‌ 


१. अ० को०१।५।३। २. ुषर्चँष' इति क्षीरतरङ्गिण्यां प्रामादिकः पाठः । 
स्वाम्यनुरोषेन 'डुपचेंप' इति स्यात्‌ । 


षच ] म्वादिगणः २९१ 


कमेण्यणि कुत्बम्‌ । दूरेपाकः । फलेपाक:-न्यडःक्ादिपाठादचि वृद्धिकुत्वे । “तत्पुरुषे 

कृति? इत्यलुक्‌ । न्यङ्कादिपाठादेव चेमो कर्मकत्तरि' इति वृत्तो । क्षणेपाक इति 
इति केचित्पठन्ति । दूरेपाका फलेपाका इति टाबन्तावन्ये। उकारान्ताबपरे--दूरेपाकुः 
फलेपाकुरिति । उप्रत्ययो निपातनादिति वृत्तौ । प्रस्थंपचः । मितंपचः । नखंवच:-- 
“परिमाण पचः “मितनखे च' इति परिमाणवाचिनि कमेण्युपपदे मितनखयोश्च 
खच्‌ । उत्पचिष्ण:- अलंकुअ? इत्यादिनेष्णुच्‌ । पचेलिमाः माषाः-'केलिमर उप- 
सङ्घययानम' इति केलिमर्‌ । 'अयं कर्मकत्तरि' इति वृत्तिः । रेफः 'उपोत्तमं रिति’ 
स्वरे बिरोषणार्थः । पकित्रमम्‌--ड्बितः क्त्रि इति वित्रप्रत्यये 'क्त्रेमेम्नित्यम्‌' 
इति मप्‌ । पाकेन निर्वृत्तं पाकिमम्‌- “भावप्रत्ययान्तादिमप्‌ वक्तव्य? इति इमप्‌। 
पक्तिः "स्थागापापचः? इति क्तिन्‌ । पित्वादडिः-पचा । पक्वः, पक्ववान्‌-- पचो 
बः इति निष्ठातकारस्य वकारः। तस्य पुवेत्रासिद्धत्वाञ्झल्परत्वात “चोः कुः’ 
इति कुत्वम्‌ । प्रपकानि फलानीत्यत्र ‘कुमति च? इति कवेवत्युत्तरपदे पूथपद- 
स्थान्निमित्तारपरस्य प्रातिषदिकान्तनुनिम्त्रिभक्तिस्थस्य नस्य प्राप्तं णत्वम्‌ युवादीनां 
प्रतिषेधः’ इति न भवति। पाकः । पचनम्‌ । माँसस्य पाको मांस्पाकः, मांसपाकः । 
एवं मांसस्य पचनं मांस्पचनम्‌, ` मांसपचनम्‌। “मांसस्य पचि युड्घनोः’ इति 
पक्षेऽन्तललोपः। पचनः-भ्रृशि' इत्यादिना युच्‌। “अयं द्विकमंकः? इति नाथता- 
ुक्तम्‌,, तेन तण्डुलानोदन॑ पचतीति भवति । अत्र कैयटकारः--“अत्र विक्लेद्‌नो पस- 
जननिवतेनार्थो धातुरिति तण्डुलानां विक्लेदनापेक्षं कमेस्बम्‌। ओदनस्य तु 
प्रचानमूतनिवत्तनापेक्षमः इति तण्डुलानोदन॑ पचतीति प्रयोगः प्रकृतिविकारभाव- 
विवक्षायाम्‌ । तणड्ुलैरोदनं पचतीति साधकतमस्त्रविबक्षायाम्‌। उदुम्बरः फलं 
पच्यते -“दुदिपच्यो बहुलं सकमेकयोः' इति कतुः कमंवद्भावः। अत्र कैयटः 
“वृक्षस्य कर्तत्वविवत्षायामत्यन्तमग्राप्ते वचनम्‌ । अन्ये त्वाहु:--“पचिरत्र विषये 
द्विकमेकः। वृक्षस्य पाकमन्तरेण फळपाकासम्भवात्‌ वृक्षोऽकथितं कमं । 
तस्येव च यदा कतत्बबिबक्षा तदाऽयं कम॑बद्भावः। एवंविधे विषये कमेव- 
द्वाव इष्यते, न पुनरोदन पचतीत्यादौ” इति। व्यक्तीकरणे पञ्चते इत्यादि 
गतम्‌ ।।९६३।। 

७१९. षच समवाये। केचिदमुं न पठन्ति । ते ब्रुविशासिगुणेन च यत्सचते’ 
इति भाष्यप्रयोगं ऋदूदरेण सख्या सचेय’ इत्यादिप्रयोगं च षच सेचने इत्यस्या- 
नुदात्तेतो धातूनामनेकार्थरवात्समवायार्थस्य सम्बध्यमानकर्तके व्यापारे वत्ते- 
मानस्य समथेयन्ते। अन्ये तु षप समवाये, रप लप व्यक्तायां बाचि’ इति 
परस्मेपदिषु गतस्य पकारान्तस्य स्थानेऽसुं पठन्ति। यदाह “अकथितं च’ इत्यत्र 
हरदत्तः 'सचते '” ˆ सम्बध्यते’ इति वृत्तिमुपादाय--षच समवाये स्वरितेत्‌। 
केचित्तु परस्मेपदिमिः सह धातुमेनं पठन्ति। “पच समत्राये, रपल्प व्यक्तायां 

बाचि! इति ते आहुः । षच सेचने इत्यस्यानुदात्तेतोऽनेकार्थत्वाद्धातूनां समवाये 
वृत्तिरिति” इति । पुरुषकारे तु हरदत्तोक्तमनुक्रम्य-सचते इति भाष्यानोचित्यात्पर- 
स्मेपदिषु पाठोऽयुक्तः? इत्युक्तम्‌ । एवं षच सेचने इत्यस्यानुदात्ततोऽनेकार्थत्वा- 
द्वातूनां समवाये वृत्ति” इति हरदत्ोक्तं प्रोढिबादमात्रम्‌। न्यासे तु--सचते 
इत्यस्य “पच समवाये’ इस्येव धातुरुक्तः, एवञ्च षपेत्येव परस्मेपदिषु पाठः। पान्त- 
काण्डं चेवमनुसृतं भवति । एवभेव मैत्रेयरक्षितादयः । शाकटायनक्षी रस्वामिनौ तु सप्त, 
सप्षिरित्युदाह्ृस्य 'सचेति केचित्पठन्ति’ इत्याहतुः । 'सचति सचिवः इत्यप्याह’ 
इत्युक्तम्‌ । एवं च न्यासकारादीनां बहूनामभिमतत्वादयं घाठुरस्माभिः पठितः । अयं 
च “पचि वचिम्‌? इत्यादौ व्याष्रभुतिकारिकायां चकारान्तानामनिटां परिगणनात्सेट । 
अनिटां मध्ये पाठस्तु स्वरितेत्त्वसाम्यात्‌ । सचति। ससाच । सेचतुः। सेचिथ। 
सेचिव । सचिता । सचिष्यति । सचतु । प्रसचत्‌ । सचेत्‌ । आशिषि-सच्यात्‌ । श्रसचीत्‌, 
ग्रसाचीत्‌-'अतो हलादेः इति वा वृद्धिः । सिसचिषति-*स्तोतिण्यो रेव’ इत्यषत्वम्‌ । 
सासच्यते । सासक्ति। साचयति। भ्रसीषचत्‌ । सिषाचयिषतीत्यत्र णेः सनि षत्वम्‌ । . 
सचते इत्यादि सेचनाथंबत्‌।।९९४॥ 

७२०, भज सेवायाम्‌ । भजति । बभाज । भेजतुः। भेजिथ, बभवथ । भेजिव-- 
'तृफलभजत्रपश्च' इति किति लिटि सेटि. थलि च परत्वादेत्वाभ्यासळोपौ । 
भक्ता । भक्ष्यति । भजतु । श्रभजत्‌ । भजेत्‌ । भज्यात्‌ । ग्रभाक्षीत्‌ । बिभक्षति । बाभज्यते । 
बाभक्ति। भाजयति । प्रबीभजत्‌ ॥ भजते । भेजे । भक्तासे। भक्ष्यते । भजताम्‌ । ग्रभजत । 
भजेत्‌ । भक्षोष्ट । अभक्त । अभक्षाताम्‌ । बिभक्षते । विभक्तव्यः । विभज्यः--- द्विवचन- 
विभज्योपपदे” इति निपातनादत्‌। जन्मभाक्‌-'भजो ण्विः? इति कर्मोपपदा- 
द्स्माण्ण्विः । भागी --सम्पृ चादित्वाद्धि वुण्‌ । भाग:--'खनो घ च’ इति चशब्दात्‌ 
घञः कुत्वम्‌ । सुभगस्य भावकमेणी सौमाग्यम्‌-त्राह्मणादिपाठात्‌ ष्यञ्‌, 
'हृद्भग’ इत्युभयपदवृद्धिः । एवं दौमग्यिम अपि । सुभगाया अपत्यं सौभागिनेयः-- 
'कल्याण्यादीनामिनङ्‌? इति ढकीनङादेशोईन्त्यस्य, पूवेबदुभयपद्वृद्धि: । एवं 
दौर्भागिनेयः । भागः = घञ्‌ । भागोऽस्मिन्‌ वृद्धिरायो लाभः शुल्क उपदा वा दीयते । 
भाग्य शतम्‌, भागिकं शतम्‌--'भागाद्यञ्च’ इति दीयमानवृद्धयायादीनामन्यतमो- 
पाधिकात्प्रथमान्तादस्मिन्निति सप्तम्यर्थे यत्‌; चकाराट्टञ्च । भाग एव भागषेयम्‌- 
'भागरूपनामभ्यो घेयः' इति स्वार्थे धेयः । भ्राता --"नप्तनेष्टू' इत्यादिना तृनि 
भ्रादेशो निपात्यते । भ्रातरौ इत्यादौ सर्वनामस्थाने अप्तृन्‌? इति दीर्घो न 
भवति, तृन्नन्तत्वादेव नप्त्रादीनां दीर्घे सिद्धे तेषां पुनम्रहणादौणादिकानां 
संज्ञाशब्दानामेषामेवेति नियमार्थत्वात्‌ । 'भ्रातूपुत्री' इत्यत्र तु भाष्ये ‘बिभर्तीति 
भ्राता’ इति व्युदपादि । ्रातुरपत्यं भातुव्यः। झात्रीयः--भ्रातुव्यक्च' इति 
व्यच्छी । ्रातुव्यः सपत्नः-~-“व्यन्सपत्ने? इति व्यन्‌ । सौञ्रत्रम्‌ । दौभ्रत्रिम्‌-युवा- 

दिपाठाद्भावकर्मणोरण्‌। आता च स्वसा च आतरौ--'्राठ्पुत्रौ स्वसृदुहित्‌- 
भ्याम्‌? इति भ्रातुः शेषः। कल्याणी भक्तिरस्य कल्याणीभत्तिः -ग्रियादिषु भक्ति- 
शब्दस्य पाठात्‌ 'खियाः पुंवत्‌? इति पुंवद्भावो न भवेति । दृढभक्तिः इत्येतत्‌ 
कुक्कुटाण्डादिवत्स्नीपूवेपदस्याविवश्चितत्बास्सिद्धम्‌ । प्रतिपादितं चेतदू भाष्यादौ । 
'भञ्जो आमदेने' इति रुधादो। 'भज विश्राणन’, 'भाज प्रथक्कमेणि' इति टृयं 
चुरादो । तथाघ्रेब भजतिः भाषार्थो दण्डके ॥९९५॥ 

७२१. रज्ञ रागे। रजति-'रञ्जेश्चः इति शप्यनुनासिकलोपः । ररज । ररब्जतुः । 
ररङ्क्थ, ररञ्जिथ । ररञ्जिव-क्रादिनियमादिट्‌। थलि भारद्वाजनियमादिड्बिकल्पः। 
रङ्क्ता । रङक््यति । रजतु । श्ररजत्‌ । रजेत्‌ । आशिषि रण्यात्‌--' किदाशिषि’ इति 
कित्त्वादनुनासिकलोपः। भ्रराडक्षीत्‌ । भ्रराडक्ताम्‌ । प्रराडक्षु: ॥ रजते । ररञ्जे । रर- 
ब्जिषे। रङ्क्तासे। रङ्क्ष्यते । रजताम्‌। श्ररजत। रजेत। रङक्षीष्ट । भ्ररङ्क्त । भ्ररङक्षाताम्‌ । 
रिरङक्षति, रिरङक्षते । रारज्यते । रारडक्ति । रारक्तः-तसो ङिन्तत्वादनुनासिकलोपः । 
रजयति मृगान्‌ , रमयतीत्यर्थः । प्ररीरजत्‌- “रञ्जेणों सृगरमणे’ इति नलोपः । 
'जनीजुष्कनसुर्ञोऽमन्ताञ्च’ इति मित्त्वादू हस्वः । मगादन्यत्र-रब्जयति पक्षिणः । 
तथा रमणादन्यत्रापि रञ्जयति मृगात्‌, तृणादिदानेन बशीकरोतीत्यर्थंः । कमे कत्तरि- 
'कुषिरओोः प्राचां श्यन्परस्मैपदं च! इति पत्ते श्यम्परस्मेपद्यो-रज्यति वस्त्रं स्वय- 
मेव । र्यतु । प्ररज्यत्‌ । रज्येत्‌ इति भवति । अन्यदा यगात्मनेपद्योः रज्यते 
इत्यादि । इयनो ङिन्त्वाद्यकः कित्त्वाच नलोपः । श्यन्विधानं रज्यन्तीत्यत्र शप्श्य- 
नोर्नित्यम इति नित्यनुमर्थम्‌। एते च श्यन्परस्मेपदे प्राचांग्रदणस्य व्यवस्थित- 
विभाषात्वाद्यग्विषये । तथा च वात्तिकम्‌--“कुषिर्ोः श्यन्विधाने लसार्वधातुक- 
बचनमवचने हि लिङलिटोः प्रतिषेधः स्यादिविषये च' इति। अत्र लिडाशी- 
बिषयः, स हि सावेधातुकप्रतियोगी। तेन रङक्षीष्ट वस्त्रं स्वयमेव । ररब्जे । रङ्क्तासे । 
रङ्क्ष्यते । प्ररब्जि । श्ररङक्षाताम्‌ इत्य त्र श्यन्परस्मेपदे न भवतः। रजक:--'शिल्पिनि 
ष्वुन्‌’, रजकरजनरजस्सूपसङ्कयानम्‌' इति नलोपः । रजकस्य वस्त्रं ददाति’ इति 
भाष्ये प्रयोगादिति न्यासे । “षबुन्यक्ङत्यपिः रञ्जेमित्वविधानाल्लिङ्गान्नलोपः? इति 
तरङ्गिणीपदमञ्ञयोः । इदं प्रौढिवादमात्रम्‌ ; यतो मित्वं रञ्जेर्णो'इति नळोपे “रजयति 
मृगान्‌” इत्यत्र हुस्वार्थ स्यात्‌ । तथा नलोपाभावेऽपि अरजि, भराज्ञि; रज्जेरज्ञम्‌, 
राज्जेराज्जम्‌ इत्यत्र 'चिण्णमुलोःइति दीर्घबिकल्पाथ स्यात्‌। 'दंशसञ्जस्व्जां शपि' 
इत्यत्र भाष्ये तु 'रजकरजनरजःसुपसङ्कःथानम' इति नलोप॑ चोदयित्वा “कित 
एवेते त्वोणादिकाः' इति परिहृतम्‌ । अत्र कैयटे- “रजक इति क्वुन्‌ शिल्पि- 
संज्ञयोः' इति क्वुनूप्रत्ययः। रजकी इति तु पुंयोगादाख्यायाम' इति डीषि। 
अपुंयोगे तु ङीषा न भाव्यमिति भाष्यकाराभिध्रायः। रजनमित्यत्र रञ्जेः 
क्युन्‌? इति कयुन्प्रत्ययः, स च वाहुळकात्‌ टिद्‌ द्रष्टव्यः । तेन रजनीति ङीप्‌ 

भवति । रज इत्यत्र “भूरञ्जिभ्यां कित्‌’ इत्यसुन्प्रस्ययः किद्भवति’' ` इत्युक्तम्‌ । 
एवमेव तत्र पदमन्ञर्यामपि। रागी -सम्ब्रचादिरत्रात्‌ घिनुण्‌। अत्रेव रजेति 
निर्देशान्नलोपः। रजनं रागः, रञ्यतेऽनेनेति वार घञि च भावकरणयोः 
नलोपः। अन्यत्र स्वयमेव रज्यन्ति प्रेक्षकाना मनासि यत्रेति रङ्गः हलश्च’ 
इति घञ्‌। बिणगमहेति वैरङ्गिकः - छेदादिभ्यो नित्यम्‌? इति तदर्हतीति विषये 
ठक्‌। अत्र “विरागो विरङ्गं च' इति पाठाद्विरङ्गादेशः । रजः--असुनुक्तः । 
विरजीकरोति-- अस्मन? इत्यादिना च्चिसलोपौ । ‘अस्य च्चो’ इत्यकारस्येकारः। 
सरजसम्‌-- अव्ययं बिभक्ति' इत्यादिना साकल्येऽव्ययीभावः, अव्ययीभावे 
चाकाले'. इति सहस्य सः, 'अचतुर’ इत्यादिपाठादच्‌। “अयमव्ययीभावे' 
इति वृत्त्यादौ । तेनान्यत्र सरजस्कं पङ्कजमित्येब भवति । यस्तु बहु्रीही “सर- 
जसम्‌? इति भारविप्रयोगः, स वामनालङ्कारे दूपितः--'न सरजसमित्यनव्ययी 
भावे? इति । रजोऽस्यास्तीति रजस्वला “रजः कृष्यासुति' इत्यादिना मर्थ 
बलच । 'तसौ मत्बर्थ' इति भसंज्ञया पदसंज्ञाया बाधनात्सकारस्य न स्खम । 
रजतम्‌--“प्रषिरख्जिभ्यां कित! इत्यतच्‌ । रजतस्य बिकारो राजतम्‌ = प्राणिरजता- 
दिभ्योऽञ्‌’ इति षष्ठ्यन्ता ट्विकारेऽङ्ग्रसययः। अत्र “अनुदात्तादेः? इत्येवाजि 
सिद्धे पुनरङ्घिधानं 'मयडवेतयोः’ इति विकारमयटो बाधनाथम्‌। अयं 
दिवादाबपि ॥॥६६६॥ 

७२२. शप भ्राक्रोशे। इहाक्रोशो बिरुद्धानुध्यानम्‌ । शपति । शशाप । शेपतुः । 
शशप्थ, शेपिथ । , शेपिव--क्रादिनियमादिट्‌। थलि भारद्वाजनियमादिङविकल्पः । 
शप्ता । शप्स्यति। शपतु। श्रशपत्‌ । शापेत्‌। शप्यात्‌। श्रशाप्सीत्‌ । प्रशाप्ताम्‌ ।। शपते । शेपे । 
शप्तासे। शप्स्यते । शपताम्‌ । भ्रशपत। शपेत। शप्सीट्ट । प्रशप्त । प्रशप्साताम्‌ । शिशप्सति । 
शाशप्यते । शाशप्ति । शापयति । श्रशीशपत्‌ । देवदत्ताय शपते, देवदत्तं शपथेन 
किञ्चिरप्रत्या ययतीत्यर्थः- शप उपाळम्भने? इति अकत्रैभिप्राये तङ ,इलाघहनुङ' 
इत्यादिना जञीप्स्यमानस्य सम्भ्रदानत्याश्चतुर्थी। “वाचा शरीरस्य स्पशेनमुपल- 
म्भनम्‌' इति वृत्तिः । अत्र हरदत्तः--' त्वत्पादोः स्प्रशाम नेतन्मयाकुतमित्येतद्रप 
दापथविशेषः” इति । भागवृत्तिकारस्तु- उपलम्भनं प्रकाशनम्‌ । देवदत्ताय शपते 
किञ्चि्रकाशयतीत्यथः। वाचा शरीरस्य रपशनमित्यदः कस्परचित्काव्यम' इति) 
केयटे च -'उपलम्भनं प्रकाशनम्‌? इति। शाकटायनस्तु-'उषलम्भनं प्रकारानम्‌ , देव- 
दृत्ताय शपते एवम्भूतोऽसाविति देवदत्तमाचष्ट इत्यर्थः। अथ बा- स्त्राभि प्रायस्य 
परत्राविष्करणमुपलम्भनं शपथः । देवदत्ताय शपते; वाचा मात्रादिरारीरस्पशेनेन 
देवदत्त स्वाभिप्रायं प्रकाशयतीत्यथे? इति। चन्रमोजकौभारास्तु 'प्रोषितस्य देवदत्तस्य 


१. 'सरजसमपहाय केतकीनाम्‌? इति किरा० १०।२६।२, वामनकुतका ० सू० ५।२।६३ । 

भावाभावयोरुपळब्धव्ययोः किञ्चिदासेवनमुपलम्भनम्‌ , देत्रदत्ताय शपत इति 
'प्रोषितस्य देवदत्तस्य भावा भावायोरुपलब्धव्ययोः किञ्चि दासेवते इत्यः | भोजीया- 
स्तु" ””। शपः शपथ इति, शीङः शपथ इति वा--“शीङशपिरुगमिवश्चिजीवि- 
प्राणिभ्योऽथः? इत्यथः प्रत्यय: | शबलः--“शपेबेश्च' इति कलप्रत्यये बकारश्चा- 
न्तादेराः। शब्दः-'शाशापिभ्यां दृदनो’ इति दन्‌, 'शब्दबैरः इति निपातनात्‌ 
बत्बम्‌ । शब्दं करोति शब्दायते--*शब्दवेर' इति क्यङ। शब्दं करोति शाब्दिकः- 
“शब्दद्दुरं करोति’ इति द्वितीयान्तास्करोतीत्यर्थे ठक्‌। माशब्द्‌ इत्याहृ माश- 
ब्दिकः-'तदाहेति माशब्दादिभ्य उपसङ्क'थानमः इति ठक्‌। एवं नैत्यशन्दिक 
इत्यादि । अयं दिवादावपि |॥६६७५। 

७२३. त्विष दीप्तौ । त्वेषति । तित्वेष । तित्विषतुः । तित्वेषिथ । तित्वषिव-- 
क्रादिनियमादिट्‌। ववष्टा । व्वेक्ष्यति । त्वेषतु । प्रधेषत्‌ । आशिषि--त्विष्यात्‌ । 
भ्रत्विक्षत्‌ । प्रव्विक्षाताम्‌- “शाळू इगुपघादनिट:? इति क्सः ॥ त्वेषते । तित्विषे । 
व्ेष्टासे । त्वेक्ष्यते । त्वेषताम्‌ । भ्रत्वेषत । त्वेषेत । व्विक्षीष्ट । भ्रत्विक्षत । प्रत्विक्षाताम्‌ । 
` अव्विक्षन्त-क्सस्याचि' इत्यल्लोप:।, तित्विक्षति, तित्विक्षते । तेत्विक्ष्यते । तेत्वेष्ि। तेत्विठः। 
त्वेषयति । भ्रतित्विषत्‌ । त्व्टा-त्विषेदेवतायामकारश्चोपधाया: इति तृनि उपधाया 
अत्वम्‌ । त्वष्टारौ-“ऋतोऽडि' इति गुणे 'अप्तून' इत्यादिना दीर्घोऽसम्बुद्धौ 
सर्वनामस्थाने ठृन्नन्तत्वा देव सिद्धे नप्त्रादीनां ग्रहणमव्युरपत्तिपच्ते विध्यर्थं वयुत्प- 
त्तिपक्षे नियमार्थं संज्ञाशाब्दानामेषामेव’ ड्ति वृत्तौ | त्वष्टुरिदं त्वाष्टम्‌--अचामा- 
देरचो वृद्धिरन्त्यलक्षणां वृद्धि बाधते' इति वृत्तौ। त्विट--सम्पदादित्वातू क्विप । 
“अत्रपूर्वो ऽयं दाननिरसनयो? इति मेत्रेयादय: ॥९९८॥। गौ 

७२४. यज देवपूजासङ्गतिकरणादानेषु। यजति। इयाज । ईजतुः । इयजिथ, 
इयष्ठ । ईजिव-क्रादिनियमादिट्‌। थलि भारट्वाजनियमा दिड्विकल्पः । इड- 
भावे झल्परखात्‌ व्रश्च’ इत्यादिना षत्बम्‌ । किति वचिस्वपियज्ञादीना किति’ 
इति सम्प्रसारणे पुनःप्रसङ्गविज्ञानाद्‌ टद्विवेचनम्‌ , अकिति "लिट्यभ्यासस्यो- 
भयेषामिति सिद्धे पुनस्तत्कएणं बिध्यत्यादौ परमपि हळादिशेषं बाधिता सम्प्र- 
सारणं यथा स्यादिति। यष्टा । यक्ष्यति। यजतु। भ्रयजत्‌। यजेत्‌। आशिषि 
कित्त्वात्सम्प्रसारणे--इज्यात्‌ । भ्रयाक्षीत्‌ । प्रयाष्टाम्‌ । यजते । ईजे । यष्टासे । यक्ष्यते । 
यजताम्‌ । प्रयजत । यजेत। यक्षीष्ट । अयष्ट । भ्रयक्षाताम्‌ । थियक्षति। यियक्षते । 
यायज्यते । यायष्टि । याजयति । श्रयीयजत्‌ ॥ इज्यते-यकि संप्रसारणम्‌ । ऐज्यत इत्यत्र 


१. अत्र ख, पुस्तके 'भोजीयास्तु'--इति पठित्वा टिप्पण्यास्‌ “अत्र ग्रन्थो गलित 
इब भाति’ इत्युष्लिलतम्‌ , वत्रमप्येतदेवानुमिनुमः। २. “त्विषा' इति क्षीरतरद्िणी- 
पाठश्चिन्ह्यः । 

ढमङ्गँ 'चापेक्षमाणादडागमादन्तरद्भत्वात्पूवे लादेशः। कृते च लादेशे नित्यत्वादट 
पूवे यकू । अत्र यगटोरुभयोरपि कृताकृतप्रसङ्गित्वाविशेषेऽप्यडागमो यकि कृते 
द्न्तस्याङ्गस्य, अकृते तु केवलस्येति शब्दान्तरप्राप्त्या नित्यः। कृते च यकि 
निस्यस्वात्सम्प्रसारणे पश्चादजादित्वादाडागमः । नम्बत्राटः प्राप्तिराटा बाध्यते 
न तु संप्रसारणेनेवेति यस्य च ळच्षणान्तरेण निमित्तं व्याहन्यते न तदनित्यम्‌ 
इति अट कथमनित्यः ? अत्र हरदत्तः--“ यस्य च लक्षणान्तरेण’ इति न्यायोऽ 
नित्यस्वादिह नाश्रीयते” इति; यद्वा-““' सम्प्रसारणं सम्प्रसारणाश्रयं च बळवत्‌ 
इति अटः पूवमेव सम्प्रसारणं भविष्यति”; अथ बा--'“परित्यञ्यापवादविषयसु 
स्सर्गोऽभिनिबिशते? इत्याट्‌ पश्चाद्भविष्यति’” इत्यडागमो नेवात्र प्रसजति । 
याज्यम्‌-ण्यति 'यजयाच?इति कुर्वनिषेधः । याग;--घनि “चज्ञोः कुधिण्ण्यतोः' 
इति कुत्वम्‌ । सोमेनेष्टवान्‌ सोमयाजी “करणे यजः? इति करणबाचिन्युपप दे भूते 
णिनिः । यज्वा-'सुयजोङ्बनिप्‌? इति भूते ङ्वनिप्‌ । यजमानः-“पूङः्थजोः शानन्‌ 
इति शानन्‌। शानचि चेवम्‌ । यजमानस्य भावकर्मणी याजमानम-युबादित्वबादण । 
यायजूक;-- यजजपदशां यङः? इति यङम्तादूकः प्रत्ययः, अल्लोपयलोपो च। 
इष्टिः श्रयजीषिस्तुभ्यः करणे’ इति क्तिन्‌। इज्या--व्रजयज्ञोभावे क्यप्‌ 
इति क्यप्‌। यज्ञः- यजयाच’ इति नङप्रत्यये श्चुखम्‌। यज्ञबिद्यामधीते वेद 
वा याज्ञविदिकः-'क्रतूक्थादिसूत्रान्ताइक्‌' इति उक्थादिपु पाठाट्ठक। याज्ञिकानां 
धर्मं आम्नायो वा याज्ञिक्यम्‌-=“छन्दोगोक्थिकयाज्ञिकबद्वचनटाङ्ङ्यःः इति 
षष्ठचन्ताद्वमाम्नाययोञ्यः। यज्ञमहतीति यज्ञियो यजमानः--'यज्ञस्विग्भ्यां घखञौ 
इति द्वितीयान्तादहतीत्यर्थं घः। यज्ञकमॉर्हति यज्ञिय ऋस्विक्‌-= यज्ञस्विरभ्यां 
तत्कमार्हतीति चोपसङ्कःयानम्‌' इति घः । ऋत्विक्‌ ऋतो यजति, ऋतुं यजति, 
ऋतुप्रयुक्तो वा यजतीति “क्रस्विक' इत्यादिना क्विनि निपातितः । नबयज्ञोऽ- 
स्मिन्बतेते नावयज्ञिकः --'तद्स्मिन्बत्तत इति नवयज्ञादिभ्य उपसङ्कयानम्‌'’ इति 
ठक । एर्व पाकयज्ञिकः । इष्टमनेन इष्टी- शृष्टादिभ्यम्च' इति प्रथमान्तात्ततीया- 
र्थ इनिः। यजः--“अतिपूबपि’ इंत्यादिनो सिप्रत्ययः। ऋग्यजषम्‌ -'अ चतुर’ इस्या- 
दिना इन्द्रेऽजन्तो निपात्यते । यद्‌ -*त्यजियजितनिभ्यो डित’ इत्यदिप्रत्यये डि 
त्वाट्टिलोपः । त्यच्छब्दवत्सवनामकाय त्यदादिकायं च । यस्मिन्काले यदा -“सर्वे- 
कान्य’ इत्यादिना दाप्रत्ययः। प्राग्दिशो विभक्तिः इति विभक्तित्वात्त्यदाद्य- 
सम्‌ । यस्मिन्काले यहि-- अनद्यतने हळ? इति हिंडू पूवेबद्विभक्तित्वाच्यदाद्य- 
स्वम्‌। यत्परिमाणमस्य यावान्‌-“यत्तदेतेभ्य: परिमाणे बतुप’ इति परिमागो 
पाधिकात्प्रथमान्ताद्यदादेरस्येत्यर्थे षष्ठयर्थे वतुप्‌। अर्थादिह  षष्ठयथेः परि- 
माणी । “आ सर्वनाम्नः? इति दृग्दृशवतुषु परेष्वित्याकारः। सौ 'अत्त्रसन्तस्य 
इति दीघः, 'उगिद्चाम' इति नुम, इल्ङ'चादिसंयोगान्तलोपो । ‘उगितश्च’ इति 

डी पि-यावती । बहुगणवतुडति सङ्कथा’ इति सङ्कयात्वात्‌ यावतां पूरण इति 
विगृह्य 'तस्य पूरणे डट’ इति ष्ठ यन्तारसङ्कयाराब्दारपूरणे डटि कृते वतोरिथुक्‌? 
इति इथुगागमः--यावतिथः । यतरो भवतो देवदत्तः स आगच्छतु“ किंयत्तदो 
निर्धारणे टटयोरेकस्य डतरच' इति द्र्‍योमध्ये जातिक्रियासञज्ञाभिरेकस्य निर्धा- 
रणे प्रथक्करणे गम्यमाने स्वार्थे डतरच्‌ । महाविभाषयास्य विकल्पनादू यो भवतो- 
रित्यपि भवति । यतमो'भवतां ब्राह्मणः स आगच्छतु-- वा बहूनां जातिपरि- 
प्रश्ने डतमच्‌”? जा तिश्च परिप्रशनश्च जातिपरिप्रश्‍नं समाहारद्वन्द: , तद्विषयेभ्यः 
किंयत्तद्भयो बहूनामेकस्य निर्द्धारणे बा डतमजिति' डतमच्‌। अत्र जातिम्रहणं 
सवेरभिसम्बध्यते । परिप्रश्‍नग्रहरां तु यत्तदोरसम्भवात्किम एव । वाम्रहणम- 
कजथंमू । यको भवतां ब्राह्मण इति वाक्यं तु महाविभाषया भविष्यति ।:डतर- 
डतमेति सवांदौ पाठादेतदम्तयोस्सवंनामकार्य पूर्ववत्‌ । नपुंसकाभ्यामनुपसर्ज- 
नाभ्यां डतरडतमान्ताभ्यां परयोः स्वमोरमादेशापवादे “अदडुतरादिभ्य: पञ्च भ्यः 
इत्यदडादेशे, डित्त्वाट्रिलोपे च यतरत्‌, यतमत्‌ इति भवति । यद्ययं डिन्न स्यात्सो- 
रदादेशे कृते “अतो गुणे' इति पररूपत्वं बाधित्वा प्रथमयोः पूवेसंबण:? इति दीघंः 
स्यात्‌। अमोऽदा देशे तु स्थानिवद्भावेन “अमि पूर्वः? भविष्यतीति न दोषः। एवं 
तर्हि पूर्वेसूत्रादममनुवत्त्ये सोरप्यमं कृत्या “अदडुतरादिभ्य इति पञ्चम्याः षष्ठी 
प्रकल्प्य टयोरमोः स्थानेऽदादेशः कार्यः, कि डकारेण ? किञचेवेमका रेणापि नार्थः, 
दकार एव तु विधेयः, सच “आदेः परस्य? इत्यमोऽकारस्य. भविष्यति, मका- 
रस्य च संयोगान्तलोपे यतरत्‌.यतमदितीष्टं सेत्स्यति ? सत्यं सिध्यति; हे | यतर- 
दित्यादौ हे कुण्डेत्यादिवत्‌ ' एङहुस्वात्‌ इति सम्बुद्धिसम्बन्धिनो हलो विधीय- 
मानो .लोपः स्यात्तस्मादयं डित्ववानकारवांश्च ऊत्तेव्यः । यका-- प्रत्यय- 
स्थात्‌? इतीत्बं “न यासयोः? इति निषिध्यते ॥ यथा, यः प्रकारः--प्रकारवचने 
थाळ्‌' इति थाहप्रत्ययः । यथायथम्‌ -यो य आत्मा यद्यदात्मीयमिति वाक्य़ाथेः। 
यथास्वे यथायथम्‌? इति यथाशब्दस्य दविदचनं नएंसकत्त्रं चोक्तेऽर्थे निपात्यते । 
झायथातंथ्यम्‌ , ्रयायातथ्यम्‌ः श्रायथापुयंम्‌» अ्याथापुर्यप्‌-यथातथायथापुरयोः शब्दयो- 
रव्ययीभावे नञा. समासे ब्राह्मणादिपाठात्‌. ष्यनि 'यथातथयथापुरयो: पया 
येण? इति ` पूर्वोत्तरपदयोः पर्यायेण वृद्धिः । : भाष्ये तु-अयथातथाभाव अयथा- 
पुराभाव इति विगृह्यते । तत्र सुप्सुपा’ इति समासो द्रष्टव्यः ॥९९९॥ 

७२५, डुवप्‌ बीजसन्ताने । वपति । उवाप । उवप्थ, उवपिथ ।. उवपिव इत्यादि 
यजिबत्‌। प्रणिवपति--'नेगंद्‌? इति णत्वम्‌ । प्रणयवपत्‌-- 'अङ्व्यवायेऽपीष्यते? 
इति णत्बम्‌ । प्रवपाण-- आनि लोट्‌’ इति उपसर्गस्थान्निमित्तात्परस्य लोट्सम्ब- 
न्धिन आनेनेकारस्य णत्वम्‌ . वाप्यम्‌--आसझुयुवपि’ इति ण्यत्त्‌। तिवापी- 
रक्षश्रबपीनाम्‌'इति प्रहदिपाठाण्णिनिः । उप्त्रिम्‌्‌- ड्वितः कित्र; सम्प्रसारणम्‌, 

क्त्रेमस्नित्यम्‌ इति मप्‌। वापिः एथिवो-- इन्‌ स्वपिवपिभ्य? इति इतो । 
वापी कृदिकारादक्तिनः? इति डीष । वप्रः --“वुधिबपिभ्यां रन्‌? इति रन्‌ 
प्रत्ययः। बीजसन्तानः क्षेत्रे बीजविकिरणम्‌। अयं गर्भाधानेऽपि दृश्यते, यथा-- 
क्ष वः ज्ेत्रे परबीजान्यवाप्सुः । छेदनेऽपि हश्यते 'केशान्वपति' इति ॥१०००॥ 
७२६, वह प्रापणो। वहति । उवाह । ऊहतुः। उवहिथ, उवोढ । ऊहिव-- 
क्रादिनियमादिट्‌ । थलि भारट्वाजनियमादिडभावपत्ते ढत्वधत्बष्टुत्वढलोपेषु 'सहि- 
बहोरोदवणेस्य? इत्योत्वे उवोढ इति भवति। एवमन्यत्रापि तवगाँदौ ढत्वादि । 
यजिवस्सम्प्र साएणम्‌ । वोढा । वक्ष्ति--'षढोः कः सि’ इति कत्वे षत्वम्‌। वहतु । 
भ्रवहत्‌ । वहेत्‌ । आशिषि कित्त्वास्सम्प्रसारणे--उद्यात्‌ । श्रवाक्षीत्‌ । प्रवो ढाम्‌ । 
ग्रवाक्षु:--अत्र ढत्वादीनामसिद्धत्वात्पूवेमेब दळन्तलक्षणायां वृद्धी पश्‍चाडढत्वा- 
दीति । भ्रवोढामित्यत्राकारस्य “सहिवहोः? इत्योत्वे पुनर्वद्धिः प्रागेव कृतत्वान्न 
भवति ॥ वहते । ऊदे । ऊहिषे । वोढा । वक्ष्यते । वहताम्‌ । भ्रवहत । वहेत । वक्षीष्ट । 
प्रवोढ । भ्रवक्षाताम्‌ । भ्रवक्षत। भ्रवोढाः। भ्रवोढम्‌। भ्रवक्षि । प्रवहति--प्राटूह 
इति कत्रेमिप्राये क्रियाफलेऽपि परस्मेपदम्‌ । केचित्‌ परेमंषः? इत्यत्र बहिः 
मनुवत्त्य परिपूर्वादपि नित्यं परस्मेपदमेवाहुः परिवहति इति । प्रणिवहति--'नेगंद 
इत्यादिना णत्वम्‌ । इदमडव्यवायेऽपीति प्रणयवहत्‌ इत्यत्रापि भवति । प्रवहाणि - 
आनि लोट? इति णखम। कमणि--उद्यते। ग्रौद्यत--अत्र यजिवल्लादेशे यकि 
सम्प्रसारणे आडागमः। विवक्षति । विवक्षते । वावाह्मते । वावोढि। वावोढः । वावहति 
इत्यादि । वाहयति भारं देवदत्तेन, भ्रवीवहत्‌-अत्न प्रयोज्यस्य “नीवह्योः प्रति- 
षेधः’ इति क्मत्वनिषेधः। गत्यादिसूत्रे तु फलतया ५तीयमानगतयोऽपि 
गत्यथेत्वेन गृह्यन्ते इत्ययं प्रतिषेधः । अयं च बहेरनियन्तृकर्तृकस्य’ इति वचना- 
न्नियन्तृकर्तकस्य न भवतीति वाहयति यवाग्बलीवर्दान्‌ इत्यत्र प्रयोज्यः कमेव । 
नियन्ता सारथिः। वहत्यनेनेति वह्यं शकटादि--'बह्यं करणम्‌? इति यति 
निपात्यते । अन्यत्र ण्यति- वाह्यम्‌ । कूलमुद्ृहः--'उदि कूले रुजिवद्दोः’ इत्युत्पू- 
वाँद्वहेः कूलशब्द उपपदे खश. । बहत्यनेनेति वहः-'गोचर' इत्यादिना करणे घः । 
पुरुषवाहं वहति पुरुषप्रेष्यो भूत्वा बहतीस्यथेः। 'कर्त्रोजीवपुरुषयोनेशिबददोः' इति 
यथासङ्कयात्‌ कर्तृवाचिनि पुरुष उपपदे णमुल । कषादित्वात्तस्येव घातोरनु 
प्रयोगः । ऊढः । अढिः--निष्टाक्तिनो: सम्प्रसारणे ढत्वादि । कल्पनाया अपोढ 
कल्पनापोढः --'अपेतापोढमुक्तपंतितापत्रस्तेरल्पश:? ' इत्यनेन पञ्चमीसमासः । 
प्रौढः, प्रौढिः ~'प्रादृहोढोक्येषेष्येषु वृद्धिवेक्तव्या' इति वृद्धिः । प्रवाहण 
ण्यन्तात्‌ नन्यादिपाठाल्ल्युः। “कृत्यचः’, णिविभांषा’ इति णत्वम्‌, 'पूवेपदात्‌ 
सज्ञायाम्‌, इति वा। प्रवाइृणस्यापरयम्‌ ` प्रावाहणोयः, प्रवाहणोयः--शुश्रादि- 
भ्यश्च? इति ढकि प्रवाहणस्य ढे' इति पूर्वपदस्य बा वृद्धिः । उत्तरपदस्य तु 

नित्या । स्वत ` एवोत्तरपदस्य वृद्धिमत्वे5पि पुनवृद्धिविधानं पू्षपदवृद्धघभाव- 
` पच्चेडपि प्रवाहणेयीभायं इत्यत्र “वृद्धिनिमित्तस्य च तद्भितस्यारक्तविकारे’ इति 
पुंबद्भावनिपेधो यथा स्यादिति “रिया: पुंवत? इति पुंवत्त्वं रक्तविकारव्यति- 
रिकतार्थे वृद्भिनिमित्ततद्धितान्तस्य स्रीप्रत्ययान्तस्य नेति सूत्राथेः। ननु प्रवा- 
हणेयीशब्दस्य गोत्राभिधायिस्बाद्‌ “गोत्रं च चरणेः सहः इति जातित्वात्‌ 
“जातेश्च? इति पुंबद्भावनिषेधस्य सिद्धत्वार्कि तदर्थेन वृद्धिविधानेन ? एबं 
तहि जातेश्च’ इत्यस्यानित्यत्त्रमनेन ज्ञाप्यते । तेन हस्तिनीनां समूह्दो हास्तिक- 
मित्यत्र लिङ्गविशिष्टपरिभाषया 'अचित्तहस्तिधेनोष्ठक्‌? इति ठकि “भस्याऽढे 
तद्धिते’ इति पुंवद्भावो भवति । प्रबाहणेयस्यापत्यं प्रावाहणेयः— “तत्प्रत्ययस्य” 
इति ढान्तस्य प्रबाहणेयशब्दस्य किति णिति किति बा तद्धिते परतः पूर्वपदस्य 
वा वृद्धि, उत्तरपदस्य तु नित्या । अत्र बाह्यतद्धितनिमित्ता नित्या वृद्धिः पत्ते 
बाध्यते । इक्षुवाहणम--उपरि निपतितेक्लुकं बाहनमित्यथः। इक्षुशब्द आहि- 
तेष्विक्षुषु वत्तेते। “वाहनमाहितात्‌” इति णस्वम्‌। वाहने यदारोपितं तदाहित- 
मित्युच्यते, तादृक्पू्वेपदस्थान्निमित्तात्‌ परस्य वाहनशब्दस्थनकारस्य णकार 
इति सुत्रार्थः । आहितादन्यत्र दाक्षिवाहनम्‌ । वहिः वहिश्रश्रयुद्रुरलाहदात्वरि- 
भ्यो निद्‌' इति निप्रत्ययः । नित्त्वादाद्युदात्त: | वधुः--“बहेधेश्‍च? . इति ऊकार- 
प्रत्ययो घर्चान्ता देशः । वध्वा भावकर्मणी वाधवम्‌-डदूगात्रादित्वादण्‌ । प्रनडवान्‌- 
“अनसि वहे? इति किप्‌, 'डश्चानसः’ इति उणादिसुत्रेण अनस्युपपदे बहे: 
किप्‌। अनसोऽन्स्यस्य डकारश्च सम्प्रसारणपूर्वेत्वे सौ “सावनडुहः इति चुम्‌। 
अयं च आदित्यघिकारेणाबणान्ताद्‌ विधानात्‌ चतुरनडुहोः? इत्याम॑ न बाधते; 
अन्यथा सवनामस्थानमात्रे सावकाशमामं सौ विशेषविहिते नुम बाधेत । हृका- 
रस्य संयोगान्तलोपः। 'वसुस्रंसु' इत्यादिना दस्वं पृवंत्रासिद्धत्वात्‌ न भवति। 
हे भ्रनडवन्‌ इत्यत्र आमं बाधित्वा “अम्‌ सम्बुद्धो’ इति अमागमः । अनेनापि नुमो 
न बाधः, भादित्यधिकारादेव । भ्रनडडडूयामित्यादी पदत्वे 'वसुखंसु' इत्यादिना 
द्त्वम्‌। भ्रनड॒ही, भ्रनड्वाहो-गौरादिपाठात्‌ ङीष्यपि पत्ते आमागमः। प्रियो- 
ऽनड्वान्‌ यस्य प्रियानद्डत्कः-उरःप्रश्रतिषु “अनड्वान्‌? इति पाठात्‌ कप्‌। 
अस्मिन्‌ ' स्वादौ पदत्वात्‌ दरम्‌ , चत्वेम । अत्रेकबचनान्तस्य तस्य पाठाद्‌ 
वचनान्तरेण विग्रहे 'शोषाद्विभाषाः इति कपो विकल्पनात्‌ प्रियानडवान्‌ इत्यपि 
भवति । 'अङ्गाधिकारे तस्य च तदन्तस्य’ इत्युक्तत्वादत्रापि नुमादि भवति । घेनु- 
इच अनड्बाँच घेन्वनडुहम-“अचतुर' इत्यादिना इन्ट्रेऽजन्तो निपातितः ।१००१। 

७२७, पचादयोऽनुदात्ताः स्वरितेतः । 

७२८. सचतिस्तूदात्तः । 

७२९. वस॑ निवासे। 

७३०, श्रनुदात्त उदात्तेत्‌ । वसति । प्राममुपवसति, प्रामे वसतीत्यर्थः~-“उपा- 

न्वध्याङ्वसः इति उपाद्युपसुष्टस्य वसेराधारस्य कमंत्वात्‌ द्वितीया । एवं ग्राममनु- 
वसति इत्यादि। ग्रामे उपवसति, अशनतिवृत्ति करोतं.त्यर्थः। अत्र “वसेरश्यथस्य प्रति- 
षेधः? इति कर्मत्बनिषेधः । अत्र अशिशब्देन अशननिवृत्तिरुच्यते, यद्वार्थशब्दो 
निवृत्तिवचनः, यथा-“श्लेष्मणो ऽथ कटुकमौषधम्‌ प्रयुञ्जीत’ इति, तेनाशननिवृत्ते: 
सम्बन्धिनो वसेरित्यर्थो भवति । उवास । ऊषतुः । उवसिय, उवस्थ । अषिव-यजिवत्‌ 
सम्प्रसारणमिट्‌ च। वस्ता। वत्स्यति-'सः स्याद्धंधातुके' इति सकारे तत्वम्‌ । 
वसतु । भ्वसत्‌ । वसेत्‌। उष्यात्‌ । अवात्सीत्‌ । भ्रवात्ताम्‌ । श्रवात्सुः । तकारादौ “मलो 
झलि' इति सिञ्छोपस्य पूर्वत्रासिद्धस्वात्‌ 'सस्याद्वंघातुके' इति तत्वे कृते पश्चात्‌ 
सलोपः । क्व भवानुषितः ? भ्रहमेत्रावात्सम्‌-“बसेलुंङ रात्रिरोषे जागरणसन्ततौ’ इति 
लुङ। यदि कश्चित्‌ केनचित्‌ रात्रिशेषे तुये य।मे प्रष्टो यामत्रयवासं प्रतिवक्ति 
तदा लुङित्यर्थः। यामत्रयस्याद्यतनत्वाह्ृरङि प्राप्ते वचनम्‌। भूतसामान्यविव- 
त्येव लुङि सिद्धे वचनमिदं लङनिवृत्त्यर्थम्‌। “जागरणसन्ततौ? इति बचनात्‌ 
सुप्त्वा प्रतिबुद्धथ प्रतिवचने नायं नियमः। विवत्सति । वावस्यते । वावस्ति। लङि 
'तिप्यनस्ते? इति सकारस्य पदान्तत्वाददत्वे-प्रवावत। सिपि तु “सिपि धातो ख्वा! 
इति र्त्वञ्चेति भ्रवावः इत्यपि भवति । वासयति । भ्रवीवसत्‌। अत्र “अणावकमं- 
कात्‌? इति परस्मेपदस्य “न पादमि’ इत्यादिना निषेधादू वासयते इत्यपि भवति । 
उषिवान्‌- भाषायाँ सदबस'इति भूतसामान्ये लिटो नित्यं क्वसुः । अस्मा देवा देश- 
बिधानादू भूतसामान्ये पक्ष लिडनुमीयते । परस्तादनुवृत्ते«ङ , लिड्विषयेऽप्ययं 
लिडिति सीदतावुपपादितम्‌ । वास्तव्य:--'बसेस्तव्यत्कत्तेरि णिञ्च' इति वक्त- 
व्यात्‌ णिद्वद्वावाद्‌ बृद्धि: । अमा सह बसतः सूर्याचन्द्रमसावत्रेति भ्रमावस्या— 
'अमावस्यदन्यतरस्याम्‌’ इति ण्यति पत्ते वृद्धयभावो निपात्यते, अन्यदा वृद्विः- 
प्रमावास्या । अमावास्यायां जातम्‌ श्रमावास्यकम्‌, भ्रमावास्यम्‌--'अमावास्याया वाः 
“अ च” इति सप्तम्यन्ताज्ञातार्थे बुनकारौ । “च' ग्रहणात्‌ 'सन्धिबेढा इत्यादिना 
शेषिकेऽणि आमावस्यमिति भवति । एकदेशविक्कतमिति न्यायेन त्रय एते प्रत्यया 
अमावस्याशब्दादपि भवन्ति-्रमावास्यकम्‌। श्रमावास्यम्‌ । श्रामावास्यम्‌ इति । 
थावासी-'याचुव्याह्ृसंव्याहृत्रजवदवसां प्रतिषिद्धानाम्‌? इति प्रहादिपाठाण्णिनिः । 
प्रतिषिद्धानां न=पू्ांणामित्यर्थः । प्रवासी -'प्रे लप’ इत्यादिना घिनुण्‌ । अनुषितो 
गुरुं शिष्यः, भ्रनुषितो गुरुः शिष्येण--'गत्यथाकमेक' इत्यादिना कर्तृकर्मणोः 
क्तः। अत्र बसिम्रहणं सकर्मकार्थम्‌ । अकमंकत्वे तु “क्तोऽधिकरणे च? इति कर्त 
भावाधिकरणेषु क्तो भवति । उषितः । उषितमतेन । इदमेषांम्रुषितम्‌ इति । उषित्वा । 
उषितः । उषितवान्‌ --'वसतिक्षुधोरिट? इति क्त्वानिष्ठयोरिट्‌। “न क्त्या सेट! इति 
निषेधं बाधिस्वा 'मृडमृद' इत्यादिना सेटः वस्वः कित्त्वविधानात्‌ सम्प्रसारणम्‌ । 
उपवस्त्रातप्राध्लोऽस्य प्रौपवख्म्‌-“उपवस्त्र्यादढिभ्य उपसङ्कयानम्‌' इति तदस्य प्राप्त- 


वस] . म्वादिगणः ३०१ 


मिति विषये5ण्प्रलयः । प्रवासाय प्रभवति प्रावासिकः । एवम्‌ श्रौपवासिकः-तस्मे 
प्रभवति सन्तापादिभ्यः इति चतुथ्यन्तात्भवत्यर्थे ठञ्‌ । वत्सरः । संवत्सर; । परि- 
वत्सरः~“बसेश्च’सम्परिपूर्वाच्च' इति सम्परिपू्वात्सरप्रत्ययः । चकारादनुवत्सरा- 
दय: । संवत्सरे जातं फलं पवे वा सांवत्सरम-सम्धिवेलादिषु 'संबत्सरात्फलपबेणो: 
इति पाठाच्छेषिकोऽण्प्रत्ययः। कालाइञोऽपवादः । संवत्सरे देयमृणं सांवत्स- 
रिकम्‌ । साँवत्सरकम्‌--'संवस्सराम्रहायणीभ्यां ठळच? इति सप्तम्यन्तादू देये ऋणे 
ठड्वुञौ । अत्र संवस्सराम्रह्वायणी भ्यां चेत्युच्यमाने5प्यनुवृत्त्या ठञ्‌ भविष्यति, 
तद्विकल्पनात्‌ कालाइञपि । एवं सिद्धे ठब्वेति प्रतिपदमनयोरविधानं यदा देयमृणं 
फळं भवति तदा “संवत्सरात्‌ फळपर्वणोः? इति प्राप्तस्याणो बाधनाथम्‌ । द्विसंवत्स- 
रीणः । द्विसांवत्सरिकः ~'रात्यहःसंवत्सरा्च' इति रात्र्याद्यन्तात्‌ द्विगोः तेन निर्व 
त्तम्‌?,' तमधीष्टो भ्रृतो भूतो भावी” इति विषये खप्रत्ययष्ठञ्च । ठनि सङ्क'थाया 
संवत्सरसङ्क'थस्य च? इति उत्तरपदवृद्धि: । अधीष्टः सत्कृत्य व्यापारितः । भरतो 
वेतनेन क्रीतः । भूतभाविनो प्रसिद्धौ । अनुसंवस्सरं दीयते काय वा भ्रानुसांवत्स- 
रिकम्‌--“तत्र च दीयते काय भववत्‌? इत्यतिदेशेन कार्यदीयमानयोभवलच्षण 
कालाइन्‌। “अनुशतिकादीनां च’ इति उभयपद्वृद्धिः। भ्रावसथः--उपसर्गे 
वसेः? इत्यथः । आवसथे वसति भ्रावसथिकः--'आवसथात्‌ छल” इति छल्‌। 
षित्वात्‌ ख्रियाम्‌--श्रावसथिकी । श्रावसतिः --बहिवस्यतिभ्यः कित्‌? इत्यति- 
प्रत्ययः । वसतो साघु वासतेयम्‌-*पथ्यतिथिवसतिः इति ढञ्‌ । वस्नं मल्यम्‌- 
घापवस्यञ्यतिभ्यो न? इति नः । वर्नं हरत्यावहति वा वलिकः--'वरनद्र व्याभ्यां 
कनो? इति द्विती यान्ता हूस्नाद्धरत्यादिष्वर्थेषु यथासङ्कःयात्‌ कन्‌ । वरनेन जीवति 
वल्रिकः--'बस्नक्रयविक्रयाठुन्‌? इति तृतीयान्तात्‌ जीवत्यथ ठन्‌। वसन्तः 
'तुभूवहिबसि? इति झच्‌। वसन्तसहचरितोऽपि ग्रन्थो वसन्तः, तमधीते वेद 
वा वासन्तिक:--'बसन्तादिभ्यष्ठक? इति द्वितीयान्ताद्‌ अध्येतृवेदित्रोष्ठक्‌ । वसन्ते 
पुष्प्याम्ति वासन्त्यः छुन्दळताः-'सन्धिवेलाद्यृतुनच्त्रेभ्योऽण्‌' इति सप्तम्यन्ता- 
च्छेषिकोऽण्‌। एवं साधुपच्यमानयोरपि। वसन्ते उप्तं वासन्तम्‌ , वासन्तकम्‌-- 
'ग्रीष्मवसन्तादन्यतरस्याम' इति तत्रोप्तमित्येतस्मिन्विषये वुअणौ । वस्तिः 
वसेस्ति? इति तिः। वस्तिरिव वास्तेयम्‌-“वस्तेढेञ्‌’ इतीवार्थे ढञ्‌। वस्तौ 
अवमपि वास्तेयम्‌--दृतिकुक्षिकलशिवस्त्यस्त्यहेढेञ्‌? इति सप्तम्यन्तादू भवार्थे 
ढन्‌। वस्तु--“वसेस्तुन्‌? इति तुन्‌ । वास्तु-“अगारे णिञ्च’ इति तुनोणित्त्वादू 
वृद्धिः । वल्नम्‌- ष्टन्‌ । वस्त्रं समाच्छादयति संवन्नयति-“मुण्डमिश्र' इत्यादिना 
णिच्‌। 'वञ्चात्समाच्छादने' इति वृत्तिः । वासिः--'वसिवपियजिराजिध्रजिध्वजि- 
बद्विजिसदिहनिवाशिवारिभ्य इञ्‌? इतीङप्रत्ययः। वसु--श पस्नुहि' इत्या- 
दिना उप्रत्ययः | वसुमत्तमो वसिष्ठः। वसुमत्तरो वसीयान्‌-मतुबन्तादिष्ठन्नी 

सुनोः “विन्मतोलुक' इति मतुपो लुकि 'तुरिष्टेमेयस्सु' इति वत्तैमाने 'टेः? इति 
टिलोप: | अस्मादेव लुग्विधानाद्‌ गुण॒वचनादपि मर्वन्तादिष्टन्नीयसुनावनुमी- 
येते । वासिष्ठः। वासिष्ठो । वसिष्ठा:-- क्रद्ष्यन्धकवृष्णिकुरुभ्यश्च' इत्यपत्या- 
ऽग्‌ । तस्य “अत्रिश्ृगुकुत्सबसिष्ठगोतमाङ्गिरोंभ्यश्च' इति बहुषु लुक्‌। 
शवो बसीयः श्रोवसीयसम--“* सो वसीयः श्रेयसः? इति समासान्तोऽच । आच्छा- 
द्नेऽयमदादिः । स्तम्भने दिवादिरूदित्‌। स्नेहनादो कथादिश्चुरादिश्च। बास 
उपसेवायाम्‌ , निबास आच्छादने इति च कथादिः ॥१००२॥ 


७३१, वेन्‌ तन्तुसन्ताने । वयति । वयते। उवाय । ऊयतुः । ऊयुः। उवयिथ । 
ऊयथुः। ऊय। उवाय, उत्रय । ऊयिव । ऊयिम-'वेञो वयिः? इति लिटि वा वयादेशः। 
तस्य किति '“प्रहिञ्यावयिव्यघिवष्टिविचतिव्ृश्चतिएच्छुतिश्ञ्ञतीनां ङिति च 
इति सम्प्रसारणम्‌ । चकारात्‌ किदनुकृष्यते । अकिति तु 'लिव्यभ्यासस्योभये 
षाम्‌? इति अभ्यासस्य सम्प्रसारणम्‌ । सवत्र यकारस्य 'लिटि बयो यः इति 
निषेधान्न सम्प्रसारणम्‌ । सवत्र क्रादिनियमादिट्‌ । थलि 'अचस्तास्वत्‌’ इति 
निषेधो न भवति; वयेस्तासावसत्त्वात्‌। अत एव भारद्वाजविकल्पोऽपि न 
भवति । किति लिटि वश्चास्यान्यतरस्यां किति’ इति पक्षे यकारस्य बकारे-ऊवतुः, 
ऊवुः इत्यादि । वयादेशस्य स्थानिवद्भावेन जित्त्वात्ताङ --अये । ऊयाते । ऊयिषे । 
ऊयिदूवे, ऊयिध्वे । ऊयिवहे । ध्वमि “विभाषेटः? इति मद्धन्यविकल्पः। अत्रापि 
वकारा देशपत्ष-ऊवे । ऊवाते इत्यादि । वयादेशाभावपक्षे 'आदेचः? इत्यात्वे 
ववौ । ववतुः । ववाथ, वविथ। ववथुः। वव । ववौ । वविव । . क्रादिनियमादिट । 
थलि भारद्वाजनियमाट्विकल्पः। 'आत औं णलः’ इति णल औत्बम । अन्यत्र 
“आतो लोप इटि च' इत्याहोपः । 'वचिस्वपियजादीनां किति? इति 'ढिल्य- 
भ्यासस्योभयेषाम्‌? इति च प्राप्तं सम्प्रसारणं “वेज? इति लिटि निषिद्ध यते । 
तङि- ववे । ववाते इत्यादि । वाता । वास्यति, वास्यते । वयतु, वयताम्‌ । भ्रवयत्‌) 
भ्रवयत। वथेत्‌, वयेत। आरिषि--ऊयात्‌। वासीष्ट-यासुटि 'किदाशिषि’ इति 
कित्त्वे सम्प्रसारणे परपूर्वते च 'अङ्कत्सावेधातुकयोः इति दीघंः। प्रवासीत्‌, 
प्रवासिष्टाम्‌ । अवास्त, श्रवासाताम्‌ इत्यादि । परस्मेपदे यमरमनमाताम्‌? इति 
सगिटौ । विवासति, विवासते । वावायते । वावाति, वावेति । वावीतः--“ई हल्यघोः’ 
इतीत्बम्‌। वावति--*श्नाभ्यस्तयोः' इत्याह्लोपः। लोटि हावीत्वे— वावीहि। 
बावयति । प्रबीवयत--“शाच्छा? इति युक्‌ । प्रवाय-« न ल्यपि’ इति वेनः सम्प्र- 
सारणनिषेधः । तन्तुवायः-“ह्वावामशचः इति कर्मेण्युपपदेऽण्‌ `आतोऽनुपसर्गे 
कः? इत्यस्यापवादः । उत्वा । उतम्‌-सम्प्रसारणपरपवत्वे । निष्प्रवाणिः--नवं वास 
प्रोयतेऽस्यामिति प्रबाणी तन्तुवायशलाका भण्यते । निर्गताः प्रवाण्यों यस्मादिति 

बहुब्रीहौ 'निष्प्रवाणिश्च' इति निपातनास्कबभावः। गोख्रियोरुपसजेनस्य' 
इति हस्वः ॥१००३॥ 

७३२. व्येञ्‌ संवरणे । व्ययति । व्ययते । विव्याय । विव्यतुः । विव्युः । विव्ययिथ । 
विव्याय “न व्यो लिटि’ इत्यात्वनिषेधः । णिति वृद्धावायादेशे तस्य ‘द्विवचनेऽचि’ 
इति स्थानिवत्त्वाद्‌ व्येशब्दस्य द्विवचने 'लिल्यभ्यासस्यो भयेषाम' इत्यभ्यास- 
यकारस्य सम्प्रसारणे परपूर्वत्वम्‌। सम्प्रसारणं चोभयेषांम्रहणाद्वलादिशेषं 
बाधित्वा भवति । “न सम्प्रसारणे सम्प्रसारणम्‌? इति वकारस्य सम्प्रसारणं न 
भवति । किति वचिस्वपि? इत्यादिना सम्प्रसारणे परपूर्वत्वे द्विवचने “एरने- 
काचः? इति यण्‌। थलि 'इडत्यत्तिव्ययतीनाम्‌’ इतीट्‌ नित्यम्‌। अन्यत्र 
क्रादिनियमादिट्‌ । विव्ये । विव्याते। विव्यिषे। विव्यिध्वे, विव्यिढ्वे । विव्यि- 
वहे। सर्वत्र 'वचिस्वपि' इत्यादिना सम्प्रसारणे परपूवत्वे च द्वित्वम्‌ । व्याता। 
व्यास्यति, व्यास्यते । व्ययतु, व्ययताम्‌ । श्रव्ययत्‌, श्रव्ययत । व्ययेत्‌ , व्ययेत । आशिषि- 
वीयातु , व्यासीष्ट- यासुटः कित्त्वात्सम्प्रसारणपरपूर्वत्वयोः “हल? इति दीर्घः । 
ध्रव्यासीत्‌ । भ्रव्यास्ताम्‌--परस्मेपदे सगिटौ । विष्यासति, विव्यासते। वेवीयते 
“स्वपिस्यमिव्येबाँ यङि’ इति सम्प्रसारणे परपूर्वत्वे “हल: इति दीर्घे च द्विवे- 
चनम्‌ । वाव्येति, वाव्याति । वाव्यीतः । वाव्यति--किङितोः 'इनाभ्यस्तयो? इत्याकार- 
लोप: । हलादौ--“ई इल्यघोः' इतीत्वम्‌। ध्याययति--'शाच्छास’ इत्यादिना 
युक्‌ । संब्याय--व्यश्च' इति ल्यपि सम्प्रसारणनिषेधः। परिपूर्वत्वे तु “विभाषा 
परे? इति सम्प्रसारणबिकल्पनात्‌ परिवीय, परिव्याय इत्युभयं भवति । नीविः 
“नोव्यो यलोपः पूऽपद्स्य च दीर्घ? इति इकारप्रत्यये डिच्त्वाट्रिलोपयलोपयोः 
पूवेपददीर्घः । नीवी--'कृदिकारादक्तिन” इति वा ङीष्‌ ॥१००४॥ 

७३३, ह्वेन्‌ स्पर्धायां शब्दे च । ह्वयति । ह्वयते । जुहाव। जुहुवतुः । जुहुविथ, 
जुहोय। अत्र अभ्यस्तस्य च’ इत्यभ्यस्ती भविष्यतो ह्वेअः प्रागेव द्विवेचनात्स- 
्प्रसारणेऽन्तरङ्गर्ात्परपूवेरवे पश्चादू द्विषे चनम्‌ । पूर्व तु द्विर्वचने 'न सम्प्रसारणे 
सम्प्रसारणम्‌? इत्यभ्यासस्य सम्प्रसारणं न स्यात्‌ । व्यवधानान्नायं निषेधः 
स्यादिति न वाच्यम्‌ ; तत्र समानाङ्गग्रहणस्य चोदितत्वात्‌ । तत्र णलि वृद्ध'घवा- 
देशयोः स्थानिबत्त्वादूघुशब्दस्य द्विर्वचनम्‌ । अत्र पूर्व परपूर्वत्वाभआवे “आत औ 
णलः? इति ओऔत्बं स्यात्‌। जुहुवतुरित्यादो अचि श्नुधातु’ इत्याद्नोबङप देशः । 
तत्रापि सम्प्रसारणेऽन्तरङ्गत्वात्परपूवेत्वम्रवश्यमेवेष्टव्यम्‌। अन्यथा 'आतो ल्लोपः? 
इत्याल्लोपे तस्य स्थानिवत्त्वाद्‌ द्विवेचने “असिद्धवद्त्र' इत्यसिद्धत्वाद्रथव- 
घानादुबङ न स्यात्‌ । थलि गुणः, भारद्वाजनियमादिड्‌विकल्पः। उत्तमे णलि 
णित्त्वाभावपच्षे गुणेऽवादेशः । जुहुवे । जुहुवाते । जुहुविषे । जुहुविध्वे, जुहुविद्वे । 
ह्वाता, ह्वातासे । ह्वास्यति, ह्वास्यते । ह्वयतु, ह्वयताम्‌ । भ्रह्वयत्‌, भ्रह्वयत । ह्वयेत्‌, द्वेयेत । 

आशिषि इयात्‌, ह्वासोष्ट--यासुटि कित्त्वात्सम्प्रसारणे छ? इति दीघ: । अद्वत्‌ । 
प्रद्ताम--“ठिपिसिचिद्दर्व' इति परस्मेपदे सिजपवादोऽङ। आत्मनेपदे तु-- 
आत्मनेपदेष्वन्यतरस्याम? इत्यडोे _ विकल्पनात्‌ -श्रह्वत। श्रह्नेताम्‌ । भ्रह्वन्त । 
श्रहःवास्त । भ्रह्वासाताम्‌ । श्रह्वासत इत्युभयं भवति । अङि सर्वेत्र 'आतो लोप 
इटि च” इत्याह्लोपः। इदमङविकल्पनं कत्तरीति, कमणि- श्रह्वायि,। भ्रह्मासाताम्‌ 
इत्यादी चिण्सिचावेव  भवतः। चिण्बदिटि- ग्रह्वायिषातामित्यादि । एवं स्य- 
सिच्खीयुटतासिष्वापि ह्वायिष्यते । ह्वायिषीष्ट । ह्वायिता इत्यादि द्रष्टव्यम्‌ । क्मकत्तरि 
तु-तशब्दे अचः कमंकत्तरि,इति चिणो बिकल्पनात्तदभावे “आत्मनेपदेष्बन्य- 
तरस्याम इति पत्तेञडङ। तदभावे सिच्‌। तस्य च पक्षे चिण्बद्टि--प्रह्वायि 
भ्रह्वत, भ्रह्मास्त, ` भ्रह्वायिष्ट इति चातूरूप्यम्भवति | निह्वयते । संह्वयते । उपह्वयते । 
विह्वयते । भ्राह्मयते-निसमुपविभ्यो द्वः’, 'स्पद्धोयामाङः? इत्यत्र कत्रेभिप्राये तङ । 
अत्र 'स्पद्धा . धात्वर्थस्य, शब्दनस्य हेतुतया बिषय? इति वृच्यादी स्थितम्‌ 
स्पृद्धमान आह्वानं करोतीत्यर्थः। अत्र च “हृ? इति न प्रयोगस्थस्याकारान्तस्या- 
नुकरणम्‌., किन्तु _घातारेवेजन्तस्य; आत्तन्तु ळक्षणवशादिति निह्वयते इत्यादौ 
तङ्‌ भवति । एकदेशविकृतस्यानन्यत्वान्निह्वास्यते इत्यादिष्वपि । जुहृषति, 
जुहृषते-- अभ्यस्तस्य च' इति प्रसारणे परपूर्वत्वे लः? इति दीर्घ धातोरिग- 
न्तत्बात. इको कल इति सन: किच्चाद्‌ गुणो न भवति । जोहूयते । जोहोति । 
जोहूत: । जोहुवति--हुश्नुबोः सार्वधातुके’ इति यणत्र हुरूपस्य लाक्षणिकत्वा- 
द्नथेकत्वाञ्च न भवति । ह्वाययति । जहावयिषति । अन्नुहवत्‌ । भ्रजुहवताम्‌ । भ्रजुहवन्‌। 
अत्र “ह्वः संप्रसारणम्‌’ इति सन्परे चङपरे णौ च प्रसारणे परपूवत्वे वृद्ध यावादे 
शयोः'णौ कृतं स्थानिवत्‌’ इति स्थानिवत्त्वाद्‌ घुशब्दस्य होशब्दस्य वा द्विर्वचनम्‌ । 
चङयपधाया हुस्वः। इदं च सम्प्रसारणम्‌ “सम्प्रसारणं तदाश्रयं च कायबळबत्‌' 
इति वा 'णौ च संश्चङोः? इत्यस्य विषयसप्तमीत्वाद्वा आतो युकः इति युकः प्राक 
प्रवत्तते । कृते चान्तरङ्गत्वात्परपूर्दस्वामिति युन भवति। नन्वत्र “अभ्यस्तस्य 
च' इति .अभ्यस्तकारणस्य ह्वयतेः संप्रसारणविधानार्सिद्वमेब तदिति कि “दद 
सम्प्रसारणम्‌’ इत्यनेनेति ? ज्ञापनार्थम्‌ --'अभ्यासनिमित्तप्रत्ययेन व्यवधाने यदि 
भवति णावेब' इति। तेन ह्वायकमिच्छति ह्वायकीयिषति, ह्वायकीयतेः सन्‌ 
जिह्वायकीयिषतीत्यादौ सम्प्रसारणं न भवति। ` एवञ्च सन्परे चङ्परे णो 'अभ्य- 
स्तस्य च? इत्येव सम्प्रसारणम्‌ । तञ्चाभ्यस्तीभविष्यंत इति जुहावयिषति) भ्रजूहवत्‌ 
इत्यत्रापि णिजुत्पत्तः प्रागेव प्रसारणेऽन्तरङ्गत्वात्परपृवेखे च नेव युक्तः प्रसङ्ग: । 
भ्राह्नः-'आतोऽनुपसर्गे कः? इत्यत्र भाष्ये दत्र प्रसारणिभ्यो डो वक्तव्य? इति 
डप्रत्यये टिलोपमुक्त्वा “आतोऽनुपसर्गे कः'इति कप्रत्यये वा परत्वादाह्लोपे सम्प्र- 
सारणे यणि आह्व इति सिद्धम्‌?’ इत्युक्तम्‌ । उवङ तु आह्लोपस्य “असिद्धवदत्र 
इत्यसिद्धत्वाद्टर्‍यवधानान्न भवति । निहवः। श्रभिहवः। उपहवः । विहवः । ्राहवः 

हवनम्‌ हवः--ह्वसम्प्रसारणं च न्यभ्युपविषुः, “आङि युद्धे’, 'भावेऽनुपसगस्य' 
द्त्यप्प्रत्यये प्रसारणम्‌ । भ्राहाबः-“निपानमाहावः इत्यपि प्रसारणे वृद्धौ निपात्यते । 
निपानमुपकूपं जन्ठाशयः । यत्र गावः पानार्थमाहूयन्ते । श्राह्ना - 'आतश्चोपसे’ 


इति खिणमड्याहोपः । ध्राहृतिः संहृतिः इति बाहुलकात्‌ क्तिन्‌ ॥१००५॥ 
७३४. वेनादयन्नयोऽनदात्ता उभयतो भाषाः । 


७३५. वद व्यक्तायां वाचि । वदति । उवाद । ऊदतुः । ऊदुः । उवदिथ'। ऊद । 
उवाद, उवद । ऊदिव । यजादित्वास्किति सम्प्रसारणम्‌ । पिति 'लिस्यभ्य़ासस्य' 
इत्यभ्यासस्य । वदिता। वदिष्यति । वदतु । प्रवदत्‌ । वदेत्‌ । आशिषि- उद्यात्‌ । 
भ्रवादीत्‌ वदव्रज' इति वृद्धि; । विवदिषति। वावद्यते । वावदीति, वावत्ति । वाद- 


यति । ध्रवीवदत्‌ । वादयते । श्रवीवदत । वदेः कमीविवक्षायाम्‌ 'अणावक्रमंकात्‌ 
इति प्राप्तं परम्मेपदम्‌ 'न पार्दाम? इत्यादिना निषिध्यते । श्रभिवदति गुरुं देवदत्तः 


ग्रभिवादयते गुरु देवदत्तं देवदत्तेन वा-*अभिवादिदृशोरास्मनेपद उपसङ्कःथानम? इति 
पक्षे प्रयोज्यस्य कमेस्वम्‌। परस्मेपदे तु कर्तखात्ततीयैत्र । वदते व्याकरणे यज्ञनारा 
यणायंः, भासमानस्तत्र सूत्राथ वक्तीत्यथः। कर्मकरानुपवदते, उपसाग्त्वयतीत्यथः । 
वदते यज्ञनारायणार्यः, जानाति वदितुमित्यथः। गेहे वदते, तद्विषयसुत्साहमावि- 
प्करोतीत्यर्थः । गेहे विवदन्ते, विमतिपतिता विचित्रं भाषन्ते इत्यथेः । कुलभार्या- 
मुपवदते, उपच्छन्दयतीस्यर्थः । “भासनोपसम्भाषाज्ञानयल्लविमत्युपमन्त्रणेषु बद्‌ः’ 
इति तङ। भासनं दीप्तिः, उपसम्भापणमुपसान्त्वनम्‌_, ज्ञानं सम्यगवत्रोघः। 
यत्न उत्साहः, विमतिनानामतिः। उपमन्त्रणं रहस्युपच्छन्दनम्‌ । एषु उपसान्स्वन- 
मुपच्छन्दनं च धातोरर्थतया विशेषणम्‌ , अन्यदू घात्वर्थस्य ¦ संप्रवदन्ते राजानः, 
सम्भूयोच्चारयन्तीत्यर्थः~*व्यक्तवाचां समुच्चारणे इति तङ्‌ । व्यक्तवाचो मनुष्य: । 
समुच्चारणं सम्भूयोश्चारणम्‌। अथस्त्रभावादुपसगेयोग: । अव्यक्ताक्लु पर्यायो- 
कारणे च परस्मेपदमेव--संप्रवदन्ति बुक्कुटाः । ब्राह्मणो वदति, क्षत्रियो बदति इति । 
प्रनुवदते कडः कलापकस्य । अनुः सादृश्ये, यथा कलापोऽधीयानो बदति तथा 
कठ इत्यर्थ:--“अनोरकमकातू इति अनुवदतेस्तङ । अत्र अनुः सादृश्ये’ 
इति साह्ृश्यप्रतिपादनपरत्वादकमंवस्वम्‌। अयमपि योगो व्यक्तवाग्बिषये एव इति 
प्रनुवदति वीणा गायकस्येत्यत्र न तङ्‌ । अकमेकादित्युक्तेः पूर्वोक्तमनुवदतीत्यत्र च न 
भवति । विप्रवदन्ते विप्रवदर्ति वा मोहृत्तिकाः, युगर्पाट्टरुद्धं भाऽन्ते इत्यश:-'विभाषा 
विप्रलापे? इति तङविक्रल्प: । विप्रलापो विस्द्धभाषणम । 'व्यक्तवायां समुच्चारणे’ 

ति प्राप्ते इय विभाषेत्यव्यक्तबाक्कतके विरुद्धभाषणे तङ न भवति- विप्रवदन्ति 
शकुनयः इति । तथा व्यत्त वाक्कदके विरुद्धा भाषणे क्रमिकेऽपि न तङ- मोहृत्तिकाः 
क्रमेण विप्रवदग्तीति । धनकामो न्यायमपवदते, धनाथी न्याय नाद्रियते इत्यथंः । 


अपाह्ददः? इति कत्रभिप्राये तङ्‌ । भ्रवद्यं पापम्‌--'अवद्यपण्यः इत्यादिना यति 
भा० घा० २० 

गह्यं निपात्यते । ब्रह्मोद्यम्‌, ब्रह्मणो बदनमित्यर्थः:--'बदः सुपि क्यप्‌ च? इत्यनुप 
सगै सुप्युपपदे क्यपि प्रसारणम्‌। चकाराद्यति--त्रह्मवद्यम्‌। अनुपसर्गादुपसृष्टाश्व 
ण्यति वाद्यम, प्रवाद्यम्‌ इति । मृषोद्यम्‌--“राजसूय' इत्यादिना भावकमंगोः क्यपि 
निपात्यते । अवादी --ग्रहादिषु “याचिव्याहू' इत्यादिसूत्रेग नङपूर्वाण्णिनिः । वदः, 
वदावदः- पचाद्यचि “चरिचलिपतिबद्रीनाम्‌ ? इत्यादिना द्विवचनमभ्यासस्य 
त्वागागमः । प्रियंवदः । वशंवदः-- प्रियबशे वदः खच्‌’ इति खच्‌ । परिवादी 
सम्टृचादित्वादू घिनुण्‌ । प्रवादी "प्रे छप’ इत्यादिना घिनुण्‌। परिवादकः 
'निन्द्िस' इत्यादिना ण्यन्ताद्‌ वुञ्‌ । वावदूकस्यापत्यं वावदूक्यः-- 

दिभ्यो ण्यः इति ण्यः। कुबादिपाठादेब यडन्ताद्वदेरूकप्रत्ययः । 
प्रवाबदूकादयः प्रयोगारिचन्त्या: । उदित्वा -“सृडसृद? इत्यादिना सेटः क्त्व 
कित्त्वात्रसारणम्‌ । भ्रच्छोद्--अच्छ गत्यर्थवदेषु’ इति अच्छशब्दस्य गतित्वात्‌ 
समासे ल्यपि प्रसारणम्‌ । वादिः-'बसिवपि’ इत्यादिना इङप्रस्ययः । वत्सः— 
'वतवदि' इत्यादिना सप्रस्ययः । वत्सलः कामवान्‌--'वरसांसाभ्यां कामबले? इति 
ळच्प्रत्ययो मत्वर्थीयः । कामबळशब्दाव१'आद्यजन्तौ तद्वति वर्तेते । वत्सांशशब्दौ 
वृत्तौ कामबढाथो । वत्सतरः -प्रथमवयोऽतिक्रान्त इत्यर्थः । 'बत्सोक्षाशवषेभे- 
भ्यश्च तनुत्वे’ इति प्रतृत्तिनिमित्ततनुत्वोपाधिक्ार्थांदस्माटटत्सादेः स्वार्थं ्टरच्‌। 
वत्सशाब्द्स्य प्रवृत्तिनिमत्तं प्रथमवयःसम्बन्वः । वित्त्वान्‌ ङोप्‌ सियाम्‌ 
वत्सतरी । वत्सानां समूहो वात्सकम्‌--'गोत्रोक्ष' इत्यादिना बुञ्‌ वादित्रम्‌ 
'अशित्रादिभ्य इत्रोत्री' इति ण्यन्तादित्रः । अण्यन्ताद्वाहुळक्ादू वृद्धि: | वदान्यः 
'बृदेरान्यः? इत्यान्यप्रत्ययः । अयमाशृषीयश्च ॥१००६॥ 


७३६. टु प्रो श्वि गतिवृद्धथोः । 
७३७. श्रयं वदतिश्च परश्मेभाषावदात्तेतौ । श्वयति। शुशाव। शुशुवतुः । 


शुशुव॒ः। शुशविथ । शुशुवधु: । शुशुव। शुशाव, शुशुव। शुशुविव। शुशुविम-- 
'विभाषा श्वे? इति लिड्यङोः सम्प्रसारणबिकल्पः। अत्र “सम्प्रसारणं 
सम्प्रसारणाश्रयकाय च बलीयः’ इति वा, ढिड्यङोश्च' इति बिषयसप्तमीत्वाद्वा 
पिट्टचनेषु गुणबृद्धिभ्यामन्यत्र यङश्च पूर्वं सम्प्रसारणे5न्तरङ्गखात्‌ पररूपत्वे 
च यथायोगं वृद्धिगुणयोराववादेरो । क्रित्छु तूवङादेशः । 'द्विवेचनेऽचिः 
इति स्थानिवत्त्वाच्छुशब्दस्य द्विवचेनम्‌ । प्रसारणाभावपक्षे-शिश्वाय । शिश्वियतुः । 
शिश्चियुः । शिश्चयिथ । शिश्चियधुः । शिश्त्रिय । शिश्वाय, शिश्वय । शिश्वयिव । शिश्वयिम । 
यथायोगं वृद्धिगुणयोराययो । कितीयङ पूवेबतू । स्थानिवत्त्वाच्छ्विशाब्दस्य 
ट्विवेचनम्‌। पिति छिव्यभ्यासस्योभयेषाम्‌’ इत्यभ्यासस्य सम्प्रसारणं 'श्‍बयते- 
लिव्यभ्यासळक्षणप्रतिषेधःः इति बचनान्न भवति। श्वयिता। खयिष्यति । 
श्वयतु । . श्रश्चयत्‌ । श्रयेत्‌ । आशिषि शयात्‌ कित्त्वात्‌ वचिस्वपियजादीनाम्‌ 

इत्यादिना प्रसारणे “हलः? इति दीर्घः । प्रचत्‌--जुसम्भु” इत्पङ वा; तत्र परे 
बयनैर? इतीकारस्पा कारे अतो लोपः पररूपं च । अडो5भावे 'विभाषा घेट 
शव्यो? इति पत्ते चङि द्विवचने इयाः भ्रशिश्वियत्‌। भ्रशिश्वियताम्‌ । श्रशिश्वियन्‌ । 
प्रशिशियः । प्रशिश्वियम्‌ । श्रशिश्विय । प्रशिशखियात्र । चङङोरभावे सिचि-प्रश्वयीत्‌ । 
अश्ययिष्ट इत्यदि । 'ह्म्ान्तक्षण’ इति वृद्धिनिषेधः । शिशिःपिषति । शेशत्रोयते । 
शोशृयते --र्याङ 'लिड्यडो? इति बा सम्प्रसारणम्‌ । शेखयोति, शेश्वेति । शेश्वितः । 
शेश्वियति । लुङि प्रक्कतिग्रहणन्यायेनाङचडोः प्रशेश्त्रियत्‌ इत्यादि । अङि श्वयतेरः’ 
इत्यत्बं श्तिपा निर्देशान्न भत्रति इति तदेत्र रूपम्‌। यङलुकि 'ठिव्यडो? इति 
च सम्प्रसारणं लुका विषयास्त्रापहारान्न भवति । सिच्पत्ते श्रशेश्त्रपीत्‌ । श्वाययति । 
प्रशिश्वयत्‌, ्रशुशवत्‌ । शिश्चाययिषति, शुशावयिषति-अत्र विभाषा ३वे? णो संश्चङोः’ 
इति सन्परे चङपरे णो आावि'न पक्षे सम्प्रसारणे अन्तरङ्गत्वात्परपू 
वृद्धणयौ । तयोः स्थानिवत्त्वात्‌ शुशब्दस्य शौशब्दस्य वा द्विच चनम्‌ । श्त्रयथुः 
टवितो5थुच' । शूनः । शूनवान्‌- शरादितो निष्ठायाम्‌? इत्यनिटखम्‌ । अत्र पदमञ्च 
यादौ-'ओ'दतश्च' इति ओदितोऽनन्तरस्य निष्ठातकारस्य नत्त्रविधाना दे वेड भावस्य 


सिद्धे श््यतिग्रहणं शक्यमकतुमः इति। उदकेन श्वयत इति उदशित्रित्‌ क्विप 
च' इति किप। "उदश्वितः? इति निर्देशात्‌ प्रसारणाभावः। 'उद्कस्योदः संज्ञाः 


याम” इति उद्कस्योदभावः। उदश्बिति संस्कृतम्‌ श्रौदश्‍वित्कम्‌ --'उद्श्‍ितो5न्य- 
तरस्याम्‌? इति सप्तम्यन्तात्‌ संस्कृतमित्यर्थे उक्‌ । ठस्य “इसुसुक्तान्तात्कः इति 
कादेशः । ठगभावे प्राग्दीव्यतीयेऽणि श्रौदश्‍वितम्‌ । श्वा- भ्वन्नुश्षन्‌ इति 
निपात्यते । शुनः पश्येत्यादौ 'खयुवमघोनामताद्धते इति तद्धितर्वाजते भसंज्ञा- 
निमित्ते प्रस्यये प्रसारणे परपूवत्वमू । 'अतद्धित' इति वचनात्‌ 'प्राणिरजता- 
दिभ्योऽञः इति विकारावयवयोः प्राणिळत्षणेऽञि 'नस्तद्धिते’ इति टिळोपे 
द्वारादीनां च' इत्येजागमे च शोवं मांसमिति भवति। शौवः सङ्कीच:--अत्र 
प्राग्दीव्यतीयेऽणि शुनः सङ्कोचे उपसङ्घयानम इति “अन? इति प्रकृतिभाव 
वाधित्वा टिलोप | सङ्घो चादन्यत्र शोवनम्‌ | शुने हितं शत्यम्‌ शुनः सम्प्र- 
सारणं बा च दीघेत्वमः इति गवादिपाठाद्यति प्रसारणे वा दाघेः। अत्र `नस्त- 
द्धिते इति टिलोपः कस्मान्न भवति ? न च प्रसारणस्य सामर्थ्यादिति वाच्यम्‌ 
यतः कृते परपूदत्वे टिलोपाथमेव तत्‌ स्यादू, अन्यथा 'ये चाभावकमंणोः' इति 
प्रकतिभावः स्यात्‌; दीघविधानसामथ्यान्न भविष्यति । अस्तु अत्रेवम्‌ , अदीधपक्षे 
कर्मान्न भवति ? तद्गुच्यते; ट्वी चकारो क्रियेते-वा च दीघस्यं चेति । तत्रान्त्य 
संनियोगाथः, आद्यो भिन्नक्रमः सम्प्रलारणमिस्यनेन सम्बध्यते-प्रसारण' चेति । 
तत्रान्यस्य समुञ्चयतव्यस्याभावात्‌ पुनर्राप प्रशारणं समुच्चीयते, तञ्चात्रस्था- 
पना सट्टिलोषं बाधिष्यते । शुनो -गोरादिपाठान्‌ ङीप्‌। शुन इव शेपमस्य 

शुनःशेपः । एबं शुनःपुच्छः । शुनोलाङ्गलः--शेपपुच्छालाङ्गलेपु शुन उपसङ्कःयानम' 
इति अलुक्‌ । अकारान्तोऽप्यस्ति शेपशब्दो न केवलं सकारान्त इति कैयटपद- 
मञ्नर्यादिषु । शुनो दन्तः श्वादन्तः-' शुनो दन्तर्ष्टाकर वराहपुन्छपदेषु' इति पूर्व पदस्य 
दीर्घः । एवं दंष्टादिषूदाहार्यम्‌ । इत्रादष्टूस्यापत्यं श्वादंष्टरः श्वभञ्नस्यापत्यं श्वामत्तिः- ॐ 
अत्र श्वादेरिञि’ इति ट्वारादिळक्षण ऐजागमो वृद्धिप्रतिषेधश्च निषिध्यते । 
अयमेब निषेधो ट्रारादौ तदादिवि'घज्ञापकः । ३वन्शब्दो ऽपि तत्र पञ्चते, ‘वादे - 
रिनि’ इत्यत्र वात्तिके 'इक्ारादिम्रहणं च गणिवाद्यर्थम्‌’ इति श्वगणेन चर्रात 
धार्गणकः- “श्वगणाइञ्‌ च? इति चरत्यर्थं तृतीयान्ताट्कठञौ । आदिशब्देन 
श्‍वायुथिक: इत्यादिगु ह्यते । अत्र च 'प्राग्वते? इति ठक इञाद्यन्ताद्यदान्यस्तद्धित 
उत्पद्यते तदापि 'शादेरिथि' इति प्रतिषेधो भवत्येव । तथाच तत्र वृत्तिः-- 
'तद्न्तस्य चान्यत्रापि तद्धिते प्रतिषेध इष्यते’ इति । तेन श्वा भ्रेरिदमिति विगृह्य 
'इअश्च' इत्यणि कृते ऐजागपवृद्धिनिषेधयोरभावात्‌ श्वाभन्रम इति भवति। यदा 
पुनरिक्रारादेरन्यस्तद्धितो भवति तदा इवदष्टायां भवो मणिः शौवादष्ट्‌ इति वृद्धि- 
प्रतिषेध ऐज्ञागमञ्च भवति । श्ञापदे भवः शौवापदः, श्वापदः--'पदान्तस्यान्य- 
तरस्याम? इति श्वादेः पद्शब्दान्तस्य द्वारादिलक्षण ऐजागमो वृद्धिप्रतिषेधश्च 
पन्च निषिध्यते । शुनः समीपम्‌ उपशुनम्‌--“अव्ययं बिर्भाक्तसमीप’ इत्यव्ययी- 
भावेऽचतुरादिषु ,निपातनादच्‌ , टिलोपाभावः, सम्प्रसारणं च । गोष्ठे श्‍वेव 
गोष्ठधः--अयमप्यचतुरादिघु निपातितः । इवानमतिक्रान्तः भ्रतिश्‍्वः-“अतेः शुन:' 
इति टच्‌ अतेरितिवचनात्‌ निधा लोष्ट इत्यादो न भवति। इवेच पाषाणः पाषाणश्व:-- 
“उपमितं व्याघादिमिः? इति समासः। “उपमानादप्राणिपु? उपमानवाची यः 
शबन्शब्दोऽप्राणिषु बर्तते तदन्ताट्टज्ञिति टचि 'नस्तद्धिते’ इति टिलोपः। अत्र 
श्‍बशब्द: सारृऱ्यात्पाषाणत्रृत्ति रत्यप्राणवचनः । ‘अप्राणिषु? इति वचनात्‌ इवेव 
वानरः वानरश्वा इत्यादौ टज न भवति। मातरि सदस्य परिच्छेत्तयांकाशे बद्धते 
इति मातरिश्वा बायुः-'शवन्नुक्षन्‌? इत्यादिना मातरि पूE्पदे इवयतेः कनिन 
इकारलोपो लुक्च निपात्यते, “तत्पुरुषे कृति बहुलम्‌'इति चालुक्सिद्धिः ॥१९०७॥। 

७३८. वृत्‌ । यजादयो वृत्ता इत्यथः । भूवादिस्त्बशिष्यते इति व्याख्यातारः । 
तेन चुलुम्पति इत्येवमादीनामाप्तप्रयोर्गासद्धानां संग्रहः सिद्धो भवति । 

इति पूवं दक्षिणपश्चिस समुद्रा घी खरकम्पराजपुतसङ्घमराजमद्दामन्त्रिणा 
माएणपुत्रेण माधवसद्दादरण सायणेन विरचिताया 
माधतीयायां धातुवृत्तौ शब्त्रिकरणा भ्वादयः । 
# झुभ भूयात्‌ अ 


कइत आर्य प्रकरणसमासि यातत ख, पुस्तके पाठो भ्रष्ट: । 

१, अद भक्षणे । अत्ति । अत्तः । अदन्ति । अत्सि । अत्थः । अत्थ। अझि। अद्वः । 
अञ्चः-'अदिप्रभृतिभ्यः रापः? इति दापो लुक्‌ । खरि च? इति चत्वेम्‌ । जघास । 
जक्षतुः । जच्चु: । जघसिथ । जक्षथुः । जक्ष । जघास, जघस । जच्चिव । जक्षिम-- 
'लिट्यन्यतरस्याम्‌? इत्यदेः पक्षे घस्लादेशः । णिति वृद्धि: । उत्तमे तु णिद्विकल्पः । 
अपित्सु “असंयोगाल्लिट्‌ कित्‌’ इति कित्त्वे गमहन’ इत्युपधालोपः, तस्य 
'द्वि्वंचनेऽचि’ इति स्थानिवत्त्वाद्‌ द्विवेचनम्‌ । ‘शासिवसिघसीनां च' इति सका 
रस्य इण्कोः परत्वे षत्वम्‌, अत्रोपधालोपस्य पूर्वस्मादपि विधाविति न स्थानिव- 
त्वम्‌, षत्वविधानवयर्थ्यप्रसङ्गात्‌। “पूर्वत्रासिद्धे न स्थानिवत्‌? इति वा न भवति । 
घकारस्य 'खरि च! इति चर्त्वात्ककारः । अत्राप्युपधालोपस्य न स्थानिवत्त्वम्‌, 
“न पदान्त? इत्यादिना वा, पूर्वत्रासिद्धे न स्थानिवत्‌’ इत्येव वा तन्निषेधात्‌ । 
'अचस्तास्वत्‌? इति थलीण्निषेधस्तासो सत इत्युक्तम्‌, तेन घस्लादेशस्य तासावस- 
त्वान्नात्र स निषेधः । अत एव तद्विषयो भारद्वाजनियमोऽपि न भवति । अथवा- 
स्थानिवद्भावात्‌ इडत्यति' इति नित्यमिड्‌ भविष्यति। नन्वस्ति प्रकृत्यन्तरं 
घसिस्तासौ सन्नित्यानिट्‌ च तस्मात्यलि जघस्थेति दुवारम्‌, मेवम्‌; प्रकृत्यन्तरस्य 
घसेयंत्र लिङ्गं वचनं वास्ति तत्रैव प्रयोगो न सर्वत्रेति तत्रेव धाताबुपपादितत्वात्‌ । 
अतो नास्ति लिटि प्रयोगः । घस्लादेशाभावे--आद । आदतुः । आदुः । आदिथ । 
आदिव--क्रादिनियमादिट्‌। थलि भारद्वाजनियमः 'इडत्यतिंव्ययतीनाम्‌’ इति 
बाध्यते । 'अत आदेः 'इत्यभ्यासादेदीर्घः । अत्ता । अत्तासि । अत्तास्मि । अत्स्यति 
अत्स्यसि । अस्स्यामि । अत्त, अत्तात्‌। अद्धि । अदानि । आदत्‌ । आदः । आद्‌म्‌-- 
अदः सवषाम्‌’ इत्यदोऽङ्गात्परस्य सावधातुकापृक्तस्याडागमः । अद्यात्‌ । अद्याः । 
अद्याम्‌ । आशिषि-अद्यात्‌। अन्यत्र तु सलोपाभावो विशेषः-अद्यास्ताम 
इत्यादि । अघसत्‌ । अघसताम्‌ । अवसन्‌ । अघसः । अवसूतम्‌ । अधसत । अधस्‌ । 
अधधाव । अबसाम--'लुङसनोघंस्लु' इति घस्लादेशे लुदित्वादङ्‌ । जिघत्सति- - 
घस्लादेशे 'सस्याद्धंधातुके' इति तत्वम्‌ । आदयतेऽन्नं देवदृत्तेनादयति इति वा । 
आदिइत। आदिदत्‌--णिलोपस्य स्थानिवत्त्वाहिशब्दस्य द्विवँचनम्‌। 'निगरणचलन' 
इति कर्त्रभिप्राये प्राप्तस्य परस्मेपदस्य 'अदेः प्रतिषेधः’ इति निषेधः। 'आदि- 
खाद्योः प्रतिषेधः’ इति प्रयोज्यस्य कर्तुः क्मत्वनिषेधः । व्यत्यत्ते । ब्यत्यदाते । 
ब्यत्यद्ते-'कर्तरि कमंव्यतिहारे’ इति तड । 'आत्मतेपदेष्वनतः' इति झस्या- 
दादक्ष:, अनकारान्तादङ्गात्परत्वात्‌ । “व्यत्यदन्ति वृका मेषान्‌’ इति हिंसायां 

द्रष्टव्यम्‌ । तत्र हि न गतिहिसा' इति तङ्‌ निषिध्यते । ब्यतिजक्षे । व्यत्यादे । 
व्यत्यत्ता । ब्यत्यत्स्यते । व्यत्यत्ताम्‌ । व्यत्यात्त । ब्यत्यदोत । आशिषि--ब्यत्यत्सीष्ट । 
च्यत्यघत्त। व्यत्यात्त--'सस्यार्द्धधातुके' इति तत्वे 'झलो झलि’ इति सिचो 
लोपः। कर्मणि--अद्चते इत्यादि । अदती--शत्रन्तात्‌ “उगितश्च? इति डीप । नित्यत्वा- 
दन्तरङ्गत्वाच्च नुमः पूर्वं शपो लुगिति 'शण्ट्यनो:' इति नुमत्र न भवति । नच 
प्रत्ययलक्षणमस्ति, तत्रादित्यधिकारादर्णाश्रयत्वादर्णाश्रये च तम्चिषेधात्‌ । 
जग्धः । प्रजग्ध्य-अदो जग्धिल्यंप्ति किति’ इति जग्ध्यादेशः। पुत्रो जग्धो यया 
सा पुत्त्रजग्धी- राजदन्तादिषु परम्‌’ इति निष्ठान्तस्य परनिपातः। 'अस्वाङ्ग- 
पूर्वपदाद्वा’ इत्यस्वाङ्गवाचिपूर्वपदात्‌ क्तान्तादन्तोदात्ताद्‌ बहुब्रीहेर्वा ङीष्‌ । 'वा 
हृतजग्धपरेषु' इति पुत्रतकारस्य वा द्वित्वम्‌ । अन्नं लब्धा आन्नः-~'अन्नाण्णः' 
इति द्वितीयान्ताद्‌ लब्धेत्यथं णप्रत्ययः । अत एवान्नादिति निदशात्संज्ञायां न 
जग्ध्यादेशः । सर्वप्रकारमञ्नं भक्षयति सर्वान्नीनो भिक्षुः-'अनुपदसर्वान्नायानयं 
बद्धाभक्षयतिनेयेडु’ इति द्वितीयान्तादस्मायथासंख्याद्‌ भक्षयतीत्यथ खः। काकादनी । 
गवादनी--ल्युटि गौरादित्वान्‌ ङीष्‌ । प्रात्तीति प्रथसः - अच्‌ , 'अच्युपसङ्घघानम्‌' 
इति घस्लादेशः। सस्यमत्तीति सस्याव्‌-'अदोऽनन्ने' इत्यन्नादन्यस्मिन्कमण्युपपदे 
विट्‌ । अन्ने तूपपदे कर्मणि अन्नादः । सस्याद इति वासरूपेणाणि । करन्यात 
'कृव्ये च? इति विट्‌ । अदोऽनन्ने’ इत्येव सिद्धे पुनविधानं वासरूपबाधनार्थमिति 
भाष्यारी स्थितम्‌ । क्रव्यादशब्दस्तु 'कृत्तविकृत्तपकमांसशब्दे उपपदेऽणि पृषोद- 
रादित्वादुपपदस्य क्रव्यभाव:' इति दृच्यादी । “व्याप्तं गुहाशयेः कूरे: क्रव्यादे: सनिशा- 
चरेः ` इत्याममांसभक्ष्ये व्याघ्रादौ मद्िप्रयो गश्चिन्त्यः । 'राक्षतः काणपः क्रव्यात्‌ 
क्रव्याद:*' इत्यादौ कृत्तविकृत्तगकमांसस्यापि भक्षणं सम्भवतीति क्रव्यादव्यव- 
हारः। पुत्रा दनी -“सुप्यजातौ’ इति णिनिः। अत्र पुत्रतकारस्य प्राप्तम्‌ अनचि 
च? इति द्वित्वं 'नादिन्याक्रोशे पुत्रस्य’ इत्यादिनीशब्दे उत्तरपदे आक्रोशे गम्यमाने 
नेति निषिध्यते । 'तत्परे च? इतिवचनातुत्रपुत्रादिनीत्यत्रापि द्वित्वं न भवति । 
अद्यरः--खघस्यदःक्मरच्‌' इति क्मरच्‌ । घासः अकतेरि च कारके’ इति 
घत्रि 'घत्रपोश्च’ इत्यदेघंस्लादेश; । महत्या घासो महाघासः--'महदात्वे घास- 
करविदिष्टेषूपसंख्यानम्‌' इति पुंवद्भाव आत्वञ्च । विघसः--'उपसर्गेऽदः? इत्यप्‌ । 
नो तूपपदे 'नो ण च' इत्यडणौ भवतः । न्यादः । निघसः--'घत्रपोश्च’ इत्यपि 
घस्लादेशः: । अन्धोऽन्नम्‌ अदुस्‌ धश्च’ इत्यसुनि नुमागमः, दकारस्य धकार: । 
अत्त्री, अत्ता-राक्षसादिरुच्यते। अस्त्रः, ऋषिः-'अदेस्त्रिनि च' इति त्रिनिप्रत्ययः, 
चकारात्तिप्‌ च। त्रिनेरिकारो नकारपरित्राणार्थः। अत्त्रेरपत्यम्‌ आत्त्रेय-'इतश्चा- 

नियः? इति ढक्‌ । अस्य बहुत्वे 'अत्त्रिभृणूकुत्स’ इति लुकि अत्त्रयः-इति 
भवति । अद्यते फलमूलादिकमत्रेति अद्रिः-'अदिसधिभ्रुशुषिभ्यः क्रिन्‌? इति 
क्रिन्‌ प्रत्ययः । अध्वा-'अदें च? इति कनिप्‌। दकारस्य च धकारः। अध्वा- 
नमळङ्गच्छतीति अध्वन्यः, अध्वनीनः--'अध्वनो यत्खो' इति द्वितीयान्तादलङ्गा- 
मीत्यर्थ यत्खौ । यति 'ये चाभावकर्मणोः? इति, खे तु 'आत्माध्वानौ खे’ इति 
प्रकृतिभावः । विहीनोऽध्वा व्यध्वः । एवं दुरध्वः— “उपसर्गादध्वनः? इत्यच्‌ 
` समासान्तः। उषसगंग्रहणं प्रादुपलक्षणम्‌ । प्राध्वं शब्दो मान्तोऽव्ययमानुकरल्यं 
वर्त॑ते ॥ १॥ 

२. हन हिंसागत्योः। हन्ति। हतः। ध्नन्ति। हन्सि। हथः। हथ। हन्मि। हन्वः । 
हन्म;--झलादौ किङत्यनुदात्तोपदेशेत्यनुनासिकलोपः। झावन्तरङ्गत्वादन्तादेशेऽ- 
जादित्वात्‌ ‘गमहन’ इत्युपधालोपे 'हो हन्तेङ्णन्नेषु' इति ङिति णिति प्रत्यय 
नकारे च परे कुत्वविधानात्सोष्मणो घोषवतो नादवतो महाप्राणस्य हकारस्य 
तादृशो घकारः। अत्रोपधालोपस्य स्थानिवत्त्वं नकारे परतः कुत्वविधानसामर्थ्यान्न 
भवति । सत्यपि वा स्थानिवत्वे वचनसामर्थ्यादीटृशं व्यवधान माश्रयिष्यते । 
जघान । जघ्नतुः । जघनिथ, जघन्थ । जघ्नथुः । जघान, जघन । जध्निव--क्रादि- 
नियमादिट्‌ । थलि भारद्वाजनियमाद्विकल्पः। अचि यत्रोपधालोपस्तत्र 'द्विवंच- 
नेचि’ इति स्थानिवत्त्वाद्‌ द्विवचनम्‌ । जब्निवान्‌ , जघन्वान्‌--'विभाषा गमहन- 
विदविशाम्‌’ इति कसोरिड्विकल्पः। इटि 'गमहन' इत्युपधालोपे 'हो हन्तेः? इति 
कुत्वम्‌ । अनिटि तु अभ्यासाच्च’ इत्यभ्यासादुत्तरस्य हन्तिहकारस्य कुत्वम्‌ । 
चान्द्रास्तु भाषायामस्य॒ प्रयोगमिच्छन्ति। हन्ता । हनिष्यति-"ऋद्धनोः स्ये’ 
इतीट्‌। हन्तु, हतात्‌ । हताम्‌। घ्नन्तु। जहि, हतात्‌। हतम्‌। हनानि--तातङि तस्य 
ङित्त्वादनुनासिकलोपः। हौ 'हन्तेजः' इति जादेशः । अस्य 'असिद्धवदत्राभात्‌' 
इत्यसिद्धत्वात्‌ अतो हेः? इति लुङ्‌ न भवति । हतात्त्वमित्यत्र जादेशात्परत्वात्ता- 
तङि तस्य स्थानिव-द्भावेन हित्वात्पुनर्जादेशः सकृदृतिपरिभाषया न भवति। 
अहन्‌ । अहताम्‌ । अध्नन्‌। अहन्‌ । अहतम्‌ । अहत । अहनम्‌ । अहन्व हुल्ङथा- 
दिना तिस्योर्लोपः । हन्यात्‌ । हन्याताम्‌। हन्युः । हन्याम्‌ । हन्याव । आशिषि 
वध्यात्‌ । वध्यास्ताम्‌ । वध्याः । वध्यास्तम्‌ । वध्यासम्‌--'हनो वध लिङि’ 'आद्धं- 
धातुके? इति वधादशे 'ण्यल्लोप? इत्यादिना 'अकृत्सार्वंधातुकयोः? इति दीर्घ॑मतो 
लोपो बाधते । अवधीत्‌ । अवधिष्टाम्‌। अतधिषुः। अत्रधीः । अवधिषम्‌। अवधिष्ट- 
'लुङि च! इति वधादेशः । अल्लोपस्य स्थानिवत्वाद्वलन्तलक्षणा वृद्धिने भवति, 
वधादेशस्यानेकाच्त्वादुदात्तत्वनिपातनादनुदात्तत्वाभावाद्वा सिचो वलादिलक्षण 
इड्‌ भवति । यङ्लुगन्तस्यापि हन्तेलिङ्लुङोः प्रकृतिग्रहणन्यायेन वधादेशे 
वध्यात्‌ । अवधीत्‌ इत्येव रूपस्‌ । अत्रादेशस्य स्थानिवत्त्वेन यङन्तत्वाद्‌ द्विवंचनं 

स्यादिति न वाच्यम्‌; एवं हि प्रकृतिगतं साभ्यासत्वमप्यतिदिश्येत, ततश्च 
'अनभ्यासस्य' इति निषेधः स्यात्‌ । 

आहते । आध्नाते । आघ्नते । आहसे । आघ्नाथे । आहध्वे । आध्ने । आहन्वहे 
आहन्महे- पूर्ववज्झलादावनुनासिकलोपः । अजादौ  तूपधालोपः। 'आडो 
यमहनः? इत्यकर्मेकात्‌ स्वाङ्गकर्मकाञ्च' इति तङ्‌ । आजघ्ने। आजघ्नाते । 
आजध्निपे । आहन्तासे । आहनिष्यते । आहताम्‌ । आघ्नाताम्‌। आहन्व । आहने-- 
आटि पित्वान्नोपधालोपः । आहत । आध्नाताम्‌ । आहथाः । आध्नि । आहन्वहि । 
आघ्नीत । आध्नीयातास्‌ । आध्नीथाः । आध्नीय-लिडस्सलोपः । आशिषि 
आवधिषी्ट । आवधिषीथास्ताम्‌- ‘हतो वध लिङि’ इति वधादेशे इडागमः । 
आवधिष्ट । आवधिषाताम्‌ । आवदिष्टाः । आवधिषिढवम्‌ । आवधिषि - 'आत्मनेपदे- 
ष्वन्यतरस्याम्‌' इति पक्षे वधादेशः। अन्यदा--आहत । आइसाताम्‌। आह- 
सत । आहथाः। आहध्वस्‌। आहसि । आइहन्वहि--अत्र ‘हः सिच्‌’ इति झला- 
देरात्मनेपदप रस्य सिचः? कित्वादनुनासिकलोपे 'ह्वस्वादङ्गात्‌? इति झलि सिचो 
लोपः । आङो यमहनः’ इति तङ अकर्मकात्स्वाङ्गकरमकाच्चेत्युक्त्‌ । अथ 
कथम्‌ 'आजघ्ने विषमविलोचनस्य वक्षः’ इति ? अत्र केचिदाज इति पदं छित्वा 
घ्न इति भावे क्किपि चतुर्थ्यकवचनान्तभुक्त्वा “घ्ने हन्तुमाज आजगामेत्यर्थः' इति 
समर्थयन्ते, तदयुक्तम्‌; 'अजेव्यंघनपो:! इति लिट्याद्धेधातुके वीभावेन भाव्यत्वात्‌ । 
अन्ये तु-'विषमविलोचवस्य समीपमेत्य स्वं वक्ष आस्फालितवानित्यर्थः' इति । 
मल्लो त्यत्साहाविष्करणाय स्व॑ वक्ष आस्फालयतीति। भागवृच्ती तु नेवायं साधुः 
रिति “आयोधः? इति पाठान्तरमुक्तस्‌ । एवं च आहध्वं मा रघूत्तमम्‌’ इति भट्टि- 
प्रयोगोऽपि चिन्त्यः। तथा 'मदर्थऽरीन्‌ निजध्निथ' इति च । अत्र सिप: पित्त्वात्‌ 
'असंयोगाल्लिट्‌ कित्‌’ इत्यत्र चापिदित्यधिकारात्‌ कित्त्वाभावादूपधालोपोऽपि 
दुर्लभः । अपिदधिकारश्च 'इन्धिभवतिभ्यां च' इत्यत्र भवतिग्रहणाञ्ज्ञायते । 
तथाच तत्र वार्तिकम्‌-'इन्धेः संयोगार्थं वचनं भवतेः पिदर्थम्‌? इति। 'आङो 
यमहनः? इति तङ्‌ प्रकृतिग्रहणन्यायेन यङ्लुगन्तादपि भवतीति आजङ्कसे । 
आजङ्गाञवक्रे इत्यादि भवति । अत्रापि लिडलुडोवेधादेशे प्रकृतिवदेव रूपम्‌ - 
आवधिषोष्ट । आवधिष्ट इति । लुङि वधादेशाभावे आजइनिष्ट इत्यादि-'हुनः सिच्‌' 
इत्यत्र ्ञलीत्यघिकारादिडादेरकित्त्वादूपधालोपाभावः । जिघांसति-'अज्झनगम' 
इति दीघंः। 'अभ्यासाच्च’ इति कुत्वम्‌ । जङ्न्यते--“नुगतोऽतुनासिकान्तस्य’ 
इति नुक्‌ । इदं चानुस्वारोपलक्षणार्थं पदान्तवदिति च प्रागेवोक्तम्‌ । तेनं 'वा 
पदान्तस्य’ इति परसत्रर्णो विकल्पेनोदाहार्यः। यङि 'हन्तेहिसायां घ्नीभावो 
वक्तव्य: इति घ्नीभावविधानाद्‌ हिसायाँ जेघ्नीयते इति भवति। जङ्कनीति, 
जङ्घन्ति। जङ्कतः। जङघ्नलि। अत्र सुघाङरः-“के पुनरनुदात्तोपदेशाः ? यम्यादय इति 

व्यास्याठृमिर्गणत्वेन निर्हशान्निदिष्टं यद्णेन चेति यङ्लुकि अनुनासिकलोपाभावा- 
दनुनासिकस्येति दीर्घ-ज द्धान्तः” इत्युकत्वा “न कचिदाचार्यणानुदात्तोपदेशानां 
गणेन निहृशः कृत इति भवितव्यमेवानुनासिकलोपेन'' इत्याह । 'ह्तेजेः' 
इत्यत्र न्यासे च--'हन्तेरिति तिपा निहशाद यङ्लुकिं जभावाभावाजङ्खहि इति 
भवति'इति कृतानूनासिकलोपः प्रत्युदाहृतः । अत्र 'असिद्धवदत्र’ इत्यनुनासिकलो- 
पस्यासिद्धत्वाद्धिलुङ न भवति। अत्रात्रेय- न्यासे प्रत्युदाहरणं जङ्घनीहि 
इति पठन्‌ 'भाषायां हेरपित््वादीडभावाच्छान्दसमुदाहरणम्‌' इत्याह । घातयति । 
अज्ञीचतत्‌-'हुनस्तो चिण्णलो:” इति हन्तेञिति णिति प्रत्यये चिण्णल्वजिते परे 
नकारस्य तकार: । प्रकृतिग्रहणन्यायेन यङ्लुगन्तेऽपि तत्वे-जङ्कातयति । 

कर्मणि -हन्यते। जध्ने। इन्ता, घानिता। हनिष्यते, घानिष्यते। हन्यताम्‌। अह- 
न्यत । हन्येत । आदिषि--घानिषीष्ट, वघिषोष्ट । अवधि, अधानि । अवधिषाताम्‌ , 
अहसाताम्‌, अघानिषातामित्यादि । स्यादिषु चिण्वद्धावपक्षे वृद्धिकुत्वे । नन्ववधी- 
त्यत्र चिणि वधभावो दृक्यते इति चिण्वद्भावेन स कस्मान्नातिदिशयते ? उच्यते; 
नात्र चिणि दृष्टमात्रमतिदिश्यते, किन्त्वाङ्गं चिणि दृष्टमिति वधादेशो न भवति। 
लिङ्लुडो: कदबद्दधादेशतद्विकल्पौ । लिङि चिण्वत्पक्षे वधादेशो न भवति; यत- 
हिचण्वदिट्‌ परत्वेन पूर्वं वधादेशं बाधते, कृते च सकुदृतिपरिभाषया न भवति। 
ननु द्वितीयाध्याये 'आद्धंधातुके’ इति विषयसप्तमी, तेन प्रागेव प्रत्ययोत्पत्तेवंध- 
भावेन भाव्यम्‌, चिण्वद्भावस्तु भावकर्मविषयेषु स्यादिषु परतो विधीयत इति ` 
कथमन्तरङ्ग्बाद्रङ्गयोविप्रतिषेधः ? नेष दोषः; यत्राद्ध॑धातुकसामान्यं निमित्तत्वे- 
नोपादीयते 'अस्तेभँ:' इत्यादौ तत्रेव विषयसप्तम्याश्रयणात्‌, न पुनर्यत्र विशेष 
उपादीयते 'हनो वध लिङि'इत्यादौ तत्रापीति । उक्तं चेवं चिण्वत्सूत्रे ब्याख्या- 
तृमिः। वात्तिकं च 'वधभावात्सीयुटि चिण्वद्भावो विप्रतिषेधेन’ इति । कैयट 
तु विषयसप्तम्याश्चयणेनापि परिहार उक्तः । यथा--'“एकाच उपदेशेऽनुदात्तात्‌' 
इत्यत्र वक्ष्यति भाष्यकारः। 'वधिषीष्टेत्यत्र निपातनस्वरं प्रत्ययस्वरो बाधिष्यते, 
आर्घेवातुकीयाः सामान्येन भवन्ति’ इत्येवं ब्रुवता लिडीति विषयसप्तम्येवाः 
भ्युगगता, ततरचान्तरडत्वादधभाव: प्राप्रोति । प्रतिपदविधेर्बलीयस्त्वा- 
च्चिण्वद्भावो भवति” इति । कर्मकत्तेरि--आहृते माणवक' स्वयमेव, आव- 
बिष्ट माणवकः स्वयमेवेत्यत्र यक्चिणोः प्रतिषेधः? इत्यादिना यकूचिणोनिषेधात्‌ 
शप्पिचौ भवतः। अत्र हरदत्तेन-- आत्मनेपदविधावकमंका ये धातवो निदिष्टास्ते 
यदान्तर्भावितण्यर्थाः सकमंका भवन्ति त आत्मतेपदाकर्मंका आहन्ति माणवक- 
मिति, तदा सकर्मेकरत्वादनृदाहरणमिति केचित्‌ । अन्ये त्वात्मनेपदाकर्मकेति 
वातूपलक्षकत्वात्कमाविवक्षायामात्मनेपदस्य निमित्तत्वात्सकर्मकेऽप्यविरुद्ध- 

मुदाहरणमित्याहुः। इदमत्राविगीतमुदाहरणम्‌-'वेः शब्दकर्मणः’, 'अकमंकाच्च' 
विकुर्वते सैन्धवाः, वल्गन्तीत्यर्थः, तान्यदाऽन्यो वल्गयति तदा तेषां कमंत्वम्‌, 
पुनः सौकार्यातिशयाय कतृत्वविवक्षायां विकुर्वते सेन्धवाः स्वयमेव वल्गन्ति)?” 
इत्युक्तम्‌ । चोरस्य निप्रहन्ति, चोरस्य निहन्ति, चोरस्य प्रहन्ति, चोरस्य प्रणिहन्ति- 
अत्र नेगंद' इति णत्वम्‌, 'जासिनिप्रहण' इति कर्मणि शेषषष्ठी । तत्र निप्रग्रहणं 
संघातविगृहीतविपर्यस्तार्थमित्युक्तम्‌ । प्रहण्मि। प्रहन्वः, प्रहण्वः । प्रहन्मः; प्रहण्मः 
अत्र हन्तेरत्पूर्वस्य’ इत्युपसगंस्थात्निमित्तात्परस्यात्पूर्वस्य हन्तिनका रस्य विधीय- 
मानं णत्वं प्रहण्यते, प्रहणानि इत्यादाविव नित्यप्राप्तं वमोर्वा’ इति इकार- 
वकारयोः परयोविकल्प्यते । प्राघानि इत्यत्र ‘अत्पूर्वस्य’ इति तपरकरणाण्णत्वस्य 
न प्रसङ्ग: । प्राहन्‌ इत्यत्र तु 'पदान्तस्य' इति निषेधः। प्रहन्ति इत्यत्रानुस्वारे कत्तंव्ये 
णत्वं 'पुवंत्रासिद्धम्‌’ इति न भवति । कृते तु परसवण तस्यासिद्धत्वात्पुनणंत्वं 
न भवति । 'अन्तःशब्दस्याङ्किविधिणत्वेइूपस ह्कथानम्‌' इत्युप सर्गसंज्ञोपसङ्कधाना- 
तत्पूर्वस्यापि सर्वमिदं णत्वं द्रष्टव्यम्‌, अन्तर्णिहन्ति इत्यादि । एवं च अन्तरदेशे’ 
इति हनो नकारस्य णत्ववचनमर्थाहेशे णत्वनिषेधार्थं भवति, अन्तहनगे नाम 
वाहीकेषु देशविशेषः । अन्यत्र अन्तहणतम्‌ इति णत्वं भवति, मध्ये हनन- 
मित्यर्थः । सर्वमिदं णत्वं दितपानिहशायङ्लुकि न भवति, प्रनिजङ्कति इत्यादि । 
'जासिनिप्रहण' इति षष्ठी तु भवत्पेव-चोरस्य प्रनिजङ्कतोत्यादि। अन्तहत्य, मध्ये 
हत्वेत्यर्थः ~'अन्तरपरिग्रहे’ इत्यन्तरो गतित्वात्‌ 'कुगतिप्रादयः'इति तत्पुरुषे ल्यपि 
“वा ल्यपि” इत्यनुनासिकलोपे तुक्‌ । वाग्रहणस्य व्यवस्थितविभाषात्वात्‌ 'मान्तेषु 
बिकल्पितोऽनुनासिकलोपोऽच्यत्र नित्यः? इत्युक्तम्‌। परिग्रहे त्वगतित्वात्‌ अन्तहत्दा 
मूषिको श्येनो गत इति भवति, परिगृह्येत्यर्थः । अत्र न्यासोहयोते-'अन्तरशब्दो 
धातोः परिग्रहे वृत्ति करोतिः इति । एवं चान्तरगि परिग्रहस्येव द्योतक इत्युक्त 
भवति । कणेहत्य पयः पिबति, मनोहत्य पयः पित्रति--'कणेमनसी श्रद्धाप्रतीघाते' 
इति कणेमनःदन्दयोर्गतित्वे समासादि पूर्ववत्‌ । अत्र 'कणेशब्दः सप्तमीप्रतिरूपको 
निपातोऽभिलाषातिशये वर्तते। मनश्शब्दोऽपि साहचर्यादभिछाषवृत्तिरेव’ इति 
न्यासपदमञ्जयों. । हन्तिरत्रावधीकरणाङ्गे निवृत्तौ वत्तंते, सा च सल्निधानात्कणे- 
मनर्शाब्दार्थयोः । तौ च निवर्त्यमानतयाऽवधी इति तयोः प्रतिघातो विषयतया 
विशेषणम्‌ । तदयमर्थः 'अभिलाषनिवृत्तिपर्यन्तं पयः पिबति’ इति । उक्तञ्च 
न्यासोइयोते-- “प्रतीघाते हन्तिरवधिकरणाङ्गे निवृत्तौ वत्त॑ते, अभिलाषनिवृत्तिम- 
वधीकृत्य पयः पिबति’ इति । हरदत्तोऽपि-'अतिशयेन अभिलष्य धन्निवृत्तिपर्यन्तं 
पय: पिबतीत्यर्थः’ इति । एवं चात्राभिलाषनिवृत्तेरवधीकरणस्य पय:पानात्पूवे- 

त्वात्वत्वोपपत्तिः । श्रद्धाप्रतीघातादन्यत्र कणे हस्वा, मनो हत्वा। कणशब्दः सूक्ष्म 
तण्डुलावयवे वर्त॑ते, मनःशब्दस्तु चेतसि। योगद्वयमिदमर्थस्वभावाद्धन्तिविषयम्‌ । 
बध्यः-'हनो वध च?” इति कर्मणि यत्‌, तत्संनियोगेन वधादेश्च । घात्य 
इति ण्यति । ब्र्महत्या-'हनस्त च? इत्यनुपस सुप्युपपदे क्यपि तत्संनियोगेन न- 
कारस्य तकारः । सोपसर्गादनुपपदाच्च नायं विधिरिति घातः, सङ्घातः इति घत्र्‌ 
भवति। तयोरेवेति भावलक्षणो ण्थदत्रानभिधानान्न भवतीति आत्रेयः। असिहत्यायां 
भवमासिहात्यम्‌-'अनुशतिकादीनां च' इत्युभयपदवृद्धिः । अत्र केचिद्‌ अश्वहत्येति 
पठन्ति । ततो विमुक्तादित्वादश्वहत्याशन्दोऽस्मिन्नध्यायेऽस्तीति आश्वहात्य इति 
भवति । 'हत्याशतं पानसहस्रम्‌’ इत्यादावनुपपदे वयबार्षः । घनाघनः- हन्तेर्घत्वं 
च? हत्यचि द्विर्वचनमभ्यासस्यागागमो हकारस्य घकारः, परस्य अभ्यासाच्च’ इति 
कुत्वम्‌ । आको दीर्घाच्चारणसामर्थ्यान्न हलादिशेषः, यदि स्यादकमेव विदध्यात्‌, 
सवणंदीर्धणाकारो भविष्यति । पररूपं त्वग्विधानसामर्थ्यात्न भविष्यति । शत्रुहः, 
शत्रुं वध्यादित्यथ:--'आशिषि हनः? इत्याशिषि गम्यमानायां कमंण्युपपदे 
डप्रत्ययः । डित्वसामर्थ्याट्टिलोपः । दार्वा हन्तीति दार्वाधाटः-'दारावाहनो 
ण्यन्तस्य च ट: संज्ञायाम्‌? इत्याङपूर्वाद्धन्तेः कत्तंयंणू, नकारस्य च टकारः। 
चार्वा हन्तीति चार्वाघाटः, चार्वाधातो वा--'चारो वा’ इति चारो कमेण्युप- 
पदेऽप्प्रत्यये नकारस्य वा टकारः। तदभावे 'हनस्तोऽचिण्णलोः' इति तत्वम्‌ । 
क्रियाविशेषणत्वाच्चारोः कर्मत्वम्‌ । वर्णान्संहन्तीति बणंसङ्कारः, वणंसझातो वा-- 
कर्माण समि च' इति कर्मणि समि चोपपदेऽणि वा अन्त्यस्य च टकारः । 
क्लेशापहः, तमोऽपहः 'अपेः क्लेशतमसोः? इति क्लेशतमसोः कमंणोरपपदयो रप- 
पूर्वाद्धन्तेडं:, '्रगियं यदि जीवितापहा'' इति प्रयोगस्तु 'किप्‌ च' इति सार्व- 
कालिके किपि। 'ऋन्नेभ्यः' इति डीब्‌ न भवति, बह्वादिषु ङीष्विकल्पार्थं 
हन्निति पठात्‌ । यदि हि डीषभावे ङीप्स्याद्‌, गौरादिष्वेव हन्निति पठित्वा नित्यं 
ङोषमेव विदध्यात्‌। अथवा तदपि न कुर्यात्‌; ङीपेव सिद्धत्वात्‌ । नात्र डौषडीपो 
रूपे विशेषोऽस्ति। नापि स्वरे; जीवितापहशब्दस्य 'गतिकारकोपपदात्‌ कृत्‌’ 
इत्युत्तरपदप्रकृतिस्वरेणान्तोदात्तत्वेऽन्तोदात्तस्य ङोपः 'अल्लोपोऽनः? इत्युदात्त- 
लोपनिमित्तस्य अनुदात्तस्य च यत्रोदात्तलोपः’ इत्युदात्तत्वात्‌ । तस्माद्ृह्वादिषु 
हुन्निति डीष्विकल्पसामर्थ्यात्तदभावे ङीब्‌ न भवति । ज्वरापहादिवत्‌ ‘अन्येष्वपि 
स्यते’ इति डो वा । कुमारधाती, शं:षंघाती--'कुमारशीर्षयोणिनिः' इत्यनयो; 
कर्मणोर्पपदयोहन्तेः कर्त्तरि णिनिः । अस्मादेव निदशातप्रत्ययसँनियोगेन 
शिरसः शीर्षभावः । जायाष्नो ब्राह्मणः, जायाहननहेतुलक्षणयुक्त इत्यर्थः । एवं 
पतिष्नी वृषली । 'लक्षणे जायापत्योष्टक्‌’ इत्यनयोः कर्मणोरुपपदयोहंन्तेहँनन- 

लक्षणवति कत्तेरि टक्‌ । लक्षणमात्रे उत्तरसत्रेण सिद्धत्वात्तद्वानिह लक्षणशब्दे- 
नोच्यते । कित्त्वात्‌ 'गमहनु” इत्युपधालोपः, टित्त्वान्डीप्‌ । जायाष्नः तिलकालक; । 
पतिष्नी पाणिरेखा । शलेष्मध्नं मधु--'अमतुष्यकतूके च? इति कर्मण्युपपद- 
मतुष्यादन्यकतृंके हन्त्यथ टक्‌ । मनुष्ये त्वणेव -- आखुघातः शूद्रः इति । कृतध्यो 
ब्रह्मघ्नः, गोष्नो ब्राह्मण इत्यादिषु 'कृत्यल्युटो बहुलम्‌’ इति बहुलवचनाट्टक्‌ । 
मूलविभुजादित्वात्क इत्येके । अनयोः स्त्रियां विशेषो डीपृटाब्भ्याम्‌ । चोरघाती 
हस्तीत्यत्रामनुष्ये कतंर्यप्यस्मादेव बहुलवचनादण्‌ भवति । हस्तिष्नो भटः, हस्ति- 
हनने शक्त इत्यर्थः। एवं कवारध्नः चोरः-'शक्तौ हस्तिकवाटयोः? इत्येतयोः 
कमंणीरुपपदयोशशक्तो गम्यमानयां हन्तेष्टक्‌ । अशक्तो विषेण हस्तिनं हन्ति 
हस्तिघात इत्यण्‌ भवति । पाणिघः, ताडघः शिल्पिविशेषौ--'पाणिघताडघौ 
शिल्पिनि’ इति पाणिताडयो: कर्मणोरुपपदयो हन्तेष्टकि टिलोपघत्वे च निपात्येते । 
शिल्पिनोऽन्यत्र पाणिघातः । सूत्रद्वयमिदं मनुष्यक्रदकार्थंय्‌ । राजानं हन्तीति 
र जघस्तीक्ष्ण उच्यते। राजघ उपसङ्कधानम्‌’ इति पूर्ववन्निपात्यते। पितृव्यं 
हतवान्‌ पितृष्यघाती - कर्मणि हनः? इति कर्मण्युपपदे कुत्सिते कर्तरि भुते णिनिः। 
अकुत्सिते चौरघात इत्यणेव । ब्रह्माणं हतवान्‌ ब्रह्महा । एवं भ्रणहा, इत्रहा-- 
रह्म ्ूणवृत्रेषु किप्‌ इति हरतबरह्मादिषूपपदेषु भूते विवप्‌ । 'किप्च’ इति सामान्येन 
किपि सिद्ध नियमार्थ सुत्रम्‌ । चतुविधश्चात्र नियमः-धातूपपदप्रत्ययकालविषयः, 
तेन हिमहा इत्यादो 'किप्‌ च' इति क्विप्‌ सावंकालिकः । “सौ च' इति दीँ; । 
ब्रह्महणो इत्यादिषु “इन्हन्पूषार्यम्णां शौ’ इति शावेव प्रत्यय उपधालक्षणमात्रो 
दीर्घो नान्यत्रेति नियमात्सर्वनामस्थाने दीर्घो न भवति, नापि क्विपमाथित्य 'अनु- 
नासिकस्य किझलोः' इति । ननु सर्वनामस्थानदीर्घनिषेधसामर्थ्यादेव किबाश्रयो- 
ऽपि दीर्घो न भविष्यति, सत्यम्‌; इह बृत्रहणी इति सप्तम्येकवचने वृत्रहणी ब्राह्माण- 
कुले इति नपुंसकद्विवंचनयोश्च अल्लोपोऽनः? इत्यन्नन्तस्य भस्य विधीयमाने लोपे 
'विभाषा ङिश्यो:' इति विकल्पिते क्विपमाश्रित्य अनुनासिकस्य कवौ’ इति दीर्घः 
स्यात्‌। अयं दीर्घनियम उपधालक्षणस्येव नान्यस्येति वृत्रहेवाचरति इत्रहायते 
इत्यत्र 'अकृत्सार्वधातुकयोः? इति दीर्घो भवति। दृत्रहणी इत्यादौ “एकाजुत्तरपदे ण:” 
इति णत्वम्‌ । एकाजुत्तरपदं यस्य तत्र समासे उत्तरपदप्रातिपदिकान्तनुम्विभक्ति- 
स्थनकारस्य पूर्वपदस्थान्निमित्तात्परस्य नित्यं णः इति सूत्रार्थः । भसंज्ञायामल्लोप 
उत्तरपदमनच्कम्‌, स्थानिवद्भावश्चाल्विधित्वान्नेत्येकाजुत्तरपदत्वाभावादिति 
'प्रातिपदिकान्तनुम्विभक्तिषु च' इति विकल्पो भवति वृत्रध्नः, वृत्रध्णः इति । 
अत्राधिकृत्य पूर्वपदस्य सम्बन्धिशब्दत्वात्तेनाक्षिप्तेनोत्तरपदेन प्रातिपदिकस्य 
विशेषणादुत्तरपदप्रातिपदिकान्ते नुमि विभक्तौ च स्थितस्य नकारस्य पूर्वपदस्था- 
न्निमित्तादुत्तरस्य वा णः इति सूत्रार्थः । लेन गर्गाणां भगिनी गर्मममिची इत्यत्र- 

यदृत्तरपदं भगिनीशब्दो न तत्प्रातिपदिकं नापि नान्तम्‌, यन्नान्तं भगिन्षिति 
प्रातिपदिकं न तदुत्तरपदमिति णत्वं न भवति । गर्गमगिणीशब्दस्तु गर्गाणां भगो 
गर्गभगः सोऽस्यास्तीतीनि प्रत्यये “रषाभ्याम्‌? इति णत्वे। नन्वस्य 'पूर्वपदात्संज्ञाया 
मगः? इति पूर्वपदस्थान्निमित्तादुत्तरे यदि भवति संज्ञायामेवेति नियमात्‌ कुतः 
प्रसङ्गः ? नेष दोषः; यतोऽत्र पूर्वपदग्रहणेन सम्बन्धिन उत्तरपदस्याक्षेपात्तत्स्थस्येवायं 
नियम इति । अत्र च नकारो नोत्तरपदस्थः, किन्तु समासप्रातिपदिकाद्विहितेनि- 
प्रत्ययस्थः। एवं च मावृमोगीणः इत्यादौ भोगोत्तरपदलक्षणे खे नित्यं णत्वं भवति । 
माषानभीक्ष्णं वपति माषवापिणी, माषवापिनी इत्यत्र 'बहुलमाभी&षण्ये' इति सुप्युपपदे 
आभीक्ष्ण्ये गम्यमाने णिनो “गतिकारकोपपदानां कुद्धिः सह समासवचनं प्राक्‌ 
सुडुत्पत्ते:' इति कृदन्तावस्थायामेव समासे पश्चात्ततो ङीबिति णिनेनंकार उत्तर- 
पदध्रातिपदिकान्तस्थ इति णत्वविकल्पः । अभ्याघाती--'सम्पुच' इत्यादिना 
धिनुण्‌ । घाइकः--'लषपत' इत्यादिनोकञ्‌। विध्नः- “घत्र्थे कविधानम्‌? इति 
कः । वधः--हिनञ्च वधः? इत्यनुपख्रष्टाद्धनो भावेऽप्रत्ययस्तत्सन्नियोगेन वधादे- 
शश्च । ‘हनश्च? इति चकारो भिन्नक्रमोऽनुवृत्तस्यापोऽनन्तर इति घत्रपि भवति घात 
इति। भावादन्यत्रोस्रष्टात्‌ भावे च घञ्रेव-हन्यत इति घातः, आहन्यते आहननमिति 
वा आघातः । ननु वधिः प्रकृत्यन्तरमस्ति, तस्मात्सिद्धं घि 'जनिवध्योश्च' इति 
त्रिति णिति कृति यदुक्तं तन्नेति वृद्धिनिषेधाद्वध इति भविष्यति, हन्तेशच घात 
इति, कि 'हनश्च वध’ इत्यनेन ! उक्त च “जनिवध्योः? इत्यत्र वृत्तो -'वधिः 
प्रकृत्यन्तरं व्यञ्ञनान्तोऽप्यस्ति तस्यायं प्रतिषेधो विधीयते? इति; तथा च हृरदत्तोऽपि 
वध हिंसायामिति, भूवादौ पाठात्‌? इति ? सत्यम्‌; एवं वध इति रूपं सिद्धयति, 
स्वरस्तु भिद्यते । अयं ह्यादेशोऽक्रारान्तोदात्तः, तत्रापमाश्रित्यातो लोप 
उदात्तनिवृत्तिस्वरेणाप उदात्तत्वादन्तोदात्तो वधशब्द:, घि त्वाद्युदातः। एवं 
च कर्मण्युपसगंऽपि हनो वधादेशाभावस्य प्रयोजनमन्तोदात्तवधशब्दनिवृत्ति- 
भेवति, प्रकृत्यन्तरेणाद्युदात्तो भवत्येव । अभ्रघनः; अञ्नस्य काठिन्यमित्यर्थः— 
भूत्तो घनः? इति हनोऽपप्रत्ययेऽपि घनादेशः। सूत्तिरिह काठिन्यम्‌; घनं दधीत्यादौ 
धमंशब्देन धर्मी भण्यते । अन्तवनो वाहीकेषु देशविशेषः-'अन्तर्घनो देशे’ इत्यन्तः- 
पूर्वस्य हनोऽपि घनादेशो निपात्यते । केचिद्‌ अन्तघण इति णकारं पठन्ति तदपि 
ग्राह्ममेव' इति इृत्तितद्व्थाख्यानेषु । देशादन्यत्र अन्तर्घातः। प्रघणः, प्रचाणः-'अगारे- 
कदेशे प्रघणः प्रघाणश्च’ इति प्रपूर्वस्य हनोऽपि घनादेशो वा वृद्धिश्च निपात्यते । 
अत्रागारेकदेशदाब्दो निपातनस्य रूढचर्थत्वाद्वाह्ये द्वारप्रकोष्ठके वत्तेते । प्रघाणः 
इत्यत्र णत्वमपि निपातनात्‌, 'हन्तेरत्पूर्वस्य’ इति तु तपरकरणान्न प्राप्नोति । 
अगारेकदेशादन्यत्र प्रघातः । उद्धनः-'उद्धनोऽ्याधानम्‌' इति निपाटाते । उदुपरि 
यस्य निधायान्यत्काष्ठं तक्ष्यते तदिहात्याधानम्‌ । अपघनः पाणिः पादश्च-- 

'अपघनोउङ्गम्‌' इत्यपपूर्वस्य हनोर्शप घनादेशो निपात्यते । अयो हन्यते येन स 
अयोघनः। विहन्यते येन स विघनः, समीकरणसाधनम्‌ । द्रुहुन्यते येन स॒ दुधन:-- 
'करणेऽयोविद्रुषु' इत्ययोविद्रुछूपपदेषु हुनोऽपि घनादेशः । अत्र वृत्ती “द्रुण इति 
केचिदुदाहरन्ति तत्र कथं णत्वम्‌ ” अरीहणादिपाठात्‌ 'पूर्व॑पदात्संज्ञायाम्‌' इति वा 
भवति’? । अन्यत्रायोघात इत्यादि। स्तम्बघ्नः, स्तम्बघनः दात्रादिः-'स्तम्बे क च' इति 
स्तम्बशब्दे उपपदे करणे हनः कः प्रत्ययः, चकारादप्‌, तत्सक्नि योगेन घनादेशश्च । 
अत्र खिया विप्रतिषेधेन क्तिन्‌ प्राप्तोति, तं बाधित्वा 'करणाधिकरणयोः' इति 
ल्युड़ भवति । अत्र माप्यम्‌-- अथ यथा इषीकया स्तम्बो हन्यते कथं तत्र भवि- 
तव्यम्‌ ? केचिदाहुः - स्तम्बघ्नेति भवितव्यम्‌। अपरे आहुः--स्तम्बहेतिरिति, 
'ऊतियूतिजतिसातिहेतिकीर्तयश्च' इति निपातनादिति। अपरे आहुः - स्तम्ब- 
हननीति भवितव्यम्‌, वक्ष्यत्येतत्‌ 'अजब्भ्यां ख्ीखलनाः ज्याः खलनो 
विघ्रतिषेधेन'? इति । अत्र कैयटे-“स्तम्बघ्नेति कप्रत्यये रूपम्‌, तस्य 
सर्वापवादत्वादिति भावः । स्तम्बहेतिरिति, निपातनस्य सर्वापवादत्वादिति 
भावः” इति । अत्र हरदत्तः--“कायोः घ्रतिपदविधानस्य सर्वापवादत्वात्‌ 
'कृत्यलुटो बहुलम्‌’ इति बाहुलकाद्वेति खियाँ स्तम्बघ्ना, स्तम्बहनेति भवतः? 
इति । परिघः--'परौ घः” इति पराबुपपदे करणे हनोऽपप्रत्ययो घश्चादेशः । 
“परेश्च घाङ्कयोः? इति परे रेफस्य वा लत्वे-पलिबः। “प्रतिघः इति बाहुलकाद्‌’ 
इति आत्रेयः । उपध्नः प्रत्यासन्नः “उपघ्न आश्रये’ इत्युपपूर्वाद्‌ घनोऽप्यु- 
पत्रालोपो निपात्यते । इहाश्रयशब्दः प्रत्यासन्तवचनः। सङ्घः प्राणिसमुदायः, 
उद्घः प्रशस्त: ~ 'सङ्धोद्धो गणप्रशंसयोः? इति समुदृभ्यां हनोऽपि टिलोपो घत्वं 
च गणेऽभिधेये, प्रशंसायां च गम्यमानायाम्‌ । हनो गत्यर्थंत्वादृत्यर्था बुद्धघर्था 
इत्युक्तम्‌; 'उद्धन्यते उत्कषण ज्ञायते’ इति व्युत्पत्त्या प्रशंसावगतिः। इह गणशब्देन 
“प्राणिनां गणः? उच्यते। सङ्घशब्दस्य तत्रेव प्रसिद्धत्वात्तेनान्यत्र समूहे सङ्घात इति 
भवति । ब्राह्मणसङ्घात इत्यादौ प्राणिविषयत्वं पदान्तरकृतं न तु स्वाभाविक- 
मित्यदोषः । आत्रेयस्तु 'हन्त्यर्घाश्च' इति चुरादिपाठाद्‌ णावेव सङ्घातशब्दमाह्‌ । 
सद्स्य पुरणः सङ्घतिथः-'तस्य पूरणे’ इति डटि 'बहुपूगगणसङ्घस्य तिथुक्‌? 
इति तिथुगागमः । निघः समारोहपरिणाहः । आरोह उच्छ्रायः, परिणाहो 
विस्तारः--'निघो निमित्तम्‌’ इत्यपि निपात्यते। निमित्तं समन्तान्मितम्‌, आ रोह- 
परिणाहाभ्यां तुल्यत्वेन ज्ञातमिति व्युत्पत्तिः, पूर्ववद्धनो ज्ञानार्थत्वम्‌ । 
हेति:--“अतिग्रुति' इत्यादिना क्तिनि नलोप एत्वं च निपात्यते । 'हिनोतेर्वा’ 
गुणे एतन्निपातनम्‌ । केचिदनुशतिकादिष्वस्यहेतिरिति पठन्ति, ततः “प्रयोजनम्‌’ 
इति ठकि आस्यहैतिक इति भवति । अत्रेव पाठाद्वाक्यादप प्रत्ययः । समूलघातं 
हन्ति--“समूलाकृतजीवेषु हन्कृञ्ग्रहः’? इति समूलादिषु कमंसूपपदेषु यथासङ्कयं 

हनादिभ्यो णमुहप्रत्ययो भवति, कषादित्वाद्यथाविध्यनुप्रयोगः । पाणिघातं वेदि 
हन्ति, पाणिना हन्तीत्यर्थः~'करणे हनः’ इति णमुल्‌, पूर्ववदनुप्रयोगः। अहि 
सार्थोऽयमारम्भः। हिसा प्राण्युपघातः । अत्रापि 'हिसार्थानाम्‌ इति णमुलं 
बाधित्वा पूर्वंविप्रतिषेधेनानेनेव णमुलिष्यते । अन्यथा असिघातं हन्तीत्यादौ 
'तृतीयाप्रभृतीन्यन्यतरस्याम्‌’ इति समासविकल्पः स्यात्‌ । कथं तहि हिसार्था- 
नामित्यत्र ब्रृत्तो 'दण्डोपघातं गाः कालयति, दण्डेनोपघातमिति च? इत्युदा- 
हृतम्‌ ? उच्यते; 'हिसार्थानां च' इति चकारेण पुनविधानार्थन पूर्वविप्रतिषेधेन 
प्राप्तस्य ‘करणे हनः? इति णमुलो बाधात्‌ । एवं च पूर्वविप्रतिषेधवचनं तस्येवा- 
नुप्रयोगे नित्यसमासार्थं भवति । गौयंस्मै दातुं हन्यते स गोघ्नः अतिथिः-—'दाश- 
गोघ्नौ सम्प्रदाने? इत्यच्युपधालोपो निपात्यते। केचित्तु टकि निपातयन्ति, तन्मते 
स्त्रियां गोध्नी' इति आत्रेयः ¦ जङ्घा - यङलुगन्तात्पचाद्यचि 'नासिकोदरोष्ठ’ इति 
निपातनाट्विलोप: इत्यात्रेयः । कण्ठवृष्ठग्रीवेत्यत्र न्यासे तु-यङलुगन्तादेवाचि 
टिलोपमुक्त्वा 'हन्तेजंङ्ख च' इत्यचि जङ्धादेशे व्युत्पादितः। 'जङ्घाभ्याँ स्वाहा! 
इत्यादावायुदात्तत्वं व्यत्ययेन। अत एवाद्युदात्तत्वदर्शनात्‌ धत्रि निपातनमस्त्विति 
न वाच्यम्‌, 'कण्ठपृष्ठग्रीवाजङ्छ च’ इति बहुब्रीहो संज्ञायां जङ्धाशब्दस्योत्तरपदा- 
ययुदात्तत्ववचनात्‌ । घञि ह्यत्तरपदप्रकृतिस्वरमेव विदध्यात्‌ । बिस्तीणंजक्का, 
बिस्तीणजङघी -- “नासिकोदरोष्ठ' इत्यादिना वा ङीप्‌ । वधमहति वध्यः-'दण्डा- 
दिभ्य’ इति यत्‌ । अत्र केचित्‌ 'यः' इत्यतकारान्तं पठन्ति । तत्‌ 'अचो यत्‌’ 
इत्यत्र हनो वा वध च तद्धितो वा? इति वात्तिकविरोधादुपेक्ष्यम्‌ । तदिदानीं किम- 
थंम्‌ ? 'कठेकरणे कृता बहुलम्‌’ इति समासे असिवध्य इति यथा स्यादिति । 
दण्डादियता तु न सिध्यति, तत्र केवलस्य वधशब्दस्य पाठात्तदन्तविध्यभावाच्च । 
अयं तहि किमर्थः ? न वध्यः अवध्य इत्यत्र 'ययतोश्वातदथ’ इति नतरः परस्या- 
तदर्थयत्तद्धितान्तस्योत्तरपदस्य विधीयमानमाद्युदात्तत्वं यथा स्यादिति । कृदन्तेन 
तु समासे “तत्पुरुषे तुल्य' इति पूर्वपदाद्युदात्तत्वं स्यात्‌ । पुत्त्रहतः--'वा हृत- 
जग्धपरेषु' इति पुत्रतकारस्य वा द्वित्वम्‌ । कुमारिहता--'कुत्सितानि कुत्सने:' इति 
कमंधारये 'घरूप' इत्यादिना ह्वस्वः। कुमार्या हतेत्यत्र तु वेयधिकरण्यान्न ह्वस्व 
तेन कुमारीइता इति भवति । ख्रीहता, खिहता । ब्रह्मबन्धूहता, ब्रह्मवन्धुहता -- 
नद्याइशेषस्य' इति वा हुस्वः । छक्ष्मीहता इत्यत्र तु 'कृन्नद्या: प्रतिषेधः? इति 
प्रतिषेधान्न ह्वस्वः । विदुषीहता, बिदुषिहता । श्रेयसीहता, श्रेयसिहता-'उगितश्च’ 
इति वा ह्वस्वः । विद्ृच्छू यसोः पुंवद्भावश्च वृत्तावुक्तः--विद्वद्धता, श्रेयोहता-- 
इति । आत्रेये तु महच्छब्दस्य पुंवद्धाव उच्यते महद्धता' इति । पादाभ्यां हन्यते 

१. यद्यपि सवंष्वेद पुस्तकेषु 'हिसायां तु प्राण्युपघातः? इत्येव पाठ उपलभ्यते 
तथापि काशिकादयाकरग्रन्थ वि सुद्धव्वा य्रकरणासङ्गतत्वाच्च स उपेक्ष्यः । 

इति पद्धतिः--'हिमकाषिहतिषु च? इति पादस्य पद्धावः । पद्धतिः--बाह्वा- 
दित्वाद्ठा ङीष्‌ । वात्रेव्नः- ‘तस्येदम्‌’ इत्यादिनाऽणि 'षपूर्वहन्धृतराज्ञामणिः 
इत्यल्लोपः । धातोः स्वरूपग्रहणे तत्प्रत्यये कार्यविज्ञानात्‌ 'हनस्तः? इति तत्वं 
न भवति । श्जोणहत्यम्‌--'दाण्डिनायनहास्तिनायनाथर्वणिकजेह्याशिनेयवाशि- 
नायनिश्रौणहत्यधैवत्यसा रवेक्ष्वाकमेत्रेयहिरण्मयानि’ इति नकारस्य तत्वं ष्यत्रि 
निपात्यते। हथो विषण्णः--'हनिकुषि’ इत्यादिना क्थनि 'अनुदात्तोपदेशः 
इत्यनुनासिकलोपः । हिमम्‌- 'हन्तेहि च' इति मकि हिभावः। हिमं न सहते 
हिमेलुः--'हिमाच्चेलुवंक्तव्यः' इति 'तन्न सहते’ इति विषये चेलुः। महद मं 
हिमानी-'इन्द्रवरुण” इत्यादिना डीषानुको। तत्र 'हिमारण्ययोमंहत्त्वे' इति 
पठ्यते । हेमन्तः-'हन्तेरमुंट्‌ हि च' इति झच्प्रत्ययये सुडागमः, धातोहिभावे 
गुणः, झस्य चान्तादेशः । हेमन्ते भवं हैमन्तिकम्‌- हेमन्ताच्च’ इति शेषिकछ्ठञ्‌ । 
यद्यप्यत्र सूत्रे छन्दोग्रहणमनुवत्तितं वृत्तो, तथाप्युत्तरसूत्रे सर्वत्र ग्रहणादयं 
भाषाविषयोऽपीति ब्ृत्तावेवोक्तम्‌ । हéमनम्‌--'सर्वत्राण्‌ च तलोपँञ्च' इत्यणि 
तलोपः। अत्र चकारेण ऋत्वणोऽभ्यनुज्ञानाद्‌ हैमन्तमित्यपि भवति। तलोपोऽत्र न 
भवति, सर्वत्राणिति विधीयमानाण्सन्नियोगशिष्टत्वात्तस्य। हजः-- शस्पृस्निहि' 
इत्यादिना उप्रत्ययः । परिहनु भवं पारिहनव्यम्‌-अव्ययीभावाच्चः इति भवार्थं 
अयः । तत्र 'परिमुखादिभ्य उपसङ्घघानम्‌' इति परिमुखादिरेवाव्ययीभावः 
परिगण्यते । हनुङ सिध्मादिभ्यश्च’ इति मत्वथ लच्‌ । इनूमान्‌ - शरादीनाञ्च’ 
इति संज्ञायां मतौ दीर्घ: । अत्रेव पाठान्मतुपः संज्ञायाम्‌’ इति वत्वं यवादेराकृति- 
गणत्वान्न भवति। इंसः-'वृतवदि’ इत्यादिना सः। आगत्य हन्तीति अहः 
'आङि भ्रिहन्तिभ्यां ह्वस्वञ्च' इतीण्प्रत्ययः, स च डित्‌। डित्वाट्टिलोपः, आङो 
ह्वस्वः। अहौ भवम्‌ आहेयम्‌-“दतिकुक्षि’ इत्यादिना ढञ्‌ । अर्ह वता--शरादित्वा- 
दीघ: । “संज्ञायाम्‌? इति वत्वम्‌ । उपहत्नुः - 'कृहनिभ्यां वत्तु इति क्तुः, 
कित्त्वादनुनासिकलोपः । अनेहाः, अनेहसौ - “नत्रि हन एह च' इति नञ्युपपदे 
असुन्‌, एहादेशश्च हनः। 'नलोपो नञ:! इति उत्तरपदे नजो नलोपे 'तस्मान्नुडचि' 
इति लुप्तनकारान्नजः परस्याजादेरुत्तरपदस्य नुडागमः । “क्रदुशन:?” इत्यादिनाऽ- 
नङादेशः, सावसम्बुद्धौ “सर्वनामस्थाने च’ इति दीर्घः । सम्बुद्धौ तु हे अनेहः । 
जघनम्‌-- 'हुन्तेश्शरीरावयवे द्वे च' इति द्वित्वम्‌, 'अभ्यासाच्च' इति कुत्वम्‌ । जघने 
भवं तस्मे हितं वा जघन्यम्‌ 'दिगादिभ्यो यत्‌’, 'शरीरावयवाञ्च' इति योगाभ्यां 
यत्‌ । शरीरावयवत्वादेव यति सिद्धे, दिगादावस्य पाठोऽशरीरावयवार्थः । 
प्ली हा--“श्वन्नुक्षन्‌? इत्यादिना कनिनन्तो निपातितः । 'उणादयोऽव्युत्पन्नानि 
प्रातिपदिकानि’ इति व्युत्पत्तिकार्याभावात्‌ “इन्हन्पूषा' इति नियमाभावात्सर्वत्र 
सर्वनामस्थाने दीर्घो भवति -ष्छीद्दा । प्छीहानौ इत्यादि ॥ २॥ 

३. अदिहनी अनुदात्तावुदात्तेतो) । 

४, द्विष अप्रीतौ । लिह्मन्ता अनुदात्ताः स्वरितेतः । द्वेष्टि । द्विष्टः । द्विषन्ति । 
वेक्षि । द्विष्ठः । द्विष्ठ । द्वेष्मि । ट्विष्वः । द्विष्मः ॥ द्विष्टे । द्विषाते। द्विषते। द्विच | 
द्विड्डवे। द्विषे । द्विष्वहे-ल्ष्टत्वं तवर्गादो । सकारादौ ष्टुत्वस्य पूर्वत्रासिद्धत्वात्‌ 
'षढोः कः सि’ इति कत्वे षत्वम्‌ । दिद्देष । दिद्विषतुः । दिद्वेषिथ। दिद्विष । दिद्वेष । 
दिद्विषिव । दिट्वेषे । दिद्विषिषे । दिद्विषिवहे। क्रादिनियमादिट । द्वेष्टा, द्वेष्टासे । 
द्ेक्ष्यति, द्वेक्ष्यते । दष्ट, द्विष्टात्‌ । द्विष्टाम्‌ । द्विषन्तु । द्विडढि। द्वेषाणि । द्वेषाब। 
द्विष्टाम्‌ । द्विक्ष्व । द्विडढ्वम्‌ । द्वेपे--'द्विषश्च’ इति लङि विधीयमानो जुस्भावो 
'लोटो लङ्वत्‌? इत्यतिदेशान्न भवति; 'लङः शाकटायनस्येव’ : इत्यत्र लङ्ग्रहणं 
मुख्यलङ्ग्रहणार्थमिति स्थितत्वात्‌। हौ हेधित्वे ष्टत्वे च षकारस्य जइत्वेन 
डकारः। उत्तम आटि पित््वादङित्वाद्गुणः। अद्वेट्‌। अद्विष्टाम्‌। अद्विषुः । अद्विषन्‌ । 
अद्वेट । अद्वेषम्‌ । अद्विष्व ॥ अद्विष्ट । अद्विषाताम्‌ । अद्विषत । अद्दिष्टाः । 
अद्विषि--तिप्सिपोहल्ड्यादिलोपे गुणे जइ्त्वचत्व। ‘द्विषश्च’ इति झेर्वा जुस्भावः । 
द्विष्यात्‌ । द्विष्याताम्‌ । द्विष्याः। द्विष्याम्‌ ॥ द्विषीत । द्विषीयाः । द्विषीय । द्विषोवहि- 
अपित्सार्वधातुकत्वान्न गुण: । आशिषि सलोपाभावो विशेषः । द्विक्षीप्ट~ गुणा- 
भावो 'लिङसिचौ' इति कित्त्वात्‌ । अद्विद्षत्‌। अद्विक्षताम्‌। अद्विन्‌ , ' अद्विषुः । 
अद्विक्षम्‌ । अद्विक्षाव ॥ अद्वि्तत । अद्विक्ताताम्‌। अद्विक्षन्त । अद्विक्तथाः । अद्विक्षि । 
अद्विक्ावहि--'शरू इगुपधादनिटः’ इति क्सः, अचि  'क्सस्याचि’ इत्यल्लोपः । 
दिद्विक्षति, दिद्विक्षते--'हलन्ताच्च' इति सनः कित्त्वान्न गुणः । देद्विष्यते । 
देद्विषीति,  देद्वेष्टि-ईटि "नाभ्यस्तस्याचि पिति’ इति गुणाभावः । लङि 
'सिजभ्यस्त’ इति नित्यं झेजुस्भावे परत्वात्‌ प्रकृतिग्रहणन्यायेन 'द्विषश्च' इति 
विकल्पे अदेद्विषुः, अरेद्विषच्‌ इत्युभयं भवति । यङ्लुगन्तस्य सेट्त्वाल्लुङि 
वसाभावाद्‌ अदेद्वेषीदिति सिजेव। तथा कत्वासनोरपि सेट्त्वे “रलो व्युपधात्‌ 
इति कित्त्वविकल्पनाद्‌ देद्वेषिषति, देद्विषिषति; ` देद्वेषित्वा, ` देद्विषित्वा--इति 
भवति । द्वेषयति । अदिद्विषत्‌। कर्मेणि—-द्विष्यते इत्यादि । बिप्रङ्किट , प्रहरिट-- 
सत्सृद्विष' इति सोपपदात्सोपसर्गाच्च किप्‌ । द्विट्शब्दस्तु ‘अन्येभ्योऽपि 
हृश्यते’ इति ताच्छीलिके : किपि । द्वेषी=सम्पुचादिना घिनुण्‌ । शत्रं द्विषन्‌ , 
शत्रोर्वा द्विषन---“हिषो$मित्र' इति शता । अयमलादेशः। 'द्विषः शतुर्वा’ इति 


कर्मणि षष्ठीविकल्पः। द्वेषणः इति बाहुलकात्कर्तरि ल्युडिति आघ्रेयः । द्विष्टा । 
द्विष्टः, द्वि्टवान्‌ ॥ ३ ॥ 
५, दुह प्रपूरणे । दोग्धि। दुग्धः | दुहन्ति । धोक्षि। दुग्वः। दुग्च। दोहि । दुह्णः। 


दुहः || दुग्धे । ढुहाते । दुहते । धुक्षे । धुग्ध्वे । दुहे । दुहृहे- झलि पदान्ते च 'दादे:! 


१, 'अनुदात्तावनुदात्तेतो' इति मुद्रि तक्षीरतरङ्किणीपाठश्चिन्त्यः । 

इति हकारस्य घकारः, 'झषस्तथोः? इति तकारथकारयोर्धकारः, 'झलां जश 
झशि' इति घकारस्य गकारः। सकारादौ ध्वे पदान्ते च 'एकाचो बशो भष्‌” इति 
भषुभावेन दकारस्य धकारः । तत्र सकारादौ 'इण्कोः? इति षत्वे 'खरि च’ इति 
चत्वेम्‌ । दुहन्ति, दुहते इत्यत्र पू्वंत्रासिद्धत्वादन्तरङ्भत्वाद्वा प्रागेवान्तादादेशयो 
झेल्परत्वाभावान्न घत्वप्रसङ्ग; । दुदोह । दुदुहतुः । दुदोहिथ । दुदुहथुः । दुदुह, 
दुदोह । दुदुहिव ॥ दुदुहे । दुदुहिपे। दुदुहिढवे, दुदुहिध्वे । दुदुहिवहे--क्रादिनिय- 
मादिट्‌ । ध्वमि ‘विभाषेटः? इति मूर्द्धन्यविकल्पः । दोग्धा, दोग्घासे । धोक्ष्यति, 
धोक्ष्यते । दोग्धु, दुग्धात्‌ । दुग्धाम्‌ । दुग्थि । दोहानि । दोहाव ।| दुग्धाम्‌ । दुहा- 
ताम्‌ । धुक्ष्व । घुग्न्वस्‌ । दोह-हेरपित्वान्न गुणः । आटि तु पित्त्वाद्गुणः । अधोक, 
अधोग । अदुग्याम्‌ । अदुहन्‌ । अधोक्‌ । अदुग्धम्‌ । अदुग्ध । अदोहम्‌ । अदुद्व॥ 
अदुग्ध । अदुहाताम्‌ । अदुग्धाः । अडुग्ध्वम्‌ । अदुहि । अदुहृहि--तिप्सिपोहुल्ड्या- 
दिलोपे पदान्तत्वात्‌ 'दादेः’ इति हकारस्य घकारः, ‘एकाचो बशः? इति दकारस्य 
धकारः, जइत्वचत्वे, प्रत्ययलक्षणेन लघूपधगुणः । दुह्यात्‌ । दुद्याताम्‌ । दुद्यः ॥ 
दुहीत । दुहोथाः । दुहीय--अपित्सार्वंधातुकत्वान्न गुण: । आशिषि सलोपा- 
भावो विशेषः- दुद्यात्‌ । दुह्यास्ताम्‌। धुक्षीष्ट इत्यादि । तङि 'लिडसिचो? इति 
कित्त्वान्न गुणः । घत्वभष्भावो । धुञ्ीध्वम्‌ इत्यत्र “इणः षीध्वम्‌’ इति मूर्द्ध॑त्यो 
न भवति, घत्वे षित्वस्य पर्वत्रासिद्धत्वात्वीध्वमोऽभावात्‌। कृते तु घत्वादौ 
षीध्वमिणः परो न भवति । अवुक्षत्‌ । अवुक्षताम्‌ । अञुच्षन्‌। अ्जक्षः । अवुक्षस्‌ । 
अधुक्षाव ॥ अघुक्षत । अधुक्ताताम्‌ । अधुक्षन्त । अधुक्षथाः । अघुक्षि । अधुक्षावहि-- 
“शल इगुपधादनिट क्सः? क्सस्याचि’ इत्यल्लोपः। अत्र केचित्‌-कसस्य भाविनीमन- 
कारान्ततामाश्रित्य झस्याद्धावे क्सस्याचि’ इत्यञ्गोपेऽधुक्षत इतीच्छन्ति, तदसत्‌; 
तत्राचीत्यस्य परसप्तमीत्वात्‌ । तत्र दन्त्यादो तङि 'लुग्वा दुहृदिह’ इत्यादिना 
क्सस्य वा लुकि अदुग्ध, अदुग्वा: , अढुह्वह इति भवति । अत्रात्मनेपदे ताविति 
वक्तव्ये दन्त्यग्रहणाहन्त्यौष्ठयोऽपि वकारो दन्त्यग्रहणेन गृह्यते । दुडक्षति, दुधुक्तते 
दोदुह्यते । दोदुहीति, दोदोग्ध इत्यादि द्विषिवत्‌। दोहथति। अदूदुहत्‌ । अयं 
द्विकर्मकः, गां दोग्धि पय इति। तत्र पुरुषप्रवृत्तः पयो$थेत्वात्पय: प्रधानं कम, अन्य- 
दप्रधानम्‌। तत्र ‘अप्रधाने दुहादीनाम्‌’ इति वचनात्‌ कर्मणि लादयोऽप्रधाने 
भवन्ति- दुह्यते गोः पयो देवदत्तेन, अदोहि गोः, दोग्धव्या, सुदोह।, दुग्धा इति -- 
कद्योगलक्षणा षष्ठी द्वितीयावदूभयोरपि कर्मेणोभंवति दोग्धा गोः पयस इति। 
“उभयथापि गोणिकापुत्रः इति माष्ये उक्तत्वादप्रधाने द्वितीयापि भवति--दोग्धा 
गां पयस इति! दोग्धव्या गौः पयो देवदत्तेनेत्यत्रानभिहिते कर्मणि कर्त्तरि च 'कतूं- 
कर्मणोः? इति षष्ठी न भवति, उभयप्राप्तौ कृत्ये षष्ठीनिषेधस्योक्तत्वात्‌ । अप्रधाने 
द्वितीयापि भवति । उपपादितं चेतन्नाथतौ। कर्मकतेरि--“न दुहस्नुनमाम्‌’ इति 

निषेधाद्यगस्य न भवति-दुग्धे गौः पयः स्वयमेव अदुग्धम्‌ , अदुग्ध दुहोत--इति 
पयो मुम्चतीत्य्थः । चिण्‌ तु दुहश्च’ इति विकल्पनात्पक्षे भवत्येव--अदोहोति । 
अन्यदा कतृंवत्‌ कसे तस्य च वा लुकि अधुक्षत, अदुग्ध इति भवति। एवंच 'न 
दुह’ इति चिण्निषेधो दुहिव्यतिरिक्तार्थो भवति । अस्ति च दुहेः सकर्मकस्यापि 
कमंवद्धावः, 'दुहिपच्योर्बहुलं सकर्मकयोः’ इति । “न दुह’ इति निषेधः दुहश्च' 
इति चिण्विकल्पश्च प्रकृतिग्रहणन्यायेन यङ्ल्गन्तेऽपि भवति--दोदुग्धे गौः पयः । 
भदोदोहि, अदोदोहिष्ट इति । यङ्लुगन्तस्य सेटकत्वाद्‌ न क्सोऽस्तीति “च्ले 
सिच्‌? इति सिजेव । दुह्यम्‌, दोह्यम्‌--'शंसिदुहिगुहिभ्यो वेति वक्तव्यम्‌’ इतिः 
क्यब्ण्यतौ । गोधुक्‌ , प्रडक--'सत्सूद्विष’ इत्यादिना सोपपदात्सोपसर्गाच्च किप्‌ । 
कामदुघा--'दुह्‌ः कब्घश्च’ इति कप्प्रत्ययो हस्य च घः। दोही--'सम्पृच' इत्या- 
दिना घिनुण्‌ । दुहिता - नप्तनेष्ट' इत्यादिना दचीटि गुणाभावो निपात्यते । 
ऋन्नेभ्य' इति डीप॒ स्वस्रादिपाठाच्न भवति । दुहितरी इत्यादो सर्वनामस्थाने 
अप्तन्‌’ इति दीर्घो न भवति, तत्र नप्त्रादीनां ग्रहणम्‌ 'संज्ञाशब्दानामौणादिका- 
नामेषामेव दीर्घः’ इति नियमार्थमित्युक्तत्वात्‌ । सौ तु "ऋदुशनस्‌’ इत्यनङिः नान्त- 
त्वात्‌ सर्वनामस्थाने च' इति दीर्घः। दुहितुरपत्यं दोहित्रः--विदादित्वादञ्‌ । 
खिया दौहित्री--शाङ्गरवाद्यत्र” इति डीन्‌ । सृतपुत्री सूतदुहिता-- “सूतोग्रराज- 
भोजभ्यो दुहितुः पुत्रड्‌ वा वक्तव्यः? इति पुत्रडादेशः। टित्त्वान्‌ डीप । एवमुग्र- 
पुत्रीत्याद्यपि भवति । 'वाचंयम’ इत्यत्र १ बृत्तौ पुन्रडादेशमुक्त्वा “केचित्तु शाङ- 
रवादिषु पुत्रशब्दं पठन्ति तस्य पुत्रीति भवति । अन्यत्रापि हि दृश्यते शेलपुत्री” 
इत्युक्तम्‌। कथं ताहि “वा सूतकापुत्रकावृन्दारकाणाम्‌’ इतीत्वविकल्प उक्तः ? 
अत्र हरदत्तः-“पुत्रिकेति शाङंरवादिपाठान्‌ ङीनि स्वाथ कनि 'केऽणः? इति ह्वस्व 
अकारस्तस्य पक्षेऽयं विधीयते” इति । इरिदयमर्दनार्थः शपि गत; || ४ ॥ 

६, दिह उपचये* । देग्धि। दिग्धे-इत्यादि पूर्ववत्‌ । प्रणिदेग्चि--निर्गद' इति 
णत्वम्‌ । अत्र देग्घीति श्तिपा निदशात्‌ धरनिदेदेग्धीत्यत्र णत्वं न भवति । देहः- 
अकर्तरि च कारके? इति कर्मणि घञ्‌। देहोऽस्यास्तीति देही--'अत इनिठनो' 
इतीनिः । यद्यपि 'एकाक्षरात्कृतो जातेः सप्तम्यां च न तो स्मृतो’ इतीनिठनो 
कृदन्तान्निषिध्येते, तथापि 'तदस्यास्त्यस्मिन्‌' इत्यत्र इतिकरणस्यानुवत्तेनात्‌ तस्ये 
च विषयनियमार्थत्वात्कार्यीत्यादिवदत्रेनिर्भविष्यति । उक्तं च बृत्तो-'इतिकरणो 
विषयनियमार्थः सवंत्र सम्बध्यते’ इति । दिह्यते उपलिप्यते इति देहनो--बाहुळ- 
कात्‌ कर्मणि ल्युट्‌ । गोरादित्वानु डीष्‌ ॥ ५ ॥ 





१, वस्तुतस्तु एतदु सूत्रे “कारे सत्यागदस्य’ ( ६।३।७० ) इत्यन्न वृत्तावयं 
पाठः इति विद्व द्विध्य यम्‌ । 
२. 'उपतापे? इति मैत्रेयः । 


३२४ माघवीयधातुवृत्तो [ लिह 


७. लिह आस्वादने । छेडि। लोढः | लिहन्ति। छेक्ि। छीढः। लेझ्ि॥ 
छीढे । लिहाते । लिहते । लिक्षे। लिहाथे । रीड्वे । लिहे । लिहहे--झलि 'हो ढ: 
'झषस्तथो' इति तथोधत्वे टना ष्टुः” इति ष्टुत्वे तस्य वाश्रयासिद्धत्वाड्‌ ढो- 
ढेलोपे “ढलोपे पूर्वस्य दीर्घः? इति दीर्घः । सकारादौ "षढोः? इति कत्वम्‌ । तिपि 
ढत्वस्य पूर्वत्रासिद्धत्वात्पूर्वमेव गुणे ढत्वादि। लिहन्ति, लिहते इत्यत्राप्यसिद्ध- 
त्वादिना पूर्वमेवान्तादादेशयोझेल्परत्वाभावाड्‌ ढत्वं न भवति । लिलेह । लिलि- 
इतुः। लिलिहुः। लिलेहिथ । छिलिहिव। छिलिहिम॥ लिलिहे । लिलेहिषे । 
छिलिहिदवे, लिलिहिध्वे । लिलिहिवहे--क्रादिनियमादिट्‌ । छेढा, छेढासे । लेक्ष्यति, 
लेक्ष्यते । लेढु, ळीढात्‌। लीढाम्‌। लिहन्तु । लीढि। लेहानि । लीढाम्‌ । लिहा- 
ताम्‌। लिक्ष्व। लीदवम्‌। लेहै--हो धित्वे ष्टुत्वादि । अलेट्‌ । अलोढाम्‌। 
अलिहन्‌ । अळेट्‌ । अळीढम्‌ । अळोढ । अलेहम्‌। अल्िहृ ।। अलीढ । अलिहाताम्‌ । 
अलिहत । अलीढाः। अळीदवम्‌। अलिहि। अलिहृहि । लिह्मात्‌। लिह्याः । 
लिह्याम्‌।॥ लिहीत । लिहोथाः | लिहीय--अत्र अपित्सावेधातुकत्वान्न गुणः । 
आशिषि--लिह्यात्‌ । लिद्यास्ताम्‌। ढिश्लोष्ट- इत्यादि । 'लिङ्सिचौ' इति तङि 
कित्त्वान्न गुणः । छिच्षीध्वमित्यत्र ढत्वे षत्वस्यासिद्धत्वान्त षीध्वमस्ति। कृते च 
ढत्वे कत्वषत्वयोञ्च नेणः परः षीध्वमिति नास्ति मूर्दधन्यप्रसङ्गः। अ'ळक्षत्‌। 
अलिक्षताम्‌। अलिक्षन्‌ । अलिच्ञः। अलिक्षम्‌ । अलिक्ञाव । अलिक्षत । अछिञ्ञाताम्‌ । 
अछिक्षथाः । अलिक्षि । 'लुग्वा दुह्‌’ इत्यादिना दुहिवत्‌ क्सस्य वा लुकि-अलोढ । 
भलीढाः। अलीद्‌ वम्‌। अलिहहि--इत्यपि भवति । लिलिक्षति, छिलिक्षते। लेलिह्यते । 
छेलिहीति, लेलेढि। लेलिहान:--इति चानशि। लेहयति। अळोलिहत्‌। छेहः— 
श्याइयध' इतीगुपधलक्षणस्य कस्यापवादो णः । वहंलिहः। अञ्रंटिहः- 'वहाश्रे 
लिहः” इति वहाश्रयोः कर्मणोरुपपदयोः खश्‌ । “अरुद्विषदजन्तस्य”' इति 
पूर्वषदस्य मुस्‌, खशः रित्त्वेनापित्सार्वंधातुकत्वेन ङित्वात्‌ न गुण: । शापस्तु 
लुका लप्तत्वान्न तदपेक्षोऽपि । अत्र आत्रेयः-~-“गणकार्येस्यानित्यत्वात्‌ “सक्नुण्यौ- 
लिहति जिह्वया कदाचित्‌’ इति “संज्ञापूर्वको विधिरनित्यः? इति गुणाभावोऽपि । 
एवं वैद्यके अलिहदित्यादयः'” इति । श्वरिडढौकते इत्यत्र हो ढे पदान्तरनिरपेक्षत्वे- 
नान्तरङ्गत्वाज्ञइत्वमिति ढलोपो न भवति । लिक्षा--बाहुलकात्‌ वसः। यूकालि- 
क्षम्‌--'क्षुद्रजन्तवः' इति नित्यं समाहारद्वन्द्वे नपुंसकत्वम्‌ ॥ ६॥ 

“४, द्विषादयोऽनुदात्ताः स्वरितेतः | 
अथात्मनेपदिनः=~ 

९, चक्षिङ्‌ व्यक्तायां वाचि । 

१०, उदात्तोऽनुदात्तेत्‌। अयं दर्शनकर्मा च, यथा-'विश्वारूपाभिचष्टे शचीभिः’ 
इति । प्रायेणायमाङपूर्वः । आचष्टे-'स्कोः? इति कलोपः । आचक्षाते । आचचते । 





चक्षिङ्‌ ] अदादिगणः ३२५ 


आचक्षे । कलोपे 'षढोः कः सि’ इति कत्वम्‌ । आचडढवे-कलोपष्टुत्वयोजंद्त्वं षो 
ढः । चचच्षे। चचक्षाते । चचक्षिरे । चचक्षिषे। चचक्षिध्वे । चचच्षे। चचक्तिवहे।। चख्ये । 
चख्याते । चख्यिरे। चख्यिषे । चख्यिध्वे। चख्ये । चख्यिवहे । चख्यिमहे--वा लिटि’ 
इति ख्यात्रादेशो वा। उभयत्र क्रादिनियमादिट्‌। 'आतो लोप इटि च” इत्याल्लोपो- 
ऽजादौ क्ङिति इटि च । ध्वम्याल्लोपे इणन्तादङ्गात्पर इति विभाषेटः’ इति 
ूद्धन्यविकल्पाभावः परस्तादृपपादयिष्यते। ख्यात्रो ञित्त्वात्पक्षे परस्मेपदमपि 
भवति । चख्यो--आत ओ णलः?। चख्यतुः । चख्युः। चख्यिथ, चख्याथ । 
चख्यंथु: । चर्य । चख्यो । चख्यिव--थलि ‘अचस्तास्वत्‌’, “ऋतो भारद्वाजस्य’ 
इतीड्विकल्पः । क्शादिरप्ययमादेश इष्यते” इति बृत्तो, तेन चक्रो । चक्शाते । 
चक्शिषे । चकिशिध्वे । चक्शे । चक्शिवहे । चक्शो । चक्शतुः । चक्शुः । चक्शिथ, 
चक्शाथ । चक्श । चक्शो । चक्शिव इति च भवति । भाष्ये तु ख्याजनशाजावुक्त्वो- 
भयो: संग्राहकमादेशान्तरमुक्तम्‌, यथा- 'ख्शादिर्वा। अथवा ख्शादिरभेविष्यति ? 
चर्त्वेन । अथ ख्यादिः कथम्‌ ? असिद्धे शस्य यवचनं विभाषा’ इति । असिद्धे 
शस्य” इत्यस्य कैयट: ““पूर्वत्रासिद्धय्‌' इत्यधिकारे णत्वविधाननन्तरं शस्य यत्वं 
विभाषा बक्तव्यम्‌'' इति । हरदत्तोऽप्येवम्‌। सुधाकरस्दु “वादाब्दोपजीवनाय 'यरो- 
ऽनुनासिकेऽनुनासिको वा' इत्यस्यानन्तरम्‌” इति। अस्याश्च कल्पनायाः प्रयोज- 
नानि सुप्रख्यस्य भाव: सोप्र्यमित्यत्र “योपधाद्गुरूपोत्तमाद्वुञ्‌? इति योपधल- 
क्षणे बुन्नि, यत्वस्य पूर्वत्रासिद्धत्वेनायोपघत्वाद्‌ वुञभावात्‌ 'गुणवचनब्राह्मणा- 
दिभ्यः कर्मणि च? इति ष्यञ्‌ । तथा सुप्रख्येन निवृत्तो देशस्सोप्रख्यस्तत्र भवः 
सौप्रस्यीय इत्यत्र 'धन्वयोपधादवुञ्‌' इति बुञ्‌ न भवति, यत्वस्यासिद्धत्वात्तदः 
भावे वृद्धाच्छः । पुंसः ख्यानं एंख्यानमित्यत्र च संयोगान्तत्वेन सलोपे 'सम्पुंकानां 
सो वक्तव्यः? इत्यम्परे खमि मकारस्य विधीयमानः सकारो यत्वस्यासिद्धत्वादम्प- 
रत्वाभावान्न भवति । चख्यिध्वे-इत्यत्र ध्वमि इट्याल्लोपे इणः षीध्वम्‌’ 'विभाषेटः' 
इति मूर्धन्यो यत्वस्यासिद्धत्वादु न भवति। “नमः ख्यात्रे’ इत्यत्रापि यत्वस्य “शपंरे 
खरि विसर्जनीयः इति विसर्जनीये कत्तंव्येऽसिद्धत्वादस्ति शार्परतेति विसर्जनीयः, 
अन्यथा कुप्वोः ><क><पो च' इति विसर्जनीयजिह्वामूलीयौ द्वौ स्याताम्‌ । 
कि च--ख्यातमित्यत्र “संयोगादेरातो धातोः? इति निष्ठानत्वे कत्तंव्ये यत्वस्या- 
सिद्धत्वान्नत्वाभावः । तथा पर्याख्यानमित्यत्र 'कृत्यचः' इति नत्वे यत्वस्यासिद्व- 
त्वादनटा शकारेण व्यवधानाद्‌ णत्वाभावः । ननु ख्यातम्‌ इत्यत्र 'न ध्याख्या' 
इति नत्वप्रतिषेधस्य सिद्धत्वात्कथमिदं भाष्ये प्रयोजनमुक्तम्‌? अत्र केयटः-'न 
ध्याख्या' इति तु प्रतिषेधः “स्या प्रकथने' इत्यस्येव, प्रतिपदोक्तत्वादु; अस्य तु शस्य 
यत्वेन ` लाक्षणिकत्वादिति मन्यते’ इति । ननु “नमः ख्यात्रे' इत्यत्र जिह्वामूली- 
यस्याभावः कथं प्रयोजनमुक्तस्‌ ? यस्मात्स दुर्वारः। तथाहि--'ख्या प्रकथने? 


३२६ मांधेवीयघातुंबृत्तो [ चचिङ 
इत्यस्मादपि तृचि ख्यातृशब्दस्य सद्भावात्तत्स्थस्य यकारस्यानादेशत्वादसिद्धत्वा- 
भावात्‌ न शपंरत्वमिति 'शर्पेरे खरि विसजंनोय:! इत्यस्याप्रसङ्गात्‌ कुप्वो:' इति 
प्राप्तस्य पाक्षिकस्य जिह्वामुलीयस्य बाधका भावात्‌, नेष दोषः; ख्यातिरप्याद्धधातुके 
ख्शादिः, ‘असिद्धे दास्य यवचनं विभाषा! इत्येतदपि तस्यावि सावारणमिति। अत्र च 
प्रमाणं 'सस्थानत्वं नमः ख्यात्रे’ इत्यत्र सस्थानत्वं न भवतीति माष्यत्रात्तिकयोः 
सस्थानाभावस्य प्रयोजनत्वेन कथनम्‌ । सस्थानमिति जिह्वामूलीयस्य संज्ञा । 
तथा चाह पदमञ्जर्या इरदत्तः-“ख्या प्रकथने इति वक्ष्यते, सोऽपि ख्शादिः। असिद्धे 
शस्य यवचनं विभाषा” इत्यपि तस्यापि साधारणं द्रष्टव्यम्‌” इति । आत्रेयोऽपि 
'सववंत्राद्धंधातुके चक्षे इति वास्य रूपम्‌’ इति। एवं च चक्षिडिव ख्यातिरिपि 
निष्ठायां ख्शादिः। शकारस्य च 'असिद्धे शस्य यवचनं विभाषा’ इति वा यत्वम्‌, 
तच्च 'संयोगादेरात:' इति निष्ठानत्वेऽसिद्धमिति यत्वस्याभावान्नत्वस्य नेव 
प्रसङ्गः इति 'न ध्याख्या’ इति प्रतिषेवः ख्यात्यर्थोऽपि न कत्तंव्यो भवति। 
अत्रेदं विचार्यते--चक्शावित्यादौ यत्वाभावे चत्व 'खयो द्वितीयाः शरि पौष्कर- 
सादेः' इति खकारो भवति, वा न वेति? नेत्याह; अस्मिन्कत्तंव्ये चत्वेस्य पूर्व- 
त्रासिद्धत्वाद्‌ द्वितीयभाविनः खयोऽभावात्‌ । 'खयो द्वितीयाः’ इत्येतत्‌ 'नादिन्या- 
क्रोशे पुत्रस्य' इत्यत्र हि पठ्यते । न चेवं भ्रमितव्यं 'क्शादिरप्ययमादेश इष्यते’ 
इति वृत्ते ककारादिरयमादेश उच्यत इति द्वितीयभाविनः खयः सम्भवादस्ति 
'खयो द्वितीया” इत्यस्य प्राप्तिरिति; यतो वृत्तिकारनिद शो भाविचर्त्वापेक्ष: । अन्यथा- 
“अथ वा ख्शादिर्भविष्यति। केनेदानीं क्शादिर्भविष्यति ? चत्वेन” इत्यादि भाष्य- 
विरोधप्रसङ्गः। ख्याता, ख्यातासे, ख्याताहे । क्शाता, क्शातासे, क्शाताहे। ख्याता, ख्या- 
तासि, ख्यातास्मि। क्शाता, क्शातासि, ख्शातास्मि-'चक्षिङः ख्याञ्‌’ इत्याद्धंधातुके 
ख्याञादेशः, लिड्वत्‌ क्शादित्वमनुसन्धेयम्‌ । ख्यास्यते । ख्यास्यसे । ख्यास्ये । ख्या- 
स्यति इत्यादि वशादिपक्ष उदाहार्यम्‌ । चष्टाम्‌। चक्ताताम्‌। चच्चताम्‌ | चक्ष्व। चक्षाथाम्‌। 
चइढवम्‌ कलोपादि लङ्वत्‌ । चक्षे । अचष्ट । अचत्षाताम्‌। अचक्षत । अचष्टाः। भच- 
डदवस । अचत्ति। अदक्ष््रहि । चक्तीत । चक्षोयाताम्‌ । चक्षोरन्‌ । चक्षीथाः । चक्षी- 
गाथाम्‌ । चक्षीध्वम्‌ । चक्षीय । आशिवि-ख्यासीष्ट । छ्यासीयास्ताम्‌ । ख्यासोष्टाः । 
ख्यासीध्वम्‌ । ख्यासीय । ख्येयात्‌। ख्येयास्ताम्‌। ख्येयासुः | ख्येयाः । ख्येयास्तम्‌ । 
ख्येयासम-'एलिडि”, “वान्यस्य संयोगादेः? इति वा लिट्याद्धंधातुके एत्वस्‌। एत्वा- 
भावे-ख्यायात्‌। ख्यायास्ताम्‌ । ख्यायाः । ख्यायासम्‌। क्शासीष्ट। क्शायात्‌ , क्शेयात्‌- 
इत्यादि चोदाहायंम्‌ । अख्यत । अख्येताम्‌। अख्यन्त । अख्यथाः । अख्यध्वम्‌ । 
अख्ये । अख्यावहि ॥ अख्यत्‌ । अख्यताम्‌ । अख्यन्‌ । अख्यः । अख्यम्‌। अख्याव--- 
'अस्यतिवक्तिख्यातिभ्योऽइ? इति च्लेरङादेशः । “ख्या इति प्रकथनार्थस्य चादेशस्य 
च ग्रहणम्‌! इति बृत्त; । 'आतो लोप इटि च' इत्याल्लोपोऽङि । अख्यतामित्यादो 

'आतो ङितः? इतीयादेश: । यत्रादी 'अतो दीर्घः' । अङ्विधौ ख्यातीति कृतय- 
त्वायाः विकृतेनिदशादकृतयत्वाया: प्रकृतेरग्रह इति यदा क्शादित्वं तदा सिजेव । 
अक्शास्त । अक्दासाताम्‌। अक्शासत। अक्दास्थाः । अक्शासि। अवशार्वहि । 
अक्शासीत्‌ । अक्शासिष्टाम्‌। अक्शासिषुः । अक्शासी: । अक्शासिषम्‌-'यमरमन- 
माताम्‌? इति सगिटो। ननु “निसमुपविभ्यो ह्वः’ इति कृतात्वस्यानुकरणेन विधी- 
यमानस्तङः निह्वास्यते इत्यादावाकारान्ते एव स्यान्न तु प्रकृतेरेदन्ञस्य ह्वे इत्य- 
स्येति निह्वयते इत्यादि सिद्ध्यर्थं विकृतिरपि प्रकृति गृह्णात्येव । कथं 
विज्ञायते ? यदयं 'न व्यो लिटि’ इत्यात्वभ्ूतस्य वेत्रो निदशेनात्वप्रतिषेधं शास्ति 
ततो ज्ञायते?” इत्युक्तं न्यासे, तद्वदिहापि विकृत्या प्रकृतेग्रेहणादड स्यात्‌, मेवम्‌; 
न तत्र विकृत्या प्रकृतिग्रहणात्तङ्‌ , किन्तु एजन्तैव प्रकृतिरनुक्रियते इति। अतुकर- 
णस्यात्वं तु लक्षणवशात्‌ । 'न व्यो लिटि’ इत्यत्राप्यनुकार्यमेजन्तमेव लक्षणवशा- 
दनुकरणमात्वभ्ुतमिति न विकृत्या प्रकृतिग्रहणस्येदं ज्ञापकम्‌ । सवमेतत्प्रपञ्चितं 
ह्वयतो । अख्यास्यत । अख्यास्यत्‌ । अक्शास्यत । अक्शास्यत्‌ । कर्मणि--छ्यायते । 
क्शायते इत्यादि । स्यादिषु वा चिण्वदिटि ख्यायिष्यते । अख्याविष्यत्‌ | ख्या- 
यिषीष्ट । ख्यायता इत्यादि । इडभावे--ख्यास्यते । अख्यास्यत । ख्यासीष्ड । ख्याता 
इत्यादि । क्शादिरप्युदाहार्यः । एवं कर्मकत्त॑यंपि। लुङि तु तशब्दे कर्मणि 
नित्यश्चिण्‌, कर्मकत्तरि तु 'अचः कर्मकर्त्तरि’ इति पाक्षिकः । तदभावे द्विवचनादौ 
च 'अस्यतिवक्तिख्यातिभ्योऽङ? इत्यङ। अख्याय । अख्यत । अख्येताम्‌ इत्यादि । 
क्शादित्वे त्वङ्‌ नास्तीत्युक्तम्‌ । तेन अक्शायि इति चिणि तदभावे सिचि चिण्व- 
दिटो भावाभावाभ्याम्‌ अक्शायिष्ट, अक्शास्त; अक्शायिषाताम्‌, अक्शासाताम्‌ इत्यादि। 
तदेवं क्शादिपक्षे तशब्दे त्रेरूप्यम्‌ । सनि - दिख्यालते, चिख्यासति । चिक्शासति 
चिक्शासते । चाख्यायते, चावशायते । यङ्लुकि 'न लुमता’ इत्यत्र लुमता लुप्त- 
प्रत्ययनिमित्ते आङ्ग चानाङ्गे च काय प्रत्ययलक्षणनिषेधाद्यङ्‌रत्वाभावान्न 
ख्यात्रादेशः। नन्वार्धधातुक इति विषयसप्तमीति प्रागेव तदुपपत्तेः ख्याजा देशेन 
भाव्यम्‌, मेवम्‌; लुका तद्विषयत्वमेवापह्वियते। तथा च “न लुमताङ्गस्य’ इत्यत्र 
कैयटे-“न लुमता तस्मिन्निति चेद्धनि णिङादेशा न सिद्धधन्तीति भाष्यवार्तिकयो- 
रक्त: 'लुङि च' इत्यादौ विषयसप्तम्याश्रयणेनादेशाः सेत्स्यन्ति” इत्याशङ्कय 


“छुका लुडो विषयापहारात्‌ विषयसप्तम्याश्रयणेऽप्यसिद्धिः” इत्युक्तस्‌। एवं चाङ्‌- 
विधौ ख्यातीति रितिपानिदशः प्रकथनार्थस्य यङ्ल्क्यङ्निवृत्त्यर्थो भवति । यदुक्तं 
वद्धमानेन--“ख्यातीति श्तिपा निदशाद्‌ यङ्लुकि अचाख्यासीत्‌? इति, तदपि 
प्रकथनाथपरं व्याख्येयम्‌ । ख्यापयति, क्शापयति । अचिख्यपत्‌ , अचिक्शपत्‌ | 
आख्येयम्‌ , आकशेयम्‌--'आद्ध॑धातुके' इत्यस्य विषयसप्तमीत्वात्‌ प्रागेव प्रत्ययो 
त्पत्तेः ख्याञादेश इति अजन्तलक्षणो यद्भवति । 'ईद्यति’ इतीत्वे गुणः । सं बक्ष्य 

वर्जनीय इत्यर्थः-'वर्जने प्रतिषेधः’ इति ख्याजभावे हलन्तलक्षणो ण्यत्‌ । शोभनं 
प्रचष्ठे सुप्रख्य:--उपसृष्टादकर्मोपपदाच्च 'आतञ्चोपसग’ इति क: । उपस्ष्टात्‌ 
कर्मोपपदात्तु कर्मण्यणि युकि गोप्रख्यायः इति । गां संचष्टे गोसंख्यः इत्यत्र तु 
समि ख्यः? इति कर्मीण समि चोपपदेञणोपवादः क: । तथा खियमात्रष्टे रूयाख्य 
इत्यत्र “मूलविभुजादिभ्यः” इति कोऽपि भवति । तथातुपस्तृष्टात्‌ कर्मोपपदात्‌ 
आतोऽनुपसग कः? इति के गोख्यः । अनुपस्रष्टादनुपपदात्त 'श्याद्वघध' इत्याका- 
रान्तलक्षणे णे युकि ख्याय इति । गोख्यायो वजति, गोसंख्यायो व्रजति, प्रिया 
ख्येयो ब्रजति इत्यत्र “अण्कर्मणि च” इति कर्मणि क्रियायां क्रियार्थायां चोपपदे 
विधीयमानोऽण्‌ 'आतोऽतुपसर्ग कः’, ‘समि ख्यः?, 'सूलविभुजादिभ्य उपसंख्यानम्‌ 
इति च विधीयमानं कं परत्वाद्‌ बाधते । तथाच ब्ृत्तिः--“कर्मणि सामान्य- 
विहितोऽपि वासरूपविधेरभावाद्‌ ण्वुला बाधितः पुनरण्‌ विधीयते, सोपपदत्वाद्‌ 
ण्बुळं बाधते, परत्वाच्च कादीन्‌ । तेनापवादविषयेऽपि भवत्येव” इति। वासरूपा- 
भावश्च 'क्तत्युट्तुमुनूखलर्थषु वासरूपविधिप्रतिषेधः' इति। 
ईषदाख्यानम्‌--'आतो युच्‌’ इति युच्‌ ईषदादिषु कृच्छ्नाकृच्छाथषु उपपदेषु। 
आख्या -“आतञ्चोपसग’ इत्यङ्‌ । सवष्वेषु कृत्सु क्शादिरप्युदाहार्यः । अत्रेकारे 
विप्रतिपद्यन्ते-''अयमनुदात्तः, प्रयोजनं विचक्षण इत्यत्र अनुदात्तेतश्च! इति 
युच्‌” इति कैयटपदमञ्ञ रीकारादयः । अत्र असनयोश्च प्रतिषेधः? इति ख्यात्रभावः । 
इदितो नुम्‌” इति नुमिह न भवति, अन्तग्रहणानुवृत्त रन्तेदित एव तद्विधानात्‌ । 
अयं चासनयोइचेति ख्याञ्घ्रतिषेधः संज्ञायाम्‌ । यदाह्‌ भाष्यकारः 'बहुळं तणीति 
वक्तव्यम्‌, अन्नवधकगात्रविचक्षणाजिराषद्यर्थस्‌, किमिदं तणीति ? संज्ञाच्छन्दसोग्रे- 
हणम्‌? इति, तेनासंज्चायां भावादो ल्युटि आख्यानमिति भवति । अत्रातुदात्तेत्वादेव 
तङि सिद्धे झकारोऽन्तेदित््वविघातायेति केचित्‌ । एवं हि चच्च इत्यकारमेवातुदात्त- 
मितमासजेत्‌। तस्मादन्तेदित्वाभावार्थः सन्‌ 'अनुदात्तेत्वप्रयुक्तमात्मनेपदमनित्यम्‌' 
इति ज्ञापनार्थोऽयं ङकारः । तेन 'तालेः शिञ्जद्ठळयसुभगेः) „› 'तृष्णे जम्भसि', 
प्रार्थयन्ति शयनोत्थितं प्रियाः? इत्यादयः प्रयोगा उपपद्यन्ते । ननु शिङ्क्ते इति 
शिञ्जः, जम्भते इति जम्मः, तद्ददाचरतीति को शतरि सिपि च शिञ्ञन्‌, जुम्मसीति 
सिद्धघतः। तथा प्रार्थनं प्राथः, तत्करोति णो प्राथंयतीति, तत्‌' किमनेन ज्ञाप- 
नेन ? सत्यम्‌; शब्दाः सिद्धयन्ति, अर्थास्तु सहृदयह्ृदयङ्गमा न भवन्ति। अत्र 
आत्रेय;-' ङित्क रणमेकानुबन्धस्यात्मनेपदस्यानित्यत्वज्चापनाथंस्‌’ इति, नेहाप्याजंवं 
पश्याम: । यस्मादवश्यं युजर्थमनुदात्तेत््वं कत्त॑व्यम्‌, तेनेव च तङि सिद्धे पुन 
स्तङर्थः क्रियमाणो ङक्रारोऽनुदात्ेत्वप्रयुक्तस्य तङोऽनित्यत्वज्चापनायव भवति । 
तथा “गणकृतमात्मनेपदमनित्यम्‌' इति ज्ञापनार्थम्‌” इति तरङ्गिणीग्रन्थोऽप्येतेनेव 

प्रत्युक्तः । सम्मताकारस्तु इकार उच्चारणार्थः? इति। तन्मते विचक्षण इत्यत्र युज्न 
स्यात्‌ । ल्युव्येव ख्याज्ञभावोऽस्त्विति न शाक्यते वक्तुम्‌; “सूर्या उभा चन्द्रमसा ` 
विचक्षणाः? इत्यन्तोदात्तावेक्षणात्‌, ल्युटि हि मध्योदात्तेन भाव्यम्‌। न चान्नवधक- 
गात्रविचक्षणेति निर्देशो युचमपि कल्पयेत्‌; यस्मादयमाद्धंधातुके ख्यात्रभाव- 
मात्रपर इति ल्युट्येव ख्यात्रभावे$पि चरितार्थः । 'अन्नवधक’ इत्यत्र ‘विचक्षण 
इति ल्युटि’ इति वदन्‌ न्यासकारोऽपि स्वरवि रोधेनेव प्रत्युक्तः । नृचक्षाः राक्षसः-- 
असुन्‌, इत्यसुन्प्रत्ययः । ‘असनयोश्च’ इति ख्यात्रभावः । चक्षुः “चक्षेः शिच्च' 
इत्युसूप्रत्ययः । तस्य शित्त्वात्सावंधातुकत्वात्‌ ख्याञभावः । अचक्षुः चक्षुः करोति 
चक्षूकशेतत --अरुमंन:' इत्यादिना च्वो सलोपे “च्वौ च' इति दीर्घः ॥ ७ ॥ 
शब्दतन्त्रस्वतन्त्रेण प्रक्रियेयं प्रपञ्चिता । तस्या निःशेषतस्सन्तु बोद्धारो भाष्यपारगाः ॥ 


११. ईर गतौ कम्पने च। इतः पृचिपर्यन्ता उदात्ता अनुदात्तेतः। ईत । 
ईराते । ईरते । ईष । ईराथे । ईरे। इराञ्चक्र-'इजादेश्च गुरुमतः’ इत्याम्‌ । अत्र 
केचित्‌ 'इन्धिभवतिभ्यां च' इति इन्धेः परस्य लिटः कित््वविधानाज्ज्ञापकादामः 
पाक्षिकत्वं ज्ञापयन्तः 'रथचरणादिभिरीरिरेथ वीराः? इति प्रयोगं समर्थयन्ते । न 
च 'समीधे दस्यु हन्तमम्‌? इत्यादौ मन्त्रत्वादामो निषेधे श्रूयमाणस्य लिटः 
कित्त्वार्थ सूत्रं स्यात्‌; यस्मादत्र 'छन्दस्युभयथा' इति सार्वधातुकत्वात्‌ 'सावं- 
घातुकमपित्‌? इति ङित्बेनेव कित्कार्यम्‌ अनिदिताम्‌’ इत्युपधालोपः सिद्धयति, 
तस्माज्‌ ज्ञापकमेवेति ? सत्यम्‌; एवं शक्यते कल्पयितुम्‌, भाष्यकारवात्तिककार- 
योस्तु नेष्टम्‌, यत्सूत्रमेवेतत्प्रत्याचख्यतुः--'इन्धेरछन्दोविषयत्वाद्भुवो वुको 
नित्यत्वात्ताभ्यां लिटः किद्रचनानथंक्यम्‌' इति । ईरिता । ईरितासे । ईरिताहे । 
ईरिष्यते । ईरिष्यसे । इरिष्ये । इर्ताम्‌। इष्वं । ईध्वम्‌ । ईरे। ऐतं । ऐराताम्‌ । ऐरत । 
पर्थाः । ऐरि । ऐवहि । ईरीत । ईरीयाताम्‌। ईरीथाः । ईरीय । आशिषि--ईरिषीष्ट । 
ईरिषीष्टाः । ईरिष्ीध्वम्‌ , ईरिषीदवम्‌ = विभाषेटः? । ऐरिष्ट । ऐरिषाताम्‌ । ऐरिष्ठाः । 
ऐरिध्वम्‌, ऐरढवस्‌--धि च’ इति सलोपे 'बिभाषेटः”। ऐेरिषि। ऐरिष्वाह । 
कर्मणि - ईंसते इत्यादि । इरिरिषते। इईरयात। मा भतरानीरिरत्‌। समीरणः -- 
'अनुदात्तेतः' इति युच्‌ । 'ण्यन्तान्नन्द्यादित्वेन ल्युः? इत्यात्रेयः । निम्नमीर्त इति 
नीरम्‌-- निःशब्दोऽयं बृत्त निम्नवचनः। तस्मिच्नुपपदे 'कमंण्यणू' इत्यण्‌ । 
'इगुपघलक्षणः कः” इत्यात्रेयः । अकारादनुपपदात्‌ कर्मापपदो विप्रतिषेधेन’ इत्युक्त- 
त्वात्तच्चिन्त्यम्‌ । स्वेनाभिप्रायेणेरितुं शीलमस्येति स्वेरी-ताच्छील्ये णिनिः । ईरण- 
मीरः, स्वेनाभिप्रायेणेरोऽस्मिन्निति स्वरम्‌-स्वभावादयं क्रियाविशेषणं नपुंसक- 
लिङ्गञ्च । उभयत्र 'स्वादीरेरिणोवृंद्धिवक्तव्या' इति वृद्धि: । इमं न्रणम्‌-बाहुल- 
कान्मः, दक्षिणमीर्ममस्य दक्षिणेर्मा मृगः-व्याधेन दक्षिणे पार्श्व वृणित इत्यर्थ: । 
ईमंशब्दो वृत्तौ धमिणि वत्तंते । 'दक्षिणेर्मा लुब्धयोगे’ इत्यनिजन्तो बहुत्रीहो 

निपात्यते । अन्यत्र लुब्धयोगाद दक्षिणेम॑ शकटमिति भवति । 'ईर क्षेपे’ इत्या- 
धृषीय; ।। ८ ॥ 

१२, इंड स्तुतो । इ्टे~-ष्टुत्वचत्वं । इंडाते । ईंडिषे । ईडिध्वे । ईडे । ईडवहे- 
“ईडजनोध्वे च? अत्र ईश? इति वत्तते, 'से’ इति च; इशीडिजनां सेध्वे- 
शब्दयोः सार्वंधातुकयोः इतीट्‌ । इडाञ्चक्रे । ईडिता, इंडितासे। इंडिताहे । 
इंडिष्यते । ईट्टाम्‌। ईडाताम्‌ । ईडिष्व । इईडिध्वम्‌। इंडे--“सवाभ्यां वामो’ 
इति वामयोः कृतयोरप्येकदेशविकृतस्यानन्यत्वात्‌ सेध्वेशब्दावेवेतीट । ऐट । 
पेडाताम्‌ । ऐट्राः। ऐढवम्‌-विकृतिग्रहणे प्रकृतिग्रहणाभावाच्नेट्‌। ऐडि । ऐड वहि । 
ईडीत । ईंडीथाः। ईडिध्वम । इंडीय । आशिषि--ईडिषीष्ट । इंडिषोष्टाः । ईडिषी- 
ध्वम्‌ । ईडिषीय । ऐडिष्ट । ऐडिध्वम्‌। ऐडिषि। कर्मेणि-इईड्चते इत्यादि । ईडिडिषते । 
इडयति । मा झवानीडिडत्‌। इडा--“गुरोश्च हुल’ इत्यकारः, 'इडाया वा’ इति 
निहशाद ह्वस्व; । ईड्यः स्तुत्यः--ण्यत्‌ । 'ईडवन्दवृशांसदुहां प्यतः? इत्याद्युदा- 
तत्वम्‌ । इडेन्यः--ओणादिक एन्यप्रत्ययो बाहुलकात्‌ । अयं चुरादौ च ॥ ९॥ 

१३. ईश ऐश्वय । धनस्येष्टे । ईशिषे । ईशिध्वे--ब्रश्चादिना षत्वे ष्टुत्वं झलि 
पदान्ते च । ‘अधीगर्थदयेशां कमणि’ इति कर्मणि शेषे षष्ठी । अशेषत्वविवक्षायां 
घनसीष्टे । ईशाञ्चक्रे इत्यादि पूर्ववत्‌ । इंशानः-लटः शानच्‌, ताच्छीलिकश्चा- 
नशा । वाचामीशो वागीशः-'इगुपथलक्षणः कः’ इति कः। ननु कर्मणि 
शेषत्वेन विवक्षिते षष्ठयां सिद्धायां पुनस्तद्विधानं समासनिवृत््यर्थमिति कथमधीग- 
षष्ठयाः समासः ? सत्यम्‌; नायमधीगर्थषष्ठयाः समासः, किन्तु कतृंकमणो: 
कृति’ इत्यशेषषष्ठयाः । तदुक्तम्‌-'कृद्योगा च षष्ठी समस्यते’ इति। ईश्वरः = 
'स्थेशभाश' इति वरच्‌ । "नेड्वशि कृति’ इतीडभावः । ईंश्वरा-टाप्‌ । ईश्वरी 
इत्यौणादिके वरटि टित्त्वान्डीबित्यान्रेयादयः। धनेष्वीश्वर', धनानामीश्वरः--स्वा- 
मीइवर' इति षष्ठीसप्तम्यौ शेषे । . कथं धनेश्वर इति, यावता "प्रतिपदविधाना 
षष्ठी न समस्यते? इत्युक्तम्‌ ? सत्यम्‌; नात्र चकारेण षष्ठी पुनविधीयते, किन्त्वनया 
सप्तम्या मा बाधीत्यभ्यनुज्ञायते। यद्वा-पूर्ववत्‌ कतूंकमंणो: कृति’ इति षष्ठया 
समासः । त्रेरूप्ये चेह साध्यस्‌। न ईश्वरः अनीश्वरः, न विद्यते वा ईश्वरो यस्य 
सोऽनीश्वरः, तस्य भावोञ्चेश्वयंम , आनेश्वयंम्‌- ब्राह्मणादित्वात्‌ ष्यञ्‌ । “नत्र: शुचीः 
इवरक्षेत्रज्ञ' इत्यादिनोत्तरपदस्य नित्यं वृद्धिः, पूर्वपदस्य तु वा । तत्पुरुषादपि “न 
नञ्पूर्वात्‌’ इति निषेधं बाधित्वा ब्राह्मणादित्वात्‌ ष्यञ्‌ । बहुब्रीहे: सामान्येनेव 
सिद्धत्वात्तत्पुरुषार्थः स पाठः ॥ १०॥ 

१४. आस उपवेशने । आस्ते-अत्र 'अनचि च’ इति द्वित्वपक्षे हो 
सकारो, अन्यदा त्वेक: । न च द्वित्वे “स्कोः? इति सलोपप्रसङ्गः, द्वित्वस्यास्मिन्नः 
` सिद्धत्वात्‌ । आस्स्से-इत्यत्र द्वित्वपक्षे त्रयः सकाराः। न च 'झरो झरि’ इति 

लोपाद्‌ द्वावेवेति मन्तव्यम्‌; तस्यापि विकल्पितत्वात्‌ । आध्वे-'घि च' इति 
सलोपे धकारस्य द्वित्वे जइत्वम्‌ । आसे । आसान्चक्रे- दयायासश्च” इत्याम्‌ । 
आसिता, आसितासे। आसिताहे। आसिष्यते । आस्ताम्‌ । आस्व । आध्वम्‌ । 
आवे । आस्त । आसाताम्‌ । आस्थाः। आध्वम्‌ । आसि। आस्वहि। आसीत । 
आसीथाः । आसीय । आशिषि--आसिषोष्ट । आसीषीष्ठाः । आसीषीय । आसिष्ट । 
आसिषाताम्‌। आसिष्टाः। आसिडडवम्‌-'घि च' इति सिचो लोपे 'इणः षीध्वम्‌ 
इति मूरद्ध॑न्यः। आशिषि तु इटः प्रत्ययभक्तत्वेनाङ्गस्यानिटत्वात्‌ आसिषीध्वम्‌ 
इत्येव । सनि आसिसिषते । आसयति । मा मवानासिसत्‌ । ग्राममध्यास्ते-'अधिशी- 
इस्थासां कमं’ इति आधारस्य कमंत्वम्‌ । मासमास्ते मासमासनेन व्याप्नो- 
तीत्यर्थः । सकमंकव्यापनरूपधात्वर्थाङ्ग आसने धातोवृत्त्या व्यापनापेक्षं मासस्य 
कर्मत्वम्‌ । एवञ्चास्य मासादिना सकर्मकत्वेऽपि तत्रतत्राकर्मकग्रहणेषु कालभावा- 
ध्वगन्तव्यदेदाव्यतिरिक्तेन कर्मणा अकर्मकाणां ग्रहणमिति आसयति मासं देवदत्त- 
मिति प्रयोज्यस्य 'गतिब्रुद्धि' इति कर्मत्वं भवति । तथा ‘अणावकर्मकात्‌’ इति 
नित्यं परस्मेपदं च । एवं 'लः कर्मणि च? इत्यादिना विधीयमाना लादयोऽप्यस्य 
वस्तुतो मासादिना सकर्मकत्वादकमंत्वादकमंकग्रहणेन ग्रहणाच्च भावकर्मणोरुभयो- 
रपि भवन्ति-आस्यते मासं देवदत्तेन, आस्यते मासो देवदत्तेन, आसितब्यं मासम्‌ , 
आसितब्यो मासः । स्वाखं मासम्‌ , स्वासो मास इति--तव्यखलो; ' लोकाव्यय’ 
इति कर्मणि षष्ठयाः तिषेधः । अयं च प्रकारः ‘अकथितं च' 'कालाध्वनोः' इत्यादौ 
भाष्यकेयटपदमञ्जर्यादिषु सहस्रदः स्फोरितः। अस्माभिरपि भवतो प्रपञ्चितः । 
ननु कटे आस्ते इत्यादौ मासादिवत्‌ व्याप्त्यपेक्षया कटादेरपि कर्मत्वेन भाव्यम्‌ ? 
अत्र कैयटः “नियतत्वाच्च प्रयोगस्य कटे आस्ते इत्यादौ त्वासनमात्रेऽनङ्गीकृत- 
क्रियान्तरे आसिवत्तंत इत्यतिप्रसङ्गो नोद्भावनीयः' इति । आसीनः-'ईदासः' 
इति आसेः परस्यानस्यादेरीकारः। आसना--'ण्यासश्रन्थो युच्‌? इति युच्‌ । 
आस्या वासरूपविधिना ण्यत्‌ । अख्ियामिति निषेध उभयोरपि स्त्र्यधिकार- 
विहितत्वे एवेति । बाहुलकात्‌ क्तिन्नपि भवति उपास्तिः इति। उपासितो गुरु 
शिष्यः, उपासितो गुरुः शिष्येण वा--'गत्यर्थाकमंक’ इत्यादिना कदकर्मणोः 
क्तः; उपसर्गवशात्‌ कालादिव्यतिरिक्तेनापि सकर्मकत्वात्‌ । कैछासः-केलिः 
प्रयोजनमस्य केल:, 'चूडादिभ्य उपसङ्कयानस्‌’ इत्यण्‌; आस्यतेऽस्मिन्निति 
आस:--हिलख्च' इत्यधिकरणे घञ्‌; केलश्चासावासश्चेति ‘विशेषणं विदोष्येण' 
इति संज्ञात्वाल्लोहितशाल्यादिवत्‌ समासो नित्यम्‌ ॥ ११ ॥ 

१५, आङश्शासु इच्छायाम्‌ । आशास्ते । आशासाते । आशास्से । आशाध्वे । 
आझासे--'शास इदङ्हलोः? इत्यङि हलादौ क्ङिति च विधीयमानमुपधाया 
ईत्वमस्य न भवति, संयोगस्य विशेषस्मृत्तिहेतुत्वाद अङ्सम्बन्धिन एव शासेस्तत्र 

ग्रहणाद्‌; अस्य च नास्त्यङ्सम्बन्धः, 'सतिशास्ति’ इत्यत्र सत्यतिभ्याँ पस्मेप- 
दिभ्यां साहचर्यात्ताटश एव परस्मेपदिनः शासेग्रहणमिति । अःशञ्ञासे । आशशा- 
लाते । आशशासिरे । आशशासिघे । आशद्यासिध्वे । आशशासे । आशशासिवहे । 
आशिवदन्ये लकारा: । आशशासिषते । आशाशास्यते। आशाशालीति, आझाशास्ति। 
आझासयति । आशोः - 'आडश्शासः को’ इतीत्वम्‌, सकारस्य रुत्वे 'वोरुपधायाः' 
इति दीर्घः । 'क्षियाशी:' इति तिद्दशाद्वेत्वम्‌ । आशिषी इत्यादो 'शासिवसिघसिः 
इत्यादिना षत्वम्‌ । तत्र हि न केवलं शासनार्थस्य ग्रहणं कित्वस्यापि। तथा 
च आशिषि लिङ्लोटो' इति निहिश्यते। आश्चिषा-'आपं चेव हलन्तानाम्‌’ 
इत्यात्रेयः । अन्या आशीः अन्यदाशोः--“अषष्ठयतृतीयास्थस्यान्यस्य दुगाशीरा- 
शास्थास्थितोत्सुकोतिकारकरागच्छेषु'' षष्ठीढृतीयाव्यतिरिक्तविभकत्यन्तस्यान्य- 
शब्दस्याशीरादिषत्तरपदेषु छे च प्रत्यये दुगिति दुगागम; । षष्ठीदृतीयान्तत्वे तु 
अन्यासीः । अत्र 'अषष्ठयदृतीयास्थस्य' इति निषेधः कारकच्छव्यतिरिक्तविषयः । 
उक्त च— 

'दु्यागमोऽविशेषेण कतंब्यः कारकच्छयोः । षष्टीतृतोययोनष्ट आशझीरादिषु सप्तसु ॥' 


इति । आशिषं करोति आशिषयतीत्यत्र सोपसर्गात्‌ संग्रामयतेरेवेति निय- 
मात्‌ शीशब्दादेव णिजुत्पत्तौ 'प्रकृत्येकाच्‌' इति प्रकृतिभावाण्णाविष्ठवदिति टिलोपो 
न भवति । अनत्रात्रेयमैत्रेयस्वामिकाश्यपा अमुमुदितं पठित्वा “नाग्लोपिशास्वृ- 
दिताम्‌? इत्यत्रास्यापि सामान्येन ग्रहणात्‌ आशशासदित्युपधा ह्वस्वनिषेधो भवति’ 
इति । आत्रेयमैत्रेयो तु प्रयोजनान्तरं चाहतुः-'“वत्वापि छन्दसि’ इति ल्यपोऽ- 
पवादे क्त्वादेशे आशास्त्वा, आशासित्वेतीडविकल्प: । निष्ठायां 'यस्य विभाषा! 
, इति निषेधादिड न भवति आझास्त, आशास्तवान्‌ इति भवति’? इति। 
वद्धमानसंमताकारहरदत्तगर्गादयस्त्वनुदितं पठित्वा ““नाग्लोपि’ इत्यत्रोदितोऽनुः- 
शासनार्थस्यैव ग्रहणादस्य ह्वस्वनिषेधाभावाद्‌ आशिशसदिति हुस्वेन भाव्यम्‌” 
इत्याहुः । व्धमानादिमते निष्ठायामाशासित इति च भवितव्यम्‌ । अत्र हरदत्तेन 


“शक्यः शासिग्रहोऽकत्तंख्ृदिदेष पठिष्यते । ऋशासु अनुरिष्टावित्येवमेके प्रचक्षते ॥' 


इत्यनुशासनार्थेस्य शासेमंतान्तरसिद्धमृदित्पाठमाश्रित्य ऋदित्वादेवोपधा- 
ह्वस्वनिषेधसिद्धेः शासिग्रहणं न कतंव्यमित्यभिधानात्‌ तन्मतेऽप्यस्य शासेरुदि- 
त्वमनभिप्रेतं प्रतीयते । उदित््वे शास्तित्युकारानुबन्धकरणमेतदर्थं स्यादिति 
कथं प्रत्याख्यायेत ! एवमृदित््ववादिनां शासिग्रहणे निरर्थके यन्मतान्तरेण 
फलमुक्तं हरदत्तेनेव— 
“वदन्त्यन्ये तु सूत्रेऽस्मिन्‌ यासि निरनुघन्धकम्‌ । 
पठन्तः प्रतिषेधो$स्य यङ्लुक्यपि भषेदिति ॥' 

तदयुक्तम्‌; प्रकृतो नि रथंकत्वे विकृत्यर्थ शासिग्रहूणं स्यात्‌, इह त्वाशा- 
संमुक्तानुबत्धकस्यानुवादत्वेन प्रकृत्यथेत्वं शक्यते वक्तुम्‌। “प्रायेणायमाडपूवे इति 
नमो वाकं प्रश्ञास्महे!' इति भवभूतिप्रयोगोपपत्ति:!? इत्यात्रेयः । 'एतिस्तुशास्वृ 
इत्यत्रोदितो निद्दशान्नास्मात्‌ क्यपः प्रसङ्ग इति आशास्यम्‌ इति ण्यदेव । येषा- 
मस्याप्युदित्त्वेन तत्र ग्रह इष्टस्तेषामप्याशास्यमित्येवं रूपम्‌, यस्मात्‌ 'शास इदङ्‌- 
हलोः? इतीत्वमस्य नास्तीति प्रागेवोक्तम्‌ । आशासा--गुरोश्च हल’ इत्यकार: । 
आशंसते इतीच्छायास्‌ । शंसतीति स्तुतो । शसतीति हिंसायां शपि । शास्तीत्य- 
नुशासनेऽग्रे ॥ १२ ॥ 

१६. वस आच्छादने । निवासे वसतीति गतं शपि। वस्ते। वस्से। वध्वे । 
बसे। ववसे । ववसिषे । ववसिवहे-- न शसददवादि’ इत्येत्वाभ्यासलोपनिषेधः। 
बस्तिता इत्याद्यासिवदुदा हार्यस्‌ । विवसिषते । वावस्यते । वावसीति, वावस्ति । 
वासयति वस्रं देवदत्तेन, वासयते इति वा । यदा तु व्यापारान्तरनिवृत्तिपराया 
चोदनायामविवक्षितकमकोऽयमकर्मकस्तदा 'अणावकर्मकात्‌’ इति परस्मेपदमेव । 
'गतिबुद्धि' इत्यादिना प्रयोज्यस्य कमंत्वं देवदत्तं वासयति इति । 'न पादमि’ 
इत्यन्न लुग्विकरणत्वाच्नास्य ग्रह इत्युक्तम्‌ । अत एव प्रे रूपसुदुमथवदवस' 
इत्यादावपि नास्य ग्रहः । वसित्वा । वसितम्‌--इत्यत्र 'वचिस्वपि’ इति सम्प्र- 
सारणस्य नात्र प्रसङ्गः; अस्यायजादित्वात्‌ । वस्यते आच्छाद्यतेऽनेनेति वसनम्‌- 
करणे ल्युट्‌ । यद्वा-वस्ते आच्छादयतीत्यतुदात्तेत इति कर्तरि युच्‌ । वखम्‌- 
टच्‌ । वख्नेण समाच्छादयति संवखयति--मुण्डमिश्र' इत्यादिना णिच्‌। 
बस्रात्समाच्छादने' इति वृत्तिः। वासः, वाससी--'वसेणिच्च! इत्यसुनि णित्वात्‌ 
वृद्धि: । कृत्तिर्वासोऽस्येति कृत्तिवासाः-'अत्वसन्तस्य’ इत्यत्वन्तस्यासम्बुद्धौ सो 
दीर्घः । अकारान्तस्तु कृत्ति वस्त इति कमंण्यणि । चमेवः इत्यादि प्रयोगश्चमं 
वस्त इति 'किप्‌ च' इति किपि 'किबन्ता धातुत्वं न जहति’ इति अधातोरिति 
निषेधात्‌ अत्वसन्तस्य’ इति न दीर्घः । अयमेवाधातोरिति निषेधः 'किबन्ता 
धातुत्वं न जहृति’ इत्यस्य सूलम्‌। बसा शरीरान्तर्गतस्नेहद्रव्यम्‌ - पचाद्यचि 
' टाप्‌। तद्धि तद्व्याप्य तिष्ठति ॥ १३॥ 

१७. कसि गतिशासनयोः । कंस्ते । कंसाते। कंसते । कंस्से । कन्ध्वे-“धि च! 
इति सलोपः । अत्र 'अयोगवाहानामट्सु गत्वमविशेषेण संयोगोपधा संज्ञाऽलोन्त्य- 
द्विर्वचनस्थानिवत्प्रतिषेधाः`' इति यत्र यत्र प्रयोजनं तत्र तत्रायोगवाहानामुप- 

देशस्य चोदितत्वादनुस्वारस्याच्त्वाश्रयेण दकारस्य 'अनचि च' इति वा द्विवचने 


टर: 


१ उत्तररा० १।१। 
२, मन भा० ( ध्द शि० सू० ) 

पूर्वस्य जश्‍त्वे$नुस्वारस्य च परसवर्ण नकारदकारधकारवकाराः संगुज्यन्ते । 
द्विवेचनाभावे तु दकारस्याभावादन्ये त्रय: । ननु द्वित्वपक्षेऽपि 'झरो झरि सवर्णं’ 
इति दकारस्य लोपात्त्रयाणामेव संयोगः स्यात्‌, मेवस्‌; अस्य विभाषितत्वात्‌ । 
एवं कस्त इत्यादावपि सकारस्य झल्परत्वे पक्षे द्विर्वचनं द्रष्टव्यम्‌ । न च स्कोः’ 
इति सलोपस्य विद्यमानत्वाद्‌ द्विवेचनमकृतसममिति मन्तव्यम्‌, अस्मिन्‌ ढिवँच- 
नस्यासिद्धत्वात्‌, कंस्वहि इत्यादौ झल्परत्वाभावाञ्च न सलोपप्रसङ्गः । नापि 'झरो 
झरि? इति सलोपेन वेयथ्यंमाशङ्कनीयम्‌, तस्य विकल्पितत्वात्‌ । एवम्रुदाहरणेषु 
हौ सकारावेको वा । मध्यमेकवचने द्वित्वे त्रयः सकारा: । अद्वित्वे झरो झरि’ 
इति यदा लोपस्तदेकः । अन्यदा तु हो । चकंसे ! चकंसिषे । चक॑सिवहे । कंसिता । 
कंसिष्यते । कंस्ताम्‌ । कंस्व, कन्ध्वम्‌। कंसे । अकंस्त। अकस्थाः। अकंसि। 
कंसीत । कंसीथाः । कंसीय । आहिषि--कंसिषी्ट । अकंसिष्ट । अकंसिष्ठाः। अक- 
सिषि । चिक शिषते । चाकंस्यते। चाकस्ति, चाकंसीति । लङि अटि तिप्सिषोहं- 
ल्ङ्घादिलोपे संयोगान्तलोपे अचाकन्‌ । कंसयति । अचकंसत्‌ - सवत्रेदित्वान्नुम्‌ । 
अत एव चाकस्यते इत्यादौ लोपाभावः। अयं पाठो मैत्रेयादीनाम्‌ । अन्ये तु 
व्याख्यान्तरेऽमुं तालव्यान्तमनिदितं मन्यन्ते । तथा च प्रतिष्कशश्च कशेः? इत्यत्र 
वृत्तिः-'कश गतिशासनयोः? इति । भुवादिसुत्रे सुधाकरश्च-“पारायणिकेरय- 
मिदिहन्त्यान्त्यः उदाहारि । अन्येस्तु प्रतिष्कशश्च करोः’ इति दर्शंनात्ताल- 
व्यान्तः समाम्नायि’' इति। “घृतस्य धारा अभिचाकशीमि’ इत्यत्र मट्टमास्करश्च 
'कशोर्गंतिकर्मणो यङ्लुकि रूपम्‌’ इति। तथा 'नाभ्यस्तस्य’ इत्यत्र च वृत्तौ 
'पस्पशाते, चाकशीति, वावसीति’ इत्युदाहृत्य 'छान्दसं हृस्वत्वं द्रष्टव्यम्‌, पस्प- 
शाते इत्यभ्यासह्वस्वत्वं च, प्रकृत्यन्तराणां वा स्पदिवशिकशीनामेतानि रूपाणि’ 
इत्युक्तम्‌ । अत्र हरदत्तादयः--'स्पाशिर्वात्तिककारवचनादपठितोऽपि धातुरस्ति, 
काश्व दीप्तौ वास्न शब्दे’ इत्याद्युक्त्वा प्रकृत्यन्तराणामिति विवृण्वाना आहुः 
'कश गतिशासनयो' इति। केत्रटे च-'स्पशिवशिकशयः प्रकृत्यन्तराणि’ इति माष्य- 
मुपादाय “स्पश बाधनस्पर्शनयोः कश गतिशासनयोरिति केचित्पठन्ति। अन्ये तु कस 
गतिशासनथोरिति तन्मते कसि; सौत्रो धातुद्रेष्टव्य:! इत्युक्तम्‌ । अत्र धातौ क्षीरस्वामी 
'कसेत्येके' इति दन्त्यान्तमनिदितमपि पपाठ । प्रदेशान्तरे चाहू-कशि गतिशा- 
सनयोरितीकारान्तः शकारान्तश्च पठ्यते’ इति । कष्टे- व्रश्च’ इत्यादिना षत्वं 
_ुतवमु । कशाते । कच्ते--षत्वकत्वे । कडडवे- षत्वे धकारस्य ष्टुत्वे षकारस्य 
जइत्वं डकार; । कशे । कश्चहे। चकशे । चकशिषे । चकशिवहे । कशिता । कशिष्यते । 
कष्टास्‌ । कक्ष्व । कशे। अकष्ट । अकष्ठाः । कशीत । कशीथाः। कशीय ! आशिषि- 
कशिषीष्ट । अकरिष्ट । अकशिष्टाः । अकशिषि । चिकशिषते । चाकश्यते । चाकशीति, 
चाकष्टि | काशयति । जचीकक्षत । कक्षा--पचाद्यचि टाप्‌ । कलामईतीति कश्यम्‌ 








पिजि ] अदादिगणः ३३५ 


अश्वानां मध्यम्‌-दण्डादित्वाद्यत्‌ । प्रतिष्कशः वार्त्तापुरुषः सहायः पुरोयायीति 
वा--'प्रतिष्कशश्च कशेः इति प्रतिपूर्वस्य कशेरचि सुट्‌ सस्य षत्वञच निपात्यते । 
“प्रतिष्कशः? इत्येतावत्येव सूत्रयितव्ये 'कशोः' इति वचनं प्रतेः कदिसम्बन्धित्वे 
निपातनं यथा स्यादिति । तेन कशां प्रति गतः प्रतिकशोऽइव इत्यत्र न भवति, 
अत्र हि प्रतिर्गमिसम्बन्धी । अनिदित्सान्तपक्षे कस्ते इत्यादि द्रष्टव्यम्‌ ॥ १४॥ 

१८. णिसि चुम्बने । इदिदृन्त्यान्तः । निंस्ते-इत्यादि कसिवत्‌ । अत्रात्रेया- 
दयः 'प्रणिस्ते प्रनिस्ते’ इत्युदाहृत्य 'वा निस’ इति णत्वविकल्पमाहुः। अस्मा- 
भिस्तु 'तत्कृति पर’ इति निन्दतावूपपादितम्‌ । आमरणकारस्तु तालव्यान्तं पठित्वा 
वा निश' इति सूत्रमपि स्वपाठानुगुणं पपाठ, तत्तु 'नुम्विसर्जनीयशार्व्यवायेऽपि’ 
इत्यत्र बृत्तिन्यासपदमन्जर्याद्पर्यालोचनविजुम्भितम्‌ । तत्र हि 'नुमादिभिः प्रत्येकं 
व्यवाये षत्वमिष्यते’ तेन निस्से, निस्वेत्यत्र न भवति’ इत्युक्तम्‌ । अस्य तालव्या- 
न्तत्वे त्रश्‍चादिषत्वे 'षढोः' इति कत्वे कवर्गात्परत्वेन षत्वं दुर्वारमिति कथं 
प्रत्युदाहियेत । ॥ १५ ॥ 

१९. णिजि शुद्धी । निइक्त--कुत्वे चत्वेम्‌ । निन्जाते । निञ्जते । निड्क्षे-- 
कृत्वषत्वचर्त्वातुस्वा रपरसवर्णाः। निनिञ्जे । निनिन्जिषे । निन्जिता । निन्जिष्यते । 
निङक्ताम्‌ । अनिङक्त । निक्षीत । आशिषि-निन्जिषीष्ठ । अनिञ्जिष्ट । निनिञ्जिषते | 
नेनिब्ज्यते--इदित्त्वाचम्‌ सवंत्र । अत एव क्ङिति नलोपाभावः । नेनिज्ञीति 
नेनिङक्ति । निञ्जयति । अनिनिञ्जत्‌ । 

पचि वाचे विचिरिचिरञ्जिएच्छतीन्‌, निजि सिचि मुचिभजिभञ्जिभृज्जतीन्‌ । 
इत्यत्र निरनुषङ्गपाठाद्‌ णिजिर्‌ शौचपोषणयोरिति जोहोत्यादिकस्येव ग्रहः । 
अयं सेडुदाहृतः ॥ १६ ॥ 

२०, शिजि अब्यक्ते शब्दे । शिङ्क्ते इत्यादि पुवेवत्‌ । 'तालेः शिञ्जद्‌ 
इत्यात्मनेपदानित्यत्वज्ञापनादिति चक्षावुक्तम्‌ । शिक्षा-पचाद्यचि टाप। "गुरोश्च 
हलः? इत्थकारो वा । शिज्जिनी-आवश्यकणिन्यन्तानु ङीष्‌ ।। १७॥। 

२१, पिजि वण १ । 'सम्पचंने’ इति शाकटायनः। ‘उभयत्र’ इति सम्मता । 'अव- 
यवे? इति काश्यपः । अयं शिश्चिश्च द्वावव्यक्ते शब्दे? इति काश्यपः । पिङ्क्ते इत्यादि 
पूर्ववत्‌ । पिङ्गः घञ्‌ । पिञ्जरः, पिङ्गछः-बाहुलकादरालो । पुरुष्रपिङ्गलः, पिङ्गछ- 
पुरुषः-'कडाराः कर्मधारये’ इति विशेषणस्य वा परनिपातः, कडारादिपाठादेव 
जकारस्य गकारः। पिङ्गळी पिङ्गलिका-गोरादिपाठान्‌ डीष्‌ । पिङ्गलिमा, पेङ्गल्यम्‌- 
'वर्णेद्ृढादिभ्यः ष्यज्‌ च? इतीमनिचूष्यत्जौ । पिन्जूल; शूलं सङ्चातञ्च-- खजेपि- 
ख्जादिभ्य; ऊरोलचो' इत्युलच्‌ । 'पृजीत्येके, एडक्ते' इति मेत्रेयः । एवमात्रेयश्च । 

पिजि भाषार्थः । तुजि पिजि हिसाबलादाननिकेतनेष्विति चुरादौ ॥ १८॥ 


१. सूत्रमिदं क्षीरस्वाम्यनमिमतम्‌ । 

२२. बजी वजने" । दन्त्योष्ठ्यादिः । इदिदिति आत्रेयादयो दौर्गाश्च । वृक्ते । 
बृजाते। वृक्षे। वृगध्वे । ववृूजे । ववृजिषे । ववृजिवहे । दर्जिता । वजिष्यते । वृक्तास्‌ । 
वृक्ष्ष । वज । वर्जावहै-आटि गुणः । अवृक्त । अबृक्थाः । अवृजि। वजीत। वजीथाः 1 
बुजीय । आशिषि वर्जिषीष्ट-अत्र 'लिङ्सिचौ' इत्यत्र झलीत्यनुवत्तंनान कित्वम्‌ । 
अवजिष्ट । अवजिष्ठाः । अवजिषि । बिवर्जिषते । वरीवृज्यते-रीगभ्यासस्य । 
ववक्ति-रुगागमः । रीग्रिकोरप्युदाहार्यंम्‌। वजेयति । अवीवृजत्‌ , अववजंत-उत्तत्‌ 
इत्युकारो वा गुणापवाद: । वित्वा । व॒क्तम्‌-निष्ठायास्‌ 'खीदितो निष्ठायाम्‌ 
इत्यनिट्त्वम्‌ । वज्यः-“क्रदुपधाच्च' इति क्यप्‌। वजयो जनपदाः-'इगुपधा- 
त्किच्च' इतीन्‌ प्रत्ययः, कित्त्वान्न गुण: । वृजिषु भवो वजिकः-'मद्रवृज्यो; कत्‌ 
इति शेषिकः । वर्गः:-घजि कुत्वम्‌ । वर्ग भवो वग्यंः-दिगादित्वाद्यत्‌ । कषर्गीयः- 
वर्गान्ताच्च' इति भवाथ छ; । वासुदेवववग भवो वागुदेववग्यंः, वासुदेववगीण 
'अशब्दे यत्खावन्यतरस्याम्‌' इति यत्खो । अन्यतरस्यां ग्रहणाच्छ च--वासुदेव- 
वर्गीय इति । अजिनं पापम्‌-'वृजेः किच्च’ इतीनच्‌ प्रत्यय: । कित्त्वान्न गुण: । 
वजनम्‌-'कपवृजिमन्दिनीधात्रुभ्यः क्युन्‌? इति वयुन्यनादेशः । अयं रुधादौ युजादो 
च । अयमिदिदिति मेत्रेयः । तथा चाधीयते-'चक्षुरेव भ्रातृव्यस्य वृङ्क्त’ इति । 
तथा च शाबरभाष्ये प्रवृञ्जनमिति प्रयुज्यते । तथा च स्वामी-'वृज इति दोर्गा 
तेषां वृक्ते, वाजिता? इति । झ्ञाकटायनस्यापीदित्वमेवेष्टम्‌, यदाह-'पिजु वृजु पृचे 
सम्पर्चने' इति । तेन ह्यदिदिदित्स्थाने क्रियते; एदिदीदित्स्थाने। तन्मते पुर्वोऽयं 
वक्ष्यमाणास्नयश्च सम्पचंनार्थाः। वृज्ञाते । वृक्षते । दृडक्षे। बृ्ञे। वबृज्ञे । वृज्ञिता । 
बृञ्जिष्यते । वृडक्तास्‌ । अवृङक्त। वृक्षीत । आशिषि-वुञ्जिषीष्ट । अबृञ्जिष्ट । विवृ- 
ज्िषते । वरीवृञ्ज्यते । वरीवङक्ति । वृञ्जयति । अववुञ्जत्‌ ॥ ३९ ॥ 

२३. इची सम्पचने२} ओष्ठ्यादिरीदित्‌। एक्ते इत्यादि वृजीवत्‌ । ‘उदित्‌’ इति 
दु्गकाश्यपनन्दिधनपाळाइयः । 'इदित्ततीयान्तः? इति कौशिकः । 'ईदित्‌’ इत्यपरे । 
तत्र वृत्तो 'सम्पृचादिसूत्रे-'पृची सम्पक’ इति रुधादिगृ ह्यते, न त्वदादिः’ इत्य- 
भिधानात्‌ प्रथमान्त ईदिदेव युक्त; । उणादिवत्तो पर्जन्यशब्दव्युत्पादने 'अजः पज 
वा' इत्यन्यप्रत्यये पर्जादेशविधानाच्चायुक्तस्वृतीयान्तपाठः । 'पिजु वृजु पृचे 
सम्पर्चने' इति पठन्‌ झाकटायनोऽप्यत्रेवानृकुलः, तेन ह्यदिदिदित्स्थाने क्रियते । 
ईदित्स्थाने चेदिदित्युक्तम्‌। अयं रुधादौ च । युज पुच संयमने इति चुरादो ॥२०। 

२४, इरादय उदात्ता अनुदात्तेतः । 

२५. पूङ्‌ प्राणिगर्भेविभोचने। सूते। सुवाते। सुवते। सषे। सध्वे । सुवे। सवहे । 
. सूमहे-अजादावुवङ । सुषुवे । सुषुवाते । सुषुदिषे। सुपुविढवे, सघुविध्वे 'विभा- 

षेट:? । सुषुविवहे--'आदेशाप्रत्ययोः' इतीणः परस्य सस्य षत्वम्‌ । 


१. सूत्रमिदं च्षौरस्वाम्यनभिमतम्‌। २, “सम्पक’ इति क्षीरस्वामो, मेत्रेयश्च । 

श्युकः किति निषेधोऽत्र स्वरव्यादिविकल्पनात्‌ । 

पूव निषेधकाण्डस्य प्रारम्माहृळवत्तरः । 

तथापि क्रादिसूत्रेण वाध्यते तत्र बृग्रहात्‌ ॥ 

तेन इण्‌ नित्यः । एतच्च स्वरतावेवोपपादितम्‌ । सोता, सविता । सोष्यते 
सविष्यते-स्वरत्यादिनेडविकल्पः। सूताम्‌। सुवाताम्‌ । सूष्व। सुवे- आटि 
पित्त्वादङित्वेऽपि 'भूसुवोस्तिङि’ इति निषेधान्न गुण: । असूत । असुवाताम्‌ । 
असूथाः । असूध्वम्‌। असवि । असूवहि । सुवोत । सुवीयाताम्‌ । स॒वीथाः । सुवीय । 
आशिषि--सविषीष्ट। सविषीयास्ताम्‌ । सविषीरन्‌। सविषीष्ठाः। सविषीढ- 
वम्‌, सविषीष्वम्‌ । सविषोय । सोषोष्ट । सोषीयास्ताम्‌ । सोषीरन्‌। सोषीद्टाः । 
खोषीढ्वम्‌ । सोषोय-आधधातुकत्वात्स्वरत्यादिनेडविकल्पः । अत एव “भूसुवो 
स्तिङि’ इति ग्ुणनिषेधोऽपि न भवति। स हि सार्वंधातुकविषयः। 'इणः षीध्वम्‌ 
इति नित्यो मुद्ध॑न्योऽनिट्पक्षे, इट्पक्षे तु गुणावा देशयोसुंधन्यविकल्पः। एवं लुड्यपि । 
असविष्ट । असविषाताम्‌। असविष्टाः । असविध्वम्‌, असविढवम्‌ । असविषि 
असविष्त्रहि । असोष्ट । अपोषातान्‌ । असोष्ठाः । असोढ वम्‌ । असोषि । सुसषते-- 
स्तौतिण्योरेव’ इति नियमान्न षत्वम्‌ । “सनि ग्रहगुहोश्च’ इति चशब्देनोकोऽनु 
कर्षणादिण्निषेधः । 'श्र्युकः किति’ इतिवददोऽपि स्वरत्यादिविकल्पं बाधते । 
उक्त च न्यासे-“'्युकः किति’ 'सनि ग्रहगुहोश्च’ इति पूवं विधेरिटप्रतिषेध 
सामर्थ्याद्‌ बलीयस्त्वं प्रतिषेधनियमस्य’' इति । सोषूयते । सोषुवोति, सोषूति- 
प्रकृतिग्रहणे यङ्लुगन्तस्यापि ग्रहणम्‌’ इति “भुसुवोस्तिडि' इति गुणप्रतिषेधः । 
स्रावयति । असूषत्रत्‌-णो कृतस्य स्थानिवद्धावात्सुशब्दस्य द्विर्वचनम्‌ । कर्मेणि- 
सूयते । असावि इत्यादि । स्यादिषु तु वा चिण्वद्घावादिटि-साविष्यते इत्यादि । 
अन्यदा कठुंवदिडविकल्पे द्वेरूप्यम्‌, तदेवं त्रीणि रूपाणि भवन्ति । लुङलिङोध्वमि 
तु शुद्ध इटि वा चिण्वदिट्यपि ‘विभाषेटः’ इति मूर्धन्यविकल्पनात्पञ्च रूपाण्युदा- 
हार्याणि । एवं कर्मेकतंयंपि। लुङ्येकवचने तु 'अचः कमेकतरि’ इति चिणूसिचौ 
द्वौ भवतः । सिचश्च वा चिण्वदिट्‌ । तदभावे शुद्धडविकल्प्चेति चातुरूप्यम्‌- 
असावि, असविष्ट, असाविष्ट, असोष्ट इति । गोषु प्रसूतः, गवां प्रसूतः-स्वामीश्चर' 
इत्यादिना शेषे षष्ठीसप्तम्यौ भवतः । तत्र षष्ठी सप्तम्या मा बाधीति पक्षे केवलम- 
भ्यनुज्ञायते, न पुनविधीयते इति प्रतिपदविधानाभावाद्‌ गोप्रसूत इति समासोऽपि 
भवति । ईशावयमर्थः प्रपञ्चितः । पुत्रसू:, प्रसूः-'सत्सूद्विष’ इत्यादिना कमंण्युप- 
सर्ग चोपपदे किविप्‌। तत्र यद्यपि सुपीति चानुवर्त्तते तथापि तस्याकर्मकेरेव 
सम्बन्ध इति गृहे रत इत्यत्र किब्‌ न भवति । अयं च क्विन्विधिद्विषा साहचर्यात्‌ 
लुग्विकरणत्वेऽप्यस्येव भवति, न तु "इङ्‌ प्राणिप्रसवे’ इति दैवादिकस्य, नापि 
छू प्रेरणे! इति तौदादिकस्य। सूत्वा-'श्युकः किति’ इतीण्निषेधः । सूतः, सूतवान्‌- 
मा० चा० २३ 

इत्यत्रानेन वा थस्य विभाषा इति वा इडभाव: । सूतका, सूतिका-स्वार्थ क: । 
'के$ण:' इति टापो हस्वः । “वा सूतकापुत्रकावृन्दारकाणाम्‌' इत्यत इत्वविकल्प: । 
प्रसवः-“क्रदोरप' घञोऽपवादः । सुपूतिः । विषूति: । निष्षूतिः । दुष्यूतिः-'सुवि 
निदुभ्यः सुपिसूतिसमा:' इति स्वादिभ्यः परस्य सुप्यादेः सकारस्य षत्वम्‌ । 
सुपि’ इति कृतसम्प्रसारणस्य स्वपेनिदशः। इतरयोस्तु स्वरूपग्रहणमिति सुसूत 
इत्यत्र 'सात्पदाद्योः' इति षत्वनिषेध एव भवति। सूरिः-'षूङ क्रि: इति क्रिः । 
छ्लीविवक्षायां 'कृदिकाराद्वा डोष? इत्यात्रेयः । सूरः--'सुसूधागृधिभ्यः? इति क्रन्‌ 
सूनुः-'सुवः कित्‌’ इति नुप्रत्ययः, कित्त्वान्न गुण; । अलुगृविकरणाद्वा व्युत्पाद्य: । 
पुमान्‌-अस्माद्धातोडुमसुन्प्रत्ययः, सकारस्य च षकारः। डकारष्टिलोपार्थः। अकार 
उच्चारणार्थः, अन्त्य उकार उगित्कार्यार्थः, नकारः स्वरार्थः । ' “पुंसोऽसुङ्‌” 
इति सर्वनामस्थानेऽसुङादेशो डित्त्वादन्त्यस्य। उकार उच्चारणार्थः । प्रत्ययस्यो- 
गित्त्वात्सवेनामस्थाने नुम्‌ सिद्धः । "सान्तमहतः संयोगस्य’ इति संयोगात्युवे- 
स्यासम्बुद्धौ सर्वनामस्थाने दीर्घः । सम्बुद्धौ तु असुङि नुमि संयोगान्तलोपे हे 
पुमनिति। पुमांसो इत्यादौ . "नश्चापदान्तस्य झलि’ इत्यनुस्वारः । अजादावसर्व- 
नामस्थाने पुंस इत्यादि । हलादौ तु पुर्वस्य पदत्वात्संयोगान्तलोपे मोऽनुस्वारे 
तस्य च “वा पदान्तस्य? इति ययि वा परसवण पुंन्याम्‌ , पुम्भ्याम्‌ इत्यादि । पुंसु 
इत्यत्र 'नुस्तिसर्जनीयशर्व्यवायेऽपि’ इति षत्वं न भवति, नुमो योऽञुस्वारस्त- 
स्यैव नुमुग्रहणेत तत्र ग्रहणात्‌ । अयमसुङादेशोऽङ्ञाविकारविहितत्वात्तदन्तस्यापि 
भवतीति परमघुमानित्यादावपि भवति । बहवः पुमांसो यस्यामिति बहुत्रीहौ बहुपुंसी 
इत्यत्र अन्तर्वत्तिनः सर्वनामस्थानस्य लुका लुप्तत्वात्प्रत्ययलक्षणाभावान्न सवेनाम- 
स्थानपरत्वमित्यसुङ न भवति । डुममुनुप्रत्ययस्योगित््वात्‌ डीप्‌। उरःप्रभृतिषु 
पुमानित्येकबचनान्तपाठात्तेनेव समासे नित्यः कप्‌ । अन्यत्र 'शेषाद्विभाषा’ 
इति विकल्प इतीह कबभावः। यदा कप्‌ तदा प्रातिपदिकस्य कबन्तत्वेनोगि- 
दन्तत्वाभावाट्टाब्‌ भवति-बहुएुंस्का इति । अत्र सकारस्य संयोगान्तलोपे मका- 
रस्य 'सम्पुंकानां सः! इति "पुमः खय्यम्परे’ इति रुत्वापवादः सक्रारः। अत्रा- 
नुनासिक: पूर्वस्य तु वा’ इत्युकारस्य वाऽनुनासिकादेशः । नन्वत्रग्रहणस्य रुणा 
सह सन्नियोगप्रतिपत्यर्थत्वात्कथमत्रानुनासिकः ? नेष दोषः; रुप्रकरणे यद्वि- 
धीयते तदुपलक्षणार्थत्वादत्रग्रहणस्य । यदा नानुनासिकस्तदा “अनुनासिकात्परोऽ- 
नुस्वारः? इत्युका रात्परोऽतुस्वारः । अत्रान्यशब्दस्याध्याहारेणानुनासिकादन्यो यो 
वर्णस्ततः परोऽनुस्वार इति सूत्रार्थः । एवं नपुंसकेऽप्यन्तर्वतिनः सर्वनामस्थानस्य 
लुप्तत्वादसूड न भवति, बहुषुम्‌ नगरमिति । सकारस्य संयोगान्तलोपः । बहुपुंसी 
इत्यत्रान्तर्वतिनीं लुप्तां विभक्तिमाश्रित्य प्रत्ययलक्षणेन तदन्तत्वेन पदत्वात्स- 
कारस्य'. संयोगान्तलोपो नाशङ्कघः; 'उत्तरपदत्वे चापदादिविधो’ इत्युत्तरः 

खण्डस्य प्रत्ययलक्षणेन पदत्वनिषेधात्‌। यद्वात्र भसंज्ञया पदसंज्ञाबाधान्नेव संलोप- 
प्रसङ्गः । बहुपुमांसो इत्यत्र शेः सवंनामस्थानत्वेनासुङ्‌ । ठृतीयादिषु पुंल्िङ्ङवत्‌ः। 
पौंस्नम्‌-अपत्यादौ '्लीपुंसाभ्याम्‌' इति स्नञ्‌ । पुंस्त्वम्‌, पुंस्ता--नत्रूस्तम्जो 
त्वतलोने बाधकाविति स्त्यायतावुक्तम्‌ । पुंवदिति निपातनाद्ृतिः। खी, च 
पुमांश्च खीएंसो-अचतुरादो इतरेतरयोगे हनद्वेऽजच्तो निपातितः । तत्पुरुंषे तु 
खिया: पुमान्‌ खीपुमानित्येव । न खीपुंसो नपुंसकः 'न भ्राड' इत्यादो, निपातः 
नान्तत्रः प्रकृतिभावः ख्रीपुंसशब्दस्य च पुंसकादेशः ॥। २१॥ 

२६. शीङ स्वप्ने । शेते । शयाते । शेरते। शेषे। शोध्वे। शेवहे-'ीङ्क 
सावंधातुके' इति गुणः, ‘शीङो रुट' इति झादेशस्याच्छब्दस्य रुट्‌. अस्य परत्वा 
दिगन्तत्वमविहितमिति 'शीङः सार्वधातुके’ इति गुणः सिद्धः । शिश्ये । शिश्याते। 
शिश्यिषे । शिश्यिढवे, शिश्यिध्वे । शिश्ये । शिश्यिवहे-'एरनेकाचः' इति यणादेशः। 
अत्र यद्वक्तव्यं तद्‌ 'ई गतो! इत्यत्रोक्तम्‌^ । ध्वमि ‘विभाषेटः? । शयिता । 
दायिष्यते । शेताम्‌ । शयाताम्‌ । शेरताम्‌ । शेष्व । शेध्वम्‌ । शये । शयावहे । 
अशेत । अझायाताम्‌। अशेरत । अशेथाः । अशयि । अशेवहि । शयीत । श्यीयाः । 
शयोय। आरिषि--शयिषीष्ट। शयिषीष्ठाः । शयिषीद वम्‌ , शयिषीध्वम्‌ । शयिषीय । 
अइायिष्ट । अशयिष्ठाः । अशयिध्वम्‌ , अशयिढवम्‌ । अशयिषि। शिशयिषते । 
शाशय्यते - 'अयङ्यि किङति’ इति शीङो यकारादौ किङित्ययङ्‌, स च ङित्वाद- 
न्त्यस्य । परत्वादस्मिन्‌ कृते द्वित्वम्‌ । शेशयीति, शेशेति। शेशीतः। शेश्यतिः- 
शीङः? इति सानुबन्धकनिदशान्न गुणो नापि रुट्‌, व्यतिशेश्यते' इति । पिद्वचने तु 
सार्वधातुकाद्ध॑धातुकयोः' इति गुणः। शेशोयते भवता इत्यत्र भावे लकारे यकि 
शीडः? इति सानुबन्धकनिदशादयङ न भवति। झाथयति देवदत्तम्‌ । अशीशयत्‌= 
अणावकर्मकात्‌ इति चित्तवत्कतृंकत्वे नित्यं परस्मेपदम्‌ । अन्यदा. तुभयम्‌। 
अकर्मकत्वात्प्रयोज्यस्य कर्मत्वम्‌ । ग्रामोऽधिशय्यते-'अधिशीङ्स्थासाम्‌' इत्याधा रस्य 
कमेत्वात्कर्मणि चलादयो भवन्ति । यकारादित्वादयङादेशः । भावे--शय्यते देव- 
दत्तेन । कालभावाध्वगन्तव्यदेशेषु कमंस्वासिवद्भावे कर्मणि च लादयो भवन्ति 
शय्यते मासं देवदत्तेन, श्यते मासो देवदत्तेव इत्यादि । अस्योपादानं भवतावतु- 
गन्तव्यम्‌ । स्यादिषु चिण्वदिटि शायिष्यते इत्याद्युदाहार्यम्‌ । तदभावे कतृंवदेव 
रूपम्‌। कमंकत्तँर्यप्येवम्‌। लुङघेकवचने अचः कर्मकत्त॑रि’ इति चिणूसिचो। सिच 
पक्षे चिण्वदिट्‌ चेति त्रेरूप्यम्‌--अत्यशायि, अत्यशयिष्ट, अत्यशायिष्ट इति । व्रिशयी 
देशविशेषः-'विशयी देशे’ इति ग्रहादिपाठाण्णिनिः, वृद्धयभावश्च । खे शय 
खशयः--'अधिकरणे रतेः’ इत्यच्‌ । “शयवासवासिष्वकालात्‌'' इत्यकालंवा- 
चिन; पूर्वेपदात्सप्तम्या वा$लुक, कालवाचित्वे तु पूर्वाहूशय:--_इति लुगेव। पाधा 

१, भ्चादिगणे “इट किट कटी गतो” इत्यन्नेति भाव; । . 

भ्यां शेते इति पार्श्वशयः । उरसा शेते उरःशय:--'पार्श्वादिषूपसंख्यानम्‌' इत्यम्‌ । 
उत्तानश्शेते उत्तानशयः । एवमृध्वंशय:--'उत्तानादिषु कर्षः इत्यच्‌ । दिग्धेन 
सह शेते इति दिग्वसहशयः--दिग्धसहपूर्वाच्च' इत्यच्‌ । दिग्धसहशब्दस्य- 
मयुरव्यंसकादित्वादस्मादेव निर्दशाद्वा तत्पुरुष: । तेन शयशब्दस्योपपदसमासः । 
सप्तमीनिर्देशाभावेऽप्युपपदाधिकारे विधानात्सुपीत्यनुवर्तनाद्ठा उपपदत्वं दिग्धसहः 
शब्दस्याविरुद्धम्‌ । न्यासेऽप्युक्तम्‌ उपपदसमासः? इति । गिरिशः--'गिरौ डश्छ- 
न्दसि’ इति डे टिलोपः । 'संञ्चाशब्दत्वाद्धाषायामप्ययं प्रयुज्यते तुराषाडिति च’ 
इत्यात्रेयः । हरदत्तस्तु--'लोमादिलक्षणेन शाप्रत्ययेन भाषायामपि भवति गिरिशः; 
इति । भाष्येऽप्येतद्वचनं प्रत्याख्यातं 'तद्धितो वा’ इति। शयालः--'आलुचि 
शीङो ग्रहणम्‌’ इत्यालुच्‌ । शयितः 'मतिबुद्धि' इत्यत्र चकारस्यानुक्तसमुच्च- 
यारथंत्वाद्वतंमाने क्तः । अतिशयितो गुरं शिष्यः, अतिशयितो गुरुः शिष्येण--' गत्य- 
र्थाकमंक' इति क्ठकर्मणोः क्त: । उपसर्गवाशात्सकर्मकोऽयम्‌ । तदर्थं एव हि 
पाठः । सेटो निष्ठायाम्‌ 'निष्ठाशीङ्‌' इति कित्त्वनिषेधाद्‌ गुणः । सानुबन्धकनिद- 
शाद्यङ्लुकि कित्त्वमेवरेति शेश्यित इति 'एरनेकाचः? इति यणेव भवति। तव 
विशायस्तवोपशायः--दायनं तव प्राप्तावसरमित्यर्थः, “युपयोः शेतेः पर्याये’ इति 
घत्‌ । पर्यायादन्यत्र उपशय इत्यच्‌ । पूर्वसूत्रादनुपात्यये इत्यनुवृत्येव पर्यायत्वे सिद्धे 
पुनः पर्यायग्रहणात्‌ अभिविधौ भावे इनुण्‌’ इतीनुणं परमपि बाधित्वाऽभिविधा- 
वपि घत्रेव भवति उपशायो वतते इति । अभिविधिरभिव्याप्तिः, पर्यायशयनं सार्व- 
त्रिकमित्यर्थः। शेरतेऽस्मिन्नङ्गुलय इति शयः --'पुंसि संज्ञायाम्‌’ इति घः। शय्या- 
“संज्ञायां समजनिषद' इत्यादिनाऽधिकरणे ख्रियाँ क्यप्‌ । शयनीयम्‌ - बाहुळकाद- 
घिकरणेऽनीयर्‌ । सुखशयनं पृच्छति सोखश्यायनिकः--'पृच्छतो सुस्नातादिभ्यः’ 
इति ठक्‌ । अतिशये भवः आतिशायिकः-अध्यात्मादित्वाटठञ्‌, अनुशतिकादित्वा- 
दुभयोरुदाहरणयोरुभयपदवृद्धिः । 'व्याप्तमातिशयिकेन रसेन `? इति माघप्रयोग- 
श्चिन्त्यः । अविशायनस्‌- ल्युट्‌, “अतिशायने? इति निपातनाद्दीघंः। 'अवाधक्रा- 
न्यपि निपातनानि’ इत्यतिशयनमित्यपि भवति । संशयमापन्नः सांशयिकोऽ्थ:— 
'संशयमापनः' इति ठञ्‌ । अत्र यद्यपि कर्मवत्‌ कर्तुरपि संशयापन्नत्वमस्ति, 
तथापि संशयादिति पञ्चम्या निर्देष्टव्ये प्रकरणसिद्धाया अपि द्वितीयायाः संशय- 
मिति शब्देन पुनरुपादानं कर्मणोऽत्र प्राधान्यख्यापनार्थमिति तत्रेवायं प्रत्ययः । 
'पुज्य; प्रतीक्ष्यः सांशयिकः संशयापन्नमानसः`' इति वदन्निधण्टुका रस्तु सूत्रं 
साधारणं मन्यते । एतदात्रेयन्यासकारपदमञ्जरीकारादयो न सहन्ते । शोभनः 
शायोऽस्या: सुशयिका-कपि ह्वस्वे 'प्रत्ययस्थात्कात्‌’ इतीत्वम्‌ । ‘उदीचामातः 
स्थाने’ इति निषेधस्तु न भवति, 'यकपुर्वंत्वे धात्वन्तयोः प्रतिषेधः’ इति । शायुः 

अजगरः--“भृमृशी? इत्युप्रत्यः । शयानकः स एव--'आनकन्‌ शीङभियः’ इत्यान- 
कन्‌। शेवा लिङ्गाकृतिः-'शेवायह्वा’ इति वन्नन्तो निपात्यते। शेवं सुखम्‌-'इणशी- 
ङ्भ्याँ वन्‌' इति वन्‌ । शीधुः, शीलम्‌ , शेवालम्‌, शेवलः --'शीडो धुग्लग्वाल 
ज्वलनः? इति घुग्लग्वालञ्चलत्रः प्रत्ययाः । अपरे-'शीङः स्थुक’ इति पठन्तः 
प्रत्ययं ढ्वितीयादि मन्यन्ते। शीङो धुक्‌’ इत्येव सूत्रम्‌। अन्ये तृहिताः सहं पठ्यन्ते । 
यदाहुरात्रेयादय:ः--'बाहुलकाद्वालञ्वलञ्जौ' इति। शीलशब्द; शीळतेर्वा । शेवलम्‌ 
इति-बाहुलकाइलन्‌। शेपः, शेपली--'वृञूशीङ्भ्यां रूपस्वाङ्गयोः पुट्‌ च? इत्य 
सुन्‌ पुडागमश्च यथासंख्यं रूपे स्वाङ्गे च । अकारान्तस्तु शेपदाब्दः प्रत्यये । उक्तं 
च कैयटपदमञ्जयोंः--'अकारान्तोऽपि शेपदाब्दोऽस्ति’ इति । तथा च वातिक 
मपि पञ्यते-'शुनः रेपपुच्छलाङ्गूलेषुः इति । शिखा--“शीङो निदृध्रस्वश्च? इति 
खप्रत्ययो निद्ध्रस्वश्च धातोः । शिखावलो मशूरः--'दन्तशखात्संज्ञायाम्‌ 
इति मत्वर्थीयो वलच्‌ । शिखी ब्रीह्मादिभ्यश्च' इतीनिः। शिखावलं नगरस्‌-- 
'शिखाया वलच्‌? इति चातुरथिको वलच्‌ । शिनिः क्षत्रियविशेषः--निप्रत्यये 
ह्वस्वः' इति 'कार्तेकोजपः? इत्यत्र न्यासे व्युत्पादितम्‌ ॥ २२॥ 

२७. आत्मनेपदिनावुदात्तौ । 

२८. यु मिश्रणे` । एतदादयस्स्तौत्यन्ता उदात्ता उदात्तेतः । यौति । युतः । 
युवन्ति । यौषि । योमि --'उतो वृद्धिर्लुकि हलि’ इति हलादौ पिति सार्वधातुके 
वृद्धि: । अजादौ बिंङत्युवङ्‌ । युयाव । युयुवतुः । युयविथ। युयुवधुः । युयुव । 
युयाव, युयव । युयुबिव- श्रयुकः किति’ इतीण्निषेधः क्रादिनियमेन बाध्यते 
इत्युक्तम्‌ । यविता । यविता । यविष्यति । योलु, युतात्‌ । युताम्‌ । युवन्छु । युहि-- 
हेरपित्त्वान्न गुणो नापि वृद्धिः । यवानि । यवाव--आटि पित्तवेऽप्यहलादित्वान्न 
वृद्धिः । अयौत्‌ । अयुताम, । अयुवन्‌। अयौ । अथवम्‌ । युयात्‌ । युयाताम्‌ । 
युयुः । युयाः। युयातम्‌ । युयात । युयाम्‌। युयाव--पिद्वचनेषु यासुटो ङित्वेन 
'पिच्च ङिन्न भवति’ इति पित्त्वाभावान्न वृद्धिर्नापि गुण; । आशिषि -- यूयात्‌ । 
यूयास्ताम्‌--“अकृत्सार्वंधातुकयोः' इति दीर्घः। अयावीत्‌ । अयाविष्टाम्‌ । अयावीः । 
भयाविषम्‌--सिचि वृद्धिः । यियविषति--'सनीवन्तद्धं? इत्यादिना सनो वेडागमः। 
गुणावादेशौ । अनयोः 'द्विर्वचनेऽचि’ इति स्थानिवत््वा्युशब्दो द्विरुच्यते । 'ओ 
पुयण्जि’ इतीत्वस्‌ । इडभावे युयूषति-- इको झल्‌” इति सनः कित्वान्न गुण: । 
अज्झन' इति दीर्घः । योयूयते। योयवोति, योयोति--'उतो वृद्धिः’ इत्यत्र 
नाभ्यस्तस्य' इत्यनुवृत्तं वृद्धिः । यावयति । अयीयवत्‌--णौ कृतस्य स्थानिव- 
त्वाद्युशब्दस्य द्विवचने 'ओः पुयण्जि’ इतीत्वे दीर्घो लघोः’ इति दीर्घः । 





“मिश्रणेऽमिश्रणे च? इत्यपि क्वचिस्पञ्चते । तच्च सायणसम्मतम्‌ । 

कर्मणि--यूयते । यूयताम्‌ । अयूयत । यूयेत--यकि 'अकृत्सावंधातुकयो:? इति 
दीर्घे: । स्यादिषु चिण्वदिट्पक्षे याविष्यते । अयाविषाताम्‌ । याविषीष्ट । याविता । 
अन्यदा यविष्यते । अयविषाताम्‌ । यविषीष्ट । यविता--इत्यादि । लुङलिङो्ध्वमि 
मूद्धन्यविकल्पाच्चातूरूप्यम्‌ । लुड्येकवचने 'अचः कर्मकत्तेरि' इति पक्षे सिच्‌, 
तस्य च “वा चिण्वदिट्‌? इति अयावि, अयाविष्ट, अयबिष्ट--इति त्रेरूप्यम्‌ । 
याब्यम्‌--'आ सुयुर्वाप' इत्यादिना ण्यत्‌ । वृद्धौ 'घातोस्तश्निमित्तस्येव? इत्या- 
वादेशः। यब्यम्‌--इति युनातेयंति । 'सातुबन्धकत्वादिह नायं गृह्यते’ इति 
न्यासे । योत्रम्‌--'दाम्ती’ इत्यादिना ष्टन्‌ । संयावः--'समि युद्रुदुवः’ इति घञ्‌ । 
समोऽच्थत्र प्रथवः-~ऋदोरप्‌? । उद्यावः-'उदि श्रयतियौति’ इति घञ्‌ । यौतीति 
निदशाद्‌ युनातेः उद्धव इति। उद्यावो भक्ष्यविशेषः--'अध्यायन्यायोद्याव! इति 
संज्ञायां करणाधिकरणयोर्घेजि निपात्यते । यूतिः--'ऊतिय्रूति’ इति क्तिनि दीर्घ- 
त्वमन्तोदात्तत्त्वं च निपात्यते । ग्रहयुतिः इत्येतत्तु युनातेः। ग्रुतिरिति निपातनं 
यौतेरेव' इति ब्वृत्तिन्यासयोः। यौत्यत्र रसादिकमिति यवः--'पुंसि संज्ञायाम्‌' इति 
घः । यदनः--नन्द्यादित्वाल्ल्युः । दुष्टो यवो यवानी । यवनानां लिपिः यवनानी- 
इन्द्रवरुण’ इत्यादिना डोषातुको । तत्र 'यवाद्दोषे' यवनाल्लिप्याम्‌” इत्युक्तम्‌ । 
'यवनीमुखपद्याताम्‌*' इति प्रयोगः पुंयोगलक्षणे डीषि। यवानां भवनं क्षेत्रं यब्यम्‌ , 
यवक्यम्‌ --'यवयवकषष्टिकाद्यत्‌? इति यत्‌ । यव एव यवकः। यवस्य विकारो 
यावः, स एव यावकः-'यावादिभ्यः कन्‌?’ इति कन्‌। रञ्जनद्रव्ये यावकमिति 
संज्ञायां ण्बुलि । यबमान्‌-'मादुपधायाश्च' इति वत्वमयवादिभ्य इति निषेधान्न 
भवति । युत्वा । युतः-'श्रयुकः किति’ इतीण्निषेधः । युतमित्यत्र यस्य विभाषा’ 
इति वा नेट्‌। यूपः-“कुयुभ्यां च' इति पप्रत्ययो दीर्घश्च । यूका--'अजियुधुनीभ्यो 
दी्घेश्च' इति कनि दीर्घः । यवसम्‌--'त्रतन्यञ्जि' इत्यादिना सप्रत्यय:। यवासः-- 
'अन्येषामपि दृश्यते’ इति दीर्घः । युवा-'कनिन्युवृषि’ इत्यादिना कनिन्‌ । 
भसंज्ञायां “श्वयुवमघोनामतद्धिते’ इति सम्प्रसारणे यूनः--इत्यादि। “न सम्प्र- 
सारणे सम्प्रसारणम्‌? इति सम्भ्रसारणनिषेधः पूर्वस्य । शूनो भावकर्मणी यौवनम्‌ , 
यौनिका-'हायनान्तयुवादिभ्योऽण्‌?, (इन््रमनोज्ञादिभ्यश्च’ इत्यणबुञ्ञौ । स्वभावाद्‌ 
वुञ्‌ खियाम्‌ । श्वयुव' इति सम्प्रसारणम्‌ 'अतद्धिते’ इति निषेधान्न भवति । 
“नस्तद्धिते? इति टिलोपोऽपि न भवति । 'अन्‌' 'प्रकृत्याके राजन्यमनुष्ययुवानः' 
इति चाण्बुञो: प्रकृतिभावात्‌ । यविष्ठः, यवीयान-'स्थूलदूर! इत्यादिनेष्ठेयसुनोयं- 
णादिपरलोपे पुर्वस्य च गुणः । कनिष्ठः, कनीयान्‌ - 'युवाल्पयोः कनन्यतरस्याम्‌ 
इति वा कनादेशे 'प्रकृत्येकाच इति प्रकृतिभावः । यवयति । कनयति--णाविष्ठ- 
वदिति यणादिलोपगुणौ, 'युवाल्पयोः' इति कनादेशश्च पक्षे । भाष्यकारप्रयोगाद्‌ 


१. रघु" ४।६१ । 

वृद्धयभावः । स्त्रियाम्‌ 'गरूनस्तिः! इति तिप्रत्यये युवतिः। “सर्वतोऽक्तिन्नर्थात्‌' 
इति वा ङीषि युवती इति । युवतोः पश्येत्यादौ लिङ्गविशिष्टपरिभाषया इवयुव' 
इति सम्प्रसारणं न भवति; 'श्वादीनां प्रसारणे नकारान्तग्रहणमनकारान्तप्रति- 
षेधाथंम्‌' इत्युक्तत्वात्‌ । तिप्रत्यये यूनः पदत्वान्नलोपः। युवतीनां समूहो 
यौवनम्‌ --“भिक्षादिभ्योऽण्‌? इत्यण्‌ । युवत्या भावकर्मणी योवनम्‌ , योवनिका -- 
लिङ्गविरिष्टपरिभाषया 'हायनान्त’ इत्यण्‌, मनोज्ञादित्वाद वुञ्‌ च। "भस्याढे 
तद्धिते? इति पुंवद्धावः सर्वत्र । “भिक्षादिषु युवतिशब्दस्य पाठसामर्थ्यात्पुंवःद्भावो 
न? इति कृत्तौ । सामर्थ्यं चयदि स्यात्पुंवद्भावः “भस्याढे तद्धिते पुंवद्भावः’ 
‘सिद्धश्च प्रत्ययविधौ’ इति प्रत्यये भाविनि पूवमेव पुंव-द्भावविधानाद्युवशब्दस्य 
च कनिनन्तत्वेनाद्युदाततत्वात्‌ 'तस्य समुह: इत्येवाणि सिद्धे पुनः पाठोऽनर्थकः । 
पुंवद्वावे तु युवतिशब्दस्य प्रत्ययस्वरेणान्तोदात्तत्त्वात्‌ 'अनुदात्तादेः' इत्यत्रो 
बाधनार्थः पाठो युज्यते । यथा तु वात्तिकं तथा पुंवद्धाव इष्यते। यदाह- 
'भिक्षादिषु युवतिग्रहणानर्थक्यं पुंवद्भावस्य सिद्धत्वात्मत्ययविधो? इति । युव- 
खलतिः, युवाखलतिः, युवतिः खलतिः 'युवाखलतिपलितवलिनजरतीभिः' इति 
विशेषणसमासः। लिङ्गविरिष्टपरिभाषया युवतिशब्दस्य ग्रहणम्‌ । तस्य 'पुंवत्कर्म- 
धारय' इति पुंवत्त्वस्‌। एवं युवपलिता इत्यादि । जरतीशब्देन स्त्रोलिङ्गेन 
युवशब्दस्य सामानाधिकरण्यानोचित्याद्युवतिशब्दस्य समासः । युवजरन्नित्येतत्तु 
जरङ््रिरिति पाठादिति व्याख्यातारः । स्त्रीलिङ्गपाठस्तु छिङ्गविरिष्टपरिभाषाया 
ज्ञापनार्थः । इमयुवतिः--'पोटायुर्वात' इत्यादिना विशेषणसमासः । आयंयुवा । 
_ आयंयुवानो - इत्यत्र 'प्रातिपदिकान्त’ इति णत्वसु 'युवादीनां प्रतिषेधः? इति 
प्रतिबिध्यते । आयंयूनः इत्यादौ च 'एकाजुत्तरपदे’ इति प्रातिपदिकान्तः इति 
च णत्वं 'युवादीनां प्रतिषेधः’ इत्येव निषिध्यते । अयममिश्रणार्थोऽपि। तथा 
च. दृर्यते-'अय्ुतसिद्धानामाधार्याधारभूतानाम्‌' इति । 'युञ़ बन्वने’ इति 
क्र्यादो, 'यु जुगुप्सायास्‌' इत्याकुस्मीयः ॥ २३ ॥ 

२९. रु शब्दे। रोति इत्यादि यौतिवत्‌। विशेषस्तु “तुरुस्तुशम्यमः सावं- 
धातुके? इति हलादौ सार्वधातुके पक्षे ईडागमः शब्विषये रवीति । रूतरीतः-- 
इत्यादि। अशाब्विषये तु विकरणेन सार्वधातुकस्य व्यवधानादीटोऽप्रसङ्गः । 
रुरूषति--“सनि ग्रहगुहोश्च’ इत्यनिट्त्वम्‌ । रोख्यते । रोरवीति, रोरोति , रोरुवीत 
रोरुतः--प्रकृतिग्रहणन्यायेन “तुरुस्तु' इतीड़विकल्पः। रत्रणः--'चलनवाब्दार्थात्‌ 
इति यूच्‌ । संरावः--“उपसग’ रुवः? इति घञ्‌ । प्राणा उपरवाः? इति प्रयोग 
पुंसि सञ्ज्ञायां घे द्रष्टव्य: । 'उपसग' इति वचनादनुपसृष्टादपि रवः । “बाहुलकाद्‌ 
घञपि’ इत्यात्रेयः, राव इति । आरावः, आरवः--“विभाषाऽङि रुप्लवोः' इति पक्षे 
घत्‌ । तदभावेऽप्‌ । रविः--'अच इः? इतीप्रत्ययः । 'तुरस्तुशम्यम’ इत्यत्र वृत्त 

'तुरिति सौत्रो धातुः? इति । अत्र न्यासे 'वृद्धयथ इत्येके । हिसाथं इत्यपरे, यस्य 
च लुग्विकरणत्वं स्मर्यते’ इति । वड मानशच “तु वृद्धिहिसयोरदादौ स्मर्यते’ इति । 
हरदत्तस्तु वृढ्यर्थ॑त्वमभिधाय 'गत्यथे इत्येके, हिसार्थ इत्यपरे' इति । त्रिष्वपीति 
बोधिन्यासे । “उत्तवीति इति 'बहुलं छन्दसि’ इति शपो लक” इति पदमब्जर्या 
यदु दृश्यते तद्दुविन्यस्तकाकुपदजनितञ्रान्तिभिलखकेरिहापि शम्यमोवंक्ष्यमाणं 
लिखितमिति बोद्धव्यम्‌, न तु तत्प्रामाण्यादयं न्याय्यविकरण इति । न्याय्यविक 
रणत्वे हि न्यासादिविरोधप्रसङ्गः स्यात्‌ । किं च - शम्यमोश्छन्दसि विकरणस्य 
लुकि कृते हलादिसार्वधातुकमनन्त रं संभवति’ इति वृत्तिविरोधः स्यात्‌ । तौति 
इत्यादि रीतिवदुदाहार्यम्‌ । 'उतां च रुस्नुवौ क्षुवं तथोर्णोतिमथो युणुक्ष्णुव:' इति 
सेट्प्रकरणे$स्यापाठादनिट्त्वम्‌ । तोता । तोष्यति--इत्यादि । थलि क्रादिनियमा- 
दिड्विकल्पः-तुत्तोथ, तुतविथ इति । तुतावयिषांत । अतूतवत्‌-इत्यत्राभ्यासस्य 
पुयणूजपरत्वा भावादित्वं न भवति । आपिशलास्तु~'तुरस्तुशम्यमः सार्वधातुके 
छन्दसि’ इति पठन्तः सवंत्रेदं छान्दसमाहुः। रवते इति गतिरेषणयोः शपि॥२४ी 

३०, णु स्तुतौ । नौति इत्यादि यौतिवत्‌ । नुनावयिषति। अनूनवत्‌ इत्यत्र 
पुयणृजपरत्वाभावादभ्यासस्य नेत्वस्‌ । बुनूधति--सनि ग्रहगुहोइच'’ इत्यनिट्त्वे 
'इको झल्‌' इति सनः कित्त्वे 'अज्झनगर्मा सनि? इति दीर्घः । प्रणोति-'उपसर्गा- 
दसमासेऽपि’ इति णत्वस्‌ । प्रणुनाव इत्यादौ 'उभौ साभ्यासस्य’ इति साभ्या- 
सस्यानितेणंत्वविधानाज्ज्ञापकात्ततः पूर्वमेव द्विवचनमिति परस्य णत्वं न भवति; 
व्यवधानात्‌ । न च णत्वस्य द्विवचने पूर्वत्रासिद्धत्वेन न भविष्यतीति वाच्यम्‌; 
पू्वत्रासिद्धीयम द्विर्वचने’ इत्युक्तत्वादित्यात्रेयः। हरदत्तस्तु-““उभो साभ्यासस्य’ 
इत्यनेन 'पूवत्रासिद्धीयमद्विवंचने’ इत्यस्यानित्यत्वं ज्ञाप्यते इति णत्वस्या- 
सिद्धत्वाद्‌ नुशब्दस्य द्विवचने परस्य व्यवधानादणत्वमाह्‌ । आनुते रूगालः आङि 
नुपृच्छ्योर्पसङ्कथानम्‌' इति तङ्‌ । आइड्पूर्वोऽय्रं स्वभावादुत्कण्ठापूर्वंके शब्दने 
वतंते । तदुक्तं न्यासे-'अयं धातुरुत्कण्ठापूर्वके शब्दने आङ्त्तरः प्रवत्तंते' इति। 
कैयटपद्मन्जर्योरप्युदाहरणस्य सोत्कण्ठं शाब्दं करोतीत्यर्थं उक्तः । आनुवाते । 
आनु वते । आनुषे । आनुवे । आनुवहे । आनुनुवे । आनुचुविषे । आनुनुविध्वे, आनु- 
नुविढ्वे । आनुनुवहे । आनविता । आनविष्य्रते । आजुताम्‌ । आनुष्व । आनचै । 
आनुत । आनुथाः । आनुवि । आनुवीत । आनुवीथाः । आनुवीय। आशिषि आन- 
विषीष्ट। आनविष्ट । आनविष्टाः । आनविषि । आनुनूषते । यङ्लुक्यप्ययन्तङ्‌ः 
भवति --आनोनुत इति । दीर्घान्तोऽयं तुदादो ॥ २५ ॥ 

३१, टच शब्दे । चति । चुक्षाव । क्षविता इत्यादि यौतिवत्‌ । विक्षावः--`वौ 
क्रुश्रुव इति घत्र । चत्र्ुः-'ट्वितोऽधुच्‌’ । क्षमा अतसी- “अत्तिस्तु' इत्या- 
दिना मनु । बाहुलकान्न गुणः । चरम्‌ ऋप्त्र' इत्यादिना रम्‌ ॥ २६॥ 

३२, क्ष्णु तेजने । क्ष्णौति । 'चुक्ष्णाव । चुक्ष्णुवत्तः । घुक्ष्णुवुः । इणविता 
इत्यादि यौतिवत्‌ । संक्ष्णुते शखम्‌ । संघुक्ष्णुवे । सं्ष्णविता । संक्ष्णविध्यते । संक्ष्णु 
ताम्‌ । समक्ष्णुत । संक्ष्णुवीत । संक्ष्णुविषीष्ट । समक्ष्णविष्ट। संचुदषणूषते--'समः 
क्ष्णुवः? इति तङ्‌ ॥ २७ ॥ 

३३, प्णु प्रस्रवणे । स्नौति । सुष्णाव । स्नविता। स्नविष्यति। स्नौतु । अस्नौत्‌ । 
स्नुयात्‌ । स्तूयात्‌ । अस्नावीत्‌। सुस्नूषति--'स्तौतिण्योरेव’ इति न षत्वम्‌ । 
सोष्णूयते । सोष्णवीलि, सोष्णोति । स्मायति । असुष्णुवत्‌ । कर्मणि--स्नूयते । 
सुष्णुवे । सुष्णुषे । सुष्णुध्वे । सुष्णुवहे । स्नोता । स्नोष्यते । स्नूयताम्‌ । अस्नूयत । 
स्नूयेत । आसिषि--स्नोषीष्ट । अस्नावि । अस्नोषाताम्‌ इत्यादि । 'स्नुक्रमोरनात्मने- 
वदनिमित्ते? इत्यात्मनेपदेन समानपदस्थस्य .स्नुक्रमिभ्यां परस्य वलादेराद्धंधातु- 
कस्येण्निषेधः । प्रस्तवितेवाचरति प्रस्नवित्रीयते इत्यत्रात्मनेपदेन समानपदस्थ- 
त्वेऽपि निषेधात्प्रागेवान्तरङ्गत्वादिडागमः प्रवर्तत इति पदमज्षर्यादौ व्यवस्था- 
पितम्‌। अस्माभिरपि क्रमतावेवं प्रतिपादितम्‌ । स्यादिषु पक्षे चिण्वदिटि 
स्नाविष्यते इत्याद्युदाहायंम्‌ । कर्मकत्तरि तु “न दुहस्तुनमां यकचिणो' इति 
यक्चिणौ न भवतः । प्रस्नुते गौः स्वयमेव । प्ररुता गौः स्वयमेव । प्रास्चुत गोः 
स्वयमेव । प्रस्नुवीत गौः स्वयमेव । प्रास्नोष्ट गौः स्वयमेव इति । ननु कमंवदित्यति- 
देशेन प्राप्ते 'चिण्भावकर्मणोः' इति चिणि 'न दुहस्नुनमाम्‌? इति प्रतिषिद्धेऽपि 
'अचः कर्मेकत्तंरि’ इति वैकल्पिकरिचिण्‌ पक्षे कस्मान्न भविष्यति; न चेवं सति 
सनुग्रहणमनर्थकं स्यादिति वाच्यम्‌, तस्य यङ्निषेधार्थंत्वेनाप्युपपत्तेः ? नेष दोषः; 
कर्मवदित्यतिदेशेन नित्यं प्राप्तस्य चिणः स विकल्पः, अस्य तु “न दुहस्नुनमाम्‌ 
इति चिणोऽतिदेश एव निषिध्यते । तथा च वृत्तिः:--प्राप्तविभाषेयम्‌ इति। न 
चोभयत्रविभाषाश्रयणेन चिणः प्रसङ्गः; आश्रीयमाणेऽप्युभयत्रविभाषात्वे यतः 
परत्वात्‌ 'न दुहस्नुनमाम्‌? इति प्रतिषेध एव भविष्यति । अत्रात्रेयः--'न दुहस्नु- 
नमाम्‌? इति चिण्वद्धावस्यापि निषेधः? इत्याह्‌। सूत्रे वृत्तो च यक्चिणोरेव निषेध 
इति तस्याभिप्रायो मृग्यः । स्बुषा--'स्नुब्रक्चिकृत्यृषिभ्यः क्सः’ इति क्सः ।।२८।। - 

३४, युप्रभ्शतय उदात्ता उदात्तेतः^ । 

३५ तोतिस्स्वनुदात्तः * । 

३६. ऊर्णुञ्‌ आच्छादने । | 

३७, उदात्त उमयतोभाषः । उणुते॥ ऊणुंडाते । उणुषे । ऊर्णृवहे । ऊणुनुवे । 
उणुनुविध्वे, अर्णनुविढवे । ऊणुनुविवहे-'असंयोगाल्िट' इति लिटः कित्त्वान्न गुण: । 
'अजादेद्वितीयस्य' इति नुशब्दस्य द्विवंँचनम्‌ । रेफस्य तु "न न्द्राः? इति न 
भवति। नोपधोऽयम्‌। णत्वं तु सांहितिकम्‌ , तच्च द्विर्वचने सिद्धमिति कृते द्विर्वचने 
१-१. सूत्रद्वयमिदं चोरस्वामी न पठति, मैत्रेयश्च द्वितीयं सूत्रम्‌ । 

पूवस्य णत्वम्‌, परस्य तु व्यवधानान्न भवति । 'पूवंत्रासिद्धीयमहिर्वचने' इत्येतत्‌ 
'उभो साभ्यासस्य' इति लिङ्गान्न प्रवर्तंते इति नोतावुक्तम्‌ । सूचिसूत्रि’ इत्यत्र 
हरदत्तेनाप्ययमर्थः स्फोरितः । 'ऊर्णोतेश्‍चोपसंख्यानम्‌! इत्याम्प्रतिषेधः। ऊर्णृविता, 
ऊर्णविता । ऊर्णृविष्यते, ऊर्णविष्यते--'विभाषोर्णोः? इतीडादेः प्रत्ययस्य पक्षे 
ङित्वान्न गुण: । ऊणुताम्‌। उणुष्व । ऊर्णव--आटि गुणावौ । और्णुत । औणंथाः । 
औणेवि । ओणुवहि । ऊर्णृवीत । ऊर्णवीयाताम्‌। ऊर्णृबीथाः । ऊर्णृंवीय । ञर्णेविवहि । 
आशिषि--उर्णुविधीष्ट, ऊणुविषीदवम्‌ , ऊर्णृविषीध्वम्‌ । ऊर्णृविषीय--डिन्त्वपक्षे 
उवङ्‌ । अन्यदा तु गुणः ऊर्णविषोष्ट इत्यादि । ओणंविष्ट। औणविष्टाः । और्णविधि । 
ङित्त्वपक्षे उवङ्‌ उदाहारयः--ओणुंविष्ट इत्यादि । ऊणौंति, ऊर्णोति। उर्णुतः । 
ऊर्णबन्ति। ऊणौंषि, ऊर्णोषि। ऊर्णोमि, ऊर्णोमि-ऊर्णोतेविभाषा' इति हलादौ पिति 
सार्वधातुके पक्षे वृद्धिः, अन्यदा गुण:। ऊर्णृनाव। ऊणुनुवतुः। ऊर्णूनुविथ, ऊर्णुनविथ । 
ऊर्णूनुविव, ऊर्णृनविव-'विभाषोर्णोः? इति ङित्वविकल्पनात्‌ पक्षे उवङ्‌ । अन्यदा 
गुणः । अन्यत्र 'असंयोगाल्लिट्‌ कित्‌? इति नित्यं कित्त्वादुवङेव । ऊर्णुविता, ऊर्ण- 
विता । ऊर्णुविष्यति, ऊणंविष्यति । ऊणोंतु, ऊर्णोतु । औरणोत्‌ । ओर्णृताम्‌। और्णोः । 
औणंवम्‌- -'ऊर्णोतेः? इत्यधिकृत्य 'गुणो5पृक्ते' इति वृद्धयपवादो गुण: । ऊर्ण॑यात्‌ । 
ऊरणंयाः। ऊणेयाम्‌--'डिच्च पिन्न भवति’ इति पित्वाभावान्न वृद्धिः, नापि गुणः । 
आशिषि ऊर्णूयात्‌ इत्यादि । ओर्णावीत्‌ । ओर्णावीः । ओर्णाविषम्‌ -'ऊणतिवि भाषा” 
इतीडादौ परस्मैपदे परे सिचि वा वृद्धि: । अन्यदा ग्रुणोऽङित्वपक्षे, ङित्वपक्षे 
तुवङ्‌। और्णवीत्‌, औणेवीत्‌ इत्यादि । उर्णृनूषति, ऊर्णुनविषति, उणुुविषति-सनीवन्त' 
इतीडभावपक्षे “इको झल” इति कित्त्वम्‌, इटि तु पूर्ववद्वा ङित्वम्‌ । ऊर्णोनूयते- 
'सूचिसूत्रि' इत्यादिना यङ्‌। ऊर्णोनौति--'उतो वृद्धिलुँकि हलि’ इति वृद्धिः । 
'नाभ्यस्तस्य' इति निषेधोऽभ्यस्तस्यैहानङ्गत्वान्न भवति । 'ऊर्णोतेविभाषा' इति 
वृद्धिविकल्पस्तु हितिपानिर्देशान्नाशङ्कघः । अत एव 'गुणोऽपृक्तं' इति गुण 
श्रापृक्ते । ऊर्णोनुवन्तीत्यत्र अदभ्यस्तात्‌? इत्यद्भावो न भवति, अभ्यस्तस्यानङ्ग- 
त्वात्‌ । पारार्याणकस्त्वङ्गस्येत्यनाश्नित्या्भावमिच्छन्ति । अङ्गाधिकारः कथं 
बाध्येतेति तच्चिन्त्यम्‌। लुङि ऊर्णोतिरितिं श्तिपा निदशाद्‌ वृद्धिविकल्पो नेति 
नित्या सिचिवृद्धिभेवति--ओर्णोनाबीत इत्यादि । “विभाषोर्णोः? इति डित्वपक्षे 
उवङ्‌ -ओर्णोनुवीत्‌ इत्यादि । ऊर्णावयति । ओरणंनुवत्‌--अत्र “णौ कृतं स्थानिवत्‌’ 
इति नुशब्दस्य द्विर्वचने उपधाह्वस्वत्वे “दीर्घो लघोः? इत्यभ्यासस्य दीर्घो न 
भवति, “चङ्परे णौ यदङ्गं तस्य योऽभ्यासः' इति सूत्राथंव्यवस्थापनात्‌ । अत्र 
त्वङ्गावयवस्याभ्यासो न त्वङ्गस्य । ऊर्णृत्वा--“्युकः किति’ इत्यनिट्त्वम्‌ । अत्र 
यद्यप्येकाच इत्यनुवर्तते, तथापि न दोषः; अस्य नुवद्धावात्‌ । उक्तं च-- 

वाच्य ऊर्णोनुंवद्धावो यङ्भ्रखिद्धिः प्रयोजनम्‌। आमश्च ग्रतिपेधार्थमेकाचश्चेडुपग्रहात्‌ ॥ 

इति । ञरु;--“अर्णेतिनुंलोपश्च' इत्युप्रत्यये नुशब्दलोपः । उरु---“महति 
ह्वृस्वश्च' इति ह्वस्वश्च धातोः। रम्भेवोरू यस्याः सा रम्मोरूः--'ऊरूत्तरपदादो- 
पम्ये? इत्यूडप्रत्यय: । संहितोरूः । शफोरूः। लक्षणोरूः । वामोरूः--'संहितशफ- 
लक्षणवामादेश्च' इत्यूवन्ताद्वहुत्नीहेरूड प्रत्यय:। शफशब्द: संहितपर्याय:। सहितोरूः- 
हितेन सहितं सहितम्‌ । सहोरू:, सहशब्दस्सहितवचन:--'सहितसहाभ्यां च 

इत्यूङ । अतिरायेनोरुः वरिष्ठः । वरीयान्‌। उरोर्भावकर्मणी वरिमा--पृथ्वादित्वा- 
दिमनिच्‌ । 'प्रियस्थिर’ इत्यादिना वरादेशः । उरुमाचष्टे वारयति--अत्र 'णावि 
ष्ठवतु' इति वरादेशे वृद्धिः । टिलोपस्तु 'प्रकृत्येकाच्‌' इति प्रकृतिभावान्न भवति । 
ऊर्णा--'ऊणतिरड:? इति डप्रत्ययः। ऊर्णायुः--'ऊर्णाया युस्‌’ इति मत्वर्थो युस्‌ । 
सित््वात्‌ सिति च' इति पदत्वाःद्रत्वाभावात्‌ 'यस्य’ इति लोपो न भवति। ऊर्णा 
नाभौ यस्य स ऊणनाभः--'अच्‌प्रत्यन्वव’ इत्यत्राजिति योगविभागात्समासान्तः । 
ङघापोः संज्ञाछन्दसोः? इति हस्वः ॥ २९ ॥ 

३८, द्य॒ अभिगमने । 

३९, अनुदात्त उदात्तेत्‌ । द्योति। दुद्याव । दुद्युवतुः । दुद्यविथ, दुद्योथ । दुद्युव । 
दुद्याव । दुधव, दुद्यविव-क्रादिनियमादिट्‌। थरि भारद्वाजनियमाद्विकल्पः । द्योता । 
द्योष्यति । द्योतु, द्यतात्‌ । द्यहि । द्यवानि । अद्योत्‌। अद्यताम्‌ । अद्योः । अद्यवम्‌ । 
द्युयात्‌ । द्युयाताम्‌ । द्याः । द्याम्‌ । आशिषि--द्ययात्‌ इत्यादि । अधौषीत्‌। अद्यो 
शाम्‌ । अद्यौषीः । अद्योषम्‌ । दुद्यषति । दोद्ययते । दोद्योति, दोद्यवीति । द्यावयति । 
अदुद्यवत्‌। यत्वा । द्यतः---केचिदस्य सेट्त्वमिच्छन्ति’ इति घादुपारायणे। तत्‌ 'उतां 
च रुस्नुवो क्षुवं तथोर्णोतिमथो युणक्ष्णुव:' इत्युकारान्तसेट्परिगणने पाठाभावा- 
दिच्छामात्रम्‌ ॥ ३० || 

४०, पु प्रसबेश्‍वयंयो: | 

४१, अनुदात्त उदात्तेत्‌। प्रसवोऽभ्यतुज्ञानस्‌ । 3 मिति ब्रह्मा प्रसोति’। 
सुषाव । सोता इत्यादि द्युवत्‌ । असौषीत्‌--इत्यत्र 'स्तुसुधुजभ्य:' इतीड्विकल्पो 
न भवति, यतस्तत्रोभयतो जितो: स्तुञधुञोः साहचर्यात्‌ जितः सुनोतेरेव ग्रहणम्‌, 
न पुनरस्याजितो लुग्विकरणस्यापि । सुषत्री प्रसवशीला-पचाद्यचि सुषामा- 
दित्वात्षत्वम्‌ । गौरादित्वान्डीष्‌ । धात्वन्तराद्वा ॥ ३१ ॥ 

४२, कु शाब्दं । 

४३, अयमप्यनुदात्त उदात्तेत्‌ । कोति । चुकाच । चुकविथ, चुकोथ। चुकुविव । 
कोता--इत्यादि पूर्ववत्‌ । चोकूयते । चोकोलि, चोकवीति इत्यत्र न कवतेयंडिः 
इत्यभ्यासस्य कुत्वनिषेधः शपा निर्देशान्न भवति । कविः--'अच इः? इतीप्रत्ययः । 
कवेः कर्मे काव्यम्‌ --ब्राह्मणादिषु दर्शनात्ष्य्‌ । अव्यक्ते शब्दे कवते इतिः गतं 
शपि । अयमनिट्‌ चेति रौतरनन्तरं नोक्तः ॥ ३२ ॥ 

४०, ष्टुञ्‌ स्तुतो । 

४५, अनुदात्त उमयतोभाषः । स्तुते । स्तुवाते । स्तुवते । स्तुषे । स्तुध्वे । स्तुवे । 
स्तुवहे । तुष्टुवे । तुष्टुवाते । तुष्टुविरे । तुष्टुषे । तुष्टुध्वे । तुष्डुवहे--अभ्यासे खय; 
शेष; । क्रादिषु पाठादिडभाव: । स्तोता । स्तोष्यते । स्तुताम्‌ । स्तुवाताम्‌ । स्तुष्व । 
स्तुध्वम्‌। स्तबै । अस्तुत । अस्तुवाताम्‌ । भस्तुथाः। अस्तुवि । स्तुवीत । स्तुवीया- 
ताम्‌ । स्तुवीथाः । स्तुवीय । आशिषि--स्तोषीष्ट इत्यादि । अस्तोष्ट । अस्तोषाताम्‌ । 
अस्तोष्टाः । अस्तोढवम्‌ । अस्तोषि । हलादौ सार्वधातुके शब्विषये यदा ततुरुस्तु 
शम्यमः' इतीट्‌ तदा-स्तुवीते। स्तुवोषे । स्तुबीध्वे। स्तुवीवहे । स्तुवीताम्‌। स्तुवीप्व । 
स्तुवीध्वम्‌ । अस्तुवीत । अस्तुवीथाः । अस्तुवोध्वम्‌ । अस्तुवीवहि इति । लिडि 
सलोपेऽहलादित्वान्नेट्प्रसङ्गः । अन्यत्र सार्वधातुके विकरणेन व्यवधानान्ने: 
वास्तीटः प्राप्तिः । स्तोति, स्तुवीति । स्तुतः, स्तुबीतः । स्तोषि, स्तवीषि । स्तौमि, 
स्तवीमि । स्तुवः, स्तुवीव:--तिप्सिपोरीट्पक्षे गुण; । अन्यदा वृद्धि; । अन्यत्रेटि 
सवंत्रोवड । तुष्टाव । तुष्टोथ तुष्ट्व--थलि भारद्वाजनियमं बाघित्वा पुरस्तात्प्रति- 
पेधारम्भसामर्थ्यात्‌ क्रादिप्रतिषेध एव भवति । स्तोता। स्तोष्यति । स्तौतु, 
स्तवीतु, स्तुवीतात्‌ । स्तुताम्‌, स्तुवीताम्‌ । स्तुवन्तु । स्तुहि, स्तुवीहि-हेरपित््वात्‌ 
ङित्वान्न गुणः, नापि वृद्धि; । स्तवानि । अस्तोत्‌, अस्तवीत्‌ । अस्तुताम्‌ , अस्तः 
वोताम्‌ । अस्तुवन्‌ । अस्तोः, अस्तवीः । अस्तवम्‌ । अस्तुव, अस्तुवीव । स्तुयात्‌ , 
स्तुबीयात्‌ । स्तुयाताम्‌, स्तुवीयाताम्‌ । स्तुयुः, स्तवीयुः। स्तुयाः, स्तुवीयाः । स्तुया- 
तम्‌, स्तुवीयातम्‌ ।  स्तुयाम्‌, स्तुवीयाम्‌- अत्र यासुटि पिट्घचनेषु ‘उतो वृद्धिलुकि 
हलि’ इति वृद्धिः डिच्च पिन्न' इति पित्त्वनिषेधान्न भवति । आशिषि--स्तूयात्‌ 
इत्यादि । अस्तावीत्‌ । अस्तावीष्टाम्‌ । अस्तावीः। अस्ताबिषम्‌---स्तुसुघुज्‌भ्यः 
परस्मेपदेषु' इतीटि सिचि वृद्धिः। अमभिष्टीति। अभ्यष्टौत्‌--“उपसर्गात्सुनोति’ 
इति 'प्राक्सितादड्व्यवायेऽपिः इति च षत्वम्‌ । पयंस्तौत्‌ , पर्यष्टौत्‌--'सिवादीनां 
वाड्ब्यवायेऽपि' इति परिनिविभ्यः परस्याङ्व्यवायं वा षत्वम्‌ । भग्निष्टुत्‌-- 
'किप च' इत्यग्नावुपपदे किप्‌ । अग्निष्टोमः । ज्योतिष्टोमः । आयुष्टोमः--'अतिस्तु 
इत्यादिना मन्प्रत्ययान्तस्तोमशब्दः । एते यज्चविरोषाः । ‘अग्नेः स्तुत्स्तोमसोमाः? , 
“ज्योतिरायुषः स्तोमः’ इति षत्वस्‌। ` परिस्तोमः--इत्यत्र उपसर्गात्‌’ ` इत्यादिना 
षत्वम्‌ “उणादयोऽब्युत्पन्नानि प्रातिपदिकानि’ इति न भवति । स्तुव्यः = एतिस्तु' 
इत्यादिना क्यप्‌ । वयबिति वत्त॑माने पुनः क्यब्ग्रहणात्‌ अवश्यस्तत्य; इत्यत्राप्या- 
वश्यके ण्यतं बाधित्वा क्यबेव । मयूरव्यंसकादित्वात्समासः । 'लुम्पेदवश्यमः 

कृत्ये’ इत्यवश्यमो मलोपः । ग्रावस्तुत्‌-“श्राजभास’ इत्यादिना ताच्छीलिकः 
किप्‌ । आयतस्तूः--'किब्‌ वचि’ इत्यादिना किब्दीर्घो । स्तोत्रम्‌ दाम्नी 
इत्यादिना ष्टरचु । प्रस्वाव;--प्रे दुस्तुखवः' इति घञ्‌ । यज्ञकर्मणि छन्दोगा यत्र 

देशे समेत्य स्तुवन्ति स संस्तावः--यञ्े समि स्तुवः? इति घञ्‌ । अन्यत्र संस्तवः । 
स्तुयतेऽनयेति स्तुति;--“श्रुयजी षिस्तुभ्यः करणे’ इति क्तिन्‌। स्तवमहेति स्तब्यः- 
'दण्डादेराकृतिगणत्वाद्यत्‌’ इत्यात्रेयः । संस्तवान ¬ सम्यानच्‌ स्तुवः’ इत्यानच्‌ । 
अयं बहुलवचनात्केवलादपि भवति, निञ्च भवति। “मृडा जरित्रे रुद्रस्तवान: 
इति ॥ ३३ ॥ 

४६. बूज व्यक्तायां वाचि । 

४७, अनुदात्त उभयतोमाषः। धृते । ब्रुवाते । ब्रुवते । व्रृषे। ब्रुवे । ब्रवावहे । ऊचे | 
ऊचाते । ऊचिषे । ऊचिध्वे । ऊचे । ऊचिवहे--'बुवो . विः? इत्याद्ध॑धातुकविषये 
वच्यादेशः । “वचिस्वपि” इति सम्प्रसारणे द्विवँचनम्‌। वक्ता । वक्तासे । वक्ताहे । वक्ष्यते- 
“पचि वचिम्‌? इति व्याघ्रभूतिवचनादनिट्त्वम्‌। ब्रताम्‌। ब्रुवाताम्‌ । अध्वम्‌ । रवै । 
ब्रवावहै । अनत । अन्नुथाः । अब्र वि। ब्रु वीत । ब्रुवीय ताम्‌। ब्रुवीथाः । ब्रु वीय। ब्र वोच हि- 
आशिषि वक्षीष्ट। वक्षीष्टाः। वक्ीय-आद्धंधातुकत्वादवच्यादेशः । अवोचत । अवोचे- 
ताम्‌। अवोचन्त । अवोचथाः । अवोचि । अवोचावहि--'अस्यतिवक्ति’ इतिच्लेरङ्‌ 
क्तरि । 'वच उम्‌’ इत्युमागमो मित्त्वादन्त्यादचः परः। 'आदरुण:! । अवक्ष्यत । 
र्वष्वेषु वचिग्रहणेष्वादेशस्यापि ग्रहणमुक्तं वृतत्यादौ । ब्रवीति । ब्रूतः । ब्रुवन्ति । 
ब्रवीषि । त्र्थः। ब्रथ। ब्रवीमि। त्रुवः-ब्रुव ईट्‌' इति हलादौ पितीडागमः । 
आह | आहतुः। आहुः। आत्थ । आहशुः--'ब्रुवः पञ्चानामादित आहो ब्रुवः’ 
इति ब्रुवो लट: परस्मेपदानामादितः पञ्च णलादयो हि यथासंख्यं वा भवन्ति, 
धातोश्चाहादेशः । अकार उच्चारणार्थः । थलि 'आहस्थः' इति हकारस्य थकारे 
'खरि च? इति चत्वंम्‌ । आत्थ इत्यत्र स्थानिवद्धावेन ब्रव ईड्‌ न भवति; 'आहि- 
भुवोरीट्घ्रतिषेधः' इति प्रतिषेधात्‌ । उवाच । ऊचतुः । उचुः । उवचिथ, उवक्थ । 
ऊच । उवाच, उवच। ऊचिव--पिति 'लिट्यभ्यासस्य’ इत्यभ्यासस्य सम्प्रसा- 
रणस्‌ । अन्यत्र तु 'वचिस्वपि’ इति । तच्च परत्वाद्‌ द्विवंचनातपुर्वमेव भवति । 
बलादौ क्रादिनियमादिट्‌ । थलि 'उपदेशेऽत्वतः’ इतीण्निषेधो न भवति । तत्रोप 
देशग्रहणस्य “धातूपदेशेऽत्वतः' इति व्याख्यानात्‌ । अयं चादेशोत्तरकालं धातुः, 
नोपदेशे । वक्ता । वक्ष्यति । ब्रवीतु, न्तात्‌ । ब्रृताम्‌। बहि । त्रृतम्‌। ब्रवाणि-- 
हि-तातडोडित्त्वात्‌ 'ङिच्च पिन्नभवति' इत्यपित्त्वादीणू न भवति । अब्रवीत्‌ । अबरू- 
ताम्‌ । अब्रवीः । अश्रवम्‌ । ब्रूयात्‌ । ब्रयाताम्‌। ब्रू याः । ब्र याम्‌ । त्र्याव- पिद्व- 
चनेषु यासुटि डित्त्वात्पित्वाभावादोडागमाभाव: । आशिषि-उच्यात्‌ । उच्यास्ताम्‌ 
इत्यादि । 'किदाशिषि' इति कित्त्वात्सम्प्रसारणम्‌ । अवोचत्‌ । अवोचताम्‌ । 
अवोचः । अवोचम--अङ्युमागमः 'वच उम्‌’ इति । कर्मणि--डच्यते । अवाचि 
इत्यादि । क्मकत्तरि 'यकचिणो: प्रतिषेधे णिश्रन्धिग्रन्थिब्र्ञाम्‌” इति यकचिणो: 
प्रतिषेधाच्छब्लुको भवत: । ब्रृते कथा स्वयमेव । अवोचत कथा स्वयमेव इति । 

विवक्षति, विवक्षते । वावच्यते । यङ्लुक्ययँ न वच्यादेशः; यङ आद्धेधातुकस्य 
लुका विषयत्वापहारात्‌ । अस्य चोपपादनं चष्टौ कृतम्‌ । 


नूचानः--“उपेयिवाननाश्वाननूचानश्च' इति भुते लिटः कत्तौरि कार्नाच 
निपात्यते । भनेनेव निपातनेन भूते वा लिडनुमीयते । तस्य च नित्यं कानजिति 
न तिडां श्रवणप्रसङ्गः । विकल्पेनानुमानाच्चेणादिधातुविशेषविषयेणानेन लिटा 
धातुसामान्यविहितस्य लुडो न बाधः। 'अनद्यतने लड? परोक्षे लिट्‌? इत्यत्रा- 
प्यस्य योगस्यानुवत्तनादिणादौ भुतसामान्ये सावकाशस्यास्य लिटो भूतविशेष- 
विषयाभ्यां पराभ्यां लङ्लिड्भ्यां न बाध इति भाष्यादो स्थितम्‌ । प्रवचनीयो 
ब्राह्मण: । प्रवचनीयः अनुवाकः--'भव्यगेयः इत्यादिना कतूंकमंणोरनीयर्‌ । ग्रुण- 
मुक्तवान्‌ गुणबचनः--'कृत्यल्युटो बहुलम्‌' इति ल्युट्‌ कतेरि। वाच्यम्‌--'आद्ध- 
धातुके’ इति विषयसप्तमीत्वात्प्रागेव प्रत्ययोत्पत्तेवेच्यादेशे हलन्तलक्षणो ण्यद्‌ 
भवति । 'चजोः कु घिण्ण्यतोः? इति कुत्वस्य 'वचोऽशब्दसंज्ञायास्‌' इति निषेधः 
शब्दसंज्ञायां तु कुत्वमेव-ताक्यम्‌ इति । प्रकषणोच्यते इति प्रवाच्यो नाम पाठः 
विशेषोपलक्षितो ग्रन्थविशेषः। तत्र शब्दसंज्ञात्वेपि 'यजयाचरुचप्रवच चंश्च 
इति कुत्वं निषिध्यते । तत्र प्रवचिग्रहणं शाब्दसंज्ञार्थम्‌ । अपरे पुनराहु:-- प्रपूर्वो 
वचिरशब्दसंज्ञायामेव वत्तंते । प्रवाच्य इति ग्रन्थविशेषप्रतीतिस्तु प्रकरणादि 
नेत्यत्राप्यशब्दसंज्ञायामित्येव कुत्वनिषेधस्य सिद्धत्वात्प्रवचिग्रहणं नियमार्थस्‌-- 
'अशब्दसंज्ञायामिति निषेधः सोपसगंत्वे प्रपूर्वस्येव' इति । उपसर्गान्तरयोगे वि- 
वाक्यमिति कुत्वं भवति’’ इति । एतच्च भाष्ये दूषितमु-'यत इदं कुत्वमहविशेष 
एवेष्यते, अन्यत्र त्वविवाच्यमित्येव भवितव्यम्‌? इति । अहविशेषश्च द्वादशाहे 
अभितोरात्र मध्ये दशारात्रस्तस्य दशममहः। तथा चाश्वलायनः--'नास्मिन्नहनि 
केनचित्कस्यचिद्वाच्यमविवाक्यमित्याचक्षते’ इति । अहविशेषे कुत्वं तु पृषोद- 
रादित्वात्‌, न्यङ्क्वादित्वाद्वा द्रष्टव्यस्‌ । वाक--'किब्वचिप्रच्छि' इत्यादिना 
कावसम्प्रसारणं दीर्घत्वं च । वाचा--'आपं चेव हलन्तानाम्‌? इति टाप्‌ । वाग- 
स्यास्तीति वाग्मी--'वाचो ग्मिनिः’ इति ग्मिनिः । पदत्वात्कुत्वे जश्त्वस्‌ । 
कुत्सिता वागस्यास्तीति वाचालः, वाचाटः-'आलजाटचो बहुभाषिणि’, इत्या- 
लजाटचो । बहुभाषिग्रहणं कुत्सितोपलक्षणाथंम्‌ । सन्दिश्यमाना सन्दिश्य- 
मानस्य वा वाक वाचिकम्‌ वाचो व्याहृतार्थायाम्‌? इति व्याहृतार्थत्वोपा- 
धिकाड्वाचः स्वाथ ठक्‌ । वाचिकञ्च पूर्वमेव दूतम्प्रति स्वामिनोक्तार्थमिति 
व्याहृतार्थं भवति। अपर आह-लेख्यादिनाऽवधारितेऽथ प्रवत्तमाना वाग्वाचि 
कमिति। तथा च माघे 'निर्द्धारितेऽथ लेख्येन खलूक्त्वा खलु वाचिकम्‌^? इति । 
'स्वाथिकाः प्रकृतितो लिङ्गवचनात्यतिवतंन्ते’ इति वाचिकदाब्दस्य नपुंसकत्वम्‌ । 


१ -शिशु० २।७० । 'लेखेन’ इति तत्रस्थः पाठः । 

वाचोयुक्तिः--'वाग्दिक्‌पश्यः्यो युक्तिदण्डहरेषु’ इति षष्ठ्या अलुक्‌ । ब्राह्मणि- 
बुवा-'कुत्सितानि कुत्सनेः' इति कमंधारयः। 'चेलादयो वृत्तिविषये कुत्सन- 
वचनाः? इति प्रागेवोक्तम्‌ । 'घरूप’ इति ह्वस्वः। अत्रेव सूत्रे ब्रुवेतिनिदंशात्प- 
चाद्यचि । विदुषीद्रुवा, विदुषिब्रुवा ! श्रेयसिब्रुवा, श्रेयसीब्ुवा-—- “उगितश्च? इति 
ह्वस्वविकल्पः । अनयोः पुंनःद्भावोऽपीष्यते--विद्वद्त्रवा । श्रेयोब्रुबा इति । 
उक्त्वा । उक्तम्‌। पोनरुक्तम्‌। नेरुक्तम्‌--'अणृगयनादिभ्यः? इति भवव्याख्या- 
नयोरण्‌ । पोनरुक्तमधीते वेद वा पोनरुक्तिकः-ऋतूक्थादिसुत्रान्ताइठक्‌’ इति 
ठक्‌ । अयं द्विकमंकः, तत्राप्रधाने लादय उक्ताः । अप्रधान्यं च विवक्षाधीनमिति 
माणवको धमंसुच्यते, धर्मो माणकसुच्यते इत्युभयोरपि कर्मणोः पर्यायेण लादयो 
भवन्ति। कृद्योगलक्षणा तु षष्ठी ढ्वितीयावद्युगपदुभयत्रापि भवति--माणवकस्य 
धर्मस्य वक्ता इति । तत्र यस्याप्राधान्यस्य विवक्षा तत्र पक्षे द्वितीयापीष्यते । इह 
वक्तव्यो माणवको धमं देवदत्तेनेत्यादावेकस्मिन्कर्मणि कृत्येनाभिहितेऽन्यस्मिन्कर्मणि 
क्तरि च कतृंकमणोः कृति’ इति षष्ठी न भवति; 'उभयप्राप्तौ कृत्ये षष्ठ्याः 
प्रतिषेधः? इत्यस्य नाथत्यादौ प्रागेवोपपादितत्वात्‌ ॥ ३४ ॥ 

४८, इण्‌ गतौ । एतदादयो वच्यन्ताः परस्मेपदिनोऽनुदात्ताः । इङ त्वात्मने- 
पदी । “इणो गा लुडि? इत्यादौ विशेषणार्थो णकारः। एति। इतः । यन्ति । 
एषि । एमि। इवः--इणो यण्‌? इत्यजादौ किति यणादेशः । उपैति--'एत्ये- 
धत्यूठ्सु’ इत्येजादावेतो वृद्धिः । एवं च ऐति स्म रामः पथि जामदग्न्यः? इति 
भट्टिप्रयोगवद्‌ 'न पुनरेति गतं चतुरं वयः? इत्यत्राप्येतीति वृद्धिरेव पठनीया । 'स 
चिन्तयत्येव भियस्त्वदेष्यति’ इति, 'ह्रत्यघं सम्प्रति हेतुरेष्यतः? इत्यादथस्तु 
प्रयोगा भौवादिकस्यायतीत्यस्येङि पररूपे द्रष्टव्याः। आ इतः = एतः । उपेतः 
इत्यत्र गुणस्यादिवद्भावेन प्राप्तामेत्येधतीति वृद्धिमन्तवद्भावेन प्राप्तम्‌ ‘ओमाङोश्च’ 
इति पररूपं परत्वाद्‌ बाधते । इयाय। ईयतुः। इयुः । इययिथ, इयेथ । ईय । 
इयाय, इयय । ईयिव--किति परत्वाद्‌ द्विवंचनात्पूर्वम्‌ “इणो यण्‌’ । अकिति 
तुभाभ्यां परत्वाद्‌ गुणवृद्धयोरयायो। एषां स्थानिवःद्रावाद्यथायोगमेदेतोरिशब्दस्य 
वा द्विवचने किति 'दीघं इणः किति’ इत्यभ्यासस्य दीर्घः । तत्सामर्थ्यादुत्तर- 
खण्डस्य पुनः प्रवत्तमानाद्यणोऽन्तरङ्गत्वान्न सवणंदीघं:, नाप्यभ्यासह्वस्वः । अन्यः 
त्रेचोऽभ्यासह्लस्वत्वे 'अभ्यासस्यासवण’ इतीयङ्‌! यकारस्य विधानसामर्थ्यान्न 
हलादिशेषः। क्रादिनियमादिट्‌ । थलि भारद्वाजनियमाद्विकल्पः । एता । एष्यति । 
एलु, इतात्‌। इताम्‌। यन्तु। इहि। अयानि--'अवेहि मां किङ्करम्‌? इत्यत्रा- 
नेजादित्वादेतेः एत्येधति’ इत्यस्याप्रसङ्गाद्वृद्धिरवद्या। न चाड्प्ररलेषेणेजादित्वाद्‌ 


१, स० का० २।५०। २, शिशु० १।२६। ३. रघु० २।३५। 

वृद्धिः; यतस्तामन्तवद्धावेन 'ओमाडोरच' इति पररूपं बाधते इत्युक्तम्‌ । ऐत्‌ । 
ऐताम--आटश्च' इत्यान्तरतम्यादेकारो वृद्धिः । आयन्‌-अत्रान्तरङ्गत्वा- 
ज्लादेशेऽन्तिभावेऽच्‌परत्वात्‌ “इणो यण्‌? इत्यस्य 'असिद्धवदत्र' इत्यसिद्धत्वात्प- 
इचादजादित्वेनाडागमः । ऐहि । आयम्‌-अत्रापि परत्वाद्‌ गुणायादेशयोराट्या- 
कारो वृद्धिः । इयात्‌ । इयाताम । इयाः । इयाम । इयाव । आशिषि--इयात्‌ । 
ईयास्ताम्‌ -'अकृत्सार्वंधातुकयोः? इति दीर्घः । समियात्‌ , समियास्ताम्‌ इत्यादौ 
एतेलिडि' इत्युपसर्गात्परस्यैतेराद्ध॑धातुके लिङि ह्वस्वत्वम्‌ । अभीयात्‌ , प्रेयात 
इत्यादावेकादेशस्य ह्वस्वों न भवति; व्यपवर्गाभावात्‌ उपसर्गात्परस्येतिदी्घस्या- 
भावात्‌ । अन्तादिवद्धावश्च नास्ति; उभयाश्रितत्वात्‌ । आ ईयात्‌ = एयात्‌ । 
समेयात्‌ इत्यत्रादिव-द्भावादेका रस्येतेदीर्घत्वे सम उपसर्गात्परत्वेऽप्यण इति तत्रा- 
नुवर्त्तनान्न ह्वस्वः। अण्चेह सामर्थ्यात्पूर्वः। समीयात्‌ इत्यादिप्रयोगस्तु ई गताविति 
भौवादिकस्य । अगात्‌। अगातासू्‌ । अगुः। अगाः। अगाम्‌ । अगाव--'इणो गा लुङि' 
इति गादेशः । ‘गातिस्था’ इति सिचो लुक्‌ । आतः' इति झर्जृस्‌। 'उस्यपदा- 
न्ताद' इति पररूपत्वम्‌। अत्रात्रेय-- “न माड्योगे' इत्यत्र डित्तु माङ्पात्तस्तेना- 
ङित्यपि माशब्दे सार्वकालिको लूङनुमीयत इति 'मा वालिपथमन्वगाः? इति 
मा निषाद प्रतिष्ठां त्वमगमः शाश्वती: समा? इत्यादावडागम उपपन्नः” इत्याह, 
तदयुक्तम्‌; 'माङि लृङ्‌’ इति सार्वकालिकलुङो विधावपि ङतो ग्रहणादडितस्त- 
स्याभावात्‌। तथा च तत्र वृत्तिः -'मा भवतु मा भविष्यतीत्यङितो माशब्दस्य 
प्रयोगः? इति। कि च “न माड्योगे! इति सानुबन्धकनिर्देशो भूतसामान्ये लुङि 
लङ्लुङोशच माशब्दयोगेऽडागमार्थः स्यादिति नेवापर्वस्य लुङः कल्पकः स्यात्‌ । 
अथ वा न धर्ममसुबोधसमयमवगात बालिशाः? इति माघप्रयोगो वष्टि भागुरि 
रल्लोपमवाप्योरुपसर्गयोः? इत्यवशब्दान्तलोपे द्रष्टव्यः । 


कर्मणि--ईयते । अगायि इत्यादि । स्यादिषु वा चिण्वद्धावे--आयिष्यते । 
आयिषाताम्‌ । आयिषीष्ट । आयिता । अन्यदा--एष्यते । अगासाताम्‌। एषीष्ट । 
एता । लुङि चिण्वत्पक्षे चिण्वदिटा परेण बाधाद्‌ न गादेशः । 'सकृदृतपरिभाषया 
च न पुनः प्रव॑ते’ इति केचित्‌ । आत्रेयादयस्तु 'वधभावात्सीयुटि चिण्वद्धावो 
विप्रतिषेधेन? इति वात्तिके तद्व्याख्याने भाष्यादौ च वधभावमेवाधिकृत्य विप्रति- 
पेधकथनादरादेशमाहुः । अगायिषाताम इत्यादि । स्यादिषु चिण्वद्भावेन चिणि 
हृष्टो गादेशो न भवति, चिणि दृष्टस्याङ्गाधिकारविहितस्येव सोऽतिदेश इति । 
गादेशश्च केवलं चिणि दृष्टः, न त्वङ्गाधिकारविहितः । जिगमिषलि--'सनि च’ 
इत्यबोधनार्थस्य गम्यादेश; । “गमेरिट्‌ परस्मेपदेषु’ इत्यत्रास्यापि ग्रह इति सनः 


१, शिशु० १५।१९ । अवयात’ इति मल्लिनाथसम्मत; पाठः । 

सकारादिप्रत्ययत्वादिडागमः । अयं चेडागम आत्मनेपदेन समानपदस्य नेष्यते । 
अन्यत्र सवंत्रेष्यते’ इति गच्छतावुक्तम्‌ । तेन कृत्यामि परस्मेपदलुकि च भवति । 
जिगमिषिता । जिगमिषाञ्चकार । जिगमिष त्वम्‌ इति । भावकर्मणोलिट्यामि 
चात्मनेपदाभावादिडेव--जिगमिषाम्बभूवे । जिगमिषाज्ञक्रे देवदत्तेनेति। यत्त 
पदशेषकारदर्शनं 'गम्युपलक्षणार्थं परस्मेपदग्रहणम्‌, तेन परस्मैपदेषु दृष्टस्य गमेर- 
भावादात्मनेपदे गमिष्यते इतीडभवति’ इति, तदपि गच्छतावेव दूषितमितीटात्र 
न भवितव्यम्‌ । तथा च 'अज्झनगमां सनि’ इत्यत्र केयटपदमञ्जय्योः “गमेरिडा- 
देशस्य ग्रहणम्‌? इति वातिके इङग्रहणमिणिकोरप्युपलक्षणम्‌। तेनेणि गादेशस्यापि 
भावकर्मणोरात्मनेपदे इडभावे जिगांस्यत इति दीर्घो भवत्येव'' इति। अन्ये तु- 
तत्रेङ्ग्रहणं नोपलक्षणमिति दीर्घत्वं नेच्छन्ति, जिग॑स्यते इति। यदायं गमि रादेशोऽ- 
कर्मकः संपूर्वश्च संजिगमिषति वत्सो मात्रेति तदा 'पूवेवत्सन:! इत्यतिदेशेन 'समो- 
गम्यृच्छि’ इत्यात्मनेपदं स्यादिति न मन्तव्यम्‌; यतः प्रकृतौ दृष्टस्य सनन्तेऽतिदेशः, 
इह च सनमन्तरेण नेवास्य प्रयोगः। जुगुप्सते इत्यादौ तु सनमन्तरेण प्रकृतेरप्रयोगे 
'अवयवे कृतं लिङ्गं सामर्थ्यात्समुदायस्य विशेषकम्‌? इत्यात्मनेपदमिति प्रागेवो- 
क्तम्‌ । गमयति--'णौ गमिरबोधने’ इति गमिरादेशः । अमन्तत्वान्मित्त्वे “मितां 
हुस्व:' इति ह्लस्वः, बोधने तु नायमा देश इति प्रव्याययति, प्रतीषिषति इति भवतः । 
अजादित्वादु द्वितीयस्यैकाचः सनो द्विवंचने अभ्यासस्येते उभयोरपि सकारयोरिण 
उत्तरत्वेन षत्वम्‌ । प्रतीषिषन्ती इत्यत्र सन्शापोरकारयोरेकादेशस्यान्तव-द्भावेन 
पूरवेवत्त्वेन ग्रहणेऽपि अदभ्यस्तात्‌? इति नादादेशः; अभ्यस्तादङ्गादुत्तरस्य तद्वि- 
धानात्‌ । अत्र हि इकारादिः समुदायोऽङ्गमिकारवर्जं नाभ्यस्तम्‌ । 
उपेयिवान्‌--“उपेयिवाननाश्वाननूचानश्च' इति लुङलङ्लिड्विषयस्य पाक्षि- 
कस्य लिटो नित्यं कसुरिट्‌ च निपात्यते। अत्र हि क्रादिनियमात्पराप्तादिटः पूर्व 
नित्यत्वाद्‌ द्विवचनमिति हरदत्तादयः। कृतेऽपीटि द्विवचनं प्राप्नोत्यकृतेऽपीति 
नित्यत्वम्‌ । द्विर्वचने तु नेट: प्राप्तिः, 'वस्वेकाजात्‌’ इति कृतद्विवंचनानामेकाचामेव 
क्रादिनियमादिट्‌ साविति नियमात्‌, अस्य च द्विवंचनोत्तरकालमनेकाच्‌त्वात्‌ । 
न च सवणंदीर्घणेकाचूत्वं शङ्क॒घम्‌ , यत इ इ वस इति स्थिते सवंणंदीर्घात्पर- 
त्वाद्विशेषविहितत्वाच्च 'दीघँ इणः किति’ इत्यभ्यासस्य दीघघण भाव्यम्‌। तद्विधान- 
सामर्थ्याच्च पुनः सवर्णदीर्घो नेव प्रसजतीति । अनेन च निपातनेन क्रादिनियमा- 
प्राप्तौ 'वस्वेकाजात्‌' इति नियमादप्राप्त इट्‌ प्रतिप्रसूयत इति । उपेयुष इत्यादी 
भसंज्ञायां 'वसोः सम्प्रसारणम्‌’ इति सम्प्रसारणे वलाद्यभावादिण्‌ न भवति । 
'उपोपसगंग्रहणमतन्त्रम्‌, तेन ईयिवान्‌ समीयिवानित्याद्यपि भवति’ इति वृत्ति- 
कारादयः । पारायणिकास्तूपसगंग्रहणस्य प्रयोजनमजन्तस्यान्यस्योपसगंस्य निवृत्ति- 
रित्याहुः । इत्यः। उपेत्यः-'एतिस्तु’ इत्यादिना क्यपि तुक्‌ । उपेत्य इत्यत्र 'षत्वतुकोर- 
मा० धा० २५ 

सिद्धः? इत्येकादेशस्यासिद्धत्वाद हुस्वाश्रयस्तुग्‌ भवति । उपेयम्‌ इति प्रयोगो 
भोवादिकस्य देवादिकस्य वाऽचो यत्प्रत्ययेन। न अभ्याशोऽनभ्याशः, स गन्तव्यो 
यस्य सः अनभ्याशमित्यः--'इत्ये चानभ्याशस्य’ इति मुम्‌। अत्येतीति अत्यायः-- 
श्याद्वयध' इत्यादिना ण: । अव्ययी-'जिषृक्षिविश्रि’ इत्यादिनेनिः । इत्वरः-'इण- 
नशि’ इति करप्‌। ख्यां “टिड्ढाणञ्‌? इति डीप्‌-इत्वरी । न्यायः--“परिन्योनी- 
णोर्यूता्रेषयोः' इति घत्रू । अभ्रेषः पदार्थानामनपचारः, यथाप्राप्तकरणम्‌ ! 
पर्यायः--'परावनुपात्यय इणः? इति घत्‌ । अञुपात्ययः क्रमप्राप्तस्यानतिपातः 
परिपाटी, अन्यत्र कालपर्याय:--“एरच्‌' । इत्या--'संज्ञायां समज’ इत्यादिना ख्रियां 
क्यप्‌ । इतिः-'बाहुळकात्‌ क्तिन्‌’ इत्यात्रेयः । अथनम्‌, अन्तरयणम्‌-'अन्तरदेशे’ 
इत्यधिकृत्य 'अयनं च' इति णत्वम्‌, अन्तर उपसर्गत्वात्‌ 'कृत्यचः' इति णत्वे 
सिद्ध वचनमिदं देशप्रतिषेधार्थम्‌ । नीथतेऽनेनेति न्यायः अध्यायन्याय’ इति 
घञ्‌ निपात्यते । पुंसि संज्ञायां’ घापवादः । च्यायादनपेतं न्याय्यम्‌ धर्मपथ्यर्थः 
न्यायादनपेते’ इति यत्‌ । व्याये भवमपि न्याय्यम्‌=~दिगादित्वाद्यत्‌ । न्याये भवं 
तस्य व्याख्यानं वा नैयायम्‌--ऋगयनादिपाठादणि 'न य्वाभ्याम्‌’ इत्येजागमः । 
न्यायमधीते वेत्ति वा नैयायिकः-उक्थादित्वा्टक्‌ । 'न य्वाभ्याम्‌’? इत्येजागमः। 
आत्ययिकः, औ१यिकः--अत्ययोपायशब्दाभ्यां 'विनयादिभ्यश्च’ इति स्वार्थ ठक्‌ । 
उपायशब्दस्य तु 'उपायादुध्रस्वत्वं च' इति हस्वत्वमपि। 'ओपयिकशब्दः 
स्वाभावादौचित्ये वतंते, यथाकथञश्निदियं व्युत्पत्तिः’ इत्यात्रेयः । 'शिवमौपयिवः 
गरीयसीम्‌? इत्युपायमात्रेऽपि प्रयोगो दृश्यते । ग्रातरित्वा--'अन्येभ्योऽपि दृश्यते’ 
इति कनिप_ । श्यां प्रातरित्वरी--'वनो र च? इति डीब्रेफो । कान्तारमतीतः 
कान्तारातीतः-- द्वितीया श्रित’ इति तत्पुरुषः । दुःखादपेतः दुःखापेतः-'अपेतापोढ' 
इति पञ्चमीतत्पुरुषः । एव--'इणशीभ्यां वन्‌? इति वन्प्रत्यय: । चादित्वादसत्त्व- 
वचनत्वान्निपातोऽव्ययम्‌ । क्वेव मोक्ष्यसे-एवशाब्दोऽसम्भावने, न क्वापि भोक्ष्यस 
इत्यर्थः । 'एवे चानियोगे पररूपं वक्तव्यम्‌? इति पररूपम्‌ । नियोगोऽवधारणम्‌, 
अनियोगस्ततोऽन्यः । समिथोऽस्निः सङ्ग्रामशच-“समीणः' इति थक्‌ । आयुः, आयुर्ष- 
'एतेणिच्च' इत्युसिप्रत्ययः, णित्त्वाद्‌ वृद्धि: । पुरुषायुषम्‌ , द्वयायुषम्‌ , त्यायुषम्‌ ¬ 
'अचतुर” इत्यादिना आद्यस्य षष्ठीतत्पुरुषे, इतरयोः समाहारडन्ढे$च्‌ निपात्यते । 
तेन समासान्तरे न भवति । पुरुषश्च आयुश्च पुरुषायुषी । द्वयोरायु;, त्रयाणा- 
मायुः, इ्ायुस्त्यायुरिति । आगः~-'इण आगोऽपराघे' इत्यसुन्यागादेशोऽपराधे । 
एतशः चन्द्रादिः, एतशाः ब्राह्मणः -'इणस्तशन्तशसुनौ' इति तशन्तशासुनो । 
इमः--'इणः कित्‌’ इति मन्प्रत्ययः । कित्त्वान्न गुणः। इभमहति इभ्यः 
दमित्वा तानः 
१, किराता० २।३५ । 

एकः- इणभी' इत्यादिना कन्‌। सङ्ख्यायामेवकवचनान्तः। मुख्यादौ त्वभि- 
धेयवचनः, अयं सर्वनामा । तत्कार्याणि जसि विभाषां वर्जयित्वा पर्वंशब्दव दिहाप्युन्ने- 
यानि । त्यच्छन्दवत्त्यदादिकार्याणि च । 'भिवन्त्यनेके जलधेरिवोमयः? इत्यत्र 
तत्पुरुषस्योत्तरपदार्थंप्रधानत्वात्‌ उत्तरपदस्य च तत्सङ्कथावाचित्वेन एकवचनान्त- 
त्वाद्वहृवचनमनुपपन्नमिति 'सेव्यतेऽनेकया सन्नतापाङ्गया’ इतिवदेकवचनेन भाव्यम्‌। 
अथेकशब्दस्य '्थेकयोः' इत्यादिवत्‌ इत्तो भावप्रधानत्वाद्‌ न विद्यते एकत्वमेषामिति 
बहुब्रीहिणा “उद्यतैनिभृतमेकमनेकः' इतिवद्वहुवचनोपपत्तिः ? सिद्धयति बहुवचनम्‌, 
न बहुन्नीही' इति निषेधात्सर्वनामकार्यं शीभावो न सिद्धयति। अथ वा एवं 
समर्थनीयः-एकशब्दोऽसहायवचनः, अनेके ससहाया इत्यर्थः। तथा च योगपातञ्जले- 
'एकं चित्तमनेकेषाम्‌' इति प्रयुज्यते । एऐेक्यम्‌-ब्राह्मणादिपाठात्‌ ष्यञ्‌ । 
एकतरः, एुकतमः-सर्वंनामनी, 'एकाञ्च प्राचाम्‌’ इति द्वयोर्बहूनां च एकस्य 
निर्धारणे क्रमेण डतरज्डतमचौ विकल्पेन। नपुंसके स्वमोः 'अदइतरादिभ्यः 
पञ्चभ्यः? इत्यदडादेशे अमोऽपवादे, डित्त्वाट्रिलोपे एकतमत्‌ इति भवति। 'एकतर- 
शब्दात्त्वदडादेशो नेष्यते? इति भाष्ये उक्तम्‌ । एकाकी, एककः, एक: -- एकादार्कि- 
निच्चासहाये' इत्यसहायार्थादेकशब्दात्‌ स्वार्थं कनाकिनिचो । आकिनिचश्च पक्षे 
लुक्‌ । सकृद्खुङक्त--'एकस्य सकृच्च’ इति क्रियागणने सकृदादेशः, सुचूप्रत्यश्च । 
चकारस्स्वरार्थः। उकार उच्चारणार्थः। सकारस्य संयोगान्तलोपः । स्वरादित्वा- 
दव्यत्वात्सुपो लुक्‌ । एकधा भुङ्क्ते --“सङ्ख्याया विधार्थ घा” इति धाप्रत्ययः । 
विधा प्रकारः, सामान्यस्य भेदको विशेषः। अनिर्धारितसङ्कधस्य भोजनादेः 
एकत्वादिलक्षणे प्रकारे वत्तैमानादेकादेश्शब्दात्स्वार्थ घेति सूत्रार्थः । अनेकमेकधा 
करोति-- 'अधिकरणविचाले च' इति धा स्वार्थ। अधिकरणं द्रव्यम्‌, तस्य सङ्खया- 
न्तरापादनमधिकरणविचाल:, स चेकस्यानेकीकरणम्‌, अनेकस्येकीकरणम्‌ । 
ऐकध्यं भुङ्क्ते करोति वा--'एकाद्धो ध्यमुञ्रन्यतरस्याम्‌’ इति ध्यसुञादेशः । 
एकशो ददाति, एकेकमेकेस्मे वा ददातीत्यर्थः सुङ्खघकवचनाच्च वीप्सायाम्‌’ 
इति शस्‌ । अत्रेकवचनग्रहणं नियतपरिमाणानां प्रस्थादीनां ग्रहणार्थम्‌ । कारक- 
ख्पार्थाभिधायिनः सङ्कथंकवचनाद्‌ वीप्सायां गम्यमानायां वा शसिति सूत्रार्थं; 
कारकग्रहणाद्‌ एकेकस्य स्वमिति विवक्षायां शस्‌ न भवति। "नित्यवीप्सयोः? 
इति द्विवंचनं शसि न भवति, “वीप्साया; शसेवोक्तत्वाद्‌’ इति “सर्वस्य द्वे? इत्यत्र 
भाष्यादौ स्थितम्‌। ऐकश्यम्‌-शसन्ताद्‌ ब्राह्मणादित्वाद्‌ ष्यञ्‌ । 'अव्ययानां 
भमात्र' इति टिलोपः । 'एकेकशः पितृसंयुक्तानि’ इत्यत्र शसः प्रायश इत्यादिवद्‌ 
अत्यन्तस्वाथिकत्वाद्‌ वीप्साया अनभिधानाद्‌ द्विवचनम्‌ । तथा च “सर्वस्य दवे 
इत्यत्र भाष्यस्‌-'यत्र च तद्धितेनानुक्ता वीप्सा भवति तत्र द्विवचनम्‌, तद्य॒था 
एकेकशो ददाति’ इति। इदमेव भाष्यमत्यन्तस्य स्वाथिकस्य शसो मूलम्‌ । यत्र 

द्विवचनं तत्र 'एकम्बहुत्रीहित्‌' इति बहुन्रीहिवद्धावात्सुपो लुक्‌। पुकान्नविञ्चतिः- 
एकेन न विशतिरिति 'तृतीयाः इति योगविभागात्समासः । 'एकादिइचेकस्य 
चादुक्‌” इत्येकशब्दात्परस्य नत्र: प्रकृतिभावः, एकस्य चादुगागमः। एकस्या भावः 
एकत्वम्‌ , एकस्याः क्षी रम्‌ एकक्षीरम-'एकतद्धिते' इति तद्धिते उत्तरपदे च परे ह्वस्वः 
स्रोप्रत्ययस्य । 'लिङ्गविदिष्टग्रहणं एकशब्दस्य ह्लस्वत्वं प्रयोजयति’ इति वृत्तिः । 
एकैकं ओजयति--“नित्यवीप्सयोः' इति द्विवचने “एकं बहुन्रीहिवत्‌’ इति बहुब्रीहिः 
वद्धावात्सुपो लुकि चित्रगुरित्यादिवत्‌ पुनस्समासात्सुबुत्पत्तिः । न 'बहुव्रीहो' इति 
सर्वंनामसंज्ञानिषेधोऽस्य न भवेति, तत्र बहुब्रीहाविति वर्तमाने पुन्बहुत्रीहिग्रहणं 
मुख्यबहुब्रीहिपरिग्रहार्थमित्युक्तत्वात्‌ । अयं चातिदेशिको गोणो बहुत्रीहिः । बहु- 
ब्रीहिवःद्भावाद्‌ 'एकेकामाहुति जुहोति’ इत्यत्र 'खियाः पुंवद्‌’ इत्युत्तरपदनिबन्धनः 
पुंवद्भावो भवति। ननु सत्यसति वा पुंव-द्भावे को विशेषः, यस्मादुभयथापि वृद्धिभे- 
विष्यति? सत्यम्‌; अवग्रहे त्वस्ति विशेषः। एकदा--'सर्वेक' इति दाप्रत्ययः । 
एकपुरुपः--'पूर्वकाल' इति समासः । पञ्चाम्राः, पूवषुकामशमी इत्यादौ “विशेषण 
विशेष्येण? इति समासे सिद्धे दिक्सङ्ख्ये संज्ञायाम्‌? इति पुनर्विधानात्‌ संज्ञया अन्यत्र 
दिक्सङ्घययो; विशेषणसमासाभावाद्‌ एकशब्दस्य समासवचनम्‌। अत एव एकवीर 
इत्यत्र 'पुर्वकाल' इत्यस्मात्परत्वात्‌ “पूर्वापरप्रथम' इत्यनेन समासेन भाव्यम्‌; 
ततश्च वीरशब्दस्य प्रथमानिदिष्टत्वादुपसर्जेनत्वात्पूर्वनिपातः स्यादिति चोद्यमपि 


निराकृतम्‌ । तस्य त्ववकाशो वीरपुरुषादिः । एतव्‌--'एतेस्तुट्‌ च! इत्यदिप्रत्यय- 
स्तुडागमश्च । एष करोतीति "त्यदादीनामः? इति विभक्तावत्वे 'तदोस्सस्सौ' इति 
सौ तकारस्य सत्वे तस्य च षत्वे सो: 'एतत्तदोस्सुलोपोऽकोरनञ्समासे हलि' इति 
लोप: । अकोरिति वचनाद्‌ एषकः करोतीति साकच्के सुलोपो न भवति । 'अनजू' 
इति वचनाद्‌ अनेषः करोतीत्यत्रापि न सुलोपः । अत्र ‘अनञ्समासे’ इति प्रति- 
षेधादेव तदन्तस्यापि ग्रह इति परमैष करोतीत्यत्रापि सुलोपः । त्यदाद्यत्वे ‘तदोस्स- 
स्सावनन्त्ययोः' इति सत्वे च, त्यदादिप्राधान्ये तदन्तेऽपीष्यते; यदा त्वप्रधान्यं 
तदा न भवतः--अत्येतद्देवदत्त इति। नपुंसके सोलुका लुष्तत्वादपि न भवतः । 
अमो लुका लुप्तत्वादपि नात्वम्‌ । एषा इत्यादौ विभक्तिनेरन्तयण भवदप्यत्वस्‌ 
“भस्त्रेषा' इत्यादिनिर्देशात्तद्विघातस्य टापो निमित्तं भवति । एषका, एषिका-- 
अकच्पक्षे '“भस्त्रेषाजाज्ञाद्वास्वानञूपूर्वाणामपि’ः इति कात्ुर्वस्याकारस्य 
'प्रत्ययस्थाद! इति प्राप्तमित्वं पक्षे निषिध्यते । यद्यप्यत्र नतूपूर्वाणाम्‌' इत्यपि- 
शब्देन केवलानामन्यपूर्वाणां चायं निषेध उक्तः, ` तथाप्येषाद्ठे समस्ते 
न प्रयोजयतः; यतस्समासार्थायां विभक्तौ न त्यदाद्यत्वम्‌, 'अन्तरङ्गानपि 
विधीन्बहिरङ्गो लुग्बाधते’ इति। तेन समासाद्विभक्तावत्वे टापा भाव्यस्‌। स 
चान्तर्वोतन्या विभक्त्या प्रत्ययलक्षणेन सुबन्तात्पर इति 'प्रत्ययस्थात्‌' इती- 

तवस्य “असुपः? इति  निषेधादप्रसङ्गात्‌ किं तन्निषेधेन ! दोषं त्यदादिकार्यं 
त्यच्छन्दवत्‌ । 

एतत्परिणाममस्य एतावान्‌--यत्तदेतेभ्यः परिमाणे’ इति परिमाणिनि 
वतुप्‌ । “आ सर्वनाम्नः? इत्यात्वम्‌ । ‘अत्वसन्तस्य’ इत्यसम्बुद्धौ सावुपधा दीर्घत्वे 
नुमि हल्ड्यादिसंयोगान्तलोपौ । अतः, अत्र--एतदोश्‌' इति प्राग्दिशीयेऽशादेशः 
अत्र "एतदः? इति योगविभागः, तत्र एतेतौ रथोः’ इत्यनुवृत्त्या रेफथकाराद्यो 
प्रत्ययोः यथासङ्कथमेत इत इत्येतावादेशो भवतः--एतहि, इत्थम्‌ इति । तत्र 
हिल 'अनद्यतने हिंलन्यतरस्याम्‌' इति सिद्धः, थादिस्तूपसङ्कथेयः। अत्र भुङ्क्ष्व, 
अथोऽत्राधीष्व इत्यादौ अन्वादेशेऽपि 'एतदोश्‌' इति सामाच्येनेवाशादेशे सिद्धे 
एतदख्तसोखतसौ चानुदात्तो' इति वचनं त्रतसोरनुदात्तत्वार्थेम्‌ । एनम्‌ , एनी, 
एनान्‌ , एनेन, एनयोः--'द्वियीयाटौस्वेनः? इतीदमेतदो रन्वादेशविषययोरेनादेशः । 
नपुंसकेकवचने त्वेनदितीष्यते । एतः वणः--“हसिमृग्रिण्वामि’ इति तन्प्रत्ययः । 
एनी ~'वर्णादनुदात्तात्तोपधात्तो न? इत्यनुदात्तान्ततोपधवर्णवाचित्वात्‌ स्त्रियां 
डीप्‌, तकारस्य च न;। इनः--“इण्सि’ इत्यादिना नक्‌ । दूरम्‌ दुरीणो लोपश्च 
इति दूर्युपपदे रक्‌, इणश्च लोपे, 'रोरि’ इति लोपे 'ढूलोपे' इति दीघं: । दविष्टः, 
दवीयान्‌, दवयति- “स्थुलदुर' इत्यादिना णाविष्ठवदिति च यणादिपरस्य लोपो 
गुणश्च । 'दुरयत्यवनते विवस्वति’ इति प्रयोगस्तु चिन्त्यः ॥ २५ ॥ 

४९, इङ्‌ अध्ययने । नित्यमधिपूर्वः । अधीते । अधीयाते । अधीयते । अधीषे, 
अधीये । अधीबहे--विङ्त्यजादावियङ्‌। 'रामादधीतसंदेशः^? इति भट्टिप्रयोगे 
पञ्चमी चिन्त्या, ‘आख्यातोपयोगे’ इत्याख्यातुः प्रतिपादयितुरपादानत्वं यस्मादु- 
पयोग एव । उपयोगश्च नियमपूर्वकं विद्याग्रहणम्‌, तच्च उपाध्यायादधीते 
इत्यादावेव सम्भवति। अधिजगे । अधिजगाते । अधिजगिषे । अधिजगे। अधिजगिवहे- 
गाङ लिटि” इति गाङादेशः । क्रादिनियमादिट । 'आतो लोप इटि च 
इत्याल्लोपः । तस्य स्थानिवद्भावाद्‌ द्विवंचनम्‌ । गाशब्दस्य तु न स्थानिवत्वम्‌, 
“गाड लिटि' इति द्विलकारकनिदशाल्लावस्थावयामेव तद्विधानात्‌, द्विवंचननिमि 
तान्निमित्तत्वाभावात्‌ । अध्येता । अध्येष्यते । अधीताम्‌ । अधीयाताम्‌ । 
अधीष्व | अध्ययै । अध्ययावहे- आटि गुणाययोरुपसगंस्य यणादेशः। पूं धातोरुप- 
सगण योगेऽपि गुणातपूर्वमन्त रङ्गत्वेन सवर्णदीर्घो न भवति, “वार्णादाङ्गं बलीय 
इति गुणस्य बलीयस्त्वात्‌ । अथ वा--प्रत्ययः', "णेरध्ययने वृत्तम्‌ 
इत्यादिनिदशान्न भविष्यति । अध्यैत । अध्यैयाताम्‌ । अध्यैयत-- 
झस्यादादेशः । अध्यैथाः । अध्ययि । अध्येवहि--अजादो परत्वादियङि 

पश्चादाटि वृद्धौ उपसगंस्य यणादेशः । ज्ञापितं च 'घुमास्था’ इत्यत्र हत्ग्रहणेन 
विप्रतिषेधे प्राप्ते 'असिद्धवदत्र' इत्यसिद्धत्वं नेति। अधीयीत | अधीयाताम्‌ । 
अधघोयोथाः । अघीयीध्वम्‌ । अधीयीय , अधघोयीवहि - धातोरियड्युपसर्गण सवर्ण- 
दोघे: । आशिषि -अध्येषीष्ट । अध्येषीयास्ताम्‌ । अध्येषीष्ठाः । अध्येषीढवम्‌ ¬ 
इणः परत्वान्सूर्धन्यः । अध्येषीय--धातोगुंण;, उपसर्गस्य यण्‌ । अध्यगीष्ट । अध्य- 
गीषाताम्‌ । अध्यगीष्ठाः। अध्यगीढ्वम्‌। अध्यगीषि-'विभाषा लुङ्लृङोः? इति 
पक्षे गाङादेशः । 'गाङ्कुटादिभ्योऽञ्णिन्ङित्‌? इत्यञ्णितः प्रत्ययस्य ङित्वाति- 
देशाद्‌ घुमास्था’ इतीत्वम्‌ । गाङभावे-अध्येष्ट । अध्येषाताम्‌। अध्येष्टाः । 
अध्येद्वस्‌ । अध्येषि । अध्येष्वहि-आटि वृद्धौ उपसर्गस्य यणादेशः । अध्यगीष्यत । 
अध्यगीष्येताम्‌ । अध्यगीष्यन्त । अध्यगीष्यथाः । अध्यगीष्यध्वम्‌ । अध्यगीष्ये i 
अध्यगीष्णावहि --पूर्वेवदाङ्‌्विकल्पः । गाङभावे-अध्येष्यत इत्यादयः । अधिः 
जिगांसते-'इडश्च' इति सनि गमिरादेशः। 'अञ्झनगमां सनि’ इति दीर्घः । 
पूर्ववत्सनः? इति तङ्‌ । नायमादिष्टो गमिः सनः प्रकृतिः पृथगात्मनेपदी दृष्ट 
इति कथं 'पूवंवद्‌' इत्यतिदेशेन तङिति न भ्रमितव्यमु; यस्मात्प्रत्ययविशेषो- 
पादाने 'आर्धधातुके' इतीयं परसप्तमीत्युक्तम्‌, तेनेङः सनि परे पश्चादृमिरादेंश 
इतीडेव सनः प्रकृति; । स च पृथगात्मनेपदी दृष्टः। स एव तङ्निमित्तमिति 
तङ्सिद्धेः । “गमेरिट्‌ परस्मेपदेषु' इतीण्निषेधः । अयं च निषेधः आत्मनेपदेन 
समानपदस्थस्येति कृति चेड्भवत्येव -अधिजिगमिषाञ्चक्रे, अधिजियमिषिता, अधि- 
जिगमिषा इति। अध्यापयति --क्रीङ्जीनां णो! इत्यात्वे पुक्‌। 'बुधयुध' इत्यादिना 
क्रियाफलस्य कढगामित्वेऽपि परस्मेपदस्‌ । अध्यजोगपत्‌-*णौ च संश्चङोः? इति 
सन्परे चङ्परे णो गाडादेशविकल्पः। पुकि णौ चङि ह्वस्वे द्वित्वेऽभ्यासस्य 
सन्वदित्वे “दीर्घो लघोः’ इति दोघे: । आदेशाभावे, अध्यापिपत्‌ - परववदात्वतु- 
कोश्चङि ह्वस्वे णिलोपे 'द्विवंचनेऽचि’ इति तस्य स्थानिवत्त्वाद्‌ 'अजादेद्वितीयस्य' 
इति पिशब्दस्य द्विवचनम्‌ । एवं सन्परेऽपि अधिजिगापयिषति, अध्यापिपयिषति 
सनस्सेट्त्वात्‌ न णिलोप इति गुणायौ । अध्याप्य इत्यत्र विभाषाऽऽपः? इत्यापः 
परस्य णेल्येपि विधीयमानोऽयादेशो न भवति । अस्याऽऽ्रूपस्य लाक्षणिकत्वात्‌ ! 
अधीत्य -सवर्णदीर्घस्य षत्वतुको रसिद्धत्वाद्‌ ह्वस्वनिंबन्धनस्तुक्‌ । अधीतमनेन 
अधोती व्याकरणे, व्याकरणमधीतवानित्यर्थः~-'इष्टादिभ्यश्च’ इति प्रथमासमर्थाद्‌ 
अनेनेति कत्र्थं इनिः । 'क्तस्येन्विषयस्य कमंण्युपसङ्कयानम्‌’ इति कर्मणि 
सप्तमी । रात्रिरधीता, अहरघीतमित्यत्र “कालाध्वनोः कमंवल्लाद्यर्थमिति काले 
कर्मणि निष्ठा' इति 'कालाध्वनोः' इत्यत्र भाष्यम्‌ । अधीयन्‌ पारायणम्‌, अक्लेशे- 
नाधीयान इत्यर्थः इङ्धार्योः शत्रकृच्छ्रिणि’ इति कर्तरि शता । “न लोकाव्यय’ 
इत्यत्र 'वृन्‌' इति प्रत्याहारग्रहणात्‌ कर्मणि कृद्योगलक्षणा षष्ठी न भवति । 


इक] ` अदादिगणः ३५९ 


उगित्त्वात्‌ ख्ियाम्‌ अधीयती । अधीयान इत्यत्र लट्स्थानिकस्य शानचोऽकृच्छ्र- 
विषयेणानेन शत्रा भिन्नविषयत्वान्न बाधः। अध्याय: --'इडरच? इत्यक्रतेरि कारके 
भावे च घत्रु । उपेत्यास्मादधीयत इति उपाध्यायः, पूर्ववद्धञ्‌ । उपाध्याया, उपा- 
भ्यायी=अत्र श्रियां क्तिंताऽस्य घत्रो न बाधः, ‘अपादाने ख्लियामुपसङ्कयानं 
तदन्ताच्च वा ङीष्‌? इति वचनात्‌ । पुंयोगङीषि तु 'उपाध्यायमातुलाभ्यां वा? 
इति पंक्षे आनुगपि ,भवति--उपाध्यायी, उपाध्यायानी इति। अधीयते अत्रेति 
अध्यायः =पुंसि ` संज्ञायां घम्बाधित्वा ‘अध्यायन्याय’ इति घञ्‌ निपात्यते । 
सौवाध्यायिकः--“प्रयोजनस्‌' इति ठक्‌ । “न य्वाभ्याम्‌’ इत्येच्‌ , वृद्धघभावइच। 
केचिदत्र ऐजागमार्थ द्वारादो स्वाध्यायशब्दं पठन्ति, तदनर्थकम्‌ ; यद्यत्र शोभनो- 
ऽध्यायः स्वाध्याय इति व्युत्पत्तिस्तदा 'न य्वाभ्याम्‌’ इत्येच्‌ सिद्धः, अथ स्वशब्देन 
समासः, तदापि द्वारारिषु स्वशब्दस्य पाठात्‌ तदादेरपि तत्र ग्रहणात्‌ सौवग्रामि- 
कादिवदेचस्सिद्धिः । कठश्चासावध्यापकश्च कढाध्यापकः- पोटायुवति’ इत्यादिना 
समासः । 
आङ्ृतिग्रहणा जातिर्लिङ्गानां च न सवंमाक । सकृदाख्यातनिर्मा ह्या गोत्रं च चरगेस्सह ॥ 
इति चरणस्य जातित्वम्‌ । चरणशब्दश्च शाखाध्यायिषु रूढः । ब्राह्मणस्या- 
व्यापको ब्रा्मणाध्याऽकः-ण्यन्ताद्‌ ण्बुळू , याजकादित्वाद्‌ अकेनापि षष्ठोसमासः । 
'एतिस्तु' इति क्यब्विधौ नित्यमधिपूर्वत्वादस्येतिग्रहणेन न ग्रहः। तथा च 
भाष्ये अध्येयं व्याकरणम्‌’ इति यदन्तो निदिइ्यते ॥ ३६ ॥ 

५०. इक स्मरणे । अयमप्यधिपूर्वे: । मातुरध्येति, मातरमध्येति-'अधीगर्थं’ 
इति कर्मणइशेषत्वेन षष्ठी। धातोः ककारोऽत्रेवेगिति विशेषणार्थः । अधीतः, 
अधीयन्ति-- इत्यादि सर्वमिण्वत्‌ । “इण्वदिकः? इति वचनाद्‌ 'इणो यण्‌’ 'इणो 
गा लुङि” इत्यस्यापि भवति । आत्रेयस्तु यणमुक्त्वा “केचित्तु 'इणो गा लुडि’ 
इत्यतिदेशकार्यार्थमेव 'इण्वदिक्र' इत्यतिदेशमिच्छन्ति, तन्मते इयङि अधीयन्ति’’ 
इति पक्षान्तरमप्याह । "इणो यण्‌? इत्यत्र न्यासे च पक्षद्वयं दशितम्‌ 
“णकारोच्चारणं इङिकोनिवृत्त्यर्थस्‌। ये तु इण्वदिकः’ इति सामाव्येनातिदेश- 
मिच्छन्ति तेषामिङ एव निवृत्त्यथंस्‌। इकस्तु भवितव्यमेव यणा” इति । मैत्रेयस्तु 
इयङमेवोदाहृत्य-'केचित्तु यणादेशमिच्छन्ति’ इत्याह । हरदत्तस्तु इयङादेशं न 
सहते, “इण्वदिकः? इत्युपादाय यदाह -“यद्यस्येवायं प्रकरणस्य शेषः स्यात्‌ , 
'इणिकोर्गालुङि' इति घुत्रन्यासः कतव्य इत्येवावक्ष्यत्‌ । यतश्च खलु पृथगिण्वदिक 
इत्याह, ततो मन्यामहे सर्वशाख्नस्य शेषोऽयम्‌” इति। एवं च 'ससीतयो राघवयो- 

रधीयन्‌' इति" भट्टिप्रयोगर्चिन्त्यः। “णो गमिरबोधने’ “सनि च? इत्यबोधने . 

विधीयमानो गम्यादेशोऽस्यापि भवति; यतस्तत्र बोधनशब्देनानुभवरूपं ज्ञानं 
गृह्यते, न च स्मृतिरतुभवः। अत एव बृत्तो अधिगमयति, अधिजिगमिषति 
इति गम्यादेश उदाहृतः ॥ ३७॥ 

५१. वी गतिप्रजनकान्त्यसनखादनेषु। जनो जन्म, प्रजनो जन्मन उपक्रमो 
गर्भग्रहणम्‌ । वेलि। वीतः । वियन्ति । वेषि । वेमि । वीवः--अजादावगुणवृद्धि 
विषये इयङ्‌ । विवाय । विब्यतुः । विव्युः । विवयिथ, विवेथ। विव्यथुः । विव्य । 
विवाय, विवय  पिद्वचनेषु वृद्धिगुणायरयां स्थानिवत्त्वे वीशब्दस्य द्विर्वचनम्‌ । 
आययोरेव वा स्थानिवत्त्वे वेंशब्दस्य वेशब्दस्य वा । अपिद्रचनेषु इयङः स्थानि- 
वत्त्वात्‌ विशब्दस्य द्विवचने पुनरुत्तरखण्डस्य प्रवर्तमानमियङं बावित्वाऽनेकाच्‌ः 
त्वाद्‌ यणादेशः । 'कटि गतौ’ इत्यत्रायमर्थेः प्रपञ्चितः । वेता । वेष्यति । वेतु । 
वीताम्‌ वियन्तु । बीहि- हेरपित्त्वात्‌ ङित्वान्न गुणः । वयानि। ` वयाव--इयङं 
बाधित्वा परत्वाद्‌ गुण; । अवेत्‌। अतीताम्‌ । अवियन्‌ । अवेः । अवयम्म्‌। 
अवीव --“अडागमात्प्रागपि वर्तमानं प्रकृत्यानेकाच्त्वमाश्रित्य अजादो किति 
एरनेकाचः? इति यणादेशः? इत्यात्रेयः । अन्ये तु परत्वादियङमेवाहुः। 'असिद्ध- 
वदत्र' इति 'असिद्धत्वं विप्रतिषेधविषये न? इति 'घुमास्था’ इत्यत्र हल्ग्रहणेन 
ज्ञापितम्‌ । बीयात्‌ । वीयताम्‌। वःयुः । आशिषि वीयात्‌ । वीयास्ताम्‌। अबेषीत्‌ । 
अबेष्टाम्‌ । अवैषीः । अबैषम्‌। विवोषति -'इको झल्‌” इति कित्त्वान्न गुण; । 
वेवीयते । वेवेति, वेवयीति । वेवोतः । वेब्यति। णिचि वाययति। अवीवयत्‌ । 
प्रजनाथंत्वे तु प्रजने वीयतेः’ इति णो विभाषया आत्वे पुकि, पुरोवातो गाः 
प्रवापयति इति, पुरोवातो गर्भे ग्राहयतीत्यर्थेः । कर्मणि वीयते इत्यादि । वीस्वा । 
वीतः । वेत्रस्‌--गुघ्रुवी' इत्यादिना त्रप्रत्ययः । वेत्रकीयम्‌ - नडादीनाँ कुकच' 
इति चातुरर्थिकश्छः, कुगागमश्च । अत्र प्रञ्झिष्टनिर्देशाद्‌ 'ई' इत्यपि धातुमाहुः । 
एति । इतः । इयन्ति । ईयात्‌ । ईयाताम्‌ । ऐषि इत्यादि सिद्धयर्थम्‌ ॥ ३८॥ 

५२. या प्रापणे। प्रापणमिह गतिः। . याति। प्रणियाति-नेर्गंद’ इति 
णत्वस्‌। यातः। यान्ति। यासि । यामि। ययो। ययतुः। ययुः। ययाथ, ययिथ। यय। 
ययौ । ययिव- क्रादिनियमादिट्‌ । थलि भारद्वाजनियमादिड्विकल्पः। याता । 
यास्यति । यातु, यातात्‌ । याताम्‌ । यान्तु । याहि । यानि -'लङइ्शाकटायनस्येवः 
इत्याकारान्ताल्लङः शाकटायनमतेन विधीयमानो जुस्भावो लोटो लङ्वद्भावेन न 
भवति, तत्रानूवतंमानेन ङित इत्यनेनेव आकारान्तात्परस्य लङोऽन्यस्य झेर- 
सम्भवाद्‌ लङ्विषयत्वे सिद्धे पुनलंड्ग्रहणस्य मुख्यलङ्ग्रहणार्थेत्वात्‌। अयात्‌ । 
अयाताम्‌। अयुः । अयान्‌। अयाः । अयाम्‌--'लङश्शाकटायनस्येव’ इति वा 
झे्जृस्भावः । यायात्‌ । यायाताम्‌ इत्यादि । 'यायुरित्यस्यानभिधानादप्रयोग इति 
केचिद्‌' इत्यात्रेयः। आशिषि यायात्‌ । यायास्ताम्‌ । यायासुः। अयासीत्‌ । अयासीः । 

अयासिषम्‌ -'यमरमनमाताम्‌’ इति सगिटो। यान्तो, याती--दात्रन्तात्‌ शीनद्योः 
परयोः 'आच्छीनद्योनुँम्‌' इति नुम्विकल्पः । यियासति । 'नित्यं कौटिल्ये गतो! 
इति यङ यायेति, यायाति । यायीतः । यायति--हलादो क्ङिति सार्वधातुके ई 
हृल्यघोः' इतीत्वम्‌ । अजादौ 'इनाभ्यस्तयोः' इत्याज्ञोपः । यापयति । अयीयपत्‌ । 
यायावरः--'यश्च यङः’ इति यङन्ताद्यातेर्वरच्‌। अत्र चकारः पुनवंरज्विधानाथे 
इत्यकौटिल्येऽपि यङनुमीयते । एवं हि पुर्नावधानमुपपद्यते । अत्र वरच्यतो लोपे 
यलोपे च 'अचः परस्मिन्पूर्वविधो’ इत्यज्ञोपस्य स्थानिवत्त्वम्‌ 'न पदान्त’ इत्या- 
दिना निषिध्यत इति 'आतो लोप इटि च? इत्याल्लोपो न भवति । शुभं यातीति 
शुंभंया:--किप्‌ । शुमंयौ--'नादिचि’ 'दीर्घाज्जसि च' इति पूर्वसवर्ण दीर्घेनिषेधाद्‌ 
“बुद्धिरेचि’ इति वृद्धिः । शुमंयाः। शसादो भसंज्ञायाम्‌ 'आतो धातोः? इत्याल्लोपे 
शुंमयः इत्यादि । नपुंसके तु 'हुस्वत्वे शुमंयम इत्यादि । चतुर्थ्येकवचने तु यः? 
इति यकारे 'सुपि च' इति दोघं तस्य च धात्वाकारत्वाद्‌ “आतो धातोः” इत्या- 
ज्लोपे "हलो यमाम्‌' इति पूर्वंयकारस्य वा लोपे शुभंये इति भवति । न चाल्लोपस्य 
स्थानवित्त्वम्‌, पु्ंत्रासिद्धीयत्वात्‌, यलोपविधित्वाद्टा । यदा तु 'हलो यमाम्‌' इति 
लोपो न भवति; तदा द्वियकारक उच्चार्यः । शुमंयिका--कप्रत्यये 'केऽणः? इति 
ह्वस्वे प्रत्ययस्थाद! इतीत्वम्‌ । ‘उदीचामातस्स्थाने यकपूर्वायाः’ इति थकारककार- 
ूर्वस्याकारस्थानिकस्याकारस्य विधीयमानः पाक्षिक इत्वनिषेधोऽत्र न भवति । 
'यक्पूर्वायाः इति खीलिङ्गनिदंशेन खीप्रत्ययस्यातस्तत्र ग्रहणात्‌ । ययातिः -- 
क्तिनि बाहुलकाद्‌ द्विवेचनमित्यात्रेयः । 'ई हल्यघोः? इतीत्वमपि बहुलवचनादेव 
नेति तदभिप्रायः । यङ्लुगन्ताद्वा क्तिचि। “संज्ञापूर्वको विधिरनित्यः? इति 'दीर्घोऽ- 
कितः? इत्यभ्यासस्य दीघेत्वम्‌, ई हल्यघोः? इत्यभ्यस्तेत्त्वं च न भवति । यात्रा- 
'हुयामाश्रुवसिभसिभ्यख्नन्‌’ इति त्रन्‌ स्वभावात्ख्ीविषयः। "ष्टन्‌? इति ष्टूनेव सिद्धे 
त्रन्विधानं डीब्निवृत्त्यर्थस्‌ । ययुः--यो द्वे च' इत्युप्रत्ययो द्वित्वं च । किद्वद्भावा- 
दाल्लोपः। मगयुः व्यावः, देवयुः धामिकः, केवळ्युः मानी, ग्रहयुः ग्रहपतिः, मित्रचुः 
मित्रवत्सल: ऋषिश्च, मन्त्रयुः मन्त्री, अध्वर्युः ऋत्विग्विरोषः-'मृगय्वादयश्च? इति 
मृगादिषूपपदेषु कुप्रत्यये निपात्यन्ते । अध्वरशाब्दस्य अन्तलोपश्च । अध्वर्यार्भाव- 
कमणि आध्वर्यवम्‌ --उदात्रादित्वादभ्‌ । यातः, रक्षपर्याय:--तुनि पारायणे 
व्युत्पादितः । यामः--'अतिस्तु' इत्यादिना मन्‌ ॥ ३९ ॥ 

५३, वा गतिगन्धनयोः । वाति इत्यादि यातिवत्‌ । बाजयति - वो विधूनने जुक्‌' 
इति णो जुक्‌ । विधूननं कम्पनम्‌; अन्यत्र पुगेव-वापयति इति। निर्वाणः--'निर्वा- 
णोऽवाते' इति धात्वर्थस्य अवाताधिकरणत्वे निष्ठानत्वं निपात्यते । वाते तु-निर्वातो 
` वातः, निर्वाठं वातेन इति नत्वं न भवति । आयुदात्तो वातशब्दो 'हसिमृगृण्वामि’ 


इति तनि द्रष्टव्यः। वातानां समूहो वात्या-“पाशादिभ्यो यः इति यः। 

वातूळ:--'वातात्समूहे च? इत्यूलच्‌ । चशब्दादयं 'न सहते’ इत्यर्थेऽपि । वात- 
वानू , वातूलः-सिध्मादिषु 'वातदन्तबललछाटानामूङ च' इति पाठाल्लचि ऊड 
चागमः । 'यस्य' इति लोप: । वातरोगी वातकी--'वातातिसाराभ्यां कुक्च’ इति 
मत्वथ इनिः कुगागमञ्च । वातस्य शमनं कोपनं वा वातिकम्‌--'तस्य निमित्त- 
प्रकरणे वातपित्तरलेष्मभ्यशशमनकोपनयोरुपसङख्यानम्‌ः इति ठक। वायः-- 
कृवापाजि’ इत्युणि युगागमः । - वायुदवताऽस्य वायव्यम्‌-“वाय्वृतुपित्रुषसो यत्‌ 
इति यत्‌ । ओगुणे “वान्तो यि’ इत्यवादेशः। ““ह्वावामश्च’ इत्यत्र अकर्मकत्वात्‌ 
अस्याग्रहः” इति न्यासे, तत्पाशादो “वाता वान्ति दिशो दरा! इति भाष्ये सकर्म- 
कस्य दर्शनादयुक्तम्‌ । तथा च भट्टमास्करोऽपि 'असम्मृष्टो जायसे मादवोः' इत्यत्र 
'मातृवोः मातापितृभावं वान्त्योः’ इति सकमंकत्वमाह। एवं च “ह्वावामश्च? इत्यत्र 
“ह्लयतिना सानुबन्धकेन साहचर्याद्‌ अकर्मकत्वाञ्च “वा गतिगन्धनयोः, “मा माने 
इत्येतयोरग्रहणम्‌” इति हरदत्तेन अकर्मकत्वस्य हेतोः कथनं मात्यभिप्रायं 
द्रष्टव्यस्‌ । शोषणे वायति । तन्तुसन्ताने वयतीति शपि गतम्‌ ॥४०॥ 


५४, भा दीछौं। माति इत्यादि यातिवत्‌। ब्यतिभाते--त्रिष्वपि वचनेषु 
समानं रूपस्‌ । झस्यादादेशः। व्यतिभासे । ब्यतिभै-इट एत्वे वृद्धिः । केचित्तु 
आतो लोप इटि च' इत्यत्रास्यापीटो ग्रहणमिति आज्ञोपमिच्छन्ति, तन्न; 
तत्रार्धधातुकाधिका रादागमस्येवेटो ग्रहणमिति स्थितेः । आगमश्च इडार्धधातुक- 
भक्तत्वादाधेधातुकः । भम्‌ 'डोऽच्यत्रापि दृश्यते? इति डः । भाः-सम्पदादि- 
त्वात्‌ ` क्किप्‌ । भसंज्ञायास्‌ 'आतो धातोः? इत्याल्लोपे भ इत्यादि । 'कर- 
कमले: पुनरुक्तरक्तभाभिः' इति प्रयोगः सान्तस्य भाइशब्दस्य रुत्वे भोभगो’ 
इति यत्वे 'हलि सर्वेषाम्‌’ इति लोपे द्रष्टव्यः । प्रतिमा, प्रभा --'आतङ्चोपसग 
इत्यङ्‌ खियां भावे । प्रतिभेव प्रातिमम्‌--प्रज्ञादित्वात्स्वाथऽण्‌ । निमः तुल्यः-- 
आतश्चोपसग' इति कर्तरि कः। प्रभानम्‌, प्रमापनम्‌--'त भाभूपकमिगमि’ 
इत्यादिना "ण्यन्तानां च भादीनामुपसङ्कयातम्‌’ इति च णत्वनिषेधः। अयं च 
निषेधः 'कृत्यचः' इति प्राप्तस्येति लोटि प्रभाणि, प्रमावयाणि इत्यत्र आनि लोटः 
इति णत्वं भवत्येव । भानुः--'दाभाभ्यां नुः’ इति नु: ॥ ४१ ॥ 

५५ ष्णा शौचे । स्ताति। सस्नो। सस्नाथ, सस्निथ । सस्तिव । स्नाता! 
स्नास्यति । स्नातु । स्नाहि । स्तानि । अस्नात्‌। अस्नाताम्‌ । अस्नुः। अस्ताः । 
स्नायात्‌ । स्नायाताम्‌। आशिषि--स्वायात्‌, स्नेयात्‌--'वाऽत्यस्य संयोगादेः’ 
इत्येत्वविकल्पः। अस्नासीत्‌ । सास्नायते । ` सास्माति । स्वापयति, स्नपयति 


१, “अन्येभ्योऽप दश्यते इति वक्तब्यम्‌) इति भाष्य( ३।२।१०१ )सम्मत्येदं 
व्याख्यानस्‌। २, युद्वितपुस्तकेषु “सम्पृचात्‌' इति पाठः, स चिन्त्यः । 

प्रस्नापयति--*ग्लास्नावनुवमां च’ इत्यनुपस्रष्टस्य वा मित्त्वम्‌ । प्रतिष्णातस्‌— 
सूत्रं प्रतिष्णातम्‌' इति सूत्रे षत्वम्‌ । सूत्रादन्यत्र प्रतिस्तातः । निष्णातः, नदीष्णः- 
'सुपि स्थः? इत्यत्र 'सुपि? इति योगविभागात्कः, “निनदीभ्यां स्नातेः कोरले’ 
इति षत्वम्‌ । कौशलादन्यत्र निस्नातः, नदीस्नातः । सुस्नातं पृच्छति सौस्नातिकः- 

पृच्छतौ सुस्नातादिभ्य उपसङ्ख्यानम्‌? इति ठक्‌ । प्रस्नः 'घञथ कविधानम्‌ 
इति कः। स्नानीयं चणंम्‌--बाहुलकात्करणेऽनीयर्‌। स्वात्वाकािकः-- मयूर- 
व्यंसकादित्वात्तपुरुषः । 'समासेऽनञ्पूव’ इति क्त्वो ल्यब्न भवति। 'अनञ्‌ 
इत्यस्य पर्युदासत्वाद्‌ नञ्सदृशेनाव्ययेन बत्वान्तस्य समासे स विधिरिति । मयुर- 
ब्यंसकादिषु पाठादेव वात्र ल्यपो नेव प्रसङ्ग: । ब्राह्मणस्नापकः--ण्यन्ताण्ण्बुळ्‌ । 
याजकादित्वात्‌ षष्ठीसमासः । स्नायतीति भौवादिकस्य ॥ ४२ ॥ 

५६. श्रा पाके । इह पाको विविलत्तिरिति केंग्टादी । श्राति इत्यादि 
स्नातिवत्‌ । पाके घटादिपाठात्‌ श्रपयति। अन्यत्र श्रापयति स्वेदयतीत्यर्थः। 
श्रतं क्षीरं हविर्वा--ण्यन्तस्य चाण्यन्तस्य च क्ते श्वतं पाके’ इति श्शभावो 
निपातितः । क्षीरहविषोरन्यत्र श्राणा यवागूः, श्रपिता यवागुरिति --संयोगा- 
देरात;' इति निष्ठानत्वस्‌ । 'अण्यन्तत्वे पाके’ इति वचनाद्‌ यदा स्वेदनवचनो 
वा, ण्यन्ताण्णिि पाचनवचनो वा, तदापि न श्शभाव: । सर्वमेतत्‌ श्रे पाके! 
इत्यत्र प्रपञ्चितम्‌ ।॥ ४३ ॥ 

५७, द्रा कुत्सायां ' गतो । 'कुत्सितगतिः पलायनं स्वापश्च' इति स्वामी । 
तत्र प्रायो निषूर्वोऽयं स्वापवचनः। द्राति । निद्गाति। प्रणिद्राति इत्यादि याति- 
वत्‌ । निद्राळः, तन्द्राछः-~*स्पृहिगुहिपतिदयिनिद्रातन्द्रा’ इति निपूर्वात्तत्पूर्वाच्चा- 
लुच्‌ । अस्मादेव निदशात्तदो दकारस्य च नकारः। निद्रः--'आतश्चोपसग’ 
इति क: । निद्रा--स्नियाम्‌ आतश्चोपसगः इत्यङ्‌ । तन्द्रा-'घञथ कविधानम्‌ 
इति कप्रत्यये टाप्‌। तन्द्रिः-~'अच इः? इतीप्रत्ययः, बाहुलकात्कित्त्वादाल्लोप: 
तन्द्री--'कुदिकारादक्तिनः' इति वा ङीष्‌ । सवंत्रात्र तदो दकारस्य नकारः 
निद्रातन्द्रा’ इति निपातनस्य सामान्यापेक्षत्वाद्‌. द्रष्टव्यः । द्राणः, द्राणवान-- 
'संयोगादेरातः' इति निष्ठानत्वम्‌ । निद्वितः--इति निद्राशब्दातु तारकादित्वा- 
दितचि । द्रायतीति स्वप्ने शपि ॥ ४४॥ 

५८, प्सा भक्षणे । प्साति। ` प्रणिप्साठि इत्यादि _ स्तातिवत्‌ । द्रवणेन 
प्सानीयो द्रप्सः--घञर्थ कः । पृषोदरादित्वाद्‌ द्रादेशः। विश्वप्सा--'श्वनतुक्षन्‌? 
इत्यादिना कनिन्‌ ॥ ४५ ॥ 

५९ पा रक्षणे। पाति इत्यादि यातिवत्‌। पायते। अपासीव्‌--ईत्वे सिचो 
लुकि च लुग्विकरणत्वान्नास्य ग्रहः । पाळ्यति--'पातेर्ळ्ग्वक्तव्यः' इति णिति 


१. 'कुत्सितायाम? इति हीरस्वामी । 

लुगागमः । गोपालकः--'नित्यं क्रीडाजीविकयोः? इति अकेन समासः । गोपालकस्य 
श्री गोपालिका--“गोपालिकादीनां प्रतिषेधः? इति पुंयोगलक्षणस्य डीषोऽभावः । 
न पातीति नपात्‌--नत्तत्यर्थः । 'नभ्राण्णपाद' इति निपातनाद्‌ नज्ञः प्रकृतिभावः 
क्किपि तुक्च । 'शत्रन्त? इति वृत्तिः । तत्र हरदत्तः“ 'अपान्नपातम्‌' इत्यादावन- 
पुंसके नुमदर्शनाद 'उभे वनस्पत्यादिषु’ इत्यत्र “पातेः क्किपि पात्‌’ इत्यमिधानाच्च 
अपपाठोऽयस्‌” इति । तनूनपाद्‌--अग्निः, इन्धनं विना तनुन्न पातीति व्युत्पत्तिः। 
अपोनप्त्रियम्‌ , अपान्नप्त्रियम्‌ , अपोनप्त्रीयम्‌, अपान्ञप्त्रीयम्‌--‘अपोतप्त्रपान्न- 
प्ठृभ्यां घः', 'छ च? इत्यपोनपादपान्नपाच्छब्दाभ्यां घच्छौ। “सास्य देवता’ 
इत्यस्मिन्विषये प्रत्ययसन्तियोगेन अपोनप्त्रपां नप्वृभावश्च । उभे अपि देवता- 
नामनी । पातः--'पातेर्डतिः', 'पतिस्सम।स एव? इति घिसंज्ञानियमात्‌ पत्या इत्यत्र 
'आङो नाख्ियाम्‌? इति नादेशो न भवति । पत्ये इत्यादौ डिद्वचने 'घेडिति’ 
इति गुणश्च न भवति। पत्युः ङसिङसोरकारस्य 'ख्यत्यात्परस्य’ इत्युकारे 
यणादेशः । 'ख्यत्य' इति खिशब्दखीशब्दयोः कृतयणोनिर्देशः । तथा पत्यौ इत्यत्र 
'अच्च घेः’ इत्यत्वं न भवति। ङरोकारस्तु 'औत्‌? इति भवति। समासे तु 
धिसंज्ञायाँ वनस्पतिना इत्यादौ नाभावादीनि धिकार्याणि भवन्ति। 'पारस्करप्रभृ- 
तीनि च? इति सुट्‌ । डहस्पतिः-'तद्बृहतोः करपत्योरचोरदेवतयोः सुट्‌ तलोपश्च’ 
इति सुट्तलोपौ । वाचस्पतिः, दिवस्पतिः-एतावपि पारस्करप्रभृती । बृहस्पतेर- 
पत्यादिः बाहंस्पत्यम्‌-~'दित्यदित्यादित्यपत्युत्तरपदाण्ण्यः? इति प्राग्दीव्यतीयेष्व- 
र्थेषु ण्यः । वनस्पतीनां समूहो वानस्पत्यः इत्यत्र 'अचित्तहस्तिधेनोष्ठक्‌? इत्य- 
चित्तलक्षणं प्राग्दीव्यतीयं परमपि ठकं 'ण्यादयोऽ्थविशेषणलक्षणादपवादात्पूर्व- 
विप्रतिषेधेन? इति बाधित्वा ण्य एव भवति, अर्थविशेषलक्षणादित्यभिधानाद्‌ । 
उष्ट्पतिर्ताम पत्रम्‌ ओष्टपतम्‌--इत्यत्र तस्येदम्‌’ ` इत्यर्थंसामान्ये विधीयमानस्‌ 
'पत्राध्वरथुपरिषदश्च' इत्य्‌ परत्वाण्ण्यं बाधते । पत्रं वाहनमुच्यते । अश्वपते- 
रपत्यादि आश्वपतम्‌--'अश्वपत्यादिभ्यश्च' इति ण्यापवादोऽण्‌ प्राग्दीव्यतीयः । 
एवं धनपत्यादयो गणपठ्ता उदाहार्याः । वास्तोष्पतिर्देवतास्य वास्तोष्पत्यम्‌, 
वास्तोष्पतीयम्‌ --'द्यावापृथिवीशुनासीर’ इत्यादिना यच्छौ। अत्रेव निपातनात्‌ 
षष्ठ्या अलुक्षत्वे । गृहपतिना संयुक्तोऽग्निः गाहंपत्यः--'गृहूपतिना संयुक्ते ञ्यः 
इति संज्ञायां ञ्यः । निर्देशादेव दृतीया समर्थविभक्तिः । गृहपतेः भावः कमं वा 
गाईपत्यस्‌--'पत्यन्तपुरोहितादिभ्यो यक्‌? इति यक्‌ । अधिपतिगणपत्योस्तु ब्राह्मः 
णादित्वात्‌ ष्यञ्‌ । अधिपत्यम्‌ । गणपत्यम्‌-- यक्ष्यजञोस्स्वरे विशेषः । स्वपतो साधु 
स्वापतेयम्‌--'पत्यतिथि’ इत्यादिना ढञ्‌ । कौमुदगन्ध्यायाः पतिः कोमुदगन्धी- 
पतिः--'ष्यञस्सम्प्रसारणमु' इति सम्प्रसारणे परपूर्वत्वे च 'हुलः? इति दीर्घेः । 
दुहितुः पतिः दुहिवृपतिः--'विभाषा स्वसृपत्यो:' इति विद्यायोनिसम्बन्धवाचिनः 

पुर्वेपदस्य षष्ठ्या विभाषा अलुक्‌ । अहपंतिः-'अहरादीनां पत्यादिषूपसङ्कधा- 
नम्‌? इति रेफस्य वा रेफो विसर्जनीयापवाद:। विसर्जनीयपक्षे 'कुप्वो:' इति पक्षे 
उपध्मानीयोऽपि । 'उभयत्राप्यादिशब्दः प्रकारे’ इति हरदत्तः। जाया च पतिश्च 
जायापति, दम्पती, जम्पती--राजदन्तादित्वाद्‌ घ्यन्तस्यापि परनिपातः। जाया- 
शब्दस्य वा दम्भावजम्भावौ च भवतः । वासवदत्तायां 'सखे दमेव? इति केव- 
लस्य ख्लीवचनस्य दंशब्दस्य प्रयोगरिचन्त्य: । ब्रह्मा च प्रजापतिञ्च ब्रह्मप्रजापती 
“त दधिपयआदीनि’ इति समाहारद्वनद्वनतिषेधात्‌ इतरेतर एव इन्द्रः । पत्नी-- 
पत्युर्नो यज्ञसंयोगे’ इति डीप्‌, ईकारस्य च नकारः । यज्ञसंयोगादन्यत्र पतिरियं 
ब्राह्मणी ग्रामस्य इति बृषळस्य पत्नी इत्याद्योपचारिकः प्रयोगः । वृद्धपतिः, बृद्ध- 
पत्नी तत्पुरुषो बहुव्रीहिर्वा । “विभाषा सपूर्वस्य’ इति विद्यमानपूर्वपदस्य 
पत्यन्तस्य प्रातिपदिकस्य वा डीब्नकारौ । अत्रानुवर्त॑मानमुपसर्जनग्रहणं पत्यन्त- 
प्रातिपदिकविशेषणमिति बहुन्नीहावपि डीब्नकारौ भवतः । समानः पतिरस्याः 
सपत्नी--'नित्यं सपत्त्यादिषु’ इति नित्यं डीब्तकारौ । अस्मादेव निर्देशात्स- 
मानस्य सभावः। आदिशब्देन गणपठितेकादिपूर्वपदादपि । सपत्त्या अपत्यं 
सांपत्न्य:--'शिवादिभ्यो$णू' इत्यण्‌ । सपत्त्या भावः कर्म वा सापत्न्यम्‌ 
लिङ्गविशिष्टपरिभाषया 'पत्यन्त' इति यक्‌ । “भस्याऽढे तद्धिते’ इति पुंवद्कावस्तु 
न भवति, सपत्नीदब्दस्याभाषितपुंस्कत्वात्‌ । सपत्वीव सपव्नः--'व्यन्‌ सपत्ते' 
इत्यनुवादादिवार्थऽक्रार: । पतिवत्नी--'अन्तर्वत्पतिवतोतुंक्‌’ इति जीवपत्यां ङीब्‌ 
नुगागमश्च, तत्सन्नियोगेन मेतुपो वत्वं च । अन्यत्र पतिमान्‌ , पतिमती इति। 
पिता । पितरौ--'नप्तृनेष्ट! इत्यादिना दृचि इत्वं गुणाभावइच निपात्यते । 
अपतन्‌’ इति सर्वनामस्थानदीर्घाऽस्य न भवति, ठृन्नन्तानां नप्त्रादीनां पुनरुपा- 
दानस्य संज्ञाशब्दानामौणादिकानामेषामेवेति नियमार्थत्वात्‌ । सौ “ऋदुशनस्‌' 
इत्यनडिः नान्तत्वात्‌ 'सवंनामस्थाने’ इति दीर्घः। माता च पिता च पितरौ-- 
“पिता मात्रा इति पितुर्वा शेषः। अन्यथा माताषितरौ--'आनङ्‌ ऋतो इन्द्रे 
इति विद्यायोनिसम्बन्धवाचिनो इन्द्पूर्वपदस्य आनङादेशः। ‘अयमनृका रान्ते 
पत्रशन्देऽपि भवति’ इति बृत्ति, पितापुत्रौ--इति । “मातरपितराबुदीचास्‌' 
इत्यनङनिपातनात्‌ मातरपितरो इत्यपि भवति । पितरो देवताऽस्य पिश्यम्‌-- 
“वाय्वृतुपित्रुषसो यत्‌? इति यत्‌ । 'रीङ्तः' इति ऋदन्तस्याङ्गस्य कृत्सावंधातुका- 
दन्यस्मिनु यकारादो च्वौ च रीङ्‌, यस्येति च' इतीकारलोपः । पितृव्यः, पिता- 
महः--*पितुव्यमातुलमातामहपितामहाः' इति पिवृञ्रातरि व्यन्प्रत्ययः, पितुः 
पितरि मातरि च डामहच्‌ प्रत्ययः । “मातरि षिञ्च’ इति वा, गौरादिपाठाद्वा 


१, वासवदत्तायामन्विष्टमपीद सुड्रणमस्मामिर्नोपछच्धमिति विद्वांस एव प्रमाणम्‌ । 


३६६ माधवीयधातुवृत्तो [पा 


डीष्‌ पितामही । पितुरागतं पित्र्यम्‌ , पैतकम्‌--“पितुयंच्च' इति “तत आगतः? 
इति विषये यदौ । इसुसुक्तान्तात्क:' इत्युगन्तत्वात्‌ ठस्य कादेशः ॥ ४६ ॥ 

६०, रा दाने। राति इत्यादि । रातिः मित्रम्‌--संज्ञायां क्तिच्‌ । राः 
रायो--'रातेडे:! इति डे: । 'च्विरव्ययम्‌' इति नियमाद्‌ 'कृन्मेजन्तः? इति नाव्य- 
यत्वम्‌ । “रायो हलि’ इति हुलादौ विभक्तावात्वम्‌ । अजादौ विभक्तावायादेशः । 
इदमात्वं तदन्तेऽपीष्यते सुरा, अतिरा इति। अतिरि ब्राह्मणकुलमित्यत्र सोलुका 
लुप्तत्वाद्‌ हलादिविभक्तिपरत्वाभावान्नात्वस्‌ । अन्यत्र तु भवत्येव अतिराभ्याम्‌ 
इत्यादि । “सम्बुद्धौ च' इति गुणस्तु विकल्पेन भवतीति त्रपतावुपपादितम्‌ । 
अजादौ “इकोऽचि’ इति तुमु अतिरिणी इत्यादि । तृतीयादावजादौ 'तृतीया- 
यादिषु भाषितपुंस्कं पुंवद्‌’ इति पक्षे पुंवद्धावाद्‌ नुमभावो नाशङ्कघः; | 
इगन्तस्याङ्गस्य भाषितपुंस्कत्वाभावाद्‌ पुंवद्धावस्य नेव प्रसङ्ग इति। | 
आमि तु “नुमचिरदज्वद्धावेभ्यो नुट्‌ पूर्वविप्रतिषेधेन’ इति नुट्यात्वे च अतिराणाम्‌ 
इति भवति। राका-'कृदाधाराचिक्रलिभ्यः कन्‌’ इति कन्‌ । रात्रिः ' राशदिभ्यां : 
त्रिप्‌! इति त्रिप्‌ । रात्री-कुदिकारत्वान्‌ डीष्‌ । 'रात्रेश्चाजसौ' इति संज्ञाछन्दसो- | 
डीब्विधानमाद्युदात्तार्थम्‌ । अहोरात्रः, अहोरात्रौ --द्वन्द्ौ । 'अहो रुविधौ रूपरात्रि- | 
रथन्तरेछूपसङ्कयानम्‌’ इति रु: । सवरात्रः--'पूर्वकालेक! इति समासः । रात्रेः 
पूर्वभागः पूर्वरात्रः--'पूर्वापराधरोत्तरमेकदेशिनेकाधिकरणे' इति तत्पुरुषः । 
सङ्ख्यातरात्रः, पुण्यरात्रः-- विशेषणसमासौ । अतिरात्रः-प्रादिसमासः । द्विरात्रः 
द्विगुः। 'अहस्सवेकदेशसङ्भथातपुण्याच्च रात्रेः’ इत्यहरादेरव्ययात्‌ सङ्भवायाश्च | 
परस्य रात्रिशब्दस्याच्समासान्तस्तत्पुरषे । अहृग्रेहणं तु इन्द्रार्थे । 
'कतिपयरात्रस्‌' इति मुरारिप्रयोगे कतिपयशब्दस्यासङ्कयात्वात्‌ समा- 
सान्तङ्चिन्त्यः । उक्तं हि 'षट्कतिकतिपयचतुरां थुक्‌’ इत्यत्र वृत्ताव- 
स्यासङ्कथात्वम्‌ । 'रात्राह्ाहाः पुंसि’ इति कुतसमासान्तस्य रात्रशब्दस्य पुंस्त्वम्‌ । 
इदं पुंस्त्वमसङ्घयादेरिति अमरसिंहः, यथाह्‌-'रात्रादेः प्रागसङ्कवकाद्‌ )' इति। 
बृत्तिकारशाक्यञुनिप्रभृतयस्तु  पुंस्त्वमेवाहुः । रात्र्यामटति रात्रिमटः 'रात्रेः 
कृति विभाषा’ इति वा मुमागमः । रात्रिंदिवम्‌-अचतुरादिनाचि मान्तत्वं 
निपात्यते । द्वेरत्रिकः, ` द्विरान्नीणः--'रात्र्यहस्संवत्सराच्चः इति अधीष्टादिषु 
ठञ्खौ । रायतीति शपि ॥ ४७ ॥ | 

६१. ला आदाने । लाति इत्यादि । विलाळयति, विलापयति घृतम्‌--'लीलो- 
नुंग्लुकावन्यतरस्यां स्नेहविपातने’ इति पक्षे लुगागमः । स्नेहविपातनादच्यत्र | 
पुगेव । कृपांमादत्ते इति इपालः--'मितद्र्वादित्वाइः? इत्यात्रेयः । ब्यालळः-- | 


१, 'रात्रान्ताः घ्रागसङ्कचकात्‌ इत्यमरकोञ्ञसस्मतः पाडः । 

'आतश्चोपसर्गे? इति कः। बहनर्थात्‌ लातीति बहुलम्‌--'आतोऽतुपसग कः? 
इति क: । बाहुलकम्‌ -मनोज्ञादित्वाद्‌ भावकर्मणो वृँ । अतिशयेन बहुलो बंदिषठः, 
बंहीयान्‌ । बहुलस्य भावकर्मणी ब॑हिमा--पृथ्वांदिमनिच्‌ । प्रियस्थिर’ इत्यादिना 
इष्ठेमेयस्सु बहुलस्य बंह्यादेशः । बहलमाचष्टे बंहयति--'णाविष्ठवद्‌? इति 
बंह्यादेशः । 'रातिलाती द्वावपि दानार्था' इति चान्द्रा: ।| ४८ ॥। 


६२. दाप्‌ लवने । दाति इत्यादि पूर्ववत्‌ । पकारो घुसञ्ज्ञायामदाबिति 
निषेधार्थः । तेन प्रणिदाति, प्रनिदाति इत्यत्र 'शेषे विभाषा’ इति णत्वविकल्पो 
भवति। तथा दायते, अदास्रीत्‌, व्यत्यदास्त, दातम्‌, दिदासति इत्यादो यथासङ्ख्यम्‌ 
'घुमास्था' इतीत्वम्‌, 'गातिस्था' इति सिचो लुक, “स्थाध्वोरिच्च' इति प्रकृतेरितवं 
सिचइच कित्वम्‌, 'दोदद्धोः' इति द्रावः’ 'सनिमीमा’ इतीस्भावो न भवति । 


दात्रम्‌ -'दाम्नी’ इत्यादिना करणे ष्ट्रन्‌ । रक्षणे दयते, शोधने दाथतीति 
शपि गतस्‌ ॥ ४९ ॥। 


६३, ख्या प्रकथने । ख्याति इत्यादि यातिवत्‌। लुङि 'अस्यतिवक्ति’ इत्यङि 
अख्यद्‌ इति भवति । तिपा निदशाद्यङ्लुकि अङभावात्‌ सिति अचाख्यासीद्‌ इति 
भवति । अस्यापि चक्षिङादेशवत्‌ क्शादित्वं द्रष्टव्यम्‌ । इदमार्धेवातुंकविषर्यामति 
आत्रेयादयः । अन्ये तु सामान्येन मन्यन्ते । सखा--'समाने ख्यस्य चोदात्तः’ इति 
समानशब्दे उपपदे इन्‌ प्रत्ययः, समानस्य सभावः, उदात्तञ्च। चशब्दाद्धातो- 
यलोपः, प्रत्ययस्य डित्वं च । 'अनङ सौ’ इत्यसम्बुद्धौ सौ अनङादेशो ङित्वा- 
दन्त्यस्य । सम्बुद्धौ तु 'ह्वस्वस्य गुणः? इति गुणः । अन्यत्र सर्वनामस्थाने 'सख्यु- 
रसम्बुद्धौ' इति णिद्वद्धावाद्‌ वृद्धावायादेशः--सखायो इत्यादि । सखीन्‌ इत्यादि 
पतिशब्दवत्‌ । घिसंज्ञा 'असखि’ इति पर्युदासान्न भवति । श्यां सखी--'सख्यशि- 
इवीति भाषायाम्‌’ इति निपातनात्‌ ङीष्‌ । सख्याः इत्यत्र 'ख्यत्यात्परस्य' 
इत्युत्वात्परत्वाद्‌ नित्यत्वाच्च ङसिङसोः 'आण्नद्याः' इत्याटि कृतेऽक्रारस्य 
खीशब्दानन्तरत्वाभावादु उत्वं न भवति । परमसखः -*राजाहस्सखिभ्यष्टच्‌' 
इति टच्‌ । बहुत्रीहौ तु बहुसखा, बहुमखायौ इति । 'बहुत्रीहो सङ्कथेये’ इति टज्‌ 
न भवति, अनङ्णिद्वद्धावौ 'अङ्गाधिकारे तस्य तदुत्तरपदस्य च' इति सख्य- 
न्तस्यापि भवतः। असखि’ इति पर्युदासः केवलस्येवेति तदन्तस्य घिसंज्ञायां 
बहुसखिनेत्यादौ नाभावादि भवति । सुखा, अतिसखा, किंसखा, असखा--इत्यत्र 
“न पूजनात्‌’, “किमः क्षेपे’, 'नञस्तत्पुरुषातः इति समासान्ताभावः। लिङ्गविर्शिष्ट- 
परिभाषया सखीराब्दान्तादस्मिन्‌ समासान्ते कृते चाकृते च न विशेषः; यतः 
कृतेऽपि 'भस्याऽढे तद्धिते’ इति पुंवद्भावे टित्त्वान्डीपि परमसखी इत्येव रूपम्‌ । 
सख्युर्भावकर्मणी सख्यम्‌-'सख्युर्यः’ः इति यः। लिङ्गविरिष्टात्परत्ययेऽपीदमेव 


३६८ माधवीयधातुवृत्तो [ ख्या ` 


रूपम्‌; यतः पवेवत्पुंवद्वावेन भाव्यम्‌ । “सम्पूर्वस्य सख्युः प्रयोगो न? इति 'समि 
स्यः' इत्यत्र न्यासादावुक्तम्‌ | ५० ॥ 

६४, प्रा पूरणे । प्राति इत्यादि। प्राणः, प्राणवान्‌--'सँयोगादेरातः’ इति | 
निष्ठानत्वम्‌ । प्रायः-'श्याद्ृयध' इति णः॥ ५१॥ | 

६५, मा माने । मानमिहान्तभावः । अत्रायमकमंक: । ऊक्तं च 'ह्वावामश्च' 
इत्यत्रेन्दुहरदत्तन्यासकारादिभि:--'अकमंकत्वादस्याग्रहणम्‌' इति । तेन हि 
आतोऽनुपसग कः? इति कं बाधित्वा कर्मण्युपपदेऽण्विधीयते। मुखमुपमाति, 
अग्निमनुमाति, गृहं निर्मालि, भवान्‌ प्रमाति, तण्डुलान्‌ परिमाति इत्यादौ सकर्म- 
कत्वमुपसर्गेवशेनार्थान्तरवृत््या । न चेवं सकमंकादस्मादणर्थम्‌ 'ह्वावामश्च' : 
इत्यत्र ग्रहणं स्यादिति वाच्यस्‌; यतस्तत्र “आतोऽनुपसग कः? इत्यस्यापवादस्या- 
प्रसङ्गात्‌ सामान्यः कमेण्यण सिद्धः । माति इत्यादि यातिवत्‌ । मीयते । मेमीयते- | 
'घुमास्था' इतीत्वम्‌ । मित्खति--'सनिमीमा’ इतीस्भावे अत्र लोपोऽभ्यासस्य’ 
इत्यभ्यासस्य लोप: । 'सस्यार्धधातुके’ इति तत्वम्‌ । मितम्‌-~'द्यतिस्यतिमा’ 
इतीत्वस्‌ । सवष्वेषु माग्रहणेषु मामेङमाङग्रहणम्‌; 'गामादाग्रहणेष्वविशेष 
इति वचनात्‌ । 'नेगंद’ इत्यादिसूत्रे तु नास्य ग्रहणम्‌, तथा च तत्र बृत्ति--'मा 
इति माङ्मेडोग्रेहणम्‌” इति। उक्तं चेतत्सर्वस्‌ इन्दुसीरदेवन्यासकारहरदत्तादि- 
भिरपि । तेन प्रनिमाति, प्रणिमाति इत्यत्र “शेषे विभाषा कखादावषान्त उपदेशे’ | 
इति णत्वविकल्पो भवति। 'चान्द्रास्तु णत्वविधावपि त्रयाणां ग्रहणमिच्छन्ति’ इति 
वर्धमानः, स्वामिकाश्यपौ तु 'माग्रहणेष्वलुग्विकरणस्य णत्ववज्यंम्‌ इति; उभयमिदं 
बृत्य।दिमहाग्रन्थविरोधादुपेक्ष्यम्‌ । मातीति मायः--'्याद्ृयध’ इति णे युक्‌ । 
माया--रित्रियां टाप्‌ । मायावी--'अस्मायामेधास्रजो विनिः? इति मत्वर्थ विनिः। 
मायी, मायिक:-त्रीह्यादित्वादिनिठनो । प्रमातीति प्रमः-'आतइ्चोपसग्‌’ इति 
कः । प्रमा - आतश्चोपसग' इति स्त्रियामङ्‌ । प्रमितिः इति बाहुलकात्‌ क्तिन्‌ । 
मयते इति प्रणिदाने शपि गतम्‌ ॥ ५२॥ 


६६, वच परिभाषणे। अत्र पुरुषकारे “अस्यतिवक्ति’ इत्यत्र बृत्तो परिभाषणे 
पठ्यते; तथापि परेरनधिकार्थत्वाद्‌ भाषणमेवार्थः'” इति एतच्च क्कचिदवृत्तावेवं 
पाठदर्शनादुक्तस्‌ । वक्ति। चक्तः। वक्षि । वक्थः। वक्थ। वच्मि । वच्वः । वच्मः=- | 
'वचन्तीत्यस्याप्रयोगोऽनभिधानात्‌’ इति स्वामिसम्मताकारो । तथा च भोजः--«न. 
वचन्ति प्रयुञ्जते’ इति । आत्रेयस्तु एकवचनान्युदाहृत्य अन्यत्रानभिधानमित्येके । 
झिमात्र एवानभिधानमिति केचित्‌? इति। उवाच। ऊचत॒ः। उचुः । उवक्थ, 
उवचिथ । ऊच । उवाच, उवच । ऊचिव--थलि भारद्वाजनियमादिड्विकल्पः | 


१ दै० ४६ पृ० । 

वक्ता । ' वक्ष्यति । वक्तु, वक्तात्‌ । वक्ताम्‌। वचन्तु । वग्धि--हेधित्वे कुत्वजरत्वे । 
वचानि । अवक, अवग । अवक्ताम्‌। अवचनू । अवक्‌ । अवचम्‌। वच्यात्‌ । 
वच्याताम्‌। वच्युः। वच्याः। वच्याम्‌। वच्याव । आशिषिं--उच्यात्‌ । उच्या- 
स्ताम्‌- कित्त्वात्‌ 'वचिस्वपि’ इति सम्प्रसारणम्‌ । अवोचत्‌ । अवोचताम्‌ । 
अवोचन्‌--'अस्यतिवक्ति' इत्यङि 'वच उम्‌’ इत्युस्‌ । उक्थम्‌--यज्ञायज्ञि 
यात्परं. साम--'पाततुदिवचि’ इति थक्‌ । उकथमधीते वेद वा ओक्थिक:- 
क्रतूक्थादि’ इति ठक्‌। 'अयं च प्रत्ययो न सामवचनादिष्यते, किन्तु तल्लक्षण 
औविथिक्यनाम्नि वर्तमानात्‌? इति वृत््यादो स्थितम्‌ । वक्त्रम्‌-- गुधुवीपचिवचि' 
इति त्रः । इन्दुवक्त्रो नाम देशः ऐन्दुवक्त्रकः--'कच्छाग्निवकत्रगर्तोत्तरपदात्‌’ इति 
शेषिको वुञ्‌ । शेषमपि ब्रू्रादेशवत्‌ । पारायणिकैरयं धातुर्नापाठीत्येतावतानाषंता 
नाइङ्कया, “अस्यतिवक्ति’ इत्यत्र वच्यादी--“वच परिभाषणे, बूजादेशो वा 
इत्युक्तत्वात्‌ । तथा ` वच्यादिसूत्रे न्यासपदमञ्जयोश्च अस्यास्तित्वं स्पष्टम्‌ । 
किञ्चान्तिपरस्यास्यं प्रयोगं प्रतिषेधन्तो भोजान्रेयादयोऽप्यत्रेवानुकृलाः । अयमा- 
धृषीयश्च || ५३ ॥ 


६७ इणप्रशृतयोञ्नुदात्ता परस्मैपदिनः । 

६८. इङ त्वात्मनेपदी । 

६९. विद ज्ञाने । एतदादयो रुदिपर्यंन्ता उदात्ता उदात्तेतः । वेत्ति। वित्तः | 
विदन्ति । वेत्सि । वित्थः । वित्थ । वेद्मि । विद्वः । विद्मः । वेद । विदतुः । विदुः । 
वेत्थ । विदथुः । विद । वेद । विद्व । विद्य--विदो लटो वा’ इति लटः परस्मेप- 
दानां पक्षे णलादयः । विवेद । विविदतुः। विवेदिथ। विवेद्‌ । विविदिव । विदाञ्च- 
कार- “उषविद' इत्याम्प्रत्ययो वा । विदेत्यकारस्य विवक्षितत्वान्न लघूपधगुण: । 
वेदिता । वेदिष्यति । वेत्त, वित्तात्‌ । वित्ताम्‌। विद्धि । वेदानि । विदाङ्करोतु, विदाङ्क- 
रुतात्‌ । विदाङकुवेन्तु । विदाङकुरु । विदाङ्करवाणि-विदाङकुर्वेन्त्वित्यन्यतर- 
स्याम्‌’ इति लोट्याम्यगुणत्वस्‌, लोटो लुक, लोट्परकरोतेरनुप्रयोगश्च पक्षे 
निपात्यते । 'कुवेन्तु' इति बहुवचनमितिकरणाजन्न विवक्ष्यते । अवेत्‌ । अवित्ताम्‌ । 
अविदु; । अवेत्‌, अवेः। अवित्तम्‌ । अवेदम्‌ । अविद्व- हल्ड्यादिता तिस्योरलोपः। 
सिपि 'दश्च' इति दकारस्य वा रुत्वम्‌। 'सिजभ्यस्तविदिभ्यश्च' इति झेर्जृस्‌। 
विद्यात्‌। विद्यात्ताम्‌ । विदयुः। विद्या: । विद्याम्‌। आशिषि-विद्यात्‌। विद्यास्ताम्‌ इत्यादि। 
अव्रेदीत्‌ । अवेदिष्टाम्‌ । अवेदीः । अवेदिषम्‌-'नेटि’ इति हळन्तलक्षणाया वृद्धेनि 
षेधः । संवित्ते । संविदाते । संविदते, संविद्रते । संवित्से । संबिदे-'समो गम्यच्छि’ 
इत्यकर्मकात्तङ । 'वेत्तेविभाषा’ इति झादेशस्यातो वा रुडागम: । संविविदे । 
संविविदिषे । संविविदे । संदिविदिवहे। संविदाञ्चक्र। संवेदिता । संवेदितासे । 
संवेदिष्यते । संवित्ताम्‌ । संविदाताम्‌। संविदताम्‌, संबिद्रताम्‌ । संवित्स्व । संवेदै । 

मा० धा० २७ 

समबित्त । समविदाताम्‌ । समविदत, समविद्र त । समवित्थाः । समविदि । संवि- 
दीत । संविदीयाताम्‌ । आशिषि--संवेदिषीष्ट । संवेदिषीयास्ताम्‌-लघूपधगुणः । 
'लिङ्सिचौ' इति कित्त्वमझलादित्वाच भवति । समवेदिष्ट । समवेदिषाताम्‌- 
पूर्वेवदकित्वम्‌ । विविदिषति, बिदित्वा- 'रुदविद' इति क्त्वासनोः कित्त्वम्‌ । 
वेविद्यते । वेवेत्ति, बेविदोति। संवेवित्ते । संवेविदाते । संवेविदते--'समो गम्यूच्छि' 
इति तङ्‌ । प्रकृतिग्रहणेन रुट्‌ तु न भवति; वेत्तेरिति तिपा निर्देशात्‌ । वेदयति । 
अवीबिदत्‌ । विदन्‌, विद्वान्‌-'विदेश्शतुवंसुः' इति शतुर्वा वसुरादेशः। संयोगा- 
न्तलोपे 'वसुस्रंसु' इति द॑त्वं नकारस्य न भवति, तत्र 'स' इत्यनुवर्तेनादित्युक्तम्‌ । 
विदन्तेव बैद्नः-- प्रज्ञादिभ्यश्च? इति स्वार्थऽण्‌ । विद्वांसोऽस्यां सन्तीति विदुष्मती 
परिषत्‌-'तसौ मत्वर्थ’ इति मतुपोऽपि मत्वर्थत्वात्तस्मिन्‌ परे सान्तत्वेन भत्वात्‌ 
वसोस्सम्प्रसारणपरपूर्वत्वयोः षत्वम्‌ । “विद्वांसमाचष्टे इति णो "णाविष्ठवत्‌? इति 
टिलोपे विद्वयति? इति दोर्गाः, तदयुक्तम्‌; इष्ठवद्भावादेव भत्वे नित्यत्वात्पूवं 
प्रसारणे पश्चाट्टिलोपे विद्यति इति भाव्यमिति । टिलोपस्तु शब्दान्तरप्राप्त्याऽ 
नित्यः । बिदितः। वेदयतीति वेदयः-'अनुपसर्गाहिलिप’ इत्यादिना प्यन्ताच्छम्नत्यये 
शपि गुणायौ । शाखवित्‌, प्रवित्‌-'सत्सूद्विषः इत्यादिना किप_ । विडुरः-'विदि- 
भिदिच्छिदेः कुरच्‌’ इति कर्तरि कुरच्‌ । वेदनशीलो विन्दुः--'विन्दुरिच्छुः’ 
इत्युप्रत्यये नुमि निपात्यते । वेदः-'हुलश्च' इति घञ्ज्‌ । वेदिकः अध्यात्मादि- 
त्वात्‌ शैषिकष्ठञू । वेदमाचष्टे वेदापयति--'अर्थवेदसत्यानामापुग्वक्तव्यः' इत्या- 
पुक्‌ । आयुर्वदमधीते वेद वा आइुवेदिकः--उक्थादित्वात्‌ ठक्‌ । सव वेदाः सवे- 
वेदा: --'पू्वेकालेक? इति समासः, तात्‌ अवीते वेद वा स सववेदः--प्राग्दीव्यती- 
यस्याणः “सर्वेसादे्विगोश्च? इत्युक्थादिपाठाल्लुक्‌। अत्र द्विगुग्रहणं तद्धितार्थ- 
मित्यस्येव स्मरणार्थमिति हरदत्तादयः। सर्ववेद एव साववेद्ः--'सर्ववेदादिभ्य- 
स्वार्थ उपसङ्खयानम्‌” इति स्वार्थं ष्यङ्‌ । चतुरो वेदानधीते वेद वा चतुवद: -- 


तद्धितार्थे द्विगौ प्राग्दीव्यतीयस्याणः 'हविगोलुंक' इति लुक्‌ । चतुवद एव चातुवैधः | 
“चतुर्वदस्योभयपदवृद्धिश्च' इति ष्यत्रुभयपदवृद्धिः । वित्तिः--मन्त्रे वृष? इत्या- | 


दिना ल्ियां क्तिन्‌ । बिद्या--'संज्ञायां समज?! इति क्यप. । चतस्रो विद्या; चातुर्वे- 
द्यम्‌ - 'चतुवरर्णादिभ्य उपसङ्घयानम्‌' इति स्वाथ ष्यज्‌ । अनुशतिकादित्वादु- 
भयपदवृद्धिः । स्वार्थस्यापि तद्विता्थत्वात्‌ 'तद्धितार्थ' इति द्विगुः । विद्यामधीते 
वेद वा वेद्यः-'प्राग्दीव्यतीयोऽण्‌? । वायसविद्यामधीते वेद वा वायसवियिकः-- 
'विद्यालक्षणकल्पसूत्रान्तात्‌? इति उक्थादिपाठाटुक्‌ । यदायं विद्यान्तस्सर्व॑सादि- 


। 


| 
| 
। 


| 


विगुर्वा तदा “सर्वसादे्विगोश्च ल:' इति प्रत्ययस्य लुकि सर्वविदः इत्यादि भवति । | 
अत्र हरदत्त:-'चतुविद्यशब्दस्य ब्राह्मणादिपाठात्स्वार्थ ष्यञ्‌, मतान्तरेणापि चातु- 


वैद्य इति । उक्थादो विद्या चानङ्गक्षत्रधर्मसं सर्गतरिपूर्वा’ इतिपाठादङ्गादिपूर्व- 

पदात्‌ प्राग्दीव्यतीयोऽणेव-अङ्गविद्यः इत्यादि । त्रेविद्य: इत्यत्र त्र्यवयवा विद्या 
त्रिविद्या इति 'शाकपाथिवादीनामुपसङ्घयानमुत्तरपदलोपश्च' इति तत्पुरुषत्वेन 
अद्विगुत्वादणो लुग न भवति । यदा तु द्विगुस्तदा त्रिविद्य इत्येव। विदा--भिदा- 

दित्वादड_ । वेदना-“घट्टिवन्दिविदिभ्यश्च' इति युच्‌ । ब्राह्मणवेदं भोजयति, यं 
यं ब्राह्मणं वेद तं तं भोजयतीत्यथ:-'कर्मणि हशिविदोः:' इति णमुल्‌ । न वेत्तीति 
नवेदा:-विदे रसुन्‌ । 'नश्राण्णपात्‌’ इत्यादिना नञः प्रकृतिभावः । तत्र “नवेदा 
इत्येकवचनान्तपाठाद्‌ द्विवचनान्तपरे न प्रकृतिभाव इत्यात्रेयादयः । अयं सत्तायां 
दिवादौ। विचारणे रुधादौ । चेतनाख्याननिवासेषु चुरादो। विद्लु लाभे 
तुदादौ ॥ ५४ ॥ 

७०, अस भुवि । अस्ति । स्तः । सन्ति । असि । स्थः। स्थ। अस्मि । स्वः । 
स्म;- श्निसोरल्लोप:' क्ङिति सार्वधातुके इत्यपिद्वचनेषु अल्लोपः । 'तासस्त्यो:! 
इति सलोपः सकारादौ । विदामास । आसत: । आसुः। आसिथ । आसथुः। 
आस ! आसिव--'अस्तेभूः' 'आधंधातुके' इति भुभावो$नुप्रयोगे नेत्युक्तम्‌ । 
अन्यत्र भुभाव--बभूव इत्यादि भवतिवत्‌ । चान्द्रे: 'अनुप्रयोगादन्यत्रापि कचिदभू 
भावो नेष्यते’ इति 'प्रादूरास बहुलक्षपाच्छवि:! इत्यादि समाहितम्‌ । अत्र युक्तिनं 
ट्श्यते । घातुप्रदीपे तु 'असतेरास' इत्युक्तम्‌ । विस्तरे तु 'आसेति बभूवाथ; आहे 
त्युवाचाथ' इति विभक्तिप्रतिरूपकत्वेन समाहितम्‌ । भविता । भविष्यति । अ 
स्तात्‌ । स्ताम्‌ । सन्तु । एधि, स्तात्‌ । स्तम्‌ । स्तः । असानि । असाव--हावल्लोपे 
“घवसोरेद्धौ' इति सकारस्येत्वम्‌ । तस्य असिद्धवदत्राभात्‌’ इत्यसिद्धत्वात्‌ 'हुझल्भ्यो 
हेधिः' इति धिभावः । तातङ्पक्षे एत्वं न भवति, परेण तेन बाधात्‌ । कृते तु 
तातङि स्थानिवत्वेनापि न भवति; 'सकुदूतौ विप्रतिषेधेन’ इति । आसीत्‌ । 
आस्ताम्‌ । आसन्‌। आसी: | आस्व--'अस्तिसिचोऽपृक्त? इतीडागमः । इनसो रल्लोपस्य 
'असिद्धवदत्र’ इत्यसिद्धत्वाडागमो ढ्विवचनादौ । स्यात्‌ । स्याताम्‌ । स्युः । स्याः । 
स्थाम्‌ । स्याव--पिद्ठचनेष्वपि यासुटो ङित्वादल्लोप: । आशिषि भूयाद्‌ इत्यादि । 
अभूत्‌--'गातिस्था’ इति सिचो लुक्‌ । 'आहिभरुवोरीट्प्रतिषेधः' इति स्थानिवत्त्व- 
निषेधाद्‌ अस्त्याश्रय ईण्ण भवति । प्रत्ययलक्षणेन सिजाश्रयो न भवति, अत एव 
स्थानिवत्त्वनिषेधसामर्थ्यात्‌ । यद्वा 'अस्तिसिच’ इत्यस्य विद्यमानसिच इत्यर्थस्य 
भवतौ प्रतिपादितत्वात्‌ नेव सिजाश्रयस्येटः प्रसङ्गः । सिचिवृद्धिलंका लुप्तत्वान्न 
भवति । भभूवन्‌--भुवो वुग्लुङलिटोः' इति बुक्‌ । 'आतः? इति नियमात्‌ जुस्भावो 
न भवति। अभूः “भुसुवोस्तिडि’ ' इति पिति गुणनिषेधः। शेषं भवतिवद्‌ 
आर्धधातुके नेयम्‌ । “श्रिणीभ्रुवोऽनुपसग’ इति घञ्‌ अस्य लुग्विकरणत्वान्न 
भवति। तेन अपादाने भव इति “ऋदोरप्‌” इति रक्षितः। विषन्ति । आदुष्षन्ति । 
विष्यात्‌ । प्रादुष्ष्यात्‌ “उपसप्रादुर्भ्यामस्तिर्यच्परः” आभ्यां परस्यास्तिसकारस्य 

यकारपरस्याच्परस्य च. षः इति षत्वसु । व्यतिस्ते । व्यतिषाते । ब्यतिषते ॥ 
व्यतिसे । व्यतिषाथे । व्यतिहे । व्यतिस्वहे ¦ व्यतिस्त इत्यतोऽन्यत्र 'उपसर्गप्रादु- 
भ्याम्‌/ इति षत्वं द्रष्टव्यम्‌ । व्यतिसे इत्यत्र इनसोरल्लोपे 'तासस्त्योः' सलोपे 
प्रत्ययसकारस्यानस्तिसकारत्वात्‌ पदादित्वाच्च षत्वाभावः । व्यतिष्वे इत्यत्र 
पूर्ववदल्लोपे, "घि च' इति सलोपः । एवं च सेध्वेशब्दयोः प्रत्ययमात्रमेवावरि- 
ष्यते । लोटि व्यत्यसे इत्यत्र नित्यत्वात्‌ 'एत ऐ' इत्येकारादेशे 'ह एति’ इत्येवं 
'निमित्ताभावान्न भवति । अस्ति क्षीरं यस्यास्सा अस्तिक्षीरा ब्राह्मणी । नास्ति 
बाधको येषां ते नास्तिघाधकाः-- “सुबधिकारे अस्तिक्षीरादिवचनम्‌' इति बहु- 
ब्रीहिः । नास्तिबाधका इत्यत्र उत्तरपदपरत्वाभावात्‌ 'नलोपो नतरः? इति न 
भवति । उत्तरपदशब्दश्व समासचरमावयवे रूढः । परलोकोऽस्तोति मतिर्यस्य 
अस्तिकः, परलोको नास्तीति मतिर्यस्य नास्तिकः--“अस्ति नास्ति दिष्टं मतिः’ 
इति मत्युपाधिकार्थऽभ्योऽस्येति षष्ठयर्थे ठक्‌ । वचनसामर्थ्यात्तिङन्ताद्वाक्याच्चाय्ं 
प्रत्ययो भवति. । निपातौ ` वास्तिनास्ती । अत एव अस्तिमान्‌ इत्या- 
द्यपि भवति ॥ ५५ ॥ 

` ७१ सजू १ शुद्धौ । ऊदितत्वमिड्विकल्पार्थम्‌ । अस्यानुदात्तत्वमनार्षस्‌ । उक्त 
च “सृजि मृजि विद्धयनिट्स्वरान्‌’ इति कारिकायां दत्त मृजेरूदितत्वादिदो 
विकल्पेन भाव्यम्‌ । अमागमश्च न. दश्यते । तदिहास्य पाठे प्रयोजनं चिन्त्यम्‌ । | 
केचित्तवस्य स्थाने विजि पठन्ति’ इति। मारि । सृष्ट: । छुजन्ति, माजेन्ति। माहि । 
,माउिमि । ञ्वः-त्रश्चादिना षत्वे तवर्गस्य ष्टत्वम्‌ । सकारे तु षढोः कस्सि’ इति 
कत्वे सकारस्य षत्वम्‌ । क्डितोऽन्यत्र 'मुजेवृद्धि; इत्यचो , वृद्धिः । अजादी क्डिति 
“मृजेरजादौ सङक्रमे विभाषा वृद्धि; इतीष्ट्या वा वृद्धिः । सङ्क्रमो नामः गुण- 
बुद्धिप्रतिषेधविषयः । अत्र हर्दत्तः--“अचीत्युच्यमानेऽपि “यस्मिन्‌ विधिस्तदादो' 
इत्यजादाविति सिद्ध आदिग्रहणं मुख्याजादिपरिग्रहार्थस्‌ । वेन. व्यपदेशिवद्भावे- 
नाजादो यूयं ममृज, त्वया ममां इत्यादौ न भवति’ इति । आत्रेयस्तु-1 अत्रापि 
भवति’ इति । तस्यादिग्रहणं ` यस्मिन्विधिः? इति सिद्धस्यवानुवाद इति मतम्‌ । 
यदाह--'मृजेति भिदादिपाठादङ । गणपाठादेव वृद्धयभावश्च' इति। तथा च 
इको ग्रुणवृद्धी' इत्यत्र भाष्ये-“मृजेवृद्धिरचः; तत: अचि किङति', अजादौ विङति 
मृजेवृंद्धि्भेवति; परिग्ट्जन्ति, परिमाजन्ति । किमर्थमिदम्‌ ? नियमाथंस्‌,-अजादावेव 
क्ङिति चान्यत्र । क्व मा भ्रुद्‌ ? मृष्टः, मृष्टवानिति। ततो `वा’ वाचि क्ङिति 
मुजवृद्धिभवति? .इति। ममार्ज । ममाजलुः, ममजतुः । ममाजुः, ममृङः । समाजिथ 
ममा । ममार्जिव, ममजिव, ममज्व--ऊदित्वादिडविकल्प: । पूर्ववदजादो वृद्धि 
विकल्पः । माजिता, मार्ट । माजिप्यति, माक्ष्येति-अनुदात्तोपदेशत्वस्यानाषेत्वाद्‌ 


। 

अमागमो नेत्युक्तम्‌ । साष्ट, मृष्टात्‌ । स्टृष्टाम्‌। स्र जन्तु । स्टड्‌।ढ । मार्जान । मार्जाव ! 
मार्जाम-5'आडुत्तमस्य पिच्च’ इति पित्वात्सङ्क्रमत्वाभावात्‌ नित्या वृद्धिः । 
अमाट॑  असृष्टाम्‌ । अमृजन्‌ , अमा्जन्‌। अमाट । अमाजम्‌। अमज्व--तिप्सिपोहे 
ल्झ्यादिलोपे पत्वजइत्वचत्वछु च रात्सस्य’ इति नियमात्‌ न संयोगान्तलोपः । 
गुज्यात्‌ । खूज्याताम्‌ । द्धज्या। सृञ्याम्‌- “मृजेवृंद्धिगुणविषये' इति सा न भवति। 
आशिषि मृज्यात्‌ । मञ्यास्ताम्‌ इत्यादि । अमार्जीत्‌-'इट इटि’ इति सिचो लोपः । 
अमार्जिष्टाम्‌ । असाजिंषुः । अमाजीः । अमार्जिषम्‌ । अनिट्पक्षे-अमार्चीत्‌ । अमा 
म्‌ । अमाचुः । असाक्षीः । अमाच्म्‌-झलादो 'झलो झलि’ इति सिज्लोपः। 
अन्यत्र प्रकृतेः पूर्ववत्‌ षत्वकत्वयोः ‘आदेशप्रत्यययोः’ इति षत्वम्‌ । एवं ब्यति- 
मष्टे, ब्यतिमजाते, ब्यतिमजते इत्यादावात्मनेपदेऽपि यथायोगं वृद्धिस्तदभावश्च 
ऊह्यः। मिमक्षति, मिमार्जिषति। मरीम॒ञ्यते। मरीमाजीति, मरीमारष्टिं। एवं 
र्ग्रीकोरपि । माजेयति । अमीमजत्‌ , अममाजंत--'उत्तंत' । माजित्वा, मष्टवा-- 
इटपक्षे “न बत्वा सेट’ इति कित्वनिषेधान्तित्यं वृद्धिः । गृष्टः। मृष्वान्‌--यस्य 
विभाषा” इतीण्निषेधः । सिक्तसम्षृष्टम्‌--राजदन्तादित्वात्पूर्वकालस्य पर- 
निपातः । मज्यः--“मृजेविभाषा' इति वा क्यप्‌ । तदभावे ण्यति कुत्वे वृद्धो च 

माग्येः । तुन्दपरिगजः- तुन्दशोकयोः परिमृजापनुदोः? इत्यलसे कः। अन्यत्र 
तुन्दपरिमाग:--कर्मण्यण्‌ । गजा--भिदादिपाठादङ्‌ वृद्ध्यभावश्च । माष्टिशब्द- 
इचुरादौ वक्ष्यते । अपामागं:--'हलश्च' इति संज्ञायां घजि ‘उपसर्गस्य घञ्यमनुष्ये 
बहुलम्‌’ इत्युपसर्गस्य दीर्घ । कंसपरिग्टड्‌ इत्यादौ क्विबन्तस्य सुबपेक्षया मृजे- 
वैद्धिनं भवति, 'धातोस्स्वरूपग्रहणे तत्प्रत्यये कार्यविज्ञानम्‌? इति । कंसपरिमृज- 
मिच्छतीति विगृह्य “सुप आत्मनः क्यच्‌’ इषिकर्मण एषितुरेवात्मसम्बन्धिन 
:स॒बन्तादिच्छायां वा क्यजिति क्यचि सनायन्तत्वेन धातोः कंसपरिमृज्यशान्दात्तचि 
“यस्य विभाषा” इत्यार्धधातुके परतः विधीयमाने क्यस्यादेलोपि 'अतो लोपः’ 
इत्यल्लोपे कंसपरिग्टजिता इत्यत्र मजेवृद्धिनै भवति, अल्लोपस्य स्थानिवत्त्वात्‌ । 
"कयस्य विभाषा' इति समुदायलोपेऽपि “न धातुलोपः? इति वृद्धयभावः । मार्जारः- 
कञ्जिमृजिभ्यां चित्‌’ इत्यारप्रत्ययः । मार्जालीयः सोमपात्रप्रक्षालनप्रदेश:--स्था- 
चतिमुजे:' इत्यादिनालीयर््रत्ययः । अयं शौचालङ्कारयोगुँजादि: । 'माजँ शब्दाथ' 
इति चुरादौ ।। ५६ 


७२. रुढिरि अश्रुविमोचने । रोदिति। रुदितः । रुदन्ति । रोदिषि । रुदिथः | 
रोदिमि। रुदिवः--“रुदादिभ्यस्सार्वंधातुके’ इति वलादाविट्‌ । एतदादयः पञ्च 
रुदादय: । रुरोद । रुरूदतुः। रुरोदिथ । रुस्द, रुरोद । रुरुदिव । रोदिता । रोदिष्यति । 
रोदितु, रादतात्‌ । रुदितास्‌। रुदन्तु । रुदिहि। रोदानि-हो परत्वादिटि सकृदूत- 
ज प्ररिभाषद्रा -धिभावो-न भवति। यद्वा--तत्र हल्ग्रहणानुवृत्तेरिटि कृते नेव घिभाव- 

प्रसङ्गः । अरोदीत्‌, अरोदत्‌ । अरुदिताम्‌ । अरुदन । अरोदीः, अरोदः । अरोदम । 
अरुद्व-*रुदशच पञ्चभ्यः’, 'अड्गाग्यंगालवयो;' इति हलादेः पितस्सावंधातुकस्य 
अपृक्तस्य पर्यायेणेडडागमौ। रुधात्‌ । स्द्याताम । रुद्यः। स्द्याः। रुद्याम--अत्र रुदादि 
प्रकृति प्रत्ययविशेषं चापेक्षमाणाभ्यामिडड्भ्यां लिङ्मात्रापेक्षत्वेनान्त रङ्गत्वात्‌ 
पूर्वमेव यासुटि अपृक्तस्याभावान्न तौ। स्वामो तु ईडटौ पूर्वप्रतिषेधेन बाधित्वा 
यासुट्‌ इति । आशिषि स्द्यात्‌। स्द्यास्ताम्‌ । अरुदत्‌ । अरुदताम्‌ । अरुदन्‌ । अरुदः । 
अर्दम्‌ । अरुदाव--'इरितो वा’ इत्यङ्‌। तदभावे सिच्‌-अरोदीत्‌। अरो दिष्टाम्‌। 
इत्यादि । रुरुदिषति । रुदित्वा -- रुदविद? इति क्त्वासनोः कित्वम्‌ । रोस्दयते । 
रोरुदीति, रोरोत्ति । रोरुत्तः--'रुदादिभ्यस्सार्वंधातुके’ इतीडागमो गणनिदशान्न 
भवति । तथा लङि अरोरोत , अरोरोः इति इडडागमावपि गणनिदशान्न भवतः । 
अरोरुदीत्‌ , अरोरुदीः इति 'यङो वा’ इति षाक्षिके ईटि द्रष्टव्यौ । 'रुदविद! 
इति कित्वं यङ्लुगन्तादपि भवतीति रोरुदिषति, रोरुदित्वा इति भवतः । रोदयति। 
अरूरुदत्‌ । रोदसी--'असुन्‌’ इत्यसुन्प्रत्ययः । पुष्पवदादिवत्‌ नित्यं द्विवचनान्तः । 
रोदयतीति र्द्रः--'रोदेणिलुक्च' इति रकि णिलुक्‌ । स्द्वाणी--इन्द्रवरुण' इति 
पुंयोगे डीषानुकौ। शतं रुद्रा देवता अस्य शतरुद्रियम्‌, शतरुद्रीयम्‌--'दातरुद्रादुघश्च' 
इति घच्छौ। विधानसामर्थ्यादनयोः 'द्विगोलुंक'ः इति लुगृन भवति। यदि हि 
स्याद्‌, अण एवास्तु लुक्‌ ।। ५७ ॥ 

७३ विदादय उदात्ता उदात्तेतः । 

७४, जिष्वप्‌ शये । 

७५ उदात्तेदनुदात्त: । स्वपिति । स्वपितः । स्वपन्ति । स्वपिषि । स्वपिमि । 
स्वपिव:--'रुदादिभ्य? इतीट्‌ । सुप्यते--भावे यकि 'वचस्वपि’ इति संप्रसारणम्‌। 
सुषुप्यते--'सुविनि दुंभ्यस्सुपिसूतिसमाः' इति कृतसम्प्रसारणस्य सुपेष्षत्वम्‌ । एवं 
व्यादेरप्युदाहार्यस्‌ । सुष्वाप । सुषुपतुः । सुषुपुः । सुष्वप्थ, सुष्वपिथ । सुपुपथु: । 
सुधुप । सुष्वाप, सुष्वप । सुषुपिव--किति 'वचिस्वपि’ इति सम्प्रसारणे द्विवचनम्‌ । 
अन्यत्र द्विवचने लिटि 'लिट्यभ्यासस्योभयेषास्‌’ इत्यभ्यासस्य सम्प्रसारणम्‌ । अत्र 
ह्यभयेषां ग्रहणस्य प्रयोजनं हलादिशेषात्पुर्वं सम्प्रसारणमित्युक्तम्‌ । सर्वत्र क्रादि- 
नियमादिट्‌ । थलि भारद्वाजनियमाद्विकल्पः । अभ्यासात्परस्य आदेशसकारत्वात्‌ 
षत्वम्‌ । विसुष्वाप इत्यादावकिद्वचनेऽभ्यासस्य सम्प्रसारणे 'पर्वत्रासिद्धस्‌’ इति 
षत्वस्यासिद्धत्वात्‌ पूर्वं हलादिशेषे पश्चात्सुपिरूपस्याभावात्‌ “सुविनिदुंभ्यः’ इति 
न षत्वम्‌ । किति तु परत्वात्सम्प्रसारणे षत्वे च पर्चाद्‌ द्विवचनमिति विघुषुपतु 
इत्यादि भवति । न च द्विर्वचने षत्वस्यासिद्धत्वस्‌, 'पर्वत्रासिद्धीयमद्विर्वचन’ इति 
तन्निषेधात्‌ । स्वप्षा । स्वप्स्यत । स्वपित॒ । स्वपिहि । स्वपानि। अस्वपीत्‌ , 
अस्वपत्‌ । अस्वपिताम्‌। अस्वपीः, अस्वपः। अस्वपम्‌, अस्वपिव~-रुदादित्वातु 

पुवंवदिडटो । स्वप्यात्‌ । स्वप्याताम्‌ । आशिषि सुप्यात्‌। सुप्यास्ताम्‌-'किदा- 
शिषि’ इति कित्वात्सम्प्रसारणम्‌ । अस्वाप्सीत्‌ । अस्वाप्ताम्‌ । अस्वाप्सुः । 
अस्वाप्सी: । अस्वाप्सस्‌--वदव्रज' इति वृद्धि: । सुषुप्सति--'रुदविद! इत्यादिना 
कित्त्वे सम्प्रसारणे द्विर्वचनम्‌ । सोषुप्यते--'स्वपिस्यमिव्येञां यङि’ इति प्रसारणे 
द्विवचनम्‌ । विषुषुप्सति । विषोषुष्यते इत्यादो लिटीव सम्प्रसारणषत्वयोः द्विर्वचने 
"हलादिश्शेषः इति 'सुविनिदुंभ्य.? इति षत्वं भवति। रास्वपीति। सास्वप्तः इत्यादौ 
यङ्ल्कि इडाद्यभावो रुदिवत्‌। 'स्वपिस्यमि' इति सम्प्रसारणं यङो लुका 
लुप्तत्वाद्‌ न भवति । स्वापयति । असूषुपव्‌--अत्र 'स्वापेश्‍चडि' इति सम्प्रसारणे 
परपूर्वत्वे लघूपधगुणे णौ चड्युपधाया ह्वस्वत्वे द्विवचने 'दीर्घो लघोः? इति 
दीर्घ; । “स्वापशब्दाद्‌ घञन्ताण्णी चड्यपि स्वापशब्दस्याविशिष्टत्वात्‌ “स्वापेः? 
इति सम्प्रसारणे असूषुपत्‌ इति भवति” इत्यात्रेयः । णावल्लोपेन अग्लोपित्वात्‌ 
“दीर्घो लघोः? इति दीर्घो न भवति । सुष्वापयिष्यति-णौ सनि 'दुतिस्वाप्यो 
स्सम्प्रसारणम्‌? इत्यभ्यासस्य प्रसारणम्‌ । “स्तौतिण्योरेव” इत्युत्तरस्य षत्वम्‌ । 
सुघुष्वापयिषति इत्यत्राकिल्लिङवत्‌ हलादिशेषेणाभ्यासस्य सुपिरूपत्वाभावात्‌ 
'सुविनिदुंभ्यः इति न षत्वम्‌ । सुष्वापकीषति इत्यत्र स्वापेण्वुल स्वापकः, तमि- 
च्छतीति 'सुप आत्मनः क्यच्‌’ इति क्यचि ‘क्यचि च” इतीत्वे स्वापकीयशब्दात्सनि 
द्विर्वचने स्वापेरभ्यासस्यापि द्युतिस्वाप्योः’ इति प्रसारणं न भवति । तस्याभ्या- 
सनिमित्तप्रत्ययेनानन्तर्यं एवेष्टत्वात्‌। स्वप्नक , स्वप्नजौ--'स्वपिठृषोर्नेजिङ्‌? इति 
ताच्छीलिकः कर्तरि नजिङ्‌। सुप्तो देवदत्तः, सुक्तं देवदत्तस्य--'जीतः क्तः’ इति 
कदुंभावयोर्वतंमाने क्तः । 'क्तस्य च वर्तमाने’ इत्यनभिहिते कर्तरि षष्ठी । यत्तु 
बृत्ती- “मतिबुद्धि' इत्यत्र 'चकारस्यानुक्तसमुच्चयार्थत्वात्‌ सुप्तः’ इत्युक्तम्‌, तत्‌ 
ताच्छीलिकेन नजिङा बाधो मा विज्ञायीति । स्वप्नः--'स्वपो नन्‌’ इति भावे 
नन्‌ । अनुदात्तोऽप्ययं रुदादिकार्यानु रोधादुदात्तमध्ये पठितः ॥ ५८ ॥ 

७६. श्वस प्राणने । इतः प्रभृति शास्यन्ता उदात्ता उदात्तेतः । श्रसिति । 
श्रसितः । श्वसन्ति । श्वसिषि । श्र्सिम--'रुदादिभ्य’ इतीडागमः । झश्चास । शश्च- 
सतः । शश्वसिथ । शश्वस, शश्वास। शश्चसिव। श्वसिता । श्वसिष्यति। श्वसितु । 
श्वसिहि । श्वसानि । अश्वसीत्‌ , अश्वसत्‌ । अश्वस्तिताम्‌। अश्वसोः, अश्वसः। अश्व- 

सम्‌ । अश्वसिव--'रुदशच पञ्चभ्यः’, 'अड्गाग्य’ इतीडटावपुक्तस्य । श्वसेत्‌। 
श्वसेताम्‌ । श्रसेयुः । श्वसेः । श्वसेयम्‌--अत्र गणकार्यस्यानित्यत्वज्ञापनात्‌ शपो लुग्‌ 
न भवति । अनित्यत्वं च क्षमूषो घटादिपाठात्‌ 'घटादयष्षितः’ इत्येव षित्वे 
सिद्धे पुनष्षित्करणात्‌ ज्ञायते । एवं च “न विश्वसेदविश्वस्ते विश्वस्ते नातिविश्व- 
सेत्‌’, 'न विश्वसेत्पूवविरोधितस्य '' 'आश्वसेयुनिशाचराः' प्रत्ययादाश्वसन्त्यः१' 


१, शाङ्ग० प० १३०१ शळो० । २, पूवमेघ० ८ श्ळो० | 

इत्यादयः प्रयोगा उपपद्यन्ते। आश्वस्यात्‌ इत्यादपि भवति । आशिषि --श्वस्यात्‌ 
श्वस्यास्ताम्‌ इत्यादि । अश्वसत्‌ । अश्वसिष्टाम्‌ । अश्वसरीः । अश्वसिषम्‌-- 'ह्मथन्सक्षण- 
शवस' इति 'अतो हलादेः’ इति वृद्धिनिषेधः । शिश्वसिषति । शाश्चस्यते। शाश्वसीति 
इत्यादि रुदिवत्‌। श्वासयति । अदिश्वसत्‌। श्वसनः- -नन्द्यादित्वाल्ल्यु: । 
श्वासः--श्याद्व्यध' इत्यादिना ण: कतेरि । आश्‍वस्तः--'निष्ठायामिटं नेच्छन्ति 
काशकृत्स्ताः' इति स्वामिकाश्यपो। 'आदितश्च’ इत्यत्र वृत्तिकारश्च “चकार- 
स्यानुक्तसमुञ्चयार्थत्वाद्‌ अत्तिट्त्वम्‌' इति । आत्रेयमैत्रेयौ तु आश्वसित इतीट 
चाहतुः ॥ ५९ ॥ 

७७. अन च । अनिति | अनितः । अनन्ति। अनिषि। अनिमि | प्राणिति 
'अनितेः? इत्युपसर्गस्थान्निमित्तात्परस्य अनितेनंका रस्य णत्वम्‌ । अत्र केचित्‌ - 
अन्तः? इति वक्ष्यमाणमत्राप्यपकुष्य सम्बद्धय समीपवचनत्वं चाश्रित्य “उपसर्गस्थ- 
निमित्तसमीपभ्रुतस्य अनितिनका रस्य णत्वम्‌’ इति सूत्रार्थं वर्ण॑यन्तो येन नाव्यव- 
धानम्‌? इति न्यायेन प्राणितीत्यादावेव णत्वमिच्छन्ति, न तु पर्यनिति इत्यनेक- 
वर्णव्यवधाने । प्राण । प्राणतुः | प्राणिथ। प्राणिव । प्राणिता । प्राणिष्यति । 
प्रोणितु, प्राणितात्‌ । प्राणत्‌। प्राण्यात्‌ । आशिषि--प्राण्यात्‌ । प्राण्यास्तांम्‌ । 
प्राणोत्‌ । प्राणिष्टाम्‌ । प्राणीः- इडीडडागमा; पूववत्‌ । प्राणिणिषति । प्राणयति । 
प्राणिणतू--'उभो साभ्यासस्य’ इत्युपसर्गस्थान्निमित्तात्परस्याभ्याससहितस्यानि- 
तेनँकारयोर्णत्वमित्युभयत्र णत्वम्‌ । एतच्च सूत्रं 'प॒वंत्रासिद्धीयमद्विवंचने' इत्यना- 
श्रित्योक्तम्‌ । आश्रिते हि परत्वाण्णत्वे पञ्चाद्‌ द्विर्वचनं स्यादिति कि सूत्रेण ! 
प्राणः 'हलश्च’ इति करणे घञ्‌। प्रा। प्राणौ। प्राणः। प्राणम्‌ । प्राणौ । प्राभ्याम्‌ --- 
को पदसंज्ञायां नलोपः । हे प्राण इत्यत्र नन ङिसम्बुद्धयोः! इति नलोपे निषिद्धे 
तस्य 'पदान्तस्य’ इति णत्वनिषेधं बाधित्वा 'अन्तः' इति णत्वम्‌ । उपसर्गस्था- 
न्निमित्तात्परस्य अनितेरन्तो नकारो णकारमापद्यते इति सूत्रार्थः ॥ ६० ॥ 

७८, जक्ष भक्षहसवयोः । जक्षिति । जक्षितः। जक्षति। जक्षिषि। जक्षिसि-- 
'जक्षित्यादयष्षट्‌’, इतिरिदमथ, जक्षिरिदमादयश्चान्ये षड्‌ धातवोऽभ्यस्ता इत्य- | 
भ्यस्तत्वात्‌ 'अदभ्यस्तातु” इति झेरद्धाव:ः । जजक्ष । जजक्षिथ । जजक्षिव । | 
जक्षिता । जक्षिष्यति । जक्षितु । जक्षिताम्‌ । जक्षतु । जक्षिहि । जक्षाणि । अजचोत्‌ । 
अजक्षत्‌ । अज|च्ञताम्‌ । अजक्षः--- 'सिजभ्यस्त' इति. झेजेस्‌ । जक्ष्यात्‌ । जक्ष्या- 
स्ताम्‌ । अत्रापि चान्द्राः शपो लुकमनिच्छन्तो जक्षेदित्याहु: । आशिषि --जक्ष्य्रात्‌ । 
जक्ष्यास्ताम्‌ । अजक्षीत्‌ । अजक्षिष्टाम । अजक्षी: । अजक्षिषम--रुदिवदिडादय: । 
जिजक्षिषति । जाजक्ष्यते । जाजक्षीति, जाजष्टि--स्कोः इति कलोपः । जक्षयाति । 
अजिजक्षत्‌ । जक्षत्‌, जद्षतौ-'उगिदचाम्‌' इति नुम्‌ “नाभ्यस्ताच्छतुः” इति 
निषिध्यते । जक्षति कुलानि, जक्षन्ति कुलानि इत्यत्र जशशसो: परयोः 'वा नपुंसकस्य’ 


त 

इति नुम्‌ । अत्रात्रेयः-'केचिद्रामायणे यक्षशब्दस्यं भक्षणार्थत्वेन व्युत्पादनादन्त- 
स्थादिमाहुः, तच्चिन्त्यम्‌’ इत्युक्तवान्‌। रामायणोक्तिस्तु यक्ष पुजायामित्यस्याते- 
कार्थत्वाश्रयेण निर्वाह्या ॥ ६१ ॥ 

७८, सुदादयः पञ्च गता: । 

७९, जागु निद्राक्षये । जागर्ति। जागुतः। जाग्रति । जागर्षि । जागर्भि । जागूव: | 
जागराञ्चकार--'उषविदजागृभ्योऽन्यतरस्याम्‌? इति पक्षे आम्प्रत्ययः । आमभावे- 
जजागर। जजागरतुः । जजागरुः। जजागरिथ । जज्ञागरथुः। जजागर । जजागार, 
जजागर । जजागरिव--'जाग्रोऽविचिण्णल्ङित्सुः इति विचिण्णल्ङिद्भयोऽन्यस्मिन्‌ 
वृद्धिविषये वृद्धिनिषेधविषये च गुणः । ‘अविचिण्णल्ङित्सु’ इत्यस्य पर्युदासत्वात्‌ 
उत्तमे णलि णित्त्वाभावपक्षे 'सार्वधातुकार्धधातुकयोः’ इति गुणो भवत्येव । 
प्रसज्यप्रतिषेघेऽपि ‘अनन्तरस्य विधिर्वा भवति प्रतिषेधो वा’ इति जाग्रः’ इति 
प्राप्तस्य गुणस्येवायं निषेध इत्यदोषः। एवं च लड्यपि अजागरुः इति 'जुति 
च? इति गुणो भवति। लडादीनां तसादेरपित्सारवंधातुकत्वेन ङित्वात्‌ तत्र च 
पर्युदासात्‌ “जाग्रः! इति गुणो न भवति। जागरिता । जागरिष्यति । जागत, 
जागरितात्‌। जागृताम्‌ । जाग्रतु । जागृहि । जागराणि । अजागः । अजाशृताम्‌। अजा- 
गरुः । अजागः । अजागरम्‌। अजागृत्र-तिप्सिपोर्गुणपरत्वयोः हल्ङघादिलोपः । 
जागृयात्‌ । जागृयाताम्‌। जाग्युः । जागूयाः । जागृयाम्‌ । जाशुयाव । आशिवि-- 
जागर्यात्‌ । जागर्यास्ताम्‌ इत्यादि । कित्त्वाद्‌ गुण: । अयं पूर्वविभ्रतिषेधेन रिडं 
बाधते । एवं जागर्यते इत्यादौ यक्यपि रिङं बाधित्वा गुणो भवति। तथा च 
कातन्त्रसूत्राणि--जागर्तः कारिते? । 'यणाशिषोर्यः' । परोक्षायामगुणे ?? इति । 
कारितो हेतुमिण्णच्‌ , यणिति यगुच्यते, आशीरित्याशीलिङ्‌, अनयोर्यकारादौ 
परोक्षा लिट्‌ । तत्रापिद्वचने गुण इत्यर्थः। अजागरीत्‌ । अजागरिष्टाम्‌ । अजागरिषुः । 
अजागरीः । अजागरिषम्‌--'ह्याथन्तक्षण' इत्यादिना सिचि वृद्धेनिषेधः। जिजा- 
गरिषति-- सनि ग्रहगुहोश्च? इतीण्णिषेधस्तत्र ‘एकाचः? इत्यनुवर्तनादिह न भवति। 
जागरयति- अत्र गुणे कृते अत उपधायाः? इति वृद्धिः ‘अङ्गवृत्ते पुनर्वृत्ताववि- 
घिनिष्ठितस्य’ इति न भवति। यद्वा गुणविधानसामर्थ्यादेव न भविष्यति। एवं 
चिण्णलोः प्रतिषेधोऽ्थेवानु । अन्यथा अजागारि, जजागार इत्यत्र गुणे. कृते पुन- 
वृद्धिर्भविष्यतीति कि गुणनिषेधेन ! णौ चङि अजजागरत्‌--'सन्वल्लघुनि’ इतीत्वं 
येननाव्यवधानन्यायेन एकवर्णन व्यवधान एव भवति, न पुनरनेकेनेति इह न 
भवति । यत्तु अत्स्मृदृत्वर' इतीत्वापवादेनात्ववचनेनानेकव्यवधानेऽपीत्वं भव- 
तीति ज्ञापनं तत्‌ ‘तुल्यजातीयस्य ज्ञापनम्‌’ इति नीत्या संयुक्तविषयमेवेति अचिक्षणत्‌ 

१, का० सू० ३।६।१२ । २, का० सू० ३।६।१३। ३, का० सू० ३।६।१४ | 

इत्यादावेव प्रवतंते । यत्तु कातन्त्रे मतान्तरणोक्तम्‌-'इत्वदीर्घ॑योः अजीजागरत्‌ 
इति भवति’ इति, तदप्येवं प्रत्युक्तस्‌ । वृत्तिकारात्रेयवर्धमानादिभिरप्येतद्‌ दूषितम्‌ । 
जागरूकः--'जागरूकः? इत्यूकप्रत्ययः। आत्रेयस्तु “जागरूकः? इति सूत्रं पठित्वा 
निपातमाह । जागरितः । जागरितवान्‌ । जागरित्वा--श्युक; किति’ इत्यत्र 
एकाचः? इत्यनुवृत्तेरिण्णषेधो न भवति । जागरः--घञ्‌ । जागर्या, जागरा-- 
जागर्तेरकारो वा’ इति भावे पक्षे शप्रत्यये यकि गुणः । अन्यथा त्वकारे गुण: । 
जागृविः--'ज॒शस्त जागृभ्यः किन्‌’ इति किद्रत्यय; । 'जाग्र:ः! इति गुणः अवीति 
पर्युदासाच भवति । 'जाग्नोऽवि’ इत्यत्र वृच्तो-“केचिदिकारमुञ्चारणार्थं वर्णयन्ति 
तेन कसावपि वकारादौ गुणो न भवति--'जागृवाँ सो अनुग्मन्‌!?' इत्युक्तम्‌ । 
आत्रेयस्तु तथा च सति शसि जजागरुष इति स्यात्‌’ इति वृत्त्युक्तमिदं मतं दूष- 
यित्वा “असंयोगाल्लिट्‌ कित्‌’ इति कसोः कित्त्वे सिद्धे पुनस्तत्करणात्‌ प्रतिषेध- 
विषयारब्धस्यापि गुणस्य निषेध इति ` जजाग्रुष इति भवितव्यम्‌’? इत्याह । 
कैयटेऽपि कसो भाषाविषयत्ववादिनां कित््वसामर्थ्यादगुणत्वमुक्तम्‌ । अत्र वधं- 
मानः--'ववसावगुणत्वमेवाहुः जजागुवानिति' इत्याह । 'जाग्रोऽवि’ इत्रीकारस्यो 
च्चारणार्थत्वेऽपि क्वौ वकारलोपे वर्णाश्रये प्रत्ययलक्षणनिषेधात्‌ वकारादेरभा- 
वादवीति पर्युदासाभावात्‌ “जाग्रः? इति गुणे जागरिति भवतीत्येके । अन्ये तु-- | 
वर्णस्य प्राधान्याश्रयणेऽयं प्रत्ययलक्षणाभावो न तु गुणाभाव इति; यथा अतृणेट्‌ 
इत्यत्र हलादौ पिति सार्वधातुके विधीयमानेमागमः प्रत्ययलक्षणेन भवति, 
तथाऽत्राप्यवीति पर्युदासेन भवितव्यमिति ` अगुणत्वे तुकि जागृदिति भवति’ 
इत्याहः ॥ ६२ ॥। 


८०, दरिद्रा दुगंतो । दरिद्राति । दरिद्रितः । दरिद्रति। दरिद्रासि । दरिद्रिथ । 
द्रिद्रामि । दरिद्रिवः— इद्दरिद्रस्य’ इति हलादौ क्डिति सार्वधातुके इत्त्वम्‌ । 
अजादौ तु “इनाभ्यस्तयोरातः' इत्याल्लोपः । दरिद्राञ्चकार--'कास्यनेकाच इति 
वक्तव्यं चुलुम्पाद्यर्थम्‌’ इत्याम्प्रत्ययः। अत्र काश्यपः--'आमो विकल्पमुक्त्वा 
'ददरिद्रो, ददरिद्रवान्‌’ इत्युदाजहार । एवं तरङ्गिणीकारोऽपि । अत्र मूलं 
पारायणिकेनोक्तम्‌--'आत ओ णलः? इत्यत्र प्रथमातिक्रमे कारणाभावादोकारवचः 
नेनापि पपावित्यादिसिद्धौ ओकारवचनं 'दरिद्रातेरार्धधातुके लोपो वक्तव्यः? 
इत्याल्लोपे ददरिद्रावित्याद्यर्थमेवार्थवत्‌? इति । 'वस्वेकाच्‌? इत्यत्र वृत्तिकारेण 
“दरिद्रातेस्तु 'कास्यनेकाज्ग्रहणं चुलुम्पाद्यर्थम्‌? इत्यामा भवितव्यं दरिद्राव्वकार 
इति । अथाप्याम्न क्रियते, तथापि 'दरिद्रातेरार्घंधातुके लोपरिसिद्धञ्च प्रत्ययविधौ? 
इति प्रागेव प्रत्ययोत्पत्तेराकारलोपे कृते इडागमस्य निमित्तं विहितमिति नेडाः 
गमो भवति, ददरिद्रवाच्‌ इति भवितव्यम्‌’? इत्यभ्युपगम्यवादेनामभाव उक्तः । 

अभ्युपगमस्य मूलम्‌ 'आत औ णलः? इत्योकारवचनमाह हरदत्तः । आत्रेयस्तु- 
'आम्नित्यः? इत्युक्त्वा 'वृत्तिकारोक्तमभ्यूपगम्यवादः? इत्याह । दरिद्िता । दरिद्वि- 
ष्यति। दरिद्रातु, दरिद्रितात्‌। दरिद्रिताम्‌। दरिद्रिहि। दरिद्राणि । अदरिद्रात्‌। अदरि- 
द्विताम्‌ । अदरिहु;--सिजभ्यस्त' इति जुसि “इनाभ्यास्तयोरातः? इत्याकारलोपः । 
'लङक्शाकटायनस्येव' इति जुस्विकल्पो झावस्थायामेव । ई हल्यघोः? इतीत्वं 
च यथा न भवति तथा जहातौ वक्ष्यते। अदरिद्वाः । अदरिद्राम्‌। दरिद्रियात्‌ । 
दृरिद्वियाताम्‌ । आरिषि-दरिद्रथात्‌ । दरिद्रथास्ताम्‌-आर्धेधातुकत्वादातो 
लोपः । भदरिद्रीत्‌ । अदरिद्रिष्टाम्‌। अदरिदिषुः । अदरिद्रीः । अदरिद्रिषम्‌ । 'अद्य- 
तन्यां वा? इति 'दरिद्रातेरार्धधातुके' इत्याल्लोपस्य विकल्पनात्तदभावे सगिटो; 
अदरिद्रासीत्‌ इत्यादि । चिणि अदरिद्रि । आलोपाभावे युकि अदरिद्रायि । 
दिदरिद्रासति, दिदरिद्रिषति 'तनिपतिदरिद्राणास्‌’ इति इड्विकल्पः। इडभावे- 
न द्रिद्रायके लोपो दरिद्राणे च नेष्यते । दिदरिद्रासतीत्येके दिदरिद्रिषतीति वा ॥ 


इत्युक्तत्वादाल्लोपाभावः । दरिद्रायकः-¬ण्बुल्‌ । दरिद्राणः-ल्युट्‌ । निष्ठायां 
दरिद्रितः इति । 'यस्य विभाषा’ इतीण्णिषेधस्तु कृतिप्रभृतीनामीदित्त्वेन तस्या- 
नित्यत्वज्ञापनान्न भवति। दरिद्रातीति दरिदः--पचाद्यच्‌ । 'इयाद्वघध’ . इत्या- 
कारान्तलक्षणस्तु णो न भवति, 'दरिद्रातेरार्धंधातुके’ इत्यस्य विषयसप्तमीत्वात्‌ 
प्रागेव प्रत्ययोत्पत्तेराल्लोपात्‌। दद्‌ :-'दरिद्वातेर्यालोपश्च' इतीकाराकारयोर्लोपः, 
ऊकारप्रत्ययशच। 'या” इति इकाराकारयोनिदेशः। दद णः--पामादिषु 'ददुर्वरा 
हवस्वत्वं च' इति पाठान्नप्रत्ययो ह्वस्वत्वं च॥ ६३॥ 


८१. चकार दीप्तो। चकास्ति । चकास्तः । चकासति । चकास्सि । चकास्मि । 
चकास्वः | चकासाञ्चकार--'कास्यनेकाच' इत्याम्‌ । चकासिता । चकासिष्यति । 
चकास्तु । चकास्ताम्‌ । चकासतु । चकाधि--'घि च' इति सलोपः। केचित्तु घि 
च'इति सिचो लोपमिच्छन्तः चकाद्धि इति सकारस्य दत्वमुदाहरन्ति, तत्‌ 'यथा 
तु भाष्यम्‌ तथा चकाधीत्येव भवितव्यम्‌? इति वदता दृत्तिकारेणेव प्रत्युक्तम्‌ । 
अचकात्‌--'तिप्यनस्तेः' इति सकारस्य दत्वम्‌ । अचकास्ताम्‌ । अचकासु:-- 
'सिजभ्यस्त' इति जुस्‌। अचकात्‌ , अचकाः-'सिपि धातो रुर्वा’ इति रुत्वदत्वे । 
अचकासम्‌ । चकास्यात्‌ । चकास्याताम्‌। आशिषि-चकास्यात्‌ । चकास्यास्ताम्‌ । 
अचकासीत्‌। अचकासिष्टाम्‌। अचकासीः। चिचकासिषति। चकासयति। अचीचकासत्‌- 
ऋदित्त्वात्‌ "णो चडि’ इति न ह्वस्वः ॥ ६४ ॥ | 

८२. शासु अनुशिष्टो । अनुशिष्टिविविच्य ज्ञापनम्‌ । अयं द्विकर्मक:--मावणकं 
धर्म शास्ति इति । कर्मणि लादिकार्य सव ब्रवीतिवन्नेयम्‌ । शास्ति । शिष्ट: । शाति । 
शास्सि । शिष्ट; । शिष्ट । शास्मि। शिष्वः । शिष्म;--शास इदङ्हलोः? इत्यडिः 

हलादौ क्ङिति चेत्त्वम्‌ । 'शासिवसि’ इतीणः परत्वे षत्वे ष्टुत्वं तवर्गस्य । 


शशास । शशारूतुः । शशासिथ । शशास । दाशासिव । शासिता । झासिष्यति । 
शास्तु, शिष्टात्‌। शिष्टाम्‌ । शासतु । शाधि । शिष्टाम्‌ । शिष्ट । शासानि। शासाव-— 
हो 'शा हो' इति शाभावे, तस्य च 'असिद्धवदत्र' इत्यसिद्धत्वात्‌ 'हुझल्भ्यो 
हेघिः? इति धित्वस्‌। अशात्‌ । अशिष्टाम्‌ । अशासुः । अशाः, अशात्‌। अशिष्टम्‌। अशा - 
सम्‌ । अशिष्व--तिप्सिपो; पूर्ववत्‌ दत्वरुत्वे । शिष्यात्‌ । शिष्याताम्‌। आशिषि-- 
शिष्यात्‌ | शिष्यास्ताम्‌ । अशिष्रत्‌ । अश्ञिषताम्‌ । अशिषन्‌ । अशिषः। अशिषम्‌ । 
अशिषाव--सतिशास्ति' इत्यङ्‌ । अत्र 'चकारेण परस्मेपदानुकर्षणमुत्तरार्थस्‌ । 
अयं तु योगविभागसामर्थ्यादात्मनेपदेऽपि भवति’ इति बृत्तितद्वयाख्यानेष्वभि- 
धानादु व्यत्यशिषत, व्यत्यशिषाताम्‌ इत्येव भवति । कर्मणि तशब्दपरत्वात्‌ 
'चिण्भावक्मणोः' इति चिण भवति अशासि इति । शिसासिषति । शेशिष्यते-- 
परत्वाद्‌ द्वित्वे कृते द्वि्व॑चनस्‌ । शाशासीति, शाशास्ति । शाशिष्टः--प्रकृतिग्रहण- 
न्यायेन “शासः? इत्वस्‌। 'सतिशास्ति’ इति तिपा निदशात्‌ अशाशासीत इत्य- 
त्राङ्‌ न भवति । शासयति । अशशासत्‌--“नाग्लोपि शासु’ इत्युपधा ह्वस्वनिषेधः । 
शिष्यः--'एतिस्तुशासु’ इति क्यप्‌ । झास्यस्तु शसु हिसायामिति भौवादिकस्य 
हन्त्यर्थाश्च’ इति चुरादिपाठात्स्वाथ णिचि’ इत्युक्तमात्रेयेण । शास्तेहतुमण्णावपि 
शाक्यते व्युत्पादयितुस्‌ । दुश्शासनः-'भाषायां शासियुधिद्शिधृषिमृषिभ्यो 
युज्वक्तव्य:' इति खलथ युच्‌ । आशीः-'किपो लोपे प्रत्ययलक्षणेन हलादिकित्पर- 
त्वादित्वे पदत्वेन सकारस्य रुत्वे बोरुपधाया;' इति दीर्घ; । न चास्ति 'वर्णाश्रये 
नास्ति प्रत्ययलक्षणम्‌? इति; यत्र वणंस्य प्राधान्येनाश्रयणं तत्र तदित्युक्तत्वात्‌ । 
शिष्टा, शासित्वा--'उदितो वा' इतीड्विकल्पः । शिष्टः--'यस्य विभाषा’ 
इत्यनिट्त्वस्‌ । झिष्टिः~-'तितुत्र' इतीण्णिषेधः । शास्तिशब्दस्तु अस्माद्वा 
हिसार्थाद्वा णिचि क्तिनि व्यरुत्पाः । बाहुलकाद्‌ युचा न बाधः। तथा च अच 
परस्मिन्‌? इत्यत्र माष्यम्‌-'पाचयते; पाक्तिः, याजयतेर्याष्टिः' इति । 'ओणादिकः' 
इति मैत्रेयः । “हिसार्थस्य ओणादिकः' इत्यात्रेयः । शास्ता-बुद्धः ।. प्रशास्ता-- 
ऋत्विग्विशेषः-- 'दृन्दृचो शंसिक्षदादिभ्यस्संज्ञायां चानिटो' इति तृच्यनिट्त्वम्‌ । 
अप्तृन्‌’ इत्यादिना सर्वेनामस्थानेऽसम्बुद्धो प्रशास्तृशब्दस्य उपधाया दीर्घः । 
अत्र 'प्रोपसगेस्यातन्त्रत्वात्‌ शास्तुरप्ययं दीर्घो भवति’ इत्यात्रेयः । प्रशास्तुर्भाव- 
कर्मणी प्राशास्त्रम्‌-उद्भात्रादित्वादञ्‌ ॥ ६५ ॥ 

८३. श्वसादयः उदात्ता उदात्तेतः । 

८३. दीधीङ दीस्तिदेवनयोः । दीधीते । दीध्याते । दीध्यते । दीघीषे । दीघीध्वे' । 
दीध्ये । दीधोवहे- अजादौ 'एनरेकाचः? इति यण। 'यीवरणयोर्दीधीवेव्योः' इति 
यंकॉरादाविकारादो च विधीयमान ईकारलोप इटि न भवति । नित्यत्वेन टेरेत्वे 

इवर्णाभावात्‌ । दीध्याञ्जक्र-'दीधीवेवीटाम्‌? इति गुणे निषिद्धे यणादेशः। 
दीधिता । दीधिष्यते--इटि 'यीवणेयोः’ इतीकारलोपः । दीघीताम्‌ । दीधीष्व । 
` दीध्ये । दीष्यावहे-आटि वाऽगुणत्वस्‌ । अदीधीत । अदोध्याताम्‌। अदीधीथाः । 
अदीथि-~'यीवर्णयोः’ इति लोपः। दीघीत, दीधीयाताम्‌--लिडस्सलोपे यीवर्णयोः 
'इति लोपः । आरिषि--दीधीषीष्ट। अदीधिष्ट । अदीधिष्ठाः | अदीधिषि । दिदी 
थिषते । दीघयति--'दी धीवेव्योः' इति वृद्धिनिषेधे, “यीवर्णयोः? इति लोपे शपि 
णेगुंणायो । दीधितिः--संज्ञायां क्तिचि “तितुत्र' इतीण्णिषेधो न भवति; 'अग्रहा- 
दीनास्‌' इति तत्रोक्तत्वात्‌ ॥ ६६ ॥ 

८५, वेवीङ्‌ वेतिना तुल्ये । 'वी गति'इत्यनेन तुल्येऽर्थं वर्तते इत्यर्थः । पुवेवदु- 
दाहरणादीनि । 'सेटावात्मनेभाषौ इमौ छान्दसो’ इति . भाष्यवात्तिकयो 
स्थितम्‌ । दृष्टानुविधिइछन्दसि। अस्माभिस्तु काळापमतानुसारेण उदाहरणप्रदशंनं 
कृतस्‌ ॥ ६७ ॥ 

८६. जक्तित्यादयो गताः? | 
८७. षस षस्ति स्वप्ने । अयं पाठो मेत्रेयात्रेयादीनास्‌। अत्र केचित्‌--“षस्तीति 
' न पृथग्धातुः, किन्तु षसेरेव दिंतपा निर्दशोऽथंभेदात्पुनः कृतः? इति । स्वामी तु 
'षस षसने' इत्यायमेव पपाठ । षसनं च स्वप्नः। सस्ति। सस्तः। ससन्ति । 
_ सस्सि । सस्मि। ससास | सेसतुः । सेसुः । सेसिथ । सेस । ससास, ससस । सेसिव- 
एत्वाभ्यासलोपौ । ससिता । ससिष्यति । सस्तु । सघि--'घि च? इति सलोपः । 
` अतो हेः” इति स्थानिवद्भावेन हेर्लोपो न भवति; सलोपस्य॒पूवंत्रासिद्धत्वात्‌ । 
' ससानि । असत्‌ । असस्ताम्‌ । असः, असत्‌ । 'तिप्यनस्तेः' इति दत्वमु। सिपि तु 
“सिपि धातोर्वा’ इति रुत्वं च । हल्झघादिलोप उभयत्र। सस्यात्‌ । सस्याताम्‌ । 
आशिषि सलोपाभावो विशेषः । असासीत्‌, अखसीत्‌--'अतो हलादेः' इति वा 
वृद्धिः । सिससिषति । सासस्यते । सासस्ति । सासयति । असीषसत्‌। सस्यम्‌-- 
माच्छाससिसूभ्यो यः' इति य: । सस्यको मणिः-~-'सस्येन परिजातः! इति कनु । 
'अत्र सस्यदाब्दो गुणवाची' इति हरदत्तः। गुणेः परिगतो जात आकारशुद्ध इत्यर्थः । 
सास्ना गवां कण्ठकम्बल:--'रास्नासास्तास्थुणावीणा” इति निपात्यते । संस्ति । 
संस्तः । संस्तान्त - “स्कोः? इति सलोपोऽत्र न भवति, बहूनां समवाये द्वयोस्सं- 
योगसंज्ञाभावात्‌” इति आत्रेयमैत्रेयौ । छान्दसत्वान्नेहास्माभिरयमर्थः प्रपञ्च्यते । 
तथा च; 'जक्षित्यादयष्षट्‌? इत्यत्र हरदत्तः--'षसषस्ती छान्दसौ; वशिरपि । 
तस्यापि भाषायां न प्रयोगस्साधुः, भाष्यवात्तिककारो चेत्प्रमाणम्‌' इति। तथा 
_च भाष्यमपि 'षसिवशी छान्दसो” इति । अत्र कैयट;-“षसिवशी' इति, 'षस षस्ति 


` ` ` १. मत्रेयस्तु अत्र इत्यात्मनेमाषो | बृत्‌” इति सूत्रद्वयं पढति। ` 

स्वप्ने! इति ये ने पठन्ति केवलं 'बस स्वप्ने’ “वश कान्तौ' इति, तन्मतेनेतदु- 
क्तम्‌ । अन्ये त्वाहु:--षस्तीति धातुपाठ इव श्तिपा निर्देशः कृतः । अर्थभेदात्तु 
द्विः पठितः। अन्ये तु षस स्वप्न इति न पठन्ति” इति । अत्र सुधाकरः-“षस षसने' 
'व॒श कान्तौ? छान्दसौ 'जक्षित्यादयष्षद्‌? इत्यत्र भाष्यादेवावधृतौ । 'वष्टि भागु- 
रिरल्लोपम्‌' इति दुर्लभः प्रयोगः”? इति ॥ ६८-६९ ॥ 

८८. वश कान्तौ । वष्टि । उष्टः । उशन्ति । वक्षि । उष्ठः । उष्ठ । वश्मि | 
उश्वः--ब्रश्थादिना झलि पदान्ते च षत्वम्‌ । ग्रहिज्यादिना किङतोः प्रसारणम्‌ । 
उवाश । उशतुः। उवशिध । डवशिव--क्डिति ग्रहिज्यादिना कृते प्रसारणे 
द्विवचनम्‌ । अन्यत्र तु कृते द्विवंचने 'लिट्यभ्यासस्यः इति प्रसारणम्‌ । वशिता । 
वशिष्यति । वष्टु, उष्टात्‌। उष्टाम्‌ । उड्ढि। वानि हेधिंत्वष्टुत्वजशत्वानि । 
अवट्‌ । ओष्टाम्‌ । ओशन्‌ । अवट्‌ । औष्टम्‌ । औष्ट। अवशम्‌ । औश्व-- किङिति प्रसारणे 
अडागमः । अन्यत्र तु हल्ड्यादिना तिस्योर्लोपः। उश्यात्‌ । उश्याताम्‌। आशिषि- 
उश्यास्ताम्‌ । अवशीत्‌, अवाशोत--'अतो हलादेः? इति वा वृद्धिः । विवशिषति । 
बावश्यते--न वशः? इति यङि प्रसारणनिषेधः । वावष्टि। वावष्ट:-<इत्यादो 
हिंतपानिदशात्‌ ग्रहिज्यादिना प्रसारणं न भवति । वाशयति। अवीवशत्‌ । 
बझ्ित्वा--'न क्त्वा सेट्‌” इत्यकित्वम्‌ । बशा करिण्यादिः-पचाद्यचि टाप्‌। 
गोवश्ञा--'पोटायुवति’ इत्यादिना समासः । वन्ध्या गोरित्यर्थः। वश;--बशि- 
रण्योइपसङ्खयानम्‌’ इति भावेऽप्‌। वशं गतो वश्यः-'वशं गतः? इति द्विती- 
यान्तात्‌ ‘गतः? इत्यर्थ यत्‌ । उश्ञिक्‌-अन्न्यादिः--'वशः किच्च’ इतीजिप्रत्ययः । 
कित्त्वात्प्रसारणम्‌ । उशिगेव ओशिज:--प्रज्ञादिः । उशीरम्‌--'वशोेः कित्‌’ इतीर- 
न्ञोणादिकः । उशना--वशेः कनसिः? इति कनसिः “ऋदुशनस्पुरुदंशोऽनेहसां च' 
इत्यसम्बुद्धो सावनङादेदाः । सम्बुद्धावपि पक्षे अनङिष्यते, “न ङिसम्बुद्धयोः’ 
इति नलोपनिषेधस्य पाक्चिकत्वं च, तेन त्रीणि रूपाणि भवन्ति-ऊशनः, उशनन्‌ , 
उशन इति। तथा च श्लोकवात्तिकम्‌-- 

सम्बोधने तूशनस: न्निरूपं सान्तं तथा नान्तमथाष्यदन्तम्‌? ॥ ७० ॥ 

८९. षसादय उदात्ता उदात्तेतः । 

९०. चकरीतं च । यङ्लुगन्तमप्यादादिकं परस्मेपदि चेत्यर्थः । तत्रोदाहरणेषु 
तथेवोदाहृतम्‌ । 

९१. हुङ्‌ अपनयने । देवदत्ताय निहनुते। निहनुवाते । निहचुवते । निहचुषे । 
निहनुवे-अजादावुवङ्‌ । इलाघहुङ्स्थाशपां ज्ञीप्स्यमानः? इति ज्ञीप्स्यमानस्य 
सम्प्रदानत्वस्‌। निञ्ञहनुवे, निजुदलुवाते । निजुहूनुविषे । निञ्ञहनुविध्वे । निजुहचु- 
बिढ्वे-उवडि विभाषेटः? इति मूर्धेन्यविकल्प;। निह्होता । निह्वोष्यते । निहृचुताम्‌ । 

निहनुष्व । निह्वबै--आटि गुण: । न्यह नुत । न्यह नुताम्‌ । न्यहनुयाः । न्यहनुहि । 
न्यहनुवहि । निह्लुवीत, निह्ववीयाताम्‌ । आशिषि निह्वोषीष्- आधंधातुकत्वेनाङिः 
श्वाद्गुण; । न्यह्लोष्ट । न्यह्वोष्ठाः । न्यह्वोध्वम्‌ । न्यह्वोषि । निजुह्दूषते - इको झल्‌ 
इति कित्त्वे अज्झनगमां सनि’ इति दीर्घः । निजोह्वयते । निजोह्ववीति, निजोह्वोति । 
निह्वावमति । न्यजुह्ववत्‌ ॥ ७१ ॥। 


९२. अनुदात्त आत्मनेमाषः* | 


इति श्रीपूवदच्िणपश्चिमस मुद्राधीश्वरकम्पराजसुतसङ्गममहाराजमहामन्त्रिणा 
मायणसुतेन भाघबसहोदरेण श्रीसायणायण विरचितायां 


माधवीयायां घातुदृत्तो अदादयः सम्पूर्णाः ॥ 


Dre मैन्नेयस्त “वृत इति सूत्रमपि पठति । 


३ जुहोत्यादिगणः 


१, हु दानादनयोः । दानादानयोरित्यन्ये । , आत्रेयस्तु 'हु दाने’ इति पठित्वा, 
'आदानेऽप्येके’ इति। एतदादयो ह्लीपर्यन्ता अनुदात्ताः परस्मेपदिनः। इह दानं 
चोदित आधारे त्यक्तहविःप्रक्षेप इति हविषोऽपि जीवत्यादौ प्राणादिवद्धात्वर्थऽन्त- 
भावात्‌ अकमंकत्वमेके मन्यन्ते। वयं तु 'धात्व्ंः प्रक्षेपमात्र्‌, स च स्वभावा- 
सोदिताधारहविषि नियमेनापेक्षते’ इति । तथा च “तृतीया च होइछन्दसि’ इत्यत्र 
भाष्ये “जुहोतिः प्रक्षेपे वतंते’ इत्युक्तम्‌। एवं च यवागूं जुहोतीत्यादयस्सकर्मकाः 
प्रयोगा उपपद्यन्ते । उक्तं चात्रेव भाष्ये 'कथं द्वितीया सिद्धा, कमंणीत्येव' इति । 
एवं च (तृतीया च होइछन्दसि’ इति कर्मणि तृतीयाविधानमप्युपपद्यते । जुहोति । 
जुहुतः । जुह्वति । जुहोषि । ज्ञहोमि—'जुहोत्यादिभ्यररुलुः' इति शपः इलो, “छो! 
इति धातोद्विवंचने 'कुहोरचुः' इत्यभ्यासस्य चुत्वं झकार: । तस्य 'अभ्यासे चर्च 
इति जइत्वं जकारः। पिति गुणः। 'उभे अभ्यस्तम्‌’ इत्यभ्यस्तत्वात्‌ अदभ्यस्तात्‌' 
इति झस्याद्धावे 'हुश्नुवोस्सावँधातुके' इत्यजादौ क्ङिति सार्वधातुके विधीयमानो 
यण्‌ भवति । जुहाव । जुहुवतुः । जुहविथ, जुहोथ । ज्ञुहुवथुः। जुहुव । जुहाव, 
जुहव । विव-क्रादिनियमादिट्‌ । थलि भारद्वाजनियमाद्विकल्पः । 
अजादौ क्ङित्युवङ्‌ । अन्यत्र गुणवृद्धी । जुहवाञ्चकार--“भीह्लोभ्रुहुवाँ इलुवच्च’ 
इति पक्षे आम्प्रत्ययः, श्लुवद्धावाद्‌ द्विवचनं च । होता। होष्यति। जुहोतु । 
जुहुताम्‌! जुह्ृषु । जहुवि--'हुझल्भ्यो हेधि? इति धित्वम्‌ । जुहवानि--आटि 
पित्त्वादगुण: । अजुहोत्‌ । अजुहुताम्‌ । अजुहवुः- “हुश्नुवोः? इति यणं परत्वाद्वाधित्वा 
जुसि च' इति गुण: । भजहोः । अजह तम्‌ । अजहवम । जह्यात्‌ । जहयाताम । 

युः । आशिषि-इयात्‌। हूयास्वाम--'अकृत्सावंधातुकयो:' इति दीघं 
अहोषीत्‌ । अहोष्टाम्‌ । अहोपुः । अहौषीः । अहोष्टम्‌ । अहौषस्‌ । अहोष्व--सिचि 
वृद्धिः । जुहूषति--/इको झल्‌' इति कित्त्वात्‌ 'अज्झनगमाम्‌' इति दीर्घः । जोहूयते । 
जोहोति--अत्र विस्तरे 'हुरनुवोः' इति सूत्रं 'जुहोतेस्सार्वधातुके’ इति पठित्वा 
'इितिपा निदशात्‌ जोहुवति इत्यत्र यण्‌ न’ इत्युक्तम्‌; तन्मुनित्रयेणानादतस्‌ । 
हावयति । अजूइवत्‌। जुहृत्‌ ब्राह्मणः -- नाभ्यस्ताच्छतुः? इति नुम्निषेधः । जुह्वति 
ब्राह्मणकुलानि, जुह्वन्ति वा ब्राह्मणकुलानीत्यत्र 'वा नपुंसकस्य’ इति जश्शसोतुं 
म्विकल्पः । जोह्ृतः कृष्णमृगः--'जुह्वत्कृष्णमृगः? इति प्रज्ञादिपाठादण्‌ । होता । 
होतारो--“तन्विधावृत्विक्षु चानुपसगंस्य' इति तन्‌, औणादिको वा । 'अप्तुन्‌ 
इत्यादिना सर्वनामस्थाने दीर्घः । होतुर्भावकर्मणी हौत्रम्‌- उद्वात्रादित्वात्‌ 

यवादित्वाच्च अत्रणौ । क्षीरहोता--याजकादित्वात्समासः। हाव्यम्‌-'ओरावस्यके 
इति ण्यत्‌ । ज्हः-'जुहोतेर्दीघंश्च' इति किपि दीर्घो द्वित्वं च । जुह्वो इत्यादौ 
'ओः सुपि’ इति यण्‌ । होम!--'अतिस्तु' इत्यादिना मन्‌ । दोत्म्‌--्टन्‌ । इवि:- 
'अतिशुचि’ इत्मादिना इसिः । हविषि हितं हविध्यम्‌--'उगवादिभ्यः? इति यत्‌ । 
होत्रा, ऋत्विजां वाचकः--'हुयामा’ इति खव । 'स्वभावतोऽयं ऋत्विक्ष्वपि 
म्रीलिङ्ग:' इति 'होत्राभ्यश्च? इत्यत्र हरदत्तः । 'अयं प्रीणनार्थोऽपि’ इति भाष्ये । 
तथा च 'अमिषु हूयमानेषु’ इति प्रयोगो श्यते । तरप्य॑माणेष्विति ह्यत्रार्थः॥ १।। 

२, जि भी भये । चोराद्विभेति । बिभितः, बिभीतः । बिभ्यति । बिभेषि । बिमोथः, 
बिभिथः । बिमीथ, बिमिथ । बिभेमि । बिभीवः, बिभिवः- “भीत्रार्थानां भयहेतुः’ 
इति भयहेतोः कारकस्य अपादानत्वम्‌ । “भियोऽन्यतरस्याम्‌’ _ इति हलादौ 
क्ङिति सार्वधातुके वा इकारः । ब्यतिबिभीत इत्यादावात्मनेपदेऽप्ययमित्वविकल्प 
उदाहार्यः। व्यतिबिभ्यते इत्यत्र आत्मनेपदेष्वनतः’ इत्यद्धावे 'परिहृत्यापवादः 
विषयमुत्सर्गोऽभिनिविशते' इति न्यायेन द्विर्वचनोत्तरकालमनेकाच्त्वात्‌ “एरनेकाचः 
इत्यपवादस्य यणो भावित्वात्‌ पूर्वमियङ्‌ न प्रवर्तते । यद्वा-अन्तरङ्गत्वात्‌ “छौ' 
इति द्विवचने पञ्चादद्धाव इति नेव इयङः प्रसङ्गः । बिभाय । बिभ्यतुः। बिमयिथ, 
बिभेथ । बिभ्यिव-क्रादिनियमादिट्‌ । थलि भारद्वाजनियमाद्विकल्पः । बिभयाञ्चकार- 
'भीह्ली' इत्यादिना पक्षे आम्प्रत्ययः श्लुवद्धावश्च । भेता । भेष्यति। बिभेतु, बिभी- 
तात्‌ । बिभीताम्‌। विभ्यतु । बिभीहि, बिसिहि, बिमितात्‌ । बिभीतम्‌ । बिभयानि । 
हेरपित्त्वात्‌ डित्त्वात्‌ पक्षे इत्वम्‌ । एवं तातड्यन्येषु ङित्सु चोक्तम्‌ । उत्तमे आटि 
गुणायौ । अबिभेत्‌ । अविमीतास्‌। अबिभयुः--यणं बाधित्वा परत्वात्‌ जुसि गुणः । 
अविभेः । अनिमीतम्‌, अविभितम्‌। अविभयम्‌ । अबिमीव, अविभिव । बिभीयात्‌ । 
बिभोयाता म्‌, बिमियाताम्‌ । बिमोयाः । बिमीयाम्‌-पिद्वचनेष्वपि यासुटो ङित्त्वादित्वे 
बिभियात्‌ इत्यादुदाहयंम्‌ । आशिषि--मीयात्‌ । मीयास्ताम्‌ इत्यादि । आर्धंधातुः- 
कत्वाच्नात्रेत्वपक्षः । अभेषीत्‌ । अभैष्टाम्‌ । अभैषीः । अमैषम्‌--सिचि वृद्धिः । 
बिमोषति-- इको झल? इति सनः कित्त्वात्‌ न गुणः । बेमीयते । बेभेति । बेमीतः, 
बेमितः--प्रकृतिग्रहणन्यायेन 'भियोऽन्यतरस्याम्‌’ इति वेत्वस्‌ । भापयते, अबी- 
भपत । भीषयते, अभीषयत, अवीमषत सुण्डः--'बिभेते हेतुभये’ इति णावात्वे 
पुक्‌ । अन्यदा “भियो हेतुभये छुक्‌?। अत्र हि ई इतीकारप्ररलेषणेन ईका रान्तस्य 
षुको विधानात्‌ आत्वपक्षे स न भवति । 'भीस्म्यो्हतुभये! इत्युभयत्र तङ्‌। हेतु- 
भयार्थः स्मयतावुक्तः । अहेतुभये तु कुञ्चिकयैनं भाययति, अबी मचद्‌ इति वृद्धाधायो। 
बिभ्यत्‌ । भीषण:--नन्द्यादित्वात्‌ प्यन्ताल्ल्युः । भोत:-'ञीतः क्तः? इति वर्तमाने 
क्तः । भयम्‌ अज्विधौ भयादीनामुपसङ्कयानम्‌, नपुंसके क्तादिनिवृत्त्यर्थम्‌? इति 
क्तल्युटो बाधित्वा अजेव भवति । पारायणे तु वासरूपेण क्तो दशितः, तदसत्‌; 

क्तल्युटतुमुन्खलथंषु वासरूपविधिप्रतिषेधात्‌ । भीः, भियौ--सम्पदादित्वात्किप्‌ । 
क्तिन्नपीष्यते--मीतिः । वृकेभ्यो भयं बकभयम्‌- “पञ्चमी भयेन? इति तत्पुरुषः । 
'भयभीतभीतिभीभिरिति वक्तव्यम्‌’ इति भीतादिभिरपि समासो नेयः। भीरुः, 
भीळुंकः--'भित्रः क्रुक्लुकतो’ इति क्रुक्लुकनौ । मीरुकः-- क्रकस्चपि वक्तव्यम्‌ 
इति क्रकन्‌ । मीमः, मीष्मः--'भियष्षुक्च’ इति मक्प्रत्यये पक्षं घुगागमः । 
भीमादयोऽपादाने? इत्यपादानेऽयं प्रत्ययः । मयानकः--आनकन्‌ । 'शीङ्भियः' 
इत्यानकन्‌ । अयमपि भीमादिः । भेकः--'इण्भी’ इति कन्‌ ॥ २॥ 

३. ही रज्ायाम्‌ । जिहोत इत्यादि बिभेतिवत्‌। जिद्वियति इत्यादावजादी संयोग- 
पूर्वत्वाद्यणभावात्‌ इयङ्‌ विशेषः । हेपयति-'अतिह्वी’ इत्यादिना पुगागमः। 'पुगन्त' 
इति गुणः। अजिह्विपत्‌। ही: सम्पदादित्वात्किविप्‌। हीतः, हीणः; हीतवान्‌ ,द्वीणवान्‌- 
'नुदविद' इत्यादिना वा निष्ठानत्वे णत्वस्‌ । हीकः, होकः--हियः कन्‌रश्च लो 
वा? इति कनि रेफस्य वा लत्वस्‌। हृणीयते रुष्यतीत्यर्थंः । “हृणीङ्‌? इति 
कण्ड्वादिपाठात्‌ स्वार्थ यक्‌ ॥ ३ ॥ 

३. जुहोत्यादयो5नुदा त्ता: परम्मैपदिनः । 

५ पृ पाळनपूरणयोः । 

६ उदात्तः परस्मेमाषः । पिपर्ति । पिपूतः । पिपुरति । पिपर्षि । पिपर्मि~'अति- 
पिपर्त्याश्च' इति इलावभ्यासस्येत्वम्‌ । ‘उदोष्ठ्यपूर्वस्य’ इत्युत्वं रपरमृकारस्यादि- 
वृद्धिगुणविषये, हलादो "हलि च' इति दीर्घः । गुणवृद्धयोविषयेु तु विप्रलिषेधेन ते 
भवत: | पपार । पप्रतुः । पध्रुः । पपरिथ । पप्रथुः । पप्र । पपार, पपर । पप्रिद--- 

ऋच्छत्यृताम्‌' इति किति लिटि गुणापवादे 'शदप्राँ ह्रस्वो वा’ इति वा ह्लस्वे 
यणादेशः । अन्यदा गुणे पपरतुः । पपरुः । पपरिथ । पपर । पपरिष इति । परिता 
परीता । परिष्यति, परीष्यति --'वृतो वा’ इत्यलिटीटो वा दीर्घः । पिपतुं, पिषूर्तात । 
पिपूर्ताम्‌ । पिपुरतु । पिषूि-हेरपित्वान्‌ ङित्वान्न गणः । पिपराणि । पिपराव -- 
आटि गुणः । अपिपः । अपिषूर्ताम्‌ । अपिपरुः-अत्रोत्वात्परत्वात्‌ “जुसि च' इति 
गुणः । अपिपः । अपिपूतंम्‌ । अपिपरम्‌ । अपिपूर्व--गुणे हल्ङ्यादिना तिस्योर्लोपः । 
पिपूर्यात्‌ । पिपूर्याताम्‌ । पिपूर्याः । विपूर्याम्‌ । आशिषि पूर्यात्‌, पूर्यास्ताम्‌-यासुट 
कित्त्वादृगुणा भावः । उत्वस्‌ । अपारीत्‌ । अपारिष्टाम्‌ । अपारीः । अपारिषम --सिचि 
वृद्धिः । 'वृतो वा’ इतीटो दीर्घस्य सिचि च परस्मेपदेषु’ इति निषेधः। पिपृषेति-- 
इट्‌ सनि वा? इति पक्षे इडागमः। इडभावे “इको झल' इति सनः कित्त्वे 
उत्वम्‌ । इटि तु तस्य पूर्ववद्दीर्घविकल्पे प्रकृतेश्च गुणे पिपरिषति, पिपरीषति इति । 
पोपूयंते । पापर्ति, पापरीति। पापूर्तः इत्यादि । अभ्यासस्योरदत्वहलादिशेषयो 
‘दीर्घोऽकितः? इति दीर्घः । इग्रिग्रीकामभावस्तरतिवत्‌ । पिपुरत्‌ , पिएुरतो- शाता 
बारयति । अपीपरत्‌ । निपूर्त, निषूर्तवान्‌-'न ध्याख्यापृमर्खिमदाम्‌” इति 

निष्ठानत्वनिषेधः । पूर्त्वा--श््युक: किति’ इत्यनिट्त्वम्‌। प्‌ः, पुरौ, घुर;-भ्राजभास्‌' 
इति किप्‌ । ‘उदोष्ठ्यपूर्वस्य’ इत्युत्वम्‌ । “वोः” इत्यादिना उपधादीर्घः । अत्र 
वक्तव्यं पूर्वत्राप्युक्तम्‌ । इुर्षः-'पुरः कुषन्‌’ इति कुषन्‌ । पौरुषेयः वधो विकारस- 
मूहः कृतो ग्रन्थादिर्वा--“सवंपुरुषाभ्यां णढञो! इति ढञ्‌ । तथा च तत्र वात्तिकम्‌-- 
'पुरुषाद्धविकारसमूहतेनकृतेषु' इति कृते तृतीया समर्थविभक्तिः, अन्यत्र तु षष्ठी। 
पुरुषः प्रमाणमस्य पौरुषम्‌ । झुरुषद्वयसम्‌ । इुरुषदध्नम्‌ । घुरुषमात्रम्‌--'पुरुषहस्ति- 
भ्यामण्च’ इत्यण्‌, इयसजादयश्च . चशब्दात्‌ । हो पुरुषौ प्रमाणमस्याः ढ्विपुरुषी, 
दविषुरुषा--अत्र प्रमाणे विहितस्य द्वयसजादे; “प्रमाणे लः? 'द्विगोनित्यम्‌’ इति 
लुक्‌ । “तद्धितार्थः इति द्विगुः 'पुरुषात्रमाणेऽत्यतरस्याम्‌? इति प्रमाणवाचिपुरुष- 
शब्दान्तात्‌ द्विगोस्तद्धितलुकि पक्षे डीन्तिषेधात्‌ टापू । राजपुरुषस्य भावकर्मणी 
राजपोरुष्यम्‌--राजपुरुषात्‌ ष्यत्र्‌ , अनुशतिकादित्वादुभयपदवृद्धिः । पुरुषान्‌ 
गच्छति पुरुषेषु वसति वा पुरुषत्रा-- 'देवमतुष्यपुरुषपुरुमत्यभ्यो द्वितीयासप्म्योर्बहु- 
लम्‌' इति द्वितीयान्तात्‌ सप्तम्यन्ताच् स्वार्थ त्राप्रत्ययः । पुरु--'पृभीधोव्यधि- 
गुधिधृषिद्ृषिभ्यश्च' इति कुप्रत्ययः । 'उदोष्ठ्यपुर्वेस्य' इत्युत्वम्‌ । पुस्त्रा--पूव- 
वत्‌ त्राप्रत्ययः। एणंम्‌--'धापृवदि’ इत्यादिना नप्रत्ययः । बुरीषः--शृपेभ्यां 
किञ्च? इति षन्प्रत्ययः । पवे ग्रन्थि--'स्तामदि’ इत्यादिना वनिन्‌ । परुः, परुषी-- 
'अतिपृवपि’ इत्यादिना उसिः। परुषः--'नहिकलिहनिपृवस्यतिभ्य उषच्‌' 
इत्युषच्‌ । 'ह्वस्वान्तोऽयं धातुः’ इति वर्धमानकाश्यपाभरणपुरुषकाराः। स्वामी तु 
'दीर्घान्तं पठित्वा “हुस्वान्तः केचित्‌’ इति । आत्रेयमैत्रेयौ तु हुस्वान्तं पठित्वा 
'दीर्घान्तकमेके' इति । अत्रोदाहरणानि-पिपति ।  पिषुतः। पिप्रति । पिपषिं । 
पिपर्मि । पपार । पप्रहुः। पपर्थ-“ऋतो भारद्वाजस्य’ इति नेट्‌ । पिप्रिव--क्रादिनि- 
मादिट्‌। पर्ता। परिष्यति--ऋद्धनोः. स्ये’ इतीट्‌ । पिपएुं । पिष्रृहि । पिपराणि । 
अपिपः । अपिएताम्‌। अपिपरुः-जुसि गुणः। अपिपः। अपिपरम्‌ । अपिषुव । 
पिप्रियात्‌ । पिप्रियाताम्‌ । आशिषि मियात्‌, प्रियास्ताम्‌--'रिङ्‌ शयग्लिङ्शु' 
इति रिङादेशः । अपार्षीत्‌। अपार्टाम्‌ इत्यादि । वृत्तिकारस्य तु दीर्घान्त 
एवेष्टः। यदाह 'शुदूप्रां हुस्वो वा’ इत्यत्र-केचिदेतत्सूत्रं प्रत्याचक्षते। श्रा 
पाके, द्रा कुत्सायां गतौ, प्रा पूरणे इत्येषामनेकार्था धातव इति शद्प्रामथ 
वर्तमानानां विशश्रतुरित्यादीनि रूपाणि साधयन्ति । तथा सति विशुश्नुवानु इति 
बवसावेलटूपं न स्यात्‌’ इति । यदि ह्वत्वान्तस्स्यात्प्रतिना प्रत्याख्यानं पिपुवानिति 
प्रयोजनकथनं चानुपपन्नं स्यात्‌। तथा वृत्तिन्यासपदमञ्चरीम्रदीपकारादयोऽपि । कि 
अधाणिनीयश्च ह्वस्वान्तः । यदि हि स्यात्‌ , किं हुस्वविकल्पेन ! यत्क्रेय्यादिकाद्‌ 
दीर्घाम्तरूपाणि अस्माच्च ह्ृस्वान्तरूपाणि भविष्यन्ति । एवं च 'तं पिपृतं रोदसी’ 
'पाहि माग्ने पिपृहि’ इत्यादयश्छान्दसा द्रष्टव्याः। अदन्तमृदन्तमिति सेडप्ययं 

दीर्घान्तः परस्मेपद्यनुरोधेन पठित: । अयं क्र्यादावपि । “पु गतौ’ इति स्वामी । 
'पजू व्यायामे’ तुदादो । पृ 'पूरणे' इति चुरादो॥ ४ ॥ 

७, डुभ्टन धारणपोषणयो; । 

८, अचुदात्त उमयतोमाषः । बिभति । बिश्रृत; । बिश्नति । बिभर्षि । बिभर्मि-- 
“भूञामित' इति इलावभ्यासस्येत्त्वम्‌ । बभार । बञ्चतुः। बच्नु: । बभथ--क्रादि- 
नियमादनिट्त्वम्‌ । बश्व । विमराञ्चकार---भीह्वीभूहुवास्‌” इत्याम्प्रत्ययः, श्लुव- 
भावाद्‌ द्विवेचनमित्त्वं च । भर्ता । भरिष्यति । बिभतु, बिन्ट्ृतात्‌। बिभ्नृताम्‌ । 
विभ्रतु । बिश्रृहि । विभराणि । अबिभ: । अबिश्ट्तास्‌ । अबिमरुः--“जुसि च? इति 
गुण: । अबिम; । अबिन्ट्ृतम्‌। अबिसरम्‌ । बिभ्ट्यात्‌ । बिभ्रयातास्‌ । आशिषि-- 
श्रियात्‌ । भ्रियास्ताम्‌ । भ्रियासुः । अभाषोत्‌ । अमार््टाम्‌ । अमार्घी; । अभाषम्‌ । 
अभाष्वं । बिभ्रृते । बिभ्राते । बिश्रते । बिभ्षे । बिभध्वे । बिञ्ने । बिमवहे । बिभरा- 
क्रे । मर्ता । मरिष्यते । बिभृताम्‌ । बिभृष्व । बिभरे । अबिमृत । अबिज्राताम्‌ । 
अबिञ्रत । अबिश्धथाः । अबिश्रि । अबिभ्ववहि । बिश्रीत । बिभ्रोयातास्‌ । बिभ्रोया: । 
बिभ्रीय । बिभ्रिवहि । आशिषि श्रषीष्ट । थ्रृषीयास्ताम्‌--'उञ्च' इत्यात्मनेपदे 
लिड्सिचो्झलाद्यो: कित्त्वादगुणत्वम्‌ । अभ्वत । अन्टृषातास्‌। अभ्टृथाः । अभृढवम्‌ । 
अभ्गषि--'हृस्वादद्वातः इति झलि सिचो लोप: । बिभ्रत्‌ । बिभ्राण: । बुभूषेति, 
बुभूषेते--इको झल' इति सनः कित्त्वात्‌ अज्झन? इति दीर्घः, 'उदोष्ठ्य' 
इत्युत्वम्‌ । सनीवन्त' इतीड्विकल्पोऽस्य न भवति, तत्र भरेति शपा निदेशात्‌ । 
शुन्निमम्‌-ड्वितः क्त्रः’, 'वत्रेमम्नित्यम्‌ । द्रमिडास्तु ट्वितं पठित्वा ‘ट्वितोऽथुच्‌’ 
इति अथुचमुदाहरन्ति-मरथृः इति । शेषं भरतिवत्‌ ॥ ५ ॥ 

९, माङ माने शाब्दे च | 

१०, अनुदात्त आत्मनेपदी । मिमीते । मिमाते । मिमते । मिमीषे । मिमाथे । 
मिमीध्वे । मिमे । मिमीवहदे--भुञआदित्त्वाच्छलावभ्यासस्येत्वम्‌ । हलादौ क्डिति 
सावंधातुके 'ई हल्यघोः? इतीत्वमभ्यस्तस्य । अजादौ तु इनाभ्यस्तयोः? इत्या- 
ल्लोपः । प्रणिमिमीते--निगँद' इत्यादिना णत्वम्‌ । ममे। ममाते । ममिरे | 
ममिषे | ममाथे । ममिध्वे । ममे । ममिवहे-—क्रादिनियमांदिट्‌। आतो लोप इटि 
च' इत्याकारलोपः । माता । मास्यते। मिमोताम्‌ । मिमाताम्‌ । मिमताम्‌ । 
मिमीष्व । मिसै । अमिमीत । अआमिभाताम्‌ | अमिमत | अमिमीथाः। अमिमाथाम्‌ । 
अमिमीध्वम्‌ । अमिमि । अमिमीवहि । मिसीत । मिमीयाताम्‌ । सिमीथाः । मिमीय । 
आशिषि--मासीष्ट । मासीयास्ताम्‌। असास्त । अमासाताम्‌ । अमासत । अमास्थाः । 
अमाध्वम्‌। अमासि । अमास्वहि । मित्सते--'सनिमीमा' इत्यच इस्‌ । 'सस्याधं- 
धातुके” इति तत्वम्‌ । ‘अत्र लोपः’ इत्यभ्यासलोपः । मेमीयते--“घुमास्था’ इतीत्वे 
दिबंचनेऽभ्यासस्य गुणः । मासात, मामेति। मामीतः। मामति । ' मापयति । 

अमीमपत्‌ । मित्वा । मित्तः। मितवान्‌ । मितिः--'द्यतिस्यतिमा’ इतीत्वम्‌ । 
प्रमाय- “न ल्यपि’ इति 'घुमास्था' इतीत्वस्य निषेध; । मेयम्‌--'अचो यतु', 
'इंद्यति’ इतीत्वे गुण: । मीयतेऽनेनेति पाय्यम्‌--'“पाय्यसान्नाय्य’ इत्यादिना मानेऽ- 
भिधेये प्यदादिपत्वं च निपात्यते। ‘आतो युक्‌’ इति युक्‌ । मिमीते इति मायः— 
श्याद्वय' इत्यादिना णे युक । माया--टाप्‌। मायी, मायिकः, मायावी--मातौ 
मत्वर्थ व्युत्पादितम्‌ । घान्यमायः--“ह्वावामश्च? इति कमंण्यण्‌, कस्यापवादः । 
प्रमिमीत इति प्रम:--'आतश्चोपसगं' इति कः। प्रमा--खियाम्‌ 'आतश्चोपसगे’ 
इत्यङ्‌ । प्रमितिः--बाहुलकात्‌ क्तित्‌। वातममीः वातसृगः--“वातप्रमीः? इति 
वातोपपदात प्रपूर्वादस्मादीकारप्रत्यये आल्लोपे च निपात्यते । अजादो यणादेशे 
वातप्रम्यौ इत्यादि । सप्तम्येकवचने तु यणः परत्वात्सवणंदीर्घे वातप्रमी इति 
भवति । अन्ये तु अन्येभ्योऽपि दृश्यते’ इति किपि “घुमास्थाः इतीत्वे व्युत्पाद- 
यन्ति । ईत्वमवकारादौ’ इति च भाष्ये न स्थितम्‌। तन्मते अजादौ 'एरनेकाचः' 
इति यण्‌ । तत्र त्वयं विशेषः, सप्तम्येकवचने यण्‌ परत्वात्सवर्णंदीर्घं बाधत इति 
वातप्रम्योति भवति। उणादिवृत्तो तु मिनोतेरीकारप्रत्यये व्युत्पाद्यते । मेः 
'मापोरुरी च' इति रप्रत्यये ईकारे चान्तादेशे गुणः || ६ ॥ 

११. ओ हाङ गतौ । 

१२. भनुदात्त आत्मनेमाषः। जिहीते। जिहाते। जिहते। जिहीषे। जिहीध्वे । जिहे । 
जिहिवहे । जहे । हाता । हास्यते । जिहीताम्‌ । जिहाताम्‌। अजिहीत । अजिहाताम्‌ । 
अजिहत । जिहीत । जिहीयाताम्‌ । आशिषि--हासीष्ट । हासीयास्ताम्‌ । अहास्त । 
अहासाताम्‌ इत्यादि माङ्वत्‌ । जिहासते। जाहायते-'घुमास्था’ इतीत्वे जहा- 
तीति निर्देशादस्याग्रहः । अत एव 'जहातेश्च क्त्विः' इति हिभावोऽपि नेति हात्वा 
इति भवति । हापयति । अजीहपत्‌। हानः, हानवान्‌--'ओदितश्च' इति निष्ठा- 
नत्वम्‌ । जिहीते भावानिति हायनः संवत्सरः--'हश्च ब्रीहिकालयोः? इति ण्युट्‌ । 
एको हायनोऽस्या एकहायनी, त्रिहायणी, चतुर्हायणी--'दामहायनान्ताच्च' इति 
सङ्कधादेर्दामहायनान्ताच्च बहुत्रीहेः ख्रियाँ ङीप्‌, "त्रिचतुर्भ्यां हायनस्य’ इति 
णत्वम्‌ । असंज्ञात्वाद्‌ न 'पू्वंपदात्संज्ञायास्‌' इति णत्वप्राप्तिः। एते च डोब्णत्वे 
वयस्येव स्मर्येते, तेनेह न भवतः--एकहायना शाला, त्रिहायना, चतुर्हायना इति । 
हानिः--'ग्लाम्लाज्याहाभ्यो निः? इति निप्रत्ययः । भृजादयख्यो गताः ॥ ७॥। 

१३. ओ हाक त्यागे । 

१४, अनुदात्तः परत्मैपदीं । ककारो हुश्च त्रीहि’ इत्यत्र पूर्वस्यास्य च सामात्य - 
ग्रहणाथंः । अन्यथा एकानुबन्धकत्वाद्‌ अस्येव ग्रहस्स्यात्‌ । अहाति। जहितः, 
जहीतः । जहति । जहासि। जहिथः, जहीथः । जहामि । जहिवः, जहीव; ॥ जहिमः, 
'जैहीमा--'जहातेश्च' इति हलादौ बिङति सार्वधातुके इत्वमीत्वं च। अजादो 

'इनाभ्यस्तयोः? इत्याल्लोपः । जहौ । जहतुः । जहुः । जहाथ, जहिथ। जह । जहो । 
जहिव--क्रादिनियमादिट्‌ । थलि भारद्वाजनियमाद्विकल्पः। 'आत ओ णल; 
“आतो लोप इटि च?! । हाता । हास्यति । जहातु, जहितात्‌। जहिताम्‌, जहीताम । 
जहतु । जहिहि, जहीहि, जहाहि । जह्दानि। जहाव--पूर्ववदित्वमीत्वं च । भजा- 
दावाल्लोपश्च । हो 'आ च हो? इत्यात्वं च । अजात्‌ । अजहिताम्‌ , अजद्वीताम्‌ । 
अजहुः । अजहाः । अजहाम्‌--“सिजभ्यस्त’ इति नित्यं झेर्जृस्‌। 'लङश्शाकटा- 
थनस्य' इत्याकारान्तलक्षणो जुस्विकल्पस्तु न भवति, परत्वात्‌ 'इनाभ्यस्तयोरातः’ 
इत्याल्लोपे अकारान्तत्वस्यैवाभावात्‌, 'ई हल्यघोः’ इतीत्वं तु जुस्भावे कृते हला- 
दित्वं पर्यंवपत्स्यत इति न भवति । एवमदरिदरुरित्यत्रापि । ज्यात्‌ । जद्याताम्‌ । 
ज्यः । जह्याः | जह्याम्‌ । जह्याव--'लोपो यि’ इति यकारादौ सार्वधातुके जहाते- 
राल्लोपः । आशिषि हेयात्‌, हेयास्ताम्‌--'एलिडि’ इत्येकारः 'घुमास्था’ 
इतीत्वापवादः । अहासीत्‌ । अहासिष्टाम्‌ । अहासीः । अहासिष्टम्‌ | अहासिषम्‌-- 
सगिटो । जहासति । जेहीयते--प रत्वात्‌ ‘घुमास्था’ इतीत्वे द्विवचनम्‌ । जाहीति, 
जाहेति । जाहीतः-¬'ई हल्यघोः’ इति नित्यमीत्वस्‌ । 'जहातेश्च' इति हितपा 
निदंशादु इत्वं तु न भवति । अत एव आ च हो? इत्यात्वम्‌, ईत्वम्‌, लोपो यि’ 
इत्यालोपश्च न भवन्ति । तेन 'ई हल्यघोः? इतीत्वे जाहीहि, जाहीयात्‌ इति 
भवतः । आशीलिङस्तु आधंधातुकत्वादपि 'जहातेश्च' इतीत्वमीत्वं च न भवति। 
अत एव “ई हल्यघोः? इति नित्यमीत्वम्‌ “लोपो यि? इत्याल्लोपश्च न भवति । 
'घुमास्था' इतीत्वम्‌, 'एलिङि” इत्येत्वं च रितपा निदेशान्न भवति, तेन जाहा- 
यात्‌ इति भवति ¦} अत्र धातोः कित्त्वमाश्रित्य “दीर्घोऽकितः? इत्यभ्यासस्य दीर्घ- 
निषेधो न भवति, तत्राकित इत्यनेनाभ्यासस्य विरोषणात्‌ । स्पष्टं चेतद्‌ बृत्ति- 
न्यासपदमञ्जर्यादिषु । हापयति । अजीहपत्‌ | हित्वा--'जहातेश्च  कित्विःः इति 
हिभावः। हीनः, हीनवान्‌--ओदित्वान्तिष्ठानत्वस्‌ । विहाय --'न ल्यपि’ इतीत्व- 
निषेधः । जहात्युदकमिति कृत्वा हायनाः व्रीहय:-- हशच व्रीहिकालयो;' इति 
ण्युट्‌ । हानि:--'ग्लाम्ला? इत्यादिना खयां पूर्ववन्निः । शर्धेञ्जहा माषाः, शर्धो$- 
पानशब्द:--'वातशुनीतिलश्षधष्वजधेट्तुदजहातिभ्य उपसङ्ख्यानम्‌? इति खशि, 
शपि, इलो, द्विवचने इनाभ्यस्तयोः? इत्यालोपः, उपपदस्य मुमागमः । पूर्वापहाणा, 
अपरापहाणा पूर्वानपरांशच  जहातीत्यर्थः - अजादिपाठाट्टाप्‌ , कतँरि ल्युट्‌, णत्वं 
च । 'सम्प्रहाणेत्यपि क्कचित्पठन्ति’ इति आत्रेयः । जहकः काळपुरुषस्त्यागी च-- 
'जञहातेद्ठें च' इति कनि द्वित्वमु । अहरत्न-“नजि जहातेः? इति कनिन्याकारलोपः । 
महुन्नित्यधिकृत्य ,रोऽसुपि’ इति नकारस्य रेफादेशः। अत्र “स्वमोनंपुंसकात्‌' 
इति सोलुका ` लुप्तत्वात्‌ प्रत्ययलक्षणेन न सुप्परत्वघू । अहोभ्याम्‌ इत्यादो 
'अहन्‌ः . इस्मह्ः पदस्य रुत्वेःतस्य 'हंशि च' इत्यृत्वमु । रत्वस्य 'असुपि’ इति 

निषेधात्‌, 'अहन्‌’ इत्येतदर्थात्सुप्परविषयं भवति । ननु रत्वरुत्वयोः पूर्वत्रासि 
द्धत्वाद्‌ नलोपस्स्यात्‌; न चानयोरनवकारत्वम्‌, कृतेऽपि नलोपे एकदेशविकृत- 
न्यायेन अवदिष्टस्यावकाशत्वात्‌ ; किञ्च हे अहः इत्यत्र 'वाःनपुंसकानाम्‌’ इति 
नलोपाभावपक्षे रत्वं सावकाराम्‌, तथा रुत्वमपि हे दीर्घाहो निदाघेत्यत्र, अत्र हि 
पृल्लिङ्गत्वाद्धल्झघादिना सोलोपि प्रत्ययलक्षणेन अस्ति सुप्परत्वम्‌, न ङिम्सम्बरु 
द्योः’ इति नलोपश्च निषिध्यते ? सत्यम्‌; 'रुविधौ षष्ठा निदष्टव्ये प्रथमान्तस्य 
निदशाद अहन्नित्यावतँते; तत्रेकेन नलोपाभावार्थं तदेव रूपमन्वाख्यायते, अपरेण 
तु रुः? इति वृत्तो समाधिरुक्त: । अहां समुह: क्रतुः अहीन:--अत्राहरशब्दो$हर्मित 
कर्मवचनः, ‘अहः खः क्रतो’ इति खः। 'अह्ृष्टखोरेव’ इति टिलोपः । अक्रतो - 
आहू: इति सामान्योऽणेव । द्वाभ्यामहोभ्यां निवृत्तः द्वयहीन;, द्वेयहिकः-- 
“रात्र्यहः संवत्सराच्च' इति द्विगोर्वा खः, अन्यदा प्राग्दीव्यतीयष्ठञ्‌ । 'अह्ृष्ट- 
खोरेव' इति नियमाट्विलोपाभावे 'अल्लोपोऽनः' इत्यल्लोपः । अहपतिः-- 
'अहरादीनां पत्यादिषु' इति रेफस्य वा रेफः । अन्यदा विसजंनीयोपध्मानीयो । 
अहो रूपम्‌ अहोरूपम्‌ । अहश्च रात्रिषच अहोरात्रम्‌ । अहोरथम्तरम्‌- 'अह्नो 
रुविधौ रूपरात्रिरथन्तरेषूपसङ्कधानम' इति रेफापवादो रु: । 'हशि च? इत्युत्वम्‌ । 
इदं च समासे चासमासे च' इति हरदत्तः। एवं हि रात्रीतीकारान्तपाठोऽथ- 
वानु। तेन 'गतमहोरूपं पश्य रात्रिरागता रथन्तरं गाय’ इति वाक्येऽपि रुभवति । 
परमाइः--'सन्महत्‌’ इति समासः । “राजाहः? इति टचि टिलोपः॥ द्वयोरह्नोर्भवो 
दृघह्व:--तद्धितार्थ' इति द्विगुः, 'कालात्‌? इति विहितस्य ठञः 'द्विगोळुंगनपत्ये' 
इति लुक्‌ । हे अही जातस्य द्वयह्वजात:-कालाः परिमाणिना’ इति समासः। स 
च त्रिपदस्यापीष्यते । तथा च 'तद्धितार्थं’ इत्यत्र वात्तिकस्‌-'उत्तरपदेन 
परिमाणिना द्विगोस्समासवचनम्‌' इति । द्विगोनिष्पत्तय इत्यर्थः । त्रयाणां समासे 
हि “तद्धितार्थ इत्युत्तरपदे पूर्वयोस्समासे 'सद्भुथापूर्व' इति द्विगुत्वे ‘द्विगुश्च’ इति 
तत्पुरुषो भवति । अह्नो निर्गतः निरहः- प्रादिसमासः । अहः पूर्वभागः पूर्वाह:- 
पूर्वापर’ इत्येकदेशिसमासः। सङ्कयाताह्ः---विशेषणसमास;, 'अह्णोऽह एतेभ्यः’ 
इति टचि परशूतेऽह्लोऽहादेशः । 'एतेभ्यः’ इति सङ्गधाव्ययाहरादिसूत्रोपात्ता 
परामृश्यन्ते । तत्राहर्हाब्दात्परोऽहर्शब्दो न सम्भवति । एकपुण्याभ्याँ त्वहन ‘उत्त 
मकाभ्याम्‌' इत्मह्वादेशनिषेधाद्‌ एकाइः पुण्याहम्‌ इति टजेव। उत्तमशब्दोऽहृरा- 
दिसुत्रोपात्तान्त्यवचनः । तत्र 'पुण्यशब्दे एवोच्चार्य उत्तमशब्दोच्चारणमुपोत्तमस्यापि 
ग्रहणार्थमिति सङ्खयातशब्दात्परस्य अहुर्शब्दस्याह्रादेशो न इति केचिद्वर्णयन्ति’ 
इति वृत्तावुक्तम्‌ । द्योरह्ोस्समाहारो इघहः इत्यत्र 'न सङ्कधादेस्समाहारे? इत्य- 
हादेशाभावः । एवं च ह्हो जातस्येति व्युत्पत्त्या द्वथह्जातः इत्यपि भवति । 
'अयमह्वादेशष्टचि परभुतः' इति बृत्तावुक्तत्वात्‌ यत्र बहुव्रीह्यादी स नास्ति तत्राह्वा- 

देशोऽपि नास्ति सङ्भयातमहोऽस्य सङ्कधालाहः पुरुषः इति । कथं सायाह्न इति, 
यतः पूर्वादिषु सायशब्दस्यापाठाद्‌ एकदेशिसमास एव नास्ति? नेष दोषः; 
'सद्भयाविसायपुवंस्याहन्नन्यतरस्यां डौ? इत्येभ्यः परस्याह्ृस्य सप्तम्येकवचनेऽह- 
नादेशविकस्पविधानात्‌ सर्वेणेकदेशेनाहः समासविज्ञानात्‌। एवं च मध्याह्न इत्यपि 
भवति। इदं च ज्ञापनं रात्रेरप्युपलक्षणम्‌’ इति व्याख्यातारः । 'अहोऽदन्तात्‌' 
इत्यकारान्तपूर्वपदस्थान्निमित्तात्परत्वेऽहो नकारस्य णत्वम्‌। अहान्ता 'रात्रा- 
हाहाः पुंसि’ इति पुंल्लिङ्गाः । इण्याहम्‌, सुदिनाहम्‌ इत्यत्र तु 'पुण्यसुदिनाभ्यामहः' 
इति नपुंसकत्वस्‌। सृदिनशब्दः प्रशस्तवचनः । प्राहः, अहः प्रगतत्वसु--'तिष्ठदगु- 
प्रभृतीनि च' इत्यव्ययीभावत्वादव्ययत्वं नपुंसकत्वं च । अत्रेव पाठादह्वादेशो- 
ऽपि। दीर्घ॑महो यस्यां शरदि दीर्घाह्ली शरत्‌ ~ ‘बह्वादिभ्यश्च? इति ङीष्‌ । युवा- 
दित्वात्‌ 'प्रातिपदिकान्त’ इति णत्वनिषेधः। यद्यपि बह्वादिष्वहन्निति पञ्चते, 
तथापि केवलस्य स्रोत्वायोगात्तदन्तस्य ग्रहणस्‌। ङीषभावे 'अनो बहुत्रीहेः' 
'डाबुभाभ्यामन्यतरस्यास्‌' इति डाब्डीपौ तत्प्रतिषेधञ्च भवति--दीर्घाह्वा, दीर्घाही, 
दीर्घाहा इति । डौष्डीपोस्स्वरे विशेषः। सार्थाद्वीनः-'अपादाने चाहीयरुहोः 
इति तसिनिषेधः । हीयेति विकृतिनिर्देशो जहातेनिवृत्त्यर्थः, न तु हीयतिरूपस्य 
विवक्षणार्थः । “मन्त्रो हीनस्स्वरतो वर्णतो वा’ इत्यत्र तु “हीयमानपापयोगाच्च ' 
इति हीयमानेन पापेन च युक्तादकतृंतृतीयान्तादा तसिविधानान्तसिः। अत्र 
विवक्षितार्थाद्वीयमानेन मन्त्रेण स्वरवर्णो हेतुतया युज्येते । कैयटे तु पस्पशायाम्‌-- , 
'आद्यादित्वात्तसिः’ इति । स्ार्थाद्वीयते देवदत्तः, हीनः इत्यादौ लकारादो विव- 
दन्ते-तत्र अपादाने चाहीयरुहोः? इत्यत्र न्यासे देवदत्तस्य कतुरीप्सिततमत्वा- 
भावेऽपि कर्मसंज्ञायां कठंग्रहणस्य स्वातन्त्र्योपलक्षणार्थत्वाद्‌ हानक्रियाग्रां स्व- 
तन्त्रस्य अपादानस्येष्सिततमत्वात्‌ कर्मणि लकारादयः' इति प्रपञ्चेन समर्थितस्‌। 
सम्प्रदानसूत्रे कैयडेऽप्येवमुक्तम्‌ । इन्दुरपि 'स्वयमेव हीयत इति प्रतीतेः कर्मकर्तरि 
रकारोऽस्तु’ इत्याशङ्कय “जहातेः कदस्थक्रियत्वात्‌ कर्मण्येव लकारः’ इति । 
हरदत्तस्तु न्यासमतमुक्त्वा--'यद्येवस्‌, माषेष्वश्वं बध्नातीत्यत्र कर्मणोऽप्यञ्चस्य 
वस्तुतो यद्धक्षणे स्वातन्त्र्यं तदाश्रया कमंसंज्ञा प्राप्नोति, तस्मात्कर्मकतंयत्र 
लकारः? इति । उपपादितं च इह्‌ जहातिरपगमनार्थः, सा च क्षुदुपघातादिना 
देवदत्तस्यापगमे तत्समर्थाचरणस्‌ । यदा तु क्षुधादिना स्वयमेवोपगच्छति तदा 
कमेकतृत्वम्‌' इति। "पुनः कुत इत्यपेक्षायां पश्चात्स्वार्थ सम्बन्धः? इति चोक्तम्‌ ॥८॥ 

१५, डुदाञ्‌ दाने । 

१६. उभयतोमाषोऽनुदात्तः । प्रणिददाति । दत्त; । ददति । ददासि । दत्थः । 
दत्थ। ददामि । दद्दः-'इनाभ्यस्तयोः' इत्याज्ञोपः । क्ङिति सार्वधातुके 'ई हल्यघोः 
इत्यभ्यस्ताकारस्य विधीयमानमीत्वं तत्रेव अघोः? इति प्रतिषेधान्न प्रसजति। 

नेर्गंद? इति णत्वम्‌ । ददौ। ददतुः । ददुः । ददाथ, ददिथ । दद । ददौ । ददिव-- 
क्रादिनियमादिट्‌ । थलि भाइाजनियमाद्विकल्पः। 'आत औ णलः’, 'आतो 
लोप इटि च” । दाता । दास्यति । ददातु, दत्तात्‌ । दत्ताम्‌। ददतु । देहि । ददानि । 
दत्तात्‌ त्वम्‌'इत्यत्र “ध्वसोरेद्धो’ इत्यस्मात्परत्वात्‌ तातङि पुनन तस्य प्रवृत्तिः 
सकुदूतिर्पारभाषया । अददात्‌ । अदत्ताम्‌ । अददुः 'सिजभ्यस्तः इति नित्यं 
जुस्‌ । अददाः । अददाम्‌ । अदद्व । दद्यात्‌ । दद्याताम्‌ । दद्याः । दद्याम्‌ । दद्याव । 
आशिषि--देयात्‌ । देयास्ताम्‌-घुत्वाद्‌ 'एलिडङि’ इत्येत्वम्‌ । अदात्‌ । अदाताम्‌ । 
अदु:-- 'आतः:' इति झेजुँसि पररूपम्‌ । अदाः । अदाम्‌ । अदाव--'गातिस्था’ 
इति सिचो, लुक्‌ । दत्ते । ददाते। ददृते। दत्से। दध्वे। ददे। दद्वहे । ददे । 
ददाते । दृ पे । दाता। दास्यते। दत्ताम्‌ । ददाताम्‌। दत्स्व । दध्वम्‌ । ददै। 
दुदावहै । अदत्त | अददाताम्‌ । अददत । अदुत्थाः। अदृदि। अदद्वहि । ददीत । 
दृदीयाताम्‌। ददीथाः। ददीय । आशिषि दासोश--आधधातुकत्वेऽपि अकित्त्वा- 
देत्वं न भवति । 'इनाभ्यस्तयोः? इत्याल्लोपस्तु अनभ्यस्तत्वादपि न भवति। 
अदित । अदिषाताम्‌। अदिथा; । अदिषि- स्थाघ्वोरिच्च’ इतत्यात्मनेपदपरस्य 
सिचः कित्त्वं धातोश्चेत्वम्‌। झलि 'ह्लस्वादङ्गात्‌’ इति सिज्लोपः। सन्नि- 
पातपरिभाषाभावः प्रागेवोक्तः । आदत्ते--'आङो दोऽनास्यविहरणे’ इत्य- 
कर्त्रैभिप्रायेपि तड । आङ” इति निर्देशाद्‌ अङितो वावयस्मरणविस्मयात्‌ 
परस्य न तङ इति केचित्‌ । अनास्यविहरणे’ इति पर्युदासः 'स्वाङ्ग-. 


' कर्मकाच्च' इति यक्तव्यात्स्वाङ्गकर्मकविषय इति च्याददते पिपीलिका पतङ्गस्य 


सुखम्‌--इत्यत्रापि तङेव । स्वाङ्गकर्मकत्वे तु--स्वमुखं व्याददाति, व्यादत्ते इत्यु- 
भयमपि यथायोगं भवति। सुधाकरस्तु “आङो दः? इति योगविभागादनास्यविह- 
रणे इत्यनेन व्यवहितापि प्राप्तिः पराणुद्यते । एवमेव चान्द्रा; प्रतिपेदिरे” इति 
ङित्वनिमित्तमपि तङमत्र नेच्छति । आत्रेयस्तु 'कत्रेभिप्राये तडेव' इति । अयं 
च योगविभागो माष्ये न दृस्यते । किञ्च “आङो दोऽनास्य' इत्येवास्ये धातो- 
वृंत्यसम्भवात्‌ तत्समवायिन्यां विहरणक्रियायां वतंमानात्तङनिषेधे सिद्धे पुनवि- 
हरणग्रहणं विपादिकां व्याददातीत्यादावास्यविहरणसमानक्रियादपि प्रतिषेधार्थः?” 
इति भाष्ये उक्तम्‌। तत्रेव केयटपदमञ्जयोः आस्य इत्युच्यमाने तत्समवायि क्रियामात्रं 
लभ्यते न विहरणमेवेति स्वयं मुखमादत्ते इत्यत्रापि ग्रहणस्य मुखममवायित्वात्‌ 
प्रतिषेधस्स्यात्‌? इति दोषमुःद्भाव्य ““अनास्य' इत्यास्यपरयुंदासत्वाद्‌ ग्रहणस्य च 
ग्राह्मग्रंहीदूविषयत्वादनास्यक्रियत्वान्न दोषः” इति परिहृतम्‌। प्रसज्यप्रतिषेधे 
ह्यास्यसमवायित्वाश्रयेण प्रतिषेधेन भाव्यत्वाद्‌ दोष एव स्यादिति माष्यरकृतोऽप्यय- 
मनभिमतः प्रतीयते । किञ्च स्वं मुखमादत्त इति तङ न स्यादिति दोषापादानम- 
प्ययुक्तं स्यात्‌ । दित्सति, दित्सते--'सनि मीमा’ इतीस्भावे ‘अत्र लोपः’ इत्यभ्यास- 
मा० घा० ३० 

लोपः। 'सस्याधंधातुके' इति तत्वम्‌ । देदीयते-ईत्वे द्विर्वचनम्‌ । दादेति, दादाति । 
दृत्तः--क्ङिति इनाभ्यस्तयोः? इत्याल्लोपः । दापयति । अदीदपत्‌ । ददः-'ददाति- 
दधात्योविभाषा' इति कर्तरि शो शपः श्लु: । शाभावे 'इयाद्ठयध' इति णे युकि 
दायः। 'तदहंम्‌ इति निर्देशात्‌ कचित्कृद्योगे द्वितीया भवतीति 'दायेरामोद- 
मुत्तमम्‌’ इति भहिप्रयोगं निर्वहन्ति । दीयत इति दायः--घञ्‌ । तमादत्त इति 
दायादः--सूलविभुजादित्वात्‌ कः। गवां दायादः, गोषु दायादः--'स्वामीश्वर? 
इति षष्टीसप्तम्यौ । दायादेनादीयमानं दायाद्यम्‌ - ब्राह्मणादित्वात्‌ ष्यत्‌ । तत्र हि 
कर्मग्रहणेन साधनकर्मापि गृह्यते । आदिः--'उपसगं घोः किः? इति किः । आदौ 
भवस्‌ आदिमम्‌- आदेश्च इत्युपस ङ्भ धानाद्‌ मप्रत्ययः । आद्यः-दिगादित्वाद्यत्‌ । 
आदितः - आद्यादिभ्य उपसङ्कयानम्‌’ इति सार्वविभक्तिकस्तसिः। दत्रिमम्‌-- 
'ड्वितः वित्रः? क्त्रेमेम्तित्यम्‌” , अन्येषु साधारणेषु कृत्सु दाण इव रूपं नेयम्‌ । 
तथा घुसंज्ञाकार्यमपि । दाण्‌ दाने, देङ्‌ रक्षणे, देप्‌ शोधने-- त्रयं भुवादौ; दाप्‌ 
लवने इत्यदादौ ॥ ९ ॥ 

१७. डुधान्‌ धारणपोषणयोः । 

१८. अनुदात्त उभयपदी ।  दानेऽप्येके । दधाति । धत्तः । दधति । दधासि । 
धत्थः । दधामि । दध्वः--“इनाभ्यस्तयोः? इत्याल्लोपे 'दधस्तथोश्च' इति तकार- 
थकारसकारेषु ध्वे च परेषु बशस्स्थाने भष्विधानाद्‌ दकारस्य धकारः । अत 
एव भष्भाववचनसामर्थ्याद्‌ आल्लोपस्य न स्थानिवत्वम्‌ । परस्य 'खरि च! 
इति चत्वंम्‌ । अत्रापि 'पूवत्रासिद्धीयमद्विवेचने' इति वा, 'चर्त्वविषि प्रति’ इति 
इति वाल्लोपस्य न स्थानिवत्त्वम्‌ । 'सम्पद्विनिमयेनोभौ दधतुभुवनद्वदयम्‌' ` इत्यत्र 
“प्रतिषेधे हसादीनाम्‌’ इति कमंव्यतीहारनिमित्तः तङ्‌ नेति केचित्‌, तदयुक्तम्‌; 
तत्रादिशब्देन शब्दनक्रियाणामेव ग्रहणात्‌ । इह तु सम्पदो विनिमयो न धात्व- 
थंस्येति तस्य व्यतीहाराभावात्तङो नेव प्रसङ्ग: । दघातु, धत्तात्‌ । धत्ताम्‌ । धेहि । 
दुधानि । अद'घात्‌ । अधत्ताम्‌ । अदचु. । अदधाः । अदधाम्‌ । अदध्व । दध्यात्‌ । 
दध्याः । दध्याम्‌ । आशिषि--धेयात्‌। धेयास्ताम्‌--“एलिङि’ इत्येत्वम्‌ । अधात्‌ । 
अधाः । अधाम्‌--'गातिस्था’ इति सिचो लुक्‌ । धत्ते। दघाते । दधते। धत्से । 
घब्वै । दधे । दध्वहे । दधे। दधाते । दधिषे। दधे। धाता। धास्यते। धत्ताम्‌ । 
धत्स्व । दध्बम्‌ । एकदेशविकृतत्वादयमपि ध्वशब्द: । दधे । दधावहै । अधत्त। 
अघत्थाः । अदधि । अदध्वहि । दधीत । आशिषि-घासीष्ट । अधित । अधिषाताम्‌ ! 
अधिषत । अधिथाः । अधिषि--'स्थाघ्वोरिच्च’ इति सिचः कित्त्वमित्वं च। 
धित्सति, धित्सते । देधीयते । दाधेति, दाधाति। धात्तः- ददातिवतप्रक्रिया । 

धापयते, धापयति । प्रणिदधाति--'नेरगंद’ इति णत्वम्‌ । धीय्यत इति धाय्या 
'वाय्यसान्नाय्य' इत्यादिना ण्यति सामिधेन्यां निपात्यते । अन्यत्र यतीत्वे धेश्रम्‌ । 
प्रधः--'आतश्चोपसरगेः इति कः । दधातीति दधः--'ददातिदधात्योविभाषा’ 
इति शे शप । अन्यदा 'श्याइ्यध' इति णः--धायः । हिस्वा । हितः । ।हृतवान्‌। 
हित्रिमम्‌--'डवितः कत्रः’, 'वत्रे्मम्नित्यम्‌’, 'दधातेहिः' इति तकारादौ किति 
ह्यादेशाः । प्रधाय इत्यत्र अन्तरङ्गानपि विधीन्‌ बहिरङ्गो ल्यब्बाधते' इति पुर्वमेव 
ल्यपि पश्चात्तादिकितोऽभावाद्‌ न हिरादेशः। 'न ल्यपि’ इतीत्वं निषिध्यते । 
दधातेरिति तिपा निदशाद्‌ दाधीत्वेत्यत्र ह्यादेशो न भवति । यद्वा-तकारादि 
कित्परत्वाभावान्नेव हेः प्रसङ्गः । कि कि दधातीति किष्किन्धा-'आतोऽतुपसग 
क? इति कः, पारस्करादित्वात्सुट्‌ किमो मलोपष्षत्वं च । धीयते धार्यते शिरसि 
इति धात्री, आमलकी -'धः कर्मणि ष्टन्‌’ । षित्त्वान्डीष्‌ । भूतधात्रो--इत्यत्र 
भूतानि धत्ते इत्यौणादिकः कर्तरि ष्टन्‌ । उपधिः । अन्तर्धिः उपसग घोः कि 
इति किः। अन्तङ्दब्दस्याङ्टिविधिणत्वेछूपसगंसंज्ञोक्ता । उपधिरेव ओपधेयम्‌-- 
'छदिरुपधिबले ढञ्‌? इति स्वार्थ ढत्रू । सुषन्धिः, दुष्घन्धिः-सुषामादित्वात्‌ 
षत्वमिति धयतावेवावोचाम । विधिः--बाहुलकाक्कतरि किः। उदकं धीयतेऽ- 
स्मिन्निति उदाधः-- 'कर्मण्यधिकरणे च’ इति कमंण्युपपदेऽधिकरणार्थं कि; । 
'पेषंवासवाहनघिषु च? इत्युदकस्योदभावः। असंज्ञार्थमिदं वचनम्‌ । संज्चायां तु 
'उदकस्योदस्संज्ञायाम्‌’ इत्येव सिद्धम्‌ । शिरो धत्त इति शिरोधिः, ग्रीवा--बाहुल- 
कात्क्तेरि किः। एवं 'विधाता विश्वसड्विधिः१' इत्यादावपि। यद्ठा शिरोधि- 
शब्दे शिरो धीयतेऽस्यामिति 'कमंण्यधिकरणे च' इति किप्रत्ययेऽस्तु . व्युत्पत्तिः । 
अन्तर्धा, श्रद्धा--अन्तर्शब्दस्याङ्भिविधिणत्वेषूपसगंसंज्ञोक्ता । श्रच्छब्दस्यापि 
'श्रच्छब्दस्योपसङ्कघानम्‌' इति । श्रद्धालः--'स्पृहिगृहि’ इत्यादिना आलुच्‌ । 
दुघि-- भाषायां धाञ्कृत्रगमिजनिनमिभ्यः' इति किकिनोरन्यतरस्मिन्‌ लिड्व- 
ट्कावाद्‌ द्विवचनम्‌ । धीवा-'अन्येभ्योऽपि दृद्यते’ इति कनिपि  'घुमास्था' 
इतीत्वम । धीवरी--“वनो र च! इति डीब्रेफौ । बहवो. धीवानोऽस्यां . बहुधीवरी 

धीवा । बहुधीवे, बहुधीवानौ--'डाबुभाभ्यामन्यतरस्याम्‌? इति पक्षे डीब्रेफौ 
डाप्च। 'अनो बहुब्रीहेः इति निषेधाद्‌ डीपोऽभावश्च । धीवरः--'छित्वर- 
चत्वर” इत्यादिना ष्वरचि निपात्यते। धातुः सितनिगमि’ इत्यादिना तुन्‌ । 
घानाः--'घापृवस्यज्यतिभ्यो नः! इति न: | धाम--मनिनु । ककन्यू:--अन्यू 
हन्भुककन्थृदिधिषूः' इति निपातनात्‌ ककशब्दे उपपद कुप्रत्ययः, , अल्लोप 
उपपदस्य मुमागमश्च । दिधिषू :--पूवण सुत्रेणव निपातनात्कुप्रत्यय  आकार- 

स्येकारो द्विवेचनं षुगागमश्च । निधानम्‌--'कववृजिमन्दिनिधाञभ्यः' इति क्युन्‌ । 

. अयं बाहुलकात्केवलादपि' इति धनम्‌-इत्यपि भवति । धनायति--धनं गृध्यती 
त्यर्थः--'अशनायोदन्यधनाया बुभुक्षापिपासागधष' इति क्यचि धनशब्दस्य 
यथासङ्घयाद्रृध आकार: । सवंधनमस्यास्तीति सबंधनी--'कमंधारयान्मत्वर्थीय- 
स्सवंधनाद्यर्थ' इतीनिः “न कमंधारयान्मत्वर्थीय:! इत्यस्यापवादः । अपिदधाति 
पिदधाति--'वष्टि भागुरिरल्लोपमवाप्योरुपसर्गयोः? इति पक्षेऽल्लोपः। धयति 
इति पाने शपि । अत्रानुक्तं साधारणं तत्र द्रष्टव्यम्‌ ॥ १० ॥ 


१९. णिंजर्‌* शोचपोषणयोः । एतदादयो विष्लृपर्यन्तास्त्रयोऽनुदात्तास्स्व्‌ 
रितेतः । नेनेक्ति । नेनिक्तः। नेनिजति। नेनेक्षि। नेनेज्मि। नेनिञ्वः--'निजाँ 
त्रयाणां गुण: इलो? इत्यभ्यासस्य गुण; । झलि पदान्ते च 'चोः कु इति कुत्वे 
'खरि च' इति चत्व॑मु । निनेज । निनिजतुः। निनेजिथ । .निनिज । निनिजिव-- 
क्रादिनियमादिट्‌ । नेक्ता । नेक्ष्यति । नेनेक्तु, नेनिक्तात्‌। नेनिक्ताम्‌ । नेनिग्धि 
हेरपित्त्वान्डित्वान्न गुणः । नेनिजानि--'नाभ्यस्तस्य’ इति गुणनिषेधः । अनेनेक । 
अनेनिक्ताम्‌ । अनेनिज्ञः। अनेनेक । अनेनिजंम्‌--अन्तरङ्गत्वान्मिपोऽमिं 'ताभ्य- 
स्तस्याचि पिति’ इति गुणनिषंधः। नेनिज्यात्‌ । नेनिज्याताम्‌। नेनिज्याः । 
नेनिज्याम्‌ । आशिषि--निज्यात्‌ । अनिजत्‌ । अनिजताम्‌ । अनिजन्‌ । अनिजः-- 
इरितो वा' इति च्लेर्वाङ परस्मेपदे । अन्यदा--अनेक्षीत्‌ । अनेक्ताम्‌। अनक्षः । 
अनेक्षी: । अनेक्षम्‌ । अनक्ष्व-- विदव्रज' इति वृद्धि: । झलि सिज्लोपः । नेनिक्त | 
नेनिजञाते । नेनिजते । नेनिक्षे । नेनिजे, नेनिञ्वहे। निनिजे, निनिंजित्रहे । नेक्ता । 
नेक्ष्यते । नेनिक्ताम्‌। नेनिक्ष्व । नेनिजे । अनेनिक्त । अनेनिक्थाः । अनेनिजि । 
नेनिज्ीत ! नेनिजीयाताम्‌ । आशिषि- -निक्षीष्ट। अनिक्त । अनिक्षाताम्‌--'लिङ्‌- 
सिचावात्मनेपदेष?' इति लिडसिचोः कित्त्वान्न गुणः । निनिक्षति, निनिक्षते-- 
, 'हलन्ताच्च' इति सन; कित्त्वस्‌ । नेनिञ्यते । नेनिज्ञीति, नेनेक्ति । नेजयति। 
अनीनिजत्‌ । निकत्वा । निक्तः । निक्तवान्‌ । निजः इगुपधलक्षणः कः । निणजकः- 
ण्वुल्‌ । प्रणेनेक्ति--'उपसर्गादसमासेऽपि’ इति णत्वम्‌ “उभो साभ्यासस्य' इति 
लिङ्गात्‌ कृते द्विव चते प्रवतंते ॥ ११ ॥ 

२०. विजिर्‌ एथग्मावे । वेवेक्ति इत्यादि निजिवत्‌ । “विज इट्‌’ इति इडादे 
प्रत्ययस्य ङित्वे 'ओ विजी' इत्यस्येव ग्रहणम्‌, नास्य; .यदसौ “स्रजि विजि विद्धथ- 
निट्स्वरान्‌? इत्यनिट्‌ । अत्र च कारिकायां इरित्त्वसामर्थ्यात्‌ स न गृह्यते। ` 
अनयेव कारिकया विचिरिति स्वामिनः प्रथमान्तस्य पाठः प्रत्युक्तः । निजिविजी - 
द्वौ रुधादो च । ओ विजी भयचलनयोः: इति तुदादौ ॥ १२॥ 


or 





“निजिर्‌' इति धातप्रदीपे मुद्रितः पाठ । 

२१, विष्ल व्यासतो । वेवेष्टि । वेविष्टः--इत्यादि निजिवत्‌। “ष्टुना ष्टुः? । 
बेक्ष्वति--'षढोः कस्सि' वेविडढि--ष्टुत्वे जश्त्वं डकारः । अवेवेट्‌-'झलां 
जशोऽन्ते’ इति जश्त्वे चत्वंम्‌ । अविषत्‌ इत्यादावतङि लृदित्त्वान्नित्यमङ्‌ । तडि 
तु" 'शल इगुपधादनिटः क्सः’, अजादौ 'क्सस्याचि’ इत्यल्लोपः अवित्तकै। 
अविक्षाताम्‌ । अविक्षत इत्यादि । विष्यन्ते व्याप्यन्तेऽनेन प्रेक्षकाणां मनांसीति - 
बेषः--'हलश्च' इति. संज्ञायां घञ्‌ । वेषेण सम्पादी वेष्यो नटः; वेष्या, वेश्या 
कर्मवेषाद्यत्‌’ इति सम्पादिनि यत्‌ । सम्पत्तिः शोभातिशयः। परिवेषः परिधिः 
बेषवद्घत्र । वेवेष्टीति विषम्‌--इगुपधलक्षणः क: । विषमहंतीति विष्य:--दण्डा- 
दित्वाद्यत्‌ । विष्णुः विष; किच्च’ इति णृप्रत्ययः॥ १३॥ ' .. 

२. बृत्‌। वृत्ता निजादयः । अत्र वृत्करणं प्रपञ्चार्थम्‌, त्रयाणामित्येव 
तत्फलस्य -सिद्धत्वात्‌ । ' | 

२३. निज्ञादयस्स्वरितेतोऽनुदांत्ताः । 'विषिरुदिदित्येके’ इति स्वामी । 
भ्रनपालोऽपि--'आर्याणामुदित्‌ , द्रमिडानां लुदित्‌? इति। एवमेव पृषादिसुत्रे - 
सुधाकरोऽपि ॥ | 

२४, घ^क्षरणदीप्त्योः । गणान्ते 'छन्दसि’ इति वक्ष्यते। तदेतदादीनां सवषां 
शेष; । यदाह न्यासकारः--'ये निजादिभ्यः परे पठ्यन्ते ते सव छान्दसाः, तथा 
` हि तान्पठित्वा छन्दसीत्युक्तम्‌? इति । स्वामिकाश्ययाभ्यामपि छान्दसत्वमेवोक्तम्‌। 
“अर्त्तेहछान्दसत्वादियर्तीत्यादौ 'बहुलं छन्दसि! इतीत्वे सिद्धे पुनः 'अतिपिपर्त्योश्च' 
इति इत्वविधानं भाषायामप्यस्य प्रयोगोऽस्तीति ज्ञापनार्थम्‌’? इति वदता माष्य- 
कारेणाप्ययमर्थः स्फोरितः । अत एव माष्यविरोधात्‌ कातन्त्नोक्तमेषां भाषा- 
विषयत्वमुपेक्ष्यम्‌ । अत एव २ पुरुषकारेऽपि ““घुप्रभृतयोऽपि छान्दसाः इति केचिद्‌’ 
इति मैत्रेयग्रन्थमुपादाय ““केचिच्छब्दो भाष्यानुसारिणः? इत्येवं व्याख्यैयः'” 
इत्युक्तम्‌ । जिघर्ति । 'जिघर्म्यास मनसा घृतेन? इत्यादि भृञ्वत्‌ । बहुलं छन्दसि’ 
इतीत्वम्‌ † घरतीति सेचने शपि ॥ १४॥। र 

२५. हृ प्रसद्यकरणे । 'अयं स्रवो अभिजिहति होमान्‌’ इत्यादि । हरतीति 
शपि ॥ १५ ॥ 

२६. ऋ स गतो3 । इयति । इयतः । इयति। इयषि । इयर्मि। इवः 
अतिपिपर्त्योश्च' इति इलावभ्यासस्येत्वे 'अभ्यासस्यासवण' इति इयडि पिति 
गुण; । अन्यत्राजादौ यणादेशः । आर । आरतुः । आरिथ । आरिद---णिति वृद्धि 
अन्यत्र 'ऋच्छत्यृताम्‌' इति गुण: । उभयोः स्थानिवत्त्वाद्‌ ऋाब्दस्य दिवंचनोर- ` 





शृ घृ' इति मंत्रेयः । २, दै० प्र» ३६। 
. इतोऽग्रे क्षीरस्वामी 'कि ज्ञाने’ इतिं सूत्रं पठति । 


३९८ माघवीयघातुवृत्तौ [ ऋ 


दत्वहलादिशेषेषु 'अत आदेः? इत्यभ्यासस्य दीर्घे सवर्णदीर्घः । थलि 'इडत्यति- 
व्ययतीनाम्‌’ इति भारद्वाजनियमं बाधित्वा नित्यमिट्‌ । इयएं, इयतात्‌ । इय॒ताम्‌ । 
इयतु । इयृहि, इय॒तात्‌। इयराणि। ऐयः। एयताम्‌ । ऐयरुः। ऐयः। ऐयरम्‌ । 
एँधृच--पूर्ववदभ्यासस्येत्वेयङोराटि वृद्धि: । हल्ङ्यादिना तिस्योर्लोपः। जुसि 
गुणः । इययात्‌ । इयृयाताम्‌। इययः। इययाः। इय॒याम्‌ । आशिषि अर्यात्‌ । 
अर्यास्ताम्‌- 'गुणोतिसंयोगाद्योः' इति गुणः । आरत्‌ । आरताम्‌ । आरः । आरम्‌ | 
आराव-- 'सतिशास्त्यतिभ्यश्च' इत्यङ्‌ । "ऋदृशोऽङि इति गुण; । समियते । 
समियाते । समियषे। समिररे। समारे । समारिपे । समारिवहे । समर्ता । समरिष्यते । 
समियताम्‌। समियाताम्‌ । समिय॒ष्व । समियर--आटि गुणः । समंयत । समैया- 
ताम्‌ । समयथाः । समयि । समयवहि । समियीत, संमियोयाताम्‌। समियीथाः । 
समियीय । आशिषि-समषीष्ट । समषीयास्ताम्‌ । समारत । समारेताम्‌ | समारन्त । 
समारथाः । समारे । समारावहि -'सतिशास्ति’ इत्यत्र परस्मेपदानुवृत्तिरुत्तरार्थ- 
त्यात्मनेपदेऽपि बृत्तावङ्क्तः। तथा च भद्टिः-'समारन्त ममाभीष्टाः'' इति । 
'समो गम्युच्छि' इत्यादिना$कमंकात्सवंत्र तङ्‌ । यस्त्वत्र माष्ये 'मासमृत, मास- 
मृषाताम्‌? इति सिचः प्रयोगः, स॒ भौवादिकस्य । अङ्विधो तस्य ग्रहणं नेति 
तत्रेवोक्तम्‌ । इयति इत्यादौ अचः परस्मिन्‌? इति यणः स्थानिवत्त्वान्न वलि लोपः । 
'यलोपविधि प्रति न स्थानिवत्‌’ इत्येतत्तु लोपाजादेशविषयम्‌ । शेषं भोवादि- 
कवत्‌ ॥ ससर्तीत्यादि यथादर्शनं छन्दसि । ऋच्छति सरतीति शपि॥ १६-१७॥ 

२७. घृप्रमतय डदात्तेतोऽनुदात्ताः । 

२८. भस मत्संनदीप्त्योः । ‘कपिर्बभस्ति तेजनम्‌’ । बब्ध:२--'घसिभसोहँलि 
च' इत्युपधालोपे 'झषस्तथोर्धोऽधः' । 'झलां जश झशि' इति जश्‍त्वस्‌ । बप्सति- 
उपधालोपे 'खरि च' इति चर्त्वम्‌ । 'न पदान्त’ इत्यादिना जर्त्वचत्वयोरुपधा- 
लोपस्य न स्थानिवत्त्वम्‌ । अन्यदपि यथादर्शनम्‌ । मस्म--'अन्येभ्योऽपि द्यते’ 
इति भाषायामपि मनिन्‌। मख्ा-'हुयामा? इत्यादिना स्त्रनु । स्वभावात्‌ खियाम्‌ । 
मखिका, भखक!। असखिका, अमखका । परममखिका, परममख्का--“भख्ेषा” 
इत्यादिना केवलस्य नञ्पूवस्य अन्यपूर्वस्य चास्य ककारातपर्वस्यात्स्थानिकस्या- 
कारस्य वेत्वम्‌ । भ्या हरति भिकः, मख्रिकी--'भख्जादिभ्य्ठन्‌? इति हरत्यथ 

छन्‌ । षित्त्वाङीष्‌ सियाम्‌ । न बभस्तीति नमः किपू' इत्यात्रेयः ॥ १८ ॥ 
२९, कि ज्ञानेऽ । 


१, स० का० ८।१६। 

२ 'वभस्तः? इति मेत्रेयप्रयोगस्तु घातोश्छान्दसत्वाच्चिन्त्य एव । 

३. पुद्नत्स्थाने क्षीरस्वामी “कित ज्ञाने’ इति सूत्रं पठति । मेत्रेयश्च “कि कित 
ज्ञानें’ इति । 


गा ] 


जुहोत्यादिगण; ३९९ 


३०. अनुदात्तः । चिकेति । चिकितः। चिक्यति इत्यादि । 'एरनेकाच:! इति 
यण्‌ ॥ १९ ॥ 


२१ 


तुर त्वरणे । तुतोर्ति । तुतूतः । तुतुरति इत्यादि । तसि 'हलि च’ इति 


दीर्घः । तुरः-_इगुपधात्क: || २० ॥ 


३२. 
३३. 
३४, 
२५, 
२६. 


घिष शाब्दे । दिधेष्टि । दिथिष्टः इत्यादि ॥ २१॥ 

घन धान्ये । दधन्ति । दन्तः । दृधनति इत्यादि || २२ ॥ 

जन जनने । जजन्ति इत्यादि ॥ २३ ॥ 

क्यादय उदात्ता उदात्तेतः | 

गा स्तुतौ) । 

अनुदात्त उदात्तेत्‌ । देवान्‌ जिगाति। जिगीतः । जिगति इत्यादि । 


हलादौ बिङति सार्वधातुके 'ई हल्यघोः? इतीत्वम्‌ । अजादौ तु 'स्नाभ्यस्तयोः' 
इत्याल्लोपः । गायति, गाते इति द्वयं शपि । इह छन्दसि’ इति पठ्यते।. तच्च 
घृप्रभृतीनां शेष इति प्रागेवोक्तम्‌ ॥ २४ ॥ 


३८. वृत्‌ । जुहोत्यादयो वृत्ता इत्यर्थः । 


इति पूवं दक्षिणपश्चिमसमुद्राधीश्वरकम्पराजसुतसङ्गममहाराजमहामन्त्रिणा ` 


मायणसुतेन माधवसहोद्रेणी सायणाचायेण विरचितायां 
माधवीयायां धातुवृत्तो जुहोत्यादयः ॥ 


१. सायणेनानुपद्मेव व्याख्यातं 'छन्दसि’ इति पदं च्षीरस्वामिना अन्न सत्रे एव 
निवेशितम्‌ । एवं च तस्यायं सत्रपाठः--'गा स्वुतौ च छन्दसि? इति । 


२ 


क, ख. पुस्तकयोर्नास्ति । 


8, दिवादिगणः 
® 


ष १ 
_ १. दिवु क्रोडाविजिगीषाव्यवहारद्युतिस्तुतिमोदमःदस्वप्नकान्तिगतिघु, । एतदा- 


` दयो दौड्पयंन्ता उदात्ता उदात्तेतः । क्षिपिस्त्वनिट्‌ । अक्षेदींब्यति + अक्षान्‌ 


दीब्यति । दीव्यतः ।' दीर्व्यान्त। दीब्यामि--दिवादिभ्यश्ड्यनु” इति शयन्‌ शपो 
ऽपवादः । 'हुलि च' इतीको दीर्घः । दिवः कर्मं च' इति दिवस्साधकतमस्य 
करणस्य सत; कमंसंज्ञाविधानाद्‌ अक्षशब्दात्‌ तृतीयाद्वितीये पर्यायेण भवतः । 


संज्ञासमावेशस्य प्रयोजनं मनसा दीव्यति, मनसादेवो नाम कश्चित्‌ इत्यत्र मनसः 


कमंत्वात्तस्मिन्तुपपदे अण्प्रत्ययः, करणत्वात्तृतीया च । अत्र तृतीयायाः मनसः 
संज्ञायाम्‌’ इत्यलुक्‌ । तथा अचेद॑वयते देवदद्तेनेत्यत्र संज्ञासमावेशेन करणानामेवा- 
क्षाणां कमंत्वाद्‌ ' अणावकर्मकात्‌’ इति परस्मेपदनियमो न भवति। किञ्च 
'गतिब्रुद्धि' इति प्रयोज्यस्य कर्मत्वमपि न भवति । दिदेव । दिदिवतुः । दिदिघुः । 


_ दिदिविथ। दिदिविव। दिदिविम । देवित्ता। देविष्यति । दीव्यतु । दीव्यताम्‌ । 


ढीब्य । दीब्यानि--'अतो हेः' इति हेलुँक्‌ । अदीव्यत्‌। अदीव्यताम्‌ । अदीव्यः । 
अदीव्यम्‌ । दीव्येत्‌ । 'दीव्येताम्‌। दीव्येयुः । दीब्येः। दीव्येयम्‌-यासुटि 'अतो 


' येयः? । आद्गुणः । यलोपो वलि । आशिषि--दीब्यात्‌ । दीव्यास्ताम्‌। अदेवीत्‌ । 


अदेविष्टाम्‌ । अदेवीः । अदेविषम्‌ नेटि’ इतिःन वृद्धि: । दीव्यन्‌ । दीव्यन्ती 
कुले, . दीव्यन्ती ब्राह्मणी--'नपुंसकाच्च? इत्योडइ्शीभावः। डङीप्‌। उभयत्र 
'शप्द्यनोनित्यम्‌’ इति शीनद्योः परतो नित्यं नुम्‌ । दिदेविषति--'सनीवन्त! 
इति वेट्‌ । अन्यदा 'हलन्ताच्च’ इति सनः कित्त्वे “च्छवोश्शुठ्‌’ इत्युठि 
यणादेशे- दुद्यषति । देदीब्यते--'झठभाविनां वकारान्तानां यङ्लुग्‌ नास्ति’ इति 
भुवादौ प्रतिपादितम्‌ । देवयति । अदीदिवत्‌ देवः, देवी--पचादिषु देवडिति 
पाठाद्‌ इगुपधलक्षणं कं बाधित्वा टित्वान्डीप्‌ । देवस्यापत्यादि 
दैन्यम्‌, दैवम्‌--'दित्यदित्यादित्युत्तर’ इत्यत्र 'देवस्य यञञौ’ इति प्राग्दीव्यतीये- 
ष्व्थषु यञञ । देवस्येदं . देवकीयम्‌--'गहादिभ्यरच’ इत्यत्र 'देवस्य 
चेति वक्तव्यम्‌’ इति कुगागमश्छप्रत्ययञ्च शेषिकः । 'तूनमस्य देवानुग्रहः’ 
इति भाष्यप्रयोगादणपि भवति । देव एव देबला-'देवात्तल्‌’ इति स्वाथ तल्‌ । 


स्वभावात्स्त्रीत्वस्‌ । देवतेव दैबतम्‌- घ्रज्ञादित्वाद्‌ अण्‌। 'स्वाथिकाः प्रकृतितो 





लिङ्गवचनान्यतिवतंन्ते’ इति पुंनपुंसकत्वम्‌ । पितृदेवताये इदं पितृदेवत्यम्‌-- 


१, १. क्षीरतरङ्गिण्यां नास्ति । 


दिवि] दिवादिगणः ४०१ 


'देवतान्तात्तादर्थ्ये यत्‌? इति यत्‌ । दैविकम-अध्यात्मादित्वाट्ठज्‌ । आधिदैविकम- 
पर्वंवट्ठभ्‌ । 'अनुशतिकादीनां च' इत्युभयपदवृद्धि: । देवेषु वसति देवात्‌ गच्छति 
देवच्ञा--'देवमनुष्य' इत्यादिना त्राप्रत्ययः । देविका--देवीशब्दात्संज्ञायां कनि 
'के$ण:! इति ह्वस्वः । देविकायाँ भवं दाविकम्‌ । देविकाकुले भवारशालयः 
ढोविकाकूलाः । पूर्वदेविका. नाम प्राचां ग्रामः, तत्र भवः पूवदाविक:--'दिविका- 
शिशपा' इत्यादिना देविकाया अचामादेरच आकार: । अयं चाकार आद्योरुदा- 
हरणयोः 'तद्वितेष्वचामादेः' इति वृद्धिप्रसङ्गे । इतरस्य तु 'प्राचाँ ग्रामनगरा- 
णाम्‌? इत्युत्तरपदवृद्धिप्रसङ्गे । सुदेविकायां भवं सौदेविकम्‌ इत्यत्र देविकाया 
अनङ्गादित्वात्‌ समुदायस्याप्राग्प्रामवाचित्वाच्च नास्ति देविकायां वृद्धेः प्राप्तिरिति 
वृद्धिप्रसङ्गे विधीयमानोऽयमाकारोऽपि नेव प्रसजति । यस्तु ण्बुळन्तः क्रियाशब्दे 
देविकाशब्दः, न तस्येह ग्रहः; रूढ्या योगस्यापहारात्‌। तेन तत्र देविकमिति 
बुद्धिरेः भवति । अत्र आत्रेयः--'देवको नाम क्षत्रियः, संज्ञायां ण्वुल्‌ । तस्यापत्यं 
देवकिः--अंत इञि आदिवृद्धिः । “इतो मनुष्यजातेः? इति ङीष्‌, दैवकीनन्दनः 
शौरिः। अवृद्धिस्त्वयमसाधुः? इति । आदेवकः देविक्रुशोः’ इति ण्यन्तात्‌ 
ताच्छील्यादौ वुत्रि। देवित्वा, यत्वा--उदितो वा' इतीड्विकल्पः। इदि “न 
त्वा सेट्‌? इत्यकित्त्वादुगुण:, अन्यदा “च्छुवोइ्शुठ्‌? इत्यूठि यणादेशः। न च 
वर्णमात्राश्रयत्वेनान्तर्भूताश्रयत्वेन वाऽन्तरङ्गे यणि बाह्यप्रकृतिप्रत्ययापेक्षस्य 
बहिरङ्गस्योठः असिद्धं बहिरङ्गमन्तरङ्गे? इत्यसिद्धत्वम्‌; “नाजानन्तर्ये बहिष्टप्र-. 
क्लृप्तिः इति निषेधात्‌ । अचोरानन्तर्यं यत्रान्तरङ्गे बहिरङ्गे वा विधावाश्रीयते न 
तत्र 'असिद्धं बहिरङ्गमन्तरङ्गे’ इति परिभाषा प्रवर्तत इत्यर्थः । आद्यनः--“दिवो- 
ऽविजिगीषायास्‌ः इति निष्ठानत्वम्‌ । विजिगीषायां तु द्यतम्‌-'यस्य विभाषा’ 
इत्यनिट्त्वम्‌ । अक्षद्रूतेन निर्वृत्तम्‌ आश्षद्यतिकम्‌--निरवृत्तऽक्षदूतादिभ्यः' इति 
ठक्‌ । शतस्य दीब्यति-'दिवस्तदर्थस्य' इति कर्मणि षष्ठी । तच्छब्देन व्यवहृपणौ 
परामृश्येते । तदर्थत्वं च यूते क्रयविक्रययोश्च । शतस्य प्रतिदीव्यति, शतं प्रतिदी- 
ब्यति--'विभाषोसग’ इति पूर्वेण नित्यं प्राप्तायां षष्ठ्यां तद्विकल्पः। किकीति 
दीव्यतीति किक्रीदिविः चाषः, दीर्घद्वितीयः। तथा च निघण्टु:--'अथ चाषः 
किकीदिवि:*' इति । 'कृविघृष्विच्छविस्थविकिकोदिविः' इति किकीशब्दे उपपदे 
किनि निपात्यते । रत्नकोशानुसारिणस्ठु दीर्घंतृतीयं पठन्ति । तैत्तिरीयकेऽपि दृङ्यते 
“इयेनेन किक्रिदीविना?, 'छगळं कल्माषं किकिदीविम्‌? इति दीर्घवृतीयान्त एव । 
यौः--'दिवेडिविः' इति न्यासे ऊहितसूत्रेण व्युत्पादितम्‌, 'दिव औत्‌’ इति सौ 
ओत्‌, यणादेशः । युभ्याम्‌ इत्यादो “दिव उत्‌? इति दिवः पदस्योत्वम्‌ । शूड्विधो 


विङद्ग्रहणाननुबवृत्तिवादिनः 'परोऽप्यूठ्‌ इहाहविमळद्यु इत्यत्र सावकाशीनाप्युत्वेन 


१. अ० को० २।७५।१६ । 
मा» धा० ३१ 


४०२ माधवीयधातुवृत्तो [ दिवु 


तपरकरणसामर्थ्याद्वाध्यते' इति परिहरन्ति । दिव्ग्रहणे च धातोस्सानुबन्धकत्वेन 
न ग्रह इति अक्षद्यूः, अक्षयुभ्यामित्यत्र क्विबन्ते औत्वोत्वयोनेव प्रसङ्गः । 
दिव्यम्‌--'द्यप्राक्‌? इति यत्‌ शेषिकः, “न भकुर्छुराम्‌? इति दीर्घनिषेधः । यावा- 
भूमी --“दिवो द्यावा” इत्युत्तरपदे द्यावादेशः। द्यावाषुथिव्यौ, दिवस्एथिब्यौ--- 
'दिवसश्च पृथिव्याम्‌’ इत्युत्तरपदे दिवस्भावो द्यावादेश₹च। द्यावापृथिव्यौ देवता 
अस्य द्यावाएथिच्यम्‌ , द्यावाष्टथिवीयम्‌--'द्यावापृथिवीशुनाशीर' इत्यादिना 
यच्छौ । ण्यन्ताद्देवयतेः क्वौ णिलोपे 'क्वो लुप्तं त स्थानिवत्‌ इति स्थानिवत्त्व- 
निषेधादु ऊठ्ययादेशे दयूः इति भवति। दय्वौ इत्यादौ 'ओस्सुपि’ इति यणादेशः । 
द्यौरोको येषां ते दिवौकसः । अत्र विवदन्ते । “दिव उत्‌? इत्यत्र रक्षितः-'उत्तवे कृते 
शब्दपरविप्रतिषेधात्तस्य यणि दिवोकस इत्यवृद्धिः' इति। चान्द्रास्तु पूर्ववद्यणि 
ओकारस्य पृषोदरादित्वाद्वृद्धिमाहुः। अन्ये तु-“दीव्यन्त्यस्मिन्निति दिवम्‌ 'घत्रथ 
कविधानम्‌” इति कः, तत्र वृद्धिरेचि’ इति वृद्धि; इति । अस्य वृद्धिविषय एव 
प्रयोग इति केचित्‌ । अपरे तु--सवंत्रेति। तथा च आत्रेयसुभ्ूतिचन्द्राभ्यां प्रयोगो 
दशितः--'मरुत्वता वृत्रवधे यथादिवम्‌' इति । त्रिदशा दीव्यन्त्यत्रेति त्रिदिवः-- 
पृषोदरादित्वाद्‌ दशशब्दस्य लोपः, पूर्ववत्कः। यद्ठा ब्रह्मविष्णुमहेश्वरास्त्रयो 
दीव्यन्त्यत्रेति व्युत्पत्ति: । देवते इति देवने शपि गतम्‌ ॥ १॥ 

२, षिडु तन्तुसन्ताने । परिषीब्यति । निषीच्यति । विषीब्यति--'परिनिविभ्यः? 
इत्यादिना षत्वम्‌, “सात्पदाद्योः इति निषेधापवादः । परिषिषेव--इत्यादौ 
'स्थादिष्वभ्यासेन चाभ्यासस्य” इत्यत्राभ्यासस्येति योगविभागेन “स्थादीनामेवा- 
भ्यासस्य ‘उपसर्गात्‌? इत्यादिना षत्वम्‌” इति क्रियमाणो नियमस्तत्र प्राव्सितादि- 
त्यनुवतनाद्‌ इहाप्राक्सितीयेनेत्यभ्यासस्य षत्वं भवत्येव । परस्यापि 'इण्कोः? 
'आदेहाप्रत्यययोः' इति षत्वस्‌ । उपपादितं चेतदेवं सहतौ । स्थादिसूत्रार्थः सेधतो 
व्यक्तमुक्तः । अत्र आत्रेयः अभ्यासस्य षत्वं न’ इत्याह, तत्सहतावेव दूषितम्‌ । 
सेविता । सेविष्यति। सीव्यतु । पर्थषीब्यत्‌ , पर्यंसीब्यत्‌-'सिवादीनां वाड्व्य- 
वायेऽपि’ इति वा षत्वम्‌ । एवं निविभ्यामपि । सीब्येत्‌ । सीब्येताम्‌। आशिषि- 
सीब्यात्‌ । पवंषेवीत्‌ , पयंसेवीत्‌ । पयेषेविष्यत्‌ , पर्यसेविष्यत्‌--पूर्ववत्‌ षत्ववि 
कल्प: । परिषिसेविषति, परिषिस्यूषति--'सनीवन्त’ इतीड्विकल्पः, इडभावे 
हलन्ताच्च’ इति सनः कित्त्वादूठ्‌ । पूर्ववत्‌ 'स्थादिषु' इति नियमाभावादभ्यासस्य 
षत्वम्‌ । एवं निविभ्याम्‌ परस्य तु न भवति, “स्तोतिण्योरेव’ इति नियमात्‌ । 
सेष,ब्यत । सेवयति । पयंलौषित्रत्‌ इत्यादो “स्तम्भुसिवुसहां चङि’ इत्यभ्यासस्य 
'वरिनिविभ्यः? इति प्राप्तस्य षत्वस्य निषेधः । स्यूत्वा, सेवित्वा--उदित्त्वादिङ्‌- 
विकल्पः । स्यूतः--'यस्य विभाषा’ । स्यूतिः-'तितुत्र' इतीण्णिषेधः । सेवनम्‌ , 
सीवनम्‌ - पुषोदरादित्वाद्वा दीर्घः । तथा च चान्दाः --'छिवुसिवोदीघंरच' इति । 


कसु ] दिवादिगणः ४०३ 


प्रसीव्यन्ति तमिति प्रसेवकः--अकर्तोरि च कारके’ इति घञन्तात्संज्ञाथां कन्‌ । 
बीणाप्रान्ते वक्रं काष्ठमुच्यते । 'हलझ्च' इति वा घजन्तात्कन्‌ द्रष्टव्यः । सूनः-- 
'सिवेष्टेरू च' इति नप्रत्यये टेरूकारः। दीर्घोच्चारणसामर्थ्यान्न गुणः ।  स्योन- 
शब्दस्तु बाहुलकान्नप्रत्यये ऊठि यणि गुणे । सूत्रम्‌- “सिविसुच्योष्टेर च? इति 
टन्‌, टेरुकारश्च । टित्त्वात्‌ स्त्रयां सूत्री । अभ्यासार्थं तन्तुः ॥ २ ॥ 

३. ्रिवु गतिशोषणयोः | यति इत्यादि दीव्यतिवत्‌ । सित्रेविषति 
सु्षति--इवन्तत्वादिडविकल्पः । इडभावे 'हलन्ताच्च' इति कित्त्वे ज्वरत्वर' 
इत्यादिना वकारोपधयोरूठि द्विर्वचनम्‌ । सेखोव्यते । सेस्रोति' । सेखूतः । 
सेखिवति । सेस्रोषि । सेस्रोमि । सेल्रवः। सेखमः--झलादावनुनासिकादौ क्वौ च 
उपधावकारयोः ज्वरत्वर’ इत्यादिना ऊठ्‌ । खेचित्वा, खत्वा - उदित्त्वादिङ्‌- 
विकल्पः । ल्रृतः-'यस्य विभाषा’ इत्यनिट्त्वम्‌ । स्रृतिः--'तितुत्र' इत्यनिट्त्वस्‌ । 
खः, वौ -ववौ पूर्ववदूठ्‌ , अजादाबुवङ। 'ओस्सुपि’ इति यण्‌ संयोगपूर्वत्वान्त 


भवति ॥ २ ॥ 
४, छवि निरसने । ष्ठीब्यति इत्यादि सीव्यतिवत्‌ । विष्ठव इत्यादो अभ्यासे 


खयश्शेषः। अत्र वक्तव्यं भूवादौ छेवतावुक्तम्‌ । 'सुब्धातु्िबुष्वष्कतीनास्‌' इति 
षः सकारनिषेधः । असुं धातुम्‌ आत्रेयादयः पठन्ति, अन्ये? लु न पठन्ति । यदाह्‌ 
'धात्वादेष्षस्सः' इत्यत्र न्यासकारः-'छिवृं दिवादिष्वपि केचिदधीयते' इति ॥ ४॥ 
५, ष्णुसु अदने ` | आदाने इत्येके। अदर्हाने इत्यपरे। 'धात्वादेष्षस्सः? स्चुस्यति । 
सुष्णोस । सुष्णुसतुः । सुष्णोसिथ । सुष्णुस, सुष्णोस । सुष्णुसिव-'आदेशाप्रत्यययोः 
इत्यभ्यासात्परस्य षत्वे ष्टुत्वम्‌, रषाभ्याम्‌’ इति णत्वं वा । स्वोसिता । स्नोसि- 
ष्यति | स्नुस्यतु। अर्नुस्थत्‌। अस्नुस्यः । स्नुस्येत्‌ । आशिषि-स्नुस्यात्‌ । अस्नोषीत्‌ । 
अस्नोसिष्टाम्‌ । अस्नोषीः--'नेटि’ इति सिचि वृद्धेरभावः । सुस्नुसिषति, 
सुस्नोसिषति । स्नुसित्वा, स्नोसित्वा--'रलो व्युपधात्‌’ इति वा कित्त्वम्‌ । 
'स्तौतिण्यो;' इत्यभ्यासात्परस्य न षत्वम्‌ । सोष्णुस्यते । सोष्णुसीलि; सोष्णोस्ति । 
सोष्णुस्तः। स्नोसयति । असुष्णुसत्‌ । स्नुषा--इगुपधलक्षणे के टाप्‌, सुषुमादि 
त्वाद्‌ षत्वम्‌ । 'औणादिकः? इत्यात्रेयः । षणुस निरसने’ इत्येके। मिच्च’ इत्या- 
्रेयमेत्रेयो उदूपधं चाहतुः। स्वामिकाश्यपी तु अदुपधमसुमेव पठित्वा “ष्णुस 
अदने इति द्रमिडाः? इत्युका रोपधं पक्षान्तरमाहतुः । तत्र मित्त्वं 'जनीजुषृष्णसु 
इति पाठाश्रयेण । स्नस्यति । सस्नाष इत्यादि। षोपदेशस्य प्रयोजनं णौ स्नसयति । 
असिष्णसत्‌। सिष्णसयिषलि इति ।| ५ ॥। 
६, क्रसु हृरणदोप्त्योः । हरणं कोटिल्यम्‌ । क्रस्यति । चक्कास । क्रसिता । क्नसि- 
ष्यति | क्रस्यतु । अक्गस्यत्‌ । क्रस्येत्‌। आशिषि क्वस्याव-अक्नसीत्‌ , अक्रासौत्‌--'अतो 


१, क्षीरस्वामिन्यासकारप्रभ्वृतयः । २, “्णसु निरसने’ इतिः च्षोरस्वामो । 

हलादेः” इति वा वृद्धिः । चक्रसिषति । चाक्कस्यते । चाक्नस्ति । क्रसयति । अचिक्क- 
सत्‌--“जनीजुषूक्रसु' इति मित्त्वम्‌ । क्रसित्वा, क्रस्त्वा-उदितो वा? इतीङ्‌- 
विकल्पः । क्रस्तः-- यस्य विभाषा’ इतीण्णिषेधः । चक्कवः-घतर्थे कः । कृत्रादीनां 
के द्वे भवतः? इति द्वित्वस्‌ ॥ ६ ॥ 

७, व्युष दाहे । दन्त्योष्ठयादिः सूर्धन्यान्तरच । तथा च वेद्यके त्रिकटुकपर्याये 
व्योषशब्द; पठ्यते । अयमग्ने पुषादौ विभागे पठिष्यते, तत्फळं तत्रेवाइसिद्धिः । 
कचिद्‌ १ उभयत्र विभागार्थो दन्त्यान्त ओष्ठ्यादिश्च पठ्यते । तत्र पुनः पाठे फलमे 
कत्रेवाथ रूपद्वयसिद्धिः। व्युष्यात । वुब्योष । वुन्योषिथ । वुब्युषिव । व्योषिता । 
व्योषिष्यति । व्युष्यतु । अब्युषत्‌ । व्युष्येत्‌ । आशिषि-व्युष्यात्‌ । अव्योषीत्‌, अव्यो 
बिष्टाम्‌ । वुच्युषिषति, वुव्योषिषति । व्युषित्वा, व्योषित्वा-पूर्ववत्कित्वविकल्पः । 
वोब्युष्यते । व्योच्युषीति, वोव्योष्टि । ब्योषयति । अवुब्युषत्‌। व्युषितः ॥ ७ ॥ 

८, प्लुष चर । प्छुष्यति इत्यादि पुर्ववत्‌ । अयं पुषादावपि पठ्यते । 
'कूलमङोऽपि सिद्धिः? इति स्वामी ॥ ८ ॥ 

९, नृती गात्रविक्षेपे । नृत्यति । ननतं । ननृततुः । ननतिंथ । ननृतिव । नतिंदा । 
नर्तिष्यति, नत्स्येति - सेऽसिचि’ इति सिज्वज्यंस्य सकारादेरिड्विकल्प; । नृत्यतु । 
अनृत्यत्‌ । नृत्येत्‌ । आशिषि नृव्यात्‌। अनतींत्‌। अनर्तिष्टाम्‌। निनर्तिषति, निनृत्सति- 
हलन्ताच्च’ इत्यनिटि कित्त्वम्‌। नरीनृत्यते-क्षुस्तादिषु “नृत्यतेयेडि' इति पाठाः 
एणत्वनिषेधः। नर्णतिं, नरिनर्ति, नरीनतिं इत्यादि--र्ग्रीग्रीक; । नतंयति, नतयते । 
अनीचुतत्‌, अननर्तत्‌-'ऊऋंद्वा’ । अस्य चलनार्थत्वादु अणावकर्मेकत्वाञ्च “तिग- 
रणचलने' इत्यादिना योगढ्टयेन कत्रेभिप्राये क्रियाफले यत्‌ परस्मेपदं प्राप्तं तत्‌ 
“न पादमि' इत्यादिना निषिध्यते । नृत्यस्‌-“ऋदूपधात्‌’ इति क्यप्‌ । नकः, 
नतेकी--“शिल्पिनि ष्वुन्‌? इति ष्वुन्‌, तत्र नृतिखनिरञ्जिभ्यः परिगणनम्‌ । 
नृत्तः, नृत्तवान्‌-“'ईदित्क रणस्‌ “यस्य विभाषा’ इत्यस्यानित्यत्वज्ञापनार्थस्‌ । तेन 
धावित इत्यादि सिद्ध्यति’? इति आत्रेथमेत्रेयो । स्वामिकाश्यपो तु 'अवयवेऽचरि 
तार्थंत्वाद्‌ यङ्लुङतिवृत्यर्थंम्‌’ इति । अत्र यस्य विभाषा’ नास्ति, सेऽसिचि’ 
इत्यत्र एकाच इत्यतुवृत्तरिड्विकल्पस्यवाभावादिति तयोरभिप्रायः । नृतूः-दीर्घा 
कृतिः---नृतिश्व्ध्यो; कुः' इतिकुप्रत्यय: ॥ ८ ॥ 

१०, त्रसी उद्ठेगे । त्रस्यति, न्रसति--'वा भ्राश’ इति शयन्विषये पक्षे शपु। 
तन्नासे । तत्रसतुः, त्रेसतुः। तत्रसिथ, त्रेसिध - “वा ज॒ञ्चमुत्रसास्‌’ इति किति 
लिटि थलि च सेटि एत्वाभ्यासलोपविकल्पः । त्रसिता । त्रसिष्यति | त्रस्यत्‌, त्रसतु । 
अब्रस्यत्‌ , अन्नसत्‌ । त्रस्येत्‌ , त्रसेत्‌ । आदिषि त्रस्यात्‌ । अन्रासीत्‌ , अत्रसीव्‌ । तिः 

१, च्तोरतरङ्गिण्यादौ । २, दाहे’ इति क्षीरस्वामी । 

३-३, पाठोऽयं च्ञोरतरङ्गिण्यां नोपलभ्यते | . 


पि 

सिषति । तात्रस्यते । तात्रस्ति, तात्रसीति । त्रासयति। अतित्रसत्‌ । त्रस्नुः-“त्रसिगुधि’ 
इत्यादिना वनुः । त्रस्तः, त्रस्तवान्‌--ईदित्वादनिट्त्वस्‌ । तरङ्कापन्नस्तः--'अपेता- 
पोढ' इति पञ्चमीसमासः। त्रासः--घञ्‌। रत्नदोषो भयं च। त्रस धारणे 
चुरादौ ॥ १० ॥ 

११, कुथ पूतीभावे। पूतीभावो दुर्गन्धः। कुथ्यति। चुकोथ, चुकोथिथ । कोथिता। 
कोथिष्यति । कुथ्यतु । अकुथ्यत्‌ । कुथ्येत्‌ | आशिषि--कुथ्यात्‌ | अकोथीत्‌ 
सुकुथिषति, चुकोथिषति--रलो व्युपधात्‌? इति कित्वविकल्पः। अयं क्त्वायां न, 
'नोपधात्थफान्ताद्वा? इत्यत्र नोपधग्रहणसामर्थ्यातु । तेन 'न क्त्वा सेट्‌’ इत्यफि- 
त्वात्‌ कोथित्वा इति भवति। तत्र हि नोपधप्रहणस्य एवमादिरनोपधः प्रत्युदा- 
हरणम्‌ । यद्यत्र 'रल;? इति विकल्प: स्यात्कि नोपधग्रहणेन ! न च ऋफ ऋफि 
हसायामित्यनोपधः फान्तऋफतिः, प्रत्युदाहरणम्‌ अफित्वा इति, अत्र हि “न 
क्त्वा सेट्‌? इति नित्यं कित्त्वनिषेधः, नेतदस्ति; त्रेशब्यं हि नस्साध्यम्‌--अफित्वा, 
ऋफित्वा, ऋम्फित्वा इति, तञ्च असत्यपि नोपधग्रहणे सामान्येन विकल्प- 
प्रवृत्तावपि भविष्यति । चोळुथ्यते । चोकोत्ति। कोथयति । अचुकुथत्‌ । कुथः--इगु- 
पधलक्षणः कः। कुथितमनेन प्रकथितः--'उदूपधातः इति कित्त्वविकल्पोऽत्र न 
भवति, तत्र अत्यतरस्यांग्रहणस्य व्यवस्थितविकल्पत्वात्‌ दाब्विकरणानामेव ग्रह 
इति । तथा च भाष्ये 'उदूपधाच्छप:' इति। कुन्थतीति हिंसायां शपि गतम्‌ ॥११। 

१२, पुथ हिंसायाम्‌ । पुथ्यति इत्यादि  कुथ्यतित्रत्‌ । पुन्थतीति शपि 
गतस्‌ ॥ १२॥ 

१३, युध परिवेष्टने । अयं चतुर्थान्तः शुध्यति इत्यादि । गुषित्वा--मृडमृद' 
इत्यादिना सेटः क्त्वः कित्त्वम्‌ । गोधा-मिदादिपाठाद्‌ अङि गुण:। गोधिका-संज्ञायां 
कनि 'केऽणः' इति हुस्वे प्रत्ययस्थात्‌’ इतीत्वम्‌ । गोधाया अपत्यं गौधेरः 
गोधाया ढूक्‌? इति ढुंक्‌ । गोधारः-- 'आरगुदीचाम्‌' इत्यारक्‌ । 'उदीचाम्‌' 
ग्रहणात्‌ पक्षे स्त्रीभ्यो ढक्‌? इति ढकि गोधेयः। गौधूमः--गुधेरूम' इत्यूमः । 
रोषेऽयं क्रयादि: ॥ १३ ॥ 

१४, क्षिप प्रेरणे । क्षिप्यति । चिक्षेप । क्षिता । क्षिप्स्यति । क्षिप्यतु । अचिप्यत । 
क्षिप्येत्‌ । आशिषि- क्षिप्यात्‌ । अक्षेप्सीत । अत्तेष्ाम्‌ । चिक्षिप्सते । चेक्षिप्यते । 
चेदस्ति । डेपयति । अविक्षिपत्‌ । क्षिप्त्वा । क्षिसः। चिपः---इगुप्धलक्षणः कः । 
चिपका-अज्ञातादौ क: । प्रत्ययस्थात्‌? इतीत्वस्य 'क्षिपिकादीनाँ चोपसद्धुथानम' 
इति निषेध: । क्षिष्बुः--“त्रसिगृधिधृषि’ इत्यादिना वतुः । परिष्षेपी--सम्पृचादिता 
घिनुणू । परिच्चेपक;-- चिन्दहिस' इत्यादिना दुर्‌ । क्षिपा--भिदादिपांठादछ्‌ । 
क्षिप्रम्‌--श्रजेन्द्र' इत्यादिना रक्‌। क्षेपिष्ठः, चेपीयान्‌ । ' च्िपयति---“स्थुलदुर' 
इत्यादिना 'णाविष्ठ्वत्‌' इति यणादेलोपः, पूर्व॑स्य ,च गुण: । सम्पूचादिसूत्रे 

बृत्तिकारेण 'क्षिपिदिवादिस्तुदादिश्च गृह्यते” इत्युक्तत्वात्‌ । 'द्वाविमावम्भसि क्षिप्य / 
गले बध्वा महाशिलाम्‌? इति, 'संक्षिप्य संरम्भमसद्विपक्षम्‌*' इति भारते भट्टिकाब्ये 
च दशनात्‌, पारायणिकेः क्षिपेरिह पाठोध्युक्त इति भुसूत्रे सुधाकरेण प्रतिपादितम्‌ । 
कृतस्तोदादिकस्यापि समानाः । “स्वरेण नीचेन शपि छुपि क्षपिस्‌’ इति पाठाद- 
यमनिट्‌ । अयं चुरादावदन्तः? इत्यात्रेयः ॥ १४ ॥| 

१५, पुष्प विकसने । पुष्प्यति । पुपुष्प । पुपुष्पिथ । पुपुष्पिव । पुष्पिता । 
पुष्पिष्यति । पुष्प्यतु । अघुष्प्यत्‌ । पुष्प्येत । पुष्प्यात्‌ । अपुष्पीत्‌ | पुपुष्पिषति । 
पोषुष्प्यते । पोपुष्सि । पुष्पयति । अपुपुष्पत । पुष्पम्‌-अच्‌। पुप्पकम्‌-संज्ञायां कन्‌ । 
शणघुष्पो--'पाककणंपर्णंपुष्प’ इत्यादिना ङीष्‌ । सत्पुष्पा, प्राक्पुष्पा, प्रत्यक्पुष्पा, 
काण्डपुष्पा, प्रान्तपुष्पा, शतपुष्पा, एकपुष्पा--'सदक्काण्डप्रान्तशतेकेभ्य: पुष्पात्‌’ 
इत्यजादिपाठात्‌ पुष्पोत्तरपदलक्षणं ङीषं बाधित्वा टाप्‌ । अगिति किञ्नन्तोऽञ्नती- 
त्युच्यते । पुष्पित्वा । पुष्पितः --'निष्ठा’, तारकादित्वादितज्वा ॥ १५॥ 

१६ तिम स्तिम टीम आदींमावे । तिम्यति । तितेम । तेमिता । तेमिष्यति | 
तिम्यतु । अतिम्यत्‌ । तिम्येत्‌ । आशिषि --तिम्यात्‌ । अतेमीत्‌ | तितेमिषति । 
तितिमिषति | तेतिम्यते । तेतेम्ति। तेमयति। अतीतिमत्‌ ॥ स्तिम्यति | तिष्टेम 
इत्यादि । अभ्यासे खयर्चेषः ॥ स्वीम्यति इत्यादि । अत्र केचिद्‌ असंयोगादि 
“तीम? इति दीर्घान्तं चतुर्थमपि धातुं पठन्ति’ इत्याघ्रेयः। तिमिः-'इगुपधात्‌ किञ्च’ 
इतीन्प्रत्ययः । तिमिरम्‌--'इषिमदि’ इत्यादिना किरच्‌ ॥ १६-१८॥ 

१७, ब्रीड चोदने ।  'चोदनं लज्जा’ इति स्वामी । 'लञ्जायमप्यधीयते’ इति 
मेत्रेयः । आत्रेयस्तु 'त्रीड चोदने लज्ञायास्‌' इति । व्रीड्यति । विच्रीड | विन्रीडिथ । 
वित्रीड । विद्रीडिव | न्रीडिता । ब्रीडिप्यति । व्रीड्यतु । अत्रीड्यत्‌ | ब्रीड्येत्‌ । 
बीड्यात्‌ । अत्रीडीत । विन्रीडिषति । वेत्रीड्यते । वेत्रीष्टि । ्रीडयति । अविद्रीडत्‌ । 
घ्रीडि्वा । बरीडितः । व्रोडः- घञ्‌ । बीडा-'ग्ुरोश्च’ इत्यकारः ॥ १९ ॥ 

१८, इष गतो। इष्यति--इषुगमियमास्‌' इत्यत्र ‘क्सस्याचि’ इत्यतोऽचीत्यनु- 
वतंते, 'ष्ठिवुक्कुमु' इत्यतः शितीति च । तत्र शितोऽचो विशेषणादित्संज्ञकशका रा- 
दावचि छत्वविधिरितीह न भवति। ये तु तौदादिकमुदितं पठित्वा छुत्वविधावपि 
तथा पठन्ति तेषां न कश्चित्वलेश: । इयेष । ईषतुः । इयेषिथ । इषि व--पित्सु गुणे 
द्विवचनम्‌ । 'अभ्यासस्यासवण' इतीयङ्‌। अन्यत्र सवर्णदीर्घः । मेषिता । प्रेषि- 
ष्यति--गुणे वृद्धिरेचि’ इति वृद्धि बाधित्वा 'एङि पररूपस्‌'। इष्यठु । इष्य । ` 
इष्यावि । ऐष्यत्‌ । इष्येत्‌ । आशिषि इष्यात्‌ । ऐषीत | इषिषिषति । एषयति । मा 

मवाबिषिष्त्‌--“ओणेत्छंदित्करणाद्‌ द्विवंचनातपूर्वं ह्वस्वः' इत्युक्तम्‌ । एषित्वा । 


१".म० का० २।५२। २, क्षीरस्वामिंप्रश्टुदयः । 

इबितः- तीषसह' इति तादौ विधीयमान इड्विकल्पः । 'इषेस्तकारे श्यन्प्रत्यया- 
ख्रतिषेधः' इत्युक्तत्वादिह न भवति । प्रषः, प्रेष्य---घळण्यतो । 'प्रादूहोढोढयष- 
ष्येषु वृद्धिवंक्तव्या' इति एङि पररूपापवादो वृद्धिः । अन्वेषणा--“इषेरनिच्छाञ्च॑स्य 
युज्वक्तव्य इति युच्‌ । पयषणा, परीष्टिः परेर्वा? इति युच्क्तिचो। एवगी-- 
एषणः करणे’ इति गौरादिपाषान्डीष्‌ । इषीका--'इषेः किञ्च’ इतीकन्भ्रत्ययः । 
इष्टका--'इष्यशिभ्यां तकन्‌? इति तकन्‌ । किदित्यनुवतेनान्न गुण; । इषोकबूलम्‌ 
इप्टकचितम--इष्टकेषीका' इति चिततूलयोरुत्तरपदयोह्ण॑स्वः। अत एवेष्टकेति 
निदशात्‌ प्रत्ययस्थात्‌’ इति इत्त्रं न भवति। तदन्तविधिना पक्वेष्टकचितम्‌ 
इत्यपि भवति । अयं चुरादावपि’ इति स्व्रामो। इष इच्छायां तुदादिः । इष 
आभीक्ष्ण्ये क्रयादिः ॥२०॥ 

१९, षुह चक्यथं * । “चक्यर्थंस्तृप्तिः? इति स्वाभिधनपालशाकटायनाः । आत्रेय- 
ेत्रेयदुर्गाः “षह षुह' इति द्वौ धातू पेठुः । सहेरिह पाठो न्यासकारहरदत्तरामदेवा- 
दीनामप्यनभिमतः, यत्तत्र तत्र सहिग्रहणे भौवादिकमेवाहुः, नामुम्‌ । न चास्या- 
ग्रहणे कारणम्‌ । 'दाश्वानुसाद्वान्‌' इत्यत्र “साह्वानिति 'षह मर्षणे’ इत्यस्मात्पर- 
स्मेपदं निपात्यते” इति वृत्तिमुपादाय “बह मर्षणे इत्यात्मनेपदित्वात्‌ चौरादिकस्य 
तु 'आधुषाद्वा' इति णिजभावपक्षं दीर्घत्वमद्वित्वमनिट्त्वं च निपात्यत इत्यन्ये” 
इति वदता हरदत्तेनेह सहेरपाठः स्फोरितः। 'साह्वानिति निपातनं आधृषीया- 
द्विभाषितणिचः' इति वदन्‌ कैयटकारोऽप्यत्रेवानुकलः । सहि पठतां सद्यतीत्याद्यु- 
दाहायंम्‌ । षत्वादि सहतिवन्नेयम्‌ । अत्र परिषह्यतीत्याद्युदाहत्य 'परिनिविभ्य 
इति षत्वमिति वदता आत्रेयेण यदुक्तम्‌--“यत्तु तत्र षह मर्षणे इत्यस्य ग्रहणं 
न्यासे प्रतिपादितं नेतस्यापि’ इति तदनागममिति नादरणीयम्‌” इति अस्यैव धातोर- 
भावाद्‌ न तस्यायं दोषः। स्वव्याघातकं चात्रेयवचनम्‌, यद्दक्ष्यति--“तीषसह 
इतीड्विकल्पः सहेति शबन्तस्य सत्रे निदशात्‌ नास्य’ इति। तञ्च यस्मात्‌ षत्व- 
विधावपि तुल्यम्‌ । सुद्यति । सुषोह । सोहिता । सोहिष्यति । सुद्यतु । असुद्यत्‌ । 
सुह्येत्‌ , सुद्यात- लिङो । असोहोत । सुसुहिषति, सुसोहिषति। सुहित्वा। सोसुह्यत । 
सोषुहीति, सोषोढि । सोहयति । असूषुहृत्‌ । फलानां सुहितः--“पूरणग्रु’ इति 
षष्ठीसमासनिषेधः ।। २१ ॥। 

सेटपरस्मेपदप्रसङ्गात अजन्तावपि ताइशावाह-- 

२०, जष कष वयोहानौ । जीयेति । जीरयंतः--त्रृत इद्धातो इतीत्वे रपरत्वे 
हलि च' इति दीर्घः । जजार | जजरतुः। जजरुः। जजरिथ। जजरथुः । जजार, जजर । 
जजरिव--'ऋच्छत्यृताम्‌' इति किति गुणः । अकिति तु यथायोगं पूर्वविप्रतिषेधेन 


१. “शक्यथ? इति तरङ्गिणीपाठोऽयुक्तः । 'शक्याथ' इति धातुप्रदोपे । 

गुणवृद्धी । अस्तु बा तत्रापि “क्रच्छुति' इति गुण: । कृते तस्मिन्‌ वृद्धिस्त 'अत 
उपधायाः? इति भविष्यति । गुणे तु तेन वा सत्यनेन वापि न विशेष: । 'वा जः 
भ्रमुत्रसाम्‌' इत्येत्वाभ्यासलोपपक्षे जेरतु; । जेर । जेरिथ । जेरथुः । जेर । जेरिव । 
_ जरिता, जरीता । अरिष्यति, जरोष्यति -'वृत्ो वा! इत्यलिटो वा दीर्घः । जोगंतु । 
अजीयत्‌ । जीयत्‌, जीर्यात-लिडो । अजारीत । अज्ञारिष्टाम्‌-'वतः? इत्यस्य 'सिचि 
परस्मेपदेषु' इति तिषेधः । अजरत्‌ । अजरतास्‌- -जस्तम्भु” इति पक्षे. च्लेर्वा$इ़ । 
ऋदृशोऽङि’ इति गुण: । जिजीषति, जिजरिषति, जिजरीषति--इट सनि वा? इति 
वेट्‌ । तस्य 'वृतः' इति वा दीघः। अनिटि सनः कित्वादित्वदीधेयोदिरवचनभ्‌ 
अन्यथा यङि जेजोर्यते इति न स्यात्‌ । जस्यति। अजीजरत--'जनिजष्‌' इति 
मित्वाद्‌ ह्लस्वः । जीय॑न्‌। जीय॑न्ती-'शपूश्यनोः? इति नित्यं नुस्‌ । जरन्‌, जरतौ-- 
इत्येतत्‌ 'जीर्यतेरठृन्‌? इति जीयंतेरतूनि । जरदूगवः--'पर्वकाल’ इति समासः । 
‘गोरतद्धितलुकि’ इति टच्‌ । युवजरती--युवाखलति” इत्यत्र, लिङ्गविरिष्टग्रह 
णाद्‌ युवतिशब्देन समासे पुंवद्भावः । अजर्यन्‌-“अजर्य सङ्गतम्‌? इति कर्तरि सङ्गते 
यत्‌ निपात्यते; असङ्गते तु अज्जरिता कम्बलः । जरा--षित्वादङिः ,'ऋदृशः इति 
गुण: । जरे, जरसो--'जराया जरसन्यतरस्याम्‌? इत्यादौ सुपि वा जरसादेशः । 
जरामतिक्रान्तं ब्राह्मणकुलं अतिक्रान्तैः कुलेरिति विगुह्य 'अत्यादयः क्रान्ताद्यर्थे 
द्वितीयया? इति समस्य नपुंसकह्वस्वत्वे सोरम्भावे भिसरचेसि सन्निपातपरिभा 
षाया अनित्यत्वाश्रयेणास्याजादित्वमाश्रित्य जरसादेशे अतिजरसम्‌ , अतिजरपैरिति 
भाव्यम्‌ । तथा टाङस्योरपि जरसादेशात्पूर्वमिनादादेशयोः पश्चाज्जरसादेशे आतः 
जरसिना, अतिजरसात्‌ इति केचित्‌। तेषामतिजरसं ब्राह्मणकुलं पश्येत्यत्र अमो लुकं 
बाधित्वाऽम्भावे प्राप्ते, ततः परत्वाञ्जरसादेशे तदाश्रयस्य लुको न प्रवृत्तिः, सञ्चि- 
पातपरिभाषया अनित्यत्वादिति वाच्यम्‌ । गोनदीयस्ठु सर्वत्र परिभाषाप्रवृत्तेस्सो 
रमि भिसङ्चेसि टाङस्योरिनादादेशयोश्च जरसादेशाभावाद्‌ अतिजरम्‌, अतिजरेः, 
अतिजरेण, अतिजराद्‌' इत्याह। अतिजरांसि इत्यत्र जश्शसोश्शी भावे नुमः प रत्वाञ्ञ- 
रसादशे पश्चाज्झळन्तादेशाश्रयो तुस्‌, अन्यथाऽङ्गभक्तो नुस्‌ तदवयवस्य जरशब्दस्य 
विभक्तश्च आनन्तर्यं व्यवदध्यात्‌ । अनुजीणों वृषलीं देवदत्तः, अनुजीर्णा वृषळी 
देवदत्तेन--'गत्यर्थाकमेक' इत्यादिना कडकर्मणोः क्त: । 'श्युकः किति’ इति “यस्य 
विभाषा” इति वाऽनिट्त्वस्‌ । जरयतीति जारः:--'दारजारो कर्तरि णिलुक्च’ इति 
कतरि धि णिलुक्‌। यचत्र णेर्घजि 'णेरनिटि’ इति लोपस्स्यात्‌, ताहि तस्य स्थानि 
वत्त्वाद्‌ अनुपधात्वादकारस्य घत्राश्रया वृद्धिनँ स्यात्‌ । मित्त्वाण्णिजपेक्षायास्तु 
वृद्धहँस्व; स्यात्‌ । लुकि तु लुका लुप्तत्वात्‌ 'लुका लुप्तं न स्थानिवत्‌’ इति स्थानि 
वत्त्वनिषेधः। अयमषित्‌ क्रयादौ युजादौ चेति मेत्रेयादयः। अत्र आत्रेयः किञ्चिदाह 
'जृवृश्च्योः क्त्विः' इतीड्विधौ सानुबन्धकत्वादस्याग्रहणात्‌ श्युकः किति’ इति 

निषेधे जीर्त्वा इति भवितव्यमिति स्वयमेव सानुबन्धकत्वेऽपि 'जस्तम्भु' इत्यडि ग्रहणं 
चाह । एवंनियमे कारणं स प्रष्टव्यः । योऽसौ निरनुबन्धकस्स वृत्तितद्वयाख्यान- 
कृतामनभिमतः । यदि हि स्याद्‌ अङादिविधौ निरनुबन्धकमेवोपाददीरन्‌, अग्रहणे 
कारणं वा ब्रयुः। किञ्च 'दारजारो कतरि णिळक्च’ इति णिळग्वचनं चानर्थकं 
स्यात्‌; यतः षित्त्वेनामितोऽस्माण्णौ कर्तरि घत्रि णेश्च लोपे प्रत्ययलक्षणेन वृद्धि 
भविष्यति । तथा च क्रधादो मैत्रेयो वक्ष्यति जणाति पठित्वा 'धृ इत्येके? इति 
जरन्तः--'जृविशिभ्यां झच्‌’ इति झच्‌। 'झोऽन्तः' ॥ झोयंति इत्यादि जीयंतिवत्‌ । 
च्लेरङत्वाभ्यासलोपमित्त्वाद्यस्य न भवति । झरः, निकर:-अप्‌ । झकरः औणादिक 
इति आत्रेयः । वाद्यविशेषः। झर्झरवादनं शिल्पमस्य झाकरः, झाभझेरिकः 'मड्डुक 
झर्झरादणन्यतरस्याम्‌? इत्यण्ठको । ॥ २२-२३ ॥ 

२१, दिवादयः परस्मेभाषा उदात्ताः क्षिपिवजम्‌२ | 

२२, पूड प्राणिप्रसवे । सूयते । सूयेते । सूयसे । सूये । सूयावहे । सुषुवे । सुषु 
विवहे । सोता, सविता । सोष्यते, सविष्यते-“स्वरतिसूतिसूयति' इति वलादाविड- 
विकल्प: । लिट्यमुँ विकल्पं बाधित्वा पुरस्तात्प्रतिषेधकाण्डारम्भसामर्थ्यात्‌ शश्र्युक 
किति’ इति प्रतिषेधे प्राप्ते क्रादिनियमाभ्चित्यमिट्‌ । सूयताम्‌ । सूयेवाम । सूयस्व | 
सूये । असूयत | असूयेताम । असूयथाः । असूये | असूयावहि । सूयेत । सूयेयाताम । 
सूयेथाः । सूयेय । सूयेवहि । आशिषि--सोषौष्ट, सविषोष्ट | सोषीयास्ताम्‌, सविषी 
यास्ताम । असोष्ट । असरोषाताम्‌ । असोष्ठाः । असोषि । असविष्ट इत्यादि पर्ववदिड्‌- 
विकल्प; । सुसषते--'सनि ग्रहगुहोश्व' इति निषेधे कित्त्वादगुणत्वम्‌ । अयमपि 
निषेधः पुरस्तादारम्भात्‌ स्वरत्यादिविकल्पं बाधते । 'स्तोतिण्योरेव' इत्यषत्वम्‌ । 
सूत्वा । सूनः, सनवान्‌--स्वादय ओदितः:' इत्योदित्त्वाद ‘ओदितश्च? इति 
निष्ठानत्वम्‌ । अयमसूयार्थोऽपि। तेन देवदत्ताय सूयते इति '्रुधद्रुह' इति चतुर्थी 
भवतीत्यात्रेयः । अत्र प्राणिग्रहणमतन्त्रस्‌ । तेन मखूनास्तरब इति भवति । 
अन्ये तु 'सवं भावास्सचेतनाः’ इत्यत्र प्राणित्वमाहु: । तथा च प्रसूनं कुसुमं 
सुमम्‌3' इत्यत्र सुभूतिचन्द्रः--“छूङ्‌ प्राणिप्रसवे । क्षपणकमतेन वृक्षस्यापि प्राणि- 
तवस्‌? इति । अतुक्तं सूतिवत्‌ ।॥ २४॥ 

२३, दूङ परितापे। परितापः खेदः । दूयते इत्यादि सूयतिवत्‌ । इट्‌ त्वस्य 
नित्यः ॥ २५॥ 

२४, आत्मनेमाषावुदात्तौ । 

२५ दीङ्‌ क्तये । एतदादयोऽनुदात्ता आत्मनेपदिनः प्रीङ्पर्यन्ताः। दीङ्‌ तु सेट । 
दीयते । दिदीये । दिदीयाते । दिदीयिरे । दिदीयिषे । दिदीयिढवे । दिदीये । दिदी 
१. धातुप्रदीपेऽयं पाठो मूळे नोपळभ्यते। २. सत्रमिदं क्षीरस्वामी 'जष 
इत्यतः पूवमेव पठति । ३, २० को०। २।४। १७ | 

मा० धा० ३२ 

यिवहे । क्रादिनियमादिट्‌ । 'दीडो युडचि किति” इत्यजादावार्धधातुके किङिति 
घुडागमः। स च 'एरनेकाचः? इति यणि कतँव्ये 'असिद्धवदत्र' इति नासिद्धः, 
'बुग्युटाबुवङ्यणोः सिद्धौ वक्तव्यौ’ इत्युक्तत्वादत्र ध्वमि 'विभाषेटः' इति सूर्धन्य- 
विकल्पो न भवति । कृते युटि प्रत्ययभक्तेनानेन इणन्तादङ्गात्परत्वमिटो विहि 
तमिति 'इणष्षीध्वम्‌’ इति नित्यमेव भवतीत्येके । अपरे तु अङ्गादिति नानुवर्तते 
इति युट एव यणः परत्वान्मूर्धन्यविकल्पमाहुः । उक्तं चेतत्पक्षद्वयं वृत्तौ । दाता । 
दास्यते--'मीनातिमिनोतिदीडां ल्यपि च' इति एज्विषये ल्यपि च आत्वम्‌ । 
दीयताम्‌ । दीयेताम्‌ | दीयस्व । दीयै । अदीयत । अदीयेताम्‌ । अदीयिथाः । अदीये । 
दीयेत । दीयेथाः । दीयेय । आशिषि--दासीष्ट इत्यादि । एज्विषयत्वादात्वम्‌ ! 
भदास्त | अदासाताम्‌ । आदास्थाः । अदासि अत्रात्वे कृते दारूपत्वेऽपि 'दीङ: 
प्रतिषेधः स्थाध्वोरित्वे’ इति इत्वकित्वयो घुसंज्ञा निषिध्यते । अत एव विषय- 
विशेषे धुत्वनिषेधादन्यत्र^ कृतात्वस्य घुसंज्ञायां प्रणिदाता इत्यादि भवतीत्येके । 
अन्ये तु-यावतामुपदेशस्थानामनुकरणं दाधारूपं भवति, तेषामेव घुत्वम्‌ । दो- 
देङ्धेटामप्यनुक रणवशेन दारूपमेव । दीङस्तु नेति नेवेतस्य कापि घुसंज्ञाप्रसङ्गः” 
इति । उक्तमिदं पक्षद्वयं कैयटपदमञ्चर्यादिष्वपि । उपदिदीषते-- इको झल' इति 
सनः कित्त्वादेज्विषयत्वाभावान्नात्वम्‌ । कातन्त्रे--दिदासते इत्यात्वमुक्तम्‌ । अत्र 
शाकटायनः आत्वप्रकरणे 'अम्यवगुरो वा दीङस्सनि' इत्यात्वविकल्पमाह । अमिति 
णमुलुच्यते । स्वामी तु “उपदिदीषते, उपदिदासते इत्यपीष्यते’ इति । काश्यपस्तु 
'आत्वपक्षे दिदासते इत्येके? इत्युकत्वा “संग्रहे इत्वव्यतिरिक्तस्य घुकार्यस्योक्त- 
त्वाद्‌ इस्भावे उपदित्सते' इत्याह । इदमातवं सत्रवार्तिकभाष्येषु न दृद्यते । देदीयते। 
देदेति । देदीतः । देद्यति । दापयति -- एज्विषयत्वाभावादात्वे पुक्‌ । दीत्वा | दीनः, 
दीनवान्‌--'स्वादयः ओदित? इति निष्ठानत्वम्‌ । उपदाय-~'मीनातिमिनोतिदीडां 
ल्यपि च? इत्यात्वम्‌ ॥ २६ ॥ 

२६, डीङ्‌ विहायसा! गतौ। डीयते। डिडये। डिड्चिषे-'एरनेकाचः? इति यणू। 
डयिता । डयिष्यते । डीयतास्‌। अडीयत । डीयेत, डयिषीष्ट--लिङौ । अडयिष्ट । 
डिडयिषते । डेडयते । डेडेति । डाययति । अडी डयत्‌। डयित्वा । डीनः, डीनवान्‌-- 
स्वादिषु पाठसामर्थ्यादनिट्त्वरं निष्ठायास्‌ । इटि हि व्यवधानात्‌ 'ओदितश्च’ इति 
नत्वस्याप्रसङ्गः । डयितशब्दस्तु भोवादिकस्य । तत्र ““निष्ठाशीङ्‌ इत्यत्र निष्ठा! 
इति योगविभागादकित्वम्‌'” इति सीरदेवादयः ॥ २७ ॥ 

:७ शीङ आदाने” | चीयते । दिध्ये । धेता । धेष्यते । धीयताम्‌ । अधीयत । 


१, 'घुत्वनिषेधा''''' इति ख, पुस्तके । २, क्षीरस्वामी न पठति । 
> 3 ति कः 
` ३. अडष्ट' इति ख, पुस्तके पाठश्चिन्त्य एव, धातोस्सेटकत्वात्‌ । 
४, 'आधारे! इति क्षीरस्वामी । 'अनादरे' इति मेत्रेय: । 

घीय्रेत । धेषीष्ट । अधेष्ट । दिधीषते । घीत्वा । धीनः, घीनवान्‌ । न धीनः अधीनः । 
यस्तु 'अस्मास्वधीनं किमु निस्पृहाणाम्‌ ' ' इत्यादावधीनशब्द:, सोध्व्युत्पन्न; पर- 
तन्त्रवचन: । यथाह कैयटः--“वाक्यं वक्तर्यधीनं हि’ इत्युपादाय--अध्युत्तरप- 
दात्खविधानाद्‌ अव्युत्पन्न आयत्तार्थवृत्तिरधीनशब्द;' इति ॥ २८॥ 

२८, मीङ हिंसायाम्‌ । अत्र हिसाशब्देन हिसाफलं प्राणविश्लेषो$भिधीयते । 
मीयते इत्यादि धीङ्वत्‌ । मिमीषते इत्यत्र सनिमीमा' इति नेस्भावः। तत्र 
'मीनातिमिनोत्योद्वयोग्रंहणम्‌? इति हि इरिकार; । काश्यपस्वामिवधमानास्तु 'लाक्ष- 
णिकमीरूपस्य मिनोतेरग्रहणशङ्कापनोदनपरा वृत्तिः, न त्वस्याग्रहणपरा' इति 
मित्सते इतीच्छन्ति । एषाम्‌ इको झल इत्यत्र 'मीतातिमिनोत्यो:? इति भाष्य 
मप्युपलक्षणं व्याख्येयम्‌ । मीनातीति क्रघादौ । डुमित्रिति हुस्वान्तस्स्वादो । मी 


गताविति चुरादो ॥ २९ ॥ 
२९, रीङ खवगे* । रीयते । रीये । रीयिषे-- एरनेकाच:' इति यण: 'असिद्धं 


बहिरङ्गमन्तरंगे' इत्यसिद्धत्वात्‌ 'उपधायां च’ इति दीर्घो न भवति । रेता। 
रेष्यते ।. रीयताम्‌ । अरीयत । रीयेत, रेषीष्ट--लिङौ । अरे् । रिरीषते । रेरीयते । 
रेरेति । रेपयति । अरीरिपत्‌- 'अतिह्ली’ इत्यादिना पुक्‌ । रीणः, रीणवान्‌। 
रीतिः। रेत:--'स्रुरीभ्यां तुट्‌ च' इत्यसुनि तुडागमः। अत्रात्रेयः--'अर्थेनिदेशे 
झणोतेरयं प्रयोग इति केचित्‌। तथा च रीणशाब्दः कणंपर्यायः कथित: । मट्टिकान्ये 
च वृन्दयमके 'नारीणामपनुनुदुर्ने देहखेदान्नारीणाऽमलसलिला हिरण्यवाप्यः3' 
इत्यत्र अरीणम्‌ अस्ुतम्‌ अमलं सलिलमिति स्रवणे? व्युत्पादितम्‌ । री गति 
रेषणयोरिति क्रधादौ॥ ३० ॥ 

३० लीङ श्लेषणे । छीयते। लिल्ये । लिल्यिषे। लाता, लेता | छास्यते 
छेष्यते । लीयताम्‌। लीयस्व । लीये । अलीयत। लोयेत । आशिषि--लासीष्ट 
ढेषीष्ट । अलास्त, अळे्--'विभाषा लीयतेः” इति विभाषाऽऽत्वमेज्विषये : । 
ल्यपि त्वयं विकल्पो न भवति, तस्य कित्वेनानेज्विषयत्वात्‌ । लिलोषते-- 
इको झल' इति कित्वान्न ग्रुणात्वविकल्पो । छेलीयते। छेखेति--'लीयतेः' 
इति शितपा निदेशाद्‌ आत्वविकल्पो न भवति । विछालयति इतम्‌, विलापयति 
बिलीनयति, विळाययति वा--पूर्ववदात्वविकल्पः। तत्रात्वपक्षे 'लोलोनुंग्लुकाव- 
न्यतरस्याँ स्नेहविपातने’ इति वा लुगागमः। तदभावे पृक्‌। तत्र हि 'ला' इति 
लाक्षणिंकमपि गृह्यते । अनात्वे तु नुक । तदभावे वृद्धयायौ । एकदेशविकृतन्यायेन 
कृतात्वस्य नुड्‌ न भवति, ली ई इति ईकारप्रश्लेषेण ईकारान्तस्य तद्विधानात्‌ । 
स्नेहविपातनादन्यत्र नुग्लुको न भवत इत्यात्वे पुक्‌, अन्यदा वृद्धायो विलापयति 





१ किरा० ३।९। २, श्रवणे’ इति सवन्न पुस्तकेषु मुद्रितः पाठ; । 
३. भ० का० $१०।१३ | 

विलाययति इति । स्यादिषु चिण्वदिटि आत्वपक्षे  णेलोपि बिलालिष्यते, 
विलापिष्यते इत्यादि । अनात्वे विळीनिष्यते, विलायिष्यते इत्यादीति । 
शुद्धेऽपि तु विलालयिष्यते, विळापयिष्यते, विलीनयिष्यते, विळाययिष्यते इत्यादि । 
तदेवमष्ट रूपाणि। लुङघेकवचने तु 'चिण्भावकमंणो:' इति चिण्यात्वे 
नुकि तदभावे च वृद्धौ अलालि, अलापि, अलीनि, अळायि इति 
चातुरूप्यम्‌ । द्विवचनादौ सिचि पूर्ववदष्ट रूपाणि । कर्मकर्तरि 'णिश्रन्थिग्रन्थि’ 
इति चिणो निषेधाच्चङि द्विर्वंचनादावात्वपक्षे अलीळळत, अलीलपत । अन्यदा 
अलीलनत, 'अलीलयत इति चातरूप्यम्‌ । एवं द्विवचनादावपि । जटाभिराछापयते 
आळाययत इति वा, पुजामधिगच्छतीत्यर्थः । श्येनो वतिकामुल्लापयते न्यककरोति 
इत्यथः । लियः सम्माननशालिनीकरणयोश्च' इत्यनयोश्चकारात्‌ प्रलम्भने 
चाकर्त्रभिप्रायेऽपि तङ्‌ । तत्र सम्माननं पुजनम्‌, तच्च धात्वर्थस्य कर्मतया विषयः । 
तस्य चात्मनेपदसहितेन धातुनोपात्तत्वात्‌ अस्मिन्विषयेऽकर्मकोऽयं पुत्रीयतिवदि- 
त्याहुः । ‘शालिनीकरणं न्यक्करणम्‌ । प्रलम्भनं मिथ्याफलाख्यानम्‌’ इत्युक्तम्‌ । 
'विभाषा लीयतेः? इत्यात्वं व्यवस्थितविभाषाविज्ञानात्सम्मानने विकल्पितम्‌; 
अन्यत्र नित्यस्‌ । बिछाय, बिलोय--'विभाषा लीयतेः? इति वाऽऽत्वस्‌ । विलय: 
अच्‌ । ईषद्विलयः- खल्‌ । “निमिमील्यां खलचोरात्वप्रतिषेधः' इति वा व्यवस्थित- 
विभाषात्वेन वाऽऽत्वाभावः । छीन; । ली श्लेषणे इति क्र्यादौ । ली द्रवीकरणे 
इति चुरादो ॥ ३१ ॥ 

३१, ब्रीङ्‌ वृणोत्यथं । दन्त्योष्ठयादिः । व्रीयते । बित्रीये--संयोगपुवंत्वाद्यण्‌ न 
भवति । ब्रेता इत्यादि रीवत्‌ ॥ ३२ ॥ 

३२, स्वादय. ओदित; । 'घुड प्राणिप्रसवे’ इत्यारभ्य एतदन्ता ओदितः । 
तत्फलम्‌ 'ओदितश्च' इति निष्ठानत्वम्‌ । त्री वरणे इति क्र्यादौ । 

३३, पीङ्‌ पाने । पीयते । पीप्ये इत्यादि रीवत्‌ । पाययति-- निगरण' इति 
नित्यं परस्मेपदम्‌ । पाययते इति पिबतेः, “न पादमि' इति परस्मेपदनिषेधात्तड । 
पीत्वा । पीतः । पीतवान्‌ । आपीय। आपाय इति पिबतेः ॥ ३३ ॥ 

३४ माङ माने । अयं केश्चिदेव पठ्यते । यदाह स्वामी-'माङ माने? इति 
दुगः' इति । तथा (घुमास्था' आदिसूत्रे न्यासेऽपि ““मा' इति कस्येदं ग्रहणम्‌, कि 
मेङ प्रणिदान इति भौवादिकस्य, उत माङ माने इति जौहोत्यादिकस्य, आहो 
स्विद्‌ मा माने इत्यादादिकस्य ? 'गामादाग्रहणेष्वविशोष:' इति त्रयाणामपि 
ग्रहणम्‌’? इति । तथा 'द्यतिस्यति' इत्यत्र सनिमीमा' इत्यत्राप्युक्तानामेव त्रयाणां 
ग्रहणमित्युच्यते । पठतामीकारान्तमध्ये पाठः पवर्गीयाद्यात्मनेपदप्रसङ्गात्‌ । 
मायते । ममे । मातां । मास्यते । मायताम्‌। अमायत । मायेत, 'मासोष्ट--लिडी । 
अमास्त इत्यादि । अन्यस्मिन्‌ मातिवत्‌ ॥ ३४॥ 

३५, ईड गतो । इयते । अयाज्ञक्रे--व्यपदेशिवःद्वावाद इजादित्वगुरुमत्त्व- 
योराम्‌ । एता । एष्यते । ईयताम्‌ । ऐयत । इयेत, ऐषीष्ट--लिङो। ऐष्ट। 
ईषिषते । आययति । आयियत । प्रेय, प्रतोय--ल्यप्‌ । उपेयम्‌-'अचो यत्‌? । 
क्यब्विधावेतीति निर्दशान्नास्य ग्रहः । अयते इति शपि। एति, अध्येति, 
अधीयते इति लुकि ॥ ३५ ॥ 

२६, प्रीङ्‌ प्रीतो। अकर्मकः । प्रीयते | विप्रिये इत्यादि त्रीवत्‌ । प्राययति--घुज्प्री- 
भोनुंग्वचनम्‌*! इति तुग्विधो जित उपादानादस्य स न भवतीति धातुबृत्तिकारः । 
हरदत्तस्तु 'श्नान्तानुकरणे देवादिकस्य न भवति’ इति । 'देवादिकस्य ग्रहणेन च 
चौरादिकेऽप्युपलक्षयतव्यः`' इति पुरुषकारे। कौमारास्तु व्यक्तमेव “धूञ्‌ प्रीणात्यो:' 
इति पठन्ति । प्रियः -“इगुपधज्चाप्रीकिरः कः? इति आत्रैयः । वृत्तो तु प्रीणातीति 
प्रियः इति क्रेयादिक एव उदाह्लियते । प्रेष्टः, प्रेयान्‌ , प्रेमा-- प्रियस्थिर’ इत्यादिना 
प्रादेशः । प्रियमाचष्टे प्रापयति--'णाविष्ठवत्‌? इति प्रादेरो वृद्धिपुको । प्रीञ्‌ तपणे 
इति क्रधादौ चुरादौ च ॥ ३६॥ 

३७, दीङादय आत्मनेपदिनो दीङ्वजंमचुदात्ताः । स तु 'श्विडीडिवर्णषु' 
इति वचनात्सेट्‌ । | 

अथ अजन्तानिटप्रकरणात्तादशः परस्मेपदिनः पठति-- 

३८, शो तनूकरणे। एतदादयो यतिपर्यन्ता अनुदात्ता उदात्तत:। श्यति। श्यतः। 
श्यन्ति। श्यसि । श्यामि--ओतश्श्यनि' इत्योकारलोपः। शशो । शशतुः। 
शद्याथ, शशिथ । शश । शशिव-आत्वे द्विवचनम्‌ । 'आत ओ णलः? । क्रादिनिय- 
मादिट्‌ । भारद्वाजनियमात्यलीङविकल्पः। इडादावजादावार्धधातुके च क्ङिति 
'आतो लोप इटि च' इत्याकारलोपः । शाता । शास्यति । श्यतु, श्यतात्‌ । 
श्यताम्‌ | श्यन्तु । श्यानि । अशयत्‌ । अश्यः। अश्यम्‌ । श्येत्‌। श्येताम्‌। श्येः। 
श्येयम्‌। आशिषि शायात्‌ । शायास्ताम्‌ । अशात्‌ । अश्चाताम्‌ । अशुः। अशाः-- 
'विभाषा घाधेट्शाच्छासः' इति सिचः परस्मेपदे परे वा लुक्‌ । 'आतः? इति 
भेजंस । ‘उस्यपदान्तात्‌’ इति पररूपस्‌। लुगभावे अशासीत, अशासिष्टाम्‌ इत्यादि। 
'यमरमनमाताम्‌? इति सगिटो । शिशासति । झाशायते । शाशेति । शाययति आत्वे 
'शाच्छासा' इति मुक। शात्वा, शीव्वा। निशातम्‌, निशितम्‌ 'शाच्छोरन्यतरस्यास्‌' 
इति तादौ किति वेत्वम्‌ । व्यवस्थितविभाषाविज्ञानादुत्रते नित्यमित्वस्‌ । तथा च 
वात्तिकम्‌--“श्यतेरित्वं ब्रते नित्यमिति वक्तव्यम्‌’ इति--संशितघरतः । शाकः 
बाहुलकादौणादिक: कनु । महच्छाकं नानाजातीयं शाकसमाहारो वा । शाकी-- 
गौरादित्वान्डीष । शाकिनः--'शाकीपलालीदद्रवा ह्वस्वत्वं च' इति मत्वथ 

नप्रत्ययो ह्वस्वत्वं च । अतएव वा निदशान्डीप्‌। शादम्‌--'शाशपिभ्याँ ददनौ' इति 
दनु । शाद्ठरुम्‌-*नडशादाड्ड्वलच्‌’ इति वलच्चातुरथिक: । डित्वाट्विलोपः ॥३७॥ 

३९, छो छेदने । छयति । चच्छो । चच्छतुः--इत्यादि सर्वं श्यतिवत्‌ । अत्र 
अभ्यासविकारेष्वपवादा नोत्सर्गात्‌ विधीन्‌ बाधन्ते’ इति 'दीर्घात्‌' इत्यन्तर- 
ङ्गेणापि तुकाऽभ्यासह्वस्वबाधात्‌ कृते तस्मिन्‌ 'छे च' इति तुक्‌ । पूर्वं तु तुक्यभ्या- 
सस्यानजन्तत्वाद्‌ ह्लस्वो न स्यात्‌। 'अभ्यासविकारेषु' इति परिभाषायाम्‌ 'अपवाद- 
ग्रहणमुत्सगग्रहणश्च बाधकमात्रस्य बाध्यमात्रस्य चोपलक्षणम्‌, न तु सामान्यः 
विशेषेकमात्रपरम्‌? इत्युक्तम्‌ । चिच्छासति इत्यत्र यथा 'अभ्यासविकारेषु? इत्यनेन 
'दीर्घात्‌' इति तुक्‌ हुस्वत्वं न बाधते, तथा 'छ च? इति तुगपि “सन्यतः' इति 
इत्वं न बाधते इति परत्वात्कृते तस्मिन्तुक्‌ । चाच्छायते इत्यत्रापि पूर्ववहीर्घ- 
लक्षणात्तुकः पूर्व हुस्वत्वे ह्वस्वलक्षणोऽपि तुगित्ववहीघेत्वं न बाधते इति दीघ 
कृते (दीर्घात्‌? इति तुक्‌ । छाया--'माच्छाससिसूभ्यो यः’ इति य: । इक्षुणां छाया 
इचुच्छायम्‌- “छाया बाहुल्ये' इति छायान्तस्य तत्पुरुषस्य अनञ्कमंधा रयस्य 
नपुंसकत्वे ह्वस्वत्वस्‌ । नञ्कर्मधारये तु अच्छाया, परमच्छाया इति । इह बाहुल्यं 
पूर्वपदार्थधर्मः, तच्च छायाहेतुभुतानामिक्ष्वादीनामनेकत्वस्‌ । अन्यथा 'विभाषा 
सेनासुराच्छायाशालानिशानाम्‌' इति नपुंसकत्वविकल्पः-इक्षोः छाया इचु- 
च्छायम्‌, इच्च्छाया इति॥ ३८ ॥। 

४०, घो अन्तकर्मोण । स्यति । ससौ इत्यादि सर्वं शयतिवत्‌ । अभिष्यति 
भमिष्यता, अभ्यषत्‌ , अभ्यषासीत्‌- -'उपसर्गात्सुनोतिः इति प्राब्सितात्‌’ इति च 
षत्वम्‌। अमिससो इत्यत्र स्थादिष्वभ्यासेन? इति नियमाद्‌ अभ्यासस्य न षत्वम्‌ । 
अमिसिषासति इत्यत्र पूर्वंवदभ्यासस्य न षत्वस्‌। उत्तरस्य तु 'इण्कोः' इति षत्वम्‌ । 
प्रणिष्यति, प्रण्यप्यदू --नेगंद' इत्यादिना णत्वम्‌ । तच्च अड्थ्यवायेऽपीष्यते । 
सेषीयते 'घुमास्था' इतीत्वं हलादौ क्डित्यार्धधातुके । आशीलिङघात्वे 'एलिडि” 
इत्येत्वे सेयात्‌ इति । अवसाय- “न ल्यपि’ इतीत्वनिषेधः | सित्वा, सितः--'द्यति 
स्यति’ इतीत्वस्‌ । परिनिविभ्यः? इत्यत्र सित इत्यस्यापि ग्रहणम्‌, तच्च निय- 
मार्थम्‌ । तेन पर्यादिभ्योऽन्यत्र सितशब्दस्प षत्वाभावात्‌ प्रतिसितम्‌ इत्यत्र न 
षत्वमित्येके । अन्ये तु--“सयसाहचर्याद्‌ अळाक्षणिकत्वादिविधिसम्भवे नियमा- 
योगाद्‌ विधिवेषम्यप्रसङ्गाच्च सिनोतेरेव सितशब्दस्य ग्रहणमित्यस्य ‘उपसर्गात्‌’ 
इति षत्वं सर्वत्र भवत्येव?’ इत्याहुः। अवस्यतीति अवसायः-'इयाद्वयध’ इत्यादिना 
णे युक्‌ । सायः--घत्र्‌ । साये भव; सायंतनः - सायञ्चिरम्‌? इत्यादिना व्युट्युलो 
रन्यतरः प्रत्ययः, तुडागमः, मान्तत्वं च सायशब्दस्य। वस्तुतो मान्तोऽव्ययं 
सायशाब्दः, तस्याव्ययत्वादेव प्रत्ययस्सिद्धः । सातिः--'ऊतिय्रूति’ इत्यादो निपा- 
तनात्‌. क्तिनीत्वाभावः ॥ ३९ ॥ 


जनी ] दिवादिगणः ३१५ 


४१. दौ अवखण्डने । द्यति । ददो--इत्यादि इयतिवत्‌। प्रणिद्यति--घुत्वात्‌ 
'नेगेद' इत्यादिना णत्वम्‌ । देयात--'एलिङि” इत्येत्वम्‌ । अदात्‌-- 'गातिस्था’ 
इत्यांदिना नित्यं सिचो लुक्‌ । देदीयते--'घुमास्था’ इतीत्वम्‌ । दिव्सति--'सनि 
मीमा” इत्यादिना इस्‌ । अभ्यासलोपः । 'सस्सि’ इति तत्वम्‌ । दापयति--पुक्‌ । 
दित्वा, दितः-"द्यतिस्यति’ इतीत्वम्‌ । अवदाय-'न ल्यपि’ इतीत्वनिषेधः । इत्वस्य 
तु नेव प्रसङ्गः; 'अन्तरङ्गानपि विधीन्‌ बहिरङ्गो ल्यब्बाधते’ इति पूर्वमेव 
ल्यप्प्रवृत्ते; तादिकितोऽभावात्‌ । अवदत्तम्‌ इत्यादो इत्वात्परत्वात्‌ “अच उप- 
सर्गात्तः' इत्येत-द्भवति । अन्यदपीह घुकार्यं ददातिवज्ज्ञेयम्‌ ॥ ४० ॥ 

४२, श्यतिप्रमृतयोऽनुदात्ताः परस्मैमाषाः । 

अथ हळन्तानात्मनेपदिनः सेटः परामृशति-- 


४३. जनी प्रादुर्भावे । इतः प्रभृति वाञ्यन्ता उदात्ता अनुदात्तेतः । प्रादुर्भाव 
उत्पत्तिरभिव्यक्तिर्वा । अत्रायमकर्मकः। यदा त्वन्तर्भावितण्यर्थं उत्पादना- 
यामभिव्यञ्जनायां वा वर्तते तदा सकमंक: । दृश्यते दाशतये-'अजा ह्यग्नेरजनिष्ट 
गर्भंम्‌’ तथा 'अचः क्वृंयकि’ इत्यत्र भाष्यमपि 'जायते स्वयमेव? इति। अत्र ह्मन्त- 
भावितण्यर्थत्वेन कर्मस्थभावकत्वात्‌ करमकतृत्वम्‌ । तथाऽनुपूर्वोऽयं यदाऽऽत्म- 
जन्मपूर्वेके प्रापणे वतते तदापि सकमंकः-'असौ कुमारस्तमजोऽनुजातः^? इति। 
जननेन तं प्राप्त इत्यर्थः । शज्गाच्छरो जायते--'ज्ञाजनोर्जा’ इति जादेश इत्संज्ञक 
शकारादो प्रत्यये। 'जनिकतुंः प्रकृतिः’ इति जायमानस्य कारणं श्रङ्गम्‌ अपा- 
दानम्‌ । जज्ञे। जज्ञाते। जज्ञिषे। जज्ञिवहे - गमहन' इत्युपधालोपः । तस्य 
स्थानिवत्त्वाद्‌ द्विवंचनम्‌। “स्तोः श्चुना' इति इचुत्वस्‌। जनिता । जनिष्यते । जाय- 
ताम्‌ । जायस्व । जाये । अजायत। जायेत, जनिषीष्ट लिडङौ । अजनि । अजनिष्ट । 
अजनिषाताम्‌--'दीपजन' इति कर्तरि तशब्दे च्लेर्वा चिण्‌ । 'जनिवध्योश्च' इति 
वृद्धिनिषेधः । अन्तर्भावितण्यर्थादस्मात्‌ कर्मकतरि कमेवद्धावाद्‌ नित्यश्चिणू-- 
अजनि स्वयमेव इति । जिजनिषते--'जनसनखनां सञ्झलो;” इत्यात्वं सन 
इटि झलादित्वाभावान्न भवति । झलादिश्च सन्‌ सनोतेरेव सम्भवतीति 
तदर्थमेव सन्ग्रहणम्‌ । जाजायते, जञ्जन्यते--'ये विभाषा’ इति जनादीनां वा 
यकारादो विङत्यात्वम्‌ । जञ्जनीति, जञ्जन्ति। जनयति--बुधयुधनशजन' इति 
कत्रैभिप्रायेशप क्रियाफले परस्मेपदम्‌ । 'जनिजष्‌' इति मित्त्वाद्ध्रस्वत्वम्‌ । 
ण्यन्तात्कर्मणि 'चिण्णमुलोर्दीर्घोऽन्यतरस्याम्‌’ इति वा ह्वस्वत्वे अजनि, अजानि- 
इति । जन्यो घटः, जन्यं घटेन--'तकिंशसिचतियतिजनीनाम्‌’ इति यत्‌। सच 
“भव्यगेय' इत्यादिना कतृंभावयोः । “ये विभाषा’ इति नात्वम्‌, अकित्वात्‌। 


१, रघु ६।७६। 

जनः--पचाद्यच्‌ । घञ्यपि 'जनिवध्योश्च' इति वृद्धिनिषेधात्‌--जनः । जनानां 
समुहो जनता--'ग्रामजनबन्धुसहायेभ्यस्तलू' इति तल्‌ । जनस्य जल्पो जन्यः ~ 
“मतजनहलात्‌ करणजल्पकर्षषु” इति जल्पे यत्प्रत्ययः। जनेषु साधु, जनं जनं 
प्रति वा प्रतिजनम्‌-सप्तम्यर्थे वीप्सायां वाऽ्ययीभावः । प्रातिंजनीनः--प्रति- 
जनादिभ्यः खज्‌' इति 'तत्र साधुः? इति विषये खञ्‌ । विश्वजनाय हितं विश्वजञ- 
नीनम्‌--'आत्मन्विश्वजन' इति खः । पञ्चजनीनम--पञ्चजनादुपसङ्घखयानम्‌' 
इति खः। सार्वजनिकः,  सवंजनीनः--“सर्वंजनाटञ्च' इति ठञूखो । त्रय एते 
कर्मेधारयादेवेष्यन्ते । षष्ठीतत्पुरुषे बहुत्रीहौ च 'तस्मे हितम्‌? इति छो भवति-- 
विश्वजनीयः, पञ्चजनीयः, सवंजनीयः इति। महाजनाय हितं माहाजनिकम्‌ 
महाजनान्नित्यं ठञ्वक्तव्यः? इति ठञ्‌ । अयं तत्पुरुषादेवेष्यते । बहुन्रीहो तु छो 
भवति--महाजनीयः इति । पञ्चजनेषु भवं पाञ्चजन्यम्‌- -“बहिर्देवपञ्चजनेभ्यश्च’ 
इति ञ्यः। प्राबृषिजः-'सप्तम्यां जनेर्डः? इति डः। भ्रावृट्छरत्कालदिवां जे! 
इति सप्तम्या अलुक्‌ । एवं शरदिजः-इत्यादि । वर्षजः, वषंजः । क्षरेजः, क्षरजः । 
शरेजः, शरजः। वरेजः, वरजः--'विभाषा वर्षक्षरशरवरात्‌’ इति जे परे सप्तम्या 
वा अलुक्‌ । बुद्धेर्जातो बुद्धिजः--'पञ्चम्यामजातौ' इति ड: । अबुजः, प्रजा-- 
उपसर्गे च संज्ञायाम्‌’ इति ड:। अप्रजाः, दुष्प्रजाः, सुप्रजाः “नित्यमसिच्प्रजा- 
मेधयोः” इति नब्दुस्सुभ्यः परस्य प्रजाशब्दस्यासिच्‌ प्रत्ययो बहुन्नीहो । श्निय- 
मनुजातः स्तर्यनुजः--'अनो कर्मणि’ इति ड; । आत्मनो जननेनाग्रजां ख्ियमव- 
रत्वेन प्राप्त इत्यर्थः । अपरे तु--'अनुना रुधिराक्षिप्यते, तदपेक्षं स्रियाः कर्मत्व- 
मिति स्त्रियमनुरुध्य जात इत्यर्थः’ इति विवृण्वते । न जायत इति अजः -दिर्जा- 
यत इति द्विजः-द्वितीयजननम्‌ उपनयनम्‌ ब्राह्मणजो धर्मः, क्षत्रियजं युद्धम्‌ । 
अभिजाः केशाः--'अन्येष्वपि दृश्यते’ इति डः। बीजम्‌--पूर्वंवत्‌ डः। बीजा- 
करोति बीजेन सह कर्षतीत्यर्थः। 'बीजशब्दो बीजावापसहिते विलेखने वर्तते’ 
इति इरदत्तः। 'कृञ्रो द्वितीयतृतीयशम्बबीजात्कृषो’ इति कृञ्रो योगे कृषावभि- 
धेयायां द्वितीयादिभ्यो डाच्‌ । 'ऊर्यादिच्विडाचश्च' इति निपातः 'गतिश्च' 
इत्यव्ययत्वं पू्वप्रयोगशच । बीजादिति निदशात्‌ दीर्घो बत्वं चोपसगंस्य । 
्रजनिष्णुः--'अलंकृञ्‌? इत्यादिना इष्णुच्‌ । अनुजातो माणवको माणविकाम्‌, 
अनुजाता माणविका  माणवकेन--'गत्यर्थाकर्मक' इति कवृंकमेणीः क्तः । 
जज्चि;-- भाषायाँ धाञ्‌’ इत्यादिना किकिनोरन्यतरः। लिड्वद्भावाद्‌ द्वित्वं च । 
जनुः--जनेरुसि;' इत्युसिप्रत्ययः । पुंसानुजः । जनुषान्धः--'पुंसानुजो जनुषान्ध 
उपसङ्घघानम्‌” इति तृतीयाया अलुक्‌ । 'ठृतीया’ इति योगविभागात्समासः । 
पुंसा जन्मना च हेतुनाऽनुजोऽन्धर्चेत्यर्थः । जन्म--मनिन्‌। जन्मी--त्रीह्यादि- 
त्वादिनिः । जन्तु:--'कमिमनि' इत्यादिना तुप्रत्ययः । जानु: -- दृसनि' इत्यादिना 

त्ुण्‌ । अनुबन्धद्वयसामर्थ्यात्‌ जनिवध्योश्च’ इति वृद्धिनिषेधो बाध्यते । `प्रगता 
जानुः प्रज्ञः, सङ्गता जानुः संज्ञः-'प्रसंभ्यां जानुनोज्ञुः' इति ज्ञुः समासान्तो 
बहुत्रीहो । उध्वंज्ञः, ऊध्वंजानुः--“ऊर्ध्वाद्विभाषा’ इति ज्ञुविकल्पः । उपजाशु-- 
समीपेऽव्ययीभावः । तत्र भवम्‌ ओपजानुकम्‌--“उपजानूपकर्णोपनीवेष्ठक्‌'' इति 
ठक्‌, “इसुसुक्तान्तात्कः? इति कादेशः । जाया-'जनेर्यक्‌' इति यक्‌ । ये विभाषा 
इत्यस्य व्यवस्थितविभाषात्वाद्‌ नित्यमात्वस्‌ । युवजानि:--जायाया निङ्‌? इति 

न्रीहो निडादेशोऽन्त्यस्य समासान्तः । 'लोपो व्योर्वलि’ इति यलोपः । जनि: 
जनिघसिभ्यामिण्‌' इतीण्‌ । कृदिकारत्वान्‌ डीपि जनी, तां वहुन्तीति जन्या 
जामातुर्वयस्याः--संज्ञायां जन्या’ इति द्वितीयान्तात्‌ जनीशब्दाद्‌ वहतीत्यथ 
यत्प्रत्ययः संज्ञायाम्‌ ॥ ४१॥ 

४४, दीपी दोप्तो । दीप्यते । दिदौपे। दीपिता । दीपिष्यते । दीप्यताम्‌ । 
अदीप्यत । दीप्येत, दीपिषी्ट- लिङो । अदीपि, अदीपिष्ट--'दीपजन' इति ते 
कर्तरि चिण्विकल्पः। दिदीपिषते । देदीप्यते । देदस्ति। दीपयति। अदीदिपत्‌, 
अदिदीपत्‌ - 'भ्राजभास’ इत्यादिना णौ चङि हस्वविकल्पः । दीषः-इगुपधलक्षणः 
क: ॥ दीपित्ा--'सूददीपदीक्षर्च' इति अनतुदात्तेल्लक्षणे युच्प्रत्यये ; प्रतिषिद्धे, 
ताच्छीलिकस्ठृन्‌ । दीप्रः - नमिकम्पि’ इत्यादिना रः । दीसिः--'क्तिन्नबादिभ्य 
इति क्तिन्‌ । तितुत्र' इतीण्निषेधः । दीप्तः, दीक्षवान्‌-ईदित्वादनिट्त्वम्‌ ॥ ४२॥ 

४५. पूरी आप्यायने । पूर्यते इत्यादि दीपिवत्‌ । अपूपुरत--'णौ चडि” इति 
हस्व:। प्रः-इगुपघलक्षणः कः। ञध्वपूर पूर्यंते--'ऊध्व शुषिपूरोः? इति कर्दृवाचि- 
न्यूध्व उपपदे णमुल्‌। कषादित्वाद्यथाविध्यनुप्रयोगः। ऊध्वेस्सन्‌ पूर्यंत इत्यर्थः । पूर्ण;, 
पूणवान्‌। पूर्ति:---आबादित्वात्‌ क्तिन्‌ । पू्णिः इत्यौणादिकः । पृणि मिमीत इति 
पू्णिमा-=मूलविभुजादित्वात्‌ कः । चमंपूरं स्तृणोति, उदरपूरं भुक्त--'चर्मोदरयो 
पूरेः! इत्यनयोः कर्मणोरुपपदयोः णमुत्प्रत्ययः । पूरयतेर्धातुसम्बन्धे विधानाद्‌ 
धात्वन्तरस्य प्रयोग: । गोष्पदपूरं वृष्टो देवः, गोष्पदध्रं वा--“वषंमाण ऊलोप 
श्वास्यात्यतरस्यास्‌' इति कमंण्युपपदे वर्षस्य इयत्तायां गम्यमानायां पूरयते 
णँमुल्‌ ऊकारलोपश्चास्य विकल्पेन। पुरणः--वा दान्तशान्तपूणं’ इति क्ते णिलुगि- 
डभावो पक्षे निपात्येते । अन्यदा "निष्ठायां सेटि’ इति णिलोपे पूरितः । पुरय- 
तीति पूरण:--बाहुलकात्कतेरि त्युट्‌ । पूरू--बहुलवचनादुप्रत्यय: ।। ४३ ॥ 

४६, तूरी गतित्वरणहिंसनयोः? । तूयते । तुतूरे । तूरिता । तूरिष्यते । तूयंताम्‌ | 
भतूयंत । तूयंत । तूरिषीष्ट । अतूरिष्ट । तुतूरिषते । तोतूयंते । तोतूति । तूरयति | 
अतू तुरत । तूणः । तूणेवान्‌ । तूति : | तूणि:--ओणादिक: । तूयंम्‌--ण्यत्‌ ॥ ४४ || 


१. 'दीपि' इति क्षीरतरङ्गिणीपाठः ॥ २. 'त्वरणहिंसयोः' इति मैत्रेयः । 
मा० धा० ३३ | 

४७, धूरो गूरी*हिसागत्यो: । 

४८, घूरी जूरी हिसावयोहान्योः । 

४९ शूरी हिसास्तम्मनयोः । 

५०, चूरी दाहे । धूर्यते । दुधूरे ॥ गूयते । जुगूरे ॥ घूयंते | जुघूरे ॥ जूयते । 
जुजूरे ॥ शूयते । श॒श्रे ॥ चूर्यते । चुचूरे॥ गूरी उद्यमे इत्याकुस्मीय: । गुरी इति 
लघूपधस्तुदादौ । जन्यादय ईदितत्वान्निष्ठायामनिटः॥ ४५-५० ॥ 

५५, तप ऐश्वर्य २ वा. । अयं धातुरेश्वयं वा तङ्श्यनौ उत्पादयतीत्यरथंः । 
अन्यदा न्याय्यविकरणः परस्मेपदी च--तपति इति। केचिदिह वाग्रहणं वक्ष्य- 
माणस्य “वृतु वरणे’ इत्यस्य आद्यांशमिच्छन्ति “वावृतु वरणे’ इति। तथा च 
भट्टि:--ततो वावृत्त्यमाना सा रामशालां न्यविक्षत’ इति। “तपि तिपिम्‌’ 
इत्यनिट्कारिकान्यासे तु “तप सन्तापे, तप ऐश्वयं वा’ इत्येवं पठतोऽस्यापि वा 
शब्दः तप्यतेश्शेषोऽभिमतः। तप्यते । तेपे। तेपिषे इत्यादि । क्रादिनियमादिट्‌ । 
तक्षा । तप्स्यते । तप्यताम्‌ । अतप्यत । तप्येत, तप्सी्ट-लिङो । अतप्त । अतप्सा- 
ताम्‌--'झलो झलि' इति सिज्लोपः । तितप्सते । तातप्यते । तातप्ति। तापयति । 
अतीतपत्‌। तप्त्वा । तप्तः । तपनः - युच्‌। नन्द्यादिर्वा । केचिदाद्यन्तव्यत्यासेन 
'पत' इति पठन्ति, तथा च स्वामी-“पतेति द्रमिडाः’ इति । निसरुक्तऽपिं इरज्यति 
पत्यते क्षयति राजतीति चत्वार ऐश्वर्यकर्माणः*? इति । तथा पारचुद्रेऽपि-- 
'दयुतद्यामा नियुतः पत्यमानः? । अस्माकं तु उभयमपि प्रमाणम्‌, आचायंणोभयथा 
शिष्याणां प्रतिपादनात्‌ । तपति इति शपि गतं सन्तापे ॥ ५१ ॥ 

५२, वृतु वरणे । वृत्यते । ववृते । वतिता । वतिष्यते । वृत्यताम्‌ । अवृत्यत । 
बृत्येत, वतिंषी्-लिङौ । अवर्तिष्ट । अवर्तिषाताम्‌ । विवर्तिषते । वरीवृत्यते । ववृ- 
तीति इत्यादि । वतंयति । अवीवृतत्‌, अववतंत्‌--'उऋत्‌’ इति पक्षे ऋकारः । 
बृत्त्वा, वतिस्वा--'उदितो वा' इतीड्विकल्पः । बृत्तः--'यस्य विभाषा’ इतीट्‌- 
प्रतिषेधः । बृत्यम्‌--“ऋदुपधात्‌' इति क्यप्‌ । 'अलकृत्रु' इतीष्णुचि वृधुना साह- 
चर्याद्‌ वतंमानार्थस्य भौवादिकस्य ग्रहः || ५२ ॥ 

५३, क्लिश उपतापे । क्लिश्यते । चिक्लिशे । क्लेशिता । क्लेशिष्यते। क्लिश्य- 
ताम्‌ । अक्लिश्यत । क्लिश्येत, क्लेशिषीष्ट--लिङौ । अक्लिष्ट । चिक्लिशिषते, 
चिक्लेशिषते-'रलो व्युपधात्‌? इति कित्त्वविकल्पः । चेक्लिश्यते। चेक्लेष्टि । क्लेश- 

यति। अचिक्लिशत्‌ । क्लिष्टा, क्लिशित्वा; क्छिष्टः, क्लिशितः-'क्लिंशः क्त्वानिष्ठयोः? 


१, क्षीरस्वामी न पठति। 
२, “वा’ इति तरङ्गिण्यां बृतु वरणे’ इति अग्रिमेण सत्रेण सह पठितः । 
३, स० का० ४।२८ । ४, नि० ३।११।६ | 

इतीड्विकल्पः। 'रलो व्युपधात्‌’ इति सेटः क्त्वः कित्त्वविकल्पो न भवति, 
“मृडमृद” इति नित्यं कित्वविधानात्‌ । झ्लिंशु विबाधने इति क्रघादौ ॥ ५३ ॥ 

५४, काश्ट दीप्तौ | काश्यते। चकाशे । काशिता । काशिष्यते । काश्यताम्‌ । 
अकाश्यत | काश्येत इत्यादि । शेषं भौवादिकवत्‌ ।॥ ५४ ॥ 

५७, वाश्ट शब्दे । वाश्यते । ववाशे। वाशिता | वाशिष्यते । वाश्यताम्‌ | 
अवाश्यत । वाश्येत, वाशिषोष्ट । अवाशिष्ट । विवाशिषते । वावाश्यते । वावाष्टि । 
वाशयति । अववाशत्‌-ऋदित्वाण्णो चङि 'हुस्वाभाव: । वाश्रः पुरुष:--स्फायि- 
तञ्चि’ इत्यादिना रक । वाशिरा--“मन्दिवाशि' इत्यादिना किरच्‌) ॥ ५५ ॥ 


५६ जन्यादय उदात्ता अनुदात्तेतः। तपिरेकोऽनिट्‌, 'तपि तिपिम्‌’ इत्य- 
निट्कारिकापाठात्‌ । 


स्वरितेतो सेटावाह - 

५७, सृष तितिक्षायाम्‌ । तितिक्षा क्षमा । रृष्यते । मम्टषे । मम्रषिषे । मषिता । 
मर्षिष्यते । मृष्यताम्‌ । अस्गृष्यत । सृष्येत । सषिषीष्ट । अमषिष्ट | अमषिष्यत | 
म्र्ष्यति । ममषं । मर्षिता । मर्षिष्यति । मृष्यतु । अस्रृष्यत्‌ । मृष्येत्‌ । शष्यात्‌ । 
अमषेत्‌ । अमर्षिव्यत्‌ । परिश्ृष्यति--'परेमृंषः' इति क्रियाफलस्य कतृंगामित्वे$पि 
परस्मेपदम्‌ । मिमषिषते, मिमषिंषति । मरीश्षीति, मञ्चेषीति, समष्टि, मरोमष्टि । 
मषंयात । अममषंत्‌, अमीस्ृषत--'उत्ररेद्वा/ । मर्षितः, मर्षितवान्‌--'“मृषस्तिति- 
क्षायाम्‌’ इति सेटो निष्ठाया अकित्त्वम्‌। तितिक्षाया अन्यत्र-भपञ्ृषितं वाक्यमाह, 
अविस्पष्टमित्यर्थः । दुमंषंणः--“भाषायां शासियुधि' इत्यादिना युच्‌ खलोऽप- 
वादः । अयमाधुषीयोऽपि ॥ ५६ ॥ 

५८, ई शुचिर्‌ पूतीभावे । शुच्यते । शुशुचे । शोचिता । शोचिष्यते । शुच्य- 
ताम्‌। अशुच्यत । शुच्येत, शोचिषीष्ट--लिडौ । कशोचिष्ट । शुच्यति इत्यादि 
पूर्ववत्‌ । इरित्वाल्लुङघड्विकल्पात्‌-अशुचत्‌, अशोचीत्‌ इति । शुशचिषते, 
शुशोचिषते । शुशुचिषति, शुशोचिषति । शोशुच्यते । शोशोक्ति। शोचयति । अशू शु- 
चत्‌। शुचित्वा--'रलो व्युपधात्‌’ इति क्त्वासनोः कित्त्वविकल्पः। शुक्तम्‌-- 
ईदित्त्वादनिट्त्वस्‌ । रसान्तरं गतमित्यर्थः । शुक्तिः--'तितुत्र' इतीण्णिषेधः । 
शुक्तिका--संज्ञायां कन्‌ ॥ ५७ ।। 

५९, उदात्तौ स्वरितेतो । शोके शोचतीति शपि गतम्‌ । 

अथानिटस्स्वरितेत आह-- 

६०, णह बन्धने । प्रणह्यते - ‘उपसर्गात्‌’ इत्यादिना णत्वसु । पिनह्य ते, अपि- 

नह्यते--“वष्टि भागुरिः’ इत्यज्ञोपः। नेहे। नद्धा-'नहो धः? इति झलि पदान्ते 


उणादौ तु 'मन्दिवाश्ञि’ इत्यादिसत्रे उरजेव पञ्चते । . वृत्त्यादावपि 
मन्दुरा, वारा इत्यादेवोदाहि यते । 

च हकारस्य घत्वमु। 'झषस्तथोर्धो$ध;' इति धत्वे जइ्त्वम्‌ । नव्स्यत --धत्वे तस्य 
'खरि च? इति चर्त्वम्‌ । नह्यताम्‌। अनह्यत । नह्येत, नत्सीष्ट--लिडो । अनद्ध=- 
'झलो झलि' इति सिज्लोपः। अनत्साताम्‌ इत्यादि । नह्यति । ननाह । नेहतुः। 
ननद्ध, नेहिथ- थलि भारद्वाजनियमादिड्विकल्पः। थलि च सेटि' इत्येत्वाभ्याः 
सलोपौ । नेहिव--क्रादिनियमादिट्‌ । नद्धा । नत्स्यति | नह्यतु । अनह्यत्‌ । नह्येत्‌ । 
अनास्सीत्‌--'वदत्रज' इति नित्या वृद्धि: । निनस्सते, निनत्सति । नानह्यते । 
नानद्धि । नाहयति । अनीनहत्‌ । नध्री--'दाम्नी’ इत्यादिना करणे ष्टन्‌ । षित्वात्‌ 
ङीष्‌ । उपानत्‌, पादुका रित्र्यविशेषश्च--किपि धत्वे 'झलां जशोऽन्ते’ इति 
जरत्वे 'वावसाने' इति चर्त्वविकल्पः। 'नहिवृद्धि’ इत्यादिना क्विबन्ते नह्यतौ 
पूर्वपदस्य दीर्घः । प्राणत्‌--पूर्ववत्‌ क्वो दीर्घः । ओपानद्यो मुञ्जः--ऋष भोपान- 
होञ्यं; इति विकृतिवाचिनस्तदर्थायां प्रकृतो विवक्षितायां ञ्यप्रत्ययः । 
चर्मण्यपि प्रकृतित्वेन विवक्षिते 'चमंणोऽञ्‌’ इत्यं बाधित्वा पूर्वविप्रति- 
षेधेन ञ्य एव भवति--औषानह्यं चर्म इति । नामिः 'नहेभे च? इतीञ्प्रत्ययः, 
हस्य च भः। नाभये हितं नाभ्यं तेलस्‌- “शरीरावयवाद्यत्‌? इति यत्‌। एवं 
नाभौ भवमपि । यस्तु रथावयववाची नाभिशब्दस्तस्य “उगवादिभ्यः? इत्यत्र 
'नाभि नभं च? इति पाठाद्यति नभभावे नभ्यः अक्षः, नभ्यम्‌ अञ्जनम्‌ इति 
भवति । प्मनामः- अच? इति योगविभागात्समासान्तोऽच्‌ ॥ ५८ ॥ 

३ . रन्ज रागे । रज्यते, रज्यति इत्यादि । ‘अनिदिताम्‌’ इति नलोपः । ररक्ष, 
रङक्ता इत्यादि सर्व भौवादिकवत्‌ । श्यनेको विशेषः ॥ ५९ ॥ 

६२. शप आक्रोशे । अयमपि भौवादिकवत्‌ । ` इयंस्तङौ विशेषौ । श्यते, 
शप्यति इत्यादि ॥ ६० ॥ 


६३. नहादयस्त्रयोऽनुदात्ताः स्वरितेतः । 
अथात्मनेपदिनोऽनिटः परांम्रशति-- 

६४. पद गतो । लिइयन्ता अनुदात्ता अनुदात्तेतः । पद्यते । पदे । पेदिषे । 
पत्ता | पत्स्यते। पद्यताम्‌ । अपद्यत । पद्येत, पत्सी्-~लिङौ ¦ अपादि । अपव्साताम्‌ - 
'चिण्‌ ते पदः' इति कर्तरि ते चिण्‌ । पित्सते--सनिमीमा' इत्यादिना अच 
इसि 'स्को;' इति सलोपे दकारस्य चत्वम्‌ । अत्र लोपोऽभ्यासस्य’ । पनीपद्यत | 
पनीपत्ति-- नीग्वञ्चु' इत्यादिना नीक्‌ । पादयति । अपोपदत्‌ । उत्पदिष्णुः--'अल- 
कुञ्‌’ इत्यादिना उत्पूर्वादिष्णुच्‌ । केचित्तु 'उत्पत’ इति पतति पठन्ति । पदनः 
'जुचङ्क्रम्य' इत्यादिना युच्‌ । पादुक;---'लषपत' इत्यादिना उकञ्‌ । पयत इति 
पादः~-'पदरुज' इति कर्तरि घञ्‌ । पादाभ्यां चरति पदिकः--'पर्षादिभ्यष्ठन्‌' 
इत्यत्र पाद; पञ्च' इति पाठात्‌ छनि पद्भावः । पदिकी--पित्त्वात्स्त्रियां ङीष्‌ । 
पादार्थमुदकं पाद्यम्‌--'पादार्घाभ्यां च' इति यत्र । पादाय हितम्‌, तत्र भवं वा 

पद्यम्‌--“शरीरावयवाद्यत्‌? ‘शरीरावयवाच्च इति योगाभ्यां यत्‌ । 'पद्यत्यतदर्थ' 
इति पादस्य पद्भावः । द्वाभ्यां पादाभ्यां क्रीतं द्विपाच्म्‌--'पणपादमाषशताद्यत्‌' 
इति पणादन्ताद्‌ द्विगोः प्राग्वतीयेष्वथषु यत्‌ । पपद्यत्यतदर्थ' इत्यत्र शरीरावयव- 
वाचिनो ग्रहणान्नेह पद्भावः । पच्छः-'सङ्भयेकवचनात्‌’ इति वीप्सायां शस्‌ । 
ऋचर्हे’ इति ऋकसम्बन्धिनः पादशब्दस्य पऱद्भावः । द्रोद्ठौ पादो लभते 
द्विपदिकां लमते--'पादशतस्य सङ्घयादेर्वीप्सायां वुन्‌ लोपश्च’ इति पादशतयो- 
रन्यतरस्यां सङ्कयादेस्समासाद्‌ वीप्सायां बुन्‌, अन्तस्य च लोप: । 'यस्य’ इति 
खोपेनेव सिद्धेऽन्तलोपवचनमनेमित्तिकत्वार्थस्‌ । तेनाल्लोपस्य स्थानिवत्त्वाभावात्‌ 
'पादः पत्‌’ इति भसंज्ञानिमित्तः पद्भावस्सिद्धयति। 'यस्य’ इति लोपे हि तस्य 
पूर्वविधौ स्थानिवत्त्वात्‌ पाच्छन्दान्तमङ्गं भसंज्ञं न स्यात्‌ । भ्रकृत्युपाधिरपि 
वीप्सा तद्धितेन द्योत्यते’ इति 'तद्धितार्थ' इति समासः। अत एव 'नित्य- 
वीप्सयोः’ इति द्विवचनं न भवति। हो पादो दण्डयति ददाति वा द्विपदिकां 
दण्डयति ददाति-'दण्डव्यवसर्गयोञ्च' इति बुन्‌ । व्यवसर्गो दानम्‌ । अवीप्सा- 
थोऽयमारम्भः । व्याघ्रस्येव पादावस्य व्याघ्रपात्‌ , श्येनपात--'पादस्य लोपोऽ- 
हस्त्यादिभ्य;' इति हस्त्यादिव्यतिरिक्तोपमानपूर्वपदस्य पादान्तस्यान्तस्य लोपः 
समासान्तः । व्याघ्रपदोऽपत्यं बेयाघ्रपद्य:--गर्गादित्वाद्यञ्‌ पूर्ववत्पःद्रावः। स॒ च 
'निदिइयमानस्यादेशा भवन्ति’ इति पाच्छब्दस्येव भवति, न तु तदन्तस्य । 
“न य्वाभ्याम्‌’ इत्येजागमो वृद्धिनिषेधश्च । कुम्मपदी, छतपदी--“कु्भपदीषु च' 
इति पादान्त्यलोपस्समासान्तः । कुम्भपद्यादिषु साध्येषु पादान्त्यलोप इत्यक्ष रार्थः। 
अत्र बहुवचननिर्देश आद्यर्थावगतये । आर्थसङ्गृहीताच गणपाठे एव द्रष्टव्याः । 
'कुम्भादिभ्यः पादस्य लोपः? इति वक्तव्ये समुदायपाठो विषयनियमार्थः । तत्र ये 
उपमानपूर्वाः कुम्भपद्यादयः, ये च शतपद्यादय; सङ्भयापूर्वास्तेषां यथाक्रमं 
'पादस्य लोपः? 'सङ्कथासुपूर्वस्य' इति सिद्धे लोपे पुनः पाठात्‌ स्त्रियां नित्यं 
ङीबेव भवति; न तु व्याघ्रपात्‌ , च्यात्रपदी, द्विपात्‌, द्विपदी इत्यादिवत्‌ 'पादोऽन्य- 
तरस्यास्‌’ इति पाच्छन्दान्तस्य विधीयमानो डीब्विकल्पः। ये त्वतुपमानसङ्क्ा- 
पूर्वाः घृतपद्यादयस्तेषामपि स्त्रीत्वविरिष्टानां पाठात्‌ यामेव पद्भावः, नित्यञ्च 
ङीप्‌ । अष्टापदीशब्दस्यात्र पाठात्‌ 'अष्टनस्संज्ञायास्‌’ इति वा पूर्वपदस्य दीर्घः । 
अत्र सुधाकरः--“' सद्ध यासुपूर्वस्य' इति पादस्यान्त्यलोपे 'पादोऽत्यतरस्याम्‌' 
इति डीपि सुपदीशब्दे सिद्धे कुम्भपदीषु पाठः स्त्रियां सङ्कयोपमानपूर्वपदस्य 
नित्यं डीवर्थः। तेन 'द्विपादद्विरदनासोरू:'! इति भदिप्रयोगश्चिन्त्यः?' इत्याह । 
द्विपात्‌, द्विपढी । सुपाव--'सङ्कथासुपूर्वस्य' इति पादान्त्यलोपस्समासान्तः । 
'पादोऽन्यतरस्याम्‌’ इति वा डीपि भत्वे पद्भावः । स्त्रियां ङीबेव सुपाच्छन्दस्ये- 


१, भ० का० ४।१७। 'सुपादू' इति जयमङ्गलानुसारी पाठ; | 

तीदानीमेवोक्तम्‌ । द्विपदा ऋक्‌-'टाबृचि’ पादान्तस्य क्रच्यभिधेयायाँ टापि 
पद्धावः पूर्ववत्‌ । पदाजिः, पदातिः, पदगः, पदोपहत:--'पादस्य पदाज्याति- 
गोपहतेषु' इति पादशब्दाद्‌ आज्यादिषूत्तरपदेषु पदादेशः । पद्धिमम्‌ , पत्काषी, 
पद्धतिः--' हिमकाषिहतिषु च' इति हिमादिषुत्तरपदेषु पःद्भावः। चकारान्निष्के 
च -पन्निष्कः । पादघोषः, पद्धोषः | पादमिश्रः, पन्मिश्रः । पादशब्दः, पच्छब्द:-- वा 
घोषमिश्रशब्देषुः इति वा पद्भावः । सम्पत्‌--सम्पदादित्वात्किप । क्तिन्नपीष्यते, 
सम्पत्तिः इति । पदम्‌--'खनो घ च’ इति चकारात्करणादौ घः। पदान्यधीते 
वेद वा पदकः-'क्रमादिभ्यो बुन्‌? इति वुन्‌ । पद्याः पांसवः--'पदमस्मिन्टव्यस्‌' 
इति प्रथमान्ताद्‌ ृश्यत्वोपाधिकादस्मिन्निति सप्तम्यर्थं यत्‌ । “पद्यत्यतदर्थ' इति 
पद्धावः । पूर्वपदिकः--इकन्‌ बहुलं पदोत्तरपदात्‌? इत्यध्येवृवेदित्रोरिकन्‌ । 
अनुपदं धावति आनुपदिकः--'माथोत्तरपदपदव्यनुपदं धावति’ इति हितीया- 
समर्थाद्ठक्‌ । पूर्वपदं गृह््ातीति पौवंपदिकः--'पदोत्तरपदं गृह्वाति' इति पदोत्तर- 
पदाट्टक्‌ । आप्रपदं प्राप्नोतीति आप्रपदीनः पट;-- ‘आप्रपदं प्राप्नोति’ इति 


द्वितीयान्तात्खः । शारीरेणासम्बद्धस्यापि पटादेः प्रमाणमाख्यायते पादस्याग्नं 


प्रपदम्‌। अत एव निदशात्समासः, पुर्वनिपातश्च । आप्रपदात्‌--'आङ्मर्यादा 
भिविध्योः? इत्यव्ययीभावः। अनुपदीना उपानत्‌-- अनुपदसर्वान्न' इति बद्धत्यथ 
खः। “यस्य चायामः’? इत्यव्ययीभावसमासः । अनुर्यस्यायामवाची तेन लक्षण- 
भरूतेनानुस्समस्यते इति सूत्रार्थः। इह्‌ च पदायाम उपानदायामस्य लक्षणम्‌ । 
सप्तभिः पदैरेवाप्यते साक्षपदीनं सख्यम्‌ “साप्तपदीनं सख्यम्‌? इति निपात्यते । 
अनुपदमन्वेष्टा अनुपदी गवाम्‌- अनुपद्यन्वेष्टा' इतीन्नन्तो निपात्यते । अनो 
पञ्चादथऽव्ययीभावः । गवामिति पदापेक्षया षष्ठी। नित्यसापेक्षत्वात्समासः । 
एण्या इव पादावस्य, अजस्येव पादावस्य, प्रोष्ठो गोः, तस्यव पादावस्य एणीपदः, 
अजपः, प्रोष्ठपदः -- सुप्रात'  इत्यादिनाच्प्रत्ययः पद्धावश्च निपात्यते। 'एणी- 
पदाजपदयोः पद्भावः’ इति निपातनफलं वदतो हरदत्तस्य प्रोष्ठपदेति पाठो 
नाभिमतः प्रतीयते । पूर्व प्रोष्ठपदे, पूर्वाः प्रोष्ठपदाः--'फल्गुनीप्रोष्पदानां च नक्षत्रे 
इति नक्षत्रे वर्तमानयोद्वित्वे वा बहुवचनम्‌ । प्रोष्ठपदाभिर्युक्तः कालः प्रोष्ठपदः-- 
प्रोष्ठपदाशब्दस्तत्सहचरिते चन्द्रमसि वर्तते। तत्र 'नक्षत्रेण युक्तः कालः? इत्यणि 
तस्य 'लुबविशेषे' इति लुप। 'लुपि युक्तवइ्यक्तिवचने' इति कालस्य स्त्रीत्व- 
बहुत्वे, तासु जातः प्रोष्टपादः--'सन्धिवेला’ इत्यादिनाऽण्‌। जै प्रोष्ठपदानाम्‌ 
इति जाताथ वृद्धिनिमित्ते तद्धिते परत उत्तरपदस्य वृद्धिः । गेहानुप्रपादमास्ते 
गेहंगेहमनु£्पादमास्ते, गेहदमनुप्रपादमनुप्रपादमास्ते-'विशिपतिपदि’ इत्यादिना 
णमुल्‌ । 'ततीयाप्रभृतीनि’ इति समासविकल्पः। समासे “नित्यवीप्सयोः? इति 
द्विवचनं न भवति; तयोस्तेने वोक्तत्वात्‌ । आभीक्ष्ण्ये क्त्वापीष्यते-गेहमनुप्रपद्यानु- 

प्रपद्यास्ते इति । सूत्रार्थो भूवादावुपपादित: । सम्पादी--णिनि: । साम्पाद्यम्‌-- 
ब्राह्मणादित्वाद्भावकर्मंणोः ष्यञ्‌ । जीविकामापन्नः जीविकापन्नः । आपन्नो 
जीविकाम्‌ आपञ्जजीविकः- द्वितीया श्रितः इति 'प्राप्तापन्ने च द्वितीयया’ इति 
च तत्पुरुषः । प्राप्तापन्ने च' इत्यत्र लिङ्गविशिष्टपरिभाषयाऽऽपन्नाशब्दस्य 
समासेऽपि आपन्नजीविकः इत्येव । तत्र हि 'प्राप्तापन्ने अ च' इत्यकारः प्ररिलष्यते, 
स चान्त्यादेशः । सोत्रत्वाञ्च न प्रकृतिभावः । सम्पद्यत इति सम्मद्य: ~ अशुतः 
तद्भावे’ इति सूत्रे निपातनात्‌ शः । ततश्श्यन्‌ । पादः णित्कसिपद्यतः' इत्यू- 
कारप्रत्यये णित्त्वाद्‌ वृद्धि: । पादुका- संज्ञायां कनि 'केऽणः' इति ह्वस्वः। 
पञ्चम्‌- अतिस्तु' इत्यादिना मत्‌ । पश्चिनी--'पुष्करादिभ्यो देशे’ इति मत्वर्थीय 


इनि; । पद्वती, पद्मा - 'अरांआदिभ्योऽच्‌' इति मत्वर्थऽच्‌, टाप्‌ । अयं कथा- 
दावपि ॥ ६१ ॥ 


६५ खिद दैन्ये! । खिद्यते । चिखिदे । खेत्ता | खेत्स्यते । खिद्यताम्‌ । अखिद्यत । 
खिद्यत, खित्सी्ट। अखित्त-'लिङ्सिचौ' इति लिङ्सिचोः कित्त्वान्न गुण: । 
चिखित्सते - ‘हलन्ताच्च’ इति सनः कित्त्वम्‌ । चेखिद्यते । खेदयति । अचीखिदत्‌ । 
खित्त्वा । खिन्न: । खिदिरम्‌* --'इषिमदि' इत्यादिना किरच्‌^ । खिद्यते इति कर्म- 
कतेरीति वामनः?? इति स्वामिसुघाकरौ । तस्यान्तर्भावितण्यर्थत्वेन रौधादिकस्य 
सकर्मकस्य खिन्दतीति परिघातार्थस्य स्वतः सकर्मकस्य वा कर्मेकर्तरीदं रूप- 
मित्यभिप्रायः । एवं वदतोऽस्य श्यनि पाठो नाभिमतः प्रतीयते । धातुपाठकोशोषु 
व्याख्यानेषु च अविगीतः पठ्यते । अयं रुधादावपि । परिघाते तुदादिः ।। ६२ ॥ 

६६, विद सत्तायाम्‌ । विद्यते इत्यादि खिदिवत्‌। वेत्तीति ज्ञाने गतम्‌ ॥६३।। 

६७, बुध अवगमने । बुध्यते । वुबुधे। बोद्धा । भोत्स्यते -'एकाच:' इति 
बशो भष्‌ । बुध्यताम्‌ । अबुध्यत । बुध्येत, भुत्सीष्ट । अबोधि, अबुद्ध । अभुत्साताम्‌- 
'दीपजन” इति कर्तरि तशब्दे वा चिण्‌ । 'लिङ्सिचौ’ इति कित्त्वम्‌ । बुभुत्सते । 
बोबुध्यते । बोबोद्धि । बोधयति पद्मम्‌ - 'बुधयुध' इति क्रियाफलस्य कतृंगामित्वे- 
ऽपि परस्मेपदम्‌ । “अत्र बुधादीनां चतुर्णाम्‌ ‘अणावकर्मकात्‌’ इत्येव सिद्धे, वचनः 
मिंदमचित्तवत्कद्‌ंकार्थम्‌” इति वृत्ती । "तत्त्वं बुध्यते’ इति घर्मकी्तिप्रयोगे* सकर्म- 
कत्वमन्तर्भावितण्यर्थंत्वेन नेयम्‌ । 'क्रमादमुं नारद इत्यबोधि सः"? इति माघे 
सकर्मकत्वं बृत्तिकारादीनामनभिमतमेव । यद्ठा-अयमथंभेदेन सकमकोऽकमंकश्च । 


बुद्ध्वा । बुद्धः । बुबुधान:--मुचिबुधिभ्याँ सन्वच्च'' इत्यानचि सन्वद्धावाद्‌ 


१, सूत्रमिदं क्षीरस्वामी न पठति। २-२ 'खिद्रम्‌-इषिमदीत्यादिना रक 
इति ख. पुस्तके पाठः । वस्ततस्त स्फायितज्ञीत्यादिना साध्यम्‌। ३. क्षीयते इति 
कमकर्तोरे', “खिद्यत इति च'-काब्याल० ५।२।४-५। ४, धर्मकीत्तिरयं रूपावतार’ 


कर्ता एव, न त्वन्यः । ५. शिशु० १।३। 

द्वित्वम्‌ । बोडमिच्छुरित्य्थः । सन्वद्धावाद्‌ “हलन्ताञ्च इति कित्वादगुण- 
त्वमु । बुधानः आचार्यादि:--युजिबुधिट्टशेः किञ्च’ इत्यानच्‌ । बोधयतीति 
ज्वलादो । बोधति, बोधते इति हिक्कादौ ।। ६४ ॥ 

६८, युध सम्प्रहारे । युध्यते इत्यादि बुधिवत्‌ । ते तु अयुद्ध इति सिजेव । 
राजयुध्वा, राजानं योधितवानित्यर्थः । “राजनि युघि कृजः' इति राजनि कर्म 
ण्युपपदे भूते क्वनिप्‌ । इहान्तर्भावितण्यर्थत्वेन सकर्मकत्वम्‌ । सहयुध्वा = सहे 
च' इति सूते क्वनिप्‌ । राजयुध्वा ब्राह्मणी, सहयुध्वा ब्राह्मगी-'वनो न हशः? 
इति डीब्रेफयोनिषेधः । योधः, यौधः--प्रज्ञादिपाठात्स्वार्थे बाऽण्‌ । अत एव पाठा- 
दिगुपघलक्षणं कं बाधित्वाऽच्‌ ¦ आदाय युध्यतेऽनेनेति आयुधम्‌ --धत्रर्थ कविधा- 
नम्‌’ इति कः। आयुधेन जीवति आयुधीयः, आयुधिकः--'आयुधाच्छ च’ इति 
जीवतीत्यर्थं ठक्छौ । युयुधानः-बाहुलकादानचि द्वित्वम्‌ । युध्मः आहवो योद्धा 
च-“इषियुधि’ इत्यादिना मक्‌ । दुर्योधनः, सुयोधनः--“भाषायां शासियुधि’ 
इति खलथं युच्‌ । युध्यतीति युद्धमिच्छतीति क्यचि ॥ ६५ ॥ 

६९, अनो रुध कामे । रुधेरनूपस्रष्टस्य कामे वृत्तस्य दिवादित्वमात्मनेपदित्वं 
च । अनुरुध्यते इत्यादि पुर्ववत्‌ । रुणद्धि इत्यावरणे रुधादौ | ६६ ॥ 

७०, अण प्राणने | अण्यते | आणे । अणिता । अणिष्यते | अण्यताम्‌ । आण्यत। 
अण्येत । अणिषीष्ट । आणिष्ट । अणिणिष्रते । आणयति । मा भवानणिणत्‌ । 

“यमिजेमन्तेष्वनिडेक इष्यते रमिश्च यञ्च इयनि पठ्यते मनिः । 
नमिश्चतुर्थो हनिरेव पञ्चमो गमिस्तु षष्ठः प्रतिषेधवाचिनाम्‌’’ ॥ 

इति व्याघ्रूतिवचनादयं सेट्‌ । 'केचिदनिटां मध्ये पाठस्य प्रयोजनादर्शनाद्‌ 
अमुं धातुं नाधीयते। शाकटायनस्तुः “अन? इत्याह । एवं च तवर्गीयान्तं 
काण्डमप्यनुस्रतं भवतीति । अणतीति शाब्दे शपि । अनितीति प्राणने लुकि ॥६७।। 

७१, मन ज्ञाने । न त्वां तृणाय मन्ये, न त्वां तृणं मन्ये--'मन्यकर्मण्यनादरे 
विभाषा प्राणिषु? इति कर्मणि वा चतुर्थी । इह चानुवाद्ये कर्मणि व्यवस्थित 
विभाषाविज्ञानात्‌ चतुर्थी न भवति। अप्राणिषु' इत्यपास्य 'अनावादिषु' इति 
वार्तिकं पठितम्‌ । तेन न स्वां नावं मन्ये थावत्तीणं न नाव्यम्‌ , न त्वामन्ने सन्ये यावन्न 
भुक्त श्राद्धम्‌ इत्यत्राप्राणित्वेऽपि द्वितीयेव भवति । तथा प्राणित्वेऽपि न त्वां श्वानं 
मन्ये, न त्वा शुने मन्ये इत्यत्र उभयं भवति । मेने | मन्ता | मंस्यते | मन्यताम्‌ । 
अमन्यत । मन्येत । मंसोष्ट । अमंस्त | अमंसाताम्‌। एहि मन्ये ओदनं मोक्ष्यसे, इति 
नहि भोक्ष्यसे भुक्तस्सोऽतिथिभिः-अत्र “प्रहासे च मन्योपपदे मन्यतेरुत्तम एकवच्च’’ 
इति प्रहासे परिहासे गम्यमाने मन्योपपदे धातावुत्तमविषये मध्यमः, मन्यतेश्च 
मध्यमविषये उत्तम: । 'एकवञ्च’ इति वचनात्‌ द्विबह्लो रप्येकवचनमेव । दर्शनीय- 


१. चीरस्वामिप्रथ्वुतय; | २, मेत्रेयोऽपीलि शेषः । 

मानी मार्यायाः-'मन? इति कर्मण्युपपदे मन्यतेणिनिः। भार्याया इति कर्मणि 
षष्ठी । तत्सापेक्षस्यापि दशनीग्रशब्दस्य गमकत्वात्समासः । 'क्यङ्मानिनोश्च’ 
इति क्यङन्ते मानिनूशब्दे चोत्तरपदे पुंवद्भावः । पण्डितमात्मानं मन्यते देवदत्तः 
पण्डितमानी, पण्डितम्मन्य!--'आत्ममाने खश्च’ इति कर्मण्युपपदे आत्ममाने 
वर्तमानान्मन्यतेणिनिः खश्च । आत्मनो मान आत्ममानः, कर्मणि षष्ठ्यास्समासः । 
आत्मा च स्वः, स च सन्निधानान्मन्तेव, तस्य चात्मस्वरूपेण कर्त्वम्‌ । पण्डित- 
त्वादिस्वरूपेण कमंत्वमिति न विरोधः। खशश्शित्त्वात्‌ इयन्‌, खित्त्वान्मुम्‌ । 
मन्या पश्चाद्ग्रीवाशिरा- "संज्ञायां समजनिषद” इत्यादिना क्यप्‌। अन्यत्र क्तिनि 
मतिः-“मन्त्रे वृष’ इति क्तिनो वचनमुदात्तमात्राथंम्‌, न तु भाषायां तन्निवृत््यर्थम्‌ । 
बैमत्यम , विमतिमा | साम्मत्यम्‌, सम्मतिमा-टढादिषु वेर्यातलाभमतिमनइ्शारदानां 
समो मतिमनसोः? इति पाठात्‌ ष्यज्रिमनिचो । इगन्ताच्च लघुपूर्वात्‌? इत्यणपि 
भवति-बैमतम्‌ , साम्मतम्‌ इति । त्वतलो तु सवंत्रेवेष्येते इत्युदाहार्यो । राज्ञां 
मतः --'मतिब्रुद्धि' इति वतंमाने क्तः। ' क्तस्य च वतमाने’ इति कतंरि षष्ठी । 
मतस्य करणं मव्यम्‌, तच्च भावः साधनं वा--“मतजनहलात्‌' इति यत्‌ । मनः- 
असुन्‌ । मन एव मानसम्‌--प्रज्ञादित्वात्‌ स्वाथऽण्‌ । असुमनास्सुमना भवति 
सुमनायते इत्यादौ भृशादित्वात्‌ क्यङ्सलोपौ । तत्र हि सूद्दुरभिभ्यः परो मन 
दाब्दः पठ्यते । वैमनस्यम्‌ । विमनसिमा । साम्मनस्यम्‌। सम्मनसिमा--'वेर्यात- 
लाभमतिमनइशारदानां समो मतिमनसोः” इति ष्यत्रिमनिचौ । त्रतलौ चोदा- 
हार्यो । विमनीकरोति--'अरुमेनश्चक्षुः' इत्यादिना च्विः सलोपश्च । मनसादेवो 
नाम कश्चित्‌-'मनसस्संज्ञायाम्‌' इत्युत्तरपदे तृतीयाया अलुक्‌ । 'दिवः कमं च' 
इति करणत्वात्तृतीया । संज्ञासमावेशेन कमंत्वमपीति दीव्यतेः कमेण्यण्भवतीति 
दीव्यतावृक्तम्‌ । मनसाज्ञायी-'आज्ञायिनि च’ इत्यलुक्‌ । लुकि तु मनआज्ञायी 
इति स्यात्‌ । वाङमनसम्‌--'अचतुर' इत्यादिना र्द्वेजन्तो निपातितः । मधुः- 
“फलिपाटिनमि' इत्यादिना उप्रत्ययो धकारश्चान्त्यादेशः। मघुरः--'उषसुषि' 
इत्यादिना मत्वथ रः । इह मधुशब्दो रसनाग्राह्य माधुर्याख्य रसे वर्तंते । तेन मधुर 
मधघ्वित्यपि भवति । इह च न भवति, मध्वस्मिन्‌ घटेऽस्ति मधुरो घट इति । इदं 
च 'तदस्यास्त्यस्मिन्‌? इति विवक्षानियमार्थस्य इतिशब्दस्यानुव्तनाल्लभ्यते । 
मनुः - शस्वृष्णिहि' इत्यादिना उप्रत्ययः । मनोस्क्खी मनायी, मनावी, मनुः 
मनोरौ वा? इति डीप्येका र ओकारो वान्तादेशः । मनुष्यः, मानुषः--'मनोर्जाता- 
वञ्यतौ षुक्च? इति अञ्यतौ षुकचागमः। जाताविति वचनाद्‌ इह्‌ अपत्यग्रहणं 
व्युत्पत्तिमात्रार्थंस्‌ । तेन मानुषा इत्यत्र 'यज्ञजोश्च' इत्यपत्यस्यात्रो विधीयमानो 
बहुषु लुग्न भवति । माबुषी-गोरादित्वान्डीष्‌ । 'हलस्तद्धितस्य' इति ईति 
परतस्तद्धितयकारस्य लोपः। मानुष्यकम्‌--'गोत्रोक्षः इत्यादिना समूहे वुञ्‌ । 

अपत्ये त्वणि मानवा इति । मनुष्या अप्यपत्यत्वारोपेण मानवा इत्युच्यन्ते । यदा 
मानवस्य कृत्सादि विवक्ष्यते तदा-- 
अपत्ये कुत्सिते सूढे मनोरोत्सगिकः स्मतः | नकारस्य च मूधेन्यस्तेन सिद्धयति माणब:* ॥ 
इति नकारस्य णत्वम्‌ । अण्सु सामान्येनेव सिद्धः $ माणब एव माणवच्ः-- 
संज्ञायां कन्‌ । माणब्य्रम्‌--'ब्राह्मणमाणव’ इति समूहे यत्‌। माणवीनम्‌-'माणव- 
चरक” इति हिताथ खञ्‌ । माणव्यम्‌-ब्राह्मणादित्वात्‌ ष्यञ्‌ । सुनिः--'मनेरु- 
च्चोपधायाः? इतीन्प्रत्ययः, उपधायाश्चोकारः। मौनम्‌-- इगन्ताच्च’ इति भावे 
ऽण्‌ । मनु अवबोधने इति तनादो ॥ ६८॥ 

७२, युज समाधौ । समाधिश्चित्तनिरोधः, तेनायमकर्मकः। युज्यते एतत्‌ 
इति प्रयोगस्तु युनक्तः कर्मणि यकि तङि। युञ्यते जह्मचारी योगम्‌ इत्येतदपि 
‘जियुज्योस्श्यंस्तः इति सकर्मकस्य कर्तुः कर्मवद्भावश्यनोविधानायुज्यते । 
युज्यतिस्रुज्यत्योरकर्मकत्वे एव वात्तिकं चोपपद्यते। युज्यते इत्यादि पूर्ववत्‌ । 
प्रयुक--सत्सूद्दिष' इत्यादिना सोपपदात्क्विप्‌ । युजमापन्ना महषयः इत्यत्र निरुप- 
पदत्वेऽपि सम्पदादित्वा-्भावे क्विप्‌ । युजेरसमासे’ इति सर्वनामस्थाने नुमस्य 
न भवति, इकारवतो रोधादिकस्येव तत्र निदेशात्‌ । योगी-सम्पृचादिना 
घिनुण्‌ । “युग्यं च पत्त्रे' इति निपातनं नास्य, अर्थस्वभावात्‌ । 'दाम्नीशसयुयुज' | 
इति ष्टन्विधावपि नास्य ग्रहः, अनभिधानात्‌ ॥ ६९ ॥ 

७३ सृज्ञ विसगे । अयमकमंकः । प्रयुज्यते च 'वृन्तःक्ूथं हरति पुष्पमनोक- 
हातां संसज्यते सरसिजेररुणांशुभिन्नेः? इति। कर्मणि प्रयोगे तु प्रक्रमभङ्ग- | 
स्स्यात्‌ । “स्वाभाविकं परगुणेन विभातवायुस्सौरभ्यमीप्सुरिव ते मुखमारुतस्य* 
इति च न सङ्गच्छते । पाणिभ्यां सज्यते पाणिसर्ग्या इत्यादयस्तु खजतेः कर्मणि । 
सज्यते मालामिति कर्तरि । सज्यते । ससजे । सरजिषे-क्रादिनियमाञ्ित्यमिट्‌ । 
'विभाषा सजिट्टशो:' इति विकल्पोऽस्य न भवति, थलोऽभावात्‌। स्रष्टा । 
स्रक्ष्यते । सञ्यताम्‌ । असुञ्यत । सज्येत, सक्षीष्ट--लिडो । असृष्ट । असृच्चाताम्‌ । 
सिसृक्षते--झलादो व्रश्वादिना षत्वे 'षढोः कस्सि' इति कत्वस्‌। अकिति झलादो 
सृजिद्टशो?' इत्यादिना अमागमः । 'हलन्ताच्च' इति 'लिड्सिचावात्मनेपदेषु' 
इति सनो लिङ्सिचोश्च कित्त्वान्‌ नामागमः, नापि गुण: । सरीसज्यते । सरीसष्टि । 
सर्जयति | असीसजत्‌ , अससजेत--उत्राद्दा' ॥ ७० || | 

७४, लिश अल्पोभावे3 । लिश्यते । लिलिशे । लेष्टा । रेक्ष्यते--त्रश्चादिना 
षत्वे कत्वम्‌ । लिश्यताम्‌ । अलिश्यत । ढिश्येत । लिक्षीष्ट । अलिक्षत । अलिक्षा- 





१, काशि० ४॥॥॥१६१ । ( पा० सू.) २. रघु० ५॥६९ | 
३, मेत्रेयस्तु 'खिद दैन्ये? इति सूत्रानन्तरमेवेदं सूत्रं पठति । 

ताम्‌--'शल इगुपधात्‌’ इति क्सः। 'क्सस्याचि’ इत्यकारलोपः । छिलिक्षते । 
खेलिश्यते । लेलेष्टि। छेशयति। अलीलिशत्‌ । छिक्षा-बाहुलकात्‌ वसप्रत्ययः । 
अयं गत्यर्थंस्तुदादौ ।॥॥ ७१ ॥ 

७४ पदादयो$नुदात्ता अनुदात्तेतः अण्यतिवजम्‌ । 

भथानिटः परस्मेपदिन आह-- 

७६, राधो$कमंकादू वृद्धावेव । एवकारो भिस्नक्रमः। अस्मादकर्मकादेव श्यन्‌ । 
बुद्धिग्रहणं तु उदाहरणप्रदशंनार्थम्‌, यथा वृद्धावकर्मक इति। एवकारश्च एवमर्थात्‌ 
सिद्धायाः सकर्मकक्रियाव्यावृत्तेरनुवादमात्रस्‌^ । काश्यपस्तु यथाश्रुतमेवान्वयं 
वदन्‌ 'अर्थावधारणाथनेवकारेण अन्यत्रार्थनिर्दशेष्वनियमो ज्ञाप्यते’ इति तत्‌ 
'कर्मेवत्‌’ सूत्रभाष्ये राध्यत्योदनस्स्वयमेवेत्यवृद्धो श्यनो दशंनादुपेक्ष्यमु । अत्र हि 
सिद्ध्यतीत्यर्थः । तथा 'राधीक्ष्योः’ इत्यत्र बृत्तौ देवदत्ताय राध्यतीति देवपर्या- 
लोचने इयनोऽदर्शनाच्च, अत्र देवस्य जीवत्यादौ प्र।णादिवद्धातवर्थऽन्तर्भावादकमं- 
कत्वम्‌ । एवं हि माघप्रयोगश्चोपपद्यते- 

“न दूये सास्वतीसूचुर्यन्महयमपराध्यति । 
क्रियासममिहारेण विराध्यन्तं क्षमेत कः^' ॥ 

इत्यत्र हिं द्रोहोऽर्थः। रराध। रराघतुः-'राधो हिसायाम्‌’ इत्येत्वाभ्यास- 
लोपो सौवादिकस्य, यतो हिंसार्थस्य सकमंत्वाद्‌ दैवादिकत्वमेव न भवति। 
राद्धा । रात्स्यति । राध्यतु । अराध्यत्‌। राध्येत्‌, राध्यात--लिङौ । अरात्सीत । 
अराद्धाम्‌ । अरात्सुः । रिरात्सति । राराध्यते । राधयति । अरीरघत्‌--अयं स्वादि- 
इचरुरादिश्च ।। ७२ ॥ 

७७. व्यघ ताडने । विध्यति--'ग्रहिज्या’ इत्यादिना सम्प्रसारणम्‌ । तञ्च 
'न सम्प्रसारणे सम्प्रसारणम्‌? इति पूर्वस्य न भवति। विव्याध । विव्यधतुः । 
विव्यद्ध, विव्यधिथ । विव्यधथुः। विव्यध । विव्याध । विव्यधिव~क्रादिनियमादिट्‌। 
थलि भारद्वाजनियमादिड्विकल्पः । पिद्रचनेषु 'लिट्यभ्यासस्य’ इत्यभ्यासस्य 
हलादिशेषं बाधित्वा सम्प्रसारणम्‌ । अन्यत्र ग्रहिज्या’ इत्यादिना सम्प्रसारणे 
पश्चाद्‌ द्विर्वचनम्‌ । ब्यद्ध। । व्यत्स्यति । विध्यतु । अविध्यत्‌ | विध्येत्‌ । विष्यात्‌-- 
'किदाशिषि’ इति कित्वात्मसारणम्‌ । अव्यात्सीत्‌ । अव्याद्धाम्‌। विव्यत्सति-- 
हलादिशेषे इत्वम्‌ । वेविध्यते । वाव्यद्धि । ऽ्याधयति । अविव्यधत्‌। व्याधः-- 
श्याढ्थध' इति ण: । व्यघः~'व्यघजपोः? इत्यप्‌ । स्रगावित--“किप्‌ च' इति 
किप्‌ । 'नहिवृत्ति’ इत्यादिना पूर्वपदस्य दीर्घ: । विधुः--'पृभिदिव्यधि' इति 
कुप्रत्यब; ॥ ७३ ॥ | 

१, तु०--दै० प्र ८२।. २. शिशु ० २।२०। 

७८. पुष घुष्टौ । पुष्यति । पुपोष । घुपोषिथ-क्रादिनियमान्नित्यमिट्‌ । 
भारद्वाजनियमस्तु उपदेशेऽजन्तानामत्वतां चेतीह न भवति । पोष्टा । पोक्ष्यति । 
पुष्यतु । अपुष्यत्‌ । पुष्येत्‌ , . पुष्यात्‌-लिङो । अपुषत--'पुषादि' इत्यादिनाङः 
परस्मेपदे । तङि तु--न्यव्यषुक्षत इति वसो भवति । कर्मणि तु-अपोषि । अपुच्चा- 
तास्‌ । अपुक्षन्त--इति चिण्वसौ भवतः । पुपुक्षति। पोषुक्ष्यते । पोपोष्टि । 
पोषयति । अपूपुषत्‌ । पुष्यन्त्यस्मिन्तारब्धानि कार्याणीति पुष्यः पुष्यसिद्धो 
नक्षत्रे इति क्यप्‌ निपात्यते । पुष्येण युक्तः पौषः- “नक्षत्रेण युक्तः कालः” 
इत्यण्‌ । पौषमहः--'तिष्यपुष्ययोर्नक्षत्राणि’ इति यलोपः । स्वपोषं पुष्यतीत्यादि 
पोषतिवन्नेयम्‌ । “स्वे पुषः’ इति णमुल्‌ । पुषति, पोषति- इति द्वयं शपि । 
पुष्णातीति क्र्यादौ । पोषयतीति चुरादौ । ७४॥ 

७९, शुष शोषणे । शुष्यति इत्यादि पुषिवत्‌। शुष्कः, शुष्कवान्‌-- शुषः 
कः? इति निष्ठातस्य ककारः । शुष्केव शुष्किका, शुष्का जङ्धाऽस्याः शुष्कजद्वा-- 
कत्वस्य पूवंत्रासिद्धत्वाद्‌ 'उदीचामातस्स्थाने’ इति ककारपूर्वत्वेन वेकल्पिक 
इत्वनिषेधः, 'न कोपधायाः’ इति पुंवःद्भावनिषेधश्च न भवति । आतपशुष्कः 
'आतपशुष्कपकबन्धेश्च' इति सप्तमीसमासः। ऊध्वेशोषं शुष्यति--'ऊध्वे शुषि- 
पूरोः? इत्यूध्वे कतरि णमुल्‌ । कषादित्वाद्यथाविध्यनुघ्रयोगः ॥ ७५ ॥ 

८०, तुष प्रीतौ । प्रीतिस्तृप्तिः । तुष्यति । इत्यादि ॥ ७६ ॥ 

८१, दुष बैकृत्ये । वेकृत्यं विकृतिः । दुष्यति इत्यादि । दोषणम्‌ , दूषणम्‌ 
इति णौ 'दोषो णो! इत्यूत्वमुपधायाः । दूषयति चित्तं दोषयति वा--'वा चित्त- 
विरागे' इत्यूकारविकल्प उपधायाः। विरागरिचित्तस्याप्रीतता । दोषी--सम्पृ- 
चादिना घिनुण्‌ । दूषीका--'कषिदूषीभ्यामीकत्‌' इतीकन्‌ ॥ ७७ ॥ 

८२. किष आलिङ्गने । शिष्यति। शिश्ेष । शेष्टा। शेक्ष्यति। शिष्यहु । 
अङ्लिष्यत्‌ । शिष्येत्‌, शिष्यात्‌--लिङो । अश्डिक्षत्‌ कन्यां देवदत्तः --“दिलष 
आलिङ्गने! इति अङपवादः क्सः । आलिङ्गनं परिष्वङ्गः । अन्यत्र पुषादित्वादङ्‌- 
समश्लिषञ्जतु काष्ठम्‌ इति । अथात्मनेपदेषु कथं भवितव्यमू, समाश्लेषि कन्या 
देवदतेन, समाश्लिक्षाताम्‌ , समाश्छिक्षन्त इति ? 'शल इगुपधात्‌’ इति क्सो 
भविष्यति । एकवचने तु परत्वाच्चिण्‌ । यद्येवमनालिङ्गनेऽपि क्सः प्राप्नोति, 
इष्यते च सिच्‌ समश्छिक्षत जतूनि काष्ठेरिति। एवं तहि 'श्लिष; क्सः’ इति 
योगविभागः । अयं च पुरस्तापवादन्यायेन अङं बाधते, न चिणम्‌। ततः 'आलि- 


ङ्गने' इति द्वितीयः । नियमार्थमिदं वचनम्‌ । अनेन च योगविभागसामर्थ्यात्‌ 
'ह्लिषः? इति वा 'शलः इगुपधात्‌’ इति वा क्सस्य या प्राप्तिः सा सर्वा नियम्यते 


आलिङ्गन एवेति । तेन अनालिङ्गने परस्मेपदात्मनेपदयोः यथायोगमङ्सिचावेव 
पवतः । श्ळेष्मा-मनिन्‌ । इलेषति इति शपि ॥ ७८॥ 

८३, शक विभाषितो मषंणे । अयं मर्षणे दिवादिः । ‘विभाषितः? इत्युभयपदी 
तन्त्रान्तरप्रसिद्धयोच्यते। क्षीरस्वामी तु 'सहनेऽर्थ शकिधातुविभाषितः, विकल्पितः, 
पक्षे दिवादि: पक्षे स्वादिरित्यर्थः । शक्यते, शक्नोति’ इति । शाकटायनरचामुमेव 
विभाषितार्थमङ्गीकृत्य अस्य चोभयत्र पाठमात्रादेव सिद्धत्वाद्वेयर्थ्यमेव नुनं मत्वा 
“शक मर्षणे? इत्येव पपाठ । अतस्स्स्वाम्युक्तमनेनेव प्रत्युक्तम्‌ । शाकटायनोक्तमपि 
विभाषितपदस्य मेत्रेयादिभिस्तन्त्रान्तरप्रसिद्धार्थस्याभिधानात्‌ सार्थकत्वाद्यत्कि- 
ञ्चितु। तथा स्वामिशाकटायनपक्षावुक्त्वोक्तं च पुरुषकारे--'तच्चेतदुभयमपि 
बहुसम्मते यथोक्तेऽ्थं सम्भवत्ययुक्तमेव' इति । शक्यति। शशाक । शेकतुः । 
शशक्थ, शेकिथ--भारद्वाजनियमादिड्विकल्पः । शक्ता । शक्ष्यति । शक्यतु। 
अशक्यत्‌ । शक्येत्‌, शक्यात्‌--लिङौ । अञ्नकत्‌ । शक्यते । शेके इत्यादि तड्युदा- 
हार्यम्‌ । शिक्षति, श्िक्षते-'सनिमीमाः इत्यादिनाऽच इस्‌, अभ्यासलोपः । 
स्कोः इति सलोपः। शाशक्ति । शाकयति। अशीशकत्‌ । शक्त्वा, शक्तः । शक्तो 
घटः कतुम्‌, शकितो घटः कतुंम्‌-'“सौनागाः कर्मणि निष्ठायां शकेरिटमिच्छन्ति 
विकल्पेन? इति वृत्तिः || ७९ ॥ 


८४, ष्विदा गात्रप्रक्षरणे । गात्रप्रक्षरणं घर्मखुतिः । जिष्विदेति मेत्रेयादयः । 
तथा “निष्ठाशीङ्‌' इत्यत्र न्यासेऽप्ययं जिदेवोदाहृतः । अस्य जित्त्वं हरदत्तस्यान- 
भिमतम्‌, यदाह--'निष्ठा शीड? इत्यत्र “जिष्विदास्नेहनमोचनयोः' इति जितो 
ग्रहणम्‌, न तु ष्विदा गात्रप्रक्षरणे इति देवादिकस्य; त्रिद्धिस्साहचर्यात्‌, अस्य 
चाजित्त्वात्‌?? इति । इदमेवानुस््ृत्य 'जित्वं तस्यापपाठ:*' इति पुरुषकारेऽप्युक्तस्‌ । 
तथा च अनिट्कारिकावृत्तौ 'स्विद्यतीति इयना निर्देशो जिष्विदेत्यस्य निवृत्त्यर्थः 
इति । यद्ययमपि जित्स्थात्‌, अनेन किं व्यावत्तितं स्यात्‌। यद्येवं "निष्ठा . शीड? 
इत्यत्र जितां ग्रहः? इति दरदत्तोक्तिरस्यानिट्त्वादेवाग्रहणसिद्धेरयुक्तेति चेत्‌, न; 
भावादिकर्मणोः प्रस्वेदितमित्यादौ सेट्त्वसम्भवात्‌ । स्विद्यति । सिष्वेद्‌ । 
सिष्वेदिथ । सिष्वेदिव- क्रादिनियमादिट्‌। स्वेत्ता। स्वेत्स्यति । स्विद्यतु । अस्विद्यत्‌ । 
स्विद्येत्‌, स्विद्यात--लिडो । अस्विदत्‌। सिष्वित्सति । सेष्विद्यते। सेष्वित्ति। 
स्वेदयति । असिष्विदत्‌ । सिस्वेदयिषति--'सः स्विदि’ इत्यादिनाऽभ्यासेणः परस्य 
सकारस्य 'स्तौतिण्योरेव' इति नियमापवादस्सकारः । स्विन्नः। जिष्विदा 
स्नेहनमोचनयोः” इति द्यौतादिकाद्‌ “युदद्धयो लुङि’ इति परस्मेपदे अस्विदत्‌ 
इति सिद्धावपि पुषादावस्य पाठोऽथभेदात्‌ ॥ ८० ॥ 


८५. क्रध कोपे । देवदत्ताय क्रुध्यति--'क्रुधद्रह' इति कोपविषये सम्प्रदा- 
नत्वस्‌ । तस्येव “क्रुघद्रुहोरुपस्रष्ट्यो: कमं’ इति कमंत्वे देवदत्तममिकुध्यति इति । 


खड 
१. दु० पू ४२। २९. द० पू० ७६ | 

चुक्रोध । चुक्रोधिथ । चुक्रुधिव । क्रोद्धा इत्यादि । क्रोधनः--'क्रुधमण्डार्थभ्यश्च! 
इति युच्‌ ॥ ८१ ॥ 

८६. चुघ बुभुच्चायास्‌ । चुध्यति । चुक्षोध । क्षोद्धा इत्यादि । क्ष त--सम्पदा- 
दित्वात्किप्‌ । क्ष घितः--इति 'तदस्य सञ्जातम्‌’ इतीतचि॥ ८२॥ 

८७, शुध शोचे। शुध्यति । शुशोध । शोद्धा इत्यादि । शुन्धतीति 
शपि ॥ ८३॥ 

८८, षिधु संराद्धौ । केचिदुदितँ पठन्ति, तदसत्‌; अनुदात्तोपदेशवेयर्थ्यात्‌ । 
सिध्यति । सिषेध । सेद्धा । सेत्स्यति । सिध्यतु । अमिध्यत्‌ । सिध्येत्‌, सिध्यात्‌-- 
लिङौ । असिधत्‌ । सिषित्सति । सेषिध्यते । सेषेद्धि । अन्नं साधयति--'सिध्यतेर- 
पारलौकिके' इति परलोकप्रयोजनव्यतिरिक्तार्थवृत्तः सिद्ध; णावेचः स्थाने 
आत्वम्‌ । पारलोकिके तु तपस्सेधयति तापसम्‌। अत्र सिद्धिः परलोकार्थे ज्ञान- 
विशेषे बतंते । तापसस्सिध्यति ज्ञानविशेषमासादयति, तं तपः प्रयुङ्क्त, स च 
ज्ञानविशेष उत्पन्नः परलोके जन्मान्तरे फलमभ्युदयलक्षणमुपसंहरन्‌ परलोकप्रयो- 
जनो भवति । अन्नं साधयति, ब्राह्मणेभ्यो दास्यामि इत्यत्र तु षिधेनिष्पत्तिरर्थंः, 
तस्याः प्रयोजनमन्नस्‌, तस्य यद्दानं तत्पारलौकिकमु, न पुननिष्पत्तिरेवेति 
साक्षात्परलोकप्रयोजने सिद्ध्यर्थं चरितार्थत्वाद्‌ निषेधस्येह न प्रवृत्तिः । सिद्धः, 
साङ्काश्यसिद्धः--'सिद्धशुष्क' इति सप्तमीसमासः । 'तत्पुरुषे कृति बहुलम्‌’ 
इत्यलूको नेन्सिद्धबध्नातिषु च' इतीन्नन्ते सिद्धशब्दे बध्तातो च निषेधः । 
सिचित्वा, सेधिस्वा, सिद्ध्वा--उदित्वादिड्विकल्पः, इटि “रलो व्युपधात्‌’ इति 
कित्त्वविकल्पः ॥ ८४ ॥ 

८९ राधादयोऽनुदात्ता उदात्तेतः । 

अतः परं विभाषेटः परस्मैपदिनो रधादीनप्टाह-- 

९०, रघ हिंसासंराद्धयोः। संराद्धिः पाकः । रध्यति । ररन्ध । ररन्धतुः । ररन्छुः । 
ररन्धिथ, ररन्ध । ररन्धथुः। ररन्ध | रेन्ध्व, ररन्धिव । रेन्ध्म, ररन्धिम-'रधा- 
दिभ्यश्च? इतीड्विकल्पो वलाद्ार्धधातुके । तत्रानिटि थलि 'झषस्तथोः' इति 
थकारस्य :धकारे पूर्वस्य जइत्वे दकारः । वस्मसोरेत्वाभ्यासलोपौ । इडादौ 
लिट्यन्यस्मिश्चाजादो 'रधिजभोरचि’ इति नुस्‌। ररन्धिव, ररन्थिम-इत्यत्र 
रध्‌ व रध्‌ म इति स्थिते 'असंयोगाल्लिट्कित्‌' इति कित्वात्पूर्वं परत्वादिट्‌, 
तत्रापि कित्वान्नित्यत्वान्तुमि सतीदानीं 'संयोगान्तत्वेन वस्मसोः कित्त्वाभावात्‌ 
'अनिदितास्‌’ इति नलोपाभावः। हरदत्तस्तु इटः परत्वमाश्चित्य 'नेख्यलिटि’ 
इत्यत्राहू--“इटि सत्यजादित्वाद्‌ नुमा भवितव्यम्‌, प्रागेव कित्त्वं प्राप्नोति। न 
चालिटीत्यस्य वेयर्थ्यंमु, थल्यथंवत्त्वात्‌ । एवं तहि धातोरित्यतुवृत्तेरुपदेश एव 
नुम्भवति}. अचीत्येषा विषयसप्तमी’? इत्याह । रचिता, रद्धा--अनिट्पक्षे थलीव 

धत्वजर्त्वे नेट्यलिटि रधेः इति लिडवजितेडादो नुमो निषेधः। रिष्यति, 
रत्स्यति । रध्यत । अरध्यत्‌। र्येत , रध्यात्‌--लिङो । अरधत्‌--अङि “रधिजभोः? 
इति नुमि अनिदिताम्‌’ इति नलोपः । रिरधिषति, रिरव्सति । रारन्धीति, रारद्धि । 
रन्क्यति--निष्यत्वातपूर्ववन्नुमि सति अनुपधात्वान्न वृद्धिः । अररन्धत्‌  “अनिदि- 
ताम्‌? इति नलोपो णिलोपस्य स्थानिवत्त्वात्‌ चङो व्यवधानान्न भवति। 
रन्धनम्‌, रन्धकः-'रधिजभोरचि’ इति नुम्‌ । कसौ तु द्विवंचनेत्वाभ्यासलोपेषु 
'वस्वेकाजात्‌’ इतीटि नुमि, तस्य संयोगान्तत्वेन 'असँयोगाल्लिट कित्‌? इत्या- 
तिदेशिककित्वाभावेऽप्यौपदेशिककित्त्वाश्रयणे नलोपे रेधिवान्‌ इति।। ८५ ॥ 

९१, णश अदशने | नश्यति । ननाश । नेशतु: । नेशिथ ननंष्ट । नेशतुः। 
नेशिव, नेश्व। नेशिम, नेश्म-एत्वाभ्यासलोपौ, पूर्ववदिङ्विकल्पः । अनिट्पक्षे 
'मस्जिनशोझँलि” इति थलि, तुमि । एवमन्यस्मिन्नपि झलादौ । नशिता, नंष्टा । 
नशिष्यति, नङ्क्ष्यति । नश्यतु । अनश्यत्‌ । नश्येत्‌ , नश्यात्‌--लिङो । अनशत्‌ । 
अनशः । अनशम्‌। अत एकहल्‌' इत्यत्र भाष्यम्‌— 

'नशिमन्योरलिव्येत्वं छन्दस्यमिपचोरपि । अनेशं मेनकेत्येतद्‌ व्येमानं लिङ्गि पेचिरन्‌ ॥' 

इति। अत्र कैयटः 'अनेशमिति मिपोऽम्भावः। पुषादित्वादङादेशः । छन्दसि’ 
इति पूर्वेणापि सम्बन्धाद्‌ भाषायामेत्वाभावः। एवं तु मेनकेत्यपि भाषायां न 
प्राप्नोति। यदि त्विष्यते पुषोदरादित्वा-द्वविष्यति” इति। हरदत्तो$पि--“अलिटि! 
इति पादपुरणार्थोऽनुवादः। अनेशन्निति झे रन्तादेशः। 'अनेशन्नस्येषवः'। अनेश- 
मिति तु प्रायेण पाठः। तत्र मिपोऽम्भावः। छन्दसि’ इति वचनाद्‌ मेनकेति 
च भाषायां न प्राप्नोति । यदीष्यते 'पृषोदरादिषु द्रष्टव्यम्‌'” इति । वृत्ती तु- 
“““नृशिमन्योरलिट्येत्वं वक्तव्यम्‌? अनेशत्‌ मेनकाम्‌। अनेशन्‌ इति नशेलुंडि 
पुषादित्वादङ्‌ । मेनका इति 'मनेराशिषि च' इति वुन्‌ । क्षिपकादिषु प्रक्षेपाद्‌ 
इत्वं न क्रियते । 'छन्दस्यमिपचोरलिव्येत्वं वक्तव्यम्‌” इति वाक्यभेदेन छन्दो- 
ग्रहणमपि पचिशेषतया व्याख्यातस्‌ । दुर्गोऽपि सामान्येन 'नश एत्‌’ इत्यङि 
परत एत्वमाह। प्रणश्यति-'उपसर्गादसमासेऽपि’ इति णत्वम्‌ । प्रनष्टा इत्यादौ 
'नशेष्षान्तस्य' इति णत्वनिषेधः । अत्रान्तग्रहणस्य भुतपुर्वषान्तत्वाश्रयणार्थत्वात्‌ 
प्रनङक्ष्यति इत्यादावपि न णत्वस्‌ । निनशिषति, निनङ्क्षति । नानश्यते । नानि । 
नाशयति । अनीनशत्‌ 'बुधयुधनश’ इति नित्यं परस्मेपदस्‌ । नश्वरः, नश्‍वरी--- 
'इण्नरिज' इति क्रप्‌ । ख्ियास्‌ टिड्ढाणञ्‌’ इत्यादिना डीप्‌। प्रणश्यतीति 
प्रनट्‌ , प्रनक्‌- नशेर्वा' इति पदान्तस्य वा कृत्वस्‌ । 'नशोष्षान्तस्य’ इति 
णत्वनिषेधः । भूतपूर्वगत्या षान्तत्वमु। सा चान्तग्रहणात्‌ तत्राश्रिता । नष्टः-- 
“यस्य विभाषा’ इत्यनिट्त्वे 'मस्जिनशोः’ इति तुमु ।  'अनिदिताम्‌? इति 
नलोपः । दुःखेन नाशयितव्यो दूणाशः--“ईषत्‌' इत्यादिना खल्‌ । दुरो 'दाश- 

नाशदभध्येषु' इति पृषोदरादिपाठाद्‌ दुर उत्वम्‌, उत्तरपदादेष्ष्टुत्वं च । नंशुकः, 
रेणुश्चन्द्रमाश्च~'पचिनश्योतुंकन्कनुमौ च' इति नुकन्प्रत्ययो नुमागमञ्च ॥ ८६ ॥ 

९२, तृप प्रीणने) । इह्‌ प्रीणनं तृप्तिस्तपंणं च । दृष्यते चोभयथा--'दृष्यन्तु 
भवन्तः’, 'नाझिस्तृप्यति काष्ठानाम्‌’ । पितुनताप्सीत्सममंस्त बन्धुत्‌'' इति। 
तृष्यति । ततपं । ततृपतुः । ततपिंथ, ततब्थ, तत्रप्थ । सतृपश्षुः। ततृप । ततप | 
ततृपिव--'अनुदात्तस्य चदुंपधस्य' इति थल्यनिट्पक्षेऽमागमविकल्पः । कृते च 
तस्मिन्‌ यणादेशः । तपिंता, तर्सा, त्रक्ता । तर्पिष्यति, तप्स्यति, त्रप्स्यति । तृप्यतु । 
अतृप्यत्‌ | तृप्येत्‌, दृप्यात्‌ -लिङौ । अवृपत्‌ । अत्पताम्‌ - पुषादित्वादङ्‌ । 
'स्पुशमृशकृषतुपटपां च्लेः सिज्वा वक्तव्यः' इति सिच्पक्षे अतर्पीत्‌ , अतपिंष्टाम्‌ 
इति । 'नेटि’ इति वृद्धिनिषेधः । अनिट्पक्षे त्वमागमे अत्राप्सीत्‌ । अन्यदा 
अताप्सीत्‌ । उभयत्र 'वदव्रज' इति वृद्धिः । तितपिंषति, तिबृप्सति--हलन्ताच्च' 
इति सनः कित्त्वात्‌ नामागमः, नापि गुणः । तरीतृप्यते । तरीदृपीति, तरीतक्षि 
इत्यादि । रुग्रिकोरपि नेयम्‌ । तर्षयति । अततर्पत्‌ , अतीतृपत्‌ - उत्राँद्दा । तपिंत्वा, 
तृप्त्वा । फलानां तृप्तः--'परणग्ुणसुहितार्थ' इति षष्ठीसमासनिषेधः। सुहिता- 
र्थास्तुप्त्यर्था: । दृप्रः पुरोडाशः 'स्फायितश्ि' इत्यादिना रक्‌ । त्रपिष्ठः, त्रपी- 
यान्‌ । तृप्रमाचष्टे त्रापयति--'प्रियस्थिर' इत्यादिना “णाविष्ठवत्‌ इति च 
त्रपादेशः। 'पृथ्वादिष्वपाठाद्‌ इमनिजस्य नास्ति’ इति इृत्तावुक्तम्‌ । तृपला छता ¬ 
'कल तृपञ्च' इति कलप्रत्ययः । असुं स्वादावपि मेन्रेयात्रेयादयः पठन्ति । तद्‌ 
ृत्तिन्यासपदमञ्जर्यादिङृतामनमिमतम्‌। तत्तत्रेवोपपादयिष्यते। अयं युजादौ तुदादौ 
च । तत्र तुदादौ द्वितीयान्त इत्येके ॥ ८७ ॥ 

९३, दप हर्षणमोहनयो: ३ । “मोहन गर्व;' इति स्वामी । हृर्षविमोचनयो रित्येके । 
इप्यति इत्यादिना पूर्ववत्‌ । दपंणः--नन्द्यादि:। अयमुत्क्लेशे तुदादिः । तृपिदप्यो- 
रनुदात्तेत्वममर्थम्‌ । इट्‌ तु रघादित्वाद्विकल्पित इति न तन्निवृत्य्थम्‌ ॥ ८८ ॥ 

९४, दुह जिघांसायाम्‌। देवदत्ताय दुद्यति--'कुधद्रुह' इति दोषविषयस्सम्प्र- 
दानम्‌ । देवदत्तममिद्दुद्वति--'क्रुधद्रुहोरुपस्तष्टयो: कर्म' इत्युपस्नष्टत्वे कमंत्वम्‌ । 
दुद्रोह । दुदुहतुः । दुदोहिथ-- अनिट्पक्षे 'वा द्रुहमुहष्णुहष्णिहाम्‌' इति झि 
पदान्ते च हकारस्य वा घत्वे 'झषस्तथोः' इति झलि पदान्ते च हकारस्य वा 
धत्वे 'झषस्तथो? इति थकारस्य धत्वे 'झलां जश्‌ झशि' इति घकारस्य गत्वे-- 
दुदरोग्व । धत्वाभावे 'हो ढः' इति ढत्वे धकारस्य धत्वष्टुत्वयोः ढो ढे लोपे, 
ढलोपदीर्घात्परत्वाद्‌ गुणे--दुद्रोढ । दुदुहुः । दुद्रहिव, ढुद्रुह्व । द्रोहिता, दोग्धा-- 





१, “प्रीतौ? इति क्षीरस्वामी । २, भ० का० १।२ | 
३; “हषंणमोचनयोः? इति मेत्रेयः । 

घत्वादि पूर्ववत्‌ । द्रोढा-्ढत्वादि। द्रोहिष्यति, घ्रोक्ष्यति--कृते घत्वे सकारपरत्वेन 
“एकाच:' इति भषभावे 'खरि च' इति चत्व ककारः। ढत्वपक्षेऽपि कृते ढत्वे 
भष्भावे च 'षढोः कस्सि’ इति कत्वम्‌, इदमेव रूपम्‌ । दुद्यतु । अद्दुद्यत । 
हुह्येत । दुह्यात्‌ । अद्रुहत्‌ । दुद्रोहिषति, दुद्ुहिषति--रलो व्युपधात्‌’ इति कित्त्व- 
विकल्पः । अनिटि  दुधुक्षति--धत्वढत्वयोर्भष्भावादि पूर्ववत्‌ । दोद्ुह्यते । 
दोद्रोग्धि, दोध्रोडि, दोध्रोत्षि । द्रोहयति । भदुदुहत्‌। द्रोही--सम्पुचादिना घिनुण्‌ । 
दुहित्वा, द्रोहिस्वा; दुरध्वा, दुद्वा। दुग्धः, द्ूढः; दढवान्‌-घत्वादि पूर्ववत्‌ । 
ढत्वे धत्वष्टुत्वढलोपदीर्घाः । मित्रधुक्‌ , मित्रभुट्‌ ~'सत्सूद्विषद्रुह' इति क्किपि 
पदान्तत्वे “वा द्रुहः इति वा घत्वम्‌ । अन्यदा ढत्वम्‌ । भष्भावाद्युभयत्रापि 
भवति ॥ ८९ ॥ 

९५ सुह वैचित्ये । वैचित्यमविवेकः । मुद्यति । मुमोह । मुमुहतुः । सुसुहिथ, 
सुमोग्ध, सुमोढ । सुसुहिव, मुमुह्व। मोहिता, मोग्धा, मोढा । मोहिष्यति, मोक्ष्यति। 
मुद्यतु । अमुह्यत्‌ । मुह्येत । मुह्यात । अमुहत । सुमुहिषति, मुमोहिषति, सुसुक्तति । 
मोसुझते । मोमोग्धि, मोमोढि। मोहयति--चित्तवत्कठंकत्वे ‘अणावकर्मकात्‌ 
इति परस्मेपदमेव । परिपूवंत्वे तु 'न पादमि’ इत्यादिना निषेधात्‌ णिचश्च’ 
इत्यादिना उभयं भवति--परिमोहयति, परिमोहयते इति । परिमोही--सम्प॒चा- 
दिना धिनुणू । सुहित्वा, मोहित्वा, सुग्ध्वा, मूढवा । सुग्धः, मूढः । ऊन्सुक 
ऊन्मुट -द्रुहिवत्प्रक्रिया । भष्भावस्तु बरभावान्न भवति । मूखंः--“मुहेः खो मूचं 
इति खप्रत्ययो मूरादेशश्च ॥ ९० ॥ 

९६ ष्णुह उद्गिरणे । स्नुह्यति । सुष्णोह । सुष्णुहतु; । सुष्णोहिथ, सुष्णोग्ध 
सुषणोढ । सुष्णुहिव, सुष्णुह्ण । स्नोहिता, स्नोग्धा, स्नोढा । स्नोहिष्यति, स्नोक्ष्यति । 
स्नुद्यतु । अस्नुह्यत । र्नुह्येत्‌ , स्नुह्यात-लिङो । अस्नुहत । सुर्नुहिषति, सुस्नो- 
हिषति--'स्तोतिण्योरेव’ इति नियमान्न षत्वम्‌ । सुर्नुक्षति । सोष्णुह्यते । 
सोष्णोग्धि, सोष्णोढि । स्नोहयति । असुष्णुहत । स्नोहित्वा, स्नुहित्वा, स्नुरूवा 
स्नूढवा । स्नुग्धः, स्नूढः-स्वंत्राभ्यासात्परस्य 'आदेशप्रत्यययोः' इति षत्वे ्टत्वेन 
रषाभ्याम्‌’ इति वा णत्वम्‌ ॥ ९१॥ 

९७, ष्णिह प्रोतो । स्निह्यति । सिष्णेह । सिष्णेहिथ, सिष्णेग्ध, सिष्णेढ । 
सिष्णिहिव, सिष्णिह्व । स्नेहिता, स्नेग्धा, स्नेढा । स्नेहिष्यति, स्नेक्ष्यति । स्निह्यतु । 
अस्निह्यत्‌ । स्निह्येत्‌ । स्निहयात्‌ । अस्निहत्‌ । सिस्निहिषति, सिस्नेहिषति, सिस्नि- 
क्षति । सेष्णिहत्यते | सेष्णेग्धि, सेस्नेढि। स्नेहयति । असिष्णिहत्‌ । स्निहित्वा 
स्नेहित्वा, स्निग्ध्वा, स्निढवा | स्निग्धः, स्नीढः। उष्णिक-~'ऋत्विक’ इत्यादिना 
उत्पूर्वात्‌ स्निद्यते; किन्‌ । उदोऽत्तलोपः, तस्य च षत्वं निपात्यते । 'किन्प्रत्ययस्य' 
इति हकारस्य घत्वे जइत्वे चर्त्वम्‌ । उष्णिहा--अजादिपाठात्‌ टाप॥ ९२॥ 

सा० था० ३% 

५८, बृत । विभाषेटः परस्मैपदिनो रधादयो वृत्ता इत्यर्थ: । अत्र वृत्करणं 
रधादिपरिसमाप्त्यर्थंस्‌, पृषादयस्त्वागणान्तात्‌ । यदुक्तं तरङ्गिण्यां रधादीन्‌ 
परिसमाप्य -'एतदन्त। पुषादिरित्येके । अतोऽग्रे शमादिः? इति, तद्भाष्यवात्तिक- 


| 


| 


विरोधादुपेक्ष्यम्‌ । तथा हि--अस्यतिवक्तिख्यातिभ्यो$इ? इत्यत्र 'अस्यतिग्रहण- 
मात्मनेपदाथं द्रष्टव्यम्‌ । किमुच्यते आत्मनेपदार्थमिति न पुनः परस्मेपदार्थमपि 


स्यात्‌ ? पुषादित्वात्‌, पुषादिपाठात्परस्मेपदेषु अङ भविष्यति’ इति । अत्र 
कैयटः 'पुषादय आगणान्तात्‌; अन्तरा तु वृत्करणं रधादिपरिसमाप्त्यर्थम्‌, 
तु पुषादिपरिसमाप्त्यर्थमिति प्रतिपादनाय सुहृद्भुत आचार्यं आह--अस्यतिग्रह 
णम्‌?? इति। पुषादिसूत्रे न्यासपदमन्जर्योरप्येवसुक्तम्‌ । अत्र 'वा दुहादीनाम्‌ 
इति लाघवेन घत्वे विधातव्ये प्रतिपदपाठो यङ्लुगर्थः । गणनिर्देशे हि निदिष्टं 
यदूणन च! इति वचनाद्‌ घत्वं न स्यात्‌ । 

अथ पुषादीनेव नित्येटः परस्मपदिन आह-- 

९९ शासु उपशमने । शाम्यति । शशाम । शेमतुः । शेमिथ । शेमिव । शमिता । 
बामिष्यति । शाम्यतु । अशाम्यत । शाम्येत्‌ । आदिषि--शम्यात्‌ । अशमत्‌-- 
शमामष्टानां दीघंश्श्यनि' इति दीघ! । शिशमिषति । शंश्म्यते । शंशमीति, 
शंशन्ति । शंशान्त: । निशमयति वचः--अमन्तत्वान्मित्त्वस्‌ । अशामि, अशमि 
'चिण्णमुलोदीर्घोऽन्यतरस्याम' इति णेङ्चिणि पक्षे दीर्घः । निश्चामयति रूपम्‌ 
शमोऽदर्शाने' इति दशने मित्त्वनिषेधः। शमी--शमिद्यष्टाभ्यो घिनुण्‌? इति 
घिनुण्‌ । "नोदात्तोपदेशस्य मान्तस्य’ इति वृद्धिनिषेधः । शमयतीति शमनः-- 
बाहुलकात्कर्तरि ल्युः । शमित्वा, शान्त्वा--उदितो वा’ इतीड्विकल्पः । शान्त; - 
“यस्य विभाषा? इतीण्णिषेधः । प्रशाम्यतीति प्रशान्‌--*अनुनासिकस्य किझलोः 
क्ङिति’ इति किपि दीर्घः । “मो नो धातोः? इति नकारः पदान्ते। स्वरादित्वा- 
दस्याव्ययत्वम्‌ । ज्ञान्तिः-'तितुत्रः इतीण्णिषेधः । शान्तः-ण्यन्तात्‌ वा 
दान्तशान्त' इति णिलुगनिट्त्वं च पक्षे निपात्यते । अन्यदा शमित:--'निष्ठायामु 
इति णिलोपः । शमछम्‌--'शकिशम्योर्नित्‌' इति कलप्रत्ययः । शस्त्रः -- शमेबेन्‌ 
इति बन्प्रत्ययः । शम्बाकरोति-- कुओ द्वितीयतृतीयशम्बः इति डाच्‌ । अनुलोम- 
कृष्टं प्रतिलोमं कृषतीत्यर्थः । 'शम्बशब्दस्यात्र प्रातिलोम्ये वृत्तिः, कृञ्रश्‍्च कर्षणे 
इति हरदत्तः । शम्बः--शमेबुँनु' इति बुन्‌ प्रत्ययः । शाम्बव्यम्‌-गर्गादित्वाय्‌ । 
शमी--शमशब्दात्पिप्पल्यादित्वान्डीष्‌ । शम्या विकारोऽवयवो वा शामीलम्‌ 
“शम्याष्ट्लञ्‌? । टित्वात्‌ स्त्रियां शामीली ॥ ९३ ॥ 

१००, तसु काङच्षायाम्‌ । ताम्यति इत्यादि शमिवत्‌। ताम्बूलम्‌, ताम्बूरम्‌- तमे 
बुंकच! इत्यूरीलचो प्रत्ययौ । णिद्वद्भावाद्‌ वृद्धिः, बुँगागमञ्च । ताञ्रम्‌-अमि- 


तमयोदाघंश्च? इति रकि दीर्घः । तमसा नदी--'अत्यमिचमितमि’ इत्यसच्‌ । 

तमः--असुन्‌। अवतमसम्‌, सन्तमसम्‌, अन्धतमसम्‌--'अवसमन्धेभ्यस्तमसः' 
इत्यच्‌ समासान्तः। तमि्रा--'ज्योत्स्तातमित्रा’ इति संज्ञायां मत्वर्थीयो रः, 
उपधायाइचेकारः । “स्नीत्वमतन्त्रम्‌, अन्यत्रापि दृश्यते, तमि्रं नभः? इति वृत्तो । 
तमसाकृतम्‌--'ओजस्सहोम्भस्तमसस्ठृतीयायाः' इत्यलुक्‌ । तमो--इन्नन्तात्‌ 
ङीप्‌ ॥ ९४॥ | 

१०१, दसु उपशमने) । दाम्यति इत्यादि । दमयतीति दमनः-नन्द्यादिः । अरि- 
न्दमः-'संज्ञायां भृतृवृजि’ इत्यादिना खच्‌ । दमयति, दमयते--‘अणावकर्मकात्‌? 
इति परस्मेपदस्य “न पादमि’ इति निषेधः । दान्तः, दमितः-'वा दान्त’ इति 
ण्यन्ताश्चिष्ठायामनिट्त्वम्‌, णिलुक्च पक्षे । दमुनाः- -“दमेरुतसिः? । दण्डः 
अमन्ताइः' । द्विदण्डि प्रहरति-“द्विदण्डधादिभ्यश्च इति बहुन्रीहाविच्प्रत्ययान्तो 
निपात्यते । द्वौ दण्डावस्मिन्प्रहरण इति विग्रहः । समुदायनिपातनस्य रूढ्यथंत्वाद 
द्विदण्डा शाळा इत्यत्र न भवति । तिष्ठदुगुप्रभृतिषु ‘इच्‌’ इति पाठाद्‌ इजन्तस्या- 
व्ययीभावाद्‌ अव्ययत्वम्‌ । दण्डिनोऽपत्यं दाण्डिनायनः-इन्नन्तात्‌ "नडादिभ्यः 
फक्‌? इति फकि 'दाण्डिनायन’ इति निपातनाट्टिलोपाभावः। शमिना सहास्या- 
पाठः, सकर्मकत्वात्‌ । ‘उपशमने’ इति ण्यन्ते द्रष्टव्यः ॥ ९५ ॥ 

१०२, श्रु तपसि खेदे च | श्राम्यति इत्यादि । अत्र वर्धमानः~' नोदात्तोपदेहा’ 
इति वृद्धिनिषेधे प्राप्ते प्रयोगदर्शनाद्‌ वा श्रमेवृद्धिमाह । तत्‌-'अनाचमिकमिवमी- 
नामिति वक्तव्यम्‌? इति चम्यादीनामेव भाष्यवात्तिकयोः वृद्धयङ्गीकारात्‌, 'कथं 
सूर्यविश्रामभुः इति ? एवमादिकं प्रयोगं अन्यायमेव मन्यन्ते’ इति बृत्तावुक्तत्वा- 
च्चायुक्तस्‌। कुमारी चासो श्रमणा च कुमारश्रमणा-'कुमारः श्रमणादिभिः’ इति 
कर्मधारयः । श्रमणाराब्देन कुमारशब्दस्य सामानाधिकरण्याभावात्‌ लिङ्गविशिष्ट- 
परिभाषया कुमारीराब्दस्य समासे 'पुंवत्कमंधारय' इति पुंव-द्रावः। अत एव 
निर्दशाल्ल्यु:, युज्वा ॥ ९६ ॥ 

१०३, असु अनवस्थाने। आम्यति इत्यादि। “वा आश’ इति श्यनो विकल्पनादु 
यदा शप्‌ तदा श्रमति इत्यादि । शेषं भोवादिकवत्‌। 'शमामष्टानाम्‌’ इति श्यनि 
दीर्घः, लुड्यड च विशेषः। ्रमी--शमादित्वादृधिनुण्‌ । अत्न आत्रेयः--'अभिधा- 
नवशाद्‌ अकमंकादेव अयमिष्यते । तेन रमिता वनमिति तृन्नेव' इति । एवं चायं 
सकर्मकोऽकर्मकइ्चेत्यनेनानासूचि। ९७ ॥ 

१०४, क्षमू* सहने। क्षाम्यति। चक्षाम । चक्षमतुः | चक्षमिथ, चक्षन्थ । चक्षमिव, 
चक्षण्व--म्वोञ्च' इति नत्वे णत्वस्‌ । क्षमिता, चन्ता । क्षमिष्यति, क्षंस्यति । 


१ “उपञ्चमे? इति मेत्रेय: । 
२, 'क्षमू ष्‌ इति क्षोरस्वामी । अन्नत्या चीरतरङ्गिणी ( ए०« २१७ ) द्रष्ठन्या । 

क्षाम्यतु । अच्चास्यत्‌। क्षाम्येत्‌ । क्षम्यात्‌। अक्षमत्‌ । चिक्षमिषति, चिक्षंसति । चंक्षम्यते | 
चङक्षन्ति । क्षमयति । अचिक्षमत्‌ । क्षमी। क्षन्त्वा, क्षमित्वा--ऊदित्त्वादिड्विकल्पो 
वलादो । चान्तः, क्षान्ति:--'यस्य विभाषा? 'तितुत्रः इति वेण्णिषेध: । क्षमा इति 
षितो भौवादिकस्य । अमुमपि केचित्‌ षितं पठन्ति; तदसत्‌ । तथा च स्वामी-- 
'केचिदत्रापि क्षमूषिति षितं पठन्ति, तदसत्‌। क्षम सहने इति सभ्याः’ इति। 
वर्थेमानोऽपि--क्षमेरदे वादिकस्याननुबन्धस्य श्रान्तिः स्यादेव’ इति । 'अषितः 
क्षाम्यतेः क्षान्तिः क्षमूषः क्षमते; क्षमा ^? इति दैवपुरुषकारयोरपि ॥ ९८॥। 

१०५, क्लमु ग्लानो । क्लाम्यति, क्लामति । चक्लाम । क्लामिता इत्यादि । 
'वा ज्राश' इत्यादिना श्यन्विकल्प; । शपि 'छिबुक्लमु' इत्येव च्यन्यपि दीर्घ सिद्धे 
शमादिपाठो घिनुणर्थः ।। ९९ ॥ 

१०६ मदी हषे । माद्यति इत्यादि । धर्मा्माद्यति--'जुगुप्साविरामप्रमादा- 


्थानामुपसङ्कथानम्‌’ इति धर्मोपादानम्‌। मदयति--'मदी हषंग्लेपनयोः' इति 


घटादिपाठान्मित्वस्‌ । अन्यत्र मादयति । माद्यत्यनेन मनः इति नद्यम्‌- 'गदमद' 


इत्यनुपसर्ग यत्‌ । 'कृत्यल्युटो बहुलम्‌? इति करणेऽपि भवति । मदयतीति मदनः- | 


नन्द्यादित्वाण्ण्यन्ताल्ल्युस्संज्ञायाम्‌। इरा जलम्‌, तेन माद्यतीति इरम्मदः-- 
'उग्रम्पश्येरम्मद? इति खशि व्यनभावो निपात्यते। उन्मदिष्णुः-'अलङ्कृञ्‌' 


इत्यादिना इष्णुच्‌ । उन्मादी ~ ामादित्वाद्विनुण्‌ । मदः--'मदोऽनुपसगे’ इत्यप्‌ । 
(“्यधजपोरनुपसग' इत्यत्रेव मदिग्रहणेऽपि कतंव्ये पृथकसुत्रारम्भाद्‌ उन्मादः इति 
घञ्जपि’' इति न्यासः । प्रमदः, सम्मदः-'प्रमदसम्मदो हष! इत्यम्निपात्यते । मदित्वा। | 


मत्तः, मत्तवानू--ईदित्त्वादनिट्त्वस्‌ । “न ध्याख्या’ इत्यादिना नत्वनिषेधः । 
मदिरा--इषिमदि' इत्यादिना किरच्‌ । मन्दते, मदति इति स्तुत्यादौ शपि । मद 
तृप्तियोगे इति चुरादावाधृषीयः ॥ १०० ॥ 

१०७, बत्‌ । शमादयोऽष्टौ वृत्ताः । 


१०८, असु क्षेपणे । अस्यति । आस । आसिथ । असिता । असिष्यति । अस्यतु । 


आस्यत । अस्येत्‌ । अस्थात । आस्थत्‌ । आस्थताम्‌--'अस्यतिवक्तिख्यातिभ्यः' इति 
कर्तरि लुङयडि “अस्यतेस्थुक्‌? इति थुगागमः । पुषादित्वादङि सिद्धेऽस्यतिग्रहण- 
मात्मनेपदार्थम्‌ । तच्च कर्मकतंरि “उपसर्गादस्यत्द्ुह्योर्वा वचनम्‌’ इति शुद्धेऽपि 


कर्तरि सोपसगंत्वे पक्षे तडो विधानादस्ति । -निरस्यते। निरासे । निरासिषे। निर- | 


सिता । निरसिष्यते । निरस्यताम्‌ । निरास्यत । निरस्येत । निरसिषीष्ट । निरास्थत । 





१, दै० १४६ का०, ए० ९१ | 
२, सत्रमिदं सवष्वेवास्य भ्रन्थस्य संस्करणेषु न इश्यते । अस्माभिस्त्वन्येषां 
पाणिनो यधातुकोशानां प्रममाण्यादिह निवेशितः । --स० 

निरास्थताम्‌--'अस्यति’ इत्यङ्‌ । इदमेव कर्मकतंर्यपि रूपम्‌ । कर्मणि चिण्सिचा- 
वेव--निरासि, निरासिषाताम्‌। असिसिषति । निरसिसिषते, निरसिसिष ति--'पुर्वे- 
वत्सनः? इति वा तङ्‌ । आसयति । आखिसत्‌ । समस्यम्‌ „ संन्यस्यम्‌ । समस्या-- 
ऋहलोण्यंत्‌’ “संज्ञापूर्वको विधिरनित्यः? इति वृद्धयभावः’? इत्यात्रेयः । प्रास्यन्त्ये 
तमिति प्रास--“अकतेरि च कारके’ इति घञ्‌? इति वृत्तो । आत्रेयस्तु हलश्च 
इति करणे घत्रमाह । प्रासनम्‌-करणे ल्युट्‌। द्वथहात्यासं गाः पयः पाययति, 
इयहमत्यासम्‌ इति वा--'अस्यतिदृपोः क्रियान्तरे कालेषु’ इति काले कमंण्युपपदे 
क्रियान्तरे क्रियाया व्यवधायकेऽथ बतमानयोरस्यतिदृषोर्णमुल्‌ । अद्य पाययित्वा 
दृथहमत्यस्य पाययतीत्यर्थः । अत्यसनक्रियया पानक्रिया व्यवधीयते । 'ततीया- 
प्रभृतीनि’ इति समासविकल्पः । असित्वा, अस्स्वा - उदित्त्वादिइविकल्पः । 
अस्तः, अस्तवान्‌--'यस्य विभाषा’ इतीण्णिषेधः । अस्तमनेन, आसितमनेन 
“सौनागाः कर्मणि निष्ठायां शकेरिटमिच्छन्ति विकल्पेन, अस्यतेर्भावे’ इति 'विभाषा 
भावादिकर्मणोः? इत्यत्र दत्तौ | अस्तंगत्य--'अस्तं च' इति क्रियायोगे गतित्वाद्‌ 
अस्तंशब्दस्य समासः । 'अत एव निदशादस्तशब्दस्य मान्तत्वम्‌” इत्यात्रेयः। 'अव्यु 
त्पन्नोऽव्ययः' इति वृत्तिन्यासपदमञ्जर्यादौ। तरङ्गात्यस्तः -द्वितीया श्रित’ इति समासः। 
असरः--'असेरुरन्‌?  इत्युरन्‌ । घ्रज्ञादित्वाद्‌-आसुरः । स्वसा -'सुङधस्यतेत्र्टनु 
इति सावुपपदे ऋन्‌, अनङादि । 'न षट्स्वस्रादिभ्यः’ इति “ऋन्नेभ्यः? इति डीपो 
निषेधः । स्वसुरपत्यं स्व्रोयः '“स्वसुश्छः' इति छः । पितृष्वसुरपत्यं पैतृष्वस्रीयः, 
पैतृष्वसेयः - 'पितृष्त्रसुर्छणू', ढकि तु 'ढकि लोपः? इत्यन्तलोपः। अंत एव 
अनुवादाड्ढक्‌। मातृष्वस्रीयः, मातृष्वसेयः--'मातृष्वसुञ्च? इति छण्‌, ढकि लोपः । 
मातृपितृभ्यां स्वसा’ इति षत्वम्‌। मातुस्स्वसा, मातुष्प्वसा--'विभाषा स्वसृपत्योः” 
इति पक्षेऽलुक्‌। 'मातुःपितुर्म्यामन्यतरस्याम्‌” इत्यलुकि षत्वविकल्पः, स्वस्रसः 
कारस्य विसर्जनीयस्य सत्वे ष्टुत्वेन षत्वम्‌ । एवं पितुस्स्वसा, पितुष्ष्वसा इति । 
असु:--'शस्वृ' इत्यादिना उप्रत्ययः। अत्र केचित्‌ नेगंद' इत्यादौ तन्त्रेणाका रप्रश्ले 
षेण अयमपि निदिष्ट इति प्रण्यस्यतीत्यादौ णत्वमिच्छन्ति। अस्ति इति लुकि । 


असते, असति इति शपि ॥ १०१ || 
१०९ यस प्रयत्ने । यस्यति, यसति । ययास । येसतु; । यसिता । यसिष्यति । 


यस्यतु, यसतु । अयस्यत , अयसत्‌। यस्यत्‌ , यस्यात्‌--लिङौ । अयसत्‌--'यसोरः- 
नुपसर्गात्‌? इति श्यनो विकल्पनात्तदभावे शपि। उपस्तष्टात्त प्रयस्यति इति इयनेव। 
सम्पूवेत्वे तु ‘संयसश्च’ इति विकल्पः । संयस्यति, संयसति इत्यादि । यियसिषति । 
यायस्यते । यायस्ति। आयास्यति, आयासयते--“अणावकमंकाच्चित्तवत्कतृकात' इति 
परस्मेपदस्य “न पादमि’ इत्यादिना निषेधः । आयासी--सम्पृचादिना घिनुण्‌ । 
यस्त्वा, यसित्वा -- उदितत्वादिड्विकल्पः । यस्तः, यस्तवान्‌ ॥ १०२ ॥ 

११०, जसु मोक्तणे । जस्यति इत्यादि यस्यतिवत्‌ । अजस्रम्‌--'नमिकम्पि- 
स्म्यजस” इति नम्पूर्वाज्सेरप्रत्ययः । स्वभावादयं क्रियासातत्ये । 'जासिनिप्रहण’ 
इति कर्मणि षष्ठीविधो हिसार्थग्रहणात्‌ अस्य बद्धान्‌ जासयति इति द्वितीयेव । जसि 
रक्षणे, जसु हिंसायाम्‌, जसु ताडने--इति त्रयं चुरादौ ॥ १०३ ॥ 

१1१, तस॒ उपक्षये' । 

११२, दसु च । तस्यति ॥ दस्यति इत्यादि। दासितः। दस्त:--'वा दान्त’ 
इत्यादि पक्षे णिलुगिडभावश्च । दख्रो-'स्फायितद्चि’ इत्यादिना रक्‌ । पुष्पवन्तप- 
दादिवदयं नित्यं द्विवचनान्तः । दाने दासति, दासते इति शपि गतम्‌ ।।१०४-१०५॥ 

११३, वसु स्तम्भे । वस्यति । ववास । ववसतुः--'न शसददवादि’ इत्येत्वा- 
भ्यासलोपनिषेधः । वसिता इत्यादि । 'अयं दन्तोष्ठयादिः? इत्यात्रेयादयः । तथेव 
दैवपुरुषकारयो:--'वस्यति स्तम्भने वस्ते च्छादने वसयेदु वसेत्‌’ इति। अपरे 
बकारादिमाहुः। 'घसिश्च सान्तेषु वसिः प्रसारणी’ इत्यनिट्कारिकाव्याख्याने 
वत्ती घ्रसारणीतिवचनात्‌ वस आच्छादने इत्यस्येडभवतीति वस्तेरेव प्रत्युदाह- 
रणात्‌ वृत्तिकृतोऽपि बशादित्वमभिमतं प्रतीयते । एवं हि बस्तशब्दोऽपि सिद्धयति। 
शमादय एतदन्ता उदितः, क्षाम्यतिमाद्यती वर्जयित्वा ॥ १०६ ॥ 

११४, व्युष3 विमागे । अयं दाहे पूर्व पठितः, उदाहृतश्च, इह॒ तु विभागेऽव्यु- 
षदित्यङर्थः पाठः । केचिदमुमोछठयादि दन्त्यान्तमिच्छन्ति ब्युसेति। अपरे त्वयकारं 
बुसेति ॥ १०७ ॥ 

११५, प्लुष दाहे । प्छुष्यति इत्यादि । इह पाठः अप्छुषद्‌ इत्यङ्थं; । पुवंत्र 
पाठस्तु अप्लोषीद इति सिजर्थः || १०८ ॥ 

११६, बिस प्रेरणे । ओष्ठयादि: । बिस्यति इत्यादि । बिसम्‌--इगुपधलक्षणः 
कः । बिस्त:--बाहुलकादोणादिस्तनु अगुणत्वं च । 'तितुत्र' इतीण्णिषेधः । 
द्वाभ्यां बिस्ताभ्यां क्रीता द्विबिस्ता, द्वेबिस्तोको--'बिस्ताच्च' 'बहुपूर्वाच्च वक्तव्यस्‌' 
इति द्वितरिबहुपूर्वाद्विस्तान्ताद्‌ द्विगोः परस्यारहीयस्य ठञो विभाषा लुक्‌ । ‘द्विगोः’ 
इति डीपः 'अपरिमाणबिस्त’ इति निषेधः। अत एव बिस्तेतिनिदशाद्वा निष्ठा- 
यामनिट्त्वमु । लुगभावे तु 'परिमाणान्तस्य' इत्युत्तरपदवृद्धिः । 'टिङ्ढाणञ्‌' 
इत्यादिना ङीप्‌ । एवं त्रिबहुपूर्वादपि द्रष्टव्यम्‌ ॥ १०९ ॥ 

११७, कुस श्लेषणे । कुस्यति इत्यादि । कुसितायी--वृषाकप्यग्नि' इत्यादिना 
क्तप्रत्ययान्तत्वात्‌ डीब्रुदात्तः, ऐका रोऽन्तादेशः । दुगस्तालव्यान्तं पपाठ, कुश- 
शब्दस्य दर्शनात्‌ । स तु भोवादिकादपि सिद्धः ॥ ११० ॥ 

११८, बुस उत्सग । बुस्यति इत्यादि । डुसम्‌-इगुपधलक्षणः कः । यस्मिन्काले 
बुसं खले वतंते स कालः खलेबुसम्‌--'तिष्ठद्गुप्रभृतीनि च' इत्यव्ययीभावसमासः। 


१, प्रक्षेपे इति मेत्रेयः | २, दे० १८७ का०। ३, 'प्युस' इति चीरस्वामी । 

'अयं प्रथमान्त एव, विभक्त्यन्तरेण न सम्बध्यते’ इति वृत्तो । बुस्तम्‌-पूर्ववत्तडी- 
डभावः, अधंर्चादिषु पाठाद्वा निष्ठायामनिट्त्वस्‌ ॥ १११॥। 

११९. मुस खण्डने । झुस्यति इत्यादि । दन्त्यान्त इति सवं । आत्रेयस्तु 
“कातन्त्र मूर्धन्यान्तोऽयम्‌ । तथा च 'राघवस्यामुषः कान्ताम्‌’ १ इति भट्टिकाब्ये प्रयो- 
गश्च'' इति पाठान्तरमप्याह । मुसलम्‌ इति, 'अस्मादेव औणादिकः कलप्रत्ययः’ 
इति वदतो आत्रेयमैत्रेययो रन्येषामप्यमुं सान्तं पठतां 'ञ्रमिमस्योर्च्चोपधाया’ इति 
मसेमुंसलव्युत्पत्तिरनार्षा’ इति मतम्‌ । मुसली गृहगोधिका-गोरादिः। मुसलेन 
वघमहति सुसल्यः-दण्डादित्वाद्यत्‌ । सुस्ता - बाहुलको दोणादिके तनि तितुत्र’ 
इतीण्णिषेधः । मुस्तकम्‌--संज्ञायाम्‌ कन्‌ । अर्धर्चादिः ॥ ११२ ॥ 

१२०. ससो परिमाणे । मस्यति । ममास । मेसतुः | मसिता । मसिष्यति । 
मस्यतु । अमस्यत्‌। मस्येत्‌। मस्यात्‌ । अमसत । मिमसिषति। मामस्यते | 
मामस्ति । मासयति । अमीमसत्‌ । स्तः, मस्तवान्‌- ईदित्वादनिट्त्वम्‌ । 
मस्तकम्‌ “संज्ञायां कन्‌? । मस्तु--सितनि' इति तुन्‌ । 'तितुत्र' इतीण्णिषेधः । 
अस्यादयो मसिपर्यन्ता दन्त्यान्ताः। अत्र कचित्‌ आद्यन्तव्यत्यासेन समि इति 
पाठ; ॥ ११३ ॥ | 

१२१, लुट विलोडने । लुव्यति । अलुटत्‌ इत्यादि । भुवादिपाठात्‌ अलोटीत्‌ 
इति सिजप्यस्ति । प्रतिघाते तु दुतादिपाठादङप्यरिति-अछ्रत्‌ , अलोटष्ट इति । 
लोट्यतीति कण्ड्वादियगन्तः ॥ ११४॥ 

१२२. उच समवाये। उच्यति। उवोच। ऊचतुः। उवोचिथ पिद्वचनेषु 
परत्वाद्‌ गुणे, पश्चाद्‌ दविवंचने 'अभ्यासस्यासवर्ण’ इत्युवङ्‌ । यद्यपि द्विवचने 
गुणस्य स्थानिवत्वम्‌, तथाप्युत्तरखण्डस्य “वार्णादाङ्गं बलीयः’ इति सव्णंदीर्घातपु्व 
गुणेऽभ्यासस्योवङ्‌ । ओचिता । ओचिष्यति । उच्यतु ! ओच्यत्‌ । उच्येत्‌ , उच्यात्‌- 
लिङौ । मा मवाचुचिचत्‌ । ओचिचिषति इत्यादावपि द्विर्वचनात्पू्वं गुणः । अत्र 
च ज्ञापकम्‌ 'रलो व्युपधात्‌’ इत्यत्र हलादिग्रहणेन अजादेगुणार्थः कित्त्वपयुंदासः । 
यदि च पुर्वं द्विर्वचनं स्याद्‌ अकित्वेऽप्यनुपधात्वाद्‌ गुणो न भविष्यतीति कि 
तेन | ओचित्वा- “न क्त्वा सेट' इत्यकित्त्वस्‌ । उचितः, ओचित्यम्‌-ब्राह्माणादि- 
त्वात्‌ ष्यत्रु । औचिती-ष्यञन्तात्‌ षित्त्वान्डीषि 'हलस्तद्वितस्य’ इति यलोपः । 
नियमेनोच्यतीति न्योकः राकुन्तः-इगुपधलक्षणः कः । नियमेनार्मिन्‌ शाकुन्ताः 
समवयन्तीति न्योको वृक्षः-घतर्थं क; । ओकः-अच्‌ । 'ओक उचः के! इति 
निपातनात्कुत्वम्‌, गुणश्च । ओकः, ओकसी गृहम्‌-असुनि बाहुलकात्कुत्वम्‌ । 
उढ्बम्‌- “उल्बादयश्च' इति बभ्रत्ययः। चकारस्य च लकारो गुणाभावश्च 
निपात्यते ॥ ११५ ॥ 


१, भ० .का० १७।१६। २. 'परिणामे' इति क्षीरस्वामी, भट्टोजिदीक्षितश्र । 

१२३, शशु भ्रंशु अधःपतने । म॒श्यति । बभशे। बभुशतुः । बमृशः । बमर्शिध । 
बमश । बमृशिव । मर्शिता । मर्शिष्यति । मृश्यतु । अमुशत्‌। भश्येत्‌ । भुश्यात्‌। 
अभृशत्‌ । बिमशिषति । बरीमृश्यते । बरी मर्धि इत्यादि । मशेयति । अबी मुशत्‌ र 
अबभमशंत--'उत्तरेद्वा/ । भृशम्‌ - इगुपधलक्षण: कः। अभृशो भृशो भवति मृशायते- 
'भृशादिभ्यो भुवि’ इति क्यङ्‌। माश्यम्‌, भ्रशिमा - दृढादित्वात्‌ ष्यजिमनिचो । 
श्रशिष्ठः, भ्रशीयान्‌--“र ऋतो हलादेः इतीष्ठेमेयस्सु ऋका रस्य रशब्द; । भ्रशयति- 
“णाविष्ठवत्‌? इति रत्वम्‌ । भिस्वा, भ्रष्ठा--उदित्वादिड्विकल्प; । मृष्टः । 
मृष्टवान्‌ ॥ ्रश्यात-- ‘अनिदिताम्‌’ इति नलोपः । बM्रंश । बञ्रंशतुः । बिश्रंशिव । 
श्रशिष्यति । मश्यतु। अञ्रश्यत्‌ । भ्रश्येत्‌। ञ्रश्यात्‌। अभ्रशत्‌ । बिश्रशिषति। 
बाभ्रश्‍यते । येऽपि श्रंशि भ्रुवादावपि तालव्योष्मान्तं पठित्वा, नीक्सुत्रेपि तथा 
पठन्ति, तेऽपि ध्वंसत्यादिसाहचर्याङ्गौवादिकस्येव नीकं कुर्वन्ति, न त्वस्य । येषां 
तु भुवादौ नीक्सुत्रे च दन्त्यान्तपाठः, तेषामप्यस्य नीको नेव प्रसङ्ग; । बाञ्रंष्टि । 
अंशयति । ्रंशित्वा, भृद्ढा, भष्टः:- व्रश्चादिना षत्वेऽनिट्त्वस्‌, सवंत्र विङत्यनुना- 
सिकलोपः ॥ ११६-११७॥ 

१२४. वृश वरणे | वृश्यति इत्यादि भृश्यतिवत्‌ । अनुदित््वं विशेषः । बृशिष्ठः, 
बृशौयान्‌ । बृशयति इत्यत्र “र ऋतः' इति रत्वं न भवति । | 

“पृथुं मद शशं चेव कृशं च इढमेव च। परिपूर्व वृढं चेव षडेतान्‌ रविधो स्मरेत्‌ ॥? 

इति परिगणनात्‌ ॥ ११८ ॥| 

१२५, कृश तनूकरणे । कृश्यति इत्यादि भृशिवत्‌ । अस्याप्यनुदित्त्वं विशेषः । 
कृशः--'अनुपसर्गात्फुल्लक्षीबकृशोल्लाघाः' इति निष्ठायां निपातितः । सोपसगंत्वे 
तु प्रकृशितः, परिक्कशित;--प्रादिसमासः । क्रशिमा । क्रशिष्ठः । क्रशीयान्‌ । क्रशयति- 
भृशिवद्‌ रत्वं इमनिच्च । कृशित्वा, कशित्वा -'ठृषिमृषिकृशेः काश्यपस्य' इति वा 
कित्त्वम्‌ । कृशानुः “ऋतन्यञ्चि' इत्यादिना नुक्‌॥ ११९ ॥ 

१२६, जि तृष) पिपासायाम्‌ । तृष्यति इत्यादि । तृषित्वा, तर्षित्वा-'तृषिमृषि! 
इत्यादिना वा कित्त्वसू । ठृष्णक्‌--'स्वपितृषोर्नेजिङ्‌' इति नजिङ । द्वयहतर्ष गा: 
पाययति, द्चहं तर्षमिति वा । अद्य पाययित्वा हृयहमतिक्रम्य पाययतीत्यर्थः । 
'अस्यति तृषो:' इति णमुल्‌। 'ठृतीयाप्रभृतीनि’ इति समासविकल्पः । तृट्‌, वृष्णा- ` 
'तृषिशुषिरसिभ्यः कित्‌’ इति नप्रत्यय: । त्रित्वं वतंमाने क्ताथेम्‌ । तषितमस्य 
सञ्जातं तृषिव:--अशंआदि: ॥ १२० ॥ 

१२७, हृष तुष्टी । हृष्यति इत्यादि । श्यनङौ वजेयित्वा भौवादिकवत्‌ । 
'अथसुदिदिति नन्दी’ इति स्वामी; तद्‌ वृत्त्यादिवि रोधादुपेक्ष्यम्‌ । यदाह 'हृषेर्लो- 

मसु? इत्यत्र-'हृषु अलीके' इत्ययं निष्ठायामनिट्‌, हृष तुष्टावित्ययं सेट्‌, अनयोरु- 


१, 'जितृषा? इति मेत्रेयः । 

भयोरिदं ग्रहणमित्युभयत्रविभाषेयम्‌' इति । अत्रैव न्यासे--“हृषु अलीके इत्यय- 
मनिडिति “उदितो वा? इति क्त्वाप्रत्यय इड्विकल्पविधानात्‌ 'यस्य विभाषा' 
इति निष्ठायामनिट्‌, हृष तुष्टावित्ययं सेट्‌’? इति। वधमानो$प्येवमाह ।। १२१ ॥ 

१२८, रुष रोपे । देवदत्ताय रुण्यति--'क्रुधद्रुह' इति कोपविषयस्संप्रदानम्‌ । 
रुरोध । रुरोषिथ । रुरुषिव । रोष्टा, रोषिता । रोषिष्यति। रुष्यतु । अरुप्यत्‌ । रुष्येत्‌ । 
रुष्यात्‌ । अरुषत्‌ । रुरुषिषति, रुरोषिषति। रुषितंवा, रोषित्वा, रुष्ठा-- रलो व्युपधात्‌’ 
इति सेटः क्त्वासनोः कित्त्वविकल्पः । 'तीषसह' इति तादाविड्विकल्प; । 
रुषितः, रुष्टः--'रुष्यमत्वर’ इति निष्ठायामिड्विकल्पः । भावादिकर्मणोनिष्ठा- 
यास्सेट: 'उदूपधात्‌' इति कित्त्वविकल्पो भौवादिकानामेवेति प्रागेवोक्तत्वादस्य 
न भवति। इह केचित्‌ 'रिष हिंसायां च' इति पठन्ति। 'न रिष्यति न व्यथते' ` 
इत्यादयश्च प्रयोगा दृश्यन्ते । आत्रेयमेत्रेयादयस्तु न पेठुः ॥ १२२ ॥ 

१२९, डिप चेपे। डिप्यति । डिडेप । डिडेपिथ। डिडिपिव । डेपिता । डेपिष्यति। 
डिप्यतु । अडिप्यत्‌ । डिप्येत्‌ । डिप्यात्‌। अडिपत्‌। डिडेपिषति, डिडिपिषति । 
डिपित्वा, डेपित्वा । डेडिप्यते । डेडेसि । डेपयति। अडीडिपत्‌ । अयं तुदादो । चुरादौ 
तु.सङ्धाते च । इह कचित्‌ “स्तूप समुच्छ्राये’ इति पठ्यते, तदनार्षम्‌ ; “सत्यः 
प्रसारणमुच्च' इति स्त्यायतेः पप्रत्यये यकारस्य उकारे सम्प्रसारणे दीघ 
स्तूपशब्दव्यरुत्पादनात्‌ । अत एव आत्रेयमेत्रेयादयोऽपि न पठन्ति ॥ १२३ ॥ 
१३०, कुप क्रोधे । कुप्यति इत्यादि रुष्यतिवत्‌। इट्‌ तु सत्र तित्यः । 
देवद्त्ताय ङुप्यति--'क्रुधदुह्‌' इति कोपविषयस्य सम्प्रदानत्वम्‌। ङुप्रम्‌ अरण्यम्‌-- 
ऋजेन्द्रः' इत्यादौ निपातितः । अयं भाषार्थह्चुरादो ॥ १२४॥ 

१६१, गुप व्याकुलत्वे । गुप्यति इत्यादि । गोपायति । जुगुप्सते इति दापि । 
गोपायतीति चुरादौ ॥ १२५ ॥ 

१३२. युप रुप लुप विमोहने । युप्यति । रुप्यति । छुप्यति। अनिट्कारिकायां 


तौदादिकेन लिपिना साहचर्यात्तौदादिकस्य “लुप्लु छेदने' इत्यस्यैव ग्रहणादयं 
सेडेव ॥ १२६-१२८ ॥ 


१३३, झुम गाष्यं । गार्ध्यमाकाङ्क्षा। छुभ्यति। लुकोम । लुलोमिथ । लोभिता, 

कोब्धा । लोमिष्यति । छुभ्यतु । अळभ्यत्‌। लुभ्येत्‌। लुभ्याव्‌। अळुमत्‌। छुलुमिषति, 
लुलोमिषति ।  लोलुभ्यते । लोलोब्धि । छोमयति । अलू लुमत्‌ । लुमित्वा, लोमित्वा, 
खुब्ध्वा । लब्ध:--तादौ 'तीषसह' इतीड्विकल्पः । सेटोः क्त्वासनोः 'रलो व्युप- 
धात्‌” इति कित्त्वविकल्प: । 'यस्य विभाषा? इति निष्ठायां नेट्‌ । 'लुभो विमोहने 
इति क्त्वानिष्ठयोनित्यं सेट्त्वं विमोहनार्थस्य तोदादिकस्येव ।. “भूवादेरवृत्कृतत्वा- 
ल्लोभते इति भवति’ इति आत्रेयः ।। १२९ ॥| 

१, क्षीरतरङ्गिण्यादौ । ३, सूत्रे तु कुत्र? इति शाब्दो लभ्यते । 

मा० धा० ३६ 

३४ क्षम सञ्चलने । क्षभ्यति । चुक्षोम । क्षोमिता इत्यादि । श्यन्भाविभका- 
रान्तानुरोधादस्येह पाठ: । अङ्‌ तु द्युतादित्वादपि सिद्धः । न च अक्षोभीदिति 
सिजूनिवृत्त्यथंमुपपद्यते; क्रेयादिकेनावश्यं तस्य रूपस्य भावित्वात्‌ ॥ १३० ॥ 

१३-. णभ तुम हिसायाम्‌ । नभ्यति । प्रणभ्यति । ननाम । नेभतुः । नेमिथ । 
नेभिव । नभिता ॥ तुभ्यति । तुतोम । अनयोरपीह पाठ; क्षुभेरिव । इमावपि 
युतादौ क्रघादौ च पठ्येते ॥ १३१-१३२॥ 

१३६, क्लिदू आद्रीमावे* । क्लिद्यति । चिक्ळेद्‌। चिक्लेदिथ, चिक्लेत्थ । चिक्लि- 
दिव, चिक्लिद्ठ । क्लेदिता, क्लेत्ता । क्लेदिष्यति, क्लेत्स्यति । क्लिद्यतु । अक्लिद्यत्‌ । 
- क्लिच्यत्‌। क्लिद्यात। अक्लिदत्‌। चिक्लिदिषति, चिक्लित्सति । क्ळेदित्वा, क्लिदित्वा 
क्लिन्न; । चेक्छिद्यते । चेक्छेत्ति । क्छद्यति । अचिक्लिदत्‌ । चिक्लिदम्‌--इगुपध- 

क्षणे के 'कृत्रादीनाँ के द्वे भवतः? इति के द्वित्वम्‌ । क्ळेदा, क्लेदानो-'क्लेदोषधि- 
शशाङ्कयो;२' इति निघण्डुः । श्वन्नुक्षन्‌” इति कनिति निपात्यत इति भ्रुवादा- 
बुक्तम्‌ । ऊदित््वाद्ठळादाविड्विकल्पः ॥ १३३ ॥ 

१३७ निमिदा स्नेहने । मेद्यति । मिमेद । मेदिथ। मेदिता। मेदिष्यति । 
मेद्यतु । अमेद्यत्‌। मेद्येत्‌। मिद्यात्‌। अमिदत --'मिदेगुंण:' इति इयनि गुण; । 
मिमिदिषति, मिमेदिषति । मिदित्वा, मेदिस्वा । मिन्नः । मिन्नवान्‌--'आदितश्च’ 
इतीण्णिषेचः । 'त्रीतः क्तः’ इति वर्तमाने क्तः । मिन्नमस्य, मेदितमस्य 
प्रमिन्नः, प्रमेदितः--“विभाषा भावादिकमंणोः'' इतीड़विकल्पे “निष्ठाशीङ’’ 
इत्यादिना सेटो निष्ठायाः कित््वनिषेधः । “द्युतादिपाठादेव अमिदत्‌ 
अमेदिष्ट इति सिद्धे पुषादिपाठः अमेदीत्‌ इति निवृत्त्यर्थः । एवं तहि द्युतादौ 
पाठे प्रयोजनं चिन्त्यम्‌ ; अनेन अमिदित्‌ इति भविष्यति, दयुतादेरन्यत्रात्मनेपदिषु 
पाठादमेदिष्टेति च । 'निष्ठाशीङ' इत्यत्र च हरदत्तः-'“जिष्विदा स्नेहमोचनयोः’ 
इति देवादिकस्य ग्रहणम्‌, न तु श्रिष्विदा अव्यक्त शब्दे’ इति भोवादिकस्य 
मिदिना साहचर्यात्‌” इति। एवं वदतोऽस्य मिदेभूंवादो पाठो नास्तीति प्रतीयते । 
धातुपाठव्याख्यानेइभयत्राविगीतं पठ्यते ॥ १३४ ॥ 

३८ नि क्ष्विदा स्नेहनमोचनयोः3 । द्विवदति । चिक्ष्वेद । क्ष्वेदिता इत्यादि 
मिदिवत्‌ । क्ष्वेदति इत्यव्यक्तशब्दे शपि॥ १३५ ॥ | 

१३९ ऋधु वृद्धौ । ऋध्यति । आनधं । आनृधतुः । आनधिंथ । आनृधिव-- 
अत आदे: इत्यभ्यासादेदीर्घः । 'तस्मान्तुड्‌ द्विहलः? इति नुडागमः । किद्रचनेषु 
गुणाभावेऽपि ऋकारस्वरश्ुत्याश्रयणेन द्विहल्त्वस्‌ । अर्थिता । अर्थिष्यति । ऋध्यतु । 

आर्ध्यत । ऋध्येत । चऋरध्यात्‌ । मा भवानुधत । अर्दिधिषति, ईत्संति--'सनीवन्त 


१, 'आद्वे मावे’ इति तरङ्किणीपाठः । २, अनुपलब्धमूलमिदम्‌ । 
३,- '०मोहनयोः' इति क्षौरस्वामी । 

इतीड्विकल्पः । तत्रेटि गुणेऽजादित्वात्‌ "नन्द्राः इति रेफवजितस्य द्वितीयस्ये- 
काचो द्विवंचनम्‌ । अनिटि तु 'आपृज्ञपृधाम्‌? इतीत्वे रपरत्वे 'अत्र लोपः? इत्य- 
भ्यासलोपः। 'खरि च? इति चत्वै धकारस्य । अर्धयति । आर्दिधत णिलोपस्य 
स्थानिवत््वाद्धिशब्दस्य द्विर्वचनम्‌ । ऋद्ध्वा, अधित्वा--उदित्वादिड्विकल्पः । 
“न क्त्वा सेट्‌! इत्यकित्त्वम्‌ । ऋद्धः । ऋषध्यम्‌ -“ऋदुपधात्‌' इति कयप्‌। अयं 
स्वादो च॥ १३६॥ 

१४०, शृधु अमिकाङक्षायाम्‌। शुध्यति। जगधं। जणृधतुः । जगर्थिथ। जशृधिव । 
गर्धिता । गर्थिष्यति । गृध्यतु । अगृध्यत्‌ । गृध्येत्‌ । गृध्यात्‌ | अग्र घत । जिंगधिषति | 
जरीगृध्यते । जगंघि इत्यादि । माणवकं गर्धयते, वञ्चयतीत्यर्थः~ गृधिवञ्च्योः 
प्रलम्भने’ इत्यकर्त्रभिप्रायेऽपि तड । अन्यत्र श्वानं गर्धयति गर्धयते इति वा, 
गर्घेमस्योत्पादयतीत्यर्थः । ग्रध्चु:--त्रसिगृधि' इति क्तुः। गर्धनः 'जुचङ्क्रम्य’ 
इति युच्‌ । गधित्वा, शृद्ध्वा-उदित्त्वादिड्विकल्पः। गृद्धः । गृध्रः - “सुसूधाञ्‌- 
गृधिभ्यः क्रनु' इति क्रन्‌ ॥ १३७ ॥। 

१४१, वृत्‌ । दिवादयः पुषादयश्च वृत्ता इति आत्रेयमैत्रेयादयः। अन्ये तु 
'पुषादेस्समाप्त्यर्थं वृत्करणम्‌ । दिवादयस्त्वपरिसमाप्ताः’ इत्याहुः । तेन क्षीयते, 
मृग्यते इत्यादिसिद्धिरिति ॥ 


१४२, शमादय उदात्ता उदात्तेतः ॥ 


इति पूव दक्षिणपश्चि मस सुद्राधीश्वरकम्पराजसुतसङ्गमराजम हामन्त्रिणा 
मायणसुतेन माधवसहोद्रेण सायणाचायण) विरचितायां 


माधवीयायां धातुवत्तौ दिवादयस्सम्पूर्णाः । 


“ERIS 


१, 'सायणायण' इति ख, पुस्तके पाठः । 


ह स्वादिगणः 


१, पुञ्‌ अभिषवे। प्राग्वुज एतदादयोऽनुदात्ता उभयतोभाषाः। अभिषवः 
स्नपनपीडनस्नानसु रासन्धानादिः । तत्र स्नानेऽयमकर्मंकः । सुनोति । सुबुतः। 
सुन्वन्ति । सुनोषि । सुनोमि । सुन्वः, सुनुवः-'स्वादिभ्यः शतुः’ । शपोऽपवादः । 
'हुशनुवोस्सार्वंधातुके? इत्यजादावग्ुणविषये ३नोरुकारस्य यण्‌ । 'लोपश्चास्यान्य- 
तरस्यां म्वोः इति वकारमकारादावसंयोगपुवंत्वात्पक्षे उकारलोपः। सुनोमि इत्यत्र 
परत्वादृगुणे उकाराभावान्नायं लोपः । अमिषुणोति-“उपसर्गात्सुनोति' इति षत्वम्‌ । 
सुषाव । सुुवतुः । सुषोथ, सुषविथ । सुषुवथुः । सुषुव । सुषाव, सुषव । सुषुविव । 
क्रादिनियमादिट्‌ । थलि तु भारद्वाजनियमाद्विकल्पः। उवङ्‌ अगुणवृद्धिविषये । 
अमिसुषाव--'स्थादिष्वभ्यासेन? इति नियमादभ्यासस्य न षत्वम्‌ । प्रकृतेस्तु 
'आदेशप्रत्यययो:' इति षत्वम्‌ । सोता । सोष्यति । अमिसरोष्यति इत्यत्र सुनोतेः 
स्यसनोः? इति “उपसर्गात्‌? इति षत्वं निषिध्यते। सुनोतु । सुनुतात्‌-तातङ़ो 
डित्वान्न गुणः। सुनुताम्‌। सुन्वन्तु | सुनु--'उतश्च प्रत्ययादसंयोगपूर्वात्‌? इति हेलुंक्‌। 
सुनुतात्‌ । सुनुतम्‌ । सुनुत। सुनवानि-आटि पित्वादङित्वात्‌ यणं बाधित्वा परत्वाद्‌ 
गुणः। असुनोत्‌। असुनुताम्‌ । असुन्वन्‌ । असुनोः । असुनवम्‌ । असुन्व, असुनुव -- 
पूर्वंवदुकारलोपः। पक्षे अभ्यषुणोत्‌-'प्राकिसतादड्व्यवायेऽपि’ इति षत्वम्‌ । सुचु- 
यात्‌ । सुनुयाताम्‌। सुनुयुः-'जुसि च' इति गुणः 'सावेधातुकमपितु' इति 
डित्वाश्चयं प्रतिषेधं येन,नाप्राप्तिन्यायेन बाधते, न तु यासुटो डित्वाश्रयमपीति 
नात्र गुणः । सुनुयाः। सुनुयाम्‌ । आशिषि-सूयात । सूयास्ताम्‌ -'अकृत्सार्वधातुः- 
कयोः? इति दीर्घः । असावीत्‌ । असाविष्टाम्‌ । असावीः । असाविषम्‌- 'स्तुसुधुज्‌' 
इति परस्मेपदेषु सिच इट्‌ । सुनुते । सुन्वाते । सुन्वते । सुचुषे । सुन्वे । सुन्वहे, 
सुनुवहे-पूर्ववद्यणुकारलोपो । सुषुवे । सुषुविषे । सुपुविढ्वे, सुइविध्वे-'विभा- 
षेट:! । सुपुवे । सुषुविवहे । सुषुविमहे । सोता । सोष्यते । सुनुतास्‌ । सुन्वाताम्‌। 
सुन्वताम्‌ । सुनुष्व । सुनचै । सुनवावहै । असुचुत। असुन्वाताम्‌ । अपुन्वत । असु- 
नुथाः । असुन्वि । असुन्वहि, असुनु वहि । सुन्वीत । सुन्वीयाताम्‌ । आशिषि-- 
सोषीष्ट । सोषीयास्ताम्‌ । सोषीढवम्‌-“इणः षीध्वस्‌' इति मूर्धन्यः । असोष्ट । 
असोषाताम्‌ । असोष्ठाः । असोषि। सुसूषति, सुसूषते-'स्तोतिण्योरेव’ इति नियमाज्न 
षत्वम्‌ । अमिसुसूषति इत्यत्र ‘उपसर्गात्‌’ इत्यभ्यासस्य षत्वं स्थादिनियमेन 
बाध्यते । एवं ताह “सुनोतेः स्यसनोः’ इति सनि षत्वनिषेधस्य किमुदाहरणम्‌ ? 
इदं सुसूषतेरप्रत्यये अतो लोपे सुसूः इति। अत्र हि सनः षत्वस्यासिद्धत्वात्‌ 

सस्य रुत्वे विसर्जनीये कृतषत्वस्य सनोऽभावात्‌ 'स्तौतिण्योरेव' इति न प्रवत्तंते । 
एकदेशविकृतन्यायेनास्ति सन्परत्वमिति सुनोतेः स्यसनोः? इति निषेधस्तु प्रवत्तंते । 
सोषूयते । सोषवीति, सोषोति । सोषुतः--'उपसर्गात्‌ इति षत्वम्‌ । “सुनोतेः 
स्यसनो:' इति निषेधस्तु श्तिपा निर्दशान्न प्रवत्तंते । अभिसोषोति । अभिसोष- 
विष्यति । सोषवीः इति यङ्लुगन्तात्सनीटि गुणावादेशयोरभाविप्रत्यये अतोलोपे 
पूर्ववत्‌ षत्वस्यासिद्धत्वाद्‌ संत्वाद्रुत्वे 'वोर्पधाया दीघं:' इति दीर्घः । सावयति । 
असूपुवत्‌ । सुषावयिषति-ण्यन्तात्सनि 'स्तौतिण्यो:' इति षत्वम्‌। सुन्वन्‌, सुन्वानः- 
'लटः शतुशानचौ!। राजसूयः-कमंण्यधिकरणे वा “राजसूय? इति क्यपि निपात्यते । 
आसाव्यम्‌--आसुयुवपि' इति ण्यति वृद्धौ “धातोस्तन्निमित्तस्येव’ इत्यावादेशः । 
सोमं सुतवान्‌ सोमसुत्‌--“सोमे सुत; इति भूते किप्‌ । सुत्वा । सुत्वानो-'सुय- 
जोर्ङवनिप्‌' इति भुते ङ्वनिप्‌ । खिंयाम्‌ सुत्वरी-'वनो र च' इति डीब्रेफो । 
सुन्वन्‌ , सुन्वन्तो-'सुञओो यज्ञसंयोगे’ इति शता। अयमलडादेशः। यजमान उच्यते। 

सुत्या--'संज्ञायां समज! इत्यादिना ख्ियां क्यप्‌ । आसुतीवलो यज्वा, शौण्डिकञ्च- 
क्तन्नन्तात्‌ “रजःकृष्यासुति’ इति मत्वर्थीये वलचि 'वले' इति दीघं: । सुरा-- 
सुसुघागुधिभ्य; ऋन्‌’ इति क्रत्‌। सुरकोऽहिविशेषः- स्थूलादिषु 'सुराया अहो' 
इति पाठात्कनि 'केऽणः? इति हस्वः ॥ १ ॥ 

२. षिञ्‌ बन्धने। सिनोति । सिनोषि। सिनोमि। सिन्वः, सिनुवः । सिषाय | सिष्यतुः। 
सिषयिथ, सिषेथ । सिषाय, सिषय। सिष्यिव-अत्राग्ुणबृद्धिविषये अजादौ 'एरनेकाचः' 
इति यण्‌ । सेता । सेष्यति । सिनोठु । लिनु । सिनवानि । असिनोत्‌। सिनुयात्‌। 
आशिषि-सीयात्‌ । असेषीत्‌ । असेष्टाम्‌। सिन॒ते । सिनुपे । सिन्वे । सिन्वहे, सिंनुवहे । 
सिष्ये । सिष्यिषे । सिष्यिवहे । सेता । सेष्यते । सिनुताम्‌। सिनुष्व । सिनबै । असि 
नुत । असिनुथाः । असिन्वि । असिन्त्रहि, असिनुवहि । सिन्वीत । सेषीष्ट । असेष्ट । 
असेषाताम्‌। सिसीषति, सिसीषते । सेषीयते । सेषयीति, सेषेति। साययति। 
असीषयत्‌ । सितः । सितवान्‌। सिनो ग्रास; स्वयमेव--“सिनोतेग्रासकर्मक दकस्य 
इति वक्तव्येन निष्ठानत्वम्‌ । 'यदा वध्यमानः पिण्डीक्रियमाणो ग्रासो दध्यादि- 
वशेन कर्त्रानुकुल्यं प्रतिपद्यते तदा कर्मणः कढँत्वविवक्षायामयं प्रयोगः’ इति 
न्यासपदमज्जर्यादो । 'अनेका्थंत्वाद्धातो भंक्षणमर्थः' इति आत्रेयः । केशेषु प्रसितः 
केशेरिति वा, 'प्रसितोत्सुकाभ्यां तृतीया च’ इति वृतीयासप्तम्यो। सयः-- 
अच्‌ । परिषितः, परिषयः -'परिनिविभ्यः' इत्यादिना सितसयशब्दयोः षत्वम्‌ । 
एवं निविभ्यामपि। सेरुः--'दाधेट्सि’ इति रु: । सेत्रम्‌--'दाम्नी’ इत्यादिना 
छत्‌ । सितो वणः --'अञ्जिधृसिभ्यः क्तः? इति संज्ञायां क्तः । सितिमा, सेत्यस्‌-- 
‘वर्णदृढादिभ्यः ष्यञ्च' इति ष्यजिमनिचो भावकर्मणोः । सिता--शार्करा। न. 
सिता अलिता--इत्यत्र 'वर्णादनुदात्तात्‌’ इति डीब्नकारयोः 'असितपलितयोः 

प्रतिषेधः? इति निषेध: । 'छन्दसि क्रमेके’ “भाषायामपीष्यते' इति असिक्नी इति 
क्रादेशङीपावपि पक्षे भवतः । सेतु:--'सितनिगमि' इति तुन्‌ । सीरो लाङ्गलम्‌-- 
“शुषिचिमित्राँ दीघंश्च' इति क्रनि दीर्घः। सीरस्येदं तद्रहतीति वा सेरिकः-- 
हलसीराट्ठक्‌? इति तस्येदं विषये तद्वहति विषये च ठक्‌। अयं क्रधादावपि 
सिनाति सिनीते इति ॥ २॥ 

३. शिन्‌ निशाने । तालव्यादिरयस्‌। निशान तीक्ष्णीकरणम्‌ । शिनोति । 
शिनुते ! श्चिश्ञाय । शिश्ये । शेता । शेष्यति इत्यादि पुर्ववत्‌ ॥ ३ ॥ 

४, डुमिज्‌ प्रक्षेपणे । मिनोति। मिनुते । ममो । मिम्यतुः। मिम्युः। ममाथ, 
ममिथ । मिम्यथुः । मिम्य । ममौ । मिम्यिव । मिम्यिम-'मीनातिमिनोतिदीङांँ 
ल्यपि च? इत्येज्विषये ल्यपि च प्रागेव प्रत्ययोत्पत्तेरात्वम्‌, तस्य चानेमित्तकत्वान्न 
‘द्विवचनेऽचि’ इति स्थानिवत्त्वमु । थलीट्पक्षे “आतो लोप इटि च! इत्याल्लोपः । 
मिम्ये। मिम्यिषे। मिम्ये। मिम्यिवहे। माता । मास्यति। मास्यते । मिनोतु । 
मिनु । मिनवानि । मिनुताम्‌ । मिलुष्व । मिनवे । अमिनोत्‌ । अमिनुतम्‌ । मिनु- 
यात्‌ । मिन्वीत । आदिषि-मीयात्‌ । मासोए--यासुटि कित्तवान्नात्वम्‌ । 'अकृत्सा- 
वंधातुकयोः' इति दीर्घः । अमासीत । अमासिष्टाम्‌-आत्वे यमरमनमातास्‌’ इति 
सगिटो परस्मेपदे। अन्यत्र अमास्त । अमासाताम्‌ । मित्सति, मित्सते--'इको 
झल? इति सनः कित्त्वात्‌ अज्झनगमां सनि’ इति दीघ 'सनिमीमा’ इतीर्भावे 
सस्याद्धंधातुके' इति सस्य तत्वे अत्र लोपोऽभ्यासस्य’ इत्यभ्यासलोपः । मेमीयते । 
मेमेति-'मिनोति’ इति श्तिपा निदूशान्नात्वस्‌। मापयति। अमीमपत्‌- 
आत्वे पुक्‌ । प्रमाप्य-'ल्यपि च’ इत्यात्वस्‌ । प्रमयः, ईषत्प्रमयः, दुष्प्रमयः-- 
'निमिमीलियां खलचोः प्रतिषेधः? इत्यात्वप्रतिषेधः । मिन्निमम्‌--' ड्वितः कित्रः’ । 
'वत्रेमंम्नित्यम्‌? । मोरः-'शुषिचिमिञां दीर्घश्च’ इति क्रम्दीघो। मयते इति शपि । 
प्रणिदाने । माति इति लुकि माने । मिमीते इति च इलो माने शब्दे च । मीयते 
इति शयनि ॥ ४॥ 

५, चिन्‌ चयने । चिनोति । चिज्नुते। चिकाय । चिक्यतुः । चिकेथ । चिकयिथ, 
चिक्यिव--'विभाषा चेः' इति सनुलिटोः परयोरभ्यासात्परस्य वा कुत्वम्‌ । 
अन्यदा चिचाय-इत्यादि । चिक्ये । चिच्ये--इत्यादि। चेता । चेष्यति । 
चेष्यते । चिनोतु । चिनुताम्‌ । अचिनोत्‌ । अचिनुत | चिनुयात्‌ । चिन्वीत । 

आडिषि--चीयात्‌ । चेषीष्ट । अचेषीत्‌ । अचेष्ट । चिचीषति, चिकीषति । लिटि च 
कुत्वविकल्पः । चेचेति। चाययति, चापयति--“चिस्फुरोणो’ इत्यात्वपक्षे पुक्‌ । 
प्रणिचिनोति--'तेर्गदनद' इति णत्वम्‌ । निकाय्यः-'पाय्यसान्नाय्य’ इत्यादिना 
निवासे ण्यदायादेशावादिकुत्वं च निपात्यते । खंचाय्यः क्रतुः, परिचाय्य 
अग्निः, उपचाय्यश्च--“क्रतो कुण्डपाय्यसञ्चाय्यो', 'अग्नो परिचाय्योपचाय्यः 

समुह्याः' इति ण्यदाया देशयोनिपात्यते । निवासादिभ्योऽन्यत्र यति निचेयम्‌ इत्यादि । 
चित्यः अग्निः । अग्निचित्या वत्तंते--'चित्याग्निचित्ये च' इति कमोण भावे च 
यथाक्रमं निपात्येते। तत्राद्यस्य यति तुक्‌, अन्यस्य ये तुक्‌। तेनान्तोदात्तत्वं भवति। 
अयं स्वभावात्छ्ञीलिङ्गः । अग्निचित्‌--'अग्नौ चेः’ इति कर्मण्युपपदे भूते किप । 
दयेनश्चीयते श्येनःचव्‌--इयेनशाब्दस्तत्सदृराष्टकाचये उपचारेण वर्त॑ते । 'कमंण्या- 
ग्नाख्यायास्‌’ इति कर्मण्युपपदे तस्मिन्नेवाथऽग्न्याख्यायां त्रेकालिक: किप। 
आख्याग्रहणं रूढ्यर्थम्‌ । श्येनाग्न्यर्थं इष्टकाचयः इयेनचिच्छन्देनोच्यते । निश्चयः— 
'ग्रहवृटनिश्चिगमञ्च' इति निञ्चेरप्‌। अचोपवादः । एकस्तन्डुर्ानश्चायः-- इत्यत्र 
“परिमाणाख्यायां सर्वेभ्यः? इति घत्र्‌ । कथम्‌ 'एकोऽपि तव निश्चयः! इति? 'वद- 
संस्कारेण' इति मागवृतिः । पुष्पप्रचायः-'हस्तादाने चेरस्तेये’ इति घत्र्‌ । 
हस्तादानग्रहणेन प्रत्यासत्तिर्लक्ष्यते । अन्यत्र वृक्षशिखरे फलप्रचयं करोतीति 
अजेव । 'अस्तेय' इति वचनाच्चौयं प्रत्यासत्तावप्येरजेव--पुष्पप्रचयः चौयंण 
इति । निचीयन्तेऽस्मिन्निति निकायः ग्रामगृहादिः। आचीयन्तेऽस्मिन्निष्टका इति 
भाकायः अग्निः । चीयन्तेऽस्मिन्नस्थ्यादीतीति कायः शरीरम्‌ । गोमयानामेकत्र 
राशीकरणं गोमयनिकायः--'निवासचितिशरीरोपसमाधानेष्वादेशच कः’. इति 
घञ्ञादिकत्वं च । निवसन्त्यस्मिन्निति निवासः । चीयतेऽसौ चितिः । शरीरम्‌ 
पाण्यादिसमुदायः । उपसमाधानं राशीकरणस्‌। असो धात्वर्थः; अन्यानि प्रत्यया- 
थस्य कारकस्योपाधिभुतानि । काष्ठनिचय इत्यत्र च बहुत्वमात्रं विवक्षितं 
नोपसमाधानमित्यजेव भवति । मिक्षनिकाय:--सड्ध चानौतराधय' इति घञ्‌ 
आदिकत्वं च । प्राणिनां समुह; सद्धः, स च द्धा भवति--एकधमंसमावेशेन 
ओत्तराधयण च; तत्रानोत्तराधय इति पर्युंदासादितरो गृह्यत इत्यौत्तराधयऽजेव- 
सकरनिचय इति । संघस्य प्राणिसमुदायलक्षणत्वात्‌ प्रमाणाप्रमाणसञ्चुच्चय इत्य 
त्राप्यजेव । चितिः--क्तित्‌ । द्विचितीकः-- शेषाद्विभाषा’ इति कप्‌, "चितेः कपि’ 
इति पूर्वपदस्य दीर्घः । आचितं सम्भवत्यवहरति पचति वा आचितीनः। आचि- 
तिकः--'आढकाचितपात्रात्‌ खोऽन्यतरस्याम्‌' इति खठञो । द्वयाचितिकः, 
द्वघाचितः, द्द याचितीनः-- द्विगोष्ठंश्च’ इति सम्भवत्यादिषु ठन्‌, चकारात्‌ खः। 
षकारो डीषर्थः । अन्यतरस्यांग्रहणानुवृत््या च 'अध्यद्धपूर्वाद्‌ द्विगोः’ इत्यस्य 
लुक 'द्विगोः' इति ङीपः 'अपरिमाणबिस्तः इति निषेधः। ठन्खयोविधानसामर्थ्यान्न 
लुक्‌ । शाकटो भार आचितः? । चित्रः-औणादिकः कत्रः । चित्रीयते-- नमोवरि- 
वङ्चित्रङः क्यच्‌? इति क्यच्‌ । 'चित्रङ्‌ आश्चय' इति वृत्तिः । ङित्त्वात्तङ्‌ ॥ ५ ॥ 

६, स्त॒ञ्‌ आच्छादने । स्तृणोति । स्तृशुतः । स्तृण्वन्ति। स्तृणोषि । स्तृणोमि । 
स्तृण्वः, स्तृणुवः । स्तृणुते । स्तृणुषे। स्तृण्वे। तस्तार । तस्तरतुः। तस्तरुः । 

तस्तथं । तस्तर, तस्तार । तस्तरिव । तस्तरे । तस्तराते । तस्तरिषे । तस्तरिढवे । 
तस्तरिध्वे । तस्तरे । तस्तरिवहे--क्रादिनियमादिट्‌ । थलि 'अचस्तास्वत्‌? इति 
निषेध ऋकारान्तत्वान्नित्यः । “ऋतञ्च संयोगादंगुणः' इति लिटि गुणः । वृद्धि 
विषये तु पपूर्वविप्रतिषेधेन वृद्धिरेव । कृते वा गुणे अत उपधायाः? इति वृद्धिः । 
स्तर्ता । स्तरिष्यति, स्तरिष्यते-'ऋद्धनोः स्ये’ इतीट्‌ । स्वृणोतु । स्तृणु । स्तृणवानि । 

णुताम्‌ | स्तृणुष्व। स्तृणवं। अस्तृणोत्‌ । अस्तृणत । स्तृणयात्‌ । स्तृण्वीत । स्तर्यात्‌= 
संयोगाद्युकारान्तधातुत्वात्‌ गुणोतिसंयोगाद्योः? इति शयकोर्यकारादावसार्वंधातुके 
लिङि गुण: । शस्त्वस्य न सम्भवति । स्तृषीष्ट, स्तरिषीट--'लिङसिचोरात्म- 
नेपदेषु' इत्यधिकृत्य “ऋतश्च संयोगादेः’ इतीड़विकल्पः । तत्रेडभावे ‘उश्च’ इति 
लिङ्सिचोः कित्त्वान्न ग्रुण।। अस्ताषांत्‌ । अस्तार्टाम्‌। अस्तृत । अस्तषाताम्‌ । 
अस्तरिष्ट | अस्तरिषाताम्‌--लिङ्वत्तडीडविकल्पः, झला दावगुणत्वं च । तिस्तीषंति- 
इको झळ्‌? इति सन; कित्त्वात्‌ 'अज्झन' इति दीर्घः । “ऋत इद्धातोः इतीत्वे 
रपरत्वे 'हलि च' इतीक उपधाया दीर्घ: । तास्तयंते--'यङि च? इति संयोगाद्य- 
कारान्तत्वेन गुणः । वास्तर्ति । तास्तरीति--रिग्रीकोरप्युदाहायंम्‌ । स्ठृस्तस्त्यासेक- 
स्रवजंस्‌? इत्यषोपदेशत्वादनादेशत्वान्न षत्वम्‌ । रतारयति । अतिस्तरत्‌-- 
'अत्स्मृदृत्वर' इत्यत्र दीर्घान्तपाठान्नास्याद्भावः । स्तुत्वा । स्ततः । दीर्घान्तः 
क्रघादिः ।॥ ६ ॥ 

७, कृष हिंसायाम्‌* । कृणोति । छृणुते। चकार । चक्रतुः। चकथ। चक्र। 
चकार, चकर । चळूवे--क्रादिसूत्रे कृग्रहणेनायमपि गृह्यते इतीण्निषेधः। चक्रे । 
चक्राते । चकृषे । चकृढवे | चक्रे । चछूवहे--अगुणवृद्धिविषये अजादो यणादेशः । 
कर्ता । करिष्यति, करिष्यते । कृणोतु । कृणुताम्‌ । अकृणोत्‌ । अकृणुत । कृणुयात्‌ । 
कृण्वीत । आशिषि क्रियाव 'रीङ ऋतः? “रिङ शयग्‌' इति रिङादेशः । कृषीष्ट । | 
अकार्षीत । अकार्टाम्‌। अकृत । अकृषाताम्‌--आत्मनेपदे लिङ्सिचोः 'उश्च' इति | 
कित्त्वान्न गुणः । चिकीषेति-स्वृञ्वत्सनः कित्वे दीघत्वरपरत्वदीर्घा: । चेक्रीयते- | 
अकृत्सार्वंधातुकयोः? इति वतंमाने 'च्वो च', “रीड ऋतः? इति रीड । चकति 
इत्यादि । कारयति । अचीकरत । सर्वत्र कृग्रहणेषु कृभूग्रहणेषु च करोतिरेव 
वृत्तिकारादिभिरङ्गीकृत इत्ययं नोदाहियते, क्रादिसूत्रे तु कृग्रहणेनास्यापि ग्रहोऽ- 
ड्रीकुत आत्रेयादिभिः । “कारा बन्धने’ इति भिदादौ पठ्यते । तत्रास्मादङ”' इति 
भात्रेया । न्यासकारस्तु करोतेः ॥ ७ ॥। 

८, बृन्‌ वरणे | उदात्तः । दृणोति । वृणुते । ववार। वब्रतः। ववरिथ। वत्र । 
ववार, ववर | ववृव। वब्रे। वद्ृषे। ववृढवे । ववृवहे--ऋादिपाठादनिट्त्वम्‌ । 





१. इतोऽग्रे क्षीरस्वामी 'अनुदात्ताः’ इति सूत्रं पठति । 

थलि तु 'बभ्ूथाततन्यजगुभ्मववथति निगमे’ इति निगमे इडभावस्य निपातना- 
-द्वाषायामिडागमः। वरिता, वरीता । वरिष्यति, वरीष्यति। वरिष्यते, वरीष्यते-- 
वतो वा? इस्यलिटीटो वा दीर्घः। ब्रणोतु । बृणुताम्‌ । अवणोत । अवणुत । 
व॒णुयात्‌ । व॒ण्वीत । आरिषि ब्रियाठ--'रिङ शयग' इति रिङादेशः । रीङि प्रकृते 
रिङ्विधानसामर्थ्यात्‌ 'अकृत्सार्वंधातुकयोः' इति दीर्घाभावः। वुषीष्ट, वर्षी 
वृतः? इत्यधिकारे 'लिङसिचोरात्मनेपदेषु’ इति वा इडागमः । 'वृतः’ इति 
दीर्घस्य 'न लिडि” इति निषेधः । इडभावे 'उञ्च' इति लिङ्सिचोः कित्वान्न 
गुणः । अवारीत्‌ । अवारिष्टाम्‌--'वृतो वा’ इति दीर्घस्य “सिचि च परस्मेपदेषु 
इति निषेधः । अवत । अवृषाताम्‌ । अवरिष्ट । अवरिषाताम्‌ । अवरीष्ट । अवरीषा- 
ताम्‌-'लिङसिचोः' इतीदपक्षे 'वतः' इति वा दीर्घः । धवम्यनिदपक्षे नित्यो 
मूद्धत्य: । इटि तु विकल्पेन दीर्घशच वेति पञ्च रूपाणि-अवुढवम्‌, अवरिढवस्‌ , 
अवरीदवम्‌ , अवरिभ्वम्‌ , अवरीध्वम्‌ इति । कर्दृवत्‌ कर्मणि । ते तु चिण्विशेष;-- 
अवारि इति । कर्मकर्तरि तु अचः कर्मकर्तरि’ इति चिणो विकल्पनात्सिजपि 
तत्र च कठंवद्ठा इट्‌, तस्य चेटो दीर्घविकल्पः । पक्षे चिण्वदिट, प्रकृतस्येटो दीर्घ 
विधानादस्य न दीर्घं इति अवारि, अवत, अवरिष्ट, अवरीष्ट, अवारिष्ट इति. पञ 
रूपाणि। द्विवचनादौ चिण्वर्ज्यं चातुरूप्यस्‌ । ध्वमि तु कढवत्पञ्च रूपाणि। चिण्व- 
दिटि च मूर्द्ध॑न्यविकल्पेन अवारिढवम्‌ , अवारिध्वम्‌ इति द्वे इति सप्त रूपाणि। 
बुबूषति, विबरिषति, विवरीषति--'वृतः? इति 'इट्‌ सनि वा’ इति वा इट्‌, तस्य च 
वा दीर्घः। अनिट्पक्षे “इको झल' इति सनः कित्त्वे 'अज्झन’ इति दीघ 
‘उदोष्ठ्यपूर्वस्य’ इति उत्वे रपरे सति 'हुलि च' इति इक उपधाया दीर्घः । 
वेत्रीयते--रीङ्तः' इति रीङ्‌ । ववति इत्यादि । वारयति यवेभ्यो गाः । अवीवरत्‌- 
'वारणार्थानामीप्सितः' इत्याप्तुमिष्यमाणस्यापादानत्वस्‌ । प्रवृत्तिविघातो वार- 
णम्‌ । कण्टकैः परिवारयति वृक्षम्‌। परिवारयन्ते कण्टका वक्षं स्वयमेव । 'करणेन 
तुल्यक्रियः कर्ता कमंवद्‌ बहुलम्‌’ इति ण्यन्ते करणस्यात्र कमंव-द्भावः । यक्‌- 
चिणो तु 'णिश्रन्थि' इति निषेधान्न भवतः । . व॒त्यः--'एतिस्तु’ इत्यादिना 
क्यप्‌ । वार्या ऋस्विज इति क्रयादिकस्य ण्यति । क्यब्विधो हि वृत्रो ग्रहणमिप्यते । 
पतिबरा--'संज्ञायां भृतवृजि’ इति खच्‌ । “खित्यनव्ययस्य? 'अरुद्विषत्‌’ इति 
सुमागमः । नीधारः-'नो वृ धान्ये’ इति घञ्‌ । “उपसर्गस्य घञ्यमनुष्ये’ इति 
दीर्घे: । अधान्ये निवरः--ग्रहवृद्टनिश्चिगमञ्च' इत्यप्‌ 'खियामपि बाहुलकात्किनं 
बाधित्वाऽयमेव भवति’ इति हरदत्तः । तेन निवरा कन्येति भवति । 'लिङ्गकारिका- 
यामबन्तस्य पुंस्त्वश्ञासनं प्रायिकम्‌’ इति न्यासः । खच्‌प्रभृतयोऽमी त्रयः प्रत्ययाः 
क्रेयादिकस्यापीति तस्यापि समानं रूपस्‌। प्रावारः, प्रवर उत्तरासङ्गः~“वृणोतेराच्छा- 
दने? इति प्रोपस्रष्टाद्‌ घञपौ, घञि “उपसर्गस्य’ इति दीर्घः। आच्छादनादन्यत्राबेव। 
मा० धा० ३७ 

‘अन्यत्रापि बाहुलकात्‌. क्तिन्विषयेऽबेव भवति’ इति हरदत्तः--प्रवरा गौरिति । 
'अवद्यपण्य इत्यादौ वयति निपातनं क्रेयादिकस्येति स्थितमिति इह नोदाहृतम्‌ । 
वर्मा--मनिन्‌ । वर्मी--त्रीह्मादिः । वरमिणोऽपत्यं वार्मिकायणिः -वाकिचादिषु 
“चमिर्वामणोनँलोपश्च' इति पाठात्फिञू, कुगागमो नलोपश्च । वमेणा संनह्यति 
संवमंयति--सत्यापपाश' इत्यादिना णिच्‌। अभिधानशक्तिस्वाभाव्यादयं संनह्य - 
तीत्यर्थे। अपहारवर्मणोरपत्यम्‌ आपहारवमंणः--'न मपूर्वोऽपत्यैऽवर्मणः' इति 
प्रकृतिभावनिषेधस्तत्रेवावर्मंण इति पर्युदासाच्च भवतीति “अन्‌” इति प्रकृतिभाव 
एव भवति । वरूथो रथगुप्ति:-जृवृळ्भ्यासुथत्‌' इत्यूथन्‌ । वष॑म्‌-'वृतवदिहनि- 
कषिभ्यः सः? इति सः। वणः “ऋजेन्द्र' इति सूत्रे वर्णशब्दस्य पाठोऽनाषंः, 
'कृबृजुसिद्रुपन्यनिस्वपिभ्यो नित्‌? इति नप्रत्ययेन सिद्धत्वात्‌” इति उज्ज्वल्दत्तः । 
'खुरभद्रोग्रभेरभेलशुक्रुशुक्रतीब्रवत्र रामालाः' इति) रप्रत्यये तद्रेफस्य णत्वं निपा- 
त्यते । वर्णौ ब्रह्मचारी--“वर्णाद्ब्रह्मचारिणि? इति मत्वर्थीय इनिः । ब्राह्मणवर्णी--- 
'घमंशीलवर्णान्ताच्च' इति मत्वर्थीय इनिः । इन्विधानं ठतादिनिवृत््र्थम्‌ । 
वरुण:=='कवृदारिभ्य उनन्‌’ इत्युनन्‌ । वरुणानी-“इन्द्रवरुण’ इति डीषानुको 
पुंयोगे । मित्रावरुणौ देवते अस्य मैत्रावरुणः--दिवताद्वन्द्वे च' इत्यानङ्‌ पूर्वपदस्य । 
'सास्य देवता? इत्यण्‌ । 'देवताइन्द्वे च' इत्युभयपदवृद्धिः “दीर्घाच्च वरुणस्य’ 
इति निषिध्यते । वरुणदत्तो नाम कश्चित्‌, अनुकम्पितोऽसौ वरुणिकः, वरुणियः । 
वरुंणिळ:, वरुणदत्तकः--'बह्ूचो मनुष्यनाम्नष्ठञ्वा’ “घनिलचौ च' इत्यनुकम्पायां 
ठच्‌ घनिलचौ वा विधीयन्ते । 'शेवलसुपरिविशालवरुणार्यमादीनां तृतीयात्‌? इति 
ठजादौ प्रत्यये तृतीयादच ऊर्ध्वं लुप्यते वर्ण इति लोपः। वणु: नदः-अजिवृरीभ्यो 
नित्‌? इति नुप्रत्ययो नित्‌ । वरत्रा-वृञ्श्चित्‌’ इति श्रत्रन्‌ । वृङ्‌ सम्भक्ताविति 
क्र्थादो । तथा दीर्घान्तो त्रिदत्रिच्च वरणार्थः। तत्र 'वृज्‌ आवरणे’ इति चुरादौ ।।८॥। 

९; घुञ्‌ कम्पने । अनुदात्तः । धुनोलि । घुच्नुते । दुधाव । दुधोथ, दुघविथ । 
दुधुवे । . दुघुविषे । घोतासि, धोतासे। धोष्यति, धोष्यते। धुनोतु, धुनताम्‌ । 
अधुनोत्‌ , अधुनुत । धुनुयात्‌ , छुन्वीत । आशिषि--धूयात्‌ , घोषीष्ट। अधोषीत्‌ , 
अधोष्ट । दूधूषति, दुधूषते। दोधूयते । दोघोति। धावयति । अदूधवत्‌ । धुत्वा । 
धुतः । घुतवान्‌ । धुनिः--बाहुलकान्निप्रत्ययो नित्‌ किच्च । तथा च मोजोऽसूसू- 
त्रत्‌-“घृस॒घुवृषिपृच्छिज्वरित्वरिभ्यः कित्‌’ इति । अत्र स्वामी तु ह्वस्वान्तममुं 
पठित्वा प्रयोगवशाहीर्घान्तमप्याह । शिवस्वामिकाश्यपो तु दीर्घान्तमाहतुः । 
“उभयमपीति चान्द्रा? इति सुधाकरः। दीर्घान्तस्य तेनेव प्रयोगो दशितः-- 


१-१, अयं पाठः ख, पुस्तके टिप्पण्यां “सुद्रितकोशेऽधिकः’ इति कृत्वा एतः । 


२, “बूज? इति क्षीरस्वामी । अन्न विषये क्षीरतरङ्गिण्यां २२ एष्ठे सप्तमो टिप्पणी 
द्र्श्व्या । | 

'झध्वै धुनोति वायुविधृतशिवशिरःश्रेणिकुञ्जेषुः इति । तत्र दीर्घान्तपाठे 
स्वरत्यादिसूत्रेणेड्विकल्प: । कित्सनोस्तु पुरस्तात्प्रतिषेधकाण्डारम्भसामर्थ्याद्‌ 
धूत्वा, धूतः, दुधूषति इत्यादौ श््युकः किति’ सनि ग्रहगुहोश्च? इतीण्णिषेधो 
भवति । लिटि त्वम्र प्रतिषेधं बाधित्वा क्रादिनियमान्नित्यमिट्‌। न च क्रोदि- 
नियमस्य स्वरत्यादिविकल्पः परत्वाद्वाधक इति मन्तव्यम्‌, तस्य “युकः किति! 
इत्यनेन पुनरपि बाधप्रसङ्गात्‌ । धूनोति । धूनुते । दुधुवे इत्यादि ह्वस्वान्तवत्‌ । 
धोता, धविता। धोष्यति, धविष्यति। घोष्यते, धविष्यते । धूनोतु, धूनुताम्‌ | 
अधूनोत्‌। धूचुयात्‌ , धून्वीत। धूयात्‌ । घोषीष्ट, धविषीष्ट। अघावीत्‌ । अधाविष्टाम्‌। 
अधविष्ट, अधोष्ट--स्तुतुध्ञभ्यः' इति परस्मेपदे सिचो नित्यमिट्‌ । ' अन्यत्र 
सर्वत्र स्वरत्यादिनेडविकल्पः। धूनयति--"घुज्प्रीओोतुग्वचनम्‌'’ इति णौ नुक। ` 
दीर्घान्तः क्रघादौ युजादौ च । 'धु विधुनने’ इत्यत्रित्‌ तुदादौ ॥ ९ ॥ 

१० स्वादयः उभयतोभाषा वृज्वजमनुदात्ताः' । तस्यानुदात्तमध्ये पाठ 
ऋकारान्तोभयतोभाषानुरोधेन । | 

उभयतो माषानिटप्रकरणाडुनसुकस्वा तदनुरोधेनोकारान्तमनिटं परस्मेपदिनभाह--- 

+`, डु दु उपतापे । दुनोति इत्यादि धुनोतिवत्‌। दावः--'दुन्योरनुपसगः. इति 
क्तरि ण: । दंव इति भौवादिकादचि । तस्य नात्र ग्रह इति तत्रेवोक्तम्‌ । “समि 
युद्रुदुवः' इति घञ्विधो द्रुसाह्चर्या्तिरनुबन्धकत्वाञ्च दवतेरेव ग्रह इत्यस्याबेव-- 
सन्दवः इति । दवथुः—'ट्वितोऽधुच्‌’ । दुत्वा । दुत: । ढुतवान्‌। ल्वादौ 'दुग्वो 
दीघंश्च? इत्यत्र यदुक्तं न्यासे “टु दु उपतापे’ इति, तदसत्‌; यदाह हरदत्तः “दु दर 
गतावित्यस्य दोग्रंहणम्‌, न तु टु दु उपतापे इत्यस्य; सानुबन्धकत्वात्‌ । तथा स्त 
माघः--“मृदूतया दूतया^? इति?! ॥ १०॥ | 

१२, हि गतो वृद्धो च । प्रहिणोति--हिनुमीना' इति उपसगंस्थान्निमित्तादु-) 
तरस्य हिनुनक्रारस्याड्व्यवायेऽपि णत्वस्‌, तञ्च प्रहिणु इत्यादो हिनुशब्दे सावका- 
शमपि एकदेशविकृतस्यानन्यत्वाद्विकृतेऽपीह भवति । जिघाय । जिघ्यतुः । जिष्युः । 
जिघयिथ, जिघेध । जिघ्य । जिष्यिव--कुहोश्चु:' इत्यभ्यासस्य चुत्वं झकारः, 
तस्य अभ्यासे च्च’ इति जकारः । परस्य हेरचङि’ इति कुत्वं घकारः । हेता । 
हेष्यति । प्रहिणोतु । प्राहिणोत्‌ । प्रहिणुयात्‌ । हीयात्‌। अहेषीत. । जिघीषति। 
जेघीयते । जेघेति । हाययति। अजीहयत्‌--'अचङि’ इति वचनान्न कुत्वम्‌ । इदमेव 
'अचङि' इति वचनं चडो$न्यत्र ण्यधिकस्यापि कुत्वज्ञापकम्‌ । तेन प्रजिघाययिषति 
इत्यत्रापि कुत्वं भवति । सहितम्‌ , संहितम्‌ 'समो वा हितततयोः' इति मलोपः 
विकल्पः। 'ष्यजि समो नित्यं मलोपस्येष्यमाणत्वात्‌ साहित्यम्‌ इत्येव भवति’ इति 

१, चीरस्वामी नेदं सूत्रं पठति, मेत्रेयस्त्वस्य फलितार्थमात्रमेव । 

२, शिशु० ६।५९ | 

भात्रेयः। देवदत्ताय हितं भूयाद्‌ , देवदत्तस्य इति वा--'चतुर्थी चादिष्यायुष्य' इत्या- 
दिना षष्ठीचतुथ्या । “चतुर्थी तदर्थार्थबलिहित’ इति समासविधो केयटे “चतुर्थी 
चाशिषि' इति हितयोगे या चतुर्थी तदन्तस्य समासो न भवति, समासादा- 
शिषोऽनवगमादिति केचिदाहुः’? इति । अरोचकिने हितम्‌ अरोचकिहितम्‌--'हित- 
योगे चतुर्थी वक्तव्या’ इति चतुर्थी, “चतुर्थी तदर्थ” इति पक्षे समासः । सुधाकरस्तु 
चान्द्रानुसारेण अनाशिष्यपि षष्ठीचतुर्थ्यो द्वे भवतः? इत्याह । तद्‌ वृत्तिकारस्य 
नेष्टम्‌, यदाह 'हितं भक्षा’ इत्यत्र--ननु च हितयोगे चतुर्थ्या भवितव्यम्‌, तत्र कथं 
षष्ठ्यथ प्रत्ययो विधीयते, एवं ताहि सामर्थ्याद्विभक्तिविपरिणामो भविष्यति’ इति। 
आष्यमपि--'हितं भक्षा इति चतुर्थीनिदशः कतंव्य:, इतरथा ह्यनिदशो भवति 
हितशब्दयोगे चतुर्थी विधीयते, सा प्राप्नोति । तहि चतुर्थीनिदेशः कर्तव्यः ? न 
कतंव्यः, एवं वक्ष्यामि--हितं भक्षास्तदस्मे, ततो दीयते नियुक्तम्‌, तदस्मे इति’ 
इति। कैयटोऽपि-'इतरथा हीति, यदि चतुर्थी न निदिश्यते तदा प्रकृताया अस्येति 
षष्ठ्याः सम्बन्धायोगादिहानुपस्थानात्प्रत्ययार्थाऽनिदिष्टः स्यादित्यर्थः' इति । 
संहितोरूः--'संहितशफलक्षणवामादेश्च' इत्यूरूत्तरपदात्संहिताद्यादेरूङ्प्रत्यय 
खियाम्‌ । सहितोरूः 'सहितसहाभ्याञ्चेति वक्तव्यम्‌’ इत्यूङ । एकदेशविकृत- 
स्यानन्यत्वात्यूवणंव सिद्धे वचनमिदं हितेन सह वर्तंते सहितमिति सहितशब्दव्यु 
त्पत्तादूङथम्‌ । प्रागप्येतत्सवमुक्तम्‌ १ । हयः-पचाद्यच्‌ । इयी - गोरादित्वान्ङीष्‌ । 
हेतिः 'ऊतियूति' इत्यादिना क्तिनि निपात्यते। हेतः-'कमिमनि’ इत्यादिना तुः। 
अन्नेन हेतुना वसति, अन्नाय हेतवे, अन्नाद्धेतोः, अन्नस्य हेतोः, अन्ने हेतो इति वा-- 
'निमित्तकारणहेतुषु सर्वासां प्रायद्शनमु' इति सर्वा विभक्तयः। 'प्रायग्रहणाद- 
सर्वनाम्नः प्रथमाद्वितीये न स्तः । सर्वेनाम्नस्तु सर्वा? इति 'अइउण्‌' इत्यत्र कैयदे 
स्थितस ॥ ११॥। 

१३, छृ प्रोतौ । प्रणोति । पपार । पप्रतुः । पपर्थ । पप्र । पप्रिव। पर्ता । परिष्यति । 
पुणोतु । अएणोत्‌। एणुयात्‌ । प्रियात्‌ । अपार्षीत्‌ । पुपूर्षेति । पेप्रीयते । पारयति । 
अपीपरत्‌ । प्रियते इति श्यनि गतम्‌ । पिर्पात इति इलो ॥ १२॥ 

१४, स्प घ्रीतिपाळनयोः* । 'प्रीतिबेळस्‌ , पालनं जीवनम्‌’ इति स्वामी । 
स्पृणोति । पस्पार । पस्पर्थ--खय: रोषः। “ऋतश्च संयोगादेः इति किति लिटि 
गुणः । स्पर्ता इत्यादि 

स्मृ इत्येके । स्म्षणोति इत्यादि । 'अत्स्मृदृत्वर’ इत्यत्र वृत्तो 'स्म्‌ चिन्ताया- 
मित्युपपादनादस्येत्वमेव न भवति, असिस्मरत्‌’ इति । स्पृणोतिस्मृणोती इमो 
छान्दसो’ इति पारायणे। (इमो प्रणोतिश्च त्रयश्छान्दसाः' इति स्वामिकाश्यपी ।।१२।। 

१५, आप्ळ व्याप्तौ । आप्नोति । आप्नुतः । आप्नुवन्ति । आप्मोषि । आप्नोमि । 


१, पूव ३४७ पृष्ठे द्रष्टव्यस्‌ । २, 'प्रीतिबळनयोः' इति क्षीरस्वामी 4 

भाप्नुवः--'लोपश्चास्य’ इत्युकारलोपः संयोगपूर्वत्वान्न भवति । "हुश्नुवोः सार्व- 
धातुके? इति यणप्यसंयोगपूर्वस्येत्यजादो 'अचि इनुधातु' इत्युवङ्‌ । आप। आपतुः । 
आपिथ । आपिव--क्रादिनियमादिट्‌ । “उपदेशेऽत्वतः? इत्यत्र अत्वतः? इति तपर- 
करणान्न थलीण्निषेधः। यत्रायं निषेधस्तत्र भारद्वाजनियम इति विकल्पोऽपि न 
भवति । आप्ता । आप्स्यति । आप्नुहि-'उतश्च प्रत्ययात्‌’ इति हेलुँक्‌ संयोगपूर्वत्वान्न 
भवति । आप्नवानि। आप्नोत्‌ । आप्नुयात्‌ । आशिषि--आप्यात्‌ । आपत्‌-- 
लुदित्वात्‌ च्लेरङ्‌ । ईष्सति-'आपृञ्चपृधामीत्‌' इतीत्वम्‌, अभ्यासलोपः । आप- 
यति । मा मवानपिपत्‌-- कृते णो चङि ह्लस्वत्वे पश्चाद्‌ द्वितीयस्येकाचः पिशब्दस्य 
द्विर्वचनम्‌ । प्रापय्य, प्राप्य--ण्यन्तात्‌ क्त्वो ल्यपि 'विभाषापः' इति पक्षे 
णेरयादेशः, अन्यदा लोपः । आप्यम्‌--ण्यत्‌ । 'पोरदृपधात्‌’ इत्यत्र तपरकरणान्न 
यत्‌ । आसतिः 'क्तिन्नाबादिभ्यः' इति क्तिन्‌ । जीविकां प्राप्तः प्राक्जीविकः, जीविका- 
प्रातः इति वा--'द्वितीया श्रित’ इत्यादिना प्राप्तापन्ने च द्वितीयया’ इति च 
समासः। प्राप्तापन्ने च' इत्यत्र लिङ्गविशिष्टपरिभाषया प्राप्ताशब्दस्य समासेऽपि प्राप्- 
जीविक इति । तत्र ह्यकारः प्ररिलष्यते-'पराप्तापन्ने अ च’ इति, अश्चान्तादेशः । 
सोत्रत्वान्न प्रकृतिभावः । एतत्पद्यतावप्युक्तम्‌ । आपः-'आप्नोते ह्व॑स्वश्च' इति को, 
ह्वस्वः । ‘अप्तृन्‌’ इत्यादिना सर्वनामस्थाने दीघेः । अद्धिः-अपो भिः? इति भकारादो 
तकारे जश्त्वम्‌ । अङ्गाधिकारे तस्य च तदन्तस्य च' इति दीर्घत्वतत्वे तदन्तेऽपि 
भवत:-स्वापः, स्वाद्धि: इति । द्विधा गताः, परितो गताः, अन्तर्गता आपो यस्मिन्‌ 
द्वीपम्‌ , परीपस्‌, अन्तरीपम्‌ --'यन्तरुपसगभ्योऽप ईत्‌? इत्यादेरीकारादेशः । 
ऋक्पुरब्दरः' इत्यकारः समासान्तः। ईत्वमनवर्णान्तादित्युक्तत्वात्मापस्‌ इत्यादौ न। 
समापम्‌ नाम देवयजनमित्यत्र 'समाप ईत्वप्रतिषेधः' इतीत्वाभावः। अत एव 
निर्देशात्‌ अन्येषामपि हृश्यते! इति वा दीर्घः। 'अव्ययं विभक्तिसमीप’ इति 
निर्देशात्‌ समीपम्‌ इत्यपि भवति । यद्वा समापशब्दः समा आपो यस्मिन्निति सम- 
शब्देन व्युत्पाद्यः । अनूपम्‌-''ऊदनो देशे’ इत्यप आदेरूकारः, अदेशे अन्वीपम्‌। समुद्रे 
यद्‌ द्वीपं तत्र भवादि द्वेप्यम्‌-- द्वीपादनुसमुद्रं यञ्‌’ इति शेषिको यञ्‌ । अनुसमु- 
द्रस्‌ इति सप्तम्यथऽव्ययीभावः। 'यरजरोश्च' इत्यत्रापत्ययत्रो ग्रहणादस्य बहुषु 
लुगभावादु द्वैप्या इति भवति । अनुसमुद्रमितयुक्तत्वादन्यत्रापि द्वेप इति भवति । 
द्रपायनो ब्यासः-नडादित्वात्फक्‌ । द्वीपशब्देन द्वीपस्थो मुनिरुच्यते । अनन्तरापत्ये- 
ऽप्यस्मिनु गोत्रत्वमारोपात्‌ । 'त्रिषु द्वे आप्यमम्मयम्‌१' इत्यत्राप्यशब्दो मयडथं 
हृव्यते। तथाऽपां कारणेष्वाप्याः परमाणव इति अत्र प्रत्ययो न ृञ्यते। तथा 
च स्वामी 'आप्यं तु लक्ष्यात? इति । परिपुर्वोऽयं रक्षणेऽपि । तथा च भवभूतिः 
"पर्याप्नोतु सुकृतं महाभागः इति । अयं युजादौ च ॥ १४॥ 


१, अ० को० १।९।५ । 

१६, शक्ल शक्तो । शक्कोति । शक्नुवन्ति। श्रोतु । शक्नुहि । अशक्नोत्‌। शक्नुयात्‌। 
शेषं शक्यतिवत्‌। लुङि लुदित्वादङ्‌ अशकत्‌ इति। विद्यासु शिक्तते-'शिक्षेजिज्ञासा- 
याम्‌’ इति तङ्‌, विद्याविषये ज्ञाने शक्तो भवितुमिच्छतीत्यर्थेः। शक्तो घटः कर्तुम्‌, 
शकित इति वा । “सौनागाः क्मेणि निष्ठायां शकेरिटमिच्छन्ति विकल्पेन’ इतीड- 
विकल्पः । 'विभाषा भावादिकर्मणोः’ इत्यत्र हरदत्तः-'यद्यपि शकिः केवलो$कर्म- 
कस्तथापि तुसुनन्तवाच्यक्रियाविषयत्वे सकर्मको भवति, तथा च कर्मणि लादयो- 
ऽपि ृश्यन्ते। अयं योग: शक्योऽवक्तुमिति’ इति। शक्यम्‌-“शकिसहोश्च' इति यत्‌ । 
शकळम्‌--'शकिरम्योनिदित्‌? इति कलप्रत्ययः । शक्रः-'स्फायितञ्चि’ इति रः | 
शक्लः प्रियंवदः “सूशक्यबिभ्यः छुः’ इत्यूहितः हु: ॥ १५ ॥ 

१७. राध साध संसिद्धो । राध्नोति। राध्नुवन्ति । राध्नुचः। राध्नोतु । राध्नुहि । 
अराध्नोत्‌ । राध्नुयात्‌ । शेषं राध्यतिवत्‌ । हिंसाथंत्वे तु 'राधो हिंसायाम्‌’ इति 
किति लिटि थलि च सेव्येत्वाभ्यासलोपौ । अपरेधतुः। अपरेघुः | अपरेधिथ 
इत्यादि । तथा सन्यपि 'राधो हिसायां सन्यच इस्वक्तव्यः’ इति अच इस्भावेऽ- 
भ्यासलोपे “स्कोः? इति सलोपे च प्रतिरित्सात इति।। साध्नोति। ससाध। ससाधतुः । 
ससाधिथ । सखाधिव । क्रादिनियमादिङविकल्पो न भवति, तस्य त्वजन्तविषय- 
त्वात्‌ । साद्धा। सात्स्यति | साध्नोतु। असाध्नोत्‌। साध्नुयात्‌। साध्यात्‌। असात्सीत्‌ । 
असाद्धास्‌ । सिषात्सति--'आदेशाप्रत्यययोः' इति षत्वम्‌ । सासाध्यते । सासाद्धि । 
साधयति । असीषधत्‌-कालापास्त्वषोपदेशं पठन्ति, तत्‌ षोपदेशलक्षणवि- 
रुद्धम्‌ । साधनः--ण्यन्तान्नन्द्यादित्वात्‌ ल्युः । साधुः--कृवापाजि' इत्यण्‌ । 
मातरि साधुः -- “साध्वसाधुप्रयोगे सप्तमी वक्तव्या’ इति सप्तमी । अनर्चार्थमिदं 
वात्तिकम्‌। अर्चायां तु “साघुनिपुणाभ्यामर्चायास्‌’ इत्येव सिद्धम्‌। तदस्मादत्र 
अर्चाग्रहणं निपुणार्थं सम्पद्यते । 'साधुभृ त्यो राज्ञः इत्यत्र भृत्यापेक्षया षष्ठी, न 
साध्वपेक्षयेति वाक्यार्थज्ञा आहुः’ इति केयटादो प्रतिपादितम्‌। अप्रतेरिति वचनात्‌ 
साधुदेवदत्तो मातरं प्रतीत्यत्र न भवति । अप्रत्यादिभिरिति वक्तव्यम्‌’ 
इति वात्तिकम्‌, तत्रादिग्रहणेन 'लक्षणेत्थम्भूत' इत्यत्र प्रतिना सहोपात्तयोः 
पयंन्वोग्रेहः ।। १६-१७॥। 

१८, दुनोतिप्र गृतयोऽनुदत्ताः परस्मेपदिनः^ । 

अथ सेट आह-- 

१९, अशू व्याप्तो सङ्घाते चर । अश्नुते । अश्नुवाते। अश्नुवते । अश्नुषे । 

अश्नुध्वे । अश्नुवे । अश्नुवहे-'शात्‌? इति तवर्गस्य शचुत्वनिषेधः । आनशे । आन- 





१, “एते दुप्र्ृतयः परस्मैपदिनोऽनुदात्ताः स्वादयः वन्घुन्चजेस्‌” इति मैत्रेयः ।' 
२-२, चोरस्वामी न पठति । 

शाते । आनशिषे । आनक्षे । आनञ्चिध्वे, आनड्ढ्वे । आनशिवहे, आनश्वहे । आन- 
शिमहे, आनश्महे-ऊदित्वादिड्विकल्पः। झलि व्रश्चादिना षत्वम्‌, 'षढोः कः 
सि", 'ष्टुना छुः? इति कत्वषत्वे यथायोगम्‌ । अत आदेः? इत्यभ्यासस्य दीर्घत्वे 
ततः परस्य ‘अश्नोतेश्च’ इति तुडागमः। अष्टा, अशिता। अक्ष्यते, अशिष्यते । अश्नु- 
ताम्‌ । अश्नुष्व । अश्नबे । आश्नुत । आश्नुथाः। आश्नुवि । अश्नुवीत । अश्नुवीथाः । 
अश्नवीय । आशिषि--अशिषीष्ट । अक्षोष्ट । आशिष्ट, आष्ट । आशिषाताम्‌। 
आक्षातास्‌--'झलो झलि' इति सिज्लोपे षत्वष्टुत्वे । अन्यत्र षत्वे कत्वम्‌ । 
आशिशिषते--स्मिपुङ्रञ्ज्वशाँ सनि’ इति नित्यमिट्‌ । आशाश्यते--'सूचिसुत्रि’ 
इत्यादिना यङ्‌। तत्र ह्य्नोतेर्रातेश्च ग्रहणसुक्तं पदमञ्जर्यादौ । एवं पारायणादौ 
आत्रेयमेत्रेयादावपि। यङ्लुकि आष्टि इत्यादि। अटतिवत्‌ प्रक्रिया । अष्ट्रा, अशित्वा । 
अष्टः, अष्टवान्‌-'यस्य विभाषा’ इत्यनिट्त्वस्‌ । रशना--'अशे रश च’ इति 
युचि रशादेशः । आशः त्रीहिविरेषः-*कृवापाजि’ इत्यादिना उण्प्रत्ययः । 
शीध्यपर्यायस्त्वयमव्ययस्‌ । श्रशुरः--'शावशोराप्तौ' इति शुदाब्दे उपपदे उरन्‌ 
प्रत्ययः । आशुपर्यायः शुशब्द: । श्वशुयः—“राजश्वशुराद्यत्‌? इति अपत्ये यत्‌ । 
श्रश्रः-~-“श्वशयुरस्योकाराकारयोर्लोपञ्च' ` इत्युकाराकारयोर्लोप ऊङप्रत्ययश्च । 
श्वश्रूश्च श्वशुरश्च श्वरो शश्वशुरः श्वश्वा' इति पक्षे श्वशुरस्य शेषः । अक्षरम्‌ - 
अशेः सरन्‌’ इति सरन्‌ प्रत्यय: । अष्टन्‌--'सप्यञ्ूभ्यां तुट्‌ च? इति कनिन्‌, 
तस्य तुडागमश्च । अष्टो । अष्टामिः । अष्टाभ्यः । अष्टानाम्‌ । अष्टासु । 'अष्टन आ 
विभक्तो? इति पक्षे आकारः । अष्टाभ्य औश' इति जश्शसोरौभावः । अत्र रूघ्व- 
थम्‌ अष्टनः? इति वक्तव्ये 'अष्टाभ्यः' इति निर्देशादष्टन आत्वपक्षे एवौशभावः । 
अयमेव निदश आत्वविकल्पे लिङ्गम्‌, तेनात्वाभावे जश्शसो: षड्भ्यो लुक्‌’ इति 
लुकि अष्ट इति भवति। 'अङ्गाधिकारे तस्य च तदुत्तरपदस्य च' इति वचनात्‌ 
परमाष्टौ इत्यादावप्यौरत्वं भवति । अत्रापि पूर्ववदात्वपक्षे एवौरत्वम्‌, तेनानात्वे 
परमाष्ट इति भवति । आत्वमप्याङ्किकमिति तत्रापि पूर्ववत्तदन्तविधिद्रष्टव्यः । 
अष्टावक्रः-'अष्टनः संज्ञायाम्‌? इत्युत्तरपदे दीर्घः । अष्टाभिर्गोभि्युक्तं शकटम्‌ 
अष्टागवस्‌--'गवि च युक्ते, भाषायामष्टनो दीर्घः? इति दीर्घः । अष्टाविशतिः- 
'अष्टनः संख्यायामबहुत्रीह्यशीत्योः' इत्यशीतिर्वाजते संख्यायामुत्तरपदे दीघं: । 
'बहुत्रीहो' इति वचनादु अष्टनवा इत्यत्र न भवति । 'प्राक्‌ शताद्‌? इति वचनाद्‌ 
अष्टशतमित्यादावपि न भवति। अष्टमो भागः आष्टमः, अष्टमः--'षष्ठाष्टमास्याँ ज 
चः इति भागे विवक्षिते अप्रत्ययश्चकारादंहच । अश्वः--अशुवृषि' इति कन्‌ । 
अश्वानां समूहः अश्वीयम्‌ -'केदाश्वाभ्यां यञ्छावन्यतरस्याम्‌' इति छ; । अन्यतर- 
्याँग्रहणात्पक्षेऽण्‌-आश्वम्‌ अश्वस्य निमित्तं संयोग उत्पातो वा आशिकः- आहाद्‌' 
इति ठक्‌ । “गोद्वघचः' इति इयज्लक्षणो यत्तत्रेव संख्यापरिमाणाश्वादीनां पगुँदासान्न 

भवति । अश्वेनेकाहेन गम्यते आश्वीनः--'अश्वस्येकाहागमः' इति खत्र्‌ । अश्वस्या- 
पत्यम्‌ आश्वायनः--'अश्वादिभ्यः फञ्‌? इति फञ्‌ । गवाश्वम्‌ ‘गवाश्वप्रभृतीनि 
च' इति नित्यमेकवद्धावः, पूर्वपदस्यावङ च । अश्वस्यत्ति बडबा--मेथुनमिच्छ- 
तीत्यर्थः । क्यचि परतः 'अश्वक्षीर’ इत्यसुक्‌ । अत्र हि अश्ववृषयोमथुनेच्छायाम्‌ 
इति पठ्यते । अन्यत्र अश्वीयति । अश्वतरः-गर्दभादश्वायामुत्मन्न उच्यते । यस्य 
वेसर इति नाम। 'वत्सोक्षाश्वर्षभेम्यशच तनुत्वे' इति रच्‌ । अश्वराब्दार्थंस्य 
व्यक्तेस्तनुत्वं प्रवृत्तिनिमित्तजातिद्वारकम्‌। प्रवृत्तिनिमित्तं चेहाश्वादन्यस्मिस्तत्सदृशे 
जात्यन्तरयोगिनि आरोप्यत इति गोणत्वेन तनुत्वस्‌ । रचः षित्त्वात्छ्रियाम्‌ 
अश्वतरो । अच्च;---अशेदवने' इति सप्रत्यय: । अक्षपरि, अक्षेण न तथा पतितं 
यथा जय इत्यर्थं:-'अक्षशलाकासंख्याः परिणा’ इति ठृतीयान्तस्याव्ययीभावः । 
कितवव्यवहारे चायं समास इष्यते। अक्षि । अक्षिणो--'अशेनिद्‌’ इति क्सि- 
प्रत्ययः । अयमक्षतौ च व्युत्पादितः । वक्तव्यं चात्र त्तत्रेवोक्तम्‌ ॥ १८॥ 

२०, ष्टिघ आस्कन्दने । कवगंचतुर्थान्तः । स्तिध्नुते। तिष्टिघे। स्तेधिता । 
स्तेचिष्यते । स्तिघ्नुताम्‌ । अस्तिघ्नुत । स्तिष्नुवीत। आशिषि स्तेघिषीष्ट । 
अस्तेघिष्ट । तिर्तिविषते, तिस्तेधिषते । स्तिघित्वा, स्तोघत्वा-'रलो व्युपधाद्‌ 
इति कित्त्वविकल्पः । तेष्टिष्यते । तेष्टेग्धि । स्तेघयति । अतिष्टिघत्‌ । खयः रोषः । 
स्तिघितः । स्तिघितवान्‌ || १९ ॥ 

२१, अशिस्तिघो उ दात्तावचुदात्तेती । 


२२, तिक तिग चर । चकारादास्कन्दने इत्यनुकृष्यते । तिक्नोति । तितेक । 
तितेकिथ । तितिकिव । तेकिता । तेकिष्यति । तिकनोतु । अतिक्नोत्‌ । तिक्नुयात्‌ । 
आशिषि-तिक्यात्‌ । अतेकीत्‌ | तितिकिषति, तितेकिषति । तेतिक्यते । तेतिकोति, 
तेतेक्ति । तेकयति। अतीतिकत्‌ । तिकः--इगुपधलक्षणः कः। तैकायनिः 
'तिकादिभ्यः फिञ्‌? इत्यपत्ये फित्र । तेकायनयश्च केतवायनयश्च तिकः 
कितेवाः--'तिककितवादिभ्यो इद्र’ इति बहुषु लुक्‌ ॥ तिग्नोति इत्यादि 
तिक्नोतिवत्‌ ।। २०-२१ ॥ 

षघ हिंसायाम्‌। सध्तोति। ससाध। सेघतुः। सेघिथ। सेधिव। सघिता । 
सधिष्यति । सध्नोतु । असध्नोत्‌। सध्नृयात्‌ । आशिषि--सध्यात्‌ । असघीत्‌ , अला- 


घीत्‌--'अतो हलादेः’ इति वा वृद्धिः । सिसविषति-- स्तौतिण्योरेव’ इति नियमान्न | 


षत्वम्‌ । सासध्यते । सासघीति, सासग्धि। साघयति । असौषघत्‌ ॥ २२ ॥ 
२३, जि षा प्रागउभ्ये । छुष्णोति। दधषं | दष्णषतुः । दघर्षिथ । दष्टषिव । 
धर्षिता । धर्षिष्यति । ष्णोतु । अ्टष्णोत्‌ । घृष्णयात्‌ । आशिषि-चष्यात्‌। अधर्षीत्‌ | 


१; क. पुस्तके नास्ति । २, 'गतो च' इत्यपि क्वचित्‌ पाठः । 


नक. 

दिधर्षिषति । दरीष्षष्यते । द्रीष्टषीति, दरिष्टष्टि, दर्धष्टि--इत्यादि । धर्षयति । 
अदी्षत्‌ , अदधषत्‌--उत्रांढ्ठा । श्ष्यः--क्रदुपधात्‌' इति क्यप्‌ । दक । 
दुष्पौ--“क्रात्विक्‌' इत्यादौ निपातनात्‌ किनि हित्वस्‌ । पदान्ते च कुत्वम्‌ । 
श्ष्णुः--त्रसिगुधि' इत्यादिना धृषेः क्नुः । षष्णक । 'एष्णजो--धृषेश्‍चेति वक्तव्यम्‌ 
इति नजिङ्‌ । दुधेषण:--'भाषायां शासियुधिधृषिमषिभ्यो युच्‌’ इति युच्‌ । 
धर्षित्वा--'न क्त्वा सेट्‌? इत्यकित्वाद्‌ गुणः । ष्टो वषळः--'धृषिशसी . वैयात्ये' 
इत्यनिट्त्वम्‌ । 'आदितश्च' इत्यनिद्‌त्वे सिद्धे वचनमिदं नियमार्थम्‌, तेन वेयात्या- 
दन्यत्र धर्षित इतीड़ भवति । भावादिकमंणोनं वेयात्ये धृषिरस्तीति तत्र नित्य- 
निषेधार्थ न भवति । वंयात्यादन्यत्र भावादिकमणोविकल्प एव भवति । ष्टम्‌ , 
घर्षितम्‌ । प्रषष्टः, प्रधर्षितः इति । तत्रेट्पक्षे “निष्ठा शीङ्‌? इत्यादिना कित्त्वा- 
भावाद्‌ गुण; । जित्त्वं वमाने क्तार्थम्‌ । धृष प्रसहने इति ग्रुजादौ ॥ २३ ॥ 

२४ दन्सु दम्भे । दम्भो लोकरञ्जनार्थमेव कर्मानुष्ठानम्‌ । दभ्नोति-'अनिदितास्‌' 
इति नलोपः । ददम्भ । देमतुः । देभु; । ददम्मिथ। देभिव--'श्रन्थिग्रन्थिदन्भि- 
स्वञ्जीनामिति वक्तव्यम्‌’ इति अपितो लिटः कित्त्वादनुनासिकलोपे 'दम्भेश्चेति 
वक्तव्यम्‌’ इत्येत्वाभ्यासलोपो । 'अत एकहल्मध्ये’ इति तु न सिध्यति, 'असिद्ध- 
बदत्राभात्‌’ इत्यनुनासिकलोपस्यासिद्धत्वात्‌। “इदं च कित्त्वं श्रन्थ्यादीनामपि- 
दर्थं पिदर्थं च? इति सुधाकरः । आf्रेयमेत्रेयादयस्तु 'अपिदर्थम्‌' इति । न्यासकार 
स्याप्ययमेव पक्षः। यदाह-'श्रन्थिग्रन्थिप्रभृतीनां संयोगान्तानामपितो लिटः कित्त्वम्‌’ 
इति । अपिद्वचनानामेवोदाहरणाद्‌ इृत्तिकारस्याप्ययमेव पक्षोऽभिमतः प्रतीयते । 
इरदत्तस्तु 'किमिदं पिदर्थमपिदर्थं वा’ इति सन्दिह्म 'अर्थ॑सतत्त्वं देवा एतज्ज्ञातु- 
मर्हन्ति’ इत्याह। केचित्‌ श्रन्थिग्रन्थिदम्भिस्वञ्जीनां वेति पठन्तः कित्त्वं विकल्प- 
यन्ति । तन्मते, ददम्भतुरित्याद्यपि भवति । दम्मिता। दम्मिष्यति । दभ्नोतु । अद- 
भनोत । दभ्चुयात्‌। दभ्यात्‌ । अदम्मीत्‌ । दिदम्मिषति--'सनीवन्त’ इतीड़विकल्पः। 
इडभावे-धिप्सति । घीप्सति--'दन्भ इच्च’ इत्यकारस्य इकार ईकारश्च । 
'हलन्ताच्च' इति सनः कित्त्वादनुनासिकलोपः । अत्र हल्शब्देन जातिराश्रीयते । 
'एकाचः? इति भष्भावेन दकारस्य धकारः, 'खरि च' इति चत्व भकारस्य 
पकारः। 'अत्र लोपः? इत्यभ्यासलोपः। अत्रेक्समीपाद्धलः परः सन्‌ भवति। हल्जा- 
तेराश्रयणात्‌ जातेः समीपत्वं सनः पूर्वत्वं च व्यक्तिद्वारेण । तथा च वात्तिकस्‌-- 
'दन्भेहल्ग्रहणस्य जातिवाचकत्वात्सिद्धम्‌? इति । दादभ्यते । दादस्ब्धि । दम्भयति । 
भददम्मत्‌ । द॒म्मित्वा, दब्ध्वा--उदित्त्वादिड्विकल्पः । द्धः, दब्धवान्‌--'यस्य 
विभाषा” इत्यनिट्त्वम्‌ । दब्धिः--'तितुत्र' इतीण्निषेधः । दभिरिति सौत्रो धातुः । 


१, 'दम्मने’ इति क, पुस्तके । 
मा० घा० ३८ 


४५८ माधवीयधातुवृत्तो [ दन्मु 


तस्मात्‌ 'आसुयुवपि? इत्यादौ चकारस्यानुक्तसमुच्चयाथंत्वात्‌ 'पोरदुपधाद' इति 
यतोऽपवादे ण्यति दाभ्यः || २४ ॥ 

२५, कघु वृद्धौ । ऋध्नोति । कहध्नोत । आध्नोत्‌। ऋध्नुयात्‌। शेषमृध्य- 
तिवत्‌ । अयमकर्मकः सकमंकईच । अत्र 'ठृप प्रीणने’ इति१ आंत्रेयादयः पठन्तः 
ठृप्नोति इत्याद्युदाहरन्ति । अमुं न्यासकारादयो नेच्छन्ति । यदाहु:--क्षुभ्नादिषु 
ठृप्नोतीति व्यत्ययेन श्नु? इति। “ठृप्यतिदृप्यती खपिम्‌' इत्यनिट्कारिकासु शयना 
निर्देश्यावत्त्यत्वेन 'तुदादिषु यौ तृपिष्टपी, तावुदात्तौ' इति वृत्तिकारेणाभिधानात्‌ 
सोऽप्यझुं नेच्छतीति प्रतीयते । पुरुषकारेऽप्येवं प्रतिपादितम्‌ ॥ २५॥ 

२६, छन्दसि । आ गणान्तात्‌ छन्दसीत्यर्थंः । अन्यस्तु 'छन्दस्यह व्याप्तौ’ इति 
पठित्वा छन्दोग्रहणमह्णोतिविरेषणं मन्यते, तत्‌ शाकटायनमेत्रेयादयो न सहत्ते । 

२७, अह व्यातौ । अद्बोति इत्यादि ॥ २६॥ 

२८, दघ घातने पालने? चउ । दघ्नोति इत्यादि। 'धाराधरा एव धराधराणां 
निदाघदाघोघविघातदक्षाः' इति । “अत्र “दघ ` घातने’ इति स्वादिः, ततो 
निदघ्यतेऽनेनेति कृत्वा निदाघशब्दः साधुः इति पारायणिकाः'” इति सुधाकरः, 
तदपाणिनीयमु; 'संज्ञायामर्घमेघनिदाघावदाघाः' इति न्यङ्कादौ पठित्वा दह- 
तेर्घनि व्यरुत्पादनात्‌ । तथा च तत्र बृत्तिः--'अपूर्वस्य निपूर्वस्य च दहेः’ इति ॥२७॥ 

२५, चसु मक्षणे । चम्नोति इत्यादि ॥ २८॥ 

३०, रि क्षि चिरि जिरि दाश इ * हिंसायाम्‌ । रिणोति । क्षिणोति इत्यादि । अयं 
भाषयामपि’ इति आत्रेयमेत्रेयादयः। प्रयुज्यते च--“इमां हृदि व्यायतपातमक्षिणोत्‌' 
“न तद्यशः शख्नभृतां क्षिणोति)? “पञ्चबाणः क्षिणोति’ इति । शाकटायनादयस्तु 
छान्दसत्वमेवाहुः । केचित्तु “ऋक्षि’ इत्येकमजादि च मन्यन्ते । चिरिणोति । जिरि- 
णोति । दाश्नोति । इणोति । केचित्तु दुड्मपि पठन्ति दुनुते इति । यदाह्‌ दुगः- 
'तिक तिगषिघरि क्षि चिरिजिरि दाश दृ दुङ्‌ हिसायाम्‌, छान्दसाश्चामी 
परस्मेभाषा उदात्ताः’ इति ॥ २९-३४॥ 

३१, वृत्‌ । स्वादयो वृत्ता इत्यर्थः ॥ 

इति पूवं दक्षिणपश्चिमसमुद्र, शोश्चरकम्पराजसुतसङ्गममहाराजमहामन्त्रिणा 

मायणसुतेन माधवसहोदरेण सायणाचायंण* विरचितायां 
माधवीयायां धातुवृत्तौ स्वादयः सम्पूर्णाः ॥ 


_ 


१, मेत्रेयोऽपि पठति । २, दै० ए० ८२। ३-३, चीरस्वामि मैत्रेयी पठतः ॥ 
४, 'द्रु' इति ख० पुस्तके । ५, रघु० २।४०। ६-६, ख. पुस्तके नास्ति । 
७, ख पुस्तके नास्ति । 





६ तुदादिगणः 

१. तुद्‌ व्यथने । तुदति । तुद्तः । तुदन्ति । तुदसि । तुदथः। तदथ । तुदामि । 
तुदावः । तदामः-'तुदादिभ्यः श’ इति शब्बिषये शः । तुदती, तुदन्ती खरी, तुदृती 
कुले, तुदन्ती कुले--'आच्छीनद्योतुंस'' इति शत्रन्तस्य शीनद्योनुंम्विकल्पः । 
तुदृते । तुदेते । तुदन्ते । तुदसे । तुदेथे ।. तुदध्वे । तुदे । तुदावहे । तुदामहे । तुतोद । 
तुतुदतुः । तुतोदिथ । तुतुद्‌, तुतोद । तुतुदिव । तुतुदे । तुतुदाते । तुतुदिरे । तुतुदाथे । 
तुतुदिध्वे । तुतुदे । तुतुदिवहे-—क्रादिनियमादिट्‌ । तोत्ता । तोत्स्यति । तोत्स्यते। 
तदतु, तुदतात्‌। तुदताम्‌ । तुदन्तु । तुद्‌, तुदतात्‌। तुदतम्‌ । तुदत । तुदानि । 
तुदाव । तुदताम्‌। तुदेताम्‌ । तुदन्ताम । तुदस्व। तुदेथाम्‌। तुदध्वम्‌ । तदै । तुदा- 
वहै । अतुदत्‌ । अतुदः । अतदम्‌ । अतदत । अतुदथाः । अतदे । तदेत्‌ । तुदेताम्‌ । 
तुदेयुः । तुदेः । तुदेयम्‌ । तुदेत । तुदेयाताम्‌। तुदेरन्‌ । तुदेथाः । तुदेय । तुदेवहि । 
आशिषि--तुद्यात्‌ । तुद्यास्ताम्‌ । तुत्सौष्ट । तुत्सीयास्ताम्‌--“लिडसिचावात्मने- 
पदेषु' इति कित्त्वान्न गुण: । अतोत्सीत । अतोत्ताम्‌ । अतोत्सी; । अतौत्सम्‌-- 
वदत्रज' इति वृद्धि: । 'झलो झलि’ इति सिचो लोप: । अतुत्त । अतुस्साताम्‌, 
तुतुत्सति, तुतुत्सते--'हरन्ताच्च’ इति सनः कित्त्वम्‌ । तोतुद्यते । तोतुदीति-- 
'नाभ्यस्तस्य? इति गुणनिषेधः । वोवोत्ति--लघुपधगुण: । तोदयति । अतूतुदव्‌ 
तिलन्तुद:--“वातद्युनी' इत्यादिना खश्‌ । विधुन्तुद: । अरुन्तुदः विध्वरुषोस्तुदः’ 
इति खश्‌ । 'अररुद्विषदजन्तस्य’ इति सुम्‌.। “संयोगान्तस्य? इत्यरुषः सकारस्य 
लोपः । तोत्त्रम--'दाम्नी? इत्यादिना करणे ष्टन्‌ । प्रवोदः--हलक्च' इति संज्ञायां 
करणे घञ्‌ । तुत्त्वा । तुन्नः, तुक्रवान्‌--*रदाभ्यास्‌' इतिः निष्ठानत्वम्‌ । दुष्थम-- 
पातृतुदिवचिसिचिभ्यस्थक्‌' इति थक्‌ ॥ १॥ 

२, णुद्‌^ प्रेरणे । प्रणुदते । प्रणुदति इत्यादि तुदिवत्‌ । “उपर्गादसमासेऽपि’ इति 
णत्वम्‌ । नुत्वा । नुत्तः, चुन्न: । चुत्तवान्‌ , चुन्नवान्‌--'नुदविद’ इति नत्वविकल्पः । 
काकुजिह्वा सास्मिन्तुद्यते इति काङुदं तालु--“घञथ कविधानम्‌’ इति कः । 
पृषोद॑रादित्वान्नुशब्दलोपः, पररूपं च । शोकापनुदः--“तुन्दशोकयोः परिमृजा- 
पनुदोः’ इत्यनयोः कर्मणोरुपपदयोः परिमृजापनुदोः कप्रत्ययः कर्मण्यणोऽपवादः । 
अयं च शोकमपनुद्य सुखस्याहत्तेरि, 'आलस्यसुखाहरणयोरिति वक्तव्यम्‌’ इति 
बचनात्‌। यस्तु दुःखमेकमपनुदतिः सुखं नाह्रति तत्राणि शोकापनोद इति भवति । 

अयं परस्मेपदिष्वपि पञ्यते, तेनायं भाषायां परस्मेपद्ये? इति वद्धमानः 


१, 'नुद' इति धातुप्रदीपे सुद्रितः पाठः। २, 'शोकमप०' ख. पुस्तके पाठः | 


४६० माधवीयघातुदृत्तौ [ णुद 


स्वामी अपि तथा परस्मपदिष्वेवामुँ पपाठ; उभयम्‌ आत्रेयमेत्रेयाद्यनेकव्याख्यान- 
विरुद्धम्‌, यदाहुः-'उभयपदिषु पठितस्यास्य पुन: परस्मेपदिषु पाठः कर्त्रभिप्रायेऽपि 
परस्मेपदार्थः’ इति ॥ २॥ 


३, दिश अतिसजेने' । दिशति । दिशते । दिदेश । दिदेशिथ । दिदिशिव । 
दिदिशे । दिदिशिरे । दिदिशिषे। दिदिशिवहे । देशा । देक्ष्यति । देक्ष्यते-- '्रश्च' इत्या- 
दिना षत्वे षढोः कस्सि’ इति कत्वम्‌ । दिशतु । दिश्ञताम्‌ । अदिशत्‌ । अदिशत । 
दिशेत्‌। दिशेत । आशिषि--दिश्यात्‌। दिक्षीष्ट । अदिक्षत्‌ । अदिक्षताम्‌ । अदिक्षन्‌ । 
अदिक्षः । अदिक्षम्‌ । अदिक्षत । अदिक्षाताम्‌ । अदिक्षथाः । अदिक्षि । अदिक्षावहि-- 
हाल इगुधात्‌? इति क्सः, 'क्सस्याचि’ इत्यल्लोपः। दिदिक्षति, दिंदिक्षते-- 
'हलन्ताच्च' इति सनः कित्वम्‌ । देदिश्यते । देदिशीति, देदेष्टि । देशयति । अदीदि- 
दत्‌ । दिक्‌ । दिशो । दिशः-~“ऋत्विक्‌? इत्यादिना क्विनि 'किन्प्रत्ययस्य कुः’ 
इति कुत्वं द्वितीयः, पदान्ते तस्य जइत्वं गकारः, 'वावसाने’ इति चर्त्वं ककारः । 
न च कुत्वस्य जरत्वे पूर्वत्रासिद्धम्‌; ‘दिगादिभ्यो यत्‌’ इति निदशात्‌ । नापि कुत्वं 
व्रश्चादिना षत्वेऽसिद्धम्‌, षत्वापवादत्वात्तस्य । प्रतिदिश्म्‌-वीप्सायामव्ययीभावः । 
अव्ययीभावे शरत्प्रभृतिभ्यः' इति टच्‌ समासान्तः । दिशा--'आपं चापि 
हलन्तानाम्‌’ इति मागुरिवचनाद्‌ टाप्‌। दिशि भवं दिश्यम्‌ दिगादिभ्यो यत्‌ 
इति यत्‌ । नामादेशं युध्यते--'नाम्न्यादिशिग्रहोःः इति द्वितीयान्ते नाम्न्युपपदे 
आदिरोर्धातुसम्बन्धे णमुल्‌ । वाक्यं समासो वास्तु । तृतीयाप्रभृतीनि’ इति 
समासो विकल्प्यते । नामादिश्य युध्यते इति क्त्वापि भवति । उक्तं हि--'तृतीया- 
प्रभृतीनि’ इत्यत्र बृत्ती-'सवंत्रेवास्मिन्‌ णमुल्प्रकरणे क्रियाभेदे सति वा- 
सरूपविधिना क्त्वापि’ इति । दिष्टम्‌--क्तः । दैष्टिकः--'अस्तिनास्तिदिष्टं मति 
इत्यस्त्यादिभ्यो मत्युपाधिकेभ्योऽस्येत्यथं ठक्‌ । 'प्रमाणानुपातिनी यस्य मतिरस्ति 
स दैष्टिकः’ इति बृत्तिः।  एतच्चाभिधानस्वभावाल्लब्धम्‌ । दिष्टिः-संज्ञायाँ 
क्तिच्‌ । दिशति तमिति देशः--'अकर्तेरि च कारके’ इति कर्मणि घञ्‌ । प्रादेशः--- 
हलश्व' इति संज्ञायां करणे घञ्‌ । ‘उपसर्गस्य घत्रि इति दीर्घः । प्रादेशिनी-- 
णिनिः॥ ३ ॥ 

` ४, भ्रस्ज पाके । शुज्जति । शुज्जसि । खज्जामि । भुञ्जते । थरृज्जसे । भरज्जे-- 
शस्य 'सावेधातुकमपितः इति ङित्त्वात्‌ 'ग्रहिज्या' इत्यादिना सम्प्रसारणे 
पररूपत्वम्‌ 'झलाँ जश्‌ झशि' इति सकारस्य दकारस्तस्य चुत्वं जकारः। न 
च इचुत्वे दत्वमसिद्धम्‌; भृज्जतीनामिति निदशादिति व्याख्यातारः । यद्वा-जरत्व- 
स्यासिद्धत्वात्सकारस्येव ₹चुत्वे शकारस्तस्य 'झलां जश झशि' इति ज्त्वेन 


१..अतिसजनं त्यागः? इति क्षीरस्वामी । 





मस्ज | तुदादिगणः ४६१ 


जकारेऽपि रूपं सेत्स्यति । बमजे । बमजंतु: । बमजुः । बमर्जिथ, वमष्ठं । बमजंधुः । 
बभर्जिव । बभज । बमजति। बभजिंरे । बभजिंषे- इत्यादि । क्रादिनियमादिट्‌ । 
थलि भारद्वाजनियमाद्विकल्प; । “भ्रस्जो रोपधयो रमन्यतरस्याम्‌’ इत्याद्धंधातुके 
रेफोपधयोनिवृत्तिः । रमागमञ्च विकल्पेन । आगमेऽकार उच्चारणार्थः । अन्यदा 
बञ्नञ्ज ।  बभ्रज्जतुः । बञ्रज्जुः। बभ्रज्जिथ, बञ्नष्ठ । बभ्रज्जथुः । . बभ्रज्ज । 
बञ्जज्जिव | बभ्रज्जे । घभ्रज्जाते । बभ्रज्जिरे । बभ्रज्जिषे -- इत्यादि । श्रष्टा, भर्शा-- 
रमभावे 'स्कोः' इति सकारस्य लोप: । 'त्रश्‍च' इत्यादिनोभयत्र जकारस्य षत्वे ` 
ष्टुत्वम्‌ । अक्ष्यति, अक्ष्यते । भ्रक्ष्यति, भ्रक्ष्यते--रमभावे 'स्कोः' इतिसलोपः । 
सवंत्र ब्रश्‍चादिषत्वे षढोः कः सि? इति कत्वम्‌ । भ्यज्जतु । ग्रज्जताम्‌ । अखज्जत्‌ । 
अभ्गज्जत । भ्रज्जेत । भ्रज्जेताम्‌ । भज्जेयुः । भृज्जेत । भ्गज्जेयातास्‌ । भुज्जेरन्‌--- 
आशिषि खुज्ज्यात । थृज्ज्यास्ताम्‌--यासुटः कित्वात्सम्प्रसारणम्‌ । रमागमश्चानेन 
पूवविप्रतिषेधेन बाध्यते । भक्षीष्ट । भक्षींयास्ताम्‌ भ्रक्षीष्ट । भ्रक्षीयास्तामू-- 
` इत्यादि । रमागमतदभावयोः सलोपादि पूर्ववत्‌ । अभाक्षींत । अभार्ष्टाम्‌ । अमाचुः 
अभार्चीः । असाष्टेम्‌। अमाष्टं । अमाचंम्‌। अभ्राक्षीत्‌ । अभ्राष्टाम्‌ । अभ्राचुः इत्यादि-- 
'वदब्रज' इति वृद्धिः। झलि सिचो लोपे सकारस्याभावात्‌ 'षढोः कः सि? इति 
न भवति । अभष्टे। अमर्त्ताताम्‌। अमर्छाः । अभर्चाताम्‌ । अभढंवम्‌। अमक । 
अभक्ष्वेहि । अन्नष्ट, अञ्नक्षाताम्‌-इत्यादि पूर्ववत्‌ । यथायोगं सलोपषत्वकत्वानि । 
यत्र न सिचो लोपस्तत्र कात्परत्वात्‌ 'आदेदाप्रत्यययोः' इति षत्वम्‌ । बिभक्षेति, 
बिमर्जिषति । बिश्नक्षति, बिश्रज्जिषति--सनीवन्त' इत्यादिनेड्विकल्पः । तड्यपि 
बिश्रक्षते--इत्यादि चातुरूप्यम्‌ । बरीभ्ज्यते--आशीलिङ्वदत्रापि रोपधलोपात्‌ 
पूर्वविप्रतिषेधेने सम्प्रसारणमेव भवति । अभ्यासस्योरदत्वे "रीगुत्वतः' इति 
रीक्‌ । 'भ्रस्जो रोपधयोः’ इति लोपोऽभ्यासस्य न भवति; तत्रोपदेशग्रहणानुवृत्तेः । 
बामृष्टि इत्यादि । अत्र यडो लुप्तत्वात्तिपा निदशाद्वा न सम्प्रसारणम्‌ । अत एव 
लुका लुप्तत्वादार्घधातुकपरत्वाभावाद्‌ रोपधयोर्लोपोऽपि न भवति । भज्जेयति । 
अबभजत्‌ । भजयति । अवभजत्‌ । अग्ये; । भ॒द्ग्यः--प्यति रोपधलोपे 'चजोः 
कु घिण्ण्यतोः’ इति कुत्वम्‌ । लोपाभावे तु जस्त्वात्तुर्वं 'पुवंत्रासिद्धम' इति 
“चजोः” इति कुत्वेन जकारस्य गकारे पश्चात्‌ सकारस्य जइत्वे दकारः। मगः, 
मद्रः--घञ्‌, पूर्ववत्‌ प्रक्रिया । भर्गस्यापत्यं भार्गायणः--“भर्गात्त्रेगत' इति फञ्‌ । 
तरेगर्तादन्यत्र 'अत इञ्‌? इतीजि मार्गि: । शष्टः, शृष्टवान्‌। थृणुः---प्रथिम्रदि- 
भ्रस्जां सम्प्रसारणं सलोपश्च’ इत्युप्रत्ययः सम्प्रसारणसलोपौ च । 'न्यङ्का 
दीताञ्च' इति कुत्वम्‌ । भुगोरपत्यं आगंवः-“ऋष्यन्धकवृषिण’ इत्यण्‌ । ‹ बहुत्वे 
भ्ृगव:--“अत्रिभूगु' इत्यादिनाऽणो लुक । माष्ट्रम्‌- ञ्रस्जिगमि’ इत्यादिना 
ष्ट्न्‌ वृद्धिश्च । भर्जते इति शपि ॥ ४॥ 

५. क्षिप प्रेरणे । क्षिपति । क्षिपते । .अभिक्षिपति | प्रतिक्षिपति । अतिक्षिपति-- 
“अभिप्रत्यतिभ्यः क्षिपः’ इति क्रियाफलस्य कढंगामित्वेऽपि परस्मेपदम्‌ । इदञ्च 
शुद्धे कर्तरीति कर्मकर्तरि तङ्‌ भवति--अमिच्षिष्यते इति । विक्षेप । चिक्षेपिथ । 
चिक्षिपिव । चिक्षिपे । चिक्षिपिषे । क्षेत्ता । क्षेप्स्यति । क्षेप्स्यते । च्तिपतु । क्षिपताम्‌ । 
अक्षिपत्‌ । अक्षिपत । च्षिपेत्‌ । क्षिपेत । क्तिप्यात्‌ । क्षिप्सीष्ट । अक्षेप्सीत्‌ । अचतक्ताम्‌ । 
अक्तिप्त ।. अक्षिप्साताम्‌--'लिङ्सिचावात्मनेपदेषु' इति कित्वान्न गुणः । चिक्षि- 
प्सति। चित्षिप्सते-~'हुलन्ताच्च’ इति सनः कित्वम्‌ । चेत्षिप्यते । चेच्चेपीति, 
चेख्नेसि । चेपयति । अचिक्षिपत्‌ । कृतः क्षिप्यतिवन्नेयाः ॥ ५ ॥ 

६, कृष विलेखने । कृषति | कृषते | चकषं । चकषंतुः । चकृषिथ । चकष । 
चक्कषिव । चकृषे । चकृषाते । चकृषिषे--इत्यादि | क्रष्टा, क्र्ष्टा । क्रक्ष्यति, कक्ष्येति । 
क्ष्यते, कक्ष्यते--झल्यकिति अनुदात्तस्य चदूंपधस्य' इति पाक्षिके अमागमे 
यणादेशः । कृषतु । कृषताम्‌ । अकृषत्‌। अकृषत । कृषेत्‌। कृषेताम्‌। छृषेत । 
कृषेयाताम्‌ । आशिषि--कृष्यात्‌ । कृ्षीष्ट--'लिङसिचावात्मनेपदेषुः इति कित्त्वा- 
न्नामागमः, नापि गुणः । अकुक्षत्‌ । अकृक्षताम्‌ । अकृक्तन्‌। अकृक्षत । अक्कक्षाताम्‌ । 
अकृ ्षन्त--'व्सस्याचि’ इत्यल्लोपः । अजादो 'शल इगुपधात्‌’ इति क्सः। 
अकाक्षीत्‌ | अकार्ष्टाम्‌ । अक्राक्तीत्‌ । अकृष्ट । भ्रकृक्षाताम्‌। क्रच्तत--स्पुशमृष- 
कृष’ इति पक्षे सिच्‌। झरि तस्य लोप: । 'वदव्रज' इति परस्मेपदे वृद्धिः । | 
पूर्ववदमागमविकल्पः । आत्मनेपदे तु 'लिङ्सिचो’ इति कित्वान्नामागमः । 
अत एव न गुण: । चिकृक्षत--'हलन्ताच्च’ इति सनः कित्वाच्नामागमः, 
नापि गुणः । चरीकृष्यते । चरीकष्टिं चरीक्रष्टि इत्यादि । कषयति । श्रचकषत्‌ । 
अचीकषत्‌-उत्रंद्दा । कृषिः-'इक्‌ कृष्यादिभ्यः? इतीक्‌ । कृषीबलः “रजः कृष्या- | 
सुति’ इति मत्वथ वलच्‌ । 'वले' इति दीघं; । सङ्गषणः--नन्द्यादित्वात्‌ ल्युः । 
कृषकः--*वतुन्‌ शिल्पिसंज्ञयोः' इति कतु । “सप्तम्यां चोपपीड’ इत्यत्र 'कषं इति 
कर्षरिदं ग्रहणं न कृषेः? इति वृत्तिः । आत्रेयस्तु “व्याख्यानमात्रमेतत्‌, विशेषा- 
भावात्‌’ इति । हरदत्तस्तु विशेषमाह, यदाह- “यद्यप्युभयोरपि विलेखने पाठः, 
तथापि तौदादिकस्य क्षेत्रविषये विलेखने वृत्ति: । तेन क्षेत्रे उपकृष्य हलेनोपकृष्य 
इति तौदादिकात्‌ क्त्वाप्रत्यय एव भवति, न ण्वुलू इति । न्यासकरोऽपि 'कर्ष 
इति.शपा निर्दशाद्धौवादिकस्य ग्रहणम्‌? इत्याह ॥ ६॥ | 

७, तुदाद्‌योऽनुदात्ताः स्वरिततः । 

घान्तप्रसङ्कात्सेटं परस्मेपदिनमाह-- 

८, कषी गतो । ऋषति। प्राषंति-'उपसर्गाटति’ इति वृद्धिः । आनष । आनुषतुः। | 
आनुषुः । आनषिंथ । आनुषिव--अभ्यासस्योरदत्वे हलादिः रेषे अत आदेः? इति 
दीर्घः । . 'तस्मान्तुड्‌ द्विहलः? इति नुट्‌ । अर्षिता । अषिष्यति । ऋषहु । आषत्‌- 

“आटम्च' इति वृद्धिः । ऋषेत्‌ । ऋष्यात्‌। भा भवानर्षीत्‌--“नेटि' इति न वृद्धिः । 
अषिंषिषति--परत्वाद्‌ गुणे कृते द्वितीयस्येकाचो द्विवंचनम्‌ “न न्द्राः! इति रेफस्य 
न भवति । आर्षयति । आषिषत । अर्षितवा--'न क्त्वा सेट्‌’ इत्यकित्वस्‌ । ऋष्टः । 
ऋष्टवान्‌-ईदित््वादनिट्त्वस्‌ । ऋषभः~"ऋषिवृषिभ्यां किद्‌? इत्यभच्‌ प्रत्ययः । 
आर्षभ्यो वत्सः--“ऋषभोपानहोञ्यंः' इति विकृतिवाचिन ऋषभशब्दाद्विकृत्य- 
थायां प्रकृतो ञ्यः । अत्र ऋषभावस्था विकृतिः, वत्सावस्था प्रकृतिः । ऋष मतर 
भारवहने मन्दशक्तिरनड्वान्‌--'वत्सोक्ष' इत्यादिना रच्‌ । अत्र तनुत्वेन भार- 
वहनाशक्तिरुच्यते । ऋक्षः स्नुब्रश्चिकृत्यूषिभ्यः कित्‌? इति क्स: || ७॥ 


९ उदात्त उदात्तेत्‌ । 
षान्तसेडीदित््रसङ्गात्तादशमात्मनेपदिनमाह-- 


१०, जुषी प्रीतिसेवनयोः । जुषते । जुजुषे । जुजुषिषे । जोषिता । जोषिष्यते | 
जुषताम्‌ । अजुषत । जुषेत । जोषिषीष्ट । अजोषिष्ट। अजोषिषाताम्‌ । जुजुषिषते, 
जुजोषिषते । जुषित्वा, जोषित्वा -'रलो व्युपधात्‌’ इति कित्त्वविकल्पः | जोजुष्यते । 
जोजोष्टि । जोषयति । अजूजुषत्‌ । जुष्यः--'एतिस्तु' इत्यादिना क्यप्‌ । चुः । जुष्ट- 
बान्‌-ईदित््वादनिट्त्वम्‌ । सजूः। सजुघी । सजुषः--सम्पदादित्वात्‌ किप्‌ । 
किबन्तस्य सहशब्देन बहुब्रीही “वोपसर्जनस्य? इति सभावः। 'ससजुषोरुः इति 
पदान्ते रुत्वे 'वोरुपधायाः? इति दीघ: । विद्यमानप्रीतिरित्यर्थंः । यस्तु सहाथ रूढ 
सज़ूःशब्दस्तस्य “सजू: सहाथ’ इत्यूर्यादिपाठादृगतित्वनिपातत्वयोः ‘कुगतिप्रादयः’ 
इति समासे ल्यपि सजूःकृत्य इति भवति । 'सजुरित्येकवचनान्तस्य पाठात्‌ द्वि 
बचनबहुवचनान्तयोने गतित्वं नापि निपातत्वम्‌' इति श्रात्रेयः । द्विवचनबहुवचना- 
न्तयोः सहाथ वृत््यभावादेव गतित्वं निपातत्वं च न भविष्यतीति यत्किञ्चिदेतत्‌ । 
रूढत्वादेव अमोधान्यासे 'सजूःकृत्य सहकृत्येत्यर्थः? इत्युक्त्वा 'जुषतेज्वंरतेर्वा क्रिपि 
समानस्य सभावः' इति व्युत्पत्तरनियमो दशितः । जोषम्‌ इति स्वरादिपाठाद्‌ , 
घत्रि मान्तत्वम्‌, स्वभावाक्क्रियाविषयः ॥ ८॥। 

१, ओ विजी भयचळनयोः । प्रायेणायमुत्पूर्वेः । उद्विजते । उद्विविजे । उद्विवि- 
जिषे । उद्विजिता । उद्विजिष्यते-'विज इट्‌? इति इडादेरञ्णितः प्रत्ययस्य 
ङित्त्वान्न गुणः । उद्विजताम्‌। उदविजत । उद्विजेत । उद्विजिषीष्ट । उदचिजिष्ट | 
उद्विविजिषते । उद्विजिव्वा--वत्वासनो *रलो व्युपधात्‌’ इति कित्त्वस्य पाक्षिकत्वे- 
ऽप्यस्य 'विज इट’ इति ङित्वमिति न गुणः । उद्वेविज्यते । उद्वेविजीति, उद्देवेक्ति । 
उद्वेजयति । उदवीविजत्‌ । उद्दिभः । उद्दि्षवानू--ईदित्त्वादनिटत्वम्‌ । चोः कुत्वम्‌। 
ओदित्त्वान्निष्ठानत्वम्‌ । वेगितम्‌ इति घन्ताद्‌ वेगशब्दादितचि । उद्वेजितम्‌ इति 
ण्यन्तस्य निष्ठायामिटि । वेवेक्ति, वेविक्त इति जुहोत्यादौ पृथग्भावे ॥ ९ ॥ 


४६४ माधवीयधातुव्रत्तौ [ श्री रुजी 


१२, ओ झजी ओ लस्जी व्रीडे१ । रजते । लेजे । लेजिषे । लजिता । रूजिष्यते । 
छजताम्‌ । अळजत । लजेत, लजिषीष्ट-लिडौ। अलजिष्ट। लिलजिषते । लाळज्यते । 
छाळजीतिं, ळाळक्ति। ळाजयति । श्रलीलजत्‌ | ळजिव्वा । लभ: । लभवानू-- 
ईदित््वादनिट्त्वम्‌ । ओदित्त्वान्निष्ठानत्वम्‌ । 'अयं तवर्गपञ्चमादि:' इति चान्द्राः । 
तन्मतेन नझनभिकाशब्दव्युत्पत्तो तवर्गादिरयं स्वामिना पठितः, न तु स्वमतेन, 
यदाह--“ओनजी ओनस्जी ब्रीडे इति चान्द्राः' इति । आव्रेयमेत्रेयस्वामिसम्मताकार- 
शाकटायनादयः सर्व यणादिमेवाहुः। 'नञ्नशब्दस्तु पृषोदरादित्वाद्क्यत्ययेनः इति 
मेत्रेयः ॥ ळञ्जते । लळज्जे । लज्जिता । लज्जिष्यते । छज्जताम्‌ । अलज्जत | ढज्जेत । 
छजिषीष्ट । अलजि्ट। अळञ्जिषातास्‌। अ्रलजिषत । लिलजिषते । ळाछञ्ज्यते । 
जरत्वरचुत्वे । लाळजीति । छाङक्ति--'स्कोः' इति सलोपः। लजयति। ञ्रलळज्ञत्‌ । 
छञ्जित्वा । कम: । छग्नवान्‌--निष्ठानत्वस्यासिद्धत्वात्‌ “स्कोः इति सलोपः । 
छज्ा--'गुरोश्च हल? इत्यकारः। लज्जितः इतीतचि । शाप्यनयोरपाठः स्वरार्थः— 
शपि हि 'तास्यनुदात्तेत्‌? इत्यादिना लसार्वंधातुकातुदात्तत्वे शपश्च पित्त्वादनुदा- 
तत्वे धातुस्वरेणादयुदात्तं स्यात्‌, शे तु प्रत्ययस्वरेण मध्योदात्तं भवति । लजति, 
लाजति, लञ्जति, लाञ्जति-इति चत्वारः दापि भर्त्सने ॥ १०-११ ॥ 

१३, जुषादय उदात्ता श्रनुदात्तेतः १ । 

रोदिदुदात्तसोपधप्रसङ्गात्ताद शं परस्मेपदिनमाह-- 


१४, शो बर्च छेदने । बृश्चति--'ग्रहिज्या’ इत्यादिना सम्प्रसारणे पूर्वरूपतवे 
“स्तोः इचुना श्चु:' इति सकारस्य शकारः। वत्रश्च । वत्रश्चतुः । वव्रश्चिथ, वघ्रष्ठ । 
वन्रश्चिव-संयोगान्तत्वेन लिटः कित्त्वाभावात्‌ 'ग्रहिज्या’ इत्यादिना सम्प्रसारणं 
न भवति । अभ्यासस्य 'लिट्यभ्यासस्य’ इति सम्प्रसारणम्‌। तच्च तत्रोभयेषां- 
ग्रहणसामर्थ्यात्‌ हलादिशेषात्पूर्व॑ प्रवर्त्तमानं सम्प्रसारणं “न सम्प्रसारणे सम्प्र- | 

,सारणम्‌' इति पूर्व॑स्य निषेधाद्रेफस्य भवति । कृते तु तस्मिन्तुरदत्वे हलादिशेषः । 
न चेदानीं न सम्प्रसारणपरत्वमिति वकारस्य सम्प्रसारणप्रसङ्गः; उरदत्त्वस्याङ्ग- 
त्वादङ्गाक्षिप्तप्रत्ययेन परनिमित्तत्वात्‌ 'अचः परस्मिन्‌? इति स्थानिवत्त्वेन सम्प्र- | 
सारणपरत्वात्‌ । ऊदित्त्वात्सवंत्रेडविकल्पः। क्रादिनियमः प्रतिषिद्धविषय इति 
थल्यपि विकल्प एव भवति। तत्रेडभावे झल्परत्वात्‌ “स्कोः' इति सलोपे ब्रश्चा- 
दिना षत्वे ष्टुत्वम्‌ । ब्रषटा, व्रश्चिवा । ब्रक्ष्यति । ब्रश्चिष्यति--अनिटि सलोपषत्वयोः 
'षढोः कः सि’ इति कत्वस्‌ । वृश्चतु । अवृश्चत्‌ ।  व॒श्चेत्‌ । आशिषि--वुश्च्यात्‌ । 
झत्रश्चीत्‌ । श्रव श्चिष्टाम्‌ । अबरश्चिषुः । अत्रश्ची; । अवश्चिष्टम्‌। अघश्चिष्ट । अवश्चिषम्‌- 
नेटि’ इति न वृद्धिः । अनिटि तु अब्राक्तीत्‌-पूर्ववत्सलोपषत्वयोः कुत्वम्‌ । भ्रत्ना- 


१, 'ब्रीडायाम( इति क. पुस्तके | २, 'उदात्तेतः' इति ख. पुस्तके भ्रष्ट: पाठः । 

षटाम्‌--'झलो झलि? इति सिचो लोपे प्रत्ययलक्षणेन 'षढोः कः सि’ इति न 
भवति, तस्य वर्णाश्रयत्वाद्‌, वर्णाश्रये च प्रत्ययलक्षणाभावात्‌। विघ्रश्चिषति; चित्र 
क्षति । वरीवृश्च्यते--'रीगृत्वत:' इति रीक्‌ । वाब्रष्टि । वाब्रष्टः-त्रश्चतीति स्तिपा 
निदशाद्‌ डिद्वचनेषु न सम्प्रसारणम्‌ । ब्रश्चयति। अ्रववश्वत्‌ । ब्रश्चित्वा--'जन्न- 
इच्योः क्त्वः इति नित्यमिट्‌। “न क्त्वा सेट्‌? इत्यकित्त्वान्न सम्प्रसारणम्‌ । 
वृक्णः, बृक्णवान्‌--यस्य विभाषा’ इत्यनिट्त्वस्‌ । ओदित््वान्तिष्ठानत्वम्‌ । तस्य 
पूवंत्रासिद्धत्वात्‌' झलूपरत्वेन 'स्कोः' इति सलोपः। चोः कु? इति कुत्वं च । 
"निष्ठादेशः षत्वस्वरप्रत्ययेडविधिषु सिद्धो वक्तव्यः’ इति ब्रश्चादिषत्वे निष्ठादेशस्य 
सिद्धत्वात्‌ झल्परत्वाभावान्न षत्वम्‌ । व्रस्क्यः, ब्रस्क:-ण्यद्घत्रौ । 'चजोः कु घि 
ण्ण्यतोः? इति कुत्वम्‌। अझल्परत्वात्सलोपो न भवति। वत्रश्च इत्यादौ वकारस्यो- 
पदेशसामर्थ्याद्रिफे वलि परतो लोपो न भवति। न च वृश्चतीत्यादौ सम्प्रसारणे 
वल्परत्वाभावाच्छरवणमुपदेशस्य प्रयोजनम्‌, तत्रापि सम्प्रसारणस्य विङत्प्रत्यया- 
ेक्षत्वेन बहिरङ्गत्वेनासिद्धत्वादस्ति वलिलोपप्रसङ्ग इति । वृक्ष:--'स्तुवृश्चिकृत्यू- 
षिभ्यः कित्‌’ इति सप्रत्यये षत्वे कुत्वम्‌; “स्कोः? इति सलोपश्च ॥ १२॥ 


१५, व्यच व्याजीकरणे* । बिचति- 'ग्रहिज्या’ इत्यादिना किति सम्प्रसारणम्‌। 
विव्याच । विविचतुः । विव्यचिथ । विविचथुः। विविच । विव्याच, विव्यच। 
विविचिव--अपितो लिटः कित्त्वात्सम्प्रसारणे द्विवंचनम्‌ । पिति तु 'लिट्यभ्यास- 
स्योभयेषाम्‌? इत्यभ्यासस्य । “व्यचेः कुटादित्वमनसि’ इत्यङिणत्प्रत्यये विधीयमानं 
ङि्वम्‌, 'अनसि' इति पर्युदासेन तत्सदृशे कृतीति हरदत्तादयः । तेन थल्युत्तमे णलि 
च णित्त्वाभावपक्षे नास्ति त्वं नापि कित्त्वम्‌, पिल्लिट्त्वादिति न प्रसारणम्‌ । 
अन्ये तु-प्रसज्यप्रतिषेधमाश्रयन्ते, तेनात्रापि ङित्वमस्तीति सम्प्रसारणं मन्यन्ते । 
प्रसञ्यप्रतिषेधाश्चयणे प्रमाणं मृग्यम्‌; वाकयभेदप्रसङ्गात्‌ । व्यचिता । ब्यचिष्यति । 
विचतु । अविचत्‌ । विचेत्‌ । आशिषि--विच्यात्‌ । अव्याचीत्‌ । अब्याचिष्टास्‌ । 
अव्यचीत्‌ । अव्यचिष्टाम्‌ - अतो हलादेः! इति वा वृद्धिः । विष्यचिषति-तासि- 
स्यसिचां सनश्चाकृत्वान्न ङित्वमिति न सम्प्रसारणम्‌ । प्रसज्यप्रतिषेधवादिनाम- 
त्रापि ङित््वात्सम्प्रसाणेन भाव्यम्‌ । वेविच्यते । वाब्यचीति, वाव्यक्ति--श्तिपा 
निदशान्न सम्प्रसारणम्‌ । व्याचयति । अविव्यचत्‌ | विचिस्वा-'च वत्वा सेट्‌’ 
इत्यकित्त्वेऽपि क्त्वः कृत्त्वाद्वघचे: कुटादित्वमिति ङित्वेन सम्प्रसारणं गुणाभावश्च । 
विचितः । उरुब्यचाः--'गतिकारकपूर्वस्यापि’ इत्यसुन्‌ । 'अनसि’ इति पयुंदासान्न 
ङित्त्वम्‌ ॥ १३ ॥ 

१६, उछि उन्छे। 


१, चीरस्वामी “व्यच सम्भवे । व्यज व्याजीकरणे? इति सून्नद्वयं पठति । 
सा० घा० ३९ 

१७. उछी विवासे । उञ्छति । उच्छति इत्यादि भूवादौ व्याख्यातो ॥१४-१५॥ 

१८, कछ गतीन्द्रियप्रळयमू तिंमावेषु) । ऋषच्छति--'छे च? इति तुक्‌ । तुकि 
यद्वक्तव्यं तत्सवं भूवादावृच्छतो द्रष्टव्यम्‌ । आनच्छं । आनच्छंतुः । आनच्छुंः । 
आनच्छिथ । आनच्छिव--क्रच्छत्युताम्‌” इति लिटि गुणः, 'तस्मान्तुङ्‌ द्विहलः’ 
इत्यत्र 'द्विहल्ग्रहणमनेकहलुपलक्षणमिति नुडागमः? इति इरदत्तादयः । ऋच्छिता । 
ऋरच्छिष्यति । अरच्छतु । आच्छुंत्‌ | ऋच्छेत्‌। आशिषि-ऋच्छयात्‌ । मा भवानृच्छोत्‌ । 
आच्िष्टास्‌ । आर्च्छिषम्‌ । ऋचिच्छिषति--अभ्यासे खयः शेषः । ऋच्छयति । मा 
मवानृचिच्छत्‌ “समो गम्यृच्छि’ इति सम्पूर्वादकर्मकात्तङ्‌ । सम्च्छते। समानच्छ । 
सम्च्छिता । सम्रच्छिष्यते। सम्च्छताम्‌ । समाच्छुंत । समूच्छेत । आशिषि-- 
सम्यृच्छिषीष्ट । समाच्ि्ट । ऋरच्छिस्वा । ऋच्छितः । ऋच्छितवान्‌ । ऋच्छाञ्चकार इति 
प्रयोगः “गुरोरच हलः? इत्यकारप्रत्ययान्तादृच्छशब्दात्कर्मणि द्वितीयायाम्‌, न 
त्वामि; यतः ‘अनृच्छः इत्याम्निषिध्यते ॥ १६॥ 


१९ मिछ उत्क्छेशे । उत्क्लेशः पीडा । मिच्छति । मिमिच्छ । मिमिच्छतुः । 
मिच्छिता । मिच्छिष्यति । मिच्छतु । अमिच्छत्‌ । मिच्छेत्‌ । आशिषि--मिच्छ्यात । 
अमिच्छौत्‌-अन्तरङ्गत्वापूर्वं तुगिति न लघूपधगुणः । वृद्धिस्तु 'नेटि’ इति 
निषिध्यते । मिमिच्छषति, मेमिच्छथते । मेमिच्छीति, मेमेष्टि । मिच्छयति। 
असिमिच्छत्‌ ।। १७॥ 

२०, जज चर्चे) झक परिभाषणसन्तजेनयोः3 । जर्जोत । जजजे ॥ चच॑ति। 
चचिंका--संज्ञायां वुच्‌, ण्वुल्वा ॥ झझेति । जञ । जजर:, झरः-बाहुलकाद्‌ 
अरन्नन्तौ । 'आचन्तार्वाप चान्तो? इत्येके ऽ । चर्चेतिझझंत्योः शपि पाठः स्वरार्थं: 
इत्युक्तम्‌ ॥ १८-२० ॥ 

२१. त्वच संवरणे । त्वचति । तत्वाच । त्वचिता । त्वचिष्यति । त्वचतु । 
अत्वचत्‌ । त्वचेत्‌ । त्वच्यात्‌ । अस्वाचीत्‌, अत्वचीत्‌--'अतो हलादेः’ इति वा 
वृद्धिः । तित्वचिष ति । तात्वच्यते । तात्वचीति, तात्वक्ति । त्वाचयति । अतित्वचत्‌ । 
त्वच: -- पचाद्यच्‌ । त्वचं गुह्वाति स्वचयति--“सत्यापपाश' इत्यादिना णिच्‌ । 
अत्र णिलोपस्य स्थानिवद्भावान्न वृद्धिः। अतत्वचत इत्यत्राग्लोपित्वादभ्यासस्येततवं 
त । त्वक-'अन्येभ्योऽपि दृद्यन्ते' इति क्विप्‌ । वाक्स्वचम्‌- 'इन्द्वाच्चुदषहान्तात्‌' 
इति टच्‌ ॥ २१॥ 

२२, ऋच स्तुतौ । ऋचति इत्यादि ऋच्छतिवत्‌। अच्यंम्‌-ण्यति 'यज- 
याचरुचप्रवचर्चश्च' इति कुत्वनिषेधः। अत एव कुत्वनिषेधाज्ज्ञापकादृदुपघ- 


१, “गतिप्रलयेन्ट्रिय०? ख, पुस्तके पाठः | इन्द्रियप्रलयसूतिमावयोः’ इति क्षीरस्वामी । 
२, “च्छ? इति स्वामी । ३, परिभाषणे’ इति स्वामी । २, मेत्रेयादयः । 

घलक्षणः क्यब्न भवति । ऋक--पूरवंवत्विवप्‌। ऋचो व्याख्यानम्‌ आचिकम्‌-- 
'इघजृद्त्रा्मण' इत्यादिना भवव्याख्यानयोष्ठक्‌ । ऋचोऽर्धस्‌ अर्धचम-- अध 
नपुंसकम्‌’ इत्येकदेशिनार्घशब्दस्य षष्ठीसमासः। “क्रक्पुरब्धुः' इत्यादिनाऽकारः 
समासान्तः। 'अघंर्चाः पुंसि च? इति पुंनपुंसकयोरयम्‌ । अच्चो माणवको ज्ञेयः। 
'बहुवृचश्चरणाख्यायाम्‌' इति विशेषे अकारप्रत्ययस्य स्मरणाद्‌ अनृक्क साम, 
बहुबृक्कं सूक्तम्‌-इत्यादो शेषलक्षणः कबेव भवति । ऋक्‌ च साम च ऋक्सामे-- 
'अचतुर' इत्यादिना इन्हे$च्‌ समासान्तः । नस्तद्धिते’ इति साम्नष्टिलोपः ॥२९॥ 

२३, उब्ज आजंवे । अयमुपध्मानीयोपध इति केचित्‌ । तथा च हयवरट्‌’ 
इत्यत्र वार्तिकम्‌--अयोगवाहानामट्सु णत्वं शषुं जश्‍भावषत्वे' इति । अत्र 
भाष्यम्‌-'शषं चोपदेशः कर्तव्य: । कि प्रयोजनम्‌? जशृभावषत्वे । उन्जिरयमुप- 
ध्मानीयोपधः पठ्यते, तस्य जरत्वे कृते उब्जिता, उब्जित्वा, उब्जितुम्‌ , डब्जितब्यस्‌ 
इत्येतद्रूपं यथा स्यात्‌’ इति। शुं जरभावः' इत्यस्यायमभिप्राय:- शषुं उपदेशात्‌ 
झल्त्वाजश्त्वमिति। पुनश्च भाष्यमु-'यद्युपध्मानीयोपधः पठ्यते, जइत्वे उन्जिजिष- 
तीत्युपध्मानीयादेरेव ढिवंचनं प्राप्नोति’ इति। जर्त्वस्यासिद्धत्वादुपध्मानीयादेि- 
वंचने पूर्वत्र जइत्वेनोपध्मानीयस्य बत्वे उबिन्जिषतीति स्यादिति भावः । तथा 
च कैयटे अपि-“द्विवंचने पूर्वत्र जइत्वमसिद्धम्‌, अथापि 'पू्वेत्रासिद्धीयम द्विर्वचने’ इति 
सिद्धं सर्वंथोबिब्जिषति’' इति । कि च अभ्युद्गः समुदुग इति च न सिध्यतः ।. 
यद्यपि गमेरुपसर्गाड्डेऽपि सिद्धयतस्तथाप्यस्मादृघञि कृते उपध्मानीयस्य च जद्त्वे 
अभ्युब्ज ससुब्जः इत्यपि स्याताम्‌, तदर्थम्‌ ‘उपध्मानीयस्य च' इति वात्तिकेन 
कवग परत उपध्मानीयस्य सकारो विधेयः स्यात्‌ । तस्मिन्‌ हि जस्त्वेन दत्वं 
भविष्यति । तस्मादयं दोपधः पठ्तिव्यः। उक्तं च भाष्ये “यद्ययं दोपधः, का, 
रूपसिद्धिः ? उब्जित्वा उन्जितुम्‌, उन्जितव्यम्‌ इति। असिद्धे भ उब्जेः। इदमस्ति 
“स्तोः श्चुना इचुः' इति, ततो वक्ष्यामि 'भ उब्जेः', उब्जे शचुना सन्निपाते भो 
भवति! इति । ततर्च 'नन्द्राः' इति निषेधे भत्वस्यासिद्धत्वाइकारव्जस्य द्विवँचने 
परचाद्वत्वे उन्जिजिषतीतीष्टसिद्धिः । न चास्ति 'पुवंत्रासिद्धीयमद्विवंचने’ इति; 
'नन्द्रा' इत्यस्य द्विर्वचननिषेधरूपत्वात्‌ । न चास्त्यभ्युद्ः समुद इत्यत्र भत्वस्य 
प्रसङ्गः; तस्य कुत्वे पूर्वेत्रासिद्धत्वात्‌, कृते चास्मिन्‌ चवर्गयोगाभावात्‌। अपरे तु 
बकारोपधं पठन्तः नन्द्राः’ इत्यत्र बकारस्यापि प्रतिषेधमुपसञ्चक्षते, तेषामभ्युद्ग 
इत्यादौ दत्वमपि वक्तव्यम्‌ । उब्जति । उब्जाञ्चकार । उब्जिता । उब्जिष्यति । 
उब्जतु । औब्जत्‌ । उब्जेत्‌। आशिषि--उब्ज्यात्‌ । औब्जीत्‌। उब्जयति। मा 
सवाचुब्जिजत्‌ । न्युन्जिता रोरतेऽस्मिन्निति न्युब्जो रोगविशेषः--भुजन्युञ्जौ 
पाण्युपतापयोः? इति घत्रि कुत्वाभावो निपात्यते । ओजः--“उब्जर्बलोपञ्च' 
इत्यसुनि बलोपो गुणश्च निपात्यते। ओजायते-~'कत्तुः क्यङ्‌ सलोपश्च’ इति 

वयडसलोपो । अत्रानुवृत्तस्य वाग्रहणस्य व्यवस्थितविभाषात्वान्नित्यो5त्र सलोपः। 
ओजसाकृतम्‌--'ओजस्सहोम्भस्तमसः ठृतीयायाः’ इत्यलुक्‌ ॥ २३ ॥ 

२४. उद्झ उत्सगें । अयमपि दोपधः। जइत्वं तु लाक्षणिकम्‌ । उज्झति 
इत्यादि पूर्ववत्‌ । उद्धयो नदः -- 'भिद्योद्धयौ नदे’ इति कर्तरि क्यपि झकारस्य 
दकारो निपात्यते ॥ २४॥ 

२५, लुभ विमोहने । विमोहनमाकुलीकरणम्‌ । लुभति । लुलोम। लोमिता 
लोब्घा- 'तीषसह' इतीड्विकल्पः | लोमिष्यति । लुमतु । अलुमत्‌ । लुभेत्‌। 
लुभ्यात्‌ । अलोमीत्‌ । लुलुभिषति, लुलोभिषति । लुमिव्वा, लोमित्वा-'रलो 
व्युपधात्‌’ इति कित््वविकल्पः। कोलुभ्यते । छोलोब्धि। लोमयति। अलूलुमत्‌। 
विलुमिताः केशाः--'लुभो विमोहन’ इति क्त्वानिष्ठयोरनित्यमिट्‌ । गाध्य तु 
लुभ्यति इति गतस्‌ ॥ २५ ॥ 


२६. रिफ कत्थनयुद्धनिन्दाहिसादानेपु । रिफति । रिरेफ इत्यादि लुभिवत्‌ । 
क्त्वायां “रलो व्युपधात्‌’ इति न कित्त्वविकल्प: । “नोपधात्थफान्ताद्वा' इत्यत्र 
नोपधग्रहणसामर्थ्यात्‌ । यदि हि स्यात्किं नोपधग्रहणेन! न च ऋफ ऋम्फ हिसा- 
यामित्यकारोपधो व्यावर्त्यः, त्रेशब्द्यं हि न साध्यम्‌--रिफित्वा, रिम्फित्वा, 
अफिंत्वा--इति; एतच्च सत्यसति नोपधग्रहणे भवत्येव । सति तावन्नोपधस्य 


न क्त्वा सेड' इति प्रतिषेधे सति अर्फित्वा इति भवति। नोपधस्य त्वस्मिन्‌' 
विकल्पे रिफित्वा रिम्फित्वा इति । असत्यपि नोपधस्य ग्रहणे, सवंत्रास्मिन्विकल्पे 


प्रवृत्तेऽपीदमेव रूपत्रयं भवति। 'रिह्‌ इति द्रमिडाः? इति स्वामी । अनिट्कारिकासु 
वामनश्च-'रिहिलृही धातुषु न पठ्येते, केश्चिदभ्युपगम्येते' इति । अत्र न्यासे 
'केखरिदित्यापिशलिप्रभृतिभिः? इति । तस्मात्तावपि स्त एव । प्रयुज्यते च 'शिशं 
न विप्रा मतिभी रिहन्ति’ इति ॥ २६॥। 

२७, तृप तृन्फ तृप्तौ । “आद्यः प्रथमान्तः? इति वामनः। यदाह "तृप्यत 
दृप्यती सपिमु” इत्यनिट्कारिकायां श्यना निदशस्य व्यावत्य दशंयन्‌ 'तुदादिषु 
यौ तृपिदृपी द्वावुदात्तौ' इति । आत्रेयमेत्रेयादयस्तु द्वितीयान्तं पठित्वा "प्रथमान्तं 
वामनः पठति’ इत्याहुः । तृपति । ततप । तपिंता । तपिष्यति। तृपतु । अतृपत्‌ । 
तृपेत्‌। तृप्यात्‌ । अतर्पीत--स्पृशमृशकृष' इति सिचो विकल्पनमङपवाद इति 
पौषादिकस्यैव । तितर्पिषति । तरीतृप्यते । ततेस्तिं । तपंयति । अतीतृपत्‌, अततपंत्‌- 
उऋँद्वा । तपिंत्वा । तृपितः । तृप्स्वा। तृ्तः--इति तृप्यतेः॥ वृम्फति-शस्य 
ङित्वात्‌ अनिदिताम्‌? इति नलोपे 'शे तुम्फादीनाम्‌’ इति तुमागमः। थेऽत्र 
सानुषङ्गाः पठ्यन्ते ते तृफादयः' इति वृत्तिः । प्रकारवाच्यादिशब्दः। प्रकारश्च 


१, “ऋह” इति क्षीरस्वामो । २, क्षीरस्वामी न पडति । 


| 
| 
। 
| 





उन्म ] तुदादिगणः ४६९ 


सादृश्यम्‌, तच्च तकारानुषक्ततया' इति हरदत्तः । ततृम्फ । तृम्फिता । तृम्फिष्यति । 
तृम्फतु । अतम्फत्‌ । त॒म्फेत्‌ । आशिषि तफ्यात्‌--यासुटः कित्त्वान्नस्य लोपः । 
. अतृम्फीत्‌ । तितृस्फिषति । तरीतृ फ्यते--'रीगृत्वतः' इति रीक्‌। तरीतृम्फति । 
तृम्फयति । अततृम्फत्‌ । तृफित्वा, तस्फित्वा । तृफितः--क्त्वायां “नोपधात्य- 
फान्ताद्वा' इति कित्त्वविकल्पनात्पक्षे नलोप; ॥ २७-२८॥ | 
२८, तुप तुन्प तुफ तुन्फ हिंसायाम्‌ । तुपति । तुम्पति। तुफति । तुम्फति-- 
इत्यादि पूर्ववत्‌ । एषां भ्वादौ पाठः स्वरार्थं इति तत्रेवोक्तम्‌॥ २९-३२॥ 

२९, इफ इन्फ उत्क्लेशे । “प्रथमः प्रथमान्त:' इति वामनः । तत्तृप्यतावुपपा- 
दितम्‌ । अन्ये-'द्वितीयान्तः' इति । इफति । इस्फति--इत्यादि॥ ३३-३४ ॥| 

३०, कफ ऋन्फ हिंसायाम्‌ । कफति। आनफ । आनृफतुः ॥ ऋम्फति । 
नऋम्फाञ्जकार । अर्पिफिषति--सनि गुणे “न न्द्रा इति रेफवजितस्य द्विवचनम्‌ । 
ऋम्पिफिषति--इत्यत्राप्यनुस्वारपरसवर्णयोरसिद्धत्वान्नकारवाजितस्य द्विर्वचनम्‌ । 
अर्फित्वा, अरम्फित्वा--इत्यादि पूर्ववत्‌ ॥ ३५-३६॥ 

३१, गुफ गुन्फ अन्थे । गुफति । जुगोफ। गुम्फति । जुगुम्फ--इत्यादि ।।३७-३८॥| 
३२, उम उन्भ पूरणे। उभति। उवोम | ऊमतु:--'अभ्यासस्यासवण' इति 
गुणविषये उवङ्‌ । अन्यत्र सवणंदीर्घः । उम्मब्ि । उम्माञ्चकार इत्यादि । उमौ-- 
इगुपधात्कः । नित्यं द्विवचनान्तः । सर्वादित्वात्सर्वनामत्वम्‌।. तत्कार्याणि “सर्व- 
नाम्नस्टृतीया च' इत्यादीनि यथासम्भवं नेयानि। उभाववयवावस्य उभयो मणिः- 
'सङ्खयाया अवयवे तयप्‌’ इति तयपि तस्य “उभादुदात्तो नित्यम्‌’ इत्ययजादेश 
उदात्तः। उमाञ्जलि, उभयाञ्जलि। उमाहस्ति, उभयाहस्ति। उमापाणि, उमयापाणि । 
इभाबाहु, ऊमयाबाहु--'ढविदण्ड्यादिभ्यश्च' इति बहुन्रीहाविच्प्रत्ययान्ता निपात्यन्ते । 
उभाबाहु, उभयाबाहु--इत्यत्रेव निदंशादिचो लोपः । भप्रत्ययलक्षणेनेजन्तत्वा- 
दव्ययीभावत्वादव्ययत्वम्‌’ इति न्यासे । “द्विदण्ड्यादिगणपाठादेवेषां साधुत्वे 
सिद्धे 'द्विदण्ड्यादिभ्यश्च इति सूत्रमिजन्तत्वविज्ञानार्थमिति, तस्य च प्रयोजन- 
मव्ययीभावसंज्ञा” इति हरदत्तादयः । तिष्ठद्गुप्रभृतिषु इजिति पठ्यते, एते च समु- 
दायनिपातनात्तदर्थविशेषे एवावतिष्ठन्ते, तथा च वृत्तिः द्विदण्डि प्रहरति, द्विसुसलि 
प्रहरति । एवमुभाञजलीत्यादीनामपि प्रहारोऽन्यपदार्थः । केनोभ्यते इति कुम्मः-- 
कर्मणि घञ्‌ । अयस्कुम्मः-'अतः कृकमिकंसकुम्भ' इति विसर्जनीयस्य सः। 
अत एव 'कुम्भ' इति निर्दशात्कशब्दाकारस्य लोपः, पररूपं वा। ङुम्भी-गोरा- 
दित्वात्‌ 'जातेरख्नो’ इति डीष्‌ । अयस्कुम्मी-लिङ्गविशिष्टपरिभाषया सत्वम्‌ । 
कृम्भीव नासिकाऽस्य कुम्भीनसः--अन्रू नासिकायाः ` संज्ञायाम्‌’ इत्यादिना 
नासिकाया नसादेशोऽच्‌ प्रत्ययश्च ॥ ३९-४० ॥ 


१, सूत्रमिदं क्षीरस्वामी “तृप...” ( २७ सू» ) इत्यतः पूर्वमेव पठति । 

३३, शुभ शुन्म शोभाथ । शुमति । शुम्मति--इत्यादि ।। ४१-४२ ॥ 

. ३४, दमी अन्थे। हृमति इत्यादि । ईदित्वान्नि्ठायामनिट्त्वम--दब्धः। 
अयमनिदित्‌ चुरादो ॥ ४३ ॥ 

३५ चती हिंसाग्रन्थनयोः । चतति । चचत । चचततुः। चचतिथ । चर्तिता । 
'रतिष्यति, चत्स्यंति । चततु । अचतत्‌ । चतेत । चत्यात्‌। अचर्वीत्‌ । चरीचच्यते । 
चरीचर्ति । चरीच॒तः। चत्तयति। अचीचतत्‌, अचचत्तत्‌--उत्रांद्दा । चतः। चतवान्‌- 
यस्य विभाषा” इत्यनिट्त्वे सिद्धेस्येदित्त्वेन तस्यानित्यत्वज्ञापनाद्धावित इति सिद्ध 
इति मैत्रेयः । स्वामिकाश्यपौ तु इदित्तवं चरीचत्तः चरीचत्तवान्‌ इति यङ्लुगन्ता- 
न्निष्ठायामनिटत्वार्थम्‌' इति ॥ ४४॥। 

३६, विध विधाने । विधति । विवेध । वेधिता । वेधिष्यति । विधतु । अविधत्‌ । 
विधेत्‌ । ' विध्यात्‌ । अवेधीत्‌। विविधिषति, विवेधिषति। विधिर्वा, वेधित्वा। 
वेबिध्यते । वेवेद्धि । वेधयति। अवीविधत्‌--'रलो व्युपधात्‌’ इति क्त्वासनोः 
कित्त्वविकल्पः । विधिशब्दमस्मान्भैत्रय आह। समर्थसूत्रे माष्यम्‌-'विधिरिति 
कोऽयं शब्दः ? विपूर्वाद्धाञः कमसाधन इकारे’ इति । अत्र कैयटे-'विध विधाने 
इत्यस्योणादिकेत्प्रत्ययान्तस्य निवृत्त्यर्थं विपूर्वाद्धाजः' इत्युक्तम्‌ । स्वरे चानयोभद 
इन्प्रत्ययान्तस्याद्युदात्तत्वातु, किप्रत्ययान्तस्यान्तोदात्तत्वात्‌, तस्येव प्रयोगार्थे- 
मेवमुक्तमिति ॥ ४५ ॥ 

३७, जुड गतो । तवगंपञ्चमान्तमेके,' पठन्ति। दृश्यते च-वृष्टि ये विश्वे 
मरुतो जुनन्ति’ इति । जुडति । जुजोड । जोडिता । जोडिष्यति । जुडतु । अजुडत्‌ । 
जुडेत्‌ । जुड्यात्‌ । अजोडीत्‌ । जुजुडिषति, जुजोडिषति । जोडित्वा, जुडित्वा । 
जोजुड्यते । जोजुडीति, जोजोटि । जोडयति। अजूजुडत्‌। जडित: । अयं बन्धने 
डित्त्वार्थ कुटादौ पठिष्यते । प्रेरणे चुरादौ ॥ ४६ ॥ 

३८, मड सुखने । स्टडति । ममड । मडिंता । मर्डिष्यति । सडतु । असडत । 
सुडेत्‌। मृड्यात्‌ । अमर्डीत्‌। मिमर्डिषति । मरीमृङ्चते । मरीमट्टि । मडंयति । 
अमीसुडत्‌, अममडंत्‌-उत्ंढ्ा । मृडित्वा । मृडितः--'मृडमृध' इति क्त्वायाः 
कित्त्वम्‌ । खृडः--इगुपधलक्षणः कः। स्टडानी-'इन्द्रवरुण' इति झैषानुको । 
मडीक सुखस्‌-मृडेः कीकन्‌ । अयं क्रघादौ च ॥ ४७ ॥ 

३९, पड च । एडति इत्यादि मृडवत्‌ ।। ४८ ॥ 

४०, घृण प्रीणने । एणति । पपण इत्यादि । लोकम्पणः--मूलविभुजादि 
त्वात्कः । 'लोकस्य पृणे' इति मुस्‌ । 

वृण इति दत्त्योष्ठयादिरप्यत्र पठितव्यः। तथा च माष्यम्‌--'धात्वन्तरं 
पुणिवृणी' इति । 'धात्वन्तरम्‌’ इति 'तोदादिकावित्यर्थः? इति कैयदे ।। ४९ ॥ 


१, क्षीरस्वामिप्रशृतय; | 

४१ सण हिंसायाम्‌ । मृणति । ममणं । मर्णिता इत्यादि । मृणालम्‌-- 
बाहुलकादालच्‌, गुणाभावश्च ॥ ५० ॥ 

४२, तुण कौटिल्ये । तुणति । तुतोण। तोणिता इत्यादि । तूण पुरणे इति 
दीर्घोपध आकुस्मीयः ॥ ५१ ॥ 

४३, पुण कर्मणि शुभे* । पुणति इत्यादि । निपुणः--इगुपधलक्षण, क: । 
पितरि निपुण:-'साधुनिपुणाभ्याम' इति तद्युक्तात्सप्तमी । अप्रतीत्यपनीय 'अप्रत्या- 
दियोग इति वक्तव्यम्‌’ इत्युक्तम्‌ । प्रत्यादयश्च प्रतिपर्यनवः इति पाणिनिनोक्ता:* । 
तेन तेयोगे द्वितीयेव--पिततरं प्रति निपुण इत्यादि । आचारनिएणः--'पूर्वसदृश’ 
इत्यादिना तृतीयासमासः । नेपुण्यम्‌-ब्राह्मणादित्वात्‌ ष्यञ्‌ । घित्त्वान्‌ डीप्‌। 
नेपुणी--'हलस्तद्वितस्य' इति यलोपः । नेपुणम्‌--युवादित्वादण्‌ । अनिपुणः 
तत्पुरुषो बहुत्रीहिर्वा । तस्येदम्‌ आने पुणम्‌, अनैपुणमू--'नञ: शुचि’ इत्यादिना- 
पूर्वपदस्य वा वृद्धिः, उत्तरपदस्य तु नित्या ॥ ५२॥ 

४४, सुण प्रतिज्ञाने । 

४५, कुण शब्दोपकरणयोः । सुणति ॥ कुणति इत्यादि । कोणः वीणादिवादनम्‌- 
'हलुश्च' इति घञ्‌ । आमन्त्रणे अयं कथादिः दीर्घोपधः। संकोचने आक्‌- 
स्मीयः ॥ ५३-५४ ॥ | 

४६, शुन गतो । शुनति इत्यादि । शुनक:--ओऔणादिक: क्वुन्‌ ॥ ५५ ॥ 

४७, द्रुण हिंसागतिकोटिल्येषु । हुणति । द्रुणः खर्जूरः-इगुपधलक्षणः क: । द्रुणी 
कच्छपी--गौरादित्वान्‌ डीष । द्रोणः--पचाद्यच्‌ । द्रोणी--पुवेवन्डीष्‌ । द्रोणस्य 
गोत्रमपत्यं द्रौणिः, द्रौणायनः--द्रोणपवेतजीवन्तादन्यतरस्याम' इति फगित्रौ । 
द्रोणं पचतीति द्रौणी, द्रौणिकी--'तत्पचतीति च द्रोणादज च' इत्यञ्ठञौ । 
द्विद्वोणेन धान्यं क्रीणाति--'प्रकृत्यादिभ्य उपसङ्खयानम्‌' इति तृतीया । अत्रापि 


द्वितीया प्राप्नोति’ इति केयटे । दृयो्द्रोणयोः समाहारो ढ्विद्रोणम्‌- पात्रादित्वात्‌ 
सरोत्वाभाव: ॥ ५६ ॥ 
४८, घुण घूर्ण भ्रमणे | घुणति ॥ घूणति इत्यादि । घोणते । घूणंते इति 


शपि ॥। ५७-५८ ॥। 
४९ पुर ऐश्वर्यदीप्त्योः । सुरति । सुषोर । सुघुरतुः--'आदेशाप्रत्यययोः' इति 


प्रकृतेः षत्वम्‌ । सोरिता । सोरिष्यति । सुरतु। असुरत्‌ । सुरेत्‌। सूर्यात्‌ -'हलि 
च? इति दीर्घः । असोरीत्‌। सुसुरिषति--'स्तौतिण्योरेव’ इत्यषत्वस्‌ । सोपूयते । 
सोषोत्ति । सोरयति । असूघुरत्‌ । सुरन्तीति सुराः-इगुपधलक्षणः कः ॥ ५९ ॥| 
५०, कुर शब्दे । कुरति इत्यादि । कुर्यात्‌ इत्यत्र 'हलि च' इति दीर्घस्य “न 
भकुर्छुराम्‌? इति न निषेधः; करोतेस्तत्र ग्रहणमिति व्याख्याठ्भिरभिधानात्‌।६०॥ 


१, "शब्दे च' इति क्षीरस्वामो। २, 'लक्षणेव्थम्‌' (१।४।९०) इति सुत्रे इति शेषः । 

५१, खुर च्छेदने* । 'खण्डने च' इति मेत्रेयः। खुरति। खुरः-इगुपधलक्षणः क: । 
कल्याणखुरा--स्वाङ्गाच्चोपसर्जनात्‌' इति ङीषः 'न क्रोडादिबह्वचः? इति निषेध: । 
खुरण:---खुरखराभ्यां नस्वक्तव्यः' इति नासिकाया नसूभावः। ‘अज्‌ नासिकाया 
संज्ञायाम्‌’ इत्येव सिद्धे वात्तिकमचो निवृत्त्यर्थम्‌ । पक्षेऽच्‌ प्रत्ययो5पीष्यते' इति 
बृत्ति: । तेन खुरणसः इत्यपि भवति ॥ ६१ ॥ 

५२, झुर परिवेष्टने। झुरति । झुरः--पूर्ववत्कः। सुरी--गोरादित्वान्डीष्‌ ॥६२॥ 

५३, चुर विलेखने ?। चुरति । क्षरम--पूर्ववत्क: । ६३ ॥ 

५४, घुर भोमाथेशब्दयोः । घुरति । घोरः-पचाद्यच्‌ । 'अकतेरि च कारके! 
इति घञ्‌ वा । धुघुरः--पूर्वेवत्कः । 'कृआदीनां के द्वे भवतः?’ इति द्वित्वम्‌ । 
पृषोदरादित्वान्न हलादिः शेषः ॥ ६४॥ 

५५, पुर अग्रगमने । पुरति । पुरम्‌-पूर्व॑वतकः । पुरी-गौरादित्वान्‌ ङीष्‌ ॥६५॥ 

५६, वृहू उद्यमने। दन्त्योष्ठयादिरयम्‌। तथा हि 'मुलमस्यार्वाह्‌ः' ‘सक्थ्या 
वृहत्‌’, “मा मे बलं विवृह्‌ः’ इति प्रयुज्यते । अन्ये तु बकारादि पठन्ति । बृह्दति । 
ववह्दं । बब्रृहतुः। ववहिंथ । ववढं--ऊदित्वादिइविकल्पः । झलि-'हो ढः, 
झषस्तथोर्धोऽधः', “टुना ष्टुः’, 'ढो ढे लोपः? । वर्हिता, वर्ढा । विष्यति, 
वक्ष्येति--षढो: कस्सि’ इति षत्वम्‌ । वहतु । भवृहत्‌ । बृद्यात्‌ । अवहात्‌। 
अवर्हिष्टाम्‌ । श्रनिट्पक्षे 'शल इगुपधाद्‌’ इति क्सः-अत्ृक्षत्‌ । अब्रृच्चताम्‌ । 
विवहिषति, विवृक्षति--'हलन्ताच्च' इति कित्त्वान्न गुणः । वरीवृह्यते । वरीबृहीति 
बरीवढिं इत्यादि । वहंयति । अवीब्रृहत्‌ , अववहेत-- उत्नमेद्ा । वित्वा) बृढवा-'न 
क्त्वा सेट्‌? इत्यकित्त्वमिटि । बृढः । बृढवान्‌-'यस्य विभाषा” इत्यनिट्‌। 'ढूलोपे' 
इति दीघं: पूर्वाण इत्यत्र न भवति । बहति बृंहति इति वृद्धौ शपि । ` वह॑ते इति 
तत्रेव प्राधान्ये । तत्र एते ओष्ठयादयः॥ ६६॥ 


५७, तृह्‌ स्तहू तृन्हू हिंसार्थाः* । तहति । ततहं ॥ स्तृहति । तस्तह- शपूर्वा: 
खयः? । तिता, तर्ढा। स्तहिंता, स्तर्ढा इत्यादि वृहतिवत्‌ । तरोष्टुह्मते । तरी- 
षढि'आदेशाप्रत्यययोः” इति प्रकृतेः षत्वम्‌ । तिस्तहिषति, तिस्तृक्षति इत्यत्र तु | 
स्तौतिण्योरेव? इति नियमान्न षत्वम्‌ । तृहति-शस्य ङित्त्वात्‌ अनिदिताम्‌’ इति 
नलोपः । ततृंह । ततृहतुः। ततृंहिथ, ततृण्ढ--धत्वढत्वष्टुत्वढलोपेषु नकारस्य 
“नश्चापदान्तस्य' इत्यनुस्वारे परसवर्णो णकारः । तृंहिता, तृण्ढा । तृंहिष्यति, 
तृङक्ष्यवि । तृहतु । अतृहत्‌ । तृहेत्‌ । तृह्यात--यासुटः कित्त्वान्नलोपः । अवृहोत्‌ । | 
| ` खिर खुर विलेखने? इति क्षीरस्वामी । 


 चीरस्वामी सूत्रमिदं न पठति । 
, स्तहू स्तृन्ह' इति क्षोरस्वामी । 


_ हिंसायाम्‌” इति क्षीरस्वामी । 

अतृंहिष्टाम्‌--अनिट्पक्षेऽप्यनिगुपधत्वात्‌ क्सो नास्तीति सिचि ढत्वकत्वयोः सिचः 
षत्वम्‌, नकारस्यानुस्वारपरसवर्णो, वदव्रजेति वृद्धि:-अताडक्षींत। झलादौ सिज्लोपे 
पूर्ववद्‌ ढत्वधत्वष्टत्वढलोपानुस्वारपरसवणंवृद्धिषू--अतार्ण्डाम्‌ इत्यादि । लितृहिः 
षति, तितृक्षति--अनिट्पक्षे 'हलन्तादु' इत्यत्र हल्ग्रहणस्य जातिवाचकत्वात्‌ 
सनः कित्त्वान्नलोपः । तरीतृह्यते । तरीतृंहीति, तरीतृण्डि इत्यादि । तृंहयति । 
भततृंहत । तृंहित्वा, तुढवा-इटि “न कत्वा सेड्‌’ इत्यकित्त्वम्‌ । तुढः । तृढवान्‌-- 
` अत्र सानुषङ्गं मूर्धेन्यादि चतुर्थमपि '्टृहु’ इति धातुं केचित्पठन्ति । आत्रेयमैत्रेया- 
दिभिरयं न पठ्यते । तृहि हिसार्थो रुधादौ ॥ ६७-६९ ॥ 

_ ५८, इष इच्छायाम्‌ । १केचिदुदितं पठन्ति । तस्य च ` प्रयोजनमिड्विकल्पे 
छविधो चोदितोऽनुवाद इति तद्विधानेऽपि तथा पठन्तो 'देवादिकक्रेयादिकयोस्तौ 
न भवतः’ इत्याहुः। न च क्त्वायामिड्विकल्पः प्रयोजनम्‌, 'तीषसह' इति तादा- 
विड्विकल्पनात्‌ । ये त्वनुदितं पठन्ति ते '“तीषसह' इत्यत्राकारमात्रविकरणेन 
सहिना साहचर्य्यात्तादृशस्तौदादिक एव ग्रहीष्यते” इतीतरयोरग्रहणमाहुः । तथा 
“इषुगमियमां छः? इत्यत्रापि क्सस्याचि’ इत्यतोऽचीत्यनुवतंते, तच्च 'छिवुक्लमु' 
इत्यतोऽनुवृत्तेन शितीत्यनेन विशोष्यते इति विधीयमानं छत्वमपि तौदादिकस्येव 
सम्भवति, नेतरयोः” इत्याहुः । इच्छति, इच्छेत--इच्छाथभ्यो विभाषा वतमाने’ 
इति लिङ्लटो । इयेष । इंषतुः । पिति तु परत्वाद्‌ गुणे कृते 'अभ्यासस्यासवर्णे 
इतीयङ्‌ । अन्यत्र सवणंदीघंः | एषिता, एशा। एषिष्यति। इच्छतु । ऐच्डत्‌ । इच्छेत्‌ ।: 
इष्य।त्‌। ऐषीत्‌। इच्छा-'इच्छा’ इति शप्रत्ययो यगभावश्च निपात्यते । इष्टिः 
इति बाहुलकात्‌ क्तिन्‌ । 'तितुत्र' इतीड्निषेधः । एषणी- करणे ल्युट्‌ । इच्छु:-- 
'बिन्दुरिच्छुः’ इतयुप्रत्ययान्तो निपात्यते। एषित्वा, इष्ठा-'तीषसह'' इतीड्विकल्पः, 
'न क्त्वा सेट्‌? इत्यकित्त्वस्‌ । इष्टः, इ्वान्‌-'यस्य विभाषा’ इत्यनिट्त्वमु । 
इष्यति इति श्यनि गतम्‌ ॥ ७० ॥ र 

५९ सिष स्पर्द्धायाम्‌ । मिषति । मिमेष । मेषिता | मेषिष्यति । मिषतु । अमि- 
घत्‌ । मिषेत्‌ । मिष्यात्‌ । अमेषीत्‌। अमेषिष्टाम्‌ । मिमिषिषति, मिमेषिषति । 
मिषित्वा, मेषित्वा--क्त्वासनोः कित्त्वविकल्प्‌: । मेमिष्यते । मेमेष्टि । मेषयति । 
अमीमिषत्‌ । मेषः:--पचाद्यच्‌ । मेषी--जातिलक्षणो ङीष्‌ । निमेषः-घञ्‌ ॥७१॥ 

६०, किल श्बैत्ये । इवेत्यक्रीडनयोरिति मैत्रेयः२ । किळति । चिकेळ इत्यादि 
मिषतिवत्‌ । किल्विषम--'किलेब्रुक्च' इति टिषच्‌ बुक्चागम: ॥७२।। 

६१, तिल स्नेहने । तिलति । तितेळ इत्यादि । तेलति इति गतौ शपि ॥७३॥ 

६२, चिळ निवसने । चिलति इत्यादि । चेलति इति शपि ॥ ७४ ॥। 


१, क्षीरस्वामिप्रम्तयः। २ क्षीरस्वाम्यपि । 

६३, चळ विळसने* । चलति इत्यादि । चल्यति इति कम्पने घटादित्वात्‌ । 
ज्वलादिपठितस्यापीह पाठे प्रयोजनमुञ्छतीत्यादिवत्स्वरः। तत्र पाठः क्तरि 
णविकल्पार्थः--चळू:, चाळ इति । आत्रेयस्तु तिलादित्रयमिह न पठति ॥ ७५ ॥ 

_ ३४, इल स्वप्नक्षेपणयोः । इलति । इयेळ । ईलतुः । गुणविषये 'अभ्यासस्या- 
सवण? इतीयङ्‌ । एलिता । एलिष्यति । इळतु । ऐछत्‌ । इलेत्‌ । इल्यात्‌ । ऐलोत्‌ । 
ऐलिष्टाम्‌ । ऐलिष्यत्‌ । एलिलिषति--गुणे कृते द्वितीयस्येकाचो द्विर्वचनम्‌ । इला 
पूथिवी--इगुपधलक्षण: कः, टाप्‌। इल प्रेरणे चुरादौ ॥ ७६ || 

६५, बिल संवरणे । दन्त्योष्ठयादिः । विळति । आविळम्‌। वेलति इति वेले: 
दापि गतमु । कल विल क्षेपे इति चुरादौ ॥ ७७ ॥ 

६६, बिल भेदने । बिछति । बिलम्‌--कः । बेलति इति शपि । अयं चुरादौ च! 
च? इति आत्रेयः । मेत्रेयस्त्वत्रेव पपाठ, नान्यत्र । ओष्ठयादिरयम्‌ ।।७८॥ 

३७, णिळ गहने । प्रणिङति-'उपसर्गादसमासेऽपि’ इति णत्वम्‌ । निनेळ । 
नेलिता इत्यादि ॥ ७९ ॥ 

६८, हिळ सावकरणे। भावकरणमभिप्रायसूचनम्‌ । हिळति । जिहेछ 
इत्यादि ॥ ८० ॥ 

__ ६९, शिल षिल उन्छे । आद्यस्तालव्यादि:, इतरो मूर्धन्यादिः। श्ञिलति 1 
सिळति । सिषेछ--आदेशप्रत्यययो;' इति प्रकृतेः षत्वस्‌ । सेलति इति 'शपि' 
इति आत्रेयः || ८१ ॥ | 

७० मिल श्छेषणे3 । मिलति इत्यादि । मिल इति स्वरितेदग्रे भविष्यति । 
तस्येह पाठे प्रयोजनं कर्त्रभिप्रायेऽपि क्रियाफले परस्मेपदम्‌ ॥ ८२॥ . 

७१, छिख भक्षरविन्यासे । लिखति । लिलेख । लेखिता । लेखिष्यति । लिखतु । 
अलिखत्‌ | लिखेत्‌ । आदिषि--लिख्यात्‌। अले खीत्‌ | लिलिखिषति, लिलेखिषति ।. 
लिखित्वा, लेखित्वा । लिखितः, लिखितवान्‌ । लेखनः । ळेखनी--टित्त्वानु डीप्‌ । 
रेखा, छेखा-भिदादिपाठादडि गुणे लकारस्य वा रेफादेशः । हृल्लेखः कर्म- 
प्यण्‌, 'हृदयस्य हृल्लेख’ इति हृट्भावः। 'लेख' इत्यणन्तस्य ग्रहणाद्धञन्ते लेखे 
उत्तरपदे हृदयस्य हृद्धावे सिद्धे पुनर्लंखोपादानम्‌ 'उत्तरपदाधिकारे ' प्रत्यय- 
ग्रहणपरिभाषा न व्याप्रियते’ इति ज्ञापनाथंमु, न तु घत्रन्तस्यापि ग्रहणार्थमिति 
प्रागप्युक्तस्‌ । दन्वलेखकः-'नित्यं  क्रीडाजीविकयोः' इति समासः। 
अत्र केचित्‌-'गाङ्‌ कुटादिभ्यः” इत्यत्र कुटस्यादिः, कुटआदियषामित्येकदेशवृत्या 
बहुत्री हितत्पुरुषयोद्वयोरप्याश्रयणात्‌ लिखितुं विश्वस्रजोऽपि शक्तिहानिः’, स्वयमेव 
१, विकसने’ इति मेत्रेयः। २, 'हावकरणे’ इति क्षीरस्वामिमेत्रेयो । 

३, क्षीरस्वामो दुगंमतेनेदं सूत्रं पठति । ॥ 

लिखिष्यते' इति समर्थयन्ते, तेषां लेखिता इत्यादौ सवंत्राक्णित्प्रत्यये गुणा- 
भावात्‌ लिखिता इत्यादि स्यात्‌ । तच्च “रलो व्युपधात्‌’ ईश्वरेतोसुन्‌’ इत्यत्र वृत्तो 
लेखित्वा, लिखित्वा; लिलेखिषति, रिलिखिषति; विलेखितुम्‌ इति दर्शनाद्‌ आलेखने ' 
इति निदशाच्च नाहंस्‌ । हरदत्तश्च तत्पुरुषपक्षस्य दूषणत्वेन क्त्वासनोगुंणदशनम्‌ 
आलेखने? इति निदेशं चाह । वद्धमानो$पि 'आलेखने इति निदशात्तत्पुरुषपक्षो 
दुष्टः? इत्याह । अत एव वृत््यादिविरोधात्‌ “संज्ञापूर्वको विधिरनित्यः? इति 
लिखिता इत्यादौ संत्र कश्चिदृगुणाभावस्य कथनमयुक्तस्‌ । किख लिखितुम्‌, 
स्वयमेव लिखिष्यते' इति द्वावेव प्रयोगी प्रस्तुत्य “यद्यवश्यमुपपादनीयं संज्ञापूर्वको 
विधिरनित्यः’ इति, गुणो न भविष्यति” इति हरदत्तेनाभिधानाञ्च। अत्र आश्रेयः 
“अर्थवेदसत्यानामापुग्‌' इति दीर्घोच्चारणादन्यत्रापि भवतीति केचिद्‌” इति । तेन 
लिखमाचष्टे लिखापयति इति भवति ॥ ८३॥ 

७२ कुट कोटिल्ये । कुटति । चुकोट । चुकुटतः । चुकुटिथ । चुकोट, चुकुट । 
चुकुटिव--'गाङ्कुटादिभ्योऽञ्णिन्डित्‌’ इति अञ्गित्प्रत्ययस्य ङित्वान्न गुणः । 
उत्तमे णलि णित्त्वविकल्पनात्पक्षे ङित्वादगुणत्वस्‌ । कुटिता । कुटिष्यति । कुटत । 
अकुटत्‌ । कुटेत्‌ । आशिषि--कुव्यात्‌ । अकुटीत्‌ । अकुटिष्टास्‌ । चुकुरिषति । 
कुरित्वा - “रलो व्युपधात्‌’ इति कित्त्वविकल्पनातपूर्वंविप्रतिषेधेन कुटादिङित्व- 
मिष्यते । तस्य ज्ञापकं 'सवंत्र सन्नन्तादात्मनेपदप्रतिषेधः' इति वात्तिकम्‌। “सवषु 
पक्षेषु सन्नन्तादात्मनेपदं प्राप्नोति । उच्चुकुटिषति इति “डत: इत्यात्मनेपदं प्राप्नोति 
तस्य प्रतिषेधो वक्तव्यः” इति भाष्यञ्च । यदि हि कित्त्वं स्यात्‌ किमनेनात्मनेपद- 
प्रतिषेधवचनेन इति ! तथा 'अतुदात्तङितः? इत्यत्रोपदेशानुवत्त॑नं च ङित्त्वस्य 
पूर्वविप्रतिषेधे प्रमाणम्‌ । तस्य ह्यातिदेशिकं ङित्त्वं कुटादिभ्यो व्यावत्त्यम्‌ । 
किञ्च ङित्त्वं कुटादिमञ्णितं प्रत्ययमपेक्षते, कित्त्वं तु रलन्ताद्‌ व्युपधाद्धलादे 
परं सेटं सनमपेक्षत इति बह्वपेक्षम्‌, तस्मादल्पापेक्षं डित्त्वमन्तरङ्गं .। चोकु- 
व्यते । चोकुटीति, चोकोद्टि-गणेन निदंशान्डित्वं न यङ्लुकि । कोट्यति | 
भचूकुटत--णिचो णित्तवान्न डित्त्वम्‌ । कोट्यः । कोटा--ण्यघजोञ्णित्त्वादङित्वम्‌ । 
कुटपः परिमाणम्‌--'इषिकुषिदलिखचिखजिभ्यः कपन्‌’ इति कपन्‌ । कुटरुः बन्धकी 
पक्षी च--'कुटेः किच्च’ इत्यरुः । कुटादित्वान्डित्त्वादेव कित्त्वकले सिद्धे किद्वचनं 
तस्यानित्यत्वज्ञापनार्थस्‌, तेन धुवतेरित्रप्रत्यये धवित्रम्‌ इति गुणो भवतीत्याहुः । 
कुड्मलम्‌ --'कुटिकुषिभ्यां क्मलच्‌’ इति क्मलच्‌। कोटरः मन्थविष्कम्भः--बाहुंल- 
कादर: । कोटरः, कोटरावणम्‌--'वनगिर्योः सञ्ज्ञायां कोटर’ इति दीघं: । वनं 
पुरगा' इत्यादिना णत्वम्‌ । अत्रेव च 'कोटर’ इति निदशादरे गुण: । कुटिलम्‌-- 
बाहुरकादिलच्‌ । ङुटिलिका कर्मराणां सन्दशनी- सञ्ज्ञायां कन्‌ । कुटिलिकया 
अगारान्‌ हरतीति कौटिलिकः कर्मारः--'अण्‌ कुटिलिकायाः? इत्यण्‌ । कुटी--इन्न- 

न्तात्‌ कृदिकारादक्तिनः’ इति डीष्‌ । अल्पा कुटी ङुटीरः--'कुटीशमीशुण्डाभ्यो रः? 
इति रः। कुट प्रतापने इत्याकुस्मीयः । कुट परिदाहे इति कथादिः दीर्घोषधः । 
अयमपिः ह्वस्वोपधः? इत्यात्रेयः । उभावपि) दीर्घोपधाविति मेत्रेयः१ || ८४ ॥ 

५३, पुट संश्ळेषणे। घुटति इत्यादि कुटिवत्‌। इटः, पुटिका । अल्पः पुटः 
पुटिका, महांस्तु एटः-'पुटकृतादीनामुपसंख्यानम्‌' इति समानाधिकरणसमासः । 
“अन्येषामपि र्यते’ इति दीर्घः। प्रतिपत्राद्यपेक्षमेकस्याल्पत्वमहत्त्वे । अयं भाषार्थ- 
चुरादौ दण्डके । संसर्गार्थस्तु कथादो ।। ८५ ॥ 

७४. कुच संकोचने । 'अत एव निदशात्‌ ल्युटि गुण: इति काश्यपः । कुचति । 
निकुचिता इत्यादि । संकोचः-'न कादेः? इत्यकुत्वस्‌ । कोचति इति शपि ॥८६॥ 
७५, गुज शब्दे । अव्यक्ते शाब्दे’ इति आत्रेयः । गुजति इत्यादि । गोज;--घजि 
“न क्रादेः’ इति न कुत्वम्‌ । गुञ्जति इति शपि ॥ ८७॥ 

७६, गुड़ रक्षायाम्‌ । गुडति इत्यादि । गुड: इक्षुविकारः, सन्नाहश्च -- इगुपध- 
लक्षणः कप्रत्ययः । “घत्रथं कविधानमु' इति कर्मणि वा । गुडितो हस्ती, संजातस- 
न्राह इत्यर्थः, तारकादित्वादितच्‌ । गुडा स्नुही--टाप्‌, तत्प्रायाः केशा अस्य 
गुडाकेशः || ८८ ॥ 

७७, डिप क्षेपे । डिपति । डिडेप। डिपिता इत्यादि। डिप्यति इति श्यनि ॥८९॥ 

७८, छुर छेदने । छुरति । चुच्छोर । छुरिता इत्यादि ।  छुर्यात्‌। छुर्यास्ताम्‌-- 


हलि च' इति दीर्घस्य “न भकु्ुरास्‌? इति निषेधः । छुरिका--'कुन्‌ शिल्पिसंज्ञयोः’ 


इति कुन्‌ । आच्छुरितकम्‌ सोत्प्रासो हासः निष्ठान्तात्संज्ञायां कन्‌ ॥ ९०॥ 

७९ स्फुट विकसने । स्फुटति । पुस्फोट--'शपूर्वाः खयः'' इति खयः शेषः 
स्फोटते इति शप्यात्मनेपदी । स्फोटति' इति विशरणार्थः परस्मैपदी तत्रेव । भेद- 
नाथंश्चुरादौ' ॥ ९१॥। 

८० सुट आत्तेपप्रमदंनयोः । मुटति । मुमोट । मुरिता इत्यादि । मोटति इति 
प्रमदंने शपि ॥ ९२ ॥ 

८१  त्रट छेदने । त्रटति । तुत्रोट । त्रटिता इत्यादि । 'वा श्राह’ इति शविषये 
वा इयन्‌ । त्रुव्यति । त्रुव्यतु । अन्रुव्यत्‌ । त्रुव्येत्‌ । त्रोटि--ण्यन्ताद्‌ अच इ: 
इत्यौणादिक इप्रत्ययः ।॥ ९३ ॥ 

८२, तुट कलहकर्मणि । तुटति । तुतोट । तुरिता इत्यादि । तुटिः--'इक्कृष्यादि 
भ्यः? इति आत्रेयः ।। ९४ || 

८३, चुट छुट छेदने । चुटति | छुटति इत्यादि । चोटति इति शापि।९५-९६।। 


८४, जुड बन्धने । प्रेरणे चुरादिः । जुडति । जुजोड । जुडिता इत्यादि ।।९७॥। 





१-१, ख, पुस्तकेऽयं पाठो नास्ति । १. “परिदाहे’ । 
२, 'पुट' इति ख, पुस्तके। ३, “जुट” इत्यापि क्वचित्‌ । 

८५. कड मदे । कडति । चकाड । कडिता इत्यादि । अस्य डित्कार्याभावादिह 
पाठो डकारान्तमात्रानुरोधेन । कुटादिभ्योऽन्यत्रापि शक्यते पठितुम्‌ । अयं भ्वादौ 
च । पुनः पाठफेलमुञ्छतिवत्‌ । कण्डते इति च शपि ॥ ९८॥ 

८३, लुट संश्लेषणे२ । लुटति । लुलोट । लुण्टतीत्यालस्यप्रतिघातयोः शपि । 
लीटति लुट्यतीति विलोडने शपि श्यनि च। लोटति इत्युपघाते शपि। प्रति- 
घाते लोटते इति द्युतादो । लुण्टति इति स्तेये शपि। गतावपि लुण्टति इति 
दापि । लुड इत्येके । अयमपि शपि गतो ॥ ९९ ॥ 

८७, कृड घनत्वे । धनत्वं सान्द्रता । घसने इत्येके । कृडति । चकडं । कुडिता 
इत्यादि ॥ १००॥ 

८८, कुड बाल्ये । कुडति । चुकोड । कुडिता इत्यादि ॥ १०१ ॥ 

८९, पुड उत्सर्ग । पुडति इत्यादि । 'मुड’ इति आत्रेयः ॥ १०२ ॥ 

९०, घुट प्रतीघाते । अयं प्रथमान्तः । घुटति । जुघोट। घुटिता इत्यादि । 
घोटकः - ण्वुल्‌ | घोट:--घज्‌ । अयं द्युतादावात्मनेपदो गतः॥ १०३॥ ` 

९१, तुड तोडने । अयं ठृतीयान्तः। प्रथमान्तः कलहकर्मार्थंः पूर्वत्र पठितः । 
तोडनं भेदः । तुडति । तुतोड । तुडिता इत्यादि । तुण्डते, तोडति इति 
दापि ॥ १०४ || 

९२, थुड़ स्फुड” संवरणे । थुडति। तृथोड। थुडिता इत्यादि ॥ स्फुडति । 
पुस्फोड--'ापूर्वा: खयः' इति खयः शेषः । स्फुडिता इत्यादि । खुड छुड इत्येके । 
अत्र 'कुड संघाते? इत्यात्रेयः, बाल्ये पठितस्येह पाठोऽर्थेभेदादिति तस्याभिप्रायो 
रषटव्यः । अपठतां मेत्रेयादीनां धातूनामनेकार्थत्वादत्रापि वृत्तिर्भविष्यतीत्यभि- 
प्रायः ॥ १०५-१०६ ॥ 

९३, स्फुर स्फुछ संचळने° । स्फुरतिस्फुलत्योः’ इत्यत्र न्यासे 'स्फुर स्फुल चलने? 
इत्यनुपस्रष्टं पठ्यते, अत्र केवलं शब्दो भिन्नः, अर्थस्त्वेक एव । आत्रेयस्तु 'स्फुर 
स्फुरणे, स्फुल संचळने' इति पपाठ । स्फुरति । निस्फुरति । निष्फुरति । विस्फुरति । 

बिष्फुरति-'स्फुरतिस्फुलत्योनिनिविभ्यः' इति वा षखम्‌ । निनिसोः साधारण- 


१, मदे च? इति ख, पुस्तके । 'घसने' इति क्षीरस्वामी । 

२, क्षीरस्वामी नेदं सूत्रं पठति। धातोः “लुठ' इति व्याख्याने ख, पुस्तकं 
दष्टष्यम्‌। ३. 'हुड सहने’ इति मेत्रेयः । ४, “गुड' इति क्षीरस्वामी । ५, 'स्थुङ’ 
इति क्षोरस्वामिमद्टोजिदीक्षितो । अयमेव पाठो युक्तः प्रतिमाति। ६, सूत्रस्यास्य 
स्थाने (हुड संघाते । बुड झुड इत्येके' इति मेत्रेयः । ७, इतः पूवं क्षीरस्वामी 'दुड 
हुड निमञ्जने। बुड ख्रुड संवरणे’ इति सूत्रद्वयं पठति। ततोऽत्र 'स्फर' 'स्फळ' 
इत्यधिकं पठति । “स्फुर स्फुरणे संचळने दीप्तो च' इति मेत्रेयः । 

मुक्तमुदाहरणम्‌ । पुस्फोर । स्फुरिता । स्फुरिष्यति। स्फुरतु । अस्फुरत्‌ । स्फुरेत्‌ । 
स्फूर्यात्‌--'हलि च' इति दीर्घः । अपुस्फुरीत्‌ । एस्फुरिषति--सेट्त्वात्‌ “हलि च’ 
इति न दीर्घः । कुटादित्वात्‌ 'रलो व्युपधात्‌? इत्यपि न भवति। पोस्फूयेते । 
पोस्फोति--दीर्घस्यासिद्धत्वाद्गुणः । पोस्फूतंः। स्फारयति, स्फोरयति--'चिस्फुरोर्णो 
इति वाऽत्वम्‌ । अएस्फुरत्‌--आत्वपक्षे 'णो कृतमभ्यासे स्थानिवद्‌? इत्त्यभ्यासस्यौ 
कारान्तत्वे ह्वस्व इत्युकारः। 'ओः पुयण्जि’ इति इत्वं न भवति, सकारेण पवगं- 
परत्वस्य व्यवधानात्‌ । एवं ण्यन्तात्सन्यपि पुर्फोरयिषति, पुस्फारयिषति इति 
भवतः। मैत्रयस्तु “स्फुर स्फुरणे’ इति पृथक्‌ पठित्वा 'स्फर इत्येके, अदुपधः, 
स्फरति । पस्फार’ इत्याह ॥ स्फुलति इत्यादि स्फुरतिवत्‌। णावात्वं त्वस्य न भवति। 
तथा 'हुलि च' इति दीर्घत्वमपि न भवति, अरेफान्तत्वात्‌ ॥ १०७-१०८ ॥ 

९४, स्फुड चुड ब्र॒ड संवरणे) । मैत्रेयेणेते न पठ्यन्ते । आत्रेयादयस्तु पठन्ति । 
स्फुडति। पुस्फोड । खयः शेष: ॥ चु डति । चुचोड ॥ ब्रडति । बुब्रोड इत्यादि ॥ अत्र 
क्रूड भृड निमज्जने इत्येके! इत्यात्रेयः । मैत्रेयस्तु कडं पठित्वा 'भृड इत्यप्येके' 
इत्याह* । क्रुडति । क्रोडः- घत्रु । क्रोडा अझ्वानामुरः-टाबन्तोऽयं स्वभावतो 
विशेषविषयः । कल्याणी क्रोडा यस्याः सा कल्णाणक्रोडा--बहुब्रीहावुपसर्जन ह्वस्व- | 
त्वे 'न क्रोडादिबह्वचः” इति स्वाङ्गलक्षणो डीष्‌ निषिध्यते। क्रोडादिषु टाबन्तस्य 
पाठाद्‌ भुजान्तरमात्रवचनस्य क्रोडशब्दस्य बहुत्रीहौ स्वाङ्गक्षणो डीष्विकल्प 
एव भवति । कल्याणक्रोडी, कल्याणक्रोडा मग्रुरीति। खूडति इत्यादि १०९-१११॥ 

९५, च्रञश्वादय उदात्ता उदात्तेतः । 

अथ सेटमात्मनेपदिनमाह-- 


९६. गुरी उद्यमने । गुरते । जुगुरे । जगुरिषे । गुरिता। गुरिष्यते। गुरत्राम्‌। 
अंगुरत । गुरेत । गुरिषीष्ट । अगुरिष्ट । अगुरिषाताम्‌ । जुगुरिषते । जोगूयते । जोगोत्ति। 
गोरयति । अजू गुरत्‌ । खडगापगारं युध्यन्ते, खड्गापगोरम्‌ इति वा, त्वरया खड्ग- 
मुद्यम्य युध्यन्त इत्यर्थः--'द्वितीयायां च' इति परीप्सायां णमुल्‌, 'अपगुरोणंमुल्‌' 
इति वाऽत्वस्‌ । गूणेः, गूणेवान्‌-ईदित्त्वादनिट्त्वस्‌ । गूतिः--'तितुत्र' इतीण्णि- 
षेधः । दीर्घोपधोऽयं चुरादौ । हिसागत्योदिवादो । ईदित्‌ ॥ ११२ ॥ 

९७, उदात्तोऽनुदात्तेत्‌ । 

निष्ठायामनिटत्वसाम्यात्‌ पुनः परस्मपदप्रस्ताव:--- 
८, णू स्तवने । 'हुस्वान्तस्‌ आत्रेयादयः पठन्ति । यथा तु भाष्यं तथा दीर्घान्तः। 
यदाह कुटादिसुत्रे-'तस्मान्तूत्वा ध्वुत्वेत्येव भवितव्यस्‌' इति । चुनाव । बुनुवतुः। 


१ 'स्फुळ संचये च' इति क्षीरस्वामी । 
"कूड निमज्जने । खड इत्येके । ध्रड इत्यपरे'--इति मन्रेयसम्मत पाठः । 

नुनुविथ । चुविता । नुविष्यति-ङित्त्वेन गुणनिषेधत्वादुवड । नुवतु । अनुवत्‌ । 
नुंवेत । आशिषि- नूयात्‌ । अनुवीत्‌ । नुनुषति--'सनि ग्रहगुहोश्च’ इतीण्णिषेधः । 
नोनूयते । नोनोति । नृत्वा । नूतः । नूतवान्‌---श्युक; किति’ इत्यनिट्त्वम्‌ ॥११३॥| न 

९९ धू विधूनने । 

१००, अयं पूर्वेश्वोदात्तः । धुवति इत्यादि नुवतिवत्‌ । धवित्रं व्यञ्जनम्‌ अत्ति- ` 
लूधू' इति करणे इत्रः। 'कुटेः किच्च? इत्यादि ज्ञापकात्कुटादिङित्त्वान्नित्यत्वाद्‌ 
गुण इति केचिदिति कुटतावुक्तम्‌ । 'विदिभिदि’ इति सूत्रे हरदत्तस्तु ङित्त्वमेवेच्छन्‌ . 
धुवित्रम्‌ इत्युवङमेवाह । “प्राणा वे धवित्राणि’ इति तु छान्दसमिति च। ११४ 

कुटाद्युवर्णान्तपरस्मैपदिनिष्टानिट्प्रस्तावादाह-- 

१०१, गु पुरीषोत्सग । शुवति । जुगाव । जुगुवतुः । जुगुविथ, जुगुथ । तासौ 
नित्यानिट्त्वा-द्भारद्वाजनियमाच्च थलीडविकल्पोऽन्यत्र क्रादिनियमान्नित्यमिट्‌ । 
गुता । गुष्यति । गुवतु । अगुवत्‌ । गुवेत्‌ । आशिषि-गूयात्‌ । अगुषीत्‌ । अगुताम्‌ । 
भगुषु:--झलि 'ह्लस्वादङ्गात्‌? इति सिज्लोपः। जुगूषति इत्यादि--'अज्झनगमां 
सनि’ इति दीर्घः । गूनः, गूनवान्‌--'दुग्वोदीर्घश्च' इति निष्ठानत्वं दीघंश्च ।।११५।। 

१०२, ध्रु गतिस्थेययोः । ध्रुवति इत्यादि गुवतिवत्‌ । धुवः:--पचाद्यच । 
अत्र स्वाम्यादयः “श्रुव' इति वकारान्तं धातुं पठन्ति। उक्तञ्च 'भ्रुवमपाये’ इत्यत्र 
हरदत्तेन-“भ्रु गतिस्थे्ययोरित्यस्मात्पचाद्यच्‌, ये ध्रुव गतिस्थेर्ययोरिति पठन्ति, 
तेषामिगुपधलक्षणः कप्रत्ययः? इति। अस्मिन्‌ पक्षे सेट्‌ । धुवति । दुश्राव। दुधुवतुः । 
दुधुविथ । भुविता । धुविष्यति । धुवतु । अघ्रुवत । धुवेत्‌ । आशिषि प्रूब्यात--“हलि 
च' इति दीघं: । अध्रुवीत्‌ । अधरविष्टास्‌ । अध्रुविषुः । दुधुविषति । दोघरयते || ।१६॥ 

१०३, अयं गुवतिश्चानुदात्तौ उदात्तेतौ । भ्रुवतिर्वान्तवादिनांँ सेट्‌ । 

१०४, कुङ शब्दे । 'केचिीर्घान्तमिमं पठन्ति इति आत्रेयमेत्रेयौ । एवं स्वामि" 
काश्यपसुधाकरधनपारसंमताकारा अपि । शाकटायनस्त “कुङ्‌ कुङ्‌ शब्दे” इत्युभयं | 
पपाठ । तत्र ह्वस्वान्तो न्यासकारस्यापीष्टः, यदाह 'इको झल्‌”' इत्यत्र--'चुकुषते. 
इत्यत्र दीर्धवचनमर्थवत्‌ । तत्र गाङ्कुटादिसुत्रेण ङित्वाद्‌ गुणो न प्रवत्तंते’ इति। 
तन्मते कुवते, चुकुवे इत्यादि गुवतिवत्‌ । हरदत्तस्य तु ,दीर्घान्त एवेष्टः, यदाह्‌ 
कुटादिसूत्रे--आकुतमिति दर्शनाद्‌ दीर्घान्तः? इति। पुनः स एव 'इको झल? 
इत्यत्र---'ननु कुङ्‌ शब्दे कुटादिश्बुकुषते इत्यस्ति दीर्घस्यावकाशः। दीर्घान्तोऽय- 
मित्यवोचाम' इति । अत्र केयटे$पि--'न च दीर्घेविधानस्य कुङ्‌ शब्दे इति 
धातुरवकाशश्चुकुषत इति, यस्मात्कुङ्‌ शब्द इति पाठस्तत्र. कुटादित्वान्डित्वे 
सति गुणाभावाद्‌ दीर्घस्य श्रवणं सिद्धम्‌ । लोकवेदयोश्च आकुतशब्दस्य प्रयोगो 
ट्टश्यते' इति । अत्र पक्षेऽयं सेट्‌ । कुवते इत्यादि नुवतिवत्‌ ।। ११७॥ 

१०५. वृत्‌ । कुटादयो वृत्ता इत्यर्थ: । † 

डित्प्रसज्ठादाह--- 

१०६, एङ व्यायामे' । ओष्ठयादिः। प्रायेणायं व्याङ्पुवं; । ब्याप्रियते-'रिङ्‌ 
शयग्लिड्छु' इति रिङादेशः, तस्येयङादेश; । व्यापप्रे। ब्यापप्राते । व्यापर्त्ता | 
व्यापर्त्तासे । व्यापरिष्यते--क्रद्धनो: स्ये’ इतीट्‌ । ब्याप्रियताम्‌ । व्याप्रियत | 
ब्याग्रियेत । आशिषि--ब्याएषीष्ट । ब्याएषीयास्ताम्‌ । व्याएषीरन्‌ । व्याएत । 
ब्याएषाताम्‌ । व्याएषत--'ह्वस्वादङ्गाद्‌? इति झलि सिचो लोप: । “उश्च' इति 
लिङ्सिचो; कित्त्वान्न गुण: । ब्यापुपूर्षते -'इको झल्‌” इति सनः कित्त्वात्‌ अज्झ- 
नगमाँ सनि’ इति दीघं 'उदोष्ठ्यपूरवस्य' इत्युत्वे रपरत्वे 'हलि च' इति दीघ: । 
व्यापेम्ी यते--“रीडः ऋतः? इति रीङ्‌। व्यापर्पति इत्यादि । 'ग्रतश्च' इति 
रुग्रिग्रीक: । ब्यापारयति । ब्यापीपरत्‌ । व्यापृत्य । व्यापृत :, ब्याएतवान्‌ ॥ ११८ ॥ 

१०७, सङ प्राणत्यागे । श्रियते । समार | सम्रतुः । मन्नः । ममथे । मश्रिव-- 
क्रादिनियमादिट्‌ । थलि तु अचस्तास्वत्यल्यनिटो नित्यस्‌’ इतीण्‌ न भवति । 
मर्ता । मरिष्यति--'ऋद्धनोः' इतीट्‌ । श्रियताम्‌ । अश्रियत । म्रियेत | मृषीष्ट । 
अस्त | अम्षाताम्‌--झलि सिचो लोपः। ‘उश्च? इति लिङ्सिचोः कित्त्वा्न गुणः। 
'म्रियतेलङलिङोश्च' इति लुङ्लिङशिद्विषय एव तङिति नियमादतोऽन्यत्र परस्मे- 
पदमेव । यदेवमपूर्वंविधिरस्तु सूत्रं, किं ङित्वेन ? तत्क्रियते 'तास्यनुदात्तेन्डिददु- 
पदेशाद? इति विरोषणार्थं, तेन माहि मृतेत्यत्र लसार्वधातुकानुदात्तत्वे 'धातो रन्त’ 
इति धातोरुदात्तत्वं भवति । अत एव ङित्वसामर्थ्यात्सिज्लोपस्य पृवंत्रासिद्धत्वं 
नेति लसार्वधातुकस्य ङितः परत्वं भवति । अन्यथा प्रत्ययादुदात्तत्वे धातुरनुदात्तः 
स्यात्‌ । न च ‘तिङ्ङतिङः’ इति सर्वनिघातप्रसङ्ग:; तस्य हि च' इति निषेधात्‌ । 
सुमूषंति-सनः कित्वे दीर्घोत्वरपरत्वदीर्घाः । “पूर्ववत्सनः? इति तङत्र न भवति, 
नहि ग्रियतिमात्रमात्मनेपदस्य निमित्तम्‌, किन्तु शिल्लुङलिङोऽपीति। न चात्र ते 
भ्रियतेरनन्त राः सम्भवन्ति । मेञ्रियते-'रीङ्‌ ऋतः? इति रीङ्‌ । ममंरीति, ममंति 
इत्यादि । मारयति । अमीमरत्‌। मृत्वा । मृतः।॥ स्तवान्‌ । न म्रियते इति 
अम्रृतम्‌-- 'मतिबुद्धिपृजार्थभ्यञ्च' इत्यत्र चकारस्यानुक्तसमुच्चयार्थत्वाद्वत्त॑माने क्तः । 
नञसमासः । मरः--अच्‌ । अमरः-पचाद्यच्‌, नञ्समासः । स्त्यु:--“भुजिमृड्भ्यां 
युकत्युको' इति त्युक्‌ ॥ ११९ ॥ 

१०८, अनुदात्तावात्मनेमाषौ २ । 

रेफवदनिट्प्रकरणादाह- 

१०९ रि पि गता । रियति--लघूपधगुणादन्तरङ्गत्वादियङादेशः । रिराय | 

रियंतुः । रियुः--'एरनेकाचः' इति यण्‌ । रिरेथ, रिरयिथ । रिर्यिव । रिर्यिम-- 


१, आयामे’ इति ख, पुस्तके । २, क्षीरस्वामी न पठति । 

क्रादिनियमादिट्‌ । थलि 'अचस्तास्वत्‌” इतीण्निषेधाद । भारद्वाजनियमाच्च 
विकल्प: । रियेतुरित्यादो यणो बहिरङ्गलक्षणस्यासिद्धत्वाव्रेफस्य हल्परत्वाभावात्‌ 
उपधायां च' इति न दीर्घः । रेता । रेष्यति । रियतु । अरियत्‌ । रिथेत्‌। आशिषि 
रीयात--'अकृत्सावंधातुकयो:' इति दीर्घः । अरेषीत्‌ । अरेष्टाम्‌। अरेषुः । रिरीषति- 
सनः कित्त्वे अज्झनगमाम्‌' इति दीर्घः । रेरीयते। रेरयीति, रेरेति। राययति। 
अरीरयत्‌ ॥ पियति इत्यादि रियतिवत्‌ ॥ १२०-१२१ ॥। 

११०, घि धारणे) । धियति । दिधाय । दिध्यतुः । दिष्युः । दिधयिथ 
दिघेथ । धेता इत्यादि ॥ १२२ ॥ 

१३१, क्षि निवासगत्योः । क्षियति । चित्ताय । चिक्षियतुः । चिक्षियुः: । 
चिक्षयिथ, चिच्षेथ--संयोगपूर्वत्वाज्न यणादेश इतीयङ्‌ । चेता इत्यादि रियतिवत्‌ । 
प्रक्षीय--क्षियः' इति ल्यपि दीघः। चीणो देवदत्तः--अकमंकत्वादृत्यथंत्वांद्रा 
क्तरि क्तः, 'निष्ठायामण्यदथ' इति दीर्घ: । प्यदथों भावकर्मणी । 'क्षियो दीर्घाद्‌ 
इति निष्ठानत्वम्‌ । इदमेषां क्षीणम्‌-'क्तोऽघिकरणे च! इति घ्रोव्यार्थत्वादूत्यर्थं 
त्वाधिकरणे क्त: । दीर्घत्वनत्वे पूर्ववत्‌ । भावे तु क्षितम्‌-ण्यदर्थत्वेन दीर्घाभावान्न 
निष्ठानत्वम्‌ । क्षीणायुर्वृंषलः । क्षितायुरवृंषलः । क्षीणकः । क्षितकः-क्तान्तादनुकम्पायां 
कन्‌, 'वा क्रोशदैन्ययोः' इति दीर्घविकल्पः, पूर्ववदीर्घनत्वे । क्यी--'जिदृट- 
क्षि” इत्यादिना इनिः । क्षयतीति गतं शपि ॥ १२३ ॥ 

११२, रियत्यादयोऽनुदात्ता डदात्तेतः^ ॥ 

षकारवत्परस्मेपदिप्रसङ्गात्तादशं सेटमाह-- 

११३, पू प्रेरणे । सुवति । सवतः । सुवन्ति । सुवसि । सुवामि | सुपुवति-- 
'उपसर्गात्सुनोतिसुवति’ इति षत्वस्‌ । सुषाव । सुपुवतः ।सुषविथ । सुपुविव-- 
अभ्यासात्परस्य 'आदेदाप्रत्यययोः' इति षत्वम्‌ । सुसुषाव । विसुषाव-- 
“उपसर्गात्‌? इति षत्वमभ्यासस्य 'स्थादिष्वभ्यासेन चाभ्यासस्य’ इति नियमात 
भवति । सविता । सविष्यति । सुवतु। असुवत्‌ । अभ्यघुवत्‌--प्राविसतादङ्व्यवा- 
येऽपि’ इति षत्वम्‌ । सुवेत्‌ । सूयात्‌। असावीत्‌ । असाविष्टाम्‌। अभ्यषावोत्‌-- 
लङ्वत्पत्वम्‌ । सुबूषति- 'स्तौतिण्योः' इति न षत्वम्‌ । अमिसुसूषति-पुर्ववत्स्था- 
दिनियमादभ्यासस्य न षत्वम्‌ । प्रकृतेश्च 'स्तोतिण्यो इति नियमात्‌ 'सनि 
ग्रहगुहोश्च’ इत्यनिट्त्वात्‌ इको झल्‌? इति सन; कित्त्वम्‌ । सोपूयते । सोषोति । 


सावयति । असूषवत्‌ । सूत्वा । सूतः । सूर्य:--“राजसूय' इत्यादिना क्यपि 


रुडागम; । सूर्यस्य खी देवता सूर्या-'ूर्याददेवतायां चान्वक्तव्यः’ इति चाप्‌। 
पुंयोगडीषोऽपवादः । अदेवतायां तु डीषेव--सूरी मानुषी इति । 'सूर्यतिष्य’ इति 
तद्धिते ईति च भसंज्ञानिमित्ते यलोपः । सूर्यस्येदं सौयंम्‌ इत्यत्र “सूर्यस्य छे ङ्ां 


“विधारणे” सत्रेयः । २, मत्रेयो नेदं सूत्रं पठति । 
मा० धा० ४३ 





४८२ माधवीयधातुदृत्तौ [षू 


च? इति नियमान्न लोपः । यद्यप्यत्र थस्येति च? इत्यल्लोपस्य यलोपविधिम्प्रति 
च स्थानिवदिति स्थानिवत््वनिषेधाद्यकारो नोपधा, तथापि 'असिद्धवदत्राभात्‌’ 
इत्यसिद्धत्वादुपधात्वादस्ति लोपप्रसङ्गः । सौरी बलाका इत्यन्न तु 'तेनेकदिक्‌ 
इत्यणि डीप्यणो 'यस्येति च' इति लोपस्य पूर्ववदसिद्धत्वादूपधायकार इति तस्य 
लोपः, इकारपरत्वात्‌ । न चाणि यो यस्येतिलोपस्तस्यासिद्धत्वादनुपधात्वमिति 
शङ्कघम्‌; अण्ययं लोपो यलोपस्त्वीतीति व्याश्रयत्वेनासिद्धत्वाप्रसङ्गात्‌। न च 
स्थानिव-द्भावेनोपधात्वभङ्गः, यलोपविधौ तस्य निषेधात्‌ । नन्वेवमपि यकारः 
सूयंस्योपधा न भवति किन्त्वणन्तस्येति लोपो न स्यात्‌, नेष दोषः; नात्र सूर्यादि- 
भिरुपधां विशेषयिष्यामः, किन्तु भसंज्ञकेन, भस्योपधा यो यकारो वस्तुतः 
सूर्यादिसम्बन्धीति। एवं च सौरीयम्‌ इत्यत्रापि अणन्ताच्छे पूर्ववद्‌ यलोपः 
सिध्यति । “सौर्ये हिमवतः शृङ्गे’ इत्यत्र पूर्वंवदणि, 'नपुंसकाच्च’ इति शीभावे 
पुर्ववदीति प्राप्तो यलोपो ड्थामितीकारस्य विशेषणान्न भवति । 'सौरो मन्त्रः? 
इति प्रयोगस्तु सुरशब्दादणि द्रष्टव्यः । प्रसवी--“जिदृक्षिवि’ इत्यादिनेनिः । सवि- 
त्रम्‌--अत्तिल्‌” इति इत्रः। सूरः--सुसुधागुधिभ्यः क्रन्‌? इति क्रन्‌ । सूरिस्तु 
'सूङः क्रिः? इति पुड: उक्तः । सृते सूयते इति लुक्‌श्यनोः॥ १२४॥ 

११४, क विक्षेपे। किरति । किरतः-- र्त इद्धातोः इतीत्वस्‌ । चकार । 
चकरतुः । चकरिथ । चकार, चकर । चकरिव--ऋच्छत्यृताम्‌' इति लिटि गुण; । 
न च पूर्वविप्रतिषेधेन 'अचो ञ्णिति’ इति वृद्धिः, कृते वा गुणे 'अत उपधायाः? 
इति वृद्धिः । करिता, करीता । करिष्यति, करीष्यति--'वृतो वा? इतीटो वा दीर्घः । 
किरतु । अकिरत्‌ । किरेत्‌ । कोर्यात --इत्वे 'हुलि च' इति दीर्घः। अकारीत्‌ । 
अकारिष्टाम्‌-सिचि वृद्धिः । ‘वृतो वा’ इतीटो दीर्घस्य 'सिचि च परस्मेपदेषु' इति 
निषेधः । चिकरिषति--'सनि ग्रहगुहोश्च? इति चशब्दादुगन्तलक्षणेण्निषेधे प्राप्ते 
तदपवादः 'इट्‌ सनि वा’ इति विकल्पे च प्राप्ते ‘किरश्च पञ्चभ्यः’ इति नित्य- 
मिट । अस्य दीघंत्वं नेच्छन्ति’ इति वामनः। हरदत्तोऽपि {इष्टिरेवेयम्‌ इति । 
भागवृत्तौ त्वत्रापि दीर्घविकल्पो टश्यते । चेकीयंते--परत्वादित्वादो द्विर्वचनम्‌ । 
चाकरीति, चाकत्ति-अभ्यासस्य ह्वस्वोरदत्वहलादिरेषेषु 'दीर्घोऽकितः'’ इति 
दीर्घः । ऋतश्च’ इति अभ्यासस्य रुगादिविधो तपरकरणसामर्थ्याद्वका रान्तस्याङ्गस्य 
योऽभ्यास इति सूत्रार्थव्यवस्थापनादत्राभ्यासस्य ह्वस्वत्वेन ऋका रान्तत्वेऽपि तदा- 
श्रयो रुगादिनं भवति, अङ्कस्य दीर्घान्तत्वात्‌ । एवं तरत्यादावपि प्रतिपादितम्‌ । 
कारयति। अचीकरत्‌। अवकिरते हस्ती स्वयमेव, अवाकीष्ट हस्ती स्वयमेव-'भुषाकर्म- 
किरादिसनां चोपसंख्यानम्‌’ इति यक्चिणोः प्रतिषेधः । “हस्तिनं कश्चित्पांश्वादि- 
नाऽवकिरते, तत्र सौकर्यातिशयाद्धस्ती कतृंत्वेत विवक्ष्यते’ इति कैयटे। अत्र 
सिचो 'लिङ्सिचोरात्मनेपदेषु' इतीड्विकल्पः। इट्पक्षे सिचः कित्त्वाभावाद्गुणः । 

अवाकरिष्ट इत्यादि । “वृतः? इतीटो दीर्घपक्षे अवाकरीष्ट इत्यादि त्रेरूप्यम्‌ । लिङि 
'न लिडि” इति दीर्घनिषेधात्‌ 'लिङसिचोरात्मनेपदेषु' इतीटो भावाभावाभ्यां 
्वेरूप्यस्‌--अवकीर्षाप्ट अवकरिषीष्ट इति । अनिट्पक्षे “लिङ्‌्सिचोः', 'उञ्च' इति 
कित्त्वाद्‌ गुणाभावः । “क्रत:' इतीत्वम्‌ । अवस्किरते वृषो हृष्टः। अवस्किरते कुक्कुटो 
मक्षार्थी । अवस्किरते श्वा आश्रयाथी--'किरतेहर्षजीविकाकुलायकरणेषु' इति तङ्‌। 
'अपाच्चतुष्पाच्छकुनिष्वालेखने' इति अवात्किरतौ परे कात्युवंः सुट्‌, अत्रापि 
'किरतेहुर्षजीविकाकुलायकरणेषु' इति पठ्यते । तत्र किरत्यर्थंस्य हर्षो हेतुत्वेन 
विषयः, इतरे फलत्वेनेति व्याख्यातारः। तत्र हृष्टत्वाद्‌ वृषभो विलिख्य विक्षिप- 
तीत्य्थेः। इतरोऽपि कुक्कुटः श्वा च जीविकाये कुलायकरणाय च विलिख्य 
विक्षिपतीत्यर्थः । अवचस्करे । अवास्किव--'अडभ्यासव्यवायेऽपि’ इति सुट्‌। 
लुडि तु कर्मकर्तरि चेड्दीर्घयोविकल्पनात्त्रेरूप्यस्‌-- अवास्कीष्ट, अवास्करिष्ट, 
अवास्करीष्ट इति । आशिषि लिङ्यपि 'लिङ्सिचोः' इतीटो विकल्पे 'न लिङि 
इति दीर्घनिषेधे च कमंकतृंवद दवेरूप्यस्‌- अवस्कीर्षोष्ट, अवस्करिषीष्ट इति । 
अनिट्पक्षे पुर्ववत्‌ ‘उश्च’ इति लिङ्सिचोः कित्त्वादि । अवस्करिता, अवस्करीता 
इत्यादि । अवचिस्करिषते--'किरश्च' इति 'इट्‌ सनि वा’ इति विकल्पं बाधते । 
अस्येटो दीर्घो नेत्युक्तम्‌ । अवचेस्कोयंते। अवचाकतिं-किरताविति श्तिपा निर्द- 
शादत्र सुण्ण भवति । अवस्कारयति, अवाचिस्करत्‌- अडभ्यासाभ्यामुभाभ्यां व्यव- 
धानेऽपि सुड्‌ भवति। उपस्किरति श्वापदः । प्रतिस्किरति-“हिसायां प्रतेश्च’ 
इति किरतेः कात्पुरवंः सुट्‌, चकारेणोपः समुच्चीयते । तथा विक्षिपति यथा 
हिसामनुबध्नातीत्यर्थः । प्रतेः सुट्‌ , 'उपसर्गात्‌? इत्यादिना षत्वम्‌ “परिनिविभ्यः 
एव सुटः षत्वं न प्रतेः। उपस्कार काश्मीरका लुनन्ति, विक्षिप्य लुनन्तीत्यर्थः— 
'किरतो लवने? इति सुट्‌ । णस्ुलप्यत्रेष्यते, तथा च बृत्तिः~'णमुलप्यत्र वक्तव्य: 
इति । अवस्करः-“ऋृदोरप्‌' । काष्ठादिना भाण्डादिभ्यो यदन्नमलमपकृष्य भुमौ 
विक्षिप्यते तदन्नमलमवस्कर उच्यते, तद्योगाहदेशोऽपि। 'वर्चस्केऽवस्करः' इति 
सुड्‌ निपात्यते । अन्यत्र अवकरः ब्रह्मचारिणः ख्रियाँ रेतःसेकः । अवस्करः -- 
पूर्ववदप्‌ । 'अपस्करो रथाङ्गम्‌’ इति सुट्‌। विष्किरः, विकिरः--“इगुपधज्चाप्रीकिरः 
क; इति कः। 'विष्किरः शकुनिविकरो वा’ इति सुड्विकल्पः। उत्कारः 
धान्यस्य, निकारो धान्यस्य--'क्‌ धान्ये’ इति उन्योरुपपदयोर्घंञ्‌ । अन्यत्र उत्करो 
निकर इत्येव भवति । कीणः । कीणवान्‌--'४युकः किति’ इतीण्णिनिषेधादित्व- 
रपरत्वदीर्घषु निष्ठानत्वम्‌ । कीणिंः--'तितुत्र' ` इत्यनिट्त्वम्‌, "ऋल्वादिभ्यः 
क्तिश्चिष्ठावत्‌ः इति नत्वम्‌, अत एव निष्ठावद्भावाद्वाऽनिट्त्वस्‌ । अवकीर्णमनेनेति 
अचकीणी--'इष्टादिभ्यश्च' इति तृतीयार्थ प्रथमान्तादिनिः । अवकीणं नाम 
ख्रियाँ ब्रह्मचारिणा रेतसो विक्षेपः । करू--'क॒ग्रोरूच्च' इति उप्रत्ययो धातोः 

श्रोकारान्तादेशो रपरत्वं च । कौरवः--प्राग्दीव्यतीयोऽण्‌ अपत्यादन्यत्र । अपत्ये | 
तु कुर्वादिभ्यो ण्यः’ इति ण्यः। अत्राक्षत्त्रियकुरोग्रहणम्‌, तेनास्य तद्राजसंज्ञाया 
अभावाद्‌ बहुषु लुङ्‌ न भवति । क्षत्त्रियस्य तु 'कुरुनादिभ्यो प्यः’ इति ण्यः, 
तस्य 'ते तद्राजाः इति तद्राजत्वात्‌ "तद्राजस्य बहुषु तेनेवाख्रियाम्‌” इति 
बहुषु लुकि कुरव इति भवति। 'कौरव्याः पशवः)? इति भट्टनारायणप्रयोग- 
श्चिन्त्यः । ब्राह्मणात्वारोपान्न लुगिति समर्थनेऽर्थो न पुष्यति । ख्यां कुरूः-- 
स्त्रियामवन्तिकृन्तिकुरुभ्यश्च? इति तद्राजस्य 'लुक्‌ , “गोत्रं च चरणेः सह 
इति जातित्वादुका रान्तत्त्रादूङ्‌ । अत्रातद्राजस्य कौरव्यमाण्डूङाभ्यां च' इति 
ऽफः, आयनादेशः, पित्वान्डीषू--कोरव्यायणी । अस्मात्‌ कोरव्यशाब्दाद्यदा युव 
प्रत्यय इञ्‌ तस्य 'ण्यक्षत्त्रियार्षज्रितो यूनि लुगणिञोः’ इति लुकि पिता पुत्रश्च | 
कोरब्यः । अयमप्यक्षत्त्रियकोरव्यस्य, क्षत्त्रियस्य तु तिकादिपाठात्फिजआ भाव्यं 
कोरब्यायणिः इति । तत्र ह्योरसशब्देन क्षत्त्रियवचनेन साहचर्यात्को रव्यशब्दोऽपि 
तादृशो गृह्यते । यस्तु जनपदवाची कुरुशब्दस्तस्य 'कच्छादिभ्यश्च’ इति भवादौ 
शेषिकोऽण्‌, जनपदवुञ्ञोऽपवादः-कौरवो गोरिति। भवादौ मनुष्ये तत्स्थे वा कच्छा- 
दिभ्यो 'मनुष्यतत्स्थयोद्ंन्‌' इति बुञ्विधानात्‌ कोरवको भजुष्यः, . कौरवक 
हसितम्‌ इति । कृणाति कृणीते इति क्रघादौ । करोति इति तनादौ । कृणोति, ` 
कुणुते इति इनौ ` ॥ १२५ ॥ 

५१% ग निगरणे । गिरति । गिळति--'अचि विभाषा’ इत्यजादो संत्र वा 
लत्वम्‌ । जगार । जगाल । जगरिथ, जगलिथ । गरिता, गरीता । गलिता, गलोता। 
गरिष्यति, गरीष्यति । गढिष्यति, गलीष्यति--'वृतो वा’ इत्यलिटो वा दीर्घः । 
गिरतु । गिलतु । अगिरत्‌। अगिळत्‌। गिरेत्‌ | गिळेत्‌। गीर्यात्‌, गील्यात्‌-'किदाशिषि’, | 
इति कित्त्वादित्वे 'हलि च' इति दीघंत्वस्‌ । अगारीत्‌ । अगालीत्‌ । अगारिष्टाम्‌ । 
अग्रालिष्टाम्‌--“सिंचि च परस्मेपदेषु' इतीटो दीर्घनिषेधः । जिगरिषति । जिगलि- 
षति--'किरश्च पञ्चभ्यः' इतीट्‌। अस्य दीर्घविकल्पो नेति किरतावुक्तम्‌ । 
जेगिल्यते-'लुपसद' इत्यादिना भावगर्हायां यड्‌ । इत्वरपरत्वयोः 'हुलि च! 
इति दीर्घात्युवँम्‌ "पूर्वत्रासिद्धम्‌? इति 'ग्रो यङि” इति लत्वेनेदानीं रेफान्तः इति 
विहतनिमित्तत्वान्न दीघं: । जागति । जागतः। गारयति । गायति । अजीगरत, । 
अजीगळत --'निगरणचलन' इति नित्यं परस्मेपदम्‌ । गारयते । गाल्यते । अन्त- 
रङ्गत्वात्पुरवं णिलोपादजाद्यपेक्षो लत्वविकल्पः । कृते वा णिलोपे स्थानिवत्त्वेना- 
जादिपरत्वाद्विष्यति। न च पपू्वंत्रासिद्धे न स्थानिवत्‌’ इति, ‘तस्य दोष 
संयोगादिलोपलत्वणत्वेषुः इत्युक्तत्वात्‌ । गिरते ग्रासः स्वयमेव । अगरिष्ट, 
अगराष्ट, अगी्ं ग्रासः स्वयमेव--'भुषाकर्मकिरादिसनाम्‌? इति किरादित्वाद्यक्‌- 


१; वेणी० १।२५॥ २-२, ख० पुस्तके नास्ति । 

चिणोनिषेधः । 'लिङ्सिचोरात्मनेपदेषु' इति वा इट्‌ । तस्य पूर्वेवत्पक्षे दीर्घः । 
अगछिष्ट, अगलीष्ट इतीटि लत्वं चोदाहायँम्‌ । अनिटि 'उद्च' इति कित्त्वादित्व- 
रपरत्वे । अवगिरते । अवजगरे । अवजगरिषे--'अवादग्र: इति तङ्‌ । अलिटित्यनु- 
वत्त॑नान्न “वृतः? इति दीर्घः । अवगरिता, अवगरोता। अवगलिता, अवगळीता । 
अवगरिष्यते । अवगिरताम्‌ । अवागिरत । अवगिरेत । अत्रगीषीं्ट , अवगिरिषी्— 
'लिङ्सिचोरात्मनेपदेछु' इतीड्‌ वा, 'न लिडि' इति दीर्घेनिषेधः । इडभावे 'उश्च' 
इति कित्त्वेत्वरपरत्वदीर्घा:- अवागीष्ट, अवागरिष्ट, अवागरोष्ट-लिङ्वत्प्रक्रिया । 
अवगिलत इत्यादो सवंत्राजादौ लत्वमुदाहार्यस्‌, इटो दीर्घेत्वं च लिड़लिटौ वर्ज- 
यित्वा । 'अवाढ्ग्र इति संत्र तङ्‌ । नित्यं शब्दं संगिरन्ते वेयाकरणाः “समः प्रति- 
ज्ञाने? इति तड । मुदं गिरतीति सुद्गरः-पचाद्यच्‌ । गळ: प्राण्यङ्गम्‌ । गरो 
विष:--अचि व्यवस्थितविभाषया लत्वम्‌ । निगारः, उद्गार:--'उन्न्योग्रे इति 
घत्र्‌ । तिमिङ्गिलः सूलविभ्रुजादित्वात्कः। 'गिले$गिलस्य' इति मुस्‌। 'अगिलस्य' 
इति वचनाद्‌ गिळगिल इत्यत्र न भवति । गुरुः 'कग्रोरुच्च’ इत्युप्रत्ययः, 
धातोश्चोकारः। गृणातेर्वाऽयं शाब्दार्थात्‌ । गरिष्टः । गरिमा । गरीयान्‌-- प्रियस्थिर’ 
इत्यादिना इष्ठेमेयस्सु गुरुशब्दस्य गरादेशः । पृथ्वादिपाठादिमनिज्वा । तदभावे 
इगन्ताच्च? इत्यणि--गौरवम्‌ । गारयति--णाविष्ठवदिति गरादेशः। गर्भः-- 
'अतिगृभ्यां भन्‌? इति भनु । गर्मिणी--इन्नन्ताद ङीष्‌ । गोगभिणी--“चतुष्पादो 
गभिण्या' इति तत्पुरुषः। गभिणीनां समुहो गार्मिणम्‌--भिक्षादित्वादण्‌ । 
'भस्याऽढे तद्धिते’ इति पुंव-द्भावः। इनण्यनपत्ये’ इति प्रकृतिभावः। गभिणी 
भार्या यस्य स गमिंमायं:-'ख्ियाः पुंवत्‌? इति पुंवःद्भावः। ननु खियामनवयवः 
भुतः गर्भसम्बन्धः प्रवृत्तिनिमित्तम्‌ । पुंसि तु अवयवभुतगभंसम्बन्धो यथा गर्भी 
ब्रीहिरिति, तेन समानायामाकृतौ भाषितपुंस्कत्वाभावात्कथं पुंवद्भावः ? नेष 


दोषः; अन्तवंस्तुसम्बन्धमात्रस्येह प्रवृत्तिनिमित्तत्वात्‌ । अयं शब्दार्थः क्र्यादो । 
ज्ञानाथश्चुरादो । गरति इति शपि गतस्‌ ॥१२६॥ 


११६, स॒वतिकीरतिगिरतय उदात्ताः उदात्तेतः ॥ 

११७, इङ्‌ आदरे । आद्रियते-- रिङ्‌ शयग्लिङ्क्षु’ इति रिङ्‌। आदद्रे । आद- 
द्विषे । आदुर्ता । आदरिष्यते--“ऋद्धनोः स्ये’ इतीट्‌। आद्वियताम्‌। आद्वियत । 
आद्रियेत । आद्विषीष्ट । आदत । आइषाताम्‌-'उश्च इति लिङ्सिचोः कित्त्वम्‌, 
किति सिचो लोपः । आदिदरिषते-'किरश्च पञ्चभ्यः? इतीट्‌। देद्रीयते--'रीङ्‌ 
ऋतः’ इति रीड । ददति । दारयति । अदीदरत्‌ । आद्रियते स्वयमेव, आदत स्वय- 
मेव-किरादित्वाद्यकूचिणोः प्रतिषेधः । आइत्यः--'एतिस्तु’ इत्यादिना क्यप्‌। 
आद्री--'जिट्टक्षि' इत्यादिना इनिः । आदरः--ग्रहवृदनिश्चिगमश्च' इति अप्‌। 
केचित्तु भये दरति’ इति घटादिपाठादाहुः। दृणातीति दारणे ॥ १२७॥ 

११५. धङ्‌ अवस्थाने । ध्रियते इत्यादि आद्रियते इतिवत्‌ । आधारः--'अध्यायः 
इत्यादिनाधिकरणे घञ्‌ । धमंः-मनिनु । अत्र वक्तव्यं भुवादावुक्तम्‌ । धरते, धर- 
तीति शपि ॥ १२८॥ 

११९, द्रियतिभ्रियती अनुदात्तावाप्मनेमाषी । अतः परं शीयत्यन्ता अनुदात्तेतः । 

२०, प्रच्छ ज्ञोप्सायाम्‌ । एच्छति--'छे च? इति तुकि स्तोः श्चुना इचुः' इति 
इचुत्वम्‌ । ग्रहिज्यादिना सम्प्रसारणं किङति । पप्रच्छ । पप्रच्छतुः। पप्रच्छिथ, पप्रष्ठ । 
पप्रच्छिव-क्रादिनियमादिट्‌ । थलि तु 'उपदेशेऽत्वतः? इति निषेधाद्धारद्वाज- 
नियमाच्च विकल्पः । अनिटि व्रश्चादिना षत्वे टना ष्टुः? इति थकारस्य ठकारः । 
अन्तरङ्गत्वातूर्वन्तुकि संयोगात्परत्वाज्लिटः कित््वाभावान्न सम्प्रसारणम्‌ । प्रष्टा । 
प्रक्ष्यति 'षढोः कः सि’ इति कत्वम्‌ । एच्छतु । अगच्छत्‌ । एच्छेत । आशिषि -- 
पृच्छयात । अप्राक्षीत्‌ । अप्राष्टाम्‌-'झलो झलि' इति सिचो लोपः। 'वदव्रज' इति 
वृद्धिः । पिएच्छिषति-'किरश्च पञ्चभ्यः’ इतीट्‌ । 'रुदविद’ इत्यादिना सनः कित्त्वात्‌ 
सम्प्रसारणम्‌ । परोषच्छयते--'रीगुत्वतः' इति रीक्‌। पाप्रच्छीति, पाम्रष्टि। 
पाप्रष्ट इत्यादि । पृच्छतीति श्तिपा निर्देशान्न सम्प्रसारणम्‌ । प्रच्छयति, अप- 
प्रच्छत्‌ । सस्पृच्छते--'समो गम्यृच्छि’ इत्यकर्मकात्सम्पूर्वात्तङ्‌ । सम्पप्रच्छे, सम्प: 
प्रच्छिषे । सम्प्रष्टा | सम्प्रक्ष्यते । सम्धृच्छताम्‌। समएच्छत । सम्पृच्ट्रेत । सम्प्रक्षीष्ट । 
समप्रष्ट । समप्रक्षाताम्‌ । समप्रक्षत इति। झलि सिचो लोपे ष्टुत्वम्‌ । अन्यत्र 
कत्वम्‌ । आफ्रच्छते गुरुम्‌-'आङि नुघ्रच्छयोरुपसंख्यानम्‌? इति तङ्‌। प्रश्‍नः-- 
श्यजयाच' इति नङ्‌। “च्छुवोस्शुठ्‌’ इति सतुकूस्य च्छस्य शकारः, 'शात्‌? इति 
इचुत्वनिषेधः। 'प्रश्‍ने चासन्नकाले’ इति निर्दशान्न सम्प्रसारणम्‌ । पृच्छतीति 
प्राट । शब्द पुच्छतीति शब्दप्राट--'क्विब्वचिप्रच्छि' इत्यादिना निरुपपदात्सोप- 
पदाच्च पृच्छेः क्विप्‌, दीर्घोऽसम्प्रसारणं च, 'च्छवोश्शुड्‌' इति शकारः। त्रश्च’ 
इत्यादिना तस्य पदान्ते षत्वम्‌, जरत्वचत्वद्च। एच्छा-'भिदादेराकृतिगणत्वादङ्‌' 
इत्यात्रेयः । प्ृष्टा । एष्ट; । पृष्टवान्‌। अयं द्विकर्मकः । तत्र अप्रधाने दुहादीनाम्‌” 
इति लादयोऽप्रधाने भवन्ति-माणवकः पच्छुयते पन्थानम्‌ । सुप्रच्छः । प्रष्टव्यः । 
पृष्ट; । पृष्टवान्‌ इति । अन्यदपि द्विकमंकसाधारणं नाथत्यादौ प्रपञ्चितम्‌, 
तत एवावधायम्‌ ॥ १२९ ॥ 

१२१, वृत्‌ । किरादयो वृत्ता इत्यर्थः । 

१२२, सूज विसगं । सजति । ससज । सस्‌जतुः । ससर्जिथ, सस्रष्ठ । ससजिव- 
'विभाषा सृजिट्टशो;' इति थलीड्विकल्पः । इडभावे झलाद्यकित्परत्वात्‌ “स्रजि- 
दशोझेल्यमकिति' इत्यमागमे यणादेशः । 'त्रश्च' इत्यादिना षत्वं टत्वम्‌ । स्रष्टा । 
स्रक्ष्यति । सृजतु । असृजत्‌ । रुजेत्‌। आदिषि--स्‌ज्यात्‌ । अस्राक्षीत्‌ । अखनाष्टाम्‌- 
अमागमे-यणि च 'वदत्रज’ इति वृद्धि; । झलि सिज्लोपः। सिलक्षवि-'हलन्ताच्च' 

इति सनः कित्वान्नामागमः, नापि गुणः। सरीसज्यते--रीगागम: । सरीसृजीति, 
सरीसष्टि । सरीसृष्ट इत्यादि। सजयति। असीसजत्‌, अससजंत्‌--उत्रींद्दा । 
सज्यते माळाम्‌, असजि मालाम्‌ श्रद्धया निष्पादयति, श्रद्धया निष्पादितवानिति 
चार्थः--“स्रजियुज्योः श्यंस्तु', 'सरजियुज्योः सकर्मकयोः कर्ता बहुलं कर्मवद्‌ 
भवतीति वक्तव्यम्‌’, 'स्र॒जेः श्रद्धोपपन्ने कर्तरि’ इति माष्यकारवचनात्सकमं- 
कस्यापि कर्मव-द्भावः। 'श्यना यगेव बाध्यते, न तु चिण्‌? इति कैयटे। तदयं कर्म- 
वद्भावश्चिणात्मनेपदार्थो भवति । सुज्यम्‌--ऋटदृपधात्‌’ इति क्यप्‌। पाणिभ्यां 
सज्यते इति पाणिसर्ग्या रज्जुः--'पाणो स्रजेष्यंदृक्तव्यः', 'समवपूर्वाच्च’ इति 
प्यति “चजोः कु घिण्ण्यतोः? इति कुत्वस्‌। ख्रजति तामिति खक्‌ “ऋत्विक' 
इत्यादिना कर्मणि किन्‌, अमागमः, कुत्वञ्च। संसर्गी--सम्पुच' इत्यादिना 
घिनुण्‌ । रज्ज:--सजेरसुम्‌ च? इत्युप्रत्यये सलोपोऽसुमागमश्च। तत्र सकारस्य 
जश्त्वे इचुत्वम्‌ । ख्रग्वी--'अस्मायामेधाख्रजः? इति मत्वर्थ विनिः । स्रजिष्ठः । ख- 
जीयान्‌। खजयति--विन्मतोलुंक्‌' णाविष्ठवदिति चेष्ठेमेयःसु णौ च विनो लुक्‌ । 
सज्यते इति गतं श्यनि ॥ १३०॥ 

१२३, टु मस्जो श्वी । मजति--'झलां जश्‌’ इति सकारस्य दकारः, तस्य चुत्वं 
जकारः। भमञ्जे। ममज्जतुः। ममज्जिथ, ममङक्थ। ममजिव--क्रादिनियमा- 
दिट्‌ ! थलि 'उपदेशेऽत्वतः' इति निषेधाङ्कारद्वाजनियमाच्च विकल्पः । अनिट्‌- 
पक्षे 'मस्जिनशोझलि? इति नुम्‌ । स च 'मस्जेरन्त्यात्पूर्वं नुममिच्छन्त्यतुषङ्गसंयो- 
गादिलोपार्थम्‌' इत्यन्त्यात्पूर्वम्‌, नुमि 'स्कोः संयोगाद्योः' इति सलोपः। जकारस्य 
“चो कुः? इति कुत्वे खरि च' इति चत्वंस्‌ । नकारस्य 'नश्चापदान्तस्य' इत्यनु- 
स्वारे परसवर्णः । मङ्क्ता । मङक्षयति । मज्जतु । अमञ्जत्‌ । मज्जेत्‌ , मञ्ञ्यात्‌- 
लिङो । अमाङक्षीव्‌ । अमाङक्ताम्‌। अमाङचुः--“वदत्रज’ इति वृद्धि: । झलि 
सिचो लोपः । मिमङचति । मामञ्ज्यते। मामङ्क्ति । मञ्जयति। अमजत्‌ । 
मञ्जथुः--'ट्वितोऽथुच्‌’ । मङ्क्त्वा, मक्त्वा--'जान्तनशां विभाषा’ इति क्त्वा- 
याँ वाऽनुनासिकलोपः । मझः, मझवान--'अनिदिताम्‌' इति नस्य लोपः, सलो- 
पकुत्वे च । 'ओदितश्च' इति नत्वम्‌ । मद्ग्यः, मद्गः--ण्यति घत्रि च “चजोः 
कु घिण्ण्यतोः! इति कुत्वे 'झलां जश्‌ शि’ इति सकारस्य दकारः। मदगु:-- 
“भुमृशि' इत्यादिनोप्रत्यये न्यङ्कादित्वात्कृतवे पूर्वंवत्सकारस्य दकारः । मदगुरः-- 
बाहुलकात्कुरच्कुत्वञ्च । मजा मजानो-'श्वन्नुक्षन्‌' इति कनिनन्तो निपात्यते ॥१३१॥। 

१२४, रुजो भङ्गे। चोरस्य रुजति रोगः-'रुजार्थानां भाववचनानामज्वरेः’ इति 
धात्वर्थस्य भावकतृंकत्वे कर्मणि रोषे षष्ठी। अत्र भावो धात्वर्थः, वचनराब्दश्च 
कतृंवचन: । अत्र केचिद्रुजाशब्दस्य व्याधौ रूढत्वा-्भाववचनानामित्यस्य प्रत्युदा- 
हरणं क्ष्मा पुरुषं रु्जात इति रूजे्व्याध्यर्थत्व एवाहुः । इ्लेष्मा पुरुषं रुजतीति 

व्याधिना योजयतीति ह्यत्रार्थः। वृत्तिमाष्ययोस्तु रुजां भङ्गमाथित्य नदीकूलानि 
रुजति इति प्रत्युदाहृतम्‌ । अशेषविवक्षायामपि कर्मणि नित्यं द्वितीया भवति-- 
चोरं रुजति इति । रुरोज । रुरुजतुः । रुरोजिथ । रुरुजिव । रोक्ता । रोक्ष्यति । रुजतु । 
अरुजत्‌ । रुजेत्‌ । रुज्यात्‌ । अरोक्तीत। अरौक्ताम्‌। अरोचुः--झलि सिचो लोपः। 
“चो; कुः? । सरुक्षति । रोर्ञ्यते। रोरोक्ति। रोजयति । अरूरुजत्‌। निष्पूर्वोऽयं 
व्याधिप्रशमने नोर्जति मिताशी इति । कूल्सुद्ुजः--“उदि कुले रुजिवहोः? इति 
खश्‌। रोगः-'पदरुज' इति कर्तरि घञ्‌। हृद्रोगः, हृदयरोगः=*वा शोक- 
ष्यज्रोगेषु इति हृ्भावविकल्पः । रुक-किप्‌ । रुक्त्वा । रुग्णः; रुग्णवानू-- 
ओदित्वान्नत्वम्‌ । लग्नं जीर्णवखम्‌--'कपिलकादीनां संज्ञाछन्दसोः’ इति लत्वस्‌ । 
रुजा--भिदादेराकृतिगणत्वादङ्‌ । हिसार्थोऽयं चुरादौ ॥ १३२॥ 

१२५. भुजो कौटिल्ये । भुजति इत्यादि रुजिवत्‌। मूलविभुजो रथः--“सूल- 
विभ्रुजादीनामुपसङ्कयानम्‌? इत्यणोऽपवादः कः । “भुजोऽनवने” इत्यत्र संयोगवद्‌ 
विप्रयोगस्यापि विशेषस्मृतिहेतुत्वाद्‌ 'अवत्सा धेनुरानीयतास्‌’ इतिवदनवन- 
प्रतिषेधेन सम्भवन्नवनसम्बन्धो रौधादिक एव गृह्यते। उक्तञ्च तत्र भाष्ये 
'अनवनकोटिल्ययोरिति वक्तव्यम्‌? इति । तस्मादस्मान्न तङ्‌ ॥ १३३ ॥ 


१२६. छुप स्पशं । द्वितीयादिरयम्‌ । केचित्प्रथमादि पठन्ति ते माष्यविरोधा- 


दुपेक्ष्या: । तथा च 'दीर्घोऽकितः? इत्यत्रं चेच्छिद्यते चोच्छुप्यते इत्यत्र-'छे च? 
इति तुकि “गुणो न प्राप्नोति’इत्याशङ्कूय 'परत्वादगुणे पश्चात्तुक्‌? इति समथितम्‌ । 
हरदत्तोऽपि 'परत्वाद्गुणे कृते पश्चात्तुक्‌' इत्याह । छुपति । चुच्छोप । इच्छुपलुः । 
चुच्छुपिथ । चुच्छुपिव । छोप्ता । छोप्स्यति। छुपतु । अच्छुपत । छुपेत्‌ । छुप्यात्‌ । 
लुडि-अच्छोप्सीत्‌ । अच्छोपाम्‌ । चुच्छुप्सति । चोच्छुप्यते । चोच्छोप्ति ! छोपयति । 
अचुच्छुपत्‌ । छुप्त्वा । छुप्तः ॥ १३४ ॥ 

१२७. रुश रिश हिंसायाम्‌ । रुशति । रुरोश । रुरोशिथ । रुरुशिव । रोष्टा । 
रोक्ष्यति । रुरातु। अर्शत्‌ । रुशेत्‌। रुश्यात्‌। अरुचत्‌--शल इगुपधादनिटः? 
इति क्सः । रुरुक्षति । रोरुश्यते । रोरोष्टि । रोशयति। अरूरुशत्‌। रिशति । रिरेश । 
रिरेशिथ। रेष्टा। रेक्ष्यति । रिशतु । अरिशत । रिशेत्‌ । रिश्यात्‌ । अरिक्तत्‌ । रिरिक्षति । 
रेरिश्यते । रेरेष्टि । रेशयति । अरीरिशत ॥ १३५-१३६ ॥ 

१२८. लिश गतौ । लिशति इत्यादि रिशतिवत्‌। लिश्यते इति देवादि- 
कस्य ॥ १३७ ॥ 

१२९. स्पृशा संस्पशेने । स्पृशति । पस्पशे । पर्पृातुः। पस्परिथ । पस्पृशिव-- 
खयः शेष: । स्पर्ष्टा । स्प्रशतु । अस्प्ृशल्‌ । स्प्ृशेत्‌। स्पृश्यात्‌ । अस्पाद्चीत्‌ । 
अस्पार्ष्टाम्‌ । अस्पालुः । अस्प्राक्षोत्‌ । अस्प्राष्टाम्‌ । अस्प्रात्त: --स्पुशसृदा’ इति पक्षे 
सिचि पूर्ववदङ्विकल्पः । अन्यदा क्स;--अस्षक्षत इत्यादि । पिस्ृ्तति--उरदत्वे 


| 
| 
| 

'सन्यत' इतीत्वम्‌ । परीस्णृश्यते । परीस्पष्टि । रुग्रिकोरप्युदाहायंम्‌ । अपरिस्पक ` 
इत्यत्र 'किन्प्रत्ययस्य कु: इति पदान्ते कुत्वम्‌ । “रात्सस्य' इति नियमान्न संयोगा- 
न्तलोप; । इह किनि दृष्टो धातुः किन्मत्यय उच्यते । अस्त्येवास्य किनो विधानम्‌ 
“स्पृशोऽनुदके किन्‌” इति । मन्त्रेण स्पृशतीति मन्त्रस्ए्क--'स्पृशो$तुदके' इति 
सुबन्तमात्रे उपपदे कित्‌। उदकं स्पृशतीत्यत्र कर्मण्यण्‌--उदकस्पशंः इति । 
हृदिस्पक, दिविस्ट्क इत्यत्र 'हृह्युभ्यां ङेरुपसङ्क धानम्‌’ इत्यलुक्‌ । स्पर्शो रोगः- 
'पृदरुजविशस्पुशो घञ्‌? इति घञ्‌ । तत्र वात्तिकम्‌ “स्पृश उपतापे’ इति । स्पशे- 
वानपि अहाँ आद्यचा स्पशे उच्यते ॥ १३८ ॥। 

१३०, विच्छ गतो । उदात्तः उदात्तेत्‌ । विच्छायति-'छे च' इति तुक्‌ । 'गुपुधुप- 
विच्छि' इत्यायः सार्वधातुके नित्यः । विच्छायाञ्चकार । विविच्छ । विविच्छतु; । 
विविच्छथ । विविच्छिव-'आयादय आर्धधातुके वा' इत्याधेधातुके भावित्यायो- 
त्पत्तिविकल्पः। निवृत्तिविकल्पे प्रत्ययलक्षणेनायान्तत्वादाम्प्रत्ययः स्यात्‌ 
विच्छाञ्चकार इति । विच्छिता, विच्छायिता । विच्छिष्यति, विच्छायिष्यति । 
विच्छायतु । अविच्छायत्‌ । विच्छायेत्‌ । आदिषि- विच्छाय्यात्‌, विच्छयात्‌ । 
अविच्छायोत्‌ । अविच्छायिष्टाम्‌ । अविच्छोत्‌ । अविच्छिष्टाम्‌ । विविच्छायिषति, 
विविच्छिषति । वेविच्छयते - यङो लुको विविक्षायां त्वार्धेधातुकविषयत्वस्येवापहा- 
रादायोत्पत्तिविकल्पो नेति प्रागेवोपपादितत्वाद्यङ्लुग्नास्ति। विच्छयति। अवि- 
विच्छत्‌ । विच्छायति । अविविच्छायत्‌। विश्नः-“यजयाच' इति नङ्‌ । “च्छवोः 
शुठ इति शः । नेड्वशि कृति’ इतीण्निषेधः । विच्छित्वा । विच्छितः। 
अयं भाषार्थ चुरादौ ॥ १३९ ॥ 

१३१, विश प्रवेशने । विशति इत्यादि रिशतिवत्‌। निविशते--निविशः? 
इति तङ्‌ उत्तरसूत्रोपात्तेः पर्यादिभिः साहचर्यान्निरिहोपसर्गो गृह्यते, न तु तत्मति- 
रूपक इति 'अद्धे निविरातीं भयात्‌’ इत्यत्र तङभावः प्रतिरूपकापेक्षो द्रष्टव्यः । 
निविविशे । निविविशिषे । निवेष्टा । निवेक्ष्यते । निविशताम्‌ । न्यविशत। निविशेत । 
निविक्षीष्ट । न्यविक्षत । निविविक्षते । निवेविश्यते । निवेविशोति, निवेवेष्टि । विष्टा | 
विष्टः । विष्टवान्‌ । बिट्‌ । विशो । विशः-किप्‌ । देवविशा-अजादिपाठाद्धला- 
न्तादपि टाप्‌। वेशः-'पदरुजविश’ इति कतरि घञ्‌, वेश्याजनसमाश्रये तु ‘हलश्च’ 
इति अधिकरणे धञ्‌ । गेहानुप्रवेशमास्ते, गेहंगेहमनुप्रवेशमास्ते--'विरिपति’ 
इत्यादिना णमुल्‌ । ठृतीयाप्रभृतित्वात्समासविकल्पः। असमासे व्याप्यमानतायां 
द्रव्यवचनस्य द्विवचनम्‌ । आसेव्यमानतायां तु क्रियावचनस्य णमुलन्तस्य । समासे 
तु व्याप्त्यासेवनयोस्तेनेवोक्तत्वान्न द्विवचनम्‌ । कत्वाप्यन्यत्र वासरूपेण भवति 
गेहमनुप्रविश्यानुप्रविश्यास्ते, गेहंगेहमनुप्रबिश्यास्ते इति । समासस्त्वस्य न भवति, 
अनुपपदे विधानादित्येतत्सर्व स्कन्दत्यादावुक्तम्‌ । ्राममभिनिविशते-'अभिनिविशश्च' 

इत्याधारः कमं । अत्र मण्डूकप्लुत्या “परिक्रयणे सम्प्रदातमन्यतरस्याम्‌? इत्यतोऽ- 
न्यतरस्यांग्रहणानुवृत्तेस्तस्य च व्यवस्थितविभाषात्वात्‌ कल्याणेऽमिनिवेशः, पापेऽ- 
भिनिवेशः, या या संज्ञा यस्मिन्नमिविशते इत्यादो कर्मत्वा भावः । वेश्चन्तः-'जविदि- 
भ्यां झच' इति झच्‌ । 'झोऽन्तः? । वेशम --मनिन्‌ ॥ १४०॥ 

१३२, मश आमशने। आमरानं स्पर्श: । शति इत्यादि स॒वं स्पृशतिवत्‌॥ १४१ 

१३३, णुद प्रेरणे । कर्त्रंभिप्रायेऽपि क्रियाफले परस्मेपदार्थः पुनः पाठः । नुदति 
इत्यादि रूपं पूर्ववत्‌ ॥ १४२ ॥ 

१३४, षद्ल विशरणगत्यवसादनेषु । एवं धनपाल: । विशरणे इत्या त्रेयमेत्रेयौ, 
दुगंश्च । शिति 'पाघ्रा' इत्यादिना सीदादेशः - सीदति इत्यादि । अन्यत्र ससाद 
इत्यादि सर्व भौवादिकवत्‌ । इह पाठे प्रयोजनं सीदती सीदन्ती इति नुम्विकल्पः । 
एवं तह्येतेनेव रूपद्वये सिद्धे तत्रास्य पाठोऽनर्थकः इति चेत्‌, ज्वलितिकस- 
न्तेभ्यो णार्थः--साद इति । स्वरश्च भिद्यते--शपि सीदतीत्यत्र शप्तिपोः पित्त्वा- 
दनुदात्तत्वे धातुरुदात्तः, शे तु प्रत्ययस्वरेणोदात्ते मध्योदात्तत्त्वम्‌ ॥ १४३ ॥ 

१३५ झदूल शतने । 'पाघ्रा’ इत्यादिना शिति शीयादेशः--शीयते इत्यादि । 
अन्यत्र शशाद । शत्ता इत्यादि सर्व भौवादिकवत्‌ । 'शदे: शितः’ इति शिद्विषये 
तङ्विधानान्नास्य शताऽस्तीति नुम्विकल्पस्य प्रयोजनस्याभावात्पुनः पाठे प्रयोजनं 
पु्ंवत्स्वरभेदः ॥ १४४ ॥ 

५३६, पृच्छुत्याद्योऽचुदात्ता उदात्तेतः । विच्छिरेकः सेट्‌ । 

अथोभयपदिन ग्राह--- 


१३७, मिळ सङ्गमने )। 'मिल संश्लेषणे’ इति पठितस्येह पुनः पाठ; कर्त्रभिप्राये 
तङ्थेः' इति आत्रेयः । अयं ह्युदात्तस्वरितेत्‌ । मिळति इत्यादि पूर्ववत्‌ । मिळते । 
मिमिळे । मेलिता । मेलिष्यते । मिळताम्‌। अमित । मिलेत । मेलिषीष्ट । अमे- 
रिष्ट । मिमिलिषते, मिमेलिषते ॥ १३५ ॥ 

१३८, सुच्ळ मोक्षणे । सुञ्चति--'रो सुचादीनास्‌' इति दो नुम्‌। सुमोच । मुमुचतुः । 
मुमोचिथ । सुसुचिव। मोक्ता। मोक्ष्यति । सुञ्चठु। अमुञ्चत । झुञ्चेत्‌ । सुच्यात्‌। अमुचत- 
लृदित्वादङ परस्मेपदेषु । अमोक्ष्यत्‌। सुञ्चते । सुसुचे । मोक्ता । मोक्ष्यते । मुञ्चताम्‌ । 
असुञ्चत । झुन्चेत । मुच्ीष्ट । असुक्त । अमुच्चाताम्‌--झलि सिचो लोपः। “चो: कु 
मुमुच्चति, मुमुक्षते वत्सम्‌ । कर्मकतेरि मोक्षते वत्सः स्वयमेव इत्यपि भवति। “मुचो 
ऽकर्मकस्य गुणो वा! इति सन्नन्तस्य पक्षे गुणे अत्र लोपोऽभ्यासस्य" इत्यभ्यास- 
लोपः । यक्चिणोः 'भूषाकर्मेकिरादिसनाम्‌' इति निषेधः । मोसुच्यत । मोमोक्ति । 
मोचयति । अमूसुचत्‌ । मोचः-सञ्नन्तातु घञि पूर्ववद्ग्रुणाभ्यासलोपौ । निमुंच्यते 


१. चीरस्वामी नेदं सूत्रं पठति । 

इति निर्मोक:--घज़ि “चजोः कु घिण्ण्यितोः इति कुत्वम्‌ । 'अमोच्यमश्वं यदि 
मन्यसे'* इत्यत्रावश्यके ण्यः। 'ण्य आवश्यके’ इति कुत्वनिषेधः। नखमुचानि 
धनूंषि मूलविभुजादित्वात्कतेरि कः । मुष्टेंबेहिभूंतानीत्यर्थः । जलमुक्‌ । जलमुचौ- 
क्किप्‌। सुक्तिः। मुक्ता-'क्तिच्क्तो च संज्ञायाम्‌’ इति संज्ञायां क्त: । मुक्तेव मौक्तिकम्‌- 
'विनयादिभ्यश्च' इति स्वार्थे ठक्‌ । नझ्ुुचिः-'इगरुपधात्किच्च' इति इनु । 'नञ्राट्‌? 
इत्यादिना नत्र; प्रकृतिभावः । चक्रसुक्तः- 'अपेतापोढमुक्त’ इति पञ्चमीसमासः । 
प्रमोचनेऽयं चुरादि: । मुञ्चते, मुञ्चति इति कल्कने शपि गतम्‌ ॥ १४६॥ 

१३९. छप्ल छेदने । लुम्पति। छम्पते इत्यादि मुञ्चतिवत्‌ । छोलुप्यते-- 
'लुपसद' इत्यादिना भावगर्हायामेव यङ्‌ । छुपतनिर्दिष्ट इत्यत्रापुर्वकालस्यापि 
लुप्रशब्दस्य भाष्यकारप्रयोगात्पुर्वनिपातः । लोपयति । अलूछपत्‌, अलुळोपत्‌-- 
काण्यादित्वात्‌ ह्लस्वविकल्पः ॥ १४७॥ 

१४०. विदूळ लाभे । अयं सेडपि मुचादिकार्यानुरोधार्थमिह पठितः । 
विन्दति । विदन्तः- "विदो लटो वा’ इत्यत्र लादेशेः सम्भवदानन्तर्यस्यादादि- 
कस्येव ग्रह इति विकरणेन व्यवहितानन्तर्यादस्मात्परेषां तिबादीर्ना णलादयो 
न भवन्ति । अत एव हेतोः विदेः शतुर्वसुः’ इत्यत्रापि आदादिक एव गृह्यते 
इति बिन्दन्‌ इत्यत्र वस्वादेशो न भवति। विवेद । विविदतुः । विवेदिथ । विविदिव । 
वेदिता । वेदिष्यति । विन्दतु । अविन्दत्‌--“सिजभ्यस्त’ इत्यत्रापि पूर्ववत्सम्भवदा- 
नन्तर्यस्यादादिकस्येव ग्रह इति अविन्दन्‌ इत्यत्र जुस्‌ न भवति। विन्देत्‌ । आशिषि 
विद्यात--“समो गम्युच्छि' इत्यत्र गम्यादिभिः . साहचर्यात्परस्मेपदिन एव विदेग्रह 
इत्यस्य तङ्नियमाभावात्कर्माविवक्षायामपि संविन्दति सविन्द॒ते इत्युभयं भवति । 
विदत्‌ । अविदताम्‌--लृदित्वादङ्‌ । विन्दते। विविदे । वेदिता। वेदिष्यते । 
विन्द्ताम्‌ । अविन्दत । विन्देत । वेदिषीष्ट । अवेदिष्ट--उषविद' इत्यत्र उषजागृ- 
भ्याम्परस्मेपदिभ्यामादादिकेन जागतिना साहचर्यात्परस्मेपदिन आदादिकस्य 
ज्ञानार्थकस्येव ग्रह इत्यात्मनेपदिनस्तोदादिकस्य सत्ताविचारणार्थयोरुभयपदि- . 
नोश्चाम्‌ न भवति । विविदिषति, विवेदिषति । विदित्वा, वेदिस्वा-'रलो व्युप- 
धात्‌’ इति वा कित्त्वम्‌, 'रुदविद' इत्यत्राकारस्य विवक्षितत्वादस्य न ग्रहः । 
अत एव तत्र न्यासे 'विद ज्ञाने! इत्युपात्तम्‌ । तथा च 'सत्सुद्रिष' इत्यत्र वृत्तिः-- 
“बिद ज्ञाने, विद सत्तायाम्‌, विद विचारणे-इति त्रयाणां ग्रहणा भार्थस्या- 
कारस्य विवक्षितत्वाद्‌? इति । वेविद्यते । वेवेत्ति। वेदयति । अवीविदृत्‌ । विन्द- 
तीति विन्दः--'अनुपसर्गाह्लिम्पविन्द' इति शः, विकरणस्यास्य चेकादेशः । 
गोविन्द: कुविन्दः इत्यादौ “गवादिषु विन्देः संज्ञायाम्‌’ इति रा; । ब्राह्मणवेदं 


१. रघु० ३।६५ । 

मोजयति--'कर्भणि दृशिविदोः साकल्ये' इति साकल्यविशिष्टे कमंण्युपपदे णमुल्‌ , 
यं यं ब्राह्मणं जानाति तं तं भोजयतीत्यर्थः । अत्र सत्ताथंस्येकस्य न ग्रहः, सकमं- 
कत्वात्‌ । यावद्वेदं भोजयति, यावल्लभते ताव-्भोजयतीत्यर्थः । 'यावतिविन्द- 
जीवो;' इति णमुल्‌ । 'विदिभिदिच्छिदेः कुरच्‌’ इत्यत्र ज्ञानार्थं एव न्यासे 
गुहीतः, स्वभावात्‌’ इति बात्तः। ““विन्दुरिच्छुः’ इत्यत्रापि स्वभावात्‌ ज्ञानार्थस्य 
ग्रहः’ इति न्यासे। संज्ञायां समज’ इत्यत्रापि ज्ञानार्थं एव न्यासे गृहीतः । वित्तं 
धनम्‌, वित्तं प्रसिद्धस्‌--'वित्तो भोगप्रत्यययोः? इति निष्ठानत्वनिषेधः। भुज्यत 
इति भोगो धनम्‌, प्रतीयत इति प्रत्ययः प्रसिद्धम्‌। अन्यत्र विन्नः 'विभाषा | 
गमहनविदविशाम्‌? इति कसाविड्विकल्पनात्‌ 'यस्य विभाषा’ इत्यनिट्त्वस्‌ । 
कातन्त्रे त्वयमनिडुक्त: । तन्मते वेत्ता, वेत्स्यति इत्यादि । इदं च ब्याघ्रभूतेर्नाभिम- 
तम्‌ । तथा हि-'विद्यति विन्त इत्यपि’ इति शयना इनमा च निदिदय दवादिकस्य 
रोधादिकस्य चानिट्त्वं तेनोक्तं नान्यस्य। तथा ब्वत्तिकारोऽपि 'विद्यति विन्ते 
इति निदशात्‌ ज्ञानार्थ॑लाभार्थयोरिटमाह-'वेदिता विद्यानां, वेदिता धनस्य’ इति । 
परिवेतृशब्दस्तु विद्यतिविन्त्यो रन्यतरस्य  परिपूर्वस्यार्थान्तरे वृत्तस्य द्रष्टव्यः । 
बृजन्तोऽप्ययं स्वभावादतूढेऽग्रजे पूर्वसूढेऽवरजे वतंते। 'अप्ठृन्‌? इत्यादी नप्त्रा- 
दीनां ग्रहणमौणादिकठृन्नन्तानां संज्चाशब्दानामेषामेव दीर्घः इति नियमार्थम्‌, न 
तु संज्ञाशब्दमात्रस्येत्युद्वातारो इत्यादौ दीर्घो भवति ॥ १४८॥ 

१४१, लिप उपदेहे१ । लिम्पति। लिलळेप । लिलेपिथ । लिलिपिव | लेष्ता। 
लेप्स्यति । लिम्पतु । अरिम्पत्‌। लिम्पेत्‌ । लिप्यात्‌। अलिपत्‌--'लिपि सिचि 
ह्वश्च' इत्यङ्‌ परस्मेपदे । अन्यत्र 'आत्मनेपदेष्वन्यतरस्याम्‌’ इति पक्षे सिच्‌ । 
अरिपत । अलिपेताम्‌ । अलिपन्त । अलिप्त । अलिप्साताम्‌। अलिप्सत इत्युभयं 
भवति। लिम्पते। लिलिपे। छिलिप्सति । लिलिप्सते। लेलिप्यते । छेलेस्ति । लेपयति । 
अळीलिपत्‌ । लिम्पः 'अनुपसर्गा्िम्प’ इति शः । निलिम्पा देवाः--'नो लिम्पेः' 
इति शः । लिप्तवासितम्‌ इत्यत्र राजदन्तादिपाठात्पूवंकालस्यापि परनिपातः । | 
लिपिः । लिबिः—'इग्ुपधात्किच्च' इति इप्रत्ययः । 'दिवाविभा’ इत्यादौ 'लिपि- 
लिबि' इति निदशञात्पकारस्य पक्षे बकारः॥ १४९ ॥ 

१४२, षिच क्षरणे । सिञ्चति । सिषेच । सिषिचतुः । सिषेचिथ--क्रादिनियमा- 
दिट्‌ । 'आदेहाप्रत्यययोः' इति प्रकृतेः षत्वम्‌ । सेक्ता। सेक्ष्यति । सिञ्चतु । 
असिञ्चत्‌ । सिञ्चेत्‌ । सिच्यात्‌ । असिचत्‌--'लिपिसिचि’ इति परस्मेपदेऽङ्‌ । अन्यत्र 
'आत्मनेपदेष्वन्यतरस्याम्‌’ इति अङ्विकल्पः--असिक्त । असिक्षाताम्‌ । असिक्षत । 
अंसिचेताम्‌ इत्यादि । सिञ्चते । सिषिचे इत्यादि । सिसिक्षति, सिसिक्षते-- 


१, 'उपदाहे” इति मैत्रेयः । 

'स्तोतिण्योरेव? इति नियमान्न षत्वम्‌ । सेसिच्यते-'सिचो यङि’ इति न षत्वम्‌ । 
सेषेक्ति । सेचयति । असीषिचत्‌। अत्र स्वामी षत्वं नेच्छति । अमिषिन्चति-- 
अभिषिषेच-उपसर्गादित्यादिना षत्वम्‌ । अभ्यषिश्चत्‌-'प्राक्सिताद डव्यवायेऽपि’ 
इति षत्वम्‌ । अभिषिषिश्षति--'स्तोतिण्योरेवः इति नियमम्बाधित्वा “स्थादिष्व 
भासेन चाभ्यासस्य इति षत्वम्‌ । अमिसेसिच्यते इत्यत्र “उपसर्गात्‌? इति प्राप्तेरपवा- 
दत्वात्‌ 'सिंचो यङि’ इति निषेधो भवति, उपसर्गात्‌’ इति प्राप्तिस्तु . पुरस्ताद 
पवादन्यायेन 'सात्पदाद्योः' इति निषेधमेव बाधते । सेञ्त्रम्‌-'दाम्नीशस' इत्या 
दिना ष्रन्‌ । सिक्थम्‌ पात्रम्‌--'पातृतुदिवचिरिचिसिचिभ्यस्थक्‌’ इति थक्‌ । 
सिचयशब्दस्तु बाहुलकात्कयनन्त। || १५० ॥ 

१४३. सुचादयोऽनुदात्ताः स्वरितेतः । विन्दतिस्तु सेडेकः^ । 

१४४, कृती छेदने । 


१४५, उदात्त उदात्तेत्‌। छन्तति। चकतं । चकृततुः। चकतिंथ । चक्ृत । 
चकृतिव । कतिता । कत्स्यति, कर्तिष्यति--सि$सिचि' इत्यादिना सकारादाविङ्‌- 
विकल्पः । कृन्ततु । अकृन्तत्‌ । इन्तेत्‌ , कृव्यात्‌--लिङो । अकतींत्‌ । अकर्तिष्टाम्‌ । 
चिकृत्सति, चिकतिंषति । चरीकृत्यते | चरिकत्ति इत्यादि । कतयति । अचकतंत्‌', 
भचीकृतत--उचऋंद्वा । विकतन:--तन्यादि: । कृत्त: । कृत्तवान्‌ । कृत्तिः--क्तिन्‌ । 
कृत्सम्‌, उदकम्‌--'सनुत्रश्चिकृत्यषिभ्यः कित्‌’ इति सप्रत्ययः स कितु । 'तितुत्र' 
इतीण्निषेधः । कृत्स्तम्‌--'कृत्यशुभ्यां क्सन्‌’ । बाहुलकादिङभावश्च॥ १५१ ॥ 

१४६. खिद॒ परिघाते । 


१४७, अनुदात्त उदात्तेत । खिन्दति । चिखेद्‌ । चिखिदतुः। चिखेदिथ । खेत्ता । 
खेत्स्यति । खिन्द्तु । अखिन्दत । खिन्देत । खिद्यात्‌ । लुङि-अखत्सीत्‌। अख्ताम्‌- 
'वदन्रज' इति वृद्धि: । झलि सिचो लोपः। चिखित्सति। चेखिद्यते । चेखेत्ति 
चेखिढीति । खेदयति । अचीखिदत्‌ । खित्वा । खिन्नः। खिदिरम्‌-“इषिमदि’ 
इत्यादिना किरच्‌ । खिद्यते इति देन्ये; दिवादिपाठात्‌ । अयं कर्मकतंरि इति वदन्‌ 
वामनो दिवादावस्य पाठं नेच्छति । खिद दैन्य इति रुधादो ॥ १५२ ॥ 

१४८, पिश अवयवे । 

` ५४९ उदात्त उदात्तेत्‌ । पिंशति । पिपेश । पिपेशिथ। पिपिश्चिव । पेशित। 
पेशिष्यति । पिंशतु । अपिंशात्‌ । पिंशेत्‌। पिश्यात्‌ । अपेशोत्‌ । अपेञ्चिष्टास्‌ । पिपि 
शिषति । पेपिश्यते । पेपिशोति, पेपेष्टि । पेश्चयति । अपीपिशत्‌ । पिशित्वा, 





१, विन्दतिस्त्वनुदात्तः’ इत्यपि पाठान्तरं क्वचित्‌ । 
२, परितापे? इति क्षीरस्वामी । 


४९४ भांधवीयधातुवृत्तो [ पिश 


पेशित्वा । पिशितम्‌ । पिशिताशः, पिशाचः '--पृषोदरादित्वात्सिद्धि: । पिशङ्गम्‌-- 
बाहुलकादङ्गचू । पिशङ्गी, पिशङ्गा-"पिशङ्गादुपसङ्कधानम्‌’ इति डीष्‌। पेशी 
गर्भेकोश:--पचाद्यजन्तादरौरादित्वान्डोष्‌ । अयं दीपनायामपि वतंते। तथा च 
त्वष्टा रूपाणि पिंशतु’ इत्यत्र हरदत्त:--“पिदातिर्दीप्रिकर्मा?; “नक्षत्रेभिः पितरो 
द्यामपिशन्‌' इति दर्शनाद्‌’ इति । पिश गतौ चुरादिः ॥ १५३ ॥ 

१५०, वृत्‌ । तुदादयो सुचादयश्च वृत्ता इत्यर्थः । 


इति श्रीपूवंदक्षिणपश्चि मससुद्राधोश्वरकम्पराजसुतसंगममहाराजमन्त्रिणा 
सायणसुतेन माधवसहोदुरेण सायणाचायंण विरचितायां 
माधवीयायां धातुढ्त्तो तुदादयस्सम्पूर्णाः ॥ 


“ERIS 


१, पिश्चितमश्नातीति ' पिशाचः--पिशितपूर्वादशघातोरणि इतशब्दस्य लोपः, 
इकारस्य चकारश्शाकारस्य जश्त्वामावश्च पृषोदरादित्वात्‌ इति मावः । 





७, रुधादिगणः 


१, रुधिर आवरणे । अयं द्विकर्मकः । ब्रजं गां रुणद्धि । रुन्धः । रुन्धन्ति | 
रुणस्सि । रुन्धः। रन्ध | रुणध्मि। रुन्ध्वः। रुन्ध्मः - 'रुधादिभ्यः इनम्‌’ इति 
दपोऽपवादः भम्‌। नित्यत्वादयं गुणात्पूर्वम्भवति। मित्त्वादचोऽन्त्यात्परः, शकारः 
आज्लोपः? इति विशेषणार्थः । 'झषस्तथोः' इति झषोऽनन्तरयोस्थोघंत्वे झलां 
जश्‌ झशि' इति धातोर्दत्वस्‌ । रुन्ध इत्यादौ क्ङिति सावंधातुके 'श्रसोरल्लोपः' 
इत्यकारस्य लोपः। 'नश्चापदान्तस्य’ इत्यनुस्वारे परसवर्णः । अल्लोपस्यानयोनं स्था- 
नित्वस्‌, नन पदान्त’ इत्यादिना निषेधात्‌ । णत्वे तु कतँव्ये परसवणंस्य पूर्वत्रा- 
सिद्धत्वान्न तःड्ूवति । न चानुस्वारात्पूर्वं णत्वप्रसङ्गः; तस्यासिद्धत्वात्‌ । रुणत्सि 
इत्यत्र 'खरि च' इति चर्त्वम्‌ । रुरोध । रुस्थतुः। रुरुधुः। रुरोधिथ । रुरुधिव-- 
क्रादिनियमादिट । रोद्धा । रोत्स्यति । रणड, रुन्धात्‌ । रुन्घाम्‌ । रुन्धन्तु । रुन्धि-- 
हेधित्वे जइत्वम्‌ । रुन्धम्‌ । रुन्ध । रुणधानि। रुणधाव । रुणधाम । अरुणत्‌ , 
अरुणद्‌ । अरुन्धाम्‌ । अरुन्धन्‌ । अरुणत्‌ , अरुणद्‌ , अर्णः । अरुन्धम्‌ , अरुणधम्‌ । 
अरुन्ध्व । अरुन्ध्म । हल्ङ्याब्भ्यः’ इत्यादिना तिस्योर्लोपः। जरत्वे वा चत्वंञ्च । 
सिपि 'दश्च' इति वा रुत्वमपि । रुन्ध्यात्‌ । रुन्ध्याताम्‌। रुन्ध्युः | रुन्व्या: | 
रुन्ध्याम्‌ । रुन्ध्याव । आशिषि--रुध्यात्‌ । रुध्यास्ताम्‌। लुङि "इरितो वा’ इति 
अडपक्षे--अस्धत्‌ । अरुधताम्‌ । अन्यदा अरौत्सीत्‌ । अरोद्धास्‌। अरोन्सुः । 
अरौत्सीः । अरोद्धम्‌ । अरौद्ध । अरोत्सम्‌ । अरोत्स्व । अरोत्स्म । रुन्धे । रुन्धात | 
रुन्धते--“आत्मनेपदेषु' इत्यःद्भावः । रुन्त्से । रुन्धाथे | रुन्ध्वे । रुन्ध्वहे । रुरुधे । 
रुरुधाते । रुरुधिरे । रुरुधिषे । रुरुधिवहे । रोद्धा | रोस्स्यते । रुन्धाम्‌ । रुन्धाताम्‌ । 
रुन्धताम्‌ । रुन्त्स्च । रुणधे । रुणधावहै । अरुन्ध। अरुन्धाताम्‌ । अरुन्धत 
अरुन्धाः। अरुन्धि । अरुन्ध्वहि | रुन्धीत । रुन्धीराताम्‌। रुन्धोथा; | रुन्धीय । 
रुन्धीवहि । आशिषि- रुव्सोष्ट । रुत्सीयास्ताम्‌ । 'लिङ्सिचो' इति कित्त्वम्‌ । 
अरुद्ध । अरुत्साताम्‌ । अरुत्सत । अरुद्धाः । अरुत्सि । अरुव्स्वहि । कर्मकर्तरि-रुद्धतथत्ते 
गो: स्वयमेत्र। अरुढ गौः स्वयमेव इत्यत्र 'न रुध’ इति चिणो निषेधः । शुद्धे तु 
कर्मेणि-श्ररोधि इति भवति । रुरुत्सते, रुरुत्सति--- हलन्ताच्च इति सन कित्वम्‌ | 
रोरुध्यते । रोरोद्धि । रोधयति | अरूस्धत्‌ । अस्याप्रधाने कमंणि लादयः। अङ्गरोधी-- 
ग्रहादित्वाण्णिनिः। अचुरोधी--सम्पूच' इत्यादिना घितुणू । प्रतरोधी-'भविष्यति 
गम्यादय:' इति इन्नन्तो भविष्यदथ । ब्रजे उपरोधम्‌ , त्रजेन उपरोधम्‌-- सप्तम्यां 
चोपपीडरुध' इति सप्तम्यन्ते तृतीयान्ते चोपपदे णमुल्‌ । 'वृतीयाप्रभृत्रीनि’ . इति 


४९६ माधवोयधातुतृत्तौ [ रुध 


समासविकल्पः । केचिदुपशब्दस्य पीडयतिनेव सम्बन्धमाहुः। भट्टिकारस्य तूपोः 
पसगंग्रहणमतन्त्रमिति प्रागेवोक्तम्‌ । रोधः-असुन्‌ । रुधिरम्‌ -इषिमदि’ इत्या- 
दिना किरच्‌ । अनुरुध्यते इति इयनि गतस्‌ ॥ १॥ 

२, मिदिर्‌ विदारणे । भिनत्ति । मिन्तः। भिन्दन्ति । मिनस्सि। भिन्थः । 
भिन्थ । मिनझ्षि । भिन्दवः । मिन्झः। बिभेद । बिभिदतुः । बिमिदुः । बिभेदिथ | 
बिमिदिव । भेत्ता । भेत्स्यति । भिनत्त, भिन्तात्‌ । मिन्ताम्‌ । मिन्दन्तु । भिन्धि । 
मिनदानि । अमिनत्‌ । अमिन्ताम्‌ । अभिन्दन्‌। अमिनः । अमिन्तम्‌ । अभिन्त । 
अभिनदम्‌ । अभिन्द्व । मिन्द्यात्‌। मिन्द्याताम्‌। मिन्द्याः । मिन्द्याम्‌। आशिषि-- 
मिद्यात्‌ । मिद्यास्ताम्‌ । । लुडि--श्रमिदत्‌ । थमिदताम्‌ । अभैत्सीत्‌ । अभैत्ताम्‌। 
मिन्ते । मिन्स्से । मिन्दे । बिभिदे । विमिदिषे । भेत्ता । भेत्स्यते । भिन्ताम्‌ । मिन्दा- 
ताम्‌ । मिन्त्स्व । भिनदे । भ्रमिन्त । अभिन्दाताम्‌ । भिन्दत । श्रमिन्थाः | 
श्रमिन्दि । मिन्दीत । आर्शिषि--मित्सीष्ट । अमित्त। अ्रमित्साताम्‌ | बिभित्सति, 
बिमित्सते । बेभिद्यते । बेमिदीति, बेभेत्ति। भेद्यति । भ्रबीमिदत । सर्वत्र रुधि 
वत्प्रक्रिया । मिदेलिमानि काष्टानि-'केलिमर उपसङ्ख्यानम्‌’ इति केलिमर्‌ । 
अयं कर्मकर्तरि। मिद्यो नदः--'भिद्योध्यो नदे’ इति कर्तरि क्यपि निपात्यते । 
काष्ठमित्‌ , प्रमित्‌-'सत्सूद्विष’ इत्यादिना क्विप्‌। भिदुरं काष्ठस्‌--'विदिभिदि 
च्छिदेः कुरच्‌’ इति कुरच्‌। स्वभावादयं कर्मकर्तरि । मिदा-भिदादित्वादङ्‌ । 
तत्र 'भिदा विदारणे’ इति पाठादन्यत्र मित्तिः इति । मित्तम्‌--'भित्तं शकलम्‌’ 
इति शकले निष्ठानत्बाभावः । अन्यत्र भिन्नम्‌ इति । भिदिरं बञ्रम्‌--'इषिमदि’ 
इत्यादिना किरच्‌ । उद्धित्‌--किप्‌ । उद्गिदः-इगुपघलक्षणः क: ॥ २॥ 

३. छिदिर्‌ द्वेधीकरणे । छिनत्ति इत्यादि भिनत्तिवत्‌ । छिदुरम्‌-- 'विदिभिदि- 
च्छिदेः कुरच्‌’ इति कुरच्‌ । 'अयं कर्मकर्तरि! 'इति बृत्तिः । 'करीन्द्रदर्प॑च्छिदुरं 
मृगेन्द्रस्‌' 'रसाज्ञापाण्डित्यच्छिदुरशशिधामश्रमकरान्‌’ इत्यादिप्रयोगदशेनात्‌ 
वृत्तिकारोक्त प्रायिकम्‌’ इति आत्रेयः । रज्जुच्छित्‌ ; प्रच्छित्‌--'सत्सूद्विष’ इत्यादिना 
किप । प्रच्छिदा-खिदा द्वेधीकरण इति भिदादिपाठादङ । अन्यत्र छित्तिः । छेदः 
घञ्‌। छदिकम्‌-“छेदादिभ्यो नित्यम्‌’ इति 'तदहति’ इत्यस्मिन्नथं ठक्‌ । सीर्षच्छेद्यः; 
शेषंच्छ्रेदिकः-'शीरषच्छेदादयच्च' इति । तदहंतीत्यथ यतूठकौ, अत्रेव निर्दशात्‌ 
प्रत्ययसन्नियोगेन शिरसः शीर्षभावः । छिदिरम्‌- 'इषिमदि’ इत्यादिना किरच। 
छिद्रम्‌--'स्फायितञ्चि' इत्यादिना रक्‌ । छेद द्वेधीकरणे इति चुरादौ ॥ ३॥ 

४, रिचिर्‌ विरेचने । रिणक्ति । रिङक्तः । रिञ्चन्ति। रिणक्षि। रिङक्थः। रिडक्थ । 
रिणच्मि। रिञ्च्तः । रिरेच। रिरिचतुः । रिरेचिथ । रिरिचिव । रेक्ता । रेक्ष्यति । रिणक्त 
रिङक्तात। रिङक्ताम्‌ । रिञ्चन्त । रिङग्धि, रिङक्तात्‌ । रिणचानि। अरिणक । रिङ्च्यात्‌। 
रिन्च्याताम्‌। आशिषि--रिच्याव । लुङि अरिचत , अरक्षीत्‌ । रिङक्ते । रिरिचे । 


युजिर ) रुघादिगणः २९७ 


रेक्ता । रेक्ष्यते । रिङक्ताम्‌ । रिङक्ष्व । रिणचे । अरिङक्त। अरिङक्थाः । अरिञ्चि। 
रिञ्चीत। रिक्षीष्ट । अरिक्त । अरिक्षाताम्‌ । रिरिक्षति, रिरिक्षते । रेरिच्यते । रेरिचीति, 

रेरेक्ति । रेचयति । श्ररीरिचत्‌ । रेकः--घत्रि 'चजोः कु घिण्ण्यतोः? इति कुत्वम्‌ । 
रिक्थम्‌--“पातृतुदि' इति थक्‌। विरिन्चिः, विरिचिनः--एते पृषोदरादयः । रिच 
विरेचनसम्पर्चनयोरिति युजादौ ॥ ४॥ 

५, विजिर्‌^ प्रथग्मावे । विनक्ति। विङ्क्तः । विङ्क्ते-इत्यादि रिचिवत्‌। 
विवेकी संपृचादिना घिनुण्‌ । विवेकः-घञ्‌, “चजोः? इति कुत्वमुभयत्र ॥ ५ ॥ 

६, ल्ुदिर्‌ सम्पेषणे? । ज्लुणत्ति। ज्लुन्तः। छुन्दन्ति । छुणत्सि । छ्ञुणश्रि । 
लुन्द्रः । ज्नुन्ते। ज्ुन्दाते। क्षुन्त्से । क्षुन्ध्वे । जुन्द्रहे । चुक्तोद । चुन्नुदतुः। 
चुक्षोदिथ । चुक्षुदिव । चुक्षुदे । चुक्षुदिषे । चुक्षदिवहे । क्षोत्ता। क्षोत्स्यति । 
क्षोत्स्यते । ज्नुणत्त। त्नुन्तात्‌ । क्षुन्ताम्‌ । क्षुन्दन्तु । ज्ञुन्थि । क्षुणदानि । ज्ञुन्ताम्‌। 
क्षुन्दाताम्‌ । क्षुन्दताम्‌ । छुन्त्स्व । छुणदे । क्षुणदावहै। अचुणत्‌ । अल्नुन्ताम्‌। 
अज्नुन्दन्‌। अक्नुणत्‌, अल्नुणदू, अक्षुण: । अच्नुणदम्‌ । अन्नुन्द्र। अघुन्त । 
अक्षुन्दाताम्‌ । अत्नुन्दत । अक्तुणत । अत्नुन्थाः । अक्षुन्दि । अच्नुन्द्वहि । तुन्धात्‌ । 
क्षुन्याताम्‌ । छ्ञुन्दीत । ज्नुन्दीयाताम्‌ । आशिषि--श्षुद्यात्‌। ल्नुद्यास्ताम्‌ । ज्नुत्सीष्ट । 
क्षुत्सीयास्ताम्‌ । अन्नुदत्‌ । अन्नुदताम्‌ । भल्नुदन्‌ । अक्षोत्सीत्‌ । अक्षौत्ताम्‌ । अच्नुत्त । 
अन्नुत्साताम्‌ । चुक्षुत्सति । चुल्नुत्सते । चोत्नुद्यते । चोक्षोत्ति । चोदयति । अचुक्षुदद । 
ब्नुद्र-स्फायितञ्चि' इत्यादिना रक्‌ । क्षुद्राभिः कृतं क्षोद्रम्‌ मधु--श्षुद्राभ्रमर' 
इति तेन कृतमिति विषयेऽ । क्षोदिष्ठः । क्षोदीयान्‌ । क्षोदिमा--'स्थुलदूर' 
इत्यादिना यणादेलोप इष्ठेमेयस्सु पूर्वस्य च गुण; । पृथ्वादित्वादिमनिच्‌ । 
क्षोदयति--णाविष्ठवदिति यणादेलोपो गुणश्च ॥ ६ ॥ । 
/_ ५७, युजिर्‌ योगे । युनक्ति । युङक्त; । युञ्जन्ति । युनक्षि । युनज्मि । युङ्क्त । 
युक्षाते । युरूचे । युके । युन्ज्वहे । युयोज । युयोजिथ । युयोज । युयुजिव । युयुजे । 
योक्ता । योक्ष्यति, योक्ष्यते । युनक्तु, युङक्तात्‌ । युङक्ताम्‌ । युञ्जन्तु । युङ्ग्धि, युङ्क्तात्‌। 
युङ्क्ष्व । युनजानि । युनजाव । युनजाम। युङ्क्ताम्‌ । युन्ञ्व । युनजे । अयुनक्‌ , 
अयुनग्‌ । अयुङ्क्ताम्‌ । अयुङ्क्त । अयुञ्जि । अयुजज्वहि । युम्ज्यात्‌ । युञ्ज्याताम्‌। 
युञ्जीत । आशिषि-युञ्ज्यात्‌। युच्षीष्ट । अयुजत्‌, अयौक्षीत्‌ । अयुक्त । अयुच्चाताम्‌ । 
अयुक्षत । युयुक्षते । योयुज्यते । योयोक्ति । योजयति । अयूयुजत्‌ । प्रयुङक्त-- 
प्रोपाभ्यां युजेरयज्ञपात्रेषु' इत्यकरत्रमिप्रायेऽपि तङ्‌ । यज्ञपात्रे तु पात्राणि प्रयुनक्ति 
इति । अत्र प्रग्रहणं स्वरान्तस्योपसर्गस्योपलक्षणम्‌ । उपग्रहणमपि स्वरादेः । तथा 
च वात्तिकम्‌-'*स्वराद्यन्तोपस्रष्टादिति वक्तव्यम्‌’ इति । युज्यते ब्रह्मचारी योगम्‌ 


bate . बिचिर्‌ इति क्षीरस्वामी, मेत्रेयश्च । मट्टोजिदीक्षितोऽपि । 
२, 'संपेषे' इति क्षीरस्वामी । 
सा० घा० ४३ 





४९८ माधवोयधातुवृत्तो [ युजिर्‌ 


“स्रजियुज्योः व्यंस्तु इति कर्मवःद्वाव: श्यंश्च, यकोपवादः । अत्र कैयटे--'युज्यते 
इति योगः, ब्रह्मचारिणं योगो युनक्ति संबध्नातीत्यर्थः । ततो ब्रह्मचारिणः 
कर्ृत्वविवक्षायां युज्यते ब्रह्मचारी योगमिति भवति’ इति । श्यन्कोः स्वरे भेदः- 
'तास्यनुदात्तेत्‌’ इति लसार्वंधातुकानुदात्तत्वे यकि प्रत्ययस्वरेण स॑ एवोदात्तः 
स्यात्‌, श्यनि तु नित्स्वरेण धातुरुदात्तो भवति । युग्यं वाहनम्‌--'युग्यञच' 
पत्त्रेः इति कर्मणि करणे वा क्यपि कुत्वस्तिपात्यते । अन्यत्र योग्यम्‌ इति प्यति 
कुत्वम्‌ । प्रयोज्यः । नियोज्यः--'प्रयोज्यनियोज्यौ शक्यार्थ’ इति प्यति कुत्वाभावो 
- निपात्यते । युङ , युज्जो--क्रत्विक्‌' इत्यादिना किन्‌, ऋत्विगादिभिनिपातनेः 
साहचर्यादञ्चुयुजिक्रुञ्चामन्यदपि कार्यम्भवति’ इति ज्ञापनाद्‌ उपपदाधिकारेऽपि 
निरुपपदादयं प्रत्ययो भवति । 'युजेरसमासे इति सर्वनामस्थाने नुम्‌। पदान्ते 
संयोगान्तलोपः । 'किन्प्रत्ययस्य कु:' इति कुत्वम्‌ । अन्यत्रानुस्वारपरसवर्णो । 
असर्वनामस्थाने युजः, धुग्भ्याम्‌ इति । युक्षु इत्यत्र कुत्वे 'खरि च? इति चत्वंमु । 
अश्वयुक्‌ “सत्सूद्विष इत्यादिना किप्‌ । अत्र सुत्रे युजेत्यकारो न विवक्षित इति 
युनक्तियुज्यत्योद्व॑योरपि ग्रहणं “युजेरसमासे? इतीकारवतः सर्वनामस्थाने समासे- 
ुम्प्रतिषेधोकारविवक्षायां ज्ञापकम्‌ । यदि हि युजेः किप्‌ न स्यात्‌ 'ऋत्विक्‌'- 
इत्यादिना किन्नपि निपातने: साहचर्यादनुपत्चष्टादेव स्यादित्यश्वयुगिति रूपमेव 
नास्तीति किन्नुम्निषेधेन ! योक्त्रः--'दाम्नी’ इत्यादिना ष्टन्‌ । अत्र स्तात्यादिसा- 
हचर्यादुभयपदिनोऽस्येव ग्रहः, न तु युज्यतेः। अक्ारस्तृञ्चा रणमात्रार्थः । हरद त्तो$पि 
'अनभिधानाद्युज्यतेनं ग्रहः’ इति । योगी-संपृचादिना घिनुण्‌ । अत्र युनक्तियुज्य- 
त्योईयो रपि ग्रहणस्‌ । निरनुबन्धकस्योपादानादकारप्रस्लेषेऽपि नास्ति प्रमाणम्‌ । 
प्रयोगः--घजू । प्रायौगिकम्‌--भवार्थ अध्यात्मादित्वात्‌ ठञ्‌ । अनुशतिकादित्वा- 
दुभयपदवृद्धिः। योगाय प्रभवति योग्यः, यौगिक:--योगाद्यच्च' इति यतुठञो । 
युगम---घञ्‌ । उञ्छादिपाठादगुणत्वस्‌, विशिष्टविषयं चेतत्‌-रथाज्गे कालविशेषे 
च । युग्यम्‌-'तद्वहति रथयुग' इति यत्‌ । संयुगे साधु सांथुगीनम्‌-'प्रतिजनादिभ्यः 
खञ्‌’ इति खञ्‌ । प्रतिजनादिपाठादेव संयुगशब्दस्य घज्रि गुणाभावः । १रियोगः, 
पलियोगः--“परेश्च घाङ्कुयोः’ इत्यत्र योगे चेति वक्तव्याद्वा लत्वमु ॥ ७ ॥ 

८, रुघादयोऽनुदात्तास्स्वरितेतः ' । 

अथ सेटो स्वरितेतावाह-- 

९, डच्छुदिर्‌ दीसिदेबनयोः। उकारः कत्वायामिड्विकल्पार्थः। छिणत्ति । 

छुन्तः । छुन्दन्ति । छुणत्सि । छुन्थः । छुन्ते । छुन्त्से । छुन्दे । छुन्द्रहे । चच्छदं । 


चच्छुदतुः । चच्छुदुः । चच्छृदिषे--'सेऽसिचि’ इति सकारादाविड्विकल्पं बाधित्वा 


१, मेत्रेयो नेदं सूत्रं पठति । 


| 
| 
१ 





जि इन्धी ] रुघादिगणः ४९९ 


क्रादिनियमान्नित्य एवेड भवति । अन्ये तु विकल्पमाहुः, क्रादिनियमस्य प्रति- 
षेधविषयत्वात्‌ । कर्ढिता । छदिंष्यति । छदिंष्यते, छत्स्यते--'सेऽसिचि’ इतीड्‌- 
विकल्प: । छुणत्तु, छुन्तात्‌ । छुन्ताम्‌ । छन्दन्तु । अच्छुणत्‌ । श्रच्छुन्ताम्‌ । थच्छुन्त । 
अच्छुन्दातास्‌। छन्द्यात । छुन्दीत । आशिषि-छद्यात्‌ । छर्दिषीष्ट, छुत्सीष्ट । 
. झडछदत । अच्छदींत । अच्छत्त । थच्छत्साताम्‌ । श्रच्छत्सत । अच्छर्दिष्ट । 
चिच्छर्दिषति, चिच्छत्सति । चरीच्छद्यते । चछुति । छदेयति । अचच्छदत्‌- अत्र 
सन्वदित्वादन्तरड्वत्वात्तक्‌। न चास्ति “वार्णादाङ्गं बलीय;' इति, व्याश्रयत्वात्‌ । 
तुकः छकार आश्रयः, इत्वस्य तु चङ्परो णि; । भचिच्छुदत्‌ , अचच्छु 
ुक्राँद्दा' । छत्वा, छर्दित्वा--उदित्वादिड्विकल्प; । छुण्णः । छुण्णवान्‌ --'यस्य 
विभाषा” इत्यनिटत्वम्‌ । छदी सन्दीपने युजादो ॥ ८॥ 

१० उतृदिर्‌ हिंसानादरयोः । तृणत्ति इत्यादि छुणत्तिवत्‌ ॥ ९ ॥ 

११. 'उदात्तो स्त्ररितेतो' । 

१२, छृतो वेष्टने । कृणत्ति । इन्त; । कृन्तन्ति । कृणत्ति । कृण्चि । कृणत्त। 
अक्कणत्‌ । कृन्त्यात्‌ । चकते । कर्तिता इत्यादि तोदादिकवत्‌ ॥ १० ॥ 

१३, उदात्त डदात्तेत्‌) | 

१४, जि इन्धी दीप्तो । 

१५ उदात्तोऽनुदात्तेत्‌* । इन्धे । इन्धात । इन्त्से। इन्धे | इन्ध्वहे--'इतान्न- 
लोपः? इति इनात्परस्य प्रकृतेर्नेकारस्य लोपः किङतो इनसोरल्लोपः 
इत्यल्लोपः । इन्धान्चक्रे-'इजादेः' इत्याम्‌ । अत्र न्यासकारादयः केचित्‌ 'इन्धिभव- 
तिभ्यां च' इति इन्धेः परस्य लिटः कित्वविधानसामर्थ्यादामो विकल्पमिच्छन्ति 
तद्‌ 'इन्धेश्छन्दोविषयत्वादु भुवो बुको नित्यत्वात्‌’ इत्यादि आष्यवात्तिंकविरोधा- 
दुपेक्ष्यम्‌ । इन्धिता । इन्धिष्यत । इन्धाम्‌। इन्धातास्‌ । इन्धताम्‌ । इन्त्स्व । 
इनधे । ऐन्ध । ऐन्धाताम्‌ । ऐन्धत । ऐन्धाः। ऐन्धि। इन्धीत । इन्धीयातास्‌ । 
आशिषि--इन्धिषोष्ट । इन्धिषीयास्ताम्‌ | ऐन्धिष्ट । ऐन्धिषाताम्‌ । इन्दिधिषते-- 
“न न्द्राः! इति नकारवर्ज्यंस्य द्विवचनम्‌ । इन्धयति । ऐन्दिघत्‌ । इन्धः-जित्वा- 
दर्तमाने क्तः। ईदित्त्वादनिष्टत्वम्‌ । ऐघः--'अवोदेधौद्म' इति निपातनाद्वजि 
नलोपः । सान्तस्त्वेधशशब्द ओणादिकेऽसुनि बाहुलकान्नळोपे। अभ्रिमिन्धे इति 
अग्निमिन्ध:--'भ्राष्टाग्त्योरिन्थे! इति मुम्‌ । समित्‌, समिद्‌ । समिधो--सम्पदा- 
दित्वात्‌ विवप । सामिधेन्यो मन्त्रः-'समिधामाधाने षेण्यण्‌’ इति षेण्यण्‌ । 





१. क्‌० ख० पुस्तकयोनदं सून्नद्वयसुपळभ्यते । अस्माभिस्तु अपरघातुकोषाणां 
आमाण्येनेदुमन्न निवेश्चितम्‌। मेत्रेयस्तु पूर्वसूत्रे 'छुदितृदिवजमचुदात्ताः’ इत्यधिकं 
पठति । २ मंत्रेयो न पठति । 


७०० माधवौयधातुवृत्तो [ जि इन्धी 


सामिधेनी--ऋक्‌ । षित्त्वान्डोष्‌ । 'हलस्तद्धितस्य' इति यलोपः, अम्निमिन्धे इति 
झग्नीत्‌ ऋत्विग्विशेषः-“क्विप्‌ च' इति क्विप्‌ । थाग्नीप्र:--अग्नीधः शरणे 
रण्‌ भं च' इति र्प्रत्ययः। 'भं च' इति भत्वात्पदत्वाभावाञ्जइत्वं न भवति । 
शरणं गृहम्‌ । णित्वाद्‌ वृद्धिः । 'आम्रीध्रसाधारणादञ्च' इति स्वार्थऽञ्यपीदमेव 
रूपम्‌ । प्रयोजनन्तु खियास्‌ । आझीधरी शाला इति--'टिड्ढा’ इति ङीप। 
विविधमिन्धे इति वीध्रः, अग्निविमलश्र--'वाविन्धेः' इति वावृपसग उपपदे 
इन्धेः क्रन्‌, कित्त्वादनुनासिकलोप: ॥ ११ ॥ 

१६. खिद दैन्ये । खिन्ते । खिन्दाते । खिन्त्से । खिन्दे । खिन्ताम्‌ । खिन्दाताम्‌ । 
खिन्त्स्व । खिनदै । अखिन्दाताम्‌। अखिन्दि । खिन्ढीत । चिखिदे । खेत्ता इत्यादि 
खिद्यतिवत्‌ । खिन्दतीति शे गतस्‌ ॥ १२ ॥ 

१७, विद विचारणे । विन्ते इत्यादि खिनत्तिवत्‌। वित्तः, विन्नः—'नुदविदो- 
न्दत्र' इति निष्ठानत्वविकल्पः । उन्दिना साहचर्यादस्यव तत्र ग्रहः ॥ १३ ॥ 

१८ खिदिविदी अनुदात्तावनुदात्तेतो^ 

१९ विष्ळ विशेषणे । इतो भुनक्त्यन्ता अनुदात्ता उदात्तेतः । शिनष्टि । 
शिष्ट: | शिंषन्ति । शिनत्ति। शिनष्मि । शिंष्वः--ष्टुत्वं तवर्गस्य, सकारादौ षस्य 
कत्वम्‌ । शिशेष । शिशिषतुः । शिशेषिथ । शिशिषिव । शोष्टा । शेक्ष्यति । - शिनष्टु । 
शिष्टात्‌ । शिष्टाम्‌ । शिण्डि-हेधित्वं षत्वजरत्वानुस्वारपरसवर्णा ` यथायोगम्‌ । 
शिनषाणि । अशिनट्‌ , अशिनडइ्‌- षकारस्य ` झलाँ जशोऽन्ते’ इति जरत्वे चत्वं- 
विकल्पः । -अझिष्टाम्‌। भशिनट्‌। अशिनषम्‌। अशिष्व | सिष्यात्‌। शिष्याताम्‌। 
आशिषि--शिष्यात्‌ । लुङि भश्िषव्‌-लुदित््वात्परस्मेपदेऽङ्‌ । तङि तु क्स 
ब्यत्यशिच्तत इत्यादि । शिशिक्षति, शिशिक्षते । शोशिष्यते। शेशिषीति, शेशेष्टि । 
शेषयति । अशीशिषत । शिष्ट: । शिष्टवान्‌ । विशेषः । बैशेषिकः--'विनयादिभ्यञ्च 
इति स्वाथ ठक । महत्या विशिष्टः महाविश्षिष्टः-'महृदात्वे घासकरविशिष्टेपूप- 
सङ्घघानम्‌” इति पुंवद्भाव आत्वं च । शेषति इति दण्डके हिंसायां शपि। 
शेषयति इति युजादिपाठादसर्वोपयोगे ॥ १४।। 

२०. पिष्ळ संचूर्णने । पिनष्टि इत्यादि शिषिवत्‌ । शुष्कपेषं पिनष्टि, चूर्णपेषं 
पिनष्टि, रूक्षपेषं पिनष्टि-'शुष्कचर्णरूक्षेषु पिषः’ इति शुष्कादो कमंण्युपपदे णमुल । | 
शुष्कं पिनष्टीत्यर्थ; । उदपेषं पिनष्टि-'स्नेहने पिषः’ इति स्नेहवाचिनि करणे 
उषपदे णमुल्‌, उदकेन पिनष्टीत्यथंग्रहणम्‌ । पेषंवासवाहनधिषु च' इति उद्धावः। 

सर्वत्र कषादित्वाद्यथाविध्यतुप्रयोगः । पिष्टमयम्‌--'पिष्टाच्च’ इति विकारे मयट्‌ । 
१, “इति आत्मनेमाषा अनुदात्तेतः । इन्धिवर्जमनुदात्तो'--इति मेत्रेयः | | 
२. 'विशरणे' इति मेत्रेय; । 

पिष्टकणंः--'कर्ण लक्षणस्य’ इति कर्णे उत्तरपदे लक्षणवाचिनो विधीयमानो 
दीघंस्तत्रेव पिष्टादिपर्युदासान्न भवति । चोरस्य पिनष्टि-'जासिनिप्रहण’ इत्यादिना 
कर्मणि शेषे हिंसायां षष्ठी, अशेषे चाहिसायाठ्य चोरं पिनष्टि, धानाः पिनष्टि 
इति द्वितीयेव भवति ॥ १५ ॥ 

२१, भन्जो भामदंने । भनक्ति। भङक्तः। भञ्जन्ति । भनक्ति । भनज्मि । मन्ज्व:- 
नान्नलोप!” इति प्रकृतिनकारस्य लोपः । नकारे परतोऽकारस्य अतो दीर्घो 
यञ्जि’ इति दीर्घो न भवति, अकारान्तस्यानङ्गत्वात्‌ । क्ङितोस्तु 'इनसोरल्ञोपः' 
इत्याकारलोपः, झलि “चोः कुः' इति कुत्वे चत्वेम्‌ । बमञ्ज । बभञ्जतुः । बम- 
सिथ, बभङक्थ। बमज्जिव-क्रादिनियमादिट्‌। थलि 'उपदेशेऽत्वतः? इति निषेधा- 
-द्वारद्वाजनियमाञ्च विकल्पः। मङक्ता। भक्ष्यति । मनक्तु । भङक्तात्‌ । मङग्धि- 
हेरपित्त्वातु ९नसो रल्लोपः' । धित्वे कुत्वं गकारः । भनजानि। अभनक, असनग्‌-- 
पदान्तत्वात्कुत्वे चत्वेविकल्पः । अमङक्ताम्‌। अमञ्जन्‌ । अभनक । अभनजम । 
मन्ज्यात । आशिषि --मज्यात्‌ । अमाङचीत्‌ । श्रमाङक्ताम--झलि सिचो लोप: । 
बिभडक्षति । बम्मज्यते । बम्मञ्जीति, बम्मङक्ति--जपजभदहदशभञ्ज' इति यङि 
यङ्लुकि चाभ्यासस्य नुक्‌। तस्य अनुस्वारे पदान्तवहचनात्परसवणंविकल्पः । 
मञ्जयति । अबमञ्जत्‌। कर्मणि अमञ्जि, अमाजि-'भञ्जेश्च चिणि’ इत्यनुनासिकलोप- 
विकल्पः । भङ्क्त्वा, भक्त्वा - “जान्तनशां विभाषा’ इति क्त्वायामनुनासिकलोप- 
विकल्पः । अझः। भञ्चवान्‌--'ओदितश्च’ इत्योदित्त्वान्निष्ठानत्वस्‌, तस्यासिद्धत्वात्‌ 
पूर्वमेव कुत्वम्‌। भङ्गरम्‌-'भञ्जभास”’ इति कर्मकर्तरि घुरच्‌। चजोः कु घिण्ण्यतोः? 
इति कुत्वस्‌। मङ्गः--घञ्‌ । भङ्गा,  कुसुम्भस्‌=कर्मेणि घन्ताट्वाप्‌। भङ्गानां 
भवनं क्षत्रं अङ्गथम्‌--'विभाषा तिलमाषोमाभङ्गाणुभ्यः' इति यत्‌। विभाषा- 
ग्रहणात्‌ खजि भाङ्गीनम्‌ । भङ्गाऽपि धान्यमिति स्थितम्‌। भङ्गानां रजो मङ्गाकटम्‌- 
'अलाबूतिलोमाभङ्गाभ्यो रजसि’ इति कटच्‌ । मङ्गो-पिप्पल्यादित्वान्डोष्‌ । भजि 
दीप्त्यथ इति चुरादो दण्डके इदित्‌ । भजते भजति इति सेवायां शपि गतम्‌ ॥१६॥ 

२२, सुज पालनाभ्यवहारयोः । भुनक्ति । भुङक्तः। सुञ्जन्ति। भुनक्षि । 
भुनज्मि । बुमोज । बुमुजतु; । डुभोजिथ-क्रादिनियमाञ्नित्यमिट्‌ । मोक्ता। 
भोक्ष्यते । भुनक्त। अभुनक । भुन्ज्यात्‌ । आदिपि-भुज्यात्‌ । श्रमोच्षीत्‌। 
भभोक्ताम्‌ । बुभुक्तत--'हलन्ताच्च' इति सनः; कित्त्वम्‌ । बोमुज्यते । बोभुजीति, 
बोमोक्ति । भोजयति । अबूभुजत्‌ । भुङक्त। भुञ्जाते। सुञ्जते। भुङत्ते। बुभुजे । 
बुसुजिषे। भोक्ता । मोक्ष्यते । भुडक्ताम्‌ । अभुङक्त । अभुन्जाताम । भुञ्जीत । 
आदिषि-भुक्षोष्ट । अभुक्त । अभुक्ताताम्‌--'लिङ्सिचावात्मनेपदेषु’ इति 
कित्त्वादगुणत्वम्‌ । बुभुच्चते--भुजोश्नवने' इति तड । “भुजोऽदने? इति वक्तव्ये 
अनवने? इति वचनमभ्यवहारादन्यत्रापि तङर्थम्‌ । तथा चेदमपि सिद्धथति-- 

“बुभुजे पृथिवीपाल; पृथिवीमेव केवलाम्‌) ' इति। अनुभव इहार्थ;। भोजयति देवदत्त 
यज्ञदत्त:--'गतिबुद्धि' इत्यादिना प्रयोज्यः कम । निगरणार्थत्वान्तित्यम्परस्मे- 
पदम्‌ । इदमेषां झुक्तम्‌--'क्तोऽधिकरणे च' इत्यधिकरणे भावे कर्मणि वर्तमाने 
क्तः । एवं भावकर्मणोरुदाहार्यय्‌ । भुक्ता ब्राह्मणाः इति भुक्तमेषामस्तीत्यर्श- 
आद्यजन्तः। मोज्यम्‌--भोज्यं भक्ष्ये’ इति ण्यति अकुत्वं निपात्यते । अभक्ष्य 
तु भोग्या लक्ष्मी: । मोगः शरीरम्‌--'हलश्च' इति संज्ञायां घञ्‌ । मातृभोगीणः ~- 
'आत्मन्विश्वजनभोगोत्तरपदात्‌’ इति 'तस्मे हितम्‌? इति विषये खः। आचार्यभोगीनः 
इत्यत्र “आचार्यादणत्वं च' इति णत्वाभावः । राजभोगीन:--'राजाचार्याभ्यान्तु 
नित्यं भोगोत्तरपदाभ्यामेव’ इति भोगोत्तरपदाभ्यामेवाभ्यां हितप्रत्ययनियमादा- 
चार्याय हितं राज्ञे हितमित्यत्र वाक्यमेव भवति, न तु सामान्यतश्छः प्रत्ययः । 
मात्रे हितमित्यादो तु मात्रीयम्‌ इत्यादि भवत्येव । भुजः--'हलश्च' इति करणे 
घञ्‌, 'भुजन्युब्जौ पाण्युपतापयोः इति अगुणत्वमकुत्वं च निपातितम्‌। भुजा-- 
अयमेव टाबन्तः । मोजः-पदाद्यच्‌। भजतीति शपि। भुजतीति शे कौटिल्ये ॥१७॥ 

२३, शिषादयश्चत्वारोऽनुदात्ताः उदात्तेतः । 

२४ तृह हिंसायाम्‌? ! तृणेढि । तृण्ढ; । तृंहन्ति । तृणेक्षि। ठृण्ढः । तुण्ढ । 
तृणेझ्ि । तृंह: । वृंद्य:--'तृणह इम्‌’ इति हलादौ पिति सार्वंधातुके तृणह इमागमे 
'आदुगुणः’, झरि पदान्ते च 'हो ढः’ इति हो ढत्वे '्षस्तथोर्घोऽधः' इति धत्वे 
टुत्वे 'ढो ढे लोपः? इति पूर्वस्य लोपः । अपिति इनसोरल्लोपेऽनुस्वारपरसवर्णो, 
सिपि ढत्वे 'षढो; कः सि’ इति कत्वम्‌ । ततं । ततृहतुः। ततृहुः । ततहिंथ । 
ततृहिव । तहिता ! तर्हिष्यति । तृणेढु । ठृण्डात्‌। तृण्डाम्‌। तृहन्तु । दृण्ढि। 
तृणहानि । तातङो ङित्वान्डिच्च पिन्न भवतीत्यपित््वाद्धेरपि 'सेह्यंपिच्च! 
इत्यपित्त्वान्नेमागमः । उत्तमस्य तु पित्त्वेऽप्यहलादित्वान्त भवति । अतृणेद्‌ , 
झतृणेट्‌ । अतृण्डाम्‌ । अतृहन्‌ । अतणेट्‌ , अतृणेड्‌ । अतणहम्‌। अवृंहृ--तिप्सिपोहू- 
ल्ङ्यादिलोपे प्रत्ययलक्षणेन हलादिपित्सार्वंधातुकपरत्वादिमागमः। 'वर्णाश्रये 
नास्ति प्रत्ययलक्षणम्‌’ इति निषेधो वर्णमात्रप्रत्ययविषयत्वादिति हलादिप्रत्ययस्या- 
श्रयणान्न प्रवतेते । मिपि नित्यत्वात्पूर्वमेवामि अहलादित्वान्नेमागमः। .तातङञ्च 
ङित्त्वात्‌ इनसोरल्लोपे दृणहरूपस्याभावान्नेमागमप्रसङ्गः । तुंद्यात्‌ । तृह्याताम्‌-- 
यासुटो ङित्वेन "ङिच्च पिन्न भवति' इति तिबादेरपित्वान्नेमागम: । आशिषि 
तृँद्यात्‌ । वृँह्यास्वाम्‌ । अतहांत्‌ । अतहिंप्टाम्‌-'तेटि’ इति वृद्धिनिषेधः । तितर्हिषति 


१ रघु १ । 
२, अम्रिमसूत्रेण सहकृत्य 'तहृहिसि हिंसायाम्‌? इति पठन्ति मेत्रेय-च्षोरस्वामिः 
मह्योजिदीक्षिता । | 

तरीतृह्यते । तरोतर्ढि । तहंयति। अतीतृहत्‌ , अततहंत---उत्रेद्धा । तृहितम्‌। 
तहित्वा-'न क्त्वा सेड्‌' इत्यकित्त्वम्‌ ॥ १८ ॥ 


२५. हिसि हिसायाम्‌) । हिनस्ति । हिंस्तः । हिंसन्ति । हिनस्सि । हिनस्मि- 
ड्दित्त्वान्नुम्‌ । तस्य इनान्नलोपः' इति न लोपः । डिति इनसोरल्लोपे 'नश्वापदा- 
न्तस्य' इत्यनुस्वारः । जिहिंस । जिहिंसतुः । जिहिंसिथ । जिहिंसिद । हिंसिता । 
हिंसिष्यति । हिनस्तु । हिंस्तात्‌ । हिंस्ताम्‌। हिंसन्तु । हिन्धि - इनान्नलोपश्नसोर- 
ज्लोपयोः धि च? इति सलोपेऽनुस्वारपरसवर्णो । हिनसानि। अहिनत्‌ । अहिंस्ताम्‌ । 
अहिंसन्‌ । अहिनत्‌ , अहिनद्‌ , अहिनः । अहिनसम्‌ । अहिस्व । तिपि ‘तिप्यनस्तेः? 
इति सस्य द:, सिपि “सिपि धातो रुर्वा’ इति दत्वरुत्वे । हिंस्यात्‌ । हिंस्याताम्‌ । 
हिस्यात्‌ | हिस्यास्ताम्‌- लिङौ । अहिंसीत्‌ । अहिंसिष्ट । जिहिंसिषति । जेहिंस्यते । 
जेहिंस्ति । हिंसयति । अजिहिंसत्‌। हिंसकः निन्दहिस’ इति बुञ्‌ । हिंखम्‌- 
'नमिकम्पि’ इत्यादिना र: | हिंसा-'गुरोश्च हलः' इत्यकारः। हिंसित्वा । 
हिंसितः । हिनस्तीति सिंहः--अच्‌ । पृषोदरादित्वादाद्चन्तविपर्ययः ॥ १९ ॥ 


२६, उन्दी क्लेदने । उनत्ति । उन्तः। उन्दन्ति। उनस्सि। उनि । उन्ह: । 
इन्दान्चकार--“इजादेश्च गुरुमतोऽनृच्छः? इत्यास्‌ । उन्दिता । उन्दिष्यति । उनत्तु, 
डन्तात्‌ । उन्धि । उनदानि । औनत्‌ । औन्ताम्‌ । औन्दन्‌ । ओनः, ओनत्‌ , औनद्‌ । 
औनदम-'दश्चः इति सिपि वा रुत्वम्‌ । डन्द्यात्‌ । डन्द्याताम्‌ । उद्यात्‌। उद्यास्ताम्‌- 
लिडौ । औन्दीत्‌ । ओन्दिष्टाम्‌ । डन्दिदिषति--न न्द्राः? इति नकारस्याद्वित्वस्‌ । 
उन्द्यति । औन्दिदत्‌ । उन्दित्वा । उन्नम्‌, उत्तम्‌-ईदित्त्वादनिट्त्वस्‌ । नुद- 
विदोन्द' इति निष्ठानत्वविकल्प: । अवोदः--घञ्‌ ; किञ्चिदाद्रः। उन्दनम्‌ ओोजझ- 
मनिन्ञौणादिकः। अत्र 'अवोदैधोद्™ः इति नलोपो घञ्यगुणत्वश्च निपात्यते । 
इन्दुः--'उन्देरिच्चादेः' इति उप्रत्ययः, इकारश्चोकारस्य । ओदनम्‌--'उन्देनंलोपश्च’ 
इति युचि नलोपः। उद्रम्‌-'स्फायितश्ि’ इति रक्‌ । उदकम्‌-उदकमिति कबुन्नन्तो ˆ 
निपातितः। उदघि; । क्षीरोदः-“उदकस्योदः संज्ञायाम्‌’ इति पूर्वपदस्योत्तर- 
पदस्योदादेशः। उदवाखः, उदकस्य वाहन; उदवाहनः, उदघिघंट:--'पेषंवास- 
वाहनधिषु च? इति पेषमादावुत्तरपदे उदकस्योदादेशः । असंज्ञार्थं वचनम्‌ । 
उदकस्य पात्रम्‌ उदकपात्रम्‌ , उदपात्रम्‌-“एकहलादौ पूरयितव्येऽ्यतरस्यास्‌” 
इति वोदभावः। इह पुरयितव्यः पूरणीयः, तद्वाचिन्यसहाये हलादावुत्तरपदे उद- 
कस्योद इति सुत्रार्थः । उदमन्थः-'मन्थोदनसक्तुबिन्दुवप्त्रभारहारवीवधगाहेषु 
च' इति मन्थादिएृत्तरपदेषुदकस्योदभावः । उदौदनः इत्यादि चोदाहायंम्‌ । 
उदन्वान्‌ घटः, उदन्वान्‌ नाम ऋषिः-'उदन्वानुदधो च’ इति मतुप्युदकस्योद- 
भाव उदधो संज्ञायां च निपात्यते, उदधिग्रहणमसंज्ञार्थस्‌ । उदन्यति, पिपासती- 


७०४ माधवीयधातुवृत्तो [ उन्दी 


त्यथं;-- अशनायोदच्य' इति क्यच्युदकस्योदन्भावः पिपासायास्‌। उदक्या 
उदकस्योद: संज्ञायाम्‌’ इति दिगादिपाठाद्यत्‌ ॥ २० ॥ | 

२७, अन्जू व्यक्तित्रक्षणकान्तिगतिषु । अनक्ति । अङक्तः । अञ्जन्ति । अनक्षि । 
अनज्मि । अन्ज्वः । श्तान्नलोप:” । श्नसोरल्लोप:' । 'चोः कुः’ झलि पदान्ते च, 
'खरि च! इति चर्त्वम्‌ । आनञ्ञ। आनञ्जतुः | आनञ्जिथ, आनङक्थ । आनञ्जिव, 
आनञ्ज्व-ऊदित्त्वादिडविकल्पः । क्रादिनियमः प्रतिषेधविषय इत्युक्तम्‌ । अत 
आदेः? इत्यभ्यासादेदीर्घः, 'तस्मान्नुड' इति नुट्‌ । अङक्ता, अञ्जिता । अङक्ष्यति, 
अञ्जिष्यति । अनक्तु, अङक्तात्‌। अङग्धि। अनजानि । आनक । आङक्ताम्‌ । आनक । 
आनजम्‌ । आज्ज्व | अञ्ज्यात्‌ , अज्यात्‌-लिङो । आज्ञीत्‌ । आश्रिष्टाम्‌--- 
सिचि’ इति नित्यमिट्‌ । अञ्जिजिषति--'स्मिपूङरञ्ज्वशाँ सनि’ इति नित्यमिट्‌ । 
न न्द्रा? इति नकारस्य न दविवर्चेनस्‌। अञ्जयति। आञ्जिजत्‌। अञ्जित्वा, अङक्त्वा 
अक्स्वा-अनिट्पक्षे जान्तनशां विभाषा’ इति पक्षेऽनुनासिकलोपः, इट्पक्षे 
“त्‌ क्त्वा सेट! इत्यकित्त्वम्‌ । अक्तः। अक्तवान्‌--'यस्य विभाषा’ इत्यनिट्त्वम्‌ । 
आज्यम्‌--'आङपूर्वादञ्जेः संज्ञायाम्‌? इति क्यप्यनुनासिकलोपः । व्यङ्गम्‌ 
प्यति कुत्वम्‌ । अङ्गः--भावे घञ्‌ । अज्जिका-संज्ञायाँ ण्वुल्‌ । लिपिविशेषः । 
अञ्ननम्‌-त्युट्‌। काञ्जिकम्‌। अञ्जिः=अभिव्यक्तिः, केन जलेन अञ्जिरस्येति बहुन्रीहो 
कप्‌ । अञ्जलिः--“ऋतन्यस्जि’ इत्यादिनाऽलिच्‌ । हे अञ्जली प्रमाणस्य इ यज्षलम्‌ 
व्यञ्ञलम-- हित्रिभ्यामञ्जलेः' इति समासान्तोऽच्‌ द्विगो । 'अध्यधंपूर्वादुद्विगोः? 
इत्यार्हीयस्य ठको लुक्‌ । अ्विगो-द्रयज्ञलिः॥ २१ ॥ 


२८. तन्चृ सङ्कोचने' । तनक्ति। तङक्तः । तञ्चन्ति। तनक्षि। तनच्मि । 
ततम्च । ततम्चतुः । ततन्चिथ, ततङक्थ । ततन्चिव-ऊदित्त्वात्‌ स्वरत्यादिना | 


इड्विकल्पः । क्रादिनियमः प्रतिषेधविषय इत्युक्तम्‌ । तङक्ता, तम्चिता। तङ- 
क्षयति, तळ्चिष्यति । तनक्तु, तङ्क्तात्‌ । तङ्‌ग्धि। तनचानि। अतनक्‌। अतडः- 
क्ताम्‌ । अतञ्चन्‌ । अतनक्‌ । अतनचम्‌ । अतन्च्व | तञ्च्यात्‌ । आशिपि-तच्यात्‌ । 
अतम्चीत्‌ , अताङच्षीत्‌ । तितञ्चिषति, तितङ्च्षति । तातच्यते.। तातङ्क्ति । तञ्च- 
यति । अतत्रञ्चत्‌ । आतञ्चनम्‌ -ल्युट्‌ । आतङ्कः--घञू । तन्भचित्वा, तक्त्वा 


इट्पक्षे 'न कत्वा सेट्‌? इत्यकित्त्वान्नलोपाभाव:। तक्तः--'यस्य विभाषा’ इत्यनिट्‌- 


त्वम्‌ । अयं प्रथमान्तोऽपि ठृतीयान्तमध्ये ऊदित्प्रसङ्गादेकवर्गीयत्वाच्च पठितः । 


आत्रेयादयस्तु ठृतीयान्तमेव पठन्ति । तक्रम्‌--'स्फायितञ्चि’ इत्यादिना रक्‌ । | 


बाहुलकाच्चकारस्य ककारः ॥ २२ ॥ 





२९, ओविजो भयचलनयोः । विनक्ति । विङ्क्तः । विब्जन्ति। विनक्षि । | 
विनज्मि । विन्ञ्वः । विवेज । विविजलुः । . विविजिथ। विविजिव--'विज इट्‌’ 
। 


१, “तन्जू संकोचने” इति क्षीरस्वामी । 


पृची ] रुधादिगणः ५०५ 


इति इडादिप्रत्ययस्य पित्त्वेऽपि ङित्वान्न गुणः । विजिता । विजिष्यति । विनक्तु, 
विङ्क्तात्‌ । विङ्ग्धि। विनजानि । अविनक्‌ । अविङ्क्ताम्‌ । अविनक्‌ । अविनजम्‌ । 
विञ्ज्यात्‌ । विञ्ज्याताम्‌ । विज्यात्‌। विज्यास्ताम्‌ - लिङो । अविजीत्‌ । अविजिष्टाम्‌। 
विविजिषति । वेविज्यते । वेविजीति, वेवेक्ति | वेजयति । अवीविजत्‌ । विजित्वा 
'न क्त्वा सेट्‌” इत्यकित्त्वेपि 'विज इट्‌? इति ङित्त्वान्न गुणः । विझः, विभ्ववान्‌-- 
ईदित्त्वादनिट्त्वम्‌, ओदित्त्वान्निष्ठानत्वम्‌ । वेगितम्‌ इति घत्न्तात्तारकादित्वा- 
दितजित्युक्तम्‌ । वेवेक्ति, वेविक्ते इति शक्लो गतम्‌ । उद्विजते इति शे ॥ २३॥ 
. ३०, वृजी वजने । बृणक्ति । बृङक्तः । वृञ्जन्ति । ववज । ववृजतुः । ववजिथ । 
वबुजिव । चजिता । वर्जिष्यति । वृणक्त, वृङक्तात्‌ ।,बृक्ताम । बृडग्धि । वृणजानि । 
'भ्रवृणक । अवृङक्ताम्‌ । अवणजम्‌ । श्रवङक्त। वञ्ज्यात्‌ । व॒ञ्यात्‌-लिडौ । भवर्जीत्‌। 
अ्रवर्जिष्टाम । विवजिषति । वरीवज्यते । वरिव॒जीति, वरीवक्तें इत्यादि । वजयति । 
अवीब॒जत्‌, अववजेत्‌ । वजित्वा-'न वत्वा सेट्‌? इत्यकित्त्वाद्‌ गुणः । वक्त; 
इदित्त्वादनिट्स्वम्‌ । प्रबग्यम्‌--पण्यति कुत्वम्‌ । अत्र 'वृचि वरणे’ इति दुर्गादय 
पठन्ति, तस्यापि वृजिवद्रुपं नेयस्‌ ॥ २४॥ , 

३१, पृची सम्पक । पृणक्ति । प्रडक्तः । प्रञ्चन्ति । पपचे | पश्चतुः। पपर्चिथ 
इत्यादि वृजिवत्‌ । सम्पकां-'सम्पृच' इत्यादिना घिनुण्‌ ॥ २५ ॥ 

३२ तृहादय उदात्ता उदात्तेतः' । 

३३, वत्‌ । रुधादयो वृत्ता इत्यर्थ; । धातुपारायणे. तु गणसमाप्तिनष्यते 
तेन लुनति पुनति इति सिध्यतीति ॥ 


इति श्रीपूवं द॒ क्षिणपश्चिमससुद्राधीश्वरकम्पराजसुतसङ्गममहाराजमन्त्रिणा 
मायणसुतेन माधवसहोद्रेण सायणाचायंणर विरचितायां 
माधवीयायां धातुवृत्तौ रुधादयः सम्पूर्णाः ॥ 


कस 


। १, सूत्नद्वयमिदं क्षीरस्वामी न पठति। २, 'सायणायंण’ इति ख पुस्तके । 

८, तनादिगणः 


१, तनु विस्तारे। तनोति। तनुतः। तन्वन्ति । तनोषि । तनोमि । तन्वः, तनुवः। 
तन्मः, तनुमः--'तनादिकृञ्भ्य उ:' इति उप्रत्ययः । शपोऽपवादः। तस्य पिति 
'सार्वंधातुकार्धंधातुकयोः' इति गुणः, अन्यत्राजादौ यणादेशः । वकारमकारादौ 
'लोपश्चास्यान्यतरस्यां म्वोः? इति पक्षे लोप: । ततान । तेनतुः । तेनुः । तेनिथं | 
तेनथुः । तेन । ततान, ततन। तेनिव--किति लिटि थलि च सेटि’ ` इत्येत्वा- 
भ्यासलोपो । तनिता । तनिष्यति । तनोतु, तनुतात्‌ । तनुताम्‌ । तन्वन्तु । तनु-- 
'उतश्च प्रत्ययात्‌? इति हेलुंक । तनर्वान । अतनोत्‌ । अतनुताम्‌ । अतन्वन्‌ । 
अतनोः । अतनवम्‌। अतन्व, अतनुव । तनुयात्‌ । तनुयाताम्‌ । तनुयाः । तनुयाम्‌। 
आशिषि--तन्यात्‌ । तन्यास्ताम्‌। अतनीत्‌। अतानिष्टाम्‌ , अतनिष्टाम्‌--'अतो 
हलादेः? इति वा वृद्धिः । तबुते। तन्वाते | तन्वते । . तनुषे । तन्वे । तनुवहे, 
तन्वहे । तेने । तेनाते । तेनिषे। तेनिवहे। तनिता | तनिष्यते | तनुताम्‌ । तन्वाताम्‌। 
तनुष्व । तनचे । अत्तनुत.। अतन्वाताम्‌ । अतन्वत । अतनुथाः । अतन्व । तन्वीत | 

न्वीयाताम्‌ । तन्वीथाः । तन्वीय । आदिषि-तनिषीष्ट । तनिषीयास्ताम्‌ । अतत, 
अतनिष्ट । अतथाः, अतनिष्ठाः । अतनिध्वम्‌-'तनादिभ्यस्तथासोः' इति तथासोः 
पक्षे सिचो लुक्‌। थासा साहचर्यादात्मनेपदस्य तशब्दस्येह ग्रहणाद्‌ अतनिष्ट 
यूयमित्यत्र लुग्न भवति । तितनिषति, तितांसति, तितंसति--'तनिपतिदरिद्राणा- 
मुपसङ्घघानम्‌' इतीड्विकल्पः । 'तनोतेविभाषा' इति झलि सनि वा दीर्घत्वम्‌ । 
एवं तड्यपि त्रेरूप्यम्‌ । तन्तन्यते--'नुगत:” इत्यभ्यासस्य नुक्‌ । तन्तन्ति । 
तन्तान्तः-'अनुनासिकस्य’ इति दीर्घः । लुकि 'अनुदात्तोपदेश’ इत्यादिना- 

ऽनुनासिकलोपस्तनोत्यादीनामिति गणनिदशान्न भवति । तानयति । अतीतनत्‌ । | 


तायते, तन्यते--तनोतेयँकि' इति वाऽऽत्वस्‌ । अवतनोतीति अवतान:--'तनोतेणं 
उपसङ्कथानम्‌’ इति णः । तनिस्वा, तस्वा-“उदितो वा’ इतीड्विकल्पः । 
'अनुदात्तोपदेश” इत्यनुनासिकलोपः । ततम्‌--'यस्य विभाषा’ इत्यनिट्त्वम्‌, पूर्व 
वदनुनासिकलोपः । सततम्‌ , सन्ततम्‌-'समो वा हितततयोः' इति पक्षे मलोपः । 
ष्यि सातत्यम्‌ इति नित्यं मलोप इष्यते । वितत्य-'वा ल्यपि’ इत्यस्य व्यवस्थित- 
विभाषात्वान्नित्यमनुनासिकलोपः । तन्तिः-'न क्तिचि दीर्घश्च? इति क्तिचि 
दीर्घानुनासिकलोपयोनिषेधः । ततिः-क्तिनि नलोपः। 'तितुत्र’ इतीण्निषेधः । 
परीतत्‌--“गमः को’ इत्यत्र गमादीनामिति वचनादनुनासिकलोपे तुक, 'नहिवृति’ 
इत्यादिना पूर्वपदस्य दीर्घ; तन्तुः-+ सितनिगमि’ इति तुन्‌ । तन्त्रम-ष्टन्‌ । 


~ 

तातः--'दुतनिभ्यां दीघंश्च' इति तप्रत्यये अनुनासिकलोपे पूर्वस्य दीघ: । तनुः 
“भृमृशि? इत्यादिनोप्रत्ययः । गुणवचनत्वेन 'वोतो गुणवचनात्‌' इति वा डीषि-- 
तन्वी । तनुशब्दः ख्रोजातिवचनोशपि, तत 'ऊङ्त’ इत्यूङि तनूः। तथा च 
प्रयुज्यते 'ननु सुतनूमनुपालयानुयान्तीस्‌' वरतनु सम्प्रवदन्ति कुक्कुटाः? इति । 
केवलस्य त्वस्याप्रसिद्धत्वादप्रयोगः । तनूः शारीरम्‌ -“कृषिचमितनि’ इत्यकारः । 
तनुः । तनुषी--'अतिपृवपियजितनिधनितपिभ्यो नित्‌’ इति उस्‌। तन्त्रम्‌ --ष्टन्‌। 
तातः--दुतनिभ्यां दीघंश्च' इति क्तप्रत्यय अनुनासिकलोपे पूर्व॑स्य दीर्घः ! तितउ 
परिपवनम्‌-'तनोतडंउः सन्वच्च' इति डउप्रत्यये डित्त्वाट्विलोपः । ' सन्वद्धावाद्‌ 
ठिवंचनादि, सूत्रे 'डउ:' इति व्यस्तोच्चारणान्न सन्धिकार्य्यस्‌ । तनु श्रद्धोपकरण- 
योरिति युजादो ॥ १॥ 

२, षणु दाने । सनोति। सनुते इत्यादि तनोतिवत्‌ । “धात्वादेः षः सः? । 
णत्वन्तु निमित्ताद्यपायादपेति । विशेषस्तु जनसनखनां सञ्झलोः' इति झलादौ 
सनि किङिति च नित्यमात्वस्‌ । 'ये विभाषा? इति यकारादो निङति वाऽऽत्वं च । 
सिषासति-'सनीवन्त’ इत्यादिनेड्विकल्पः। इट्पक्षे सिसनिषति । अत्र षण्परत्वात्‌ 
“स्तौतिण्योरेव? इति नियमात्‌ प्रकृतेस्सस्य न षत्वम्‌ । सात्वा-उदित्त्वादिङ्वि- 
कल्पः। इटि-सनित्वा। सातः, सातवान्‌-'यस्य विभाषा” इत्यनिट्त्वम्‌। तादावनुः- 
नासिकलोपं बाधित्वा 'जनसनखन' इत्यात्वं भवति । असात, असाथाः इत्यत्र 
'तनादिभ्यस्तथासोः' इति सिचो लुकि तथासोङित्वमाश्चित्य आत्वं भवति । 
सायते, सन्यते; संसन्यते, सासायते इति यकि यङि च. ये विभाषा’ इत्यात्वं वा 
भवति। सन्याव इत्यत्र तु थे विभाषा” इत्यात्वम्‌ थे इत्यत्वतो निहृशान्न भवति’ 
इति धातुपारायणे । सातिः, सतिः, सन्तिः-'सनः क्तिचि लोपश्चास्यान्यतरस्याम्‌’ 
इत्याकारः, पक्षे तदभावे नलोपविकल्पश्च । सातिः--'ऊतियूति? इत्यादिना क्तिनि 
निपात्यते ॥ २॥ | 

३. क्षणु हिंसायाम्‌ । क्षणोति । क्षणुते । चक्षाण । चक्षणे । क्षणिता । क्षणितासि । 
क्षणितासे । क्षणिष्यति । क्षणिष्यते । क्षणोतु, क्षणुतात्‌ । क्षणुताम्‌ । चण्वाताम्‌ । अक्ष- 
णोत्‌ । अक्षणुत । क्षणुयात्‌ । क्षण्वीत । क्षण्यात्‌ । क्षणिषीष्ट । अक्षणोत्‌ । अक्ष 
[णष्टाम्‌-“हाघन्त' इत्यादिना 'अतो हलादे:' इति वृद्धिनिषेधः । अक्षत, अच्चणिष्ट । 
अक्षथाः, अक्षणिष्ठा:--'तनादिभ्यः' इति वा सिचो लुक, तथा तनोत्यादित्त्वा- 
दनुनासिकलोपः । चिक्षणिषति । चडःक्षण्यते । चाणयति । अचिक्षणत--'सन्वल्लघुनि 
इति त्वनेकहल्व्यवधानेऽपि भवति, 'अत्स्मृदृत्वर’ इत्यादिना इत्वापवादादत्व- 

विधानाज्ज्ञापकात्‌ । अयमप्युपदेशे तवर्गीयो मत; । लक्षणवशात्तु णत्वम्‌, तेन 


१, अनुपलब्धमूलमिदं पद्यम्‌ । 

चक्षन्ति इत्यत्रानुस्वारपरसवर्णो भवतः। णत्वं त्वनुस्वारीभूतो णत्वमतिक्राम- 
तीति तत्र तत्रोक्तत्वान्न भवति । क्षत्वा, क्षणित्वा--'उदितो वा?! इत्युदित्त्वादिड- 
विकल्पः । क्षतः--“यस्य विभाषा? इत्यनिट्त्वम्‌ । क्षन्तिः इत्यत्र 'न क्तिचि 
दीघंश्च' इति दीर्घानुनासिकलोपनिषेधः ॥ ३ ॥ 

४, क्षिणु च१ । हिसायामित्यर्थः। क्षिणोति । च्षिणुते। चिक्षेण । चिक्षिणे । क्षेणिता । 
क्षेणितासे । क्षेणिष्यांत । क्षेणिष्यते । क्षिणोत । क्षिणुताम्‌। अच्षिणोत्‌। अक्षिणृत । 
क्तिणुयात्‌। क्षिण्वीत | क्षिण्यात्‌ । क्षिणिषीष्ट । अच्षेणीत्‌। अक्षित। अच्षेणिष्ट । अक्षथाः, 
अक्षिणिष्ठाः । पूर्ववत्पाक्षिके सिज्लुक्यनुनासिकलोपः । चिक्षिणिषति । च्चेणयति । 
क्षिणित्वा, क्षेणित्वा--“रलो व्युपधात्‌’ इति कित्त्वविकल्पः । क्त्वायामुदित्त्वा- 
दिडभावे तु क्षित्वा-तनोत्यादित्वादनुनासिकलोपः। चेक्षिण्यते । चेक्षेण्ति । अय- 
मपि तवर्गीयोपदेशः ॥ णत्वन्तु लाक्षणिकमितीह्‌ क्षणिवदनुस्वारीभ्रुतो णत्वमति- 
क्रामति । क्षितः - 'यस्य विभाषा’ इत्यनिट्त्वम्‌ । .च्षितिः-'तितुत्र' इत्यनिटूत्वम्‌ । 
अत्र सर्वत्र पिद्वचनेषु विकरणापेक्षो गुणः “संज्ञापूर्वको विधिरनित्यः’ इति न 
भवतीति आत्रेयमेत्रेयौ । तथा च आपिशलिः--'शब्विकरणे गुण:' इति धातुगुणम- 
भिधाय करोतेश्च’. मिदेश्च' . इत्यसूत्रयत्‌, “पुगन्तलघूपधस्य च' इत्यत्र रक्षितेन 
चोक्तम्‌ । एवञ्च 'पञ्चबाणः क्षिणोति’ इति सिद्धयति । शाब्दिकाभरणे तु गुण 
एवोदाहृतः । शाकटायनच्षीरस्वामिभ्यामयं धातुनं पठ्यते । अत एवात्रेयमे त्रेया 
भ्यामपि स्वादौ छान्दसेषु पठितस्य क्षेर्धातोर्भाषायामपि प्रयोगाङ्गीकारेण क्षिणो 
तीति साधितम्‌ । शाकटायन; पुनस्तत्र छान्दसत्वमेवाह । इहापि क्षिणुं न पपाठेति 
तन्मते क्षिणोतिप्रयोगो भाषायामसाघुरेव ॥ ४ ॥ 

ऋणु गतो२ । अयमपि तवर्गीयान्तोपदेश; । लाक्षणिकं णत्वम्‌ । श्रर्णोति । 
अर्णतः । अण्वेन्ति । भर्णोषि । अर्णोमि । अणृते। अण्वति। भ्रण्वते | अण्व | आनण । 
आानृणतु; । आनणिथ । .आानुण । श्रानुणिव । श्रानृणे । आनुणिषे | झनृणिवहे । 
क्षिणोतिवल्लिद्प्रक्रिया। अ्र्णिता । श्र्णिष्यति, अ्रणिष्यत। अर्णातु । अरणंहि-गुणे कृते 
संयोगपू्वेत्वादुकारस्य उतश्च प्रत्ययात्‌’ इति हेलुंग्न भवति । आर्णोत्‌ । आणुंत । 
आण्वाताम्‌ । अणुयात्‌ । अर्ण्वीत । सवंत्र विकरणापेक्षो गुण; । आशिषि ऋण्यात्‌ । 
अणिंषोष्ट । आर्णीत्‌ । आर्णिष्टाम्‌ । आर्णिष्ट, आतं | आर्णिष्ट । आणिष्ठा;, आर्थाः 


तनादित्वात्सिचो वालुक्यतुनासिकलोपः । अर्णिनिषति--गुणे कृते 'न न्द्राः इति | 


रेफवजितस्य द्विर्वचनम्‌ । अत्र आत्रेयः - “नान्तोपदेशत्वेऽपि द्विवचने कतंव्ये 
णत्वस्य नासिद्धत्वम्‌; 'पूर्वंत्रासिद्धीयमद्विवंचने’ इति न्यायात्‌ । तेन प्रकृत्यभ्यास- 
यो्योरपि णकारो’? इत्याह । धातुपारायणे तु णत्वस्यासिद्धत्वादणत्वस्य द्विवचने 


१, क्षीरस्वामी धातुमिमं दुगंमतेन पठति, न तु स्वमतेनेति ध्येयम्‌ । 
ह १ र 
२, 'दौत्तो गमने च' इति मेत्रेयः । 

परस्य व्यवधानात्‌ णत्वाभावो दशितः । प्राणिणतु' इत्यादावनितेः साभ्यासस्य 
णत्वविधानात्‌ लिङ्गात्‌ पर्वत्रासिद्धीयमद्विवंचनेः इत्यस्यानित्यत्वज्ञापनाण्णत्व- 
विषये तस्याप्रवृत्तेरूर्णोनूयत इत्यादिवण्णत्वस्यासिद्धयेव भवितव्यमिति पारायणिक- 
पक्षो ज्यायान्‌। अत एव पारायणिकपक्षविरोधाण्णोपदेशस्य पक्षो दृष्य एव । 
अणंयति । आणंयत्‌ । मा भवानर्णिनत्‌, मा भवानुणिनव-उत्राँद्ा । मा मवानृणिनतू- 
पूर्ववत्परस्य णत्वं न भवति । ऋत्वा, अणित्वा-~उदित्त्वादिड्विकल्पः । अनिट्‌- 
पक्षे अनुदात्तोपदेश? इत्यनुनासिकलोपः । ऋतः । ऋतवान्‌। ऋतिः । स्वणम्‌- 
` पचाद्यचि ग्रुणः, उपसर्गस्य यण्‌। “तन्वादीनां छन्दस्युपसङ्कयानस्‌’ इत्युपसर्ग- 
स्योवङि सुवणेमू--'संज्ञाशब्दत्वाऱद्वाषायामप्यस्य प्रयोगः साधुः' इति आत्रेय- 
मत्रेयौ । शोभनो वर्णोऽस्येत्यपि शक्यते व्यरुत्पादयितुस्‌ । द्वाभ्यां सुवर्णाभ्यां क्रीतं 
द्विसुवणंम्‌ , ' द्विसोबणिकम्‌ -'सुवर्णंशतमानयोरुपसङ्कधानमस्‌’ इत्यार्हीयस्य ठकः 
पक्षे लुक्‌ । लुगभावे “परिमाणान्तस्य” इत्युत्तरपदवृद्धिः । अणेः-असुन्‌ । अणेवः- 
'अणंसो लोपश्च? इति मत्वर्थीये वप्रत्यये सलोपः। अत्र आत्रेयमैत्रेयादिभिः 'शब्वि- 
करणे गुणः, करोतेश्च, मिदेशच' इति आपिञ्ञरिस्मरणाद्विकरणापेक्षो ग्ुणोऽन्यस्य 
घातोन भवतीति क्षिणोति इत्यादि दशितम्‌। तथा च क्षीरस्वामी अपि क्षिणिप्रभृतीन्‌ 
प्रस्तुत्य इमे सार्वधातुके सन्दिग्धगुणाः' इत्याह । सार्वधातुके इति सार्वधातुके परे 
उप्रत्यये इत्यर्थः । चन्द्रस्तु गुणाभावं न सहते । यदाह अर्णोतीत्यायुदाहृत्य-'क्षिणे- 
र्धातोलंघुरूपान्तस्य गुणो नेष्यत इत्येतस्यान्योऽभिप्रायो मृग्यः? इति । अतः काश्य- 
पाइयः  'करोतेश्च' “मिदेश्च' इति सूत्रमन्यथाऽव्याख्यन्‌--'करोतेः सम्बन्धिनि 
विकरणे धातोगुंगो भवति अर्णोति’ इति । अत्र वद्धमानः--'करोतेः सम्बन्धिनि 
गुण इति व्याख्यानं न्याय्यम्‌’ इति । मुनित्रयाविरोधादस्य न्याय्यत्वस्‌ ॥ ५ ॥ 

६, तणु अदने । तर्णोति । तर्णते। ततणं । इत्यादि पूर्ववत्‌ । तुणम्‌-- घत्र्थ 
कः । तुण्या-'पाशादिभ्यो यः’ इति समूहे यः। कव्वुणं दृणजातिविशेषः --'तृणे 
च जातो’ इति कोः कद्धावस्तत्युरुषे । 'स्वाभाविकमस्य धातोणंत्वम्‌' इति केचित्‌, 
तेषां यङ्लुकि तरीदृण्ढि इति भाव्यम्‌ । अन्येषां तु अनुस्वा रीभ्रुतो णत्वमतिक्राम- 
तीति तरीवृन्धि इति ॥ ६ ॥ 

७, घृणु दोपतो । घर्णोति । घ्णृते । जघण इत्यादि पूर्ववत्‌ । घृणा--भिदादेरा- 
कृतिगणत्वादड । शिवस्वामी त्वकारोपधं पपाठ ॥ ७॥ 

__ ८, तनादय उदात्ताः स्वरितेतः । 

९, चनु याचने । दन्त्योष्ठयादि; | वनुते । वनुषे । वन्वे। वनुवहे । ववने । वव- 
निषे । वादित्वादेत्वाभ्यासलोपनिषेधः । वनिता । वनिष्यते | वजुताम्‌ । अवनुत । 
वन्वीत । आशिषि-वनिषीष्ट । अवनिष्ट, अवत । अवनिष्टाः, अवथाः । विवनिषते । 
बंबन्यते । वंवन्ति--'ग्लास्तावनुवमां च' इत्यनुपख्रष्टानाँ मित्त्वविकल्पे वतु च 

नोच्यते” इति घटादिकस्यास्य च ग्रहः-इत्येके। अन्ये 'अनन्तरस्य विधिः? इति न्यायेन 
'घटादिकस्य वनतेरेव' इति । तेन वानयति । प्रवानयति इत्येव भवति । वनित्वा, 
वत्वा--उदित्त्वादिडभावे तनोत्यादित्वादनुनासिकलोपः । वतः, वतवान्‌--'यस्य 
विभाषा?! इत्यनिट्त्वमु । वन्तिः-'न क्तिचि दीर्घश्च’ इत्यनुनासिकलोपस्य दीर्घस्य 
च निषेधः । वनी याच्ञा, तामिच्छतीति क्यजन्तात्‌ ण्वुल, वनीयकः अथिपर्याय: । 
अन्ये तु वनीपक इति पकारान्तं पठन्ति। तेषां वनीं पातीति वनीपः, ततः संज्ञायां 
कन्‌ । चान्द्रास्त्विमं परस्मेपदिनमाहुः । तन्मते वनोति । ववान्‌ इत्यादि ॥ ८ ॥ 

१०, मनु अववोधने) । मनुते । मेने इत्यादि वनुवत्‌ ॥ ९ ॥ 

११, उदात्तावनुदात्तेतो । 

१२, डु कृञ्‌ करणे । करोति । कुरुतः। कुवन्ति। करोषि। करोमि। ङुबंः। 
कुमेः । कुरुते । कुर्वाते । कुरुषे । कुव । कुवंहे--'अत उत्सार्वंधातुके’ इति सार्व- 
धातुकपरस्योप्रत्ययान्तस्य करोतेरकारस्योकारः । तपकरणाज्ञघूपधगुणो न भवति। 
नित्यं करोतेः’ इति वकारमकारादौ नित्यमुकारस्य लोपः । कृतेऽस्मिन्‌ 'हलि च’ 
इति दीर्घः “न भकुर्छुराम्‌’ इति निषिध्यते। न च 'उत्‌’ इति तपरत्वेनेव विकार- 
निवृत्त्यर्थत ग्रुणवद्दीर्घोऽपि न भविष्यतीति मन्तव्यम्‌; तस्मिन्हि विकारनि- 
वृत्त्यर्थं प्रसक्ते दीघंस्य पूर्वत्रासिद्धत्वात्‌ । न चोकारलोपस्य स्थानिवद्भावेनेह 
हल्परत्वाभावः; 'दीघंविधि प्रति न स्थानिवद्‌’ इति वा 'पूवंत्रासिद्धे न स्थानिवत्‌’ 
इति वा स्थानिवत््वस्य निषेधात्‌ । चकार। चक्रतुः । चकर्थ ।. चकूव- क्रादिव्यति- 
रेकाभावाल्लिटीडभावः । चक्रे । चक्राते । चकृषे । चकृवहे । न चाजादावन्तरङ्ग- 
त्वात्युवँ यण्यनच्कत्वाद्‌ द्विर्वंचनाप्रसङ्गः शङ्कघः; द्विवचनेऽचि’ इति यणः स्थानि- 
वत्त्वात्‌ । कर्ता । करिष्यति--'ऋद्धनोः स्ये’ इतीट्‌ । करोतु, कुरुतात्‌ । कुरुताम्‌ । 
कुरु । करवाणि । कुरुताम्‌ । कुरुष्व । करबे-'अत उत्सार्वधातुके’ इत्यस्मिन्कतंव्ये 
'उतश्च प्रत्ययात्‌’ इत्यस्य हिलुक; 'असिद्धवदत्र' इत्यसिद्धत्वात्सावंधातुकपरत्वे- 
नोत्वं भवति । अकरोत्‌ । अकरोः | अकरवम्‌ । अकुरुत । अकुरुथाः । कुर्यात्‌ । ङुर्या- 
ताम्‌ । कुयांः—'ये च' इति यकारादौ करोतेर्प्रत्ययस्य नित्यं लोपः । कुर्वीव । 
कुर्वीयाताम्‌ । कुवीय-यणादेशः । आशिषि--क्रियात्‌ । क्रियास्ताम्‌--'रिङ्‌ शय- 
ग्लिङक्षु' इति रिडादेशोऽन्त्यस्य, रीङि प्रकृते रिङ्‌विधानात्‌ 'अकृत्सार्वंधातुकयोः' 
इति दीर्घो न भवति। कृषी, कृषीयास्ताम्‌--रिङादेशे यकारादाविति सीयुटि 
न भवति । 'उद्च' इति लिङसिचोरात्मनेपदे कित्वान्न गुणः । अकार्षीत्‌ । अका- 
शम--सिचि वृद्धिः । भक्त । अकृषाताम्‌--ह्वस्वादङ्गात्‌' इति सिचो लोपः । 

'तनादिभ्यस्तथासोः' इति विकल्पितो लुग्न भवति; तनादित्वादेवास्योप्रत्यये 


१, “श्रवबोधे’ इति क, पुस्तके । “बोधने? इति मेत्रेयः । 

सिद्धे पृथग्विधानादन्यत्तनादिकार्य न भवतीति ज्ञापनात्‌ । यद्वा-अस्तु विकल्पः, 
तथापि “ह्रस्वादङ्गात्‌? इति लुगभावे लोपो भविष्यति। न च विकल्पेनास्य बाधः, 
असिंद्धत्वाल्लोपस्य । न च विकल्पविधानसामर्थ्यादसिद्धत्वेऽपि बाधः, तस्यान्यत्र 
अतत, अतनिष्ट इत्यादो चरिताथंत्वात्‌ । एवं च विकरणविधौ कुञ्ज उपादानं 
प्रपव्वार्थ भवति। कर्मणि क्रियते, अकारि-'रिङ शयर्लिङ्क्रु” इति रिङादेशो यकि । 
अत्र भ्रात्रेयः-'कथं क्रियति इति पुरुषकारः? इत्युपादाय “व्यत्ययो बहुलम्‌’ इति 
कर्मण्यपि परस्मैपदसिद्धिः। तथा च गुरुटीकायाम्‌ 'कृताः पुरोडाशाः, करिष्य- 
ननिर्वापाः? इति । अत्र कमंण्येव लुटि शठ्प्रयोगो दृश्यते । प्रयोगमुखे तु तिङन्त 
प्रतिरूपको निपात इत्युक्तम्‌’ इत्याह । कर्मकर्तरि--क्रियते कटः स्वयमेव, अकारि, 
अकृत कटः स्वयमेव--'अचः कर्मकतँरि' इति तशब्दे च्लेर्वा चिण्‌ । चिकीषतिः-- 
इको झल्‌' इति कित्त्वान्न गुणः। 'अज्झनगमाम्‌” इति दीर्घं "ऋत इद्धातोः 
इतीत्वे रपरत्वे 'हलि च? इति दीर्घः । चेक्रीयते। रीङ्‌ चरीकतिं इत्यादि । 
कारयति कटं देवदत्तं यज्ञदत्तः, देवदत्तेन इति वा--'हृक्रोरन्यतरस्याम्‌’ इति. वा 
प्रयोज्यं कमे । 
संस्करोति--अळङ्कूरोतीत्यर्थः। तत्र संस्कुर्वन्ति समवयन्तीत्यर्थः। समस्करोत्‌। 
सब्चस्कार । सञ्चस्करतुः । सम्चस्करिथ । सञ्चस्करिव--'सुट्‌ कात्पुवंः' । 'अड- 
भ्यासव्यवायेऽपि’ इति अधिकारे “संपर्युपेभ्यः करोतौ भूषणे’ 'समवाये च’ इति 
कात्पूवेः सुट्‌, समवायः समुदायः। 'समः सुटि’ इति समो मकारस्य रु: । तस्य 
'खरवसानयोः' इति विसजंनीये “विसर्जनीयस्य सः' इति सत्वम्‌ । 'वा शरि! 
इति विसजँनीयो न भवति, व्यवस्थितविभाषाविज्ञानात्‌। वात्तिके तु “संपुंकानां 
सो वक्तव्यः’ इति रोरपवादः स एव विहितः । भाष्ये तु “समः सुटि’ इति द्विसः 
कारकनिर्देशातसूत्रेणेव सविधिः सिद्धः” इत्युक्तम्‌ । अत्रानुनासिकः पुर्वस्य तु वा” 
इति पक्षे सात्पूर्वस्यानुनासिकः । 'अत्र'ग्रहणं रुप्रकरणोपलक्षणम्‌, अनुनासिकाभावे 
'अनुनासिकात्परोऽनुस्वार” इत्यतुस्वार आगमः । क्रादसुत्रे 'कृत्रोऽसुडिति 
वक्तव्यम्‌’ इति वचनात्ससुट्कः क्राद्यन्यो भवतीति लिटीडागमः । 'भारद्वाजनिय- 
मोऽप्यसुट एवेष्यते” इति बृच्यादी स्थितमिति नेड्विकल्पः। 'सुटि कात्पूवंग्रहणं 
'सुटोऽभक्तत्वज्ञापनारथंस्‌' इति व्यवस्थितत्वातु संस्क्रियते इत्यादावृका रान्तत्वेऽपि 
संयोगादित्वाभावात्‌ 'गुणोतिसंयोगाद्यो” इति गुणो न भवति । तथा संस्कृषीष्ट, 
समस्कृषाताम्‌ इत्यादो 'लिङ्सिचोरात्मनेपदेषु' इति “ऋतश्च संयोगादेः? इतीण्न 
भवति । “ऋतश्च संयोगादेर्गुणः’ इत्यत्र “संयोगोपधग्रहणं कर्तव्यं कृतर्थ॑म्‌’ इति 
उक्तत्वात्‌ संयोगवत्वाभावेऽपि ऋकारस्य सञ्चस्करतुः इत्यादौ किति लिटि गुणो 
भवति। . एवम्‌ उपस्करोति इत्यादि। परिपूर्वत्वे तु “परिनिविभ्यः? इत्यादिना 
सुटः षत्वं भवति परिष्करोति इत्यादि । अड्व्यवाये तु 'सिवादिनां वाङ्व्यवायेऽपि’ 

इति विकल्पो भवति--पर्यष्करोत्‌, पर्यस्करोत इत्यादि । परिचस्कार इत्यादौ . 


'स्थादिष्वभ्यासेन' इति न षत्वम्‌; तत्र यतः 'प्राक्सिताद्‌? इत्यनुवर्तते । सम्पुवंस्य 
कचिदश्रूषणेऽपि सुडिष्यते । “त इषुं समस्कुर्वत’ इति । सूत्रे च दृश्यते “संस्कृतं 
भक्षा: इति । उपात्कृत्रः 'उपात्प्रतियत्नवेकृतवाक्याध्याहारेषुः इत्येतेष्वपि 
कात्पूर्वः सुड्‌ भवति । प्रतियत्नस्सतो गुणान्तराधानहेतुरिह साराधिक्यायं वृद्धस्य 
वा तादवस्थ्याय। विकृतमेव वेकृतम्‌, प्रज्ञादित्वात्स्वार्थेऽण्‌ । गम्यमानार्थस्य 
वाक्येकदेशस्य स्वरूपेणोपादानं वाक्याध्याहारः। एधो देकस्योपस्कुर्ते-“कुञः 
प्रतियत्ने” इति कर्मणि शेषे षष्ठी, “गन्धनादि सूत्रेण प्रतियत्ने तङपि । . उपस्करो- 
्यन्नम्‌, विकरोतीत्यर्थः। उपस्करोति, वाक्येकदेशमध्याहरतीत्यर्थः। ‘उपस्कृतं भुङ्क्त, 
उपस्कृतं जल्पति’ इति वृत्त्युदाहरणे हरदत्तेन क्रियाविशेषणं व्याख्यातस्‌। उपस्कुरुते 
दोषम्‌। श्येनो वर्तिकामवकुरुते । राजानं प्रकुरुते, परदारान्प्रकुरुते। एघो दकस्योपस्कुरुते । 
गाथाः प्रकुरुते । शतं प्रकुस्ते--सूचयति, भत्संयति, सेवयते, सहसा प्रवतंते, 
गुणान्तराधानाय ईहते, प्रकर्षण कथयति, विनियुङ्क्त इति क्रमेणार्थाः । 'गन्धना- 
वक्षेपणसेवनसाहसिक्यप्रतियत्नप्रकथनोपयोगेषु कृत्रः? इत्येतेष्वथषु वर्तेमानात्कुजो 
ऽकर्त्रभिप्रायेऽपि तङ्‌ । तमधिङरुते--“अधेः प्रसहने’ इति तङ्‌। प्रसहनमभिभवः, 
अपराजयो वा, अपराजयः शक्तस्य क्षमयेव यस्तदभाव सः, तथा च भारविः 
“भवादृशाइचेदधिकुवते परान्‌', इति क्षमया न पराजयन्त क्षमन्ते इत्यर्थ: । 


क्रोष्टा विकुरुते स्वरान्‌-ेः शब्दकर्मणः’ इति तडं । अत्र कमति कारकं गृह्यते, न 


क्रिया । अत्र सुधाकरः-“वेः शब्दकर्मणः? इति चेदनुवाकं शलोकं वा विकरोतीत्य- 
त्रातिप्रसङ्गः । नेह शब्दविषयो व्यापारो यस्य दाब्दो निवंत्यः । तत्र हि करोति- 
बिनाशयतीत्यर्थो न निवेतयति? इति। विकुरुते सेन्धवः, साधु दान्तः शोभनं 


वल्गतीत्यथः । अकर्मकाच्च’ इति विपूर्वात्तङ्‌ । यदा संवल्गनायां वृत्तेः | 


सौकर्यातिशयाद्वल्गनवचनस्तदा कर्तुः कर्मेवद्धावेशपि 'यकचिणो! प्रतिषेधः’ 
इत्यात्मनेपदाकर्मकत्वान्न यक्चिणाविति विकुरुते सेन्धवः स्वयमेव, व्यकृत सेन्धवः 
स्वयमेवेति भवतः । अत्र 'आत्मनेपदाकर्मकेत्यनेनात्मनेपदविधावर्थान्तरबलाद- 
कर्मणामन्तर्भावितण्यर्थानां सकर्मकाणां सौकर्यातिवार्याववक्षया पुनरकर्मकाणां कमे- 
कर्दृंविवक्षया ग्रहणम्‌? इति येषां दशेनं तेषां 'विकारहेतो सति विक्रियन्ते? इत्यत्र 
न यग्निषेधप्रसङ्क:; यतोऽत्र स्वत एव सकर्मकस्य कर्माविवक्षयाऽक्रमंकत्वम्‌ । येषां 
त्वात्मनेपदाकर्मकेति धातूपलक्षणं, तेषां विकरोतिरपि अर्थान्तवृंत्या कचिदात्मते- 


पदनिमित्तं दृष्टमिति ‘विकारहेतौ सति विक्रियन्ते’ . इत्यत्रापि . कर्मकर्तरि ` 


यस्निषेधेन भाव्यम्‌ । संस्कुर्ते कन्या स्वयमेव, समस्कुरुत कन्या स्वयमेव 


१, किरा० १।४३ | परानित्यस्य स्थाने “रतिम्‌? इति महल्लिनाथसम्मतः पाठः । 
२, कु० स० १।५९। | 

इत्यत्रापि भूषाकमंकत्वानन यकचिणो । पदं मिथ्या कारयते--स्वरादिदुष्टमसकृदु- 
च्चारयतीत्यर्थः । “मिथ्योपपदांत्कृञो$भ्यासे' .इति प्यन्तात्तङ्‌ । 'गन्धनादि! सूत्र- 
चतुष्कमेव चाकत्रंभिप्राया्थम्‌ । भ्रचुकरोति--'“अनुपराभ्यां कृजः' इति परस्मैपदम्‌। 
इदं च कर्त्रभिप्राये गन्धनादौ च प्राप्तस्य तङोऽपवादः। अनेन च कुञस्तडनिमित्त- 
त्वमेव निविध्यत इत्यनृचिकीषंतीत्यादौ “पूर्ववत्सनः? इति तङ्‌ न भवति। अत्र 
्ात्रेयः-“संज्ञापूर्वको विधिरनित्यःः इति “मातः सर्वान्पराकृथाः' इति परस्मेपदा- 
भावमाह। कृत्यम्‌, कायम्‌-*विभाषा कृवृषोः' इति क्यब्ण्यतौ। वासरूपेण तव्यादयो 
ऽपि-कतंब्यम्‌, करणीयम्‌। विद्या यशस्करी । श्रद्धाकर आस्तिकः, प्रेषकरो भृत्य;-- 
“कृजो हेतुताच्छील्यानुलोम्येषु' इति कमंण्युपपदे टप्रत्ययः । हेतुरेकान्तिकं कारणम्‌, 
ताच्छील्यं तत्स्वभावता, आनुलोम्यमनुकृुलता । टित्त्वात्ल्नियां डीप्‌ । शङ्करा नाम 
परित्राजिका - तच्छीला च-इत्यत्र ताच्छीलिकं परमपि टप्रत्ययं 'शमि- 
धातोःसंज्ञायास्‌' इत्यचप्रत्ययस्तत्र धात्वघिकारेऽपि पुनर्धातुग्रहणाद्वाधते। तथा च 
वात्तिकम्‌='शमिसंज्ञायां धातुग्रहणं कृजो हेत्वादिषु टप्रतिषेधार्थम्‌’ इति । अयं च 
टप्रत्ययः नन शब्दश्होककलहगाथावेरचाटुसुत्रमन्त्रपदेषु इति निषेधाच्छन्दादि- 
छपपदेषु न भवतीत्यणेव, शब्दकार इत्यादि । दिवा अहि प्राणिनश्चेष्टायुक्तान्‌ 
करोतीति दिवाकरः-='दिवाविभानिशाप्रभाभास्क रान्तानन्तादिबहुनान्दीकिलिपि- 
लिबिबलिभक्तिक ठचित्रकषेत्रसंख्याजङ्घाबाह्वहर्यत्तद्धनुररुष्डु’ इति दिवादिषूपपदेषु 
कृत्रष्ठः। अहेत्वाद्यर्थ आरम्भः । तत्र दिवाशब्दस्याधिकरणप्रधानत्वात्कर्मत्बं न 
भवति। तत्र सुपीति संबध्यते । अन्येषु कर्मणीति । विभां करोतीति विभाकरः, 
'प्रमाकरः इत्यादीनि उदाहार्याणि । भास्करः इत्यत्र अत्रेव भास्कर इति करोतौ परे 
सकारस्य निर्दशात्सत्वम्‌ । 'अतः कृक्रमि’ इति सत्वं तपरनिर्देशान्न प्राप्रोति । 
:-क्कर एव क्वार इति प्रज्ञादिः । अत्रान्तकरस्य, नञृसमासेनेव सिद्धेऽनन्तग्रहणं 
कृदुत्तरपदप्रकृतिस्वरार्थंम्‌ । अन्यथा “तत्पुरुषे तुल्य’ इत्याद्युदात्तत्वं स्यात्‌ । बहु- 
शब्दो वेपुल्यवचनः, अन्यस्य संख्यात्वादेव ग्रहः। अत्रेष्टि;--: कियत्तद्वहुषु कृओोऽ- 
ज्विधान्‌स्‌? इति । प्रयोजनं किंकरा इत्यादो ख्यां टाप्‌ । : किंकरी इति तु पुंयोगे 
डीष्‌, हेत्वादौ वा पुर्वसूत्रेण टप्रत्यये । तस्करः इत्यत्र 'तद्बृहतोः करपत्योश्चोर- 
देवतयोः सुट्‌ तलोपश्च इति सुट्तलोपो, धचुष्करः, अरुष्करः-- तित्यँ समासेऽनु- 
त्तरपदस्थस्य' इति विसर्जनीयस्य नित्यं षत्वम्‌ । कमंकरः-'कर्मेणि भृतौ' इति 
कमंशब्द उपपदे भृतो गम्यमानायां टप्रत्ययः। भृतिः वेतनम्‌ । अन्यत्र कमंकारः । 
` स्तम्बकरिः त्रीहिः। शकृत्करिः वत्सः--'स्तम्बशकृतोः’ इतीन्‌। “त्रीहिवत्सयोरिति 
वक्तव्यम्‌’ इत्युक्तत्वादन्यत्र स्तम्बकारः, शकृत्कार इति । मेघङ्करः । ऋतिङ्करः । 
मयङ्करः-='मेघतिभयेषु कुज? इति मेधादिषूपपदेषु खच्‌ । खित्त्वान्मुस्‌ । उपपद- 
विधो “भयाढ्यादिग्रहणं तदन्तविधि प्रयोजति’ इत्युक्तत्वादभयशब्देऽप्युपपदे खच्‌ 

भवति श्रभयङ्करः-इति। चेमङ्करः, चेमकारः-'क्षेमप्रियमद्रेऽण च? इति खजणो। खचो 
विकल्पनेनेव कर्मण्यणि सिद्धेऽणग्रहणं हेत्वादिषु टप्रतिषेधार्थम्‌ । (एवं प्रियमद्रयो 
रप्युदाहार्यम्‌ । अनाढ्य आढ्यः क्रियते येन तत्‌ श्राव्यङ्करणम्‌--'आढ्यसुभगः 
स्थुलपलितनग्नान्धप्रियेषु च्व्यथष्वच्वो कृत्र; करणे ख्युन्‌’ इति आढ्यादिष्वभुतः 
तःद्भावविषयेषु अच्व्यन्तेषु करणकारके ख्युन्‌ । खियाम्‌ आब््यङ्करणी--टिड्ढाणत्रू' 
इत्यादिना ङीपू। एवं सुभगङ्करणम्‌ इत्यादि, खित्त्वान्मुम्‌ । “उपपदविधौ भयाढ्या- 
दिग्रहणं तदन्तविधि प्रयो जयति’ इत्युक्तत्वादनाढ्यादिष्वप्युपपदेषु ख्युन्‌ भवति = 
अनाव्य्रणमित्यादि । सुकृत, शोभनं कृतवानित्यर्थः 'सुकर्मपापमन्त्रपुण्येषु 
कृञः? इति स्वादिषु कर्मसूपपदेषु कृञः क्किप्‌, एवं कमंकृत्‌ इत्यादि। राजानं कृतवान्‌ 
राजकृत्वा--*राजनि युधि कृत्र इति राजनि कर्मण्युपपदे भूते कनिप्‌ तुगागम 
खनियाँ 'वनो र च! इति डीब्रेफौ--राजकृत्वरी । सहकृत्वा--'सहे च?. इति 
कनिप। अलङ्करिष्णुः --'अलंकृञजनिराकृज्‌’ इति ताच्छीलिक इष्णुच्‌ । चक्रिः-- 
भाषायां धाञ्कृञ्‌? इति किकिनोरन्यतरः, लिड्व-द्भावाद्‌ द्विर्वचनम्‌ । 
चक्रम्‌-घञ्रथं कः, 'कृजादीनां के द्वे भवतः? इति दविर्व॑चनम्‌। चक्रीवान्नाम राजा- 
आसन्दीवदष्ठीवच्चक्रीवत्‌’ इति मतुपि चक्रीभावो निपातनात्‌ । क्रिया । कृतिः 
कुञ: श च' इति शक्तितो । कृञः’ इति योगविभागात्वयप्‌ तुगागमः--कृत्या 
इति । शस्य भावविषयत्वात्सार्वधातुकत्वाच्च यकि विकरणे 'रिङ्‌ शयग्लिङ्क्षु’ 
इति रिङादेशः । ईषदाढ्यङ्करो देवदत्तः, दुराब्यक्रः--'कतूकमंणोश्व भूकृञोः' इति 
करोते: कतृंकर्मवाचिनि चकारादीषदादिषु चोपपदेषु खल्प्रत्ययः । .कतुकमंणो- 
इच्च्यर्थयोः? इति वचनादभुतत-द्भावविषयोऽयं प्रत्ययः । तदयमर्थः--अनाढ्योऽ- 
नायासेन दुःखेन सुखेन वा आढ्यः क्रियते इति । चोरङ्कारमाक्रोशति-'कर्मण्या- 
क्रोशे कुजः खमुञ्‌? इति कर्मण्युपपदे आक्रोशे गम्यमाने खमुञ्‌ । अत्र करोति 
स्वभावादुच्चारणक्रिय इति चोरशब्दोऽपि स्वरूपपरः । .तदयमर्थः--चोरशाब्द- 
मुच्चार्याक्रोशतीति। अस्य धातुसम्बन्धमात्रे विधानेऽपि णमुलन्तार्थानुरोधाया 
क्रोदार्थस्येवानुघ्रयोगः । स्वादुङ्कारं सुङक्त-'स्वादुमि णमुल’. इति णमुल । 
स्वादुमीत्यर्थग्रहणात्‌-सम्पन्नकार भुङक्ते, लवणङ्कारं भुङक्ते इत्यत्रापि णसुलू 
भवति । अतएव स्वादुमि' इति निहृशादृपपदस्य मान्तत्वस्‌ । ननु प्रकृतः खमुञ 
विधीयताम्‌, खित्त्वान्मान्तत्वं भविष्यति कि निपातनेन ? एवं तहि लिङ्गविशिष्ट- 
परिभाषया “वोतो गुणवचनात्‌? इति ङीषन्तस्य स्वाद्वीशब्दस्योपपदत्वं मा भुदिति . 
निपातनम्‌ । भाविप्रत्ययविषये हि मान्तत्वनिपातने उकारास्तत्वाभावान्नास्ति | 
ङीपः प्रसङ्गः । कि च-च्व्यन्तस्य स्वाद्वादेर्मान्तत्वार्थम्‌, तस्य ह्यव्ययत्वात्‌ खित्त्व- 
निबन्धनो सुम्नास्ति । अत्र णमुलूविषये वासरूपविधिना क्त्वापि भर्वातृ--स्वादु 
ङकृत्वा भुङ्क्ते इत्यादि । अन्यथाकार ` भुङक्ते--'अन्यथेवंकथमित्थंसु . सिद्धा- 

प्रयोगश्चेत्‌ः इत्यन्यथादिषु उपपदेषु णमुल्‌ । सिद्धशब्दः प्राप्तवचन;, प्राप्तप्रयोग- 
इचेत्करोतिरित्यथं: । प्राप्ताप्रयोगत्वं च निरथंकत्वात्‌, तेनान्यथेति यावानथंस्ता- 
वानेवान्यथाकारमिति । एवम्‌ एवङ्कारम्‌ इत्यादि । अत्रापि वासरूपेण क्त्वापि 
भवति, तेन अन्यथाकृत्वा परिहरति इत्यादि भवति । यथाकारमहं भोक्ष्ये तथाकारमहं 
भोक्ष्ये किन्तवानेन--'यथातथयोरसूयाप्रतिवचने' इति कृञः सिद्धाप्रयोगाद्यया- : 
तथयोरुपपदयोरसूयाप्रतिवचने गम्यमाने णमुल्‌ । यत्र प्रश्‍न प्रतिवचनमसूयया 
भवति तदसूयाप्रतिवचनस्‌। अकृतकारं करोति, अकृतं करोतीत्य्थ:--“समुलाकृत 
जीवेषु हनकुळ्गरहः' इति णमुल्‌ । कषादित्वाद्यथाविध्यनुप्रयोग; । ब्राह्मण, पुत्रस्ते | 
-जातः, किं तर्हिं वृषलः ? नीचेःकारमाचच्षे, नीचेःछृत्य, नीचे: कृत्वेति वा । 'अव्ययेऽ- 
यथाभिप्रेताख्याने कृञः क्त्वाणमुलो’ इति क्त्वाणमुलौ यथाभिप्रेतं न भवति 
तथा आख्याने गम्यमाने । अत्र हि पुत्रजन्मनि प्रियमुच्चेराख्येयं गोपनीयवत्‌ 
केनचिन्नीचेराख्यायते। 'तृतीयाप्रभृतीन्यन्यतरस्याम्‌’ 'क्त्वा च' इति समासवि- 
कल्पः, तिर्यक्कृत्य गतः, तियंक कृत्वा गरतः, तियंक्कारम्‌ इति वा, समाप्य गत 
इत्यर्थः--'तियंच्यपवग’ इति क्त्वाणमुलौ ॥ अपवर्गः समाप्तिः । पूर्ववत्समास- 
विकल्पः । मुखत;कृत्य, सुखतः कृत्वा, सुखतःकारं गच्छति--'स्वाङ्गे तस्प्रत्यये 
कृभ्वोः? इति बत्वाणमुलो, पूर्वव दत्रापि समासविकल्पः । नानाकृत्य, नाना कृत्वा नाना- 
कारम , विनाकृत्य, विना कृत्वा, विनाकारम्‌ | द्विधाकृत्य, द्विधा कृत्वा, द्विघाकारम्‌ । 
हेधाकूत्य, द्वेधा कृत्वा, द्वेघाकारम्‌। एवं द्वेषं कृत्वा इत्यादि--'नाधार्थप्रत्यये च्व्यथं 
इति क्त्वाणमुलौ । पूर्ववत्समासविकल्पः । सुत्रार्थो भवतावुक्तः। कृतः | कृतवान्‌ । कृतं 
गुह्याति  कृतयति--सुण्डमिश्र' इत्यादिना णिच्‌, स्वभावादुगुह्वात्यथ प्रत्ययः । 
कृतमनेन कृती--'इष्टादिभ्यश्च' इतीनिः। कृतञ्च तदपकृतं च ङृतापक्ृतम्‌-- 
कृतापकृतानामुपसङ्क थानम्‌’ इति समासः । इस्त्रिमम्‌-'ड्वितः वित्रः, 'वत्रेमेम्नि ` 
त्यम्‌ इति। कडति माद्यतीति कडः-अच्‌। कडं करोतीति कडङ्करो माष- 
मुद्वादिकाष्ठम, तदर्हतीति कडङ्गयः, कडङ्गरीयः--'कडङ्करदक्षिणाच्छ च' इति 
अहंतीत्यर्थे यक्छौ । अत्रेव नि्देशादचि मुमागमः । कमं--मनिन्‌ । कर्म शीलोऽस्य 
कार्मः--'छत्त्रादिभ्यो णः' इति णः। 'कामंस्ताच्छील्ये' इति निपातनाट्विलोपः । 
“नस्तद्धिते? इति टिलोपे सिद्धे निपातनं 'णेऽपि कचिदण्कृतं कार्यं भवति’ इति 
ज्ञापनार्थम्‌, तेन तापसी चौरी इत्यत्र णेऽप्यणूकृतो ङीब्‌ भवतीति पूर्वत्रोक्तम्‌ । . 
कर्मणे प्रभवति कासुंकम्‌-'कर्मंण उकञ्‌’ इति .'तस्मे प्रभवति’ इत्यर्थं 
उकञ्‌ । सर्वकर्म व्याप्नोति सवकमीणः--'तत्सर्वादेः' इत्यादिना खः। कर्मणि 
घटते कमंडः-'कर्मेणि घटोऽठच्‌? इति अठ्च्‌। कमीं--त्रीह्यादित्वादिनिः । 
कामेणम्‌--“तद्यक्तात्कमंणोशण्‌' इति व्याहृतार्थवाग्युक्तात्कर्मणः स्वाथऽण्‌ । अन्‌ 
इति प्रकृतिभावः । ` कारुः--'कृवापाजि’ इत्युण्‌ । क्रतुः-'कृत्रः कतुः' इति 

कतुंप्रत्ययः। कार्पासः --कृजः पासण्‌! इति पासण्‌। कृक:- 'कृदाधाराचिकलिभ्य; 
कः? इति कः, बाहुलकात्कलोपगुणयोरभावः। ञरीक्कत्य, पंटपरांकृत्य-'ऊर्यादिच्वि 
डाचश्च’ इति कृभ्वस्तियोगे ऊर्यादीनां गतिसंज्ञा । तथा च वृत्तिः--'च्विडाचो 
कृभ्वस्तियोगे विधाना्दुर्यादीनामपि तैरेव योगे गतिसंज्ञा’ इति । वात्तिकमपि-- 
'कृभ्वस्तियोग इति वक्तव्यम्‌’ इति । गतिसंज्ञाप्रयोजनं समासादि । “अर्यादीनाँ 
प्रयोगोऽपि कृभ्वस्तियोग एव’ इति कैयटपदमञ्जयोः। कर्थं तहि भवति 'आविश्वक्षु- 
षोभेवदसाविव राग” इति, 'अभवद्युगपद्विलोलनिह्वायुगलीढोभंय ्रक्कुभागमाविः' 
इति च? “स्वतन्त्राः कवयः’ ` इति हरदत्तः । ` तत्राप्याविःदुःशब्दो मुवत्वा 
अन्येषामूर्यादीनामर्थस्वभावात्करोतियोग एव प्रयोग: | अत एव वृत्तिकृता, गण- 
वृत्तिकृता, अन्येश्च शञाकटायनादिभिः करोतियोगे एवोदाहरणं दशितम्‌। “श्रच्छब्दस्य 
दधातिनेव योगे’ इत्येके । श्रौषट्‌ वौषट्‌ वषट्‌ स्वाहा स्वधेत्येतेषां पञ्चानां 
चादिषु पाठादक्रियायोगेऽपि प्रयोगः । अन्येऽप्ूर्यादय उदाहार्य्याः। कारिकाकृत्य, 
क्रियां कृत्वेत्यर्थ:--'कारिकाशब्दस्योपसङ्कयानम्‌’ इति गतित्वस्‌ । ` ““धात्वर्थ- 
निदशे ण्वुल्‌” इति ण्बुलन्तः कांरिकाशब्द:?' इति न्यासे । खाटकृस्य--'अनुकरणं 
चानितिपरम्‌’ इति गतिसञ्ज्ञा। अनुकरणस्य इतिपरत्वे तु खाडिति कृत्वा । सत्कृत्य, 
असव्कृव्य--'आदरानादरयोः सदसती’ इति गतित्वम्‌ । प्रीतिपूर्वेकप्रत्युत्थानादि- 
विषयत्वरा आदरः, अवड्यकत्तंव्यं प्रत्युत्थानादिकं प्रत्युपेक्षा-अनादरः । अन्यत्र 
सत्कृत्वा, असत्कृत्वा । शोभनमशोभनचञ्च कृत्वेत्यर्थः । अळ॑कृत्य--“भूषणेऽलम्‌? इति 
गतित्वमु । भूषणादत्यत्र अळङृत्वा, करणेनालमित्यर्थः । अनुक रणमित्यादयल्नयो 
योगाः स्वभावात्‌ कृञृविषयाः । पुरस्कृत्य पूर्वेदेशे कृत्वेत्यर्थः । 'पुरोळ्ययम्‌' इति 
गतिसंज्ञा। पूर्वाधरावराणामसिपुरधवर्चेषाम्‌? इति सप्तम्यन्तात्‌ संवाथऽसिप्रत्यय 
पुरादेशश्च । 'तद्धितश्चासरवंविभक्तिः’ इत्यव्ययत्वम्‌, 'नमस्पुरसोगंत्यो:' इति बिसजँ- 
नीयस्य सत्वम्‌। अव्ययादन्यत्र, पुरः इत्वा गतः। श्रस्तंकृत्य 'अस्तञ्च' इति गतिसंज्ञा 
चकारोऽव्ययमित्यतुकर्षंणार्थेः, तेनात्रव निहृशादस्तंशब्दो मकारान्तोऽव्ययमस्तीति 
ज्ञायते । अस्य त्वदर्दानमर्थः । अन्यत्र--अस्तङ्गतः, क्षिप्तं कृत्वेत्यर्थः | द्वाविमौ योगौ 
करोत्यविषयावपि दृश्येते, यथा --'तुरासाहं' पुरोधाय’, ` अस्तङ्गत्य सविता पुन- 
रुदेति’। -अदःकृत्य-'अदोऽनुपदेशे' इति गतित्वस्‌ । ` उपदेश; पराथ वाक्य- 
प्रयोग: । ततोऽन्योऽनुपदेशः, स्वयमेव बुद्धधा परामर्श इति यावत्‌ । परस्य कथने 
तु अदः कृत्वा गत इति । “सुत्रे अद इति द्वितीयान्तातुकरणेनामुना कृत्वेत्यथऽद 
कुत्वेत्येव भवति’ इति आत्रेयः। तिरस्कृत्य-'विभाषा कृति’ इति तिरसो वा गति- 
त्वस्‌। अन्तधा 'तिरसोऽन्यतरस्याम्‌’' इति विसर्जनीयस्य वा सत्वम्‌ । अन्यदा तु 
'कुप्वो~क><पौ च? इति जिह्वामुलीयविसजंनीयो द्रष्टव्यौ । अगतित्वे 'तिरसोऽ- 
न्यतरस्यामु” इति सत्वं गतेरितीह नं भवतीत्यात्रेयः। केचित्तु तत्र गतिग्रहणं 

नानुवर्तयन्ति, तेन तिरस्कृत्य इत्यत्रापि सत्वम्‌ । अत एव पराभवेऽपि तिरस्कार 
इति । अयं पक्षो माष्यब्ृत्तिन्यासपदमञ्चर्यादी न दृश्यते । उपाजेकृत्य, उपाजे कृत्वा । 
अन्वाजेकृत्य, अन्वाजे कृत्वा इति--“उपाजे$न्वाजे' इति वा कृज़ि गतित्वम्‌ । 
उपाजेश्त्वाजेशब्दौ विभक्तिप्रतिरूपकौ निपातो दुर्बलस्य सामर्थ्याधाने वर्तते. । 
साच्षाव्कृत्य । साक्षात्‌ कृत्वा-“साक्षात्प्रभृतीनि च' इति कृत्रि वा गतित्वस्‌ । अत्र 
वात्तिकम्‌--“साक्षात्प्रभृतिषु च्व्यर्थग्रहणम्‌, तत्र च्विप्रत्ययप्रतिषेधः' इति । तेन 
च्चयन्तस्योर्यादित्वांद्‌ नित्यं गतित्वम्‌ । अस्य च प्रयोजनमकारान्तेणु ळवणीकृत्य 
इत्यादौ । अत्र लवणमुष्णमुदकं शीतमाद्रमिति पञ्च पठ्यन्ते, एषामत्रेव निपां- 
: तनाद्‌ गतित्वसन्नियोगेन मान्तत्वम्‌ । अत्राभोवशेप्रभृतय: केचिदेजन्ताः पठ्यन्ते, 
ते बिभक्तिप्रतिूपका निपाताः। प्रादुस्‌-आविसूशब्दाविह पठ्येते, तयोर्ख्या- 
दित्वान्नित्ये प्राप्ते विकल्पार्थः पाठः । अर्यादिपाठस्तु कृभ्वस्तियोगे नित्यार्थः। 
अत्र नमःशब्दः पठ्यते, स यदा गतिसंज्ञकस्तदोपसर्गवद्वृत्त्या कुज: प्रणाम- 
वचनत्वं द्योतयतीति प्रणामापेक्षया कर्मणि देवादौ 'नमःस्वस्ति’ इत्येतद्‌ बाधित्वा 
'उपपदविभक्तेः कारकविभक्तिर्बळीयसी' इति नमस्यति देवान्‌ इतिवत्‌ नमस्करोति 
देवान्‌ इति द्वितीयेव भवति । अगतित्वे तु करोतिक्रियाकर्मभावापन्नं विशेष्यभूतं 
प्रणाममाचष्ट इति देवादावकर्मणि 'नमः स्वस्ति’ इति चतुर्थी । तथा च भट्टि-- 
'नमश्चकार देवेभ्यः? ‘रावणाय नमस्कुर्या:*' इति। स्वयम्भुवे नमस्कृत्य इत्यत्र तु 
नमसो गतित्वे कृओ विशेषकत्वात्प्राप्तां कारकविभक्ति द्वितीयां क्रियार्थोपपदस्य’ 
इति चतुर्थी बाधते। तदत्रायमर्थो वाच्य:--स्वयम्भुवं प्रीणयितुं प्रणम्येति । 
वद्धमानस्तु “श्राद्धाय निगृह्णते इतिवत्क्रियाग्रहणं कर्तव्यम्‌’ इति चतुर्थीमाह। 
उरसिकृत्य, उरसि कृत्वा । मनसिकृत्य, मनसि कृत्वा बुद्धो कृत्वेत्यर्थः 'अन- 
त्याधान उरसिमनसी” इति उरसिमनसीत्यनयोर्वा गतित्वम्‌ । अत्याधानमुपइ्लेषः, 
तदभावोऽनत्याधानम्‌ । अत्याधाने तु--उरसि कृत्वा पाणिं शेते इति । सप्तम्यन्त- 
प्रतिरूपकावेतौ । मध्ये कृत्वा, मध्येकृत्य । पदे कृत्वा, पदेकृत्य । निवचने कृत्वा, 
निवचनेकृत्य--'मध्ये पदे निवचने च' इति वा गतित्वम्‌ । अनत्याधाने मध्येपदे- 
शब्दौ विभक्तिप्रतिरूपको, निवचनं वचनाभावः। सतूणमितिवदव्ययीभावः । 
'उच्चारणसामर्थ्यात्सप्तम्या लुग्‌ न भवति’ इति न्यासे। हरदत्तस्तु 'निपातनादेकारा- 
न्तत्वम्‌ । न पुनरेषा सप्तमी, वाचं नियम्येति व्याख्यानात्‌ । निपातनं चाविशेषेण 
न तु संज्ञासँनियुक्तम्‌, निवचनेकृत्वेत्युदाहृतत्वादित्याहुः' इति। अत्याधाने-पदेकृस्वा 
शिरःशेते । हस्तेकृत्य । पाणोकृत्य--'नित्यं हस्ते पाणावुपयमने’ इति नित्यं 

गतित्वम्‌ । निपातनादलुक्‌’ इति न्यासे। 'सप्तम्यन्तप्रतिरूपको' इति हरद्त्ताइयः। 

“उपयमनं दारकमं' इति वत्तौ । अन्ये तु स्वीकरणमात्रमिच्छन्ति-'हस्तेकृत्य महा- 


ज्राणि' इति। आत्रेयस्तु 'उपयमनन्नामपरित्यागलक्षणौस्वीकरणं, तथा च महिः-- 


“हस्तेकृत्य त्वमाश्वासी;१' इति । प्राध्वंकृत्य शकटं गतः, बन्धनेनाकुलं कृत्वा गत 


;इत्यथं--'प्राध्वं बन्धने? इति गतित्वम्‌ । प्राध्वंशब्दस्य मान्तस्याव्ययस्यानुकुल्यार्थ- 


त्वाद्रन्धन इत्यर्थद्वारेण बन्धने सति यदानुकल्यमिति, अबन्धने तु प्राध्वं कृत्वा 


| 


शकटं गतः, विनापि बन्धनेनानुकुलं कृत्वेत्यर्थः । जीविकामिव कृत्वा जीविका- 


कृत्य, उपनिषदमिव कुत्वा उपनिषत्कृत्य-'जीविकोपनिषदावोपम्ये’ इति गतित्वम्‌ । 
इतिशब्दघ्रयोगे जीविकोपनिषदौ स्वार्थ वर्तते, नोपम्ये इत्यगतित्वान्न समासः। 
मामधिङृत्वा ईश्वरो भव इति, मां विनियुज्येत्यर्थः । यथा स्वरितेनाधिकारः’, 
'ग्रामेऽधिकृतः? इत्यनयोः प्रयोगयोविनियोगो ह्यर्थः । ‘विभाषा कृत्रि’ इत्यघेरेश्वर्य 
। गम्यमाने कमंप्रवचनीयसंज्ञा । अस्याः फलम्‌ 'आकडारात्‌? इति गतिसंज्ञाबाधः। 
द्वितीया त्वधिकृञो विनियोगार्थंत्वात्कमंणीत्येव सिद्धा । अगतित्वे तु प्रादिसमा- 
सस्य 'कमंप्रवचनीयानां प्रतिषेधः? इति निषेधाद्वाक्यमेव भवति । कमंप्रवचनीय- 
_ -त्वाभावे तु गतित्वात्समासे मामधिकृत्ये्ति ॥ १० ॥ 


१३ अनुदात्त उभयतोभाषः` । 


इति श्रीपूवंदक्षिणपश्चिमसमुद्राधीश्वरकम्पराजसुतसङ्गममहाराजमन्त्रिणा ` `` 
मायणसुतेन 3 माधवसहोदरेण सायणाचायण* विरचितायां 
माधवीयायां धातुवृत्तौ उविकरणास्तनादयः सम्पूर्णाः । 


१, भ० का० ५।१६ | “तां हस्तेकृत्य मा श्‍वसीः' इति तत्रस्थः पाठः । _ 
२. वृत' इत्यधिकं सूत्रं पठति मैत्रेयः । ३, 'मायणघुत्रेण'-क. पुस्तके। 
४, 'सायणायंण'-ख, पुस्तके । 


= 


आ. विनय 





क" ९ क्यादिगणःः 


१. डुक्रीज द्रव्यविनिमये । क्रीणाति । क्रीणीतः। क्रीणन्ति । क्रोणासि। क्रीणासि) 
क्रोणीवः। क्रोणोते । क्रीणाते । ` क्रीणते । क्रीणीषे। क्रोगे। क्रीणीवहे इत्यादि । 
'क्रघादिभ्यः इना’ इति शपोऽपवादः इना । 'इनाभ्यस्तयोरातः? इति किति सार्वं 
धातुक आलोपः । हलादो तु 'ई हल्यघोः? इतीत्वस्‌ । झिझयोः परत्वान्नित्यत्वाः 
दन्तरङ्गत्वातपूर्वमन्तादेशाट्रावयोराल्लोपः । चिक्राय । चिक्रियतुः। ` चिक्रयिथ, ` 
चिक्रेथ । चिक्रियथुः । चिक्रिय । चिक्राय, चिक्रय । चिक्रिये । चिक्रियाते । चिक्रियिषे । 
चिक्रियिध्वे । चिक्रिये । चिक्रियिवहे-क्रादिनियमादिट्‌ । थलि तु भारद्वाजनियमादिङ्‌- 
विकल्पः । अग्रुणवृद्धिविषये इयङ्‌ । 'एरनेकाचः' इति यण्‌ तु संयोगपूवंत्वान्न 
भवति । क्रेता | क्रेष्यति । क्रेष्यते । क्रीणातु , क्रीणीतात्‌ । क्रीणीताम्‌ । क्रीणन्तु । 
क्रीणीहि। क्रीणानि । क्रीणाव । क्रीणीताम्‌ । क्रीणाताम्‌ । क्रीणताम्‌ । क्रीणीष्व । क्रीण | 
क्रीणावहै । तातङ: स्वतो ङित्त्वाद्धश्वापित्त्वेत ङित्वादीत्वस्‌ । उत्तमे त्वाटः 
पित्त्वेन ङित््वाभावादीत्वाभावः । अक्रीणात्‌ | अक्रीणीताम्‌। अक्रीणा; । अक्रीणी- 
तम्‌ । अक्रीणीत । अक्रीणाम्‌ । अक्रीणीव । अक्रीणीत । अक्रीणीथाः । अक्रोणाथाम्‌ । 
अक्रीणीध्वम्‌ । अक्रीणि । अक्रीणीवहि । क्रीणीयात्‌ । क्रीणोयाताम्‌। क्रीणीयाः । 
क्रीणीयाम्‌ । क्रीणीयाव-यासुटो ङित्त्वात्पिद्वचनेष्वपीत्वम्‌ । क्रीणीत । क्रीणीयाताम्‌ । 
क्रीणीथाः । क्रीणीय । क्रीणीवहि । क्रीणीमहि। सीयुटि सलोपः, आज्ञोपः । आशिषि-- 
क्रीयात्‌ । क्रीयास्ताम्‌ । क्रेषीष्ट । क्रेषीयास्ताम्‌ इत्यादि । अक्रषीत्‌ । अक्रष्टाम्‌। 
अक्रषम्‌- सिचि वृद्धिः। अक्रेष्ट । अकेषाताम्‌। अक्रेष्ठाः । अक्रेषि । चिक्रोषति 
चिक्रीषते । चेक्रीयते । चेक्रेति । क्रापयति । अचिक्रपत्‌--'क्रीङजीनां णौ’ इत्यात्वे 
पुक्‌ । शतेन शताय वा परिक्रीणीते--'परिव्यवेभ्यः’ इत्यकर्त्रभिप्रायेऽपि तङ्‌ । एवं 
व्यवाभ्यामपि । इह पर्यादय उपसर्गा गृह्यन्ते इति बहु विक्रीणाति वनम्‌ इत्यादो 
न भवति। 'परिक्रयणे सम्प्रदानमन्यतरस्यास्‌’ इति परिपूर्वस्प क्रीणातेः साधर्क 
तमस्य पक्षे सम्प्रदानत्वस्‌। परिक्रयणं वेतनादिना नियतकालं स्वीकरणम्‌ । 
' क्रोत्त्रिमम--'डवित: वित्र: । 'क्‍्त्रेमंम्‌ नित्यम्‌’ । क्रीतः, क्रीतवान्‌ । अश्वेन क्रीता 
अश्वक्रीती | धनेन क्रीता धनक्रीतो-'कठुंकरणे कृता बहुलम्‌? इति दृतीयासमास; । 
स च “गतिकारकोपपदानां कृद्भिः सह समासवचनं प्राक्सुबुत्पत्त;' इति क्रीत- 
दाब्देनेति 'क्रीतात्करणपूर्वात्‌’ इत्यदन्तात्‌ क्रीतान्तात्प्रातिपदिकाद्विधीयमानो ङीष्‌ 
भवति। 'सा हि तस्य धनक्रीता प्राणेभ्योऽपि गरीयसी’ इत्यत्र तु बहुलग्रहणा- 
टाबन्तेन समास इति अनदन्तत्वान्डीषभावो वाच्यः। अन्तवद्भावेन टाबन्तोऽपि 


५२० माधवीयधातुवृत्तो [ इ क्रीन्‌ 


कृदन्त एवेति कृदन्तलक्षणसमासलाभः। क्रयः-'एरच्‌? 1 अवक्रियते व्यवह्वियते- 
ऽनेनेति अवक्रय:--आयस्थानेषु वणिजादिभिर्दीयमानः स्वामिग्राह्यो भागः, यस्य 
"पिण्डकः? इति प्रसिद्धिः । 'पुंसि संज्ञायाम्‌’ इति घः। क्रयार्थं प्रसारितं य्यम्‌ 
“अचो यत्‌? इति यति 'क्रय्यस्तदथ’ इत्ययादेशः। अत्र तच्छब्देन क्रयः परामृश्यते। 
अन्यत्र गुणे क्रेयः । क्रायकः--ण्वुल्‌ । क्रयिकः--'क्रिय इकन्‌? इति इकन्‌ ॥.१ ॥ 

२. प्रीन तपणे कान्तो च* । 'कान्तिः कामना’ इति पुरुषकारे ¦ प्रीणाति। प्रीणीते 
इत्यादि क्रीणातिवत्‌ । प्रीणयति । अपिप्रीणत---“धुञ्प्रीत्रोनुंग्वचनम्‌” इति नुक । 
प्रीणातीति म्रियः-'इगुपधज्ञाप्रीकिरः कः? इति कः । प्रेष्ठ इत्यादि दिवा- 
दावुक्तम्‌ ॥ २॥ 

' ३, श्रीन्‌ पाके । श्रीणाति। श्रीणीते इत्यादि क्रीणातिवत्‌। श्राययति। अशिश्रयत्‌ 
बुद्धयायो ।) ३॥ 

३, मीङ हिंसायाम्‌ । मीनाति । मीनीतः । मीनन्ति। मोनासि । मौनामि । 
मीनीवः । मीनीते । मीनाते । मीनीषे । मीने । मीनीवहे । ममो । मिम्यतुः । ममिथ, 
ममाथ'। मिम्यथुः । मिम्य । ममौ । मिम्यिव--'मीनातिमिनोति’ इत्येज्विषये आत्वं 
ल्यपि च । अन्यत्र 'एरनेकाचः' इति यण्‌ । मिम्ये । मिम्यिषे । मिम्ये । मिम्यिवहे । 
माता । भास्यति। मास्यते। मीनातु। मीनीताम्‌ । अंमीनात्‌। अमीनीत । मीनीयात्‌। 
मीनीत । आशिषि मीयात्‌-यासुटः कित्त्वादनेज्विषयत्वान्नांत्वम्‌ । मासीष्ट । 
अमासीत्‌ । अमासिष्टाम्‌ । अमास्त । अमासाताम्‌। आत्वे 'यमरमनमाताम्‌' इति 
सगिटौ। सनि मिव्सति, मित्सते-'सनि मीमा’ इत्यच इस्‌ । 'सः स्यार्धधातुके’ इति 
तत्वम्‌ । अत्र लोप’ इत्यभ्यासलोपः । मेमीयते । मेमेति-'मीनाति’ इति स्तिपा 
निदशान्ञात्वस्‌ । मापयति--आत्वे पुक्‌ । भ्रमीमपत्‌। प्रमीणाति-¬'हिनुमीना” 
इत्युपसर्गस्थान्निमित्तात्परस्य मीनादाब्दनकारस्य णत्वम्‌ । प्रमीणीतः, प्रमीणन्ति 
'इत्यादो परनिमित्तकस्येत्वस्याहलोपस्य च पूर्वविधौ स्थानिवत्त्वादेकदेशविकृतस्या- 
नन्यत्वा्ठा णत्वम्‌ । मीत्वा । मीतः । मीतवान्‌ । प्रमाय--“मीनाति’ इति ल्यप्या- 
त्वमु । ईषत्ममयः। मय;-'निमिमीलियां खलचोः प्रतिषेधः? इत्यात्वनिषेधः ।।४॥ 
__ ५, षिज बन्धने । सिनाति । सिनीते इत्यादि क्रीणावित्‌ । सिषाय । सेष्यति 
इत्यादि। 'ग्रादेशप्रत्यययोः' इति षत्वम्‌। सिष्यतुः इत्यादौ ‘एरनेकाचः? इति यण्‌ । 
'सिसीषति इत्यत्र 'स्तोतिण्यो:' इत्यषत्वम्‌ । 'अज्झनगमाम्‌’ इति दीर्घ: । सितः । 
_सितवान्‌ ।। ५ ॥ 

` &, सकुन्‌ आप्रवणे* । 'सौत्रोऽयमित्याचार्याः? इति स्वामी । 'स्तन्भुस्तुन्भुस्कन्भु 
'स्कुन्भुस्कुञभ्यः श्नुञ्च' इत्यत्र ब्ृक्तिकारः-'चत्वारः सोत्रा धातवः, स्कुञ्‌ आप्रवणे 


=१ मैत्रेयो न पठति । २, आप्लवने' इति मैत्रेयः । 


I I NEE MS 


I ०ळ्् 





पूज ] क्रयादिगणः ५२१ 


क्रघादिः’ इति । स्कुनाति । स्कुनीतः । स्कुनन्ति । स्कुनासि। स्कुनामि । स्कुनीते । 
स्कुनीषे । स्कुने । स्कुनीवहे। स्तन्भ्वादिसूत्रेण पक्षे स्नुरपि--स्कुनोति । स्कुनुते 
इत्यादि । चुस्काव । चुस्कुवतुः। चुस्कविथ, चुस्कोथ। चुस्कुव । चुस्कुविव । चुस्कुवे | 
चुस्कुविपे । चुस्कुविवहे-'शर्पूवाः’ इति खयः दोषः । स्कोता । स्कोष्यति | स्कोष्यते । 
स्कुनातु । स्कुनीताम्‌ । स्कुनीहि । स्कुनानि । स्कुनाव । स्कुनीताम्‌ । स्कुनाताम्‌। 
स्कुनीष्व । स्कुने। स्कुनावहै । स्कुनोतु। स्कुनुताम्‌। स्कुन्वन्तु। स्कुनु । स्कुन- 
वानि । स्कुनुताम्‌ । स्कुन्वाताम्‌। स्कुन्वताम्‌ । स्कुनीषव । स्कुनवे। श्रस्कुनात्‌ । 
अस्कुनीताम्‌ । भस्कुनाः । अर्कुनाम्‌ । अस्कुनीत। अस्कुनाताम्‌। अस्कुनीथाः । 
अस्कुनि । अस्कुनीवहि। भस्कुनोत्‌ । अस्कुनुताम्‌। अस्कुनोः। अस्कुनवम्‌ । अस्कुनुत। 
अस्कुन्वाताम्‌। अस्कुनुथाः। अस्कुन्वि । स्कुनीयात्‌ । स्कुनीयाः। स्कुनीयाम्‌ । 
स्कुनीत । स्कुनीयाताम्‌ । स्कुनीथाः । स्कुनीय । स्कुनुयात्‌ स्कुन्वोत । स्कुन्वोथाः । 
स्कृन्वीय । आशिषि--स्कूयात्‌ । स्कूयास्ताम्‌ । स्कोषीष्ट । स्कोषीय । अस्कौषीत्‌ । 
भर्कोष्टाम्‌ । अस्कोष्ट । अस्कोषाताम्‌ । चुस्कूषति, चूस्कूषते । चोस्कूयते । चोस्कोति । 
स्कावयति । अचुस्कवत्‌ । स्कुत्वा । स्कृतः | स्कुतवान्‌ ॥ ६ ॥ 

७, युज बन्धने । युनाति । युनीते। योता इत्यादि स्कुनातिवत्‌ । युयूषति 
इत्यत्र 'सनीवन्तर्ध’ इत्यादो युग्रहणेन ऊणुंञ्साहचर्यान्निरनुबन्धकत्वाञ्च मिश्रणा- 
थंस्यादादिकस्य ग्रहणादिङविकल्पो न भवति ॥ ७॥ 

८, क्रथादयोऽनुदात्ता उमयतोमाषाः । 

अथ सेट आइ-- 

९ क्नूज शब्दे । एतदादयो धूजन्ता उदात्ता उभयतोभाषा!। क्नूनाति। 
क्नूनीते इत्यादि स्कुनातिवत्‌ । चुक्नाव । खुक्नुवतुः । चुक्नुवे । क्नुविता। आधं- 
धातुके त्विड्भवति । क्नुविष्यति । क्नविषीष्ट । अक्नावीत्‌ । अक्रविष्ठाः । सनि तूग- 
न्तत्वात्‌ 'सनि ग्रहगुहोश्च इतीण्निषेधः । चुक्नूषति, चुक्नुषते इत्यादि ॥ ८॥ 

१०, दू हिंसायाम्‌ । दृणाति । णीते इत्यादि क्तूङवत्‌ ॥ ९ ॥ 

११, पूण पवने । पवनं पूतीकरणम्‌ । सकर्मकोऽयस्‌ । तथा च 'पुनात्यग्निम' 
“पुनीते आत्मानम्‌ 'कर्षकेण वलजं पुपूषते’ इत्यादौ सकर्मकत्वं दृश्यते । पुनाति । 
पुनासि । पुनामि । पुनीते । पुनीषे । पुने -“प्वादीनां ह्वस्वः' इति शिति परे 
'हुस्वः । पुपाव । पुणुवतुः । पुपविथ । पुपुविव । पुपुवे । पुपुविरे । पुपुविषे । पुपुवे । 
पविता | पविष्यति | पविष्यते । पुनातु । पुनीताम्‌ । पुनीष्व । . पुने । अपुनात्‌ । 
अपुनीताम्‌। अपुना! । अपुनाम्‌। अपुनीव । अपुनीत । अपुनाताम्‌। अपुनीथाः । 
अपुनि । अपुनीवहि । पुनीयात्‌ । पुनीयाः। पुनीयाम्‌ । पुनीत । पुनीयाताम्‌ । 
पुनीथाः । पुनोय । आदिषि-पूयात्‌। पूयास्ताम्‌। पविषीष्ट । भपावीत्‌ । अपाविष्टाम्‌ । 


अपाविषुः । अपविष्ट । पुपूषति । पुपूषते- उगन्तत्वादनिट्त्वम्‌ । पोपूयते । पोपोति । 
सा» धा० ४६ 

पावयति। अपीपवत्‌--'ओः पुयण्जि’ इत्यभ्यासस्येत्वम्‌। 'दीर्घो लघोः? इतिः दीर्घः ॥ 
पूरवा । पूतः । पूना: यवाः, विनष्टा इत्यर्थेः-~-'पूञ्ञो विनाशे’ इति निष्ठानत्वम्‌ । 
शेषाः कृ: पंवतिवत्‌ ॥ १० ॥ | 
१२, लूज छेदने । लुनाति । लुनीते इत्यादि पुनातिवत्‌ । लवित्रम्‌ - 'अतिलू 
इति इत्रः । लुव्वा, लुनः--ल्वादिभ्य:?' इति निष्ठानत्वम्‌ । हूनिः--क्रल्वादिभ्यः 
क्तिश्चिष्ठावत्‌' इति नत्वम्‌ । छवकः--प्रस्ल्वः समभिहारे वुन्‌” । श्रभिकावः--? 
“'निरभ्योः पूल्वोः? इति घञ्‌ । अपोऽपवादः। छोत्रम्‌-करणे ष्ट्रन्‌ । कोतः--'हसि- 
मृग्रिण्वामिदमिलूपुधुविभ्यस्तन्‌’ इति तन्‌ । उभयत्र तितुत्र’ इतीण्निषेधः ॥११॥ 
१३, स्तृञ्‌ आच्छादने । स्तृणाति । स्तृणासि । स्तृणामि । स्तृणोते। स्तृणीषे । 
सतृणे । तस्तार । तस्तरतुः । तस्तरिथ । तस्तरिव । तस्तरे । ` तस्तरिषे । तस्तरिवहे- 
“ऋच्छत्यृताम्‌' इति गुणः । वृद्धिविषये तु पूर्ववित्रतिषेधेन वृद्धिः। कृते वा गुणे 
वृद्धिरित्युक्तम्‌ । स्तरिता, स्तरीता । स्तरिष्यलि, स्तरिष्यते; स्तरीष्यति, स्तरीष्यते--< 
वतो वा’ इत्यलिटीटो दीर्घविकल्पः । स्तणातु। स्तृणीहि । स्तणानि । स्तणावः। 
स्तणोताम्‌ । स्तणीष्व । स्तृण । अस्तणात्‌ । अस्तणीताम्‌ । ग्रस्तणाः । अ्रस्तणाम्‌ । 
अस्त णीत ।' ्रस्तृणीयाताम्‌ । स्तृणीयात्‌ । स्तृणीत । स्तृणीथा: । स्तीर्यात्‌ । स्तीर्षीष्ट, 
रिपी्--'लिङसिचोरात्मनेपदेषु' इतीड्विकल्पः । 'उञ्च' इति कित्वम्‌ । इट्पक्षे 
“वृतः' इति दीर्घस्य 'न लिङि’ इति निषेधः । अस्तारीत्‌ । अस्त।रिष्टाम्‌-'सिचि च 
परस्मेपदेषु' इतीटो न दीर्घः । अस्ती, अस्तरीष्ट, अस्तरिष्ट-- लिङिसिचो;: 
इतीड्विकल्पः । इटि 'वृतः' इति वा दीर्घः । अनिटि ‘उश्च’ इति कित्त्वम्‌ । 
तिस्तीष॑ति, तिस्तरिषति, तिस्तरीषति ~ इट सनि वा’ इति वेट्‌ । इटि पूर्वंवहीघंः । 
तास्तीयंते । तास्तरीति, तास्ततिं-'ऋतश्च'’ इति रिगादयस्तपरकरणान्न भवन्ति। 
उरदत्वे 'दीर्घोऽकितः? इति दीर्घः । स्वारयति । अतस्तरत्‌--'अत्स्मृदत्वर' इत्य 
भ्यासस्यात्वम्‌ । मगिप्रस्वार:--'प्रे ख्रोऽयज्ञेः इति घञ्‌ । यज्ञविषये त्वपि प्रस्तरः । 
विस्तारः प्रथमे वावशब्दे' इति घञ्‌ । शब्दविषये तु ‘विस्तरः । विष्टारः, पङक्ति- 
च्छन्द्‌ः-'छुन्दोनाम्नि च' इति योगाभ्यां घञ्षत्वे । भवस्तारः--'अवे तञ्जोघञ्‌’ 
इति करणाधिकरणयी घं । स्तीणे: । स्तीणिः—“ऋल्वादिभ्यः क्तित्ि्ठावत्‌ 
इति नत्वस्‌ ॥ १२॥ 
१४, कन हिंसायाम्‌ । कृणाति । कृणीते । चकार । चकरतुः । , चकरुः इत्यादि 
स्ठृणातिवत्‌ ॥ १३ ॥ 
१५, वन चरणे । व्रृणात्रि | वृणोते | ववार । ववरे । वरिता, वरीता। वरिष्यति 
वरीष्यति । वरिष्यते,  वरीष्यते । वृणातु | वृणोतास्‌ । अवृणात्‌ । अबृणीत । वृणी 
यात्‌ । वृणीत । आशिषि वूर्यात-'उदोष्ठयपूर्वेस्य' इत्यग्रुणवृद्धिविषये उत्वे रपरत्वे 


१, .छादने' इति, क्षोरस्वामी । | न 

हलि च! इति दीर्घः । वरिषीष्ट । वूर्षोष्ट--'लिडसिचोरात्मनेपदेषु' इतीडभाव- 
पक्षे “उश्च? इति कित्त्वादुत्वादि । इट्पक्षे पूवेवत्‌ 'न लिङि’ इति अदीघेत्वम्‌ । 
अवारीत्‌ । अवारिष्टाम्‌- पूर्ववत्‌ “वृतः! इति दीर्घस्य 'सिचि च परस्मेपदेषु’ इति 
निषेधः । अवरिष्ट, अवरीष्ट, अवृ९--'लिडसिचो:! इतीड़विकल्पे 'वत:! इति दीघं: । 
अनिटि 'उश्च' इति कित्त्वादुत्वादि । बुवूषंति, विवरिपति, विवरीषति-- इट्‌ 
सनि वा” इतीड़विकल्पे 'वृतः' इति दीर्घविकल्पः । अनिटि इको झल’ इति सन 
कित्त्वे उत्वादि। दोबूयंते । वावतिं--“ऋतश्च’ इति तपरनिदशान्न रुगादी 
त्युक्तम्‌ । वारयति । अवीवरत्‌ । वणं; । बूणवान्‌ । वूर्णिः || १४ ।| | 

१६ घूज कम्पने । धुनाति । घुनीते । दुधाव । दुघुवतुः । दुघविथ । दुधुविव । 
ढुधुबिस । दुधुवे । दु्विषे । दुधुविध्वे, ढुधुविढ्वे । ढुघुविवहे--स्वरत्यादिसुत्रेण 
्राप्तमाद्धेधातुकनिबन्धनमिङ्विकल्पं पुरस्तात्प्रतिषंधकाण्डारम्भसामर्थ्यात्‌ 'शर्युक 
किति' इति निषेधो बाधते, तमपि क्रादिनियमो बाधते इति नित्यमिडित्यादि तत्र 
तत्रोक्तम्‌। धोता, धविता। घोष्यति, धविष्यति । घोष्यते, घविष्यते--स्वरति” इत्या- 
दिना इडविकल्प; । घुनातु । घुनीताम्‌ । अघुनात । अधुनीत । घुनीयात ) धुनीत । 
आशिषि-धूयात्‌ । घोषीष्ट, धविषीष्ट । अधावीत्‌ । अधाविष्टास्‌ । अधोष्ट 
अधविष्ट -- स्तुसुधुञ्भ्य; परस्मेपदेषु' इति नित्यं सिंच इट्‌ । दुधूषति, -दुधूषते-- 
सनि ग्रहगुहोश्च’ इतीण्निषेधः पूर्ववत्‌ प्रतिषेधकाण्डारम्भसामर्थ्याद्‌ स्वरत्यादि 
विकल्पम्बाधते । दोधूयते । दोघोलि । धूनयति । अदूधुनत--'धुञ्प्रीञोनुंग- 
वचनम्‌’ इति नुक्‌ । धूःवा--पूर्ववत्‌ युकः किति’ इतीण्निषेधः। धूतम्‌ 
“यस्य विभाषा” इत्यनिटत्वम्‌ । धुनोति, धुनुते इति स्वादौ । घुवति इति 
“कुटादौ ॥ १५॥ 

१७, क्नूजादय उदात्ता उमयतोभाषाः? । 

१८ श हिंसायाम्‌ । इतो गृणात्यन्ता उदात्ता उदात्तेतः । श्यणाति । शणीलः । 
श्गणासि । श्व्णासि । शकार । शश्रतुः, शशरतुः । शाश्रः ; शशरु; । शशरिथ | दाश्च । 
शंशार, शशर । शश्चिव, शशरिव-- 'असँयोगाल़िट” इत्यपितो लिटः कित्त्वे 'शदप्रां 
ह्वस्वो वा’ इति ह्वस्वपक्षे यणादेशः । अन्यदा “ऋच्छत्यृताम्‌? इति गुणः । अपितो 
लिट: कित्त्वेन ' युकः किति’ इति प्राप्तस्येण्निषेधस्य क्रादितियमेन बाधः । 
शरिता, शरीता । शरीष्यति, शरीष्यति । शृणातु, श्टणोतात । शृणीहि । अश्टणात्‌ । 
अश्णीताम्‌ । अश्णाः । अश्टणाम्‌ । अश्गणीव । श्व्णीयात । शणीयाताम्‌ । आशिषि 
शीर्यात । शीर्यास्ताम्‌- “ऋत इद्धातोः? इतीत्वे रपरत्वादि। अशारीत्‌। अशारिष्टास्‌- 
इटो दीर्घस्य सिचि च परस्मेपदेषु' इति निषेधः । शिशरिषति, शिशरीषति, शिशी- 
षति-- इट सनि वा’ इति पाक्षिकस्येटो 'वृतः' इति दीघं: । अनिटि 'इको झल! 


3, क्षीरस्वामी नेदं सुन्नं पठति । 

इति सन: कित्त्वादित्वम्‌ । शेशीयंते । शाशतिं । शारयति । अशीशरत । शारो वायुर्व- 
णश्च । नीशारः अकृतप्रावरणः--नेः ‘उपसर्गस्य घि’ इति दीर्घः । 'श॒ वायुवणे- 
निवृतेषु' इति घञ्‌ । निन्नियते इति निवृतं प्रावारः। शारुकः-- 'लषपतपद' इत्या- 
दिनोकञ्‌। शरारुः-“शवन्द्योरारु:' इत्यारु; । किंशारु; सस्यशुकम्‌-' किञ्जरयोः श्रिणः' 
इति किंशब्दे उपपदे उण । शरुः, आयुधम्‌--'शस्वृस्निहित्रप्यसिवसिहनिक्लिदि 
बन्धिमनिभ्यञ्च’ इत्यूप्रत्ययः। शरीरम्‌--'कशपकटिपटिशोटिभ्य ईरन्‌’ इति ईरन्‌ 
प्रत्ययः । शरत--'शद्भसो$दिः' इत्यदिप्रत्ययः। शरदिजः--'प्रावृटशरत्कालदिवां 
जे? इत्यलुक्‌ । शरदि भवं श्राद्धं शारदिकम्‌--'श्राद्धे शरदः? इति ठन्‌ । ऋत्वणोः 
ऽपवादः । शारदो रोगः, शारदिको रोगः--'विभाषा रोगातपयोः” इति वा ठञ । 
अन्यदा ऋत्वण । एवमातपेऽपि । शारदका सुद्गाः। शारदका दर्माः--'संज्ञायां 
दारदो वुञ्‌? इति तत्र जातः? इत्यस्मिन्विषये बुञ्‌ । दर्भविशेषस्य मुदृविशेषस्य 
चेयं संज्ञा । परा शृणातीति परशः-—-'आङपरयोः खनिश॒भ्यां डिच्च’ इत्युप्रत्ययः, 
डित्त्वाट्रिलोप: । बाहुलकात्परोपसर्गस्य ह्वस्वः । परशवे हितं परशब्यम्‌-'उग- 
वादिभ्यो यत्‌? इति यत्‌ । परदाव्यस्य विकारः पारशवः--'कंसीयपरशाव्ययोर्य- 
अत्रो लुक्‌ च? इत्यञ्प्रत्ययः, यत्प्रत्ययस्य लुक्‌ । आशरः-पचाद्यच्‌। पराश्रणाति 
पापानीति पराशरः-अच्‌ । पाराशयंः-गर्गादित्वादपत्ये यञ्‌ । पाराशर्येण प्रोक्त 
भिक्षु सूत्रमधीयानाः पाराशरिणः भिक्षवः-'पाराशर्येशिलालिभ्यां भिक्षुनटसूत्रयोः’ 
इति प्रोक्ते णिनौ तदन्तात्‌ “छन्दोब्राह्मणानि इत्यध्येठृवेदित्रोरणः 'प्रोक्ताल्लुक्‌ 
इति लुक्‌ । सुत्रस्यापि छन्दस्त्वं तत्रेष्यते । णिनावज्ञोपयलोपो ॥ १६ ॥ 

१९ प पालनपूरणयोः । एणाति। पपार। पप्रतुः। पप्रः। परिता, परीता। परिष्यति 
परीष्यति | प्रणातु । अएणात्‌ । णीयात्‌ । आशिषि पूर्यात्‌— ‘उदोष्ठ्यपूर्वस्य’ इत्यु 
त्वस्‌ । श्रपारोत्‌। थपारिष्टाम्‌ । पिपरिषति, पिपरीषति, पुपूषति--'इट्‌ सनि वा 
इतीडभावे 'इको झल' इति कित््वादुत्वादि । पोपूर्यंते । पापति । पारयति । अपी 
परत । पूतः । पूततवान्‌--'न ध्याख्यापमूछिमदाम' इति नत्वनिषेधः, 'उदोष्ठथ- 
पूर्वेस्य* इत्युत्वस्‌ । निष्ठानतवर्ज प्रक्रिया शृणातिवत्‌। पिपति इति इलो ॥ १७॥ 

२०, स्प हिंसायाम्‌ । स्पणाति । पस्पार। इत्यादि पृणातिवत्‌। 'शदप्रां हृस्वो 
वा” इति त्वस्य न भवति । निष्ठानत्वं तु भवति--स्पूणः, स्पूणवान्‌ इति ॥ १८॥ 

२१, वर वरणे। दृणाति। ववार इत्यादि वृञ्वत्‌। तेनेव वृणातीत्यादिसिद्धावपि | 
पुनरस्योपादाने न प्रयोजनम्‌ ? नेतद्युक्तम्‌; सिद्धे पदद्वये वृत्रो जित्वाद्यतो न च फले 
तत्कत्रेभिप्राये परस्मेपदसिद्धये इति । 'अत्र चाद्यं पवगंतृतीयादि बहवः पठन्ति? 
इति पुरुषकारेण उक्तम्‌ । अत्राद्यशन्देन जित्‌ वृणातिरुच्यते । स्वामिशाकटायनावप्येवं 
पठित्वा भरणमर्थमाहतुः ।। १९ ॥ 


१, “मृ” इति चीरस्वामी । 'स्व' इति ैत्रेवः। २, 'वृ मृ? इति चीरस्वामी । ३, दै० ३८ ए०। 

२२, म भत्संने^ । भरणेऽप्यैके । भ्रणाति । बमार इत्यादि वृञ्वत्‌-। भरः-- 
ऋदोरप्‌’ । भरणेन निवृत्तं मरिमम्‌-“भावप्रत्ययान्तादिमन्वक्तव्यः' इतीमप ॥२०॥। 
२३, म हिंसायाम्‌? । म्रुणाति| ममार इत्यादि वृवत्‌। ग्रियत इति तुदादौ॥२१॥ 

२४ “द्‌ विदारणे । इणाति | ददार । ददरतुः, दद्रुः । ददरः, ददुः इत्यादि 
श्शणातिवत्‌ । विशेषस्तु अत्स्मृदृत्वर' इत्यभ्यासस्य णौ चङ्यत्वमु अददरत्‌ इति 
अयं घटादिपाठान्मित्‌। भये दरयति। अन्यत्र दारयति। दरः-अप्‌ । दरी-- 
गीरादित्वान्डीष्‌ । पुरन्दरः- 'पूःसर्वेयोर्दारिसहोः' इति खच्‌ । भगन्दरः “भगे च 
दारेः' इति वक्तव्यात्‌ खच्‌ । 'खचि ह्वस्व’ इति उत्तरपदस्य ह्वस्वः । दारः 
दारजारो कतरि णिलुक्‌ च' इति घि णिलुक । दरत्‌ जनपदः- 'शृषृभसोऽदिः? 
इत्यदिप्रत्यय: । दषत्‌--'दणातेः पुग्घस्वश्चव' इति षुगागमो धातोहुंस्वो$दिश्व 
प्रत्ययः । द्रियते इति तुदादौ ॥ २२ ॥ 

२५. ज॒ वयोहानौ । इनाविषये जुणाति इत्यादि । अन्यत्र जीर्यतिवत्‌ । यथा तु 
भाष्यवात्तिकवृत्तिन्यासपदमन्जर्यादि तथा अयं धातुर्नास्तीति प्रतीयते’ इति जीर्य- 
तावुपादितम्‌ । आत्रेयमेत्रेयदैवपुरुषकारादिषु दर्शानादिहास्माभिलिखितः॥ 

घ इत्येके’ इति मंत्रेयः । णाति इत्यादि ॥ २३ ॥ 

२६. न नये” । नृणाति । नीणम्‌ । नीणवान्‌ । नरः--पचाद्यच । ना--'नय- 
तेडिच्च' इति नयतेऋंन्प्रत्यः स च डित्‌ । नारी--'नृनरयोवृंद्धिश्च' इति शाङ्गेरवा 
दिपाठान्डीन्‌ वृद्धिश्च ॥ २४॥ 

२७, क हिंसायाम्‌ | कृणाति इत्यादि कृञ्वत्‌ । तेनेव सिद्धे पुनः पाठः कत्रै- 
भिप्राये क्रियाफलेऽपि वृणातिवत्परस्मेपदार्थः ॥ 'म हिसायामित्येके’ मत्रेयः, एवं 
वदतोऽस्य पूर्व मृणाते; पाठोऽनभिमत इति प्रतीयते ॥ २५ ॥ 

२८, ऋ गतौ । ऋणाति । ऋणीतः । ऋणासि । ऋणामि । अराञ्जकार इत्यादि- 
“इजादेश्च गुरुमत” इत्यास्‌ । अरिता, अरीता। अरिष्यति, अरीष्यति । ऋणातु । 
त्रणीताम्‌ । ऋणीहि । ऋणानि । आर्णात्‌ । श्राणींताम्‌ । आर्णाः । आर्णाम्‌ । आणींव । 
च्णीयात्‌ । ऋणीयाताम्‌ । आशिषि ईर्यात्‌। इर्यास्ताम्‌--इत्वरपरत्वादि । आरीत्‌ । 
आरिष्टाम्‌-'सिचि च परस्मेपदेषु’ इतीटो न दीर्घः। अरिरिषति, अरिरीषति, ईषिंषति- 

इट सनि वा? इतीड्विकल्पः, इटि गुणः, पूर्ववद्वा दीर्घश्च । अनिटि सनः कित्त्वा- 
दित्त्वादि, 'न न्द्राः इति रेफवजितस्य ह्विवेचनम्‌ । आरयति । मा मवानरिरत्‌ । 


१, “भर्जने च' इति क्षोरस्वामी । २, क्षीरस्वामी मैत्रेयश्च सूत्रमिदं न पठतः । 
३-१. सुद्रितघातुमदीपे तु च इत्येके । २३ । चणाति । चीणम्‌ । चीणः ।? इति 
पाठो ळभ्यते । विद्वद्मिस्तन्नत्यं टिप्पणमपि द्रष्टब्यम्‌ । 

४, इतः परं “न्वी इत्येके’ इति मेत्रेयः पठति । 

ईत्वा । समीरणः 1 सम्मीणवान्‌- -“उदोष्ठयपूवंस्य' ` इत्यत्रःप्रत्यासत्त्याऽङ्गावयव 
एवोष्ठयो ' गृह्यते इत्युत्वमत्र न भवति। ऋच्छति इति शपि इयत्ति/इति 
इलो ॥ २६॥ १ 

२९, ग शब्दे । गृणाति । जगार इत्यादि पूर्ववत्‌ । 'अवादग्र? इति तड्स्य न 
न भवति । तथा च माष्यम्‌--न चावपूवंस्य गृणातेः प्रयोगोऽस्ति’ इति । “समः 
प्रतिज्ञाने? इत्यत्र पुर्वसूत्रगुृहीतस्यानुवृत्तिरिति सङ्गृणातीत्यत्र तङ्‌ न भवतिः 
होत्रेऽनुसूणाति, प्रतिगृणाति--'अनुप्रतिगृणश्च' इत्यनुपूर्वस्य प्रतिपूर्वस्य च गृणातेः 
कारकं पूवंस्याः क्रियायाः कतृंभूतं सम्प्रदानमिति होतुः सम्प्रदानत्वस्‌ । होता 
चात्र पूर्वेक्रियायाः शंसने कर्ता भवति । अनुगरः प्रतिगर इति हि शंसितुः प्रोत्साह- 
नमुच्यते । तदयं वाक्यार्थः-प्रथमं शंसति होता तमन्यः प्रोत्साहयतीतिः । 
जेगिल्यते । जागर्ति । जागीत्तंः--'लुपसद' इत्यादावकारविकरणेः साहचर्यात्तौदाः 
दिकस्यैवं ग्रहणमिति क्रियासमभिहार एवास्य यङ । ईत्वरपरत्वयोः 'पुवत्रासि- 
द्वम्‌? इति पूर्व॑म्‌ 'ग्रो यङि' इति लत्वे रेफाभावान्न 'हलि च' इति दीर्घः । लत्वे 
हि गिलतिणृणात्योदयोग्रंहणमुक्तम्‌ ॥ २७॥ 

¬ ३०, श्रणातिप्रद्वुतय उदात्ता उदात्तेतः । 
. ३१; ज्या वयोहानौ । एतदादयो बध्नात्यन्ता अनुदात्ता उदात्तेतः । जिनाति। 

जिनीतः । जिनासि । जिनामि । जिनीवः--ग्रहिज्यादिना सम्प्रसारणे पुर्वेरूपत्वे 
'हलः' इदि दीर्घ प्वादित्वादुध्रस्वः । जिज्यो । जिज्यतुः । जिज्ज्यिथ, जिञ्याथ । 
'जिज्यिव-क्रादिनियमादिटू। थलि, भारद्वाजनियमाद्विकल्पः । किति; परत्वात्‌ 
पूर्व सम्प्रसारणे द्विर्वचनम्‌ । अकिति 'लिव्यभ्यासस्योभयेषाम्‌’ इत्यभ्यासस्य 
सम्प्रसा रणस्‌ । ज्याता । ज्यास्यति । जिनातु । जिनीताम्‌। जिनीहि। जिनानि । 
| जिनाव । अजिनात्‌ । अजिनीताम्‌ । श्रजिना; | अजिनाम्‌ । अजिनिव । जिनोयात्‌ । 
'जिनीयाताम्‌ । जिनीयाः। जिनीयाम्‌। आर्शिषि--जीयाव्‌ । जीयास्दाम्‌ । अज्यासीत्‌। 
अज्यासिष्टामू---'यमरमनमाताम्‌' इति सगिटौ । जिज्यासति । जेजीयते । जाज्याति । 
ज्यापयति । अजिज्यपत्‌ । जीत्वा । जीन:--ल्वादिभ्यः' इति निष्ठानत्वम्‌, हलः' 
इति दीर्घः । प्रज्याय--ज्यञ्च' इति ल्यपि सम्प्रसारणनिषेध; । ज्यानिः--'ग्ला- 
। म्लाज्याहाभ्यो निः? इति निः॥ २८॥ | i 

३२, री गतिरेषणयोः । रेषणं वृकशब्द; । रिणाति। रिणोतः।' रिणासि । 
रिणामि । रिराय । रियंतुः । रिर्यिथ, रिरेथ । , रियिव--क्रादिनियमादिद्‌ । थलि तु 
भारदाजनियमाद्विकल्पः । अजादौ 'एरनेकाचः' इति यणोऽसिद्धत्वात्‌ 'हुलि च! 
'उपधायाञ्च' इति दीघंखन्न भवति । रिणाहु । रिणीहि । रिणानि । अरिणात्‌ । 
अरिणीताम्‌ । अरिणाः । अरिणास्‌ । रिणीयाताम्‌। आशिषि--रीयाद्‌ । रीयाताम्‌। 

अरषीत्‌ । अरेष्टाम्‌ । रिरोषति । रेरीयते । रेपयति । श्ररीरपत्‌--“अत्तिह्णी’ इत्यादिना 
धुक्‌ । शेषं रीयतिवत्‌ ॥ २९ ॥ 

३३, ली श्लेषणे । लिनाति । लिनातु । अलिनात्‌। लिनीयात्‌ । ललौ । छिलाय ) 
छिल्यतुः । लिळयिथ, लिलेथ । लिळयिव । लिड्यिव--'विभाषा लीयतेः? इत्येज- 
विषये ल्यपि वाऽऽत्वविकल्पः। किति लिटि एज्विषयत्वाभावान्नात्वम्‌। काता, 
छेता । इत्यादि सर्वं लीयतिवन्नयम्‌ ॥ ३० ॥। 

३४, व्की वरणे । ब्लिनाति । ब्लिनीतः । ब्लिनासि । ब्लिनामि | विब्छाय । 
विब्लियतुः । विब्लेथ, विब्ळयिथ । विब्लियिव । वब्ल॑ता | ब्लेष्यति | ब्लिनातु । 
ब्लिनीहि। ब्लिनानि। अब्लिनात्‌। ब्लिनीयात्‌। भब्लषीत्‌ । अब्लष्टाम्‌ । विडळीषलि । 
वेञ्छीयते । च्लेपयति । अविन्लिपत्‌-'अत्तिह्ली’ इत्यादिना पुक्‌ । ब्होत्वा, 
ब्ळीनः । ल्वादित्वान्निष्ठानत्वमु । ` प्रहीणं ब्लीनाति, नेतं दक्षिणा व्लीनाति इत्यादौ 
दीर्घश्छान्दसः ॥ ३१ ॥ 

३५ प्ली गतो* । ओष्ठयादिः। ञ्लिनाति इत्यादि व्लिनातिवत्‌ 3 । केचिदमुं 

दन्त्योष्ठ्यादि पठन्तो “व्ली वरणे? इत्यमुँ न पेठुः। मेत्रेयस्तु वरणार्थं  पठित्वाऽम्नु 
न पपाठ ।॥ ३२॥ 
''' ` ३६, वृत्‌ । त्वादिपरिसमाप्त्यर्थोऽयम्‌ । अन्ये तु--प्वादीनामपि परिसमाप्त्य- 
थमिति। तत्रानन्तर्यात्‌ “ज्ञाजनोर्जा इति दीर्घेनिदशाच्च ल्वादिपरिसमाप्ऱ्यर्थत्वमेव 
युक्तम्‌। 'ज? इति हृस्वान्तादेशेऽपि जायते जानातीत्यादौ “अतो दीर्घो यज्ञि’ इति 
दीर्घण सिद्धे प्वादित्वात्‌ जानातीत्यत्र हृस्वो मा भूदिति हि दीघंत्वम्‌ । उक्तं चेवं 
हरदत्तादिभिरपि ॥ 

३७ घ्री वरणे । ब्रीणाति। त्रीणीत। | ब्रीणासि। -त्रीणामि। विच्राय । विघियत्तुः॥ 
विंत्रेथ । विव्रियिव । घ्रेता। घेष्यति । ब्रीणातु, घोणीतात्‌ । त्रीणीहि । ब्रीणानि । अब्री 
णात्‌। अन्रीणीताम्‌। अत्रीणाः। अब्रीणाः ।' ्चच्नीणाम्‌ । त्रीणीयात्‌। आशिषि--व्रीयात 1 
अब्रेषीतं । अत्रेष्टाम्‌ । विधीषति। वे्रोयते । वेत्रेति। व्राययति । अविच्रयत । स्वाभि 
काश्यपादयः 'अतिह्लीत्री’ इति पठन्तो त्र पयति इति पुकं प्रतिपन्नाः॥ ३३१ :; 

३८. श्री भये । भरणे इत्येके* । णाति इत्यादि ब्रीवत्‌ ॥ '३४॥ . } 
' ` ३९, क्षोष हिंसायाम्‌ । क्षोणाति । चिक्षाय इत्यादि त्रीवत्‌ । षित्वादङ- क्षीयः। 
क्षीतः । क्षीतवान्‌-'क्षियो दीर्घात्‌? इति निष्ठानत्वं ह्वस्वान्तस्य क्षियो 'निष्ठायाम- 
ण्यदथ? इति कृतदीघंस्य । क्षयति इति क्षये शपि । 'क्षियते. इति निवासगत्योः । 
क्षिणोति इति तनोत्यादो हिसायाम्‌ ॥ ३५॥ ` ` Eb | 


१, 'इवी' इति क्षीरस्वामी । २, सूत्रमिदं मेत्रेयः 'ली श्लेषणे’ इत्यस्यानन्तरं 
“प्ली 'ब' इति कृत्वा पठति । ३, चीरस्वामिप्रम्टृतयः ४, मेत्रेय-कीरस्वामिप्रश्रुतय: । 

४०, ज्ञा अवबोधनेऽ । जानाति । जानीतः । जानन्ति। जानासि। जानामि । 
जानीवः--'ज्ञाजनोर्जा’ इति शित्तत्यये जादेशः | दीर्घनिर्दशसामर्थ्यात्‌ “प्वादीनास्‌' 
इति ह्वस्वो नेति प्ली गतो इत्यत्रोक्तम्‌ । जज्ञौ । जज्ञतुः । जज्ञिथ, जज्ञाथ । जज्ञिव 
क्रादिनियमादिट्‌ । थलि भारद्वाजनियमाद्विकल्पः । ज्ञाता । ज्ञास्यति । जानातु । 
जानीहि । जानानि । अजानात्‌ । अजानीताम्‌। अजानाम्‌ । जानोयात्‌ । आशिषि--- 
ज्ञायात्‌ । ज्ञायास्ताम्‌ । ज्ञेयात्‌। ज्ञेयास्ताम्‌-'वाऽन्यस्य संयोगादेः? इत्येत्वविकल्पः । 
अज्ञासीत । अज्ञासिष्टाम्‌ । शतमपजानीते अपलपतीत्यथे:--'अपहवे ज्ञः' इति तङ्‌। 
सोपसर्गश्चायमपहवे वत्तंते । सपिंषो जानीते, सपिषोपायेन प्रवर्तंते इत्यर्थः-'अक्र्म- 
काच्च’ इति तङ। “ज्ञोऽविदर्थस्य करणे’ इति शेषत्वेन विक्षिते षष्ठी । मात्रा 
सञ्जानीते । मातरं सञ्जानीते । शातं प्रतिजानीते-'सम्प्रतिभ्यामनाध्याने' इति तङ्‌ । 
सम्पुवंत्वे 'संज्ञोऽन्यतरस्यां कर्मणि’ इति पक्षे तृतीया । आध्यानमुत्कण्ठापूर्वकं 
स्मरणम्‌, ततोऽन्यदनाध्यानस्‌ । आध्याने तु मातुः सन्जानाति--'अधीगर्थः इति 
कर्मणि रोषे षष्ठी । अशेषे तु-'संज्ञः' इति द्वितीयातृतीये भवतः । मातरं सञ्जानाति। 
मात्रा सञ्जानाति । कृद्योगे तु मातुः संज्ञानम्‌-कृद्योगलक्षणा षष्ठी परत्वाद्धवति । 
धमंञ्जानोते--'अनुपसर्गाञ्ज्ञः' इति कत्र॑भिप्राये तङ्‌ । स्वयं. जानाति, जानीते 
इति वा--'विभाषोपपदेन प्रतीयमाने’ इति कर्त्रभिप्रायत्वे उपपदेन द्योत्यमाने 
तद्विकल्पः । धरम्मब्जिज्ञासते--ज्ञाश्चुस्मृद्टशां सनः? इति तङ्‌ । सकर्मकार्थमिदम्‌ । 
अकमंकात्तु 'पूवेवत्सन:' तङ्‌ सिद्धः । अनुजिज्ञासति घुत्रम्‌-~-“नानोज्ञंः' इति तङ्‌- 
निषेधः। अयं च मध्येऽपवादन्यायेन ज्ञाश्वुस्मृटशामु' इत्यस्यापवादः । तेन 
औषधस्याबुजिज्ञासते इत्यत्र पूर्ववत्सनः’ इत्यकर्मकत्वविबन्धनस्तङ्‌ भवति । 
औषधेन प्रव्तितुमिच्छतीत्यर्थः । जाज्ञायते, जाञ्चाति । ज्ञापयति। अजिज्षपत्‌-- 
मोरणादो ज्ञपयति--घटादित्वान्मित्वम्‌ । प्रपञ्चो घटादावेवावगन्तव्यः। 
जानातीति ज्ञः--इगुपध' इति “श्याद्वघध' इति णापवादे के आल्लोपः । पन्थानं 
प्रजानातीति पथिप्रज्ञः-प्रे दाज्ञः? इति अणोऽपवादः कः। प्राज्ञः-'आतश्चोपस्गेः 
इत्यङ्‌ । पाणिन्युपज्ञम्‌ अकालकं व्याकरणम्‌ । उपज्ञायत इत्युपज्ञा = प्रथमज्ञानम्‌ । 
पूर्वंवदङ्‌ । कालपरिभाषाशञुन्यं व्याकरणं पाणिनिना प्रथमं ज्ञातमित्यर्थः । 
‘उपज्ञोपक्रमं तदाद्याचिख्यासायाम्‌' इत्युपञ्जोपक्रमान्तस्य तत्पुरुषस्य नपुंसकत्वम्‌ । 
तच्छब्देनोपज्ञोपक्रमयोरर्थः परामृश्यते । तेन यय्युपज्ञेयस्योपक्रम्यस्य च आदि- 
राख्यातुमिष्यते इत्यर्थः । अत्र च कालपरिभाषाशुन्यस्य व्याकरणस्य पाणिनि- 
रादिराख्यातुमिष्यते । ज्ञप्वः । ज्ञपित:--'वा दान्त’ इति पक्षे णेलुंक्य- 
निट्त्वस्‌ ॥ २६ ॥ 





४, इतः परं चीरस्वामी अनुदात्ताः’ इति सूत्रं पठति | 

४१. खन्ध वन्धने । वध्नाति । बध्नीतः । बध्नासि | बध्नामि । विङति 'अनि- 
दिताम्‌’ इति नलोपः । बबन्ध। बबन्धतुः। बवन्धिथ। बबन्ध । बबन्धिव-क्रादिनिय- 
मादिट्‌ । थलि तु विकल्पः। संयोगान्तत्वाल्लिटः कित्त्वाभावाश्नलोपो न भवति । 
बन्द्रा--'झषस्तथोः? इति धत्वम्‌, 'झलाँ जश्‌ झशि’ इति पूर्वस्य दत्वम्‌, तस्य 
“झरो झरि” इति पक्षे लोप: । मन्त्स्यति--'एकाचः' इति भष्भावः। 'खरि च? 
इति चत्वं तकार: बध्नातु । बध्नीताम्‌। बधान--हल; इनः शानज्झो’ इति 
इन; शानजादेशो हेलुँक्‌ । बध्नाव । श्रबध्नात्‌ । अबध्नीताम्‌ । अवध्नाः । अबध्नीतम्‌ । 
अबध्नीत । अबध्नीच । बध्नीयात्‌। आशिषि--बध्यात्‌ । अभान्त्सीत्‌ । अबान्द्धाम्‌ । 
अमान्स्सुः-'वदश्रज’ इति वृद्धि: । 'पूवंत्रासिद्धस्‌/ इति भष्भावात्पूर्वम्‌ 'झलो 
झालि” इतिं सिचो लोपः। कृते तस्मिन्‌ प्रत्ययलक्षणेन सादिप्रत्ययमाश्चित्य भष्‌- 
भावो न भवति; प्रत्ययलक्षणे सिज्लोपस्यासिद्धत्वात्‌ । बिमन्त्सति । बाबध्यते । 
'बाबन्धि । बन्धयति । अबबन्धत्‌ । चक्रबन्धं बद्धः, चक्रे बद्ध इत्यर्थः । अट्टालिकाबन्धं 
बद्धः, बन्धविशेषस्यैषा संज्ञा-'अधिकरणे बन्धः', 'संज्ञायास्‌’ इति च सूत्राभ्यां 
णमुळू । कषादित्वात्‌ यथाविध्यतुप्रयोगः । बद्धः- निष्ठा । चक्रे बद्धः चक्रबद्धः । 
दृषदि बद्धः इषद्वद्ः-'सप्तमी’ इति योगविभागात्समासः । 'तत्पुरुषे कृति 
बहुलम्‌’ इत्यलुकः 'नेन्सिद्धबध्नातिषु च' इति निषेध: । चक्रे बन्धः चक्रबन्धः । 
दृषदि बन्धः इषद्वन्धः—'सिद्धशुष्कपक्बन्धेश्च' इति सप्तमीतत्पुरुषः । 'बन्धे 
च विभाषा? इति हलदन्तात्‌ सप्तम्या घञन्ते बन्धशब्दे उत्तरपदे विभाषा अलुक्‌ । 
पचाद्यजन्ते तु बन्धशब्दे उत्तरपदे नेन्सिद्ध' इति निषेधो भवति-चक्रबन्ध इति । 
इयं च विभाषा येननाप्राप्तिन्यायेन 'नेन्सिद्ध' इति प्रतिषेधं बाधते । परत्वात्‌ 
'अमुद्धंमस्तकात्‌' इत्येतम्‌ । तेन स्वाङ्गपुर्वपदबन्धान्ते बहुत्रीहावपि लुख्विकल्पो 
भवति । हस्ते बन्धोऽस्य हस्तबन्धः, हस्ते बन्धः इति । बधिरः-'इषिमदि’ इत्या- 
दिना किरच्‌ । ब्रध्नः आदित्यः । बुध्नः मूलम्‌--बन्धेब्रैधिबुधी च' इति बध्नाते- 
नंबप्रत्ययो ब्रधिबुध्नी चादेशौ च भवतः । बन्धुः--'शस्वृ’ इत्युप्रत्ययः । कौसुदगन्धी- 
बन्धुः--'बन्धुनि बहुत्नोहो' इति ष्यङः सम्प्रसारणे ‘हलः’ इति दीर्घ; । बन्धुरः 
'मन्दिवाशि’ इति बाहुलकादस्याप्युरच्‌। अस्याजन्तमध्ये पाठो नित्यपरस्मे- 


पदानुरोधात्‌ ॥ ३७ ॥ 
४२, ज्यादयो5नुदात्ताः परस्मैभाषा; । 


४३, वृङ्‌ सम्मक्तो । 
४४, उदात्त आत्मनेपदी । णीते । वृणाते । वृणीषे । वृणे । वृणीवहे । वृणी- 


महे । वत्रे । ववृषे । ववृढवे । वघ्रे। ववृवहे । वरिता, वरीता । वरिष्यते, वरीष्यते । 

वृणीताम्‌ । व॒णाताम्‌ । व॒णताम्‌ । वृणीष्व । वृणे | अवणीत । अवणाताम्‌ । 

भवृणीथाः । अवृणि । बुणीत । वृणीयाताम्‌ इत्यादि वृणोतिवत्प्रक्रिया, प्रपञ्चस्तत 

एवावगन्तव्यः । वर्या-'अवद्यपण्यवर्या' इति स्त्रियां यति निपात्यते । पुंसि ण्यात- 
मा० घा० ४७ 

वार्या ऋत्विज इति भवति । वर्या इति निपातनमस्येति स्थितम्‌ । वरेण्यः=-'वृङ 
"एण्यः इत्येण्यः॥ ३८॥ 

' ४५, श्रन्थ विमोचनप्रतिहषंयोः' । एतदादयः खच्यन्ता उदात्ता उदात्तेत: । 
विष्णातिस्त्वनिट्‌ । क्रिश्नातिस्तु विकल्पितेट्‌। 'इष्णातिरपिः वात्तिककारमतेन 
तादौ। श्रथ्नाति । श्रथ्नासि । श्रथ्नामि। श्रथ्नीवः। श्रथ्नीमः-'अनिदिताम्‌' इति नलोपः 
विङति । शश्रन्थ । श्रथतुः । श्रेथुः । दाश्रन्थिथ, श्रेथिथ । श्रेथ। शश्रन्थ । श्रेथिव । 
श्रेथिस---श्वन्थिग्रन्थिदमि” इत्यादिना लिटः कित्वात्‌ 'अनिद्रिताम्‌? इति नलोपः 
विङति । अत्र हरदत्तः-—'एत्वाभ्यासलोपावत्र- वक्तव्यो’ इति । अन्यथा 'असिद्ध- 
वदत्र' इति नलोपस्यासिद्धत्वादत एकहल्मध्यस्थत्वाभावान्न तौ स्याताम्‌ । ये तु 
्रन्थ्यादीनां कित्वविकल्पमिच्छिन्ति तेषां शश्रन्थतुरित्याद्यपि । "इदं च कित्त्वं 
पिद्वचनेष्वपि' इति सुधाकरः । तन्मते शश्राथ। श्रेथिथ। शश्रथ॥ शश्राथ इति। 
श्रन्थिता । श्रन्थिष्यति । श्रथ्नातु । श्रथ्नीताम्‌ । श्रथान- हल; इनः शानच्‌’ इति । 
शानचि हेलेक्‌ । श्रथ्नाति । अश्रथ्नात्‌। भश्रथ्नीतास्‌। अश्रथ्नाः। अश्रथ्नीव । 
श्रथ्नीयात्‌ | श्रथ्नीयाताम्‌। आशिषि श्रथ्यात्‌। श्रथ्यास्ताम्‌--कित्त्वादनुनासिक- 
लोप: । अश्रन्थीत्‌ । अश्रन्थिष्टाम्‌। अश्रन्थिषुः । शिश्वन्थिषति । शाश्रथ्यते । 
शाश्रन्थीति, शाश्रन्ति--झरो झरि’ इति थलोपो विकल्पेन, लोपाभावे 'खरि च 


इति चर्त्वेन थकारस्य तकारः । श्रन्थयति । अशश्रन्थत । कर्मकर्तरि 'णिश्चन्थिः 


इत्यादिना यक्चिणोनिषेधात्‌-श्रथ्नीते मेखला स्वयमेव, अश्रन्थिष्ट मेखला स्वय- 
'मेव इति भवति । श्रन्थना--'ण्यासश्रन्थो युच्‌’ इति युच्प्रत्ययः । प्रश्रथः। हिम- 
श्रथः--'अवोदेधौदप्रश्रथहिमश्रथाः' इति निपातनादघजि नलोपो वृद्धघभावश्च । 
श्रन्थित्वा, श्रथित्वा--'नोपधात्थफान्ताद्वा' इति कित्त्वविकल्पः । श्रन्यते इति 
शेथिल्ये शपि ।॥ ३९ ॥ 


' ४६. मन्थ विलोडने । अयं द्विकर्मकः । मथ्नाति । ममन्थ । ममन्थतुः इत्यादि 
श्रथ्नातिवत्‌। अस्य लिटः कित्त्वं नास्ति । कर्मकतंरि यक्चिणौ स्त: । म्यते । 
अमन्थि इति । मथति इति विलोडने। मन्थति इति हिसासंक्लेशनयोः शपि ।४०॥। 


४७, अन्थ सन्दर्भ । ग्रथ्नाति इत्यादि सवं श्रन्थिवतु । अत्रापि केचित्‌? 
श्रन्थि पठन्ति । पुनः पाठोऽर्थभेदात्‌ । तथा च ` “णिश्रन्थि’ इत्यत्र न्यासे 'ग्रन्थ 
सन्दभ इति चुरादो' इत्युक्त्वा 'क्रयादावपि' इत्युक्तम्‌ । 'अवोदेधोद्मप्रश्नथ’. इत्यत्र 
तु श्रन्थ विमोचनप्रतिह्ष॑योरिति। एवमुभयत्र पदमञ्जर्यामपि । ` पुरुषकारेऽपि 
“श्रन्थ विमोचनप्रतिहर्षयोः,. अन्ये तु श्रन्थ ग्रन्थ सन्दभ इति क्रयादौ पठन्ति । 


a 


, “मोचनहषणयोः? इति मन्नेयः | 
२, मेत्रेयप्रश्ुतयः । 


— 

तथा च सन्दभंग्रन्थनक्रियायां श्रन्थिग्रन्थिधातू वर्तते इति क्षीरस्वामो' ? इत्युक्तम्‌ । 
ग्रन्थिः इन्प्रत्ययः ।। ४१ ॥ 

४८, कुन्थ संश्ळेषणे। संक्लेशे इत्येके। तथा च दैवम्‌--'कुन्थ संक्लेरो' इति । 
कुथ्नाति । चुकन्थ इत्यादि मन्थिवत्‌ । कुथेति दुर्गः । तन्मते-कुथ्नाति । चुकोथ । 
कोथिता इत्यादि । कुन्यति इति शपि। कुथ्यति इति पूतीभावे इयनि ॥ ४२॥ `. 
४९ म्रृद क्षोदे। मृद्नाति । खद्नीतः । मृद्नासि । मृद्नामि । ममं । 
मख्दतुः । मख्दुः । ममर्दिथ । मसुदथुः । मश्द। मश्दिव। ममुदिम। मर्दिता । 
मर्दिष्यति । मृद्नातु । गदान हल: इनः इति शनः शानच्‌ । मद्नानि । अश्द्‌- 
नात्‌ । अम्टृद्नाः । अस्टुदूनाम्‌ । अस्रूदूनोव | म्दनीय गत्‌ । आशिषि- -ख्रृधाव्‌ । अम- 
दींत्‌ । मिमर्दिषति । मरीस्टद्यते । मरीमर्दीति, मर्मोत्त इत्यादि । मदेयति । अममर्दुत्‌ , 
अमीसृदत्‌- उत्रांद्दा । खव्‌--किपृ। मत्तिका--'मृदस्तिकन्‌' इति स्वार्थे तिकन्‌ । 
खृत्स्ना। मत्सा-सल्लौ प्रशंसायाम्‌’ इति सरो प्रत्ययो । मर्दनम्‌ । मृद्यम-- 
“ऋदुपधात्‌? इति क्यप्‌ । मृदित्वा--“मृडमृद' इति सेटः क्त्वः कित्त्वम्‌ ॥ ४३॥ 

५०, मड च । मृड सुखे चेति केचित्‌ । मृड सुखने इत्यपरे 3। म्रडित्वा इत्यादि 
भृदिवत्‌ । "ष्टुना ष्टुः” इति ष्टुत्वं णकारः । मृडति इति शे ॥ ४४ ॥ 

५१, गुध रोषे । गुध्नाति । जुंगोध । गुघिता इत्यादि मृदिवत्‌। ` गुधितः 
गुधितवान--'उदुपधात्‌’ इति निष्ठायां कित्त्वविकल्पो व्यवस्थितविभाषया 
शब्विकरणानामेवेत्युक्तम्‌ । गुध्यति इति परिवेष्टने दिवादौ ॥ ४५॥ | 
` ७२, कुष निष्कष । निष्कर्षो बहिनिःसारणम्‌ । कुष्णाति । कुष्णासि । कुष्णामि। 
'कुष्णीवः- “ष्टुना ष्टुः? इति ष्टुत्वम्‌, “रषाभ्याम्‌? इति णत्वम्‌ । चुकोष। चुकुषतुः। 
चुकोषिथ। चुकोषिव। निष्कोषिता, निष्क्रोष्टा । निष्कोषिष्यति, निष्कोक्ष्यति | 
कुष्णातु । कुषाण। अकुष्णातू । कुष्णीयात्‌ । आदिषि--कुष्यात्‌ । निरकोषीत्‌। 
निरकुषत्‌-'निरः कुषः' इति वलाद्यार्धधातुके इड्विकल्पः । अनिष्युवंत्वे तु 
; नित्यमिडेव । लुड्यनिट्पक्षे “शल इगुपधात्‌’ इति क्सः। निष्चुकुषिषलि, निष्चुकोषि- 
षति, निष्चुङुच्षति-पूर्वंवदिड्विकल्पः। इटि “रलो व्युपधात्‌’. इति कित्त्वविकल्पः । 
कुष्यति पादः स्वयमेव, कुष्यते वा । अङुष्यत्‌ पादः स्वयमेव । कुष्यतु कृष्यतां वा 
पादः स्वयमेव--'कुषिरञ्जोः प्राचां श्यन्‌ परस्मेपदं च' इति शयन्‌ परस्मेपदे सावे- 
“धातुके । अन्यत्र कोषिष्यते पादः स्वयमेव | अकोषि पादः स्वयमेव इत्यादि । निष्कूषि- 
। तम्‌-।'इण्‌ निष्ठायाम्‌’ इति नित्यमिट्‌ । कृष्टः हनिकुषि' इत्यादिना कथन्‌ । 

-को्ठम्‌-“उषिकुषी! इत्यादिना थन्‌ । कक्षिः-'प्लुषिकुषि' इति विसप्रत्ययः । सर्वत्र 
' "तितुत्र? इतीण्निषेध:। कौच्ेयकः-'कुलकुक्षिग्रीवाभ्यः श्वास्यलङ्कारेषु” इति असाव- 
मिघेये शेषिकष्ढकज्‌ । अन्यत्र कोक्षेयः-“तिकुक्षि’ इत्यादिना भवार्थं ढत ॥४६॥। 


३, दै० ए० ७२) २, दै० ए०; ७३ । ३, क्षीरस्वामिप्रमृतयः । 

५३, लुम संचलने । ल्ुभ्नाति । छुभ्नीत: । चुच्चोभ । चुन्लुमतुः। चुद्षोभिथ 
खुल्लुमिव । क्षोभिता । क्षोमिष्यति । क्षुभ्नातु । ज्लुमान । ज्ञुम्नानि । अन्नुभ्नात्‌ । 
क्षुम्नीयात्‌ । आशिषि--खुभ्यात्‌ । भ्रक्षोमीत्‌ । भ्रक्षोमिष्टास्‌ । चुक्षुमिषति इत्यादि 
क्षुभ्यतिवत्‌ । क्षोभते इति भ्रुवादौ । अक्षुभदिति क्षुभ्यते: पुषादिपाठात्‌ । 'क्षुभ्ना- 
दिषु च' इति णत्वनिषेधो य॒त्रेतद्रुपं तत्रेवेति क्षोमणम्‌ इत्यत्र रूपान्तरे न भवति । 
क्षुभ्नीत: क्षुभ्नन्ति इत्यादौ त्वेकदेशविकृतस्यानन्यत्वात्स्था निवत्वाद्धवत्येव ॥४७॥ 

५४, णम तुभ हिंसायास्‌ । नभ्नाति । तुभ्नाति इत्यादि पुर्ववत्‌ । लुङि अन- 
मीत्‌ । अ्नामीत्‌-'अतो हलादेः’ इति वृद्धिविकल्पः । प्रणिनम्नाति । प्रनिनम्नातिः- 
“शेषे विभाषा' इति णत्वविकल्पः । नभ्यति तुभ्यति इति दिवादौ । नभते 
तोभते इति शपि ॥ ४८-४९ ॥ 


५५, क्लिश विबाधने । क्लिश्नाति | क्किशनीतः । क्लिश्नासि । क्लिशनामि-- 
'शात्‌? इति इच्रुत्वनिषेधः । चिक्ठेश । चिक्लशतुः । चिक्लिशिथ, चिक्छेष्ठ । 
चिक्किशिव, चिक्लिश्व--ऊदित्त्वात्‌ 'स्वरतिसूति’ इत्यादिना वलाद्यार्धधातुक इड्‌- 
विकल्पः । क्लेशिता, क्लेष्टा । क्छेक्ष्यति, क्लेशिष्यति--अनिटि  ब्रश्चादिना षत्वे 
यथायोगं ष्टुत्वकत्वे । क्लिशनातु । क्लिशान | क्लिशनानि। अक्लिश्नात्‌। 
क्लिशनीयात्‌ । आशिषि--क्लिश्यात्‌ । थक्लेशीत । अक्ठेशिष्टाम्‌ । अनिट्पक्षे 
“शल इगुपधात्‌? इति क्सः-अक्लिक्षत्‌ । चिक्ळेशिषति, चिक्लिश्चिषति, चिक्लि- 
क्षति | चेक्िश्यते । क्लेशयति । अचिक्लिशत्‌ । क्लिशित्वा, कलिष्टा । क्रिष्टः, 
क्लिश्चितः--'क्लिशः क्त्वानिष्ठयोः' इतीड्विकल्पः । क्त्वायामूदित्वाद्वा सेट: 
क्त्वः 'रलो व्युपधात्‌’ इति विकल्पं बाधित्वा 'मृडमृद’ इत्यादिना नित्यं 
कित्त्वमु । विलिष्टं च तदक्लिशितं च क्किष्टाक्लिशितम्‌--“क्तेन नञ्चिरिष्टेन’ 
इति कमंधारय; । क्लिश्यते इति दिवादौ ॥ ५० ॥। 


५६. अश मोजने। अश्नाति। अश्नीतः। अश्नासि। अश्नामि। आश। 
आदिथ | भ्राशिव । अशिता । अशिष्यति । अश्नातु । अशान । अश्नानि । आंशनात । 
श्ना; | आश्नाम्‌ । अश्नीयात्‌। आशिषि--श्रश्यात्‌ । आशीत्‌ । आशिष्टाम्‌ । 
अशिशिषति । भ्राश्यते । आधि--'सूचिसूत्रिः इत्यादिना यङ्‌।  ्रा्यति- 
“निगरण? इति नित्यं परस्मेपदम्‌ । मा भवानश्चिषत्‌। अनाश्चान्‌--“उपेयिवानना- 
श्वान! इति नञ्पूर्वादश्नातेर्भाषायाँ भूतसामान्ये लिट्‌, कसुरनिट्‌ निपात्यते । 
इदमेवादेशवचनं भूतसामान्ये लिट: कल्पकस्‌, स चादेशविषयः । इदं च निपात- 
नमुत्तरत्रानुवृत्तेलेङलङलिड्विषयं भवति, अस्य चोपादनं अदादो कृतमिति तत 
एवावगन्तव्यम्‌ ` । अशनायति बुभुक्षते इत्यर्थः-'अशनायोदन्यधनाया' इत्यादिना 

बुभुक्षायामीत्वापवाद आत्वम्‌ । अश्नीत पिबतेति यस्यां क्रियायां सातत्येनो 
च्यते सा अश्नीतपिबता -मयूरव्यंसकादो 'आख्यातमाख्यातेन क्रियासातत्ये’ 
इति पाठात्समासे टाप्‌ । अश्नुते इति स्वादौ ॥ ५१ ॥ म्मे 

५७, उ प्रस उञ्छे । ध्रस्नाति। दध्रास । दुध्रसिथ । भ्रसिता । ध्रसिष्यति । 
ध्रस्नातु । घ्रसान। अध्रस्नात्‌ । ध्रस्नीयात्‌। आशिषि--श्रस्यात । अधासीत्‌, 
अध्रसीत । दिध्रसिषति । दाध्रस्यते । दाध्रस्ति । घ्रासयति । दिध सत्‌ । प्रसित्वा. 
ध्र स्तवा--उदित्त्वादिडविकल्पः । ध्रस्तम्‌-'यस्य विभाषा’ इत्यनिट्‌त्वम्‌ । अयं 
चुरादो । अत्र क्षीरस्वामी उकारं धात्ववयवमाह । तन्मते-उध्रस्नाति। उध्रसाञ्च- 
कार । औध्रस्नात्‌ इत्याद्युदाहायंम्‌ । 'अनवयवत्वे क्नस्वादिवद्‌ ध्रसु इति ब्रूयात्‌ 
इति तस्याभिप्रायः । स एव भूवादौ यदाह-- 

“द्रिद्राजागुदीधीडामेकाचां च चिरेजिरेः। 
अदन्तोर्णोतिवेवीडां स्मर्यते नेत्‌ तथोलडे:* ।।'' इति, 
_ तदुदाहरणप्रदशंनमात्रपरम्‌, न तु परिंगणनम्‌॥ ५२॥ 

५८ इष आमीण्ये । पौनःपुन्यं भुशार्थो वा55भीक्ष्ण्यम्‌, तद्विषयायां क्रिया 
यामित्यर्थः । सा च यथायोग्यम्‌। तथा च श्रूयते 'पुर इष्णासि पुरुहत इति। 
अत्र भाष्यम्‌-'आसुरीणां पुरो हननादिरर्थो गम्यते’ इति । इष्णाति । इष्णीतः | 
इयेष । ईषतुः । इंघुः । इयेषिथ । ईयेष । ईंषिव। गुणविषये 'अभ्यासस्यासवर्ण’ 
इतीयङ्‌ । अन्यत्र सवर्णदीर्घः । एषिता । एषिष्यति । इष्णातु। इषाण । इष्णानि । 
ऐष्णात । ऐष्णीताम्‌ । ऐष्णाः । इष्णीयात्‌ । आहिषि--दइष्यात । ऐषीत्‌ । ऐषिष्यत । 
एषिषिषति--परत्वाद्गुणे द्वितीयस्यैकाचो द्विवँचनम्‌ । एषयति । मा भवानिषिषत्‌। 
ऋृदित्करणात्कृतहृस्वे द्विर्वचनमिति तत्रेवोक्तम्‌ । एषित्वा, इषितः--'तीषसह 
इतीडविकल्पस्तौदादिकस्येव न देवादिकक्रयादिकयोरेतदर्थमेव तोदादिकमुदितं 
पठित्वा सुत्रे तमुदितं पठन्तीति वृत्ती स्थितम्‌ । अनुदित्पाठिनां तोदादिकस्येव 
ग्रहणे तु हरदचेनाकारमात्रविकरणेन सहिना साहचयंमुक्तम्‌ । एवं वधमान- 
सम्मवाच्ीरतरङ्गिणीकारादयश्च तौदादिकस्येव 'तीषसह’ इत्यत्र ग्रहणमाहुः । 
काश्यपस्तु इषेस्तकारे दयन्प्रत्ययात्‌ प्रतिषेधः’ इति वात्तिकप्रामाण्यादश्यन्विकरण- 
योस्तौदादिकक्रेयादिकयोद्योरपीडविकल्पमाह। हरदत्तोऽपि 'यथा तु वात्तिकं तथा 
क्रेयादिकस्याप्यत्र ग्रहणमिष्यते’ इति। एवश्च तौदादिकस्योदित्वं वात्तिकविरुद्धम्‌ । 
उक्तं च तत्र कैयटे पाठ्य प्रस्तुत्य--'तत्र वात्तिककारस्य मते त्रयोऽपीषयो 
निरनुबन्धकाः इति तीषसहेत्यत्र पाठः, तौदादिकस्य इषेरिति’ इति॥ ५३॥ 


१, क्षीरतरङ्गिण्यां ५ षृष्ठे | 

७४९, विष विप्रयोगे । अनिट्कारिकायाँ विषिग्रहणेन जोहोत्यादिकोऽयं च 
गृह्मते! इति न्यासे । विष्णाति । विवेष । विवेषिध । विविषिव-क्रादिनियमादिट्‌ । 
विष्णातु । विषाण । विष्णानि । अविष्णात्‌ । वेश इत्यादि चेष्टिवत्‌ ॥ ५४॥. . 

६०. प्रष प्लुष स्नेहनसेवनपूरणेघु) । प्रष्णाति | पुप्रोष । पुप्रोषिथ । पुप्रषिव । 
प्रोषिष्यति । प्रष्णातु । प्रषाण । प्र ष्णानि । अप्रष्णात्‌ | प्रषणीयात्‌ | आशिषि प्रष्यात्‌ । 
अप्रोषीत्‌ । पुप्रषिषति, एुप्रोषिषति । पोप्रष्यते । पोप्रोष्टि। प्रोषयति। अपुप्रषत्‌ । 
प्रोषित्वा, प्रषित्वा । प्रुषितः । एवं प्लुष्णाति इत्यादि | म्रुष्टा । प्रृष्टः। प्लुष्ट्वा । 
प्लुष्टः इति भौवादिकयोर्दाहार्थयोरुदितोः। प्रृषिस्तु दिवादो पुषादौ च॥।५५-५६॥ 

६१ पुष पुष्टी । पुष्णाति । पुष्णीतः । पुषाण । अपुष्णात्‌ । पुष्णीयात्‌ । पुपोष। 
पुपोषिथ । पोषिता इत्यादि प्रोषतिवत्‌। पुष्यतीत्यनिट्‌ पुषादौ । पुषति^ इति पुष 
वृद्धावित्यस्य दापि ॥ ५७ ॥ 

६२, मुष स्तेये । मुष्णाति इत्यादि पूर्ववत्‌ । अयं द्विकर्मक इत्युक्तम्‌, त्तिबन्ध- 
नानि च कार्याणि तत्रतत्रोक्तानीति नेह प्रतायन्ते । सुषित्वा । मुमुषिषति--'रुद- 
विदमुष’ इति क्त्वासनोनित्यं कित्त्वम्‌ “रलो व्युपधात्‌’ इति विकल्पापवादः ॥५८॥ 

३३, खच भूतप्रादुर्मावे । सुतप्रादुर्भावोऽतिक्रान्तोत्पत्तिः । खच्नाति-इचुत्वेन 
कारः । चखाच । चखचिथ । चखचिव॥ खचिता । खचिष्यति । खच्नातुं । चखान । 
खच्ञानि । अखच्ञात्‌ । खच्जीयात्‌ । खच्यात्‌ । अखचीत्‌ , अखाचीत्‌-'अतो हलादेः? 
इति वा वृद्धिः । चिखचिषति। चाखच्यते। 'चाखचीति, चाखक्ति । खाचयति। अचीख- 
चत्‌ । खचित्वा । खचित: । खव इत्येके’ इति मन्रेयः । स्वामी अपि खच्ञातीत्युक्त्वा 
'खोनातिरिति सभ्याः? इति । खौनाति । खौनातु । खौनाहि-- अनुनासिकादावूट्‌ 

हौ च इनः शानचः पूर्वं परत्वादूठि पश्चाद्धलन्तत्वाभावान्न शानच्‌ । अखौनात्‌ । 
' खौनीयात्‌। आशिषि खब्यात्‌। शेषं खचिवत्‌ । अत्र *कचिद्‌ हेठ्‌ चेति पठ्यते, तत्र 
" हेति इत्यादि । हेठ विबाधायामिति शपि ॥ ५९ | 

६४, श्रन्थादय उदात्ता पिषिवजम्‌ । क्लिशिस्तु विभाषितेट्‌ । इषिरपि तकारादौ | 

वात्तिकमतेन । सव परस्मेपदिनः ॥ | 

६५ ग्रह उपादाने । 

६६ उदात्तः स्वरितेत्‌। गृह्वाति। ग्रह्वीतः । गृह्णासि । गृह्वामि-“ग्रहिज्या' इत्या- 

दिना सम्प्रसारणं क्डितो: । गृह्णीते । शृह्णीषे । गृह्मे। शृह्णीवहे । जग्राह । जग्रहतुः । 
, जगृहुः । जग्र॒हिथ | जगरृहथुः । जग्राह, जग्रह । जगृहिव ¦ जगृहे । जगृहांते | ज॑शृ- 

सेचनेपु' ख. पुस्तके । 'सेचनपूरणेषु' इति क्षीरस्वामी । 'स्नेहनभोचनपूरणेषु 
इति मेत्रेयः ।, २. पोषतीति पाठो युक्तः। पुषतीति पाठे 'संज्ञापूवको विधिरनित्यः’ इति 
गुणामावः। ३. इदं न स्वामिमतसुद्धतं सायणाचायण, अपि तु दुगमतम्‌ः इति 
क्लीरतरङ्गिणीसम्पादकाः। ३, क्षीरतरङ्गिण्यादिषु । 

हिषे । जगृहिढवे, जगृहिध्वे। जगृहिवहे। ग्रहीता। ग्रहीष्यति । ग्रहीष्ये--'ग्रहो 
ऽलिटि दीघं:? इत्यलिटीटो दीर्घः । गह्वात । गहाण । गृह्णानि। गृह्णीताम्‌ । 'गह्वाः 
तास्‌ । गहीष्व । गह । अगह्वात्‌ । भगृह्णीताम्‌। अगुह्णीत । भणुह्णाताम्‌ । गृह्णीयात्‌ 
गुह्णीयातास्‌। गृहोया: । ग्रह्मीत.। सुह्णीयाताम्‌। णृह्णारन्‌। आशिषि--गृह्यात्‌ । 
गृह्यास्ताम्‌ । ग्रहीषी् । ग्रहीषीयास्ताम्‌। अग्रहीत्‌ । अग्रहोष्टाम्‌--'ह्मघन्त’ इति न 
वृद्धिः । अग्रहिष्ट । अग्रहिषाताम्‌ । जिद्चक्षति । जिधक्षते--'सनि ग्रहगुहोश्च’ इतीण्‌- 
निषेधः । 'रुदविदमुषग्रहि’ इति सनः कित्त्वात्सम्प्रसारणम्‌ । हो ढः, भषुभावः। 
षढोः? इति कत्वे षत्वम्‌ । जरीशृह्यते--यङिः संप्रसारणे द्विर्वचनम्‌ । 'रोगृत्वत!! 
इत्यभ्यासस्य रीक्‌ । जाग्राढि--यङो लुका छुप्तत्वान्न संप्रसारणम्‌, ढत्वधत्वष्टुत्व- 
ढलोपदीर्घाः । ज।गुढः-ढत्वादि दीर्घवजंस्‌। तत्र हि पूर्वाणो ग्रहणम्‌ । सम्प्रसारणं 
त्वपित्सार्वधातुकापेक्षम्‌ । जाग्रहीति-- झल्परत्वाभावान्न ढत्वम्‌ ।. जाइच्ञि-ढत्व- 
भष्भावकत्वषत्वानि । जागुढि । जागृह्व; । जाग्रहाञ्चकार | जाग्रहीता। जाग्रही 
व्यति--“ग्रहोऽलिटि’ इत्यत्र गृहेयेद्विहितमार्धधातुकं तस्य य इडिति विहितविशेष- 
णत्वेऽपि हिःप्रयोगरूपत्वाद्‌ द्विवचनस्य द्विरुक्तोऽपि स एव ग्रहिरिति दीर्घो भवति। 
विहितविशेषणाङ्गीकारस्य च प्रयोजनं जरिगुह्यशब्दाद्वलाद्याधंधातुके इव्यल्ञोप- 
यलोपयोजरिग्ृहिता इत्यादौ दीर्घनिवृत्तिः । अत्र च न ग्रहेविहितमार्धंधातुंकस्‌, कि 
तहि ? यङन्तात्‌ । जाग्राढु । जागूढाम्‌। जागृढि- अत्र हेरपित्त्वात्सम्प्रसारणादो 
ढत्वादि । अज्ञाघ्रट । अजागृढास्‌ । अजाणृहुः । अजाग्रहम्‌ । अजाघ्रट--तिप्सिपोहँ 
ल्झ्यादिलोपे पदान्तत्वाड्ढत्वभष्भावयोर्जइत्वचत्व । जागृह्यात्‌ । जागुह्याताम्‌। 
ज्ञाणृह्मास्ताम्‌ । अजाग्रहीत । अजाग्रहोः। स्यसिच्‌सीयुट' इत्यादिना चिण्वदिटि 
ग्राहिष्यते इत्यादि । 'ग्रहोऽलिटि दीर्घः” प्रकृतस्येट इतीह न भवति । प्रगृह्यं पदम्‌, 
यस्य प्रगृह्यसंज्ञा विधीयते। गृह्यकाः शकुनयः, अस्वतन्त्रा इत्यर्थः । ग्रामगृह्या चाण्डा- 
लूवाटिका, ग्रामाद्वहिभूतेत्यर्थः । अद्धेनगृह्यः अर्जृनपक्ष्यः-'पदास्वेरिबाह्यापक्षेषु 
च? इति ग्रहेः क्यप्‌, बाह्येति खीलिकृनिहशो लिङ्गान्तरे मा सुदिति। तेन ग्राम- 
्राह्मश्चाण्डाळ इत्यत्र ण्यदेव भवति । गृद्यका इत्यत्रातुकम्पायां कत्‌ । पाणिग॒हीती- 
'पाणिगुहीती' इति डीष्‌। ्राही-नन्द्यादिना णिनिः। आहः, ग्रहः-विभाषा ग्रहः? इति 
कतरि वा ण: । अन्यदा च व्यवस्थितविभाषाविज्ञानात्‌ जलचरे आहः, ज्योतिषि 
ग्रहः । गृह्हात्युपादत्ते धान्यादिकमिति गृहं गेहम्‌-'गेहे कः’ इति ग्रहेगहे कर्तरि के 
प्रसारणम्‌ । यदायं तात्स्थ्यात्तद्वचनस्तदा स्वभावात्पुलिङ्गो बहुवचनान्तश्च। शक्ति 
गृह्णातीति शक्तिग्रहः-अच्‌प्रकरणे 'शक्तिलाङ्गलाङकुशतोमरयष्टिघटघटीधतुःषु ग्रहे 
रुपसङ्कघानम्‌’ इत्यच्‌ । अणोऽपवादः । एवं छाङ्गलग्रह इत्यादि । सूत्रं धारयतीति 
सू्रम्रहः--“सूत्रे च धार्यंथ’ इति धारयत्यर्थाद्‌ ग्रहेरच्‌ । फलेग्रहिः अवन्ध्यवृक्षादिः 
इति नेघण्ड्काः । 'फलेग्रहिरात्मंभरिश्च’ इति इनुप्रत्ययः उपपदस्य चेकारान्तत्वं 

निपात्यते । भट्टिकाब्ये तु फलग्राहिमात्र प्रयुज्यते फलेग्रहीन्‌ हंसि वनस्पतीनाम्‌ १? 
इति । डद्माहः--'उदि ग्रहः’ इति घञ्‌ 'ग्रहवृटनिरिचि' इत्यपोऽपवादः। संग्राहो 
मल्लस्य अङ्कुलिसंनिवेशस्य दाढ्यंमित्यर्थः। “समि मुष्टो’ इति घञ्‌ अपोऽवादः 
पूर्ववत्‌ । 'मुष्टी' इति मुष्टिविषयर्चेद्धात्वर्थं इत्यर्थः। अवग्राहो हन्त ते वृषल भूयात्‌। 
एवं निग्राहः--'आक्रोशे वन्योग्रंहः' इति घत्‌ पूर्ववद्‌ अपोऽपवादः । आक्रोश: 
दापनम्‌ । अन्यत्र विग्रहः पदस्य, निम्रहः चोरस्य-ग्रहवृटनिश्चिगमश्च' इत्यप्‌ । 
पात्रप्रग्राहेण चरति भिक्षुः, लिप्सुः पात्रं गृहीत्वा चरतीत्यर्थ:--प्रे लिप्सायाम्‌ 
इति घञ्‌ लिप्सायां गम्यमानायास्‌ । परिम्राहो वेद्याः—'परौ यज्ञे’ इति ग्रहेर्घेञ्‌ । 
अन्यत्र परिग्रहो धनस्य--पूर्ववदप्‌। अवग्रहो देवस्य, अवग्राह इति वा-'अवे 
ग्रहो वर्षप्रतिबन्धे’ इति घत्रपौ । वर्षस्य प्रतिबन्ध इत्यर्थः । तुलाप्र्राहः, तुळाप्रग्रहः 
तुलासूत्रमित्यर्थः-प्रे वणिजाम्‌’ इति वा घञ्‌ । वणिजामित्यनेन तुलासूत्रं लक्ष्यते, 
तेषां तेन सम्बन्धात्‌, न तु वणिजस्तन्त्रम्‌’ इति वृत्त्यादौ स्थितम्‌ । प्रग्राहः अश्वादेः, 
प्रग्रह इति वा-—'रश्मो च' इति वा घञ्‌ । अश्वार्नां नियमनार्था रज्ञुरिह रश्मि- 
दान्देनाच्यते । जीवग्राहं ग॒ह्णाति-'समूलाकृतजीवेषु हन्कृञ्ग्रहः इति जीवशब्दे 
कर्मण्युपपदे ग्रहेणंमुल्‌ । कषादित्वाद्यथाविध्यनुप्रयोगः, जीवन्तं गृह्णातीत्यर्थः । 
हस्तग्राहं गह्णाति । पाणिग्राहं गह्णाति, हस्तेन गृह्हातीत्यथं:--'हस्ते वत्तिग्रहोः' 
इति करणवाचिनि हस्तार्थं उपपदे णमुल्‌ । पूर्वंवदनुप्रयोगः । नाममाहमाह्ृयति, 
नाम गृहीत्वा आह्वयतीत्यर्थः-'नाम्न्यादिशिग्रहोः' इति नाम्न्युपपदे णमुल्‌ । 
वृतीयाप्रभृतित्वात्समासविकल्पः । धातुसम्बन्धाधिकारादनुप्रयोगः । वासरूपेण 
क्तवाप्यनुज्ञायते इति नाम गृह्दोत्वा इति भवति । गूह ग्रहणे इति शपि । कुत्सायां 
गहंते इति दापि । शप्येव गल्हते इति ॥ ६० ॥ 


इति श्रीपूर्वं दक्षिणपश्चिमससुद्वाधीश्वरकम्पराजसुतसङ्गममहाराजमहामन्त्निणा 
मायणसुतेन माधवसहोद्रेण सायणाचायंण विरचितायां 
माधवीयायां धातुवृत्तौ क्रयादयः सम्पूर्णाः । 


~ 


१, म० का० २।२२ । 


आहच ळी. 


१० चुरादिंगण! 


१. चुर स्तेये । अकार उच्चारणार्थः, प्रयोजनान्तराभावात्‌ । न च तङर्थोच्नु- 
दात्त इत्‌ स्यात्‌; 'सत्यापपाश' इत्यादिना चुरादिभ्यः स्वार्थ णिचो विधानादणिचः 
प्रयोगाभावात्‌ । तथा च काश्यपः--'कार्याभावादेकश्रुत्या च पठ्यते’ इति । अत्र 
आमरणे-“घुषिरविशब्दने इति ज्ञापकादक्रियमाणेऽपि वाग्रहणे चुरादिभ्यो णिज्वा’ 
इत्युष्तस्‌। 'अत एकहल' इत्यत्र वत्तौ जगणतुः जगणुः इति प्रत्युदाहरणसमर्थनाथंम्‌ 
'अनित्यण्यन्ताश्चुरादयः' इति न्यासकारेणाभिधानाद्‌ “इदं ज्ञापकं सामान्यापेक्षञ्च' 
इत्युकत्वा “आधृषाद्वा' इति गणकारवचनं चानुवादः’? इत्युक्तम्‌ । ज्ञापकस्य स्व- 
रूपमस्माभिर्घोषतौ लिखितमिति नेह प्रर्दाशतम्‌ । तत्र ज्ञापकस्य सामान्यापेक्षत्वं 
केयटविरुद्धम्‌ । यदाह- 'णेरणौ' इत्यत्र “गणयति गणम्‌’ इति माष्यव्याख्याने- 
“नित्यत्वाण्णिचः केवलानां चुरादीनां प्रयोगाभावाद्‌' इति । भाष्यविरुद्ध च । 
तथा हि-“किमर्थमविशब्दन इत्युच्यते ? न विशब्दने घुषेणिचा भवितव्यम्‌ । एवं 
तहि सिद्धे सति यदविशब्दनग्रहणं करोति तज्ज्ञापयत्याचार्यः-'विशब्दने घुषेवि 
भाषा णिज्‌ भवति’ इतिः। .किमेतस्य ज्ञापने प्रयोजनम्‌ ? 'महीपालवाचः श्रुत्वा 
जुघुषुः पुष्यमाणवाः' इत्येष प्रयोग उपपन्नो भवति)” इति विशिष्टविषयत्वेनाभिधा- 
नात्‌ । 'ऋदूपधाञ्चाक्लृपिचृतेः? इत्यत्र 'अनित्यण्यन्ताश्चुरादयः! इति सामान्येन 
यदुक्तं पदमञ्जर्यां तदपि मतान्तरापेक्षम्‌, न तु स्वमतेन। यह्क्ष्यति “घुषिरविशब्दने 
इत्यत्र छुषिविषयमेव ज्ञापकमुक्त्वा “अन्ये त्वाहुः~'अनित्यण्यन्ताङ्चुरादयः' इति 
सामान्येन ज्ञाप्यते'”' इति । याऽपि ऋदुपधाच्च’ इत्यादो 'अनित्यण्यन्ताइचुरादयः’ 
इति न्यासकृत: सामान्योक्तिः साऽपि येषां लिङ्गेन वचनेन वा णिज्विकल्पस्तन्मात्र- 





& चुरादिगणव्याख्यानं प्रारिप्सुः चौरस्वामो झाह-- 
“ब्याख्यातेयं नवगणी कुशकाशावळम्बनात | 
चुरादिरधुनारब्धो यत्न भग्ना महारथाः ॥ 
पाठेऽथे चागमश्रंशान्महलामपि मोहतः | 
न विझः कि नु जहिमः कि वात्रादध्महे वयम्‌ ॥? इति । 
अस्माकमप्येषेव स्थिति: । माधवीयधातुवृत्तिसंस्करणेष्वेबैतङ्गणस्थधातूनां पर 
पाठभेदो इश्यते, का कथा मत्रेयक्षीरस्वाम्यायुद््तपाठानामिति वयमाप यथामति 
एकमेव पाठं स्वीङृत्य सवंसपि भिन्नं पाठं तत्रतन्न टिप्पण्यां स्थापयिष्यामो विदुषां 
परितोषार्थम्‌ । -स० १, म० मा० ७।२।२३ ( पा० सून) | 
मा० धा० ४८ 

विषयेव । तथा च 'णेरणौ’ इत्यत्र तेनेवोक्तप्‌-“चौरादिकानामप्यनित्यण्यन्तत्वाद्‌ 
विभाषितणिचां केषांचिद्विद्यमानत्वात्‌’ इति। 'यस्मात्‌ णेः प्राक्नुमे कर्ता वा 
विद्यते न चेतस्माण्णे: प्राकमे कर्ता वा विद्यते’ इति गणे नित्यण्यन्तत्वाभिधानं 
च विरुध्येत । तथा जगणतुरिति प्रत्युदाहरणे पदमञ्जर्यामपि -'चु रादित्वादत्र 
णिच्‌ प्राप्नोति, यदि नेष्यते अनित्यण्यन्ताइचुरादयः? इति यदिना ह्यपरितोषः 
सूच्यते । अपरितोषश्च पूर्वोक्तो भाष्यविरोधः । तदेवं नित्ये णिचि “स्वरितेत्स्यात्‌ 
ग्रहिः क्रपादौ लक्षिश्चेष्टश्वुरादिषुश इति वचनाल्लक्षेः स्वरितेत््वाल्लङ्गादन्येभ्य- 
इचुरादिभ्यो 'णिचश्च' इति कर्त्रभिप्रायेऽपि तङ्‌ नेत्युकत्वा चन्द्रस्त्वत्राप्युभयपदि- 
त्वमास्थित । 'णिज्विकल्पञ्च’ इत्याह स्वामी । एवं देवो नन्दी चाहतुः । मैत्रेयस्तु 
स्वरितेत्वमस्य नेच्छति, यदाह--'“स्वरितेतत्वमस्य कश्रित्ततिपद्यते' इति। 
'णिचश्च' इत्यत्र हरदत्तोऽपि लक्षेः स्वरितेत्त्वं प्रस्तुत्याह--'नात्राप्तभाषितमस्ति, 
पारायणेऽपि *“चुरादिणिच आत्मनेपदमुदाहतम्‌’ इति । एवं च लक्षत्रिति पठित्वा 
“न्ित्करणादन्येभ्यश्चुरादिभ्यः 'णिचश्च' इति तङ्‌ न भवति’ इति च श्रीमद्र- 
वचनमपि प्रयुक्तम्‌ । प्रक्रियारत्ने च 'चितेरिदित्त्वात्‌ ज्ञापकाच्चुरादिणिचोऽनित्य- 
त्वाच्चट स्फुट भेदने इत्यादौ चटति इत्याद्यपि यथाष्ृष्टं द्रष्टव्यम्‌’ इत्येकीयमतमुक्त्वा 
'तङ्भाष्योक्तज्ञापकविरुद्धम्‌ । एवं हि घुषिरविशब्दन इत्यस्याप्यण्यन्तस्य सम्भ- 
वात्तद्यावृत्त्यर्थाऽविशन्दनोक्तिः कथं ज्ञापिका स्यात्‌’ इति तन्मतं दूषितम्‌ । 
तस्माद्यत्र लिङ्गं वचनं चास्ति तत्र विकल्प इति सिद्धमिति। वचनं स्पष्टम्‌ । 
लिङ्गमपि तत्रतत्र धातावुपदर्शयिष्यते । यत्तु जगणतुः, जगणुरिति लिङ्गवचन- 
योरभावेऽप्यण्यन्तस्य प्रत्युदाहरणम्‌ 'अत एकहल्‌” इत्यत्र वृत्तो, तत्‌ 'अनित्य- 
प्यन्ताः” इति सामान्यवादिमतापेक्षया, न तु सिद्धान्तबुद्धया । चोरयति। चोर- 
यतः । चोरयन्ति । चोस्यसि । चोरयथः । चोरयथ । चोरयामि । चोस्यावः । चोर- 
यामः । चोरयते । चोरयेते। चोरयन्ते । चोरयसे। चोरयथे। चोरयध्वे । चोरये । 
चोरयावहे । चोरयामहे । चोरयाञ्चकार । चोरयाञ्चक्रे। चोरयामास । चोरयाम्बभूव । 
प्रत्ययान्तत्वादाम्प्रत्ययः । 'अयामन्त’ इति णेरयादेशः । चोरयिता । चोरयिष्यति । 
चोरयिष्यते । चोरयतु । चोरयताम्‌ । अचोरयत्‌ । अचोरयत । चोरयेत्‌ । चोरयेत । 
चोर्यात्‌--'णेरनिटि’ इति णिलोपः । चोरयिषोष्ट । अचूचुरत्‌ । भ्रचूचुरत-- 
'णिश्चि' इत्यादिना चङ्‌ । शत्रादिकार्यं भुवज्ज्ञेयस्‌ । चुचोरयिषति । चुचोरयिषते-- 
चिण्वदिटि तस्यासिद्धत्वाण्णिलोपे चोरिष्यते । अचोरिषाताम्‌। एकवचने चिणिति 
सिचोऽभावः--अचोरि । चोरिषीष्ट । चोरिता इति भवति। चोरः--पचाद्यच्‌ । 
चौरः-- प्रज्ञादित्वात्स्वार्थऽण्‌ । चोरणा--“ण्यासश्रन्थ' इति युच्‌ । चुरा--छत्त्रा- 
दिपाठादकारप्रत्ययः, गुणाभावश्च । चुरा शीलमस्याः चौरी--“छत्त्रादिभ्यो णः’ 
इति णेऽपि “णेऽपि कचिदण्कृतस्‌’ इति डीप्‌ । एतच्च करोतावुपपादितस्‌ ॥ १॥ 

२, चिति स्मृत्याम्‌ । इदित्त्वान्तुम्‌--चिन्तयति इत्यादि । चिन्ता--'चिम्ति- 
पूजि’ इत्यादिना अङ्प्रत्यय; । अत्र मेन्रेयः 'अकारे विधातव्येऽङो विधानं गुणा- 
भावार्थम्‌, तत्सामर्थ्यात्कदाचिण्णिलोपो नास्ति’ इति तत्र चिन्तिया इतीयङुदा- 
हत्तेव्य; । चिन्त स्मृत्यामिति सानुषङ्ग एव पठितव्ये इदित्पाठान्नलोपाभावा- 
र्थादस्य णिच्‌ पाक्षिकः । नित्ये हि णिचि तस्य स्थानिवदद्भावाद्वधधानान्न कापि 
कित्परत्वमिति चिन्ता इत्यादौ नलोपाप्रसङ्ग: । तेन चिन्तति । चिचिन्त । चिन्तिता 
इत्याद्यपि भवति। एवमन्यत्रापीदित्त्वं णिज्विकल्पार्थं द्रष्टव्यम्‌ । चेतति इति 
शपि संज्ञाने । चेतयते इत्याकुस्मीयः ॥ २॥ 

३, यत्रि सङ्कोचने । यन्त्रयति। यन्त्रणा । यन्त्रितः । अत्रापि पूर्ववदिदित्क- 
रणाद्यन्त्रतीत्याद्यपि भवति। अत्र आमरणे यन्तृ इति पठित्वा “ऋकारः 'नाग्लोपि’ 
इति विशेषणार्थः” इत्युक्तम्‌ । अयं पाठश्चिरन्तनव्याख्यानेषु न दृश्यते, प्रत्युत 

यन्त्रणादिशब्दमस्मादेव मेत्रेयादयो व्युदपादयन्‌ । अनेकविकरणविवरणे दैवे, 
तद्व्याख्याने पुरुषकारे वा प्रयत्नार्थनिकारार्थवत्सङ्गोचार्थो नोपादीयते इति तस्य 
मूलं मृग्यस्‌ ॥ ३ ॥ 

४, स्फुडि परिहासे । स्फुण्डयति, स्फुण्डात इत्यादि । 'स्फुटि इति प्रथमान्तं केचिद्‌ 
पठन्ति। तस्यार्थः परिहासः? इति दुगः। तत्र स्फुण्टयति । स्फुण्टति इत्यादि ॥ ४॥ 

५, लक्ष दर्शनाह्ूनयोः । रक्षयति इत्यादि । लक्ष्मीः--'लक्षेमुंट च' इतीकार- 
प्रत्ययो सुडागमश्च । छक्ष्मीवान्‌। लछक्ष्मणः--'लक्ष्म्या अच्च’ इति मत्वर्थीयो 
नकारप्रत्यय ईकारस्य चाकारः । लक्ष्यम्‌, लक्षणम्‌--अचो यति ल्युटि च 
णेर्लोपः । लक्ष्यमधीते वेद वा लाक्ष्यिकः । लाक्षणिकोऽप्येवम्‌ ।: उक्थादो 'लक्ष्य 
लक्षणे’ इति पाठाइक्‌ । शम लक्ष आलोचने इत्याकुस्मीयो भविष्यति ॥ ५॥ ` 

६, कुद्रि श्रनृतमाषणे । ङुन्द्रयति । अचुकुन्द्रत्‌ । कुन्द्रतु इत्यादि। अत्र 
स्वामी “ऋृदिदित्येके' इति । तत्र कोदयति इत्यादि । ऋदित्फलं तु अचुकोदत्‌ 
इत्यत्र 'हस्वनिवृत्तिः | ६ ॥ 

७, छड उपसेवायाम्‌ । छाडयति इत्यादि । लडति इति विलासे शपि ॥ ७ ॥ 

८, मिदि स्नेहने । मिन्द्यति | भिन्दति इत्यादि । अत्र क्षीरस्वामी अनिदितं 
पठित्वा 'केश्चिदिदित्‌ पठ्यते’ इत्याह । तथा क्ौशिकोऽप्यनिदितं पपाठ । स्नेहने 
मेदते मेद्यति इति शप्श्यनोः। ऋदितोऽपि शपि मेधाहिसनयोः मेदते' ॥ ८॥ 

९, ओ ढडि उत्त्षेपणे । ्ओरोलण्डयति । ओछण्डति । ओलिळण्डयिषतिः। अजा- 


दित्वाद्‌ द्वितीयस्यैकाचो द्विवचनम्‌ । अत्र स्वामिकाश्यपसम्मताकाराः केचिदोदितं 


१, तु०-मेदते मेद्यतीत्येते स्नेहने मिन्द्येण्णिचि । 
अदितो मेदते मेदेन्मेधाहिसनयोट्टैयोः ॥ दै० १०४ का०। 

पठन्ति तेषां मते छण्डयति, लण्डति इति। अपरे तूकारादि पठन्ति, तदोकारं 
धात्ववयवमुदाहरतां मत्रेयादीनामित्संज्ञकत्वमभिदधतामन्येषां च सर्वेषामन- 
भिमतस्‌ ॥ ९ ॥ 

` १०, जरू अपवारणे । जालयति इत्यादि । नन्दिसम्मताकारौ आद्यंतो विपयंस्य 
पठतः-लज इति, तन्मा भूदिति मेत्रेयो जालम्‌ इत्युदाजहार ॥ १० ॥ 

११. पीड अवगाहने' । पीडयति । अपीपिडत्‌। अपिपीडत्‌-'ञ्राजभास' 
इत्यादिना णौ चङयुपधा ह्वस्वविकल्पः। पीडा-भिदादिपाठादङ्‌ । पाणावुपपीडं 
धारयति, पाण्युपपीडं धारयति, पाणिनोपपपीडम्‌ इति वा--'सप्तम्यां चोपपीड’ इति 
सप्तमीठृतीयान्तयोणंस्ुल । ठृतीयाप्रभृतित्वाद्‌ समासविकल्पः । धनुररिभिरसह्यं 
मुष्टिपीडं दधाने? इति वदन्‌ भड्टिकार उपोपसगंग्रहणमतन्त्रं मन्यते ॥ ११॥ 

१२, नट अवस्यन्दने । अवस्यन्दनं नाट्यम्‌ । नाट्य इत्येव चन्द्रः। चीरस्यो- 
न्नटायति--*जासिनिप्रहण' इति कर्मणि शोषे षष्ठी । अनेकार्थत्वाद्विसाथेत्वमुत्पू- 
वस्य । 'जास्यादीनां विकृतनिदेशाण्णौ चङि हुस्वे नायं विधिः’ इत्युक्तं न्यासे । . 
तत्फलं चोरमनीनटत्‌ इत्यत्र षष्ठयभाव; । अयं पक्षो भ्वादौ दूषित; ॥ १२॥ 

१३, श्रथ प्रयत्ने । 'प्रतियत्ने' इति भैत्रेयः। प्रतिहषं इति बहवः 3 । श्राथयति । 
क्रथिमपि केचिदत्र पठन्ति । स मेत्रेयादौ न दृश्यते । तथा क्रथश्रथो हिसायाम्‌, 
क्राथयेत्‌, क्रथते, क्रथेते इति घटादौ युजादौ च पठता देवेनापि न पठितः ॥ १३ ॥ 

१४, बध संयमने । बाधयति । बन्धेति चन्द्रः । बध्नाति इति बन्ध बन्धने 
इति क्रेयादिकस्य। बीभत्सते इति भौवादिकस्य नित्यसन्नन्तस्य बधे्वेरूप्ये ॥१४।। 

१५, पृ पूरणे । पारयति । अत्र श्रीमद्रादयः 'दीर्घोच्चारणसामर्थ्यात्पक्षे णिज्‌ 
न? इति । तथाहि-दीर्घोच्चारणं परितेत्यादौ ‘अदन्तमृदन्तम्‌’ इति इटसिद्धये, 
तण्णिचो विकल्पस्य कल्पकं भवति । नतु परितेत्यादि पृणातिपिपरत्यारन्यतरेणापि 
सिद्धति, कि विकल्पकल्पनया ? सत्यम्‌; परितेत्यादि सिध्यति, परतीत्यादि- 
सिद्धिस्तु प्रयोजनं भविष्यति ॥ १५ ॥ 

१६, ऊज बळप्राणनयोः* । प्राणनं जीवनम्‌ । ऊजयति । और्जिजत्‌ । ऊ्जिज- 
यिषति-“न न्द्रा? इति रेफवजंस्य द्वितीयस्येकाचो द्विवचनम्‌ । ऊक्‌ “श्राजभासः 
इत्यादिना किप्‌ । “चोः कुः? इति कुत्वम्‌ । णिलोपस्य पपू्वत्रासिद्ध न स्थानिवत्‌’ 
इति स्थानिवत््वनिषेधात्पदान्तता, संयोगान्तलोपस्तु रात्सस्य’ इति नियमान्न 


भवति॥ १६ ॥ 
-१७, पक्ष परिग्रहे) । पक्षयति । अपपक्षत्‌ || १७ || 


१, 'गहने' इति चोरस्वामी। २. भ० का० १।२६। ३, चीरस्वाम्यादयः । 
४, “बल म्राणघारणयोः इति मेत्रेयः । ५, मेत्रेयो नेदं सूत्रं पठति । 

१८, वर्ण चूणं प्रेरणे । एवं मेत्रेयः । अन्ये* तु “वणं वर्णने । चूर्णं प्रेरणे’ इति । 
बर्णयति । चूणयति । वर्णं गृह्वाति वर्णय ति, चूर्णेरवध्वंसयति अवचू णयति-'सत्या- 
पपाश' इति वणंचूर्णाभ्यां प्रातिपदिकाभ्यां ग्रहणावध्वंसनयोणिच्‌ ॥ १८-१९ ॥ 

१९, प्रथ प्रख्याने र । प्राथयति । अपप्रथत्‌--अत्स्मृद्टत्वर! इत्यभ्यासस्याकार: । 
'नान्ये मितोऽहेतो' इति सम्भवद्धेतुमण्णिचां चुरादिणिचि मित्त्वाभावात्‌ 'प्रथ 
प्रख्याने' इति घटादिकत्वमस्य न भवति ॥ २० ॥ 

२०, पृथ प्रक्षेपे । पार्थयति । अपपर्थत्‌, अपीपथत्‌--उत्रंदा । “पथ इत्येके’ 
इति स्वामी, पाथयति । अपीपथत्‌ ॥ २१ ॥ 

२१, षम्ब सम्बन्धने । सम्बयति । श्रससस्बत्‌ । रम्ब चेति मेंत्रेयः । शम्बेत्येके 
इति स्वामी । शाम्बयति । अशशम्बत्‌। शम्बरम्‌। बाहुलकादरः । साम्ब इति 
केचिहन्त्यांदि दीर्घ॑वन्तं च पठन्ति ॥ २२॥ 

२२, भक्ष अदने । मक्षयति पिण्डीं देवदत्तः। अतो हेतुमण्णिचि मक्षयति 
पिण्डीं देवदत्तेनेति-'गतिबुद्धिप्रत्यवसानार्थ' इति प्रयोज्यस्य कमंत्वमु 'भक्षेरहि- 
सार्थस्य” इति वात्तिकेन निषिध्यते । अत्र च 'आदिखाद्योः प्रतिषेधः? इत्यतः 
प्रतिषेधग्रहोऽनुवतंते । 'गतिबुद्धि' इत्यादौ चाणिग्रहणेन हेतुमण्णिचो. निषेधः । 
हिंसायां तु--भक्षयति यवान्‌ बलीवर्दान्‌ इति भवति । अत्र भक्षयतिहिसाङ्गे भक्षणे ` 
वर्तते, हिंसा च 'सवं भावाः सचेतनाः' इति दशनेन यवानां सचेतनत्वादस्ति । 
दुर्शनान्तरे 'यवानां भक्षणे स्वामिनो हिसा भवति’ इति तदपेक्षं भक्षणस्य हिसा- 
ङ्गत्वस्‌ ॥ २३ ॥ 

२३, कुट्ट छेदनमत्संनयोःऽ। एवं बहवः। 'छेदनपुरणयोः? इति स्वामी। 'छेदने’ 
इत्येवं जिनेन्द्रदुगों । कुट्टयति । अघ्नुकुद्टत । कुट्टाक:-'जल्पभिक्षकुट्टु' इति षाकन्‌ । 
षित्त्वात्‌ खियाम्‌ कुट्टाकी । कुट्टुनम्‌ कुः-“एरच्‌' । कुट्रेन निवृत्तं कुद्टिमम्‌-- 
'भावप्रत्ययान्तादिमब्वक्तव्यः' इति 'तेन निवृत्तम्‌’ इति विषये इमप्‌ ॥ २४॥ 

२४, पुट *चुट्ट अल्पीमावे । पुद्टयति। अपुपुट्टत । चुद्ट्यति । अचुचइत्‌ ।।२५-२६।। 

२५, अट्ट घुट्ट अनादरे । श्रद्टयति। आदिटत्‌ । अयन्दोपधः, लक्षणवशेन टकार 
इति "न ब्द्राःः इति दकारवजंस्य द्वितीयस्येकाचो द्विवचने पञ्चात्‌ ष्टुत्वम्‌ ।। 
सुद्टयति । असुघुट्टत || २७-२८ || 

२६, लुण्ड स्तेये । छुण्ठयति । अलुलुण्ठत्‌ । लुण्ठतीति लुठि स्तेये इत्यस्य 


शपि । ननु लुण्ठतेरिदित्पाठेनापि लुण्ठयति लुण्ठति इति रूपद्वयं भविष्यति, कि 


१. चीरस्वामिप्रमुतयः। २, सूत्रमिदं क्षीरस्वामी न पडति। ३, चीरस्वामि- 
ममृतयः। ४, 'छेदनकुत्सनयोः? इति क्तीरस्वामी। ५ क्षीरस्वामी न पठति। 
६, “लुण्ट' इति ख, पुस्तके । रूपाण्यपि तथेव बोध्यानि । 

भ्वादीदित्पाठेन ? सत्यम्‌; सिद्धयतीदं रूपद्वयम्‌, लुण्ठितेति ताच्छीलिकस्तृत्‌ 
न स्यात्‌ । 'जल्पभिक्षकुट्टलुण्ठ' इति षाकना बाधात्‌ । लुण्टिपाठे तु प्रतिपदोक्त- 
त्वादस्यैव तत्र ग्रहणमिति भोवादिकात्तृनि लुण्ठितेति भवतीत्युभयत्र पाठः 
कतँव्यः । अत एव न्यासे--'कुट्ट छेदे, लुण्ठ स्तेये; चौरादिकावेतौ’ इत्युक्तम्‌ । 
लण्ठाकः--'जल्पभिक्ष' इत्यादिना षाकन्‌ । पित्त्वान्डीष-ळुण्ठाकी ॥ २९ ॥ 

२७, शठ श्वठ असस्कारगत्योः । शाठयति । श्वाठयति । अशोशठत्‌ । अशीश्चठत्‌ । 
'इदिदृ द्वितीयः? इति दुर्गः । मेत्रेयोऽप “श्वठीत्येके’ इति । श्वण्ठ्यति । अशश्वण्ठत्‌ । 
स्हाघायां शाठयते इत्याकुस्मीयः । शठयति शश्वठयति इति कथादी । केतवे शठति 
इति शपि गतम्‌ ॥ ३०-३१ ॥ 

२८, तुजि पिजि हिसाबलादाननिकेतनेषु । तुञ्जयति । भतुतुञ्षत्‌ । पि्जयति। 
अपिपिञ्ञत्‌ । इदित्करणात्तुञ्जति पिञ्जति इत्यपि भवतः। तुजि हिंसायां तुजि 
पाने चेति भूवादिपाठादेव हिसायां तुञ्जति इति सिद्धाविदित््वेन णिजनित्यत्वं 
बलादाननिकेतनयोरपि तुञ्जति इति रूपसिद्धये । एवं तह्य॑नेनेव सिद्धे भूवादिपाठः 
किमर्थं इति चेत्‌; पालने तुञ्जति इत्यर्थः । तुञ्जयति पिञ्जयति इति भाषार्थावग्रे 
भविष्यतः । ज्ञाकटायनस्लुज पिजेति पपाठ । पिज वण इत्यदादौ। इह्‌ लजि लुजि 
इत्यपि कचिद्‌ दृश्येते । तो मेत्रेयादिभिन पठ्येते ॥ ३२-३३॥ 

२९, पिस गतो । पेसयति । अपीपिसत्‌ । पेसति इति शपि ॥ ३४।! 

३०, षान्त्व सामप्रयोगे । सान्त्वयति । श्रससान्ध्वत । सिषान्त्वयिषति ॥ ३५ ।। 

३१, ष्वल्क वल्कः परिभाषणे । श्वल्कयति । वल्कयति । अश्चश्वल्कत्‌ । 
अववल्कत्‌।। २६-३७ ॥ 

३२, ष्णिह स्नेहने । षोपदेशः । स्नेहयति । असिष्णिहत्‌ । स्निह्यति इति 
प्रीतो दिवादिः। अत्र स्फिट स्नेहने इति कचित्कोशे दृद्यते। तद्‌ धनपाळशाक- 
टायनमेत्रेयदेवादिभिश्चिरन्तने्व्याख्यातुभिनं लिख्यते ॥ ३८॥ 

३३, स्मिट* अनादरे | स्मेटयति । असिस्मिटत्‌ । 'स्मिङ्‌ इत्येके’ इति मैत्रेयः । 
स्माययते । अवयवे कृतं लिङ्गम्‌’ इति न्यायेन ण्यन्तस्य ङित्वादात्मनेपदस्‌। आत्वं 
स्मयतेरिति निदशाद्धेतुमण्णौ विधानान्न भवति। शाकटायनस्तु अट स्मिंट गता- 
विति टान्तप्रक रणे पपाठ । स्मयते इतीषद्धासे शपि॥ ३९॥ 

३४, शिष शेषणे) । कछेषयति । अशिश्लिषत्‌ । इलेषति इति दाहे शपि । 

श्िष्यति इत्यालिङ्गने शयनि ॥ ४० ॥ 


१, “लुजि' इति च्ीरतरङ्गिण्याम्‌। २, “ल्क? इति मेत्रेयादयः । 
३, स्निट' इति क्षीरस्वामी । ४. “स्फिट' इति च्षीरस्वामी । 
५, आलिङ्गने’ इति मेत्रेयः । 

३५. पथि* गतो । पन्थयति । अपपन्थत्‌ । पन्थति। अपन्थीत्‌--इदित्वा- 
ण्णिज्विकल्प: । पथति इति पथे गतावित्यस्य शपि ॥ ४१ ॥ 

३६, पिच्छ? कुट्टने । पिच्छयति । अपिपिच्छत्‌ ॥ ४२ ॥ 

३७, छदि? संवरणे । छन्द्यति । अचच्छन्दत्‌ । छन्दति । अच्छन्दीत्‌ । शाक- 
टायनरतु आत्मनेपदिष्वप्यमुं पपाठ । स्वाम्यादयः छदेत्यनिदितँ पठित्वा छादयति 
इत्युदाजह: । तेषां छदयति इति रूपस्य छद अपवारणे इत्याधृषीयेणेव सिद्धत्वा- 
दिह पाठो व्यर्थः स्यात्‌ । इदित्त्वाभावे छन्दःशब्दोऽपि न स्यादिति मेत्रेयाद्युक्त 
इदित्पाठ एव न्याय्य: । अत एव न्यासपदमञ्चर्यादौ “छादेघं:' इत्यत्रोरश्छदादि 
छद अपवारण इत्यस्मादेव व्युत्पादितम्‌ ॥ ४३ ॥ 


३८, श्रण* दाने । प्रायेणायं विपूर्वः । विश्राणयति । व्यशिश्रणत्‌ । घटादि- 
पाठात्‌ श्रणयति इत्यादि ॥ ४४ ॥ 
३९ तड आघाते । ताडयति । अतीतडत्‌ ॥ ४५ ॥ 


४० खड खाडि कडि भेदने । खाडयति । अचीखडत्‌ । खण्डयति । अचखण्डत्‌ । 
खण्डति । अखण्डीत्‌ । कण्डयति । अचकण्डत्‌ । कण्डति । थकण्डीत्‌ । खण्डति इति 
मन्थने शपि । तथा कण्डते इति भेदे । चीरस्वामी तु भ्रुवादौ परस्मेभाषं कडति- 
मनिदितमपि कडीतीदितं पठित्वा 'कडेति दुर्गः’ इत्याह । अस्य निर्णयस्तत्र 
कृतः ॥ ४६-४८ ॥ | 

४१, कुडि" रक्षणे । कुण्डयति । कुण्डति। कुण्डते इति वेकल्यदाहयोः शपि ` 
गतम्‌ । 'वेकल्यार्थष्टान्तः? इति शाकटायनः । 'टान्तमेके? इति स्वामी । इमावपि 
पाठभेदो तत्रापि दशितो ॥ ४९ ॥ 


४२, गुडि वेष्टने । गुण्डयति । गुण्डति । “रक्षणे' इत्येके । प्रथमादि द्वितीयान्त- 
मेके पठन्ति । अवकुण्ठयति । अवकुण्ठति ॥ ५० ॥ 

४३, खुडि खण्डने । खुण्डयति । खुण्डति ॥ ५१ ॥ 

४४, वटि विभाजने । वडीति शाकटायनः | वण्टयति । अत्र मेत्रेयो भौवादि- 
कस्य विभाजनार्थस्य वटेहंतुमण्णौ वण्टयति इति सिद्धे “चुरादौ पाठः कत्रैभि- 
घ्रायेऽपि परस्मेपदार्थः’ इति। असौ हि 'णिचश्च इति तङ्‌ चुरादिण्यन्तस्य न! 
इति मन्यते । अन्ये तु--“णिचञ्च' इति तत्रापीष्यते इति नेदं प्रयोजनम्‌, किन्तु 
चिन्तीत्यादिवदिदित्त्वबलाण्णिचो विकल्पेन विभाजनेऽप्यर्थं वण्टति इति सिद्धिः?” 


१, पति’ इति ख. पुस्तके। २, “पिञ्च’ इति क्षीरस्वामी । ३, छद्‌’ इति 
क्षोरस्वामी । ४, 'श्रणु' इति क पुस्तके। ७५ 'गुडि’ इति क्षीरस्वामी । ६, 'वडि’ 
इति क्षीरस्वामी । 

इति। ये तु भुवादावपि विभाजने इति पठन्ति, तेषां तु नेवास्य चोद्यस्या- 
वतारः || ५२ ॥ 

४५, मडि भूषायां हर्ष, च१ । मण्डयति। मण्डते इति वेष्टने शपि। मडि 
भूषायामिति भूवादौ पाठादेव मण्डति इति सिद्धेरस्येदित्त्वं नुम्मात्रार्थम्‌, न तु 
णिज्विकल्पार्थमपि । तेन हषं मण्डति इति न भवति ॥ ५३॥ 

४६, मडि कल्याणे । मण्डयति । मण्डति। परिभाषणे भण्डते इति शपि । 
'वरिहासे” इत्येके तत्र ॥ ५४ ॥ 

४७, छुदे वमने । छुदयति । अचच्छदत्‌ ॥ ५५ ॥ 

४८, पुस्त बुस्त ्राद्रानादरयोः । प॒स्तयति । पुरुतकम्‌ । बुस्तयति । 
बुस्तम्‌ ॥ ५६-५७ ॥ 

४९, चुद सञ्चोदने। सञ्चोदनं प्रश्नः, प्रेरणा च। तत्र प्रइने द्विकमंकत्वम्‌- 
देवदत्तमर्थं चोदयति। चूडा--भिदादिपाठादङ्‌ , डत्वं दीर्घत्वं च । चूडाल: 
“प्राणिस्थादातो लजन्यतरस्याम्‌’ इति मत्वर्थ लच्‌ । चुडा नाम काचित्‌, तस्या 
अपत्यं चौडिः- 'बाह्वादिभ्यश्च' इतीञ्‌ 'द्वयचः' इति ढकोऽपवादः || ५८ ॥ 

५०, नक्क धक्क नाशने । अयं तवर्गीयादिः, णोपदेशपयुँदासे नृतिनन्दीत्याद्यु- 
पादानात्‌ । नक्कयति । धक्कयति ॥ ५९-६० ॥ 

५१, चक्क चुक्क व्यथने। चक्कयति । चुक्कयति। चिक्क इत्यपि क्कचित्‌ 
पठ्यते । ६१-६२ ॥ 

५२, क्षल शौचकर्मणि । क्षालयति । अचिक्षलत्‌ ॥ ६३ ॥ 

५३, तल प्रतिष्ठायाम्‌ । ताळयति । अतीतळत्‌ । तालम्‌ । तलम्‌ अच्‌ । 'संज्ञा- 
पूर्वको विधिरनित्यः? इति वृद्धयभावः । मेत्रेयस्तु “घुषिरविशब्दने, इति ज्ञापकं 
सामान्यमित्युक्त्वा णिजभावे तलशब्दमाह ।॥ ६४॥ 

५४, तल उन्माने । तोलयति । अतूतुळत्‌ । तुळा इति णिचोऽनित्यत्वा’ इति 
मेत्रेयः। अन्ये तु णिजभावे प्रमाणाभावात्‌ 'तुल्याथ' इत्यादो तुलेति निपातना- 
दङि णिलुकि तुला इति । तुळ्यति । श्रतूतुळत्‌ इति-तुलाशब्दात्‌ “प्रातिपदिकाद्धा- 
त्वर्थे बहुलमिष्ठवच्च’ इति णिचि, 'दीर्घो लघोः? इति णो चड्यभ्यासस्य दीर्घत्व- 
मग्लोपित्वान्न भवति । तुला कृष्णस्य नास्ति तुल्यार्थैः ' इति विधीयमाना 
तृतीया तत्रेव ‘अतुलोपमाभ्याम्‌’ इति वचनान्न भवति। तुरूया सम्मितं दुल्यम्‌- 
'नौवयोधम' इति यत्‌ । तुळया सम्मितमिति व्युत्पत्तिमात्रम्‌, रूढशब्दस्त्वयं सद्दश- 
पर्यायः । तुल्यश्वेतः-'कृत्यतुल्याख्या अजात्या’ इति समानाधिकरणसमासः। 
अयं च पूर्वनिपातनियमबाधनार्थेः । तथा तुल्यमहान्‌ इत्यत्र सन्महत्‌’ इति मह- 
4-५. क्षीरस्वामी न पठति । अथ चेतत्पूर्वं चडि कोपे’ इत्यपि पथक्सूत्रै पठतः 
स्वामिमेत्रेयौ । 

च्छब्दस्य प्राप्तपूर्वनिपातबाधार्थः । कृष्णस्य चुल्यः, कृष्णेन जा--'तुल्यार्थेः? इति 
षष्ठीठृतीये ॥ ६५ ॥ 

५५, दुल उत्व्ेपे । दोलयति । अदूदुलत । दोला--भिदादेराकृतिगणत्वादङ्‌। 
दुछिः कमठी--'अच इः? इति इप्रत्ययः । 'बहुलमन्यत्रापि संज्ञाच्छन्दसोः' इति 
णिलुक ।। ६६ ।। 


५६, पुल महत्त्वे । पोल्यति । पोलति इति शपि। 'पुलति इति शे’ इति 
भूवादौ स्वामी || ६७ ॥ 


५७, चुर समुच्छाये *। चोलयति। चोलः । चोलस्यापत्यमपिं चोर:--'द््यञ्म 
गध” इत्यण्‌ । तस्य 'कम्बोजादिभ्यो लुग्वचनञ्चोलादर्थस्‌’ इति लुक्‌ ।। ६८ ॥ 

५८, मूळ रोहणे । मूल्यति । सूलति इति प्रतिष्ठायां शपि ॥ ६९ ॥ 

५९, कल विल? चेपे। काळयति। येळयति । वेला। कलयति इति गतिसंख्यानयो: 
कथादो भविष्यति । कलते इति शब्दसंख्यानयोः शपि। वेलते इति वेलेर्श्शा ' 
चलने । विलति इति संवरणे शे। कचित्‌ऽ किलेत्यप्यत्र पठ्यते । मेत्रेयादिभिस्तु न 
पठ्यते । इवेत्यक्रीडनयोः किलति इति शे ॥ ७०-७१ ॥ 


६०, बिल भेदने । बेछयति । 'बेळति इति शपि इत्यात्रेयः’ इत्युक्तम्‌ ॥ ७२ ॥ 

६१, तिळ स्नेहने । तेलयति । तिलति इति शे । तेलति इति गतौ शपि ॥७३।॥ 

६२, चल" भृतो । चालयति । चलति इति विलसनकम्पनयोः शशपोः ॥७४।। 

६३, पार" रक्षणे | पालयति। अपीपछत्‌ । पातेरपि हेतुमण्णौ 'पातेलंग्वक्तव्य:' 
इति लुगागमे पालयति ॥ ७५ || 

६४, लूष हिंसायाम्‌ । लूषयति । अलूलुषत ।। ७६ ॥| 

६५ शुल्ब माने । शुल्बयति। अशुशुल्बत । 'शपै माने’ इति श्रीमद्रमेत्रेयादयः। 
शूपेयति । शूप॑म्‌-एरचि पचाद्यचि वा णिलोपः । शूपण क्रीतं शोषम्‌, शौपिंकम्‌- 
“शार्पादजन्यतरस्याम्‌' इत्याहीयेष्वथष्वञ्ठत्रौ । द्वाभ्यां शर्पाभ्यां क्रीतं द्विशूपंम- 
इत्यत्र 'अध्यर्धपूर्वात्‌? इति ठजजोर्वा लुक्‌ ॥ ७७ ॥ * 

६६, चुट छेदने । चोटयति । चुटति इति शे गतम्‌ ॥ ७८ ॥ 


६७, सुट संचूणेने । मोटयति । मोटति इति मर्दने शपि । मुटति इति प्रमदं 
नाक्षेपयोः शे ।। ७९ ॥ 


$, सूत्रद्वयस्यास्य स्थाने क्षीरस्वामी “पुल समुच्छाये' इति सूत्रमेकमेच पठति । 
ततश्च 'बुळ निमञ्जने? इत्यधिकं सूत्रमपि पठति । २, स्वामी न पठति । मेत्रेयस्तु 
“पिल? इलि ।. ३, चीरतरङ्गिण्यादौ। ४, “बळ” इति मेत्रेयः । ५, 'पळ’ इत 
क्षीरस्वामी, मेत्रयश्च। ६, "छुट? इति च्षीरस्वामी । ७, “पुट' इति चीरस्वामी । 
सा० धा० ४९ 

६८, पडि* पसि नाशने । पण्डयति। पण्डति ॥ पंसयति । पंसति । पांसुः-- 
'अजिहशि' इत्यादिना उप्रत्ययो दीघंश्च । पण्डते इति गतो शपि ॥ ८०-८१ ॥ 

६९, ब्रज मागेसंस्कारगत्यो: । ब्राजयति। वजि मार्गसंस्कारयोगंतो चेति मेत्रेया- 
दयः। अत्र धनपाळः “मार्गे च' इति पठति। स्वामी तु व्रजस्थाने वाजि पठित्वा मार्गेति 
द्वितीयं धातुमाह । तन्त्रान्तरे तु वजित्रजी हो पठित्वा मागंसंस्कारगती अर्थो उक्तो। 
वाजयति । मागंयति । ब्रजति वजति इति शपि । वाजयति इति वातेणो 'वो 
विधुनने जुक्‌? इति जुगागमे । मृग अन्वेषणे कथादौ। मार्ग अन्वेषणे इति 
युजादो ॥ ८२-८३.॥ 

७०, शुल्क अतिस्पशेने ` । शुल्कयति ।। ८४ ॥ 

७१, चपि गत्याम्‌ । चम्पयति । चम्पति || ८५ ॥। 

७२, क्वपि क्षान्त्याम्‌ । क्षम्यति । क्षम्पति । क्षपयति इति प्रेरणार्थस्य 
कथादित्वेन ॥ ८६॥ . 

७३, क्षजि कृच्छुजीवने । क्षञ्जयति । क्षञ्जति । क्षञ्जते इति गतिदानयो- 
घटादौ ॥ ८७ ॥ 

७४, श्वतं गत्याम्‌ । शवतंयति ॥ ८८ ॥ 

७५, श्वञ्च च । श्वञ्जयति ।। ८९ ॥ 


७६, ज्ञप मिञ्च^। “ज्ञापने मारणादिषु चाभिधानमस्य’ इति मेन्रेयादयः । अन्ये 
तु शाकटायनानुसारिणो “ज्ञप मारणतोषणनिशामनेषु मिच्च' इति पठन्ति । तथा 
इको झल” इत्यत्र न्यासे ज्ञप मिच्च' इति पठित्वा अन्ये तु ज्चपमारणतोषणनि- 
शामनेष्विति पठन्ति’ इति । घटादिवदत्रापि केचिन्तिशामनस्थाने निशानशब्दं 
पटन्ति । घटादिषु मारणादिसूत्रस्य पाठादेव मित्त्वे सिद्ध पुनर्मारणादिषु मित्त्व- 
वचनम्‌ “ज्ञपादिवजेमन्ये स्वार्थण्यन्ता न मितः’ इति ज्ञापनार्थमिति पुनः पाठफलं 
चाहुः काश्यपादयः। ज्ञपादीननुक्रम्य 'नान्ये मितोऽहेतौ' इति ज्ञपादिव्यतिरिक्ता- 
नामेवाहेतुमण्णो मित्त्वाभावस्य वक्ष्यमाणत्वान्नेदं फलम्‌ । किं चार्थविशेषपरिगण- 
नमप्यगुक्तम्‌; प्रच्छ ज्ञीप्सायाम्‌, श्षप्तिः, श्लाघहुङस्थाशपाँ ज्ञीप्स्यमानः, इत्यत्र 
'ज्ञीप्स्यमानो ज्ञपयतुमिष्यमाणो बोधयितुमभिप्रेतः? इत्यादो ज्ञानमात्रे ज्ञापने च 
प्रयोगदर्शनात्‌ । न चेवं शक्यते वक्तुस्‌ - 'निशामनं ज्ञानमात्रं तदर्थादस्मादहेतु- 
मण्णौ चुरादित्वेन प्रच्छ ज्ञीप्सायाम्‌, ज्ञप्तिरिति भविष्यति, स्थाशपाँ ज्ञीप्स्यमानः 
इत्यादिस्तु हेतुमण्णौ घटादित्वेन' इति । एवं तहि घटादिरज्ञापनविषयः, अयं तु 


Cw 9 


१, स्वामिमेत्रेयो न पठतः। २, अतिसञेने? ख, पुस्तके । “सजने? इति स्वामी । 
मन्नेयस्तु सूत्रमेव न पठति। ३, 'छपि’ इति स्वामी। ४, “स्वर्त? इति क्षीर- 
स्वामी । ५. 'मारणतोषणनिशामनेघु मिच्च’ इति क्षीरस्वामी । 


ज्ञप ] चुरादिगणः ०४७ 


ज्ञानविषय इत्यर्थभेदस्य विद्यमानत्वात्‌ घटादित्वादेव मित्त्वे सिद्धे पुनर्मारणादिषु 
मित्त्ववचनं ज्ञापनार्थमिति स्वोक्तेन विरोधः स्याद्‌ । अथ मतम्‌--घटादित्वादेव 
मित्त्वे सिद्धे पुनर्मारणादिषु मित्त्ववचनं ज्ञापनार्थम्‌ 'निशामनस्य ग्रहणं विध्यथं- 
मितरयोस्तु नियमार्थम्‌? इति? एवमपि मारणादिष्वितिवचनमयुक्तम्‌, मारणतोष- 
णयोरिति तु वक्तव्यम्‌ । कि चास्य ज्ञानमात्रार्थत्वे इलाघहुङ्‌' इत्यत्र न्यासकार- 
हरदत्तादिभिश्चौरादिकाद्‌ व्युत्पादनं विरुद्धधेत। 'सवंथा तज्ज्ञापयत्याचायंः?, 
विज्ञापना भएछु सिद्धिमेति” “ज्ञापकं स्मात्तदन्तत्वे' इत्यादिस्तु न सिध्यति । अथ 
मारणतोषणनिशामनेष्विति घटादाविह च पाठाज्ज्ञापयत्यादि सिध्यति ? ज्ञीप्स्य- 
मानः, ज्ञप्तिरिति न सिध्यति । यदि तु मतम्‌--घटादौ निशामनमिति पाठः, इह्‌ 
तु निशानमिति घटादेज्ञापयति, अस्माञ्ज्ञपयतीति भविष्यति’ इति ? एवमपि 
स्थाशपां ज्ञीप्स्यमानः, इत्यादि न सङ्गच्छते। अत्र हि बोधनार्थो धातुः, तत्र तु 
बोधनं निशामनशाब्दार्थो न तु बोधनेति। अथ तत्रापि बोधनार्थः ? प्रच्छ ज्ञीप्सा- 
याम्‌, ज्ञीप्स्यमानः, ज्ञप्तिरिति न सिध्यति। तस्मात्‌ 'ज्ञप मिच्च’ इत्येव युक्तः 
पाठः। अत एव “इको झल' इत्यादौ “ज्ञप मिच्च' इति न्यासकारहदत्तादयः पठन्ति । 
तेनास्य यथाप्रयोगमर्थ इति ज्ञापने ज्ञानमात्रे च वृत्तिरिति प्रच्छ ज्ञीप्सायाम्‌, ज्ञप्तिः, 
ज्ञीप्स्यमानः, ज्ञपयितुमिष्यमाणः इत्यादि सर्वमुपपद्यते । ज्ञापयत्यादिप्रयोगस्तु 
ज्ञानमात्रवचनाञ्जानातेः। घटादिमित्त्वं तु चाक्षुपज्ञानार्थंकनिशामनार्थस्य चेतीह 
न भवति । निशामनं चाक्षुषज्ञानमित्यवोचाम । घुरुषकारेऽपि अस्मदुक्तरीत्या 'ज्ञप 
मिच्च इत्येव पाठो युक्तः’ इति सिद्धान्तितम्‌) । एवं च चुरादिणिचः णिचश्च’ 
इति कर्त्रभिप्राये तङ्‌ नास्ति इति दर्दनाश्रयणेन 'उत्तस्योक्तिणचश्चेत्युदितविह- 
तये*! इति कर्त्र॑भिप्रायेऽपि मारणादो परस्मेपदसिद्धिः पुनः पाठफलमिति यत्‌ 
देवेनोक्तं तदपि मतम्‌ 
“जानातीति क्लि सिध्येत्‌ , ज्ञपयति तु पुनर्मारणादी घटादे- 
श्रौ मित्तवेऽपीदमेव ज्ञप मिदिति पदं ज्ञापने मारणादी । 
तेनार्थाञ्ज्ञापनाथे ज्ञपयतिपदवत ज्ञापयेदित्यपि स्यात्‌? । इति 
स्वेनेव ज्ञपमिदित्यर्थविशेषोपादानरहितं पोठमङ्गीकृत्य तस्य च प्रयोजनं 
मारणादिव्यतिरिक्ते ज्ञपयत्यथं ज्ञपयतीति सिद्धिरित्युक्तत्वादुक्तस्योक्त्यसंभावा- 
न्निराकृतम्‌ । ज्ञपयति । संज्ञपयति । विज्ञपयति । प्रज्ञपयति । स्वभावान्मारणादा- 
वप्यस्य वृत्तिरित्युक्तम्‌, तत्र कोमारमतेन सोपसगंः प्रदर्शित: । जिज्ञपयिषति । 
ज्ञीप्स-- 'सनीवन्त’ इत्यादिना पक्षे इडभावः। आप्‌ ज्ञप्युधाम्‌' इति झलादौ 
सन्यच ईकारः । अत्र लोपः? इत्यभ्यासलोपः । 'णेरनिटि’ इति णिलोपः। 'वा 

दान्त’ इत्यत्र ज्ञष्त इति निपातनं ज्ञपेरिति 'निष्ठायां सेटि’ इत्यत्र कैयटपदमञ्जयो- 
र्क्तत्वादिह ज्ञप्तः ज्ञपित इति मेत्रेयेणोदाहरणस्य प्रदशनमयूक्तम्‌ ।। ९० ॥ | 

७७, यम 'च^ परिवेषणे । 'चकारेण मिदित्यपेक्ष्यते’ इति मैत्रेयादयः । इह 
परिवेषणं परिवेष्टनम्‌; न तु भोजना, नापि वेष्टना । तत्र हि घटादित्वात्सिद्धम्‌ । 
न च वेष्टनेऽपि घटादित्वेन मित््वसिद्धिः; हेतुमण्ण्यन्तस्य तद्विधानात्‌ तस्य च 
वेष्टनाऽ्थः, न तु वेष्टनमिति । यमयति चन्द्रम्‌ , परिवेष्टत इत्यर्थः । अन्यत्र निया- 
मयति । कचिद्‌ यमोऽपरिवेषणे’ इति पठ्यते, तदनाषंम्‌; “चकारेण मिदित्यपेक्ष्यते' 
इति मेत्रेयादिविरोधात्‌ । कि च घटादौ 'यमोऽपरिवेषणे’ इति परिवेषणादन्यत्र 
मित्त्वं निषिध्यते, अनेन तु तत्रेव विधीयते इति विधिनिषेधयोविषयविभागो न 
प्रकल्पेत । येषां तु दर्शनस्‌--'घटादावपरिवेषणे मित्त्वं विधीयते’ इति, तेषान्तु 
तत्रेवानेनापि मित्त्वं विधीयते इति वेयर्थ्यमेव प्रसज्येत । इदं च घटादावपरि- 
वेषणे मित्त्वविधानदशंनं तत्रेव दूषितम्‌ ॥ ९१ ॥ 

७८, चह परिकहकने । चहयति । मेत्रेयस्तु चपेति पठित्वा चपयति इत्युदा- 
जहार । चहेत्यूष्मान्तमेव चन्द्रोऽपि । अयं कथादावपि पठिष्यते, तस्य फलमग्लो- 
पित्वात्‌ 'सन्वल्लघुनि’ इति इत्वस्य दीर्घो लघोः’ इति दीर्घस्य चाभावः । तेन 
अचचहत्‌ इति भवति । इह पाठात्‌ अचीचहत्‌ इतीत्वदीर्घो भवतः। तथास्य 
मित्त्वात्‌ अचहि, अघाहि; चहंचहम्‌, चाहंचाहम्‌ इति चिण्णमुलोः’ इति 
दीर्घविक्रल्पो भवति । चहति इति भ्रुवादिः॥ ९२ ॥ 

७९, रह त्यागे" । इतीह केचित्पठन्ति । रहयति । 'कथादावयं पठिष्यते, तत 
एव सिद्धेरिह पाठो व्यर्थः” इति स्वामी, तन्न; चहिवत्कथादेरग्लोपित्वदीर्घयोर- 
भावात्‌ अररहत्‌ इति भवति, इह पाठाद्‌ अरीरहृदिति, तथा अरहि, अराहि, रह- 
रहं, राहंराहम्‌ इति मित्त्वात्‌ चिण्णमुलोः? इति दीर्घविकल्पोऽस्य भवतीति प्रयो- 
जनसःद्भावात्‌ । रहति इति शपि। रंहति इति तत्रेव रहि गतावित्यस्य ॥ ९३ ॥ 

८०. बढ प्राणने । ओष्ठयादिः । बलयति ॥ ९४ ॥ 

८१. चिन्‌ चयने । ञ़ित्करणात्कत्रेभिप्राये तङ्विध्यर्थाण्णिजस्य विकल्पेन 
भवति । णिचि 'चिस्फुरोणों’ इत्यात्वं पक्षे भवति । तत्र पुकि मित्त्वात्तस्य हुस्व 
इति । चपयति । चययति । अणिचि--चयति, चयते इति भवति । अत्र काश्यपः 
'इकारोच्चारणसामर्थ्यादात्वं न' इति, तच्चिन्त्यम्‌; आत्वस्य वेकल्पिकत्वात्तद- 
भावे वृद्धधायूह्वस्वेषु चययति इति रूपसिध्यर्थंत्वात्तस्य, तथा णिजभावे गुणायोः 
चयति इति रूपार्थत्वाच्च । रहत्यादयो यद्यप्यत्र मैत्रयादिभिनं पठितास्तथापि 

काश्यपादिप्रामाण्यादस्माभिः पठिताः । चिनोति इति स्वादेः॥ ९५ ॥ 


१, चीरस्वामी न पठति । २, सूत्रमिदं स्वामिमैन्रेयो न पठतः । 
३, नेदं सूत्रं मेत्रेयेण पठितम्‌ । 

८२. नान्ये मितोऽहदेतौ । ज्ञपादिव्यतिरिक्ता अहेतुमण्णो मितो न भवन्ति । 
तेन ज्ञपादिव्यतिरिक्तानां चोरादिकानां शमादीनां 'जनीज॒षुक्रसुरञ्जोऽमन्ताञ्च’ 
इत्यादिना सामान्यलक्षणेन प्राप्तं मित्त्वं न भवति। ऽः 

८३. घट्ट चळने । घट्टयति । घट्टते इति शपि ॥ ९६ ॥ | 

८४. अस्त सङ्घाते । थस्तयति । क्वचिदयं वक्ष्यमाणस्य पुंसेरंनन्तरं 
पठ्यते ॥ ९७ ॥ 

८५. खट्ट संवरणे । खट्टयति ॥ ९८ । क 

८६. षट्ट स्फ्ट्ट« चबि* हिंसायाम्‌ । सट्टयति। स्फिट्टयति । चुम्बयति । चुम्बति 
इति वक्त्रसंयोगे शपि। केचिद्‌ द्वितीयं षुट्ेत्युकारवन्तमनोष्ठ्यं च पठन्ति 
अस्माभिस्तु मेत्रेयादीनामनुसारेण पूर्वमेव पुट्टि; पठित इतीह न लिखितः, तद- 
नुरोधादेवेह स्िट्रिश्च पठितः। इह “व्यय क्षय’ इति नन्दी पठति । व्ययेत्यपरे । 
मेत्न यदेवादयस्तुभयमपि न पठन्ति। ९९-१०१ ॥ 

८७. पूछ संघाते । पूल्यति । पुलति इति शपि। पुरुषकारे तु 'पूणति क्षीर- 
स्वामी, पुणेति शाकटायनः? इत्युक्त्वा 'कोशशुद्धिस्त्वीदशेऽथ कीदृशीति न विद्य: !: 
इत्युपहसितम्‌ ॥ १०२ ॥ 

८८. पुंस अमिवधेने3 । पुंसयति ॥ १०३ ॥ 

८९, टकि बन्धने । टङ्कयति । रङ्कति । टङ्कः । विटङ्गः || १०४ ॥ 

९०, घूस कान्तिकरणे । 'दन्त्योष्मान्तः' इति श्रीमन्र मेत्रेयादयः । “मूर्धन्यो 
ष्मान्तः? इति स्वामी । तथा च मेत्रेयोऽपि 'धुष इत्येके’ इति। काश्यपस्तु तालव्यो 
ष्मान्तमाह । धूसयति धूसरः-बाहुलकादरप्रत्ययः॥ १०५ ॥ 

९१. कोट वण | कोटयति ।। १०६ ॥ 

९२, चूण सङ्कोचने । चू णेयति । पुनः पाठोऽर्थभेदकृतः॥ १०७ ॥ । 

९३. पूज पूजायाम्‌ । पूजयति । पूजा-'चिन्तिपूजि' इत्यङ्‌, 'ण्यासश्चन्थ' इति 
युचोऽपवादः । पूजितो राज्ञाम्‌---'मतिबुद्धिपेजार्थभ्यम्च' इति वतंमाने क्त: । 
“क्तस्य च वर्तमाने' इति कतरि षष्ठी । 'क्तेन च पुजायाम्‌' इति समासनिषेधः । 
पूजितो यः सुरासुरेः इत्यार्षः प्रयोगः? इत्याहुः ॥ १०८॥ 

९४. अर्कं स्तवने । 'तपने’ इत्येके । 'अचंयन्त्यर्कमकिणः' इति दशनात्‌ 
स्तवनपाठो युक्त! । अर्कयति ॥ १०९ ॥ 


१. सूत्रमिदं स्वामिमेत्रेयौ न पठतः, “सुस्त सङ्घाते’ इति दीक्षितः। २-२. छीर- 
स्वामी न पठति। ३. 'अभिमदंने' इति क्षीरस्वामी । ततश्च “सुस्त सङ्घाते’ 
इत्यधिकं सूत्रं पठति । पुस्त सङ्घाते’ इति मेत्रेयः। ४. “बन्धने इति मेत्रेय: । 
५, “चूण' इति क्षीरस्वामी । ६. अत्रत्यं अद्टोजिदीक्षितमतखण्डनं भूमिकायां द्रष्टष्यम्‌ । 

९५, शुठ आळस्ये । शोठ्यति । शोठति इति गतिप्रतिघाते शपि ॥ ११० ॥ 

९६, शठि शोषणे । शुण्ठयति । शुण्ठति। अत्र क्षीरस्वामी--'केचिदेनमकारान्तं 
पठन्ति, लक्ष्यतस्तदपि प्रमाणम्‌’ इति । एवं तु 'शुठ आलस्ये’ इति पूर्वत्रेव 
शोषणमपि निदिशेत्‌ । शोषणे शोठयति इति प्रयोगो दृष्टश्चेत्‌ शोठयतेरनेकार्थ- 
“बेन निर्वाह्मः । तस्मात्‌ 'शुठि शोषणे’ इति युक्त: पाठः । अस्येदित्त्वादेव शुण्ठ 
इति सिद्ध भ्वादो शुण्ठेः पाठ: प्रपञ्चार्थः ॥ १११ ॥ 

९७, जुड पेरणे । जोडयति । बन्धने जुडति इति शे ॥ ११२॥ 

९८. गज मार्ज शब्दाथ । गाजयति। गजते गञ्जति इति शपि। गर्जति 
गुञ्जति इति च । माज॑यति। शौचालङ्कारयोः मार्जयति, मार्जंति इति युजादौ 
भविष्यति । मृजूष्‌ शुद्धावित्यस्य माष्टि इत्यदादो । अत्र मचिमपि केचित्पठन्ति । 
मचंयति। शपि मेति । ११३-११४ ॥ 

९९. घृ प्रस्रवणे । घारयति । अत्र क्षीरस्वामी स्रवणे इति पठित्वा अभिघाः 
रयतीत्युदाजहार । घरति इति शपि । जिघति इति इलौ। छान्दसौ चेतावि- 
त्युक्तम्‌ ॥ ११५॥ 

१००. पचि विस्तारवचने । पञ्चयति । पञ्चति, पञ्चते इति व्यक्त्यर्थस्य 
दापि ॥ ११६ ॥ 


१०१, तिज निशाने? । तेजयति । तितिक्षते इति भौवादिकस्य तिजेनित्य 
सनन्तस्य क्षमायाम्‌ । तेजति इति शपि पालनार्थस्य ॥ ११७॥ 

१०२, कत संशब्दने । कीतयति--'उपधायाश्च' इतीत्वरपरत्वयोः 'हलि च' 
इति दीर्घः । अचिकीतत्‌ । भचीकृतत्‌-उतऋद्वा। अन्यदा णो कृतं स्थानिवदितीत्वस्य 
स्थानिवत्त्वं न भवति । यत्र द्विरुक्तो परभागस्याद्योऽजवर्णस्तत्रेवेयं परिभाषेत्येवं 
द्विवचनेऽचि’ इत्यादो भाष्यकैयटयोः स्थितस्‌। एवमेव 'उत्तंत? इत्यादौ पदम्षर्या 
'दिष्वपि । यत्तु “स्तौतिण्योरेव” इत्यत्रास्य सिषेचयिषति इत्यादौ गुणे सनीटि गुणा- 
यादेदायोरुत्तरखण्डस्यावर्णाभावेऽप्यनया परिभाषया गुणस्य स्थानिवत्त्वेन सिच- 
'शंब्दस्य द्विरुक्तेवंचनं तदस्याः परिभाषायाः सामान्यताश्रयणेन स्थानिवत्त्वेऽपि 
रूपसिद्धो विशेषो नास्तीत्बेतावता, न तु सिद्धान्तस्थित्या । कथन्तहि 'लोपः पिबतेः” 
इत्यत्र वृत्ती अपीप्यदित्यत्र पिबतेणी युकि चङि “लोपः पिबतेरीच्चाभ्यासस्य’ इत्यु 
पघाळोपे तस्यानया परिभाषया स्थानिवत्त्वमाश्रित्य पायूदान्दस्य द्विरुक्तिरुक्ता 
नह्मत्रोत्तरखण्डस्याद्यमचमवर्णं पश्यामः ? यद्यपि प्रयोगे न पश्यामः, स्थानिवत्त्वेन 
पायशंब्दे विरक्ते प्रक्रियायामुत्तरखण्डेऽवर्णं पश्याम इति न दोषः। तस्य च “लोप 





१, “मचे माजे? इति क्षीरस्वामी । २. निशाने” इति ख. पुस्तके । 'निशामने' 
इति क्षीरस्वामी, मेत्रेयश्च । ३. 'कृत’ इति क्षीरस्वामी । 

पिबतेः’ इत्यस्य पुनः प्रवृत्त्या प्रयोगे दर्शनम्‌ । एवमोजढदित्यत्राप्यूढशब्दाण्णिचि 
टिलोपे तस्य स्थानिवत््वाडढत्वादीनां चासिद्धत्वे हतशब्दस्य द्विरुक्ते: प्रक्रिया- 
वाक्ये उत्तरखण्डस्याजवर्ण इति न कचिहोषः। एवं च ओजिढत्‌, अपीप्यदित्यादि- 
सिद्धधर्थमस्याः परिभाषायाः सामान्यत्वमाश्रित्यात्र “लोप: ` पिबतेः? ' इत्यत्र 
ृत्तिकारवचनम्‌, 'स्तोतिण्योरेव’ इत्यत्र न्यासकारवचनं च संवादयनु अचिकीर्त- 
दिति सिंद्धधर्थमनित्यत्वं चास्या वदन्‌ सीरदेवोऽपि प्रत्युक्तः । 


प्रकृतमनुसरामः । कीत्तिः-'ऊतियूति’ इत्यादिना युजपवादः क्तिन्‌। काळापा- 
स्तु युचमपीच्छन्ति कीतंना इति। “त्रढुपधाच्चाक्लृपिचृतेः इत्यत्र तपकरणाद्‌ 
ऋका रोपधकी तँयतिव्यावृत्त्यर्थादस्माण्णिचोऽनित्यत्वं ज्ञाप्यते । नित्ये णिच्यनुपधा- 
त्वादेव ऋकारस्यात्र क्यब्‌ न भविष्यतीति कि तपरकरणेनेतद्वथावृत््यथन ! तेन 
कीर्तंति इत्यादि च भवति ॥ ११८॥ 


१०३, वधे छेदनपूरणयोः। वधघेयति । अववधेत्‌ ॥ ११९ ॥ 

१०४, कुबि छादने । कुम्बयति । कुम्बति । कुम्बा--'चिन्तिपूजि’ इत्यादिना 
युचोऽपवादोऽकारः । एवं स्वामिकाश्यपमग्नेयादयो बशन्तं पठन्ति । अपरे तु 
भकारान्तँ पठन्ति । कुम्भयति इत्यादि ॥ १२० ॥ 


१०५ छबि तुबि\ अदशंने। 'अरद॑ने’ इति मत्रेयः3 । लुम्बयति। तुम्बयति । 
अनयोरिदित्त्वादेव लुम्बति तुम्बति इति सिद्धेरर्द॑नेऽथ भ्वादौ पाठो व्यर्थः स्यात्‌ । 
इहादरनेऽथ त्वर्थभेदात्सोऽपि सार्थकः ॥ १२१-१२२ ॥ 

१०६, हुप व्यक्तायां वाचि । ह्वापयति । क्लपेत्येके । क्लापयति ॥ १२३ ॥ 

१०७, चुटिऽ छेदने । चुण्टयति। चुण्टति । अत्र कचिन्मुडि तुडीति दृतीयान्तौ 
पठ्येते, तावाद्येषु व्याख्यानेषु न दृश्येते, अतः प्रामादिकः पाठोऽनयोः॥ १२४ ॥ 

१०८, इछ प्रेरणे । एलयति । ऐलिळत्‌। इलति इति तुदादौ ॥ १२५ ॥ 

१०५, म्रक्ष म्छेच्छने । म्लेच्छनमपशब्दनम्‌ । "म्लेच्छो ह वा एष यदपशब्दः’ 
इति श्रते; । त्रच्वयति । म्रक्षति इति संघाते शपि। म्लक्ष म्रक्ष छेदने इत्यपि 
कचित्पठ्येते ॥ १२६॥ 

११०, म्लेच्छ अव्यक्तायां वाचि । इहाव्यक्तवागपशब्दनस्‌ । म्लेच्छयति | 
म्लेच्छति इति भूवादो ॥ १२७॥ 

१११, ब्रस” बह हिंसायाम्‌ । ब्रसयति । बहंयति । बहति इति बृह्‌ वृद्धावि 

त्यस्य शपि। बहते इति च प्राधान्ये । बृंहयेत्‌ बहयेदिति भाषार्थोऽग्रे भविष्यति । 


१, चीरस्वामिमते तु पकारन्तः पाठ एवोपलभ्यते । २, “तुबि तुपि’ इति मेत्रेयः । 
३, क्षीरस्वामी अपि । ४, 'चुट' इति क्षीरस्वामी । ५, 'ब्रीस' इति क्षीरस्वामी । 


[ बहे 

अत्र “गर्ज गर्द शब्दे, गर्धं अभिकाङ्क्षायाम्‌’ इति कचित्पठ्यते । गर्जयति । 
गदयति । गद्धयति । शप्यपि गतावाद्यौ । गृध्यति इति श्यनि गृधेः ।॥।१२८-१२९॥ 

११२, गुदं १पूवेनिकेतने । अत्र च्लीरस्वामी--'पूर्वनिकेतनमासाद्याभ्यवहारः3' 
इति । पारायणे 'द्वौ धातू? इति । पुरुषकारे तु पुर्वं निकेतने’ इति पठित्वा 'निकेतो 
निवासः पूर्वनिवासः’ इत्युक्त्वा पूर्वयति इत्यत्र “उपधायां च' इति दीर्घं उक्तः । 
गू दयति । पूव॑यति । पूर्वेति इति पूरणे दापि । गुदिस्तु कुद खुदं इत्यत्र प्रपञ्चितः । 
पूर्यंतीति तु यत्स्वम्नभावयोस्तत्कण्ड्वादिषु दशनात्‌’ इत्युक्तं* देवे । तच्च भूवादौ 
पुवंतौ दूषितम्‌ ॥ १३० ॥ 

११३, जसि रक्षणे" । 'मोक्षण’ इति देवः । जंसयति । जंसति । जस्यति इति 
इयनि मोक्षणे । इहेव हिसायां जासयति इति भविष्यति । तथा ताडनेऽपि।१३१।। 

११४, ईड स्तुतो । इडयति । ऐडिडत्‌ । ईट्टे इत्यदादौ ॥ १३२ ॥ 

११५, जसु हिंसायाम्‌ । जासयति चोरस्थ चोरमिति वा--'जासिनिप्रहण’ 
इति कर्मणि रोषे षष्ठी । 'जासीति निदशात्‌ चोरमजीजिसत्‌ इत्यत्र न षष्ठी’ 
इति न्यासे। इदमपि दूषितं प्रागेव । वत्वायामिङड्विकल्पार्थादृदित्करणादस्य 
णिजनित्य इति जसति इति भवति । जसित्वा, जस्त्वा । जस्तम्‌ ॥ १३३ ।| 

११६ पिडि संघाते । पिण्डयति । पिण्डति || १३४ ॥।। 

११७, रुष>रोषे । रोषयति । शपि रोषति । हिसायां व्यनि रुष्यति । 'रोषे रुड 
' इत्येके? इति मेत्रेयरक्षितः || १३५ ॥ 

११८, डिप क्षेपे€ । डेपयति । डप डिप संघाते इत्यत्रेवाग्रे आकुस्मीयः । क्षेपे 
डिपयति, डिप्यति इति गतो ॥ १३६॥ 

११९, ष्टूप* समुच्छाये । स्तूपयति । अटुष्टुपत्‌ ॥ १३७ ॥ 

१२०, आ कुस्मादात्मनेपदिनः। कुस्मनाम्नो वा! इति वक्ष्यति। आ एतस्मादा 
त्मनेपदिनोऽकरत्रभिप्रायेऽपि। आडभिविधो, मर्यादायामसन्देहार्थंप्रागित्येव ब्रयात्‌ ॥ 

१२१, चित सञ्चेतने । सञ्चेतनं संज्ञानम्‌ । चेतयते । अचीचितत्‌ । चिन्तयति । 
चिन्तयति इति स्मृत्यामिह गतम्‌ । शपि चेतति संज्ञाने ॥ १३८॥। 
` १२२, दशि^ ° दंशने । दंशयते। 'आकुस्मीयमात्मनेपदं णिचसन्नियोगेन’ इति 
ब्याझ्यातारः । तेनेदित्करणसामर्थ्याण्णिजभावे दंशति । दशति इति शपि ॥१३९॥ 


१, चीरतरङ्गिणी-धातुप्रदीपादौ । २, “पूव निकेतने’. इति मेत्रेयः। ३. “पूर्व- 
निकेतनम्‌ ाद्यनिवासः' इति क्षीरतरङ्गिणीस्थः पाठ; । ४, दै० ९८ पृ०। ५, चीर- 
स्वामी दहि च' इत्यपि पठति। ६, 'गतो' इति क, पुस्तके। ७, “ख्ट' इति 
` च्षीरस्वामी। ८, अन्न क्षीरस्वामी 'डपि डिपि संघाते’, “दम दिमि तिप टिप डिप 
स्तिप क्षेपे' इति सूत्रद्वयं पठति। ९, “स्तुप’ इति क्षीरस्वामी । १०, इतः पूवं 
,दाश्ट दाने? इति क्षीरस्वामी अधिक सूत्रं पठति । 

१२३, दसि दर्शनदंशनयोः । 'दंशनदशेनयोरिति प्रायेण दृश्यते’ इति 
पुरुषकारे । दंसयते, दंसति । पूर्ववदणिचि परस्मैपदम्‌ । दंसति इति रक्षणे गतमे- 
कीयमतेन । दस्यति इत्युपक्षये श्यनि । दासत इति दाने शपि । दासः, दासी-- 
'दसेष्टटनौ न आ च? इति टटनौ नकारस्य चाकारः । टित्त्वात्‌ खनियाँ डीप्‌। 
टटनो; स्वरे विशेषः । अत्र दसेत्यनिदितमपि केचित्पठन्ति । यदाहू--'पितेव पुत्र 
दसये, वचोभिः” इत्यत्र भट्वमास्करः-'दसये संगुह्वामि । दस दंशन दशेनयोः चौरादिक 


| उदात्तेत्‌, व्यत्ययेन वृद्धयभावः’ इति । दासी दासम्‌-गवाइवप्रभृतित्वादेकवःद्भावः, 


एकशेषाभावश्च ॥ १४० ॥ 

१.४, डप डिप संघाते* । डापयते । डेपयते । डेपयति क्षेपे गत: ॥१४१-१४२॥ 

१२५, तन्नि कुटुम्बधारणे । तन्त्रयते । तन्त्रति तन्त्रम्‌ । चान्द्राः कुटुम्ब’ इति 
पृथग्धातुं मत्वा कुटुम्बयते इत्याहुः ॥ १४३ ॥ 

१२६. सत्रि गुप्तमाषणे । मन्त्रयते । सन्त्रति । १४४ ॥ 

१२७, स्पश 3ग्रहसंश्लेषणयोः । स्पाशयते । अपसर्पत । अत्स्मृदत्वर! 
इत्यादिनाऽभ्यासस्याकार इत्त्वापवाद: । स्पशति । स्पशते इति स्पश बाधनस्पशँ- 
योरित्यस्य हिक्कादेः ॥ १४५ ॥ 

१२८, तज मत्से सन्तजेने । तजेयते । मत्सेयते । 'तर्जयन्निव केतुभिः? इति 
भौवादिकस्य तजेयतेणिचि ॥ १४६-१४७ ॥ 

१२९, बस्त* गन्ध अदंने । बस्तयते । गन्धयते || १४८-१४९ || 

१३०, विष्क हिंसायाम्‌ । विष्कयते । क्वचित्कोशे हिष्क इति पठ्यते । 
हिष्कयते || १५० ॥ 

१३१, निष्क परिमाणे । निष्कयते । निष्कः--अच्‌ । निष्केण क्रीतं नैष्किकम्‌ 
“असमासे निष्कादिभ्यः' इति क्रीताद्यर्थं ठक्‌ । द्वाभ्यां निष्काभ्यां क्रीतम्‌ 
्विनेप्किकम्‌, द्विनिष्कम्‌ --ििपूर्वान्निष्कात्‌' इति पक्षे प्राग्वतीयस्य ठको लुक्‌ । 
एवं त्रिपूवेस्यापि । ‘परिमाणान्तस्य’ इत्युत्तरपदवृद्धिल्‌ंगभावे ॥ १५१ ॥ 

१३२, छल ईप्सायाम्‌ । लाळयते | अळीलळत्‌ । कुं लालयते इति कुलालः-- 
कर्मण्यण्‌ । कुलालेन कृतं कौलालिकम्‌-'कुलालादिभ्यो बुञ्‌’ इति बुञ्‌ ॥ १५२॥ 

१३३, कूग सङ्कोचने । कूणयते | कूणिः। अन्ये तु कुणेति ह्वस्वोपधं पठन्ति । 
वयं तु कुणेत्यादिद्शनान्मेत्रेयाश्युक्तं दीर्घोपधत्वमेव बहु मन्यामहे । ह्वस्वोपधस्तु 
कथादो भविष्यति । शब्दोपकरणयोः कुणति इति शे ॥ १५३ ॥ 


१. धातुप्रदीपादो । २. सूत्रमिदं क्षीरस्वामी न पठति। ३. अहण’ इति 


क्षीरस्वामी. । ४, 'बस्तु' इति. मेत्रेयः । ५. 'किष्क' इति ख, पुस्तके । 
६, धातुप्रदीपादौ । 

१३४, तूण पूरणे । तूणयते । तूणः । तूणीरः--बाहुलकादीरन्‌ ॥ १५४ ॥। 

१३५, ञ्रण आशायाम्‌? । भ्रणयते । ऋणः | १५५ ॥। 

१३६, शठ छाघायाम्‌ । शाठयते || १५६ ॥ 

१३७, यक्ष पूजायाम्‌ । यक्षयते || १५७ ।। 

१३८, स्यम वितक । स्यामयते । स्मयति इति शब्दार्थ; शपि ॥ १५८॥। 

१३९ गूर उद्यमने। गूरयते। कचिदयं लघूपध ईदिच्चेह पठ्यते । तत्‌ 
आत्रेयमेत्रेयवि रोधादुपेक्ष्यम्‌ । 'चुरादो दीर्घोपधः' इति भिदादौ आघ्रेयः, दिवादौ 
च तेनायमर्थः स्फोरितः। मत्रेयस्तु चुरादो दीर्घोपधमनीदितं पठित्वा गूरयते 
इत्येवोदाजहार । तथा च दैवपुरुषकारयोरयमनीदिहीर्घोपधः पठितः ॥ १५९ ॥। 

१४०, शम लक्ष आलोचने । ' शामयते । छक्षयते | दशनाङ्कनयो; लक्षयति, 
लक्षयते इति गतस्‌ ॥ १६०-१६१ ॥ 

१४१, कुत्स अवच्षेपणे। कुत्सयते । कुत्सा इति--णिदि कुत्सायामिति 
निदशादडङि॥ १६२ ॥ 


१४२, त्रुट छेदने। त्रोटयते । अयं तुदादौ च । 'कुटेत्येके' इति स्वामी ॥१६३॥ 

१४३ गल श्रवणे3 । गाळयते । गलति इति शपि ॥ १६४॥ 

१४४, मल आभण्डने । माढयते । भलते इति शपि ॥ १६५ ॥ 

१४५, कूट अप्रदाने । अवसादने इत्येके । कूटयते । अत्र पुरुषकारे--“'कुट 
प्रतापने इत्यप्येके इति मैत्रेयरक्षितः । स॒ एव तु पाठः प्रायेण हृश्यते । तदा 
कोटयते ।। १६६ || 

१४६, कुट्ट प्रतापने । कुट्टयते इति क्षीरस्वामी । अयं कथादावपि। कुटति 
इति शे ॥ १६७॥ 

१४७, वञ्चु प्रलम्मने । वञ्चयते । वत्वायामिड्विकल्पार्थादुदित््वाण्णिजस्यानित्य 
इति वञ्चति इत्यपि भवति। वञ्चित्वा, वचित्वा, चक्त्वा-'वञ्िलुञ्च्य॒तश्च' 
इति सेटः क्त्वः कित्त्वविकल्पनात्पक्षे नलोप: । इडभावे तु नित्यम्‌ । अत्र सूत्रे 
वञ्चु गताविति भौवादिकस्य चास्य ग्रहणमाह हरदत्तः । तत्र च तेन चौरादिक 
ऊदित्पठितः। तन्मते बलाद्याधंधातुकमात्रे इड्विकल्पेन भाव्यस्‌। पाठद्वयेऽपि 
निष्ठायाम्‌--वक्तः । “गृधिवञ्च्योः प्रलम्भने? इत्यत्र भोवादिकस्येव ग्रहः, नास्य 
आकुस्मीयत्वादेवाकर्त्रमिप्रायऽपि तड: सिद्धत्वात्‌। पूर्वोत्तरयोगसाहचर्याद्‌ 
गुधिसाहचर्याच्च कारितप्यन्तस्येव वञ्चेस्तत्र ग्रहणस्य युक्तत्वाच्च । अत एव 


१, आशंसायाम्‌? इति मञ्रेयः। २, “गूरो’ इति क्षीरस्वामी । ३, मत्रेयो नेदं 
सूत्रं पति । ४, सूत्रमिदं न पठति इति क्षीरस्वामी । 'अप्रमादे’ इति मेत्रेयः । 
५, 'कुट' इति चीरस्वामी । 'त्रृष्ट छेदने’ इति मेत्रेयः । 

तत्र बृत्तौ वञ्चु गताविति भौवादिक एवोपात्तः। यदाऽयं कारितण्यन्तस्तदापि 
प्रलम्भनार्थः, न तु प्रलम्भनमिति नास्य तत्र ग्रहणप्रसङ्गः । आकुस्मीयनिबच्ध- 
नश्च तङ्‌ स्वार्थण्यन्तस्येति प्रागेवोक्तमिति स्वार्थण्यन्तादस्मात्कारितणो वञ्चयति 
वञ्चयते इत्युभयं भवति । अत्र सुधाकरेण-- 
'इन्द्रनीळदषदः प्रथीयसीराश्रिताः कथममी जिघांसतः । 
उन्नतश्रवणबाळनिस्वनान्‌ वञ्चयन्ति शरमान्‌ करेणवः ॥' 

इति प्रयोगस्य चोरादिकोऽप्यात्मनेपदीत्युक्त्वा वञ्चयन्ति अन्यपथं गमयन्तीति 
प्रतीतेः प्रलम्भनाभावान्न तङिति निर्वाहात्कारितण्यन्तादस्मादपि 'गृधिवञ्च्योः' 
इति तडा भाव्यमिति न मन्तव्यम्‌; यतः कारितण्यन्तस्यात्र प्रयोज्यान्तराभावा- 
दर्थो न सङ्गच्छते । स्वार्थण्यन्तस्याकुस्मीयत्वात्तङा भाव्यमित्येव तस्याभिप्रायः । 
वनीवच्यते--'नीग्वळ्चु' इत्यादिना नीगभ्यासस्य ॥ १६८॥ 

१४८, बृष शक्तिबन्धने । 'शक्तिबन्धनं प्रजननसामर्थ्यंस्‌’ इति केशवस्वामी | 
“शक्तिसम्बन्धने' इति मेत्रेयः । वष॑यते । वर्षति इति वृष सेचने इत्यस्य शपि । 
वर्षते इति वषं स्नेहने इत्यस्य ॥ १६९ ॥ 

१४९, मद्‌ तृक्तियोगे । एवं मेत्नयादयः। अन्ये 'वृष्तिशोधने’ इति पठन्ति । 
यदाह क्षीरस्वामी--'तृप्तिशोधने तपंणशुद्धौ' इति । मादयते] हर्ष माद्यति इति 
व्यनि । इदितः स्तुत्यादौ शपि मन्दते ॥ १७० ॥ 

१५०, दिवु परिकूजने । देवयते । परिदेवकः--दिविक्रुशोञ्चोपसर्गे' इति ताच्छी- 
लिको वुञ्‌ । अत्र 'दीव्यत्ण्यन्तस्यास्य च ग्रह: इति हरदत्तः। सम्पृचादो नानयो:। 
यदाह वृत्तिकारः--परिदेविभूंवादिगृ ह्यते’ इति। अत्र हरदत्तः क्रीडाद्यथस्य 
हेतुमण्ण्यन्तस्य दिवु परिकुजने इत्यस्य जुरादिण्यन्तस्य ग्रहणं न भवति, छाक्षणि- 
कत्वादण्यन्तेः साहचर्याच्च’ इति। अत्र मत्रेयः वञ्चुप्रभृतिसुदितं पठन्ति, स एवायं 
धाशुरर्थान्तरे चुरादिरित्येवं बोधनार्थम्‌' इति, तन्मते ऊदित्त्वं प्रत्यभिज्ञानार्थत्वात्‌ 
णिचो विकल्पाय न प्रकल्पते। प्रत्यभिज्ञामात्रएव फलेऽनुदित एव पठ्येरन्‌ १७१।। 

१५१. ग॒^ विज्ञाने । गारयते । गिरति इति निगरणार्थस्य शे । गृणाति इति 
दाब्दार्थंस्य श्नि । गरति इति ह्वस्वान्तस्य सेवनार्थस्य शपि ॥ १७२ ॥ 

१५२, विद चेतनाख्याननिवासेषु* । “विद वेदने' इत्येके । 'विद वेदनाख्यान+ 
परिवादेषु' इत्यपरे । वेदयते । 


सत्तायां विद्यते ज्ञाने वेशि विन्ते विचारणे । 
विन्दते विन्दति प्राप्ती श्यन्लुकश्नम्शोष्विदं क्रमात्‌ ३ ॥ १७३ ॥ 


१. “ग? इति चीरस्वामी, मेत्रेयश्च। २, “०विवादेषु’ इति क्षीरस्वामी । वेदन 
इति मेशेयः। ३. तु०--दै० १११ का० | 

१५३. मन स्तम्भे । मानयते । ज्ञाने मन्यते । अवबोधने मनुते ॥ १७४॥ 

१५४, यु जुगुप्सायोम्‌ । यावयते । युनाति च युनीते च बन्धने । यौति इति 
मिश्रणे ॥ १७५॥। 

१५५, कुस्म नाम्नो वा" । कुस्ममिति इष्टम्‌ । 'कुस्मयतिरकारितमिति’ चेत्‌ 
कोर्नित्यसमासत्वादुपसगेस्य च बाह्यत्वात्कारितमेव । 'कुत्सितस्मयनेऽस्य वृत्तिः’ 
इति मेत्रेयदुर्गादयः । कुस्मयते । नाम्नो वा इत्यस्यायमर्थः--वा = अथवा, 
नाम्नः = प्रत्यासत्या. कुस्मेत्यस्मान्नाम्नः कुस्मप्रातिपदिकात्‌ तत्करोतीति णिचि 
कुस्मयते इति भविष्यतीति। कुस्मघातोरेवाभावात्‌ कुतो नामायमतूद्येतेत्याह-- 
कुस्ममिति दृष्टमिति। कुदाब्दपूर्वात्स्मयतेः 'अन्येष्वपि दृश्यते’ इति डप्रत्यये 
'कुगतिप्रादयः' इति समासे समासत्वान्नाम प्रातिपदिकमिति लक्षणेन 
निर्ज्ञातमित्यर्थः । ननु किमनेन प्रातिपदिकात्कारितणिचा, यतः कुपूर्वात्स्मयतेः 
कुस्मयते इति सिद्धमित्याह कुस्मयतिरकारितमिति चेत्‌ कोनित्यसमासत्वा- 
दुपसगंस्य च बाह्यत्वात्‌ कारितमेवेति। कुप॒र्व: स्मयतिरेव कुस्मयते इत्यत्र 
भविष्यति प्रकृतिः, तेनाकारितं कारिताभावोऽस्त्विति चेत्‌, तन्न; कोरत्र नित्य- 
समासत्वात्‌ । यदि तिङन्तेन कोरन्वयः स्यात्‌ 'कुगतिप्रादयः’ इत्यत्राप्यतिडिति 
सम्बन्धात्‌ समासो न स्यात्‌, ततश्च वाक्यत्वादैकपद्चं न स्यात्‌ । पूर्वप्रयोगवत्परः 
प्रयोगश्च स्यात्‌ । तथा तदुपसगंस्य बाह्यत्वात्‌ प्रकुस्मयते इति स्मयतेः घ्राक्‌ 
प्रयोगः स्यात्‌ । क्रियमाणे च कुस्मनाम्न इति कुशब्दादप्युपसर्गस्य बाह्यत्वस्ये- 
ष्यमाणत्वात्‌ न तिङन्तेन कोरन्वयः। यदि हि स्यात्‌, 'ते प्राग्धातोः’ इति 
कुप्रस्मयते इति स्मयतेः प्राक्‌ प्रयोगः स्यात्‌ । क्रियमाणे च 'कुस्मनाम्नो वा’ 
इत्यरिमिन्नेतत्करणसामर्थ्यान्न कुपरस्य स्मयतेः, नापि कोव्यंव हितस्य प्रथोगः। उपः 
सर्गस्य चेति चकारेणान्येऽपि दोषाः सुच्यन्ते-तत्र तावत्‌, कुस्मयांचक्रुरिति आम्‌ 
त स्यात्‌ । चुकुस्मयिषति इत्यत्र कोहित्वं न स्यात्‌ । अचुकुस्मयत इत्यत्र चङ न 
स्यात्‌, अट्‌ च कोः परः स्यात्‌ । कुस्मना इति युज्‌ न स्यात्‌, कुस्मतिरिति च 
स्यात्‌ । कुस्मयिता इत्यादाविड्‌ न स्यात्‌ । कुस्मयित्वेत्यत्र ल्यप्‌ स्यात्‌ । किपि च 
णिंसंयोगान्तलोपयोः सकारस्य च रुत्वे 'वो;' इति दीघ कुः इति सिध्यति । तथा 
ण्वुलि णिलोपे कुस्मक इति सिद्धयति, अन्यदा कुस्मायक इति स्यात्‌ । किच 
कुस्मतीति न स्यात्‌ । कुस्मायत इत्यादो क्यडादयोऽपि न स्युः। एषां प्रातिष- 
दिकादाचारे विधानादतो धात्वन्तरं प्रातिपदिकं वाऽश्रयणीयमिति निगमयति 
कारितमेवेति । ननु धातुपक्षे कथमाचारे किबादयः स्युः ? सत्यम्‌, कारितान्तादपि 
णिचि णिलोपे कुस्मप्रातिपदिकात्‌ किबादयो भविष्यन्तीति न दोष: ॥ १७६ ॥ 


_ १, 'कुस्म कस्मयने' इति मेंत्रेयः । 
४. % द्र 

१५४, चच अध्ययने। चर्चयति । चर्चेति इति हिसादौ गतम्‌। चर्चा--चिन्ति- 
पूजि’ इत्यादिना युचोऽपवादोऽङ्‌ । चिन्त्यादयः सर्वे , चौरादिका गृह्यन्ते ॥१०७॥ 

१५७, बुक्क भाषणे । बुक्कयति । बुक्कति इति शपि । अत्र स्वामी--'शब्द 
उपसर्गादाविष्कारे च' इति पठित्वा उपसर्गेपूर्वात्‌ शब्द ' इत्यस्मादाविष्कारे 
चकारा-द्भाषणे च णिचमुवत्वा प्रतिशब्दयतीत्युदाहत्य 'प्रतिश्रतमाविष्क रोतीत्यर्थः’ 
इत्याह । पुनश्चाचुपसर्गाच्चेति पठित्वा 'आविष्कारे शब्दयति’ इत्याह । मैत्रेयस्तु 
द्वावेतावपठनु "शब्द दाब्दक्रियायाम्‌’ इति पठित्वा “शब्दयति’ इत्याह । अत्र 
पाठे “प्रातिपदिकाद्धात्वथ? इति णौ प्रतिशब्दयति शब्दयति इति वाविष्कारे 
सिद्धम्‌ । स्वामिपाठे तु शब्दकरणे शब्दयति इति न सिद्धयति; 'शब्दवेरः इति 
क्यङा 'तत्करोति' इति णिचो बाधात्‌ । ` तस्मान्मत्रेयपाठो ज्यायान्‌ । .येषां तु 
क्यडा न णिचो बाधस्तेषां न विशेषः । शब्दति इति शपि॥ १७८॥। 

१५८ कण निमीलने ! काणयति। अ्रचीकणत्‌ , अचकाणत्‌--'काण्यादीनां चा’ 
इति ह्वस्वविकल्पौ णौ चड्युपधाया: । काणः-- स्वभावादयमेकनेत्रनिभीलन- 
बचन; । कणति इति शब्दे ।। १७९ ॥ 

५९, जमि नाशने । जम्मयति। इदित्त्वात्‌ जम्भत्ति । चन्द्रस्तु जभेति पठित्वा 
जम्भयति इत्यदाजहार । 'रधिजभोरचि’ इति नुमं मन्यते । अत्र मते नाशने न 
जम्भति इत्यस्ति । अयं चानिदित्पाठो न्यासकारहरदत्तादीनामनभिमतः। अन्यथा 

रधिजभोरचि’ इत्यत्र 'जभजभी' : इतिवदमुमप्युपाददी रन्‌ । .जम्भते इति शपि 
जम्भणे ॥ १८० ॥ 

१६०, षूद क्षरणे । केचिदाश्रवणे इति पठन्ति* । सूदयति । असूघुदत्‌ ।.सुदते 
इति शपि ॥ १८१ ॥ 

१६१ जसु? ताडने। जालयति चोरस्य- जासिनिप्रहण” इति कर्मणि शेषे षष्ठी। 
हिंसायां पठितस्यास्य पुनः पाठोऽथभेदात्‌ । नहि ताडनं हिसा, तज्जन्यत्वा- 
तस्याः । उदित्त्वादस्यापि णिज्विकल्पितः। तेन जसति इति भवति ॥ १८२ ॥ 

१६२ पश बन्धने । पाशयति ।। १८३ ॥ 

१६३, अम रोगे ।. चोरस्य आमयति । आमयतः । 'रुजार्थानाम्‌’ इति कर्मणि 
रेषे षष्ठी । ` 'नान्ये मितोऽहेतौ' इति मित्वनिषेधः। आमः--घजि अचि वा 
णिलोपः। आमशब्दस्तु 'मीङ्‌ हिसायाम्‌’ इत्यस्याचि। गत्यादौ - अमति इति 
शपि । अस्य च हेतुमण्णौ अमन्तत्वेन मित्त्वात्‌ अमयति इति । अस्य चोदात्तो- 
पदेशत्वात्‌ ‘नोदात्तोपदेशस्य’ इति जिति णिति कृति वृद्धिनिषेधात्‌ घञ्ण्बुलोः— 
अमः । अमक इति ॥ १८४ ॥। 


१, क्षोरस्वामिप्रमृतयः। २, 'जस' इति क्षीरस्वामी । 


५५८ भाधवीयधातुदृत्तो [ चट 


१६४, चट स्फुट भेदने । चाट्यति । स्फोट्यति । विकारो शशपोः स्फुटति 
स्फोटते । स्फुटति इति विशरणे ॥ १८५-१८६ ॥ 

१६५, घट सङ्घाते) । घाटयति । घट चेष्टायामित्यस्य घटते । घटयते, घण्ट- 
यतीत्यग्रे भाषाथ भविष्यति ॥ १८७ ॥ 

१६६, हन्त्यर्थाश्च९ । नवगण्यामुक्ता अपि हत्त्यर्थाः स्वार्थ णिचं लभन्ते इत्यर्थः । 
घातयति । एवं? मैत्रेयानुरोधेन चटादयो व्याख्याताः। अत्र धनपालः---'चट 
स्फुट भेदने, घट च सङ्धाते। चकारात्पूर्वो चात्रार्थे णिचमुत्पादयतः' इति । 
स्वामी तु--“चट स्फुट भेदने, चाटयति, स्फोटयति । घट च--घटधातुञ्च भेदने 
वत्तंते । हन्त्यर्थाश्च धातवो णिचमुत्पादयन्ति’ इत्युक्त्वा दर्शनान्तरमप्याह-- 
“घट च हत्त्यर्थाः, चट स्फुट धातू हो, घटश्च धातुः--त्रय एते हन्त्यर्थाः=हन्तिना 
समानार्थाः णिचमुत्पादयन्ति’ इति । द्याकटायनो$पि 'चटस्फुटौ घट च हन्त्यर्था: 
इति वदन्‌ अस्यामनुकूलः । माधवोऽपि-'चटस्फुटघटा हन्त्यर्था णिचमुत्पादयन्ति’ 
इति । काश्यपस्तु-चट स्फुट भेदने, घट च हिस च हत्त्यर्थाः' इति । तन्मते 
चकारेण घटः समुच्चीयते इति बोद्धव्यम्‌ ` । 

१६७, दिवु मदने“ । देवयति गशत्रृत्‌ । उदित्त्वाद देवति । परिकुजने 
आकुस्मीयो गतः । ‘अयमपि परिक्ुजनाथे:' इति चन्द्रादयः ।। १८८ ॥ 

१६८, अजं प्रतियत्ने । सतो गुणान्तराधानं प्रतियत्नः । अज॑यति । 'द्रव्य- 
मर्जयन्‌ इत्यादिप्रयोगद्शनादयमर्थान्तरेऽपि । अजति इत्यजंने शपि ॥ १८९ ॥ 

१६९ घुषिर्‌ विशाष्दने^ । शब्दनं शाब्देन स्वाभिप्रायप्रकाशनम्‌, ततोऽन्यद्वि- 
शब्दनम्‌ । ‘घुषिरविशब्दने’ इति काश्यपः पपाठ । तथा च स्वामी--अविशब्दने 
इत्येके! इति, तदसत्‌; भाष्यविरोधात्‌ । यदाह्‌ 'घुषिरविशब्दने' इत्यत्र--“'किम्थ 
“विशब्दने? इत्युच्यते ? न विशब्दने घुषेणिचा भाव्यम्‌’? इति । एवं वृत्तिन्यास- 
पदमञ्जर्यादिष्वपि स्थितम्‌ । 'घुषिरविशब्दने' इत्यत्र अविशन्दनग्रहणमन्तरेण 
घुषिरित्येतावत्यरुच्यमानेऽपि भौवादिकस्य अविशब्दनार्थस्येवानन्तरा निष्ठा सम्भव- 
तीति तस्येव ग्रहणे सिद्धे पुनविशब्दनप्रतिषेधादस्य णिज्विकल्पो ज्ञाप्यते । नित्ये 
हि णिचि तेन व्यवधानाद्विरब्दनार्थादेतस्मादनन्तरा निष्ठा नेति किं प्रतिषेधेन ! 
इदग्र घोषतावुक्तं । मन्दबुद्धयनुग्रहायेह स्मारितम्‌ ।' एवं चेरित्त्वम्‌--अधुषत्‌, 
अघोषीत्‌ इत्यत्र पक्षेऽङर्थत्वेनावयवे चरितार्थमिति अजूघुषद्‌ इत्यत्र “णिश्री’ इति 
चङं न बाधते । घोषयति । घोषति । अवधुषितमिति निष्ठायाम्‌ इट्‌ प्रतिषेधो 
भोवादिकस्येत्यृक्तम्‌ ॥ १९० ॥ 


१, “च! चीरस्वामी । २, €हन्त्यर्थाः' इति हीरस्वामी । ३-३ पाठोऽयं क. 


पुस्तके नास्ति । ४, 'अदंने’ इति क्षीरस्वामी मेत्रेयश्च । ५, 'घुषिरविशब्दने' 
इति मैत्रेयः । 

१७०, आड: क्रन्द सातत्ये । अत्र काश्यपमैत्रेयौ--'आङः परः क्रन्दिः सातत्ये 
णिचमुत्पादयति' इति । इदञ्च सातत्यं कुस्मयतेरनन्तरं मत्रेयेण गणान्तस्थधातू- 
ननुद्य 'पुनद्वितीयं परस्मेपदप्रकरणमधुनोच्यते' इत्युक्तत्वादयमपि भोवादिकस्या- 
नुवाद इति । तत्र क्रन्देयो$थं आह्वानादिस्तदपेक्षमिति बोद्धव्यम्‌ । आक्रन्दयति । 
आक्रन्दति इत्याह्वानादौ शपि गतम्‌ । क्रन्दते इति वेल्लुव्ये घटादौ । स्वामी तु 
आङ्पूर्वो घुषिः क्रन्द सातत्ये चुरादिः, आघोषयति' इत्युत्वा 'मेत्रेयाद्युक्तमपर- 
माहुः? इत्याह ॥ १९१ ॥ 

१७१, लस शिल्पयोगे । अत्र स्वामी 'शिल्पोपयोगे' इति पठित्वा 'केचिन्सुधं- 
न्यान्तं पठन्ति’ इत्याह । लासयति । इलेषणक्रीडनयोलंसति इति शपि ॥ १९२॥ 
_ १७२, तसि^ भूष अळङ्कारे। अवतंसयति । भूषयति । ' भूषति इति शापि। 
तसेरिदित्त्वाण्णिचो विकल्पे वतंसति, अबतंसति-'वष्टि भागुरिरल्लोपम्‌’ इत्यज्ञोपः। 
दौर्गास्तु शप्यपि पेठुः-तसि भूष अलङ्कार इति । पुरुषकारे तुक्तम्‌--'उभयत्रापि 
भूषेवेत्येव बहव:' इति ॥ १९३-१९४ ॥ 

१७२. मोक्ष असने? । मोक्षयति शारान्‌ ॥ १९५ ॥ । 

१७४, अहे पूजायाम्‌ । अहंयति । अहंणा । शपि अहँति । अर्हा ॥ १९६ १ 

१७५, ज्ञा नियोगे3 । अत्र नियोगः प्रेषणम्‌ । स्वभावादयमाङपूर्वः। श्राज्ञा- 
पयति । मारणादी ज्ञपयतीति गतं बोधनेऽपि। ज्ञाने तु ज्ञपयति, विज्ञापयति इत्यु 
भयम्‌ । इदं च घटादो, “ज्ञप मिच्च’ इत्यत्र चोपपादितम्‌ । कनि जानातीति।१९७॥ 

१७६, भज विश्राणने । भाजयति। भाज पृथक्कु्मणीति वक्ष्यमाणस्य भाजर्यात, 


भञ्जयति इति भाषार्थऽग्रे। भजति, भजते इति शपि सेवायाम्‌ । भनक्ति इत्या- 
मदने श्तमि ॥ १९८ ॥ 


१७७, शृधु प्रसहने* । श्घयति । अशशधंत्‌ । अशीश्टघत्‌ । उदित्वात्‌ 
शर्धेत इत्यपि भवति । शधित्वा । शृदूध्वा | शद्धः। शाधंते इति शपि, शब्दकुत्सायां 
द्युतादिः, उन्दने हिक्कादौ शपि शर्धोत इति च ॥ १९९ ॥ 

१७८, यत निकारोपस्कारयोः इति मेत्रेयः। क्रियानिघण्टौ तु 'यत्ने प्रेषे निराकारे 
यातयेदप्युपस्कृतौ' इति। क्षीरस्वामी तु 'निराकारोपस्कारयोरिति तु पाठो दृश्यते”, 
'निराकारः परिभवः! इति चाह । यातयति। निरश्च धान्यधनयोः प्रतिदाने 
च । ऋणं निर्यातयति । प्रतिददाति इत्यर्थंः। यतते इति प्रयत्नाथं शपि ॥ २००॥। 

१७९ वस स्नेहनच्छेदनापहरणेषु । 'छेदोपहरणेषु' इत्येके । वासयति । अयं 
निवासे कथादिभूंवादिश्च । वस्ते इत्याच्छादने । वस्यति इति स्तम्भने। वास 

उपसेवायामिति दीर्घापधश्च कथादो ॥ २०१ ॥ 


१. घातुमिमं क्षीरस्वामी दुगमतेन पठति | २. 'आसने’ इति ख. पुस्तके । 
३. “नियोजने” इति चीरस्वामी, मेत्रेयश्च । ४. “अप्रसहने' इति च्तीरस्वामी । 

१८०, चर संशये। चारयति । चरति इति गतौ शपि॥ २०२॥ 

१८१, च्यु हसने । सहने चेत्येके' । च्यावयति । च्यवते इति गतौ शपिः। 
“च्युसेत्येके' इति स्वामी । च्योसयति ॥ २०३ ॥ 

१८२, भुवोऽवकल्कने । 'अवकल्कनं मिश्रीकरणम्‌ इति चीरस्वामी’ इति 
पुरुषकारे । 'अवकल्कनं चिन्तनमिति काश्यपः । क्वचत्स्वामिम्रन्थेऽनुकल्कनमिति 

पठित्वा अनुकल्कनं  मिश्रीकरणमिति दृञ्यते, नन्दी तु “भुवो विकल्कनेः इति, 
विकल्कनं विपाचनम्‌ । तथा च प्रयुज्यते-तपोभावितमात्मानमिति । अवकल्कन 
इत्यपरे । तथा च घनपारः-'कृपेस्तादर्थ्य' इति पठित्वाऽवकल्कयतीत्युदाजहार । 
तादर्थ्यं इति भुव इति पूर्वंधातोर्योऽ्थस्तदर्थत्वे सतीत्यर्थः । भावयति । भावयते 
इति प्राप्तौ युजादिः। भवति इति शपि ॥ २०४ ॥| 
१८३, क्लूपेश्चR । कल्पयति । सामथ्य शपि कल्पते। चीरस्वामी तुः 'कृपेस्ता- 
दर्थ्ये' इति पठित्वा 'तादर्थ्य प्रस्तुतस्य भुवोश्थ मिश्रीकरणे3। अथ वा तच्छब्देन 
क्लुपिः परामृश्यते, तस्य योऽर्थः सामर्थ्यलक्षणस्तदर्थत्वे सति’ इत्यर्थद्ृयमाह। एवं 
च भुवो विकल्कने इति पाठस्य संवादत्वेनोक्तमवकल्पयतीति धनपालोदाहरणं 
भुवोऽवकल्कन इति पाठेऽप्युपपद्यते ॥ २०५॥ 

१८४, रक लग आस्वादने । राकयति ।  लागयति । “रघ लघ इत्येके’ इति 
मेत्रेयः । राघयति । छागयति । अपरे त्वाद्यमपि रगेति तृतीयान्तं पठन्ति । रगयति 
लगयति इति शङ्कायां संगे च घटादिः | २०६-२०७॥ 

१८५, अन्चु विशेषणे । विशेषणं व्यावर्तनम्‌ । उदितत्वाद्विभाषितो णिच्‌। भञ्च- 
यति। अञ्जति। गतिपुजनयोरञ्चति इति भ्वादौ, गतियाचनयोः अञ्चते इत्यपि।२०८॥ 

१८६, लिगि चित्रीकरणे । लिङ्गयति । छिङ्गति । गतो च शपि लिङ्गति।॥।२०९॥ 

१८७, सुद संसग । मोदयति सक्तून्‌ एतेन । मोदते शपि हर्षणे ॥ २१० ॥ 

१८८, त्रस घारणेऽ। 'ग्रहणे’ इति नन्दी । अत्र ‘धारणं वारणम्‌! इति मेत्रेयः । 
“वारणे? इत्येव शाकटायनः त्रासयति खगान्‌ । त्रंसयति इति भाषणे भविष्यति । 
त्रस्यति त्रसति इति दिवादावुद्रेगे ॥ २११ ॥ 

१८९, उध्रस उन्छे। क्रेयादिकस्योकार इत्‌ । अस्य तु धातोरवयव इति काश्य- 
पादिः । मेत्रेयस्तु पूर्वं एवायं धातुरिह पठ्यते, तेनायमुदिदिति । अन्ये तूभयत्रापि 
धात्ववयव उकार इति। ध्रासयति इति मेत्रेयमते। अन्येषामुध्रासयति इति।।२१२॥ 

१९०, सुच प्रमोचने । ऋणं निर्मोचयसि ।  प्रतिददातीत्यर्थः । मुञ्चतीति 
कल्कने शपि, शे तु मुञ्चति इति मोक्षणे ॥ २१३ ॥ 

१, क्षोरस्वामिप्रमृतयः । २, “कः? इत्यधिकं ख, पुस्तके । ` ३. “तादथ्यम्‌ 
उद्देश्यविषयम्‌? इति क्षीरतर्राङ्गिणीपाठः। ४. सूत्रमिदं क्षीरस्वामी न पठति। 
५ "मोदने च' इत्यधिकं क, पुस्तके । 

१९१, आ स्वदः सकर्मकात्‌ । अत्रान्ये स्वाद इति दीर्घोपधं पठन्तो वक्ष्यमाणं 
स्वद आस्वादने इति धातुमपि दीर्घोपधं पठन्ति । आकुस्मादितिवदभिविधावय- 
माकारः। तेन ग्रसिप्रभृतिभ्यः ष्वद आस्वादने इति वक्ष्यमाणपर्यन्तेभ्यः सकर्म- 
केभ्य एव णिज्‌ भवति। इदं च सकमंकत्ववचनं कमंसापेक्षक्रियामात्रवाचित्वेना- 
प्रयुज्यमानेऽपि कमंण्ययं विधिभेवति । अत एव हि मैत्रेयः-'सम्भविकर्मकाण्णिच्‌' 
इत्याह । उक्तं च पुरुषकारे--'सम्भविकर्मकत्वकथनेन सत्यसति वा कर्मणः प्रयोगे 
तत्सम्भवमात्रेण णिज्‌ भवतीत्युक्तं भवति । कर्मसम्भवः पुनरनेकार्थंत्वेनार्थान्त रः 
वाचितायां यथाप्रयोगं दृष्टव्यः' इति । कर्मकर्दृंविषयेऽप्यर्थान्तरवृत्तित्वं समान- 
मिति न तस्येह पृथर्विषयत्वेनोपादानस्‌ । अत्र केचित्‌ 'पञ्चमीप्रकरणाभ्यां 
सन्निहितेन णिचाऽथंप्राप्तमेवकारं सम्बन्धयन्तः सकमंकाण्णिजेव भवति, अकमं- 
कात्तु यथायोगम्‌’ इत्याहुः, तदसत; एवकारस्य सकमंकादिति श्रुतेनान्वयलाभे 
अश्रृतेनान्वयायोगात्‌ । अनेन खल्वभिप्रायेण मेत्रेयादयः सकर्मकादेवेत्येवं व्या- 
ख्यन्‌ । अत्र मतान्तरमप्याह मेत्रेयः--आस्वद एव सकर्मकादित्येके’ इति । 
तथा च क्षीरस्वामी-'आङ्पूर्वात्स्वदेः सकर्मकाण्णिज्‌ भवति’ इति । अयं पक्ष 
पुरुषकारे दूषितः । तत्र चाभिविधिपक्ष एव युक्तः प्रत्यवभासते । इहाप्याङः पुर्वा- 
प्रेष्विवाभिविध्यर्थंताया एवोचित्यात्‌। आकुस्मादिति हि पूर्वंत्राभिविधावाङ्‌ दृष्टः, 
“आ धषाद्वा' इति 'आगर्वात्‌' इति च समनन्तरमेवेवं वक्ष्यते। तत्रायमपि तन्मध्य- 
पाती तच्छायश्चाङ तदर्थं एव व्यक्तमवभासते । तदत्र पक्षान्तरं व्याचक्षाणाना- 
माइायश्चिन्त्य इति ॥ 

१९२, ग्रस ग्रहणे । ग्रासयति फलम्‌ । ग्रसते इत्यदने शपि ॥ २१४॥ 

१९३. पष धारणे । पोषयति आभरणम्‌ । पोषति, पुष्यति, पुष्णाति-इति 
दापश्यत्‌इनासु पुष्टी ॥ २१५ ॥ 

१९४, दछ विदारणे । दाळयति । दलति इति विशरणे घटादौ ॥ २१६॥ 

१९५, पट पृट लुट तुजि मिजि पिजि लॉज मजि* लघि त्रसि पिसि कुसि दृश्चि कुशि 
घट घटि ब्रुहि बहे बर्ह गुप धूप विच्छ चीव पुथ लोक लोच॒ णद्‌ कुप तक वतु वघु 
भाषार्थाः । मेत्रेयानुरोधेनायं पाठो दण्डकस्य । 'भासार्था इत्येके’ इति मैत्रेयः । 
तथा च कीरस्वामी-'भासा दीप्तिरर्थो येषान्ते भासार्थाः' इति । पाटयति । पट- 
यति इति कथादो ग्रन्थे । पटति इति गतौ शपि । पोटयति। पुटयति इति संसर्ग 
कथादौ । संसर्ग पुटति इति शे। लोट्यति । शप्ठ्यनोर्लोटति लुट्यति इति 
लोडने । लोटते इति युतादौ प्रतिघाते । लुण्टति इति लुटि स्तेये शपि । लुण्ट- 
यति इतीहेव गतः । दुञ्जयति । इदित्त्वात्तुञ्जति इति । हिंसायामिदितोऽनिदितश्च 


तुञ्जति तोजति इति शपि। मिञ्जयति। मिञ्जति । पिञ्जयति । पिञ्जति। अदादौ वर्ण 


= 


१, दै० ए० ४०। २, “मजि सुजि’ इति मेत्रेयः । 
मा० घा० ५१ 

पिङ्क्ते । छञ्जयति। छुञ्जति । भञ्जयति । भजति इति भज सेवायां शपि । भनक्ति 
इत्यामर्दने नमि । भाजयति इति विश्राणने गतः । पृथक्रूमंणि च भविष्यति । 
ढङ्कयति । रूङ्घति । शोषणे शपि लङ्खति। गत्यान्तु लङ्कते । अंसयति । त्रंसति । 
त्रासयति इति धारणे गतम्‌ । त्रस्यति त्रसति इति उद्वेगे वा श्यनि । पिंसयति । 
पिंसति। पेसयति इति गतौ गतम्‌। पेसति इति तु शपि। कुंसयति । कुंसति । ञ्रुकुसः 
श्नीवेशधारित्वाद्‌ भ्रुवा कुंसयति पुरुषत्वमिति । दंशयति । दंशति। ददति 
इति दंशने शपि । कुंशयति । कुंशति । घाट्यति। अयं सङ्घातेऽपि गतः । “पुनः 
पाठोऽर्थमेदाद्‌? इति मेत्रेब: । घटते इति घटादौ चेष्टायाम्‌ । घण्टयति । घण्टति । 
घण्टा | बृंहयति । बृंहति । वर्धति इत्यनिदितो बृंहेः शपि वृद्धौ, इदितस्तु बृंहति 
इति शब्दे च । बहंयति । बल्हयति । बहते बल्हते इति प्राधान्ये शपि । गोपयति । 
धूपयति । आये शपि रक्षणसन्तापयोः गोपायति । धूपायति इति । गुप्यति इति 
व्याकुलत्वे श्यनि । सन्तापे। छुपति इति शे। विच्छयति। विच्छाययति इति शे गतौ । 
चीवयति | पोथयति । हिसायां पुथ्यति इति इयनि । पुन्थति इति शपि संक्लेशे । 
लोकयति । अलुलोकत्‌ । लोचयति। अलुलोचत्‌-ऋदित्वाच्ञाग्लोपीति ह्वस्वनिषेधः। 
लोचते लोकते इति दर्शने शपि। नादयति। नदति इति शपि शब्दे । कोपयति। 
कुप्यति इति कोपे श्यनि। तकंयति। 'ऊहेऽप्ययमभिधीयते? इति मेत्रेयः । वतंयति। 
वर्धयति । उदित्वादर्तति वर्धति इति च। वर्तते वर्घते इति वर्तनवृद्धघोः शपि । 
वृत्यते इति वरणे यनि ॥ २१६-२४७ ॥ 

१९६ रुट ळजि अजि दसि भ्रृशि रुशि रुसि शीक नट पुटि जुचि रघि अहि रहि 
महि-इत्येते पञ्चदश स्वामिकाश्यपानुसारेण लिख्यन्ते। रोटयति । स्तेये दापि रुण्टति । 
प्रतिघाते द्युतादौ रोटते । लञ्जयति। छञ्जति। लजति, लञ्नति इति भजंने 
शपि । लाजति लाञ्जति भत्संने शपि। लज्जते इति व्रीडे तुदादौ । प्रकाशे 
लञ्जयति इति कथादो । अञ्जयति। श्रज्ञति। अनक्ति इति इनमि व्यक्त्यादो । 
दंसयदि । दंसति । थ'शयति । भ्रशति। भशंति भृश्यति इति शप्दयनोरधःपतने । 
रुशयति । रंति । रुंसयति। रंसति। शीकयति । शीकति। शीकते इति सेचने शपि। 
नाटयति । अयमवस्यन्दने गतः । नटति इति तृत्तौ घटादिः । पुण्टयति । पुण्टति । 
परिवतंने शपि पोटते। जुञ्चयति । जुञ्चति। रद्ठयति । रङ्कति। गतौ शपि च रद्धृति। 
अंहयति । अंहति । अंहते इति गतौ दापि । रंहयति। रंहति। रहयति इति त्यागे 
कथादौ भविष्यति । मित्प्रकरणे च गतः। रहति इति गतित्यागयोः शपि । 
मंहयति । मंहति । महति इति कथादौ पूजायाम्‌ । महति इति शपि । मंहते इति 
वृद्धो । महीयते इति कण्ड्वादौ ॥ 'मजिपिसिलडिवृहितुडिनडीत्यन्ये पठन्ति’ इति 
स्वामी । तत्राद्यो वृहिश्च मेत्रेयातुरोधेनास्माभिरदण्डके पठिताः । ढण्डयति । 
छण्ड्ति | -लाडयति इत्युपसेवायां गतस्‌ । विलासे लडति इति शपि । तोडयति । 

तोडति तुण्डते इति शपि तोडने । तुडति इति शे। नाडयति। नडति इति गतो 
दापि ॥ २४८-२६२ ॥ 

१९७, पूरी आप्यायने । प्रयति । ईदित्त्वान्षिष्ठायामनिडर्थादस्यापि णिज्वि 
कल्पितः । तेन प्रति । पूर्यते इति यनि ॥ २६३ ॥ 

१९८, रुज हिंसायाम्‌ । रोजयति। रुजति इति शे भङ्गे ॥ २६४॥ क 

१९९ ष्वद्‌ आस्वादने । स्वाद इत्येके । 'संवरणे’ इति क्षीरस्वामिधनपाल- 
शाकटायनाः । स्वादयति । असिष्वदत्‌--'सः स्विदि’ इति सत्वं ण्यन्तात्सनि । 
स्वादते स्वदते इति शपि ॥ २६५ ॥ 

इति आास्वदीयाः । 


२००, आ एषाद्वा। 'धृष प्रहसने” इति. वक्ष्यमाणसहिता विभाषितणिचो 
वेदितव्याः । आकुस्मादितिवदभिविधावाङ्‌ ॥ 

२०१, युज एच संयमने । योजयति । पचयति। अन्यत्र योजति । पचेति। 
योक्ता । अयोक्तीत्‌-'त्यजि यजि युजिरुजि’ इत्यनिट्कारिकापाठादनिट्कः। पचिंता । 
अपर्चीत्‌ । युनक्ति, युङ्क्तं योगाथ श्नमि । श्यनि युज्यते इति समाधौ । पृणक्ति. 

सम्पर्क इनमि । पृङ्क्ते इति लुकि ॥ २६६-२६७ ॥ 

२०२ अर्च पृजायास्‌ | अचयति । अर्चति इति भोवादिकेन स्वरितेताऽचिनेव 
सिद्धे णिज्विकल्पनं कतृंगामिफल अचति इति यथा स्यादिति। शाकटायनस्तु 
'अयमात्मनेपदी' इति, तन्मते णिज्विकल्पस्य फलमकर्त्रभिप्रायेऽपि तडसिद्धिरिति. 
बोद्धव्यम्‌ ॥ २६८ ॥ 

२०३. षह मषेणे । साहयति । सहति । सहते इति शप्यनुदात्तत्‌ । अस्येह ` 
पाठो वृत्तकारादीनामनभिमत इति दिवादावेवावोचाम ॥ २६९ ॥ 

२०४ इर क्षेपे । ईरयति । इरति । लुकि ईत गतिकम्पनयोः ।। २७० ॥ 

२०५ ली द्रवीकरणे । लाययति । लयति । लेता । 'श्विडीङिवणष्वथशीङ्श्चि-, 
जावपि’ इत्येते एवेवर्णान्तेषु सेट इति नियमान्नेट्‌ । ‘विभाषा लीयतेः इत्यात्वविक 
ल्पमस्यापीच्छन्‌ मेत्रेयो 'लीलोनुंग्लुको! इत्यात्वपक्षे लुको विकल्पनाज्लुकं पुकं चोदा- 
जहार । अनात्वे तु नुकम्‌, तदभावे वृद्धयायौ च, तदयुक्तम्‌; 'आत्वे लीनातिली 

यत्योर्यका निदेशः? इति भाष्ये उक्तत्वादस्यात्वाभावात्‌ । पुरुषकारेऽप्युक्तस्‌- 
देवेनास्यात्वे लुगादि प्रदर्शनं मैत्रेयविश्रम्भादुक्तम्‌; अयुक्तं चेदं भाष्यवि रोघित्वाद्‌? 
इति" । इ्लेषणे इयनि लीयते । लिनाति इति श्नि ॥ २७१ ॥ 

` २०६, बजी वजेने। वर्जेयति। वर्जेति । वर्जिता । ईदित्वं निष्ठायामनिडर्थु-- 
बृक्त इति । वृङ्क्ते वृणक्ति इति लुक्‌श्नमांः॥ २७२ ॥ 

२०७, वृञ्‌ आवरणे । वारयति । वरति, वरते । वरिता, वरोता--इटो दीघं- 
विकल्पः । आत्मनेपदेषु लिङ्सिचोः सनि च 'लिङ्सिचोरात्मनेपदेषु’ 'इट्‌ सनि 
वा? इतीड्विकल्पः । लिङि परस्मेपदपरे सिचि च “न लिङि”, 'सिचि च परस्मे- 
पदेषु' इतीटो दीर्घाभावश्च वृत्रुवन्नेयः । न्नित्त्वादुभयपदित्दय्‌ । वृणोति, वृणुते 
इति इनौ । वृणीते इति सम्भक्तो हिति ॥ २७३ ॥ 

२०८, ज॒ वयोहानौ । जारयति । जरति । जरिता, जरीता-'वृतो वा’ इत्यादि । 
जीर्यते जुणातिवत्‌ । 'ज्त्रि' इति नन्दी । ञ्राययति । ज्रयति । क्रेयादिकोऽप्येवमिति 
सः । प्त्रिणाति॥ २७४॥ 

२०९, रिच वियोजनसम्पचेनयोः । रेचयति । रेचति । रेक्ता--अनिटकारिका- 
पाठादनिट्त्वम्‌ । विरेचन रिङ्क्तं रिणक्ति इति इनमि ॥ २७५ ॥ 

२१०. शिष असर्वोपयोगे । शेषयति । शेषति । शेष्टा-दिषि पिषिम्‌' इत्यनिट- 
कारिकासु पाठादनिटत्वम्‌ । अत एव लुडि अशिक्षदिति क्सो भवति । लड्यडो 
ऽभावादशषीदिति देवेन यदुक्तं तदस्यानिट्त्वादयुक्तमिति परुषकारे एव दूषितम्‌ । 
शिनष्टि इति विशेषणे इनमि । विपुर्वोऽतिशये । विशेषयति । विशेषति ॥ २७६ ॥ 

२११. तप दाहे । तापयति । तपति । तस्ता- ताप तिपिम्‌’ इति वचनाद निट्‌- 
त्वस्‌। तपति इति शपि सन्तापे। तप्यते, तपति इत्येश्वर्य वा; दिवादित्वात्‌ ॥२७७॥ 

२१२. तृप तृप्तौ । “संदीपने? इति क्षीरस्वामी । तपेयति । तर्पति । तपिता-- 
अनिट्कारिकायां दृप्यति इति श्यना निर्देशान्नास्यानिट्त्वम्‌ । वृपति, वृम्पति 
इति शे । तृप्यति इति श्यनि। अस्य स्वादौ पाठो वृत्तिकारादीनामनभिमत, 
` इत्यवोचाम ॥ २७८॥ | 

२३३. छुदी सन्दीपने । छदेयति । छदंति। छर्दिता । छर्ढिष्यति--से$सिचि' 
इतीड्विकल्पः कृतादिसाहचर्याद्रोधादिकस्य, अत एवायं निष्ठायामनिडर्थमीदि- 
त्पठ्यते। छुण्णः । छुण्णवान्‌ इति । छुन्ते छुणत्ति इति दीक्तिदेवनयोः इनमि 
घनपालशाकटायनो तु छुदेत्यनिदितं पेठतुः। तत्र निष्ठायां छदितमिति फले भेदः । 
क्रीरस्वामिनस्तु पान्तोऽयस्‌ । यदाह--चृप छुप तप हृप संदीपने । संदीपनक्रियायां 
चुपादयश्चत्वारो वर्तन्ते’ इति । चपयति । छपेयति । तर्पयति । दपंयति ।। २७९ ॥ 

२१४ इभो मये* । दमयति। दभेति । दर्मिता । इब्धः--ईदित्त्वाद- 
निटत्वस्‌ ॥ २८० ॥ 

२१५, इभ सन्दम । अस्यानिदित्वान्निष्ठायामपि सेटत्वं विशेषः । “अमु 
3बहवो न पठन्ति’ इति घुरुषकारे । अस्माभिस्तु देवमत्रेयानुसारेण पठितः । 

तुदादेरीदितो ग्रन्थने भति इति ॥ २८१ ॥ 


१. दे० पु १०५। २, 'ग्रन्थे’ इति ख. पुस्तके । ३, चीरस्वामिप्रश्तयः | 

२१६, श्रथ मोक्षणे । “हिंसायामित्यपरे*' इति पुरुषकारे । श्राथयति । श्रथति । 
श्राथयति इति प्रयत्नेऽपि गतः । श्रथयति इति कथादो दोबंल्ये ॥ २८२ ॥ 

२१७, मी गतौ । माययति। मयति । मेता--श्विडीङिवर्णष्वथ शीङ्श्रिः 
भावपि' इति नियमान्नेडागमः। 'सनि मीमा” इत्यत्र चौरादिकेः साहचर्यात्ताटश 
एव गृह्यते इति मिमीषति इत्यत्राच इसृभावो न भवति। मीञः मिनाति मीनीते 
हिसायाम्‌ । मीयते ङितः । मिनोति मिनुते स्वादौ ह्वस्वान्तस्य ॥ २८३॥ 

२१८, ग्रन्थ बन्धने । ग्रन्थयति । ग्रन्थति । अत्र देवमेत्रेयो3 क्रथ हिसाया- 
मिति स्वरितेत पठित्वा क्राथयति । क्रथति। क्रथते इत्याहतुः । शाकटायनस्तु 
परस्मेपदिनम्‌ । जासिनीत्यत्र क्राथेति निपातनाद्‌ वृद्धिरित्युक्तत्वाद्‌ वृत्तिकारा- 
दीनामनभिमतश्चुरादौ पाठ इति घटादौ क्रथति इत्यत्रावोचाम॥ २८४ ॥ 

२१९, शीक मर्षणे! । शीकयति। शोकति। शीकिता। सेचने शपि शीकते ॥२८५॥| 

२२०. चीक च" । चीकयति । चीकति । चीकिता || २८६ || 

२२१, अदं हिंसायाम्‌ । अद्‌यति । अदंति। अदंते। 'अयं स्वरितेत्‌’ इति देव- 
मेत्रेयौ । आत्मनेपदीति शाकटायनः। गतियाचनयोः अर्दति इति शपि ॥ २८७॥ 

२२२, हिसि हिंसायाम्‌ऽ । हिंसयति । हिंसति । इदित्त्वादेव णिज्विकल्पः 
सिद्ध इति युजादिपाठे प्रयोजनं चिन्त्यम्‌ । हिनस्ति इति शनमि ॥ २८८ ॥ 

२२३, आङः षदः पद्यथ । पद्यर्थो गति; । आसादयति । आसीदति इति शपि 
सीदादेशः । आसत्ता । आसात्सीत--शदि सदि स्विद्यतिपद्यती खिदिम्‌ इत्यः 
निट्कारिकायां पाठादनिट्त्वस्‌ । विसरणार्थंकस्य ज्वलादिकस्य तौदादिकस्य च 
लुदित्वादङ--आसदेव्‌ इति ॥ २८९ ॥ 

२२४, शुन्ध शोचकमंणि“ । शुन्धयति । शुन्धति । शुन्धिता। शुन्धति इति 
शपि शुद्धावकर्मकः ॥ २९० ॥ 

२२५, छद्‌ अपवारणे । स्वरितेदिति मेत्रेयदेवौ । परस्मेपदीति ्चाकटायनः । 
छाद्यति। छदति। छदयतीत्युर्जने घटादौ। छन्दयति इंतीहेव संवरणे गतः॥।२९१।। 

२२६, जुष परितकंणे१° | 'परितर्कणमूहो हिसा वा, परितर्पणे परिदृप्तिक्रिः 
यायाम्‌? इति क्षीरस्वामी । जोषयति । जोषति । प्रीतिसेवनयोर्जुषते इति तुदादौ ॥ 

२२७, धून्‌ कम्पने । धूनयति । धवति । धवते । “धूजूप्रीजोनुंग्वचनमूः 

इति नुक्‌ । 'धुजूप्रीणोः इति हरदत्तकोमारादीनां पाठः । तन्मते प्रीणातिसाहृचर्यात्‌ 


१, च्षीरस्वामिप्रश्रुतयः। २, “गतो, मनने’ इति क्षीरस्वामी । ३ क्षीरस्वामी 
चेति शेषः। ४, 'आमषणे' इति क्षीरस्वामी । ५, क्षीरस्वामी नेदं सूत्रं पठति । 
३, “अदे हिसि’ इति चौरस्वामी, मेत्रेयश्च | ७, मेत्रेयक्षीरस्वामिमते नेदं पृथक्‌ 
सृत्रम्‌। ८, 'शौचकरणे' इति क्षीरस्वामी । ९, सत्रमिदं क्षीरस्वामी न पठति । 
१०, “परितपेणे' इति मेत्रेय; । 


५६६ माधवोयधातुतृत्तौ [ धून, 


धूञो$पि क्रेयादिकस्येव तुका भाव्यम्‌ । अत एवात्र मैत्रेयो धावयति इत्युदाजहार । 
एवञ्च स्वादौ दीर्घवादिनामपि धावयति इति भवति। धुनाति धुनीते इति 
क्रधादौ । धुनोति धुनुते इति स्वादो । धुनोति धुनुते इति च तत्रेव विधूनने । 
शेधुवति इति कुटादिः॥ २९३ ॥ 

२२८, प्रीञ तपणे । अत्र केचन धातुदरत्तिकाराः “धवूजूप्रीञोनुंग्वचनम्‌ः इति 
पठन्तः प्रीणयति इत्युदाहरन्ति । हरदत्तस्तु धुजूप्रीओोरिति इनातुकरणा द्देवादिकस्य 
न? इत्याह । 'देवादिकग्रहणेनात्र चौरादिकोऽप्युपलक्षयितब्यः' इति? पुरुषकारे । 
तन्मते प्राययति इत्येव भाव्यम्‌ । मेत्रेयोऽप्यनेनेवाभिप्रायेण प्राययति इत्यु 
दाजहार ॥ २९४ ॥ 

२२९, श्रन्थ ग्रन्थ सन्द्‌भं । श्रन्थयति । ग्रन्थयति | श्रन्थति । ग्रन्थति । 'णि- 
श्रन्थिग्रन्थि! इति वचनात्‌ ग्रन्थयते स्वयमेव इति भवति । श्रथ्नाति ग्रथ्नाति इति 
दिनि । श्रन्थते ग्रन्थते इति शेथिल्यकोटिल्ययोः शपि ॥ २९५-२९६ ॥ 

२३०. भ्राप्लु लम्मने । आपयति, आपति । लुदित््वादडिः आपत्‌। आष्षा । 
तपि तिपिमु' इति कारिकापाठादनिट्त्वम्‌ । मेत्रेयेण आपते इत्यात्मनंपदमपि 
दशितम । अन्ये तु नेतन्मृष्यन्ति ॥ २९७ ॥ 

२३१, तनु श्रद्धोपकरणयोः । उपसर्गाच्च दैष्यं | तानयति । वितानयति । 
तनति । वितनति। तनुते इति विस्तारे। अत्र क्वचित्‌ “चन श्रद्धोपहिसनयो:? इति 
पळ्यते । चानयति । चनति । चनयति इति घटादौ ॥ २९८ ॥ 

२३२. वद॒ सन्देरावचने+ । स्वरितेत्‌ । शाकटायनस्य त्वात्मनेपदी । वादयति । 
वदति । वदते । व्यक्तवाचि शपि वदति ॥ २९९ ॥ 

२३३, वच परिभाषणेऽ | वाचयति। वचति। वक्ता । अवाक्षीतू--अडविधो 
वक्तीति लुग्विकरणस्य निदशान्नास्य ग्रहः। 'पचि वचिम्‌’ इति पाठादनिट्त्वम्‌ । 
पारायणेऽयं नाधीयते ॥ ३०० ॥ 

२३४, मान पूजायाम्‌। सानयति । मानति। मानिता । 'मान्ब॒ध’ इत्यत्र 
“नह्येतेभ्यः प्राक्‌ सन आत्मनेपदं नापि परस्मेपदं पश्यामः? इति भाष्यं भौवादिकस्य 
विचारणार्थस्येव नित्यसन्नन्तत्वं प्रतिपादयतीत्यस्माल्लिडाद्युत्पत्तिः । स्तम्भे 
मानयते इत्याकुस्मीयः । मन्यते मनुते इति दिवादौ तनादो च ॥ ३०१॥ 

३५, भू प्राप्तौ आत्मनेपदी । अयं प्राप्तौ वा णिचमुत्पादयति आत्मनेपदी 
चेत्यर्थः । अत्र केचिदात्मनेपदं णिचूसन्नियोगेनेव, तेनान्यदा नेत्याहुः । मैत्रेयस्तु 
'आकुस्मीयप्रकरण सुप्राप्तौ वेति लघुनेव न्यासेन णिच्यात्मनेपदे वाग्रहणाण्णिचो 

१, प० म० ७।३।३७। पा० सू०। २, दै० ए० २६। ३, “सन्देशने’ इति 
क्ीरस्वामी, मेत्रेयश्च । ४, “माषणे’ इति चीरस्वामी मेत्रेयश्च । ५, क. पुस्तके, 
क्षीरतरङ्गिण्यां च 'वा' इत्यधिकम्‌ । 


वर ] चुरादिगणः ५६७ 


विकल्पे च सिद्ध पुनरिह पठित्वात्मनेपदीति वचनाण्णिजभावे आत्मनेपदम्‌ 

इत्याह । इदं पुरुषकारे दूषितम्‌ । 'आकुस्मीयकाण्डे भू प्राप्तौ वेति पठ्चमाने अन- 
न्तरप्रकृतस्यात्मनेपदीतिवचनस्य विकल्पः स्यात्‌, न तु परमप्रकृतस्य णिच इति । 
ण्यभावे परस्मेपदमुदाहरन्तो धनपालशाकटायनावप्यत्रवानुकुलो' इति चोक्तम्‌ । 
तथा सुसूत्रे सुधाकरोऽपि--“भवत इति प्रस्तुत्य आत्मनेपदं मेत्रेयोकतेन कारणेन 
सामर्थ्याण्णिच्सन्नियोगेनात्मनेपदित्वादसाधनस्‌ । अत एव ते सुराष्ट्रमभवन्‌ 

इत्यादि प्रयुज्यते’ इत्याह । अन्ये तु--पुराणब्याकरणेषु “भुवो णिङ्‌ इति सूत्रस्य 
णिङो ङकारः प्रत्ययान्तादात्मनेपदार्थः, प्रकृतो तु केवलादिति श्रीमद्वादिभिर्व्या- 
ख्यानात्तन्त्रान्तरवचनानुरोधेन सन्नियोगन्यायो बाध्यते’ इत्याहुः । तथा च 
'वर्षाभ्वश्च' इत्यत्र कैयटेन 'वर्षासु भवति वर्षा वा भवते? इत्यात्मनेपदं दशितम्‌ । 
भावयते । भवते । भविता ॥ ३०२॥। 

२३६, गहं निन्दने) । गह॑यति । गरहति । गर्हते इति शपि ॥ ३०३ ॥ 

२३७, मागं अन्वेषणे । मागंयति। मार्गिता । मागंमाणः इति चानहि। 
मृगयते इति कथादौ ॥ ३०४॥। 

२३८, कठि शोके । कण्ठयति । कण्ठति । कण्ठिता । कण्ठते इति शपि । कठति 
इति तु कृच्छ्रजीवने । कठिः प्रायेणोत्पुर्व उत्कण्ठावचनः ।। ३०५ ॥ 

२३९, सखजू शोचालंकरणयोः । माज॑यति । माजँति । मार्जिता, मार्ट -ऊदि- 
त्वादिड्विकल्पः । निष्ठायाम्‌-शष्टः । वृद्धघादि माष्टिवत्‌ । माजँयति इति दाब्दे 
गतः ॥। ३०६ ॥ 

२४०, म्रृष तितिक्षायाम्‌ । पुरुषकारेण 'अयं स्वरितेत्‌? इत्युक्त्वा 'शाकटा- 
यनस्य त्वात्मनेपदी' इत्युक्तम्‌ । मषंयति। मर्षेति । मर्षते। मृष्यति, मृष्यते इति 
दिवादौ सेचने । शपि मर्षति॥ ३०७ ॥ 

२४१, ष प्रसहने ` । आदित्‌ शाकटायनस्य। धर्षयति । धर्षिता। धर्षितः। शाक- 
टायनस्य तु धृष्ट: । घृष्णोतीति इनौ । एषु पशबन्धन इति केचित्पठन्ति, तदुक्तं 

येण--'पश बन्धने इत्यत्र 'पशबन्धने' इति युजादौ इति ॥ ३०८॥ 
इति आष्टषीयाः । 

२४२, कथ वाक्यप्रबन्धे । कथयति ॥ ३०९ ॥ 

२४३. एतदादयोऽदन्ताः3 । तत्फलञ्च कथयति इत्यादौ अल्लोपस्य स्थानि- 
वद्भावाद्यथायोगं वृद्धिगुणयोरभावः। तथा अचकथत्‌ इत्यत्र सन्वल्लघुनि’ इत्यस्य 
“दीर्घो लघो;' इति दीर्घस्य चानग्लोप इति निषेधः। अन्यदपि प्रयोजनं तत्रवक्ष्यते । 

_ २४४, वर ईप्सायाम्‌ । वरयति । वारयति इति वृत्रः ॥ ३१० ॥ 


), निन्दायाम्‌? क. पुस्तके । 'विनिन्दुने' इति क्षीरस्वामी । २, 'अप्रसहने 
इति क्षीरस्वामी । ३, 'अदन्ताः' इति क्षीरस्वामी इतः पूवमेव पठति । 


५६८ | माधवीयधातुवृत्तो [ गण 


२४५ गण संख्याने । गणयति । अजीगणत्‌ , अजगणत्‌ --'ई च गणः? इति णौ 
चङि ईत्वात्वे। इह सङ्कधानं नाम सङ्कथानिमित्तं ज्ञानविशेषो भागशोऽवस्थापनं 
च। तत्राद्योरथ: कठंस्थो भाव इति न कमंकर्ताऽस्ति, तत्र इतरत्र कर्मस्थभावकत्वाद्‌ 
गणयते गणः स्वयमेव इति भवति, भागशोऽवस्थाप्यमानो गणस्तत्रानुकृलत्वात्स्वयमेव 
भागशोऽवतिष्ठते इत्यर्थः । अवस्थानं हि कर्मस्थो भावः । यकूचिणो तु 'णिश्रन्थि- 
ग्रन्थि’ इति न भवतः। एवं च "णेरणौ? इत्यत्र गणयति गणः स्वयमेव इति 
वृत्तिस्थस्य, गणयते गणः स्वयमेव इति माष्यस्थस्य चोदाहरणस्य विरोधोऽपि न 
भवति । गणिका--ण्बुलि प्रत्ययस्थात्‌’ इतीत्वस्‌। गणिकानां समुहो गाणिक्यम्‌ 
'गणिकायाइ्चेति वक्तव्यम्‌’ इति यञ्‌ ॥ ३११ ॥ 

२४६, शठ श्वठ सम्यगवमाषणे' । आभाषणे इति केचित्‌ । शव्यति । 
श्वठ्यति । शाठयति, श्वाठयति इति गत्यादौ गतम्‌ । शाठयते इति इलाघायामा- 
कुस्मीयः। शठति इति केतवादो शपि ॥ ३१२-३१३ ॥ 

२४७, पट वट ग्रन्थे । 'वट वेष्टने’ इति क्षीरस्वामी । पटयति । पाटयति इति 
भाषार्थं गतः। पटति इति गतो शपि। वययति । वेष्टने शपि वटति, तस्य 
कारिते वाटयति । वटयति इति परिभाषणे घटादिः। ओष्ठयादि बहवः पठन्तीति 
तत्रेवोक्तम्‌ ॥ ३१४-३१५ ॥ 

२४८, रह त्यागे" । रहयति। अररहत्‌। रहति इति शपि। गतौ तु 
रंहति ॥ ३१६॥ 

२४९, स्तनगदी देवशब्दे । 'द्विवचननिर्देशो वेचित्र्याथ' इति मेत्रेयः । 'अज्‌- 
दन्त्यपराः' इति षोपदेशलक्षणं स्मिङस्विदाद्येकाच्साहचर्यादनेकाक्षु न प्रवतंते । 
स्तनयति । अतस्तनत्‌ । तिस्तनयिषति इत्यत्राषोपदेशत्वात्‌ षत्वं न भवति। अभि- 
निस्तनो मेघस्येत्यत्र अभिनिष्टानवन्तायं शब्दविशेषस्य संज्ञेति 'अभिनिसस्तन’ इति 
षत्वं न भवति । गदयति । स्तनति, गदति इति शपि । स्तनयित्नुः—'स्तनिहृषि- 
पुषिगदिमदिभ्योणरित्तुच्‌' इति इत्नुच्‌, 'अयामन्त' इत्यादेशः ॥ ३१७-३१८ ॥ 

२५०. पत गतौ चा । 'वाशब्दं केचिन्न पठन्ति’ इति पुरुषकारे । अयं विक- 
ल्पेन णिचमुत्पादयति । पतयति । पतति इति । तत्र भूवादिपाठादेव पतति इति 
सिद्धे णिज्विकल्पस्य प्रयोजनमस्यानेकाच्त्वात्‌ पताञ्चकारेत्यामसिद्धिः । तथा 
अपतीत्‌ इत्यस्य लुदितत्वाभावेनाङभावात्सिद्धिरिति पृरुषकारादौ । अन्ये वाशब्दमेवं 
व्याचक्षन्ते--न्यायतस्त्वनन्तरत्वाददन्तत्वस्येवं विकल्पनं युक्तम्‌, न तु परमप्रकृ- 
तस्य णिचः । तेन पतयति पातयति इत्युदाहतंव्यमु । उक्तञ्च स्वेनेव पुरुषकार- 


न 


१, “असम्यगामाषणे’ इति चीरस्वामी । 
२. रहि गतौ’ इति च्षीरस्वामिसम्मतमेकमधिकं सूत्रम्‌ । 

कृता “भु प्राप्तो वात्मनेपदी” इत्यत्र, “आकुस्मादात्मनेपदीतिप्रकरणे भू प्राप्तौ वेति 
वक्तव्ये आत्मनेपदीतिवचनं केवलाण्णिजन्तादस्यात्मनेपदं यथा स्यात्‌? इति मेत्रेय- 
ग्रन्थदूषणावसरे “यदि खल्वाकुस्मीयकाण्डे भू प्राप्तो वेत्युच्यमाने तदा अनन्तरस्य 
विधिः? इति न्यायेन अनन्तरस्यात्मनेपदित्वस्येव विकल्पः प्रतीयेत न पूनमंहा- 
प्रकृतस्य चुरादिणिचः'? इति । अत्र स्वामी -- संहितया धातुपाठाद्वाशन्दमुत्तर- 
धातुशेषं वष्टि, तत्‌ 'निपातस्य वाशब्दस्य चशब्दादिवत्‌ पूर्वप्रयोगो न' इति 
हेळाराजीयादी समर्थेनादयुक्तम्‌। पतयालः-'स्पृहिगृहिपति’ इत्यादिनाऽऽलुच्‌॥३१९॥ 

२५१, पष श्रनुपसर्गात्‌१ । गतावित्यत्रापि सम्बध्यते । पषयति। सोपसगँ- 
त्वात्‌ आपाषयति इति | अत्र केचित्‌ तालव्यान्तं पठन्तो वाग्रहणं चानुवर्त्यादन्तत्वं 
विकल्पयन्ति स्वाम्यनुसारिणः । अत्रादन्तत्वविकल्पनमनन्तरत्वाद्युक्तस्‌ । तालव्या- 
न्तत्वं तु पुरुषकारोऽपि न सहते, यदाह--'पाषाणादिस्तु पष अनुपसर्गादित्यस्य 
भविष्यति’ इति ॥ ३२० || 

२५२. स्वर आक्षेपे । स्वरयति । स्वरति इति शब्दोपतापयोश्शपि ॥ ३२१ ॥ 

२५३. रच प्रतियत्ने । रचयति ॥ ३२२ ॥ 

२५४, कल गतौ संख्याने च । कलयति । कालयति इति क्षेपे गतम्‌। कलति 
इति शपि ॥ ३२३ ॥ | 

२५५, चह परिकल्कने* । परिकल्कनं दम्भः । चहयति । मित्प्रकरणे इह च 
पाठस्य तत्रेव प्रयोजनमुक्तम्‌ । चहति इति शपि ॥ ३२४॥ 

२५६, मह पूजायाम्‌ । महयति । महति इति शपि महि वृद्धावित्यस्य । मंहते 
इति क्षीरस्वामी, तन्मतेन महि भाषितार्थोऽत्रेव दण्डके गत: ॥ ३२५ ॥| 

२५७, सार कृप श्रथ दौबंल्ये । सारयति । कृपयति । कल्पयति इति कृपेस्ता- 
दाथ्ये इत्यस्य गतम्‌ । कल्पते इति कृपेः शपि । श्रथयति । श्राथयति इति प्रयत्ने 
गतः । मोक्षणे श्राथयति, श्रथति इत्याधृषीयः॥ ३२६-३२८ || 

२५८, स्पृह ईप्सायाम्‌ । पुष्पेभ्यः स्पृहयति--'स्पृहेरोप्सित:' इति ईप्सितस्य 
संप्रदानत्वम्‌ । स्पृहयाढः--“स्पुहिगुहि' इत्यादिना आलुच्‌ ॥ ३२९ ॥ 

२५६, भाम क्रोधे । भामयति । भामते इति शपि ॥ ३३० ॥ 

२६०, सूच पैशन्ये । सूचयति । अजन्तलक्षणस्येकाज्विषयत्वादघोपदेशत्वात्‌ 
सोसूच्यते इत्यादौ न षत्वम्‌ । सूचिसूत्रि’ इत्यादिना यङ्‌ ॥ ३३१ ॥ 

२६१, खेट भक्षणे । 'तृतीयान्तः' इति दुगः। खेटयति। आखेटना । 'खोटः 
इत्येके । खोटयति इति मेत्रेयः । खेटति इत्युत्त्रासे शपि ॥ ३३२ ॥ 

२६२, क्षोट क्षेपे । क्षोटयति ।। ३३३ ॥ 

२६३, गोम उपलेपने । गोमयति ।। ३३४ ॥ 


१. अनुपसग’ इति मेत्रेयः । २, 'कल्कने? इति क्षीरस्वामी । 
मा० घा० ५२ 


५७० माधवीयधातुद्ृत्तौ | [ गोम 


२६४, कुमार क्रीडायाम्‌ । कुमारयति ॥ ३२५ || 
२६५, शील उपधारणे। उपधारणमभ्यासः। शोल्यति । शीलितः--'मति- 


बुद्धि" इत्यत्र चकारस्यानुक्तसमुच्चयार्थत्वात्‌ वतमाने क्त: । समाधौ शीलति 
इति दापि ॥ ३३६॥ 


२६६, साम सान्त्वप्रयोगे) । सामयति । “साम सान्त्वने’ इति पठितस्येह पाठः 
अर्लोपित्वात्‌ अससामत्‌ इति सिद्धये ॥ ३३७ ॥ 

२६७, वेळ काळोपदेशे । वेलयति। वेला। 'काल इत्यपि धातुः? इति मत्रेयः । 
कालयति । वेलयति इति शंपि चलने ॥ ३३८ ॥ 

२६८, पह्पूल3 छवनपवनयोः। पह्पूलयति । 'पल्पुलनं शोधनद्रव्यम्‌? इति 
“नास्य पल्पूलनेन वासः पल्पुलयेयुः? इत्यत्र भाष्यम्‌ * ॥ ३३९ ॥ 

२६९, वात सुखसेवनयोः । 'गतिसुखसेवनेषु’ इत्येके^ । वातयति ॥ ३४० ॥ 

२७०, गवेष मागंणे । गवेषयति ।। ३४१ ॥ 

२७१, वास उपसेचायाम्‌। वासयति। वासना-युच्‌। वसे रपिस्नेहनादौ वासयतीति 
गतम्‌ । वसति इति वस निवासे इत्यस्य दापि । ‘अयं कथादावपि’ इति दैवशुरुष- 
कारयोः । वस्ते इत्याच्छादने शब्लुकि । वस्यति इति स्तम्भने श्यनि ॥ ३४२ ॥ 

२७२, निवास आच्छादने । निवासयति । अत्र केचित्‌-'पितेव पुत्रं दसये 
वचोभिः? इत्यत्र चुरे “पितेव पुत्रं दसये निरवासयामि स्तुतिभिः? इति व्याख्यानात्‌ 
“दस निरवसाने? इति पठन्ति । मद्टमास्करेण त्वाकुस्मीयेषु दस दसि दंसनदशेन- 
योरिति पठित्वा धातूनामनेकार्थत्वेन “वचोभिः स्तुतिभिः सँगृल्वामि, यथा पिता 
दुरशीलं पुत्रं स्तुतिपदेः इति व्याख्यातम्‌ । तस्मात्‌ ्नुरेऽपि आकुस्मीय एव निरव- 
सानार्थ; कथितः? इति वक्तुं शक्यत्वान्नेतावता कथादौ धात्वन्तरत्वं शक्यते 
कल्पयितुस्‌ ॥ ३४३ ॥ 

२७३, भाज एथक्क्मणि । विभाजयति || ३४४ ॥। 

२७४, समाज प्रीतिदशेनयोःS । प्रीतिसेवनयोरित्यन्ये । समाजयति ।।३४५।। 

२७५, ऊन परिहाणे । ऊनयति । मा मवाचुनिनत्‌ । माषेणोनः माषोनः--'पर्व- 
सदृशसमोनार्थ' इति वृतीयासमास: ॥ २४६ ॥। 

२७६ ध्वन शब्दे । ध्वनयति । ध्वनति इति शपि॥ ३४७॥ 

२७७, कूट परितापे* । परिदाहे इत्यन्ये“ । कूटयति । कुटयतीत्यवसादे आकु- 

स्मीयः। अर्थभेदाः पाठभेदाश्च तत्रेव दशिताः ॥ ३४८॥ 


१, “सान्त्वने’ इति क्षीरस्वामी । २. "कालोपयोगे” इति क. पुस्तके । 
३, 'पल्यूळ' इति क. पुस्तके । ४. तैत्तिरीयसंहितामाष्यमित्यर्थः | ५. द्षौरस्वामि- 
प्रभूृतयः। ६. प्रीतिदशने’ इति क्षीरस्वामी । ७. “परिहासे” ख. पुस्तके । 'दाहे’ 
इति चीरस्वामी ।, ` ८, मेत्रेयादयः । 


क = 

२७८, सङ्केत ग्राम कुण गुण चामन्त्रणे। 'चकारेण कुट इत्यपेक्षते” इति मैत्रेयः। 
कूटयति । संकेतयति । ग्रामयति । कुणयति । कुणति इति शब्दोपकरणयोश्शे । 
गुणयति । अपरे* तु पठन्ति--केत स्रावणे निमन्त्रणे च । केतयति । निकेतयति । 
कुण गुण चामन्त्रणे। चकारात्केत चेति, कुण संकोचने इति चात्र पठन्ति ॥३५२।। 

२७९ स्तेन चौयं । अनेकाच्त्वादषोपदेशत्वम्‌ । स्तेनयति। अतिस्तेनत्‌ । 
स्तेनः । स्तेयम्‌--'स्तेनाद्यत्नलोपञ्च’ इति भावकर्मंणोर्यन्नलोपौ । स्तैन्यम्‌-- 
'स्तेनात्‌' इति योगविभागात्‌ ष्यजू ॥ ३५३ ॥ 

२८०, आ गर्वादात्मनेपदिनः। इतः परे गर्वं माने इति वक्ष्यमाणपर्यन्ता 
आत्मनेपदिनः । 

२८१, पद गतो । पदयते । अपपदत । पद्यत इति व्यनि ॥ ३५४॥ ` 

२८२, गृह ग्रहणे । गृहयते । गृहयाछुः-'स्पुहिगृहि’ इत्यादिना आलुच्‌ । 
गहंते इति गृहेगंहश्च शपि। तत्रान्त्यः कुत्सार्थं: । गृह्हाति, गृह्लोते इत्युपादानार्थस्य 
प्रसारिणः क्रघादेः । गर्हयति, गहेति इति गहराधृषीयस्य निन्दार्थस्य ॥ ३५५॥। 

२८३, खग अन्वेषणे । सगयते । “मृग्यति इति कण्ड्वादिपाठाद्‌' इति मैत्रेयः । 
मार्गयति, मार्गति इति मागराधृषीयस्य ॥ ३५६ ॥ 

२८४, कुह विस्मापने । कुहयते । कुहना । कुहूः। बाहुलकादूकारप्रत्यये कुहू 
शब्दमाह मैत्रेयः ।। ३५७ ॥। 

२८५ शूर वीर विक्रान्तौ । श्रयते । वीरयते । शूयंते इति हिसास्तम्भनयो 
इयनि ॥ ३५८-३५८ ॥ 

२८६, स्थूळ परिब्रृंहणे । स्थूलयते । अतुस्थूलत । स्थूलः । स्थविष्ठः । 
स्थवीयान्‌--'स्थुलदूर’ इत्यादिना यणादि लुप्यते, पुर्वस्य च गुणः । पृथ्वादिष्व- 
पाठादिमनिजस्य नास्तीति नोदाहृतम्‌ । स्थावयति--'णाविष्ठवत्‌’ इति यणादि 
लोपो गुणश्च ॥ ३६० ॥ 

२८७ अर्थ उपयाच्नायाम्‌ । अर्थयते । आर्तिथत । अर्तिथयिषते । प्रार्थयन्ति 
शयनोत्थितं प्रियाः’ इत्यादि कृदन्तात्तत्करोतीति णिचि नेयम्‌ ॥ ३६१॥। 

२८८, सत्र सन्तानक्रियायाम्‌ । सन्यते || ३६२ ॥ 

२८९, गर्वं माने । गवंयते। गर्वेति इति शपि ।। ३६३ ॥ 

इति आगर्वीया; । 
२९०, सूत्र वेष्टने। अन्ये तु विमोचने’ इति पठन्तः ‘विमोचनं मोचनाभावः' 


इति । ग्रन्थनमित्यपरे । सूत्रयति । सोसूज्यते--सुचिसुत्रि' इति यङ्‌ ।। ३६४ ।| 
२९१, मूत्र प्रश्रवण । मूत्रयति । मोमुत्र्यते-पूर्ववद्यङ्‌ ॥ ३६५ ॥ 








१, मैत्रेयक्षीरस्वामिभ्रभ्रुतयः । २. क्षौरस्वामिप्रश्यृतय! । 


५७२ माघवौयधातुदृत्तो [ रूच 


२९२, रूक्ष पारुष्ये । रूचयति | रुक्षति इति दापि ॥ ३६६ ॥ 

२९३, पार तोर कमंसमाप्तो । पारयति । तीरयति ॥ ३६७-३६८ ॥ 

२९४, पुट संसर्ग" । पुटयति । पोटयति इति भाषार्थो दण्डके गत: । पुटति 
इति संश्लेषे तुदादिः ।। ३६९ ॥ 

२९५, कत्र ` शेथिल्ये । कत्रयति । कत्रिः-इप्रत्ययः । कात्रेयकम्‌--'कत्र्यादिभ्यो 
ढकञ्‌? इति शेषिको ढकञ्‌। कुत्सिताय: इति वा कत्त्रिशब्दव्युत्पत्ति: । 'कद्धावे 
त्रावुपसङ्खयानम्‌” इति कुशब्दस्य कराव: । अत्र दुगं:-- कते इत्यपि पठति । 
कत्तंयति ॥ ३७० ॥ [ 

२९६, प्रातिपदिकाद्धात्वर्थ बहुलमिष्टवच्च । प्रातिपदिकाद्धात्वर्थे णिच्‌, तस्मिः 
इचेष्ठनीव कार्य भवति । इदं च 'तत्करोति तदाचष्टे’ 'तेनातिक्रामति’ इत्यादीनां 
वक्ष्यमाणत्वात्‌ तद्विषयम्‌ । पटुमाचष्टे पटयति । लघुमाचष्टे छघयति । अपीपटत्‌ , 
अलीळघत्‌ । अत्र परत्वाद्‌ वृद्धौ 'णाविष्ठवत्‌’ इति टिलोप इत्यग्लोप्यङ्गं नेति 
‘सन्वत्‌? इतीत्वम्‌ {दीघो लघोः? इति दीर्घश्च भवति। अत्र केचित्‌  'नाग्लोपिः 
इत्यत्रागितिप्रत्याहारग्रहणसार्थ्यादु वृद्धेः प्रागेव टिलोपः इत्यग्लोप्यङ्गमितीत्वदी- 
घत्वे नेच्छन्ति-अ्रपपटत्‌, श्रल}ळूघत्‌ इति, . तदसत्‌;  ‘हलिकल्यो रदन्तत्वनि- 
पातनं सन्वद्धावप्रतिषेधार्थम्‌” इति; वात्तिकविरोधात्‌ । यदि हि वृद्धेः प्राक्‌ 
टिलोपः स्यादु अग्लोप्येवाङ्गमिति किमदन्तत्वनिपातनक्लेशेन ! प्रत्याहार- 
ग्रहणस्य तु प्रयोजनम्‌ स्वामिनमाख्यत्‌ असस्वामत्‌, गोमिनमाख्यत्‌ थजुगोमत्‌ , 
वीरुधमाख्यत्‌ अविवीरत्‌, प्रावृषमाख्यत्‌ भपमावत्‌, यादृशमाख्यत्‌ अययादत्‌ 
इति स्यात्‌। येषामेषुदाहरणेषु 'अनभिधानाण्णिज्‌ न' इति मतम्‌, तेषामपि ्रग्वि- 
णमाख्यद्‌ इत्यादौ विन्मतोर्छुक्‌' इतीष्ठवद्धावेन : विनो छुकि ह्वस्वाद्यभावः प्रयो- 
जनमेव असख्रजदिति। अत्र बहुलग्रहणात्‌ खजयति इत्यत्र वृद्धिने भवति । 
तथा कुमारीमाचष्टे कुमारयति इत्यत्राप्रातिपदिकत्वेपि णिजिति केचित्‌ । अन्ये 
तु--'प्रकृत्येकाच्‌' इति प्रकृतिभावादेव खजयति इत्यत्र वृद्धिन॑ भविष्यति । तथा 
'यथाकथञ्चित्प्रातिपदिकग्रहणे. , लिङ्गविशिष्टपरिभाषाया 'ङ्याप्प्रातिपदिकात्‌' 
इति सूत्रे भाष्ये स्थापनात्‌ 'कुमारयति इत्यादौ णिजपि सिद्धः’ इति बहुलग्रहणं 
विकल्पमात्रफलमाहुः । 

२९७, तस्करोति, तदाचष्टे । तदिति द्वितीयान्तोपलक्षणस्‌ । 'तत्करोत्याचटे' 
इत्यत्र धात्वर्थमात्रं णिजर्थो न कर्तापि । तथा चेवोदाहृतस्‌ । 

२९८. तेनातिक्रामति । अत्रापि तेनेति ठ्तीयान्तोपलक्षणस्‌ । अश्वेनाति- 

क्रामति अश्वयति । हस्तिनातिक्रामति हस्तयति । 


१. सून्रस्यास्य स्थाने त्तीरस्वामी “ब्ळेष्क दशन? इति सत्रं पठति । 
२. कतृ? क्षीरस्वामी । 

२९९. घातुरूपज्ञ । णिचूप्रकृतिर्धातुरूपं प्रतिपद्यते । अनेन 'आख्यानात्कृल- 
स्तदाचष्टे कृल्लुक्‌ प्रकृतिप्रत्यापत्तिः प्रकृतिवच्च कारकम्‌’ इत्येतत्सूच्यते । 
कंसवधमाचष्टे कंसं घातयति इत्युदाहरणम्‌ । 

३००. कठृकरणाद्धात्वथं ` । अत्र कतृंग्रहणं करणस्य विशेषणम्‌ । कतुं: करणा- 
द्वात्वथ णिजिति सूत्रार्थः । करिभिरवबध्नाति अवकरयति । असिना हन्ति 
अश्यति । परशुना छिनत्ति परशयति। दात्रेण लुनाति दात्रयति । अत्र कर्त्ता 
करणस्य विशेषणं करणशब्दवाच्यत्वेन लोकप्रसिद्धानां चक्षुरादीन्द्रियाणां परिग्रहो 
मा भूद्‌ इति । 

३०१. बष्क दर्शन ` । बष्कयति ।। ३७१ ॥ 

३०२. चित्र चिन्नकरणे 3 । चित्रयति। 'चित्रकरणमालेख्यक रणम्‌? इति मेत्रयः । 
“चित्र आलेख्यकरणे' इत्येव दुगः॥ ३७२ ॥ 

२०३. कदाचिदर्शने | चित्र इत्ययं कदाचिहृरांने अद्धुतदर्शने णिचमुत्पादयति । 
चिन्नयति । चित्रीयते इति चित्रप्रातिपदिकादाश्चर्यवृत्तेः ‘नमोवरिवश्चित्रङः कयच्‌’ 
इति यचि । तत्र हि चित्रङ आश्चर्यं इत्युच्यते, प्रातिपदिकस्य ङित्वमु 'अवयवे 
कृतं लिङ्गं समुदायस्य विशेषकम्‌’ इति न्यायात्‌ प्रत्ययान्तात्तङर्थम्‌ ॥ 

३०४. अंस समाघाते । अंसयति । अंस: || ३७३ ॥ 

३०५. वट विभाजने । वट्यति॥| ३७४ ॥) | 

३०६. रज पप्रकाशेऽ । छजयति । अत्र मेत्रेयः--'वटे: पुन: पाठोऽर्थभेदात्‌? । 
वटि लजि इत्येके" । वण्टयति । लञ्जयति । 'अदन्तेषु पाठबलाददन्तत्वे वृद्धिः’ 
इत्यपरे । वण्टापयति । टञ्जापयति । तथा च शाकटायनसत्रम्‌-'कथादिपातिस्फायो 
णो पुगूलुग्वत्वम्‌' दात” । अस्याथः-कथादीनां पातेश्च णौ पुग्‌ छुग्‌ इत्येतावागमो 
स्फायोऽन्त्यस्य वत्वं क्रमेणेति । एवञ्च झाकटायनमतेन कथादीतामागमे पुकि 
वृद्धो कथापयति इत्युदाहायंम्‌ ॥ २७५ ॥ 

३०७. मिश्र सम्पक ° । मिश्रयति । गुडमिश्रः--पूर्वसदृश' इत्यादिना तृती 
यान्तस्य मिश्नशब्देन तत्पुरुषः ॥ ३७६ ॥ 

३०८. संग्राम युद्ध । ., अयमनुदात्तत्‌ । तथा च “भृशादिभ्यः? इत्यत्र केयटे-- 
'संग्रामयतिरनुदात्तेद्धोद्धव्यः? इति। पदमञ्जर्या च 'अनुदात्तेदयं संग्रामयतिरिष्यते’ 
इति । तथा च तत्र -भाष्यमपि-असंग्रामयत शूर इति । संग्रामशब्दात्तत्करोतीति 


१. 'कतेकरणाथ’ इति क्षीरस्वामी | २. सत्रमिदं मत्रेयः क्षीरस्वामी च न 
पठतः । ३. 'चन्नस्य करण’ इति चीरस्वामी। ४-४. 'जळ०? इति ख. पुस्तके । 
“हज प्राणने? इति मत्रेयः । ५, मेत्रेयच्चीरस्वासिप्रमतयः । ६, 'कथादिपातिस्फा- 
यो5ग्लग्वम्‌ (४।१।१९७) इति शाकटायनसत्रम्‌ । ७, 'सम्परचने’ इति क्षीरस्वामी । 

णिचापि सिद्धाविह संग्रामस्य पाठः सोपसर्गात्सद्धातातत्याथं:, तेन असंग्रामयत 
इत्युपसर्गात्पूर्वमड्‌ भवति । तथा संग्रामयित्वा इत्यत्राधीत्येत्यादिवल्ल्यब्न भवति । 
सिसंग्रामयिषते इत्यत्र समो द्वित्वं भवति । नन्वयमनुदात्तेत्त्वाथमवश्यं पठनीयः 
इति कथं सद्धातादुत्पत्त्य्थः ? एवमपि ग्राम युद्धे’ इत्येतावति पठ्यमाने$प्यथं- 
स्वाभाव्यादिडिकोरधिवत्संपुर्वत्वे लब्धे सद्धातपाठस्योपसर्गादुत्पत्त्यर्थं एव । अत 
एव सङ्कातादुत्पत्तिवचनादन्यत्र धातूपसर्गससुदायात्प्रत्यये विधित्सिते उपसर्गाः 
पृथक्‌ क्रियन्ते इति ज्ञाप्यते । तेन परिवृढय्यत्यत्र ल्यबादि भवति ॥ ३७७॥ 

३०९, स्तोम श्लाघायाम्‌ । स्तोमयति । स्तोमः । अभ्निष्टोमः--'अग्नेः स्तुत- 
स्तोम’ इति षत्वम्‌ ॥ ३७८॥ 


३१०. छिद्र क्णभेदने* । करणभेदने इति गुप्त: । मेत्रेयस्तु छिद्रयति कणं- 
यति इति कर्णमपि पृथग्धातुमुक्त्वा 'कर्णन भाषयति कर्णयति इति व्याचक्षते? 
इत्याह ॥ ३७९ ॥ 

३११, अन्ध इष्ट्युपघाते । उपसंहारे इत्येके  । अन्धयलि । ३८० ॥ 

३१२. दण्ड दुण्डनिपातने । दण्डयति । अयं द्विकर्मक इत्युक्तं नाथतौ । तत्र 
कर्मणि लादयो नाथत्यादो प्रपश्चिता;, तद्वदिहापि नेया; ॥ ३८१ ॥ 

३१३, अङ्क पदे लक्षणे च४ | अङ्कयति अङ्कृते इति शपि । तत्रेव कुटिलायां 
गतो अकति इति ॥ ३८२ ॥ 

३१४. अङ्ग च। अङ्गयति । अङ्गति इति गतो शपि ॥ ३८३ ॥ 

३१५. सुख दुःख तत्क्रियायाम। तच्छब्देन सुखदु:खे प्रातिपदिकार्थो निदिश्येते । 
(«प्रातिपदिकाद्वात्वर्थः' इति सिद्धे इहानयोः पाठस्सोपसर्गात्रत्ययार्थ:'' इति 
मैत्रेय: । सुखयति। दुःखयति । “सुखादिभ्यः कतृंवेदनायासु' इति क्यङि 'अकृत्सा- 
वंधातुकयोः? इति दीर्घ सुखायते, दुःखायते । सुखादिभ्यो वेदनायां क्यङ्‌ भवति, 
तानि च सुखादीनि संनिधानाद्वेदनायां ' कतुंस्सम्बन्धीनि चेदिति सूत्रार्थः । 
"कत? इत्यविभक्तिको निर्देशः, तेन सुखं वेदयते प्रसाधको देवदत्तस्य इत्यत्र क्य 
न भवति । सुख्यति, दुःख्यति इति कण्ड्वादियगन्तस्य ॥ ३८४-१८५ ॥ 

३१६. रस आस्वादनस्नेहनयोः । रसयति । रसति इति शपि ॥ ३८६॥ 

३१७. ब्यय वि्तसझुत्सगं ¦ । ब्यययति । व्ययते इति गतौ शपि ॥ ३८७ ॥ 


१. इतोऽग्रे क. पुस्तके 'अस्यानुदात्तेत्वमपाणिनीयमिति पाठस्य तदर्थतया न 
ज्ञापकत्वमंङ्गः इत्यधिकः पाठो दश्यते । २. “०भेदे' इति क्षीरस्वामी । ३. चीरस्वामि- 
प्रभृतयः । ४. “अकि लक्षणे' इति क्षीरस्वामिसम्मतं सत्रम्‌। ५. “ब्यय गतो, 
वित्त समुत्सग' इति क्षीरस्वामी । 





श्वेत ] चुरादिगणः ५७५ 


३१८. रूप रूपक्रियायाम्‌ । 'रूपस्य दरानं करणं वा रूपक्रिया' इति स्वामी । 
रूपयति । रूपं निरूपयतीत्यनेकार्थत्वाद्विचारणे ॥ ३८८ ॥ 

३१९. छेद द्वेधीकरण । छेदयति । छिनत्ति इति छिदेः इतमि। ^क्कचिदिहापिं 
छद अपवारणे इति पठ्यते ॥ ३८९ ॥ 

३२०. लाभ प्रेरणे । छाभयति । प्राप्त्यर्थं लभते इति शपि ॥ ३९० ॥ 

३२१. ब्रण गात्रविचूणंने । ब्रणयति। ब्रणति इति दीप्त्यर्थं शपि ॥ ३९१॥ 

३२२. वणे वर्णक्रियाविस्तारगृणवचनेषु। वर्णक्रिया वर्णकरणं वर्णनं वा । सुवणं 
वर्णयति । कथां वणंयति, विस्तृणातीत्यर्थः । राजानं वणंयति, स्तौतीत्यर्थः। वर्णं 
गृह्हाति वणंयति--'सत्यापपाश’ इत्यादिना णिच्‌ ॥ ३९२॥ 4 


३२३. बहुळमेतन्निदशेनम्‌। कचित्तु 'निदशितम्‌’ इति पठ्यते । तत्रापि भावे 
निष्ठेति निदर्शनमित्येवार्थः । चुरादावदन्तधातुनिदशंनं बहुलं वेदितव्यम्‌ । अतोऽ- 
नुक्ता अपीह धातवो वेदितव्याः ॥ 

३२४. पणं हरितमावेः । पणंयति ॥ ३९३ ॥ 

३२५. विष्क दशने । विष्कयति ॥ ३९४ || 

३२६. चप प्ररण । क्षपयति ॥ ३९५ ।। 

३२७. वस निवासे । वसयति ।। ३९६ || 

३२८. तुत्थ आवरणे? । तुत्थयति । एवं गन्धयति, आन्दोल्यति, ओजयति, 
वयति, स्फुटयति, स्फुटा, स्फुटितः, अवधीरयति इत्यादयो यथाभिधानमिति 
मैत्रेयादयः । अन्ये तु--“भूवादिष्वेतदन्तेषु दशगणीषु धातूनां पाठो निदर्शनाय, 
तेन स्तम्भुप्रभृतयः सोत्राः, चुळुम्पादयो वाक्यकारीयाः3, प्रयोगसिद्धा विह्लवत्या- 
दयश्च) संगृह्यन्त इति— 

मिळन्त्याशासु जीमूता विक्ळवन्ते दिवि ग्रहाः । 
क्षपन्ति विद्युतः प्रावृट्‌ क्षीयन्ते कामिविग्रहाःऽ ॥ 

इत्यादयः प्रयोगा उपपद्यन्ते’ इत्याहुः ॥ ३९७ ॥ 

३२९. णिङञ्गाक्निरसने। अङ्गवाचिनः प्रातिपदिकाक्तिरसने णिङभवति। ङकार 
आत्मनेपदार्थः । हस्तो निरस्यति हस्तयते । पादौ निरस्यति पादयते । 

३३०. श्वेताशवाश्वतरगालोडिताह्रकाणामश्वतरेतकलोपश्च। श्वेताश्वादीनां चतुर्णा 
यथासंख्यमश्वतरेतक इत्येते लूप्यन्ते। णिङ च धात्वर्थ। 'अबाधापि णिचो 





१. क्षोरतङ्गिण्यादिषु। २-२. सूत्रपञ्चकमिदं ीरस्वामी न पठति । ३, वात्तिकेषु 


पठिता इत्यथेः । तु०-“मिलिविक्लविक्षपिप्रशटृतीनां धातुत्वम्‌'-काब्याळ० सू ० ५।२।२ । 
४, श्रीमोजः । 


५७६ माधवीयधातुवृत्तौ [ श्वेत 


बाहुलकात्‌? इति मैत्रेयादयः । शेताश्वमाचष्टे तेनातिक्रामति वा श्वेतयते । एवम्‌ 
अश्वयंते, गालोडयते, आह्वरयते इति। अत्र स्वामी-'पारायणिकास्त्वर्थवद्‌ णिचमनुवणं- 
यन्तिः इति । एवं काश्यपोऽपि व्याचक्षाणः श्वेतयति इत्यादि परस्मैपदमुदाजहार । 


३३१. पुच्छादिषु धात्वर्थ इत्येव सिद्धम्‌। अत्र मैत्रेयः-“पुच्छादिषु प्रातिपदि- 
केभ्यो धात्वर्थं ` इत्येव. सिद्धस्‌ । आत्मनेपदं णिजन्ताद्ृहुलवचनाद्विज्ञेयमित्येवं 
पुच्छभाण्डचीवराण्णिङ्‌? इति न वक्तव्यम्‌'” इति । अन्ये तु—पुच्छादीनां 'पुच्छ 
भाण्ड' इत्यनेन णिडः उक्तत्वादिह णिङ्‌ नास्तीति व्याचक्षते। पुच्छमुदस्यति 
उत्पुच्छयते । भाण्डानि समाचिनोति सम्भाण्डयते। चीवराण्यजेयति परिधत्ते वा 


संचीवरयते । सिद्धशब्दो मङ्गलार्थः । 


"इति श्रीपूर्वं दक्षिणपश्चि मस सुदाधी श्वरकम्पराजसुतसंगममहाराजमहामन्त्रिणा 
मायणसुतेन माधवसहोद्रेण सायणाचायण विरचितायां 


माधवीयायां धातुतृत्तो चुरादयः सम्पूर्णाः ॥ 
“ERIS 
& सम्पूर्णा चेयं माधवीया धातुवृत्तिः & 


& शुभं भवतु & 


FF 





| 


& तस्मे श्रीगुरवे तम: & 


माधवीया नामधातुवृत्तिः 


यस्या ख्पप्रहाणेन न ख्यातुमपि किञ्चन । 
शक्यते वस्तु लोकेपु जयत्येषा सरस्वती ॥ १ ॥ 
धातुपाठे निविष्टानां घातूनां यः पुरा व्यधात्‌ । 
विवृत्ति माधवीयाख्यां माष्यज्ञहृदयङ्गमाम्‌ ॥ २ ॥ 
तेन सायणपुत्रेण ब्याख्या कापि विरच्यते | 
धातूनां प्रत्ययान्तानां गणपाठजुषामपि ॥ ३ ॥ 
तत्र प्रतिपदं शिष्टा गणमात्रजुषस्त्विमे । 
गणास्तत्रापि बहवः किं च स्‌त्राण्यबीयता ॥ 
आचायण पुरा प्रोक्तास्तानादौ विवृणोम्यहम्‌ ॥ ४ ॥ 
एतावदेव सवस्मादर्थये सुमनोजनात्‌ । 
१ नामास्तु मवतां सार्थमन्यथा तु न मे क्षतिः ॥ ५ ॥ 
कण्डवादिभ्यो यक ( ३।१।२७ ) एभ्यो यक्‌ स्वाथ। एते च धातवः प्रातिपदि- 
कानि च । तत्र धातुत्वं यको धातुविहितत्वेन तन्निमित्तग्रुणनिषेधाथन कित्त्वेना 
वसीयते । प्रातिपदिकत्वं तु कण्ड्वादीनां केषाञ्चिदीर्घान्तपाठात्‌ । कण्डूयति 
इत्यादिरूपं तु ह्वस्वान्तादपि यकि मन्तूयति इत्यादिवत्‌ 'अकृत्सावंधातुकयो:! 
इति दीर्घेण भविष्यति । तत्र धात्वधिकारात्‌ धातुभ्यो यक्‌ प्रत्ययः । 
नन्वेषां प्रातिपदिकत्वमेवास्तु, मास्तु दीर्घपाठः प्रत्ययस्य कित्त्वं च। न च 
“अकृत्सार्वंधातुकयोर्दीघंः' इति दीघंविधो अङ्ग धातुराश्रीयते, कि त्वङ्गमात्रमेव । 
कण्डूरिति च कण्डूयशब्दात्सम्पदादित्वाद्भावे कावज्ञोपे वलिलोपेन यलोपे च 
सिद्धम्‌ । यलोपेऽल्लोपस्य स्थानिवत्त्वम्‌ “न पदान्त’ इति निषिद्धम्‌ । वलिलोपञ्च 
“लोपों व्यो:' इति विधेयस्य पश्चान्निदृश्यस्य पूर्वनिहृशादपृष्तलोपात्पुवं भवति । 
यद्येवम्‌, कण्डूशब्दस्य प्रत्ययलक्षणेन यगन्तत्वेन धातुत्वादल्लोपस्य पूर्वविधौ स्थानि 
वत्त्वादुवङ्‌ स्यात्‌, नेतदस्ति; सति स्थानिवत्त्वेऽकारस्य तदन्त एव धातुर्नोकारान्तः। 
एंव तहि यण्‌ प्राप्नोति, अस्तु; किबाश्रयः “च्छवोः शुट्‌’ इत्यूठ भविष्यति। न 





चोठ्यज्ञोपस्य स्थानिवत्त्वात्‌ ऊठोऽभावः; वकारस्यादिष्टादचः पू्वंत्वात्स्थानिवत्वा- 


१. “नामंस्त भवता साथे०' इति क, पुस्तके । 
` मा० घा० ५३ 


५७८ नामधातुवृत्तो [ कण्डूय 


भावात्‌ । न च स्थानिवत्त्वेनानादिष्टादचः पूर्वत्वम्‌, तस्याशाख्नीयकार्यत्वात्‌। अत 
एवादिष्टाचः पूर्वेत्वादूठि पुनयेणभाव: । यद्वा-'को लुप्तन्न स्थानिवत्‌’ इति अल्लो 
पस्य स्थानिवत्त्वनिषेधाद्यण एवाप्रसङ्गः। यद्येवम्‌ कण्ड्वो इत्यादाबुवङ्‌ स्यात्‌ । न 

'ओः सुपि’ इति यणः प्रसङ्गः; संयोगपूर्वत्वात्‌ । अस्त्वत्रोवङ्‌, किपः प्रत्ययलक्ष- 
णेनोठ्‌ भविष्यति ? एवमपि पुनरुवङ्‌ स्यात्‌, पुनरूठुवडौ पर्यायेणेति व्यवस्था न 
स्यात्‌। किच कण्डूरित्यादिवन्मन्तूरिति च स्यात्‌, न च भवतीष्टं मन्तूरित्यादि। अथ 
“धातोः कर्मणः? इत्यतो वाग्रहणमनुवर्तते, तेन यकः पक्षे अनुत्पादाद्यद्यपि सिद्धं 
मन्तुरिति, तथापि कण्डूरितिवद्यकि दीघ अल्लोपयलोपयोश्च दुर्वारं मन्तूरित्यादि। 
तथा यगभावपक्षे मन्तूरित्यादिवत्कण्डुरिति च स्यात्‌ । सुखादिभ्यश्च यकि तस्या- 
धातुविहितत्वेनानाद्धंधातुकत्वादतोलोपाभावात्‌ 'अकृत्सावंधातुकयोः' इति दीघ 
सुखायतीत्यादि स्यात्‌, न त्विष्टं सुख्यतीत्यादि। हलन्तपाठे तु न कदाचन सुखादेर- 
कारान्तता सिध्यति, तस्माद्यथाभ्यासमेवास्तु । नन्वेवमपि प्रातिपदिकेभ्यः कण्डूः 
मन्तुरित्यादि यद्यपि सिध्यति, तथापि धातुभ्यो यकि कण्डूयशब्दात्‌ कावल्लोपय- 
लोपयोरजादौ सुप्युवङि कण्डूवावित्यादि प्राप्नोत्येव। तथा मन्तूयादेमन्वूरित्यादि, 
सुखादेश्च सुगित्यादि हलन्तम्‌, नेष दोषः; एतेभ्यः किबेव नोत्पद्यते। उक्तं च 
भाष्ये-- 'नेतेन्य: क्विब्‌ दृश्यते’ इति, न ताह इदानीमिदं भवति कण्डुवाविति ? 
भवति; यदा प्रातिपदिकात्किविबन्तात्‌ कयजन्ताद्वा विवप्यल्लोपयलोपयोः स्वाद्य- 
त्पत्तिः । यद्येवं कण्ड्वादयः प्रातिपदिकान्येव सन्तु, यथाभ्यासं दीर्घान्ताश्च तथेव 
भवन्तु, ककारश्च प्रत्यये मासञ्जि, वाग्रहणं चानुवतिष्यते। तत्र कण्डूयति, मन्तूयति 
इत्यादयो यकि भवन्ति; कण्डुः, मन्तुरित्यादयश्च यगभावपक्षे प्रातिपदिकात्‌ 
स्वाद्यत्पत्तो यगन्तात्किविबभावस्येदानीमेवोक्तत्वात्स एव धातुः ` प्रातिपदिकं च 
कण्डूशब्दो न भवति, तत्किस्वाद्युत्पत्तावुवड प्रसज्येत ! तथा अत एव यगन्तात्‌ 
क्विबभावान्मन्त्वादेरदींत्वं सुखादेहलन्तत्वं च न भवति, तत्‌ कि कण्ड्वादीनां 
धातुत्वमाश्रित्य तेभ्यः प्रत्ययविधानेन ? सत्यम्‌; एतदेवं, स्यात्‌, सुखयतीति न 
सिध्येत्‌; प्रातिपदिकात्‌ प्रत्यये तस्यानार्धंधातुकत्वेनातोलोपाप्रसङ्गात्‌ । 


अथोदाहरणानि— 

१, कण्डूय गात्रविघघंणे । कण्डूयति॥ कण्ड्ञजो जित्करणस्य 'अवयवेऽकृतार्थं 
लिङ्गं समुदायस्य विशेषकं भवति’ इति समुदायस्य  जित्वादात्मनेपदं भवति । 
एवमनुबन्धान्तरस्यापि समुदायाथंत्वं द्रष्टव्यम्‌ ॥ १) . र 

२, मन्तु अपराधे । रोष इत्यपरे । मन्तूयति । चन्द्रस्तु जितं-पठित्वा मन्तूयते 
इति चाह ॥ २॥ 

३, वल्यु पूजामाधुर्ययो; । वल्गूयति ॥; ३-॥ 


‘+£ हा 0 । 


ईपु् ] _ केण्डवादिः ५७९ 

४. असु मनस्‌ एतावुपतापे । असूयति । मनस्यति । असयुः--'मृगय्वादयश्च’ 
इत्युप्रत्यय; । अत्र वधमानहरदत्तगणरत्नमहोदधिकारादयः असुशब्दम्‌ असिति 
सान्तं पठित्वा 'असूजिति दीर्घान्तमेके पठन्ति’ इत्याहुः । तन्मते भस्यति, असयति, 
असूयते इति भवति ॥ ४-५ ॥ | 

५, लट लोट धौत्यं पूवमावे स्वप्ने च। लेट्यति । छेटिता । लोव्यति । लोटिता 
अकारस्यातो लोपे यलोप: । अत्र देवः-अर्थनिदशार्थं पुर्वशब्दं प्रकृतिनिहशाथं 
मत्वा 'पर्व्यंतीति तु यत्स्वप्ने तत्कण्ड्वादिषु दर्शनात्‌’ इत्याह । तदेतदमोघायाँ 
शाकटायनधातुवृत्ती अर्थनिदशरहिते गणपाठे पूर्वशब्दस्य पाठाभावादयुक्तमिति 
पुरुषकार एव दूषितम्‌। अन्ये तु लेट्लौटौ दीप्त्यर्थावाहुः । अत्र 'लेला दीप्तो? इत्येके 
पठन्ति, पठ्यते च 'वातो भूतो लेलायत्स', 'यदा वीतातिहस्ताय' इति ॥ ६-७॥। 

६. इरञ्ञ ईष्याथाम्‌ । अत्र वर्धमानहरदत्तो इरस्‌ इरज्‌ इरञ्‌ ईर्ष्यायामिति 
त्रीन्पेठतु; । इरस्यति । इरज्यति । इयंति । अत्र हलि च' इति दीर्घः । इरज्यन्नग्ने 
प्रथयस्व जन्तुभिः? इत्यत्र भद्टभास्करादिभि; दीप्त्यर्थोऽयमभिहितः। तथा 'इरज्य- 
न्ता वसव्यस्य भूरेः? इत्यत्रेरवर्यार्थः ईयंतिरमार्गापस्थानार्थोऽपि। उक्त च "चर्या 
वीर्या पथि स्थितिः’ इति॥ ८॥ 

७. इयस्‌ ऐश्वर्य । इयस्यति | 'अमुं दुर्गो न पठति’ इति गणरत्नमहोदधौ ॥।९॥ 

८. उषस्‌ प्रमातमावे । उषस्यति रात्रि; | १० ॥ 

९, वेद धोत्य स्वप्ने प्रमाते च । वेद्यत || ११ ॥ 

१०. मेघा आशग्रहणे । मेघायति ॥ १२॥ 

१३. कुपुम क्षेपे । कुषुभ्यति । गणरत्नमहोदधौ तु 'आत्मनो$न्यकतृकनिरसन 
मर्थः? इत्युक्तम्‌ ॥ १२ ॥। 

१२. मगध परिवेष्टने । नीचदास्ये इत्येके । मगध्यति ॥ १४ ॥। 

१३. तन्तस्‌ पम्पस्‌ दुःखे । तन्तस्यति । पम्पस्यति || १५-१६ ।। 

१४, सुख दुःख तत्क्रियायाम्‌ । तच्छदेन सुखदुःसार्थो परामृश्येते । तेन सुख- 
दुःखरूपायां क्रियायामित्यर्थो भवति । सुख्यति । दुःख्यति । सुखमनुभवति, दुःख- 
मनुभवतीत्यथः ॥ १७-१८॥ | 

१५ सपर पूजायाम्‌ । अकारान्तोऽयं महोदधौ । सपयेति ॥ १९ ॥ 

१६. अररु क्ररकर्मणि । अरा प्रतोदा । अरयति ॥ २० ॥ 

१७, भिषज चिकित्सायाम्‌ । मिषञ्यति ॥ २१॥ 

१८, तिषज्‌ उपसेवायाम्‌ । तिषञ्यति ॥ २२ || 

१९. इषुध शरधारणे । इषुध्यति ।। २३ ॥ 








१. दै० पृ० ९८। 


५८० नामधातुवृत्तो [ चरणी 


२०. चरण गतौ । चरण्यति । 'वरण' इति मोजः । उक्तं च कचित्‌ तथोदा- 

हरणं काव्ये--'वरण्यन्चारणेवंलाम्‌” इति ॥ २४ ॥ 
१. चुरण चौय । चुरण्यति ॥ २५ ॥ 

२२. तुरण त्वरायाम्‌ । तुरण्यति ।। २६ || 

२३. भुरण धारणपोषणयोः । प्रहरणघारणयोरित्यन्ये । भुरण्यति ॥ २७ ॥ 

२४. गद्गद्‌ वाक्स्खळने^ । गद्गद्यति || २८॥। 

२५. एला केला खेळा विलासे । एछायति । केलायति। खेलायति । अत्रेलास्थाने 
इलेत्यपरे पठन्ति । इलायति ।। २९-३१ ॥ 

२६. लेखा स्खलने चर । ढेखायति । 'अकारान्तः? इत्यन्ये । तत्रातो लोपः- 
ळेख्यति ।। ३२ ॥ 

२७. लिट्‌ अल्पाथं कुत्सायां च । लिव्यति ।। ३३ ।| 

२८. लाट जोवने । लाव्यति ।| ३४॥। 

२९, हृणीङ रोषणे लज्ायां च । ङ़कारस्तङथंः । हृणीयते ।। ३५ || 

३०, महीङ पूजायाम्‌ । अत्र पुजा पुज्यमानकतूंका, तेनायमकमंक: । महीयते 
पूजामधिगच्छतीत्यर्थः ।। ३६ ॥ 

३१. रेखा श्ळाघासादनयोः । आसादनं प्राप्तिः प्रापणा वा। रेखायति। इलाघा- 
मनुभवति, अनुभावयति वेत्यर्थः ॥ ३७॥ 

३२. द्रवस्‌ परितापपरिचरणयोः | द वस्यति || ३८ ।। 

३३. तिरस्‌ अन्तद्धौ । तिरस्यति ॥ ३९ || 

३४. अगद्‌ नीरोगत्वे। अगद्यति। 'अमुं भोजः नेच्छति’ इति गणरत्नमहोदधौ ।|४०।। 

३५. लेखा । लेखायति । रेखायतिवदर्थः ॥ ४१ ।। 

३६. उरस्‌ बढार्थः । उरस्यति । बलवान्भवतीत्यर्थः ॥ ४२॥ 

३७, तरण गतो । तरण्यति ।। ४३ ॥ 

३८. पयस्‌ प्रसृतौ । पयस्यति ।। ४४ ।। 

३९, सम्भूयस्‌ प्रभूतमावे । सम्भूयस्यति । अत्र गणरत्नमहोद बो ‘अम्बर सम्बर 
इति वामनः? इति । अम्बर्यति, सम्बर्यंति । अत्र गणरत्नमहोदधावेव लेट्लोटाविति 
पठित्वा मतान्तरेणादन्तत्वमुक्त्वा 'लेटायति, लोटोयति, लेट्यति लोट्यति’ 
इत्युक्तम्‌ । अस्याऽतिगणत्वाद्रेधवलादिभ्यो रायति धवल्यति चोक्तम्‌ । यदा 
कण्ड्वादिभ्यः सन्नुत्पद्यते तदा कण्ड्वादीनां ठृतीयस्येकाचो द्वे भवत इति कण्डू- 
यियिषति इत्यादि भवति ॥ ४५ ॥ 

इति कण्डवादिः 
. १. “वाक्चलने' इति ख. पुस्तके । २, 'खेला सश्वचलने च' इति ख. पुस्तके । 
३. क. पुस्तकेऽयं धातुर्नास्ति । 

अथ सोत्रधातवः प्रक्रियन्ते- 


१, 'ऋतेरीयङ' (३।१।२९) अयं स्वार्थ । ऋृतिघृ'णायाम्‌, सा चेह “घृणा जुगुप्सा- 
कृपयोरित्युक्त्वापि छतीयाशब्दस्य निघण्टुषु निरूढा जुगुप्सेव' इति व्याख्यातारः । 
अत्रेयङ्प्रत्ययस्य कित्त्वेनापि गुणाभावसिद्धो ङित्करणमात्मनेपदार्थमपि। ऋतीयते । 
त्रत्तीयेते । ऋतीयाञ्चक्रे इत्यादि । ङिल्लकारेषु अजादित्वात्‌ 'आटश्च इति वृद्धौ 
आर्तीयत, आतिंयिष्ट, आतांयिषत इति भवति । यदायमवर्णान्तादुपसर्गात्परो 
भवति तदा 'उपसर्गाहति घातो’ इति वृद्धो प्रातीयते, उपात्तीयत इत्यादि भवति। 
अत्रोपसगंग्रहणाद्धाताविति सिद्धे ‘उपसर्गादृति’ इत्येव वक्तव्ये पुनर्धातुग्रहणं 
योगविभागेनाधिकविधानार्थमिति 'ऋत्यकः' इति पाक्षिकः प्रकृतिभावोऽत्र बाध्यते, 
उपसगंग्रहणं प्राद्युपलक्षणमित्येतत्तु यत्र ‘उपसर्गादध्वनः’ इत्यादौ उपसर्गत्वं न 
सम्भवति तत्रेवेतीह न भवतीति हरदत्तादयः। तेनागता ऋतीयका असुं देशम्‌ 
आतींयको देश इत्यादो यत्क्रियायुक्ताः प्रादयस्तं प्रति गत्युपसगंसंज्ञा’ इत्याङा- 
दीनां गम्यादिक्रियापेक्षयोपसर्गत्वम्‌, न तु ऋतीयक्रियापेक्षयेति तां प्रत्युपसगंत्वा- 
भावात्‌ आद्गुणः’ इति गुणः, “ऋत्यकः? इति शाकलप्रकृतिभावश्च भवतः। यदा- 
यमीयङ्‌ 'आयादय आर्धधातुके वा' ईति वचनादार्धधातुके न भवति तदा आनतं, 
अतिंता, अर्तिष्यति, आर्तीत्‌ , आतिंष्यत्‌ , अर्तित्वा, ऋतित्वा इत्यादि भवति । अत्र 
'व्चिलुञ्च्यृतश्च' इति सेटः क्त्वः कित्त्वविकल्पनात्‌ पक्षे गुण:। 'आयादय आधधातुके 
वा” इत्यत्रार्धधातुकेत्यस्य विषयसप्तमीत्वादार्धधातुकेषु विषयभूतेषु आयादयो नोत्प- 
दन्त इत्यर्थः, न तु भूत्वा निवर्तन्त इति । अन्यथा ऋतीयशाब्दाल्लिटि प्रत्ययान्त- 
त्वेनामि ईयप्रत्ययस्य निवृत्तौ ऋताञ्जकारेति स्यात्‌,आनर्तेति च न स्यात्‌। तथा अति- 
तासि, अतिष्यति, ऋत्यात्‌, आर्तीदित्यादौ परस्मेपदं न स्यात्‌, तथा तास्यादेराधं- 
धातुकस्येयडो निवृत्तेनिमित्तत्वात्तदपेक्षो गुणः 'न धातुलोप आर्धधातुके? इति निषे- 
धान्न स्यात्‌। अनेनाभिप्रायेण गुणाभावः उदाहृतः, प्रत्युत आतिष्ट, ऋतिषीष्टेत्यादि 
स्यात्‌ । यदीयडन्तादुत्पन्नेषु तिङ्क्षु तदाश्रयेण पश्चादुत्पन्नेषु विकरणेषु आर्धधातुके- 
ष्वीयडोनिवृत्तिः क्रियते,तर्हीयडो ङित्त्वात्तदन्ताञ्चोत्पद्यमानास्तिङ आत्मनेपदान्येव। 
तथा क्तिनि ऋतिरिति न स्यात्‌, अप्रत्ययादित्यकार ईयडो निवृत्तावृत्तेति च स्यात्‌, 
एवमादीनि दूषणानि । अत्र कचिद्‌ बृत्तिकोशे तेश्छडित्येव सिद्धे ऋतेरीयङ्वचनं 
ज्ञापकं धातुविहितानां प्रत्ययानामायनादयो न भवन्तीति । तेन शमेः खः शङ्कुः, 
किमेष्ठः कण्डः इति । अत्रेनकादेशो न भवत: । ननु ऋतेइछछङित्युच्यमाने छड, 
आर्धंधातुकत्वेन परत्वादिडागमे कृते छकारस्य प्रत्ययादित्वं विप्रतिमन्नमिति 
'आयनेयी” इत्यादिना विधीयमानः कथमीयादेशः सिध्यति ? नेष दोषः; यदायनादिषुऽ- 
पदेशिवद्वचनस्य चोदितत्वादन्तरङ्गत्वादिटः पूर्वमीयादेशो भविष्यति। अत्र हरदत्तः- 

'द्विवचनविभज्योपपदे' इत्यत्र तरप्छसुनाविति वक्तव्ये इयसुन्वचनादधातु 
विहितानामपि प्रत्ययानामायतादयो न स्युः। वचनसामर्थ्याच्चेदुभयेषामपीति 
ज्ञापकं भङ्वत्वा कण्ठादो बाहुलकादिकाद्यभावमाह ॥ १ ॥ 

. _ २. 'स्तन्भुस्तुन्भुस्कन्सुस्कुन्भुस्कुणभ्यः शनुश्च' (२।१।८२) एभ्यः कदुँवाचिनि 
सार्वधातुके इनुर्भेवति, चकाराच्छना च । तत्र पञ्चमो धातुषु पठितो व्यास्यातश्च 
प्रथमठृतीयो स्तम्भाथा, द्वितीयो निष्कोषणार्थः, चतुर्थो धारणार्थः । उदित्त्वं 
क्त्वायामिड्विकल्पार्थंस्‌। अत एव इनाव्यतिरिक्तविषयाइचेते भवन्ति । स्तभ्नोति। 
स्तभ्नुतः । स्तभ्नुवन्ति । स्तभ्नोषि। स्तभ्नोमि। स्तभ्नुवः। स्तम्नुमः-'अनिदितास्‌ 
इति नलोपः। वस्मसोः 'लोपश्चास्यान्यतरस्याम्‌? इत्युकारलोपः संयोगपूर्वंत्वान्न 
भवति । स्तभ्नाति । स्तभ्नीतः । स्तभ्नन्ति। स्तभ्नासि । स्तभ्नामि हलादौ बिङति 
'ई हल्यघोः’ इतीत्वम्‌ । अजादौ तु “इनाभ्यस्तयोः' इत्याल्लोपः । तस्तम्भ । 
तस्तम्मतुः । तस्तम्भुः । तस्तम्मिथ । तस्तम्म । तस्तम्मिव । तस्तम्मिम | स्तम्मिता । 
स्तम्मिष्यति । स्तभ्नोतु, स्तभ्नुतात्‌ । स्तभ्नुताम्‌ । स्तभ्नुवन्तु । स्तभ्नुहि । 
स्तभ्नवानि। हे; ‘उतश्च’ इति लोपः संयोगपू्वंत्वान्न भवति। स्तभ्नातु, स्तभ्नीतात्‌ । 
स्तभ्नीताम्‌ । स्तभ्नन्तु । स्तभान-हो 'हलः इनः शानज्झौ इति शानजादेशे 
अतो हेः' इति .हेलंक्‌ । अस्तभ्नोत्‌ । अस्तभ्नुताम्‌। अस्तभ्नुवनू । अस्तभ्नोः । 
अरतभ्नवम्‌ । थस्तभ्नात्‌ । अस्तभ्नीताम्‌ । अस्तभ्नन्‌। स्तभ्नुयात्‌ । स्तभ्नुयाताम्‌ । 
स्तभ्नुयुः । स्तभ्नुयाः । स्तम्नुयाम्‌ । स्तभ्नीयात्‌ | स्तभ्नीयाताम्‌ ।` स्तभ्यात्‌ । 
स्तभ्यास्ताम्‌ । स्तभ्यासुः--यासुटः कित्वादनुनासिकलोपः। अस्तमत्‌ । अस्तमताम्‌। 
अस्तमन्‌-'ज॒स्तम्भु’ इति परस्मेपदे च्लेर्वाङि 'अनिदिताम्‌ इति नलोपः । अन्यदा 
सिचि अस्तम्मीत्‌ इत्यादि । अस्तभिष्यत्‌ । तिस्तम्मिषति । तास्तभ्यते । तास्तम्मीति, 
तास्तब्धि । तास्तम्मति इत्यादि | स्तम्मयति। अतस्तम्मत्‌। अत्यष्टम्नोत्‌ । प्रत्यष्टभ्नोत्‌। 
प्रतिष्टम्नाति । प्रत्यतष्टम्मत्‌ इत्यादौ स्तम्भेः प्राक्‌ सितादड्व्यवायेऽपि’ इति 
इणन्तादूपसर्गात्परत्वेन षत्वम्‌, तत्राप्रतेरिति नानुवर्तते। प्रततिष्टम्मिषति-*स्थादि- 
ष्वभ्यासेन' इति षत्वम्‌ । अवष्टभ्नाति अवलम्बत इत्यर्थः । अवष्टब्धा सेना, आसन्ने- 
त्यर्थः । 'अवाच्चालम्बनाविदूर्ययोः' इति षत्वम्‌ । मा प्रतिस्तम्मदिव्यत्र 'स्तम्भु- 
सिवुसहाम्‌’ इति निषेधात्‌ “स्तम्भेः’ इति षत्वं न भवति, सन्वदित्वं लघुपरत्वा- 
भावान्न भवति, दीर्घत्वं त्वलघुत्वादपि न भवति । स्तम्मित्वा, स्तब्ध्वा--उदि- 
त्वादिड्विकल्प:, इटि “न क्त्वा सेट्‌ इति कित्त्वप्रतिपेधान्नानुषङ्गलोपः। स्तब्ध 
यस्य विभाषा” इत्यनिटत्वम्‌। प्रतिष्टब्धः, निष्टब्धः-प्रतिस्तब्धनिस्तब्धौ च' इति 
षत्वम्‌ । 'स्तम्भेः' इति सानुषङ्गनिदशादयमेव स्तभिः सौत्रोऽत्र गृह्यते, न त्वत्र 
भोवादिकः स्तभिरपीति प्रतिस्तम्मादयः प्रयोगास्तस्य द्रष्टव्याः । उत्तब्धः--'तितुत्र’ 
इतीणृनिषेधः, ‘उदः स्थास्तम्भोः पूर्वस्य’ इति पूर्व॑सवर्णस्तकारः। एवमुत्तभ्नोती- 

त्यादावपि तत्वम्‌ । स्तुभ्नोति । स्तुभ्नाति । स्कभ्नोति । स्कभ्नाति । स्कुभ्नोति । 
स्कभ्नाति इत्यादि स्तभ्नातिवत्‌। विष्कभ्नोति, विष्कभ्नाति, विष्कम्भ इत्यादौ 
वि; स्कभ्नातेनित्यम्‌? इति षत्वम्‌ । इनानिर्दशः स्कम्भतेनिवृत्त्यर्थस्‌, तेन तस्य 
विस्कम्म इत्यादि भवति ॥ २-६ ॥ 

३, सातिः सुखे । 'अयं हेतुमण्ण्यन्तः' इति जिनेन्द्रहरदत्तौ । तन्मते सतिरिति 
प्रकृत्या भवितव्यम्‌। सातिः सौत्रो धातुरिति वृत्तिबोधिन्यासयोः। सातयति इत्यादि। 
सातयः-'अनुपसर्गाह्लिम्प’ (३।१।१३८) इत्यादिना शे शपि ग्रुणायादेशौ ॥ ७॥ 

४, जु वेगितायां गतो । जवति । जोता इत्यादि-स्वरान्तत्वादनिद्त्वम्‌। 
जुजूषति । भजीजवत्‌ इत्यत्र णेश्चङि णो कृतस्य स्थानिवत्त्वेनाभ्यासस्योवर्णान्त- 
त्वात्‌ ओः पुयणजि’ इतीत्वे दीर्घो लघोः? इति दीर्घः । जवनः=-“जुचङ्क्रम्य' 
(३।२।१५०) इति युच्‌ । प्रजवी--'प्रजोः' इति इनिः । जूः। जुवी - भ्राजभास' 
इति किप्‌ ताच्छीलिकः । “तत्रेव सूत्रे 'जू' इति दीर्घपाठाश्रयणात्‌ किप्सन्तियोगेन 
दीर्घः'' इत्येके । अन्ये तु ‘उत्तरसूत्रे टरिग्रहणस्येहाप्यभिसम्बन्धादीर्घः? इत्याहुः । 
जूतिः-'ऊतियूतिजूति’ इति क्तिनि दीर्घान्तोदात्तत्वे निपात्येते । जवः--“क्रदो 
रप्‌? इत्यप्‌। जवसवो छन्दसीत्यज्विधानं तत्रान्तोदात्तार्थस्‌, न तु भाषायामेतदूपः 
निवृत्त्यर्थम्‌ । विज्ञावको नाम देशः--संज्ञायां ण्वुल्‌ । तत्र भवादिः वेजांवकः-< 
'कच्छादिभ्यश्च’ इत्यण्‌ शेषिकः । 'कोपधादण्‌’ इत्येवाणि सिद्धे कच्छादिष्वस्य 
पाठो यदा भवादिमंनुष्यस्तत्स्थो वा भवति तदा वंजायक इति कच्छाद्यधिकारेण 
विधीयमानो मनुष्यतत्स्थयो वुँमुष्मादपि यथा स्यादिति ॥ ८॥ 


इति सोत्रधातवः 
-—oapotoe 


अथ नामप्रत्ययाः धातवः प्रदर्श्यन्ते- 


सुप आत्मनः क्यच्‌’ (२।१।८) कर्मेण इच्छायां वेति वतंते। इहात्मशब्दः परः 
व्यावृत्तिवचनः स्वराब्दपर्यायः, न चेतनद्रव्यवचनः । तस्मिन्हि किमयं कतृंषष्ठयन्तः 
सन्‌ इच्छया सम्बध्यते ? उत शेषषष्ठयन्तः सुबन्तेन ? तत्राद्यपक्षे इच्छायाश्चेतन- 
कर्दृत्वाव्यभिचारादानर्थक्यमात्मदाब्दस्य । कि च-राज्ञः पुत्रमिच्छत्यमात्य इत्यादो 
परेच्छायामपि चेतनस्यैव कतृंत्वात्क्यच्‌ स्यात्‌ । यत्तु भाष्ये इहासामर्थ्यातप्रत्यया- 
भाववचनं तत्प्रोढिवादमात्रम्‌, इष्यमाणं वस्तु स्वत एव नित्यमन्यदपेक्षते इति नेता- 
वतास्य सामर्थ्यंस्‌। अतएव वृत्तो आत्मग्रहणस्येदमेव प्रत्युदाहृतम्‌ । सुबन्तसम्बन्धः 
पक्षेऽपीह राजादिना चेतनेनेव पुत्रादेः सम्बन्धात्‌ क्यच्‌ ` प्रसज्येतेव । आनर्थक्यं 

चाविशिष्टमेवात्मग्रहणस्य, अचेतनस्य व्यावत्येस्याभावात्‌ । अतएव तत्र हरदत्तः-- 
वृक्षस्य फलमिच्छति, खट्वाया पादमिच्छति इत्यादो यत्राचेतनार्थं किञ्चिदिष्यते तदया- 
वरत्यमिति चेन्न, तत्रापि चेतनस्येव परिशेषितत्वात्‌। सर्वमेव हि भोज्यं चेतना- 
नामेव शेषश्भुतं। खट्वायाः पादमिच्छतीत्यत्रापि यस्य तत्खटवादिकमुपभोग्यं तदर्थ 
मेव तदिष्यते, खट्वादिकं तु द्वारमात्रम्‌। अतः परव्यावृत्तिवचनमात्र एवात्मशब्द 
इति । तत्राप्यसो यदि कदुंषष्ठधन्तः सन्निच्छया सम्बध्येत तह्यषितारमन्तेरणे 
च्छाया अभावात्‌ अनर्थकः स्यात्‌ । तस्मात्स्वशब्दपर्यायः शेषषष्ठयन्तः सुबन्तेन 
सम्बध्यते । तेनायमर्थः सूत्रस्य-इषेः सन्निधानात्कर्मण एषितुरेवात्मनः सम्ब- 
न्धिनः सुबन्तस्यात्मना सुबन्तादिच्छायामथ वा क्यजिति। एवं च थात्मनः पुत्र 
परस्य दासमिच्छति इत्यादौ वस्तुतः सुबन्तस्यात्मना सम्बन्धेऽपि परार्थमिष्यमा- 
णत्वादिषिकत्रंवच्छेदेनात्मना सम्बन्धाभावान्न क्यचः प्रसङ्गः । ककारः “न; क्ये’ 
इति सामान्यग्रहणार्थः। चकारस्तदविघातार्थः । स्वरस्तु प्रत्ययस्वरेण धातुस्वरेण 
बा सिध्यति । 
अथोदाहरणानि-- 

पुत्रमात्मन इच्छति पुत्रीयति-अत्र 'अकृतव्यूहाः पाणिनीयाः', 'कृतमपि शास्त्र 
निवर्तयन्ति’ इति वा अन्तरङ्गानपि विधीन्बहिरङ्गो लुग्‌ बाधते’ इति वा सन्धि- 
कार्यरहितस्य अमः 'सुपो धातुप्रातिपदिकयोः' इति लुकि 'क्यचि च' इत्यवणंस्ये- 
त्वे सनाद्यन्तत्वेन धातुत्वाल्लडादि। अश्वस्यति । क्षीरस्यति । वृषस्यति । लवणस्यति- 
'अश्वक्षीरवृषलूवणानामात्मप्रीतो क्यचि’ इत्यसुगागमः। अत्रात्मप्रीतो इत्यपनीयं 
'अश्ववृषयोर्मेथुनेच्छायाम्‌', क्षी रलवणयोर्लालसायामु' इत्यर्थान्तरमुक्तम्‌, तेनाद्य- 
योरुदाहरणयोरश्ववृषो मेथुनायेच्छत इत्यर्थः । अन्ये तु-'परित्यक्तप्रकृत्यर्थान्मेथुने- 
च्छेवार्थः' इत्याहुः। तथा च भट्टि:--'इति रामो वृषस्यन्तीम्‌’ इति। निघण्डुश्च 
'वृषस्यन्ती तु कामुकी’ इति । इतरयोरपि ठृष्णातिरेकोऽभ्यवजिहीर्षातिरेको 
लालसा, तेन क्षीरलवणेच्छायां लालसारूपायामित्यर्थंला भात्‌ क्षीरलवणे अति- 
शयेनाभ्यवहतुंमिच्छतीत्यर्थो भवति । अत्र क्यच्प्रकृतीनां प्रत्ययलक्षणेन यत्पदत्वं 
प्राप्त तत्‌ 'नः क्ये’ इति नियमेन नान्तविषयमिति प्रकृत्यसुगकारयोः सवणंदीघंत्वं 
बॉधित्वा 'अतो गुणे’ इति पररूपं भवति । अकारोच्चारणफलं तु पूर्व॑सूत्रोदाहरणे 
ब्राह्मणास इत्यादौ । तथा 'सर्वप्रातिपदिकेभ्यो लालसायामसुर्वक्तव्यः' इत्यनः 
कारान्तादसुकि दध्यस्यति इत्यादौ च । अपरे त्वाहुः-'सुग्वक्तव्यः' इति दधिस्यति, 
मधुस्यति । 'अश्वक्षीरः इत्यत्र भाष्ये द्वाविमावागमो प्रस्तुत्य दध्यस्यलि, मध्वस्यति 
दधिस्यति, मधुस्यति इत्येवमर्थेमित्यभिधानाहृधिमधुदाब्दावेवागमिनौ इत्येके । 
अन्ये तु 'संवंप्रातिपदिकेभ्य इत्येके इति सवंग्रहणात्‌ बहुवचननिहृशाच्च सर्वत्र 
भवतः । भाष्यं तूदाहरणमात्रम्‌’ इत्याहुः । अत्र मते दध्यस्यति मध्वस्यतीत्येवः 

मर्थमित्यथंशब्दः स्वार्थ न पुष्यति । अशनोदकधनेभ्यः क्यचि 'अशनायोदन्य 
धनायाबुमुक्षा' इति क्रमेणेतेष्वर्थषु द्योत्येष्वाद्यन्तयोरीत्वापवाद आत्वम्‌, उदकस्य 
उदन्नादेशो निपात्यते। तेन अशनायति । उदन्यति । धनायति । अशनायतिप्रभृतीनां 
तदात्वे भोक्तृक्रामोऽशनमिच्छति, पातुकाम उदकमिच्छ॒ति, सत्यपि धने भ्रूयो 
धनमिच्छतीति क्रमेणार्थः । यस्त्वौत्तरकालिकमशनं, स्नानार्थमुदकं, दरिद्रः सन्‌ 
धनमिच्छति तत्र अशनीयति, उदकीयति, धनीयति इति भवति । तत्रान्ये अशना- 
यतीत्यादीनां प्रकृत्यर्थमनपेक्ष्य केवलं ब्रुभुक्षादीनेवार्थान्मन्यन्ते । अत्र भारविरमु- 
मेव पक्षं प्रतिपेदे, तदाह--'किमु धनं धनायितुम्‌’ इति । निघण्दुश्च “उदन्या तु 
पिपासा तृड्‌'! इति । गार्ग्यमिच्छति गागींयति । अत्र 'क्यच्च्योश्च’ इत्यपत्यप्रत्यय- 
यकारस्य हलुत्तरस्य लोपे क्यचि च? इतीत्वम्‌ । उपार्षमीयति, उपषेभीयति । 
उपाल्कारीयति । उपल्कारीयति-अत्र “वा सुप्यापिशलेः? इति सुबन्तावयवकऋकारा- 
दिधातुपरत्वात्‌ पूर्वेपरयोरेका वृद्धिर्वा भवति । ऋकारलृकारयोः सावर्ण्यादियम्‌ 
लुकारादावपि भवति, तत्र 'उरणू रपरः’ इति प्रत्याहारग्रहणात्‌ लपरत्वम्‌ । 
वाग्रहणमाद्गुणस्य प्राप्त्यर्थमिति वृद्धघभावेऽपि स भवति । 
नन्वेतद्वाग्रहणं यथाप्राप्ताभ्यनुज्ञानार्थं स्यात्‌, इति “ऋत्यकः? इति प्रकृति- 
भावः पक्षे कस्मान्न भवति ? उच्यते, अत्राप्यनुवृत्तस्य धातुग्रहणस्य ‘उपसर्गादृति’ 
इत्यत्रेव तद्वाधनार्थंत्वात्‌ इदं च धातुग्रहणस्य प्रकृतिभावबाधनार्थत्वमृतीयतावुप- 
पादितम्‌। अतएव “वा सुपि’ इत्यत्र वृत्तौ वाग्रहणस्य प्रयोजनं गुण एव दशितम्‌ । 
उपगता ऋषभीयका अमु देशमित्यत्र उपर्षभीयकः, उपञऋषभीयकः देश इति 
गुणप्रकृतिभावौ भवतः, वृद्धिस्तु पूर्वेसूत्रवत्‌ “वा सुपि’ इत्यत्रानुवृत्तस्योपसगंग्रहण- 
स्य प्राद्युपलक्षणार्थत्वाभावान्न भवति । उपलक्षकत्वाभावश्च ऋतीयतावुक्तः। 
ऋषभस्य समीपमुपर्षंभं तदिच्छति उपर्षभीयतीत्यत्र तु संग्रामयतीतिरूपस्य संग्रामं 
करोतीति संग्रामशब्दात्तत्कारिणि च सिद्धावपि चुरादौ' “संग्राम युद्धे’ इति 
पाठात्सम उपसर्गात्पू्वंमडाद्यर्थात्पाठादन्यत्र सोपर्गातसंघाताद्धातुसंज्ञानिमित्े प्रत्यये 
चिकीषिते उपसर्गाः पृथक्‌ क्रियन्ते इति ज्ञापनात्‌, सोपसर्गात्‌ संघातात्‌ धातुसंज्ञा- 
निमित्तः प्रत्ययो यदि भवति संग्रामयतेरेवेति नियमाद्वा पृथक्कृतोपसर्गादेव स 
भवतीतीहाप्युषभशब्दादेव क्यचा भवितव्यम्‌ । सुपस्तूपर्षभदान्दाद्विधानात्‌ प्रत्यय- 
ग्रहणपरिभाषया तस्येव सुबन्तत्वस्‌, न तु तदवयवस्य ऋषभशब्दस्यापीत्युष- 
भीयशब्दः सुबन्तावयवो धातुनं भवतीति तत्परत्वाभावादनुपसर्गत्वाच्च 'वा सुपि’ 
इति वृद्धेरप्रसङ्गः । अत एवोपसर्गस्य पृथक्कारे उपार्षभीयतीत्यत्र ऋषभीयस्येवा- 
ङत्वात्तस्येवाड्‌ भवति, तस्मादेव क्त्वायामुपेन प्रादिसमासे ल्यप्युपर्षभीय इति 
भवति। तथा सनि तस्येव धातुत्वातु षशब्दस्य द्विवचने उपषिंषभीयिषति इति। नन्वयं 

सङ्ग्रामशब्द; उपसर्गसदृशावयवोऽस्त्विति, कथमुक्तस्याथंस्य प्रमाणं स्यादिति ? 
उच्यते, यत्‌ वापदान्तस्येति कृतपरसवणं पठ्यते । अत्र हरदत्तः-संग्रामराब्दोऽनु- 
दाततेत्त्वार्थः स्यात्‌ । न च तन्मात्रार्थत्वे ग्राम युद्धे? इति शक्यते पठितुम्‌, अध्येष्ट- 
इत्यादौ आट इव मध्येऽट: प्रसङ्गादिति ज्ञापकमभाङ्‌्क्षीत्‌ । तदास्यानुदातेत््वम- 
पाणिनीयमिति नोदेति । अत एव भृशादौ कैयटे “संग्रामयतिरनुदात्तेद्‌ बोद्धव्यः’ 
इत्युक्तम्‌ । “अयं चानुदात्तेत्संग्रामयतिरिष्यते’ इति भाष्ये च ज्ञापकत्वमेवोक्तम्‌ । 

ऋकारमिच्छति चरकारीयति, उपर्कारीयति इत्यत्र “वा सुपि’ इति वृद्धिः 
ऋतीति तपरकरणान्न भवति । अत एव शाकलः प्रकृतिभावोऽपि । मालीयति- 
अत्र 'अकृतव्युहाः पाणिनीयाः? इति माल आ अम्‌ य स्थिते सुन्लुक्यन्त रङ्गत्वेन 
पूवमेकादेशे प रमपीत्वं पश्चाद्धवति। उक्तं च भाष्ये-'ङथापोरेकादेश ईत्वलोपाभ्यां 
भवति अन्तरङ्गः” इति । ननु पूर्वमपीत्वे 'यस्य' इति लोपेनेष्टसिद्धिरिति चेत्‌, 
न; तस्मिन्नीत्वस्य बहिरङ्गस्यासिद्धत्वात्‌ । उस्रामेच्छत्‌ ओस्रीयत्‌ । ओङ्कारीयत्‌। आ 
'ऊढः ओढ:, ौढीयत्‌ । अत्र ‘उस्यपदान्तात्‌’ ओमाङोश्च’ इति पररूपम्‌ आटश्च' 
इति पुनवृंद्धिविधानार्थेन चशब्देन बाध्यते । तथा च वात्तिकम्‌-'उस्योमाङइक्ष्वाटः 
प्रतिषेधः? इति, उसि ओमाङोइच परयोराटः पररूपं नेत्यर्थः । औढीयदित्यत्राङ 
ओकारेण सहेकादेशे उपसर्गरूपत्वं पृथङ्न प्रतीयत इति सोपसर्गात्संग्रामयतेरि- 
त्यस्याप्रवृत्तेरोकारात्पूर्वंमाटि तस्यान्तवः्भावेन लब्धाङ्गव्यपदेशस्यौकारस्य 
आटश्च 'ओमाङोश्च' इति प्राप्तेन पररूपेण वृद्धेः बाधः स्यादिति वात्तिके 
आङ्ग्रहणम्‌। एवम्‌ आ + इतः=एतः ऐतीयतु इत्यपि द्रष्टव्यस्‌ । आ + इत एतः= 
एतीयति, प्र + एतीयति=प्रतीयति इत्यत्र प्राप्तमवर्णान्तोपसर्गविषयमेङि पररूपं 
बाचित्वा प्राप्ताम्‌ 'एत्येधति’ इति वृद्धिम्‌ ‘ओमाङोश्च’ इति पररूपं परत्वाद्वाधते । 
आ + ऋश्या=अश्या, आगता ऋश्येति प्रादिसमासः। आद्गुणः” इत्यनेनाङ्‌- 
ऋकारयोगुंणः, तमिच्छति आश्यौयति । आश्यौंयत्‌- अत्र गुणस्यान्तवःद्भावेनाङः 
'ओमाङोश्च' इति प्राप्तं पररूपं परत्वाद्वाधित्वा प्राप्तः सवणंदीर्घश्चकारेण पुनः 
पररूपविधानात्‌ बाध्यते । 

दधीयति । मधूयति-'अकृत्सार्वंधातुकयोः' इति दीर्घः । कुमारीयति। 
बधूयति । अरमिच्छति रीयति-ऋकारस्य 'रीङ ऋतः’ इति रीडादेशः । 
ऋकारलृकारयोः सावर्ण्यन अलमिच्छतीत्यत्रापीदमेव रूपम्‌ । अत्र तपरकरणाद्‌ 
ऋकारस्य रीङभावात्‌ ऋयति इति भवति । ऋत इत्वन्तु ऋकारान्तस्य धातो- 
रितीह न प्रसजति । हेशब्दमिच्छति हेयति । गामिच्छति गव्यति-'वान्तो यि’ 
इत्यवादेशः । .गब्यिता इत्यादौ अतो लोपे 'क्यस्य विभाषा’ इति हल उत्तरस्य 
क्यप्रत्यययकारस्यार्धधातुके विधीयमानो लोपः सन्निपातपरिभाषया न भवति । 
्षगब्यीत्‌ इत्यत्र 'वदव्रज' इत्यत्रान्तग्रहणस्य हल्समुदायस्य प्रतिपत्त्यर्थत्वेऽपि 


७. फि 





नामप्रत्ययधातवः ५८७ 
अज्ञोपस्य स्थानिवत्त्वेनाइस्य हलन्तत्वाभावात्‌ न वृद्धिः) रेयति । ग्छाब्यति । 
ग्लाब्यिता-गव्यतिवह्वान्तादेशो यलोपाभावश्च । श्रढिद्यति। श्वढिह्यिता, श्वलिहिता--. 
अल्लोपस्य पूर्वविधो स्थानिवत्त्वात्‌ 'न धातुलोपे’ इति लघूपधगुणाभावः । 
अश्वलिहीत्‌ । अश्चलिह्यात्‌--अत्राज्ञोपस्य स्थानिवत्त्वाद्धलन्तलक्षणायाः ` वृद्धेः 
रभावः। अत्र हो ढो न भवति, 'नः क्ये’ इति नान्तस्येव क्ये पदत्वाद्धकारस्यः 
पदान्तत्वाभावात्‌ । अत एव गोदुझति इत्यत्र दादेः? इति घत्वस्‌ । मित्रद्ुह्मति 
इत्यादो “वा द्रुह' इति तद्विकल्पः। उपानद्यति इत्यत्र “नहो धः? इति घत्वस्‌ । 
भनुडुह्यति इत्यत्र 'वसुस्रंसु' इति दत्वं च न भवति । पुरमिच्छति पुयंति। खयः 
मिच्छति खयति। दिवमिच्छति दिव्यति--“हुलि च' इति दीघो रेफवकारान्तस्य 
धातोईल्परत्वे इतीह न भवति । चतुयंति--अत्रापि धातुनं रेफान्त इति दीर्घो 
न भवति । गिरमिच्छति गीयंति-अत्र गिरः कौ ऋत इत्त्वे रेफान्तो धातुः हल्पर 
इति दीर्घः । गीर्यिता, गिरिता-'क्यस्य विभाषा’ इति यलोपपक्षे हल्परत्वाभावान्न 
दीघं: । 'वोरुपधायाः? इति रेफवकारान्तस्य धातोः पदस्य विधीयमानेऽपि न 
भवति, “नः क्ये’ इति नियमेन पदत्वाभावात्‌। स्वरिच्छतीत्यादावव्ययेभ्यः 
क्यचि “मान्ताव्ययेभ्यः प्रतिषेधः? इति क्यचः प्रतिषेधाद्‌ वाक्यमेव । यत्तु तत्र 
'गोसमानाक्षरनान्तादित्येके' इति क्यचः प्रकृतिपरिगणनस्‌, तद्वाच्यतीत्याद्यसिद्भिः 
प्रसङ्गात्‌ न स्थितः पक्ष इति कैयटादो स्थितम्‌ । फलमिच्छति फल्यति । यल्यति 4 
इदमिच्छतीत्यत्र क्यचि मान्ताव्ययप्रतिषेधाद्वाक्यमेव । इह मान्तग्रहणेन प्राति- 
पदिकस्य विशेषणात्‌ इमाविच्छति, काविच्छतीत्यादावपि वाक्यमेव भण्यते । 


प्राणितीति प्राण्‌, प्राण्यति । राजीयति-'नः कये’ इति पदत्वात्‌ 'नलोप। 
घ्रातिपदिकान्तस्य' इति नलोपे 'क्यचि च? इतीत्वम्‌ । न च नलोपस्यासिद्धत्वस्‌, 
नलोपः सुप्स्वरसञ्ज्ञातुग्विधिषु कृति’ इति नियमात्‌ । अहयंति--'रोः सुपि’ 
इति अह्नः पदस्य सुप्परत्वाभावात्‌ 'अहन्‌? इति रुत्वापवादो रेफः। नन्वसौ 
नलोपे पूर्वंत्रासिद्ध: स्यात्‌, अस्ति च वचनस्यावकाद:--हे भहरित्यत्र 'स्वमोनं- 
पुंसकात इति सोलुका लुप्तत्वे तस्य नलोपश्च “न ङिसम्बुध्योः' इति निषिध्यते, 
नेष दोषः; 'अहन्नित्यत्राह् इति षष्ठयानि ईश्येऽहस्निति प्रथमान्तेन निहशादहन्नित्या- 
वृत्त्याऽहन्नेव, न तु ळुप्तनकारः' इति स्थितमु । स एव चाहनुशब्द इहापि रेफविधा- 
वनुवर्तत इति । उज्भेः किबन्तादतुकरणाद्वा उज्झयति । ककुभ्यति । . श्रघ्येति । 
परिब्रढ्यति । विछम्ब्यति । अङ्गत्यति । शड्यति । अर्घादिभ्यस्तत्करोतीति णो लोपे 
णेश्च कावुदाहरणानि । परिवुढेर्णावि्ठवदित्यतिदेशादृकारस्य “र ऋतो हलादेः’ 
इति रभावः। अतोऽन्यत्राङ्गादेधातोरनुकरणात्क्रिबन्ताद्वा क्यच्‌ द्रष्टव्यः । युध्यति 
भिषज्यतिप्रभृतयो गताः । प्रक्रियासाम्याद्‌ दृष्टान्तेन प्रदशिता; । 


५८८ नामधातुवृत्तो 


त्वामिच्छति, मामिच्छति, त्वद्यति, मद्यति--'प्रत्ययोत्तरपदयोश्व' इत्येकार्थ- 
वृत्तयोगरुँष्मदस्मदोमपयंन्तस्य त्वमावादेशौ भवतः । “त्वमावेकवचने' इत्यत्र 
एकस्य वचनमेकवचनम्‌, न तु पारिभाषिकमिति स्थिते तत्रापि तस्यैवानुवर्तना- 
देकार्थानुवृत्तयोरित्युक्तम्‌। तेन युस्मदस्मच्छब्दो यदा एकार्थे, समासस्तु ढिबह्वथः, 
तदापि त्वमौ भवतः। यथा-अतित्वामतिमामिच्छति अतित्वच्चति, अतिमद्यति । 
अत्र विग्रहवाक्ये अतित्वामतिमामिति रूपस्‌ । युष्मदस्मदोद्वितीयाद्विवचने तस्य 
'ङप्रथमयोः' इत्यमि कृते युष्मदस्मदोरेकार्थत्वात्‌ 'त्वमावेकवचने’ इति 
मपयंन्तस्य त्वमयोदंकारस्य शेषेलोपापवादे “द्वितीयायां च? इत्यात्वे एकादेशे 
च 'युवावो द्विवचने? इत्यत्रापि द्दयोवंचनं द्विवचनमिति स्थिते तत्र च युष्मद- 
स्मदो्युंवावादेशो न शद्धुधो । अतित्वान्‌, अतिमान्‌ इति तु 'इप्रथमयोः' 
इत्यमादेशापवादे 'तस्मादित्युत्तरस्य' इति परिभाषया 'शसो न? इति तदा- 
देनंकारे पूर्ववद्‌ आत्वेकादेशयोश्च सकारस्य संयोगान्तलोपे च भवति । नन्वत्र 
युष्मदस्मदोरेकार्था विभक्तिः परेति “त्वमावेकवचने? इत्येव त्वमयोः सिद्धेः 
कि पुनः प्रत्ययोत्तरपदवचनेन ? भवेदेतदेवं विभक्तिंपरत्वे सिद्धे, तदेव तु न 
सिद्धति; विभक्तेलुंका लुप्तत्वेन तत्प्रत्ययलक्षणाभावात्‌। नन्वतरङ्गत्वाल्लुकः 
पूर्व त्वमादेशौ भविष्यतः। न च लुका लुप्तत्वेनानयोर्बाधनमाशङ्कघम्‌, अन्तर- 
ङ्त्वादादेशयोनित्यान्तरङ्गयोरन्तरङ्गं बलीयः, यथोक्तम्‌-परनित्यान्तरङ्गप्रति- 
पदविधयो विरोधिसन्निपाते तेषां मिथः प्रसङ्गे परबलीयस्त्वम्‌' इति। एवं 
तर्हीदमेव 'प्रत्ययोत्तरपदयोश्च’ इत्यादेशविधातं ज्ञापकम्‌ ‘अन्तरङ्गानपि विधीन्‌ 
बहिरङ्गो लुग बाधते’ इति । नन्वेतत्‌ परमस्त्वस्‌ त्वत्तरः, त्वं प्रधानमस्य 
त्वत्मधानः, तुभ्यं हितं त्वद्धितम्‌, तवेदं त्वदीयम्‌, तव पुत्रः त्वत्पुत्र; परमोऽहं 
अत्वरः, अहँ प्रधानमस्य मत्मधानः, मह्यं हितं मद्धितम्‌, ममेदं मदीयम्‌, मम पुत्रो 
मत्पुत्र इति "त्वाहौ सो’ “तुभ्यमह्यौ ङयि’ 'तवममो ङसि’ इति विधीयमानानन्त- 
रङ्गानपि त्वाहादीन्‌ बाधित्वा त्वमादेशविधानेन अर्थवद्वचनमिति कथं ज्ञापकं 
स्यात्‌ ? इदं तहि ज्ञापकम्‌ 'उत्सर्गंसमानदेशा अपवादाः’ इति त्वाहाद्यपवा- 
दत्वेनेव त्वमयामंपर्यंन्तविषयत्वे सिद्धे यत्पुनमंपयन्तस्येत्यतुवृत्त्या तयोविधानम्‌, 
बाघे तु लुकान्तरङ्गाणामपि त्वाहादीनां तदपवादत्वेनेव त्वमयोर्मेपर्यन्तविषय- 
त्वस्य सिद्धेः किं तदथनानेन मपर्य॑न्तस्येत्यनेन ! ननु शब्कल्पबाद्यपवादानाँ 
बहुजादीनां भिन्नविषयाणामपि दर्शनात्‌ सर्वादेशनिवृत्त्यर्थमेतत्‌ स्यादिति कथं 
जापकं भवति? उच्यते, इह त्वाहादयो विषयनिदशार्थमनुव्ंन्ते, तेन त्वाहादीनां 
प्रसङ्गे प्रत्ययोत्तरपदयोस्त्वमयोविधानादेव मपर्यन्तविषयत्वे सिद्धे यत्पुन पर्यन्तः 
स्येत्यनुवर्तनेनानयोविधानं तत्‌ त्वया कृतं स्वस्कृतम्‌, त्वामिच्छति व्वचतीत्याद्येव- 
मर्थमिति ज्ञापकमेवोक्तार्थस्य । एवं च युवामिच्छति युष्मचति, अतियुवामिच्छति 

अतियुष्मद्यति, आवामिच्छति अस्मद्यति, अत्यावामिच्छति अत्यस्मद्यति इत्यत्र 
युष्मदस्मदोद्विवचनत्वेऽपि विभक्तेटूप्तत्वेन तत्परत्वाभावात्‌ '्रुवावो द्विवचने! 
इति ग्रुवावो न भवतः । लुकः पूर्वत्वेनानयोरन्तरङ्गत्वेऽपि न प्रसङ्गः; बहिरज्ञे- 
णापि लुका बाधस्येदानीमेव ज्ञापितत्वात्‌ । 'प्रत्ययोत्तरपदयो:' इति त्वमी त्वमे- 
कार्थत्वान्न प्रसजतः । वाक्येऽतित्वामतियुवामिति रूपं युष्मदस्मद्भ्यां ढ्वितीये- 
कवचनद्विवचनयोः 'डेप्रथमयो:? इत्यमिति प्रकृत्योमंपरयेन्तस्य ग्रुवावयोदंकारस्य 
"द्वितीयायां च? इत्यात्वे सवणंदीर्घ अमिपुवंत्वे च । अतियुवान्‌ अत्यावानिति रूपं 
तु शसि तदादेरमादेशापवादे 'शसो न’ इति नकारे प्रकृत्योः पूर्ववत्‌ युवावयो- 
रात्वे सकारस्य संयोगान्तलोपे च भवति। अतियुष्मामतियुष्मानिच्छति अतियुष्म- 
द्यति, अत्यस्माम्‌ अत्यस्मानिच्छति अत्यस्मद्यति इत्यत्रापि 'प्रत्ययोत्तरपदयोः' इति 
त्वमौ प्रकृत्योरनेकार्थत्वादेव न भवतः। अत्रापि वाक्ये अतियुष्मामित्यादिरूप- 
मतियुवामित्यादिवन्नेयम्‌ । डख्यति। तृप्यति । उच्छयति। मव्यति । मध्यति । 
अध्यंत्यादिवत्प्रक्रियोन्नेया । अत्रोच्छिनं किबन्तः, तत्र हि च्छवोः शूडनुनासिके' 
इति शकारेण भवितव्यम्‌ । वाच्यति । अव्यति । मरुत्यति ! शक्यति । लुप्यति । 
दिश्यति । पुष्यति। पयस्यति-अत्र पुत्रादेः कर्मणः जीवत्यादिवत्‌ क्यजन्तेऽन्तर्भावा- 
दकमेत्वाज्ञडादयो भावकर्त्रोभेवन्ति । उदाहृतं क्तरि । | 

भावे पुत्रोयते इत्यादि द्रष्टव्यम्‌ । 

पुत्रीयादेः सनि यथेष्टं नामधातूनाम्‌? इति पर्यायेण सवंस्यैकाचो द्विवचनात्‌ 
पुपुत्रीयिषति । पुतित्रीयिषति । पुत्रीयियिषति इत्यादि भवति । इह कस्मान्न भवति 
महान्तं पुत्रमिच्छति मद्दापुत्रीयति इति ? किमत्रात्वाभावश्चोद्यते, अथ केवलात्‌ 
प्रत्ययाभावः, समुदायाद्वा ? आत्वं तावन्न भवति, प्रत्ययार्थन सापेक्षत्वात्‌, समासा- 
भावादनुत्तरपदत्वात्‌, केवलात्प्रत्ययाभावो महता सापेक्षत्वेनासामर्थ्यात्‌ । समुदा- 
यात्त्वकमंकत्वात्‌ विशिष्टस्य पुरुषस्येष्यमाणत्वेनाक्मकत्वेन परस्परं प्रत्यया- 
थत्वेन च सम्बन्धे नास्ति सामर्थ्यम्‌ । सुब्ग्रहणं च पदविधित्वेन समर्थपरिभाषोप- 
स्थानार्थमेव क्रियते। ननु धातुव्यावृत््यर्थं स्यात्‌; सन्‌ तत्र बाधको भविष्यति। ड्याप्‌ 
प्रातिपदिकादुत्पत्तावपि नान्ते नलोपस्तु सुबन्तादुत्पत्तो यद्‌ “नः क्ये’ इति पदत्वस्य 
नियामकं तदेवात्र विधायकमिति भविष्यति । नन्वसति सुब्ग्रहणे विशेषाभावात्‌ 
प्रातिपदिकादिव सुबन्तादपि प्रत्ययोत्पत्तेः वाच्यति इत्यादौ कुत्वं स्यात्‌; एवं तहि 
'नः क्ये’ इति वचनं सुबन्तादुत्पत्तौ नियमार्थं प्रातिपदिकादुत्पत्तौ विध्यर्थं च 
भविष्यति । नन्वत्र कमंग्रहणेनेव सुबन्तत्वं लप्स्यते, पञ्चकपक्षेऽप्यस्य द्योतिकया 
विभक्त्या भाव्यम्‌ । अतोऽन्तरेणापि सुब्ग्रहणं वस्तुतः पदविधित्वेन समर्थपरिः 
भाषोपस्थास्यते इति किं तद्ग्रहणेन ? मेवम्‌; यत्र हि पदस्येवासाधारणं किश्चि- 
टरपमाश्रीयते स एव पदविधिः, न 'त्वीदृामपीति । कमंग्रहणं तु न पदस्पैवा- 

साधारणम्‌; 'धातोः कर्मणः? इत्यपि दशनात्‌ । न तर्हीदानीमिदं भवति महा- 
पुत्रीयतीति ? भवति; यदेतद्वाक्यं महान्पुत्रः महापुत्रस्तमिच्छ॒तीति । 

काम्यच्च ( ३।१।९ )--क्यचो विषयेऽयं भवति, '“मान्ताव्ययेभ्यः' इति निषे- 
धात्‌ तान्येवास्याप्राप्तक्यज्विषयः स्यादिति न वाच्यम्‌; पारचात्त्यस्य कात्यायन- 
वचनस्य सूत्रप्रणयनकालेऽभावात्‌ । पुत्रमात्मन इच्छति घुनत्रकाम्यति इत्यादि । 
त्वव्काम्यति, मत्काम्यति, युष्मत्काम्यति, श्रस्मत्काम्यात इत्यत्र 'प्रत्ययोत्तरपदयो:! 
इति त्वमौ, तदभावश्च । क्यचि चित्करणं पुत्रकामिष्यति इत्यादौ सतिशिषष्टस्वरं 
बाधित्वा धातुस्वरो यथा स्यादिति। ककारस्तु नेत्‌, प्रयोजनाभावात्‌। अभि- 
काम्यति इत्यादावधातुविहितत्वादाधंधातुकत्वाभावान्नास्ति गुणप्रसङ्गः। कसं 
परिमा्टि कंसपरिमृट्‌, कंसपरिमृट्काम्यतीत्यत्र मृजेवृँद्धि: प्रत्ययमात्रे विधीय- 
मानाऽपि धातोः स्वरूपग्रहणे तत्प्रत्यये कार्यविज्ञानात्‌ न प्रसजति । तत्प्रत्ययः= 
धातुसंशब्दनेन विहितः प्रत्ययः । यजेः 'विजुपेश्छन्दसि' इति विचि उपयट्‌। वचे: 
वाक्‌ , उपयट्काम्यति, वाक्काम्यति इति। अत्र यजादिभिः कितो विशेषणात्‌ 
'घातोः स्वरूपग्रहणे’ इति वा सम्प्रसारणाप्रसङ्ग; । अन्तर्वतिन्या विभक्त्या यथा- 
योगं पदकार्याणि द्रष्टव्यानि । पयस्काम्यति । यझस्काम्यलि--अन्तर्वतिन्या 
विभक्त्या पदत्वेन सोः रुत्वे विसजंनीये . तस्य कुप्वोरपदाद्योः परयोविधीयमानं 
'सोऽपदादो' इति सत्वं भवति । स्वःकाम्यति इत्यादो 'सोऽपदादौ’, ‘अनव्ययस्य’ 
इति वचनात्‌ सत्वाभावः । अधिकरणशाक्तिप्रधानस्याप्यस्य वृत्तिविषये शाक्तिमत्पर- 
धानत्वादिषिणा कमंत्वेन योगः षष्ठ्या । यथा--दिवाभूता रात्रिः, दोषाभ्रूतमहः 
इत्यादावधिकरणशक्तिप्रधानत्वेऽपि शक्तिमत्प्राधान्यम्दभूततःद्रावयोगः । श्रीः 
कास्यतीत्यादौ “रो: काम्ये’ इति रोरेव विसर्जनीय इति काम्ये सत्वनियमात्सत्वा- 
भावः । सपिष्काम्यति, धनुष्काम्यति इत्यादौ सत्वं बाधित्वा 'इणः षः' इति षत्वं 
भवति। इदब्च सत्वस्यापवाद इति यत्र तत्प्रसङ्गस्तत्रेव भवतीति उच्चः काम्यति, 
गाः काम्यति इत्यादौ न भवति । पुंस्काम्यति इत्यत्र पुंसः संयोगान्तलोपे “पुमः 
खय्यम्परे? इति रुत्वं निर्वत्यं “संपुंकानां सो वक्तव्यः’ इति सत्ववचनान्नास्ति 


विसजेनीय इति न षत्वप्रसङ्गः । . a 
उपमानादाचारे ( ३।१।३० )--कर्मणः सूप इति च वत्तंते । तत्र प्रत्यया- 


थंस्याचारक्रियायाः सन्निधानात्तदपेक्षया कर्मण उपमानात्‌ सुबन्तादाचारे क्यजि- 
त्यर्थो भवति। यद्यपि काम्यजनन्तरस्तथापि पूर्वधुत्रे चकारेणेहाद्य एव क्यजनुकुष्टः 
स॒ एवात्र विधीयते-पुत्रमियाचरति छात्रम्‌ । उदाहरणान्यवदिष्टानि प्रक्रिया 
च इच्छाक्यजन्तवद्‌ दृष्टव्यानि । अत्रोपमानेनोपमेयमाक्षिप्यते । तत्र प्रत्यासत्त्या 
साधारणधर्मुताचारक्रियापेक्षया कर्म भवत्‌ उपमानकमंवत्‌ प्रत्ययान्ते धाताव- 
नन्तर्भावादनभिहितमिति तत्र द्वितीया भवति। तथा युत्रीयत इत्यादो कर्मणि 

यगादयोऽपि भवन्ति। नन्वन्या पुत्रविषयाचारक्रिया, अन्या छात्रविषयेति आचार 
क्रियायाः वस्तुतो भेदादेकक्मंधर्मंसमावेशस्यात्राभावात्कथमौपम्यम्‌ ? उच्यते, 
आचारितुरेकत्वादाचारसमावेशादाचार एकोऽवसास्यते, अन्यथा सवंत्रेवोपमा- 
नोपमेयगतस्य धर्मस्य वस्तुतो भेदादोपम्यव्यवहारच्छेदः स्यात्‌। 'अधिकरणा- 
च्चेति वक्तव्यम्‌’ इत्युक्तत्वात्‌ प्रासादीयति कुड्य इत्यादौ सप्तम्यन्तादपि भवति। 

त्वयीवाचरति त्त्रद्यति, मयीवाचरति मद्यति - युष्मदस्मदोरेकार्थंत्वात्‌ 
प्रत्ययोत्तरपदयोः' इति त्वमौ । युवयोरिवाचरति युष्मच्चति, आवयोरिवाचरति 
अस्मद्य ति--अत्र नास्त्येकार्थत्वमिति त्वमौ न भवतः । द्विवचनत्वेऽपि विभक्ते- 
छुंका लुप्तत्वान्न युवावौ । लुकः पूर्वं तु न भवतः, अन्तरङ्गानपि विधीन्‌ बहि- 
रङ्गो लुक्‌ बाधते’ इत्युक्तत्वात्‌ युष्मास्विव आचरति, अस्मास्विवाचरति इत्य- 
त्रापि एकार्थत्वाभावान्न भवतस्त्वमौ । त्वामतिक्रान्ते अतिस्वयि, अतिक्रान्तयोः 
अतित्वयोः, अतिक्रान्तेषु अतित्वासु । एवम्‌ अतिमयि, अतिमयोः, अतिमासु- 
स॒कंत्रात्र प्रकृत्योरेकार्थत्वात्वमयोरजादावनादेरो विभक्तौ योऽचि’ इति दका रस्य 
यकारः। हलादौ तु युष्मदस्मदोरनादेशविभक्तिपरत्वादात्वम्‌ । एभ्योऽपि क्यचि 
त्वमयोः त्त्रद्यति मद्यति इति भवतः । युवामतिक्रान्ते अतियुवथि, अतिक्रान्तयोः 
अतियुवयोः, अतिक्रान्तेषु अतियुवासु । एवम्‌ अत्यावयि, अत्यावयोः, अत्यावास-- 
अत्र प्रकृत्यो्विवचनत्वे युवावयोर्दकारस्य पूर्ववद्यत्वात्वे। एभ्यस्तु क्यचि प्रकृत्यो- 
रेकार्थत्वाभावात्‌ न त्वमौ भवतः; युष्मद्यति अस्मद्यति इति भवतः । द्विवचन- 
त्वेऽपि विभक्तेर्लका लुप्तत्वेन तत्परत्वाभावात्‌ युवाबौ न भवतः। तथा लुकः 
पूर्वमपि न भवतीति इदानीमेवोक्तम्‌ । युष्मानतिक्रान्ते अतियुष्मयि, अति- 
क्रान्तयोः अतियुष्मयोः, अतिक्रान्तेषु भ्रतियुष्मास । एवम्‌ अत्यस्मयि, श्रत्यस्मयोः, 
अत्यस्मासु--पूर्ववहृकारस्य यत्वात्वे । अत्रापि क्यचि प्रकृत्योरेकार्थत्वाभावेन 
त्वमयोरभावात्‌ अतियुष्मद्यति, अत्यस्मद्यति इति भवतः । 

कतुः क्यङ सलोपश्च ( ३।१।११ )--उपमानात्‌ सुपः आचारे वेति वतंते। 
अत्रापि पूर्ववत्‌ सन्निहिताचारक्रियापेक्षया कर्दृत्वोपमानत्वे । तेनायमर्थः~उप- 
मानादाचारक्रियायाः कर्तुः सुबन्तादाचारेऽर्थं वा क्यङिति। ककारः 'नः क्ये’ 
इति सामान्यग्रहणार्थः । ङकारस्तदविघातार्थस्तङर्थश्च । सलोपश्च इति चदाब्दोऽ- 
न्वाचये । सेति लुप्तषष्ठीकं पृथक्‌ पदम्‌ ! तेन च लोपापेक्षया स्थानषष्ठचन्तत्वेन 
सम्बन्धिनो जायमानस्प्र कर्तुनित्यं तस्य विशेषणात्तदन्तविधौ सकारान्तेभ्यः 
क्यङ्‌ तस्य सकारस्य लोप इत्यर्थो भवति । अत्रापि वेत्यस्य सम्बन्धात्तस्य च 
व्यवस्थितविभाषात्वादोजोप्सरसोनित्यं सलोपो भवति, अन्यत्र विकल्पेन । उक्तं 
च~-'ओजसोऽप्सरसोनित्यं पयसस्तु विभाषया’ इति । 'पयस इति ओजोऽप्सरो- ' 
व्यतिरिक्तानां सकारान्तानामुपलक्षणम्‌’ इति ब्याख्यातारः। इयेन इवाचरति 

श्येनायते । काकायते । ओजायते । अप्सरायते । पयस्यते, पयायते | यशस्यते, 
यशायते । ओजःशब्दो वृत्तिविषये तद्वति वतंते । अचिष्यते, सपिष्यते इत्यादौ 
प्रत्ययसकारत्वात्षत्वस्‌ । अत्र “न; क्ये’ इति नियमेन सकारस्य पदान्तत्वाभाव: । 
पदान्तत्वे हि 'अपदान्तस्य मूर्धन्यः’ इति वचनात्‌ षत्वं न स्यात । अन्तस्य 
सकारस्य लोपवचनात्‌ हंसायते, सारसायते इत्यादौ अनन्त्यस्य लोपो न भवति । 
उपमानकतुंरिव उपमेयकतुंः प्रत्ययान्ते धातावन्तर्भावात्‌ तत्र लादयो भवन्ति । 
अकमंकत्वात भावे च श्येनायते इति । त्वामिवाचरति त्वद्यते, मधते--प्रत्ययो- 
त्तरपदयोश्च' इति युष्मदस्मदोरेकार्थयोस्त्वमौ । युवामिवाचरति युष्मद्यते। 
अस्मदयते--अत्रानेकार्थत्वान्न त्वमौ; अन्तर्वतिन्या विभक्तेलुंका लुप्तत्वात्‌ “युवावौ 
द्विवचने’, 'यूयवयो जसि’ इति युवावादथो न भवन्ति। लुक; पूर्वं तु बहिरङ्गेणापि 
तेन बाधस्योक्तत्वान्न भवन्ति । त्वामतिक्रान्तः अतित्वम्‌, अतिक्रान्तो अतित्वाम्‌, 
अतिक्रान्ताः अतिस्वस्‌ । मामतिक्रान्तः अव्यहम्‌, अतिक्रान्तो अतिमाम्‌, अति- 
क्रान्ताः अतिमम्‌--सर्वत्र विभक्तेः 'डे: प्रथमयोरम्‌’ इत्यम्भाव; । द्विवचनादन्यत्र 
'शेषे' इति दकारलोपस्तत्र “प्रथमायाश्च द्विवचने' इत्यात्वम्‌, तत्र सो 'त्वाहो सो! 
इति त्वाहौ, अन्यत्र 'त्वमावेकवचने’ इति त्वमौ । आभ्याम्पराभ्यामपि त्वाहयोनं 
बाधः; त्वाहादीनां तु पूर्वविप्रतिषेधेन त एवेष्यन्ते इति उक्तत्वात्‌ । जसि तु 
न्याय्यविप्रतिषेधेन युवावौ न भवतः। एवम्‌ एभ्यः क्यङि अतित्वद्यते, भ्रतिमद्यते 
इति भवतः । युवामतिक्रान्तः अतित्वम्‌ , अतिक्रान्तो अतियुवाम्‌ , अतिक्रान्ताः 
अतियूयम्‌ । एवं मामतिक्रान्तो अव्यहम्‌ , अतिक्रान्तो अत्यावाम्‌ , अतिक्रान्ताः 
अतिवयम्‌ । सो जसि च 'त्वाहो सौ’, 'यरूयववयो जसि’ इत्याभ्यां पराभ्यां 
'युवावो द्विवचने’ इत्यस्य बाधः। द्विवचने तु युवावयोः “प्रथमायाश्च द्विवचने’ 
इति दकारस्यात्वम्‌, इतरयोस्तु शेषे लोपः। एभ्यस्तु क्यङि युष्मदस्मदोरनेका- 
थंत्वात््तमयोरभावात्‌ अतियुष्मद्यते, अत्यस्मद्यते इति भवतः। अन्तर्वतिनीं 
विभक्तिमाश्रित्य तत्तदादेशाभावः तत्रतत्रोक्तः । युष्मानतिक्रान्तः अतित्वम्‌ , 
अतिक्रान्तो अतियुष्माम्‌ , अतिक्रान्ताः अतियूयम्‌ । एवमस्मानतिक्रान्तो अत्यहम्‌ , 
अतिक्रान्तो अत्यस्माम्‌, अतिक्रान्ताः अतिवयम्‌-पूर्ववत्‌ प्रथमाया अम्भावे द्विवचने 
आत्वम्‌ । अन्यत्र शेषेलोपो यथायोगं “त्वाहो सो’ यूयवयौ जसि’ इति त्वाहा- 
दयश्च । एभ्योऽपि क्यङि अतियुष्मद्यते, अत्यस्मद्यते इति भवत: । उदाहरणान्य- 
बहिष्टानि प्रक्रिया च इच्छाक्यजन्तवदुन्नेयानि । अवणंस्येत्यादिकं “क्यचि च’ 
इति विधीयमानमिह न भवति । 

कुमारीवाचरति कुमारायते, हरिणीवाचरति हरितायते, ` गोरीवाचरति 
'गौरायते, गुर्वीवाचरति गुरूयते--'क्यङ्मानिनोश्च' इति स्नीशब्दस्य पुमुशब्दः। 
अत्र, 'ख्रियाः पुंव-द्भाषितपुंस्कात्‌’ इति वर्तते, तत्र ख्नीशन्देन स्त्र्यथे शब्द उच्यते, 

पुंवच्छब्देन पुमर्थः । भाषितः पुमान्‌ यस्मिन्तर्थ प्रवृत्तिनिमित्ते स भाषितपुंस्कः, 
तद्योगाच्छन्दोऽपि, स चेह स्त्र्यर्थः । ऊङोऽभावः अनूङ्‌, षष्ठयर्थे प्रथमा । भाषि- 
तपुंस्कात्‌ पर ऊङोऽभावो .यस्मिन्‌ खीशब्दे स भाषितपुंस्कादतूङ्‌ । निपातनात्‌ 
पञ्चम्या अलुक्‌ । एतदुक्तं भवति--पुंसि यत्प्रवृत्तिनिमित्तं तदुक्तस्वार्थवाचिनः 
शब्दस्य पुम्दाब्द आदेशो भवति, ऊङन्तस्य नेति। तेन 'श्वसुरस्योकाराकारलो- 
पश्च’ इति ऊङि श्वश्र्यते इत्यत्र पुवत्त्वं न भवति । तथा भाषितपुंस्कत्वाभावाद्‌ 
द्रोणीयते इत्यादौ न भवति । अत्र हरदत्तः-पुंसि द्रोणशन्दस्य परिमाणं प्रवृत्ति- 
निमित्तमाह । स्त्रियां तु द्रोणीत्वं जाति; । कैयटकारस्तु-'द्रोणशब्द: परिमाणवृत्ति- 
भाषितपुंस्कः, स॒ एव भेदोपचा रात्सादृर्यनिबन्धतप्रत्यभिज्ञानवशात्‌ तत्त्व- 
निबन्धनप्रत्यभिज्ञानवशाद्वा खियाँ वतते’ इति । नन्वत्र पुंसि स्त्र्यथंशब्द: अर्थे- 
माणत्वेन निमित्तेन पुंसि वत्तते इति पुंसि प्रवृत्तिनिवृत्तेनायंमाणत्वेन युक्तस्य 
स्त्र्यथंयोगो$स्तीति स्यादेव द्रोण्यादीनां भाषितपुंस्कत्वम्‌, नेतत्‌; एबं हि 
व्यावर्त्यांभावात्‌ भाषितपुंस्कग्रहणमनर्थकं स्यात्‌ । अतो यः शब्दो भाषित- 
पुंस्केत यत्प्रवृत्तिनिमित्तेन युक्तस्तदयुक्तं स्त्र्यर्थंतट्रपेणाह स एव भाषितपुंस्क 
आश्रीयते, न तु रूपान्तरेणापि । न च द्रोण्यादिशब्दः स्वार्थमर्यंमाणतयाऽऽहेति । 
एवमपि द्यौरिवाचरति दीब्यति इति दिवशब्दस्य स्वगंशब्दस्य चेकमेव प्रवृत्ति- 
निमित्तम्‌ । अस्ति च तद्युक्ततया स्वार्थभिधानमित्यर्थसाम्यात्‌ पुंल्लिङ्गः स्वर्ग- 
शब्दः प्राप्तोति, नेष दोषः; यस्य शाब्दस्य पुंवद्धावः स एव शब्दः खोकृत- 
विकृतिरहितः पुमांसमाहेति प्रत्यासत्त्या लब्धत्वात्‌ । न च दिवशाब्दः पुमांसमाह्‌ । 
इदमत्र सूत्रार्थतत््वम्‌-यः शब्दो येन प्रवृत्तिनिमित्तेन पुंसि प्रवृत्तः तेनेव चेत्‌ 
खियां वतेते तस्य पुंवद्धाव; ऊङन्तस्य नेति । एवं च हंसस्य खो वरटा, सारसस्य 
लक्ष्मणा, अङ्गारकस्य कालिका, कच्छपस्य डुलिः, ऋषभस्य रोहिणी, पुरुषस्य 
योषिदित्यादौ नित्यख्जीवचनानां वरटादीनां पुंवत्त्वेन हंसादयो {न भवन्तीति 
बरटायते इत्यादि भवति । शक्यन्ते च साहचर्यात्पुंशब्दैरपि ख्लीशब्दार्थं प्रतिपाद- 
यितुम्‌ । यद्येवं गभिणीवाचारति गर्भीयते इत्यत्र कथं पुंस्त्वस्‌; यतो गर्भो 
ब्रीहिरित्यादौ पुंस्यवयवस्ुतगर्भसम्बन्धः प्रवृत्तिनिमित्तस्‌, ख्रयान्त्वनवयभ्षुतग भं- 
सम्बन्ध इति प्रवृत्तिनिमित्तं भिद्यते ? नेष दोषः; यदुभयनत्रापि गर्भसम्बन्धमात्र- 
भेव प्रवृत्तिनिमित्तम्‌ । एवं प्रसूतप्रजातादिशब्दानामप्यपत्यापत्यवत्सम्बन्धमात्रं 
प्रवृत्तिनिमित्तम्‌; न तु पुंसि गर्भाधानम्‌, ख्यां तु गर्भविमोचनमिति समान प्रवृत्ति- 
निमित्तत्वात्‌ प्रसूतायते इत्यादो पुंस्त्वं भवति। इदं च प्रसुतभायं इत्याद्यर्थमवद्य- 
मेवेष्टव्यम्‌ । समानः पतिरस्याः सपत्नी --'नित्यं सपत्न्यादिषु’ इति नकारे ङीप्‌ । 
अत एव निदेशात्समानस्य सभावः । सपत्नीवाचरति इत्यत्र 'सपत्नीयते इति 
भवितव्यम्‌? इति न्यासे, यदाह "नित्यं सपत्न्यादिषु' इत्यत्र-'समुदायस्योच्चारणं 
मा० घा० ५५ 

नियोगत एषाँ समुदाय ईकारान्त एव यथा स्यादित्येवमर्थम्‌ । तेन सपत्नीभायं 
इति ख्रियाः पुंवद्भावो न भवति’ इति। तसिलादिष्वित्यत्र भाष्यकेयट्योस्तु 
'स्याऽढे तद्धिते’ इति पुंवत्त्वं प्रस्तुत्य कुण्डिनीशन्दाद्‌ गर्गादियजि पुंवत्त्वेन 
कुण्डिञ्छन्दे 'नस्तद्धिते' इति टिलोपे कोण्ड्यः इति प्राप्नोति। तथा सपत्नी- 
शब्दात्‌ शिवाद्यणि सपतिशब्दादेशे सापत इति चोदयित्वा ढग्रहणमपनीय तत्र 
'अनपत्ये' इति न्यस्यापत्यप्रत्यये पुंव-द्वावाभावाद्यजीकारस्य 'यस्येति च' इति लोपे 
तस्य 'नस्तद्धिते’ इति टिलोपस्य स्थानिवत्त्वान्नान्तस्य तद्धितपरत्वांभावात्‌ 
कौण्डिन्य इति सिध्यति। तथा शिवाद्यणोऽपत्यप्रत्ययत्वात्सपतिशन्दादेशाभाव 
इति परिहृत्य एवं सति गार्ग्यायण्या अपत्ये कुत्सिते, “गोत्रस्रियाः कुत्सने ण च? 
इति णे तस्यापत्यप्रत्ययत्बेन पुंव-द्भावाद्वा्ग्यायण इति स्यात्‌, न त्विष्टम्‌ गाय: 
इति दोषमु-द्भाव्य तत्सम्परिहाराय 'भस्याऽढे’ इत्येव संस्थाप्य कौण्डिन्ये 'आंगः 
स्त्यकोण्डिन्ययोः' इति निपातनात्‌ परिहृत्य सापत्ने तु नित्यं सपत्नी’ इति समु- 
दायनिपातनं परिहारमनभिधाय त्रुपर्यायात्सपत्नदाब्दाच्छाङ्गरवादिषु दृष्टत्वात्‌ 
डीनि शिवाद्यणिति परिहृतम्‌ । अत एव शिवादौ समानपतिलक्षणस्य सपत्नी- 
शब्दस्य ग्रहणं नेत्यवसीयते । ग्रहणे हि तस्मादणि पुंवत्त्वेन सापत इति रूपं 
दुर्वारमेव स्यात्‌। अत एव 'सापत इति प्राप्नोति’ इति भाष्ये ' "नित्यं सपत्न्यादिषु’ 
इति निर्देशेन भवन्समानस्य संभावो डीम्नकारयो रसंयोगेऽपि भवतीत्यवसीयते। एवं 
च न्यासोक्तपुंवत््ताभावो भाष्यकृतोऽनभिमत इत्यवसीयते । समुदायनिपातनं तु 
रूढ्यर्थऽपि स्यादिति न सूत्रभाष्यविरोधः। एवं सति समानपतिलक्षणात्सपत्नी- 
शब्दाल्लिङ्गविरिष्टपरिभाषया पत्यृत्तरपदलक्षणे ण्ये सापत्य इति भाव्यम्‌ । तथा 
भावकर्मणोरपि पत्यन्तलक्षणे यकि सापत्यमिति। 

युवतिरिवाचरति युवायते । यस्तु 'ङथाप्‌'सूत्रभाष्ये युवतितरा इः्युदाहरणे 
'तसिलादिष्वाकृत्वसृचः' इति पुंवत््वाभावः, स तत एव निदंशात्‌ , नत्वभाषितः 
पुंस्कत्वात्‌, नापि योवनस्य जातित्वेन जातिवाचकत्वात्‌ ‘जातेश्च’ इति प्रति- 
षेधातु; यतः स्थानिवतसुत्रे युवजानिरिति प्रत्युदाजहार । पट्वी च मृद्वी च पट्वी- 
मृद्व्यौ, ते इवाचरति पटवीसदूयत - पूर्वपदस्य क्यङ्परत्वाभावान्न पुंवत्त्वम्‌ । 
पचेण्बुंलि पाचिका, “मद्रवृज्योः कन्‌? इति शेषिके कनि मद्रिका; पाचिकायते, 
मद्रिकायते-'न कोपधायाः’ इति पुंवत्त्वनिषेधः। अत्र तद्धितग्रहणात्तद्धितेन वा 
“युवोरनाकौ? इत्यकादेशेन वा यः कोपधस्तस्येव ग्रहणमिति पाकायते इत्यत्र 
पुंवत्त्वं भवति । नन्वत्राजादिपाठाट्रापा वयोलक्षणस्य ङीपो बाघात्पुंवत्त्वापुंवत्त्व- 
योनं विशेषः, सत्यम्‌; अत्राविशोषेऽपि अस्ति पाकभायं इत्यत्र विशेषः । चतु थीयते- 

'सज्ञापूरण्योत्य इति पुंवत्त्वनिषेधः । सरोघ्नीयते--'वृद्धिनिमित्तस्य च तद्धितस्या- 
रक्तविकारे? इति पुंवत्त्वनिषेधः। वृद्धेनिमित्तं अकारो णकारो वा यस्मिन्निति 
बहुब्रीह्याश्रयणात्‌ यावतीवाचरति यावत्यते इत्यत्र पुंवत्त्वं भवति । अत्र 'आ सवं- 
नाम्नः? इत्याकारस्य वृद्धेवंतुरेव निमित्तमिति नासौ वृद्धिनिमित्तः। 'तद्धिः 
तस्य’ इति वचनात्काण्डलावीवाचरति काण्डलावायते इत्यत्र पुंवत्त्वं भवति । 
तथा 'अरक्तविकारे' इति वचनात्कषायेण रक्ता शाटी काषायी--'तेन रक्तं रागात्‌’ 
इति अणि डीप्‌, खदिरस्य विकारः खादिरी ईषा-'पलाशादिभ्यो वा’ इति: 
विकारे$णञोरन्यतरस्मिन्‌ डीप्‌-काषायायते, खादिरायते इति पुंवत्त्वं भवति। 
व्याकरणमधीते वेयाकरणी--'तदधीते तद्वेद' इत्यणि डीप्‌, सेवाचरति वेयाकरणा- 
यते--'न य्वाभ्याम्‌’ इति निषेधादणो नास्ति वृद्धिनिमित्तकत्वमिति पुंवद्भावः । 
निमित्तशब्दः कुर्वद्रपवचनः । दीर्घाः केशा अस्या दीघेकेशी । एवं भ्वङ्गी-'स्वा- 
ङ्गाच्चोपसर्जनादसंयोगोपधात्‌’, 'अङ्गगात्रकण्ठेभ्यश्चेति वक्तव्यम्‌? इति पाक्षिको 
ङीप्‌ । दोघकेशीयते, मृद्वङ्घीयते--स्वाङ्गाच्चेतोमानिनि' इति स्वाङ्गवचनात्‌ परो 
य ईकारस्तदन्तस्य मानिनोऽन्यस्मिन्परे पुंवत्त्वं निषिध्यते । करिणीयते, इडबिड्यते, 
दरद्यते, कठीयते--'जातेश्च’ इति पुंवत्त्वनिषेधः। 'गोत्रश्च चरणे; सह’ इति गोत्रच- 
रणयोर्जातिवाचित्वम्‌। इहापत्यमात्रं गोत्रम्‌, अपत्याधिकारादन्यत्र लोकिकं गोत्रं 
गृह्यत इति । चरणशब्द: शाखाध्यायिनि रूढः । अत्र इडविङ्‌ नाम जनपदो राजा 
चेति जनपदसमानशब्दत्वात्‌ जनपदसमानशब्दातक्षत्रियादञ्‌’ इत्यञ: 'ते तद्राजाः 
इत्यापादपरिसमाप्तः प्रत्ययानां तद्राजसंज्ञकत्वात्‌ 'अतश्च’ इति अकारप्रत्ययत्वेन 
ख्रियाँ लुकि इडबिड खी, ऐडबिडः पुमान्‌ भवति। दरदोऽपि जनपदसमानशब्द- 
त्वात्‌ द्वघत्रुमगध' इत्यणः पूर्व लुकि दरद्‌ खी, दारदः पुमान्‌। एते गोत्रवचनाः । 
कठशन्दात्‌ 'कलापिवेशम्पायनान्तेवासिभ्यश्चः इति प्रोक्ते छन्दसि णिनेः 'कठचर- 
काल्लुक्‌' इति लुकि 'छन्दोब्राह्मणानि च तद्विषयाणि’ इति छन्दोब्राह्मणप्रत्यया- 
न्तानामध्येठ्प्रत्ययविषयत्वात्‌ 'तदधीते तद्वेद’ इत्यणि तस्य भ्रोक्ताल्लुक्‌ इति 
्रोक्तप्रत्ययान्तात्परत्वेन लुकि शाखाध्येतरि वृत्तिः । 

भ्रशादिभ्यो भुब्यच्वेोपश्च हलः ( ३।१।१२ )--अन्राच्वेरित्येकवचनं भृशा- 
द्यवयवापेक्षस्‌ । अयं च पर्युदास इति तत्सदृशप्रतिपत्त्या अभुततःद्भावविषयेभ्यो 
भुवि भवत्यर्थ क्यङिति अर्थो भवति। प्रसज्यप्रतिषेधे तु भवतियोगे च्विविधानाद्‌ 
भवतिनेव स्वार्थस्य भवनस्योक्तत्वान्न कयङः प्रसङ्गः इति अच्वेरिति वचनमनर्थकं 
स्यात्‌। न च सत्यस्मिनु च्व्यन्तादुत्पद्यमानेन क्यङा भवतेरनुप्रयोगस्य बाधन- 
माशङ्कधम्‌; यदिदमच्व्यन्ते सावकाशं भवतेरभावे च्व्येरप्यभावस्तद्योगे तस्य 
विधानात्‌। न च क्यषा योगे डाच इव वचनप्रामाण्याड्भवतेरभावेऽपि क्यो योगे 
च्चे: कल्पनं युक्तम्‌; यत इदं वचनमच्च्यन्ते सावकाशम्‌ । 'भृद्यादिभ्यः' इति पञ्चमी 

लोपविधो स्थानषष्ठी सम्पद्यते । तत्र विरोषणेन हला तदन्तविधौ भृशादिषु हेल- 
न्तानामन्त्यस्य लोप इति अर्था भवति । एवं चशब्दोऽन्वाचये भवति । अभृशो 
भृशो भवति भृशायते । शीघ्रायते। चपलायते । मन्दायते । पण्डितायते । रेहायते-- 
'रेहः शब्दो रहसि निघृःणत्वे भिक्षाभिलाषस्य च निवृत्तौ वर्तते! इति गणबृत्तो । 
ठृपायते--तृपश्चन्द्रः समुद्रश्च । वेहायते--वेहद्गर्भोपघातिनी । अण्डरायतते-- 
'अण्डरो सूर्खोऽपुष्करश्च' इति गणवृत्ती । 'अण्डार इत्यन्ये’ इति च । ओजायते, 
* वर्चायते--ओजोवचंसौ वृत्तिविषये तद्वति वर्तते । रोहायते--रोहस्‌ सरोष इति 
गणवृत्तो । दुर्मनायते । सुमनायते । उरसुकायते । उन्मनायते । शण्डायते । ब्ृहायते । 
अमिमनायते--अत्र सुदुरभिभ्यो मनःशब्दः पठ्यते, तत्र सोपसर्गात्संग्रामयतेरेव 
धातुसंज्ञानिमित्तः प्रत्यय इति ज्ञापनान्मनस एव प्रत्यय इति स्वमनायते इत्यादि 
भवति । 'सुबामन्त्रित’ इत्यत्र 'मनस्युपसर्ग' इति मनसि परे उपसर्गस्य पराङ्गव- 
-द्राववचनात्सुमनायते इत्यादौ 'तिङ्ङतिङः' इति निघातो न भवति । देवदत्तः 
सुमनायते इत्यादो सोपसर्गस्य निघातो भवति । अत्रामी भृशादयोऽस्माभिः 
श्लोकगणपाठानुरोणेन पठिताः । गणबृत्तौ तु बृहच्छन्दो न दश्यते । मन्द्रशन्दस्तु 
पठ्यते, तथा कण्डरशब्दश्च त्वचोऽभ्यन्तरे स्थुलतन्त्वाभा असंयुक्ता स्नायुः महा- 
स्नायुः कण्डरा, तद्वान्कण्डरः, मत्वथ 'अशेआदिभ्योऽच्‌? इति व्याख्यातं च । 
रोहितादिडाउभ्यः क्यष्‌ ( ३।१।१३ )--अत्र भुवीति वर्तते, अच्वेरिति च। 
अत्रेतड्डाचो न विशेषणम्‌, असम्भवात्‌ । 'अव्यक्तानुकरणाद्‌ द्वयजवरार्धादनितौ 
डाच्‌' इति डाच्‌ विधीयते। यत्र ध्वनौ वणांविशेषा न व्यज्यन्ते सोऽव्यक्तः, तस्या- 
नुकरणमव्यक्तानुकरणम्‌ । तस्मात्‌ ‘डाचि बहुलं द्वे भवतः’ इति डाचि विषयभूते 
द्विरुक्ताद्‌ इृथजवरार्धात्‌ अनितिपरात्‌ कृभ्वस्तियोगे डाज्‌ भवतीति सूत्रार्थः । 
यस्य द्विरुक्तस्य समुदायस्य प्रविभज्यमानमद्धं अवरं सुष्ठु न्यूनं इथज्‌ भवति 
तद्‌ द्वयजबराधंम्‌ । अवरशब्दो$पकर्ष । अतएव वचनात्‌ कृभ्वस्तिभिरिव क्यषापि 
योगे डाज्‌ भवतीत्यवसीयते। न च भवतियोगे डाचि कृते क्यषः प्रसङ्गः, भ्रुवो 
भवतिनेवोक्तत्वात्‌ । अलोहितो ` लोहितो भवति लोहितायति । लोहितायते--'वा 
क्यषः' इति पक्षे तड । लिङ्गविशिष्टपरिभाषया लोहिनीशब्दात्व्यषि छोहिनीयति, 
रोहिनीयते इति भवति। पटपटायति। पटपटायते - अत्र 'डाचि बहुलम्‌’ इति द्विरुक्ते 
'नित्यमा्रेडिते डाचि’ इत्यव्यक्तानुकरणस्यान्त्यस्या्रेडितादेः पररूपे “टे; इति 
टिलोपः। इदमेव पररूपवचनं ज्ञापकम्‌ ‘डाचि बहुलं &! इत्यस्य विषयसप्तमीत्वे । 
अत्र लोहितात्परेषां नीलहरितमन्द्रफेनमुण्डानां भृशादो पाठ; कत्तंव्य: । तथा त्र 
वात्तिकम्‌ 'लोहितादिडाच्भ्यः क्यष्वचनं भृशादिष्वितराणि’ इति । अत्र बृत्तो- 
“नृ हि पठितेषु लोहितादिषु नान्तोऽस्तीति 'नः क्ये’ इति पदत्वसामान्यग्रहणार्थन 
क्यषः ककारेणास्याकृतिगणत्वज्ञापनादन्यानि संगृह्यन्ते, तेषां भृशादावनुप्रवेशः'” 

इति स्थितम्‌, यदाह--“यानि पठ्यन्ते तेभ्यः क्यङेव भवति, अपठितेभ्यस्तु क्य- 
षेव' इति । तेन निद्रायति, निद्रायते, करुणायति, करुणायते, चर्मायति, चर्मायते 
इत्यादि भवति । निद्राकरुणादान्दो वृत्तिविषये तद्वति वर्तेते । यद्वा निद्रातेः 'आत 
श्रोपसग' इति क्तरि कप्रत्ययान्तो निद्राशब्दो भवति । अत्र गणवत्ती-- 
'लोहितश्यामदुःखानि हषंगवंसुखानि च । मूर्च्छा निद्रा कृपा धूमा करुणा नित्यचमंणी । 

इत्याकृतिगणसिद्धानि पठ्यन्ते । | 

कष्टाय क्रमणे (:३।१।१४ )--क्रमणमनार्जवः। अत एव 'निदशात्चतुर्थ्यन्तात्‌ 
कष्टशब्दादनाजँवे क्यङ्‌ भवति, कष्टं कुच्छु' दुःखम्‌, इह्‌ तु तत्कारणं कमं । कष्टाय 
कर्मणे क्रामति कष्टायते, कष्टं कतुं कुटिलमाचरतीत्यर्थः । अत्र वात्तिकमु-- 
'सत्रकष्टकक्षकृच्छरगहनेभ्यः कण्वचिकीर्षायाम्‌? इति । कण्वस्य पापस्य चिकीर्षा 
कण्वचिकार्षा, सा चेह वृत्तिविषये 'सत्रादयः पापवचनाः चिकीर्षायाँ प्रत्ययः” 
इति समुदायार्थो भवति। एवं च पापवचनेभ्यो द्वितीयान्तेभ्यः सत्रादिभ्यः 
चिकीर्षायां प्रत्यय इति वात्तिकार्थः सम्पद्यते । सन्नायते इत्यादि । 

कमणो रोमन्थतपोभ्यां वर्तिचरोः (३।१।२५)-कर्म॑ण इत्यवयवापेक्षमेकवचनसम्‌, 
तेन रोमन्थतपोभ्यां कर्मभ्यां यथासंख्यं वतिचरोर्धात्वर्थयोः क्यङ्‌ प्रत्ययो भवती- 
त्यर्थो भवति । कर्मत्वं च रोमन्थतपसोः श्रुतर्वातिचरिक्रियापेक्षम्‌ । वतिरित्यत 
एव निर्देशाण्ण्यन्तादपि क्तिन्‌। चरिति चरतेः सम्पदादित्वाद्भावे किप्‌ । रोमन्थं 
वर्तयति रोमन्थायते, तपश्चरति तपस्यति- तपसः परस्मेपदं च' इति परस्मे- 
पदम्‌ । अत्र ‘हनुचलन इति वक्तव्यम्‌’ इत्युक्तत्वात्‌ कीटो रोमन्थं वतंयतीत्यत्न 
क्यङ्‌ न भवति । अन्न न्यासपदमञ्जयोः अपानप्रदेशानतिःस्रतं द्रव्यं कीटो वर्तुलं 
करोतीत्यर्थोऽमिमतः । कैयटे त्वपानप्रदेशान्निस्ततं द्रव्यमइनातीति । 

बाष्पोष्मभ्यामुद्वमने (१॥ १॥ १६)--'फेनाच्चेति वक्तव्यम्‌? । कमंग्रहणमनुवतंते, 
तच्च श्रुतोदरमनक्रियापेक्षं बाष्पादिभिः सम्बध्यते । बाष्पमुद्वमति वाष्पायते । 


शब्द्वेरकलहाश्रकण्वमेघेभ्यः करणे (३।१।१७)---कण्वदाब्दः पापवचनः । करणं 
क्रिया करोत्यर्थः, न पारिभाषिकम्‌; तस्मिन्हि कर्मण इत्यनेन सम्बद्धे: शब्दादिभिः 
सम्बन्धो न स्यात्‌ । शाब्दादिभ्यः कर्मभ्यः करणे क्यङ्‌ भवति । दाब्दं करोति 
शब्दायते । एवं वेरायते । कळद्दायते । अभ्रायते । कण्वायते । मेघायते । अत्र न्यासे 
'यद्यप्ययं तत्करोतीति णिचि प्राप्ते आरभ्यते, तथापि तन्न बाध्यत इति शब्दयती- 
त्याद्यपि भवति’ इत्युक्तम्‌ । अत्र वातिकम्‌-'सुदिनदुदिनाभ्यां च’, 'नीहाराच्च', 
'अटाट्टाशीकाकोटापोटासोटापरष्टाप्लुष्टाग्रहणं कर्तेव्यस्‌' इति । पोटा, श्नीपुंसलक्षणा 
खी । अतोऽन्ये अटाट्टादयः क्रियावचनाः । सुदिनं करोति इति सुदिनायते इत्या- 
द्युदाहायम्‌ । 

सुखादिभ्यः कर्तृवेदनायाम्‌ (३।१।१८)-- 'कतृं? इति पृथक्‌ पदं लुप्तषष्ठीकम्‌ । 
वेदनाज्ञानकतृंत्वं च श्रुतवेदनक्रियापेक्षम्‌, तेन वेदनक्रियायाः कतुंराधाराधेयभावेन 
सम्बन्धिभ्यः सुखादिभ्यो वेदनायामथ क्यङ्‌ भवतीत्यर्थो भवति । सुखं वेदयते 
सुखायते, सुखमनुभवतीत्यर्थेः । वेदयित्रा सुखादीनां विशेषणात्सुखं वेदयते प्रसा- 
घको देवदत्तस्येत्यत्र क्यङ्‌ न भवति । अत्र प्रसाध्यगतं सुखं प्रसाधकोऽक्षिनिमी- 
लनादिना जानातीत्यर्थं इति सुखं वेदयिदृगतं न भवति । अत्र श्लोकगणकारः-- 
'सुखदुःखगहनतृप्राण्यत्रालोकप्रतीपकरुणाश्च । 
कूपणः सोढ इतीमे सुखादयो द॒श गणे पठिताः ॥' इति । 
अत्र गणरत्नमहोदधौ आस्रहान्दोऽपि पठ्यते । यदाह--'आस्रमेवास्रम्‌' इति । 
तृप्रं दुःखम्‌, सोढं सहनभ्‌, अभिभवो वा । 
नमोवरिवश्चित्रङः क्यच्‌ ( ३।१।१९ )- अत्रातुवृत्तं करणग्रहणस्‌ अभिधान- 
शक्तिस्वाभाव्यात्‌ क्रियाविशेषपरम्‌ । यदाह्‌ दृत्तिकारः-'नमसः पूजायाम्‌, वरिवसः 
परिचर्यायाम्‌, चित्रङ्‌ आश्चर्ये’ इति। नमस्यति देवान्‌, वरिवस्यति गुरून्‌, चित्रीयत, 
आश्वर्यंवान्‌ भवतीत्यर्थः । अन्ये तु परस्याश्च्यं्करोतीत्यर्थं इति । यदाह भट्टि- 
'ततश्चित्रीयमाणोऽसो' इति । अत्रावयवे कृतं लिङ्गं समुदायस्येति न्यायेन चित्रङो 
ङकारस्य समुदायार्थत्वादात्मनेपदम्‌। नमस्यति देवान्‌ इत्यत्र “उपपदविभक्तेः कार- 
कविभक्तिः' इति “नम; स्वस्ति’ इति चतुर्थीम्बाधित्वा कर्मणि द्वितीया भवति । 
पुच्छमाण्डचीवराण्णिङ ( ३। ।२० )--ङकारस्तङर्थो णिग्रहणेषु सामान्या- 
विघातार्थश्च । णकारो णिग्रहणेषु सामान्यग्रहणायेव, वृद्धिभाजः प्रकृतेरभावात्‌ । 
इहाप्यनुवृत्तं करणग्रहणं पूर्ववदभिधानस्वाभाव्यात्‌ क्रियाविशेषपरम्‌ । तदुक्तं 
बृत्तो-'पुच्छादुदसने पर्यसने वा, भाण्डात्समाचयने, चीवरादर्जने परिधाने वा? 
इति । उदसनमुतक्षेपणम्‌ । पर्यंसनं परितः क्षेपणम्‌ । समाचयनं राशीकरणम्‌ । 
अर्जेनमार्जवनम्‌। परिधानमाच्छादनम्‌ । उत्पुच्छयते | सम्माण्डयते । सञ्चीवरयते । 
अत्रोदादीनां प्रयोग उदसनाभिव्यक्तये, पुच्छादेः कर्मणो धातावन्तर्भावादकमंका 
एते । यक्चिणोः प्रतिषेधे 'णिश्रन्थिग्रन्थि! इत्यत्र णिग्रहणेनाप्यस्य ग्रहणात्कर्मकर्तरि 
पक्षे यक्चिणोरभावात्‌ उत्पुच्छयते गोः स्वयमेव, उदपुडुच्छत गोः स्वयमेव इति 
शपूचङो भवतः। यदा उत्पुच्छ्यतिरन्तर्भावितण्यर्थस्तदा उत्पुच्छयते गामिति 
गौः कर्म भवतीति कमंकवृंत्वलाभ: । उत्पुच्छ्यतेः को णेळोपि सोहल्ड्यादिलोपे 
संयोगान्तलोपे उत्पुत्‌ इति भवति । ब्रश्चादिषत्वं संयोगान्तलोपे न भवति । ननु 
'छुवोः शूड' इति शत्वे तस्य ब्रश्चादिषत्वे तस्य च जश्त्वे उत्पुडिति भाव्यम्‌, तन्न; 
यतः शत्वविधौ सतुक्कच्छो गृह्यते, इह तु पुदं ( गुदं ) छादयतीति पुच्छशब्द- 


१, 'भ० का० ५।४८। 





णिजन्तनामधातवः ७९९ 


व्युत्पतेस्तकारस्तुकः सम्बन्धी न भवति । ननु यत्र सतुक्‌ छकारो न सम्भवति 
तत्र केवलो गृह्यते इत्यपि स्थितेः वाञ्छतेः कौ वान्‌, वांशौ इतिवदत्रापि शत्वेन 
भवितव्यम्‌ ? भवतु कामम्‌, तस्यापि संयोगान्तलोपे उत्पुद्‌ इति भविष्यति । 
द्विवचनादो “स्तोः श्चुना श्चुः इति दकारस्य इचरुत्वे शश्छोऽटि’ इति शकारस्य 
छत्वे उस्पुच्छौ इत्यादि सेत्स्यति । 

“मुण्डमिश्रशळक्षणलवणव्रतवख्हळकलकृततूस्तेभ्यो णिच्‌ ( ३।१।२१ )--एभ्यः 
करणे णिच्‌ भवति । मुण्डं करोति मुण्डयति माणवकम्‌ । मिश्रयस्यन्नम्‌। श्लक्ष्ण- 
यति वस्नम्‌ । लवणयति व्यज्जनम्‌। व्रताद्धोजने तन्निवृत्तौ वा--पयो त्रतयति, 
पयो भुङ्क्ते इत्यर्थः । वृषलान्नं तयति, परिहरतीत्यर्थंः । अत्र भोजनतन्निवृत्ती 
ब्रतशन्दार्थाविति पूर्ववत्करणे प्रत्ययः । श्रूयते च भोजने त्रतशब्दः--'यदस्य पयो- 
व्रतं भवत्यात्मानमेव तद्र्धंयति, त्रित्रतो वे मनुरासीत्‌, द्वित्रता असुराः, एकत्रता 
देवाः? इति। पस्पञ्चायां च “शक्यं चानेन श्वमांसादीन्यपि व्रतयितुम्‌” इति । अयमेव 
ब्रतशब्दो दर्शादिवद्विपरीतलक्षणया तन्निवृत्तो वतंते। 'वख्चात्समाच्छादने'-- 
संवख्जयति प्रावरणम्‌ , अत्रापि पूर्वंवत्समाच्छादनं प्रकृत्यर्थं इति केचित्‌ । प्रत्ययाथं 
हि प्रकृत्यर्थ वख्नेणेकार्थीभ्नुतस्य प्रावरणान्वये सामर्थ्याभावान्न स्यात्‌ । अथ 
“मुण्डयति नापितः? इत्यादौ व्यपेक्षाभावे साकांक्षं मुण्डादिभ्यो णिञ्वचनं 'तत्क- 
रोति’ इत्येव सिद्धे णिच्यारभ्यमाणत्वाद्यथा माणवकं मुण्डयतीत्यादौ सापेक्षत्वेऽपि 
भवति तथेहापि स्याद्‌, नेतदस्ति; तत्र हि मुण्डादयो धमिवचना धमंमपेक्षन्ते, न 
तद्वदिह व्नमपेक्षते । अथेवं स्यात्‌--मुण्डादो प्रकृतेरन्यापेक्षावदत्र प्रत्ययार्थस्या- 
न्यापेक्षास्तीति ? एवं ह्यर्थो न सङ्गच्छते; यतः संवख्यति प्रावारमित्यस्य 
प्रावारं वस्त्रं छादयतीत्यर्थः स्यात्‌, न चेवमिष्यते, प्रावारमाच्छदयतीत्ये- 
वेष्यते । अथीच्यते उभयमपीष्यताम्‌ इति ? एवं हि व्चसामान्ये प्रावारस्यान्त- 
भावात्तत्रयोगो व्यर्थः स्यात्‌ । अथ ब्राह्मणा आयाता वसिष्ठोऽप्यायातः? इतिवत्‌ 
विशेषस्य प्रावारस्य प्राधान्यख्यापनाय प्रयोगः स्यात्‌, तन्न; यत एकस्मिन्वाक्ये 
एकस्य प्राधान्यमपरस्य चाप्राधान्यं प्रतिपादयितुं न शाक्यते। अत्र सुधाकरः समा- 
च्छादनं प्रत्ययार्थमेवाह, विशेषकर्मणोऽनभिहितत्वात्‌ तद्विरोषप्रयोगो यथा भवति 
माणवकमितीति । एवं सति वख्नसामान्यस्य प्रावारो विशेषको भवति । हलादीनां 
त्रयाणां ग्रहणे प्रत्ययः । हलं गृह्णाति इलयति । एवं कळयति । कृतयति इत्यादि । 
अत्र वात्तिकम्‌--'हुलिकल्योरदन्तत्वनिपातनं सन्वःद्वावप्रतिषेधाथंम इति, ततः 
भजहकत्‌ , अचकळत्‌-इत्यत्राग्लोपित्वात्‌ 'सन्वल्लघुनि’ इतीत्वं न भवति । अक्रियमाणे 
पुनरत्वनिपातने इकारस्य णाविष्ठवदिति टिलोपात्परत्वाद्‌ वृद्धावेकारे तस्यादे- 
शात्यु्ं परत्वाज्ञोपे अग्लोप्यङ्गं न स्यात्‌ । नन्वेकारस्य लोपस्य पूर्वविधावित्वे 
'अचः परस्मिन्पूर्वंविधो’ इति स्थानिवत्तवेनाङ्गस्य चङ्परणिपरत्वविघातात्‌ 

किमनेनाग्लोपित्वार्थनात्वनिपातनेन ? नेतदस्ति; अभ्यासस्य आदिष्टादचः 
पूर्वत्वेन तस्येत्वे स्थानिवत्त्वाप्रसङ्गात्‌ । एवमपि कृताकृतप्रसङ्गित्वेन नित्यत्वाद्‌ 
वृद्धेः पूर्वमेवेकारो लोप्स्यते इति अग्लोपित्वसिद्धेर्नार्थोत्वनिपातनेनेति चेत्‌, न; 
यस्माद्‌ वृद्धौ शब्दान्तरप्राप्त्या भवत्यनित्यो लोप: । वूस्ताद्विहनने, 'तुस्तं केशः? 
इति श्रीमद्रः । 'जटीभूता: केशाः’ इति बोधिन्यासे । “पापम्‌? इति वेजयन्त्याम्‌। 
तस्तानि विहन्ति वितूस्तयति । विहननद्योतनाय वेः प्रयोगः ॥ 

_ सत्यापपाश्चरूपवीणातूलश्लोकसेनालोमत्वचवमवणं चूरादिभ्यो णिच्‌ ( ३।१।२५)- 
अत्राप्यनुवृत्तं करणग्रहणं क्रियाविशेषोपलक्षणम्‌, अत्र 'सत्याप’ इति निर्देशेन णिचः 
सन्षियोगेन सत्यस्मात्पुक्‌, टिलोपाभावश्च भवति । अत्र वात्तिकम्‌-'अर्थवेदसत्या- 
चामापुग्वक्तव्यः? इति । अत्र भाष्यम्‌ “सत्यस्य कृजि आपुक्च’ इति । बृत्तौ तु 
“सत्यमाचष्टे सत्यापयति’ इत्युक्तम्‌ । अत्र हरदत्तः-“भाष्ये कृजीत्यर्थनिर्देशः प्रयोग- 
दर्शनवशादिहास्यानार्थः' इति । एवम्‌ अर्थापयति, वेदापयति, पारां विमुञ्चति 
विपाशयति, पाशाद्विमोचयति विपाशयति इत्यपि चोपपद्यते । रूपं पश्यति रूपयति, 
वीणया उपगायति उपवीणयति, तुलेरनुकृष्णाति अनुतूलयति, Jछोकेरुपस्तौति 
उपश्लोकयति । सेनयाऽभियाति अभिषेणयति--'उपर्गात्सुनोति’ इत्यादिना षत्वम्‌ । 

अभ्यषेणयत्‌--'प्राक्सितादड्व्यवायेऽपि’ इति षत्वम्‌ । भ्रमिषिषेणयिषति--'स्थादि- | 


ष्वभ्यासेन' इति साभ्यासस्य षत्वम्‌ । लोमान्यनुमाष्टि अबुलोमयलि-णाविष्ठवदिति 
टिलोपः । त्वचं गुह्वाति त्वचयति--अच्प्रत्ययान्तोऽयमकारान्तः, तेनाल्लोपस्य 
स्थानिवत्त्वात्‌ अत उपधायाः? इति वृद्धिने भवति । हलन्तस्य तु तत्करोतीति णौ 
त्वाचयति इति भवति । टिलोपस्तु 'प्रकृत्येकाच' इति प्रकृतिव-द्भावान्न भवति । 
वर्मणा सन्नह्यति खंवमंयति, वर्णं गुल्वाति वर्णयति, चूर्णे रवध्वंसयति अवचूणं- 
यति--अत्रावध्वंसनमेव करणमिति इन्दुश्रीमद्रो । 

चुरादयो माधवीयां धातुवृत्तो ` व्याख्याताः । अत्रार्थविशेषाः, तदनुरूपाः 
समर्थविभक्तयश्च लोकप्रसिद्धानुसारेण वृत्तिकारेण दशिताः इत्यस्माभिरपि तथेव 
प्रदशिता; । 


अथान्येभ्योऽपि णिच्‌ प्रदश्यंते-- 


प्रातिपदिकाद्धात्वर्थ बहुलमिष्ठवच्च ( चु० घा० सू० २९७ )-प्रातिपदिकाद्धात्वथ 
णिच्‌ भवति, इष्ठनीव चास्मिन्बहुलं कार्यं भवति । अस्यैव धातुसूत्रस्य प्रपञ्चः-- 
“तत्करोति’, “तदाचष्टे', तेनातिक्रामति’ 'कद्‌ करणाद्धात्वर्थ’ इति सुत्राणि। अत्र 
कत्‌ ग्रहणं करणस्य विशेषणम्‌, करणत्वेन लोके प्रसिद्धानां चक्षुरादीनामेव ग्रहणं 
मा भूदिति । अन्यथा चक्षुषा पश्यति चक्षयति, श्रोत्रेण श्हशणोति श्रोत्रयति इत्या- 
दावेव स्यात्‌; न तु करिभिरवबध्ताति अवकरथति, परशुना छिनत्ति परञ्चयति 

इत्यादावपि। एवं च 'तेनातिक्रार्मात' इत्येतत्कद्‌ करणादित्यस्यैव प्रपञ्चो भवति। 
अत्र 'तत्करोति? इत्यादौ तदित्यादिप्रकृते कमंत्वादिमात्रप्रतिपादनाथम्‌, न तु 
द्वितीयाद्यन्ततार्थमपीति कर्मत्वादिविशिष्टातप्रातिपदिकादेव णेविधानात्‌ पटुमाचष्टे 
इति णेविवक्षायां पटो: प्रातिपदिकात्‌*णाविष्ठवद्‌' इति टिलोपे तस्य ‘अत उपधायाः’ 
इति वृद्धौ 'अचः परस्मिन्‌’ इति स्थानिवत्वात्तदभावे पटयति इति भर्वात । 
सुबन्तादुत्पत्तो “सुपो धातुप्रातिपदिकयोः' इति सुपो लुकि टेश्च लोपेश्वशिष्टस्य 
प्रत्ययलक्षणेन सुबन्तत्वात्‌. पदत्वे पडयतीति जत्वं स्यात्‌ । न च टिलोपस्य 
स्थानिवत्त्वेन टकारस्य पदान्तत्वाभावाज्जरत्वाप्रसङ्ग:; यतः 'न पदान्तः 
इत्यादिना जश्त्वे स्थानिवत्वं. निषिध्यते। न च णौ कृतया भसंज्ञया पटो: 
टावधेः पदसंज्ञाबाधः; यदस्यां टिलोपः स्थानिवद्भवति । अयं ` च प्रातिपदिका- 
द्विथीयमानो णिच्‌ यथाकथञ्चित्‌' “प्रातिपदिकग्रहणे लिङ्गविशिष्टस्यापि ग्रहणं 
भवति’ इति सिद्धान्तितत्वात्‌ ङधाबन्तादपि' भवति । अत एव 'णाविष्ठवत्‌' 
इत्यत्र भाष्ये “इष्ठवदित्यतिदेशः पुंव्भावटिलोपयणादिपरविन्मतोळ्कुनथंस्‌’ इति 
दशितम्‌ । इदं पुंवःद्वादिप्रयोजनकथनं न परिगणनम्‌; किन्तूदाहरणमात्रमेव । 
तदुक्तं बृत्तो- प्रादयोऽपीष्यन्ते' इति । तत्र पुंव-द्भावो यथा- एनीमाचष्टे एतयति, 
हरिणीमाचष्टे हरितयति, लोहिनीमाचष्टे लोहिवय'त, कुमारीमाचष्टे कुमारयति 
इत्यादौ “भस्याऽढे तद्धिते’ इतीष्ठनि विहितः पुंवद्भावो णाविष्ठवदित्यतिदेशा- 
दत्रावि भवतीत्येन्यादीनामेतादयः पुंशब्दाः भवन्ति । 'वसिष्ठवदत्र वतितव्यम्‌' 
इत्यादौ विशेषातिदेशे ब्राह्मणत्वसामान्यनिबन्धनस्याप्यतिदेशादिष्ठवदतिदेशाच्नात्र 
केवलमिष्ठनोऽसाधारणरूपं निबन्धनं तुरिष्ठेमेयःस्वित्यादिकमेव कार्यमतिदिञ्यते, 
किन्तु भसंज्ञानिमित्ततद्धितत्वादिनिबन्धनमपीति पुंवःद्भावोऽतिदेशस्य घ्रयोजन- 
मुक्तम्‌ । अनेन चेष्ठवद्धावेन नेष्ठनि दृष्टमेवातिदिश्यते, कि तहि? सम्भावित- 
मात्रमपीति कुमा रयतीत्याद्युदाहृतम्‌ । अवश्यं चेतदेवं विज्ञेयम्‌, अन्यथा राज- 
यतीत्यादाविष्ठनोऽनुत्पादाट्विलोपो न स्यात्‌ । 'टेः? इत्यत्र कैयटे “'एतयतीत्यादौ 
टिलोपेन ङीपि निवृत्ते तत्सन्नियोगदिष्टत्वान्नकारनिवृत्तौ सिद्धायामपि इष्ठवद्धा- 
वात्‌ पुँवत्वेन रूपसिद्धर्भाष्ये उक्तत्वात्सन्नियोगरिष्टपरिभाषाया अनित्यत्वज्ञापनात्‌ 
ऐेनेयः, श्येनेय इत्यत्र यस्य’ इति लोपेनेकारनिवृत्तावपि नकारो न निवर्तते?’ इति 
उक्तम्‌ । पदमञ्जर्यां त्वेवमुक्त्ोक्तम्‌-- अपर आह 'इडबिडमाचष्टे ऐडब्रिडयति, 
दरदमाचष्टे दारदर्यात इत्यादौ पुंशब्दातिदेशार्थ पूँवद्वचनम्‌”” इति। ननु च इडबि- 
डादीनामिष्ठनि पुंवद्भावो न दृष्टः, इष्टन एव तत्रासम्भवात्‌ । नेष्ठनि दृष्टस्येवा- 
तिदेशः, कि ताहि ? इष्ठनि सम्भावितस्य; अन्यथा अतिराजयतीत्यादो टिलोपो न 
स्यात्‌ इति । अत्रादिशब्देन पृथुमाचष्टे पार्थयति, उशिजमाचष्टे औशिजयति इत्यादि 


गृह्यते । अत्रेडबिडपृथुशब्दात्‌ क्षत्रियवचनात्‌ ‘जनपदशब्दात्‌ क्षत्रियादञ्‌’ इत्यत्रि 

तस्य 'ते तद्राजाः इत्यजादीनामापादपरिसमाप्तेः प्रत्ययानां तद्राजत्वात्‌ अतश्च 
इत्यकारप्रत्ययत्वेन ख्यां लुकि इडबिड्‌ खी, ऐडबिडः पुमात्‌ । दरदुशिजोरपि 
'इथळ्मगध?. इत्यणः पूर्वंवल्लुकि दरद्‌ स्री, दारदः पुमान्‌। एवमुशिक्‌ खी, 
औशिजः पुमान्‌ भवति। नन्वत्रेडबिडादीनां गोत्रवाचित्वात्‌ अपत्याधिकारा- 
दन्यत्र लौकिस्य गोत्रस्य ग्रहणाद्‌ 'गोत्रं च चरणे: सह? इति जातिवाचित्वात्‌ 
'जातेश्च' इति पुंवद्कावनिषेधः कस्मान्न भवति? उच्यते, औषसङ्क्ा- 
निकस्यायं न भवति अनित्यत्वात्‌ । अत एव हस्तिनीनां समूहो हास्तिकम्‌ 
इत्यत्र लिङ्गविरिष्टपरिभाषया 'अचित्तहस्ति’ इति ठकि जातित्वेऽपि पुंवत्त्वं 
भवति । अनित्यत्वे च ज्ञापकम्‌ “प्रवाहणस्य ढे’ इति प्रवाहणशन्दे पुवंपदवृद्धि 
विकल्प्योत्तरपदस्य स्वतः सबृद्धिकस्यापि नित्यं तद्वचनम्‌ । तद्धि प्रवाहणेयीभार्यः 
इत्यत्र पूर्वपदस्य वृद्धयभावेऽपि ढस्योत्तरपदे वृद्धिनिमित्तत्वेन वृद्धिनिमित्तस्य’ 
इति पुंवत्त्वनिषेधार्थस्‌ । नित्ये. च जातिलक्षणे निषेधे प्रवाहणेयीशन्दस्य गोत्र- 
वाचित्वेन जातित्वादनेनेव पुंवत््वनिषेधसिद्धेः कि तद्थनोत्तरपदवृद्धिविधानेन ! 
एवं तहि पुंव-द्धावस्येडबिडा्र्थंत्वात्सन्तियोगशिष्टपरिभाषाया अनित्यत्वे प्रमा- 
णाभावात्‌ कथम्‌ ऐनेयः, श्येनेय इति सिद्ध्यतः ? तत्रेवं वक्तव्यम्‌-भाष्यकारेणा- 
नन्यथासिद्धम्‌ ऐडबिडयति इत्यनुदाह्ृत्य ऐतयति श्येतयति इत्यादेर्दाहरणाद- 
नित्यत्वमेवावसास्यते इति पुंवद्धावाभावः । 
रभावः--'र ऋतो हलादेः’ इति हलादेरङ्गस्य लघोः ऋकारस्येष्ठेमेयस्सु 
विधीयमानो रभावो णावपि भवति । अत्र परिगण्यते 
“पृ्ुं सदु भृशं चैव कृशं च इढमेव च । परिपूर्य वृढं चेव षडेतान्‌ रविधौ स्मरेत्‌ ॥' 
इति । पृथुमाचष्टे प्रथयति । अत्र केचिदाहु:-चडि पृथु इ अत्‌ इति स्थिते 
टिलोपश्च प्राप्तोति वृद्धिश्च । तत्र पूर्वं टिलोपे वृद्धिनं प्राप्नोतीत्यनित्या, वृद्धो तु 
टिलोपः शब्दान्तरप्राप्त्याऽनित्यः, उभयोरनित्ययोः परत्वात्‌ वृद्धावावादेशात्पूव 
टिलोपेऽङ्गस्थानग्लोपित्वात्‌ 'सन्वल्लघुनि’ इति इत्वे अपिप्रथत्‌ इति भवति । 
अत एव “हिकल्योरदन्तत्वनिपातनं सन्वःद्भावप्रतिषेधार्थंम्‌’ इत्युक्तम्‌ । यदि 
वृद्धे: पूर्वं टिलोषः स्यात्तहि हलिकल्योरिकारोपेनेवाग्लोपित्वसिद्धेः किमत्व- 
निपातनेन इति ! “णो चङि” इत्यत्र केयटे तु ““नाग्लोपि' इत्यत्र अल्लोपः इति वक्तव्ये 
अग्लोपीति प्रत्याहारग्रहणसामर्थ्यात्‌ पट्वादेणौ वृद्धेः पूर्वं टिलोपेन भवितव्यमि- 
त्यग्लोयित्वेन सन्वदित्त्वाभावात्‌ अपपटत्‌ इत्यादि भवति?” इत्युक्तम्‌ । तन्मतेऽत्रापि 
अपप्रथदिति भवितव्यम्‌। तथा ह्मवर्णान्तिष्ववर्णोपधेषु च वृद्धावप्यवर्णो लुप्यते । 
अग्लोपिग्रहणवदल्लोपिग्रहणमपि यत्र केवलस्यावर्णस्य लोपस्तत्र तस्य स्थानिवत््वे- 
नोपधात्वविधानादेव ह्वस्वाप्रसङ्गादवर्णानव्णंसमुदायलोपार्थं विज्ञास्यते । इवर्णो- 
वर्णान्तयोस्तु पूर्वं वृद्धावग्लोपित्वासम्भवः । ननु स्वामिनमाख्यत्‌ असस्वामत्‌ , 

गोमिनमाख्यत्‌ अजुगोमत्‌, प्रादुराख्यत्‌ थ्पप्रादत्‌, याद्टशमाख्यत्‌ श्रययादत्‌ , 
ताट्टशमाख्यत्‌ अततादत्‌ इत्यादौ यत्र वृद्धेरप्रसज्ञादवणंस्येको लोपस्तत्रेत्वनि- 
वृत्त्यथंमनग्लोप इति वक्तव्यस्‌, नेतदस्ति; यदीटशाण्णिजेव नोत्पद्यते। अत्र च 
प्रमाणम्‌ 'णो चडि' इत्यत्र भाष्ये 'नाग्लोपि? इत्यत्र प्रत्याहारग्रहणेन वृद्धेः पूर्वं वा 
टिलोपज्ञापकस्यावस्थापनम्‌ । स्वामिञ्नादेणो तत्कथं सङ्गच्छेत ! ननु ख्ञग्विणमाः 
ख्यत्‌ असखजत्‌ इत्यत्र विनो लुक्युपधाया वृद्धौ तस्य ह्वस्वनि वृत्त्यर्थमग्लोपिग्रहणं 
स्यात्‌, इष्यते च विन्नन्ताण्णिः । इष्ठवाद्भावस्य विनो लुक; प्रयोजनस्योक्तत्वात्‌, 
नेतदस्ति; यतष्टेरित्यत्र भाष्यकारेण स्रजयति इत्युदाहतत्वात्‌ ‘अङ्गवृत्ते पुनवृंत्ताव- 
बिधिनिष्ठितस्य' इति वा वृद्धरप्रसङ्गात्‌ ह्वस्वभाविन्युपधेव नास्ति । कस्मिश्चि- 
दङ्गकाय वृत्तं पुनरप्याङ्गकारयंवृत्तौ प्राप्तायामविधिस्तस्य कार्यस्य तच्चेदङ्गं 
परिनिष्ठितं प्रयोगाहं भवतीति परिभाषार्थः । अस्ति चात्र विन्मतोर्ळकाऽङ्ग- 
कायस्य वृद्ध: पूर्वं प्रवृत्ति; । तस्मात्‌ ज्ञापकमेव प्रत्याहारग्रहणं वृद्धेः पर्वं टिलोपः 
प्रवृत्तः । अत एव वादितवन्तं प्रयोजितवान्‌ अवीवदत्‌ : वीणां परिवादकेन इत्यत्र 
योऽसौ णो णेर्लोपस्तस्य स्थानिवत्त्वेनाङ्गस्याग्लोपित्वाद्ृपधाह्लस्वत्वनिषेधे प्राप्ते 
उपधाहस्वत्वे णेणिच्युपसंख्यानं कत्त॑व्यस्‌' इति वात्तिकम्प्रारब्धस्‌। न.च णे: 
पर्व वृद्धौ पश्चाज्लोपेऽङ्गस्यानग्लोपित्वात्तस्यं स्थानिवत्त्वेनोका रस्योपधात्वविघातात्‌ 
हस्वो न प्राप्नोतीति  वात्तिकारम्भः स्यादिति वाच्यम्‌; यतः 'किलुगुपधात्व- 
चङ्परणिह्वासकुत्वेएपसङ्कघानम्‌’ इति स्थानिवत्त्वं न्यषेधीत्‌ । कि च-'ण्यल्लोपे' « 
इत्यादिना वृद्धेः पूर्वं णिलोपस्योक्तत्वादनग्लोपित्वशङ्केव न भवति । अत एव 
भाष्यका रेणोपधा ह्लस्वत्वे 'गेणिचि' इति वात्तिकमग्लोपित्वादुधरस्वत्वं न प्राप्नो- 
तीत्यारब्धमिति व्याख्यातम्‌ । ब्ृत्तिकारोऽपि वृद्धे; पर्वं टिलोपमनुमेने, यदाह: 
'वादितवन्तं प्रयोजितवान्‌ अवीवदद्वीणां परिवादकेन, योऽसो णो णिलोपस्तस्य 
स्थानिवद्भावादग्लोपित्वाद्वाऽङ्गस्य ह्वस्वो न प्राप्नोति’ इति । गतमदः । 

अपरे हलिकल्योरत्वनिपातनस्य भाष्यवाक्तिकयोरित्वाभावप्रयोजनत्वेन कथ- 
नादगिति प्रत्याहारग्रहणाद्‌, वृद्धेः पूवं टिलोप इति भाष्ये व्यवस्थितत्वाच्च वृद्धेः 
रुत्तरकालं पूर्वं वा कामचारेण टिलोप इति अपपटत्‌ अपीपटत्‌ इत्युभयमपीति 
प्रतिपन्नाः। अत्र मते-अपप्रथल्‌ , अपिप्रथदित्युभयं भवति, एवं ञ्रदयति इत्यत्रापि । 
शयति, क्रशयति, द्रढयति । एषां चङि सर्वंथाऽलोपित्वात्‌ अबभ्न शत्‌ , अचक्रशत्‌, 
भदद्रढत्‌ इति भवति। परिब्रढयतीत्यत्र सोपसर्यात्संग्रामयतेरेव धातुसंज्ञानिमित्त- 
प्रत्ययो नान्यस्मादिति पृथक्कृतोपसर्गाद्‌ बृढादेरेव प्रत्यय इति 'तिड्ङतिङ;' इति. 
निघातो भवति । पर्यंबत्रढ्यव्‌ इत्यत्र परेः परो$ड भवति । परिब्वढय्य इत्यत्र परेण्ये- 
न्तेन 'कुगतिप्रादयः’ इति समासे 'समासेऽनञ्पुव क्त्वो ल्यप्‌’ इति ल्यब्‌ भवति। 
णेः 'ल्यपि लघुपूर्वात्‌’ इत्ययादेश: । परिबिब्रढयिषति, पयंबित्रढत्‌ इत्यत्र संश्चङो 

ब्रेढेरेव द्विर्वचनं भवति । 'सन्यतः' इति सनीत्वम्‌ । सन्वदित्त्वं चड्यग्लोपित्वाच. 
भवति इति रभाव: । 

टिलोप:--पटुमाचष्टे पट्यति, टेरिति विहितष्टिलोपो णावपि भवति । तस्य 
स्थानिवत्त्वादुपधावृद्धिन भवति । पटुमाख्यत्‌ अपपटत्‌--अग्लोपित्वात्‌ सन्वदित्वं 
न भवति । नन्वत्र इष्ठवद्धावेनाङ्गस्य भत्वात्‌ 'यस्य' इति लोपेनापि पटयतीत्यादि- 
सिद्ध; कि लोपवचनेन ? सत्यम्‌; अत्रेवं सिध्यति, पटुमृदुराजादिभ्यो णौ पटयति 
म्रद्यति, राजयति इत्याद्य्थंमवश्यं टिलोपो वाच्य: । 'सन्वल्लघुनि! इत्यत्र हरदत्तः- 
“यत्र केवलस्यातो लोपस्तत्र तस्य स्थानिवत्त्वेनाइस्य चङ्परणिपरत्वा भावादेवे- 
त्वाभावसिद्धेरनग्लोपवचनमज्झल्लोपार्थमपि इति अददृषदू अरराजत्‌ इत्यादावपि 
ईत्वाद्यभावः' इत्याह, तन्न; अनादिष्टादचः पूर्वस्य कस्मिश्चित्कार्ये विधातव्ये 
स्थानिवद्धावः, न त्वादिष्टादचः' पूर्वस्यापीत्यभ्यासेत्त्वे स्थानिवत्त्वाप्रसङ्गात्‌ । 
अङ्गस्य चङ्परणिपरत्वं त्वनूद्यते, न विधीयते इति तस्य स्थानिवत्त्वाप्रसक्केरङ्गं 
चङ्परणिपरं न स्यादित्याशङ्का नोदेति । सत्यपि वा स्थानिवत्वे तत्सहितमेवाङ्गं 
भविष्यति। चङ्परणिपरं चेति न स्थानिवद्भावेनाङ्गस्य चङपरणिपरत्वभङ्गः । ननु 
कथन्तदुक्तमभ्यासोऽनादिष्टादचः पूर्वो न भवतीति, यतः पटादेणो चङिः यष्टिलो- 
पात्‌ पूर्वंमनादिष्टादचः पूर्वत्वेन दृष्टः पट इत्यादिः, स एव द्विः प्रयुज्यते इति स्या-. 
देवाभ्यासस्यानादिष्टादचः पूर्वत्वम्‌ ? सत्यमेवम्‌; कितु यत्कार्यत्वेनाश्रीयतेऽभ्यासाः, 
वस्थं न तदनादिष्टादचः पूर्वं भवति । एवं हलिकल्योरदन्तत्वनिपातनं सङ्गच्छते 
अन्यथा यस्य कस्यापि अचष्टिलोपे तस्य स्थानिवाद्भावेनाङ्गं चङपर न स्यादितिः 
किमत्वनिपातनेन.! सत्यपि वा स्थानिवत्वे तत्सहितमेव चङ्परणिपरमङ्गं भविः 
ष्यति । अभ्यासञ्च तस्यवेति सरवंथा अनग्लोप इत्येवेत््वा्यभाओ वाच्यः । 
अददृषत्‌ , अरराजत्‌ इत्यादावनग्लोपेऽभ्यासस्येत््वाभावस्त्वनग्लोप इत्याश्रीयमाणः' 
स्याको लोपाभावस्याविद्यमानत्वात्‌ । पट्माख्यदित्यत्र ` वृद्धेः पूर्व टिलोपेऽङ्गस्या- 

६ग्लोपित्वाद्‌ अपपटदित्येके । कृतायां वृद्धौ टिलोपाद्‌ अपीपटदित्यन्ये । कृतायाम- 

कृतायां वा वृद्धौ कामचारेण टिलोपादुभयमपीत्यपरे । पक्षत्रयमिदं पुंवद्धावे 
प्रदशितम्‌ । पटोरयं मतभेदोऽन्येषामुवर्णान्तानाम्‌, : कव्यादिनामिवर्णान्तानां चः 
द्रष्टव्यः । कुमार्यादीनां तु पुंवद्भावेन कुमाराद्यादेशविधानात्‌ वृद्धावप्यगेव लुप्यत 
इति अचकुमारत्‌ इत्याद्येव भवति । 

इदं चाग्लोपित्वेनेत्वाभाववचनं सन्वत्सूत्रस्य “चङ्परे णौ यदङ्गं तस्य 
योऽभ्यासो लघुपर:' इत्यर्थवादिनां हरदत्तादीनामनुसारेण, न तु “चङ्परे णौ 
यल्लघु तस्मिन्परतोऽभ्यासस्य’ इतिवादिनां ` कैयटकारादीनास्‌ । तेषां यदत्राभ्या 
सात्परं लघु न तच्चङ्परणिपरम्‌, यञ्चङपरं न तल्लघु, अभ्यासस्य वर्णान्तरेण 
व्यवधानान्न तत्परः इति नास्त्यत्रेत्वप्रसङ्गः। तथा हि--तत्र माष्ये 'अजजागरत्‌ 

इत्यत्राभ्यासलघुपरत्वाभावादित्वं न भवति’ इति उक्तम्‌ । यदाह-'व्यवहितं चात्र 
लघु चङ्परम्‌' इति । यद्येवम्‌ अचीकृतद्‌ , अजीहरदित्यादावपि व्यवधानं प्राप्रोति, 
न तदस्ति; येन नाव्यवधानं तेन व्यवहितेऽपि वचनप्रामाण्यात्‌ इत्येकेन वर्णन 
व्यवधानमाश्रीयते, न पुनरनेकेनापि। एवमपि अचिक्षणदित्यत्र न प्राप्नोति ? एवं 
तहि आचार्य्रवृत्तिज्ञापयति “भवति संयोगेन व्यवधानेऽपि’ इति, यदयम्‌ 'अत्स्मृः 
दृत्वर’ इति असस्मर्त्‌ इत्यादीनामित्त्वाभावार्थमत्वं शास्ति। अवश्यं चेतदेवं 
विज्ञेयस्‌--चङ्परे णौ यल्लघु तल्लोपस्य स्थानिवत्त्वेन चङ्परणिपरत्वस्या- 
भावादित्त्वं न भवतीति वाच्यम्‌ । तदेवं स्थानिवत्त्वं न भवत्यभ्यासस्यादिष्टादचः 
पुवंत्वात्सत्यपि वा स्थानिवत्वे तत्सहितमेव चङ्परणिपरमङ्गं भवति । अभ्या- 
सत्वं च तस्येवेतीत्त्वं दुर्वारमितीदानीमेवोक्तम्‌ । अथ कथमत्रेत्वादि भवति-- 
वादितवन्तं प्रयोजितवान्‌ अवीवदद्वीणाँ परिवादकेनेति, यावता योऽसौ णौ णिलो- 
पस्तस्य स्थानिवत्त्वेनाभ्यासात्परस्य लघोश्चङ्परत्वं विहन्यते ? अत्र ब्रृत्तिकारः 
परिहरति-'“ण्याकृतिनिदेशात्सिद्धम्‌' इति । अत एव णिजातेनिमित्तत्वेनाश्रयणात्‌ 
गोबलीवरदेन्यायेन 'णिचोऽच्यस्याको लोप इहाग्लोपः? इत्यग्लोपित्वादित्वं न 
प्राप्नोतीत्येदपि परिहृतम्‌ । यत्तु “सन्वल्लघुनि’ इत्यत्र भाष्ये "णेः परत्वाद्‌ वृद्धौ 
कृतायां लोप इति अग्लोपित्वाभावादित्त्वं न भवति’ इति वचनम्‌, तत्‌ प्रोढि- 
वादमात्रम्‌; यत्स्वयमेव णो चडीत्यत्र नाग्लोपीत्यगितिप्रत्याहारग्रहणसामर्थ्यात्‌, 
्यल्लोपेत्यादिवचनाच्च वृद्धेः पुर्वं णिलोपमांह। एवमन्यत्रापि णेणो द्रष्टव्यम्‌ । 
वहेः क्ते यजादित्वात्‌ सम्प्रसारणे परपूर्वत्व हो ढे झषस्तथो:ः' इति थकारस्य 
धकारे तस्य ष्टुत्वेन ढकारे ढो ढे लोपे दीर्घ ऊढः तमाचष्टे ऊढ्यति , चङि अजा- " 
दित्वात्‌ द्वितीयस्येकाचञ्चङिति द्विवचने कतंव्ये पुवंत्रासिद्धत्वेन ढत्वादीनाम- 
सिद्धत्वे णो कृतं स्थानिदिति टिलोपस्य च स्थानिवत्वे हतशब्दस्य द्विरक्तो उत्तर- 
खण्डस्य पुर्ववड्ढत्वादावभ्यासस्य हलादिशेषे 'कुहोश्चुः' इति कुत्वेन हकारस्य 
झकारे तस्य च 'अभ्यासे चर्च' इति जश्त्वे जकारः । आटि वृद्धो च ओजढत्‌ इति 
भवति । अग्लोपित्वात्सन्वदित्त्वाभावः। औजिढदिति क्तिनि पूववत्‌ सम्प्रसारणादु 
ऊढिशब्दाण्णिचि चङि हृतशब्दस्य द्विरुक्तो । ननु कथमिह ढत्वादोनामसिद्धत्वस्‌, 
यतः पूर्वत्रासिद्धीयमद्विवंचनम्‌’ इत्युच्यते ? सत्यम्‌; 'उभो साभ्यासस्य’ इति 
उपसर्गादुत्तरस्यानितेनंकारस्य णत्वविधानादनित्यत्वज्ञापनादिह तत्र प्रवतंते, 
नित्ये चास्मिन्‌ प्राणितीतिवत्‌ प्राणिणिषतीत्यत्राप अनितेनंकारस्योपसगंस्थाचि- 


मित्तात्‌ परत्वेन ‘अनितेः? इति णत्वे कृते तत्सहितस्येव द्विवंचनसिद्धेः किमनेन 
साभ्यासस्य णत्वविधानेन ! 


कदुंशब्दाद्वा णाविष्ठवदतिदेशात्‌ छन्दसीति विधीयमाने तृशब्दलोपे करयति 
इत्येके । एवं हर्त्रादीनामपि हरयतीत्यादि द्रष्टव्यस्‌ । दोग्धादेस्तु णो घत्वादीनां 

पुरवत्रासिद्धत्वेन तृशब्दलोपे दोहीयसीत्यादिवद्‌ दोहयति इत्यादि भवति । अन्ये 
त्वयं दृशब्दलोपरुछन्दस्युपदिष्टः कथं भाषायां स्यादिति कत्यति इत्यादि प्रतिः 
पन्ना; । पित्रयति इत्यादावयं तृशब्दलोपो नाशङ्कथः; “उणादयोऽव्युत्पन्नानि’ इति 
पित्रादिषु व्युत्त्तिकार्यानाश्रयणादवयवप्रविभागो न भवति । अत्र च ज्ञापकस्‌ 
असतन अलम नप्त्रादीनां ग्रहणम्‌ । व्युत्पत्तौ तेषां तजन्तत्वादेव दीघंसिद्धः कि 
षा ग्रहणच ¦ | 

त्वमाचष्टे त्वाइयति, मामाचष्टे माद्यति-प्रत्ययोत्तरपदयोश्य' इति एकार्थः 
योर्युष्मदस्मदोर्मपर्यन्तस्य त्वमयोवृँद्धि: । अत्रान्ये 'अङ्गवृत्तः इति वृद्धिमकृत्वा 
त्वद्यति मदयति इति मन्यन्ते । अपरे पुनस्त्वमयोः परपुर्वंत्वात्‌ पूर्वं नित्यत्वाट्टि- 
लोपे वृद्धौ पुकि त्वापयति मापयति इति भवति। त्वदयतीतिवादिनामन्तरङ्ग- 
परपुवत्वमित्यभिप्रायः । युवामाचष्टे दुष्यति, आवामाचष्टे अस्मयति-- 
युवावो' इत्यत्र द्विवचने इर्थवृत्तिताया अभिधानेऽपि णिजुत्पत्तिः प्रातिपदिका- 
दिति विभक्तेरनुत्पादे विभक्तिपरत्वाभावान्न य्रुवावयोः प्रसङ्गः । इह सुबन्ता- 


दुत्पत्तावपि विभक्तेलुंका लुप्तत्वेन विभक्तिपरत्वाभावाद्युवावयोरप्रसङ्ग एव । 
नं च मन्तव्यमन्तरङ्गत्वाल्लुकः पूर्वं युवावयोः द्वितीयायां च' इति शेषेलोपापवादे 


आत्वे पुकि युवापयति, आवापयति इति स्यातामिति; यतः अन्तरङ्गानपि विधीन्ब- 
हिरङ्गो लुग्‌ बाधते । उपपादितं चेतत्‌ क्यज्विधो। 'प्रत्ययोत्तरपदयोश्च’ इति त्वमी 
युष्मदस्मदोरनेकार्थंत्वान्न प्रसजतः। अत एव युष्मानाचष्टे युष्मयति, अस्मानाचष्टे 
अस्मयति इत्यत्रापि न भवतः । त्वां मामतिक्रान्तः अतिक्रान्तो अतिक्रान्तान्‌ अति- 

त्वाम्‌ , अतिमाम्‌ ; अतित्वान्‌ , अतिमान्‌-अत्र च युष्मदष्मदोरेकार्थत्वाद्विभक्ति- 
` परत्वाच्च त्वमावेकवचने’ इति त्वमयोः शेषेलोपापवादे 'द्वितीयायां च' इति 


पूर्ववदात्वे शसोऽन्यत्र विभक्तेः डः प्रथमयोः? इत्यमादेशः । शसि तु “शसो न! 
इति युष्मदस्म<्भ्यां परस्य शस आदेनेकारे सकारस्य संयोगान्तलोपः । 'युवावो 


द्विवचने? इत्यत्र दवयोर्वचनं द्विवचनम्‌, तञ्च युस्मदस्मदोविशेषणमिति स्थितत्वा- 
दौटि युवावयोरप्रसङ्गः । अत्रार्थं णो युष्मस्मदोरेकार्थत्वेन प्रत्ययोत्तरपदयोश्च' 
इति त्वमयोरन्तङ्गत्वात्परपृवंत्वे ततष्टिलोपे च अतित्वयति, अतिमयति इति 
भवतः। अत्रापि “त्वमयोः पूर्वं नित्यत्वाट्विलोपः' इतिवादिनाम्‌ अतित्वापयति, 
अतिमापयति इति स्यात्‌ । युवामतिक्रान्तमतिक्रान्तौ अतियुवाम्‌ , अतिक्रान्तान्‌ 
अतियुवान्‌ । एवस्‌ अव्यावास्‌ , अ्रत्यावान्‌-युष्मदस्मदोद्व्यर्थत्वात्‌ विभक्तिपरत्वाच्च 
“युवावौ द्विवचने' इति युवावयोः पूवंत्वाद्‌ 'द्वितीयायां च? इत्यात्वम्‌, 'डे: प्रथम- 
योरम्‌' इत्यम्‌भावः, 'शसो न? इति च भवति । युष्मानतिक्रान्तम्‌ अतिक्रान्तो 
“अतयुष्मान्‌ अतिक्रान्तातु अतियुष्मान्‌ , एवम्‌ अत्यस्मान्‌-- पू्वंवदात्वविभक्तिकायं। 
ध णौ युष्मदस्मदोरनेकार्थत्वात्वमयोरभावात्‌ अतियुष्मयति, अत्यस्मयति 
इति भवत: । म 

श्वानमाचष्टे शावयति--अत्र श्वानिति स्थिते णाविष्ठवदतिदेशाद्‌ हो टिलोपो 
प्राप्तुतः--'टे:' इत्येकः, 'नस्तद्धिते' इति अपरः । तत्र 'प्रकृत्येकाच' इति प्रकृति- 
भावष्टेरित्यस्येवेति तस्मिन्निवृत्तेऽपि 'नस्तद्धिते इति भवति । तत्र कृते इष्ठनोऽ- 
जादित्वेन तत्र परे पूवंस्य भत्वं दृष्टमिति णावप्यतिदेशेन तस्य सद्भावाद्वकारस्य 
सम्प्रसारणे कृते णो वृद्धावावादेशः । नन्विष्ठवदतिदेशवाक्ये णावित्यूपमेये 
सप्तमीश्रवणात्‌ इष्टवत्‌’ इत्युपमानेऽपि वतिः सप्तम्यन्तात्‌ इति, तत्र परे 
पूर्वस्य यत्कार्यं दृष्टं तदेवातिदेष्टव्यम्‌ । णावपि परे पुनणरिष्ठनः तद्धितत्वमपि 
इति। तत्र 'प्रातिपदिकस्य’ इति वचनस्य प्रत्ययकार्याणामतिदेशनि वृत्त्यर्थं 
वाद्वा णेस्तद्धितत्वस्याभावात्कथं “नस्तद्धिते? इति टिलोपोऽत्र न स्यात्‌, अतद्धित- 
त्वादेव त्वयाप्योर्गुणो न कृतः ? उच्यते; असत्यपि तद्धितत्वे ब्रह्मवत्तरो ब्रह्मिष्टः 
इत्यादो विन्मतोर्लुकि इष्ठनि परे प्रकृतो नान्तलक्षणष्टिलोपो दृष्ट इत्यत्रेष्ठनोऽ- 
भावेऽपि सम्भावनया स्यादेव, यथा--पट्वितमा, पिष्टा इत्यादो “भस्याऽडे तद्धिते’ 
इति पुंवद्भावो भवन्‌ कुमारीमाचष्टे कुमारयति इत्यादो इष्ठनः सम्भावनया 
भवति । एवं तहि दविष्ठ इत्यादाविष्ठन्योर्गुणः पूर्व॑स्य दृष्टः इत्यत्राप्यतिदेशेन 
प्राप्नोति ? नेष दोषः; यदस्मिन्सम्प्रसारणटिलोपौ 'असिद्धवदत्र' इत्यसिद्धौ 
भविष्यतः । अन्ये तु--बढ्विष्ठ इत्यादो नान्तरूक्षणाट्विलोपात्‌ परत्वाद्रेरित्यनेनेव 
भवितव्यमिति तस्याप्रवृत्तरिष्ठनि परे पूर्वत्वादशनादिहातिदेशो न युक्त इति 
तदभावात्‌ केवलं सम्प्रसारणपूवंत्वयोः श्ुनयतीति भवति’ इति मन्यन्ते । नन्व 
नयोराभीययोष्टिलोपयोः 'असिद्धवदत्र’ इत्यन्योऽन्यस्यासिद्धत्वात्कथं विप्रतिषेधः ? 
नेष दोषः, 'घुमास्था’ इत्यत्र हलूग्रहणेन विप्रतिषेधे इदमसिद्धत्वं नेति ज्ञापनात्‌ । 
तद्धल्ग्रहणं गोद इत्यादावजादो विङत्यार्धेधातुके ईत्वं मा भूदिति। यदि च विप्रतिषेधे 
इदमसिद्धत्वं स्यात्‌, कृतेऽपीत्वे तस्यासिद्धत्वादातोलोपे सिद्धं गोद इत्यादीति कि 
हत्ग्रहणेन ! नन्वेतदीत्वेऽपि 'अचि श्नुधातु’ इतीयङ्‌ स्यादिति तन्निवृत्त्यर्थं 
मीत्वमेव मा भुदिति अर्थवदेव ? नेतदस्ति प्रयोजनम्‌ , यदियङोऽप्याभीयत्वेन 
तस्मिन्नपि तस्यासिद्धत्वात्‌; मेवम्‌, युटो यणीवेयडीत्यस्यासिद्धत्वस्याभावो वाच्यः,' 
अन्यथा घियो पियो इति न सिध्यतः । यह्ृधातिपिबत्योः क्वौ कृतं 'घुमास्थाः 
इतीत्वमियङ्चसिद्धं स्यात्‌, नेतदस्ति; "ध्यायतेः सम्प्रसारणं च! इति ध्यायतेः 
प्यायतेश्च कौ सम्प्रसारणदीघंत्वयोर्धीपीशब्दयोव्युत्पादनात्‌ । अवश्यं चेतदेवं 
बाक्यकारस्य मते विज्ञेयम्‌, अन्यथा तेन वकारे प्रतिषेधः इति कावपीत्वाभाव- 
स्योक्तत्वाद्धीपीशाब्दावेव न स्याताम्‌ । तथा च तत्र भाष्ये 'यदि तहि वकारे प्रति- 
षेध उच्यते कथं धी: इति नोदयित्वा 'धीरिति चोक्तं, किम्मुक्तम्‌ ? नेतदीत्वं, कि 
तहि ? ध्याप्योः सम्प्रसारणम्‌? इत्युक्तम्‌ । यदपि मतम्‌--“ईत्वे वकारस्य निषेध 
इत्यस्य भाष्येऽनवस्थानात्‌ कावप्येतौ शब्दो भवतः’ इति; तदपि क्ावीत्वम्‌, 

विभक्तावियङिति व्याश्रयत्वान्नास्त्यसिद्धत्वप्रसद्ध: । एवमपि व्यवस्थार्थं हल्ग्रहणं 
कतेव्यमेव; अन्यथाभीयानामन्योऽन्यस्मिन्नन्योऽन्यस्यासिद्धत्वा दीत्वमाल्लोपे सिद्धम्‌, 
आल्लोपश्चेत्वे इति व्यवस्था न प्रकल्पेत । एवं तहि 'आतो लोप इटि च! इत्य- 
जादौ किङत्यार्धेधातुके$कारस्य लोपो भवति, ततो घुमास्थागापाजहातिसाञ् 
पूर्वोक्ते इडादो परे आकारस्य लोपो भवति । इदं चेत्वबाधनार्थम्‌ । तत ईत्‌ । 
ईदप्यकारस्य भवति धुमास्थादीनाम्‌ । इदं चाजादिष्वाल्लोपस्योक्तत्वाद्लादौ 
किङ्त्यार्धधातुके भवति। ततः 'एलिडि”, “वान्यस्य संयोगादेः, “न ल्यपि’, 
'मयतेरिदन्यतरस्याम्‌' ततो यति आत इत्येव। यति चात ईद्धवति' एवं लघीयसा 
न्यासेन सिद्धायां व्यवस्थायामपि यदूरीयांसं यत्नमास्थाय हल्ग्रहणं करोति तस्ये- 
तत्प्रयोजनं विप्रतिषेधे नेदमसिद्धत्वमिति । एवष्युक्तो विप्रतिषेधः, इष्ठवदतिदेशे- 
नेव द्वावपि टिलोपौ प्राप्येते इत्येकयोगलक्षणत्वेन पोर्वापर्याभांवात्‌। तथा च 
प्रत्ययलोपे” इत्यत्र वात्तिकम्‌--तुग्दीर्घयोश्च विप्रतिषेधानुपपत्तिरेकयागलक्षण- 
त्वात्‌ परिवी:? इति ? न; युक्तो विप्रतिषेधः ।  किमनेनातिदिश्यते ? यत्प्रकृताव- 
वस्थितं तत्र च परत्वात्‌ 'नस्तद्धिते’ इत्येतं बाधित्वा टेरित्येव व्यवस्थितमिति । 
'प्रकृत्येकाच्‌' इत्यत्र भाष्यादौ ब्रह्मिष्ठ इत्यत्र “नस्तद्धिते’ इति टिलोपो विहितः । 
'विद्वांसमाष्टे इति णो टिलोपे बिद्वयलि' इति दौर्गाः। अत्र आत्रेयः-'प्रसारणाभाव- 
श्रिन्त्य' इति, तत्रेष्ठवद्धावेन भत्वात्‌ 'वसोः सम्प्रसारणम्‌? इति सम्प्रसारणे 
वुद्धावावादेशे विदावयतीति भवितव्यम्‌ इत्येके । अपरे तु ब्रुवते-'कृतेऽपि, टिलोपे 
प्रसारणं प्राप्नोतीति नित्यत्वात्‌ कृते तस्मिन्नन्तरङ्गत्वात्परपूर्वत्वे पश्चाट्टिलोप 
इति विदयति’ इति । ननु टिलोपोऽपि कृते सम्प्रसारणे प्राप्नोतीति नित्यः, नेत- 
दस्ति; कृते सम्प्रसा रणेऽन्तरङ्कत्वात्‌ परपूर्वत्वे शब्दान्त रप्राप्त्याऽयमनित्यो भवति । 
स्यादेतदेवम्‌, यदि प्रसारणमात्रेण शब्दान्तरप्राप्तिः स्यात्‌; नेह तथा, किन्तु 
परपूवंत्वेन । यस्य च लक्षणान्तरेण निमित्तं विहन्यते नेतदनित्यं भवति; नेष 
दोषः; 'यस्य च लक्षणान्तरेण’ इति परिभाषा न सार्वत्रिकी । उक्तं चेवम्‌ 
‘आडजादीनाम्‌? इत्यत्र हरदचादिमिः । अमुमेव पक्षमाश्रित्य अस्माभिर्माधवीयायां 
धातुवृत्तौ वेत्तौ विदयति इति प्रदशितम्‌ । 


उदश्माचष्टे उदीचयति--अत्र सोपसर्गात्संग्रामयतेरिति ज्ञापकाद्धातुसंज्ञा- 
निमित्ते प्रत्यये उपसर्गाणां पृथक्करणात्‌ किन्नन्ताल्लुप्तनकारान्तादश्चतेरेव णौ 
“प्रकृत्येकाच' इति प्रकृतिभावाट्टिलोपाभावे, ' णाविष्ठवदतिदेशेन भत्वे अचः 
इति तु लुप्तनकारस्याञ्चतेः प्राप्ताकारलोपापवादः “उद ईत्‌? इतीत्वं भवति । 
चङि णिलोपस्य द्विर्वचनेऽचि’ इति स्थानिवत्त्वात्‌ 'अजादेद्वितीयस्य’ इति 
चिशब्दस्य द्विवचने अङ्गस्याटि वृद्धौ उदैचिचत्‌ इति भवति । ल्यपि लूघुपूर्वत्वाभा- 
०५ ७७१ ~ 
वेनायादेशाभावाण्णिलोपे, उदिच्य इति भवति। प्रत्यब्वमाचष्ट प्रतीचयति-- 

अत्रापि पूर्वंवदञ्तेरेव णौ भत्वात्‌ अचः’ इत्यकारलोपे 'चौ' इति लुप्ननकारेऽञ्रतौ 
पूर्वपदस्य दीघं: । चङि चिशब्दात्‌ पूर्वमाटि यणादेशे प्रत्यचिचत ; 'इकोऽसंवर्णे 
शाकल्यस्य ह्रस्वश्च इति यदा इकोऽसवर्णऽचि प्रकृतिभावो दीर्घस्य च ह्वस्वस्तदा 
प्रतिअचिचत्‌ इति भवति । ल्यपि तु पूर्ववत्‌ प्रतीच्य इति भवति। सम्यञ्चमाचष्टे 
समीचयति--'समः समि’ इत्यत्चतो सम्यादेशे “अचः? इत्यकारलोपे “चो! इति 
दीर्घः । अत्रापि चङ्ल्यपोः पुर्ववत्‌ सभ्यचचत्‌, समीच्य इति भवति। तिरोऽञ्रतीति 
तिर्यङ्‌-- ‘तिरसस्तिर्यलोपे’ इति तिर्यदिशः, तमाचष्टे तिराययति--इष्ठव-द्वावेन चाः 
व्वतेष्टिलोपे वृद्धघायौ । तिरस इत्यत्र अतो लोपः? इति अलोपे तियादिशाभावः 
'अचः? इत्यश््चतेविधीयमानाकारलोपविषयः। स॒ ह्यनन्तरः, ‘अनन्तरस्य विधिर्वा 
भवति प्रतिषेधो वा! । अत्र पुनरिष्ठवद्भावप्रवृत्त्या 'टे;? इति तिरेरिकारस्य वृद्धयायोः 
कृतयोरकृतयोर्वा लोपो न भवति, 'अङ्गवृत्ते पुनरवृंत्तावविधिनिष्ठितस्य’ इति। 
यद्वा-'असिद्धवदत्र' इति प्राथमिकस्याञ्चतिटिलोपस्य चारमिकेऽन्यस्मिन्नसिद्धत्वात्‌ 
यथाकारितरास्‌ इत्यत्र तशब्दे पूर्वंप्रवृत्तश्चिणो लुक्‌ पुनस्तरपि स्वप्रवृत्तावसिद्धो 
भवति। अत एव तिरे: स्थानिवत्त्वेनाव्ययत्वात्‌ ‘अव्ययानां भमात्रे’ इतीष्ठवद्धावेन 
प्राप्तोऽपि टिलोपो न भवति । एवमपीकारस्य 'यस्य' इति लोपेन भवितव्यमिति चेत्‌, 
न; टिलोपस्यासिद्धत्वात्परया वृद्धया बाधाद्वा। यत्तु ‘कस्येत्‌’ इत्यत्र भाष्ये कायम्‌ 
इत्यत्रेकारवचनसामर्थ्याद्‌ यस्येति च? इति लोपाभाववचनं तदुपायान्तरपरतया? 
कथञ्चिन्नेयम्‌ १ । अस्याग्लोपित्वेनोपधा ह्वस्वत्वाभावात्‌ अतितिरायत्‌ इति भवति । 
सहाद्तीति स्रयङ्‌-'सहस्य सध्चिः' इति सध्रधादेशः। सञ्चिमाचष्टे सञ्चाययति 
पूर्ववत्सध्रेरिकारलोपाभावः। चङि अससध्चायत , अग्लोपित्वादुपधा ह्वस्वत्वाभावः। 
अभ्यासस्येत्वं तु चङ्परलघुपरत्वाभावादपि न भवति । यदीष्ठवद्धावेन प्राप्तस्या- 
्रतेष्टिलोपस्य तिर्यादेरिकारे पुनः प्रवृत्तावसिद्धत्वं तहि कुमारयतीत्यादाविष्ठ- 
-्रावेन प्रवृत्तं पुंवत्त्वं तेनेव कुमारादेरकारलोपेऽसिद्धं स्यात्‌, नेष दोषः; “इष्ठव द्भा- 
वेनातिदिइ्यमानानां कार्याणामुत्पत्तिदेश एव देशः? इत्याश्रयणात्‌, पृंवत्त्वोत्पत्तिश्च 
'भस्याऽडे तद्धिते’ इति विधीयमाना आभीया ने भवति । अत एव भाष्यकारेण 
लोहिनीमाचष्टे लोहितयतीत्यादिषु इष्ठवद्धावेन लोहिताद्यादेशे पुनष्टिलोपः कृत; | 
एवमपि सध्यायतीत्यादावङ्गवृत्तपरिभाषया पुनवृंद्धि्नं प्राप्नोतीति. नाशंक्यम्‌; 
यस्मादेषा भाष्यकारादिभियंत्राश्रिता तत्रेव प्रवतंते । अत एवात्र. परिभाषावाक्ये 
'निष्ठितस्य’ इत्युक्तम्‌ । निष्ठितत्वं च प्रयोगाहँखम्‌ । ` तञ्चाप्तभाषितमन्तरेणाबः 
गन्तुं न शक्यते । विषु नाना अञ्चति गच्छतीति विष्वङ्‌ , तमञ्चतीति विष्वद्यङः 
देवानु अञ्चतीति देवद्यङ-- ‘विष्वग्देवयोश्च टेरद्रयञ्चतावप्रत्यये’ इत्यद्रधादेशः.। 


विष्वद्रञ्जमाचष्टे विष्वद्राययति । एवं देवद्वाययति । पूर्वेवदब्नतेर्लापे “यस्य! इति 





१-१, “तत्प्रोढवादमात्रम्‌? इति ख, पुस्तके । 

लोपात्परत्वादद्रेरिकारस्य वृद्धावायादेशः । विष्वक्शब्दोऽयं धर्मवचनोऽपि दृश्यते, 
यथा-“घोरस्य सतो विषुणस्य चारुः? इत्यत्र 'विष्वगित्युत्तरपदलोपश्चाकृतसन्धेः’ 
इति लोमादिलक्षणे मत्वर्थीये नकारे उत्तरपदस्याकृतसन्धेर्लोपः। अत्र भद्ट- 
भास्करः--'विषुणस्य, नानाविधा या गतिस्तद्ठतः? । 'विष्वग्देवयोञ्च? इति च- 
शब्दात्सवंनाम्नो5द्यादेशे सवंद्रायर्यात इत्यादि । 

अदसोऽद्रघादेशे पक्षत्रयम्‌-'अदसोसेर्दादुदोमः' इति उत्वमुभाभ्यामपि 
दकाराभ्यां परयोः, मत्वं च द्वयोरपि दकारयोरित्येकः पक्षः; उत्वमत्वे 
परयोरेवेति द्वितीयः; नेति तृतीय: । तथा चोक्तम्‌ - 
अदसोऽद्रेः पृथङ सुरव केचिदिच्छन्ति लत्ववत्‌। केचिदन्त्यसदेशस्य नेत्येकेऽसेरहिं दश्यते ॥ 

इति । तत्रोत्वमत्वयोः श्रमुमुआययति, अदसुआययति इति भवतः । उकारस्य 
तु यणादेशः 'पुर्वत्रासिद्धम्‌' इत्यसिद्धत्वान्न भवति । उत्वमत्वयोरभावे तु अददाय- 
यति इति । चङि सर्वत्र अजादित्वाद्‌ द्वितीयस्येकाचो हिवेचने$ग्लोपित्वादुपधा- 
हवस्वत्वाभावात्‌ असुसुआययत्‌ , अदसुआययत्‌ इति भवतः । उत्वमत्वयोरभावे 
“सन्वत्‌? इतीत्वमग्लोपित्कादभ्यासस्य चङ्परलघुपरत्वाभावाद्वा न भवति। 
उत्वमत्वयोः 'पूर्वत्रासिद्धीयमद्विवेचने' इति असिद्धत्वाभावः । त्वामञ्चति त्वचड , 
मामञ्चति मद्रत्रङ्‌-उत्तरपदत्वात्‌ प्रत्ययोत्तरपदयोश्च' इति एकार्थवृत्तयोर्युष्म- 
दस्मदोर्मपर्यन्तस्य त्वमादेशौ। पूर्ववदद्रघादेशः । तस्माण्णो त्वद्राययति, मद्राययति 
इति भवतः । युवामञ्चति आवामञ्चति युष्मद्रवङ , अस्मद्वयङ--अत्र युष्मद 
स्मदोरुत्तरपदपरत्वेऽप्यनेकार्थत्वान्न त्वमौ । युवावौ द्विर्वचने’ इत्यत्र द्विवेचनेत 
द्र्थवृत्तिताया अभिधानेऽपि विभक्तलुका लुप्तत्वेन तत्परत्वाभावाच्न युवावादेशौ । 
न च लुकः पूर्वेमन्तरङ्गत्वेन भवतः ; अन्तरङ्गानपि विधीन्बहिरङ्गो लुग्बाधते’ 
इत्युक्तत्वात्‌ । युष्मानञ्चति युष्मद्ूङ , अस्मानञ्चति अस्मय्‌ङ--सवंत्रात्र णौ 
युष्मद्राययति, अस्मद्राययति इति भवतः। एवं त्वामतिक्रान्तमतिक्रान्तो अति- 
त्वाम्‌ , अतिक्रान्तान्‌ अतित्वान्‌। एवम्‌ अतिमाम्‌ , अतिमान्‌। एषु कमंसूपपदेषु 
अञ्चेः किपि अतित्वदङ , अतिमदङ । अत्र टिलोपे जाते श्रतित्वादयति, अतिमा- 
दयति इति भवतः । युवामतिक्रान्तमतिक्रान्तौ वा अतियुवाम्‌, अतिक्रान्तान्‌ अति 
युवान्‌। एवम्‌ अत्यावास्‌, अत्यावान्‌। एषु कमंसुपपदेषु कौ अतियुष्मदेङ अत्यस्मदङ । 
युष्मदस्मदोद्व्ंथंत्वेऽपि अन्तरङ्गानपि विधीन्‌ बहिरङ्गो लुग्बाधते’ इति पूर्वमेव 
विभक्तलूका लुप्तत्वात्‌ विभक्तिपरत्वाभावान्न युवावौ, नाप्युत्तरपदनिबन्धनौ 
त्वमो, एकार्थत्वाभावात्‌ । अत ण्व युष्मानतिक्रान्तः अस्मानतिक्रान्तो वा अति- 
युष्माम्‌ , अतिक्रान्तान्‌ अतियुष्मान्‌। एवमत्यस्माम्‌ , अत्यस्मानित्यनयोरपि कमणो 
अञ्चतावप्रत्यये उत्तरपदे त्वमयोरभावाद्‌ अतियुष्मदङ , अत्यस्मदड इति भवत: | 
सवंत्रात्र - णावञ्चतेष्टिलोपे एकार्थत्वाभावादेव प्रत्ययनिबन्धनावपि त्वमौ न 

भवत इति अतियुष्मादयति, अत्यस्मादयति इति भवतः। सवँत्र अतित्वादयति 
इत्यादो गुष्मदस्मदोरुपसजँनत्वात्‌ 'संज्ञोपसर्जनप्रतिषेध:! इति सवनामत्वाभावा- 
दद्र्यादेशो न प्रदशित; । 


कमाचष्टे कापयति । अचीकपत्‌--'प्रकृत्येकाच्‌' इति प्रकृतिभावाट्टिलोपाभावे 
वृद्धौ पुगागमः। अमाचष्टे आपयति । चङि तु मा भवानोणिणदित्यत्र नित्यत्वाद्‌ 
द्वितीयस्येकाचो द्विवचने ओकारस्यानुपधात्वादेव णो चङि ह्वस्वाभावसिद्धे ऋदि- 
त्करणेन 'नाग्लोपि’ इत्यादिना ह्वस्वत्वनिषेधाद्‌ द्वितीयद्विवंचनात्‌ पूर्वमुपधा- 
ह्वस्वत्वस्य ज्ञापनात्‌ । कृते च तस्मिन्‌ द्विवचनेऽचि’ इति णिलोपस्य स्थानिव- 
त्वेनाजादित्वात्‌ पिशब्दस्य द्विर्वचने मा मवानपिपत इति भवति। इमाचष्टे 
आययति ! उमाचष्टे आवयति । अरमाचष्टे आरयति । अलमाचष्टे आलयति-- 
ऋकारलृकारयोः सावर्ण्यात्‌ तयोः 'उरण्‌ रपरः’ इति रप्रत्याहारपरा तयोः 
वृद्धिः । एषां णो चड्यपधाहुस्वे ततो द्वितीयस्येकाचो द्विवचने मा भवानयियत्‌ , 
मा भवानविवत्‌, मा भवानरिरत्‌ , मा भवानलिळत्‌ इति तत्र भवति । अत्र “णौ 
कृतं स्थानिवत्‌’ इति न वृद्धधादेढिवेचने स्थानिवत्त्वम्‌, यदयं स्थानि- 
वट्कावः स्थानिरूपस्य द्विर्वचने कतंव्ये भवति। इह तु स्थानिवदद्धावाण्णेरेव 
द्विवंचनस्‌ । 

पुनातीति प्‌ः । भवतीति भु; । लुनातीति छः । जवतीति जू: । एभ्यो णो-- 
पावयति | भावयति। लावयति। जावयति। लुङि 'णौ चङि’ इति ह्वस्वत्वे 'णौ कृतं 
स्थानिवत्‌’ इति पुप्रभृतीनां द्विर्वचने पुनरुत्तरखण्डस्य वृद्धयावयो ह्वस्वत्वे चाऽ- 
भ्यासस्य च ह्वस्वत्वे तस्यावर्णपराः पुयण्जः परा इति सन्वद्धावे 'ओः पुयण्जि’ 
इति सनि विधीयमाने इत्वे दीर्घं च अपीपचत्‌, अलीलवत्‌, अजीजवत इति 
भवति । नन्वत्र पुप्रभृतीनां द्विवचने पुनरुत्तरखण्डस्य वृद्धयाव्‌ ह्वस्वत्वानीति 
प्वादेरभ्यासस्यानादिष्टादचः पुर्वत्वात्सन्वद्धावेन पुयण्जिलक्षणे सन्वदित्वे प्राप्ते 
'णो चङि’ इति ह्वस्वस्य 'अचः परस्मिन्‌’ इति स्थानिवत्त्वेनालघुपरत्वात्‌ 
कथमित्वम्‌ ? नेष दोषः; 'ओः पुयण्जि’ इति इत्वस्य सन्वद्धावेन चड्यति- 
देशस्यानर्थक्यप्रसङ्गात्‌ स्थानिवद्भावस्यात्राप्रवृत्तः । इदमेव 'ओः पुयण्जि’ इति 
वचनं ज्ञापकं णौ कृतस्य स्थानिवत्वे । अन्यथा न क्वचिदपि पुयण्जिपर उवर्णा- 
न्तोऽभ्यासः सम्भवति । नन्वत्रास्ति सम्भवः पिपविषते, यियिविषतीति, पवतेयौँ- 
तेश्च 'स्मिपुङरञ्ज्वशाँ सनि’ ‘सनीवन्तर्ध’ इतीटि गुणावादेशयोः 'दवि्वंचनेऽचि’ 
इति स्थानिवद्भावेन पूयूशब्दौ दविरुच्येते ? इदमपि 'पु' इत्यरुदिद्ग्रहणं यणिलि 
प्रत्याहारग्रहणं जिग्रहणं च णो कृतस्य स्थानिवत्वाभावेऽनर्थकमेव स्यादिति 
ज्ञापकमेव । यद्येवय्‌, अचिकीर्तदिति ‘उपधायाइच” इत्युका रस्येत्वस्‌ णौ कृतम्‌ 
इति स्थानिवद्भावाटकारवत एवेकाचो द्विवंचनेऽभ्यासस्योरदत्वाद्‌ अचिकीतंव्‌ 

इति प्राप्नोति, नेतदस्ति; यत इदं ज्ञापकं यथाजातीयकाः पुयण्जस्तथाजातीय- 
कानामेवेति इह न प्रवतंते। कथंजातीयकाः पुयण्जः ? अवर्णवदुत्तरखण्डाः। 
स्पष्टं चेतदेवम्‌ 'उरत्‌' इत्यत्र रक्षित-पदमञ्जर्यादिष । द्विवचनेऽचि’ इति सूत्रे भाष्ये 
ऽप्येवमेव स्थितम्‌ । यत्त॒ “स्तोतिण्योरेव’ इत्यत्र न्यासे सिषेचयिषतीत्यत्र सिचेहतु 
मण्णो कृते गुणे सनि गुणायादेशयोरुत्तरखण्डस्यावर्णपरत्वाभावेऽप्यस्याः परि- 
भाषायाः सामान्याश्रयेण सिचशब्दस्य दिवंचनकथनम्‌, तदेवमप्यत्र रूपाभेद 
इत्येतावन्मात्रतया, न तु सिद्धान्तस्थित्या; अन्यथा पूर्वोक्तव्यासेन भाष्यादिना 
विरोधः स्यात्‌ । एवं च सीरदेवेन यदस्याः परिभाषायाः विशेषविषयतामुक्त्वा 
ूर्वोक्तन्यासप्रामाण्यात्‌ पूर्वत्रासिद्धम्‌’ इत्यत्र वर्ते उत्तरखण्डस्याचोऽभावेऽपि 
स्थानिवत्त्वाश्रयणादोजिढदिति द्विवंचनोक्तेः 'लोपः पिबतेरीच्चाभ्यासस्य’ इत्यत्र 
अपीप्यद्‌ इत्युदाहरणे णौ कृतस्योपधालोपस्य स्थातिवत््वेन पाशब्दस्य द्विवंच- 
नाञ्च यत्‌ पूर्वत्रासिद्धम्‌’ इत्यत्र बृत्तो उत्तरखण्डस्य अवर्णपरत्वाभावेऽपि 
सामान्यविषयत्वकथनम्‌, तदपि प्रत्युक्तस्‌ । कथं तहि आओजढत्‌ अपोप्यत्‌ इति, 
यत्‌ द्विर्व॑चनोत्तरकालमपि टिलोपेन “लोप: पिबतेः? इत्यनेन चोत्तरखण्डेऽवर्णाप- 
हारस्यावशयम्भावित्वात्‌  प्रयोगगतमवर्णं न पश्याम इति णोकृतपरिभाषानुप- 
स्थानात्‌ अनचूकत्वाद्‌ द्विवचनमेव न स्यात्‌ ? उच्यते; यद्यपि प्रयोगेऽवर्णवन्तः 
मुत्तरखण्डं न पश्यामः, प्रक्रियायां तु पश्याम एवेति द्विर्वंचनेनोत्तरकाळं प्रवर्त- 
मानेनावर्णापहारेण न कश्चिदोषः । एवं चेतदर्थमवर्णोत्तरखण्डे परिभाषेयं नित्या, 
अन्यत्र कवचित्प्रवत्तंते इति व्यवस्थाशुन्यं सीरदेववचनं नाश्रयणीयं भवति 
कथं तहि सिषेचयिषति.इति, यदिह द्विर्वचने उत्तरखण्डमवर्णं न भवतीति णो 
कृतस्य गुणस्य स्थानिवत्त्वं न स्यात्‌ ? मास्तु, गुणस्य दविवंचनेऽभ्यास ह्वस्वत्वेनेवं 
रूपं सिद्धघति। भ्रुवमाख्यत्‌ अङुञ्रवत्‌ इत्यत्र योऽवर्णपरो यण्‌ नासावभ्यासात्परः, 
यश्च परः पवर्ग: नासौ अवर्णपर इतीत्वाभावः । अशिश्रियत्‌ इत्यत्राभ्यासस्येत्वं 
णो कृतस्य स्थानिवत्त्वेन श्रीशब्दस्य ह्विवंचनात्‌ । हेशब्दमाख्यत्‌ अजीहयत्‌ । 
गामाख्यत्‌ भ्रजूगवत्‌ । रायमाख्यत्‌ अरीरयत्‌ । नावमाख्यतु अनूनवत्‌ । अत्रापि 
णौकृतपरिभाषया सन्ध्यक्षरस्य द्विर्वचनेऽभ्यासस्य ह्वस्वत्वे (दीर्घो लघोः? इति 
दीर्घो भवति । अत्रोपसगंग्रहणं प्राद्युपलक्षणस्‌, अन्यथा स्वश्चमाख्यत्‌ स्वाश्चश्वयत्‌ 
इत्यादि न सिद्धघति । | Fx 
स्वराचष्टे स्वयति--'अव्ययानां भमात्रे’ इति टिलोपः। 'प्रकृत्येकाच्‌' इति 
प्रकृतिभावस्तु येन नाप्राप्तिन्यायेतानन्तर्याच्च टेरित्यस्येव चङि टिलोपस्य 
स्थानिवत्त्वाभावात्स्विशब्दस्य द्विवचने असिस्वत्‌ इत्येके । अन्ये तु--णौ कृतस्य 
टिलोपस्य स्थानिवत्त्वात्‌ स्वरशब्दस्येव हि द्विर्वचनं युक्तमिति असस्वत्‌ इत्याहुः । 
अत्राभ्यासस्येत्वसुत्तरखण्डस्य पुनष्टिलोपेन रूघुपरत्वाभावान्न भवति । न च 

टिलोपात्पूवेमेवोस्ति लघुपरत्वमिति स्यात्‌; नित्यत्वात्तस्य । न च णिचा लघु- 
परत्वम्‌; तस्य निमित्तत्वेन ततोऽन्यस्य लघोस्तत्राश्रयणस्य स्थितत्वात्‌ । 

बहु च बहुत्वं वाचष्टे भावयति-अत्र इष्ठस्य यिट्‌ च' इतीष्ठनि विहितत्वात्‌ 
बहोर्भूभावः । यिडागमस्तु णावित्युपमेये सप्तमीश्रवणादिष्ठवदित्यूपमानादपि 
सप्तम्यन्ताद्वतिरितीष्ठनि परे पूर्व॑स्य यत्कार्यं तदेवातिदिश्यते, न तु इष्ठनोऽपीति 
“प्रातिपदिकस्य” इति वचनस्याप्रत्ययकार्यातिदेशानिवृत्त्यर्थत्वाद्ठा न भवति । टे;' 
इत्यत्र कैयटे भावयतीत्युदाहृत्य यिट्सन्नियोगरिष्टत्वाद्‌भुभावस्य यिडभावे भुभाव- 
स्याप्यभावात्‌ बहयतीत्येकीयमतेनोपन्यस्तम्‌। पदमञ्जयां तु बहयतीति स्वपक्षमुकत्वा 
भावयतीत्येकीयमतेनोक्तम्‌ । अत्र शाद्नाणां कार्यार्थंत्वात्कार्यस्येव प्राधान्यात्तदेवा- 
तिदेष्टुं युक्तमितीवद्वचनमेवेष्ठनि परतः प्रकृतो दृष्टं कार्यं णावपि विधत्ते इति 
भुभावस्य सन्नियोगरिष्टत्वाभावाद्‌ भावयति इत्येव युक्तमिति वयमुत्पश्यामः । 
एवं च यदुक्तं पुरुषकारे 'बहयति’ इत्युदाहृत्य ‘इष्ठनि यतु फिषः कार्यं तण्णावति- 
दिश्यते। न चेष्ठनि यिट्‌, नापि फिषो भुभावश्च; यिट्सक्नियोगरिष्टत्वात्‌ । तेन न्यासे 
“भावयतीति चिन्त्या प्राप्तिः’ इति, तदेव चिन्त्यं भवति । चान्द्रकोमारशाकटायने पु 
पुनः “इष्ठनि युक्च' इति बहोरेव युक्‌ विधीयते । तत्र मतेश्त्रापि भूयतीति भाव्यम्‌ । 
सूत्रवार्चिकमाष्येषु नायं पक्षः प्रदर्शितः । विरुद्धश्चेति तेरेव न वयं बहु मन्महे ॥ 
अस्स्येव हि विरोधोऽत्न पचे युक प्र ते मं बेत्‌ । तेन णावपि तस्य स्यादतिदेशो युटः पुनः ॥ 

प्रत्ययस्यैव शेषत्वान्नातिदेशो भवेद्यतः ॥ टिलोपः ॥ 

यणादिपरलोपः-“स्थूलदुरयुव ह्वस्वक्षिपरक्षुद्राणां यणादिपरं पूर्वस्य च गुणः?” 
स्थूलादिभ्यः इष्ठेमेयःसु परं यणादि लुप्यते । एतत्पुर्व॑स्य च गुणो भवतीत्येतण्णो 
भवति । 'यणादि’ इत्येतावत्युच्यमाने पुनः सर्वस्य लोपादियदादिवत्‌ प्रत्ययस्यैव 
श्रवणं स्यादिति परवचनम्‌ । अत्र पूर्वस्य गुणवचनं स्थविष्ठ इत्यादावोगुंणे यणा- 
दिपरलोपस्य 'असिद्धवदत्र' इत्यसिद्धत्वादुवर्णान्तस्य भस्याभावात्‌ तस्या- 
प्रसङ्ग; । क्षेपिष्ठ इत्यादावुवर्णान्तस्य भस्येवाभावाञ्च । अत्रेक्परिभाषोपस्थानाद- 
न्त्यस्य गुणो न भवति । हसिष्ठ इत्यादो त्विको$भावान्नेव भवति। अत एवोक्तं 
ृत्तौ-“पू्वग्रहणं विस्पष्टार्थम्‌? इति। नन्वेतदिक्परिभाषाबाधेनानिकोऽप्यन्त्यस्य 


गुणार्थं स्यात्‌, नेतत्‌; इको गुणवृद्धी’ इत्यत्र भाष्यवात्तिकयोः “दृशिक्षिपरकषुद्रेष्विग्र- 


हणम्‌? इति इक एव गुणस्योक्तत्वात्‌, स्थवयति, दवयति, हसयति, चेपयति, चोदयति 


इति । अत्र स्थवयतीत्यादो गुणस्य 'अचो ञ्णिति’ इति वृद्धिः अङ्गवृत्त’ इति वा, 


प्रातिपदिकाद्धात्वथ बहुलम्‌? इति बहुरूग्रहणाद्वा न भवति । अत्र युवतिशब्दादपि 
इष्ठेयसुनोविहितयोलिंङ्गविदिष्टपरिभाषया यणादिपरलोपादेर्भावाण्णावपि यणा- 
दिपरलोपादौ यवयतीत्येव रूपम्‌ । यद्वा—अत्रष्ठव-द्भावात्‌ पुंवत्वेन युवन्शान्दादेशे 
तस्य यणादिपरलोपे भविष्यति तदेव रूपम्‌। अत्र प्रक्रियारव्ने-'बाहुलकात्‌ दूरयती 

त्यपि कोमाराश्रिन्त्या:, दवयति इत्येव भाष्ये उदाहृतत्वेन तेषां यत्किञ्चित्‌ प्रयो- 
गमात्रमूलत्वादस्यापि सम्भवाच्च’ इति । सुधाकरोऽपि-'शीकरव्यतिकरैर्मरीचिभि- 
दूरयत्ययवनते विवस्वति’ इति प्रयोगम्ुपादायेष्ठव-द्भावाद्‌ दवयतीति भवितव्यम्‌' 
इति ॥ यणादिपरलोपः ॥ 


विन्मतोछंक (५।३।६५)--खगस्यास्तीति स्रग्वी अस्मायामेधास्रजो विनिः’ 

इति विनिमंत्वर्थ । तथा गावोऽस्य सन्तीति मतुपि गोमान्‌। तत्र खजिष्टठः, गविष्ठ 
इत्यादो भवन्विन्मतोलुंक्‌ णावपि इष्ठवद्धावाद भवति जयति, गावयतीत्यादौ । 
तत्र कृते 'टे: इति प्रकृतेरयष्टिलोपः प्राप्तः सः प्रकृत्येकाच्‌’ इति प्रकृतिभावान्न 
स्यात्‌ । तत्राजन्ते गवादिषु 'अचो ञ्णिति’ इति वृद्धि: । स्रगादिषु 'अत 
उपधायाः’ इति 'अङ्कवृत्ते पुनवृंत्तावविधिः' इति न भवति इति भाष्ये 
स्थितम्‌ । चड्यग्लोपित्वात्सन्वदित्वदीर्घत्वयोरभावात्‌ असस्रजत्‌ , भ्रजुगवत्‌ 
इत्यादि भवति । मायाविनमाचष्टे, मेधाविनमाचष्टे, वसुमन्तमाचष्टे, हृषहन्त- 
माचष्टे इत्यादौ विन्मतोर्ळूकि प्रकृतेरनेकाच्त्वाट्टिलोपे माययति, मेधयति, 
वसयति, दषदयति इत्यादि भवति । सकारान्तानामपि पयस्विनमाचष्टे, 
तेजस्विनमाचष्टे, आयुष्मन्तमाचष्टे इत्यादौ णौ विन्मतोर्लुँकि टिलोपे 
पययति, तेजयति, आययति इत्यादि भवतीति 'प्रकृत्येकाच' इत्यत्र पदमञ्जर्या 
स्थितम्‌ । केयटे तु तत्र भाष्यका रेणेष्ठेयसुनोविधीयमानोऽयं 'प्रकृत्येकाच्‌? इति 
प्रकृतिभावः क भवति ? इति विचार्य 'विन्मतोलंगर्थमिति विन्मत्वन्तादि्ठेयसुनो- 
विन्मतोश्च लुकि स्रगिष्ठादो स्रगादेष्टिलोपाभावार्थम्‌’ इत्यभिधाय 'विन्मतोलंगयं 
नाप्राप्ते टिलोपे आरभ्यमाणस्तं बाधिष्यते । स एव हि टिलोपः कृतेऽपि विन्मतो- 
लुकि खगादौ प्रवर्तते’ इत्युभयोः प्रकृतिप्रत्ययविषययोष्टिलोपयोरेकत्वमङ्गीकृत्य 
'विन्मतोलेकि च स्रगादिप्रकृतेष्टिलोपोऽपि बाध्यते’ इति कृत्वा प्रकृतिभावस्यानर्थं- 
कयं प्रतिपाद्य 'तत्प्रतिपक्षत्वेन पयस्विच्छन्दादिष्ठनि विनश्च लुक्यनेन सगादाविव 
पयसष्टिलोपस्य बाधात्‌ पयिष्ठ इति न प्राप्नोति’ इति आक्षिप्य ““यथालक्षणमभ्र- 
युक्ते' इत्यभिधानान्न भवति टिलोपः । रजस्विनमाचष्टे रजसयति, आयृष्मन्तमा- 
चष्टे आयुष्यात इति भवितव्यम्‌” इत्युक्तम्‌ । नन्वत्र मतेऽन्येषामप्यनेन न्यायेन 
लोपो न स्यादिति कथं बृत्तावेकाज्ग्रहणस्य वसयतीति प्रत्युदाहरणम्‌ ? उच्यते; 
माष्ये 'प्रकृत्येकाच्‌' इदं प्रत्याख्यानमन्तरेणापि सूत्रं भिन्तविषयस्यापि टिलोपस्य 
शास्वा रेणेक्यमभ्युपेत्याभावः शक्यते वक्तुमित्येवम्परम्‌, न त्वर्थंसतत्वमित्यवश्यं 
बिन्मतोलुंका भिन्नविषयस्य प्रकृतेष्टिलोपस्य बाधासम्भवादेकाक्षु तद्वाधनार्थमारम्भ- 
णीयमेतत्सूत्रमित्यनेकाक्षु टिलोपो भवत्येव । यत्तु “पयिष्ठ इति न प्राप्नोति, 'यथा- 
लक्षणमप्रयुक्त” इति भाष्यमुपादाय न भवति टिलोपः”? इति कैयटकारवचनम्‌, तेद्‌ 
भाष्ये पयस्विच्छन्दं प्रस्तुत्यानभिधानात्कृतविन्मतुलुगन्तसान्तमात्रविषयस्‌, न 

त्वन्यविषयमपि। अत एव तत्रेव कैयटे 'ततश्च रजस्विनमाचष्टे र जसयति, आयुष्मन्त 
माचष्टे आयुषयति इति भवितव्यम्‌’ इति कृतविन्मतुलुगन्तसान्तमेवोदाहृतम्‌ । 
यत्तु माययतीत्यादाविष्ठद्धावेन विनो लुकि पुनस्तेनेव टिलोपे चिणोलुङ्न्यायेन 
विनो लुकः 'असिद्धवदत्र' इत्यसिद्धत्वाट्विलोपाप्रसङ्ग इति चोद्यम्‌ , तट्रिलोप- 
प्रकरणे तिराययति इत्यत्र परिहृतम्‌ । 

कुमुदान्यत्र सन्ति कुमुद्वान्‌ देशः । एवं नड्वान्‌, वेतस्वान्‌ -'कृमुदनडवेत- 
सेभ्यो डमतुप' इत्यत्र चातुरथिको ड्मतुप्‌। अस्यानजादित्वेन भत्वाभावेऽपि डित्क- 
रणसामर्थ्याट्विलोपे 'झयः' इति मकारस्य वकारः। अत्र टिलोपस्य 'पूर्वस्मादपि 
विधौ' इति स्थानिवत्वम्‌ पूर्वत्रासिद्धे न स्थानिवत्‌’ इति न भवति। अत्र 
सुधाकरः--'कुमुदादिभ्यो णौ विन्मतोलुंगित्यत्र न केवलं मतुबेव गृह्यते, किन्तु 
ड्मतुबपीति तस्यापि लुकि कुसुदयति, नडय/त, वेतसयति’ इत्याह्‌। अन्ये तु ““एकानु- 
बन्धग्रहणे न द्रधनुबन्धकस्य' इति न्यायेन विन्मतोरित्यत्र ठ्रघनुबन्धकस्य मतुप 
एव ग्रहणं युक्तम्‌ , न त्र्यनुबन्धकस्य ड्मतुपोऽपीति लुगभावाट्टिलोपे कुमुद्वयति, 
नडवयति, वेतस्वयति इत्येवं भवितव्यम्‌’ इत्याहुः । ननु ड्मतुपो लुकि कथं कुमु- 
दयति इत्युदाहृतम्‌ , यावता विन्मतोलूंकि वसुमत्तरो वसिष्ठ इत्यादिवत्‌ 
प्रकृतेष्टिलोपेन भाव्यम्‌ ? न चेष्ठवद्धावेन प्राप्तत्वाद्विन्मतोलुंक आभीयत्वेनेव 
पुनष्टिलोपे कत्तंब्ये चिणोलुङ्न्यायेनासिद्धत्वम्‌; यस्मादिष्ठवद्धावेन प्राप्तानां कार्या- 
णामुत्पत्तिदेश एव देशः, तदपेक्षयेव सिद्धयसिद्धी इति टिलोपप्रकरणे तिरा- 
ययतीत्यत्रोपपादितस्‌ । न च ड्मतुपि कृतस्य टिलोपस्य अस्मिष्टिलोपेऽसिद्धत्वम्‌; 
व्याश्रयत्वात्‌। एवं तहि ड्मतुपि कृतस्य टिलोपस्य 'अचः परस्मिन्‌’ इति स्थानि- 
वत्त्वात्‌ पुनर्वर्याश्नयोऽपि टिलोपो न भविष्यति ॥ विन्मतोलुंक्‌ ॥ 

'युवाइपयोः कनन्यतरस्याम्‌ ( ५।३।६४ )-इतीष्ठेयसुनोविधीयमानः कना- 
देशो णावपि भवतीति युवानमल्पं वाचष्टे कनयति इति भवति। अन्यतरस्यां 
ग्रहणात्‌ कनभावे युवयति, अस्पयति इति भवतः । यूनोऽत्र यणादिपरलोपादि। 
युवत्यादेरपि णो लिङ्गविशिष्टपरिभाषया कनादेरो कनयति इति भवति । अङ्ग- 
वृत्तपरिभाषया बहुलग्रहणाद्वा उपधावृद्धघभावः कनः । 

इष्ठवद्गावस्य एुंवद्भावरमावेत्यादिना यत्म्रयोजनकथनं तदुपळत्षणमिति यथा- 
सम्मवमन्यान्यपि प्रयोजनानि प्रइश्यंन्ते -- 

अन्तिकमाचष्टे नेदयति, बाढमाचष्टे साधयति - 'अन्तिकबाढयोर्नेदसाधो? 
इतीष्ठनि विहितौ नेदसाधो णावपि भवतः। प्रशस्यमाचष्टे प्रशस्ययति--'प्रशस्यस्य 
श्रः! 'ज्य च' इतीष्ठेयसुनोविधीयमानो श्रज्यादेशावत्र न भवतः। सोपसर्गात्‌ 
संग्रामयतेरेवेति ज्ञापकात्‌ शस्यशब्दादेव णिच्‌, न तु प्रशस्यशब्दादिति णिच्प- 
रत्वाभावाद्यस्मादिष्ठनि परे सम्भाविते वा यत्कार्यं सम्भाव्यते तस्माण्णावपि 

तःटूवतीत्यवश्यमतिदेशार्थाऽभ्यृपगन्तव्यः; अन्यथाऽनवस्थाप्रसङ्गात्‌ । सुधाकरस्तु 
श्रापयति ज्यापयतीति श्रज्यावुदाजहार । एवं प्रक्रियारत्नका रोऽपि। पुक्‌ तु मृग्य; । 
शाकटायनस्तु श्रायति ज्यायतीत्युदाजहार। स हि 'जिणित्यस्या:' इति धातो- 
रुपान्त्यस्येवाकारस्याकारमाह्‌, न पुनरन्त्यस्यापीत्यत्राकारस्येवाभावादु दुरे पुकः 
प्रसङ्गः ! अत्र मते स्रजयतीत्यादौ वृद्धेरभावोऽङ्गवृत्तपरिभाषया बहुलग्रहणाद्वा न 
भवतीत्येवं नाभिधानीयो भवति। प्रस्थादींस्तु आकारान्तानेव व्यधादिति घ्रापयती- 


त्यादिसिद्धिः । सर्वमिदमनार्षत्वादप्रमाणमिति प्रक्रियारत्ने दूषितम्‌ । अस्माभिस्तु 
श्रज्यादेशावेवात्र नाभ्युपगतौ । 


वृद्धमाचष्टे ज्यापयति--'वृद्धस्य च? इतीष्ठेयसुनोविधीयमानो ` ज्यादेशो 


णावपि भवति । अकारोच्चारणसामर्थ्यात्‌ 'प्रकृत्येकाच इति छोपाभावे वृद्धो 
पुक्‌ । अयं च ज्यादेशः “प्रियस्थिर? इत्यादिना वर्षादेशस्यापि विधानाद्वि- 


कल्पेन भवति। प्रिय-स्थिर-स्फिरोरु-बहुल-गुरु-वृद्ध-तृप्र-दीघ-वृन्दारक-इत्येतेभ्यः 
“तदाचष्टे' इति णो प्रस्थस्फवर्बंहिगर्वंषित्रपद्राधिबृन्दाः' इतीष्ठनीयसुनोः प्रिया- 
दीनां यथासंख्यं विधीयमानाः प्रादयो णावपि भवन्तीति प्रियस्य प्रापयति, 
स्थिरस्य स्थापयति, उरोः वरयति, बहुलस्य बंहयति, गुरोः गरयति, वृद्धस्य 
वर्षयति, ठृप्रस्य त्रपयति, दीर्घस्य द्राघयति, बुन्दारकस्य डुन्दयति । प्रादीनाम- 
दन्तानां वृद्धौ पुक्‌ । टिलोपस्तु प्रकृत्येकाच्‌' इति प्रकृतिभावान्न भवति । 
ननु प्रादीनां प्रकृतिभावे 'असिद्धवदत्र' इत्यसिद्धत्वादेकाजेव नास्तीति प्रकृति- 
भावाप्रसङ्गात्‌ स्यादेव टिलोपः ? एवन्तहि प्रादीनामसिद्धत्वादेवायमपि न 
भविष्यति । ननु मा भुदेवमयं प्राद्याश्रयष्टिलोपः स्थानिवद्भावेन, प्रियाद्या- 
श्रयस्तु प्राप्नोत्येव, नेत्‌; प्रियादीनामिष्ठवद्धावेन प्राप्ताट्विलोपात्‌ परत्वाद- 
कृते एव तस्मिन्‌ प्राद्यादेश इति स्थानिनि स एव नास्ति टिलोप आदेशे योऽति- 
दिश्येत ! वरयति इत्यादौ बहुलग्रहणात्‌ ‘अङ्गवृत्त इति वा उपधावृद्धिर्न भवति । 
अत्र क्षीरस्वामी 'बहुलग्रहणाद्‌ प्रादेशाभावात्‌ प्रिययति इत्यपि’ इति । मैत्रेयस्तु 
'स्थिरस्य स्थादेशे बहुलग्रहणादुवृद्धिपुकोरभावाद्गुणायादेशयोः स्थाययति' इति । 
'बहुरुग्रहणात्‌ स्थिरयति इत्यपि’ इति कोमाराः । भाष्ये तु प्रापथति स्थापयति 
इत्येवोदाहृतत्वात्‌ उद्भाष्यमेतत्‌ सर्वमित्यनादरणीयम्‌ । 

व्याकरणस्य सुत्रं करोति व्याकरणं ` सूत्रयति--'तत्करोतीत्युपसंख्यानं 
सूत्रयत्याद्यर्थंस्‌' इति णिच्‌ । 'प्रातिपदिकाद्धात्वर्थ’ इत्येव सिद्धे वचनमिदं 
माणवकं सुण्डयतीत्यादो माणवकादिसापेक्षान्मुण्डादेणिजर्थ “मुण्डमिश्र' इतिवत्‌ 
व्याकरणादिसापेक्षात्‌ सूत्रादेणिजर्थमारभ्यते । तत्र लक्ष्यलक्षणसमुदायस्य व्या- 
करणशब्दार्थंत्वात्सूत्रस्य' तदंशत्वेन व्यतिरेकाद्वाक्ये षष्ठी । यदापि सूत्रमेव 
व्याकरणशब्दार्थस्तदापि व्याकृतिक्रियाकारणत्वविशिष्टं सूत्रं व्याकरणशब्दार्थः। 
सूत्रशब्दार्थस्तु केवलमिति राहोः शिर इत्यादिवत्‌ काल्पनिकान्वयव्यतिरेकस्य 


45 क ~क “वेडच ` | 

सम्भवः। यदा त्वयं व्यतिरेको' न विवक्ष्यते तदा व्याकरणं सूत्रं करोतीति 
विग्रहीतव्यम्‌ । अत्र, वृत्तौ वत्तिपदार्थानामेकारथ्यन विभागाभावादन्यान्वया- 
योगात्‌ सूत्रस्य व्याकरणेन सम्बन्धानुपपादाद््चतिरेकाभावाद्वयाकरणात्‌ षष्ठय- 
भावः। अस्य च विशेषकमंणः सामान्यकमंण: सूत्रस्य प्रत्ययाथऽप्यनन्तरभावात्‌ 
करोतिना सम्बन्धाच्च भवति द्वितीया । उक्तं चेवं भाष्ये-'वाक्ये षष्ठी 
उत्पन्ने प्रत्यये द्वितीया । केनेतदेवं भवति ? योऽसौ सूत्रव्याकरणयोरभिसम्बन्ध 
उत्पन्ने प्रत्यये निवरत्तंते। अस्ति च करोतेवर्याकरणेन सामर्थ्यमिति ` द्वितीया’ 
इति । अत्र कैयडे “वाक्ये द्रव्यरूपं सूत्रं सूत्रशब्देनोच्यते, णिचि तृत्पन्ने सत्त्व- 
भावतिवत्तंनात्करोत्यर्थाभिधायी सूत्रशब्दः सम्पद्यते । तदुक्तम्‌ “परार्थाभिधानं 
वृत्तिः’ इति। एतच्च घ्रक्रियागतविभागाश्रयेणोक्तम्‌ । परमार्थतस्तु धात्वन्तरं 
सूत्रविरिष्टक्रियावचनमिति । 
अथान्योऽपि णिच्‌ प्रदश्यंते-- 


कंसस्य वधः कंसवधः-'हनश्च वधः’ इति वधादेशः । 'कवृंकमंणो: कृति’ 
इति कंसात्कर्मणः षष्ठी । “कृद्योगा च षष्ठी समस्यते’ इति समासः। यद्वा-सपिषो 
जानीते, मातुः स्मरतीत्यादौ "न माषाणामङ्नीयात्‌' इत्यादाविव कारकस्य शेषत्व' 
विक्षायां षष्ठीसिद्धावपि “ज्ञोऽविदर्थस्य करणे 'अधीर्थदयेशां कर्मणि’ इत्यादौ 
कारकस्य रोषत्वविवक्षायामेव पुनः षष्ठीविधानं “उठी श्रूयत एव न लुप्यते' इत्यर्थात्‌ 
समासनिषेधार्थंम्‌ । अमुमेवार्थं “प्रतिपदविधाना षष्ठी न समस्यते’ इत्याहेति तस्य 
'कर्ंकर्मणो: कृति’ इत्यत्र शेषाधिकाराभावादशेषत्वविवक्षायामेव कर्मणः षष्ठी- 
विधावनुपस्थानात्‌ कृद्योगा चेति वचनं तदपवादो न भवति; किन्तु षष्ठी’ इति 
समासवचनस्यानुवाद इति राजपुरुषादिवत्‌ 'षष्ठी' इत्येव समासः । उक्तञ्च-~- 
साधनैव्यंपदिष्टे च श्रयमाणक्रिये पुनः। प्रोक्ता प्रतिपदं षष्ठी समासस्य निवृत्तये!॥ इति 

न चेवं मन्तव्यम्‌-“प्रतिपदविधाना च’ इति वचनं 'कतृंकमंणो: कृति’ इति 
षष्ठयाः समासनिषेधार्थं स्यादिति; यतः “कृद्योगा च षष्ठी समस्यते? इति तयेव 
समासोऽभिहितः । कंसवधमाचष्टे कंसं घातयति--'आख्यानात्‌ कृतस्तदाचष्टे’ 
इति णिच्‌। आख्यायते इत्याख्यानम्‌--'कृत्यल्युटो बहुलम्‌’ इति कर्मणि ल्युट्‌ । 
तद्योगाच्छन्दोऽप्याख्यानम्‌ । इहाख्यानमात्रमाख्यानराब्देनोच्यते, न तु संज्ञाभुतं 
कंसवधबलिबन्धसुभद्राहरणादिकमेवेति राजागमनादेरपि अयं णिज्‌ भर्वति । अत्र 
कृद्ग्रहणे गतिकारकपूवेस्यापि ग्रहणम्‌? इति कंसवधादेराख्यानस्य कृदन्तत्वम्‌ । 
अत्र कंसवध इति स्थिते 'कुल्लुक्‌' कृतप्रत्ययस्य लुक भवति । 'प्रकृतिप्रत्यापत्तिः 
इति कृ्रकृतेधातो: प्रत्यापत्तिर्भवति। प्रत्यापत्तिइचाविकारस्वरूपेणावस्थानमिति 
वधादेशनिवृत्तौ हनि रेवावतिष्ठते । ननु प्रत्ययस्य सन्नियोगेन हिष्टोऽयं वधादेहीं 
तस्य लुका निवृत्तो स्वयमपि सन्नियोगशिष्टपरिभाषया निवतिष्यंत एव, कि प्रत्या- 

पत्तिवचनेनेति चेत्‌, सत्यम्‌; अत्रेवं सिद्धयति । तत्फलं त्वग्रे दर्शायिष्यते । तत्र 
कंसहनिति स्थिते “प्रकृतिवच्च कारकम्‌’ चकारो भिन्नक्रमः कारकमित्यस्यानन्तरं 
द्रष्टव्यः । कार्यंशब्दोऽध्याहार्यः । षष्ठीसमर्थादृतिः । प्रकृतिशब्देन हेतुमण्णिच्प्रकृति- 
रुच्यते । तदयमर्थो भवति-वधादेः कृदन्तस्य यत्कारकं कंसादिकं तस्य णिच्प्रकृ- 
तेहँन्यादेहेतुमण्णौ धातावनन्तर्भूतमकृतनलोपादिकं द्वितीयान्तं यद्रूपं तादृशं भवति । 
"हनस्तोऽचिण्णलोः? 'होहन्तेङिणन्नेषु' इत्यादिकं कार्यं हेतुमण्णिचः प्रकृतेरिवात्रापि 
णो भवति । ततश्च कंसात्‌ द्वितीयायां हनश्च तत्वघत्वयोः कंसं घातयति इति 
सिद्धं भवति । अनेन चातिदेशेन कारकस्य धातावन्तर्भावस्यापि प्रतिपादनादर्था- 
तद्वयतिरिक्ताद्वधादेवायँ णिजिति तदादेरेव धातुत्वात्तत एव तिङि तदाद्येव 
तिङन्तं पदं भवति । तथा कंसं घातयतीत्यादौ वधादेरेवाङ्गत्वादडागमस्तस्मादेव 
पूर्वो भवति । एवं कंसमजीघतत्‌ इत्यत्र हन एव चडङ्परणिपरे द्विर्वंचनं भवति । 
नन्वत्रान्तरेणापि कार्यातिदेशं वृद्धिरिवास्यैव णेणित्वमाश्रित्य ‘हो हन्तेः’ इति 
घत्वं 'हनस्त' इति तत्वं च भविष्यति, किमनेनातिदेशेनेति चेत्‌, न; “धातोः 
स्वरूपग्रहणे तत्प्रत्यये कार्यविज्ञानम्‌' इति यत्र धातोः स्वरूपोपादानेन किञ्चित्कार्यं 
विधीयते तत्र धातुनिबन्धनप्रत्यये तत्कार्यमिति विज्ञानात्‌, अस्य च णेर्धातुनिमि- 
. ्तत्वाभावात्‌ कंसपरिस्ट्ट्काम्यति इत्यत्र मृजेवृंद्धिरिवात्रापि तत्वघत्वयोरप्रसङ्कात्‌ । 
न चेवं मन्तव्यम्‌--कंसपरिमृट्काम्यतीत्यत्र यदङ्गं कंसपरिमृडिति न तन्मृजिर्यश्च 
मृजिर्नासावङ्गम्‌ । मृजेवृंद्धिश्च मृजेरङ्गस्य विधीयते इत्यन्तरेणापि धातुस्वरूपपरि- 
भाषायां नास्त्येव वृद्धेः प्रसङ्ग इति; यतः 'अङ्गाधिकारे तस्य च तदन्तस्यापि’ इति 
मृज्यन्तस्यापि प्राप्नोत्येव । एवं बलिबन्धमाचष्टे बळिं बन्धयतीत्यादि । नन्वत्र कृल्लु- 
गिति कृतो लुका झुप्तत्वात्‌ प्रत्ययलक्षणाभावात्‌ कृद्योगाभावान्न षष्ठी प्राप्नोति, 
प्रत्ययलक्षणं च लुका लुप्तान्न भवितव्यम्‌, अवस्थितं च हन्त्याद्यपेक्षया कमंत्व- 
मिति द्वितीयासिद्धेः कि प्रकृतिवत्कारकातिदेशेनेति चेत्‌, न; असत्यस्मिन्नतिदेशे 
कंसादेः पृथक्करणमेव न स्यादिति विभक्तेरेवाप्रसङ्गात्कुतः स्याद्‌ द्वितीया ! कि 
च कंसवधरब्दादेव णिच्‌, न तु विनिष्कृष्टकारकाँशाद्वधादिति सकारकस्येव 
तिङन्तत्वं स्यात्‌ । तथाऽडागमोऽपि कारकात्‌ पूर्वमेव स्यात्‌, न तु कंसं घातयतीति 
हन्तेः। एवं “चङि” इति द्विवचनमपि कंसादेरेव स्यात्‌, न तु कंसमजीघतदित्यादो 
हन्त्यादेः । rp 
नेतानि सन्ति प्रयोजनानि । यदा प्रकृतिवत्‌ कारकमित्यनेन कृत्प्रकृते- 
न्त्यादेर्णा दृष्टः कारकाणामन्तर्भावोऽत्रापि णो प्रतिपद्यते, तदा प्रकृतिवत्‌ 
कार्यमित्यनेनापि कृत्पकृतेहेन्त्यादेः शुद्धे णो दृष्टस्यानिष्कृष्टकारकप्रकृतित्वस्या- 
त्राप्यतिदेष्टं शक्यत्वािष्कृष्टकारकाद्‌ हन्त्यादेरेव स्यात्‌ । प्रत्ययस्य या प्रकृति- 
स्तदाद्येव तिङन्तं भविष्यति । अडद्विवंचने च तस्यैव भविष्यतः । सत्यमत्रेव न 

दोषो भविष्यति; राज्ञ आगमनं राजागमनं, 'कतृंकमंणोः कृति’ इति कर्त्तरि 
षष्ठी, पूर्ववत्‌ “कृद्योगा च षष्ठी समस्यते’ इति समासः, राजागमनमाचष्टे 
राजानमागमयतीत्यादौ राजादेद्वितोया न स्यात्‌, कि तु कवृ'लक्षणा वृतीयेव 
स्यात्‌; यतः प्रकृतिवत्‌ कारकमित्येतत्‌ प्रकृतेः शुद्धे णो दृष्टकार्यमेवाति- 
दिशेत्‌ , न पुनरन्यदपि किंचित्‌ । 'प्रकृतिवत्‌ कार्यम्‌’ इत्युच्यमाने तु गमने 
कतृंभूतस्य राज्ञः कृत्प्रकृतेगंमेः शुद्धे णो 'गतिबुद्धि’ इत्यादिनाऽस्ति कमंल्वमित्य- 
त्रापि णौ कमंरूपातिदेशाद राज्ञानमागमयति इति सिद्धं भवति। अत एव शुद्धे 
णो दृष्टस्य कमंरूपस्यात्रापि णावतिदेशाद्राज्ञो नलोपो भवति । न चेवं मन्तव्यम्‌- 
‘सुप्तिङन्तं पदम्‌’ इति द्वितीयान्तस्येव राज्ञः पदत्वादत्र नकारान्तस्य घ्रातिपदि- 
कान्तत्वेऽपि पदान्तत्वाभावान्नलोपो न भवति । यल्लुप्तयान्तवंत्तिन्या षष्ठया प्रत्यय- 
लक्षणेन तदन्तत्वे नान्तं भवत्येव पदम्‌ । न चास्ति “न लुमता” इति प्रत्यय- 
लक्षणाभाव:, यदयं लुमता लुप्ते प्रत्यये यदङ्गं तस्य यत्कार्यं लुप्तप्रत्ययमाथित्य 
प्राप्नोति तत्रेवेतीह नावतरति । एवं च प्रकृतिवत्कारकवचनं कंसादेदवितीयार्थे च 
भवति; यतः 'कतृंकमंणो; कृति’ इति षष्ठी अङ्गस्य भवति । न ह्यङ्गं कर्मं कर्तृ 
वा तत्परं सम्भवतीति 'न लुमता’ इत्यस्य प्रवृत्ते प्रत्ययलक्षणेन कृद्योगलक्षणा 
षष्ठी प्राप्नोति । तदेवं कंसादीनां कारकाणां णिजुत्पत्तौ पृथक्नुरणस्य सिद्धत्वात्‌ 
'आख्यानात्‌ कृतः? इत्याख्यानशब्दोऽर्थात्स्वावयवकु दन्तपरो भवति । 
मृगाणां रमणं झृगरमणम्‌-करत्तरि षष्ठ्या; पूर्ववत्समासः। मृगरमणमाचष्टे 
मृगान्‌ रमयति --'हर्यर्थायां च प्रवृत्तो’ इति णिच्‌ । अत्राख्यानात्कृत इत्यादि स॒वं 
सम्बध्यते। तदस्यायमर्थः-मृगरमणस्य या समाख्यानरूपा प्रवृत्तिः सा यदि दृश्यर्था 
'एतस्मिन्नवकाशे मृगा रमयन्ते’ इति प्रदशंनार्था भवति, तदा णिज्भवतीति। 
एवं च मृगान्‌ रमयतीत्यस्यायमर्थो भवति-स्वयं मुगरमणमनुभवन्‌ अन्यस्मे 
तहृशेयितुमाचष्ट इति । इदं . 'दृश्यर्थायां च' इति वचनम्‌ 'आख्यानात्कृतस्तदा- 
चष्टे? इत्येवाख्यानप्रवृत्तेदद्यर्थत्वेऽपि सिद्धे णिच्यारभ्यमाणमदृद्यर्थ्वं मा भ्रुदि- 
त्येवमर्थस्‌ । तेन यदारण्ये दृष्टं स्वयं मुगरमणं ग्रामस्थोऽन्यस्मा आचष्ट 'एवं 
मृगास्तत्रागत्य रमन्ते’, तदा मृगरमणमाचष्टे इति वाक्यमेव भवति । अत्र कैयटे- 
“टश्यर्थायामित्येतच्च मृगरमणादिविषयमेव द्रष्टव्यम्‌ । राजागमनादो तु दृश्यार्थ- 
प्रवृत््यभावेऽपि णिज्भवति’ इति । अत्र रमणक्रियायां कत्‌ भुतानां मृगाणां 
रमेरकमंकत्वेऽपि शुद्धे णौ 'गतिबुद्धि' इत्यादिना कमंत्वादत्रापि णौ कमंत्वस्‌ । 
रात्रेविवासो रात्रिविवासः । विवासोऽतिक्रमणस्‌ । कर्त्तरि षष्ठयाः पूर्व- 
वत्समासः । ततः “आड मर्यादाभिविध्योः’ इत्याङोऽ्ययीभावः । आरात्रि- 
विवासमाचष्टे रात्रिं विवासयलि--'आलोपश्च कालात्यन्तसंयोगे मर्यादायाम्‌’ 
इति णिचि मर्यादावचनस्याङो लोपः। 'इहाख्यानादिति न सम्बध्यते’ इति 

पदम्जर्याम्‌। कृल्लुगादि पूर्ववत्‌ । इह कालस्यात्यन्तसंयोगः सन्निहिताख्यानक्रिय- 
याऽब्रयवेन सम्बद्ध: । ततश्च रात्रि विवासयतीत्यस्यायमर्थः--यावद्रात्रेरतिक्रणं 
तावत्कथाः कथयतीति । इहाख्यानमाख्येयमपेक्षत इति कथा इति। दशितवसि- 


क्रियायां कठृंभूतायां रात्रेवंसेरकमंत्वेन शुद्धे णौ 'गतिबुद्धि' इत्यादिना कमंत्वाः 
दत्रापि णो कमंत्वस्‌ । 


ूर्यस्योदूमनं सूर्योदमनम्‌-अत्रापि पूर्वंवत्‌ क्तरि षष्ठी, समासश्च । विक्रम- 
सिंहपुर्या; प्रस्थितः काञ््ीपुर्या सूर्योदृमनं सम्भावयते सूर्योदमनं प्राप्नोतीत्यर्थः॥ 
“भू प्राप्तो आत्मनेपदी' इति चुरादौ । सूयंमुद्गमयति । “चित्रीकरणे प्रापि’ इति 
कुदन्ताच्चित्रीकरणे गम्यमाने. प्राप्नोत्यर्थाण्णिच्‌, कृल्लुगादि पूर्ववत्‌ । अत्रोदूमने 
कतुं: सूर्यस्य पूर्वंवदमेः शुद्धे णौ 'गतिबुद्धि' इत्यादिना कमंत्वाद दृशेरपि णो 
कर्मत्वम्‌.} विक्रमसिहपुर्याः काञ्चीपुरी दुरस्थेत्युदयात्‌ पूर्वे तावतो देशस्य गमन- 
मिहाश्चरयंकरणम्‌ । इहाप्यसम्भवादाख्यानादिति न सम्बद्धयते । तत्र प्रकृतिव- 
त्कारकातिदेशात्सूर्यस्य णौ पृथग्भावः । सोपसर्गात्‌ संग्रामयतेरेवेति ज्ञापकादुदो- 
ऽपीति सूर्यमुद्मयतीत्यादि भवति । 

पुष्येण योगः पुष्ययोगः। अत्र यथा 'अन्तद्धो येनादर्शनमिच्छति’ इत्यात्मनः 
कर्मणो नियमेन गम्यत्वादयेनेति कर्तुः षष्ठी 'उभयप्राप्तो' इति नियमान्न भवति, 
एवमत्रापि युजिक्रियाकर्मणश्चनद्रमसो नियमेन गम्यत्वात्तद्योगे कतुं: पुष्यात्षष्ठी 
भवति । पुष्यश्चात्र कर्त्ता, चन्द्रमाः कमं, स हि तं युनक्ति। पुष्ययोगं जानाति 
पुष्येण. योजयति--'नक्षत्रयोगे ज्ञि’ इति नक्षत्रयोगवाचिनः कुदन्तादस्माज्जाना- 
त्यर्थे णिचि कृल्लृगादि पुंवत्‌ । अत्र “प्रकृतिप्रत्यापत्तिवचनेन घि कृते 'चजोः 
कु घिण्ण्यतोः” इति कुत्वं निवतंते’' इति कैयटपदमन्जर्यादिपुक्तमु । 'प्रकृति- 
वत्कारकम्‌’ इत्यनेन कृत्प्रकृतेः शुद्धे णौ यद्रूपं कारकं तद्रूपमत्रापि णावित्युक्त- 
त्वाद्योगे कतुः पुष्यस्य गत्यादिष्वनन्तर्भावेन कमंत्वाभावादत्रापि णौ न भवति 
करमत्वमित्यात्मनः कतृ त्वाश्रयेण तृतीया भवति । अत्र ' न्यासे “पुष्येण करण- 
भुतेन चन्द्रमसो योग इति करणे दृतीयामुक्तवा कृत्प्रकृतेयुंजेः शुद्धे णौ पुष्यस्य 
करणताविषर्यासाभावात्तत्र दृ्टमेवात्रापि णावतिदिश्यते' इति.ततीयासुक्त्वा 'यदा 
पुष्येण सह योग इत्ययमर्थो विवक्ष्यते तदा कारकातिदेशस्यायं विषयो न भवति । 
पुष्यस्य करणत्वात्सहार्थएव तृतीया वेदितव्या’ इत्युक्तम्‌ । अनयोः पक्षयोः पुष्येण 
` करणभूतेन संहः वा तेन चन्द्रमसान्ययोगे इत्यर्थः स्थात्‌ । अत्र कैयटे 'प्रकृतिवत्का- 
रकम्‌? इत्यनेन ' तेन तुल्यं क्रिया चेद्वतिः इति तृतीयार्थ वतिमङ्गीकृत्य "णिचो या 
प्रकृतिः कंसवधादिराख्यानक्रियापेक्षया प्रतिपन्नकर्मभावस्तया तुल्यं भवति, अप्रतिः 
पन्नकर्मभावं कंसादिकं कंसं घातयति राजानमागमयतीत्यादौ संत्र कंसादेदितीया- 
सामर्थ्यात्‌ । तदनेनेव न्यायेन पुष्येण योजयतीत्यत्रापि पुष्यस्य कमंत्वाद द्वितीया ˆ 
स्यात्‌ इत्याशङ्कय वत्करणात्‌ स्वाश्रयस्य कतृ त्वस्यानिवत्त॑नात्‌ तृतीयासिद्धि- 

मुक्त्वेवमुक्तम्‌--'अथ वा प्रकृत्या तुल्यं वतँते इति प्रकृतिवत्प्रकृतेरिव प्रकृति- 
वण्ण्यन्तस्य कारकमित्युभयथातिदेशाश्रयणात्किश्चित्कचित्परिगृह्मते' इति ॥ 
अथान्योऽपि प्रातपदिकाश्रयः प्रदश्येते-- 
'आचारेऽवगल्मक्लीबहोडेभ्यः किव्वा वक्तव्य: । कतुः क्यङ्‌ सलोपश्च 
( ३।१।११ ) इत्यत्रायं पठ्चते इति उपमानात्सन्निहिता चारक्रियायाः कर्तृः प्राति- 
पदिकादाचारेऽयऽयं किब वा भवति।अत्र वाग्रहणं तक्रकौण्डिन्यन्यायेन कौटिल्यः 
यडा ` क्रियासमभिहारयङ इवावगठ्भादिप्रातिपदिकविषयेणानेन क्रियासुबन्तः 
विषयस्यापि क्यङो बाधो मा विज्ञायीति। नन्विदं गलभायनुक्रमणं 'कतुंः क्यङ्‌’ 
इत्यत्र सुबन्ताधिकारे क्रियते । क्यङपवादश्चायं किप्‌ । -उत्सगंसमानदेशत्वं चापः 
वादानां प्राचुर्यण दृष्टमिति सुबन्तादेवानेन किपा भवितव्यम्‌, न चेतदस्तिं; 
यदृगलभादीननुक्रम्य 'सवंप्रातिपदिकेभ्य इत्येके’ इत्याह । न चेदं प्रातिपदिकग्रहणं 
सुबन्तोपलक्षणार्थं स्यात्‌, तहि 'सवभ्य इत्येके’ इत्येव वक्तव्यत्वात्‌ प्रातिपादिक- 
ग्रहणमनथकं स्यात्‌ । यत्तु तदुक्तं गल्भादौ वाग्रहणं तदिदानीं न वक्तव्यं भवति, 
यतः सवभ्यः किब्‌ विधीयते क्यङ्वेत्यन्तरेणापि वाग्रहणं वचनद्वयप्रामाण्या- 
द्विकल्पो भविष्यति । . यद्येवस्‌, गल्भादयोऽपि नानुक्रमितव्या इति न मन्तव्यम्‌, 
यदेषामनुदात्तत्वप्रतिज्ञानार्थमेवानुक्रमणमसु । इदं चानुदात्तेत््वप्रतिज्ञानं विवप्संनि- 
योगतःइति अवगल्भ इवाचरति अवगल्भायते इत्यादौ वाक्ये क्यङि चाकारस्य 
श्रवणं भवति । अवगल्भ इवाचरति अवगल्मते । अवगल्माञ्चक्रे । अवगल्मिता । 
अचगल्मिष्यते । अवगढ्मताम्‌ । अवागरभत । अवगढभेत । अवगटिमषी्ट । अवा- 
गल्मिष्ट, अवागल्मिष्यन--अनुदात्तेत्वात्तङ्‌, सोपसर्गात्संग्रामयतेरेवेति ज्ञापकान्निः 
ष्कष्टोपसर्गादूल्भादेव प्रत्यय इति गल्भस्येवाडागमो भवति। तथा अवागल्भ्य 
इत्यत्रावशब्दस्य 'कुगतिप्रादयः' इति समासे तल्लक्षणो ल्यब्भवति ॥ क्लीबते । 
क्लीबाञ्चक्रे । होडते । होडाञ्चके इत्यादौ "कास्प्रत्ययादाम्‌? इत्याम्‌ । “आमः? 
इति लेलुँक । ननु तत्र प्रत्ययग्रहणमपनीय “कास्यनेकाच इति कत्तेव्यं चुलुम्पा- 
द्यथम्‌ इति व्यस्यते, एते$वगल्भादय एकाच इति कथमाम्‌ स्यात्‌ ? नेष 
दोषः; यद्यपि क्विप्सन्नियोगेनेकाचो भवन्ति तथाप्युपदेशेऽनेकाचो भवन्ति । 
'कास्यनेकाचः? इत्यत्र च भूतपूर्वगति राश्रयिष्यते। इदमेव क्विन्विधानं भुतपूर्वे' 
गत्याश्रयणे प्रमाणम्‌, अन्यथा “गल्भ धाष्टय' 'छ्लीबृ अधाष्ट्य', “होड़ अनादरे? 
इत्येतेभ्योऽनुदात्तेभ्य अवगल्भते इत्यादिसिद्धो किमनेन किन्विधानेन ! अत 
एव धातूनामनेकार्थत्वात्‌ आचारार्थश्च भविष्यति ॥ अश्व इवाचरति थश्चतिन- 
प्रातिपदिकात्‌ प्रत्ययविधानात्‌ दाप्रकृत्यकारयोरपदान्ताश्चयम्‌ “अतो गुणे’ इति 
पररूपत्वं भवति, अन्यथान्तर्वत्तिन्या विभक्त्या पदत्वात्पररूपत्वं न स्यात्‌ । 
अश्वाञ्चकार । अश्विता । अश्चिष्यति । श्रश्चतु । आश्वत्‌ । श्रश्वेत्‌ । अश्व्यात्‌ । आश्वीत्‌ । 

आाश्विष्यत्‌-अतो लोप आर्धधातुके । क इवाचरति कति। चक। चकतुः 
इत्यादि । अतो लोपः सर्वत्र । अयं 'ण्यल्लोप' इत्यादिना वृद्धि बाधते। अ इवा- 
चरति अति इत्यादि । लिटि ओ। अतुः। उः इत्यादि। सवंत्रात्र द्विवेचने$तो लोपा- 
दन्तरङ्गत्वात्‌ अतो गुणे पररूपत्वे तस्याङ्गग्रहणेन प्राप्तादतो लोपात्‌ परत्वाद- 
भ्यासग्रहणेन ग्रहणात्‌ अत आदेः? इति दीघ; । आतो लोप इटि च! इत्याल्लोपः 
किति। णलि तु 'आत ओ णल? इत्यौत्वे वृद्धिः ॥ यथाकथञ्चित्‌ 'प्रातिपदिक- 
ग्रहणे लिङ्गविशिष्टं गृह्यते’ इति स्थितत्वान्मालेवाचरति मालाति। माळाञ्चकार । 
मालिता । मालिष्यति । मालातु । अमाळात्‌ । माछायात्‌ । मालायास्ताम्‌ । भमाला- 
खीत्‌-'यमरमनमातां सगिटौ? इतीटि क्डित्यजादावार्धधातुके 'आतो लोप इटि 
च' इत्याकारलोपः । ज्ञेवाचरति ज्ञाति । जज्ञौ इत्यादि पूर्ववत्‌ । प्रत्ययान्तत्वेऽपि 
एकाच्त्वादाम्भावः । आ इवाचरति आति इत्यादि । 


कविरिवाचरति कवयति । कवयाम्चकार। कवयिता इत्यादि । आशीलिङि 
'अकृत्सोवंधातुकयोर्दीघंः' इति दीर्घ कवीयात्‌। लुङघतरङ्गमपि ग्रुणं सिचि 
वृद्धिरपवादत्वात्‌ बाधत इति वृद्धावायादेशे च--भकवायीत्‌। विरिवाचरति 
वयति इत्यादि । पू्वंवल्लिटि प्रत्ययान्तत्वेऽप्येकाच्त्वादामभावे-विवाय। बिष्यतुः | 
विव्युः । विवयिथ । विव्यथुः । विष्य । विवाय, विवय । विब्यिव । विव्यिम । 
णिति वृद्धिः । पिति गुणः । किति 'एरनेकाचः' इति यणादेशः ॥ इरिवाचरति 
अयति इत्यादि । लिट्येकाच्त्वादामभावः--इृयाय । ईयतुः । ईयुः । इययिथ | 
ईयथुः । ईय । इयाय। इयय । ईयिव। ईयिम। अत्र किति सवणंदीर्घं 'अचि इनुधातु’ 
इतीयङ्‌ । यद्वा सवणंदीघंत्वात्‌ परत्वेनोत्तरखण्डस्य एरनेकाचः’ इति यण्यपि 
नास्त्यत्र रूपभेदः, गुणवृद्धिविषये अयायोः 'द्विवंच नेऽचि’ इति स्थानिवत्तवादेकारस्ये- 
कारस्य च द्विर्वचनेऽभ्यास हृस्वत्वे अभ्यासस्यासवर्णे? इतीयङ्‌। यदापि गुणवृद्धयो- 
रपि स्थानिव-द्भावादिका रस्य द्विवचनं तदापि सव्णंदीर्घात्‌ प रत्वात्पुनरुत्त रखण्डस्य 
गुणादावस्त्येवाभ्यासस्यावर्णपरत्वमिति इयङ्सिद्धिः । न च पुनः प्रवतंमानाभ्यां 
गुणवृद्धिभ्यामन्त रङ्गत्वात्सवणंदीर्घेण भाव्यमिति मन्तव्यम्‌; एवं हि 'अभ्यासस्या- 
सवर्ण’ इतीयङ्वचनमनर्थंकं स्यात्‌ । नन्वयमस्त्यवकाशः--अर्तोलिटि द्विवचनेऽ- 
भ्यासस्य 'अत्तिविपत्याश्च' इतीत्वे इयतिं, इयृतः इत्यादि भवति, नेतदस्ति; 
नह्मेकमुदाहरणं योगारम्भं प्रयोजयति, इयति हि प्रयोजने 'अभ्यासस्यात्तो' इत्येव 
बूयात्‌ । इषे;--इयेष, ओणेः--उवोणेत्यादि तु न प्रयोजनम्‌; यतोऽयं छान्दसः, 
भाषायान्त्वामा भवितव्यम्‌ । छन्दसि च 'तन्वादीनां छन्दस्युपसंख्यानम्‌' इति 
"त्रियम्बकम्‌? “सुवर्गः? इत्यादिवदियडूवडो सेत्स्यतः॥ लक्ष्मीरिवाचरति लक्ष्म- 
यति । छक्ष्मयाङ्चकार । लक्ष्मयिता इत्यादि ॥ श्रीरिवाचरति श्रयति । शिश्राय । 
शिश्चियतुः । , झिश्रियुः--'एरनेकाचः' इति यणादेशः संयोगपू्वत्वान्न भवति, अचि 

श्नुघातु' इतीयडेव भवति । ईरिवाचरति अयति इत्यादि । लिटि पुनः 'इजा- 
देशच गुरुमतो5नृच्छ:' इत्यामि--अयाज्ञकार इति भवति । तत्र व्यपदेशिवद्भावेने- 
जादित्वगुरुमत्त्वे समाश्रिते ॥ विधुरिवाचरति विधवति । विधवाज्ञकार । विध- 
विता । विधविष्यति । विधवतु । श्रविधवत्‌ | विधवेत्‌ । आशिषि 'अकृत्सावंधातु- 
कयोः' इति दीर्घे--विधूयात्‌ । अ्विधावोत-गुणं सिचि वृद्धिरपवादत्वाद्‌ बाधते ॥ 
कुरिवाचरति कवति। चुकाव इत्यादि । एकाच्त्वादामभावः । उरिवाचरति 
भर्वात इत्यादि । पुर्ववल्लिट गुणवृद्धिविषये अवावौ स्थानिवत््वादोकारस्य च 
दविवंचनेऽभ्यासह्वस्वत्वे, 'अभ्यासस्यासवण’ इत्युर्वङि--उवाव । उवविथ । उवाच 
इति भवति। यदापि गुणवृद्धयोरपि स्थानिवद्धावादुकारस्य द्विर्वचनं तदापि 
'अभ्यासस्यासवर्ण? इत्युवङ्विधानसामर्थ्यात्‌ सवर्णदीर्घातृ पूर्वमुत्तरखण्डस्य 
गुणादावभ्यासस्यासवर्णपरत्वादुवङ्सिद्धिः । सामथ्यं च इयायेत्यत्र उपपादितम्‌ । 
किट्टचनेष्वन्तरङ्गत्वात्सवणंदीघ पञश्चादुवङ्‌-उवतुः । उवथुः। उव । उविव। 
उविम इति भवति। अत्र 'वार्णादाङ्गं बलीयः’ इति सवणंदीर्घात्‌ पुवंमुत्तर- 
खण्डस्योवङि पश्चात्कृते तस्मिन्‌ ऊवतुरित्यादि स्यादिति न मन्तव्यम्‌; यत 
इयं परिभाषाऽऽङ्गवार्णयोः समानाश्रयत्वे प्रवर्तते, यथा कारक इति । अत्र 
हि प्रत्ययमेवाश्रित्य गुणवृद्धी प्राप्नुतः। उवतुरित्यत्र उकारमाश्रित्य सवर्ण- 
दीघं: प्राप्नोति, उवङ्‌ तु प्रत्ययमाथित्येति नास्ति समानाश्रयत्वम्‌ ॥ वधु- 
रिवाचरति वधवति । वघवाज्ञकार । वधविता इत्यादि ॥ श्ररिवाचरति श्रवति । 
बुश्राव । बुभ्रुवतुः इत्यादि। 'अचि इनुधातुश्रुवाम्‌’ इत्युवडादेशः । अयं च 
वृद्धिगुणयोविषये ताभ्यां परत्वात्‌ बाध्यते ॥ उरिवाचरति अवति इत्यादि। लिटि 
‘इजादेश्च’ इत्यामि अवाञ्चकार इति भवति। पितेवाचरति पितरति । पितराञ्जकार । 
पितरिता । पितरिष्यति । पितरतु । अपितरत्‌ । पितरेत्‌ । पित्रियात्‌-'रिङ्‌ शयग्लि- 
इक्षु इति रिङादेशः । अपितारीत्‌-अन्तरङ्गमपि गुणं सिचि वृद्धिर्वचनाद्वाधते 
इत्युक्तम्‌ । यद्वात्र गुणेऽपि न दोषः; यत्कृतेऽस्मिन्‌ अतो हरान्तस्य’ इति पुन वृद्धि- 
भविष्यति ॥ नेवाचरति नरति । ननार इत्यादि पूर्ववत्‌ ॥ आ इवाचरति अरति-- 
'वाघ्रा' इत्यादावत्तिग्रहणेन- 


अभिश्यक्तपदार्था ये स्वतन्त्रा लोकविश्रुताः । शास्त्राथस्तेषु कतंव्यः शब्देष॒ न तदुक्तिषु ॥ 


इति रीत्या दृश्यादिसाहचर्याच्च धातुपाठस्थ एवार्तिगृ ह्यते, न पुनरयमपीति 
ऋच्छादेशाभावः। अत एव तत्र पदमञ्जर्याम्‌-ऋ गतिप्रापणयोरिति भौवादिकः, 
क्र गताविति क्रेयादिकः, ऋ स्र गताविति जोहोत्यादिक इति त्रीनेवोपादायान्त्य- 
योरग्रहणे कारणं शिदसम्भवः साहचर्यं चोक्तम्‌। तथा 'समो गम्युच्छि? इत्यत्र बृत्तौ 
'अर्तीत्युभयत्र पठ्यते; स गतिप्रापणयोः इति भूवादो, ऋ स्र गतौ इति जुहोत्यादौ, 
विशेषाभावादुभयोरपि ग्रहणम्‌’ इति। यदि च नामधातोरिह ग्रहणमिष्येत, 

कथमेवमुच्येत ! एवमन्यत्रापि तत्रतत्र घ्रतिपदविधानं धातुग्रहणेष्वभिव्यक्तपदा- 
थानां धातुपाठपठितानामेवोपादानं क्रियते । “बाह्वादिभ्यश्च इत्यत्र भाष्यकैयटयोः 
'अनभिव्यक्तपदार्थानां तत्तत्कार्यं न भवति’ इति अद्यत्वे बाहोः 'बाह्वादिभ्यश्च' 
इतीजोऽभावात्समान्येऽणि बाहव इति' भवति । तथा संज्ञाइवशुरस्य 'राजश्वशु- 
राद्यत्‌? इति यतोऽभावाददन्तलक्षणे इजि इवाशुरिरित्येव। “मातृपितृभ्यां स्वसा’ 
इत्याभ्यां परस्य . स्वसुविधीयमानं षत्वं क्रियादाब्दात्‌ परस्य नेति धान्यमातुः 
स्वसेत्यत्र न भवतीति प्रतिपादितम्‌। एवं चास्मादृशब्दा्लिटि 'ऋच्छत्यृताम्‌' 
इति किति लिटि विधीयमानो गुणो न भवति । तंत्र धात्वभ्यासयोः सवर्णदीघं 
धातुग्रहणेन ग्रहणादृकारान्तलक्षणे गुणे अरतुरित्यादि भवतीत्येके । अन्ये त्वभ्यास- 
ग्रहणेन ग्रहणादुरदत्वे हलादिशेषे 'अत आदेः? इति दीर्घं 'आतो लोपः? इत्याकार- 
लोपे सति अतुरित्यादि प्रत्ययमात्रमेवावरिष्टं भवतीति। एवं 'णिश्रिद्रुखुभ्यः' 
इत्यनभिव्यक्तपदार्थत्वेनाचारकिबिन्तस्य ` दोग्रंहणाभावाच्चङभावात्‌ सिचि अद्रा- 
वीदिति भवति। भुरिवाचरति भवतीत्यत्र 'गातिस्थाघुपाभूभ्यः सिचः परस्मे. 
पदेषु? “भुवो वुग्लुङ्लिटोः! 'भवतेरः' इति विधीयमानसिज्लुग्वुगभ्यासात्वानाम- 
भावात्‌ श्रमावात्‌ । अमाविष्टाम्‌ । अमाविषुः । बुभाव इत्यादि एव भवति ॥ 
पिबतेविचि पाः, तस्याचारकिबन्तस्य 'पाघ्रा' इत्यादो 'गातिस्था’ इत्यादौ 
चाग्रहणात्‌ पिबादेशसिज्लुकोरभावात्‌ पाति, अपासीत्‌ इति भवति। एवमन्य- 
दप्युन्नेयं प्रतिपदोक्तेषु । 

परिवाचरति परति । पपार । पपरतुः । पपरुः इत्यादि । अयं पृशब्दोऽनुकरणं 
धात्वन्तरं न पुनः क्रथादो जुहोत्यादौ वा पठ्यमान इति पाठाश्रय; शना श्लुशच न 
भवति । किति लिटि 'ऋषछत्यृतास्‌' इति ऋकारान्तलक्षणो गुण: । 'शुद्प्रास्‌' 
इति ह्वस्वविकल्पस्त्वनभिव्यक्तपदार्थत्वान्न भवति॥ गम्ल इवाचरति गमळयति । 
गमछाञ्चकार । प्रत्ययान्तत्वादामि ऋकारलुकारयोः सावर्ण्यात्‌ 'उरण्रपरः? इति 
लपरो गुणः। क्र इवाचरति अरति । अराञ्चकार । 'इजादेशच गुरुमतः? इत्या- 
प्रत्ययः । लु इवाचरति अलति-पूर्ववद्गुणः । लिटि द्विर्वचनम्‌, लुवर्ण- 
सव्णंदीर्घाभावादुत्तरखण्डस्य यण्यभ्यासस्योरदत्वादेव लपरम्‌-_आल । अलतुः । 
इत्यादि । परमहेरिवाचरति परमहयति। परमहयाञ्चकार । केवलात्त्वामभावात्‌ 
जिहाय । लुडि सिचीव्यवादेरे हलन्तलक्षणा वृद्धिः 'नेटि’ इति निषिध्यते । 
“अतो हलादेः? इति वृद्धिविकल्पोऽपि ह्याचन्तक्षणेति यान्तत्वान्निषिद्ध इति अपरम- 
हयीदिति भवति । एकार इवाचरति अयति । लिटीजादिलक्षणे आमि अयान्चकार 
इति भवति । लुङि आटि थआयीत्‌ । अन्यदा पूर्ववद्धलन्तलक्षणाया वृद्धेः निटि' 
इति निषेधात्‌ मा भवानयोत्‌ । गोरिवाचरति गवति।  जुगाव । अगवीत , 
अगाबीत-'अतो हलादेः” इति वा वृद्धिः । ओकारवदाचरति अवति । अवाञ्चकार । 

लुङि हलन्तलक्षणाया वृद्धेः 'नेटि’ इति निषेधात्‌ मा भवानवीत्‌ इति । परमरा 
इवाचरति परमरायति। परमरायाञ्वकार । रायति। रिराय । ऐकार इवाचरति 
आयति, आयाञ्चकार । परमनौरिवाचरति परमनावति । परमनावाञ्चकार । 
नावति । नुनाव । केवलादौकारात्‌ श्रावति, आवाञ्चकार। गोधुगिवाचरति गोडुहति । 
य इवाचरति ययति। लिट्येकाच्तवादामभावात्‌ ययाय । लुङि सिचि यान्तत्वाद्‌ 
वृद्धयभावात्‌ आयीत्‌ । द्यौरिवाचरति देवति । स्वरिवाचरति स्वरति । फलतीति 
फल्‌, फलिवाचरति फलति। अनयोलुंङि 'अतो हलादेः? इति विकल्पापवादे 'अतो 
ल्रान्तस्य’ इति नित्यं वृद्धो अस्वारीत्‌ , अफालीत्‌ इति भवति ।, 'चरफलोइच' 
इत्यत्र न्यासविस्तरयोः 'फलेर्णो कपि फाल्‌, अयमप्येकदेशविकृतन्यायेन गृह्यत इति 
यङयङ्लुकोरभ्यासस्य नुकि पम्फाल्यते, अपम्फालीत्‌' इत्युक्तम्‌ । तदेतत्‌ 'उत्पर- 
स्यातः! इति तपकरणम्‌ 'अतो हलादेः? इत्यादिवन्न केवलनिर्दशार्थमपि तु 
सवणंग्रहणनिवृत्यर्थमपीत्याश्रयणेन; अन्यथा प्रतिपदोपादानेष्वभिव्यक्तपदार्था- 


नामेव भाष्यादौ ग्रहणस्य स्थितत्वान्नेतद्‌ युज्यते । 
इदमिवाचरति इदामति--'अनुनासिकस्य किः इति दीर्घः। अत्र झलादिकिवप्‌ 


धातोरेव सम्भवतीति तत्साहचर्यात्किविबपि धातुविहित एव गृह्यते इति नात्र 
क्वावयं दीर्घं इति केचित्‌, तन्न; अस्य क्विपः ककारस्यात्र सामान्यग्रहणमन्तरेण 
प्रयोजनाभावात्‌ । यङिचिरति याङिति। अणिवाचरति आणति। राजानति । झति॥ 
ककुमति । अघति । पढति । योधति । मिषज्ञति } शम्बति । अङ्गति। पण्यद्ि। 

त्वदृति । मदति- प्रत्ययोत्तरपदयोञ्च' इति त्वमौ । युवामिवाचरति, आवा- 
मिवाचरति, ग्रुयमिवाचरति, वयमिवाचरति युष्मदति, श्रस्मदति-युष्मदस्मदोरने- 
कार्थत्वान्न त्वमौ, विभक्तिपरत्वाभावान्न युवावौ, नापि यूयवयौ । त्वामतिक्रान्तः 
अतित्वम्‌ । एवमु अत्यहम्‌ । को अतिव्वदति, अतिमदति--प्रत्ययोत्तरपदयोः? इति 
त्वमौ । युवा युष्मानतिक्रान्तः अतित्वम्‌ , अत्यहम्‌-अत्र द्विवचनत्वे तदाश्रित्य 
युवावो न भवतः; पराभ्यां त्वाहाभ्यां बाधात्‌ । अत्र क्कावपि अतिस्वदति । 
अतिमदति । मखति । कफति । तुच्छति । मठति । मन्थति । पटति | 
त्वचति । अन्तति । कङ्कति । अयति । वेशति। षषति । पयसति । अत्र अप्रसिद्धो 
थे हलन्तास्तेषां कारितणौ टिलोपे 'णेरनिटि’ इति णेश्च लोपे तद्धलन्तत्वं 
द्रष्टव्यम्‌ ॥, | 
अथतत्‌ क्विबन्ताद्धातो; 'क्विप्‌ च' इति कतरि क्वौ किञ्चिदुच्यते-- 

“यू स्त्र्याख्यौ नदी? इतीकारान्तमूकारान्तं च शब्दरूपं स्त्र्याख्यं नदीसंज्ञक- 
मित्युक्तम्‌ । तत्र कुमार्यादेरेतत्क्विबन्तात्कत्तेरि क्वो कुमारी ब्राह्माण इत्यादौ 
स्त्र्याख्यत्वाभावान्नदीसंज्ञा न प्राप्नोति । तत्रोच्यते--'प्रथमलिङ्गग्रहणं च? इति 
क्विन्लुकूसमासेरन्यलिङ्गत्वेऽपि प्रथमलिज्ञाश्रया नदीसंज्ञा भवतीत्यर्थः । इहा- 

प्रकृतत्वाल्लुप्समासौ न प्रदश्यते । एवं च कुमारी ब्राह्मणः इत्यादौ आचरति- 
वर्तमांनस्य कुमार्यादेनंदीसंज्चायाँ 'हे कुमारि ब्राह्माण' इत्यादौ अम्बार्थनद्यो हस्वः’ 
इति ह्वस्वो भवति । कुमाये ब्राह्मणाय इत्यादौ डिद्वचने च आण्नद्या:' इत्याडा- 
गमः, 'डेराम्नद्याम्नीभ्यः' इत्यामादेशः। कुमारीणां ब्राह्मणानाम्‌ इत्यादौ “हुस्व- 
नद्यापः' इति नुड्‌ भवति। एवं हे ब्रह्मबन्धु ब्राह्मण, बरह्मवन्धवे ब्राह्मणाय इत्यादौ 
'हस्वादि द्रष्टव्यस्‌ । नदीत्वादेव बहवः कुमार्यो ब्राह्मणा यस्मिन्‌ बहुकुमारीको 
देशः इत्यादौ 'नद्यूतश्च' इति कब्‌ भवति । यत्पुनरिष्वशनिप्रभृतीनां ह्वस्वान्तानां 
स्तर्याख्यानां श्रीश्चूप्रभृतीनामियङ्वड्स्थानानां च 'डिति स्वश्च’ इति नदीसंज्ञा- 
विकल्पनं तदेषामाचारक्विबन्तानां ( पुल्लिङ्गानां ) प्रथमलिङ्गग्रहणं च' इति न 
भवति। तथा च वात्तिकम्‌--'ह्वस्वेयड्वङ्स्थानप्रवृत्तौ च' । अत्र भाष्यम्‌-- 
“ह्रस्वो च इयङ्वङ्स्थानो प्रवृत्तो च प्राक्‌ प्रवृत्तेश्च ञ्चोवचनावेव नदीसंज्ञौ भवत 
इति वक्तव्यम्‌’ इति । प्रवृत्तिः किबादीनाम्‌, तेनार्थान्तिरसंक्रान्तिः-। इषवे ब्राह्म- 
णाय, अशनये ब्राह्मणाय, धेनवे ब्राह्मणाय, श्रिये बराह्मणाय, श्रुवे ब्राह्मणाय--इत्यादो 
नदीसंज्ञानिमित्तकार्यं न भवतीति। यत्र तु खोवचनं तत्र इष्वे ब्राह्मण्यै, इषवे 
ब्राह्मण्यै; अशन्ये ब्राह्मण्ये, अशनये बाहमण्यै; धेन्व ब्राह्मण्यै, धेनवे ब्राह्मण्ये; श्रिये 
ब्राह्माण्यै, श्रिये ब्राह्मण्ये; श्रुवे ब्राह्मण्ये, श्रुवे ब्राह्मण्ये इत्यादो पक्षे घिसंज्ञा- 
निबन्धनमपि भवति। यस्तु अपर आह-ह्वस्वौ चेयङ्वङ्स्थानौ च प्रवृत्तौ च 
पराक्‌ प्रवृत्तेश्च ख्लीवचन एव नदीसंज्ञौ भवत इति वक्तव्यम्‌’ इत्यत्र क्वचिद्धाष्य- 
कोशेष्वस्नीवचन एव नदीसंज्ञौ भवतः इत्यकारप्रश्लेषेण पाठः, सोऽपपाठ इति 
कैयटे उक्तम्‌ । एवं कुमारीमिच्छति कुमारीयतीत्यादेः क्कावल्लोपयो: कुमारी 
ब्राह्मण इत्यादौ डि्चनेषु कुमार्ये ब्राह्माणायेत्यादि द्रष्टव्यम्‌ । 
इदमपरं क्वौ कार्य विचार्यते 

युष्मदस्मदोर्युष्मानाच्टे अस्मानाचष्टे इति णो टिलोपे णेश्च लोपेऽनेकार्थंत्वेन 
'प्रत्ययोत्तरपदयोश्च' इति त्वमयोरभावा्युष्म्‌ अस्म्‌ इति मान्ते युष्मदस्मदी भवतः । 
तत्र तु कुदन्तत्वाद्विभक्तिष्वेकदेशविकृतस्यानन्यत्वाद्युष्मदस्मदाश्चया विभवत्या- 
देशा; प्रकृत्यादेशाश्च त्वादयो भवन्तीत्येके । तन्मते यूयवयौ जसि’, 'त्वाहौ सो! 
"तुभ्यमह्यौ ङयि’, 'तवममौ ङसि’ इति योगचतुष्टयविषये प्रकृतेर्यूयादयो भवन्ति। 
तथा 'गुष्मदस्मडूयां ङसोऽश्‌’, 'ङ प्रथमयोरम्‌’, “शसो न’, “भ्यसोऽभ्यम्‌', 
“पञ्चम्या अत्‌?, ‘एकवचनस्य च’, साम आकम्‌’ इति योगसप्तक्रविहिता विभक्त्या- 
देशाश्च भवन्ति । एवम्‌ 'युष्मदस्मदोरतादेशे’, ‘द्वितीयायाञ्च’ प्रथमायाश्च 
द्विवचने भाषायाम्‌? इत्यात्वम्‌, “योऽचि’ इति यत्वम्‌, “शेषे लोपः? इत्यन्तलोपश्च 
यथायोगं भवति । अत्र 'युष्मदस्मदोरनादेशे’ इत्यात्वम्‌ योऽचि’ इत्यजादौ 
यत्वविधानेञ्चापवादोऽवशिष्यते । अथ रूपाणि 

त्वम्‌, अहस्‌। युष्माम्‌, अस्माम--विभक्तिपरत्वेईपि युवावौ प्रकुत्योद्रधथत्वा- 
भावान्न भवतः । यूयम्‌ , वयम्‌ | युषाम्‌ , असाम्‌ । युष्मान्‌, अस्मान्‌ । युष्या, 
अस्या । युषाभ्याम्‌ , असाभ्याम्‌। युषामिः, असामिः । तुभ्यम्‌ , मह्यम्‌ । युषाभ्याम्‌ , 
असाभ्याम्‌ । युषभ्यम्‌, असभ्यम्‌-“भ्यसोऽभ्यम्‌’ इति अभ्यमादेशपक्षे इदं रूपम्‌ । 
अन्यदा शेषेलोपे पदकाय जदत्वादो युड्भ्यम्‌ अड्भ्यमिति भाव्यम्‌। युषत 
असत्‌ । तव, मम । युष्योः, अस्योः। युषाकम्‌, असाकम्‌ । युष्यि, अस्यि। युष्यो 
अस्योः। युषासु, असासु ॥ युवामाचष्टे आवामाचष्टे इति णौ को णेश्च लोपे 
विभक्तो पूर्ववत्‌ प्रत्ययोत्तरपदयोश्च' इति त्वमयोः युष्मदस्मदो रेकार्थत्वाभावाद- 
भावः, अस्ति इृथथंत्वं विभक्तिपरत्वं चेति युवावौ भवतः। तत्र यूयवयौ जसि’ 
इत्यादियोगचतुष्टयविषये . परत्वादूयवयादयो भवन्ति। अत्र रूपाणि-त्वम्‌ , 
अहम्‌ । युवाम्‌, ्रावाम्‌। यूयम्‌, वयम्‌ । युवाच्‌ , आवान्‌। युचया, आवया । 
युचाभ्याम्‌, आवाभ्याम्‌ । युवाभिः, आवामिः। तुभ्यम्‌, मह्यम्‌ । युवाभ्याम्‌ , 
आवाभ्याम्‌ । युवत्‌, आवत्‌ । युवाभ्याम्‌, आवाभ्याम्‌। युवत्‌ , आवत्‌। तव, 
मम । युवयोः, आवयोः । युवाकम्‌ , ्रावाकम्‌ । युवयि, आवयि। युवयोः, आवयोः । 
युबासु, आवासु । विभक्त्यादेशादि पूर्ववत्‌ ॥ त्वामाचष्टे मामाचष्टे इति णौ 
'प्रत्ययोत्तरपदयोश्च? इति त्वमयोः 'प्रकृत्येकाच' इति प्रकुतिभावाट्विलोपाभावे 
णेश्च क्वौ लोपे स्वाद्‌ माद इति भवतः। अङ्गवृत्तपरिभाषया वृद्धिनति वादिना 
त्वद्‌ मद्‌ इति भवतः। तत्र विभक्तिषु मपर्यन्तत्वाभावाद्ययादयो न भवन्ति । 
बत्र रुपाणि--आदितः पञ्चसु वचनेषु त्वाम्‌ माम्‌ इति । वृद्धिततिवादिनां 
सुजसोः शेषेलोपेन दकारलोपे स्वम्‌, मम्‌ इति भवतः । स्वान्‌, मान्‌। त्वाया 
माया । अवृद्धिपक्षे--त्वया, मया । त्वाभ्याम्‌, माभ्याम्‌ । स्वामिः, माभिः। एवं 
(डे प्रथमयोरम्‌’ इत्यमि शेषेलोपे 'आतो धातोः’ इत्याकारलोपः । त्वाम्‌, माम्‌ । 
त्वाभ्याम्‌ , माभ्याम्‌ । भ्यमादेशे पूर्वंवच्छेषेलोपे त्वाभ्यम्‌, माभ्यम्‌ इति भवति । 
ूर्ववल्लोपे, अभ्यमादेशपक्षे आल्लोपे च त्वभ्यम्‌ , मभ्यम्‌ इति भवति। अवृद्ध 
पक्षे शेषेलोपे त्वभ्यम्‌ , मभ्यम्‌ । अङ्गवृत्तपरिभाषया “बहुवचने झल्येत्‌’ इत्येत्वं 
न भवति । त्वत्‌ , मत्‌-पूर्वंवच्छेषेलोपाल्लोपो । स्वाभ्याम्‌, माभ्याम्‌ । त्वत्‌ , 
मत्‌। स्व, म-पूर्ववच्छेषेलोपाल्लोपौ । त्वाथोः, मायोः । अवृद्धिपक्ष स्वयो 
मयोः । त्वाकम्‌, माकम्‌ । त्वायि, मायि । त्वायोः, मायोः । अवृद्धिपक्षे--त्वयि 
मयि इत्यादि । त्वासु, 'मासु । अत्र येषां दशनम्‌ 'णो त्वमयोः परपुर्वत्वात्‌ 
पुर्वेमनेकाच्त्वेन टिलोपे वृद्धौ पुकि क्वौ णेलपि त्वापि मापि इति भवतः’ इति 
तेषामपि पूर्ववत्‌ शेषेलोपादिषु वृद्धिपक्षे यानि रूपाणि तानि द्रष्टव्यानि । ननु 
युष्मदस्मदोर्मान्तत्वे कथं यूयादयः प्रदशिताः, यतस्ते 'मपर्यन्तस्य' इत्यधिकारे 
विधीयन्ते, 'मपर्यन्तस्य’ इति च युष्मदस्मद्धयाँ वेयधिकरण्येन सम्बध्यते, 

यपदेशिवद्धावश्वाप्रातिपदिकेन' इति प्रतिषिध्यते; अवश्यं चेतदेवं विज्ञेयम्‌, 

सामानाधिकरण्येन सम्बन्धे मान्तयोरादेशप्रसङ्गात्‌; उच्यते, अत्र मान्तस्येति 
वचनेनाप्युक्तऽथ सिद्धे परिग्रहणसामर्थ्यात्‌ अप्रातिपदिकेनेत्यस्याप्रवृत्तेः, व्यपदे 
शिवद्धावसिद्ध; । अपरे पुनराहुः-'सति शोषे पर्यन्तशब्दो वतंते, तेन मान्तयो 
युष्मदस्मदोर्यूयाद्यादेशेन न भवितव्यम्‌’ इति, तन्मते पर्व यूयवयौ जसि’ इत्यादि 
योगचतुष्टयस्याप्रवृत्तर्यूयवयाद्यादेशाभावः । तन्न रूपाणि--युषस्‌, असम्‌--' 
प्रथमयोरम्‌? इत्यमि “शेषे लोपः? इत्यन्तलोपः। सुजसोदिवचने तु “प्रथमायाश्च 
द्विवचने? इत्यात्वस्‌--युषाम्‌, असाम्‌। चतुथ्यकवचने तुभ्यमह्यादेशाभावात्‌ 
“इ: प्रथमयोरम्‌? इत्यमि शेषेलोपे--युषम्‌, असम्‌ । षष्ठ्येकव चने 'यृष्मदस्मद्भ्यां 
ङसोऽश' इति अशादेशे 'तवममौ ङसि’ इति तवममयोरभावे होषेलोपे युष 
अस्‌ इति भवति। इदं च शेषेलोपप्रदर्शनं रेषे लोपः? इत्यस्य शेषे विभक्तो पर 
इत्यर्थपक्षे । यदा तु 'मात्‌ परत्वं शेषत्वम्‌’ इति पक्षस्तदा शेषेलोपाभावान्मकारस्य 
श्रवणं भवतीति युष्मम्‌ अस्मम्‌ इत्यादि भवति । 


इति श्रीसायणेन विरचितेयं 
प्रत्ययान्तनामधातुवृत्तिः समाप्ता । 

गुजि अव्यक्ते शब्दे (भ्त्रा) _ 

गुडि वेष्टने (डु) 

_ शुध परिवेष्टने (दि) 

घटि भाषार्थः (चु) 

घस्लु अदने (भवा) 

घिणि ग्रहणे (स्वा) 

घुङ्‌ शब्दे (म्वा) 

घुट परिवतंने (स्वा) 

चुट प्रतीघाते (तु) 

घुण भ्रमणे (तु) 

घुषिर्‌ अविशब्दने (स्ता) 
घुषिर्‌ भविशब्दवे [पा] (बु) 
घुषिर्‌ विशब्दने (डु) 
घुषिर्‌ शब्दे [पा] (स्वा) 
घुष्‌ शब्दे [पा] (भ्वा) 
घूरी हिंावयोहान्योः (दि) 
घूणे भ्रमणे (तु) 

घूणे भ्रमणे (स्तरा) 

घृ क्षरणदीप्त्योः (जु) 

घृ प्र्रतरणे (चु) 

छु सेचने (भवा) 

छण ग्रहणे (त्रा) 

घृणु दीप्तौ (त) 

घूष प्रसहने (चु) 

छूपु सङ्घषं (म्वा) 

घोत्र गतिचातुर्ये (भ्वा) 
घ्रा गन्धोपादाने (म्त्रा) 


ङुङ्‌ शब्दे (भ्त्रा) 


चक तृप्तौ (भ्वा) 

चक तृप्ती [प्रतिघाते च] (भ्वा) 
चकासु दीप्तौ (भ) 

चक्क व्यथने (चु) 
चक्षिङ्‌ व्यक्तायां वाचि (अ) 
चट भेदने (जु) 

नटे वर्षावरणयोः [पा] (भ्वा) 
व्वडि कोपे (भवा) 

न्वण दाने च (ख्वा) 

चते याचने च (स्ता) 

चदि आहादने दीप्ती च (स्तरा) 
चदे याचने च (खा) 

चन हिंसार्थ (स्वा) 


माधवीयधातुवुतौ 


२४ 
१६६ 
१६९ 
४२४ 
४२४ 
४८ 
४५ 
२६० 
२४ 
९६ 
६५८ 
२८६ 


२४१ 
४५५ 
३६१ 
६४० 


६७२ 


चन श्रद्धोपहिसनयोः [पा] (घु) २३१ 


चन्चु गत्यर्थः (भ्वा) ११९ 

चपि गत्याम्‌ (चु) ७१ 
चसु अदने (भ्वा) ३०९ 

चर्चे परिभाषणहिसातजेनेषु (स्वा) ४६० 

चिरि हिसायाम्‌ (स्वा) 
चिल निवसने (तु) 

चीक मषंणे (चु) 
चीश्र कत्यने (म्वा) 

चुट छेदने (जु) 

चुटि चेदने (उ) 

चुंडि अल्पीभावे (स्तरा) 

चुद्‌ सञ्चोदने (चु) 

चुबि वतत्रसंयोगे (भ्या) 
चुबि हिसायाम्‌ (चु) 
चुर स्तेये (बु) 

चुळ समुच्छाये (चु) 
चुछ भावकरणे (ग्वा) 
चूरी दाहे (दि) 

चूण प्रेरणे (खु) 

चूर्ण सङ्कोचने (डु) 
चूष पाने (भ्वा) 

प्रुङ गती (स्वा) ` ६७३ ६2! गती (भ्वा) २८२ 
प्रुष स्नेहनसेवनपुरणेपु (क्रया) ६० बह्‌ परिभाषणहिसादानेषु[पा ](स्वा) ४१३ 
प्रषु दाहे (म्वा) ४५२ न्ह प्राधान्ये (म्वा) ४१३ 
प्रेष गतौ (म्वा) ४०० हॅ. भाषार्थः (चु) १६५ 
रेणु गतिप्रेरणश्लेषणेषु (म्वा) २०२ दै हिंसायाम्‌ (चु) १११ 
प्रोथ पर्यातती [पर्यातिगतौ] (म्वा) ५६९ शे प्राणने (चु) ५१ 
प्लत्तु भ्रदने [पा] (स्वा) ६३० बेल प्राणने धान्यावरोषे च (म्त्रा) ५६७ 
प्लब गतौ [पा, (म्वा) ३२९६ ल्ह परिमाषर्णाहसादानेषु[पा](म्वा ४१३ 
प्लिह गतौ (स्वा) ४१५ बल्ह प्राधान्ये (स्ता) ४१३ 
प्ली गतौ (क्रया) ३५ बह भाषार्थः (छु) १९५ 
प्लुङ्‌ गतौ (म्वा) ६७३  बष्क दर्शने (चु) ३०१ 
एलुष दाहे (दि) ८ बसु स्तम्भे [पा] (दि) ११३ 
प्लुष दाहे (दि) ११५ वाड्‌ आप्लाव्ये (भ्वा) १. ओडार 
प्लुष स्नेहनसेवनपूरणेषु (क्था) ६० बहि बुद्धौ (म्वा) ४१० 
प्लुपु दाहे (म्वा) ४५२ बाध लोडने (मता) ६ 
प्लेव गतौ [पा] भ्वा) ३२६ बाहू प्रयले (म्वा) ४१६ 
पेत्र सेचने (म्वा) ३२८ बिट आक्रोशे (म्वा) २१४ 
प्सता भक्षणे ( | ५८ विदि भवयवे (म्वा) ५४ 
'बिल भेदने (चु) ६० 


फक्क नीचेगंतौ (भ्वा) ८४ बिछ भेदने (तु) हद 





बिस प्रेरणे (दि) 

बुक्क भषणे (म्वा) 
बुक्क भाषणे (चु) 

बुध अवगमने (भ्वा) 
बुध बोधने [पा] (ग्वा) 
बुधिर्‌ बोधने (स्त्रा) 


(उ) बुन्दिर्‌ निशामने (म्वा) 


बुस उत्से (दि) 

बुप्त विभागे [पा] (दि) 
बुस्त आदरानादरयोः (डु) 
बृह्‌ वृद्धौ (म्वा) 

ब्रहि भाषार्थः (चु) 

बहि वृद्धौ (स्वा) 

ब्रहि शब्दने (स्वा) 
बहिर्‌ शब्दने [पा] (भ्वा) 
बृहू उद्यमने (तु) 

बेह प्रयत्ने [पा] (स्वा) 
ब्युस विभागे [पा] (दि) 
त्रण शब्दार्थः [पा] (म्वा) 
त्रुड संवरणे (तु) 

ब्रसू व्यक्तायां वाचि (अ) 
ब्रूस हिसायाम्‌ (छु) 

व्जञी वरणे (क्था) 


भक्ष आदने (चु) 

भक्ष प्रदने [पा] (भ्वा) 
भज विश्राणने (चु) 
भज सेवायाम्‌ (ग्वा) 
भजि भाषार्थः (चु) 
भट परिभाषणे (स्वा) 
भट भृतौ (म्वा) 

भडि कल्याणे (चु) 
भडि परिभाषरो (म्वा) 


धातुसुची 


११६ भण राब्दाथंः (म्वा) 
८७ भण शब्दे [पा] (म्वा) 
१५७ सदि कल्याणे सुखे च (म्वा) 
५५५ भन्जो आमदंने (रु) 
६०४ भत्सं सम्तजंने (चु) 
६०४ भर्व हिसायाम्‌ (भ्वा) 
६०५ भल आभण्डने (चु) 
११८ भल परिभाषणहिसादानेषु (म्वा) 
११४ भल्ज परिभाषणहिसादानेषु (म्वा) 
४८ भष भतसंने (स्वा) 
४७३ भस भत्संनदीप्त्योः (जु) 


१९५ भा दीप्तौ (अ) 


४७३ भाज पृथक्कमणि (चु) 


४७४ भाम क्रोधे (चु) 


४७४ भाम क्रोधे (म्वा) 
५६ भाष व्यक्तायां वाचि (म्वा) 
४१६ भास्‌ दोप्ौ (म्वा) 
११४ भिक्ष मिक्षायामलाभे लामे च [पा] 


२६७ 


६५२३ 


२६७ 
३०३ 

१२ 

२१ 
१२८ 
३७५ 
१४४ 
३२४ 
३२४ 
४४८ 

२५ 

शड 
२७३ 
२५९ 
२६३ 
३९६ 
४०३ 


3६० 


१४ भिक्ष याच्जायामलामे लाभे च(म्वा) ३६० 


४६ भिदि अवयवे [पा] (म्वा) 
११ भिदिर्‌ विदारणे (रु) 


१ 
३४ (नि) भो भपे (जु) 


भुज पालनाभ्यवहारयोः (रु) 
२२ भुजो कौटिल्ये (तु) 


६२० भू प्राप्तौ (डु) 


१७६ भू सत्तायाम्‌ (भवा) 

७२० भूष अलङ्कारे (दु) | 

१९५ भूष अलद्धारे (म्वा) 

५१४ अरजी भर्जने (भ्बा) 

२०४ (ड्ड) भृञ्‌ धारणपोषणयोः (जु) 
४६ भ्रुञ्‌ भरणे (म्त्रा) 

१७६ शड निमजने [पा] (तु) 


५४ 
२ 

२ 
२२ 
१२५ 
२२५ 


१७२ 
४४४ 
११० 


६२७ 
&४ 


६१४ माघवीयधातुवृत्तौ 


श्राशि भाषार्थः (बु) १९६ मगि गत्यर्थः (भवा) ९१ 
श्वशु श्रधःपतने (दि) १२३ घि केतवे च (म्मा) ७९ 
भृ भत्संने (क्रया) २२ मघि गत्याक्षेपे (स्वा) ७८ 
भेष गतौ [पा] (म्वा) ६१२-१३  मंधि मण्डने (भ्वा) ९५ 
भेष भये (भ्वा) ६१२ मच कल्कने म्वा) १०५ 
भ्यस भये (स्ता) ` ४०६ सचि धारणोच्छायपूजनेषु (शत्रा) १०६ 
भ्र्क्त ॥ दने [पा] (भ्वा) ६२० मज शब्दाथः [पा] (म्वा) १५५ 
खरग शब्दार्थः (भ्वा) २६७ मठ मद-निवासयोः (भ्रा) २२५ 
श्रन्शु श्रधःपतने (दि) १२३ ` मठि शोके (सत्रा) १६७ 
श्रन्शु अवल्नसने [पा] (भवा) ४८९ मडि विभाजने (स्वा) १७५ 
भ्रन्सु श्रवत्न सने (भ्वा) ४८८ सडे भूषायाम्‌ (भ्वा) २१६ 
ख्रमु अनवस्थाने (दि) १०३ मडि भुषायां हर्ष च (च) ४५ 
भ्रमु चलने (भ्वा) ५७३ . मग शब्दार्थः (स्वा) २९७ 
भ्रश गतौ च 'पा] (भ्वा) ४८६ सत्रि गुप्माषणे (चु) १२६ 
भ्रस्ज पाके (तु) ४ मथि हिसासंक्लेशनयोः (म्वा) ३८ 
भ्राज दीप्तो (स्वा) १११ मथे विलोडने (स्वा) ५७४ 
(टु) भ्राज दीप्तौ (म्वा) ५५५ सद्‌ तृत्तियोगे (चु) १४९ 
भ्राज दीप्ती [पा] (क्वा) ५५५ मद्‌ तृप्तिशोधने [पा] (च) १४६ 
(टु) शराश्च दीप्तौ (श्वा) ५५५ मादि स्तुतिमोदमदस्वप्नगतिषु (भवा) १३ 
श्री भये (क्था) ३८ समदी हष॑ग्लेपनयोः (भ्वा) ५३९ 
श्री भरणे [पा] (क्रया ३८ मदो हषं (दि) १०६ 
श्रूण आशायाम्‌ (चु) १३५ मन ज्ञाने (दि) ७१ 
श्रे दीप्ती (म्वा) १११ मन स्तम्भे (चु) १५३ 
श्रेष गतौ (चलने च) (म्त्र) ६१३ मनु अवबोधने (त) १० 
श्रेष भये [पा] (स्वा] ६१२ मन्थ विलोडने (क्था) ४६ 
'भ्लक्ष अदने (म्वा) ६२० मन्थ विलोडने (स्वा) ३७ 
(टु) भ्लाश् दीप्तौ (भ्वा) ५५५ समश्च गत्यर्थः (खा) ३६४ 
भ्लेष भये [पा] (म्वा) ६१२ मय गतौ (ख्वा) ३१२ 
मचे शब्दार्थे [पा] (च) ९८ 
मकि मण्डने (स्वा) ७३ म्बे गतौ (म्वा) २६२ 
मक्ष सङ्घाते [पा] (म्वा) ४३२ मध पुरणे (म्वा) ३७३ 
मख गत्यर्थः (स्वा) ९१ मल धारणे (ग्वा) ३२३ 


मखि गत्यर्थः (म्वा) ९१ मल्ल धारणे (भ्वा) ३२३ 


धातुसुचो ६५५ 


मव बन्धने (भ्वा) ३८३ भिश्च सम्पर्क (चु) ३०७ 
मव्य बन्धने (भ्वा) ३३१ & मिबि सेचने (ख्वा) ३७९ 
मघ हिसाथः (भ्वा) . ४४७ मिवि सेवने [पा] भ्या) ३७६ 
मश शब्दे रोषकृते च (भवा) ४६४ मिश शब्दे रोषकृते च (भ्वा) = ४६४ 
मसी परिमाणं (दि) १२० मिष स्परद्धायाम्‌ (तु) ५९ 
मस्क गत्यर्थः (स्वा) ७७ मिषु सेचने (म्वा) ४५० 
(टु) मस्जो शुद्धी (तु) १२३ मिह सेचने (स्त्रा) ७११ 
मह्‌ पूजायाम्‌ (चु) २५६ मी गतौ (चु) २१७ 
महू पूजायाम्‌ (म्वा) ४७० म.ङ हिसायाम्‌ (दि) ` २८ 
महि भाषार्थः (चु। १६६ मील्‌ हिसायाम्‌ (क्था) . ४ 
महि बद्धौ (भ्वा) ४१० मीमू गतौ (वभ) ३०८ 
मा माने (अ) ६५ मीस शब्दे च [पा] (म्वा) ३०५ 
माक्षि काडक्षायाम (स्वा) ४३५ म्ील निमेषणो (भवा) ३३८ 
माङ माने (दि) ३४ मीव स्थौल्ये (भवा) ३६८ 
माङ माने शब्दे (जु) ६ मुच प्रमोचने चरु) १६० 
मान पुजायाम्‌ (चु) २३४ सुचि कल्कने (स्वा) ' _ १०५ 
मान पूजायाम्‌ (भ्वा) ६६० सुच्छु मोक्षणे (तु) १३८ 
मान्थ हिसासंक्लेशनय्रोः (भत्र) २६ मुज्ञ शब्दार्थः (म्वा) १५५ 
मागे अन्वेषणे (चु । २३७ सुजि शब्दार्थः (म्त्रा) १५५ 
मागे संस्कारगत्योः (चु) ६६ मुट आक्षेपप्रमदनयो: (तु) ८० 
मार्ज शब्दार्थे (चु) ६८५ सुट प्रमदंने भ्वा) २१५ 
माहव माने (स्वा) ६२२ सुट सन्चू्णंने (चु) ६७ 
मिळु उतककेशे (तु) १९ मुठि पालने (भ्वा) १६८ 
मिजि भाषार्थः (चु) १६५ सुड प्रमदंने [पा] (म्वा) . २१५ 
(डु) मिञू प्रक्षेपणे (स्वा) ¥ मुडि खण्डने (स्वा) २२० 
मिथ मेधाहिसनयोः ;पा] (म्वा) ६०० मुडि प्रमद॑ने [पा] (भ्वा) २१५ 

` (नि) मिदा स्नेहने (दि) १३७ मुडि मार्जने (भ्वा) १७५ 
(नि) मिदा स्नेहने (म्वा) ४८० मुण प्रतिज्ञाने (तु) | ४४ 
मिदि स्नेहने (चु) ८ मुद संसगे (बु) १८७ 
मिट मेधाहिसनयो: (भ्वा) ६०० मुद हषें (भवा) १६ 
मिध मेधाहिसनयोः [पा] (भवा) ६०० मुर परिवेष्टने (ठ) ५२ 
मिल शेषणे (तु) ७० मुर्छौ मोहसमुच्छाययो (स्वा) १३० 


मिल सङ्गमने (तु) १३७ मुरी बन्धने (भ्वा) . ३७२ 


६५६ 
मुष स्तेये (क्रथा) ६२ 
सुस खण्डने (दि) ११९ 
मुह वैचित्ये (दि) 8५ 
मूङ बन्धने (भ्वा) ६८२ 
मूत्र प्रत्रवणे (चु) २६१ 
मूल प्रतिष्ठायाम्‌ (भ्वा) ३४७ 
मूळ रोहणे (डु) ५८ 
मूष स्तेये (भवा) ‘४४० 
मृक्ष सद्धाते (स्वा) ४३२ 
मृग अन्वेषणे (चु) २८३ 
सृङ्‌ प्राणत्यागे (तु) १०७ 
मृज शब्दार्थः [पा] (म्वा) १५५ 
सृजि शब्दार्थः [पा] (म्वा) १५५ 
सुजू शुद्धौ (अ) ७१ 
मृजू शौचालङ्करणयोः (इ) २३६ 
सड क्षोदे (क्था) ष्ठ 
मृड सुखने [पा] (क्र्या) ५० 
मृड सुखने (तु) ३५८ 
सृड सुखे च [पा] (क्था) ५० 
मृडि छेदने [पा] (डु) १०७ 
मृण हिसायाम्‌ (तु) ४१ 
मृद्‌ क्षोदे (क्र्था) ¥& 
सधु उन्दने (स्वा) ६०३ 
मृश आमशंने (तु) १३२ 
सृष तितिक्षायाम्‌ (डु) २४० 
सृष तितिक्षायाम्‌ (दि) ५७ 
सुषु सहने च (स्वा) ४५४ 
सुषु सेचने (म्वा) ४५३ 
सृषु हिसासंक्लेशनदानेषु [पा] (ग्वा) ४५४ 
मृ हिसायाम्‌ (क्रया) २३ 
मेङ प्रणिदाने (स्ता) ६७६ 
मेथ्‌ मेघाहिसनयोः [पा] (स्वा) ६०० 
मेद मेधाहिसनयोः (भ्वा) ६०० 


माधवीयधातुवृतौ 


मेध मेधाहिसनयोः [पा] (म्वा) ६०० 


मेध सङ्गमे च (म्वा) ६०१ 
मेप्न गतौ (स्वा) २५४ 
मेत्र सेचने पा] (म्वा) ३२८ 

